

جدید نظر ثانی شدہ ایڈیشن

حیاء الصحابہ اردو

جلد اول

تصنیف: حضرت محمد یوسف کاندھلوی رحمتا علیہ
ترجمہ: حضرت مولانا محمد احسان الحق

دارالاشاعت
اردو بازار ایم ای بیچل روڈ
کراچی پاکستان 2213768

THE ISLAMIC BULLETIN

REFLECT ON THE WONDERS OF ISLAM!

Friends or Family interested in Islam?

Read an introductory book on the beauty of Islam.

Live Quranic Radio

From all over the world

Need to find direction to pray?

Type your address in our **QIBLA LOCATOR**

Masjid Finder

Islamic videos and TV
Watch *Discover Islam* in English and *Iqra* in Arabic

IB hopes that this website can bring both Muslims and non-Muslims together in a place of mutual respect and enlightenment.

MOUNTAINS OF INFORMATION FOR MUSLIMS & NON-MUSLIMS!

Available now in:

- Arabic
- French
- German
- Italian
- Spanish

GO TO:

www.islamicbulletin.org

Click:

“ENTER HERE”

Our site is **user friendly**
With **EASY-FINDING** icons
Plus **QUICK-LOADING** for all systems

Email us at:
info@islamicbulletin.org

Read Past Issues

Last Will and Testament

Want to learn Tajweed?
Hear the world’s most **RENOWNED RECITERS!**

Free E-Books!

Learning how to pray?
Step-by-step guide!

One-Page Hajj Guide
In 8 different languages!

Interested in Islam?
Read convert’s stories in **HOW I EMBRACED ISLAM**

باہتمام : دارالاشاعت کراچی
طباعت : جنوری ۲۰۰۳ء تشکیل پریس کراچی۔
ضخامت : ۶۳۴ صفحات

..... ملنے کے پتے ❁

ادارۃ المعارف جامعہ دارالعلوم کراچی
ادارہ اسلامیات ۱۹۰۔ انارکلی لاہور
مکتبہ سید احمد شہید اردو بازار لاہور
مکتبہ امدادی بی بی ہسپتال روڈ ملتان
مکتبہ رحمانیہ ۱۸۔ اردو بازار لاہور
ادارۃ اسلامیات موہن چوک اردو بازار کراچی

بیت القرآن اردو بازار کراچی
بیت العلوم 20 نا بھر روڈ لاہور
کتبیر بکڈ پو۔ چنیوٹ بازار فیصل آباد
کتب خانہ شہید بی۔ مدینہ مارکیٹ راجہ بازار اوپنڈی
یونیورسٹی بک اینڈ کپی خیر بازار پشاور
بیت الکتب بالمقابل اشرف المدارس گلشن اقبال کراچی

بِسْمِ اللّٰهِ الرَّحْمٰنِ الرَّحِیْمِ ۝

فہرست مضامین

صفحہ	مضمون
۱۵	عرض مترجم
۱۹	مقدمہ کتاب
۲۲	پیش لفظ
۲۶	کتاب حیاہ الصحابہ رضی اللہ عنہم (حصہ اول)
	نبی کریم ﷺ کی اطاعت اور آپ کے اتباع اور آپ کے خلفاء رضی اللہ عنہم کے
۳۱	اتباع کے بارے میں احادیث
۳۵	نبی کریم ﷺ اور صحابہ کرام کے بارے میں قرآنی آیات
۳۸	اللہ تبارک و تعالیٰ کا نبی کریم ﷺ کے صحابہ کے بارے میں فرمان
۴۱	قرآن مجید سے پہلی کتابوں میں حضور ﷺ اور صحابہ کرام کا تذکرہ
۴۳	نبی کریم ﷺ کی صفات کے بارے میں احادیث
۵۰	صحابہ کرام رضی اللہ عنہم کی صفات کے بارے میں صحابہ کرام کے اقوال
۵۷	دعوت کا باب
۵۷	دعوت سے محبت اور شغف
۷۱	حضور اقدس ﷺ کا افراد کو دعوت دینا، حضور ﷺ کا حضرت ابو بکرؓ کو دعوت دینا
۷۳	حضور ﷺ کا حضرت عمر بن خطابؓ کو دعوت دینا
۷۴	حضور ﷺ کا حضرت عثمان بن عفانؓ کو دعوت دینا
۷۴	حضور ﷺ کا حضرت علی بن ابی طالبؓ کو دعوت دینا
۷۵	حضور ﷺ کا حضرت عمر و بن عبیدہؓ کو دعوت دینا
۷۷	حضور ﷺ کا حضرت خالد بن سعید بن العاصؓ کو دعوت دینا

صفحہ	مضمون
۷۹	حضور ﷺ کا حضرت ضحاؤ کو دعوت دینا
۸۱	حضور ﷺ کا حضرت عمرانؓ کے والد حضرت حصینؓ کو دعوت دینا
۸۳	حضور ﷺ کا ایسے صحابی کو دعوت دینا جن کا نام نہیں بیان کیا گیا
۸۳	حضور ﷺ کا حضرت معاویہ بن حیدرہؓ کو دعوت دینا
۸۴	حضور ﷺ کا حضرت عدی بن حاتمؓ کو دعوت دینا
۸۷	حضور ﷺ کا حضرت ذوالجوشن رضابیؓ کو دعوت دینا
۸۸	حضور ﷺ کا حضرت بشیر بن خصاصیہؓ کو دعوت دینا
۸۸	حضور ﷺ کا ایسے صحابی کو دعوت دینا جن کا نام نہیں بیان کیا گیا
۹۰	حضور ﷺ کا حضرت ابو قحافہؓ کو دعوت دینا
۹۱	حضور ﷺ کا ان مشرکوں کو فردا کو دعوت دینا جو مسلمان نہیں ہوئے
۹۲	حضور ﷺ کا دو آدمیوں کو دعوت دینا
۹۴	حضور ﷺ کا دوسے زیادہ کی جماعت پر اسلام کی دعوت پیش کرنا
۹۸	حضور ﷺ کا مجمع کے سامنے دعوت کو پیش فرمانا
۹۹	حضور ﷺ کا موسم حج میں قبائل عرب پر دعوت کو پیش فرمانا
۱۱۷	حضور ﷺ کا بازار میں جا کر دعوت کا پیش کرنا
۱۱۸	حضور ﷺ کا اپنے قریبی رشتہ داروں پر دعوت کو پیش کرنا
۱۲۰	حضور ﷺ کا سفر میں دعوت کو پیش فرمانا
۱۲۲	حضور ﷺ کا دعوت دینے کے لئے پیدل سفر فرمانا
۱۲۲	میدان جنگ میں اللہ تعالیٰ کی طرف دعوت دینا
۱۲۶	حضور ﷺ کا افراد کو اللہ و رسولؐ کی دعوت دینے کیلئے بھیجنا
۱۳۱	حضور ﷺ کا اللہ تعالیٰ کی دعوت دینے کیلئے جماعتوں کو بھیجنا
۱۳۴	فرائض اسلام کی دعوت دینا
۱۳۸	حضور ﷺ کا تمام ملکوں کے بادشاہوں وغیرہ کے پاس اپنے صحابہؓ کو خط دے کر بھیجنا
۱۳۹	حضور ﷺ کا شاہ حبشہ حضرت نجاشی کے نام مکتوب گرامی
۱۴۱	حضور ﷺ کا شاہ روم قیصر کے نام مکتوب گرامی
۱۴۹	حضور ﷺ کا شاہ فارس کسری کے نام گرامی نامہ
۱۵۴	حضور ﷺ کا شاہ اسکندریہ مقوقس کے نام گرامی نامہ

صفحہ	مضمون
۱۵۵	حضور ﷺ کا اہل نجران کے نام گرامی نامہ
۱۶۱	حضور ﷺ کا بحر بن وائل کے نام گرامی نامہ
۱۶۱	حضور ﷺ کے ان اخلاق اور اعمال کے قصے جن کی وجہ سے لوگوں کو ہدایت ملی تھی
۱۶۳	صلح حدیبیہ کا قصہ
۱۷۳	حضرت عمرو بن العاصؓ کے اسلام لانے کا قصہ
۱۷۶	حضرت خالد بن ولیدؓ کے اسلام لانے کا قصہ
۱۷۹	فتح مکہ زاد ہا اللہ تشریفاً کا قصہ
۱۹۲	حضرت عکرمہ بن ابی جہلؓ کے اسلام لانے کا قصہ
۱۹۶	حضرت صفوان بن امیہؓ کے اسلام لانے کا قصہ
۱۹۸	حضرت حویطب بن عبد العزیٰؓ کے اسلام لانے کا قصہ
۲۰۰	حضرت حارث بن ہشامؓ کے اسلام لانے کا قصہ
۲۰۱	حضرت نصیر بن حارث عبد ریؓ کے اسلام لانے کا قصہ
۲۰۲	طائف کے یوثقیف کے اسلام لانے کا قصہ
	صحابہ کرامؓ کا افراد کو انفرادی طور پر دعوت دینا حضرت ابو بکر صدیقؓ
۲۰۵	کا انفرادی دعوت دینا۔
۲۰۶	حضرت عمر بن خطابؓ کا انفرادی دعوت دینا
۲۰۶	حضرت مصعب بن عمیرؓ کا انفرادی دعوت دینا
۲۱۰	حضرت طلیب بن عمیرؓ کا انفرادی دعوت دینا
۲۱۱	حضرت عمیر بن وہبؓ حجی کا انفرادی دعوت دینا اور ان کے اسلام لانے کا قصہ
۲۱۳	حضرت ابو ہریرہؓ کا انفرادی دعوت دینا
۲۱۵	حضرت ام سلیمؓ کا انفرادی دعوت دینا
۲۱۶	صحابہ کرامؓ کا مختلف قبائل اور اقوام عرب کو دعوت دینا
۲۱۷	حضرت عمرو بن مرہ جسوسی کا اپنی قوم کو دعوت دینا
۲۲۰	حضرت عروہ بن مسعودؓ کا قبیلہ ثقیف کو دعوت دینا
۲۲۲	حضرت طفیل بن عمرو دوسی کا اپنی قوم کو دعوت دینا
۲۲۵	حضرات صحابہ کرامؓ کا افراد اور جماعتوں کو دعوت کیلئے بھیجنا

صفحہ	مضمون
	حضرات صحابہ کرامؓ کا اللہ تعالیٰ کی طرف اور اسلام میں داخل ہونے کی طرف دعوت دینے کیلئے خطوط بھیجنا
۲۲۶	حضرت جبر بن زبیر بن ابی سلمیٰؓ کا اپنے بھائی کعب کے نام خط
۲۲۷	حضرت خالد بن ولیدؓ کا اہل فارس کے نام خط
۲۳۰	حضور ﷺ کے زمانے میں صحابہ کرامؓ کا میدان جنگ میں دعوت دینا
۲۳۲	حضرات صحابہ کرامؓ کا حضرت ابو بکرؓ کے زمانے میں میدان جنگ میں اللہ در رسول کی طرف دعوت دینا اور حضرت ابوبکرؓ کا اپنے امراء کو اس کی تاکید کرنا۔
۲۳۵	حضرات صحابہ کرامؓ کا حضرت عمرؓ کے زمانے میں میدان جنگ میں اللہ در رسول کی طرف دعوت دینا اور حضرت عمرؓ کا اپنے امراء کو اس کی تاکید کرنا۔
۲۴۰	صحابہ کرامؓ کے ان اعمال اور اخلاق کے قصے جن کی وجہ سے لوگوں کو ہدایت ملتی تھی
۲۵۳	اسلام پر بیعت ہونا
۲۶۱	اعمال اسلام پر بیعت ہونا
۲۶۳	ہجرت پر بیعت ہونا
۲۶۶	نصرت پر بیعت ہونا
۲۶۷	جماد پر بیعت ہونا
۲۶۷	موت پر بیعت ہونا
۲۶۷	بات سننے اور خوشی سے ماننے پر بیعت ہونا
۲۶۷	عورتوں کا بیعت ہونا
۲۸۰	نابالغ بچوں کا بیعت ہونا
۲۸۰	صحابہ کرامؓ کا حضور ﷺ کے خلفاء کے ہاتھوں پر بیعت ہونا
	نبی کریم ﷺ اور آپ کے صحابہ کرام رضی اللہ عنہم دین متین کے پھیلانے کیلئے کس طرح سختیوں اور تکالیف اور بھوک اور پیاس کو برداشت کیا کرتے تھے..... الخ
۲۸۳	حضور ﷺ کا اللہ کی طرف دعوت دینے کی وجہ سے سختیوں اور تکالیف کا برداشت کرنا
۲۸۵	صحابہ کرامؓ کا اللہ کی طرف دعوت دینے کی وجہ سے مشقتوں اور تکلیفوں کا برداشت کرنا
۳۰۲	حضرت عمر بن خطابؓ کا مشقتیں برداشت کرنا
۳۰۸	حضرت عثمان بن عفانؓ کا مشقتیں برداشت کرنا
۳۰۹	حضرت طلحہ بن عبید اللہؓ کا سختیاں برداشت کرنا
۴	۴

صفحہ	مضمون
۳۱۱	حضرت زبیر بن عوامؓ کا سختیاں برداشت کرنا
۳۱۱	موزن رسول حضرت بلال بن رباحؓ کا سختیاں برداشت کرنا
۳۱۳	حضرت عمار بن یاسرؓ اور ان کے گھر والوں کا سختیاں برداشت کرنا
۳۱۶	حضرت خباب بن ارتؓ کا سختیاں برداشت کرنا
۳۱۷	حضرت ابو ذر رضی اللہ عنہ کا سختیاں برداشت کرنا
	حضرت سعید بن زید اور ان کی بیوی حضرت عمرؓ کی بہن حضرت فاطمہؓ کا سختیاں برداشت کرنا۔
۳۲۱	
۳۲۳	حضرت عثمان بن مظعونؓ کا سختیاں برداشت کرنا
۳۲۷	حضرت مصعب بن عمیرؓ کا سختیاں برداشت کرنا
۳۲۸	حضرت عبداللہ بن حذافہؓ سمی کا سختیاں برداشت کرنا
۳۲۹	حضور ﷺ کے عام صحابہ کرام رضی اللہ عنہم کا سختیاں برداشت کرنا
۳۳۱	حضور ﷺ کا بھوک برداشت کرنا
۳۳۵	حضور ﷺ اور آپ کے گھر والوں اور حضرت ابو بکر اور حضرت عمرؓ کی بھوک
۳۳۹	حضرت سعد بن ابی وقاص رضی اللہ عنہ کی بھوک
۳۳۹	حضرت مقداد بن اسود اور ان کے دو ساتھیوں کی بھوک
۳۴۱	حضرت ابو ہریرہ رضی اللہ عنہ کی بھوک
۳۴۳	حضرت اسماء بنت ابوبکر صدیقہؓ کی بھوک
۳۴۵	نبی کریم ﷺ کے عام صحابہ کرام رضی اللہ عنہم کی بھوک
۳۵۱	دعوت الی اللہ کی وجہ سے سخت پیاس برداشت کرنا
۳۵۳	دعوت الی اللہ کی وجہ سے سخت سردی برداشت کرنا
۳۵۳	دعوت الی اللہ کی وجہ سے کپڑوں کی کمی برداشت کرنا
۳۵۵	دعوت الی اللہ کی وجہ سے بہت زیادہ خوف برداشت کرنا
۳۵۸	دعوت الی اللہ کی وجہ سے زخموں اور بیماریوں کو برداشت کرنا
۳۶۰	ہجرت کا باب
۳۶۰	نبی کریم ﷺ اور حضرت ابو بکرؓ کی ہجرت
۳۷۰	حضرت عمر بن خطاب اور صحابہ کرامؓ کی ہجرت
۳۷۳	حضرت عثمان بن عفان رضی اللہ عنہ کی ہجرت

صفحہ	مضمون
۳۷۴	حضرت علی بن ابی طالبؓ کی ہجرت
۳۷۴	حضرت جعفر بن ابی طالب اور صحابہ کرامؓ کا پہلے حبشہ، پھر مدینہ ہجرت کرنا
۳۸۷	حضرت ابو سلمہ اور حضرت ام سلمہؓ کی مدینہ کو ہجرت
۳۸۹	حضرت صہیب بن سنانؓ کی ہجرت
۳۹۱	حضرت عبداللہ بن عمر رضی اللہ عنہما کی ہجرت
۳۹۱	حضرت عبداللہ بن جحش رضی اللہ عنہ کی ہجرت
۳۹۴	حضرت ضمیرہ بن ابو العیص یا ابن العیصؓ کی ہجرت
۳۹۶	حضرت داؤد بن اسحاق رضی اللہ عنہ کی ہجرت
۳۹۶	قبیلہ ہوا سلم کی ہجرت
۳۹۷	حضرت جنادہ بن ابی امیہ رضی اللہ عنہ کی ہجرت
۳۹۹	عورتوں اور بچوں کی ہجرت نبی کریم ﷺ اور حضرت ابو بکرؓ کے گھر والوں کی ہجرت
۴۰۲	حضرت ذرہ بنت ابی لہبؓ کی ہجرت
۴۰۳	حضرت عبداللہ بن عباسؓ اور دیگر بچوں کی ہجرت
۴۰۴	نصرت کا باب
۴۰۴	حضرات انصارؓ کی نصرت دین کی ابتداء
۴۰۸	حضرات مہاجرین اور انصارؓ کا آپس میں بھائی چارہ
۴۱۰	انصار کا مہاجرین کے لئے مالی ایثار
	اسلام کے تعلقات کو مضبوط کرنے کیلئے کس طرح حضرات انصارؓ نے جاہلیت
۴۱۱	کے تعلقات کو قربان کر دیا۔
۴۱۴	ابو رافع سلام بن ابوالفتح کا قتل
۴۱۷	ابن شیبہ یہودی کا قتل
۴۱۸	غزوہ بنی قریظہ اور غزوہ ہونہ اور غزوہ قریظہ اور ان غزوات میں انصار کے کارنامے
۴۲۰	ہو نصیر کا واقعہ
۴۲۲	ہو قریظہ کا واقعہ
۴۲۵	حضرات انصار رضی اللہ عنہم کا دینی عزت پر فخر کرنا
	حضرات انصار کا دنیاوی لذتوں اور فانی سامان سے صبر کرنا اور اللہ تعالیٰ اور اس
۴۲۵	کے رسول ﷺ سے راضی ہونا۔

صفحہ	مضمون
۴۳۲	حضرات انصار رضی اللہ عنہم کی صفات
۴۳۳	حضرات انصار رضی اللہ عنہم کا اکرام اور خدمت
۴۳۹	حضرات انصار رضی اللہ عنہم کے لئے دعائیں
۴۴۱	خلافت کے بارے میں انصار کا ایثار
۴۴۳	جہاد کا باب
۴۴۳	نبی کریم ﷺ کا جہاد میں جان لگانے اور مال خرچ کرنے کے لئے ترغیب دینا
۴۶۴	حضرت ابو بکرؓ کا مرتدین اور مانعین زکوٰۃ سے جنگ کا اہتمام کرنا
۴۶۹	حضرت ابو بکر صدیقؓ کا اللہ کے راستے میں لشکروں کے بھیجنے کا اہتمام کرنا
۴۷۵	جہاد فی سبیل اللہ کی ترغیب کے لیے حضرت ابو بکرؓ کا یمن والوں کے نام خط
	حضرت عمر بن خطابؓ کا جہاد اور نفر فی سبیل اللہ کے لئے ترغیب دینا اور اس بارے
۴۷۶	میں ان کا صحابہؓ سے مشورہ فرمانا۔
۴۷۸	حضرت عثمان بن عفانؓ کا جہاد کی ترغیب دینا
۴۷۹	حضرت علی بن ابی طالب کرم اللہ وجہہ و رضی اللہ عنہ کا جہاد کی ترغیب دینا
۴۸۳	حضرت سعد بن ابی وقاص رضی اللہ عنہ کا جہاد کے لیے ترغیب دینا
۴۸۴	صحابہ کرام رضی اللہ عنہم کا جہاد کرنے کا اور اللہ کے راستے میں نکلنے کا شوق
۴۹۵	اللہ کے راستے میں نکلنے اور مال خرچ کرنے کی طاقت نہ رکھنے پر صحابہ کرامؓ کا غمگین ہونا
۴۹۶	اللہ کے راستے میں نکلنے میں دیر کرنے پر اظہارِ ناپسندیدگی
۴۹۸	اللہ کے راستے سے پیچھے رہ جانے اور اس میں کوتاہی کرنے پر عتاب
۵۰۴	جہاد کو چھوڑ کر گھر بار اور کاروبار میں لگ جانے والوں کو دھمکی
۵۰۶	جہاد چھوڑ کر کھیتی باڑی میں مشغول ہو جانے والوں کو دھمکی اور وعید
۵۰۷	فتنہ ختم کرنے کیلئے اللہ کے راستے میں خوب تیزی سے چلنا
۵۰۹	اللہ کے راستے میں چلے پورا نہ کرنے والوں پر نکیر
۵۱۰	اللہ کے راستے میں تین چلے کے لئے جانا
۵۱۱	صحابہ کرامؓ کا اللہ کے راستے کی گردوغبار برداشت کرنے کا شوق
۵۱۲	اللہ کے راستے میں نکل کر خدمت کرنا
۵۱۳	اللہ کے راستے میں نکل کر روزہ رکھنا
۵۱۵	اللہ کے راستے میں نکل کر نماز پڑھنا

صفحہ	مضمون
۵۱۹	اللہ کے راستے میں نکل کر ذکر کرنا
۵۲۱	اللہ کے راستے میں نکل کر دعاؤں کا اہتمام کرنا
۵۲۲	بستی میں داخل ہونے کے وقت دعا کرنا
۵۲۲	جنگ شروع کرتے وقت دعا کرنا
۵۲۳	جنگ کے وقت دعا کرنا
۵۲۵	(جنگ کی ارات میں دعا کرنا
۵۲۵	(جنگ سے) فارغ ہو جانے کے بعد دعا کرنا
۵۲۵	اللہ کے راستے میں نکل کر تعلیم کا اہتمام کرنا
۲۵۸	اللہ کے راستے میں نکل کر خرچ کرنا
۵۳۰	اللہ کے راستے میں اخلاص نیت کے ساتھ نکلنا
۵۳۵	جہاد کیلئے اللہ کے راستے میں نکل کر امیر کا حکم ماننا
۵۳۶	اللہ کے راستے میں نکل کر اکٹھے مل کر رہنا
۵۳۶	اللہ کے راستے میں نکل کر پہرہ دینا
۵۳۹	جہاد کے لئے اللہ کے راستے میں نکل کر ہماراں برداشت کرنا
۵۴۰	اللہ کے راستے میں نیزے یا کسی اور چیز سے زخمی ہونا
	شہادت کی تمنا اور اس کے لئے دعا کرنا
۵۵۱	صحابہ کرامؓ کا اللہ کے راستے میں مرنے اور جان دینے کا شوق
۵۵۲	غزوہ احد کا دن
۵۵۷	غزوہ رجب کا دن
۵۶۵	بیر معونہ کا دن
۵۶۸	غزوہ موتہ کا دن
۵۷۳	جنگ یمامہ کا دن
۵۷۷	جنگ یرموک کا دن
۵۷۸	صحابہ کرامؓ کے اللہ کے راستے میں شوق شہادت کے قصے
۵۸۰	حضرات صحابہ کرامؓ کی بہادری
۵۸۰	حضرت عمر بن خطابؓ کی بہادری
۵۸۱	حضرت علی بن ابی طالبؓ کی بہادری

صفحہ	مضمون
۵۸۷	حضرت طلحہ بن عبید اللہؓ کی بہادری
۵۸۸	حضرت زبیر بن عوامؓ کی بہادری
۵۹۱	حضرت سعد بن ابی وقاصؓ کی بہادری
۵۹۳	حضرت حمزہ بن عبدالمطلبؓ کی بہادری
۵۹۶	حضرت عباس بن عبدالمطلبؓ کی بہادری
۵۹۶	حضرت معاذ بن عمرو بن جموح اور حضرت معاذ بن عفراءؓ کی بہادری
۵۹۸	حضرت ابو جہلہ سماک بن خزیمہ انصاریؓ کی بہادری
۶۰۱	حضرت قتادہ بن نعمانؓ کی بہادری
۶۰۲	حضرت سلمہ بن اکوعؓ کی بہادری
۶۰۶	حضرت ابو حدردیا حضرت عبد اللہ بن ابی حدردیؓ کی بہادری
۶۰۷	حضرت خالد بن ولیدؓ کی بہادری
۶۰۸	حضرت دراء بن مالکؓ کی بہادری
۶۰۹	حضرت ابو مجزؓ کی بہادری
۶۱۱	حضرت عمار بن یاسرؓ کی بہادری
۶۱۳	حضرت عمرو بن معدیکرب زبیدیؓ کی بہادری
۶۱۴	حضرت عبد اللہ بن زبیرؓ کی بہادری
۶۱۸	اللہ کے راستے سے بھاگ جانے والے پر نکیر
۶۱۹	اللہ کے راستے سے بھاگنے پر ندامت اور گھبراہٹ
۶۲۱	اللہ کے راستے میں جانے والے کو تیار کرنا اور اس کی مدد کرنا
۶۲۳	اجرت لے کر جہاد میں جانا
۶۲۴	دوسرے کے مال پر غزوہ میں جانے والا
۶۲۴	اپنے بدلے میں دوسرے کو بھیجنا
۶۲۴	اللہ کے راستے میں نکلنے کے لئے مانگنے پر نکیر
۶۲۵	اللہ کے راستے میں جانے کے لئے قرض لینا
۶۲۵	مجاہد فی سبیل اللہ کو رخصت کرنے کے لئے ساتھ جانا اور اسے الوداع کہنا
۶۲۷	جہاد سے واپس آنے والے غازیوں کا استقبال کرنا
۶۲۷	رمضان شریف میں اللہ کے راستے میں نکلنا

صفحہ	مضمون
۶۲۹	اللہ کے راستے میں نکلنے والے کا نام لکھنا
۶۲۹	جماد سے واپسی پر نماز پڑھنا اور کھانا پکانا
۶۳۸	اللہ کے راستے میں نکل کر عورتوں کا خدمت کرنا
۶۳۹	عورتوں کا اللہ کے راستے میں نکل کر لڑائی کرنا
۶۴۲	عورتوں کے جماد میں جانے پر نکیر
۶۴۳	بچوں کا اللہ کے راستے میں نکل کر جنگ کرنا

THE ISLAMIC BULLETIN

REFLECT ON THE WONDERS OF ISLAM!

Friends or Family interested in Islam?

Read an introductory book on the beauty of Islam.

Live Quranic Radio

From all over the world

Need to find direction to pray?

Type your address in our **QIBLA LOCATOR**

Masjid Finder

Islamic videos and TV
Watch *Discover Islam* in English and *Iqra* in Arabic

IB hopes that this website can bring both Muslims and non-Muslims together in a place of mutual respect and enlightenment.

MOUNTAINS OF INFORMATION FOR MUSLIMS & NON-MUSLIMS!

Available now in:

- Arabic
- French
- German
- Italian
- Spanish

GO TO:

www.islamicbulletin.org

Click:

“ENTER HERE”

Our site is **user friendly**
With **EASY-FINDING** icons
Plus **QUICK-LOADING** for all systems

Email us at:
info@islamicbulletin.org

Read Past Issues

Last Will and Testament

Want to learn Tajweed?
Hear the world’s most **RENOWNED RECITERS!**

Free E-Books!

Learning how to pray?
Step-by-step guide!

One-Page Hajj Guide
In 8 different languages!

Interested in Islam?
Read convert’s stories in **HOW I EMBRACED ISLAM**

باسمہ تعالیٰ

عرض مترجم

الحمد لله وكفى وسلام على عباده الذين اصطفى

حضرات صحابہ کرامؓ جمعین دین کی بنیاد ہیں، دین کے اول پھیلائے والے ہیں۔ انہوں نے حضور اقدس ﷺ سے دین عاقل کیا اور ہم لوگوں تک پہنچایا۔ یہ وہ مبارک جماعت ہے کہ جس کو اللہ جل شانہ نے اپنے نبی پاک ﷺ اور پیارے رسول کی مصاحبت کے لئے چنا اور اس کی مستحق ہے کہ اس مبارک جماعت کو نمونہ بنا کر اس کا اتباع کیا جائے۔

حضرت عبداللہ بن مسعودؓ فرمایا کرتے تھے کہ جسے دین کی راہ اختیار کرنی ہے تو ان کی راہ اختیار کرے جو اس دنیا سے گزر چکے ہیں اور وہ حضرت محمد ﷺ کے صحابہ ہیں، جو اس امت کا افضل ترین طبقہ ہے۔ قلوب ان کے پاک تھے، علم ان کا گہرا تھا۔ تکلف اور تصنع ان میں کالعدم تھا اللہ جل شانہ نے انہیں اپنے نبیؐ کی صحبت اور دین کی اشاعت کے لئے چنا تھا، اس لئے ان کی فضیلت اور برگزیدگی کو پہچانو، ان کے نقش قدم پر چلو اور طاقت بھر ان کے اخلاق اور ان کی سیرتوں کو مضبوط پکڑو، اس لئے کہ وہی ہدایت کے راستے پر تھے۔ (مشکوٰۃ)

جناب نبی کریم ﷺ کی پاک زندگی کو پہچاننے کے لئے حضرات صحابہ ہی کی زندگی معیار ہو سکتی ہے۔ کیونکہ یہی وہ مقدس جماعت ہے جس نے براہ راست مشکوٰۃ نبوت سے استفادہ کیا اور اس پر آفتاب نبوت کی شعاعیں بلا کسی حائل و حجاب کے بلا واسطہ پڑیں ان میں جو ایمان کی حرارت اور نورانی کیفیت تھی وہ بعد والوں کو میسر آنا ممکن نہ تھی۔ اس لئے قرآن حکیم نے من حیث الجماعت اگر کسی پوری کی پوری جماعت کی تقدیس کی ہے تو وہ حضرات صحابہ کرام ہی کی جماعت ہے، اس لئے کہ اس کو مجموعی طور پر راضی و مرضی اور راشد و مرشد فرمایا ہے۔ اسی لئے استمرار کے ساتھ امت مسلمہ کا یہ اجماعی عقیدہ ہے

مولانا محمد الیاس صاحب بارہ بھکوی (مقیم ہنگلہ والی مسجد، بستنی حضرت نظام الدین دہلی) کی اشاعت کے بعد موخر الذکر کو اساس بنا کر ترجمہ کی تکمیل کی، ترجمہ میں سادہ اور عام فہم زبان کا بطور خاص اہتمام و التزام کیا گیا ہے تاکہ دینی اصطلاحات سے ناواقف عمومی استعداد کے اہل ایمان بھی بے تکلف استفادہ کر سکیں۔

اللہ تبارک و تعالیٰ اس ترجمہ کو قبول فرما کر امت مسلمہ کے لئے مفید بنائے اور حضور اکرم ﷺ والی عالی محنت پر امت کے پڑ جانے اور عملاً حضرات صحابہ کرام والی زندگی اختیار کرنے کے لئے اس کتاب کو ذریعہ قویہ فرمائے، آمین۔

مترجم، معاونین ترجمہ اور کتابت و طباعت میں اعانت کرنے والے تمام حضرات کے لئے دعاء خیر کی درخواست ہے۔

محمد احسان الحق

مدرسہ عربیہ رائے ونڈ لاہور۔ پاکستان

۵ رجب ۱۴۱۲ھ (۱۱ جنوری ۱۹۹۲ء)

بِسْمِ اللّٰهِ الرَّحْمٰنِ الرَّحِیْمِ

مقدمہ کتاب

(عربی سے اردو)

از حضرت مولانا سید ابوالحسن علی حسنی ندوی مدظلہم العالی

الحمد لله رب العلمين والصلوة والسلام

على سيدنا محمد خاتم النبيين وعلى آله وصحبه اجمعين

ومن تبعهم باحسان الى يوم الدين .

نبی کریم ﷺ اور صحابہ کرام کی سیرت اور تاریخ اس قوت ایمانی اور جوش اسلامی کے طاقتور ترین سرچشموں میں سے ہے جس کو امت مسلمہ نے دل کی انگلیٹھیوں کو سلگانے اور دعوت ایمان کے شعلہ کو تیز تر کرنے میں استعمال کیا ہے جو مادیت کی تیز و تند آندھیوں سے بار بار سرد ہو جاتی ہیں، اور اگر یہ انگلیٹھیاں سرد ہو جائیں تو ملت اسلامیہ کے پاس قوت و تاثیر اور امتیاز کا سرمایہ نہ رہے اور یہ لاشہ بے جان ہو کر رہ جائے جس کو زندگی اپنے کاندھوں پر اٹھائے پھر رہی ہو۔

یہ ان مردان خدا کی تاریخ ہے کہ جب ان کے پاس اسلام کی دعوت پہنچی تو انہوں نے اس کو دل و جان سے قبول کیا اور اس کے تقاضوں کے سامنے سر تسلیم خم کر دیا۔

رَبَّنَا اِنَّا سَمِعْنَا مُنَادِيًا يُنَادِي لِلْاِيْمَانِ اَنْ اٰمَنُوْا بِرَبِّكُمْ فَاٰمَنَّا

اور اپنا ہاتھ رسول اللہ ﷺ کے ہاتھ میں دے دیا۔ چنانچہ ان کے لئے اللہ کے راستے کی مشقتیں معمولی اور جان و مال کی قربانی آسان ہو گئی، حتیٰ کہ اس پر ان کا یقین محکم اور پختہ ہو گیا اور بالآخر دل و دماغ پر چھا گیا، غیب پر ایمان، اللہ اور اس کے رسول کی محبت، اہل ایمان پر شفقت، کفار پر شدت نیز آخرت کو دنیا پر، ادھار کو نقد پر، غیب کو شہود پر اور ہدایت کو جہالت پر ترجیح اور ہدایت عامہ کے بے پناہ شوق کے عجیب و غریب واقعات رونما ہونے لگے۔ اللہ

کے بندوں کو بندوں کو غلامی سے نکال کر اللہ کی بندگی میں لانے، مذاہب کے ظلم و جور سے اسلام کی عدل گستری میں پہنچانے، دنیا کی تنگیوں سے آخرت کی وسعتوں میں لے جانے اور دینی مال و متاع اور زیب و زینت سے بے پرواہ ہو جائے، اللہ سے ملنے اور جنت میں داخل ہونے کے شوق کے محیر العقول واقعات سامنے آنے لگے۔ انہوں نے اسلام کی نعمت کو ٹھکانے لگانے، اس کی برکتوں کو اقتضائے عالم میں عام کرنے اور چپے چپے کی خاک چھاننے کے بے پایاں جذبات میں بلند ہمتی و دقیقہ رسی کے باعث اپنے گھر بار کو چھوڑا، راحت و آرام کو خیر باد کہا اور اپنی جان و مال کی قربانی سے بھی دریغ نہ کیا۔ حتیٰ کہ دین کی بنیادیں قائم ہو گئیں، دل اللہ کی طرف مائل ہو گئے اور ایمان کے ایسے مبارک، جانفزا اور طاقتور جھونکے چلے جس سے توحید و ایمان اور عبادت و تقویٰ کی سلطنت قائم ہو گئی۔ جنت کا بازار گرم ہو گیا، دنیا میں ہدایت عام ہو گئی اور لوگ جوق در جوق اسلام میں داخل ہونے لگے۔

تاریخ کی کتابیں یہ واقعات اور قصے اپنے اندر سمیٹے ہوئے ہیں، واقعات کے مجموعے ان سچے قصوں کو اپنے سینے سے لگائے ہوئے ہیں، کیونکہ یہ واقعات اور قصے اپنے اندر مسلمانوں کے لئے حیات نو کا پیغام اور تجدید کا سامان رکھتے ہیں، اسی لئے اسلام کے اہل دعوت و اصلاح ان واقعات پر اپنی ہمت و توجہ صرف کرتے رہے اور مسلمانوں کے اندر جوش ایمانی کو پیدا کرنے، حمیت اسلامی پیدا کرنے اور ان کی ہمتوں پر مہمیز کا کام کرنے کے لئے استعمال کرتے رہے۔

لیکن مسلمانوں پر ایک ایسا وقت بھی آیا جب وہ اس تاریخ سے بیگانہ ہو کر اس کو فراموش کر بیٹھے، ہمارے اہل وعظ و ارشاد اور اہل قلم و مصنفین نے اپنی تمام تر توجہ اولیاء متاخرین کے واقعات اور ارباب زہد و مشخت کی حکایات بیان کرنے پر صرف کر دی اور لوگ بھی اس پر ایسے فریفتہ ہوئے کہ وعظ و ارشاد کی مجالس، درس و تدریس کے حلقے اور اس دور کی ساری تصانیف اور کتابیں، انہیں واقعات سے بھر گئیں اور سارا علمی سرمایہ صوفیائے کرام کے احوال و کرامات کی نذر ہو گیا۔

جہاں تک راقم السطور کو علم ہے، صحابہ کرام کے واقعات و حالات کا اسلامی دعوت و تربیت میں کیا مقام ہے اور اس گنج گراں مایہ کی اصلاح و تربیت کے میدان میں اہمیت، تاثیر کی افادیت اور قدر و قیمت کی جانب، پہلی بار مشہور داعی الی اللہ، مصلح کبیر حضرت مولانا محمد الیاسؒ (۱۳۶۳ھ) کی توجہ ہوئی جو پوری ہمت اور بلند حوصلگی کے ساتھ اس کے مطالعہ میں منہمک ہو گئے۔ میں نے ان میں سیرت نبویؐ اور صحابہ کے حالات کا بے پناہ شوق پایا۔ وہ

اپنے عقیدت مندوں اور ساتھیوں سے انہیں کی باتیں کرتے، اسی کا اندازہ کرتے، چنانچہ ہر شب مولانا محمد یوسف صاحب قدس سرہا یہ واقعات پڑھ کر سنا تے، وہ پوری توجہ اور عظمت کے ساتھ ہمہ تن شوق بن کر سنتے اور چاہتے تھے کہ ان کی نشر و اشاعت کی جائے۔ ان کے بچے شیخ الحدیث حضرت مولانا محمد زکریا صاحب نور اللہ مرقدہ نے ایک متوسط رسالہ صحابہ کرام کے حالات میں تالیف کیا جس سے حضرت مولانا محمد الیاس بہت مسرور ہوئے اور تمام کام کر نیوالوں اور دعوت کے راستے میں نکلنے والوں کے لئے اس کتاب کا مطالعہ و مذاکرہ ضروری قرار دیا۔ چنانچہ یہ کتاب دعوت کے کام کرنے والوں کے نصاب میں داخل ہے اور دینی حلقوں میں اس کو ایسا قبول عام حاصل ہے جو کم کتابوں کو حاصل ہوا ہوگا۔

حضرت مولانا محمد الیاس صاحب کے وصال کے بعد مولانا محمد یوسف صاحب اپنے عظیم المرتبت والد کے جانشین اور وارث ہوئے دعوت کی ذمہ داریاں بھی ان کے حصے میں آئیں۔ سیرت نبوی اور حالات صحابہ سے شغف بھی ورثہ میں ملا اور دعوت کے سخت مشاغل کے باوجود سیرت و تاریخ اور طبقات الصحابہ کی کتابوں کا مطالعہ اور اس کا اشہاک جاری رکھا۔ چنانچہ جن لوگوں کو میں جانتا ہوں ان میں مولانا محمد یوسف صاحب جیسا، صحابہ کے حالات پر نظر رکھنے والا، ان سے زیادہ استحضار رکھنے والا، ان سے اچھا استشہاد کرنے والا، اپنی تقریروں اور گفتگو میں ان کے واقعات کو گلینے کی طرح جڑنے والا، وسیع النظر اور باریک بین عالم میں نے نہیں دیکھا۔ قریب قریب یہی سب واقعات اور سچے قصے ان کی قوت کلام کا سرچشمہ، ان کی اثر انگیزی اور سحر آفرینی کا ذریعہ تھے۔ جماعتوں کو بڑی سے بڑی قربانی دینے، بڑے سے بڑے ایثار کے لئے تیار کرنے، سخت سے سخت تکلیفیں جھیلنے اور بڑی سے بڑی مصیبت اٹھانے اور دعوت کے راستے میں سختیاں برداشت کرنے کا بہت بڑا ہتھیار تھے۔

دعوت ان کے زمانہ میں ہندوستان سے نکل کر اسلامی ممالک اور یورپ و امریکہ، جاپان و جزائر ہند تک پہنچ گئی تھی اور ایک ایسی ضخیم کتاب کی سخت ضرورت تھی کہ جس کا مطالعہ و مذاکرہ دعوت میں لگنے والے اور بیرونی اسفار میں جانے والے کر سکیں۔ تاکہ اس سے ان کے دل و دماغ کو غذا حاصل ہو، دینی جذبات میں تحریک ہو، دعوت کے ساتھ ان کی اتباع کا جذبہ اور جان و مال لگا دینے کا شوق بیدار ہو اور وہ ہجرت و نصرت فضائل و مکالمات اخلاق کے لئے تمیز کا کام کرے۔ جب کبھی وہ ان واقعات و حکایات کو پڑھیں اور سنیں تو اس میں ایسا کھو جائیں، جیسے چھوٹے موٹے دریا سمندر میں کھو جاتے ہیں اور انسان پہاڑ کے سامنے پست ہو جاتے ہیں یہاں تک کہ ان کو اپنے یقین پر شبہ ہونے لگے، اعمال نظروں میں حقیر

ہو جائیں اور زندگی بے حیثیت نظر آنے لگے۔ ان کی ہمتیں بلند ہوں، دلوں میں شوق ہو اور عزم و ارادہ میں پختگی اور جوش ہو۔

اللہ تعالیٰ کی مشیت و ارادہ سے، دعوت کی عزت و فضیلت کے ماسوا، اس بلند پایہ کتاب کی تالیف کا شرف بھی حضرت مولانا محمد یوسف صاحب کو ملا۔ حالانکہ ان کی زندگی کے مشاغل، اسفار کی کثرت، مہمانوں کا ہجوم، و فود کی آمد اور درس و تدریس کے اشتغال کے ساتھ تصنیف و تالیف کا کام بھی انجام دیا اور اس طرح دعوت و تصنیف کو جمع کر دیا، جن کا اجتماع یقیناً سخت دشوار اور مشکل ہے۔ انہوں نے نہ صرف تین ضخیم جلدوں میں صحابہ کرامؓ کے حالات جمع کئے اور سیرت و تاریخ اور طبقات کی کتابوں میں جو مواد منتشر تھا، اس کو یکجا کر دیا، بلکہ امام طحاویؒ کی کتاب، شرح معانی الآثار، کی شرح تیار کی، جو اللہ کی توفیق سے کئی ضخیم جلدوں میں ہے۔

مصنف گرامی قدر نے رسول اللہ ﷺ کی سیرت کے واقعات سے ابتداء کی ہے اور ساتھ ساتھ صحابہ کے حالات بھی تحریر کئے ہیں اور خاص طور پر دعوتی اور تربیتی پہلو کو اجاگر کیا ہے۔ اس طرح یہ دعا کا ایسا تذکرہ ہے، جو کام کرنے والوں کے لئے زاوہ اور مسلمانوں کے ایمان و یقین کا سرچشمہ ہے۔

انہوں نے اس کتاب کے اندر صحابہ کرامؓ کے وہ حالات و واقعات درج کئے ہیں جن کا کسی ایک کتاب میں ملنا ممکن نہیں ہے، کیونکہ یہ قصے اور حکایات مختلف حدیث کی کتابوں یا تاریخ و طبقات کے مجموعوں اور کتب مسانید سے حاصل کیے گئے ہیں۔ اس طرح یہ ایک ایسا دارۃ المعارف (انسائیکلو پیڈیا) تیار ہو گیا ہے جو اس زمانے کی تصویر سامنے رکھ دیتا ہے جس میں صحابہ کرامؓ کی زندگی، ان کے اخلاق و خصائص کے تمام پہلوؤں اور باریکیوں کے ساتھ نظر آتی ہے۔

واقعات و روایات کے استحصاء اور مکمل بیان کی وجہ سے کتاب میں ایک ایسی تاثیر پیدا ہو گئی ہے جو ان کتابوں میں نہیں پائی جاتی جو اجمال و اختصار اور معانی کے اظہار پر تصنیف کی جاتی ہیں۔ اس لئے ایک قاری اس کی وجہ سے ایمان و دعوت، سرفروشی اور فضیلت اور اخلاص و زہد کے ماحول میں وقت گزارتا ہے۔

اگر یہ صحیح ہے کہ کتاب مولف کا عکس جمیل اور جگر کا ٹکڑا ہوتی ہے اور جس کیفیت و معنویت، جذبہ و لگن، روح اور تاثیر سے تصنیف کی جاتی ہے، اس کی منظر ہوتی ہے، تو میں پورے وثوق کے ساتھ کہہ سکتا ہوں کہ یہ کتاب موثر، طاقتور اور کامیاب ہے چونکہ صحابہ

کرامؓ کی محبت، ان کی رگ و ریشہ میں سرایت کر چکی تھی اور دل و دماغ میں رچ بس گئی تھی، اس لئے مولف نے اس کو حسن عقیدت، جذبہ الفت اور جوش محبت کی لایزال کیفیات کے ساتھ تحریر کیا ہے۔

مولف کی عظمت و اخلاص کے پیش نظر اس کتاب کو کسی مقدمے کی ضرورت نہیں تھی کیونکہ وہ خود جہاں تک میرے علم میں ہے، ایمان کی قوت، دعوت میں فنائیت اور یکسوئی کے اعتبار سے عطیہ ربانی اور زمانے کی حسنت میں سے تھے اور ایسے لوگ صدیوں میں پیدا ہوتے ہیں۔

وہ ایک ایسی دینی تحریک و دعوت کی قیادت کر رہے تھے جو وسعت و طاقت، عظمت اور اثر انگیزی میں سب سے بڑی تحریک ہے لیکن اس ناچیز کو انہوں نے اس کے ذریعہ عزت بخشی اور اس عظیم الشان کام میں اس کا بھی حصہ ہو گیا۔ تقرب الی اللہ میں نے یہ کلمات تحریر کر دیئے۔ اللہ تعالیٰ اس کتاب کو قبول عام عطا فرمائے اور بعدگان خدا کو نفع پہنچائے۔

ابوالحسن علی ندوی سہارن پور

۲ رجب ۱۳۷۸ھ

ترجمہ از عربی بقلم

مولانا سید عبداللہ حسنی ندوی

اکتوبر ۱۹۹۱ء

پیش لفظ

برائے اردو ترجمہ حیاۃ الصحابہؓ

از مولانا سید ابوالحسن علی حسنی ندوی مدظلہم العالی

یہ کتاب اصلاً عربی میں لکھی گئی تھی جو اسلام اور مسلمانوں کی عالمگیر اور دائمی، مستند اور محبوب، مذہبی اور علمی زبان ہے اور ہمیشہ رہے گی، اس لئے کہ اللہ تعالیٰ فرما چکا ہے۔

إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ

(ہم نے قرآن مجید کو نازل کیا اور ہم اس کی دائمی طور پر حفاظت کرنے والے ہیں) کسی کتاب اور صحیفہ کی حفاظت کے وعدے میں یہ بات خود بخود شامل ہو جاتی ہے کہ وہ ہمیشہ پڑھا اور سمجھا جائے گا، اور اس کے لئے ضروری ہے کہ وہ جس زبان میں ہے، وہ بھی زندہ اور محفوظ ہو اور بولی اور سمجھی جاتی ہو۔ مرکز نظام الدین دہلی سے شروع ہونے والی تبلیغی دعوت و تحریک، مصنف کتاب حضرت مولانا محمد یوسف صاحبؒ کے زمانے میں حجاز مقدس اور ممالک عربیہ میں پہنچنے لگی تھی اور وہاں کے اہل علم حضرات اس سے متاثر ہو رہے تھے، اس لئے اس کتاب کا اصلاً اور ابتداً عربی میں تالیف کرنا مناسب اور بر محل تھا، چنانچہ یہ کتاب پہلی مرتبہ دائرۃ المعارف العثمانیہ حیدرآباد کے عربی پریس سے طبع ہونے کے بعد اہل علم کے حلقے اور عربی ممالک میں شوق و احترام کے ساتھ لی گئی۔ پھر دمشق کے دارالعلم سے بڑے اہتمام اور حسن طباعت کے ساتھ شائع ہوئی اور دینی و علمی حلقوں میں قبول ہوئی اور ابھی اس کا سلسلہ جاری ہے (امید ہے کہ اس کے ابھی مزید ایڈیشن نکلیں گے)

لیکن اس کے ساتھ ضرورت تھی کہ برصغیر (ہندوپاک) اور بعض ان بیرونی ممالک کے لئے جہاں ہندوپاک کے لوگ بڑی تعداد میں اقامت گزریں ہیں اور وہاں اردو بولی اور سمجھی جاتی ہے اس کا اردو میں سلیس اور معتبر ترجمہ شائع کیا جائے، تاکہ ان ملکوں میں جانے والی جماعتیں اور خود وہاں کے دینی ذوق اور جذبہ رکھنے والے اور دعوتی کام میں حصہ لینے

والے، اس سے بر اور است استفادہ کر سکیں۔ اپنی ایمانی چنگاریوں کو فروزاں اور اپنی زندگی اور معاشرت، اخلاق اور جذبات نیز رجحانات کو موئین اولین اور آغوش نبوت کے پروردہ داعیان دین کے نقش قدم پر ڈال سکیں۔ عرصہ سے اس کی ضرورت محسوس کی جا رہی تھی لیکن ہر کام کا وقت مقرر ہوتا ہے، چنانچہ حضرت مولانا محمد یوسفؒ کے دیرینہ رفیق اور جانشین، دعوت کی عظیم الشان محنت کے موجودہ امیر حضرت مولانا محمد انعام الحسن صاحب اطال اللہ بقاء و نفع بہ المسلمین کی اجازت اور ایماء سے کتاب مذکور کے ترجمہ کا آغاز ہوا اور اللہ تعالیٰ نے یہ سعادت مولوی محمد احسان الحق صاحب (استاذ مدرسہ عربیہ رائے ونڈ) کے حصے میں رکھی تھی۔ موصوف مظاہر علوم سہارنپور کے فاضل، حضرت شیخ الحدیث مولانا زکریا صاحب کے مجاز اور خود تبلیغی جماعت کے مدرسہ فکر و عمل کے تربیت یافتہ اور اسی کی آغوش کے پروردہ ہیں، اس لئے کہ کسی ایسی کتاب کے ترجمہ کے لئے جو کسی دعوت کی ترجمان ہو اور جذبہ و تاثیر سے معمور ہو محض اس زبان کا جاننا جس میں وہ کتاب ہے اور اس کو اپنی زبان میں منتقل کر دینے کی صلاحیت کافی نہیں، اس کے لئے خود اس جذبہ کا حامل ہونا اور ان مقاصد کا داعی ہونا بھی ضروری ہے جن کی پرورش اور تبلیغ کے لئے یہ کتاب لکھی گئی۔ الحمد للہ کتاب کے مترجم میں یہ سب شرائط پائی جاتی ہیں، وہ ذاتی اور خاندانی، ذہنی و علمی اور باطنی و روحانی، ہر طریقہ پر اس دعوت و جماعت کے اصول و مقاصد سے نہ صرف متفق و متاثر ہیں بلکہ ان کے ترجمان و داعی بھی ہیں پھر اردو ترجمہ پر متعدد اہل علم حضرات نے نظر ڈالی ہے اور اپنے مشوروں سے مستفید بھی کیا ہے۔ جن میں مفتی زین العابدین صاحب، مولانا محمد احمد صاحب انصاری، مولانا ظاہر شاہ صاحب، مولانا نذیر الرحمن صاحب، مولانا جمشید علی صاحب پاکستانی علماء میں سے اور مرکز نظام الدین دہلی کے بزرگوں اور فضلاء میں سے حضرت مولانا اظہار الحسن صاحب کاندھلوی خاص طور پر قابل ذکر ہیں۔ اللہ تعالیٰ کی ذات سے امید ہے کہ یہ ترجمہ ہر طرح سے مفید و موثر ثابت ہو گا اور اپنے اہم و بلند مقصد کو پورا کرے گا۔ آخر میں یہ ملحوظ رہے کہ یہ ترجمہ دینی اصطلاحات سے ناواقف، عام سادہ مسلمان کی سطح کو سامنے رکھ کر کیا گیا ہے، اور وہ سادہ اور عام فہم ہونے کے ساتھ موثر اور دلآویز ہے۔ اللہ تعالیٰ اس سے زیادہ نفع پہنچائے اور قبولیت سے نوازے۔

ابوالحسن علی ندوی

دارالعلوم ندوۃ العلماء لکھنؤ

۱۹۰ ریح الاول ۱۴۱۲ھ ۲۹ ستمبر ۱۹۹۱ء

کتاب حیاة الصحابة رضی اللہ عنہم

حصہ اول

اللہ تعالیٰ اور اس کے رسول ﷺ

کی اطاعت کے بارے میں قرآنی آیات

۱. الْحَمْدُ لِلَّهِ رَبِّ الْعَالَمِينَ الرَّحْمَنِ الرَّحِيمِ مَلِكِ يَوْمِ الدِّينِ إِيَّاكَ نَعْبُدُ وَإِيَّاكَ نَسْتَعِينُ
اهْدِنَا الصِّرَاطَ الْمُسْتَقِيمَ صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ
(الفاتحہ ۷۲)

ترجمہ :- سب تعریفیں اللہ کے لئے ہیں، جو پالنے والا۔ سارے جہاں کا بچد مہربان
نہایت رحم والا۔ مالک روز جزاء کا تیری ہی ہم بندگی کرتے ہیں اور تجھی سے مدد چاہتے ہیں۔
بتلا ہم کو راہ سیدھی راہ ان لوگوں کی جن پر تو نے فضل فرمایا، جن پر نہ تیرا غصہ ہو اور نہ وہ
گمراہ ہوئے۔

۲. إِنَّ اللَّهَ رَبِّي وَرَبَّكُمْ فَاعْبُدُوهُ هَذَا صِرَاطٌ مُسْتَقِيمٌ (ال عمران۔ ۵۱)

ترجمہ :- بیشک اللہ ہے رب میرا اور رب تمہارا۔ سو اس کی بندگی کرو۔ یہی راہ سیدھی ہے۔

۳. قُلْ إِنِّي هَدَيْتُنِي رَبِّي إِلَى صِرَاطٍ مُسْتَقِيمٍ دِينًا قِيمًا مِلَّةَ إِبْرَاهِيمَ حَنِيفًا وَمَا كَانَ مِنَ
الْمُشْرِكِينَ قُلْ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ لَا شَرِيكَ لَهُ
وَبِذَلِكَ أُمِرْتُ وَأَنَا أَوَّلُ الْمُسْلِمِينَ (الانعام ۱۶۱ تا ۱۶۴)

ترجمہ :- تو کہدے مجھ کو بھائی میرے رب نے راہ سیدھی، دین صحیح ملت ابراہیم کی جو
ایک ہی طرف کا تھا اور نہ تھا شرک والوں میں۔ تو کہہ کہ میری نماز اور میری قربانی اور میرا
جینا اور میرا مرنا اللہ ہی کے لئے ہے، جو پالنے والا سارے جہاں کا ہے، کوئی نہیں اس کا شریک
اور یہی مجھ کو حکم ہو اور میں سب سے پہلے فرمانبردار ہوں۔

۴. قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا الَّذِي لَهُ مُلْكُ السَّمَاوَاتِ وَالْأَرْضِ لَا إِلَهَ إِلَّا هُوَ
يُحْيِي وَيُمِيتُ فَأَمَّا بِاللَّهِ وَرَسُولِهِ النَّبِيِّ الْأُمِّيِّ الَّذِي يُؤْمِنُ بِاللَّهِ وَكَلِمَتِهِ وَاتَّبِعُوهُ لَعَلَّكُمْ تَهْتَدُونَ

ترجمہ :- تو کہہ اے لوگو! میں رسول ہوں اللہ کا تم سب کی طرف، جس کی حکومت ہے آسمانوں اور زمین میں، کسی کی بندگی نہیں اس کے سوا۔ وہی جلاتا ہے اور مارتا ہے، سو ایمان لاؤ اللہ پر اور اس کے بچے ہوئے نبی امی پر، جو کہ یقین رکھتا ہے اللہ پر اور اس کے سب کلاموں پر اور اس کی پیروی کرو تا کہ تم راہ پاؤ۔

۵. وَمَا أَرْسَلْنَا مِنْ رَسُولٍ إِلَّا لِيُطَاعَ بِإِذْنِ اللَّهِ وَلَوْ أَنَّهُمْ إِذْ ظَلَمُوا أَنْفُسَهُمْ جَاءُوكَ وَاسْتَغْفَرُوا لَكَ لَوَجَدُوا اللَّهَ تَوَّابًا رَحِيمًا (النساء- ۶۴)

ترجمہ :- اور ہم نے کوئی رسول نہیں بھیجا مگر اسی واسطے کہ اس کا حکم مانیں، اللہ کے فرمانے سے اور اگر وہ لوگ جس وقت انہوں نے اپنا برا کیا تھا، آتے تیرے پاس، پھر اللہ سے معافی چاہتے اور رسول بھی ان کو بخشواتا، تو البتہ اللہ کو پاتے معاف کرنے والا مہربان۔

۶. يَا أَيُّهَا الَّذِينَ آمَنُوا أَطِيعُوا اللَّهَ وَرَسُولَهُ وَلَا تَوَلَّوْا عَنَّهُ وَاتَّبِعْتُمْ تَسْمِعُونَ (الانفال- ۲۰)

ترجمہ :- اے ایمان والو! حکم مانو اللہ کا اور اس کے رسول کا اور اس سے مت پھرو سن کر

۷. وَأَطِيعُوا اللَّهَ وَالرَّسُولَ لَعَلَّكُمْ تُرْحَمُونَ (ال عمران- ۱۳۲)

ترجمہ :- اور حکم مانو اللہ کا اور رسول کا تا کہ تم پر رحم ہو۔

۸. وَأَطِيعُوا اللَّهَ وَرَسُولَهُ وَلَا تَنَازَعُوا فَتَفْشَلُوا وَتَذْهَبَ رِيحُكُمْ وَاصْبِرُوا

إِنَّ اللَّهَ مَعَ الصَّابِرِينَ (الانفال- ۴۶)

ترجمہ :- اور حکم مانو اللہ کا اور اس کے رسول کا اور آپس میں نہ جھگڑو پس نامرد ہو جاؤ گے

اور جاتی رہی گی تمہاری ہو اور صبر کرو۔ بیشک اللہ ساتھ ہے صبر والوں کے۔

۹. يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ فَإِن تَنَازَعْتُمْ فِي شَيْءٍ

فَرُدُّوهُ إِلَى اللَّهِ وَالرَّسُولِ إِن كُنتُمْ تُؤْمِنُونَ بِاللَّهِ وَالْيَوْمِ الْآخِرِ ذَلِكَ خَيْرٌ وَأَحْسَنُ تَأْوِيلًا

(النساء- ۵۹)

ترجمہ :- اے ایمان والو! حکم مانو اللہ کا اور حکم مانو رسول کا اور حاکموں کا جو تم میں سے ہوں پھر

اگر جھگڑو کسی چیز میں، تو اس کو رجوع کرو طرف اللہ کے اور رسول کے اگر یقین رکھتے ہو

اللہ پر اور قیامت کے دن پر، یہ بات اچھی ہے اور بہتر ہے اس کا انجام

۱۰. إِنَّمَا كَانَ قَوْلَ الْمُؤْمِنِينَ إِذَا دُعُوا إِلَى اللَّهِ وَرَسُولِهِ لِيَحْكُمَ بَيْنَهُمْ أَنْ يَقُولُوا سَمِعْنَا وَأَطَعْنَا وَأُولَئِكَ

هُمُ الْمُقْلِحُونَ وَمَنْ يُطِعِ اللَّهَ وَرَسُولَهُ وَيَخْشِ اللَّهَ وَيَتَّقِ اللَّهَ فَأُولَئِكَ هُمُ الْقَائِرُونَ (النور- ۵۱-۵۶)

ترجمہ :- ایمان والوں کی بات یہی تھی کہ جب بلائیے ان کو اللہ اور رسول کی طرف فیصلہ

کرنے کو ان میں تو کہیں ہم نے سن لیا اور حکم مان لیا اور وہ لوگ کہ انہی کا بھلا ہے اور جو کوئی

حکم پر چلے اللہ کے اور اس کے رسول کے اور ڈرتا رہے اللہ سے اور چلے اس سے، سو وہی لوگ ہیں مراد کو پہنچنے والے۔

۱۱. قُلْ أَطِيعُوا اللَّهَ وَأَطِيعُوا الرَّسُولَ فَإِن تَوَلَّوْا فَإِنَّمَا عَلَيْهِ مَا حُمِّلَ وَعَلَيْكُمْ مَا حُمِّلْتُمْ وَإِن تُطِيعُوهُ تَهْتَدُوا وَمَا عَلَى الرَّسُولِ إِلَّا الْبَلُغُ الْمُبِينُ وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ وَلَيُمَكِّنَنَّ لَهُمْ دِينَهُمُ الَّذِي ارْتَضَى لَهُمْ وَلَيُبَدِّلَنَّهُمْ مِنْ بَعْدِ خَوْفِهِمْ أَمْنًا يَعْبُدُونَنِي لَا يُشْرِكُونَ بِي شَيْئًا وَمَنْ كَفَرَ بَعْدَ ذَلِكَ فَأُوْلَئِكَ هُمُ الْفَاسِقُونَ وَأَقِيمُوا الصَّلَاةَ وَآتُوا الزَّكَاةَ وَأَطِيعُوا الرَّسُولَ لَعَلَّكُمْ تُرْحَمُونَ (النور. ۵۶ تا ۵۴)

ترجمہ :- تو کہہ حکم مانو اللہ کا اور حکم مانو رسول کا، پھر اگر تم منہ پھیرو گے تو اس کا ذمہ ہے جو بوجھ اس پر رکھا۔ اور تمہارا ذمہ ہے جو بوجھ تم پر رکھا۔ اور اگر اس کا کما مانو تو راہ پاؤ گے۔ اور پیغام لانے والے کا ذمہ نہیں مگر پہنچا دینا کھول کر۔ وعدہ کر لیا اللہ نے ان لوگوں سے جو تم میں ایمان لائے ہیں اور کئے ہیں انہوں نے نیک کام، البتہ پیچھے حاکم کر دے گا ان کو ملک میں، ہا حاکم کیا تھا ان سے اگلوں کو اور بھادے گا ان کے لئے دین ان کا جو پسند کر دیا ان کے واسطے اور دے گا ان کو ان کے ڈر کے بدلے میں امن۔ میری بندگی کریں گے شریک نہ کریں گے میرا کسی کو۔ اور جو کوئی ناشکری کرے گا اس کے پیچھے سو وہی لوگ ہیں نافرمان اور قائم رکھو نماز اور دیتے رہو زکوٰۃ اور حکم پر چلو رسول کے تاکہ تم پر رحم ہو۔

۱۲. يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا يُصْلِحْ لَكُمْ أَعْمَالَكُمْ وَيَغْفِرْ لَكُمْ ذُنُوبَكُمْ وَمَنْ يُطِيعِ اللَّهَ وَرَسُولَهُ فَقَدْ فَازَ فَوْزًا عَظِيمًا (الاحزاب. ۷۰، ۷۱)

ترجمہ :- اے ایمان والو! ڈرتے رہو اللہ سے اور کہو بات سیدھی، کہ سنو اور دے تمہارے واسطے تمہارے کام اور بخش دے تم کو تمہارے گناہ اور جو کوئی کہنے پر چلا اللہ کے اور اس کے رسول کے، اس نے پائی بڑی مراد۔

۱۳. يَا أَيُّهَا الَّذِينَ آمَنُوا اسْتَجِيبُوا لِلَّهِ وَلِلرَّسُولِ إِذَا دَعَاكُمْ لِمَا يُحْيِيكُمْ وَاعْلَمُوا أَنَّ اللَّهَ يَحُولُ بَيْنَ الْمَوْتِ وَقَلْبِهِ وَأَنَّهُ إِلَهُ تَحْشَرُونَ (الانفال. ۲۴)

ترجمہ :- اے ایمان والو! حکم مانو اللہ کا اور رسول کا جس وقت بلائے تم کو اس کام کی طرف جس میں تمہاری زندگی ہے اور جان لو کہ اللہ روک لیتا ہے آدمی سے اس کے دل کو اور یہ کہ اسی کے پاس تم جمع ہو گے۔

۱۴. قُلْ أَطِيعُوا اللَّهَ وَالرَّسُولَ فَإِن تَوَلَّوْا فَإِنَّ اللَّهَ لَا يُحِبُّ الْكٰفِرِينَ (ال عمران. ۳۲)

ترجمہ :- تو کہہ حکم مانو اللہ کا اور رسول کا، پھر اگر اعراض کریں تو اللہ کو محبت نہیں ہے کافروں سے۔

۱۵. مَنْ يُطِيعِ الرَّسُولَ فَقَدْ أَطَاعَ اللَّهَ وَمَنْ تَوَلَّىٰ فَمَا أَرْسَلْنَاكَ عَلَيْهِمْ حَفِظًا (النساء . ۸۰)
ترجمہ :- جس نے حکم مانا رسول کا، اس نے حکم مانا اللہ کا جو الٹا پھر اتوہم نے تجھ کو نہیں بھیجا ان پر نگہبان۔

۱۶. وَمَنْ يُطِيعِ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ وَحَسُنَ أُولَٰئِكَ رَفِيقًا ذَلِكَ الْفَضْلُ مِنَ اللَّهِ وَكَفَىٰ بِاللَّهِ عَلِيمًا (النساء . ۶۹ . ۷۰)

ترجمہ :- اور جو کوئی حکم مانے اللہ کا اور اس کے رسول کا، سو وہ ان کے ساتھ ہیں جن پر اللہ نے انعام کیا کہ وہ نبی اور صدیق اور شہید اور نیک سخت ہیں اور اچھی ہے ان کی رفاقت۔ یہ فضل ہے اللہ کی طرف سے اور اللہ کافی ہے جاننے والا۔

۱۷. وَمَنْ يُطِيعِ اللَّهَ وَرَسُولَهُ يَدْخُلْهُ جَنَّتِ تَجْرِي مِنْ تَحْتِهَا الْأَنْهَارُ خَالِدِينَ فِيهَا ذَلِكَ الْفَوْزُ الْعَظِيمُ وَمَنْ يَعْصِ اللَّهَ وَرَسُولَهُ وَيَتَعَدَّ حُدُودَهُ يَدْخُلْهُ نَارًا خَالِدًا فِيهَا وَلَهُ عَذَابٌ مَّهِينٌ (النساء . ۱۳ . ۱۴)

ترجمہ :- اور جو کوئی حکم پر چلے اللہ کے اور رسول کے اس کو داخل کرے گا جنتوں میں، جن کے نیچے بہتی ہیں نہریں، ہمیشہ رہیں گے ان میں اور یہی ہے بڑی مراد ملنی۔ اور جو کوئی نافرمانی کرے اللہ کی اور اس کے رسول کی اور نکل جاوے اس کی حدود سے، ڈالے گا اس کو آگ میں ہمیشہ رہے گا اس میں اور اس کے لئے ذلت کا عذاب ہے۔

۱۸. يَسْتَلُونَكَ عَنِ الْأَنْفَالِ قُلِ الْأَنْفَالُ لِلَّهِ وَالرَّسُولِ فَاتَّقُوا اللَّهَ وَأَصْلِحُوا ذَاتَ بَيْنِكُمْ وَأَطِيعُوا اللَّهَ وَرَسُولَهُ إِنْ كُنْتُمْ مُؤْمِنِينَ إِنَّمَا الْمُؤْمِنُونَ الَّذِينَ إِذَا ذُكِرَ اللَّهُ وَجِلَّتْ قُلُوبُهُمْ وَإِذَا تَلَّيْتُمْ عَلَيْهِمْ آيَاتِهِ زَادَتْهُمْ إِيمَانًا وَعَلَىٰ رَبِّهِمْ يَتَوَكَّلُونَ الَّذِينَ يَقِيمُونَ الصَّلَاةَ وَمِمَّا رَزَقْنَاهُمْ يُنْفِقُونَ أُولَٰئِكَ هُمُ الْمُؤْمِنُونَ حَقًّا لَهُمْ دَرَجَاتٌ عِنْدَ رَبِّهِمْ وَمَغْفِرَةٌ وَرِزْقٌ كَرِيمٌ (الانفال ۱ تا ۴)

ترجمہ :- تجھ سے پوچھتے ہیں حکم غنیمت کا۔ تو کہہ دے کہ مال غنیمت اللہ کا ہے اور رسول کا، سو ڈرو اللہ سے اور صلح کرو آپس میں اور حکم مانو اللہ کا اور اس کے رسول کا اگر ایمان رکھتے ہو۔ ایمان والے وہی ہیں کہ جب نام آئے اللہ کا تو ڈر جائیں ان کے دل اور جب پڑھا جائے ان پر اس کا کلام تو زیادہ ہو جاتا ہے ان کا ایمان۔ اور وہ اپنے رب پر بھروسہ رکھتے

ہیں۔ وہ لوگ جو کہ قائم رکھتے ہیں نماز کو اور ہم نے جو ان کو روزی دی ہے اس میں سے خرچ کرتے ہیں۔ وہی ہیں سچے ایمان والے۔ ان کے لئے درجے ہیں اپنے رب کے پاس اور معافی اور روزی عزت کی۔

۱۹. وَالْمُؤْمِنُونَ وَالْمُؤْمِنَاتُ بَعْضُهُمْ أَوْلِيَاءُ بَعْضٍ يَأْتُونَ بِالْمَعْرُوفِ وَيُنْهَوْنَ عَنِ الْمُنْكَرِ وَيُقِيمُونَ الصَّلَاةَ وَيُؤْتُونَ الزَّكَاةَ وَيُطِيعُونَ اللَّهَ وَرَسُولَهُ أُولَئِكَ سَيَرْحَمُهُمُ اللَّهُ إِنَّ اللَّهَ عَزِيزٌ حَكِيمٌ (التوبة: ۷۱)

ترجمہ :- اور ایمان والے مرد اور ایمان والی عورتیں ایک دوسرے کی مددگار ہیں، سکھاتے ہیں نیک بات اور منع کرتے ہیں بری بات سے اور قائم رکھتے ہیں نماز اور دیتے ہیں زکوٰۃ اور حکم پر چلتے ہیں اللہ کے اور اس کے رسول کے، وہی لوگ ہیں جن پر رحم کرے گا اللہ۔ بیشک اللہ زبردست ہے حکمت والا۔

۲۰. قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ وَاللَّهُ غَفُورٌ رَحِيمٌ (ال عمران: ۳۱)

ترجمہ :- تو کہہ اگر تم محبت رکھتے ہو اللہ کی۔ تو میری راہ چلو۔ تاکہ محبت کرے تم سے اللہ اور بخشے گناہ تمہارے اور اللہ بخشنے والا مہربان ہے۔

۲۱. لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِمَن كَانَ يَرْجُو اللَّهَ وَالْيَوْمَ
الْآخِرَ وَذَكَرَ اللَّهَ كَثِيرًا (الاحزاب: ۲۱)

ترجمہ :- تمہارے لئے بھی تھی سیکھنی رسول اللہ کی چال۔ اس کے لئے جو کوئی امید رکھتا ہے اللہ کی اور پچھلے دن کی اور یاد کرتا ہے اللہ کو بہت سا۔

۲۲. وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا (الحشر: ۷)

ترجمہ :- اور جو دے تم کو رسول، سولے لو اور جس سے منع کرے، سو چھوڑ دو۔

نبی کریم ﷺ کی اطاعت اور آپ کے اتباع اور آپ کے خلفاء رضی اللہ عنہم کے اتباع کے بارے میں احادیث

حضرت ابو ہریرہؓ حضور اقدس ﷺ کا ارشاد نقل فرماتے ہیں کہ جس نے میری اطاعت کی اس نے اللہ کی اطاعت کی۔ جس نے میری نافرمانی کی اس نے اللہ کی نافرمانی کی اور جس نے میرے امیر کی اطاعت کی اس نے میری اطاعت کی۔ اور جس نے میرے امیر کی نافرمانی کی اس نے میری نافرمانی کی۔

حضرت ابو ہریرہؓ حضور اقدس ﷺ کا ارشاد نقل فرماتے ہیں کہ میری ساری امت جنت میں داخل ہوگی لیکن جو انکار کرے گا۔ (وہ جنت میں داخل نہیں ہوگا) عرض کیا گیا اور کون انکار کرے گا۔ آپ نے فرمایا جس نے میری اطاعت کی وہ جنت میں داخل ہوگا اور جس نے میری نافرمانی کی اس نے انکار کیا۔

حضرت جابرؓ ارشاد فرماتے ہیں کہ چند فرشتے نبی کریم ﷺ کے پاس آئے اور آپ سورہے تھے۔ ان فرشتوں نے (آپس میں) کہا کہ تمہارے اس ساتھی کے لئے ایک مثال ہے اس مثال کو بیان کرو۔ بعض فرشتوں نے کہا کہ یہ سورہے ہیں اور بعض فرشتوں نے کہا کہ ان کی آنکھیں سوتی ہیں اور دل بیدار رہتا ہے تو فرشتوں نے کہا کہ ان کی مثال اس آدمی جیسی ہے کہ جس نے ایک گھر بنایا اور اس گھر میں کھانے کی ایک دعوت کا انتظام کیا اور ایک بلانے والے کو بھیجا تو جس نے اس بلانے والے کی بات نہ مانی نہ وہ گھر میں داخل ہوا۔ اور نہ اس دعوت میں سے کھایا پھر فرشتوں نے کہا کہ اس مثال کا مطلب ان کے سامنے بیان کرو۔ اس پر بعض فرشتوں نے کہا یہ تو سورہے ہیں اور بعض نے کہا کہ ان کی آنکھیں سوتی ہیں اور دل بیدار رہتا ہے تب فرشتوں نے یہ مطلب بیان کیا کہ وہ گھر جنت ہے اور بلانے والے محمد ﷺ ہیں لہذا جس نے محمد ﷺ کی اطاعت کی اس نے اللہ کی اطاعت کی اور جس نے محمد ﷺ کی نافرمانی کی اس نے اللہ کی نافرمانی کی اور محمد ﷺ کی وجہ سے لوگوں کی دو قسمیں ہو گئیں (جس نے آپ کی مانی اس نے اللہ کی مانی اور جنت میں جائے گا اور جس نے آپ کی نہ مانی اس نے اللہ کی نہ مانی اور

وہ جنت میں نہیں جائے گا۔^۱

حضرت ابو موسیٰؓ حضور اقدس ﷺ کا ارشاد نقل فرماتے ہیں کہ میری اور اس دین کی مثال جس کو دیکر اللہ تعالیٰ نے مجھے بھیجا ہے اس آدمی جیسی ہے جو اپنی قوم کے پاس آیا اور کہا کہ اے میری قوم! میں نے اپنی آنکھوں سے (دشمن کے بوسے) لشکر کو (تمہاری طرف آتے ہوئے) دیکھا ہے میں تم کو بے غرض ہو کر ڈرا رہا ہوں لہذا (یہاں سے بھاگنے میں) جلدی کرو جلدی کرو چنانچہ اس کی قوم میں سے کچھ لوگوں نے اس کی بات مان لی اور سر شام چل دیئے اور آرام سے چلتے رہے اور وہ توجہ گئے اور اس قوم میں سے کچھ لوگوں نے اسے جھوٹا سمجھا اور وہ ہیں ٹھہرے رہے تو دشمن کے لشکر نے ان پر صبح صبح حملہ کر کے ہلاک کر دیا اور ان کو بالکل ختم کر دیا۔ یہ مثال ہے ان لوگوں کی جنہوں نے میری بات مانی اور جو دین حق میں لے کر آیا اس پر عمل کیا اور ان لوگوں کی جنہوں نے میری نافرمانی کی اور جو دین حق لے کر میں آیا اس کو جھٹلایا۔^۲

حضرت عبداللہ بن عمروؓ حضور اقدس ﷺ کا ارشاد نقل فرماتے ہیں کہ جو کچھ بنی اسرائیل پر آیا وہ سب کچھ میری امت پر ضرور آئے گا۔ (اور دونوں میں ایسی مماثلت ہو گی) جیسے کہ دونوں جوتے ایک دوسرے کے برابر کئے جاتے ہیں۔ یہاں تک کہ اگر بنی اسرائیل میں سے کسی نے اپنی ماں کے ساتھ کھلم کھلا زنا کیا ہو گا تو میری امت میں بھی ایسا شخص ہو گا جو اس کام کو کرے گا اور بنی اسرائیل بہتر فرقوں میں تقسیم ہو گئے تھے میری امت تتر فرقوں میں تقسیم ہو جائے گی اور ایک فرقہ کے علاوہ باقی تمام فرقے جہنم میں جائیں گے۔ صحابہؓ نے عرض کیا یا رسول اللہ وہ ایک فرقہ کونسا ہو گا؟ آپ نے فرمایا جو اس راستے پر چلے جس پر میں اور میرے صحابہؓ ہیں۔^۳

حضرت عرابض بن ساریہؓ فرماتے ہیں کہ ایک دن حضور اقدس ﷺ نے ہمیں نماز پڑھائی۔ اور پھر اپنے چہرہ انور کے ساتھ ہم لوگوں کی طرف متوجہ ہوئے اور ایسا موثر و عظیم بیان فرمایا کہ جس سے آنکھوں سے آنسو جاری ہو گئے اور دل کانپ گئے۔ ایک شخص نے عرض کیا یا رسول اللہ آپ کا یہ وعظ ایسا معلوم ہوتا ہے جیسا کہ جانے والے کا (آخری) وعظ ہو کر تاتا ہے۔ لہذا آپ ہمیں کن خاص باتوں کی تاکید فرماتے ہیں۔ آپ نے فرمایا میں تمہیں اس بات کی وصیت کرتا ہوں کہ اللہ سے ڈرو اور امیر کی بات سنو اور مانو اگرچہ وہ حبشی غلام ہو

۱۔ بخاری و اخرج الدارمی عن ربيعة الجرشى بمعناه كما فى المشكوة (ص ۲۱)

۲۔ ترمذی

۳۔ بخاری و مسلم

کیونکہ تم میں سے میرے بعد جو بھی زندہ رہے گا وہ بہت سے اختلافات دیکھے گا تو ایسی صورت میں میری اور ہدایت یافتہ خلفائے راشدین کی سنت پر عمل کرتے رہنا اور اسے تھامے رکھنا اور دانتوں سے مضبوط پکڑے رکھنا اور نئی نئی باتوں سے بچنا کیونکہ ہر نئی بات بدعت ہے اور ہر بدعت گمراہی ہے۔^۱

حضرت عمرؓ حضور اکرم ﷺ کا ارشاد نقل فرماتے ہیں کہ میں نے اپنے رب سے اپنے بعد صحابہؓ میں ہونے والے اختلاف کے بارے میں پوچھا تو اللہ تعالیٰ نے میرے پاس یہ وحی بھیجی کہ اے محمد! آپ کے صحابہؓ میرے نزدیک آسمان کے ستاروں کی مانند ہیں۔ ہر ستارے میں نور ہے لیکن بعض ستارے دوسروں سے زیادہ روشن ہیں۔ جب صحابہؓ کی کسی امر کے بارے میں رائے مختلف ہو جائے تو جو آدمی ان میں سے کسی بھی ایک کی رائے پر عمل کر لے گا وہ میرے نزدیک ہدایت پر ہے اور آپ نے فرمایا میرے صحابہؓ ستاروں کی مانند ہیں جس کی بھی اقتداء کرو گے ہدایت پا جاؤ گے۔^۲

حضرت حدیفہؓ حضور اقدس ﷺ کا ارشاد نقل فرماتے ہیں کہ مجھے معلوم نہیں ہے کہ میں تم میں کتنا حصہ رہوں گا اور حضرت ابو بکر نے حضرت عمرؓ کی طرف اشارہ کرتے ہوئے فرمایا کہ میرے بعد ان دونوں کی اقتداء کرنا اور عمار کی سیرت اپناؤ اور لن مسعود تمہیں جو بھی بتائیں اسے سچاؤ۔^۳

حضرت بلال بن حارث مزیؓ حضور اقدس ﷺ کا ارشاد نقل فرماتے ہیں کہ جس نے میرے بعد میری کسی مٹی ہوئی سنت کو زندہ کیا تو جتنے لوگ اس سنت پر عمل کریں گے ان سب کے برابر اسے اجر ملے گا اور اس سے ان لوگوں کے اجر میں کوئی کمی نہیں آئے گی اور جس نے گمراہی کا کوئی ایسا طریقہ ایجاد کیا جس سے اللہ اور اس کے رسولؐ کو کبھی راضی نہیں ہو سکتے تو جتنے لوگ اس طریقہ پر عمل کریں گے ان سب کے برابر اسے گناہ ہو گا اور اس سے ان لوگوں کے گناہ میں کوئی کمی نہیں آئے گی۔^۴

حضرت عمرو بن عوفؓ حضور اقدس ﷺ کا ارشاد نقل فرماتے ہیں کہ دین حجاز کی طرف ایسے سمت آئے گا جیسے کہ سانپ اپنے بل کی طرف سمٹ آتا ہے اور دین حجاز میں اپنی جگہ اس طرح ضرور بنائے گا جس طرح پہاڑی بحری (شیر کے ڈر کی وجہ سے) پہاڑی کی چوٹی پر اپنی جگہ بناتی ہے۔ دین شروع میں اجنبی تھا اور عنقریب پھر پہلے کی طرح اجنبی

۱ ترمذی ابو داؤد واللفظ له
۲ ترمذی
۳ ترمذی واخرج ابن ماجہ ایضا نحوه عن کثیر بن عبداللہ

ہو جائے گا۔ لہذا ان لوگوں کے لئے خوشخبری ہے جن کو دین کی وجہ سے اجنبی سمجھا جائے اور یہ وہ لوگ ہیں جو میرے بعد میری جس سنت کو لوگ بگاڑ دیں یہ اس سنت کو ٹھیک کر دیتے ہیں۔^۱

حضرت انسؓ فرماتے ہیں کہ حضور اقدس ﷺ نے مجھے ارشاد فرمایا کہ اے میرے بیٹے! اگر تم ہر وقت اپنے دل کی یہ کیفیت بنا سکتے ہو کہ اس میں کسی کے بارے میں ذرا بھی کھوٹ نہ ہو تو ضرور ایسے کرو پھر آپ نے فرمایا اے میرے بیٹے یہ میری سنت میں سے ہے اور جس نے میری سنت سے محبت کی اس نے مجھ سے محبت کی اور جس نے مجھ سے محبت کی وہ میرے ساتھ جنت میں ہوگا۔^۲

حضرت ابن عباسؓ حضور اقدس ﷺ کا ارشاد نقل فرماتے ہیں کہ میری امت کے بچوں کے وقت جس نے میری سنت کو مضبوطی سے تھامے رکھا اسے سو شہیدوں کا ثواب ملے گا یہ روایت شہقی کی ہے اور طبرانی میں یہ روایت حضرت ابو ہریرہؓ سے مروی ہے اور اس میں یہ ہے کہ اسے ایک شہید کا ثواب ملے گا۔^۳

حضرت ابو ہریرہؓ حضور اقدس ﷺ کا ارشاد نقل فرماتے ہیں کہ میری امت کے بچوں کے وقت، میری سنت کو مضبوطی سے تھامنے والے کو ایک شہید کا اجر ملے گا۔^۴ حضرت ابو ہریرہؓ حضور اقدس ﷺ کا ارشاد نقل فرماتے ہیں کہ میری امت کے اختلاف کے وقت میری سنت کو مضبوطی سے تھامنے والا ہاتھ میں چنگاری لینے والے کی طرح ہوگا۔^۵

حضرت انسؓ حضور اقدس ﷺ کا ارشاد نقل فرماتے ہیں کہ جو میری سنت سے اعراض کرے اس کا میرے سے کوئی تعلق نہیں ہے یہ روایت مسلم کی ہے اور ابن عساکر میں یہ روایت حضرت ابن عمرؓ سے مروی ہے۔ اور اس کے شروع میں یہ الفاظ بھی ہیں کہ جس نے میری سنت پر عمل کیا اس کا مجھ سے تعلق ہے۔

حضرت عائشہؓ حضور اقدس ﷺ کا ارشاد نقل فرماتی ہیں کہ جس نے سنت کو مضبوطی سے تھامادہ جنت میں داخل ہوگا۔^۶

حضرت انسؓ حضور اقدس ﷺ کا ارشاد نقل فرماتے ہیں کہ جس نے میری سنت کو زندہ کیا اس نے مجھ سے محبت کی اور جس نے مجھ سے محبت کی وہ میرے ساتھ جنت میں ہوگا۔^۷

۱ ترمذی ۱ ترمذی ۲ کذا فی ترغیب (ج ۱ ص ۴۴) ۳ طبرانی وابو نعیم فی الحلیة

۴ کذا فی کنز العمال (ج ۱ ص ۴۷) ۵ ودارقطنی ۶ سنحوی

نبی کریم ﷺ اور صحابہ کرام کے بارے میں قرآنی آیات

۱. مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمَ النَّبِيِّينَ وَكَانَ

اللَّهُ بِكُلِّ شَيْءٍ عَلِيمًا (الاحزاب . ۴۰)

ترجمہ :- محمد (ﷺ) باپ نہیں کسی کا تمہارے مردوں میں سے لیکن رسول ہے اللہ کا اور ہر سب نبیوں پر، اور ہے اللہ سب چیزوں کو جاننے والا۔

۲. يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا وَذَاعِبًا إِلَى اللَّهِ بِأَذْنِهِ

وَسِرَاجًا مُنِيرًا (الاحزاب . ۴۵ . ۴۴)

ترجمہ :- اے نبی! ہم نے تجھ کو بھیجا بتانے والا اور خوش خبری سنانے والا اور ڈرانے والا اور بلانے والا اللہ کی طرف اس کے حکم سے اور چمکتا ہوا چراغ۔

۳. إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا لِّتُؤْمِنُوا بِاللَّهِ وَرَسُولِهِ وَتَعَزَّوهُ

وَتُوقِرُوهُ وَتُسَبِّحُوهُ بُكْرَةً وَأَصِيلًا (الفتح . ۸)

ترجمہ :- ہم نے تجھ کو بھیجا احوال بتانے والا اور خوشی اور ڈر سنانے والا تاکہ تم لوگ یقین لانا اللہ پر اور اس کے رسول پر اور اس کی مدد کرو اور اس کی عظمت رکھو اور اس کی پاکی بولتے رہو صبح اور شام۔

۴. إِنَّا أَرْسَلْنَاكَ بِالْحَقِّ بَشِيرًا وَنَذِيرًا وَلَا تُسْأَلُ عَنْ أَصْحَابِ الْجَحِيمِ (البقرة . ۱۱۹)

ترجمہ :- بیشک ہم نے تجھ کو بھیجا ہے سچا دین دے کر، خوشخبری دینے والا اور ڈرانے والا اور تجھ سے پوچھ نہیں دوزخ میں رہنے والوں کی۔

۵. إِنَّا أَرْسَلْنَاكَ بِالْحَقِّ بَشِيرًا وَنَذِيرًا وَإِن مِّنْ أُمَّةٍ إِلَّا خَلَا فِيهَا نَذِيرٌ (فاطر . ۲۴)

ترجمہ :- ہم نے بھیجا ہے تجھ کو سچا دین دے کر خوشی اور ڈر سنانے والا اور کوئی فرقہ نہیں جس میں نہیں ہو چکا کوئی ڈر سنانے والا۔

۶. وَمَا أَرْسَلْنَاكَ إِلَّا كَافَّةً لِّلنَّاسِ بَشِيرًا وَنَذِيرًا وَلَكِنَّ أَكْثَرَ النَّاسِ لَا يَعْلَمُونَ (سبا . ۲۸)

ترجمہ :- اور تجھ کو جو ہم نے بھیجا سوسارے لوگوں کے واسطے خوشی اور ڈر سنانے کو لیکن بہت لوگ نہیں سمجھتے۔

۷. وَمَا أَرْسَلْنَاكَ إِلَّا مُبَشِّرًا وَنَذِيرًا (الفرقان . ۵۶)

ترجمہ :- اور تجھ کو ہم نے بھیجا یہی خوشی اور ڈر سنانے کے لئے۔

۸. وَمَا أَرْسَلْنَاكَ إِلَّا رَحْمَةً لِّلْعَالَمِينَ (الانبیاء . ۱۰۷)

ترجمہ اور تجھ کو جو ہم نے بھیجا۔ سو مہربانی کر جہان کے لوگوں پر۔

۹. هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ وَلَوْ

كَرِهَ الْمُشْرِكُونَ (التوبة . ۳۳)

ترجمہ :- اسی نے بھیجا اپنے رسول کو ہدایت اور سچا دین دے کر تاکہ اس کو غلبہ دے ہر

دین پر اور پڑے برائیاں نہیں مشرک۔

۱۰. وَيَوْمَ نَبْعَثُ فِي كُلِّ أُمَّةٍ شَهِيدًا عَلَيْهِمْ مِنْ أَنْفُسِهِمْ وَجِئْنَا بِكَ شَهِيدًا عَلَىٰ هَؤُلَاءِ وَنَزَّلْنَا

عَلَيْكَ الْكِتَابَ تِبْيَانًا لِكُلِّ شَيْءٍ وَهُدًى وَرَحْمَةً وَبُشْرَىٰ لِلْمُسْلِمِينَ (النحل . ۸۹)

ترجمہ :- اور جس دن کھڑا کریں گے ہم ہر فرقہ میں ایک بتلانے والا ابھرائی میں کا اور

تجھ کو لائیں بتلانے کو ان لوگوں پر اور اتاری ہم نے تجھ پر کتاب کھلا بیان ہر چیز کا اور ہدایت

اور رحمت اور خوشخبری حکم ماننے والوں کے لئے۔

۱۱. وَكَذَلِكَ جَعَلْنَاكُمْ أُمَّةً وَسَطًا لِتَكُونُوا شُهَدَاءَ عَلَى النَّاسِ وَيَكُونَ الرَّسُولُ

عَلَيْكُمْ شَهِيدًا. (البقرہ ۱۴۳)

ترجمہ :- اور اسی طرح کیا ہم نے تم کو امت معتدل، تاکہ ہو تم گواہ لوگوں پر، اور ہو

رسول تم پر گواہی دینے والا۔

۱۲. قَدْ أَنْزَلَ اللَّهُ إِلَيْكُمْ ذِكْرًا رَسُولًا يَتْلُو عَلَيْكُمْ آيَاتِ اللَّهِ مُبَيِّنَاتٍ لِيُخْرِجَ الَّذِينَ آمَنُوا

وَعَمِلُوا الصَّالِحَاتِ مِنَ الظُّلُمَاتِ إِلَى النُّورِ وَمَنْ يُؤْمَرْ بِاللَّهِ وَعَمَلٍ صَالِحًا يَدْخُلْهُ جَنَّةٌ

تَجْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا قَدْ أَحْسَنَ اللَّهُ لَهُ رِزْقًا (الطلاق ۱۰-۱۱)

ترجمہ :- بیشک اللہ نے اتاری ہے تم پر نصیحت، رسول ہے جو پڑھ کر سناتا ہے تم کو اللہ

کی آیتیں، کھول کر سنانے والی تاکہ نکالے ان لوگوں کو جو کہ یقین لائے اور کئے بھلے کام،

اندھیروں سے اجالے میں اور جو کوئی یقین لائے اللہ پر اور کرے کچھ بھلائی، اس کو داخل

کرے باغوں میں، نیچے بہتی ہیں جن کی نہریں، سدا رہیں ان میں ہمیشہ، البتہ خوب دی اللہ

نے اس کو روزی۔

۱۳. لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِنْ أَنْفُسِهِمْ يَتْلُوا عَلَيْهِمْ آيَاتِهِ وَيُزَكِّيهِمْ

وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ مُبِينٍ (آل عمران ۱۶۴)

ترجمہ :- اللہ نے احسان کیا ایمان والوں پر جو بھیجا ان میں رسول ان ہی میں کا، پڑھتا ہے

ان پر آیتیں اس کی، اور پاک کرتا ہے ان کو یعنی شرک وغیرہ سے اور سکھاتا ہے ان کو کتاب،

اور کام کی بات، اور وہ تو پہلے سے صریح گمراہی میں تھے۔

۱۴. كَمَا أَرْسَلْنَا فِيكُمْ رَسُولًا مِّنكُمْ يَتْلُو عَلَيْكُمْ آيَاتِنَا وَيُزَكِّيكُمْ وَيُعَلِّمُكُمُ الْكِتَابَ وَالْحِكْمَةَ وَيُعَلِّمُكُم مَّا لَمْ تَكُونُوا تَعْلَمُونَ فَادْكُرُونِي إِذْ كَرَّمْتُمْ وَأَشْكُرُوا لِي وَلَا تَكْفُرُوا
(البقرة . ۱۵۱ . ۱۲۸)

ترجمہ :- جیسا کہ بھیجا ہم نے تم میں رسول تم ہی میں کا، پڑھتا ہے تمہارے آگے آیتیں ہماری، اور پاک کرتا ہے تم کو، اور سکھاتا ہے تم کو کتاب، اور اس کے اسرار، اور سکھاتا ہے تم کو جو تم نہ جانتے تھے۔ سو تم یاد رکھو مجھ کو، میں یاد رکھوں تم کو اور احسان مازمیر اور ناشکری مت کرو۔

۱۵. لَقَدْ جَاءَكُمْ رَسُولٌ مِّنْ أَنْفُسِكُمْ عَزِيزٌ عَلَيْهِ مَا عَنِتُّمْ حَرِيصٌ

عَلَيْكُمْ بِالْمُؤْمِنِينَ رَؤُفٌ رَّحِيمٌ (التوبة . ۱۲۸)

ترجمہ :- آیا ہے تمہارے پاس رسول تم میں کا، بھاری ہے اس پر جو تم کو تکلیف پہنچے، حریص ہے تمہاری بھلائی پر، ایمان والوں پر نہایت شفیق مہربان ہے۔

۱۶. فِيمَا رَحِمَةٍ مِّنَ اللَّهِ لَبِثَ لَهُمْ وَلَوْ كُنْتَ فَظًا غَلِيظَ الْقَلْبِ لَا انْفُضُوا مِنْ

حَوْلِكَ فَاعْفُ عَنْهُمْ وَاسْتَغْفِرْ لَهُمْ وَشَاوِرْهُمْ فِي الْأَمْرِ فَإِذَا عَزَمْتَ فَتَوَكَّلْ

عَلَى اللَّهِ إِنَّ اللَّهَ يُحِبُّ الْمُتَوَكِّلِينَ (آل عمران ۱۵۹)

ترجمہ :- سو کچھ اللہ ہی کی رحمت ہے جو تو نرم دل مل گیا ان کو، اور اگر تو ہوتا تند خو سخت دل، تو متفرق ہو جاتے تیرے پاس سے، سو تو ان کو معاف کر، اور ان کے واسطے بخش مانگ، اور ان سے مشورہ لے کام میں، پھر جب قصد کر چکا تو اس کام کا تو پھر بھر وسہ کر اللہ پر، اللہ کو محبت ہے توکل والوں سے۔

۱۷. إِلَّا تَنْصُرُوهُ فَقَدْ نَصَرَهُ اللَّهُ إِذَا خَرَجَ الَّذِينَ كَفَرُوا أَتَانِي اثْنَيْنِ إِذْ هُمَا فِي الْغَارِ إِذْ يَقُولُ

لِصَاحِبِهِ لَا تُحْزِنِ إِيَّاكَ اللَّهُ مَعَنَا فَإِنَّزِيلَ اللَّهُ سَكِينَةً عَلَيْهِ وَإِيْدَةً بِيَدَيْهِ لَمَّا تَرَوْهَا وَجَعَلَ كَلِمَةَ

الَّذِينَ كَفَرُوا السُّقْلَى وَكَلِمَةَ اللَّهِ هِيَ الْعُلْيَا وَاللَّهُ عَزِيزٌ حَكِيمٌ (التوبة . ۴۰)

ترجمہ :- اگر تم مدد کرو گے رسول کی، تو اس کی مدد کی ہے اللہ نے، جس وقت اس کو نکالا تھا کافروں نے، کہ وہ دوسرا تھا دو میں کا، جب وہ کہہ رہا تھا اپنے رفیق سے، تو غم نہ کھا، بیٹھک اللہ ہمارے ساتھ ہے۔ پھر اللہ نے اتار دی اپنی طرف سے اس پر تسکین اور اس کی مدد کو وہ فوجیں بھیجیں کہ تم نے نہیں دیکھیں اور بچے ڈالی بات کافروں کی اور اللہ کی بات ہمیشہ اوپر ہے اور اللہ زبردست ہے حکمت والا۔

۱۸. مُحَمَّدٌ رَسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رَحِمَاءٌ بَيْنَهُمْ تَرَاهُمْ رُكَّعًا سُجَّدًا

يَبْتَغُونَ فَضْلًا مِّنَ اللَّهِ وَرِضْوَانًا سِيمَا هُمْ فِي وُجُوهِهِمْ مِّنْ آثَرِ السُّجُودِ ذَلِكَ مَثَلُهُمْ

فِي التَّوْبَةِ وَمَثَلُهُمْ فِي الْإِنجِيلِ (قف) كَزَّرَعٍ أَخْرَجَ شَطْطًا فَازَرَهُ فَاسْتَغْلَظَ فَاسْتَوَىٰ
عَلَىٰ سُوْقِهِ يُعْجِبُ الزُّرَّاعَ لِيغِيظَ بِهِمُ الْكُفَّارَ وَعَدَّ اللَّهُ الَّذِينَ آمَنُوا
وَعَمِلُوا الصَّالِحَاتِ مِنْهُمْ مَغْفِرَةً وَأَجْرًا عَظِيمًا (الفتح . ۲۹)

ترجمہ :- محمد (ﷺ) رسول اللہ کا، اور جو لوگ اس کے ساتھ ہیں، زور آور ہیں کافروں پر، نرم دل ہیں آپس میں، تو دیکھے ان کو کوع میں اور سجدہ میں، ڈھونڈتے ہیں اللہ کا فضل اور اس کی خوشی، نشانی ان کی ان کے منہ پر ہے سجدہ کے اثر سے، یہ شان ہے ان کی تورات میں اور مثال ان کی انجیل میں، جیسے کھیتی نے نکالا اپنا پٹھا، پھر اس کی کمر مضبوط کی، پھر موٹا ہوا، پھر کھڑا ہو گیا اپنی نال پر، خوش لگتا ہے کھیتی والوں کو، تاکہ جلائے ان سے جی کافروں کا۔ وعدہ کیا ہے اللہ نے ان سے جو یقین لائے ہیں اور کئے ہیں بھلے کام، معافی کا اور بڑے ثواب کا۔

۱۹. الَّذِينَ يَتَّبِعُونَ الرَّسُولَ النَّبِيَّ الْأُمِّيَّ الَّذِي يَجِدُونَهُ مَكْنُوبًا عِنْدَهُمْ فِي التَّوْبَةِ
وَإِنجِيلٍ يَأْمُرُهُمْ بِالْمَعْرُوفِ وَيَنْهَاهُمْ عَنِ الْمُنْكَرِ وَيُحِلُّ لَهُمُ الطَّيِّبَاتِ وَيُحَرِّمُ عَلَيْهِمُ الْخَبَائِثَ
وَيَضَعُ عَنْهُمْ إِصْرَهُمْ وَالْأَغْلَالَ الَّتِي كَانَتْ عَلَيْهِمْ فَاَلَّذِينَ آمَنُوا بِهِ وَعَزَّرُوهُ وَنَصَرُوهُ وَاتَّبَعُوا
النُّورَ الَّذِي أُنزِلَ مَعَهُ أُولَئِكَ هُمُ الْمُفْلِحُونَ (الاعراف . ۱۵۷)

ترجمہ :- وہ لوگ جو پیروی کرتے ہیں اس رسول کی جو نبی امی ہے، کہ جس کو پاتے ہیں لکھا ہوا اپنے پاس توریت اور انجیل میں وہ حکم کرتا ہے ان کو نیک کام کالور منع کرتا ہے برے کام سے اور حلال کرتا ہے ان کے لئے سب پاک چیزیں، اور اتارتا ہے ان پر سے ان کے بوجھ، اور وہ قیدیں جو ان پر تھیں۔ سو جو لوگ اس پر ایمان لائے۔ اور اس کی رفاقت کی، اور اس کی مدد کی، اور تابع ہوئے اس نور کے جو اس کے ساتھ اترتا ہے، وہی لوگ اپنے اپنی مراد کو۔

اللہ تبارک و تعالیٰ کا نبی کریم ﷺ کے صحابہ اجمعین کے بارے میں فرمان

۱. لَقَدْ تَابَ اللَّهُ عَلَى النَّبِيِّ وَالْمُهَاجِرِينَ وَالْأَنْصَارِ الَّذِينَ اتَّبَعُوهُ فِي سَاعَةِ الْعُسْرَةِ مِنْ بَعْدِ مَا
كَادَ يَبْزِغُ قُلُوبَ فَرِيقٍ مِنْهُمْ ثُمَّ تَابَ عَلَيْهِمْ إِنَّهُ بِهِمْ رَءُوفٌ رَحِيمٌ وَعَلَى الثَّلَاثَةِ الَّذِينَ خَلَفُوا
حَتَّى إِذَا ضَاقَتْ عَلَيْهِمُ الْأَرْضُ بِمَا رَحُبَتْ وَضَاقَتْ عَلَيْهِمْ أَنْفُسُهُمْ وَظَنُّوا أَنْ لَا مَلْجَأَ مِنْ
اللَّهِ إِلَّا إِلَيْهِ ثُمَّ تَابَ عَلَيْهِمْ لِيَتُوبُوا إِنَّ اللَّهَ هُوَ التَّوَّابُ الرَّحِيمُ (التوبة . ۱۱۷-۱۱۸)

ترجمہ :- اللہ مہربان ہوا نبی پر، اور مہاجرین اور انصار پر جو ساتھ رہے نبی کے مشکل کی گھڑی میں بعد اس کے کہ قریب تھا کہ دل پھر جائیں بھٹوں کے ان میں سے، پھر مہربان ہوا ان پر، بیشک وہ ان پر مہربان ہے رحم کرنے والا اور ان تین شخصوں پر جن کو پیچھے رکھا تھا،

یہاں تک کہ جب تنگ ہو گئی ان پر زمین باوجود کشادہ ہونے کے، اور تنگ ہو گئیں ان پر ان کی جائیں، اور سمجھ گئے کہ کہیں پناہ نہیں اللہ سے، مگر اسی کی طرف۔ پھر مہربان ہوا ان پر تاکہ وہ پھر آئیں بے شک اللہ ہی ہے مہربان رحم والا۔

۲. لَقَدْ رَضِيَ اللَّهُ عَنِ الْمُؤْمِنِينَ إِذْ بَيْنَا يَعُونَكَ تَحْتَ الشَّجَرَةِ فَعَلِمَ مَا فِي قُلُوبِهِمْ فَأَنْزَلَ السَّكِينَةَ عَلَيْهِمْ وَأَثَابَهُمْ فَتْحًا قَرِيبًا وَمَغَانِمَ كَثِيرَةً يَأْخُذُونَهَا
وَكَانَ اللَّهُ عَزِيزًا حَكِيمًا (الفتح ۱۸ . ۱۹)

ترجمہ :- تحقیق اللہ خوش ہوا، ایمان والوں سے، جب بیعت کرنے لگے تجھ سے اس درخت کے نیچے، پھر معلوم کیا جو ان کے جی میں تھا، پھر اتار ان پر اطمینان اور انعام دیا ان کو ایک فتح نزدیک اور بہت غنیمتیں جن کو وہ لیں گے۔ اور ہے اللہ زبردست حکمت والا۔

۳. وَالشُّقُونَ الْأُولُونَ مِنَ الْمُهْجَرِينَ وَالْأَنْصَارِ وَالَّذِينَ اتَّبَعُوهُمْ بِحَسَنِ
رَضِيَ اللَّهُ عَنْهُمْ وَرَضُوا عَنْهُ وَأَعَدَّ لَهُمْ جَنَّاتٍ تَجْرِي تَحْتِهَا الْأَنْهَارُ
خَالِدِينَ فِيهَا أَبَدًا ذَلِكَ الْفَوْزُ الْعَظِيمُ (التوبة ۱۰۰)

ترجمہ :- اور جو لوگ قدیم ہیں سب سے پہلے ہجرت کرنے والے اور مدد کرنے والے اور جو ان کے پیرو ہوئے تنگی کے ساتھ اللہ راضی ہوا ان سے اور وہ راضی ہوئے اس سے اور تیار کر رکھے ہیں واسطے ان کے باغ، کہ بہت سی ہیں نیچے ان کی نہریں، رہا کریں انہی میں ہمیشہ، یہی ہے بڑی کامیابی۔

۴. لِلْفُقَرَاءِ الْمُهْجَرِينَ الَّذِينَ آخَرُوا مِنْ دِيَارِهِمْ وَأَمْرًا إِلَهُمْ يَتَّقُونَ فَضْلًا مِنَ اللَّهِ
وَرِضْوَانًا وَيَنْصُرُونَ اللَّهَ وَرَسُولَهُ أُولَئِكَ هُمُ الصَّادِقُونَ وَالَّذِينَ تَبَوَّأُوا الدَّارَ وَالْإِيمَانَ مِنْ قَبْلِهِمْ
يُحِبُّونَ مَنْ هَاجَرَ إِلَيْهِمْ وَلَا يَجِدُونَ فِي صُدُورِهِمْ حَاجَةً مِمَّا أُوتُوا وَيُؤْتُونَ عَلَىٰ أَنفُسِهِمْ
وَلَوْ كَانَ بِهِمْ خَصَاصَةٌ وَمَنْ يُوقِ شُحَّ نَفْسِهِ فَأُولَئِكَ هُمُ الْمُفْلِحُونَ (الحشر ۹ . ۸)

ترجمہ :- واسطے ان مفلسوں و طن چھوڑنے والوں کے، جو نکالے ہوئے آئے ہیں اپنے گھروں سے، اور اپنے مالوں سے، ڈھونڈتے آئے ہیں اللہ کا فضل، اور اس کی رضا مندی اور مدد کرنے کو اللہ کی اور اس کے رسول کی وہ لوگ وہی ہیں سچے اور جو لوگ جگہ پکڑ رہے ہیں اس گھر میں اور ایمان میں، ان سے پہلے سے وہ محبت کرتے ہیں اس سے جو وطن چھوڑ کر آئے ان کے پاس اور نہیں پاتے اپنے دل میں تنگی اس چیز سے جو مہاجرین کو دی جائے اور مقدم رکھتے ہیں ان کو اپنی جان سے، اور اگرچہ ہو اپنے اوپر فاقہ اور جو چھایا گیا اپنے جی کے لالچ سے تو وہی لوگ ہیں مراد پانے والے۔

۵. اللَّهُ نَزَلَ أَحْسَنَ الْحَدِيثِ كِتَابًا مَتَشًا بِهَا مَثَانِي تَقْشَعِرُّ مِنْهُ جُلُودُ الَّذِينَ يَخْشَوْنَ
رَبَّهُمْ ثُمَّ تَلِينُ جُلُودُهُمْ وَقُلُوبُهُمْ إِلَىٰ ذِكْرِ اللَّهِ ذَلِكَ هُدَىٰ اللَّهِ يَهْدِي بِهِ مَنْ يَشَاءُ
وَمَنْ يُضِلِلِ اللَّهُ فَمَا لَهُ مِنْ هَادٍ (الزمر ۲۳)

ترجمہ :- اللہ نے اتاری بہتر بات کتاب آپس میں ملتی، دھرائی ہوئی، بال کھڑے ہوتے
ہیں اس سے کھال پر ان لوگوں کے جو ڈرتے ہیں اپنے رب سے، پھر نرم ہوتی ہیں ان کی
کھالیں اور ان کے دل اللہ کی یاد پر۔ یہ ہے راہ دینا اللہ کا، اس طرح راہ دیتا ہے جس کو چاہے اور
جس کو راہ بھلائے اللہ، اس کو کوئی نہیں بھلانے والا۔

۶. إِنَّمَا يُؤْمِنُ بِآيَاتِنَا الَّذِينَ إِذَا ذُكِرُوا بِهَا خَرُّوا سُجَّدًا وَسَبَّحُوا بِحَمْدِ رَبِّهِمْ وَهُمْ لَا
يَسْتَكْبِرُونَ تَتَجَافَىٰ جُنُوبُهُمْ عَنِ الْمَضَاجِعِ يَدْعُونَ رَبَّهُمْ خَوْفًا وَطَمَعًا وَمِمَّا
رَزَقْنَهُمْ يُنْفِقُونَ فَلَا تَعْلَمُ نَفْسٌ مَّا أُخْفِيَ لَهُمْ مِنْ قُرَّةِ أَعْيُنٍ جَزَاءً بِمَا كَانُوا يَعْمَلُونَ
(السجدة ۱۵ تا ۱۷)

ترجمہ :- ہماری باتوں کو وہی مانتے ہیں کہ جب ان کو سمجھائے ان سے، گر پڑیں سجدہ کر
کر، اور پاک ذات کو یاد کریں اپنے رب کی، خوبوں کے ساتھ اور وہ بڑائی نہیں کرتے۔ جدا
رہتی ہیں ان کی کروٹیں اپنے سونے کی جگہ سے، پکارتے ہیں اپنے رب کو ڈر سے اور لالچ
سے، اور ہمارا دیا ہوا کچھ خرچ کرتے ہیں۔ سو کسی جی کو معلوم نہیں جو چھپا دھری ہے ان کے
واسطے آنکھوں کی ٹھنڈک۔ بدلا اس کا جو کرتے تھے۔

۷. وَمَا عِنْدَ اللَّهِ خَيْرٌ وَأَبْقَىٰ لِلَّذِينَ آمَنُوا وَعَلَىٰ رَبِّهِمْ يَتَوَكَّلُونَ وَالَّذِينَ يَحْتَسِبُونَ
كَثِيرًا إِلَّا تَمَّ وَالْفَوَاحِشَ وَإِذَا مَا غَضِبُوا هُمْ يَغْفِرُونَ وَالَّذِينَ اسْتَجَابُوا لِرَبِّهِمْ وَأَقَامُوا
الصَّلَاةَ وَأَمْرُهُمْ شُورَىٰ بَيْنَهُمْ وَمِمَّا رَزَقْنَهُمْ يُنْفِقُونَ وَالَّذِينَ إِذَا أَصَابَهُمُ الْبَغْيُ
هُم يَنْتَصِرُونَ (الشورى ۳۶، ۳۹)

ترجمہ :- اور جو کچھ اللہ کے یہاں ہے، بہتر ہے اور باقی رہنے والا ہے واسطے ایمان والوں
کے، جو اپنے رب پر بھروسہ رکھتے ہیں، اور جو لوگ کہ جتھے ہیں بڑے گناہوں سے اور بے
حیائی سے، اور جب غصہ آوے تو وہ معاف کر دیتے ہیں۔ اور جنہوں نے کہ حکم مانا اپنے رب کا
اور قائم کیا نماز کو اور کام کرتے ہیں مشورہ سے آپس کے۔ اور ہمارا دیا کچھ خرچ کرتے ہیں اور وہ
لوگ کہ جب ان پر ہووے چڑھائی تو وہ بدلہ لیتے ہیں۔

۸. مِنَ الْمُؤْمِنِينَ رِجَالٌ صَدَقُوا مَا عَاهَدُوا اللَّهَ عَلَيْهِ فَمِنْهُمْ مَنْ قَضَىٰ نَجْبَهُ وَمِنْهُمْ مَنْ
يَنْتَظِرُ وَمَا بَدَّلُوا بَدِيلًا لِيَجْزِيَ اللَّهُ الصَّادِقِينَ بِصِدْقِهِمْ وَيُعَذِّبَ الْمُنَافِقِينَ إِنْ شَاءَ وَيَتُوبُ

عَلَيْهِمْ إِنَّ اللَّهَ كَانَ غَفُورًا رَحِيمًا (الاحزاب ۲۳، ۲۴)

ترجمہ :- ایمان والوں میں کتنے مرد ہیں کہ سچ کر دکھلایا جس بات کا عہد کیا تھا اللہ سے ، پھر کوئی تو ان میں پورا کر چکا اپنا ذمہ۔ اور کوئی ہے ان میں راہ دیکھ رہا اور بدلہ نہیں ایک ذرہ ۔ تاکہ بدلہ دے اللہ سچوں کو ان کے سچ کا ، اور عذاب کرے منافقوں پر اگر چاہے۔ یا توبہ ڈالے ان کے دل پر ، پشیمک اللہ ہے عتقے والا مہربان۔

۹. آمَنَ هُوَ قَانِتًا أَنَّا لَنَجِدَنَّ أَوْ قَانِمًا يَحْذَرُ الْآخِرَةَ وَيَرْجُو رَحْمَةً مِنِّي

قُلْ هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ (الزمر ۹)

ترجمہ :- بھلا ایک جو بندگی میں لگا ہوا ہے رات کی گھڑیوں میں ، سجدے کرتا ہوا ، اور کھڑا ہوا ، خطرہ رکھتا ہے آخرت کا ، اور امید رکھتا ہے اپنے رب کی مہربانی کی۔ تو کہہ کوئی برابر ہوتے ہیں سمجھ والے اور بے سمجھ۔

قرآن مجید سے پہلی کتابوں میں حضور ﷺ

اور صحابہ کرامؓ کا تذکرہ

عطاء بن یسار کہتے ہیں کہ میں حضرت عبد اللہ بن عمرو بن العاصؓ سے ملا تو میں نے ان سے کہا کہ مجھے حضور ﷺ کی وہ صفات بتائیں جو تورات میں آئی ہیں۔ انہوں نے فرمایا بہت اچھا خدا کی قسم! تورات میں بھی آپ کی وہی صفات بیان ہوئی ہیں جو قرآن مجید میں ہیں (چنانچہ تورات میں ہے) اے نبی! ہم نے آپ کو گواہ اور بشارت دینے والا اور ڈرانے والا اور امیوں کی حفاظت کرنے والا بنا کر بھیجا ہے۔ آپ میرے بندے اور میرے رسول ہیں میں نے آپ کا نام متوکل رکھا ہے، نہ آپ سخت گو ہیں نہ سخت دل نہ بازاروں میں شور کرنے والے ہیں، اور آپ برائی کا بدلہ برائی سے دیتے ہیں بلکہ آپ غفور و درگزر سے کام لیتے ہیں اور اللہ تعالیٰ آپ کو اس وقت دنیا سے اٹھائیں گے جبکہ لوگ لا الہ الا اللہ کہہ کہ ٹیڑھے دین کو سیدھا کر لیں گے۔ ان کے ذریعہ سے اللہ تعالیٰ اندھی آنکھوں کو اور بہرے کانوں کو اور پردہ پڑے ہوئے دلوں کو کھول دیں گے۔

۱ اخراجہ احمد و اخراجہ البخاری نحوه عن عبد اللہ والبیہقی عن ابن سلام وفي رواية حتى يقيم به الملة العوجاء و اخراجہ ابن اسحاق عن كعب الاحبار بمعناه و اخراجہ البيهقي عن عائشة مختصراً

حضرت وہب بن منبہ بیان فرماتے ہیں کہ اللہ تعالیٰ نے زبور میں حضرت داؤدؑ کو یہ وحی فرمائی کہ اے داؤد! تمہارے بعد عنقریب ایک نبی آئے گا جس کا نام احمد اور محمد ہو گا وہ سچے اور سردار ہوں گے۔ میں ان سے کبھی ناراض نہیں ہوں گا اور نہ ہی وہ مجھے کبھی ناراض کریں گے، اور میں نے ان کی اگلی کچھلی تمام لغزشیں کرنے سے پہلے ہی معاف کر دی ہیں اور آپ کی امت میری رحمت سے نوازی ہوئی ہے۔ میں نے ان کو وہ نوافل عطا کئے جو انبیاء کو عطا کئے اور ان پر وہ چیزیں فرض کیں جو انبیاء اور رسولوں پر فرض کیں، حتیٰ کہ وہ قیامت کے دن میرے پاس اس حال میں آئیں گے کہ ان کا نور انبیاء کے نور جیسا ہو گا۔ اللہ تعالیٰ نے یہاں تک فرمایا دیا کہ اے داؤد! میں نے محمد (ﷺ) کو اور آپ کی امت کو تمام امتوں پر فضیلت دی ہے۔

حضرت عبد اللہ بن عمرؓ نے حضرت کعبؓ سے فرمایا کہ مجھے حضور ﷺ اور آپ کی امت کی صفات بتائیں۔ انہوں نے فرمایا کہ میں اللہ تعالیٰ کی کتاب (تورات) میں ان کی یہ صفات پاتا ہوں کہ احمد (ﷺ) اور ان کی امت اللہ کی خوب تعریف کرنے والے ہیں۔ اچھے برے ہر حال میں الحمد للہ کہیں گے اور چڑھائی پر چڑھتے ہوئے اللہ اکبر کہیں گے اور نیچائی پر اترتے ہوئے سبحان اللہ کہیں گے۔ ان کی آذان آسمانی فضا میں گونجے گی۔ وہ نماز میں ایسی دھیمی آواز سے اپنے رب سے ہمکلام ہوں گے جیسے چٹان پر شہد کی مکھی کی بھبھہٹ ہوتی ہے اور فرشتوں کی صفوں کی طرح ان کی نماز میں صفیں ہوں گی اور وہ جب اللہ کے راستے میں جماد کے لئے چلیں گے تو مضبوط نیزے لے کر فرشتے ان کے آگے اور پیچھے ہوں گے۔ اور جب وہ اللہ کے راستے میں صف بنا کر کھڑے ہوں گے تو اللہ تعالیٰ ان پر ایسے سایہ کئے ہوئے ہوں گے (حضور نے اپنے ہاتھ سے اشارہ کر کے بتلایا) جیسے کہ گدھ اپنے گھونسلے پر سایہ کرتے ہیں اور میدان جنگ سے یہ لوگ کبھی پیچھے نہیں ہٹیں گے۔ حضرت کعبؓ سے اسی جیسی ایک اور روایت بھی منقول ہے جس کا مضمون یہ ہے کہ ان کی امت اللہ کی خوب تعریف کرنے والی ہوگی۔ ہر حال میں الحمد للہ کہیں گے اور ہر چڑھائی پر چڑھتے ہوئے اللہ اکبر کہیں گے۔ (اپنی نمازوں کے اوقات کے لئے) سورج کا خیال رکھیں گے اور پانچوں نمازیں اپنے وقت پر پڑھیں گے اگرچہ کوڑے کرکٹ والی جگہ پر ہوں میان کمر پر لنگی باندھیں گے۔ اور وضو میں اپنے اعضاء کو دھوئیں گے۔

نبی کریم ﷺ کی صفات کے بارے میں احادیث

حضرت حسن بن علیؓ فرماتے ہیں کہ میں نے اپنے ماموں ہند بن ابی ہالہ سے حضور اکرم ﷺ کا حلیہ مبارک دریافت کیا اور وہ حضور ﷺ کے حلیہ مبارک کو بہت ہی کثرت اور وضاحت سے بیان کیا کرتے تھے اور میرا دل چاہتا تھا کہ وہ ان اوصاف جمیلہ میں سے کچھ میرے سامنے بھی ذکر کریں تاکہ میں ان اوصاف جمیلہ کو ذہن نشین کر کے اپنے اندر پیدا کرنے کی کوشش کروں (حضرت حسنؓ کی عمر حضورؐ کے وصال کے وقت سات سال کی تھی اس لئے کم سنی کی وجہ سے آپ کے اوصاف جمیلہ کو غور سے دیکھنے اور محفوظ کرنے کا ان کو موقع نہیں ملا تھا) ماموں جان نے حضور اکرم ﷺ کے حلیہ شریف کے متعلق یہ فرمایا کہ آپ خود اپنی ذات و صفات کے اعتبار سے بھی شاندار تھے اور دوسروں کی نظروں میں بھی بڑے رتبے والے تھے۔ آپ کا چہرہ مبارک چودھویں رات کے چاند کی طرح چمکتا تھا۔ آپ کا قد مبارک بالکل درمیانے قد والے سے کسی قدر لمبا تھا لیکن زیادہ لمبے قد والے سے چھوٹا تھا۔ سر مبارک اعتدال کے ساتھ بڑا تھا بال مبارک کسی قدر بل کھائے ہوئے تھے۔ اگر سر کے بالوں میں اتفاقاً خود مانگ نکل آتی تو مانگ رہنے دیتے ورنہ آپ خود مانگ نکالنے کا اہتمام نہ فرماتے تھے (یعنی اگر بسہولت مانگ نکل آتی تو نکال لیتے تھے اور اگر کسی وجہ سے بسہولت نہ نکلتی اور کٹھن وغیرہ کی ضرورت ہوتی تو اس وقت نہ نکالتے، کسی دوسرے وقت جب کٹھن وغیرہ موجود ہوتی تو نکال لیتے) جس زمانہ میں آپ کے بال مبارک زیادہ ہوتے تھے تو کان کی لو سے بڑھ جاتے تھے۔ آپ کا رنگ نہایت چمکدار تھا اور پیشانی کشادہ۔ آپ کے ابرو و خد ابرائیک اور گنجان تھے۔ دونوں ابرو جدا جدا تھے۔ ایک دوسرے سے ملے ہوئے نہیں تھے۔ ان دونوں کے درمیان ایک رگ تھی جو غصہ کے وقت ابھر جاتی تھی۔ آپ کی ناک بلندی مائل تھی۔ اور اس پر ایک چمک اور نور تھا۔ ابتداء دیکھنے والا آپ کو بڑی ناک والا سمجھتا، لیکن غور سے معلوم ہوتا کہ حسن و چمک کی وجہ سے بلند معلوم ہوتی ہے ورنہ فی نفسہ زیادہ بلند نہیں ہے۔ آپ ﷺ کی داڑھی مبارک بھڑ پور اور گنجان تھی۔ آپ کی پتلی نہایت سیاہ تھی۔ رخسار مبارک ہموار اور ہلکے تھے۔ گوشت لٹکے ہوئے نہیں تھے۔ آپ کا دہن مبارک اعتدال کے ساتھ فراخ تھا (یعنی تنگ منہ نہ تھا) آپ کے دندان مبارک باریک اور آبدار تھے اور ان میں سے سامنے کے دانتوں میں ذرا فصل بھی تھا۔ سینے سے ناف تک بالوں کی ایک باریک لکیر تھی۔ آپ کی

گردن مبارک ایسی خوبصورت اور باریک تھی جیسے کہ مورتی کی گردن صاف تراشی ہوئی ہوتی ہے اور رنگ میں چاندی جیسی صاف اور خوبصورت تھی۔ آپ کے سب اعضاء نہایت معتدل اور پر گوشت تھے اور بدن گھٹا ہوا تھا۔ پیٹ اور سینہ مبارک ہموار تھا، لیکن سینہ فراخ اور چوڑا تھا۔ آپ کے دونوں مونڈھوں کے درمیان کچھ زیادہ فاصلہ تھا۔ جوڑوں کی ہڈیاں قوی اور بڑی تھیں (جو قوت کی دلیل ہوتی ہے) آپ کے بدن کا وہ حصہ بھی جو کپڑوں سے باہر رہتا تھا روشن اور چمکدار تھا چہ جائیکہ وہ حصہ جو کپڑوں میں ڈھکا رہتا ہو۔ سینہ اور ناف کے درمیان ایک لیکر کی طرح سے بالوں کی باریک دھاری تھی اس لیکر کے علاوہ دونوں چھاتیاں اور پیٹ بالوں سے خالی تھا البتہ دونوں بازو اور کندھوں اور سینہ کے بالائی حصہ پر بال تھے۔ آپ کی کلائیوں لمبی تھیں، اور ہتھیلیاں فراخ۔ آپ کی ہڈیاں معتدل اور سیدھی تھیں، ہتھیلیاں اور دونوں قدم گداز اور پر گوشت تھے۔ ہاتھ پاؤں کی انگلیاں تناسب کے ساتھ لمبی تھیں۔ آپ کے تلوے قدرے گہرے تھے۔ قدم ہموار تھے کہ پالی ان کے صاف ستھرے اور چمکنے والے کی وجہ سے ان پر ٹھہرتا نہیں تھا فوراً ڈھل جاتا تھا۔ جب آپ چلتے تو قوت سے قدم اٹھاتے اور آگے کو جھک کر تشریف لے جاتے۔ قدم زمین پر آہستہ پڑتا زور سے نہیں پڑتا تھا۔ آپ ﷺ تیز رفتار تھے اور ذرا کشادہ قدم رکھتے چھوٹے چھوٹے قدم نہیں رکھتے تھے، جب آپ چلتے تو معلوم ہوتا گویا نچان میں اتر رہے ہیں۔ جب کسی کی طرف توجہ فرماتے تو پورے بدن سے پھر کر توجہ فرماتے۔ آپ کی نظر پیچی رہتی تھی۔ آپ کی نظر بہ نسبت آسمان کے زمین کی طرف زیادہ رہتی تھی۔ آپ کی عادت شریفہ عموماً گوشہ چشم سے دیکھنے کی تھی۔ زیادہ شرم و حیاء کی وجہ سے پوری آنکھ بھر کر نہیں دیکھتے تھے۔ چلنے میں صحابہؓ کو اپنے آگے کر دیتے تھے اور خود پیچھے رہ جاتے تھے جس سے ملتے سلام کرنے میں خود ابتداء فرماتے۔

حضرت حسنؓ فرماتے ہیں کہ میں نے اپنے ماموں جان سے کہا کہ حضور ﷺ کی گفتگو کی کیفیت مجھے بتائیں۔ انہوں نے فرمایا کہ آپ (امت کے بارے میں) مسلسل غمگین اور ہمیشہ فکر مند رہتے تھے کسی گھڑی آپ کو چین نہیں آتا تھا۔ اکثر اوقات خاموش رہتے، بلا ضرورت گفتگو نہ فرماتے تھے۔ آپ کی تمام گفتگو شروع سے آخر تک منہ بھر کر ہوتی تھی (یہ نہیں نوک زبان سے نکلتے ہوئے حروف کے ساتھ آدھی بات زبان سے کہی اور آدھی بولنے والے کے ذہن میں رہی جیسے کہ موجودہ زمانہ کے متکبرین کا دستور ہے) جامع الفاظ کے ساتھ کلام فرماتے، جن کے الفاظ کم اور معنی زیادہ ہوتے، آپ کا کلام ایک دوسرے سے ممتاز ہوتا تھا، نہ اس میں فضول باتیں ہوتیں اور نہ ضرورت سے اتنی کم ہوتیں کہ مطلب پوری طرح واضح نہ

ہو۔ آپ نرم مزاج تھے آپ نہ سخت مزاج تھے اور نہ کسی کی تذلیل فرماتے تھے۔ اللہ کی نعمت خواہ کتنی ہی تھوڑی ہو اس کو بہت بڑا سمجھتے تھے۔ نہ اس کی کسی طرح مذمت فرماتے تھے اور نہ اس کی زیادہ تعریف فرماتے۔ مذمت نہ فرمانا تو ظاہر ہے کہ حق تعالیٰ شانہ، کی نعمت ہے۔ زیادہ تعریف نہ فرمانا اس لئے تھا کہ اس سے حرص کا شبہ ہوتا ہے۔ جب کوئی حق کے آڑے آجاتا تو پھر کوئی بھی آپ کے غصہ کی تاب نہ لا سکتا تھا اور آپ کا غصہ اس وقت ٹھنڈا ہوتا جب آپ اس کا بدلہ لے لیتے اور ایک روایت میں یہ مضمون ہے کہ دنیا اور دنیاوی امور کی وجہ سے آپ ﷺ کو کبھی غصہ نہ آتا تھا۔ (چونکہ آپ کو ان کی پرواہ بھی نہ ہوتی تھی اس لئے کبھی دنیاوی نقصان پر آپ کو غصہ نہ آتا تھا) البتہ اگر کسی دینی امر اور حق بات کے کوئی آڑے آتا تو اس وقت آپ کے غصہ کی کوئی شخص تاب نہ لا سکتا تھا اور کوئی اس کو روک بھی نہ سکتا تھا یہاں تک کہ آپ اس کا بدلہ لے لیں۔ اپنی ذات کے لئے نہ کسی پر ناراض ہوتے تھے، نہ اس کا انتقام لیتے تھے۔ جب کسی جانب اشارہ فرماتے تو پورے ہاتھ سے اشارہ فرماتے (کہ انگلیوں سے اشارہ تو واضح کے خلاف ہے یا آپ نے انگلی سے اشارہ کو توحید کی طرف اشارہ کرنے کے ساتھ مخصوص فرما رکھا تھا) جب کسی بات پر تعجب فرماتے تو ہاتھ کو پلٹ لیتے تھے اور جب بات کرتے تو (کبھی گفتگو کے ساتھ) ہاتھوں کو بھی حرکت فرماتے اور کبھی داہنی ہتھیلی کو بائیں انگلیوں کے اندرونی حصہ پر مارتے اور جب کسی پر ناراض ہوتے تو اس سے منہ پھیر لیتے اور بے توجہی فرماتے یا درگزر فرماتے اور جب خوش ہوتے تو حیاء کی وجہ سے آنکھیں جھکا لیتے۔ آپ ﷺ کی اکثر ہنسی تبسم ہوتی تھی۔ اس وقت آپ ﷺ ندان مبارک اولے کی طرح چمکدار اور سفید ظاہر ہوتے تھے۔ حضرت حسنؓ فرماتے ہیں کہ میں نے حضرت حسین بن علیؓ سے حضورؐ کی ان صفات کا ایک عرصہ تک تذکرہ نہیں کیا لیکن جب میں نے ان کے سامنے ان صفات کو بیان کیا تو مجھے پتہ چلا کہ وہ تو ماموں جان سے یہ باتیں مجھ سے پہلے ہی پوچھ چکے ہیں اور یہ بھی مجھے پتہ چلا کہ وہ اپنے والد محترم سے رسول پاک علیہ السلام کے مکان تشریف لے جانے اور باہر تشریف لانے اور مجلس میں تشریف فرما ہونے اور حضورؐ کے طرز و طریقے کو بھی معلوم کر چکے تھے اور ان میں سے ایک بات بھی انہوں نے نہیں چھوڑی تھی۔

چنانچہ حضرت حسینؓ نے بیان کیا کہ میں نے اپنے والد حضرت علیؓ سے حضور ﷺ کے مکان تشریف لے جانے کے حالات دریافت کئے تو انہوں نے فرمایا کہ حضور ﷺ کو مکان جانے کی (اللہ کی طرف سے) اجازت تھی اور آپ مکان میں تشریف رکھنے کے وقت کو تین حصوں میں تقسیم فرماتے تھے۔ ایک حصہ اللہ کی عبادت میں خرچ فرماتے یعنی نماز وغیرہ

پڑھتے تھے۔ دوسرا حصہ گھر والوں کے ادائے حقوق میں خرچ فرماتے (مثلاً ان سے ہنسنا، بولنا بات کرنا، ان کے حالات معلوم کرنا) تیسرا حصہ خاص اپنی ضروریات راحت و آرام کے لئے رکھتے تھے۔ پھر اس اپنے والے حصہ کو بھی دو حصوں پر اپنے اور لوگوں کے درمیان تقسیم فرمادیتے۔ اس طرح پر کہ خصوصی حضرات صحابہؓ کرامؓ اس وقت میں حاضر ہوتے ان خواص کے ذریعہ سے آپ کی بات عوام تک پہنچتی۔ ان لوگوں سے کسی چیز کو اٹھا کر نہ رکھتے تھے (یعنی نہ دین کے امور میں نہ دنیاوی منافع میں۔ غرض ہر قسم کا نفع بلا دروغی پہنچاتے تھے) اور امت کے اس حصہ میں آپ کا یہ طرز تھا کہ ان آنے والوں میں اہل فضل یعنی علم و عمل والوں کو حاضری کی اجازت میں ترجیح دیتے تھے۔ اس وقت کو ان کو دینی فضیلت کے لحاظ سے ان پر تقسیم فرماتے تھے۔ کوئی ایک حاجت لے کر آتا اور کوئی دو اور کوئی بہت ساری حاجتیں لے کر حاضر ہوتا۔ آپ ان کی حاجتیں پوری کرنے میں لگ جاتے ان کو ایسے امور میں مشغول فرماتے جو خود ان کی اور تمام امت کی اصلاح کے لئے مفید اور کارآمد ہوں۔ آپ ﷺ ان آنے والوں سے عام مسلمانوں کے دینی حالات پوچھتے اور جو ان کے مناسب بات ہوتی وہ ان کو بتا دیتے اور ان کو یہ فرمادیتے کہ جو لوگ یہاں موجود ہیں وہ ان مفید اور ضروری باتوں کو غائبین تک بھی پہنچادیں اور یہ بھی ارشاد فرماتے تھے کہ جو لوگ (کسی عذر، پردہ یا دوری یا شرم یا رعب کی وجہ سے) مجھ سے اپنی ضرورتوں کا اظہار نہیں کر سکتے تم لوگ ان کی ضرورتیں مجھ تک پہنچادیا کرو۔ اس لیے کہ جو شخص بادشاہ تک کسی ایسے شخص کی حاجت پہنچائے جو خود نہیں پہنچا سکتا تو اللہ تعالیٰ قیامت کے دن اس شخص کو ثبات قدم رکھیں گے حضورؐ کی مجلس میں ضروری اور مفید باتوں کا تذکرہ ہوتا تھا اور ایسے ہی امور کو حضورؐ خوشی سے سنتے تھے۔ اس کے علاوہ (لا یعنی اور فضول باتیں) سننا گوارا نہیں کرتے تھے۔ صحابہؓ حضورؐ کی خدمت میں دینی امور کے طالب بن کر حاضر ہوتے تھے اور کچھ نہ کچھ چکھ کر ہی واپس جاتے تھے۔ (چکھنے سے مراد امور دینیہ کا حاصل کرنا بھی ہو سکتا ہے اور کسی چیز کا کھانا بھی مراد ہو سکتا ہے) صحابہؓ حضورؐ کی مجلس سے ہدایت اور خیر کے لئے مشعل اور رہنماء بن کر نکلتے تھے۔

حضرت حسینؓ فرماتے ہیں کہ میں نے اپنے والد سے حضورؐ کی باہر تشریف آوری کے متعلق دریافت کیا کہ آپ باہر تشریف لا کر کیا کیا کرتے تھے؟ تو انہوں نے فرمایا کہ حضورؐ ضروری امور کے علاوہ اپنی زبان کو استعمال نہیں فرماتے تھے۔ آنے والوں کی تالیف قلوب فرماتے، ان کو مانوس فرماتے، متوحش نہیں بناتے تھے۔ (یعنی تنبیہ و غیرہ میں ایسا طرز اختیار نہ فرماتے جس سے ان کو حاضری میں وحشت ہونے لگے یا ایسے امور ارشاد نہ فرماتے، جن کی

وجہ سے دین سے نفرت ہونے لگے) اور ہر قوم کے کریم اور معزز کا اکرام فرماتے اور اس کو خود اپنی طرف سے بھی اسی قوم پر متولی، سردار مقرر فرمادیتے۔ لوگوں کو عذاب الہی سے ڈراتے (یا مضر امور سے بچنے کی تاکید فرماتے یا لوگوں کو دوسروں سے احتیاط رکھنے کی تاکید فرماتے) اور خود اپنی بھی لوگوں کے تکلیف پہنچانے یا نقصان پہنچانے سے حفاظت فرماتے لیکن باوجود خود احتیاط رکھنے اور احتیاط کی تاکید کے کسی سے اپنی خندہ پیشانی اور خوش خلقی نہیں ہٹاتے اور اپنے صحابہؓ کی خبر گیری فرماتے۔ لوگوں کے حالات آپس کے معاملات کی تحقیق فرما کر ان کی اصلاح فرماتے۔ اچھی بات کی تحسین فرما کر اس کی تقویت فرماتے اور بری بات کی برائی بتا کر اسے زائل فرماتے اور روک دیتے۔ حضور ﷺ ہر امر میں اعتدال اور میانہ روی اختیار فرماتے۔ بات سچی اور صحیح فرماتے، نہ اس طرح کہ کبھی کبھی اور کبھی کبھی۔ لوگوں کی اصلاح سے غفلت نہ فرماتے کہ مبادا وہ دین سے غافل ہو جائیں یا حق سے ہٹ جائیں۔ ہر کام کے لئے آپ کہ ہاں ایک خاص انتظام تھا۔ امر حق میں نہ کبھی کوتاہی فرماتے تھے نہ حد سے تجاوز فرماتے تھے۔ آپ کے نزدیک افضل وہی ہوتا تھا جو مخلوق کی نیکساری اور مدد میں زیادہ حصہ لے۔

حضرت حسینؓ فرماتے ہیں کہ میں نے اپنے والد محترم سے حضورؐ کی مجلس کے حالات دریافت کئے تو انہوں نے فرمایا کہ آپ کی نشست و برخاست سب اللہ کے ذکر کے ساتھ ہوتی تھی اور آپ اپنے لئے کوئی جگہ مخصوص کرنے سے منع فرماتے تھے۔ اور جب کسی جگہ آپ تشریف لے جاتے تو جہاں جگہ ملتی وہیں تشریف رکھتے اور اسی کالوگوں کو حکم فرماتے کہ جہاں جگہ خالی مل جایا کرے بیٹھ جایا کرو۔ آپ حاضرین مجلس میں سے ہر ایک کا حق ادا فرماتے یعنی بعاشق اور بات چیت میں جتنا اس کا حق ہوتا اس کو پورا فرماتے۔ آپ کے پاس کسی کام سے بیٹھتایا آپ سے کوئی چیز مانگتا تو آپ اس کو وہ چیز مرحمت فرمادیتے یا (اگر نہ ہوتی تو) نرمی سے جواب فرماتے۔ آپ کی خندہ پیشانی اور خوش خلقی تمام لوگوں کے لئے عام تھی۔ آپ ﷺ لوگوں سے شفقت میں والد جیسا معاملہ فرماتے۔ اور حق بات میں تمام لوگ آپ کے نزدیک برابر تھے آپ کی مجلس میں حلم و حیا و صبر و امانت پائی جاتی تھیں اور یہی صفات اس مجلس سے سیکھی جاتی تھیں اور آپ کی مجلس میں نہ شور و شغب ہوتا تھا اور نہ کسی کی بے عزتی اور آبروریزی کی جاتی تھی۔ آپ کی مجلس میں اول تو کسی سے لغزش ہوتی نہیں تھی۔ سب محتاط ہو کر بیٹھتے تھے اور اگر کسی سے ہو جاتی تھی تو اس کا آگے تذکرہ نہیں ہوتا تھا۔ آپس میں سب برابر شمار کیئے جاتے تھے۔ (حسب و نسب کی بڑائی نہ سمجھتے تھے البتہ) ایک دوسرے پر

فضیلت تقویٰ سے ہوتی تھی۔ ہر شخص دوسرے کے ساتھ تواضع کے ساتھ پیش آتا تھا بڑوں کی تعظیم کرتے تھے اور چھوٹوں پر شفقت کرتے تھے۔ حاجت مند کو ترجیح دیتے تھے اور اجنبی مسافر آدمی کی خبر گیری کرتے تھے۔

حضرت حسینؓ فرماتے ہیں کہ میں نے اپنے والد محترم سے حضور ﷺ کا اپنے اہل مجلس کے ساتھ کا طرز پوچھا تو انہوں نے فرمایا کہ آپ ہمیشہ خندہ پیشانی اور خوش خلقی سے پیش آتے تھے یعنی چہرہ انور پر تبسم اور بعاشقت کا اثر نمایاں ہوتا تھا۔ آپ نرم مزاج تھے۔ یعنی کسی بات میں لوگوں کو آپ کی موافقت کی ضرورت ہوتی تھی تو آپ سہولت سے موافق ہو جاتے تھے۔ آپ نہ سخت گو تھے نہ سخت دل اور نہ آپ چلا کر بولتے تھے نہ فحش گوئی اور بد کلامی فرماتے تھے، نہ عیب گیر تھے کہ دوسروں کے عیب پکڑیں، نہ زیادہ مذاق کرنے والے، آپ ناپسند بات سے تغافل برتتے تھے یعنی ادھر التفات نہ فرماتے گویا کہ سنی ہی نہیں۔ دوسرے کی کوئی امید اگر آپ کو پسند نہ آتی تو اس کو مایوس بھی نہ فرماتے اور اس کو محروم بھی نہ فرماتے (بلکہ کچھ نہ کچھ دے دیتے یا دلجوئی کی بات فرمادیتے) آپ نے اپنے آپ کو تین باتوں سے بالکل علیحدہ فرما رکھا تھا۔ جھگڑے سے، زیادہ باتیں کرنے سے، اور لالچ یعنی وہیکار باتوں سے اور تین باتوں سے لوگوں کو چار کھا تھا۔ نہ کسی کی مذمت فرماتے تھے، نہ کسی کو عار دلاتے تھے اور نہ کسی کے عیوب تلاش فرماتے تھے۔ آپ صرف وہی کلام فرماتے تھے جو باعث اجر و ثواب ہو۔ جب آپ گفتگو فرماتے تو حاضرین مجلس اس طرح گردن جھکا کر بیٹھتے جیسے ان کے سروں پر پرندے بیٹھے ہوں (کہ ذرا بھی حرکت ان میں نہ ہوتی تھی کہ پرندہ ذرا سی حرکت سے اڑ جاتا ہے) جب آپ چپ ہو جاتے، تب وہ حضرات کلام کرتے (یعنی حضورؐ کی گفتگو کے درمیان میں کوئی شخص نہ بولتا تھا۔ جو کچھ کہنا ہوتا حضورؐ کے چپ ہونے کے بعد کہتا تھا) آپ کے سامنے کسی بات میں جھگڑتے نہیں تھے جس بات سے سب ہنستے آپ بھی اس بات سے تبسم فرماتے اور جس سے سب لوگ تعجب کرتے تو آپ تعجب میں شریک رہتے۔ یہ نہیں کہ سب سے الگ چپ چاپ بیٹھے رہیں بلکہ معاشرت اور طرز کلام میں حاضرین مجلس کے شریک حال رہتے۔ اجنبی مسافر آدمی کی سخت گفتگو اور بد تمیزی کے سوال پر صبر فرماتے (چونکہ اجنبی مسافروں کو آپ کی مجلس میں لے آتے تھے) تاکہ ان کے ہر قسم کے سوالات سے خود بھی منفع ہوں اور ایسی باتیں جن کو ادب کی وجہ سے یہ حضرات نہیں پوچھ سکتے تھے وہ بھی معلوم ہو جائیں آپ یہ بھی تاکید فرماتے رہتے تھے کہ جب تم کسی حاجت مند کو دیکھو تو اس کی امداد کیا کرو۔ اگر آپ کی کوئی تعرف کرتا تو آپ اس کو گوارا نہ فرماتے۔ البتہ اگر آپ کے کسی احسان

کے بدلہ میں بطور شکریہ کے کوئی آپ کی تعریف کرتا تو آپ سکوت فرماتے کہ احسان کا شکر اس پر ضروری تھا۔ اس لئے گویا وہ اپنا فرض منصبی ادا کر رہا ہے۔ کسی کی بات کاٹتے نہیں تھے۔ البتہ اگر کوئی حد سے تجاوز کرنے لگتا تو اس کو روک دیتے تھے یا مجلس سے کھڑے ہو جاتے تھے تاکہ وہ خود رک جائے۔

حضرت حسینؓ فرماتے ہیں کہ میں نے اپنے والد محترم سے حضور ﷺ کی خاموشی کی کیفیت کے بارے میں پوچھا تو انہوں نے فرمایا کہ آپ چار موقعوں پر خاموشی اختیار فرماتے تھے (۱) کبر و داشت کرنا اور (۲) بیدار مغز ہونا اور (۳) انداز لگنا اور (۴) غور و فکر کرنا۔ آپ دو باتوں کا اندازہ لگایا کرتے تھے کہ کس طرح سے تمام لوگوں کے ساتھ دیکھنے میں اور بات سننے میں برابری کا معاملہ ہو۔ آپ باقی رہنے والی آخرت اور فنا ہونے والی دنیا کے بارے میں غور و فکر فرمایا کرتے تھے۔ اللہ تعالیٰ نے آپ کو حکم و صبر دونوں صفتوں سے نوازا تھا۔ چنانچہ آپ کو کسی چیز کی وجہ سے اتنا غصہ نہیں آتا تھا کہ آپ سے باہر ہو جائیں۔ لہذا اللہ تعالیٰ نے آپ کو چار چیزوں سے بیدار مغز فرمائی تھی۔ ایک بھلی بات کو اختیار کرنا دوسرے ان امور کا اہتمام کرنا جن سے امت کا دنیا و آخرت میں فائدہ ہو (اس روایت میں چار چیزوں میں سے صرف دو کا ذکر ہے) اور کثر العمال کی روایت کے آخر میں یہ مضمون بھی ہے۔ اللہ تعالیٰ نے آپ کو چار چیزوں کے بارے میں بیدار مغز فرمائی تھی۔ ایک نیک بات کو اختیار کرنا تاکہ اس نیک بات میں لوگ آپ کی اقتداء کریں۔ دوسرے بری بات کو چھوڑنا تاکہ لوگ بھی اس سے رک جائیں۔ تیسرے اپنی امت کی بھلائی والے کاموں کے بارے میں خوب سوچ چار کرنا۔ چوتھے امت کے لئے ان امور کا اہتمام کرنا جس سے ان کی دنیا اور آخرت کا فائدہ ہو۔ ۱

۱ - وقد روی هذا الحديث بطوله الترمذی فی الشمائل عن الحسن بن علی قال سالت خالی فذكره وفيه حديثه عن اخيه الحسين عن ابيه علی بن ابی طالب وقد رواه البيهقي فی الدلائل عن الحاكم باسناده عن الحسن قال: سالت خالی هند بن ابی هاله. فذكره كذا ذكر الحافظ ابن كثير فی البداية (ج ۶ ص ۳۳۳) قلت وساق اسناد هذا الحديث الحاكم فی المستدرک (ج ۳ ص ۶۴۰) ثم قال. فذكر الحديث بطوله واخرجه ايضا الروياني والطبرني و ابن عساکر كما في كثر العمال (ج ۴ ص ۳۲) والبعوى كما في الاصابة (ج ۳ ص ۶۱۱) وهكذا ذكره فی المجمع (ج ۸ ص ۲۷۵) عن الطبراني

صحابہ کرام رضی اللہ عنہم کی صفات کے

بارے میں صحابہ کرامؓ کے اقوال

اللہ تعالیٰ کے قول،، كُنْتُمْ خَيْرَ أُمَّةٍ أُخْرِجَتْ لِلنَّاسِ ،، تم ہو بہتر سب امتوں سے جو بھیجی گئی عالم میں کی تفسیر کے بارے میں حضرت سدی حضرت عمرؓ کا ارشاد نقل کرتے ہیں کہ اگر اللہ تعالیٰ چاہتے تو انتم فرماتے (جس کا ترجمہ،، تم،، ہے) پھر تو ہم سب مراد ہوتے (چاہے امر بالمعروف اور نہی عن المنکر کریں یا نہ کریں) لیکن اللہ تعالیٰ نے کتنم فرمایا جو محمد ﷺ کے صحابہ کرامؓ کے بارے میں خاص ہے (اس کا ترجمہ،، تھے تم،، ہے) وہ،، خیر امت،، ہیں اور جو ان جیسے کام کرے گا وہ،، خیر امت،، بنے گا۔ حضرت قتادہؓ فرماتے ہیں کہ حضرت عمرؓ نے کتنم خیر امة اخروجت للناس آیت تلاوت فرمائی اور پھر فرمایا کہ جو شخص اس (خیر) امت میں سے ہونا چاہتا ہے وہ اس شرط کو پورا کرے جو اللہ تعالیٰ نے اس آیت میں (خیر امت ہونے کے لئے) ذکر فرمائی ہے (اور وہ شرط امر بالمعروف اور نہی عن المنکر ہے)

حضرت ابن مسعودؓ فرماتے ہیں کہ اللہ تعالیٰ نے تمام بندوں کے دلوں پر پہلی دفعہ نگاہ ڈالی تو ان میں سے محمد ﷺ کو پسند فرمایا اور انہیں اپنا رسول بنا کر بھیجا اور ان کو اپنا علم خاص عطا فرمایا۔ پھر دوبارہ لوگوں کے دلوں پر نگاہ ڈالی اور آپ کے لئے صحابہؓ کو چنا اور ان کو اپنے دین کا مددگار اور اپنے نبی ﷺ کی ذمہ داری کا اٹھانے والا بنایا۔ لہذا جس چیز کو مومن (یعنی صحابہ کرامؓ) اچھا سمجھیں گے وہ چیز اللہ کے ہاں بھی اچھی ہوگی اور جس چیز کو برا سمجھیں گے وہ چیز اللہ کے ہاں بھی بری ہوگی۔ ۱

حضرت عبد اللہ بن عمرؓ فرماتے ہیں کہ جو آدمی کسی کے طریقے کو اختیار کرنا چاہے تو اسے چاہئے کہ وہ ان لوگوں کا طریقہ اختیار کرے جو دنیا سے جا چکے ہیں اور یہ لوگ نبی کریم ﷺ کے صحابہؓ ہیں جو کہ اس امت میں سب سے بہترین اور سب سے زیادہ نیک دل اور سب سے زیادہ گہرے علم والے اور سب سے کم تکلف برتنے والے تھے۔ یہ ایسے لوگ ہیں جن کو

۱ کنز العمال (ج ۱ ص ۲۳۵)

۲ ابو نعیم فی الحلیۃ ج ۱ ص ۳۷۵، واخرجه ابن عبد البر فی الاستیعاب (ج ۱ ص ۶) عن ابن مسعود بمعناه ولم يذكر فيما راہ المومنون الی آخره واخرجه الطيالسي (ص ۳۳) ايضا نحو حدیث ابی نعیم

اللہ تعالیٰ نے اپنے نبی ﷺ کی صحبت کے لئے اور اپنے دین کو دنیا میں پھیلانے کے لئے چن لیا ہے۔ لہذا ان جیسے اخلاق اور ان جیسی زندگی گزارنے کے طریقے اپناؤ۔ رب کعبۃ اللہ کی قسم نبی کریم ﷺ کے یہ تمام صحابہ ہدایت مستقیم پر تھے۔ ۱

حضرت ابن مسعودؓ (اپنے زمانہ کے لوگوں کو مخاطب ہوتے ہوئے) فرماتے ہیں کہ تم حضور ﷺ کے صحابہ سے زیادہ روزے رکھتے ہو، اور زیادہ نمازیں پڑھتے ہو اور زیادہ محنت کرتے ہو حالانکہ وہ تم سے زیادہ بہتر تھے لوگوں نے کہا اے ابو عبد الرحمن (یہ ابن مسعودؓ کی کنیت ہے) کہ وہ ہم سے کیوں بہتر ہیں؟ تو انہوں نے فرمایا اس لئے کہ وہ تم سے زیادہ دنیا سے بے رغبت اور آخرت کے تم سے زیادہ مشتاق تھے۔ ۲

حضرت ابو وائل کہتے ہیں کہ حضرت عبد اللہ (ابن مسعودؓ) نے سنا کہ ایک آدمی یوں کہہ رہا تھا کہ کہاں ہیں وہ لوگ جو دنیا سے بے رغبت ہیں اور آخرت کے مشتاق ہیں تو حضرت عبد اللہؓ نے فرمایا کہ وہ تو جاہلیہ والے وہ لوگ ہیں (جاہلیہ ملک شام کی ایک بستی کا نام ہے جو کہ حضرت عمرؓ کے زمانہ میں اسلامی لشکروں کا مرکز تھا جن کا قیصر روم سے مقابلہ ہوا تھا) جن میں سے پانچ سو مسلمانوں نے یہ عہد کیا تھا کہ قتل ہو جائیں گے مگر واپس نہیں جائیں گے لہذا ان لوگوں نے (اس زمانے کے رواج کے مطابق جان دینے کے لئے) سر منڈوا دیئے اور دشمن میں گھس گئے اور ایک کے علاوہ باقی سب شہید ہو گئے۔ اسی نے اگر ان کے شہید ہونے کی خبر دی۔ ۳

حضرت ابن عمرؓ نے ایک آدمی سے سنا کہ وہ کہہ رہا تھا کہ کہاں ہیں وہ لوگ جو دنیا سے بے رغبت ہیں اور آخرت کے مشتاق ہیں تو حضرت ابن عمرؓ نے اسے حضور اقدس ﷺ کی اور حضرت ابو بکرؓ اور حضرت عمرؓ کی قبریں دکھا کر کہا کہ ان کے بارے میں تم پوچھ رہے ہو۔ ۴

حضرت ابو آزا کہ فرماتے ہیں کہ میں نے ایک دن حضرت علیؓ کے ساتھ فجر کی نماز پڑھی جب آپ نماز سے فارغ ہوئے اور داہنی طرف رخ کر کے بیٹھ گئے تو ایسے معلوم ہو رہا تھا کہ آپ بے چین اور غمگین ہیں حتیٰ کہ جب سورج مسجد کی دیوار سے ایک نیزہ بلند ہوا تو انہوں نے دو رکعت نماز پڑھی۔ پھر اپنے ہاتھ کو پلٹ کر فرمایا کہ اللہ کی قسم میں نے حضرت محمد ﷺ کے صحابہؓ کو دیکھا ہے آج ان جیسا کوئی نظر نہیں آتا ہے۔ صبح کے وقت ان کی یہ حالت ہوتی تھی کہ رنگ زرد اور بال بکھرے ہوئے اور جسم غبار آلود ہوتا تھا۔ ان کی پیشانی پر (سجدہ کا)

۱ ابو نعیم فی الحلیۃ (ج ۱ ص ۳۰۵) ۲ ابو نعیم فی الحلیۃ (ج ۱ ص ۱۳۶)

۳ ابو نعیم فی الحلیۃ (ج ۱ ص ۱۳۵) ۴ ابو نعیم فی الحلیۃ (ج ۱ ص ۳۰۷)

اتنا بوا نشان نمایاں ہوتا تھا جتنا بوا نشان بحری کے گھٹنے پر ہوتا ہے۔ ساری رات اللہ کے سامنے سجدہ کرتے ہوئے لوہ کھڑے ہو کر قرآن کی تلاوت کرتے ہوئے گزار دیتے تھے اور سجدہ اور قیام ہی میں راحت حاصل کرتے تھے۔ جب صبح ہو جاتی اور وہ اللہ کا ذکر کرتے تو ایسے جھومتے جیسے کہ تیز ہوا کے دن (ییااد صبا کے وقت) درخت جھومتا ہے اور اس طرح روتے کہ کپڑے گیلے ہو جاتے۔ خدا کی قسم (ان کے رونے سے یوں نظر آتا تھا کہ) گویا انہوں نے رات غفلت میں گزار دی ہو پھر حضرت علیؓ کھڑے ہو گئے اور اس کے بعد کبھی آہستہ ہنستے ہوئے بھی نظر نہ آئے یہاں تک کہ اللہ کے دشمن ابن ملجمؓ فاسق نے آپ کو شہید کر دیا۔

حضرت ضرار بن ضمیرہ کنانی حضرت معاویہؓ کی خدمت میں گئے تو حضرت معاویہؓ نے ان سے فرمایا کہ میرے سامنے حضرت علیؓ کے اوصاف بیان کیجئے تو حضرت ضرار نے کہا اے امیر المؤمنین! آپ مجھے معاف رکھیں۔ اس پر حضرت معاویہؓ نے فرمایا کہ میں معافی نہیں دوں گا ضرور بیان کرنے ہوں گے تو حضرت ضرارؓ نے کہا کہ اگر ان کے اوصاف کو بیان کرنا ضروری ہی ہے تو سنیئے کہ حضرت علیؓ او نچے مقصد والے (یا بڑی عزت والے) اور بڑے طاقت ور تھے۔ فیصلہ کن بات کہتے اور عدل و انصاف والا فیصلہ کرتے تھے۔ آپ کے ہر پہلو سے علم پھوٹتا تھا۔ (یعنی آپ کے اقوال و افعال اور حرکات و سکنات سے لوگوں کو علمی فائدہ ہوتا تھا) اور ہر طرف سے دانائی ظاہر ہوتی تھی۔ دنیا اور دنیا کی رونق سے ان کو وحشت تھی۔ رات اور رات کے اندھیرے سے ان کا دل بڑا مانوس تھا (یعنی رات کی عبادت میں ان کا دل بہت لگتا تھا) اللہ کی قسم! وہ بہت زیادہ رونے والے اور بہت زیادہ فکر مند رہنے والے تھے۔ اپنی ہتھیلیوں کو الٹتے پلٹتے اور اپنے نفس کو خطاب فرماتے (سادہ) اور مختصر لباس اور موٹا جھوٹا کھانا پسند تھا۔ اللہ کی قسم! وہ ہمارے ساتھ ایک عام آدمی کی طرح رہتے۔ جب ہم ان کے پاس جاتے تو ہمیں اپنے قریب بٹھا لیتے۔ اور جب ہم ان سے کچھ پوچھتے تو ضرور جواب دیتے۔ اگرچہ وہ ہم سے بہت گھل مل کر رہتے تھے۔ لیکن اس کے باوجود اس کی ہیبت کی وجہ سے ہم ان سے بات نہیں کر سکتے تھے۔ جب آپ تبسم فرماتے تو آپ کے دانت پروئے ہوئے موتیوں کی طرح نظر آتے۔ دینداروں کی قدر کرتے۔ مسکینوں سے محبت رکھتے۔ کوئی طاقتور اپنے غلط دعوے میں کامیابی کی آپ سے توقع نہ رکھ سکتا اور کوئی کمزور آپ کے انصاف سے ناامید نہ ہوتا۔ اور میں اللہ کو گواہ بنا کر کہتا ہوں کہ میں نے ان کو ایک دفعہ ایسے وقت میں کھڑے

ہوئے دیکھا کہ جب رات کی تاریکی چھا چکی تھی اور ستارے ڈوب چکے تھے اور آپ اپنی محراب میں اپنی داڑھی پکڑے ہوئے جھکے ہوئے تھے اور اس آدمی کی طرح تلملارہے تھے جسے کسی ہتھیار نے کاٹ لیا ہو اور غمگین آدمی کی طرح رو رہے تھے اور انکی صدا گویا اب بھی میرے کانوں میں گونج رہی ہے کہ بار بار، یاد بنا یاد بنا،، فرماتے اور اللہ کے سامنے گڑ گڑاتے۔ پھر دنیا کو مخاطب ہو کر فرماتے کہ اے دنیا! تو مجھ سے دور ہو جا کسی اور کو جا کر دھوکہ دے میں نے تجھے تین طلاقیں دیں۔ کیونکہ تیری عمر بہت تھوڑی ہے اور تیری مجلس بہت گھٹیا ہے تیری وجہ سے آدمی آسانی سے خطرہ میں مبتلا ہو جاتا ہے (یا تیرا درجہ بہت معمولی ہے) ہائے ہائے (کیا کروں) زاد سفر تھوڑا ہے اور سفر لمبا ہے اور راستہ وحشت ناک ہے۔ یہ سن کر حضرت معاویہ کے آنسو آنکھوں سے بہنے لگے۔ ان کو روک نہ سکے اور اپنی آستین سے ان کو پلو پھنے لگے اور لوگ ہچکیاں لے کر اتنے رونے لگے کہ گلے زندہ گئے۔ اس پر حضرت معاویہ نے فرمایا بیشک ابو الحسن (یعنی حضرت علیؓ) ایسے ہی تھے۔ اللہ ان پر رحمت نازل فرمائے۔ اے ضرار! تمہیں ان کی وفات کا کیسا رنج ہے؟ حضرت ضرار نے کہا اس عورت جیسا غم ہے جس کا اکلوتا بیٹا اس کی گود میں زچ کر دیا گیا ہو کہ نہ اس کے آنسو تھمتے ہیں اور نہ اس کا غم ہوتا ہے پھر حضرت ضرار اٹھے اور چلے گئے۔

حضرت قتادہ کہتے ہیں کہ حضرت ابن عمرؓ سے پوچھا گیا کہ کیا نبی کریم ﷺ کے صحابہؓ ہنسا کرتے تھے؟ انہوں نے فرمایا کہ ہاں مگر اس حال میں کہ ایمان ان کے دلوں میں پہاڑوں سے بھی بڑا تھا۔^۱
حضرت عمرؓ نے ایک مرتبہ یمن کے چند فقہاء سفر کو دیکھا جن کے کجاوے چمڑے کے تھے۔ تو ان کو دیکھ کر فرمایا کہ جو آدمی حضور اقدس ﷺ کے صحابہؓ جیسے لوگوں کو دیکھنا چاہتا ہے وہ ان کو دیکھ لے۔^۲

حضرت ابو سعید مقبری بیان کرتے ہیں کہ جب حضرت ابو عبیدہؓ طاعون میں مبتلا ہوئے تو انہوں نے فرمایا اے معاذ! تم لوگوں کو نماز پڑھاؤ۔ چنانچہ حضرت معاذ نے لوگوں کو نماز پڑھائی پھر حضرت ابو عبیدہ بن الجراح کا انتقال ہو گیا۔ اس کے بعد حضرت معاذ نے کھڑے ہو کر لوگوں میں یہ بیان فرمایا کہ اے لوگو! اپنے گناہوں سے پکی سچی توبہ کرو۔ کیونکہ اللہ کا جو بندہ بھی اپنے گناہوں سے توبہ کر کے اللہ کے سامنے حاضر ہو گا اللہ اس کی ضرور مغفرت فرما

۱ ابو نعیم (ج ۱ ص ۸۴) واخرجه ابن عبد البر فی الاستیعاب (ج ۳ ص ۴۴) عن

المغازی رجل من ہمدان عن ضرار الصدائی بمعناه

۲ ابو نعیم فی الحلیۃ (ج ۱ ص ۳۱۱) کنز العمال (ج ۷ ص ۱۶۳)

دیں گے۔ پھر آپ نے فرمایا کہ اے لوگو! تمہیں ایسے آدمی کے جانے کا رنج و صدمہ ہوا ہے کہ خدا کی قسم! میں نے کوئی ایسا اللہ کا بندہ نہیں دیکھا جو ان سے زیادہ کینے سے پاک ہو اور ان سے زیادہ نیک دل اور ان سے زیادہ شرف و فساد سے دور رہنے والا۔ اور ان سے زیادہ آخرت سے محبت کرنے والا اور ان سے زیادہ تمام لوگوں کی بھلائی چاہنے والا ہو۔ لہذا ان کے لئے دعائے رحمت کرو اور ان کی نماز جنازہ پڑھنے کے لئے باہر میدان میں چلو۔ خدا کی قسم آئندہ ان جیسا تمہارا کوئی امیر نہیں ہوگا۔ پھر لوگ میدان میں جمع ہو گئے اور حضرت ابو عبیدہ کا جنازہ لایا گیا اور حضرت معاذ نے آگے بڑھ کر ان کی نماز جنازہ پڑھائی۔ پھر جب جنازہ قبر تک پہنچا تو ان کی قبر میں حضرت معاذ بن جبل، حضرت عمر بن العاص اور حضرت ضحاک بن قیس اترے اور ان کی نعش کو بغلی قبر میں اتارا۔ اور باہر آکر ان کی قبر پر مٹی ڈالی۔ پھر حضرت معاذ بن جبل نے (قبر کے سر ہانے کھڑے ہو کر حضرت ابو عبیدہ کو خطاب کرتے ہوئے) فرمایا اے ابو عبیدہ! میں تمہاری ضرورت تعریف کروں گا اور (اس تعریف کرنے میں) کوئی غلط بات نہیں کہوں گا۔ کیونکہ مجھ کو اللہ تعالیٰ کی نارا نسکی کا اندیشہ ہے اللہ کی قسم جہاں تک میں جانتا ہوں آپ ان لوگوں میں سے تھے جو اللہ کو بہت زیادہ یاد کرتے ہیں اور جو زمین پر عاجزی کے ساتھ چلتے ہیں اور جو جہالت کی بات کا ایسا جواب دیتے ہیں جس سے شر ختم ہو جائے اور جو مال خرچ کرنے کے موقع پر خرچ کرنے میں سہ فضول خرچی کرتے ہیں اور نہ ضرورت سے کم خرچ کرتے ہیں بلکہ ان کا خرچ اعتدال پر ہوتا ہے۔ اللہ کی قسم! آپ ان لوگوں میں سے ہیں جو دل سے اللہ کی طرف جھکنے والے اور تواضع کرنے والے ہیں۔ جو یتیم اور مسکین پر رحم کرتے ہیں اور خائن اور متکبر قسم کے لوگوں سے بغض رکھتے ہیں۔

حضرت ربیع بن حراش کہتے ہیں کہ حضرت عبد اللہ بن عباسؓ نے حضرت معاویہؓ کی مجلس میں آنے کی اجازت چاہی اور حضرت معاویہؓ کے پاس قریش کے مختلف خاندان بیٹھے ہوئے تھے اور حضرت سعید بن العاصؓ حضرت معاویہؓ کے دائیں جانب بیٹھے ہوئے تھے۔ جب حضرت معاویہؓ نے حضرت ابن عباسؓ کو آتے ہوئے دیکھا تو فرمایا اے سعید! میں ابن عباسؓ سے ایسے سوالات کروں گا جن کا وہ جواب نہیں دے سکیں گے۔ حضرت سعیدؓ نے ان سے فرمایا کہ ابن عباسؓ جیسے آدمی کے لئے تمہارے سوالات کے جوابات دینا کوئی مشکل کام نہیں ہے۔ جب حضرت ابن عباسؓ آکر بیٹھ گئے تو ان سے حضرت معاویہؓ نے فرمایا کہ آپ ابو بکرؓ کے بارے میں کیا فرماتے ہیں؟ تو حضرت ابن عباسؓ نے فرمایا کہ اللہ تعالیٰ ابو بکرؓ پر

رحم فرمائے۔ وہ اللہ کی قسم قرآن کی تلاوت فرمانے والے اور کجی سے دور اور بے حیائی سے غفلت برتنے والے اور برائی سے روکنے والے اور اپنے دین کو خوب اچھی طرح جاننے والے اور اللہ سے ڈرنے والے اور رات کو عبادت کرنے والے اور دن کو روزہ رکھنے والے اور دنیا سے محفوظ اور مخلوق کے ساتھ عدل و انصاف کا عزم رکھنے والے اور نیکی کا حکم کرنے اور خود نیکی پر چلنے والے اور تمام حالات میں اللہ کا شکر کرنے والے اور صبح و شام اللہ کا ذکر کرنے والے اور دینی ضرورتوں کے لئے اپنے نفس کو دبانے والے تھے اور وہ پرہیزگاری اور قناعت میں اور زہد اور پاکدامنی میں اور نیکی اور احتیاط میں اور دنیا کی بے رغبتی اور حسن سلوک کا اچھا نمونہ دینے میں، اپنے تمام ساتھیوں سے آگے تھے جو ان پر عیب لگائے اس پر قیامت تک اللہ کی لعنت ہو۔ حضرت معاویہؓ نے فرمایا کہ آپ حضرت عمر بن الخطابؓ کے بارے میں کیا کہتے ہیں تو حضرت ابن عباسؓ نے فرمایا کہ اللہ ابو حفص (حضرت عمر کی کنیت ہے) پر رحم کرے۔ اللہ کی قسم وہ اسلام کے مددگار ساتھی اور یتیموں کا ٹھکانہ، ایمان کا خزانہ اور کمزوروں کی جائے پناہ اور پکے مسلمانوں کی جائے قرار اور اللہ کی مخلوق کے لئے قلعہ اور تمام لوگوں کے لئے مددگار تھے۔ وہ صبر و احتساب کے ساتھ اللہ کے دین حق کو لے کر کھڑے ہوئے (آخرت کے ثواب اور اللہ کی رضا مندی کی امید میں ہر تکلیف پر صبر کیا) یہاں تک کہ اللہ تعالیٰ نے دین اسلام کو غالب فرمادیا اور کئی ملکوں پر اللہ نے مسلمانوں کو فتح دی اور تمام علاقوں میں چشموں اور ٹیلوں پر تمام اطراف و اکناف عالم میں اللہ تعالیٰ کا ذکر ہونے لگا۔ وہ بدگوئی کے وقت بڑے وقار والے اور فراموشی و تنگی ہر حال میں اللہ کا شکر کرنے والے، ہر گھڑی اللہ کا ذکر کرنے والے تھے۔ جو ان سے بغض رکھے یوم حسرت تک (یعنی قیامت تک) اس پر اللہ کی لعنت ہو۔ حضرت معاویہؓ نے فرمایا کہ آپ حضرت عثمان بن عفانؓ کے بارے میں کیا فرماتے ہیں؟ تو حضرت ابن عباسؓ نے فرمایا کہ اللہ تعالیٰ ابو عمرو (یہ حضرت عثمان کی کنیت ہے) پر رحمت نازل فرمائے۔ وہ بڑے شریف سسرال والے اور نیک لوگوں سے بہت جوڑ رکھنے والے اور مجاہدین میں سب سے زیادہ جسم کرمعاً بلکہ کرنے والے اور بڑے شب بیدار اور اللہ کے ذکر کے وقت بہت زیادہ رونے والے۔ دن رات اپنے مقصد کے لئے فکر مند رہنے والے، ہر بھلے کام کے لئے تیار اور ہر نجات دینے والی نیکی کے لئے بھاگ دوڑ کرنے والے اور ہر ہلاک کرنے والی برائی سے دور بھاگنے والے تھے۔ انہوں نے غزوہ تبوک کے موقع پر اسلامی لشکر کو بہت سارا سامان دیا تھا۔ اور یہودی سے خرید کر بیر رومہ (کنواں) مسلمانوں کے لئے وقف کر دیا تھا۔ آپ حضرت مصطفیٰ ﷺ کے داماد تھے۔ ان کی دو صاحبزادیوں سے شادی کی تھی۔ جو ان کو برا بھلا کہے۔ اللہ اسے تا

قیامتِ پشیمانی میں مبتلا رکھے۔ پھر حضرت معاویہؓ نے فرمایا آپ حضرت علی بن ابی طالبؓ کے بارے میں کیا فرماتے ہیں تو حضرت ابن عباسؓ نے فرمایا کہ اللہ تعالیٰ ابو الحسن (یہ حضرت علیؓ کی کنیت ہے) پر رحمت نازل فرمائے اللہ کی قسم وہ ہدایت کا جھنڈا اور تقویٰ کا غار اور عھل کا گھر اور رونق کا ٹیلہ تھے۔ رات کی اندھیریوں میں چلنے والوں کے لئے روشنی تھے اور عظیم سیدھے راستے کی دعوت دینے والے اور پہلے آسمانی صحیفوں اور کتابوں کو جاننے والے، قرآن کی تفسیر بیان کرنے والے اور وعظ و نصیحت کرنے والے اور ہدایت کے اسباب میں ہمیشہ لگے رہنے والے اور ظلم و اذیت رسانی کے چھوڑنے والے اور ہلاکت کے راستوں سے ہٹ کر چلنے والے تھے۔ تمام مومنوں اور متقیوں میں سے بہترین اور تمام کرتہ اور چادر پہننے والے انسانوں کے سردار اور حج و سعی کرنے والوں میں سے افضل اور عدل و مساوات کرنے والوں میں سب سے بڑے جو ان مرد تھے اور انبیاء اور نبی مصطفیٰ علیہ السلام کے علاوہ تمام دنیا کے انسانوں سے زیادہ اچھے، طیب تھے۔ جنہوں نے دونوں قبول بیت المقدس اور بیت اللہ کی طرف نماز پڑھی۔ کیا کوئی مسلمان ان کی برابری کر سکتا ہے؟ جبکہ وہ تمام عورتوں میں سے بہترین عورت (حضرت فاطمہؓ) کے خاوند تھے اور حضورؐ کے دونوں اوسوں کے والد تھے۔ میری آنکھوں نے ان جیسا کبھی دیکھا اور نہ آئندہ قیامت تک کبھی دیکھ سکیں گی۔ جو ان پر لعنت کرے اس پر اللہ اور اس کے بندوں کی قیامت تک لعنت ہو۔ پھر حضرت معاویہؓ نے فرمایا کہ آپ حضرت طلحہؓ اور حضرت زبیرؓ کے بارے میں کیا فرماتے ہیں؟ حضرت ابن عباسؓ نے فرمایا کہ اللہ ان دونوں پر رحمت نازل فرمائے۔ اللہ کی قسم وہ دونوں پاکباز، نیک، صاف ستھرے مسلمان شہید اور عالم تھے۔ ان دونوں سے ایک لغزش ہوئی جسے اللہ تعالیٰ انشاء اللہ اس وجہ سے ضرور معاف فرمادیں گے کہ ان دونوں حضرات نے شروع سے دین کی مدد کی اور ابتداء سے حضورؐ کی صحبت میں رہے اور بہت نیک اور عمدہ کام کئے۔ حضرت معاویہؓ نے فرمایا کہ اللہ حضرت ابو الفضل (یہ حضرت عباسؓ کی کنیت ہے) پر رحمت نازل فرمائے وہ اللہ کی قسم! حضورؐ کے والد ماجد کے سگے بھائی اور اللہ کے برگزیدہ انسان یعنی حضورؐ کی آنکھ کی ٹھنڈک اور تمام لوگوں کے لئے جائے پناہ اور حضورؐ کے تمام بچوں کے سردار تھے۔ تمام امور میں بڑی بصیرت رکھتے تھے اور ہمیشہ انجام پر نظر رہتی تھی۔ علم سے آراستہ تھے۔ ان کی فضیلتیں ہیچ معلوم ہوتیں۔ ان کے خاندان کے قابل فخر کارناموں کے سامنے دوسرے خاندانوں کے کارنامے پیچھے رہ گئے اور ایسا کیوں نہ ہوتا۔ جب کہ ان کی تربیت اس عبدالمطلب نے کی جو ہر نقل و حرکت والے انسانوں میں سے سب سے زیادہ

بورگ اور قریش کے تمام پیادہ اور سواروں سے زیادہ قابلِ فخر تھے۔ یہ ایک لمبی حدیث کا حصہ ہے۔ لہ

دعوت کا باب

حضور اقدس ﷺ کو اور صحابہ کرامؓ اجمعین کو، اللہ اور رسول کی طرف دعوت دینا، کس طرح ہر چیز سے بہت زیادہ محبوب تھا اور ان کے دل میں اس بات کی کتنی زیادہ تڑپ تھی کہ تمام لوگ ہدایت پا جائیں اور اللہ کے دین میں داخل ہو جائیں اور اللہ کی رحمت میں غوطے کھانے لگیں اور دعوت کے ذریعہ مخلوق کو خالق کے ساتھ جوڑنے کے لئے کیسی زبردست کوشش کرتے تھے۔

دعوت سے محبت اور شغف

حضرت ابن عباسؓ اللہ تعالیٰ کے ارشاد فَمَنْهُمْ شَقِيٌّ وَسَعِيدٌ، (سوان میں بعضے بد نخت ہیں اور بعضے نیک نخت) اور اس جیسی قرآنی آیات کے بارے میں فرماتے ہیں کہ رسول کریم ﷺ کو اس بات کی بہت زیادہ تڑپ تھی کہ تمام لوگ ایمان لے آئیں اور آپ سے ہدایت پر بیعت ہو جائیں۔ آپ کی یہ بے قراری دیکھ کر اللہ عزوجل نے آپ کو یہ بتایا کہ صرف وہی انسان ایمان لائیں گے جس کے لئے لوح محفوظ میں پہلے سے ہی (ایمان لانے کی) سعادت لکھی جا چکی ہے اور صرف وہی انسان گمراہ ہوں گے جن کے لئے لوح محفوظ میں پہلے سے ہی بد بختی لکھی جا چکی ہے۔ پھر اللہ نے اپنے نبی کریم ﷺ کو ارشاد فرمایا:

لَعَلَّكَ بَاخِعٌ نَفْسِكَ إِلَّا بِكُورِ الْمُؤْمِنِينَ إِنْ نَشَأْنَا نُنزِلُ عَلَيْهِمْ مِنَ السَّمَاءِ آيَةً فَظَلَّتْ أَعْيُنُهُمْ لَهَا خَاضِعِينَ (الشعراء - ۴۰۳)

جس کا ترجمہ یہ ہے:

”شاید تو گھونٹ مارے اپنی جان، اس بات پر کہ وہ یقین نہیں کرتے۔ اگر ہم چاہیں تو اتاریں ان پر آسمان سے ایک نشانی۔ پھر وہ جائیں ان کی گردنیں اس کے آگے نیچی“ لہ

حضرت ابن عباسؓ فرماتے ہیں کہ جب ابو طالب بیمار ہوئے تو قریش کی ایک جماعت ان کے پاس آئی جس میں ابو جہل بھی تھا۔ ان لوگوں نے کہا آپ کا بھتیجا ہمارے معبودوں کو برا بھلا

۱۔ قال الهیثمی (ج ۹ ص ۱۶۰) رواہ الطبرانی وفيه من لم اعرفهم ۲۔ طبرانی قال الهیثمی (ج ۷ ص ۸۵) رجاله وثقوا الا ان علی بن ابی طلحة لم یسمع من ابن عباس. انتھی

کہتا ہے اور یوں یوں کرتا ہے اور یوں یوں کہتا ہے۔ لہذا آپ ان کے پاس کسی آدمی کو بھیج کر ان کو بلا لیں اور ایسا کرنے سے ان کو روک دیں۔ چنانچہ انہوں نے حضور اقدس ﷺ کے پاس ایک آدمی بھیجا۔ آپ تشریف لے آئے اور گھر میں داخل ہوئے تو اس وقت ابو طالب کے قریب ایک آدمی کے بیٹھنے کی جگہ تھی۔ حضرت ابن عباسؓ فرماتے ہیں کہ ابو جہل لعنہ اللہ کو اس بات کا خطرہ ہوا کہ اگر حضور اقدس ﷺ ابو طالب کے پہلو میں بیٹھ گئے تو (اتنے قریب بیٹھنے کی وجہ سے) ابو طالب کے دل میں حضور کے لئے زیادہ نرمی پیدا ہو جائے گی چنانچہ وہ چھلانگ لگا کر خود اس جگہ جا بیٹھا اور حضور کو اپنے چچا کے قریب بیٹھنے کی کوئی جگہ نہ ملی چنانچہ آپ دروازے کے پاس ہی بیٹھ گئے۔ ابو طالب نے آپ سے کہا کہ اے میرے بچے کیا بات ہے؟ کہ تمہاری قوم کے لوگ تمہاری شکایت کر رہے ہیں۔ وہ یہ کہہ رہے ہیں کہ آپ ان کے معبودوں کو برا بھلا کہتے ہیں اور یوں یوں کہتے ہیں۔ حضرت ابن عباس فرماتے ہیں کہ اس پر سب لوگوں نے یوں لٹا شروع کر دیا۔ آپ نے گفتگو شروع فرمائی اور فرمایا کہ اے میرے چچا! میں یہ چاہتا ہوں کہ یہ لوگ صرف ایک کلمہ کا اقرار کر لیں تو تمام اہل عرب ان کے ماتحت اور فرمانبردار بن جائیں گے اور تمام اہل عجم ان کو جزیہ دینے لگ جائیں گے۔ آپ کی یہ بات سن کر وہ لوگ چونکے ہو گئے اور (پیتاب ہو کر) کہا آپ کے والد کی قسم (اتنی بڑی بات کے لئے) ایک کلمہ تو کیا ہم دس کلموں کو ماننے کے لئے تیار ہیں۔ آپ بتائیں وہ کلمہ کیا ہے؟ ابو طالب بھی کہنے لگے کہ اے میرے بچے وہ ایک کلمہ کیا ہے؟ آپ نے فرمایا کہ لا الہ الا اللہ یہ سن کر وہ لوگ پریشان ہو کر اپنے کپڑے جھاڑتے ہوئے کھڑے ہو گئے اور کہنے لگے کہ اتنے معبودوں کی جگہ ایک ہی معبود رہنے دیا۔ واقعی یہ بہت عجیب اور انوکھی بات ہے۔ حضرت ابن عباسؓ نے فرمایا کہ اس موقع پر آجَعَلُ الْاِلٰهَةَ الْاِلٰهًا وَّ اٰحَدًا۔ اِنَّ هٰذَا لَشَيْءٌ عَجَابٌ سے لے کر بَلْ لَمَّا يَدُوُّ وُقُوْا اَعْدَابٌ تک آیات نازل ہوئیں۔

حضرت ابن عباسؓ فرماتے ہیں کہ جب عقبہ بن ربیعہ اور شیبہ بن ربیعہ اور ابو جہل بن ہشام اور امیہ بن خلف اور ابو سفیان بن حرب، اور دیگر سرداران قریش ابو طالب کے پاس گئے اور ان سے (حضور ﷺ کے بارے میں) بات کرنی چاہی تو انہوں نے کہا اے ابو طالب! آپ کو ہم میں جتنا بڑا مقام حاصل ہے وہ آپ جانتے ہیں اور آپ کی بیماری کی حالت آپ کے سامنے ہے

۱۔ رواہ الامام احمد والنسائی وابن ابی حاتم وابن جریر کلہم فی تفاسیرہم ورواہ الترمذی وقال حسن کذا فی التفسیر لابن کثیر (ج ۴ ص ۲۸) واخرجه البيهقي (ج ۹ ص ۱۸۸) ايضاً والحاكم (ج ۲ ص ۴۳۲) بمعناه وقال حديث صحيح الا سناد ولم يخرجوا وقال الذهبي صحيح اه.

اور ہمیں آپ کی زندگی کا خطرہ ہے۔ ہمارے اور آپ کے بچنے کے درمیان جو کچھ ہو رہا ہے اسے بھی آپ خوب جانتے ہیں۔ آپ ان کو بلائیں کچھ ہمارے مطالبے مان کر اور کچھ ان کے مطالبے مان کر ہماری اور ان کی صلح کرادیں تاکہ ہم ایک دوسرے کو کچھ کہنے سے رُک جائیں اور وہ ہمیں ہمارے دین پر رہنے دیں اور ہم ان کو ان کے دین پر چھوڑ دیں۔ ابو طالب نے کہا اے میرے بچے! یہ تمہاری قوم کے سردار اور بڑے لوگ ہیں اور تمہاری وجہ سے یہ اکٹھے ہو کر آئے ہیں تاکہ وہ آپ کے کچھ مطالبے پورے کر دیں اور آپ ان کے کچھ مطالبے پورے کر دیں۔ حضرت لئن عباسؓ فرماتے ہیں کہ حضور اقدس ﷺ نے ارشاد فرمایا کہ بہت اچھا۔ تم ایک مان جاؤ جس سے تم پورے عرب کے مالک بن جاؤ گے اور سارا عجم تمہارا ماتحت و فرمانبردار ہو جائے گا۔ ابو جہل نے کہا (اس بات کے لئے) ایک کلمہ نہیں، تمہارے والد کی قسم! دس کلمے ماننے کو تیار ہیں تو آپ نے فرمایا لا الہ الا اللہ کہو۔ اور اللہ کے علاوہ جن خداؤں کی عبادت کرتے ہو ان کو نکال پھینکو۔ یہ سن کر ان سب نے ہاتھ پر ہاتھ مار کر کہا اے محمد! کیا آپ یہ چاہتے ہیں کہ تمام خداؤں کا ایک خدا بنادیں؟ آپ کی یہ بات بہت عجیب ہے۔ حضرت لئن عباسؓ فرماتے ہیں کہ وہ ایک دوسرے سے کہنے لگے کہ اللہ کی قسم یہ آدمی تمہارا کوئی بھی مطالبہ ماننے والا نہیں ہے چلے جاؤ اور اپنے کباؤ اجداد کے دین پر چلتے رہو حتیٰ کہ اللہ ہی ہمارے اور اس کے درمیان فیصلہ کرے۔ پھر وہ بکھر گئے حضرت لئن عباس فرماتے ہیں کہ پھر ابو طالب نے کہا اے میرے بچے اللہ کی قسم! میرا خیال یہ ہے کہ تم نے ان سے حد سے زیادہ کسی بات کا مطالبہ نہیں کیا (تمہارا مطالبہ صحیح ہے) یہ سن کر حضور ﷺ کو ابو طالب کے ایمان لانے کی کچھ امید بندھی تو آپ ان سے فرمانے لگے، اے میرے چچا! آپ تو یہ کلمہ ضرور پڑھ لیں تاکہ اس کی وجہ سے میں آپ کے لئے قیامت کے دن شفاعت کی اجازت لے سکوں۔ ابو طالب نے آپ کی یہ تڑپ دیکھ کر جواب دیا کہ اے میرے بچے اللہ کی قسم! اگر مجھے دو باتوں کا ڈرنہ ہوتا تو میں یہ کلمہ ضرور پڑھ لیتا۔ ایک تو یہ کہ میرے بعد تمہیں اور تمہارے خاندان کو گالیاں پڑیں گے اور دوسرے یہ کہ قریش یہ طعنہ دیں گے کہ میں نے موت سے ڈر کر یہ کلمہ پڑھا ہے اور یہ کلمہ پڑھتا بھی تو صرف آپ کو خوش کرنے کے لئے۔

حضرت مسیبؓ سے روایت ہے کہ جب ابو طالب کی موت کا وقت قریب آیا تو حضور ﷺ ان کے پاس تشریف لے گئے تو ابو جہل وہاں پہلے سے موجود تھا۔ آپ نے فرمایا اے میرے چچا لا الہ الا اللہ پڑھ لو۔ تاکہ اس کلمہ کی وجہ سے میں اللہ کے سامنے آپ کی حمایت کر سکوں۔ اس پر ابو جہل اور عبد اللہ بن ابی امیہ نے کہا اے ابو طالب کیا عبد المطلب کا دین

چھوڑنے لگے ہو؟ اور دونوں بار بار اسی بات کو دہراتے رہے۔ یہاں تک کہ ابو طالب کے منہ سے آخری بول یہی نکلا کہ میں عبدالمطلب ہی کے دین پر ہوں۔ آپ نے فرمایا جب تک مجھ کو منع نہ کیا جائے گا میں آپ کے لئے ضرور استغفار کروں گا۔ اس پر یہ آیت نازل ہوئی۔

مَا كَانَ لِلنَّبِيِّ وَالَّذِينَ آمَنُوا أَنْ يَسْتَغْفِرُوا لِلْمُشْرِكِينَ وَلَوْ كَانُوا أَوْلِيَاءَ لَوْلِي قُرْبَىٰ مِنْ بَعْدِ مَا تَبَيَّنَ لَهُمْ أَنَّهُمْ أَصْحَابُ الْجَحِيمِ (التوبة ۱۱۳)

جس کا ترجمہ یہ ہے، "لا تق نہیں نبی کو اور مسلمانوں کو کہ بخشش چاہیں مشرکوں کی، اور اگرچہ وہ ہوں قرابت والے، جبکہ کھل چکا ان پر کہ وہ ہیں دوزخ والے، اور یہ آیت نازل ہوئی۔

إِنَّكَ لَا تَهْدِي مَنْ أَحْبَبْتَ (قصص ۵۶)

جس کا ترجمہ یہ ہے۔ آپ جس کو چاہیں ہدایت نہیں کر سکتے۔ لہ اسی جیسی دوسری روایت میں یہ ہے کہ حضور اقدس ﷺ ابو طالب پر کلمہ کو پیش فرماتے رہے اور وہ دونوں بھی اپنی بات دہراتے رہے یہاں تک کہ ابو طالب کا آخری بول علی ملة عبدالمطلب تھا کہ میں عبدالمطلب ہی کے دین پر ہوں اور لا الہ الا اللہ پڑھنے سے انکار کر دیا۔ اس پر آپ نے فرمایا۔ غور سے سنو کہ جب تک مجھے منع نہ کیا جائے گا اس وقت تک میں آپ کے لئے ضرور استغفار کرتا رہوں گا۔ اس پر اللہ تعالیٰ نے یہ دونوں کچھلی آیتیں نازل فرمائیں۔ ۳

حضرت ابو ہریرہؓ فرماتے ہیں کہ جب ابو طالب کا آخری وقت آیا حضور اقدس ﷺ ان کے پاس تشریف لے گئے اور آپ نے فرمایا، اے میرے چچا جان! لا الہ الا اللہ کہہ دیجئے تاکہ میں قیامت کے دن آپ کا گواہ بن جاؤں تو ابو طالب نے جواب دیا کہ اگر فریث کے اس کہنے کی عار نہ ہوتی کہ ابو طالب نے صرف موت کے ڈر سے کلمہ پڑھا ہے تو میں کلمہ پڑھ کر آپ کی آنکھوں کو ضرور ٹھنڈا کر دیتا۔ اور میں یہ کلمہ صرف اس لئے پڑھتا تاکہ آپ کی آنکھیں ٹھنڈی ہو جائیں۔ اس پر اللہ تعالیٰ نے یہ آیت نازل فرمائی۔

إِنَّكَ لَا تَهْدِي مَنْ أَحْبَبْتَ وَلَكِنَّ اللَّهَ يَهْدِي مَنْ يَشَاءُ وَهُوَ أَعْلَمُ بِالْمُهْتَدِينَ (قصص ۵۶)

جس کا ترجمہ یہ ہے، "آپ جس کو چاہیں ہدایت نہیں کر سکتے بلکہ اللہ جس کو چاہے ہدایت کر دیتا ہے اور ہدایت پانے والوں کا علم (بھی) اسی کو ہے۔" ۳

حضرت عقیل بن ابی طالبؓ فرماتے ہیں کہ قریش ابو طالب کے پاس آئے (پوری حدیث آگے سختیاں برادشت کرنے کے باب میں انشاء اللہ آئے گی لیکن اس کا کچھ حصہ یہ ہے) ابو

۱ بخاری و مسلم ۲ اخرجہ البخاری و مسلم من طریق آخر عنه بنحوہ

۳ ہذا روی الامام احمد و مسلم و النسائی و الترمذی و كذا في البداية (ج ۳ ص ۱۲۴)

طالب نے حضور ﷺ سے کہا اے میرے بھتیجے اللہ کی قسم! جیسے کہ تمہیں خود بھی معلوم ہے میں ہمیشہ تمہاری بات مانتا رہا ہوں (لہذا اب تم بھی میری تھوڑی سی بات مان لو اور وہ یہ ہے کہ) تمہاری قوم کے لوگ میرے پاس آکر یہ کہہ رہے ہیں کہ تم کعبہ میں ان کی مجلسوں میں جا کر ان کو وہ باتیں سناتے ہو جن سے ان کو تکلیف ہوتی ہے لہذا اگر تم مناسب سمجھو تو ایسا کرنا چھوڑ دو۔ آپ نے اپنی نگاہ آسمان کی طرف اٹھا کر فرمایا جس کام کو دے کر مجھے مبعوث کیا گیا ہے اس کو چھوڑنے کی میں بالکل قدرت نہیں رکھتا ہوں جیسے کہ تم میں سے کوئی سورج میں سے آگ کا شعلہ لانے کی قدرت نہیں رکھتا ہے۔

یہ بتی میں یہ روایت اس طرح سے ہے کہ ابو طالب نے حضور ﷺ سے کہا کہ اے میرے بھتیجے! تمہاری قوم کے لوگوں نے میرے پاس آکر یوں یوں کہا۔ اب تم میری جان پر اور اپنی جان پر ترس کھاؤ اور مجھ پر وہ بوجھ نہ ڈالو کہ جس کو نہ میں اٹھا سکوں اور نہ تم۔ لہذا تم ان لوگوں کو وہ باتیں کہنی چھوڑ دو جو ان کو پسند نہیں ہیں۔ یہ سن کر آپ کو یہ گمان ہوا کہ آپ کے بارے میں چچا کے خیالات میں تبدیلی آچکی ہے اور وہ آپ کا ساتھ چھوڑ کر آپ کو قوم کے حوالے کر دیں گے اور اب ان میں آپ کا ساتھ دینے کی ہمت نہیں رہی۔ اس پر آپ نے فرمایا اے میرے چچا! اگر سورج میرے دائیں ہاتھ میں اور چاند میرے بائیں ہاتھ میں رکھ دیا جائے تو بھی میں اس کام کو نہیں چھوڑوں گا (اور میں اس کام میں لگا رہوں گا) یہاں تک کہ اللہ تعالیٰ اس کام کو غالب کر دیں یا اس کام کی کوشش میں میری جان چلی جائے۔ اتنا کہہ کر آپ کی آنکھیں ڈبڈبائیں اور آپ رو دیئے (پوری حدیث آئندہ آئے گی)

حضرت جلد بن عبد اللہؓ فرماتے ہیں کہ ایک دن قریش نے جمع ہو کر یہ کہا کہ تم ایسے آدمی کو تلاش کرو جو تم میں سب سے بڑا جادو گر اور سب سے بڑا کابن (نجومی) اور سب سے بڑا شاعر ہو تاکہ وہ اس آدمی (حضور ﷺ) کے پاس جائے جس نے ہم میں پھوٹ ڈال دی اور ہمارے جوڑ کو پارہ پارہ کر دیا اور ہمارے دین میں بہت سے عیب نکال دیئے اور جا کر اس سے (کھل کر) بات کرے اور دیکھے کہ وہ کیا جواب دیتا ہے سب نے یہی کہا کہ ہمارے علم میں اس کام کے لئے عتبہ بن ربیعہ سے بہتر کوئی آدمی نہیں، چنانچہ انہوں نے عتبہ سے کہا اے ابو الولید (یہ عتبہ کی کنیت ہے) تم ان کے پاس جاؤ چنانچہ عتبہ حضور ﷺ کے پاس آیا اور یہ کہا کہ اے محمد! آپ بہتر ہیں یا (آپ کے والد) عبد اللہ؟ آپ خاموش رہے۔ پھر اس نے کہا (آپ بہتر ہیں یا آپ کے دادا) عبد المطلب؟ آپ پھر خاموش رہے۔ پھر اس نے کہا کہ اگر آپ کا خیال یہ ہے

کہ یہ لوگ آپ سے بہتر تھے تو یہ ان خداؤں کی عبادت کرتے تھے جن میں آپ عیب نکالتے ہیں اور اگر آپ کا خیال یہ ہے کہ آپ ان سے بہتر ہیں تو آپ یہ بات ہمیں سمجھائیں۔ ہم آپ کی بات سنتے ہیں۔ اللہ کی قسم! ہم نے ایسا کوئی نوجوان نہیں دیکھا جو اپنی قوم کے لیے (نعوذ باللہ) آپ سے زیادہ منحوس ثابت ہوا ہو۔ آپ نے ہم میں پھوٹ ڈال دی اور ہمارے جوڑ کو بالکل ختم کر دیا اور ہمارے دین میں بہت سے عیب نکال دیئے اور سارے عرب میں ہمیں رسوا کر دیا یہاں تک کہ سارے عرب میں یہ مشہور ہو گیا کہ قریش میں ایک جادوگر ہے اور قریش میں ایک نجومی ہے۔ اللہ کی قسم! (ہمارے آپس کے تعلقات اتنے خراب ہو چکے ہیں کہ) ہم بس اس انتظار میں ہیں کہ حاملہ عورت کی طرح ایک چیخ سنائی دے اور ہم سب ایک دوسرے پر تلواریں لے کر ٹوٹ پڑیں یہاں تک کہ ہم سب ایک دوسرے کو ختم کر دیں۔ اے آدمی! اگر آپ کو (مال کی) ضرورت ہے تو ہم آپ کے لئے اتنا مال اکٹھا کر دیں گے کہ آپ قریش میں سب سے زیادہ مالدار ہو جائیں گے اور اگر آپ کو عورتوں کی خواہش ہے آپ اپنے لئے قریش کی عورتیں پسند کر لیں، ایک کیا دس سے شادی کرادیں گے۔ آپ نے فرمایا تم اپنی بات کہہ چکے؟ تو عقبہ نے کہا جی ہاں۔ اس پر حضور ﷺ نے یہ آیات تلاوت فرمائیں۔

بِسْمِ اللّٰهِ الرَّحْمٰنِ الرَّحِیْمِ

حَمَّ تَنْزِيلٍ مِّنَ الرَّحْمٰنِ الرَّحِیْمِ كَتَبْنَا فُصِّلَتْ اِنَّهُ قُرْاٰنًا عَرَبِيًّا لِّقَوْمٍ يَعْلَمُوْنَ سے لے کر فَاِنَّ
اَعْرَضُوْا اَفْضَلْ اَنْذَرْتَكُمْ صُغْفَةً مِّثْلَ صُغْفَةٍ عَادُوْا ثَمُوْدَ (تم السجدة ۱-۱۳) تک آخری آیت کا ترجمہ
یہ ہے کہ، پھر اگر وہ ثلاثیں تو تو کہہ میں نے خبر سنا دی تم کو ایک سخت عذاب کی، جیسے عذاب
آیا عباد اور ثمود پر، یہ سن کر عقبہ نے کہا بس۔ بس آپ کے پاس اس کے علاوہ اور کوئی بات نہیں؟
آپ نے فرمایا نہیں۔ پھر عقبہ قریش کے پاس واپس آیا تو انہوں نے پوچھا وہاں کیا بات چیت
ہوئی؟ تو اس نے کہا میرے خیال میں آپ لوگ ان سے جتنی باتیں کہنا چاہتے تھے وہ سب
باتیں میں نے ان کو کہہ دیں۔ تو انہوں نے پوچھا کہ انہوں نے تمہیں کچھ جواب دیا؟ تو عقبہ
نے کہا۔ ہاں لیکن پھر کہنے لگا نہیں۔ قسم ہے اس ذات کی جس نے کعبہ کو عبادت کا گھر بنایا اس
نے جتنی باتیں کہیں ان میں سے مجھے صرف یہی ایک بات سمجھ میں آئی کہ وہ تم کو عباد و ثمود
جیسے عذاب سے ڈرا رہا ہے تو لوگوں نے کہا تیرا ناس ہو (عجیب بات ہے کہ) وہ آدمی تم سے
عربی زبان میں بات کرتا ہے اور تمہیں سمجھ میں نہیں آتا ہے کہ وہ کیا کہہ رہا ہے تو عقبہ نے کہا
(میں کیا کروں) اس نے جتنی باتیں کہیں ان میں سے عذاب والی بات کے علاوہ اور کوئی بات
سمجھ میں نہیں آئی۔ لہٰذا بیہوشی وغیرہ نے حاکم سے اس روایت کو نقل کیا ہے جس میں یہ مضمون

مزید ہے کہ عتبہ نے یہ بھی کہا کہ اگر آپ سردار بننا چاہتے ہیں تو ہم اپنے سارے جھنڈے آپ کے سامنے گاڑ دیں گے (اس زمانے کا دستور تھا کہ جھنڈا سردار کے گھر گاڑا جاتا تھا) اور پوری زندگی آپ ہمارے سردار رہیں گے اور اس روایت میں یہ بھی ہے کہ جب آپ نے یہ آیت تلاوت فرمائی فَإِن أَعُو صُوا أَفْقَلْنَا نَذُرْكُمْ صِعْقَةً مِّثْلَ صِعْقَةِ عَادٍ وَنُمُودًا الْآیۃ تُوَعْتَبُہ نے آپ کے منہ پر ہاتھ رکھ دیا اور رشتہ داری کا واسطہ دے کر کہا کہ آپ (مزید قرآن پڑھنا) پس کر دیں۔ اس کے بعد عتبہ گھر جا کر بیٹھ رہا اور قریش کے پاس نہ گیا۔ تو ابو جہل نے کہا اللہ کی قسم! اے قریش ہمیں تو یہی نظر آرہا ہے کہ عتبہ محمد کی طرف مائل ہو گیا ہے اور اسے محمد کا کھانا پسند آ گیا اور یہ اس نے اس وجہ سے کیا ہے کہ وہ غریب ہو گیا ہے۔ چلو ہم اس کے پاس چلتے ہیں۔ چنانچہ سب عتبہ کے پاس پہنچے تو ابو جہل نے کہا او عتبہ اللہ کی قسم ہم تمہارے پاس اس وجہ سے آئے ہیں کہ تم محمد کی طرف مائل ہو گئے ہو اور تمہیں ان کی بات پسند آ گئی ہے اگر تمہیں مال کی ضرورت ہے تو ہم تمہیں اتنا مال جمع کر کے دے دیں گے کہ تمہیں محمد کے کھانے کی ضرورت نہیں رہے گی۔ اس پر عتبہ بھجوا گیا اور اس نے خدا کی قسم کھا کر کہا کہ وہ کبھی محمد سے بات نہیں کرے گا اور کہا کہ تم لوگوں کو اچھی طرح معلوم ہے کہ میں قریش کے سب سے زیادہ مالدار لوگوں میں سے ہوں۔ لیکن بات یہ ہے کہ میں محمد کے پاس گیا تھا۔ پھر عتبہ نے سارا واقعہ تفصیل سے بیان کیا اور کہا اللہ کی قسم! محمد نے میری بات کا ایسا جواب دیا جو نہ جادو ہے نہ شعر ہے اور نہ کمانت ہے اور محمد نے یہ آیات پڑھ کر سنائیں۔

بِسْمِ اللّٰهِ الرَّحْمٰنِ الرَّحِیْمِ حَمْدٌ تَنْزِیْلٌ مِّنَ الرَّحْمٰنِ الرَّحِیْمِ سے لے کر فَإِن أَعُو صُوا أَفْقَلْنَا نَذُرْكُمْ صِعْقَةً مِّثْلَ صِعْقَةِ عَادٍ وَنُمُودًا تکت تو میں نے ان کے منہ پر ہاتھ رکھ دیا اور ان کو رشتہ داری کا واسطہ دے کر کہا کہ وہ پس کر دیں اور تم جانتے ہو کہ محمد جب کوئی بات کہتے ہیں وہ غلط نہیں ہوتی تو مجھے ڈر ہوا کہ تم پر کہیں عذاب نہ اترائے۔

حضرت لکن عمرؓ فرماتے ہیں کہ قریش حضور ﷺ کے ہارے میں مشورہ کرنے کے لئے جمع ہوئے اور آپ مسجد میں بیٹھے ہوئے تھے تو عتبہ بن ربیعہ نے قریش سے کہا مجھے اجازت دو، میں محمد کے پاس جا کر ان سے بات کر لوں گا۔ عتبہ وہاں سے اٹھ کر آپ کے پاس آ کر بیٹھ گیا اور کہنے لگا اے میرے بھائی! میں یہ سمجھتا ہوں کہ آپ ہم سب میں سب سے زیادہ بہترین گھر والے اور سب

۱) کذا فی البدایۃ (ج ۳ ص ۶۲) واخرجه ابو یعلیٰ عن جابر رضی اللہ عنہ مثل حدیث عبد بن حمید واخرجه ابو نعیم فی الدلائل (ص ۷۵) بنحوہ قال الہیثمی (ج ۶ ص ۲۰) زفیہ الا جلع الکندی وثقہ ابن معین وغیرہ وضعفہ النسائی وغیرہ وبقیۃ رجالہ ثقات. انتھی

سے زیادہ بڑے رتبے والے ہیں لیکن آپ نے اپنی قوم کو ایسی مصیبت میں مبتلا کر دیا کہ کسی نے اپنی قوم کو ویسی مصیبت میں مبتلا نہ کیا ہو گا۔ اگر اس کام سے آپ مال جمع کرنا چاہتے ہیں تو آپ کی قوم اس بات کی ذمہ دار ہے کہ وہ آپ کو اتنا مال جمع کر کے دیں گے کہ آپ ہم میں سب سے زیادہ مالدار ہو جائیں گے۔ اگر آپ سرداری حاصل کرنا چاہتے ہیں تو ہم آپ کو اپنا سب سے بڑا سردار بنا لیں گے کہ آپ کی قوم میں آپ سے بڑا کوئی سردار نہ ہو گا اور ہم آپ کے بغیر کوئی فیصلہ نہیں کیا کریں گے اور اگر یہ سب کچھ جنات کے ایسے اثر کی وجہ سے ہے جسے آپ اپنے سے خود زائل نہیں کر سکتے ہیں تو جب تک آپ ہم کو مزید علاج کی تلاش میں معذور نہیں قرار دے دیں گے ہم آپ کے علاج کرانے کے لئے اپنے خزانے خرچ کرتے رہیں گے۔ اور اگر آپ بلا شاہد بنا چاہتے ہیں تو ہم آپ کو اپنا بلا شاہد بنا لیتے ہیں۔ آپ نے فرمایا اے ابوالولید! تم اپنی بات پوری کر چکے؟ عتبہ نے کہا جی ہاں۔ حضرت لن عمر فرماتے ہیں کہ آپ نے سورت حم سجدہ پڑھنی شروع کی یہاں تک کہ آیت سجدہ بھی پڑھ لی۔ پھر آپ نے سجدہ تلاوت کیا۔ لیکن عتبہ اپنی پشت کے پیچھے ہاتھ ٹیکے بیٹھے رہا (یعنی اس نے سجدہ نہ کیا) اس کے بعد آپ نے باقی سورت تلاوت فرمائی۔ جب آپ تلاوت سے فارغ ہوئے تو عتبہ وہاں سے کھڑا ہو گیا (لیکن وہ ان آیات کو سن کر اتنا مرعوب ہو گیا تھا کہ) اسے کچھ سمجھ نہیں آ رہا تھا کہ وہ اپنی قوم کو جا کر کیا بتائے۔ جب قریش نے اس کو واپس آتے ہوئے دیکھا تو آپس میں کہنے لگے کہ جس حالت کے ساتھ یہ تمہارے پاس سے گیا تھا اب اس کا چہرہ بتا رہا ہے کہ اب اس کی وہ حالت باقی نہیں رہی۔ عتبہ ان کے پاس آ کر بیٹھ گیا اور کہنے لگا اے جماعت قریش! میں نے ان کو وہ تمام باتیں کہہ دیں جن کا تم نے مجھ کو حکم دیا تھا۔ یہاں تک کہ جب میں اپنی بات پوری کہہ چکا تو اس نے مجھے ایسا کلام سنایا کہ اللہ کی قسم میرے کانوں نے ویسا کلام کبھی نہیں سنا اور مجھے کچھ سمجھ نہیں آ رہا تھا کہ اسے کیا جواب دوں۔ اے قریش! آج تم میری ماں کو آئندہ چاہے نہ ماننا۔ اس آدمی کو اپنے حال پر چھوڑ دو اور اس سے الگ تھلگ رہو کیونکہ اللہ کی قسم! وہ جس کام پر لگے ہوئے ہیں وہ اسے چھوڑنے والے نہیں ہیں۔ باقی عربوں میں اسے کام کرنے دو۔ کیونکہ اگر وہ ان عربوں پر غالب آگئے تو ان کی برتری تمہاری برتری ہوگی اور ان کی عزت تمہاری عزت ہوگی اور اگر وہ عرب ان پر غالب آگئے تو تمہارے بیچ میں آئے بغیر دوسروں کے ذریعہ سے تمہارا مقصد حاصل ہو جائے گا۔ اس پر قریش نے کہا کہ ایسا معلوم ہوتا ہے اے ابوالولید! کہ تم بھی بے دین ہو گئے ہو۔

۱۔ اخرجه ابو نعیم فی دلائل النبوة (ص ۷۶) وھكذا ذکرہ ابن اسحاق بطولہ کما ذکر فی البداية (ج ۳ ص ۶۳) و اخرجه البيهقي ايضاً من حديث ابن عمر مختصراً قال ابن كثير في البداية (ج ۳ ص ۶۴) و هذا حديث غريب جداً من هذا الوجه

حضرت مسور بن مخرمہ اور حضرت مروان کہتے ہیں کہ حضور ﷺ (عمرہ کے ارادے سے) مدینہ سے صلح حدیبیہ کے موقع پر چلے۔ اس کے بعد بخاری نے پوری حدیث ذکر کی ہے جیسے کہ لوگوں کی ہدایت کا ذریعہ بننے والے اخلاق کے باب میں آئے گی۔ اس حدیث میں یہ مضمون بھی ہے کہ حضور ﷺ اور صحابہ کرامؓ وادی حدیبیہ میں ٹھہرے ہوئے تھے کہ اتنے میں بدیل بن ورقاء اپنی قوم خزاعہ کی ایک جماعت کو لے کر آئے اور یہ لوگ اہل تمامہ میں سے آپ کے سب سے زیادہ خیر خواہ تھے۔ انہوں نے کہا کہ میں کعب بن لوی اور عامر بن لوی کے پاس سے آ رہا ہوں۔ انہوں نے حدیبیہ کے چشموں پر پڑاؤ ڈالا ہوا ہے اور وہ (لڑنے کے لئے) پوری طرح تیار ہو کر سارا سامان لے کر آئے ہیں حتیٰ کہ ان کے ساتھ نئی بیانی اور پرانی بیانی اونٹنیاں بھی ہیں اور وہ آپ سے لڑنا چاہتے ہیں اور آپ کو بیت اللہ سے روکیں گے تو آپ نے فرمایا! ہم کسی سے لڑنے کیلئے نہیں آئے بلکہ ہم تو عمرہ کرنے آئے ہیں (ہم بہت حیران ہیں کہ وہ لڑائی کے لئے تیار ہو کر آگئے ہیں حالانکہ) لڑائیوں نے تو قریش کو بہت تھکا دیا ہے اور ان کو بہت نقصان پہنچایا ہے۔ اگر وہ چاہیں تو میں ان سے ایک عرصہ تک کے لئے صلح کرنے کو تیار ہوں۔ اس عرصہ میں وہ میرے اور لوگوں کے درمیان کوئی مداخلت نہیں کریں گے (اور میں اس عرصہ میں دوسرے لوگوں کو دعوت دیتا رہوں گا) اگر دعوت دے کر میں لوگوں پر غالب آ گیا (اور لوگ میرے دین میں داخل ہو گئے) تو پھر قریش کی مرضی ہے اگر وہ چاہیں تو وہ بھی اس دین میں داخل ہو جائیں جس میں دوسرے لوگ داخل ہوئے ہوں گے اور اگر میں غالب نہ آیا (اور دوسرے لوگوں نے غالب آ کر مجھے ختم کر دیا) تو پھر یہ لوگ آرام سے رہیں گے اور اگر وہ (اس دین میں داخل ہونے سے) انکار کر دیں تو اس ذات کی قسم جس کے قبضے میں میری جان ہے میں ان سے اس دین کے لئے ضرور لڑوں گا یہاں تک کہ میری گردن میرے جسم سے الگ ہو جائے (یعنی مجھے مار دیا جائے) اور اللہ کا دین ضرور چل کر رہے گا۔ طبرانی میں ان دونوں حضرات حضرت مسور اور حضرت مروان سے یہی حدیث منقول ہے۔ جس کے آخر میں یہ مضمون ہے کہ آپ نے فرمایا۔ قریش کی حالت پر بڑا افسوس ہے کہ لڑائی ان کو کھا گئی ہے (یعنی لڑائی نے ان کو بہت کمزور کر دیا ہے اور وہ پھر لڑنے کے لئے تیار ہو گئے ہیں اس بات میں ان کا کیا نقصان ہے کہ وہ مجھے دوسرے عربوں میں دعوت کا کام کرنے دیں اور بیچ میں مداخلت نہ کریں۔ اگر دوسرے عربوں نے غالب آ کر مجھے ختم کر دیا تو قریش کی دلی منشا پوری ہو جائے اور اگر اللہ نے مجھے عربوں پر غالب

کر دیا تو وہ قریش بھی سارے کے سارے اسلام میں داخل ہو جائیں اور اگر قریش اسلام میں داخلہ قبول نہ کریں تو مجھ سے لڑیں اور اس وقت ان کے پاس قوت بھی ہوگی۔ قریش کیا سمجھتے ہیں، اللہ کی قسم جس دین کو دے کر اللہ نے مجھے بھیجا ہے میں اس کی وجہ سے ان سے لڑتا رہوں گا۔ یہاں تک کہ یا تو اللہ تعالیٰ مجھے غالب کر دے گا یا یہ گردن میرے جسم سے الگ ہو جائے گی۔^۱

حضرت سہل بن سعدؓ فرماتے ہیں کہ حضور ﷺ نے غزوہ خیبر کے دن فرمایا کہ کل میں یہ جھنڈا ایسے شخص کو دوں گا جس کے ہاتھوں اللہ تعالیٰ خیبر فتح فرمائیں گے اور وہ اللہ اور اس کے رسول سے محبت کرتا ہے اور اللہ اور اس کے رسول بھی اس سے محبت کرتے ہیں۔ حضرت سہل فرماتے ہیں کہ لوگوں نے ساری رات اس فکر میں گزار دی کہ دیکھئے جھنڈا کس کو ملتا ہے۔ صبح ہوتے ہی سب حضورؐ کی خدمت میں حاضر ہوئے اور ہر ایک کو یہ تمنا تھی کہ جھنڈا اس کو ملے تو آپ نے فرمایا کہ علی بن ابی طالب کہاں ہیں؟ لوگوں نے عرض کیا یا رسول اللہ ان کی آنکھیں دکھ رہی ہیں۔ حضرت سہل فرماتے ہیں کہ حضورؐ نے آدمی بھیج کر حضرت علیؓ کو بلوایا۔ وہ آئے تو ان کی آنکھوں پر حضور ﷺ نے دم فرمایا اور ان کے لئے دعا فرمائی وہ فوراً ایسے صحت یاب ہو گئے کہ جیسے کوئی تکلیف ہی نہ تھی اور ان کو جھنڈا دیا تو حضرت علیؓ نے عرض کیا یا رسول اللہ! کیا میں ان سے اس لئے لڑوں تاکہ وہ ہمارے جیسے ہو جائیں؟ آپ نے فرمایا کہ تم اطمینان سے چلتے رہو۔ یہاں تک کہ ان کے میدان میں پہنچ جاؤ۔ پھر ان کو اسلام کی دعوت دو اور اللہ تعالیٰ کے جو حق ان پر واجب ہیں وہ ان کو بتاؤ۔ اللہ کی قسم! تمہارے ذریعہ سے اللہ تعالیٰ ایک آدمی کو ہدایت دے دیں یہ تمہارے لئے اس سے زیادہ بہتر ہے کہ تمہیں سرخ اونٹ مل جائیں۔^۲

حضرت مقداد بن عمروؓ فرماتے ہیں کہ میں نے حکم بن کیسان کو گرفتار کیا تو ہمارے امیر صاحب نے ان کی گردن اڑانے کا ارادہ کیا تو میں نے کہا آپ اسے رہنے دیں ہم اسے حضور ﷺ کی خدمت میں لے کر جائیں گے۔ چنانچہ ہم انہیں حضورؐ کی خدمت میں لے کر آئے۔ حضورؐ نے ان کو اسلام کی دعوت دینے لگے اور بہت دیر تک دعوت دیتے رہے۔ جب زیادہ دیر ہو گئی تو حضرت عمر نے عرض کیا کہ یا رسول اللہ! آپ اس سے کس امید پر بات کر رہے ہیں؟ اللہ کی قسم! یہ کبھی بھی مسلمان نہیں ہوگا۔ آپ مجھے اجازت دیں کہ میں اس کی گردن

۱۔ کذا فی کنز العمال (ج ۶ ص ۲۸۷) وھکذا اخرجہ ابن اسحاق عن طریق الزھری وفي حدیثہ فما تظن قریش فواللہ لا ازال اجاہد علی ہذا الذی بعثنی اللہ بہ حتی یتظہرہ اللہ وتفرقوا ہذا السالفتہ کذا فی البدایہ (ج ۴ ص ۱۶۵) ۲۔ بخاری وَاخْرَجَہُ اَيْضًا مُسْلِمٌ (ج ۲ ص ۲۷۹) نحوه.

اڑادوں تاکہ یہ جہنم رسید ہو جائے لیکن حضورؐ نے حضرت عمر کی بات کی طرف کوئی توجہ نہ فرمائی اور اسے مسلسل دعوت دیتے رہے یہاں تک کہ حکم مسلمان ہو گئے۔ حضرت عمر فرماتے ہیں کہ جو نبی میں نے ان کو مسلمان ہوتے ہوئے دیکھا تو اگلے پچھلے تمام خیالات نے مجھے گھیر لیا، اور میں نے اپنے دل میں کہا کہ جس بات کو حضورؐ مجھ سے زیادہ جانتے ہیں میں اس بات میں کیسے جسارت کر بیٹھتا ہوں۔ پھر میں نے سوچا کہ میں نے اللہ ورسولؐ کی خیر خواہی میں بات کی تھی۔ حضرت عمرؓ فرماتے ہیں کہ حضرت حکم مسلمان ہوئے اور بہت اچھے مسلمان بنے اور اللہ کے راستے میں جہاد کرتے رہے یہاں تک کہ میرے معونہ کے موقع پر شہادت کا مرتبہ پایا اور حضورؐ ان سے راضی تھے اور وہ جنت میں داخل ہوئے۔ حضرت زہری کی روایت میں اس طرح سے ہے کہ حضرت حکم نے پوچھا کہ اسلام کیا ہے؟ آپ نے فرمایا کہ تم ایک اللہ کی عبادت کرو جس کا کوئی شریک نہیں ہے اور اس بات کی گواہی دو کہ محمد اللہ کے بندے اور رسول ہیں۔ اس پر حضرت حکم نے کہا کہ میں نے اسلام کو قبول کر لیا۔ اس پر حضورؐ نے اپنے صحابہؓ کی طرف متوجہ ہو کر فرمایا کہ اگر میں اس کے بارے میں ابھی تمہاری بات مان کر اسے قتل کر دیتا تو یہ دوزخ میں چلا جاتا۔

حضرت ابن عباسؓ فرماتے ہیں کہ حضور اقدس ﷺ نے حضرت حمزہؓ کے قاتل وحشی بن حرب کے پاس اسلام کی دعوت دینے کیلئے آدمی بھیجا حضرت وحشی نے جواب میں یہ پیغام بھیجا کہ آپ مجھے کیسے اسلام کی دعوت دے رہے ہیں حالانکہ آپ خود یہ کہتے ہیں کہ قاتل اور مشرک اور زانی دوزخ میں جائیں گے اور قیامت کے دن ان پر عذاب دگنا ہو گا اور ہمیشہ ذلیل ہو کر جہنم میں پڑے رہیں گے اور میں نے یہ سب کام کیئے ہیں تو کیا میرے لئے آپ کے خیال میں ان برے کاموں کی سزا سے بچنے کی کوئی گنجائش ہے؟ تو اللہ عزوجل نے فوراً یہ آیت نازل فرمائی۔

إِلَّا مَنْ تَابَ وَآمَنَ وَعَمِلَ عَمَلًا صَالِحًا فَأُولَٰئِكَ يُبَدِّلُ اللَّهُ سَيِّئَاتِهِمْ حَسَنَاتٍ

وَكَانَ اللَّهُ غَفُورًا رَحِيمًا (فرقان ۷۰)

جس کا ترجمہ یہ ہے، مگر جس نے توبہ کی اور یقین لایا اور کیا کچھ کام نیک، سوان کو بدل دے گا اللہ، برائیوں کی جگہ بھلائیوں اور ہے اللہ بخشنے والا مہربان،، اس آیت کو سن کر حضرت وحشی نے کہا توبہ اور ایمان اور عمل صالح کی شرط بہت کڑی ہے شاید میں اسے پورا نہ کر سکوں۔ اس پر اللہ تعالیٰ نے یہ آیت نازل فرمائی۔

إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ (النساء . ۴۸)

جس کا ترجمہ یہ ہے: کہ بے شک اللہ نہیں بخشتا اس کو جو اس کا شریک کرے اور بخشتا ہے اس سے نیچے کے گناہ جس کو چاہے،، اس پر حضرت وحشی نے کہا مغفرت تو اللہ کے چاہنے پر موقوف ہو گئی پتہ نہیں اللہ مجھے بخشے گا یا نہیں۔ کیا اس کے علاوہ کچھ اور گنجائش ہے؟ تو اللہ تعالیٰ نے یہ آیت نازل فرمائی۔

يُعَادِي الَّذِينَ آسَرُوا عَلَىٰ أَنفُسِهِمْ لَا تَقْنَطُوا مِن رَّحْمَةِ اللَّهِ إِنَّ اللَّهَ يَغْفِرُ الذُّنُوبَ

جَمِيعًا إِنَّهُ هُوَ الْغَفُورُ الرَّحِيمُ (زمر . ۵۳)

جس کا ترجمہ یہ ہے: اے بندو میرے! جنہوں نے کہ زیادتی کی ہے اپنی جان پر، اس مت توڑو اللہ کی مہربانی سے، بے شک اللہ بخشتا ہے سب گناہ۔ وہ جو ہے وہی ہے گناہ معاف کرنے والا مہربان۔ اس پر حضرت وحشی نے فرمایا کہ ہاں یہ ٹھیک ہے اور مسلمان ہو گئے۔ اس پر لوگوں نے عرض کیا یا رسول اللہ! ہم نے بھی وہی گناہ کئے ہیں جو حضرت وحشی نے کیئے تھے تو یہ آیت ہمارے لئے بھی ہے؟ آپ نے فرمایا ہاں یہ تمام مسلمانوں کے لئے ہے۔

حضرت ابن عباسؓ فرماتے ہیں کچھ مشرک لوگوں نے خوب قتل کیا تھا اور خوب زنا کیا تھا۔ وہ لوگ حضور اقدس ﷺ کی خدمت میں حاضر ہو کر کہنے لگے آپ جو بات کہتے ہیں اور جس کی آپ دعوت دیتے ہیں وہ بہت اچھی ہے۔ آپ ہمیں بتائیں کہ ہم نے جو گناہ کیئے ہیں کیا ان کا کوئی کفارہ ہو سکتا ہے؟ اس پر یہ آیتیں نازل ہوئیں

وَالَّذِينَ لَا يَدْعُونَ مَعَ اللَّهِ إِلَهًا آخَرَ وَلَا يَقْتُلُونَ النَّفْسَ الَّتِي حَرَّمَ اللَّهُ إِلَّا بِالْحَقِّ وَلَا يَزْنُونَ

أَوْ قُلُوبِ الْيَتَامَىٰ أَوْ سُرُّوا بِأَمْوَالِ الْيَتَامَىٰ وَالَّذِينَ لَا يَدْعُونَ مَعَ اللَّهِ إِلَهًا آخَرَ وَلَا يَقْتُلُونَ النَّفْسَ الَّتِي حَرَّمَ اللَّهُ إِلَّا بِالْحَقِّ وَلَا يَزْنُونَ

اور قُلُوبِ الْيَتَامَىٰ أَوْ سُرُّوا بِأَمْوَالِ الْيَتَامَىٰ وَالَّذِينَ لَا يَدْعُونَ مَعَ اللَّهِ إِلَهًا آخَرَ وَلَا يَقْتُلُونَ النَّفْسَ الَّتِي حَرَّمَ اللَّهُ إِلَّا بِالْحَقِّ وَلَا يَزْنُونَ

(پچھلی حدیث سے یہ معلوم ہوا کہ یہ آیات حضرت وحشی کے بارے میں نازل ہوئی تھیں اس حدیث سے یہ معلوم ہو رہا ہے کہ یہ آیات چند مشرک لوگوں کے بارے میں نازل ہوئی ہیں) ۱

حضرت ابو ثعلبہ خشنیؓ فرماتے ہیں کہ حضور اقدس ﷺ ایک مرتبہ سفر غزوہ سے واپس تشریف لائے۔ آپ نے مسجد میں جا کر دو رکعت نماز پڑھی اور آپ کو یہ بات پسند تھی کہ سفر سے واپسی پر پہلے مسجد میں جائیں اور اس میں دو رکعت نماز پڑھیں پھر حضرت فاطمہ کے گھر

۱ اخرجه الطبرانی قال الهيثمي (ج ۷ ص ۱۰۰) وفيه ابن بن سفيان ضعفه الذهبي

۲ اخرجه البخاري (ج ۲ ص ۷۱۰) واخرجه ايضا مسلم (ج ۱ ص ۷۶) وابو داود (ج ۲ ص

۲۳۸) والنسائي كما في العيني (ج ۹ ص ۱۲۱) واخرجه البيهقي (ج ۹ ص ۹۸) بنحوه

جائیں اور اس کے بعد اپنی ازواج مطہرات کے گھروں میں جائیں۔ چنانچہ ایک مرتبہ سفر سے واپس تشریف لائے اور اپنی ازواج مطہرات کے گھروں سے پہلے حضرت فاطمہ کے گھر تشریف لے گئے تو حضرت فاطمہ نے اپنے گھر کے دروازے پر آپ کا استقبال کیا اور آپ کے چہرہ انور اور آنکھوں کا وسوسہ لینے لگیں اور رونے لگیں تو ان سے حضور ﷺ نے فرمایا کیوں روتی ہو؟ انہوں نے عرض کیا یا رسول اللہ! آپ کی یہ حالت دیکھ کر رو رہی ہوں کہ آپ کا رنگ (سفر کی مشقت کی وجہ سے) بدل چکا ہے اور آپ کے کپڑے پرانے ہو گئے تو ان سے آپ نے فرمایا اے فاطمہ! مت روؤ۔ اللہ نے تمہارے باپ کو ایسا دین دے کر بھیجا ہے جس کو اللہ رونے زمین کے ہر پکے گھر میں اور ہر کچے گھر میں اور ہر اونٹنی خیمہ میں ضرور داخل کریں گے جو اسلام میں داخل ہوں گے وہ عزت پائیں گے اور جو داخل نہیں ہوں گے وہ ذلیل ہوں گے اور دنیا کے جتنے حصہ میں رات پہنچتی ہے اتنے حصہ میں یہ دین بھی پہنچے گا یعنی ساری دنیا میں پہنچ کر رہے گا۔

حضرت تمیم داریؓ فرماتے ہیں کہ میں نے حضور اقدس ﷺ کو یہ فرماتے ہوئے سنا کہ جہاں تک دن رات پہنچتے ہیں (یعنی ساری دنیا میں) یہ دین ضرور پہنچے گا اور ہر پکے اور کچے گھر میں اللہ تعالیٰ اس دین کو ضرور داخل کریں گے، ماننے والے کو عزت دے کر اور نہ ماننے والے کو ذلیل کر کے۔ چنانچہ اسلام اور اہل اسلام کو اللہ پاک عزت دیں گے اور کفر کو ذلیل و رسوا کریں گے۔ حضرت تمیم داریؓ فرمایا کرتے تھے کہ میں نے اس منظر کو اپنے خاندان میں اچھی طرح دیکھا کہ ان میں سے جو مسلمان ہوئے خیر و شرافت اور عزت نے ان کے قدم چومے اور جو کافر رہے وہ ذلیل ہوئے ان کو چھوٹا بنایا اور چیز یہ دینا پڑا۔

حضرت انسؓ فرماتے ہیں کہ حضرت ابو موسیٰؓ نے مجھے کسرت کی فتح می خوشخبری سننے کے لئے حضرت عمرؓ کے پاس بھیجا۔ قبیلہ بکر بن وائل کے چھ آدمی مرتد ہو کر مشرکین سے جا ملے تھے ان کے بارے میں حضرت عمرؓ نے مجھ سے پوچھا کہ بکر بن وائل کے ان آدمیوں کا کیا ہوا؟

۱۔ اخرجہ الطبرانی و ابو نعیم فی الحلیة و الحاکم . کذا فی کنز العمال (ج ۱ ص ۷۷) وقال البیهقی (ج ۸ ص ۲۶۳) رواہ الطبرانی و فیہ یزید بن سنان ابو فروة و هو مقارب الحدیث مع ضعف کثیر انتہی وقال الحاکم (ج ۳ ص ۱۵۵) هذا حدیث صحیح الا سناد ولم یخر جہ و تعقبہ الذہبی فقال یزید بن سنان هو الروادی ضعفة، احمد و غیرہ و عقبہ (ای شیخہ) نکرہ لا تعرف انتہی و ذکر عقبہ فی اللسان فقال البخاری فی صحنہ نظر و ذکرہ ابن حبان فی الثقات . انتہی

۲۔ اخرجہ احمد و الطبرانی . کذا فی الجمع (ج ۶ ص ۱۴ و ج ۸ ص ۲۶۲) قال البیهقی (ج ۶ ص ۱۴) رجال احمد رجال الصحیح انتہی . و اخرجہ الطبرانی نحوه . عن المقداد ایضاً .

میں نے کہا اے امیر المؤمنین! وہ لوگ مرتد ہو کر مشرکین سے جا ملے تھے۔ ان کا علاج تو یہی تھا کہ ان کو قتل کر دیا جاتا تو حضرت عمر نے فرمایا وہ لوگ صحیح سالم میرے ہاتھ آجاتے تو یہ مجھے ساری دنیا کے سونے چاندی سے زیادہ پسند ہوتا۔ میں نے کہا اے امیر المؤمنین! اگر وہ آپ کے ہاتھ آجاتے تو آپ ان کے ساتھ کیا برتاؤ کرتے؟ انہوں نے مجھ سے فرمایا کہ وہ اسلام کے جس دروازے سے باہر نکل گئے تھے میں ان پر اسی دروازے سے واپس آجانے کو پیش کرتا پھر اگر وہ اسلام کی طرف واپس آجاتے تو میں ان کے اسلام کو قبول کر لیتا۔ ورنہ انہیں جیل خانہ میں ڈال دیتا۔^۱

حضرت عبدالرحمن قادی کہتے ہیں حضرت ابو موسیٰ کی طرف سے ایک آدمی امیر المؤمنین حضرت عمر بن الخطابؓ کی خدمت میں حاضر ہوا۔ حضرت عمر نے اس سے لوگوں کے حالات پوچھے جو اس نے بتائے۔ پھر حضرت عمر نے فرمایا تم نے اس کے ساتھ کیا برتاؤ کیا؟ اس نے کہا سے بلا کر اس کی گردن اڑادی۔ حضرت عمر نے فرمایا کیا تم نے اسے تین دن قید کیا اور روزانہ اسے ایک روٹی کھلائی اور اس سے توبہ کروائی؟ (اگر تم ایسا کر لیتے تو) شاید وہ توبہ کر لیتا اور اللہ کے دین میں واپس آجاتا۔ اے اللہ! اس موقع پر میں موجود نہیں تھا۔ اور نہ ایسا کرنے کا میں نے حکم دیا تھا اور اب جب مجھے اس واقعہ کا علم ہوا میں اس سے راضی بھی نہیں ہوں۔^۲

حضرت عمرو بن العاصؓ نے امیر المؤمنین حضرت عمرؓ کو ایک خط لکھا جس میں انہوں نے ایک آدمی کے بارے میں پوچھا کہ وہ اسلام میں داخل ہوا پھر کافر ہو گیا، پھر اسلام میں داخل ہوا پھر کافر ہو گیا۔ یہاں تک کہ ایسا اس نے کئی مرتبہ کیا۔ کیا اس سے اسلام قبول کیا جائے گا؟ تو حضرت عمر نے ان کو یہ جواب لکھا کہ جب تک اللہ پاک لوگوں سے اسلام قبول کرتے رہیں، تم بھی اس سے اسلام قبول کرتے رہو۔ لہذا اب اس پر اسلام پیش کر کے دیکھو اگر وہ قبول کر لے تو اسے چھوڑ دو ورنہ اس کی گردن اڑا دو۔^۳

حضرت ابو عمر ان جوئی کہتے ہیں کہ حضرت عمرؓ کا ایک راہب کے پاس سے گزر ہوا۔ آپ وہاں کھڑے ہو گئے۔ لوگوں نے راہب کو پکار کر کہا یہ امیر المؤمنین ہیں۔ اس نے جھانک کر دیکھا تو اس پر تکالیف اٹھانے اور مجاہدہ کرنے اور ترک دنیا کے آثار نمایاں تھے (یعنی مجاہدوں کی کثرت کی وجہ سے بہت خستہ حال اور کمزور ہو رہا تھا) اسے دیکھ کر حضرت عمرؓ رو دیئے تو

۱۔ اخراجہ عبدالرزاق کذا فی الكنز (ج ۱ ص ۷۹) و اخراجہ البیهقی (ج ۸ ص ۲۰۷) ایضاً

۲۔ اخراجہ مالک و الشافعی و عبدالرزاق و ابو عیید فی الغریب و البیهقی (ص ۲۰۷)

۳۔ اخراجہ مسدد ابن عبدالحکم عن عمرو بن شعیب عن ابیہ عن جده کذا فی الكنز (ج ۱ ص ۷۹)

ان سے کسی نے کہا (آپ مت روئیں) یہ تو نصرانی ہے (مسلمان نہیں ہے) تو حضرت عمرؓ نے فرمایا یہ مجھے معلوم ہے لیکن مجھے اس پر ترس کر رہا ہے اور اللہ تعالیٰ کا ارشاد ہے:

عَامِلَةٌ تَأْتِي نَارًا حَامِيَةً

یاد کر رہا ہے جس کا ترجمہ یہ ہے کہ (بہت سے لوگ) محنت کرنے والے تھکے ہوئے ہیں،، گریں گے دہکتی ہوئی آگ میں (یعنی کافر لوگ جو دنیا میں بڑی بڑی ریاضت کرتے ہیں۔ اللہ کے ہاں کچھ قبول نہیں ہوتی۔ اس لئے دنیا کی مشقتیں اٹھانے کے باوجود دوزخ میں جائیں گے) مجھے اس بات پر ترس آیا کہ دنیا میں تھکا دینے والی محنت کر رہا ہے اور اتنے مجاہدے برداشت کر رہا ہے لیکن مگر پھر بھی دوزخ میں جائے گا۔

حضور اقدس ﷺ کا افراد کو دعوت دینا

حضور ﷺ کا حضرت ابو بکرؓ کو دعوت دینا

حضرت عائشہؓ فرماتی ہیں۔ حضرت ابو بکرؓ حضور ﷺ کے زمانہ جاہلیت کے دوست تھے۔ ایک دن حضورؐ کی ملاقات کے ارادے سے گھر سے نکلے۔ آپ سے ملاقات ہوئی تو عرض کیا اے ابو القاسم (یہ حضورؐ کی کنیت ہے) کیا بات ہے۔ آپ اپنی قوم کی مجلسوں میں نظر نہیں آتے ہیں اور لوگ یہ الزام لگاتے ہیں کہ آپ ان کے کباؤ اجداد وغیرہ کے عیوب بیان کرتے ہیں۔ حضورؐ نے فرمایا میں اللہ کا رسول ہوں اور تم کو اللہ کی دعوت دیتا ہوں۔ جو نہی حضورؐ نے اپنی بات پوری فرمائی حضرت ابو بکرؓ فوراً مسلمان ہو گئے حضورؐ حضرت ابو بکر کے اسلام لانے سے اس قدر خوشی کے ساتھ واپس ہوئے کہ کوئی بھی مکہ کی ان دونوں پہاڑیوں کے درمیان، جن کو انھیں کہتے ہیں، آپ سے زیادہ خوش نہ تھا اور حضرت ابو بکر وہاں سے حضرت عثمان بن عفان اور حضرت طلحہ بن عبید اللہ، حضرت زبیر بن العوام اور حضرت سعد بن ابی وقاص کے پاس تشریف لے گئے۔ یہ حضرات بھی مسلمان ہو گئے۔ دوسرے روز حضرت ابو بکر حضورؐ کے پاس حضرت عثمان بن مظعون، حضرت ابو عبیدہ بن الجراح، حضرت عبدالرحمن بن عوف۔ حضرت ابو سلمہ بن عبدالاسد اور حضرت ارقم بن ابوالارقم کو لے کر حاضر ہوئے اور یہ سب حضرات بھی مشرف باسلام ہوئے۔

حضرت ابو بکر صدیقؓ کی حضور ﷺ سے ملاقات ہوئی تو انہوں نے عرض کیا اے محمد! قریش جو کچھ کہہ رہے ہیں کیا وہ صحیح ہے کہ آپ نے ہمارے معبودوں کو چھوڑ دیا ہے اور آپ

۱۔ اخرجه البيهقي وابن المنذر والحاكم كذا في كنز العمال (ج ۱ ص ۱۷۵)

۲۔ اخرجه الحافظ ابو الحسن الاطرابلسي كذا في البداية (ج ۳ ص ۲۹)

نے ہمیں بے وقوف بتایا ہے اور ہمارے کباؤ اجداد پر کفر کا الزام لگایا ہے؟ آپ نے فرمایا ہاں یہ سب صحیح ہے۔ بے شک میں اللہ کا رسول اور نبی ہوں۔ اللہ نے مجھے اس لئے مبعوث فرمایا ہے تاکہ میں اس کا پیغام پہنچاؤں۔ میں تمہیں یقین کے ساتھ اللہ کی دعوت دیتا ہوں۔ جس کا کوئی شریک نہیں ہے اس کے سوا کسی کی عبادت نہ کرو اور ہمیشہ اس کی اطاعت کرتے رہو۔ اس کے بعد آپ نے قرآن پڑھ کر سنایا۔ حضرت ابو بکر نے نہ اقرار کیا اور نہ انکار۔ اور اسلام لے آئے اور بت پرستی چھوڑ دی اور اللہ کے شریکوں کو بھی چھوڑ دیا اور اسلام کی حقانیت کا اقرار کر لیا اور ایمان و تصدیق کے ساتھ حضرت ابو بکر واپس ہوئے۔^۱

دوسری روایت میں یہ آیا ہے حضور ﷺ نے فرمایا کہ میں نے جس کو بھی اسلام کی دعوت دی وہ ضرور ہچکچایا اور تردد میں پڑا، اور کچھ دیر سوچ کر اسلام کو قبول کیا۔ لیکن جب میں نے ایک بار کو دعوت دی وہ نہ ہچکچائے اور نہ تردد میں پڑے بلکہ فوراً اسلام لے آئے۔^۲ لہذا پہلی روایت میں جو یہ الفاظ گزرے ہیں کہ ابو بکر نے نہ اقرار کیا اور نہ انکار کیا۔ یہ صحیح نہیں ہے کیونکہ ابن اسحاق وغیرہ بہت سے راویوں نے ذکر کیا ہے کہ حضرت ابو بکر بعثت سے پہلے ہی حضور ﷺ کے ہر وقت ساتھ رہنے والے تھے اور اچھی طرح سے جانتے تھے کہ حضور سچے اور امانت دار ہیں اور عمدہ طبیعت اور بہترین اخلاق کے مالک ہیں کبھی مخلوق کے بارے میں جھوٹ نہیں بول سکتے ہیں تو اللہ کے بارے میں کیسے جھوٹ بول سکتے ہیں لہذا جو منہی حضور نے ان سے یہ بات ذکر کی کہ اللہ نے ان کو رسول بنا کر بھیجا ہے انہوں نے فوراً اس کی تصدیق کی اور ذرہ برابر بھی نہ ہچکچائے اور نہ دیر کی۔ بخاری شریف میں حضرت ابو درداءؓ سے منقول ہے کہ ایک مرتبہ حضرت ابو بکر اور حضرت عمرؓ میں کچھ جھگڑا ہو گیا تو حضور نے فرمایا۔ اللہ نے مجھے تمہارے پاس بھیجا تھا۔ اس وقت تم سب نے کہا تھا کہ میں غلط کہتا ہوں لیکن ابو بکر نے کہا تھا کہ یہ صحیح کہتے ہیں اور جان و مال سے انہوں نے میری ہمدردی کی تھی تو کیا تم لوگ میری وجہ سے میرے اس ساتھی کو چھوڑ دو گے؟ یہ جملہ حضور نے دو دفعہ ارشاد فرمایا۔ اس کے بعد حضرت ابو بکر کو کسی نے کبھی کچھ تکلیف نہیں دی حضور ﷺ کا یہ ارشاد اس بات کی کھلی دلیل ہے کہ حضرت ابو بکر سب سے پہلے اسلام لائے۔^۳

۱ ذکرہ ابن اسحاق ۲ وقال ابن اسحاق حدثني محمد بن عبد الرحمن بن عبد الله بن

الحصين التميمي ۳ كذا في البداية (ج ۳ ص ۲۶ و ۲۷)

حضور ﷺ کا حضرت عمر بن خطابؓ کو دعوت دینا

حضرت عبداللہ بن مسعودؓ فرماتے ہیں کہ حضور ﷺ نے یہ دعا مانگی اے اللہ! اسلام کو عمر بن خطاب یا ابو جہل بن ہشام کے ذریعہ قوت عطا فرما۔ چنانچہ اللہ تعالیٰ نے آپ کی دعا حضرت عمر بن خطاب کے حق میں قبول فرمائی۔ اور اللہ تعالیٰ نے ان کو اسلام کی بیادوں کے مضبوط ہونے کا اور بت پرستی کی عمارت کے گر جانے کا ذریعہ بنایا۔

حضرت ثوبانؓ کی ایک حدیث صحابہ کرامؓ کے سختیاں برداشت کرنے کے باب میں آگے آئے گی۔ اس میں حضرت عمر کی بہن فاطمہ اور ان کے خاوند سعید بن زید کے تکلیف برداشت کرنے کا ذکر ہے اور پھر اس حدیث میں یہ مضمون ہے کہ حضور ﷺ نے حضرت عمر کے دونوں بازوؤں کو پکڑ کر جھنجھوڑا اور فرمایا تمہارا کیا ارادہ ہے اور تم کیوں آئے ہو؟ حضرت عمر نے کہا کہ آپ جس چیز کی دعوت دے رہے ہیں وہ میرے سامنے پیش فرمائیں۔ آپ نے فرمایا کہ اس بات کی گواہی دو کہ اللہ کے سوا کوئی معبود نہیں۔ وہ اکیلا ہے۔ اس کا کوئی شریک نہیں اور محمد (ﷺ) اس کے بندے اور رسول ہیں۔ حضرت عمر یہ سنتے ہی اسی جگہ اسلام لے آئے اور حضرت عمر نے عرض کیا آپ (اس گھر کو چھوڑیں اور مسجد حرام) تشریف لے چلیں (وہاں جا کر کافروں کے سامنے کھلا اللہ کی عبادت کریں)۔

حضرت اسلم کہتے ہیں کہ ہم سے حضرت عمرؓ نے فرمایا کیا تم لوگ چاہتے ہو کہ میں اپنے ابتداء اسلام کا قصہ بیان کروں؟ ہم نے کہا جی ضرور۔ آپ نے فرمایا میں حضور ﷺ کے بڑے دشمنوں میں سے تھا۔ صفا پہاڑی کے قریب ایک مکان میں حضور تشریف فرما تھے۔ میں آپ کی خدمت میں حاضر ہوا اور آپ کے سامنے بیٹھ گیا۔ آپ نے میرا گریبان پکڑ کر فرمایا اے خطاب کے بیٹے! مسلمان ہو جاو اور ساتھ ہی یہ دعا کی کہ اے اللہ! اسے ہدایت عطا فرما۔ میں نے فوراً کہا:

اشھدان لا الہ الا اللہ واشھدانک رسول اللہ

فرماتے ہیں میرے اسلام لاتے ہی مسلمانوں نے اتنی بلند آواز سے تکبیر کہی کہ جو مکہ کی تمام گلیوں میں سنائی دی۔

۱۔ اخرجہ الطبرانی قال الہیثمی (ج ۹ ص ۶۱) رجالہ رجال الصحیح غیر مجالد بن سعید وقد وثق انتہی ۲۔ اخرجہ الطبرانی ۳۔ فذكر الحديث اخرجہ الزوار ایضاً بسباق آخر کما سیاتی. اخرجہ ابو نعیم فی الحلیة (ج ۱ ص ۴۱)

حضور ﷺ کا حضرت عثمان بن عفانؓ کو دعوت دینا

حضرت عمرو بن عثمان کہتے ہیں کہ حضرت عثمانؓ نے فرمایا کہ میں اپنی خالہ اروی بنت عبدالمطلب کے پاس ان کی بہمار پر سی کے لئے گیا۔ کچھ دیر بعد حضور ﷺ وہاں تشریف لے آئے میں آپ کو غور سے دیکھنے لگا اور آپ کی نبوت کا تھوڑا بہت تذکرہ ان دنوں ہو چکا تھا۔ آپ نے میری طرف متوجہ ہو کر فرمایا اے عثمان! تمہیں کیا ہوا؟ (مجھے غور سے دیکھ رہے ہو) میں نے کہا میں اس بات پر حیران ہوں کہ آپ کا ہمارے میں بڑا مرتبہ ہے اور پھر آپ کے بارے میں ایسی باتیں کہی جا رہی ہیں۔ اس پر آپ نے فرمایا لا الہ الا اللہ۔ اللہ گواہ ہے کہ میں یہ سن کر کانپ گیا۔ پھر آپ نے یہ آیت تلاوت فرمائی۔

وَفِي السَّمَاءِ رِزْقُكُمْ وَمَا تُوعَدُونَ فَوَرَبِّ السَّمَاءِ وَالْأَرْضِ إِنَّهُ
لَحَقُّ مِثْلَ مَا أَنْتُمْ تَنْطِقُونَ (النزیرت: ۲۲، ۲۳)

جس کا ترجمہ یہ ہے:

”اور آسمان میں ہے روزی تمہاری، اور جو تم سے وعدہ کیا گیا۔ سو قسم ہے رب آسمان اور زمین کی کہ یہ بات تحقیق ہے جیسے کہ تم بولتے ہو۔“ پھر حضورؐ کھڑے ہوئے اور باہر تشریف لے گئے میں بھی آپ کے پیچھے چل دیا اور آپ کی خدمت میں حاضر ہو کر مسلمان ہوا۔

حضور ﷺ کا حضرت علی بن ابی طالبؓ کو دعوت دینا

حضرت علی بن ابی طالبؓ حضور اقدس ﷺ کی خدمت میں حاضر ہوئے تو حضورؐ اور حضرت خدیجہؓ دونوں نماز پڑھ رہے تھے تو حضرت علی نے پوچھا اے محمد یہ کیا ہے؟ حضورؐ نے فرمایا یہ اللہ کا وہ دین ہے جسے اللہ نے اپنے لیے پسند کیا ہے۔ اور جسے دے کر اپنے رسولوں کو بھیجا میں تم کو اللہ کی طرف دعوت دیتا ہوں جو کہ اکیلا ہے جس کا کوئی شریک نہیں ہے کہ تم اس کی عبادت کرو اور لات و عزی دونوں بتوں کا انکار کر دو۔ حضرت علی نے کہا یہ ایسی بات ہے جو آج سے پہلے میں نے کبھی نہیں سنی۔ اس لئے میں اپنے والد ابو طالب سے پوچھ کر ہی اس کے بارے میں کچھ فیصلہ کروں گا۔ آپ نے اس بات کو پسند نہ فرمایا کہ آپ کے اعلان کرنے سے پہلے آپ کا راز فاش ہو جائے۔ تو ان سے فرمایا اے علی! اگر تم اسلام نہیں لاتے ہو

تو اس بات کو چھپائے رکھو۔ حضرت علیؓ نے اسی حال میں رات گزار لی پھر اللہ تعالیٰ نے ان کے دل میں مسلمان ہونے کا شوق پیدا فرمادیا۔ اگلے روز صبح ہوتے ہی حضورؐ کی خدمت میں حاضر ہوئے اور عرض کیا کل میرے سامنے آپ نے کیا بات پیش فرمائی تھی؟ آپؐ نے فرمایا اس بات کی گواہی دو کہ اللہ کے سوا کوئی معبود نہیں، جو کہ اکیلا ہے، اس کا کوئی شریک نہیں اور لات و عزی کا انکار کر دو اور اللہ کے تمام شریکوں سے برات کا اظہار کرو۔ حضرت علیؓ نے حضورؐ کی بات مان لی اور اسلام لے آئے اور ابو طالب کے ڈر سے آپؐ کے پاس چھپ چھپ کر آتے رہے اور اپنے اسلام کو چھپائے رکھا۔ بالکل ظاہر نہ ہونے دیا۔

جبہ عربی کہتے ہیں میں نے حضرت علیؓ کو ایک دن منبر پر ہنستے ہوئے دیکھا اور اس سے پہلے کبھی اتنا زیادہ ہنستے ہوئے نہیں دیکھا تھا کہ آپ کے دانت ظاہر ہو جائیں پھر فرمایا مجھے ابو طالب کی ایک بات یاد آئی کہ ایک روز ابو طالب ہمارے پاس آئے اور میں بطن نخلہ میں حضورؐ کے ساتھ نماز پڑھ رہا تھا تو انہوں نے کہا اے میرے بھتیجے تم دونوں کیا کر رہے ہو؟ حضورؐ نے ان کو اسلام کی دعوت دی تو انہوں نے کہا کہ تم دونوں جو کچھ کر رہے ہو اس میں کوئی حرج نہیں ہے (اور سجدہ کی طرف اشارہ کرتے ہوئے کہا) لیکن یہ نہیں ہو سکتا کہ میرے سرین (سجدہ کی حالت میں) میرے سے اوپر ہو جائیں یعنی میں سجدہ نہیں کر سکتا۔ یہ کہہ کر حضرت علیؓ اپنے والد کی اس بات پر تعجب کرتے ہوئے بنے۔ پھر فرمایا اے اللہ! میرے علم کے مطابق آپ کے نبی ﷺ کے سوا اس امت میں سے کسی ہمدے نے میرے سے پہلے آپ کی عبادت نہیں کی ہے۔ یہ بات تین دفعہ کہی اور فرمایا میں نے تمام لوگوں سے سات سال پہلے نماز پڑھنی شروع کر دی تھی۔

حضور ﷺ کا حضرت عمر و بن عبدسہؓ کو دعوت دینا

حضرت شداد بن عبد اللہ کہتے ہیں کہ حضرت ابو امامہ نے حضرت عمر و بن عبدسہ سے پوچھا کہ آپ کس بنیاد پر یہ دعویٰ کرتے ہیں کہ اسلام لانے میں آپ کا چوتھا نمبر ہے۔ انہوں نے فرمایا میں زمانہ جاہلیت میں لوگوں کو سر اسر گمراہی پر سمجھتا تھا اور بت میرے خیال میں کوئی چیز ہی نہ تھی۔ پھر میں نے ایک آدمی کے بارے میں سنا کہ وہ مکہ میں (غیب کی خبریں بتلاتا ہے اور نئی نئی باتیں بیان کرتا ہے۔ چنانچہ میں اونٹنی پر سوار ہو کر فوراً مکہ پہنچا۔ وہاں پہنچتے ہی معلوم

ہو کہ حضور ﷺ چھپ کر رہتے ہیں اور آپ کی قوم آپ کے درپے آزار اور بہت بے باک ہے اور میں بڑی حیلہ جوئی کے بعد آپ تک پہنچا اور میں نے عرض کیا۔ آپ کون ہیں؟ آپ نے فرمایا میں اللہ کا نبی ہوں۔ میں نے عرض کیا اللہ کا نبی کسے کہتے ہیں۔ آپ نے فرمایا اللہ کی طرف سے پیغام لانے والے کو۔ پھر فرمایا ہاں! میں نے عرض کیا اللہ نے کیا پیغام دے کر بھیجا ہے؟ آپ نے فرمایا اللہ نے مجھے یہ پیغام دے کر بھیجا ہے کہ اللہ کو ایک مانا جائے اور اس کے ساتھ کسی بھی چیز کو شریک نہ کیا جائے۔ اور عیوں کو توڑ دیا جائے، اور صلہ رحمی کی جائے یعنی رشتہ داروں سے اچھا سلوک کیا جائے۔ میں نے آپ کی خدمت میں عرض کیا اس دین کے معاملے میں آپ کے ساتھ کون ہے؟ آپ نے فرمایا کہ ایک آزاد اور ایک غلام۔ میں نے دیکھا تو آپ کے ساتھ حضرت ابو بکر بن ابی قحافہ اور حضرت ابو بکر کے غلام حضرت بلال تھے۔ میں نے عرض کیا میں آپ کا اتباع کرنا چاہتا ہوں۔ یعنی اسلام کو ظاہر کر کے یہاں مکہ میں آپ کے ساتھ رہنا چاہتا ہوں۔ آپ نے فرمایا فی الحال تمہارا میرے ساتھ رہنا تمہاری طاقت سے باہر ہے۔ اس لئے اب تم اپنے گھر چلے جاؤ اور جب تم سنو کہ مجھے غلبہ ہو گیا ہے تو میرے پاس چلے آنا۔ حضرت عمرو بن عبسہ فرماتے ہیں کہ مسلمان ہو کر میں اپنے گھر واپس آ گیا اور حضور ﷺ ہجرت فرما کر مدینہ تشریف لے گئے۔ میں آپ کی خبریں اور آپ کے حالات معلوم کرتا رہتا تھا۔ یہاں تک کہ مدینہ سے ایک قافلہ آیا۔ میں نے ان لوگوں سے پوچھا کہ وہ کی آدمی جو مکہ سے تمہارے ہاں آیا ہے اس کا کیا حال ہے؟ ان لوگوں نے کہا کہ ان کی قوم نے ان کو قتل کرنا چاہا لیکن وہ قتل نہ کر سکے اور نصرت الہی ان کے اور قوم کے درمیان رکاوٹ بن گئی اور ہم لوگوں کو اس حال میں چھوڑ کر آئے ہیں کہ سب آپ کی طرف لپک رہے ہیں۔ حضرت عمرو بن عبسہ کہتے ہیں کہ میں اپنے لونٹ پر سوار ہو کر مدینہ پہنچا اور حاضر ہو کر عرض کیا۔ یا رسول اللہ کیا آپ مجھ کو پہچانتے ہیں؟ آپ نے فرمایا ہاں۔ کیا تم وہی نہیں ہو جو مکہ میں میرے پاس آئے تھے؟ میں نے عرض کیا جی ہاں میں وہی ہوں۔ اس کے بعد میں نے عرض کیا یا رسول اللہ جو کچھ اللہ تعالیٰ نے آپ کو سکھایا ہے اور میں نہیں جانتا ہوں۔ اس میں سے کچھ آپ مجھے سکھادیں۔ اس کے بعد حدیث کا کافی حصہ ابھی باقی ہے۔

حضرت عمرو بن عبسہ کی ایک حدیث اور بھی ہے جس میں یہ مضمون ہے کہ میں نے عرض کیا اللہ تعالیٰ نے آپ کو کیا پیغام دے کر بھیجا ہے۔ آپ نے فرمایا یہ پیغام دے کر بھیجا ہے کہ صلہ رحمی کی جائے اور انسانی جانوں کی حفاظت کی جائے اور راستوں کو پر امن رکھا جائے

اور بچوں کو توڑا جائے اور ایک اللہ کی عبادت کی جائے اور اس کے ساتھ کسی کو شریک نہ کیا جائے۔ میں نے عرض کیا یہ احکامات جو اللہ نے آپ کو دے کر بھیجا ہے بہت اچھے ہیں اور میں آپ کو اس بات پر گواہ بناتا ہوں کہ میں آپ پر ایمان لا چکا ہوں اور میں آپ کو سچا مانتا ہوں کیا میں آپ کے ساتھ ٹھہر جاؤں یا آپ جو مناسب سمجھیں۔ آپ نے فرمایا تم خود دیکھ رہے ہو کہ جس دین کو لے کر میں آیا ہوں لوگ اسے کتناہر سمجھ رہے ہیں۔ لہذا اب تم اپنے گھر جا کر رہو اور جب تم میرے متعلق یہ سن لو میں اپنی ہجرت والی جگہ پر پہنچ گیا ہوں تو اس وقت میرے پاس آجانا۔

حضور ﷺ کا حضرت خالد بن سعید بن العاصؓ کو دعوت دینا

حضرت خالد بن سعید بن العاصؓ شروع میں مسلمان ہوئے تھے، اور اپنے بھائیوں میں سب سے پہلے اسلام لائے تھے اور ان کے اسلام لانے کی ابتداء اس طرح ہوئی کہ انہوں نے خواب میں دیکھا کہ وہ ایک آگ کے کنارے پر کھڑے ہیں۔ انہوں نے بتایا کہ اس آگ کی لمبائی چوڑائی اتنی زیادہ ہے کہ اللہ ہی جانتے ہیں اور انہوں نے خواب میں یہ بھی دیکھا کہ ان کے والد ان کو آگ میں دھکیل رہے ہیں اور یہ بھی دیکھا کہ حضور ﷺ ان کی کمر کو پکڑے ہوئے ہیں تاکہ وہ آگ میں نہ گر جائیں۔ وہ گہرا کر نیند سے اٹھے اور کہنے لگے کہ میں اللہ کی قسم کھا کر کہتا ہوں یہ بالکل سچا خواب ہے۔ اس کے بعد ان کی حضرت ابو بکرؓ سے ملاقات ہوئی اور ان کو اپنا خواب سنایا۔ حضرت ابو بکر نے فرمایا تمہارے ساتھ (مخائب اللہ) بھلائی کا ارادہ کیا گیا ہے۔ یہ اللہ کے رسول ﷺ ہیں تم ان کا اتباع کرو۔ (تمہارے خواب کی تعبیر یہی ہے کہ تم ان کا اتباع ضرور کرو گے اور ان کے ساتھ اسلام میں داخل ہو جاؤ گے اور اسلام ہی تم کو آگ میں داخل ہونے سے چمکائے گا اور تمہارا باپ آگ میں جائے گا۔ حضورؐ اُجیاد محلہ میں تشریف فرما تھے۔ حضرت خالد نے وہاں آپ کی خدمت میں حاضر ہو کر عرض کیا اے محمد! آپ کس چیز کی دعوت دیتے ہیں؟ آپ نے فرمایا میں تم کو ایک اللہ کی دعوت دیتا ہوں۔ جس کا کوئی شریک نہیں اور اس بات کی دعوت دیتا ہوں کہ محمد اللہ کے بندے اور رسول ہیں اور ان پتھروں کی عبادت چھوڑ دو، جو نہ سنتے ہیں اور نہ دیکھتے ہیں اور نہ نقصان پہنچا سکتے ہیں اور نہ نفع اور نہ یہ جانتے ہیں کہ کون ان کی پوجا کرتا ہے اور کون نہیں کرتا ہے۔ حضرت خالد نے فوراً

۲۔ اخرجہ ایضاً احمد (ج ۴ ص ۱۱۱) واخرجہ ایضاً مسلم والطبرانی وابو نعیم کما فی الاصابۃ (ج ۳ ص ۶) وابن عبد البر فی الاستیعاب (ج ۲ ص ۵۰۰) من طریق ابی امامۃ بطولہ وابو نعیم فی دلائل النبوة (ص ۸۶)

کلمہ شہادت پڑھ لیا کہ میں اس بات کی گواہی دیتا ہوں کہ اللہ کے سوا کوئی معبود نہیں ہے اور اس بات کی کہ آپ اللہ کے رسول ہیں۔ ان کے اسلام لانے سے حضورؐ کو بہت خوشی ہوئی۔ اس کے بعد حضرت خالد اپنے گھر سے غائب ہو گئے اور ان کے والد کو ان کے مسلمان ہونے کا پتہ چل گیا۔ اس نے ان کی تلاش میں آدمی بھیجے۔ جو ان کو ان کے والد کے پاس لے کر آئے والد نے ان کو خوب ڈانٹا اور جو کوڑا اس کے ہاتھ میں تھا اس سے ان کی اس قدر پٹائی کی کہ وہ کوڑا ان کے سر پر توڑ دیا اور کہا کہ اللہ کی قسم! میں تمہارا کھانا پینا بند کر دوں گا۔ حضرت خالد نے کہا اگر تم بند کر دو گے تو اللہ تعالیٰ مجھے ضرور اتنی روزی دے دیں گے جس سے میں اپنی زندگی گزار لوں گا۔ یہ کہہ کر حضورؐ کے پاس چلے آئے۔ حضور ﷺ ان کا ہر طرح کا خیال رکھتے اور یہ حضورؐ کے ساتھ رہتے۔

دوسری روایت میں یہ مضمون ہے کہ ان کے والد نے ان کی تلاش میں اپنے غلام رافع اور اپنے ان بیٹوں کو بھیجا جو ابھی تک مسلمان نہیں ہوئے تھے۔ انہوں نے ان کو تلاش کر لیا اور ان کو ان کے والد ابو اُحیمہ کے پاس لے آئے۔ ان کے والد نے ان کو خوب ڈانٹا اور جھڑکا اور اسکے ہاتھ میں ایک پتھی تھی جس سے ان کو اس قدر مارا کہ وہ پتھی ان کے سر پر ٹوٹ گئی پھر کہنے لگا تم محمد کے پیچھے لگ گئے ہو حالانکہ تمہیں معلوم ہے کہ وہ اپنی قوم کی مخالفت کر رہے ہیں اور اپنی قوم کے خداؤں میں اور ان کے آباؤ اجداد جو جا چکے ہیں، ان میں عیب نکال رہے ہیں۔ حضرت خالد نے کہا اللہ کی قسم! وہ سچ کہتے ہیں اور میں نے ان کا اتباع کر لیا ہے۔ اس پر ان کے والد ابو اُحیمہ کو بڑا غصہ آیا اور ان کو بہت برا بھلا کہا اور گالیاں دیں اور کہا او کیمنے! جہاں تیرا دل چاہتا ہے چلا جا۔ اللہ کی قسم! میں تمہارا کھانا پینا بند کر دوں گا۔ حضرت خالد نے کہا اگر تم بند کر دو گے تو اللہ عزوجل مجھے اتنی روزی ضرور دے دیں گے جس میں گزارہ کر لوں گا۔ اس پر ان کے والد نے ان کو گھر سے نکال دیا اور اپنے بیٹوں سے کہا تم میں سے کوئی اس سے بات نہ کرے ورنہ میں اس کے ساتھ وہی معاملہ کروں گا جو میں نے اس کے ساتھ کیا ہے۔ چنانچہ حضرت خالد حضورؐ کے پاس چلے آئے۔ حضور ﷺ ان کا ہر طرح کا خیال فرماتے اور یہ حضورؐ کے ساتھ رہا کرتے تھے۔

۱۔ اور ایک روایت میں یہ ہے کہ حضرت خالد مکہ کے گرد و نواح میں جا کر اپنے والد سے چھپ گئے اور جب حضورؐ کے صحابہؓ حبشہ کی طرف دوبارہ ہجرت

۱۔ أخرجه البهقي عن جعفر بن محمد بن خالد بن الزبير عن ابيه او عن محمد بن عبد الله بن عمرو بن عثمان . كذا في البداية (ج ۳ ص ۳۲) ۲۔ أخرجه الحاكم المستدرک (ج ۳ ص ۲۴۸) من طريق الواقدي عن جعفر بن محمد بن خالد بن الزبير عن محمد بن عبد الله بن عمرو بن عثمان فذكره وأخرجه ابن سعد (ج ۴ ص ۹۴) عن الواقدي عن جعفر بن محمد عن محمد بن عبد الله نحوه مطولا

کرنے لگے تو اس وقت انہوں نے سب سے پہلے ہجرت کی۔ لہٰذا ان کا باپ سعید بن العاص بن امیہ جب بیمار ہوا تو کہنے لگا اگر اللہ نے مجھے اس بیماری سے شفا دی تو لئن الہی کبشہ (یعنی حضورؐ) کے خدا کی میں مکہ میں کبھی عبادت نہ ہونے دوں گا۔ اس پر حضرت خالد نے یہ دعا مانگی اے اللہ! اسے بیماری سے شفا نہ دے۔ چنانچہ وہ اسی بیماری میں مر گیا۔ ۱

حضور ﷺ کا حضرت ضمادؓ کو دعوت دینا

حضرت لئن عباسؓ فرماتے ہیں حضرت ضماد مکہ آئے اور یہ قبیلہ ازد شنوہ میں سے تھے اور یہ پاگل پن اور جنات کے اثرات وغیرہ کا جھاڑ پھونک کے ذریعہ علاج کیا کرتے تھے۔ انہوں نے مکہ کے چند بے وقوفوں کو یہ کہتے ہوئے سنا کہ محمد (نعمو باللہ) دیوانے ہیں۔ حضرت ضماد نے کہا یہ آدمی کہاں ہے۔ شاید اللہ تعالیٰ اس کو میرے ہاتھوں شفا عطا فرمادے۔ حضرت ضماد کہتے ہیں میری حضورؐ سے ملاقات ہوئی۔ میں نے ان سے عرض کیا، میں ان خارجی اثرات کا جھاڑ پھونک سے علاج کرتا ہوں اور اللہ تعالیٰ جسے چاہیں میرے ہاتھوں شفا عطا فرمادیتے ہیں، تو آؤ میں آپ کا بھی علاج کروں۔ اس پر حضورؐ نے خطبہ مسنونہ کا ابتدائی حصہ تین مرتبہ پڑھ کر سنایا جس کا ترجمہ یہ ہے: بے شک تمام تعریفیں اللہ کیلئے ہیں۔ ہم اسی کی تعریف کرتے ہیں اور اسی سے مدد مانگتے ہیں۔ جس کو اللہ ہدایت دے دے اسے کوئی گمراہ نہیں کر سکتا اور جسے وہ گمراہ کر دے اسے کوئی ہدایت نہیں دے سکتا۔ میں اس کی گواہی دیتا ہوں کہ ایک اللہ کے سوا کوئی معبود نہیں اور اس کا کوئی شریک نہیں حضرت ضماد نے خطبہ سن کر کہا اللہ کی قسم! میں نے کانوں اور جاوگروں اور شاعروں کے کلام کو بہت سنا ہے لیکن ان جیسے کلمات کبھی نہیں سنے۔ لایسے ہاتھ بڑھائیے، میں آپ سے اسلام پر بیعت ہوتا ہوں چنانچہ ان کو حضور ﷺ نے بیعت فرمایا اور ان سے فرمایا کہ یہ بیعت تمہاری قوم کے لئے بھی ہے۔ حضرت ضماد نے عرض کیا، بہت اچھا میری قوم کے لئے بھی ہے۔ چنانچہ بعد میں حضور ﷺ نے ایک لشکر بھیجا جن کا حضرت ضماد کی قوم پر گزر ہوا تو لشکر کے امیر نے ساتھیوں سے پوچھا کیا تم نے اس قوم کی کوئی چیز لی ہے؟ تو ایک آدمی نے کہا میں نے ان کا ایک لوٹا لیا ہے، تو امیر نے کہا وہ ان کو واپس کر دو کیونکہ یہ حضرت ضماد کی قوم ہے اور ایک روایت میں ہے کہ حضرت ضماد نے حضورؐ سے عرض کیا کہ یہ کلمات آپ دوبارہ سنائیں کیونکہ

۱۔ ہکذا ذکرہ فی الاستیعاب (ج ۱ ص ۴۰۱) من طریق الواقدی

۲۔ اخرجہ الحاکم (ج ۳ ص ۳۴۹) وھکذا اخرجہ ابن سعد (ج ۴ ص ۹۵)

یہ کلمات بلاغت کے سمندر کی گہرائی کو پہنچے ہوئے ہیں۔ لے
 حضرت عبدالرحمن عدوی کہتے ہیں کہ حضرت ضماؤ نے بیان فرمایا۔ میں عمرہ کرنے کے
 لئے مکہ مکرمہ گیا۔ وہاں میں ایک مجلس میں بیٹھا جس میں ابو جہل اور عتبہ بن ربیعہ اور امیہ بن
 خلف تھے۔ ابو جہل نے کہا کہ اس آدمی نے ہماری جماعت میں تفریق ڈال دی۔ ہمیں بے
 وقوف بتایا اور ہم میں سے جو مرچکے ہیں انہیں گمراہ قرار دیا اور ہمارے خداؤں میں عیب
 نکالے۔ امیہ نے کہا کہ اس آدمی کے پاگل ہونے میں کوئی شک نہیں ہے (نعوذ باللہ من
 ذلک) حضرت ضماؤ کہتے ہیں کہ اس کی بات کا میرے دل پر بڑا اثر ہوا، اور میں نے اپنے جی
 میں کہا میں بھی تو جنوں وغیرہ کا علاج کر لیتا ہوں چنانچہ میں اس مجلس سے کھڑا ہوا اور حضور
 ﷺ کو تلاش کرنے لگا لیکن آپ مجھے سارا دن کہیں نہ ملے۔ یہاں تک کہ اگلا دن آگیا۔ اگلے
 دن پھر ڈھونڈنے نکلا تو مجھے آپ مقام ابراہیم کے پیچھے نماز پڑھتے ہوئے مل گئے۔ میں بیٹھ
 گیا۔ جب آپ نماز سے فارغ ہو گئے تو میں آپ کے فریب آکر بیٹھا اور میں نے کہا اے ابن
 عبدالمطلب آپ نے میری طرف ہو کر فرمایا کیا چاہتے ہو؟ میں نے کہا میں جنوں وغیرہ کا
 علاج کر لیتا ہوں۔ اگر آپ پسند کریں تو آپ کا بھی علاج کر دوں اور آپ اپنی بیماری کو بڑا نہ
 سمجھیں کیونکہ میں نے آپ سے بھی زیادہ سخت بیماروں کا علاج کیا تو وہ ٹھیک ہو گئے۔ میں آپ
 کی قوم کے پاس سے آ رہا ہوں۔ وہ آپ کے بارے میں چند بڑی خصلتوں کا تذکرہ کر رہے تھے
 کہ آپ ان کو بے وقوف بتاتے ہیں اور آپ نے ان کی جماعت میں تفریق ڈال دی ہے اور ان
 میں سے جو مرچکے ہیں ان کو آپ گمراہ قرار دیتے ہیں اور ان کے خداؤں میں عیب نکالتے ہیں
 تو میں نے اپنے دل میں سوچا کہ ایسے کام تو پاگل (یا آسیب زدہ) ہی کر سکتا ہے۔ میری ساری
 بات سن کر حضور ﷺ نے مسنون خطبہ پڑھا۔ جس کا ترجمہ یہ ہے تمام تعریفیں اللہ کے لئے
 ہیں۔ میں اس کی تعریف کرتا ہوں اور اس سے مدد مانگتا ہوں اور اس پر ایمان رکھتا ہوں اور اسی
 پر بھروسہ کرتا ہوں۔ جس کو وہ ہدایت دے اسے کوئی گمراہ نہیں کر سکتا۔ اور جسے وہ گمراہ
 کر دے اسے کوئی ہدایت نہیں دے سکتا اور میں اس بات کی گواہی دیتا ہوں کہ ایک اللہ کے
 سوا کوئی معبود نہیں ہے اس کا کوئی شریک نہیں ہے اور اس بات کی گواہی دیتا ہوں کہ محمد اس
 کے بندے اور رسول ہیں۔ حضرت ضماؤ فرماتے ہیں میں نے حضور سے ایسا کلام سنا کہ اس
 سے اچھا کلام اس سے پہلے میں نے کبھی نہیں سنا تھا۔ میں نے آپ سے اس خطبہ کے دوبارہ

پڑھنے کی گزارش کی جس پر آپ نے دوبارہ خطبہ پڑھا۔ پھر میں نے کہا آپ کس چیز کی دعوت دیتے ہیں؟ آپ نے فرمایا میں اس بات کی دعوت دیتا ہوں کہ تم ایک اللہ پر ایمان لاؤ۔ جس کا کوئی شریک نہیں ہے اور بنوں کی غلامی سے اپنے آپ کو آزاد کر لو اور اس بات کی گواہی دو کہ میں اللہ کا رسول ہوں۔ میں نے کہا اگر میں ایسا کروں تو مجھے کیا ملے گا؟ آپ نے فرمایا تمہیں جنت ملے گی تو میں نے کہا میں اس بات کی گواہی دیتا ہوں کہ ایک اللہ کے سوا کوئی معبود نہیں۔ جس کا کوئی شریک نہیں ہے اور اپنی گردن سے بنوں کو اتار کر ان سے برات کا اظہار کرتا ہوں اور اس بات کی گواہی دیتا ہوں کہ آپ اللہ کے بندے اور رسول ہیں۔ پھر میں آپ کے ساتھ رہنے لگ گیا۔ یہاں تک کہ میں نے قرآن شریف کی بہت سی سورتیں یاد کر لیں پھر میں اپنی قوم میں واپس آیا عبد اللہ بن عبد الرحمن عدوی بیان کرتے ہیں کہ حضور ﷺ نے حضرت علیؓ کو ایک جماعت کا امیر بنا کر بھیجا۔ ان لوگوں کو ایک جگہ بیس اونٹ ملے۔ وہ ان کو ساتھ لے کر چل پڑے۔ حضرت علی بن ابی طالب کو پتہ چلا کہ یہ اونٹ حضرت ضحاک کی قوم کے ہیں تو انہوں نے فرمایا یہ اونٹ ان کو واپس کر دو چنانچہ وہ سب اونٹ واپس کر دیئے گئے۔

حضور ﷺ کا حضرت عمرانؓ کے والد حضرت حمینؓ کو دعوت دینا

قریش حضرت حمینؓ کی بڑی تعظیم کرتے تھے۔ ایک دفعہ قریش ان کے پاس آئے اور ان سے کہا آپ ہماری طرف سے جا کر اس آدمی سے بات کریں کیونکہ وہ ہمارے خداؤں کو برا بھلا کہتا ہے چنانچہ قریش حضرت حمینؓ کے ساتھ چلے اور حضور ﷺ کے دروازے کے قریب آکر بیٹھ گئے۔ حضور نے فرمایا بڑے میاں (یعنی حضرت حمینؓ) کے لئے جگہ خالی کر دو۔ حضرت حمینؓ کے صاحبزادے حضرت عمرانؓ اور ان کے بہت سے ساتھی حضورؐ کی خدمت میں پہلے سے جمع تھے۔ حضرت حمینؓ نے کہا کہ یہ کیا ہو رہا ہے کہ ہمیں آپ کی طرف سے یہ باتیں پہنچ رہی ہیں کہ آپ ہمارے خداؤں کو برا بھلا کہتے ہیں، حالانکہ آپ کے والد تو بہت محتاط اور بھلے آدمی تھے؟ اس پر حضور ﷺ نے فرمایا اے حمینؓ! میرے والد اور تمہارے والد دونوں جہنم میں ہیں (اس روایت سے تو یہی معلوم ہوتا ہے کہ حضور ﷺ کے والد جہنم میں ہیں لیکن دیگر روایات کی بنا پر راجح مسلک یہ ہے کہ حضورؐ کے والدین دونوں جنتی ہیں کیونکہ دونوں نے زمانہ جاہلیت میں شرک کا گناہ بالکل نہیں کیا تھا اور ملت

لہذا یہی پر عمل کرنے والے تھے اور حافظ سیوطی نے اپنے رساں میں یہ تحقیق کی ہے کہ حضورؐ کے والدین شریفین کو زندہ کیا گیا اور وہ آپ پر ایمان لائے اس لئے یہ روایت اس سے پہلے کی ہے) اے حصین اچھا یہ تو بتاؤ کہ تم کتنے خداؤں کی عبادت کرتے ہو؟ حضرت حصین نے کہا میرے سات خدا زمین پر ہیں اور ایک خدا آسمان میں ہے۔ حضورؐ نے فرمایا جب تمہیں کسی قسم کا نقصان پہنچتا ہے تو کس خدا کو پکارتے ہو؟ حضرت حصین نے کہا آسمان والے خدا کو۔ آپ نے فرمایا جب مال ہلاک ہو جائے تو کس کو پکارتے ہو؟ حضرت حصین نے کہا آسمان والے کو۔ حضورؐ نے فرمایا یہ عجیب بات ہے کہ تمہاری پکار پر وہ اکیلا تمہاری فریاد رسی کرتا ہے اور تم اس کے ساتھ اور خداؤں کو شریک کرتے ہو۔ کیا تم آسمان والے خدا کی رضا و اجازت سے ان دیوتاؤں کو شریک کرتے ہو یا ان دیوتاؤں سے ڈرتے ہو کہ اگر تم ان کو شریک نہیں کرو گے تو وہ تم پر غالب آجائیں گے۔ حضرت حصین نے کہا ان دونوں باتوں میں کوئی بھی بات نہیں ہے۔ حضرت حصین کہتے ہیں کہ اس وقت مجھے پتہ چلا کہ آج تک ان جیسی بڑی ہستی سے میں نے بات نہیں کی حضور ﷺ نے فرمایا اے حصین! مسلمان ہو جاؤ سلا متی پالو گے۔ حضرت حصین نے کہا میری قوم ہے اور میرا خاندان ہے۔ (اگر اسلام لاؤں گا ان سے مجھے خطرہ ہے) اس لئے اب میں کیا کہوں آپ نے فرمایا یہ دعا پڑھو:

الھم استھدیک لا رشدا مری وزدنی علماً ینفعنی .

جس کا ترجمہ یہ ہے۔ ”اے اللہ میں اپنے معاملہ میں زیادہ رشد و ہدایت والے راستے کی آپ سے رہنمائی چاہتا ہوں اور مجھے علم نافع اور زیادہ عطا فرما۔“ چنانچہ حضرت حصین نے یہ دعا پڑھی اور اسی مجلس میں اٹھنے سے پہلے ہی مسلمان ہو گئے۔ یہ دیکھتے ہی حضرت عمران نے کھڑے ہو کر اپنے والد حضرت حصین کے سر اور ہاتھوں اور پیروں کا لمسہ لیا۔ جب حضورؐ نے یہ منظر دیکھا تو آپ کی آنکھوں میں آنسو آگئے اور فرمایا عمران کے رویہ کی وجہ سے مجھے رونا آگیا کہ ان کے والد حصین جب اندر آئے تو وہ کافر تھے۔ اس وقت عمران نہ ان کے لئے کھڑے ہوئے اور نہ ان کی طرف متوجہ ہوئے لیکن جب وہ مسلمان ہو گئے تو فوراً ان کا حق ادا کر دیا اس کی وجہ سے مجھ پر رقت طاری ہوئی جب حضرت حصین باہر جانے لگے تو حضور ﷺ نے اپنے صحابہؓ سے فرمایا۔ اٹھو اور انہیں ان کے گھر تک پہنچاؤ۔ حضرت حصین جو نہی دروازے سے باہر آئے تو قریش نے دیکھتے ہی کہا یہ تو بے دین ہو گیا اور سارے قریش انہیں چھوڑ کر اوہر اوہر بکھر گئے۔ لہ

حضور ﷺ کا ایسے صحابی کو دعوت دینا

جن کا نام نہیں بیان کیا گیا

حضرت ابو تمیمہؓ اپنی قوم کے ایک آدمی کا واقعہ بیان کرتے ہیں کہ وہ آدمی حضورؐ کی خدمت میں حاضر ہوا (یا حضرت ابو تمیمہؓ کہتے ہیں کہ میں حضور ﷺ کی خدمت میں موجود تھا وہاں ایک آدمی آیا) اور اس آدمی نے پوچھا کہ آپ اللہ کے رسول ہیں یا یہ پوچھا کہ آپ محمد ہیں؟ حضورؐ نے فرمایا ہاں، پھر اس نے پوچھا کہ آپ کس کو پکارتے ہیں؟ حضورؐ نے فرمایا اکیلے اللہ عزوجل کو پکارتا ہوں جس کی صفت یہ ہے کہ جب تم کو کوئی نقصان پہنچے اور تم اس کو پکارو تو وہ تمہارے نقصان کو دور کر دے اور جب تم پر قحط سالی آجائے اور تم اس کو پکارو تو وہ تمہارے لئے غلہ اگادے اور جب تم چٹیل میدان میں ہو اور تمہاری سواری گم ہو جائے اور تم اس کو پکارو تو وہ تمہاری سواری تمہیں واپس کر دے۔ یہ بات سن کر وہ آدمی فوراً مسلمان ہو گیا۔ پھر اس نے عرض کیا، یا رسول اللہ مجھے کچھ وصیت فرمائیں۔ حضور ﷺ نے فرمایا کسی چیز کو کبھی گالی نہ دینا۔ (حکم راوی کو شک ہوا کہ اس موقع پر حضورؐ نے شیناً فرمایا یا احداً فرمایا مطلب دونوں کا ایک ہی ہے کہ وہ صاحب کہتے ہیں حضورؐ کے وصیت فرمانے کے بعد میں نے آج تک کبھی کسی اونٹ یا کسی بھری کو کبھی گالی نہیں دی۔

حضور ﷺ کا حضرت معاویہ بن حیدرہؓ کو دعوت دینا

حضرت معاویہ بن حیدرہؓ بیان فرماتے ہیں کہ میں نے حضور ﷺ کی خدمت میں حاضر ہو کر عرض کیا یا رسول اللہ میں آپ کی خدمت میں اب تک اس لئے نہیں آیا تھا کہ میں نے ہاتھوں کے پوروں کی تعداد سے بھی زیادہ مرتبہ قسم کھائی تھی کہ نہ میں کبھی آپ کے پاس آؤں گا اور نہ آپ کے پاس کو اختیار کروں گا اور حضرت معاویہ نے یہ فرماتے ہوئے دونوں ہاتھوں کو ایک دوسرے پر رکھتے ہوئے پوروں کی تعداد کی طرف اشارہ فرمایا۔ (لیکن اب اللہ تعالیٰ مجھے آپ کے پاس لے ہی یا ہے) تو آپ کی خدمت میں حاضر ہوا ہوں اور میری حالت یہ ہے کہ میرے پاس تھوڑا سا علم ہے۔ میں آپ کو اللہ کی عظیم ذات کا واسطہ دے کر پوچھتا ہوں کہ ہمارے رب نے آپ کو کیا دے کر ہمارے پاس بھیجا ہے؟ حضور ﷺ نے فرمایا، دین اسلام دے کر بھیجا ہے۔ حضرت معاویہ نے

۱ اخرجہ احمد وقال الہیثمی (ج ۸ ص ۷۲) وفيہ الحکم بن فضیل وثقہ ابو دانود وغیرہ

ضعفہ ابو زرعة وغیرہ وبقیة رجالہ رجال الصحیح اه

حیۃ الصحابہؓ اردو (جلد اول) حضورؐ نے فرمایا، دین اسلام یہ ہے کہ تم یہ کہو میں نے اپنے آپ کو اللہ کا فرمانبردار بنا دیا اور اللہ کے علاوہ باقی سب سے میں الگ ہو گیا۔ اور نماز کو قائم کرو اور زکوٰۃ ادا کرو۔ ہر مسلمان دوسرے مسلمان کیلئے قابل احترام ہے۔ دونوں مسلمان آپس میں بھائی اور ایک دوسرے کے مددگار ہیں اور مشرک آدمی ہیں مسلمان ہو گیا تو اب اسلام کے بعد اللہ تعالیٰ اس کے عمل کو اس وقت قبول فرمائیں گے جب وہ مشرکوں سے جدا ہو جائے (یعنی ہجرت کر لے) مجھے کیا ضرورت تھی کہ میں تمہاری کمر پکڑ کر تم لوگوں کو جہنم کی آگ سے بچاؤں مگر سنو بات یہ ہے کہ میرا رب مجھے بلائے گا اور مجھ سے پوچھے گا کیا میرا دین تو نے میرے بندوں تک پہنچا دیا تھا تو میں عرض کر سکوں گا۔ اے میرے رب ہاں میں نے پہنچا دیا تھا۔ غور سے سنو! تم میں سے جو یہاں حاضر ہیں وہ غائبین تک میرا دین پہنچائیں۔ غور سے سنو! تمہیں قیامت کے دن اللہ کے سامنے اس حال میں بلایا جائے گا کہ تمہارے منہ بند کئے ہوئے ہوں گے (یعنی تم بات نہیں کر سکو گے) اور سب سے پہلے ہر آدمی کی ران اور ہتھیلی اس کے اعمال کی خبر دے گی۔ حضرت معاویہ فرماتے ہیں میں نے کہا یا رسول اللہؐ یہی ہمارا دین ہے۔ آپ نے فرمایا ہاں یہی تمہارا دین ہے جہاں بھی رہ کر تم اس پر اچھی طرح چلو گے یہ دین تمہارے لئے کافی ہو جائے گا۔

حضور ﷺ کا حضرت عدی بن حاتمؓ کو دعوت دینا

حضرت عدی بن حاتمؓ فرماتے ہیں کہ جب مجھے حضور ﷺ کے مدینہ منورہ ہجرت کرنے کی خبر ملی (یا آپ کے دعوائے نبوت کی خبر ملی) تو مجھے یہ بہت برا لگا۔ چنانچہ میں اپنے وطن سے نکل کر روم کی طرف چلا گیا اور بعض روایات میں ہے کہ میں قیصر کے پاس چلا گیا اور میرا یہ روم میں آکر قیصر کے پاس چلے جانا مجھے حضورؐ کی ہجرت فرمانے سے بھی اور زیادہ برا لگا اور میں نے اپنے دل میں کہا مجھے اس آدمی کے پاس جانا چاہئے اگر یہ جھوٹا ہو گا تو میرا نقصان نہیں کر سکے گا اور سچا ہو گا تو مجھے پتہ چل جائے گا فرماتے ہیں میں مدینہ پہنچا تو لوگ (خوش ہو کر) کہنے لگے عدی بن حاتم آگئے عدی بن حاتم آگئے۔ چنانچہ میں حضورؐ کی خدمت میں حاضر ہوا۔

۱۔ اخرجه ابن عبد البر في الاستيعاب وصححه وذكر تمام الحديث فهذا هو الحديث الصحيح بالاستناد والثابت المعروف وإنما هو لمعاوية بن حيدة لا لحكيم ابى معاوية وقد اخرج قبله حديث حكيم هذا انه قال يا رسول الله ربنا يم ارسلك؟ قال تعبد الله ولا تشرك به شيئاً وتقيم الصلاة وتوتى الزكاة وكل مسلم على كل مسلم محرم هذا دينك وايضا تكن يكفك هكذا ذكره ابن ابى خزيمة وعلى هذا لا سناد عول فيه وهو اسناد ضعيف كذا في الاستيعاب (ج ۱ ص ۳۲۳) وقال الحافظ في الاصابة (ج ۱ ص ۳۵۰) ولكن يحتمل ان يكون هذا آخر ولا بعد في ان يتوارو اثنا على سؤال واحد ولا سيما مع تباين المنخرج وقد ذكره ابن ابى عاصم في الواحداً واخرج الحديث عن عبد الوهاب بن نجده وهو الحوطى شيخ ابن ابى خزيمة فيه انتهى

آپ نے مجھ سے تین دفعہ فرمایا اے عدی بن حاتم! مسلمان ہو جاؤ۔ سلامتی پاؤ گے۔ میں نے کہا۔ میں خود ایک دین پر چل رہا ہوں۔ حضورؐ نے فرمایا۔ میں تمہارے دین کو تم سے زیادہ جانتا ہوں۔ میں نے (حیران ہو کر) کہا آپ میرے دین کو مجھ سے زیادہ جانتے ہیں؟ آپ نے فرمایا ہاں۔ کیا تم فرقہ رکوسیہ میں سے نہیں ہو۔ (یہ انصاری اور صائین کے درمیان کا فرقہ ہے) اور تم اپنی قوم کا چوتھائی مال غنیمت کھا جاتے ہو۔ میں نے کہا جی ہاں آپ نے فرمایا حالانکہ تمہارے لئے یہ تمہارے دین میں حلال نہیں ہے۔ میں نے کہا جی ہاں حلال نہیں ہے۔ حضورؐ نے فرمایا اور سنو میں اس بات کو بھی خوب جانتا ہوں جو تمہیں اسلام سے روک رہی ہے۔ تم یہ کہتے ہو کہ ان کے پیچھے چلنے والے تو کمزور قسم کے وہ لوگ ہیں جن کے پاس کوئی قوت نہیں ہے اور تمام عرب نے ان کو الگ پھینک رکھا ہے۔ (یا تمام عرب نے ان کو نشانہ بنا رکھا ہے) کیا تم حیرہ شہر کو جانتے ہو؟ میں نے کہا اسے دیکھا تو نہیں ہے البتہ اس کا نام سنا ضرور ہے۔ آپ نے فرمایا اس ذات کی قسم جس کے قبضہ میں میری جان ہے، اللہ اس دین کو ضرور پورا کر کے رہیں گے۔ (اور ایسا امن و امان ہو جائے گا کہ) پردہ نشین عورت تن تنہا حیرہ سے چلے گی اور اکیلی بیت اللہ کا طواف کرے گی اور کوئی اس کے ساتھ نہ ہو گا اور کسریٰ بن ہر مز کے خزانے فتح کئے جائیں گے۔ میں نے (حیران ہو کر) کہا کسریٰ بن ہر مز کے خزانے؟ آپ نے فرمایا ہاں کسریٰ بن ہر مز کے خزانے اور مال خوب خرچ کیا جائے گا حتیٰ کہ اسے کوئی لینے والا نہ ہو گا۔ یہ قصہ سنانے کے بعد حضرت عدی بن حاتم نے فرمایا دیکھو یہ تن تنہا عورت حیرہ سے آرہی ہے اور اکیلی بیت اللہ کا طواف کر رہی ہے اور اس کے ساتھ کوئی بھی نہیں ہے اور میں خود ان لوگوں میں تھا جنہوں نے کسریٰ کے خزانے فتح کئے اور اس ذات کی قسم! جس کے قبضہ میں میری جان ہے، تیسری بات بھی ضرور ہو کر رہے گی اس لئے کہ حضورؐ فرما چکے ہیں۔

حضرت عدی بن حاتمؓ فرماتے ہیں ہم لوگ مقام عقرب میں تھے کہ حضور ﷺ کا بھیجا ہوا گھوڑے سواروں کا ایک دستہ آیا جو میری پھوپھی اور کچھ لوگوں کو گرفتار کر کے لے گئے اور حضورؐ کی خدمت میں پیش کر دیا۔ جب یہ سب آپ کے سامنے ایک صف میں کھڑے کئے گئے تو میری پھوپھی نے عرض کیا یا رسول اللہ میرا مددگار نمائندہ جدا ہو گیا۔ اولاد ختم ہو گئی میں خود بہت بوڑھی عمر رسیدہ ہو چکی اور مجھ سے کوئی خدمت بھی نہیں ہو سکتی۔ آپ مجھ پر احسان کیجئے اللہ آپ پر احسان کرے گا۔ حضورؐ نے فرمایا تمہارا مددگار نمائندہ کون ہے؟

پھوپھی نے کہا عدی بن حاتم۔ آپ نے فرمایا وہی جو اللہ اور رسول سے بھاگا ہوا ہے۔ پھوپھی فرماتی ہیں کہ آپ نے مجھ پر احسان فرمادیا۔ جب آپ واپس جانے لگے تو ایک آدمی آپ کے ساتھ تھا۔ ہمارا خیال یہ ہے کہ وہ حضرت علی تھے۔ انہوں نے پھوپھی سے کہا حضور سے سواری مانگ لو۔ پھوپھی نے حضور سے سواری مانگی۔ حضور ﷺ نے فرمایا ان کو سواری دے دی جائے۔ حضرت عدی فرماتے ہیں کہ وہاں سے پھوپھی میرے پاس آئیں اور مجھ سے یہ کہا تم نے ایسا کام کیا ہے کہ تمہارا باپ تو کبھی نہ کرتا۔ (یعنی تم مجھے چھوڑ کر بھاگ گئے) اور کہا تمہارا دل چاہے یا ڈر کی وجہ سے نہ چاہے ان کے ضرور جاؤ۔ فلاں ان کے پاس گیا اسے حضور سے خوب ملا اور فلاں گیا اسے بھی حضور سے خوب ملا۔ حضرت عدی فرماتے ہیں (پھوپھی کہہ کنے پر) میں حضور کی خدمت میں حاضر ہوا اور اس وقت حضور کے پاس ایک عورت اور دو بچے یا ایک بچہ بیٹھا ہوا تھا جو کہ آپ کے قریب بیٹھے ہوئے تھے (یوں عورت اور بچوں کے پاس بیٹھنے سے) میں سمجھ گیا کہ یہ کسری و قیصر والی بادشاہت نہیں ہے۔ حضور نے مجھ سے فرمایا اے عدی بن حاتم! کس وجہ سے بھاگ رہے ہو؟ کیا اس وجہ سے بھاگ رہے ہو کہ لا الہ الا اللہ کہنا پڑے گا؟ تو کیا اللہ کے علاوہ کوئی معبود ہے؟ کس وجہ سے بھاگ رہے ہو؟ کیا اس وجہ سے بھاگ رہے ہو کہ اللہ اکبر کہنا پڑے گا؟ کیا کوئی چیز اللہ عزوجل سے بڑی ہے؟ یہ سن کر میں مسلمان ہو گیا اور میں نے دیکھا کہ (میرے اسلام لانے پر) آپ کا چہرہ کھل گیا اور آپ نے فرمایا ”مغضوب علیہم“ جن پر اللہ ناراض ہو واوہ یہودی ہیں اور ضالین جو گمراہ ہوئے وہ نصاریٰ ہیں۔ حضرت عدی فرماتے ہیں پھر کچھ لوگوں نے آپ سے مانگا۔ (آپ کے پاس کچھ تھا نہیں، اس لئے آپ نے صحابہ کو دوسروں پر خرچ کرنے کی ترغیب دی) چنانچہ آپ نے اللہ کی حمد و ثناء بیان کی اور فرمایا اے لوگو! ضرورت سے زائد مال خرچ کرو کوئی ایک صاع سے کم کوئی ایک مٹھی کوئی مٹھی سے کم۔ شعبہ راوی کہتے ہیں، جہاں تک مجھے یاد ہے آپ نے یہ بھی فرمایا کوئی ایک کھجور دے کوئی کھجور کا ٹکڑا۔ اور تم میں سے ہر آدمی اللہ کے سامنے حاضر ہو گا اور اللہ تعالیٰ اس سے پوچھیں گے جو میں تمہیں بتا رہا ہوں کیا میں نے تمہیں دیکھنے اور سننے کی نعمت نہیں دی تھی؟ کیا میں نے تمہیں مال اور اولاد نہیں دی تھی۔ تم نے آگے کے لئے کیا بھیجا ہے؟ یہ سن کر آدمی آگے پیچھے، دائیں بائیں دیکھے گا لیکن کچھ نہ پائے گا۔ جہنم سے صرف اللہ کی ذات کے ذریعہ سے ہی چھا جاسکتا ہے لہذا آگ سے بچو اور (آگ سے بچنے کے لئے دینے کو کچھ نہ ہو تو) کھجور کا ٹکڑا ہی دے دو اور اگر کھجور کا ٹکڑا بھی نہ ہو تو نرم بات ہی کر دیا کرو مجھے تم پر فقر وفاقہ کا ڈر نہیں ہے۔ اللہ پاک تمہاری ضرورت مدد فرمائیں گے اور تمہیں بہت زیادہ دیں گے اور

بہت زیادہ فتوحات کریں گے یہاں تک کہ پردہ نشین عورت تن تھاجیرہ اور بیثرب کے درمیان یا اس سے بھی زیادہ لمبا سفر کیا کرے گی اور اسے چوری کا ڈرنہ ہوگا۔

حضور ﷺ کا حضرت ذوالجوشن ضبابیؓ کو دعوت دینا

حضرت ذوالجوشن ضبابیؓ فرماتے ہیں جب حضور ﷺ غزوہ بدر سے فارغ ہوئے تو میں اپنی قرحاء نامی گھوڑی کا بچھیر الے کر حضورؐ کی خدمت میں حاضر ہوا اور میں نے کہا اے محمد! میں آپ کے پاس قرحاء گھوڑی کا بچھیر الے کر آیا ہوں تاکہ آپ اسے اپنے استعمال کے لئے لے لیں۔ آپ نے فرمایا مجھے اس کی ضرورت نہیں ہے ہاں اگر تم چاہو تو میں تمہیں اس کے بدلہ میں بدر کی زر ہوں میں سے تمہاری پسند کی ایک زرہ دے دوں۔ میں نے کہا کہ میں اس کو آج اعلیٰ درجہ کے ایک گھوڑے کے بدلہ میں دینے کو تیار نہیں ہوں۔ آپ نے فرمایا پھر مجھے اس کی ضرورت نہیں ہے۔ پھر آپ نے فرمایا اے ذوالجوشن! تم مسلمان کیوں نہیں ہو جاتے تاکہ شروع میں اسلام لانے والوں میں سے ہو جاؤ؟ میں نے کہا نہیں، آپ نے فرمایا کیوں؟ میں نے کہا اس لئے کہ میں دیکھ رہا ہوں کہ آپ کی قوم نے آپ کو جھٹلایا ہے۔ آپ نے فرمایا بدر میں ان کی شکست کے بدلے میں تمہیں کیسی خبر پہنچی؟ میں نے کہا مجھے ساری خبر پہنچ چکی ہے۔ آپ نے فرمایا ہمیں تو تمہیں اللہ کی سیدھی راہ تانی ہے میں نے کہا مجھے منظور ہے بھڑ طیکہ آپ کعبہ کو فتح کر کے وہاں رہنے لگ جائیں۔ آپ نے فرمایا۔ اگر تم زندہ رہے تو اسے بھی دیکھ لو گے۔ پھر آپ نے ایک آدمی کو فرمایا لو فلا نے اس آدمی کا تھیلا لے لو اور اس میں راستے کے لئے عجوہ چھوڑیں ڈال دو۔ جب میں واپس ہونے لگا تو آپ نے (صحابہؓ سے) فرمایا یہ شخص بنی عامر کے بہترین شہسواروں میں سے ہے۔ حضرت ذوالجوشن فرماتے ہیں کہ اللہ کی قسم میں مقام غور میں اپنے گھر والوں میں تھا کہ اتنے میں ایک سوار آیا۔ میں نے اس سے پوچھا لوگوں کا کیا بنا؟ اس نے بتایا کہ اللہ کی قسم، محمد کعبہ پر غالب آچکے ہیں اور اس میں ٹھہرے ہوئے ہیں تو میں نے یہ سن کر کہا کاش میں پیدا ہوتے ہی مر جاتا اور میری ماں کی گود مجھ سے خالی ہو جاتی۔ کاش کہ جس روز آپ نے فرمایا تھا میں اسی روز مسلمان ہو جاتا اور پھر میں آپ سے خیرہ مقام بھی مانگتا تو آپ مجھے بطور جاگیر ضرور دے دیتے اور ایک روایت میں یہ ہے کہ حضور ﷺ نے ان سے فرمایا۔ تمہیں اسلام لانے سے کوئی چیز روک رہی ہے؟ میں نے کہا میں دیکھ رہا ہوں کہ آپ کی قوم نے

آپ کو جھٹلایا ہے اور آپ کو (آپ کے شمر مکے سے) نکال دیا اور اب آپ سے جنگ کر رہے ہیں۔ میں دیکھ رہا ہوں اب آپ کیا کریں گے؟ اگر آپ ان پر غالب آگئے تو میں آپ پر ایمان لے آؤں گا اور آپ کا اتباع کروں گا اور اگر وہ آپ پر غالب آگئے تو آپ کا اتباع نہیں کروں گا۔

حضور ﷺ کا حضرت بشیر بن خصاصیہؓ کو دعوت دینا

حضرت بشیر بن خصاصیہؓ، فرماتے ہیں کہ میں حضور ﷺ کی خدمت میں حاضر ہوا۔ آپ نے مجھے اسلام کی دعوت دی۔ پھر آپ نے مجھ سے فرمایا تمہارا کیا نام ہے؟ میں نے کہا نذیر۔ آپ نے فرمایا نہیں بلکہ (آج سے تمہارا نام) بشیر ہے۔ آپ نے مجھے صفہ چبوترہ پر ٹھہرایا (جہاں فقراء مہاجرین ٹھہرتے تھے) آپ کی عادت شریفہ یہ تھی کہ جب آپ کے پاس ہدیہ آتا تو خود بھی اسے استعمال فرماتے اور ہمیں بھی اس میں شریک فرما لیتے اور جب صدقہ آتا تو سارا ہمیں دے دیتے۔ ایک رات آپ گھر سے نکلے میں بھی آپ کے پیچھے ہولیا۔ آپ جنت البقیع تشریف لے گئے اور وہاں پہنچ کر یہ دعا پڑھی :-

السلام علیکم دار قوم مؤمنین وانا بکم لا حقون وانا لله وانا الیہ راجعون .

اور پھر فرمایا تم نے بہت بڑی خیر حاصل کر لی اور بڑے شر اور فتنہ سے بچ کر تم آگے نکل گئے پھر میری طرف متوجہ ہو کر فرمایا یہ کون ہے؟ میں نے کہا بشیر۔ آپ نے فرمایا تم عمدہ گھوڑوں کو کثرت سے پالنے والے قبیلہ مدیجہ میں سے ہو جو یہ کہتے ہیں کہ اگر وہ نہ ہوتے تو زمین اپنے رہنے والوں کو لے کر الٹ جاتی۔ کیا تم اس بات پر راضی نہیں ہو کہ اس قبیلہ میں سے اللہ پاک نے تمہارے دل اور کان اور آنکھ کو اسلام کی طرف پھیر دیا۔ میں نے کہا یا رسول اللہ! بالکل راضی ہوں۔ آپ نے فرمایا تم یہاں کیوں آئے ہو؟ میں نے کہا مجھے اس بات کا ڈر ہوا کہ آپ کو کوئی مصیبت نہ پہنچ جائے یا زمین کا کوئی زہریلا جانور نہ کاٹ لے۔

حضور ﷺ کا ایسے صحابی کو دعوت دینا جن کا نام نہیں بیان کیا گیا

قبیلہ بلعدویہ کے ایک شخص کہتے ہیں مجھے میرے دادا نے اپنے اسلام لانے کا قصہ اس طرح سے سنایا کہ میں مدینہ کے ارادہ سے چلا تو ایک وادی کے پاس میں نے پڑاؤ ڈالا تو میں

۱۔ اخرجه الطبرانی وقال الهیثمی (ج ۶ ص ۶۲) رواه عبد الله بن احمد وابوہ ولم يسق المتن والطبرانی ورجالهما رجال الصحيح وروی ابو داؤد بعضه انتهى ۲۔ اخرجه ابن عساکر وعنده أيضاً والطبرانی والبيهقی یا بشیر الا تحمد الله الذی اخذ بنا میثک الی الاسلام من بین ربیعة قوم بیرون ان لو لا هم لا تنفکت الارض بمن علیها کذا فی المنتخب (ج ۵ ص ۱۴۶)

نے دیکھا کہ دو آدمی آپس میں بحری کا سودا کر رہے ہیں اور خریدار بیچنے والے سے کہہ رہا ہے کہ مجھ سے خرید و فروخت میں اچھا معاملہ کرو۔ تو میں نے دل میں کہا کیا یہ وہی ہاشمی ہے جس نے لوگوں کو گمراہ کیا ہے؟ اتنے میں ایک اور آدمی آتا ہوا نظر آیا۔ جس کا جسم بہت خوبصورت اور پیشانی کشادہ اور ناک پتلی اور بھویں باریک تھیں اور سینے کے اوپر والے حصے سے ناف تک کالے دھاگے کی طرح سے کالے بالوں کی ایک لیکر تھی اور وہ دو پرانی چادروں میں تھے۔ ہمارے قریب آ کر انہوں السلام علیکم کہا۔ ہم نے ان کو سلام کا جواب دیا ان کے آتے ہی خریدار نے پکار کر کہا یا رسول اللہ آپ اس بحری والے سے فرمادیں کہ وہ مجھ سے معاملہ اچھی طرح کرے۔ آپ نے ہاتھ اٹھا کر فرمایا تم لوگ اپنے مالوں کے خود مالک ہو۔ میں چاہتا ہوں کہ قیامت کے دن اللہ کے سامنے اس طرح حاضری دوں کہ تم میں سے کوئی بھی مجھ سے اپنے مال یا جان یا عزت کے بارے میں کسی قسم کے ناحق ظلم کا مطالبہ نہ کر رہا ہو۔ اللہ تعالیٰ اس آدمی پر رحم فرمائے جو خریدنے اور بیچنے میں، لینے اور دینے میں نرمی کا معاملہ کرے اور قرض کی ادائیگی اور قرض کے مطالبے میں نرمی کرے۔ پھر وہ آدمی چلا گیا۔ پھر میں نے دل میں کہا اللہ کی قسم میں اس آدمی کے حالات اچھی طرح معلوم کروں گا کیونکہ اس کی باتیں اچھی ہیں۔ میں آپ کے پیچھے ہو لیا اور میں نے آواز دی اے محمد آپ میری طرف پوری طرح مڑ کر متوجہ ہوئے اور فرمایا تم کیا چاہتے ہو؟ میں نے کہا آپ وہی ہیں جس نے (نعوذ باللہ) لوگوں کو گمراہ کیا اور انہیں ہلاک کر دیا اور ان کے آباؤ اجداد جن خداؤں کی عبادت کرتے تھے ان سے روک دیا۔ آپ نے فرمایا میں اللہ کے بندوں کو اللہ کی دعوت دیتا ہوں۔ میں نے کہا آپ اس دعوت میں کیا کہتے ہیں؟ آپ نے فرمایا تم اس بات کی گواہی دو کہ اللہ کے سوا کوئی معبود نہیں اور میں محمد اللہ کا رسول ہوں اور اللہ نے جو کچھ مجھ پر نازل فرمایا ہے اس پر ایمان لاؤ۔ اور لات اور عزی کا انکار کرو۔ اور نماز قائم کرو اور زکوٰۃ ادا کرو۔ میں نے کہا زکوٰۃ کیا چیز ہے؟ آپ نے فرمایا ہمارے مالدار اپنے مال میں سے کچھ ہمارے غریبوں کو دیں۔ میں نے کہا آپ جن چیزوں کی دعوت دیتے ہیں وہ تو بہت اچھی ہیں۔ میرے دادا کہتے ہیں کہ اس ملاقات اور گفتگو سے پہلے میرے دل کی یہ حالت تھی کہ روئے زمین کا کوئی انسان مجھے آپ سے زیادہ مبغوض نہیں تھا لیکن اس گفتگو کے بعد میرے دل کی یہ حالت ہو گئی کہ آپ مجھے اپنی اولاد اور والدین اور تمام لوگوں سے زیادہ محبوب ہو گئے اور ایک دم میری زبان سے نکلا کہ میں پہچان گیا۔ آپ نے فرمایا ”تم پہچان گئے؟“ میں نے کہا ”جی ہاں“ آپ نے فرمایا کہ تم اس بات کی گواہی دیتے ہو کہ اللہ کے سوا کوئی معبود نہیں اور میں محمد اللہ کا رسول ہوں اور جو کچھ اللہ نے مجھ پر نازل کیا ہے اس پر

ایمان لاتے ہو۔ میں نے کہا ”جی ہاں“ یا رسول اللہ میرا خیال یہ ہے کہ فلاں چشمے پر جاؤں جس پر بہت سے لوگ ٹھہرے ہوئے ہیں اور جن باتوں کی آپ نے مجھے دعوت دی ہے میں جا کر ان کو ان باتوں کی دعوت دوں مجھے امید ہے وہ سب آپ کا اتباع کر لیں گے۔ آپ نے فرمایا ”ہاں جاؤ“ ان کو دعوت دو (چنانچہ انہوں نے وہاں جا کر سب کو دعوت دی) اور اس چشمہ والے تمام مرد اور عورت مسلمان ہو گئے (خوش ہو کر) حضور ﷺ نے ان کے سر پر دست شفقت پھیرا۔^۱

حضرت انس بن مالکؓ فرماتے ہیں حضور ﷺ بنو نجار کے ایک آدمی کے پاس عیادت کے لئے تشریف لے گئے۔ آپ نے ان سے فرمایا اے ماموں جان آپ لآ الہ الا اللہ پڑھ لیں۔ انہوں نے کہا میں ماموں ہوں یا چچا؟ آپ نے فرمایا آپ چچا نہیں ماموں ہیں۔ لآ الہ الا اللہ پڑھ لیں۔ انہوں نے کہا کیا یہ میرے لئے بہتر ہے؟ آپ نے فرمایا ہاں۔^۲

حضرت انسؓ فرماتے ہیں، ایک یہودی لڑکا حضور ﷺ کی خدمت کیا کرتا تھا وہ بیمار ہو گیا۔ آپ اس کی عیادت کیلئے تشریف لے گئے اور اسکے سر ہانے بیٹھ گئے پھر اس سے فرمایا مسلمان ہو جاؤ۔ اس کا باپ بھی وہیں اس کے پاس تھا۔ وہ اپنے باپ کی طرف دیکھنے لگا۔ باپ نے کہا ابو القاسم (یعنی حضورؐ) کی مان لو۔ وہ مسلمان ہو گیا۔ آپ یہ فرماتے ہوئے باہر تشریف لائے۔ تمام تعریفیں اس اللہ کیلئے ہیں جس نے اسے دوزخ کی آگ سے بچایا۔^۳

حضرت انسؓ فرماتے ہیں، حضور ﷺ نے ایک آدمی سے فرمایا مسلمان ہو جاؤ سلامتی پاؤ گے۔ اس نے کہا میرا دل نہیں چاہتا۔ آپ نے فرمایا دل نہ چاہے تب بھی (مسلمان ہو جاؤ)۔^۴

حضور ﷺ کا حضرت ابو قحافہؓ کو دعوت دینا

حضرت اسماء بنت ابی بکرؓ فرماتی ہیں فتح مکہ کے دن حضور ﷺ نے حضرت ابو قحافہ سے فرمایا آپ مسلمان ہو جائیں سلامتی پالیں گے۔^۵ حضرت اسماءؓ فرماتی ہیں، جب حضور ﷺ مکہ میں داخل ہوئے اور اطمینان کے ساتھ مسجد میں بیٹھ گئے تو حضرت ابو بکرؓ (اپنے والد) حضرت ابو قحافہ کو لے کر آپ کی خدمت میں حاضر ہوئے۔ جب آپ نے ان کو (آتے

۱۔ اخرجہ ابو یعلیٰ عن حرب بن سریج قال حدثنی رجل من بلعدریة قال الہیثمی (ج ۹ ص ۱۸) وفيہ راو لم یسم وبقیة رجالہ وثقوا انتہی۔
 ۲۔ اخرجہ احمد فال الہیثمی (ج ۵ ص ۳۰۵) رواہ احمد ورجالہ رجال الصحیح۔
 ۳۔ اخرجہ البخاری و ابو داؤد کذا فی جمع الفوائد (ج ۱ ص ۱۲۴)۔
 ۴۔ اخرجہ احمد و ابو یعلیٰ قال الہیثمی (ج ۵ ص ۳۰۵) رجالہما رجال الصحیح۔
 ۵۔ اخرجہ الطبرانی قال الہیثمی (ج ۵ ص ۳۰۶) رجالہ رجال الصحیح انتہی۔

ہوئے) دیکھا تو فرمایا اے ابو بکر! بڑے میاں کو وہیں کیوں نہیں رہنے دیا۔ میں ان کے پاس چل کر جاتا۔ انہوں نے عرض کیا یا رسول اللہ ان پر زیادہ حق بنتا ہے کہ یہ آپ کے پاس چل کر آئیں بحسبت اس کے کہ آپ ان کے پاس چل کر تشریف لے جاتے۔ چنانچہ حضورؐ نے ان کو اپنے سامنے بٹھلایا اور ان کے دل پر اپنا ہاتھ رکھ کر فرمایا آپ مسلمان ہو جائیں سلامتی پائیں گے چنانچہ حضرت ابو قحافہ مسلمان ہو گئے اور کلمہ شہادت پڑھ لیا۔ جب حضرت ابو قحافہ حضور ﷺ کی خدمت میں لائے گئے تو ان کے سر اور داڑھی کے بال ثغامہ بوٹی کی طرح سفید تھے۔ آپ نے فرمایا اس سفیدی کو بدل دو لیکن کالا خضاب نہ کرنا۔

حضور ﷺ کا ان مشرکوں کو فرداً فرداً دعوت دینا جو مسلمان نہیں ہوئے

حضرت مغیرہ بن شعبہؓ فرماتے ہیں، سب سے پہلے دن جو میں نے حضور ﷺ کو پہچانا اس کا قصہ یوں ہوا کہ میں اور ابو جہل بن ہشام مکہ کی ایک گلی میں چلے جا رہے تھے کہ اچانک ہماری حضورؐ سے ملاقات ہو گئی۔ حضورؐ نے ابو جہل سے فرمایا اے ابو الحکم! آؤ اللہ اور اس کے رسول کی طرف میں تمہیں اللہ کی طرف دعوت دیتا ہوں ابو جہل نے جواب دیا اے محمد! کیا تم ہمارے خداؤں کو برا بھلا کہنے سے باز نہیں آؤ گے؟ آپ یہی چاہتے ہیں کہ ہم گواہی دے دیں کہ آپ نے (اللہ کا) پیغام پہنچا دیا۔ چلو ہم گواہی دیئے دیتے ہیں کہ آپ نے پیغام پہنچا دیا۔ اللہ کی قسم! اگر مجھے معلوم ہوتا کہ جو کچھ آپ کہہ رہے ہیں وہ حق ہے تو میں آپ کا اتباع ضرور کر لیتا۔ یہ سن کر حضورؐ واپس تشریف لے گئے۔ اس کے بعد ابو جہل میری طرف متوجہ ہو کر کہنے لگا۔ اللہ کی قسم! میں خوب جانتا ہوں کہ جو کچھ یہ کہہ رہے ہیں وہ حق ہے لیکن میں ان کی بات اس وجہ سے نہیں مانتا کہ (وہ بنی قصی میں سے ہیں اور) بنی قصی نے کہا کہ بیت اللہ کی درباری ہمارے خاندان میں ہوگی۔ ہم نے کہا ٹھیک ہے۔ پھر انہوں نے کہا لڑائی کا جھنڈا ہمارے انتظام ہمارے ذمہ ہوگا۔ ہم نے کہا ٹھیک ہے۔ پھر انہوں نے کہا لڑائی کا جھنڈا ہمارے خاندان میں ہوگا۔ ہم نے کہا ٹھیک ہے پھر انہوں نے کھانا کھلایا اور ہم نے بھی کھانا کھلایا حتیٰ کہ جب کھانا کھلانے میں ہم اور وہ برابر ہو گئے تو وہ کہنے لگے کہ ہم میں سے ایک نبی ہے۔ اللہ کی قسم ان کی یہ بات میں کبھی نہیں مانوں گا۔

حضرت لادن عباسؓ فرماتے ہیں۔ ولید بن مغیرہ نبی اکرم ﷺ کے پاس آیا۔ آپ نے اسے

۱ عند ابن سعد (ج ۵ ص ۴۵۱) ۲ اخرجه البيهقي كذا في البداية (ج ۳ ص

۶۴) اخرجه ايضا ابن ابی شیبہ بنحوہ كما في الكنز (ج ۷ ص ۱۲۹) وفي حديثه يا ابا الحكم هلم الي رسولہ والي كتابہ ادعوك الي اللہ

قرآن پڑھ کر سنایا۔ بظاہر قرآن سن کر وہ نرم پڑ گیا۔ ابو جہل کو یہ خبر پہنچی۔ ولید کے پاس آکر اس نے کہا اے چچا جان! آپ کی قوم آپ کے لئے مال جمع کرنے کا ارادہ کر رہی ہے۔ ولید نے پوچھا کس لیے؟ ابو جہل نے کہا آپ کو دینے کے لیے۔ کیونکہ آپ محمد کے پاس اس لئے گئے تھے تاکہ آپ کو ان سے کچھ مل جائے۔ ولید نے کہا قریش کو خوب معلوم ہے کہ میں ان میں سب سے زیادہ مالداروں میں سے ہوں۔ (مجھے محمد سے مال لینے کی ضرورت نہیں ہے) ابو جہل نے کہا تو پھر آپ محمد کے بارے میں ایسی بات کہیں جس سے آپ کی قوم کو پتہ چل جائے کہ آپ محمد کے منکر ہیں (ان کو نہیں مانتے ہیں) ولید نے کہا کہ میں کیا کہوں؟ اللہ کی قسم! تم میں سے کوئی آدمی مجھ سے زیادہ اشعار اور اشعار کے رجز اور قصیدے کو اور جنات کے اشعار کو جاننے والا نہیں ہے۔ اللہ کی قسم! وہ (محمد) جو کچھ کہتے ہیں اس میں بڑی حلاوت (اور مزا) اور بڑی خوبصورتی اور کشش ہے اور جو کچھ وہ فرماتے ہیں وہ ایسا تازہ و درخت ہے جس کا اوپر کا حصہ خوب پھل دیتا ہے اور نیچے کا حصہ خوب سرسبز ہے اور آپ کا کلام ہمیشہ اوپر رہتا ہے کوئی اور کلام اس سے اوپر نہیں ہو سکتا اور آپ کا کلام اپنے سے نیچے والے کلاموں کو توڑ کر رکھ دیتا ہے۔ ابو جہل نے کہا آپ کی قوم آپ سے اس وقت تک راضی نہیں ہوگی جب تک آپ ان کے خلاف کچھ کہیں گے نہیں۔ ولید نے کہا اچھا ذرا ٹھہرو میں اس بارے میں کچھ سوچتا ہوں۔ کچھ دیر سوچ کر ولید نے کہا ان کا (محمد کا) کلام ایک جادو ہے جسے وہ دوسروں سے سیکھ سیکھ کر بیان کرتے ہیں۔ اس پر قرآن مجید کی یہ آیات نازل ہوئیں۔

ذرفی ومن خلقت وحیداً وجعلت له مالا ممدوداً وبنین شہوداً

جن کا ترجمہ یہ ہے ”چھوڑ دے مجھ کو اور اس کو جس کو میں نے بنایا اکا۔ اور دیا میں نے اس کو مال پھیلا کر اور بیٹے مجلس میں بیٹھنے والے“۔

حضور ﷺ کا دو آدمیوں کو دعوت دینا

حضرت معاویہؓ فرماتے ہیں۔ حضرت ابو سفیانؓ اپنی بیوی ہندہ کو اپنے پیچھے سواری پر بٹھا کر اپنے کھیت کی طرف چلے۔ میں بھی دونوں کے آگے آگے چل رہا تھا اور میں نو عمر لڑکا اپنی گدھی پر سوار تھا کہ اتنے میں حضور ﷺ ہمارے پاس پہنچے۔ ابو سفیان نے کہا اے معاویہ! نیچے

وَاخْرَجَهُ اسحاق بن زاهو یہ هكذا رواه البيهقي عن عبد الله بن محمد الصنعاني بمكة عن اسحاق وقد رواه حماد بن زیدي عن ابيوب عن عكرمة مرسلافه انه قراء عليه ان الله يامر بالعدل والا حسان وابتاء ذى القربى وينهى عن الفحشاء والمنكر والبغى يعظكم لعلكم تذكرون كذا في البداية (ج ۳ ص ۶۰) واخرجه ابن جرير عن عكرمة كما في التفسير لابن كثير (ج ۴ ص ۴۴۳)

اتر جاؤ تاکہ محمد سوار ہو جائیں۔ چنانچہ میں گدھی سے اتر گیا اور اس پر حضور سوار ہو گئے۔ آپ ہمارے آگے آگے کچھ دیر چلے پھر ہماری طرف متوجہ ہو کر فرمایا اے ابو سفیان بن حرب، اے ہند بنت عتبہ، اللہ کی قسم! تم ضرور مرو گے۔ پھر تم کو دوبارہ زندہ کیا جائے گا۔ پھر نیکو کار جنت میں جائے گا اور بدکار دوزخ میں۔ اور میں تم کو بالکل صحیح اور حق بات بتا رہا ہوں اور تم دونوں ہی سب سے پہلے (اللہ کے عذاب) سے ڈرائے گئے ہو۔ پھر حضور ﷺ نے تم

تذیل من الرحمن الرحیم سے لے کر قائلنا اتینا طائعين تک آیات تلاوت فرمائیں تو ان سے ابو سفیان نے کہا اے محمد! کیا آپ اپنی بات کہہ کر فارغ ہو گئے؟ آپ نے فرمایا جی ہاں اور حضور گدھی سے نیچے اتر آئے اور میں اس پر سوار ہو گیا۔ حضرت ہند نے حضرت ابو سفیان کی طرف متوجہ ہو کر کہا کیا اس جادو گر کے لئے تم نے میرے بیٹے کو گدھی سے اتارا تھا؟ ابو سفیان نے کہا نہیں اللہ کی قسم! وہ جادو گر اور جھوٹے آدمی نہیں ہیں۔

حضرت یزید بن رومان کہتے ہیں حضرت عثمان بن عفان اور حضرت طلحہ بن عبید اللہ دونوں حضرت زبیر بن العوام کے پیچھے پیچھے چلے اور دونوں حضور ﷺ کی خدمت میں حاضر ہوئے۔ حضور نے دونوں پر اسلام کو پیش فرمایا اور قرآن پڑھ کر سنایا اور دونوں کو اسلام کے حقوق بتائے اور ان دونوں سے اللہ کی طرف سے اکرام و اعزاز ملنے کا وعدہ فرمایا۔ چنانچہ وہ دونوں ایمان لے آئے اور دونوں نے تصدیق کی۔ حضرت عثمان نے عرض کیا یا رسول اللہ میں ابھی ملک شام سے چلا آ رہا ہوں (اس سفر میں ایک عجیب واقعہ پیش آیا کہ) ہم لوگ معان اور زر قاع کے درمیان ٹھہرے ہوئے تھے اور ہماری حالت سونے والوں جیسی تھی کہ اچانک کسی پکارنے والے نے بلند آواز سے پکار کر کہا اے سونے والو! اٹھو، کیونکہ مکہ میں احمد کا ظہور ہو گیا ہے۔ چنانچہ ہم مکہ میں آئے تو آتے ہی آپ کی خبر ہم نے سنی اور حضرت عثمان شروع زمانہ میں ہی حضور ﷺ کے دارالرمم میں تشریف لے جانے سے پہلے مسلمان ہو گئے تھے۔

حضرت عمار بن یاسر فرماتے ہیں، دارالرمم کے دروازے پر حضرت صہیب بن سنان سے میری ملاقات ہوئی اور اس وقت حضور ﷺ دارالرمم میں تشریف فرما تھے۔ میں نے حضرت صہیب سے کہا کس ارادے سے آئے ہو؟ انہوں نے مجھ سے پوچھا کہ تم کس ارادے سے آئے ہو؟ میں نے کہا میں اس ارادے سے آیا ہوں کہ محمد کی خدمت میں جا کر ان کی باتیں سنوں۔ انہوں نے کہا میرا بھی یہی ارادہ ہے۔ چنانچہ ہم دونوں حضور کی خدمت میں حاضر

۱۔ اخرجہ ابن عساکر کذا فی الكنز (ج ۷ ص ۹۶) و اخرجہ الطبرانی ایضا مثله قال الیہمی

(ج ۶ ص ۲۰) حمید بن منہب لم اعرفه وبقیة رجالہ ثقات ۲۔ اخرجہ ابن سعد (ج ۳ ص ۵۵)

ہوئے۔ آپ نے ہم پر اسلام پیش فرمایا۔ ہم دونوں مسلمان ہو گئے۔ پھر اس دن شام تک ہم وہیں ٹھہرے رہے پھر وہاں سے ہم چھپ کر نکلے حضرت عمار اور حضرت صہیب تیس سے کچھ زیادہ مسلمانوں کے بعد مسلمان ہوئے۔

حضرت خیب بن عبد الرحمنؓ کہتے ہیں۔ حضرت اسعد بن زرارہ اور ذکوان بن عبد قیسؓ مدینہ سے مکہ عقبہ بن ربیعہ سے اپنا کوئی فیصلہ کروانے کے لئے چلے۔ وہاں آکر دونوں نے نبی اکرم ﷺ کے بارے میں کچھ سنا، وہ دونوں حضورؐ کی خدمت میں حاضر ہوئے۔ آپ نے ان دونوں پر اسلام پیش فرمایا اور ان کو قرآن پڑھ کر سنایا۔ وہ دونوں مسلمان ہو گئے اور عقبہ بن ربیعہ کے قریب بھی نہ گئے، اور ویسے ہی مدینہ کو واپس چلے گئے اور یہ دونوں سب سے پہلے مدینہ میں اسلام کو لے کر پہنچے۔

حضور ﷺ کا دو سے زیادہ کی جماعت پر اسلام کی دعوت پیش کرنا

حضرت ابن عباسؓ فرماتے ہیں عقبہ بن ربیعہ، شیبہ بن ربیعہ اور ابو سفیان بن حرب اور ابو عبد الدار کے ایک آدمی اور ابو الاسد کے ابو العتیری اور اسود بن عبد المطلب بن اسد اور زمعہ بن اسود اور ولید بن مغیرہ اور ابو جہل بن ہشام اور عبد اللہ بن ابی امیہ اور امیہ بن خلف اور عاص بن وائل اور نبیہ بن حجاج سہمی اور عبید بن حجاج سہمی، اور کم و پیش سب کے سب سورج ڈوبنے کے بعد کعبہ کے پیچھے کی جانب جمع ہوئے اور آپس کے مشورہ سے یہ بات طے کی کہ محمد کو آدمی بھیج کر بلاؤ اور ان سے کھل کر بات کرو اور ان سے اتنا جھگڑو کہ لوگ سمجھ لیں کہ ہم نے پوری کوشش کی ہے۔ چنانچہ ایک آدمی کو یہ پیغام دے کر حضورؐ کے پاس بھیجا کہ آپ کی قوم کے سردار آپ سے بات کرنے کے لیے یہاں جمع ہیں۔ آپ جلدی سے ان کے پاس اس خیال سے تشریف لے آئے کہ شاید اسلام قبول کرنے کے بارے میں ان لوگوں کی رائے بن گئی ہے کیونکہ آپ ان کے ایمان لانے کے لئے بے چین رہا کرتے تھے اور دل سے چاہتے تھے کہ ان کو ہدایت مل جائے اور ان کا نقصان اور بگاڑ آپ پر بہت گراں تھا۔ آپ ان کے پاس آکر بیٹھ گئے تو انہوں نے کہا اے محمد! ہم نے تم کو آدمی بھیج کر اس لئے بلایا ہے تاکہ تم کو سمجھانے میں ہم اپنا سارا زور لگا دیں اور لوگ سمجھ جائیں کہ ہم نے سمجھانے کی پوری کوشش کر لی ہے۔ اللہ کی قسم ہمیں پورے عرب میں کوئی آدمی ایسا نظر نہیں آتا جس نے اپنی قوم کو ان پریشانیوں

۱۔ اخرجه ابن سعد (ج ۳ ص ۳۴۷) عن ابی عبدہ بن محمد بن عمار

۲۔ اخرجه ابن سعد (ج ۳ ص ۶۰۸)

میں مبتلا کیا ہو جن میں آپ نے اپنی قوم کو مبتلا کیا ہے۔ آپ نے ان کے کباؤ اجداد کو برا بھلا کہا اور ان کے دین میں عیب نکالے اور ان کو بے وقوف بتایا اور ان کے خداؤں کو برا بھلا کہا اور ان کی جماعت میں پھوٹ ڈال دی۔ ہم سے تعلقات بگاڑنے والا ہر اکام کیا۔ اگر آپ کا ان باتوں سے مقصد مال حاصل کرنا ہے تو ہم آپ کے لئے اتنا مال جمع کر دیں گے کہ آپ ہم میں سب سے زیادہ مالدار ہو جائیں گے اور اگر آپ ہمارا سردار بننا چاہتے ہیں تو ہم آپ کو اپنا سردار بنالیں گے اور اگر آپ بادشاہ بننا چاہتے ہیں تو ہم آپ کو اپنا بادشاہ بنالیں گے اور اگر یہ جو کچھ ہو رہا ہے یہ سب کچھ جنات کے اثر سے ہو رہا ہے۔ جس کے سامنے آپ بے بس ہیں تو ہم اس کا علاج کروانے کے لئے اپنی ساری دولت خرچ کرتے رہیں گے، یہاں تک کہ یا تو آپ ٹھیک ہو جائیں یا آپ کے مزید علاج میں ہم معذور سمجھے جائیں یعنی یہ پتہ چل جائے کہ یہ لا علاج مرض ہے۔ حضور ﷺ نے جواب میں فرمایا جتنی باتیں تم کہہ رہے ہو ان میں کوئی بات بھی میرے دل میں نہیں ہے جس دعوت کو لے کر میں تمہارے پاس آیا ہوں اس سے مقصد نہ تو تمہارے مال حاصل کرنا ہے نہ تمہارا سردار یا بادشاہ بننا ہے بلکہ اللہ تعالیٰ نے مجھے تمہاری طرف رسول بنا کر بھیجا ہے اور مجھ پر ایک کتاب نازل فرمائی ہے اور مجھے اس بات کا حکم دیا ہے کہ تم میں سے جو مان جائے اسے خوش خبری سناؤں اور جو نہ مانے اسے اللہ کے عذاب سے ڈراؤں اور میں نے تمہیں اللہ کے پیغام پہنچا دیئے اور میں تمہارا بھلا چاہتا ہوں جو دعوت لے کر میں تمہارے پاس آیا ہوں۔ اگر تم اسے قبول کرو گے تو دنیا اور آخرت میں تمہارا نصیب ہے اور اگر قبول نہیں کرو گے تو میں اللہ کے حکم کا انتظار کرونگا یہاں تک کہ وہی میرے اور تمہارے درمیان فیصلہ کرے یہ سن کر قریش کے سرداروں نے کہا اے محمد! جو باتیں ہم نے آپ کو پیش کی ہیں اگر وہ آپ کو قبول نہیں ہیں تو آپ کو خوب معلوم ہے کہ دنیا میں کوئی ہم سے زیادہ تنگ شہر والا اور ہم سے زیادہ کم مال والا اور ہم سے زیادہ سخت زندگی والا نہیں ہے تو آپ کے جس رب نے آپ کو یہ دعوت دے کر بھیجا ہے۔ اس سے آپ ہمارے لئے یہ سوال کریں کہ وہ ان پہاڑوں کو ہم سے دور ہٹا دے جن کی وجہ سے ہمارے شہر تنگ پڑ گئے ہیں اور ہمارے شہروں کو وسیع بنا دے اور یہاں شام و عراق جیسی نہریں چلا دے۔ اور جو ہمارے کباؤ اجداد مر چکے ہیں ان کو دوبارہ زندہ کر دے۔ ان میں سے خاص طور سے قصی بن کلاب کو بھی زندہ کرے۔ کیونکہ وہ سچے بزرگ تھے۔ پھر ہم ان سے پوچھیں گے کہ جو کچھ آپ کہہ رہے ہیں وہ حق ہے یا غلط ہے۔ جتنی باتوں کا ہم نے آپ سے مطالبہ کیا ہے اگر آپ ان کو پورا کر دیں

گے اور ہمارے کباؤ اجداد آپ کی تصدیق کر دیں گے تو ہم بھی آپ کو سچا مان لیں گے اور اس سے ہمیں پتہ چلے گا کہ اللہ کے ہاں آپ کا بڑا مرتبہ ہے اور جیسے آپ کہہ رہے ہیں واقعی اس نے آپ کو رسول بنا کر بھیجا ہے۔ اس پر آپ نے ان سے فرمایا مجھے ان کاموں کے لئے نہیں بھیجا گیا اور میں تمہارے پاس وہی باتیں لے کر آیا ہوں جن کو دے کر اللہ نے مجھے بھیجا ہے اور جو کچھ دے کر مجھے تمہاری طرف بھیجا گیا ہے۔ وہ سب میں تمہیں پہنچا چکا ہوں۔ اگر تم انہیں قبول کر لو گے تو تمہیں دنیا اور آخرت میں خوش قسمتی ملے گی اور اگر تم قبول نہ کرو گے تو میں اللہ کے حکم کا انتظار کروں گا۔ یہاں تک کہ وہی میرے اور تمہارے درمیان فیصلہ کرے۔ اس پر ان سرداروں نے کہا اگر آپ ہمارے لئے یہ باتیں کرنے کو تیار نہیں ہیں تو کم از کم اپنے لئے اتنا تو کرو کہ اپنے رب سے کہو کہ وہ ایک فرشتہ بھیج دے جو آپ کی باتوں کی تصدیق کرے اور آپ کی طرف سے ہمیں جواب دیا کرے اور اپنے رب سے کہو کہ وہ آپ کے لئے باغات اور خزانے اور سونے چاندی کے محلات بنا دے جس کی وجہ سے آپ کو ان باتوں کی تکلیف نہ اٹھانی پڑے جن کو ہم دیکھ رہے ہیں کہ آپ کو بازاروں میں جا کر ہماری طرح روزی تلاش کرنی پڑتی ہے۔ اگر آپ کا رب ایسا کر دے گا تو اس سے ہمیں پتہ چلے گا کہ آپ کا اپنے رب کے ہاں بڑا درجہ ہے اور جیسے آپ کہہ رہے ہیں واقعی آپ اس کے رسول ہیں۔ آپ نے فرمایا نہ ہی میں یہ کروں گا اور نہ ہی میں اپنے رب سے یہ مانگوں گا اور نہ ہی مجھے اس کام کے لئے تمہارے پاس بھیجا گیا ہے اللہ نے تو مجھے خوشخبری سنانے والا اور ڈرانے والا بنا کر بھیجا ہے تو جو باتیں لے کر میں تمہارے پاس آیا ہوں اگر تم ان کو قبول کر لو گے تو دنیا اور آخرت میں تمہارا نصیبہ ہے اور اگر قبول نہیں کرو گے تو میں اللہ کے حکم کا انتظار کروں گا یہاں تک کہ وہی میرے اور تمہارے درمیان فیصلہ کر دے۔ اس پر ان سرداروں نے کہا آپ ہم پر آسمان گرا دیں جیسے کہ آپ کا کہنا ہے کہ اگر آپ کا رب چاہے تو وہ ایسا کر سکتا ہے کیونکہ جب تک آپ ایسا نہیں کریں گے ہم ہرگز آپ کو سچا نہیں مانیں گے۔ ان سے آپ نے فرمایا یہ تو اللہ کے اختیار میں ہے۔ وہ اگر چاہے تو تمہارے ساتھ ایسا کر بھی دے۔ ان سرداروں نے کہا۔ کیا آپ کے رب کو اس کا علم نہیں تھا کہ ہم آپ کے پاس پہنچیں گے اور ہم آپ سے یہ سوالات اور مطالبے کریں گے؟ تو آپ کو وہ پہلے سے ہی یہ سب کچھ بتا دیتا اور ہمارے جوابات آپ کو سکھا دیتا اور آپ کو یہ بھی بتا دیتا کہ اگر ہم آپ کی لائی ہوئی باتوں کو قبول نہیں کریں گے تو وہ ہمارے ساتھ کیا معاملہ کرے گا؟ ہمیں تو یہ خبر پہنچی ہے کہ آپ کو یہ سب کچھ پیامہ کا ایک آدمی سکھاتا ہے جسے رحمان کہا جاتا ہے۔ اللہ کی قسم! ہم ہرگز رحمان پر ایمان نہیں لائیں گے اور

اے محمد! ہم نے آپ کے سامنے اپنے تمام اعذار رکھ دیئے ہیں اور آپ کے لئے کوئی گنجائش نہیں چھوڑی۔ اللہ کی قسم! اب ہم آپ کا چچھا نہیں چھوڑیں گے اور جو کچھ آپ نے ہمارے ساتھ کیا ہے ہم اس کا بدلہ لے کر رہیں گے۔ یہاں تک کہ یا تو ہم آپ کو ختم کر دیں یا آپ ہمیں ختم کر دیں۔ ان میں سے ایک یوں کہ ہم فرشتوں کی عبادت کرتے ہیں جو کہ اللہ کی بیٹیاں ہیں (نعوذ باللہ) اور دوسرے نے کہا ہم آپ کو اس وقت سچا نہیں گے جب آپ ہمارے سامنے اللہ اور فرشتوں کو (نعوذ باللہ) لا کر کھڑا کریں گے۔ جب وہ یہ باتیں کرنے لگے تو حضور ﷺ وہاں سے کھڑے ہو گئے اور آپ کے ساتھ آپ کی پھوپھی عاتکہ بنت عبدالمطلب کا بیٹا عبد اللہ بن ابی امیہ بن المغیرہ بن عمر بن مخزوم بھی کھڑا ہوا اور اس نے آپ سے کہا اے محمد! آپ کی قوم نے آپ کے سامنے مال اور سرداری اور بادشاہت کی پیش کش کی لیکن آپ نے اس کو ٹھکرادیا۔ پھر انہوں نے آپ سے اپنے فائدے کے کچھ اور کام کروانے چاہے تاکہ ان کو ان کاموں کے ذریعہ سے اللہ کے ہاں آپ کے درجے کا پتہ چل جائے لیکن آپ نے وہ بھی نہ کیا پھر انہوں نے آپ سے یہ مطالبہ کیا کہ آپ ان کو جس عذاب سے ڈراتے ہیں وہ عذاب جلدی لے آئیں۔ اللہ کی قسم! میں آپ پر تب ایمان لاؤں گا جب آپ آسمان تک سیڑھی لگا کر اس پر چڑھنے لگ جائیں اور میں آپ کو دیکھتا رہوں یہاں تک کہ آپ آسمان تک پہنچ جائیں اور وہاں سے اپنے ساتھ کھلا ہوا صحیفہ لے کر اتریں اور آپ کے ساتھ چار فرشتے بھی ہوں جو اس بات کی گواہی دیں کہ آپ ویسے ہی ہیں۔ جیسے کہ آپ کا دعویٰ ہے اور اللہ کی قسم! آپ اگر اس طرح کر بھی دیں، تو بھی میرا خیال یہی ہے پھر بھی میں آپ کو سچا نہیں مانوں گا یہ کہہ کر وہ حضور ﷺ کے پاس سے چلا گیا اور حضور ﷺ وہاں سے اپنے گھر تشریف لے آئے اور دو باتوں کی وجہ سے آپ کو برا غم اور افسوس تھا۔ ایک تو یہ کہ آپ ان کے بلانے پر جس چیز کی امید لگا کر گئے تھے وہ پوری نہ ہوئی۔ دوسرے یہ کہ آپ نے دیکھا کہ وہ آپ سے دور ہوتے جا رہے ہیں۔

حضرت محمود بن لبید قبیلہ بنو عبد الاشہل والے بیان کرتے ہیں کہ جب ابو الحیسر انس بن رافع (مدینہ سے) مکہ آیا اور اس کے ساتھ بنو عبد الاشہل کے کچھ نوجوان بھی تھے جن میں ایاس بن معاذ بھی تھے اور یہ لوگ اپنی قوم قبیلہ خزرج کی طرف سے قریش کے ساتھ دوستی اور مدد کا معاہدہ کرنا چاہتے تھے تو حضور ﷺ نے ان کے آنے کی خبر سنی۔ آپ ان کے پاس

۱۔ اخرجه ابن جرير وهكذا رواه زياد بن عبد الله البكائي عن ابن اسحاق عن بعض اهل العلم عن سعيد بن جبير وعكرمة عن ابن عباس فذكر مثله سواء كذا في التفسير لابن كثير (ج ۳ ص ۶۲) والبدایة (ج ۳ ص ۵۰)

تشریف لائے اور ان کے پاس بیٹھ کر فرمایا تم جس کام کیلئے آئے ہو اس سے بہتر بات تم کو نہ بتا دوں؟ انہوں نے کہا وہ کونسی بات ہے؟ آپ نے فرمایا میں اللہ کا رسول ہوں مجھے اللہ نے بندوں کی طرف بھیجا ہے میں ان کو اللہ کی دعوت دیتا ہوں کہ وہ اللہ کی عبادت کریں اور اس کے ساتھ کسی بھی چیز کو شریک نہ کریں اور اللہ نے مجھ پر کتاب نازل فرمائی۔ پھر آپ نے اسلام کی خوبیوں کا تذکرہ کیا اور انہیں قرآن پڑھ کر سنایا۔ حضرت ایاس بن معاذ جو نو عمر لڑکے تھے۔ انہوں نے کہا اے میری قوم، اللہ کی قسم! تم جس کام کے لئے آئے ہو واقعی یہ اس سے بہتر ہے تو ابو الحیمر انس بن رافع نے کنکریوں کی ایک مٹھی لے کر حضرت ایاس کے چہرے پر ماری اور کہا اس بات کو چھوڑو۔ میری جان کی قسم! ہم تو کسی اور کام کے لئے آئے ہیں۔ حضرت ایاس خاموش ہو گئے اور حضورؐ وہاں سے کھڑے ہو کر تشریف لے گئے اور یہ لوگ مدینہ واپس چلے گئے پھر اوس اور خزرج کے درمیان جنگ بعثت کا واقعہ پیش آیا جس کے کچھ ہی عرصے کے بعد حضرت ایاس کا انتقال ہو گیا۔ محمود بن لبید کہتے ہیں میری قوم کے جو لوگ حضرت ایاس کے انتقال کے وقت ان کے پاس موجود تھے انہوں نے مجھے بتایا کہ وہ لوگ ان سے لآلہ الا اللہ اور اللہ اکبر اور سبحان اللہ مرتے دم تک سنتے رہے۔ اور اس بات میں انہیں کوئی شک نہیں ہے کہ ان کا حالت اسلام پر انتقال ہوا ہے۔ جس مجلس میں انہوں نے حضورؐ سے اسلام کی دعوت کو سنا تھا اسی مجلس میں اسلام کو قبول کر لیا تھا۔

حضور ﷺ کا مجمع کے سامنے دعوت کو پیش فرمانا

حضرت ابن عباسؓ فرماتے ہیں کہ جب اللہ تعالیٰ نے یہ آیت نازل فرمائی۔ وانذر عشیرتک الا قرین۔ جس کا ترجمہ یہ ہے ”اور ڈر سنا دے اپنے قریب کے رشتہ داروں کو۔“ تو حضور ﷺ باہر تشریف لائے اور مردہ پہاڑی پر چڑھ گئے اور آپ نے پکار کر کہا اے آل فہر! تو قریش آپ کے پاس آگئے ابو لہب بن عبدالمطلب نے کہا یہ فہر قبیلہ آپ کے پاس حاضر ہے لہذا آپ فرمائیں کیا کہنا چاہتے ہیں؟ آپ نے فرمایا اے آل غالب! تو فہر کی اولاد میں سے ہو محارب اور ابو حارث واپس چلے گئے۔ آپ نے فرمایا اے آل لوی بن غالب! تو ابو تیمم الادرم بن غالب واپس چلے گئے۔ پھر آپ نے فرمایا اے آل کعب بن لوی تو ابو عامر بن لوی واپس چلے گئے پھر آپ نے فرمایا اے آل مرثد بن کعب تو ابو عدی بن کعب اور ابو سم اور ابو عوف بن عمر بن ہبص بن

۱۔ اخرجه ابو نعیم کذا فی کنز العمال (ج ۷ ص ۱۱) واخرجه ایضاً احمد والطبرانی ورجاله ثقات كما قال الهیثمی (ج ۶ ص ۳۶) واسنده ایضاً ابن اسحاق فی المغازی عن محمود بن لبید بنحوه رواه جماعة عن ابن اسحاق وهو من صحیح حدیثہ كما قال فی الاصابہ (ج ۱ ص ۹۱)

کعب بن لوی واپس چلے گئے پھر آپ نے فرمایا اے آل کلاب بن مرة! توبہ مخزوم بن یثظہ بن مرة اور بنو تیم بن مرہ واپس چلے گئے۔ پھر آپ نے فرمایا اے آل قصی! توبہ زہرہ بن کلاب واپس چلے گئے پھر آپ نے فرمایا اے آل عبد مناف! توبہ عبد الدار بن اقصی اور بنو اسد بن عبد العزی بن قصی اور بنو عبد بن قصی واپس چلے گئے۔ ابو لہب نے کہا یہ بنو عبد مناف آپ کے پاس حاضر ہیں۔ آپ فرمائیں کیا کہتے ہیں؟ تو آپ نے فرمایا اللہ تعالیٰ نے مجھے حکم دیا ہے کہ میں اپنے قریبی رشتہ داروں کو ڈراؤں اور آپ لوگ ہی قریش میں سے میرے قریبی رشتہ دار ہو۔ اور میرا اللہ کے سامنے کوئی اختیار نہیں چلتا ہے اور نہ میں آخرت میں تمہارے لئے کچھ کر سکتا ہوں جب تک کہ تم لا الہ الا اللہ کا قرار نہ کر لو اور جب تم اس کا اقرار کر لو گے تو اس کلمہ کی وجہ سے تمہارے رب کے سامنے تمہارے لئے گواہی دے سکوں گا اور اس کی وجہ سے تمام عرب تمہارے مطیع اور فرمانبردار ہو جائیں گے اور تمام عجم تمہاری مان کر چلیں گے اس پر ابو لہب بولا (نعوذ باللہ) تو برباد ہو جائے کیا اسی لئے ہم لوگوں کو بلایا تھا۔ اس پر اللہ تعالیٰ نے ثبت یدآ ابی لہب سورت نازل فرمائی کہ ابو لہب کے دونوں ہاتھ ٹوٹ گئے یعنی اس کے ہاتھ برباد ہو گئے۔

حضرت لکن عباسؓ فرماتے ہیں جب اللہ تعالیٰ نے وَأَنْذَرُ عَشِيرَتَكَ الْأَقْرَبِينَ آیت نازل فرمائی تو آپ صفا پہاڑی پر تشریف لے گئے اور اس پر چڑھ کر زور سے پکارا یا صبا حاہ یعنی اے لوگو! صبح صبح دشمن حملہ کرنے والا ہے۔ اس لئے یہاں جمع ہو جاؤ چنانچہ سب لوگ آپ کے پاس جمع ہو گئے کوئی خود کیا کسی نے اپنا قاصد بھیج دیا۔ اس کے بعد آپ نے فرمایا اے بنو عبد المطلب! اے بنو فہر! اے بنو کعب! ذرا یہ توبہ تاؤ اگر میں تمہیں یہ خبر دوں کہ اس پہاڑ کے دامن میں گھوڑے سواروں کا ایک لشکر ہے جو تم پر حملہ کرنا چاہتا ہے کیا تم مجھے سچا مان لو گے؟ سب نے کہا جی ہاں۔ آپ نے فرمایا میں تمہیں سخت عذاب کے آنے سے پہلے اس سے ڈرانے والا ہوں۔ ابو لہب بولا تو برباد ہو جائے۔ ہمیں محض اسی لئے بلایا تھا اور اللہ عزوجل نے ثبت یدآ ابی لہب و تب سورت نازل فرمائی۔

حضور ﷺ کا موسم حج میں قبائل عرب پر دعوت کو پیش فرمانا
حضرت عبد اللہ بن کعب بن مالکؓ فرماتے ہیں حضور ﷺ نبوت کے بعد تین سال تک

۱ اخراجہ ابن سعد کذا فی الکنز (ج ۱ ص ۲۷۷)

۲ اخراجہ احمد و اخراجہ الشیخان نحوہ کما فی البدایہ (ج ۳ ص ۳۸)

چھپ کر دعوت کا کام کرتے رہے پھر چوتھے سال آپ نے علی الاعلان دعوت کا کام شروع کر دیا جو وہاں دس سال تک چلتا رہا۔ اس عرصہ میں آپ موسم حج میں بھی دعوت کا کام کیا کرتے تھے اور عکاظ اور مجہ اور ذی الحجاز بازاروں میں حاجیوں کے پاس ان کی قیام گاہوں میں جایا کرتے تھے اور انہیں اس بات کی دعوت دیا کرتے کہ وہ آپ کی مدد کریں اور آپ کی حفاظت کریں تاکہ آپ اپنے رب عزوجل کا پیغام پہنچا سکیں اور ان کو اس کے بدلہ میں جنت ملے گی لیکن آپ اپنی مدد کے لئے کسی کو بھی تیار نہ پاتے۔ حتیٰ کہ آپ ایک ایک قبیلہ کے بارے میں اور اس کی قیام گاہ کے بارے میں پوچھتے اور ہر قبیلہ کے پاس جاتے اور اسی طرح چلتے چلتے آپ بنی عامر بن صعصعہ کے پاس پہنچے۔ آپ کو کبھی کسی کی طرف سے اتنی اذیت نہیں پہنچی جتنی ان کی طرف سے پہنچی یہاں تک کہ جب آپ ان کے پاس سے واپس چلے تو وہ آپ کو پیچھے سے پتھر مار رہے تھے۔ پھر آپ بنو محارب بن خصفہ کے پاس تشریف لے گئے ان میں آپ کو ایک بوڑھا ملا جس کی عمر ایک سو بیس سال تھی۔ آپ نے اس سے گفتگو فرمائی اور اس کو اسلام کی دعوت دی اور اس بات کی دعوت دی کہ وہ آپ کی مدد اور حفاظت کرے تاکہ آپ اپنے رب کا پیغام پہنچا سکیں۔ تو اس بڑھے نے جواب دیا اؤ آدمی! تیری قوم تیرے حالات کو (ہم سے) زیادہ جانتی ہے۔ اللہ کی قسم! جو بھی تجھے اپنے ساتھ اپنے علاقہ میں لے کر جائے گا۔ وہ حاجیوں میں سے سب سے زیادہ ہری چیز کو لے کر جائے گا (نعوذ باللہ) اپنے آپ کو ہم سے دور رکھو۔ یہاں سے چلے جاؤ۔ اور ابو لہب وہاں کھڑا ہوا اس مخرابی بڑھے کی باتیں سن رہا تھا تو وہ اس مخرابی بڑھے کے پاس کھڑے ہو کر کہنے لگا۔ اگر سارے حاجی تیری طرح (سخت جواب دینے والے) ہوتے تو یہ آدمی اپنے دین کو چھوڑ دیتا۔ یہ ایک بے دین اور جھوٹا آدمی ہے (نعوذ باللہ) اس مخرابی بڑھے نے جواب دیا تم اس کو زیادہ جانتے ہو یہ تمہارا بھتیجا اور رشتہ دار ہے۔ اے ابو عتبہ! شاید اسے جنون ہے ہمارے ساتھ قبیلہ کا ایک آدمی ہے جو اس کا علاج جانتا ہے۔ ابو لہب نے اس بات کا کوئی جواب نہیں دیا۔ لیکن وہ جب بھی آپ کو عرب کے کسی قبیلہ کے پاس کھڑا ہوا دیکھتا تو دور ہی سے چلا کر کہتا یہ بے دین اور جھوٹا آدمی ہے۔

حضرت وایصہ اپنے دادا سے نقل کرتے ہیں کہ ہم لوگ منیٰ میں جمرہ اولیٰ جو مسجد خیف کے قریب ہے، اس کے پاس ٹھہرے ہوئے تھے۔ حضور ﷺ ہمارے پاس ہماری قیام گاہ میں تشریف لائے اور آپ کی سواری پر آپ کے پیچھے حضرت زید بن حارثہ بھی بیٹھے ہوئے تھے۔ آپ نے ہمیں دعوت دی جسے ہم نے اللہ کی قسم! قبول نہ کیا اور یہ ہم نے اچھا نہیں کیا

اور ہم نے اسی موسم حج میں آپ کے اور آپ کی دعوت کے بارے میں سن رکھا تھا۔ آپ نے ہمارے پاس کھڑے ہو کر دعوت دی جسے ہم نے قبول نہیں کیا۔ ہمارے حضرت میسرہ بن مسروقؓ نے بھی بھی تھے۔ وہ کہنے لگے میں اللہ کی قسم کھا کر کہتا ہوں کہ اگر ہم اس آدمی کو سچا مان لیں اور اسے اپنے ساتھ اپنے علاقہ میں لے کر اپنے بیچ میں ٹھہرائیں تو یہ بہت اچھی رائے ہوگی۔ میں اللہ کی قسم کھا کر کہتا ہوں کہ اس آدمی کی بات غالب ہو کر رہے گی۔ حتیٰ کہ دنیا میں ہر جگہ پہنچ جائے گی۔ قوم نے میسرہ سے کہا ان باتوں کو چھوڑو۔ ایسی بات ہم پر کیوں پیش کرتے ہو جس کے برداشت کی ہم میں طاقت نہیں میسرہ کی باتیں سن کر حضورؐ کو میسرہ کے ایمان لانے کی کچھ امید ہو گئی اور آپ نے میسرہ سے مزید بات کی۔ میسرہ نے کہا آپ کا کلام بہت ہی خوبصورت اور بہت نورانی ہے۔ لیکن میری قوم میری مخالفت کر رہی ہے اور آدمی تو اپنی قوم کے ساتھ ہی چلا کرتا ہے۔ جب آدمی کی قوم ہی آدمی کی مدد نہ کرے تو دشمن تو اور زیادہ دور ہیں یہ سن کر حضورؐ واپس تشریف لے گئے اور وہ قوم اپنے علاقہ کو واپس جانے لگی تو ان سے حضرت میسرہ نے کہا اؤ فدک چلتے ہیں۔ کیونکہ وہاں یہودی رہتے ہیں ان سے ہم اس آدمی کے بارے میں پوچھیں گے۔ چنانچہ وہ لوگ یہودیوں کے پاس گئے (اور ان سے حضورؐ کے بارے میں پوچھا کہ وہ اپنی کتاب نکال کر لائے اور سامنے رکھ کر اس میں سے حضور ﷺ کا ذکر مبارک پڑھنے لگے۔ اس میں یہ لکھا ہوا تھا کہ آپ ان پڑھ اور عربی نبی ہیں۔ اونٹ پر سوار ہو کر میں گے۔ معمولی چیز پر یا نکلے پر گزارہ کر لیں گے۔ ان کا قد نہ زیادہ لمبا ہو گا اور نہ چھوٹا اور ان کے بال نہ بالکل ٹھنڈے ہوں گے نہ بالکل سیدھے۔ ان کی آنکھوں میں سرخ ڈورا ہو گا اور ان کا رنگ سفید سرخی مائل ہو گا۔ اتنا پڑھنے کے بعد یہودیوں نے یہ کہا جس آدمی نے تمہیں دعوت دی ہے اگر وہ ایسا ہی ہے تو تم اس کی دعوت قبول کر لو اور اس کے دین میں داخل ہو جاؤ کیونکہ ہم حسد کی وجہ سے ان کا اتباع نہیں کریں گے اور ہمارے ان سے زبردست معرکہ ہوں گے۔ عرب کا رہنے والا ہر آدمی یا تو آپ کا اتباع کرے گا یا آپ سے لڑے گا۔ لہذا تم ان کا اتباع کرنے والوں میں سے بن جاؤ۔ حضرت میسرہ نے کہا اے میری قوم! اب تو بات بالکل واضح ہو گئی۔ قوم نے کہا اگلے سال حج پر جا کر ان سے ملیں گے۔ چنانچہ وہ سب اپنے علاقہ کو واپس چلے گئے۔ ان کے سرداروں نے ان کو اس سے روک دیا اور ان میں سے کوئی بھی حضورؐ کا اتباع نہ کر سکا۔ جب حضورؐ ہجرت فرما کر مدینہ تشریف لے آئے اور حجتہ الوداع میں تشریف لے گئے تو وہاں حضرت میسرہ سے ملاقات ہوئی اور حضور ﷺ نے ان کو پہچان لیا تو حضرت میسرہ نے عرض کیا یا رسول اللہ! جس دن آپ ہمارے ہاں اونٹنی پر سوار

ہو کر تشریف لائے تھے اسی دن سے میرے دل میں آپ کے اتباع کی بڑی آرزو ہے۔ لیکن جو ہونا تھا وہ ہو گیا اور اللہ تعالیٰ کو میرا اتنی دیر سے مسلمان ہونا ہی منظور تھا۔ اس موقع پر جتنے لوگ میرے ساتھ تھے ان میں سے اکثر مر گئے ہیں۔ اے اللہ کے نبی! اب وہ کہاں ہوں گے؟ حضورؐ نے فرمایا جو بھی اسلام کے علاوہ کسی اور دین پر مرا بہ وہ اب دوزخ میں ہے۔ حضرت میسرہ نے کہا الحمد للہ تمام تعریفیں اس اللہ کے لئے ہیں جس نے مجھے بچا لیا اور حضرت میسرہ مسلمان ہو گئے اور اچھے مسلمان بن کر زندگی گزار لی اور حضرت ابو بکرؓ کے ہاں ان کا دل اور جہ تھا۔

حضرت لکن رومان اور حضرت عبداللہ بن ابی بکر وغیرہ حضرات فرماتے ہیں۔ حضور ﷺ بازار عکاظ میں قبیلہ کندہ کے پاس ان کی قیام گاہ میں تشریف لے گئے۔ آپ ان سے زیادہ نرم مزاج قبیلہ کے پاس کبھی نہیں گئے تھے۔ جب آپ نے دیکھا کہ یہ لوگ نرم ہیں اور بہت محبت کر رہے ہیں تو آپ نے ان سے دعوت کی بات شروع کر دی کہ میں تمہیں ایک اللہ کی دعوت دیتا ہوں جس کا کوئی شریک نہیں ہے اور اس بات کی دعوت دیتا ہوں کہ جس طرح تم اپنی جانوں کی حفاظت کرتے ہو اسی طرح تم میری بھی حفاظت کرو۔ پھر اگر میں غالب آ گیا تو تمہیں پورا اختیار ہو گا۔ اکثر قبیلہ والوں نے کہا یہ تو بہت اچھی بات ہے لیکن ہم انہی خداؤں کی عبادت کریں گے جن کی عبادت ہمارے آباؤ اجداد کیا کرتے تھے قوم میں سے ایک چھوٹی عمر والے نے کہا اے میری قوم! دوسروں کے ماننے اور ساتھ لے جانے سے پہلے تم ان کی مان کر ان کو اپنے ساتھ لے جاؤ۔ اللہ کی قسم! قوم میں ایک کا نا آدمی تھا اس نے کہا چپ کرو میری بھی سنو۔ اس کو تو اس کے خاندان نے نکال دیا ہے اور تم اس کو پناہ دے کر پورے عرب کی لڑائی مول لینا چاہتے ہو۔ نہیں، نہیں، ایسا ہرگز نہ کرو۔ یہ سن کر آپ وہاں سے بڑے عملگین ہو کر واپس تشریف لے آئے۔ اور وہ لوگ اپنی قوم میں واپس گئے۔ اور ان کو اپنے سارے حالات سنائے تو ایک یہودی نے ان سے کہا تم نے بڑا سنہرا موقعہ ضائع کر دیا۔ اگر تم دوسروں سے پہلے اس آدمی کی مان لیتے تو تم تمام عرب کے سردار بن جاتے۔ ان کی صفات اور حلیہ کا بیان ہماری کتاب میں موجود ہے۔ وہ یہودی کتاب میں سے حضورؐ کی صفات اور حلیہ پڑھ کر سنا تا جاتا اور جو حضورؐ کو دیکھ کر آئے تھے وہ اس سارے کی تصدیق کرتے جاتے۔ اسی یہودی نے کہا ہماری کتاب میں یہ بھی ہے کہ ان کا ظہور مکہ میں ہو گا اور وہ ہجرت کر کے یثرب (مدینہ) جائیں گے۔ یہ سن کر ساری قوم نے طے کیا کہ اگلے سال موسم حج میں جا کر حضور

۱) اخرجه ابو نعیم (ص ۱۰۲) ایضا من طریق الواقدی عن عبداللہ بن ابیصہ العبسی عن ایہ و ذکرہ فی البدایہ (ج ۳ ص ۱۴۵) عن الواقدی باسنادہ مظلہ

ﷺ سے ضرور ملیں گے۔ لیکن ان کے ایک سردار نے ان کو اگلے سال حج پر جانے سے روک دیا۔ چنانچہ ان میں سے کوئی بھی آپ سے نہ مل سکا اور اس یہودی کا انتقال ہو گیا اور لوگوں نے سنا کہ مرتے وقت وہ حضور ﷺ کی تصدیق کر رہا تھا اور ایمان کا اظہار کر رہا تھا۔

حضرت عبدالرحمن عامری اپنی قوم کے چند بزرگوں سے نقل کرتے ہیں کہ ہم لوگ بازار عکاظ میں ٹھہرے ہوئے تھے وہاں ہمارے پاس حضور ﷺ تشریف لائے۔ اور آپ نے فرمایا تم کونسے قبیلے کے لوگ ہو؟ ہم نے کہا بنو عامر بن صعصعہ کے۔ آپ نے فرمایا بنو عامر کے کون سے خاندان کے ہو؟ ہم نے کہا بنو کعب بن ربیعہ کے۔ آپ نے فرمایا تمہارا دہبہ اور رعب کیسا ہے؟ ہم نے کہا کسی کی مجال نہیں ہے کہ کوئی ہمارے علاقہ میں آکر کسی چیز کو ہاتھ لگا سکے یا ہماری آگ پر ہاتھ تاپ سکے۔ یعنی ہم بوے بہادر ہیں۔ ہمارا کوئی مقابلہ نہیں کر سکتا۔ حضور نے ان سے فرمایا میں اللہ کا رسول ہوں۔ اگر میں تمہارے پاس آجاؤں تو تم لوگ میری حفاظت کرو گے تاکہ میں اپنے رب کا پیغام پہنچا سکوں اور میں تم میں سے کسی کو کسی بات پر مجبور نہیں کرتا ہوں تو اس قبیلہ والوں نے کہا آپ قریش کے کون سے خاندان سے ہیں؟ آپ نے فرمایا بنو عبدالمطلب کے خاندان سے ہوں۔ تو انہوں نے کہا بنو عبدمناف نے آپ کے ساتھ کیا برتاؤ کیا؟ آپ نے فرمایا انہوں نے تو سب سے پہلے مجھے جھٹلایا اور دھتکارا۔ انہوں نے کہا ہم آپ کو نہ دھتکارتے ہیں اور نہ آپ پر ایمان لاتے ہیں۔ البتہ (آپ کو اپنے علاقہ میں لے جائیں گے اور آپ کی ہر طرح حفاظت کریں گے تاکہ آپ اپنے رب کا پیغام پہنچا سکیں چنانچہ آپ (ان کے ساتھ جانے کے ارادے سے) سواری سے اتر کر ان کے پاس بیٹھ گئے۔ وہ لوگ بازار میں خرید و فروخت کرنے لگے اتنے میں ان کے پاس بخرہ بن فراس کشمیری آیا اور اس نے پوچھا یہ مجھے تمہارے پاس کون نظر آ رہا ہے جسے میں پہچانتا نہیں ہوں؟ انہوں نے کہا یہ محمد بن عبد اللہ قریشی ہیں۔ اس نے کہا تمہارا ان سے کیا تعلق؟ وہ کہنے لگے انہوں نے ہمارے پاس آکر یہ کہا کہ وہ اللہ کے رسول ہیں اور ہم سے اس بات کا مطالبہ کیا کہ ہم ان کو اپنے علاقہ میں لے جائیں اور ان کی ہر طرح حفاظت کریں تاکہ وہ اپنے رب کا پیغام پہنچا سکیں۔ اس نے پوچھا تم نے ان کو کیا جواب دیا؟ انہوں نے کہا ہم نے ان کو خوش آمدید کہا اور یہ کہا کہ ہم آپ کو اپنے علاقہ میں لے جائیں گے۔ اور اپنی جانوں کی طرح آپ کی بھی حفاظت کریں گے۔ بخرہ بلا جہاں تک میرا خیال ہے اس بازار والوں میں تم سب سے

۱ اخراجہ ابو نعیم فی الدلائل (ص ۱۰۳) ایضاً من طریق الواقدی حدیثی محمد بن عبداللہ

زیادہ بری چیز لے کر جا رہے ہو۔ تم ایسا کام کرنے لگے ہو جس کی وجہ سے تمام لوگ تمہارے دشمن بن کر تمہارا بازیکاٹ کر دیں گے اور سارے عرب مل کر تم سے لڑیں گے۔ اس کی قوم اس کو اچھی طرح جانتی ہے، اگر ان لوگوں کو ان میں کوئی بھلائی نظر آتی تو ان کا ساتھ دینے میں اپنی بڑی سعادت سمجھتے، یہ اپنی قوم کا ایک کم عقل آدمی ہے (نعوذ باللہ) اور اسے اس کی قوم نے دھتکار دیا ہے۔ اور جھٹلایا ہے اور تم اسے ٹھکانہ دینا چاہتے ہو اور اس کی مدد کرنا چاہتے ہو۔ تم نے بالکل غلط فیصلہ کیا ہے پھر اس نے حضورؐ کی طرف مڑ کر کہا اٹھو اور اپنی قوم کے پاس چلے جاؤ۔ اللہ کی قسم! اگر تم میری قوم کے پاس نہ ہوتے تو میں تمہاری گردن اڑا دیتا۔ چنانچہ حضور ﷺ اٹھے اور اپنی اونٹنی پر سوار ہو گئے۔ خبیث یجرہ نے حضورؐ کی اونٹنی کی کوکھ میں لکڑی کا زور سے چوکا دیا جس سے آپ کی اونٹنی بدک گئی اور آپ اونٹنی سے نیچے گر گئے اور اس دن حضرت ضباعہ بنت عامر بن قرظ اپنے چچا زاد بھائیوں سے ملنے کے لئے اس قبیلہ بنو عامر آئی ہوئی تھیں اور وہ ان عورتوں میں سے تھیں۔ جو مسلمان ہو کر مکہ میں حضور ﷺ کا ساتھ دیا کرتی تھیں۔ وہ یہ منظر دیکھ کر پیتاب ہو کر یوں اٹھیں اے عامر کی اولاد آج تم میں سے کوئی بھی عامر کی طرح میری مدد کرنے والا نہیں رہا۔ یا آج سے میرا قبیلہ عامر سے کوئی تعلق نہیں۔ کیا تمہارے سامنے اللہ کے رسول کے ساتھ یہ برا سلوک کیا جا رہا ہے اور تم میں سے کوئی بھی ان کی مدد کیلئے کھڑا نہیں ہوتا۔ چنانچہ ان کے تین چچا زاد بھائی یجرہ کی طرف لپکے اور دو آدمی یجرہ کی مدد کیلئے اٹھے۔ ان تینوں بھائیوں میں سے ہر ایک نے ایک ایک کو پکڑ کر زمین پر گر لیا۔ اور ان کے سینوں پر بٹھ کر ان کے چہروں پر خوب پھیر مارے۔ اس پر حضورؐ نے فرمایا اے اللہ ان (تینوں بھائیوں) پر برکت نازل فرما اور ان تینوں پر لعنت کر۔ راوی کہتے ہیں کہ حضورؐ کی مدد کرنے والے تینوں بھائی مسلمان ہوئے اور انہوں نے شہادت کا مرتبہ پایا اور باقی تینوں ذلت کی موت مرے اور جن دو آدمیوں نے یجرہ بن فراس کی مدد کی ان میں سے ایک کا نام حزن بن عبد اللہ اور دوسرے کا نام معاویہ بن عبادہ ہے اور جن تین بھائیوں نے حضورؐ کی مدد کی وہ غطفان بن سہل اور غطفان بن سہل اور عروہ بن عبد اللہ ہیں۔

حضرت زہری بیان کرتے ہیں کہ حضور ﷺ بنو عامر بن صعصعہ کے پاس تشریف لے گئے اور ان کو اللہ کی دعوت دی اور اپنے آپ کو ان پر پیش کیا۔ (کہ وہ آپ کی مدد کریں) ان میں سے یجرہ بن فراس نامی آدمی نے کہا کہ اگر میں قریش کے اس نوجوان کا دامن پکڑ لوں تو میں

۱۔ اخراجہ ابو نعیم فی دلائل النبوة (ص ۱۰۰) واخراجہ الحافظ سعید ابن یحییٰ بن سعید

الاسوی فی مغازیہ عن ابیہ بہ کما فی البدایہ ج ۳ ص ۱۴۱

اس کے ذریعہ سارے عرب کو ختم کر سکتا ہوں۔ پھر اس نے حضورؐ سے کہا آپ یہ بتائیں کہ اگر آپ کے کام میں ہم آپ کا ساتھ دیں اور پھر اللہ تعالیٰ آپ کو آپ کے مخالفوں پر غالب کر دے تو آپ کے بعد کیا حکومت ہمیں مل جائے گی؟ حضور ﷺ نے فرمایا اس کا اختیار تو اللہ کو ہے۔ وہ جسے چاہے دے۔ اس نے کہا واہ! واہ! آپ کو چنانے کے لئے عربوں کے سامنے ہم اپنے سینے کر دیں اور جب اللہ آپ کو غالب کر دے تو حکومت دوسروں کو مل جائے۔ ہمیں آپ کے کام کی کوئی ضرورت نہیں اور یہ کہہ کر ان سب نے حضورؐ کو انکار کر دیا۔ جب حاجی لوگ واپس جانے لگے تو عمو عامر بھی اپنے علاقہ کو واپس گئے وہاں ایک بڑے میاں تھے جن کی بہت زیادہ عمر تھی جو ان کے ساتھ حج کا سفر نہیں کر سکتے تھے، اور جب ان کے قبیلے والے حج کر کے واپس آتے تو ان کو اس حج کی ساری کارگزاری سنایا کرتے چنانچہ اس سال جب قبیلہ کے لوگ حج کر کے واپس ہوئے تو انہوں نے اس حج کے سارے حالات ان سے پوچھے۔ انہوں نے یہ بتایا کہ ایک قریشی نوجوان جو بنی عبدالمطلب میں سے تھے، وہ ہمارے پاس آئے تھے جو یہ کہہ رہے تھے کہ وہ نبی ہیں اور ہمیں اس بات کی دعوت دے رہے تھے کہ ہم ان کی حفاظت کریں اور ان کا ساتھ دیں اور ان کو اپنے علاقہ میں لے آئیں۔ یہ سن کر اس بڑے میاں نے اپنا سر پکڑ لیا اور کہا اے بنی عامر! کیا اس غلطی کی کوئی تلافی ہو سکتی ہے؟ کیا اس پرندے کی دم ہاتھ میں آسکتی ہے؟ یعنی تم نے ایک سنہرا موقع کھو دیا۔ اس ذات کی قسم جس کے قبضہ میں فلاں کی جان ہے۔ آج تک کبھی کسی اسماعیلی نے نبوت کا جھوٹا دعویٰ نہیں کیا۔ ان کا دعویٰ نبوت بالکل حق ہے تمہاری عقل کہاں چلی گئی تھی؟

حضرت زہریؒ بیان کرتے ہیں کہ حضور ﷺ قبیلہ کندہ کے پاس ان کی قیام گاہ میں تشریف لے گئے اور ان میں ملیح نامی ان کا ایک سردار بھی تھا۔ آپ نے ان کو اللہ عزوجل کی دعوت دی اور اپنے آپ کو ان پر پیش کیا (کہ مجھے اپنے ساتھ اپنے علاقے میں لے جاؤ تاکہ میں اللہ کا پیغام پہنچا سکوں) لیکن سب نے انکار کر دیا۔

حضرت محمد بن عبد الرحمن بن حصین بیان کرتے ہیں کہ حضور ﷺ قبیلہ کلب کے خاندان بنو عبد اللہ کے پاس ان کی قیام گاہ میں تشریف لے گئے اور ان کو اللہ کی دعوت دی اور اپنے آپ کو ان پر پیش کیا۔ یہاں تک کہ آپ ان کو (آبادہ کرنے کے لئے) یہ فرما رہے تھے کہ

۱۔ اخروجه ابن اسحاق كذا في البداية (ج ۳ ص ۱۳۹) وذكره الحافظ ابو نعیم (ص ۱۰۰)
عن ابن اسحاق عن الزهري من قوله فلما صدر الناس رجعت بنو عامر الى شيخ لهم الى آخره.
۲۔ اخروجه ابن اسحاق.

اے ابو عبد اللہ! اللہ نے تمہارے باپ کا نام بہت اچھا رکھا ہے لیکن انہوں نے آپ کی پیش کردہ دعوت کو قبول نہ کیا۔

حضرت عبد اللہ بن کعب بن مالکؓ فرماتے ہیں کہ حضور ﷺ قبیلہ بنی حنیفہ کے پاس ان کی قیام گاہ میں تشریف لے گئے اور ان کو اللہ کی دعوت دی اور اپنے آپ کو ان پر پیش کیا لیکن عربوں میں سے کسی نے آپ کی دعوت کو ان سے زیادہ بڑے طریقے سے نہیں ٹھکرایا۔^۱

حضرت عباسؓ بیان فرماتے ہیں کہ مجھ سے حضور ﷺ نے ارشاد فرمایا کہ مجھے تمہارے پاس اور تمہارے بھائی کے پاس اپنی حفاظت کا سامان نظر نہیں آ رہا ہے۔ کیا آپ مجھے کل بازار لے جائیں گے تاکہ ہم مختلف قبائل کی قیام گاہوں میں جا کر ان کو دعوت دے سکیں اور ان دنوں عرب وہاں اکٹھے تھے۔ حضرت عباسؓ فرماتے ہیں میں نے حضورؐ سے عرض کیا کہ یہ قبیلہ کندہ اور اس کے ہم خیال لوگ ہیں اور یہ یمن سے حج کے لئے آنے والوں میں سے سب سے اچھے لوگ ہیں اور یہ قبیلہ بحر بن وائل کی قیام گاہ ہے اور یہ قبیلہ بنو عامر بن صعصعہ کی قیام گاہ ہے۔ آپ ان میں سے کسی کو اپنے لئے پسند فرمائیں۔ چنانچہ آپ نے قبیلہ کندہ سے دعوت کی ابتداء فرمائی اور ان کے پاس تشریف لے جا کر فرمایا کہ آپ لوگ کہاں کے ہیں؟ انہوں نے کہا یمن کے آپ نے فرمایا یمن کے کونسے قبیلہ کے؟ انہوں نے کہا قبیلہ کندہ کے۔ آپ نے فرمایا قبیلہ کندہ کے کونسے خاندان کے؟ انہوں نے کہا بنی عمرو بن معاویہ کے۔ آپ نے فرمایا کہ کیا اپنی بھلائی کو تمہارا اول چاہتا ہے؟ انہوں نے کہا وہ بھلائی کی بات کیا ہے؟ آپ نے فرمایا تم لالہ الا اللہ کی گواہی دو اور نماز قائم کرو اور جو کچھ اللہ کے پاس سے آیا ہے اس پر ایمان لاؤ۔ انہوں نے کہا کہ اگر آپ کامیاب ہو گئے تو اپنے بعد بادشاہت آپ ہمیں دے دیں گے۔ آپ نے فرمایا کہ بادشاہت دینے کا اختیار تو اللہ کو ہے وہ جس کو چاہے دے دے۔ تو انہوں نے کہا جو دعوت آپ ہمارے پاس لے کر آئے ہیں ہمیں اس کی کوئی ضرورت نہیں ہے۔ کلبی کی روایت میں یہ ہے کہ انہوں نے کہا۔ کیا آپ اس لئے ہمارے پاس آئے ہیں تاکہ آپ ہمیں ہمارے خداؤں سے روک دیں اور ہم سارے عرب کی مخالفت مول لے لیں۔ آپ اپنی قوم کے پاس چلے جائیں ہمیں آپ کی کوئی ضرورت نہیں۔ چنانچہ آپ ان کے پاس سے اٹھ کر قبیلہ بحر بن وائل کے پاس تشریف لے گئے اور آپ نے فرمایا آپ کا کونسا قبیلہ ہے؟ انہوں نے کہا بحر بن وائل آپ نے فرمایا بحر بن وائل کا کونسا خاندان؟ بنو نفیس بن ثعلبہ۔ آپ

۱ کذا فی البدایة (ج ۳ ص ۱۳۹)

۲ قال عبد اللہ بن الا جلعج وحدثنی ابی عن اشیاخ قومہ ان کندیة قالت له .

نے فرمایا آپ لوگوں کی تعداد کتنی ہے؟ انہوں نے کہا ریت کے ذروں کی طرح بہت ساری آپ نے فرمایا کہ تمہارا رب اور بدبہ کیسا ہے؟ انہوں نے کہا کچھ نہیں۔ اہل فارس ہمارے پڑوسی ہیں نہ ہم ان سے حفاظت کر سکتے ہیں اور نہ ہم ان کا مقابلہ کر سکتے ہیں اور نہ ہم ان کے مقابلہ میں کسی کو پناہ دے سکتے ہیں۔ آپ نے فرمایا کہ ۳۳ مرتبہ سبحان اللہ اور ۳۳ مرتبہ الحمد للہ اور ۳۳ مرتبہ اللہ اکبر۔ اللہ کی رضا کے لئے پڑھنا اپنے ذمہ کر لو تو اگر اللہ نے تمہیں باقی رکھا تو تم اہل فارس کے گھروں پر قبضہ کر لو گے اور ان کی عورتوں سے نکاح کر لو گے اور ان کے بیٹوں کو اپنا غلام بنا لو گے۔ انہوں نے کہا آپ کون ہیں؟ آپ نے فرمایا میں اللہ کا رسول ہوں۔ پھر آپ وہاں سے آگے چل دیئے۔ کلبی کی روایت میں یہ ہے کہ آپ کا چچا ابو لب آپ کے پیچھے چل رہا تھا اور لوگوں سے کہہ رہا تھا کہ ان کی بات نہ مانو۔ چنانچہ جب حضور ﷺ ان کے پاس سے چلے گئے تو ابو لب ان کے پاس سے گزرا۔ انہوں نے ابو لب سے کہا تم اس آدمی کو جانتے ہو؟ اس نے کہا ہاں۔ یہ ہمارے قبیلہ میں چوٹی کا آدمی ہے۔ تم ان کی کس چیز کے بارے میں پوچھنا چاہتے ہو؟ حضور نے ان کو جس بات کی دعوت دی تھی۔ وہ ساری بات انہوں نے ابو لب کو بتائی اور یہ کہا کہ وہ کہہ رہے تھے کہ وہ اللہ کے رسول ہیں۔ ابو لب نے کہا خبردار اس کی بات کو کوئی اہمیت نہ دو۔ کیونکہ وہ دیوانہ ہے (نعوذ باللہ من ذلك) پاگل پن میں الٹی سیدھی باتیں کہتا رہتا ہے۔ انہوں نے کہا کہ انہوں نے فارس والوں کے بارے میں جو کچھ کہا اس سے بھی ہمیں یہی اندازہ ہوا۔

حضرت ربیعہ بن عبادہؓ فرماتے ہیں کہ میں نوجوان لڑکا اپنے والد کے ساتھ منیٰ میں تھا اور حضور ﷺ عرب کے قبائل کی قیام گاہوں میں تشریف لے جاتے تھے اور ان سے فرماتے تھے اے بنی فلاں! مجھے اللہ نے تمہارے پاس اپنا رسول بنا کر بھیجا ہے۔ میں تمہیں اس بات کا حکم دیتا ہوں کہ اللہ کی عبادت کرو اور اس کے ساتھ کسی چیز کو شریک نہ کرو۔ اور اللہ کے علاوہ جن کو تم اللہ کا شریک ٹھہرا کر عبادت کر رہے ہو ان کو چھوڑ دو۔ اور مجھ پر ایمان لاؤ اور میری تصدیق کرو اور میری حفاظت کرو تاکہ جو پیغام دے کر مجھے اللہ نے بھیجا ہے وہ میں اس کی طرف سے واضح طور پر پہنچا سکوں۔ حضرت ربیعہ فرماتے ہیں کہ آپ کے پیچھے ایک بھیگا اور خوبصورت آدمی تھا جس کی دو زلفیں تھیں۔ عدنی جوڑا اپنے ہوئے تھا۔ جب حضور ﷺ اپنی گفتگو اور اپنی دعوت سے فارغ ہو گئے تو اس آدمی نے کہا اے نبی فلاں! یہ آدمی تمہیں اس بات کی دعوت دیتا ہے کہ تم لات اور عزی کو اور نبی مالک بن اقیس کے حلیف جنوں کو اپنی

گردن سے اتار پھینکو اور جس بدعت اور گمراہی کو یہ لایا ہے اسے اختیار کر لو۔ اس کی بات ہرگز نہ مانو اور نہ اس کی بات سنو۔ حضرت ربیعہ فرماتے ہیں۔ میں نے اپنے والد سے کہا اے اباجان! یہ آدمی کون ہے؟ جو ان کے پیچھے لگا ہوا ہے اور جو وہ کہتے ہیں اس کی تردید کرتا ہے۔ میرے والد نے کہا یہ ان کا چچا عبدالعزیٰ بن عبدالمطلب ابو لہب ہے۔^۱

مدرک سے یہ روایت ہے کہ انہوں نے کہا میں نے اپنے والد کے ساتھ حج کیا۔ جب ہم منیٰ میں ٹھہرے ہوئے تھے تو ہم لوگوں نے ایک جگہ مجمع دیکھا میں نے اپنے والد سے پوچھا کہ یہ مجمع کیسا ہے؟ انہوں نے کہا کہ یہ ایک بے دین آدمی ہے (نعوذ باللہ من ذلك) جس کی وجہ سے لوگ جمع ہیں۔ میں نے وہاں دیکھا تو حضور ﷺ لوگوں سے یہ فرما رہے تھے کہ اے لوگو! لا الہ الا اللہ پڑھ لو، کامیاب ہو جاؤ گے۔^۲

حضرت حارث بن حارث غامدی فرماتے ہیں کہ ہم منیٰ میں ٹھہرے ہوئے تھے۔ میں نے اپنے والد سے پوچھا یہ مجمع کیسا ہے؟ انہوں نے کہا یہ سب ایک بے دین آدمی کی وجہ سے جمع ہیں۔ فرماتے ہیں میں نے گردن اونچی کر کے دیکھا تو نظر آیا کہ حضور ﷺ لوگوں کو اللہ کی وحدانیت کی دعوت دے رہے ہیں اور لوگ آپ کی بات کا انکار کر رہے ہیں۔^۳

حضرت حسان بن ثابتؓ فرماتے ہیں کہ حج کرنے گیا وہاں حضور ﷺ لوگوں کو اسلام کی دعوت دے رہے تھے۔ اور آپ کے صحابہؓ کو طرح طرح کی تکلیفیں دی جا رہی تھیں۔ چنانچہ میں حضرت عمرؓ کے پاس آکر کھڑا ہوا۔ (اس وقت تک حضرت عمر مسلمان نہیں ہوئے تھے) وہ بیٹی عمرو بن مولیٰ کی ایک باندی کو تکلیفیں پہنچا رہے تھے۔ پھر حضرت عمر حضرت زبیرہ کے پاس آکر رے اور ان کو بھی طرح طرح کی تکلیفیں دینے لگے۔^۴

حضرت علی بن ابی طالبؓ فرماتے ہیں کہ جب اللہ عزوجل نے اپنے نبی کریم ﷺ کو اس بات کا حکم دیا کہ آپ اپنے آپ کو قبائل عرب پر پیش کریں تو آپ منیٰ تشریف لے گئے۔ میں اور حضرت ابو بکرؓ آپ کے ساتھ تھے۔ ہم عرب کی مجلسوں میں سے ایک مجلس میں پہنچے تو حضرت ابو بکرؓ نے آگے بڑھ کر سلام کیا حضرت ابو بکر ہر دم پیش قدمی کرنے والے تھے اور وہ

۱۔ اخرجہ ابن اسحاق کذا فی البدایة (ج ۳ ص ۱۳۸) و اخرجہ ایضاً عبد اللہ بن احمد والطبرانی عن ربیعة بمعناه قال الہیثمی (ج ۳ ص ۳۶) وفيه حسين بن عبد اللہ بن عبد اللہ وهو ضعيف ووقفه ابن معین فی رواية انتهى قلت وفي رواية ابن اسحاق رجل لم یسم

۲۔ اخرجہ الطبرانی قال الہیثمی (ج ۶ ص ۲۱) رجالہ ثقات

۳۔ اخرجہ البخاری فی التاريخ وابو زرعة والبعوی وابن ابی عاصم والطبرانی کذا فی الاصابة (ج ۱ ص ۲۷۵) ۴۔ اخرجہ الواقدي کذا فی الاصابة (ج ۴ ص ۳۱۲)

عرب کے انساب سے خوب اچھی طرح واقف تھے۔ تو انہوں نے کہا تم کس قوم کے لوگ ہو؟ انہوں نے کہا ربیعہ کے ہیں۔ حضرت ابو بکرؓ نے کہا تم ربیعہ کے کون سے خاندان کے ہو؟ اس کے بعد ابو نعیم نے بہت لمبی حدیث ذکر کی ہے جس میں یہ بھی آتا ہے کہ حضرت علیؓ فرماتے ہیں کہ پھر ہم ایک بلو قار مجلس میں پہنچے اس میں بہت سے بلند مرتبہ اور باعزت بزرگ بیٹھے ہوئے تھے۔ چنانچہ حضرت ابو بکرؓ نے آگے بڑھ کر سلام کیا۔ حضرت علیؓ نے فرمایا کہ حضرت ابو بکرؓ ہر دم پیش قدمی کرنے والے تھے تو ان سے حضرت ابو بکرؓ نے کہا تم کس قوم کے لوگ ہو؟ انہوں نے کہا ہم بنو شیبان بن ثعلبہ ہیں۔ حضرت ابو بکرؓ نے حضور ﷺ کی طرف متوجہ ہو کر کہا۔ میرے ماں باپ آپ پر قربان ہوں ان کی قوم میں ان سے زیادہ معزز کوئی نہیں ہے۔ اس وقت اس قوم میں مفروق بن عمرو اور ہانی بن قبیصہ اور ثنی بن حارثہ اور نعمان بن شریک موجود تھے اور ان میں حضرت ابو بکرؓ کے سب سے زیادہ قریب مفروق بن عمرو تھے اور مفروق بیان اور گفتگو میں اپنی قوم پر چھائے ہوئے تھے اور ان کی دوز لہنیں تھیں جو ان کے سینہ پر پڑی ہوئی تھیں۔ چونکہ یہ مجلس میں حضرت ابو بکرؓ سے سب سے زیادہ قریب تھے۔ اس لئے حضرت ابو بکرؓ نے ان سے پوچھا تمہارے قبیلہ کی تعداد کتنی ہے؟ تو انہوں نے کہا ہم ہزار سے زیادہ ہیں۔ اور ایک ہزار کم ہونے کی وجہ سے شکست نہیں کھا سکتے حضرت ابو بکرؓ نے پوچھا تمہارے ہاں حفاظت کی کیا صورت ہے؟ انہوں نے کہا ہمارا کام تو کوشش کرنا ہے باقی ہر قوم کی اپنی اپنی قسمت ہے۔ حضرت ابو بکرؓ نے پوچھا تمہارے اور تمہارے دشمن کے درمیان لڑائی کا کیا حال ہوتا ہے؟ مفروق نے کہا جب ہم لڑتے ہیں تو ہم بہت زیادہ غصہ میں ہوتے ہیں اور جب ہمیں غصہ آجاتا ہے تو ہم بہت سخت قسم کی لڑائی لڑتے ہیں اور ہم عمدہ گھوڑوں کو اولاد پر اور ہتھیاروں کو دودھ دینے والے جانوروں پر ترجیح دیتے ہیں۔ یعنی سامان جنگ ہمیں سب سے زیادہ پیارا ہے اور مدد تو اللہ کی طرف سے آتی ہے کبھی اللہ تعالیٰ ہمیں غالب کر دیتے ہیں اور کبھی دوسروں کو۔ شاید آپ قبیلہ قریش کے ہیں؟ حضرت ابو بکرؓ نے کہا اگر تمہیں یہ خبر پہنچی ہے کہ قریش میں اللہ کے ایک رسول ہیں تو وہ یہ ہیں۔ مفروق نے کہا ہاں ہمیں یہ خبر پہنچی ہے کہ قریش کے ایک آدمی کہتے ہیں کہ وہ اللہ کے رسول ہیں۔ پھر مفروق نے حضور کی طرف متوجہ ہو کر کہا آپ کس چیز کی دعوت دیتے ہیں؟ اے قریشی بھائی! حضور آگے بڑھ کر بیٹھ گئے اور حضرت ابو بکرؓ کھڑے ہو کر حضور پر اپنے کپڑے سے سایہ کرنے لگے۔ حضور نے فرمایا میں تمہیں اس بات کی دعوت دیتا ہوں کہ تم اس بات کی گواہی دو کہ اللہ کے سوا کوئی معبود نہیں اور میں اللہ کا رسول ہوں اور اس کی دعوت

دیتا ہوں کہ مجھے اپنے ہاں رہنے کی جگہ دے دو اور میری ہر طرح سے حفاظت کرو اور میری مدد کرو تاکہ میں اللہ کے حکم کو پہنچا سکوں کیونکہ قبیلہ قریش اللہ کے دین کے خلاف ایک دوسرے کی مدد کر رہے ہیں اور اللہ کے رسول کو جھٹلا رہے ہیں اور باطل میں لگ کر انہوں نے حق کو بالکل چھوڑ دیا ہے اور اللہ سے بے نیاز ہو گئے ہیں حالانکہ اللہ تعالیٰ ہی ہر حال میں ساری مخلوق سے بے نیاز اور قابل تعریف ہے۔ مفروق نے حضور سے کہا اے قریشی بھائی آپ اور کس چیز کی دعوت دیتے ہیں؟ آپ نے یہ کلمات تلاوت فرمائیں۔ قُلْ تَعَالَوْا أَتْلُ مَا حَرَّمَ رَبِّيَ عَلَيْنَا أَلَّا تُشْرِكُوا بِهِ شَيْئًا وَبِالْوَالِدِينَ إِحْسَانًا سَلِّ عَلَى رَسُولِكَ يَا قَوْمِ إِنَّكَ رَبُّكَ عَلِيمٌ خَبِيرٌ (الانعام ۱۵۱ تا ۱۵۳)

جن کا ترجمہ یہ ہے ”تو کہہ، تم آؤ میں سنا دوں جو حرام کیا ہے تم پر تمہارے رب نے، کہ شریک نہ کرو اس کے ساتھ کسی چیز کو اور ماں باپ کے ساتھ نیکی کرو، اور مار نہ ڈالو اپنی اولاد کو مفلسی سے۔ ہم رزق دیتے ہیں تم کو اور ان کو اور پاس نہ جاؤ بے حیائی کے کام کے۔ جو ظاہر ہو اس میں سے اور جو پوشیدہ ہو اور مار نہ ڈالو اس جان کو، جس کو حرام کیا ہے اللہ نے، مگر حق پر تم کو یہ حکم کیا ہے تاکہ تم سمجھو۔ اور پاس نہ جاؤ یتیم کے مال کے، مگر اس طرح سے کہ بہتر ہو۔ یہاں تک کہ پہنچ جاوے اپنی جوانی کو اور پورا کرو باپ اور تول کو انصاف سے ہم کسی کے ذمہ وہی چیز لازم کرتے ہیں جس کی اس کو طاقت ہو اور جب بات کہو تو حق کی کہو۔ اگرچہ وہ اپنا قریب ہی ہو۔ اور اللہ کا عہد پورا کرو۔ تم کو یہ حکم کر دیا ہے تاکہ تم نصیحت پکڑو اور حکم کیا ہے کہ یہ راہ ہے میری سیدھی، سوا اس پر چلو، اور مت چلو اور رستوں پر کہ وہ تم کو جد کر دیں گے اللہ کے راستے سے۔ یہ حکم کر دیا ہے تم کو تاکہ تم چتے رہو۔“ مفروق نے حضور سے کہا اے قریشی بھائی آپ اور کس چیز کی دعوت دیتے ہیں؟ اللہ کی قسم! یہ زمین والوں کا کلام نہیں ہے اور اگر یہ زمین والوں کا کلام ہو تا تو ہم اسے ضرور پہچان لیتے پھر حضور نے إِنَّ اللَّهَ يَأْمُرُ بِالْعَدْلِ وَالْإِحْسَانِ سَلِّ عَلَى رَسُولِكَ يَا قَوْمِ (الأنحل۔ ۹۰)

جس کا ترجمہ یہ ہے ”اللہ حکم کرتا ہے انصاف کرنے کا اور بھلائی کرنے کا اور قرابت والوں کے دینے کا اور منع کرتا ہے بے حیائی سے اور نامعقول کام سے اور سرکشی سے۔ تم کو سمجھاتا ہے تاکہ تم یاد رکھو۔“ مفروق نے کہا اے قریشی، اللہ کی قسم! تم نے بڑے عمدہ اخلاق اور اچھے اعمال کی دعوت دی ہے اور جس قوم نے آپ کو جھٹلایا ہے اور آپ کے خلاف ایک دوسرے کی مدد کی ہے انہوں نے جھوٹ بولا ہے۔ مفروق نے یہ مناسب سمجھا کہ اس گفتگو میں ہانی بن قیسہ بھی ان کے شریک ہو جائیں۔ اس وجہ سے انہوں نے کہا کہ یہ ہانی بن قیسہ

ہیں جو ہمارے بزرگ اور ہمارے دینی امور کے ذمہ دار ہیں۔ ہانی نے حضورؐ سے کہا۔ اے قریشی بھائی، میں نے آپ کی بات سنی ہے اور آپ کی بات کو میں سچا مانتا ہوں اور میرا خیال یہ ہے کہ آپ کی ہمارے ساتھ یہ پہلی مجلس ہے۔ اس سے پہلے کبھی ملاقات نہیں ہوئی اور آئندہ کی کوئی خبر نہیں اور ہم نے ابھی تک آپ کے معاملہ میں غور نہیں کیا اور آپ کی دعوت کے انجام کے بارے میں سوچا نہیں اور ابھی سے ہم اپنے دین کو چھوڑ کر آپ کے دین کو اختیار کر لیں تو اس فیصلہ میں غلطی کا امکان ہے اور یہ کم عقل ہونے اور انجام میں غور نہ کرنے کی نشانی ہے۔ جلدی کے فیصلے میں غلطی ہو جایا کرتی ہے اور دوسری بات یہ ہے کہ ہمارے پیچھے بڑا خاندان ہے۔ جن کے بغیر ہم کوئی معاہدہ کرنا پسند نہیں کرتے ہیں۔ فی الحال آپ بھی واپس تشریف لے جائیں اور ہم بھی واپس جاتے ہیں آپ بھی غور کریں اور ہم بھی غور کرتے ہیں اور ہانی نے بھی یہ بات مناسب سمجھی کہ اس گفتگو میں ثنی بن حارثہ بھی شریک ہو جائیں چنانچہ انہوں نے کہا کہ یہ ثنی بن حارثہ ہمارے بزرگ اور ہمارے جنگی امور کے ذمہ دار ہیں۔ اس پر ثنی نے حضورؐ سے کہا کہ میں نے آپ کی بات سنی اور اے قریشی بھائی! مجھے آپ کی بات اچھی لگی اور آپ کا کلام مجھے پسند آیا لیکن میری طرف سے بھی وہی جواب ہے جو ہانی بن قیسہ نے جواب دیا ہے۔ ہم دو ملکوں کی سرحدوں کے درمیان رہتے ہیں۔ ایک یمامہ ہے اور دوسرا سادہ ہے تو ان سے حضور ﷺ نے فرمایا یہ کونسے دو ملکوں کی سرحدیں ہیں۔ ثنی نے کہا ایک طرف تو ملک عرب کی سر زمین اور اونچے نیلے اور پہاڑ ہیں اور دوسری طرف فارس کی سر زمین اور کسری کی نہریں ہیں اور ہمیں وہاں رہنے کی اجازت کسری نے اس شرط پر دی ہے کہ ہم وہاں کوئی نئی چیز نہ چلائیں اور نہ کسی نئی تحریک چلانے والے کو وہاں رہنے دیں اور بہت ممکن ہے کہ آپ جس چیز کی دعوت دے رہے ہیں وہ بادشاہوں کو ناپسند ہو۔ سر زمین عرب کے آس پاس کے علاقے کا دستور یہ ہے کہ خطاوار کی خطا معاف کر دی جاتی ہے اور اس کا عذر قبول کر لیا جاتا ہے اور سر زمین فارس کے آس پاس کے علاقہ کا دستور یہ ہے کہ نہ خطاوار کی خطا معاف کی جاتی ہے اور نہ اس کا عذر قبول کیا جاتا ہے۔ اس لئے اگر آپ یہ چاہتے ہیں کہ ہم آپ کو اپنے علاقے میں لے جائیں اور عربوں کے مقابلہ میں ہم آپ کی مدد کریں تو ہم اس کی ذمہ داری لے سکتے ہیں (لیکن اہل فارس کے مقابلہ میں کوئی ذمہ داری نہیں لے سکتے ہیں) حضورؐ نے فرمایا جب تم نے سچی بات صاف صاف کہہ دی، تو یہ تم نے برا جواب نہیں دیا۔ لیکن بات یہ ہے کہ اللہ کے دین کو لے کر وہی کھڑا ہو سکتا ہے جو دین کی ہر جانب سے حفاظت کرے پھر حضورؐ حضرت ابو بکرؓ کا ہاتھ پکڑ کر کھڑے ہو گئے اس کے بعد ہم اوس و خزرج کی

مجلس میں پہنچے۔ ہمارے اس مجلس سے اٹھنے سے پہلے ہی وہ حضورؐ سے (اسلام پر) بیعت ہو گئے۔ حضرت علیؑ نے فرمایا کہ یہ اوس و خزرج والے رضوان اللہ علیہم اجمعین بڑے سچے اور بڑے صابر تھے۔ صاحب بدایہ نے اس حدیث میں یہ مضمون بھی بیان کیا ہے کہ حضورؐ نے فرمایا کہ اللہ کے دین کو لے کر وہی کھڑا ہو سکتا ہے جو دین کی ہر جانب سے حفاظت کرے۔ پھر آپؐ نے فرمایا تم مجھے ذرا یہ بتاؤ کہ تھوڑے ہی عرصہ میں اللہ پاک تمہیں ان کا ملک اور مال دیدے اور ان کی بیٹیوں کو تمہارا لہجھو بنا دے یعنی وہ تمہاری بیویاں بیابانیاں بن جائیں۔ کیا تم اس کے لئے اللہ کی تسبیح تقدیس بیان کرنے کے لئے تیار ہو؟ نعمان بن شریک نے حضورؐ سے کہا اے قریشی آپ کی یہ بات ہمیں منظور ہے۔ پھر آپؐ نے یہ آیتیں تلاوت فرمائیں۔

رَأَا أَرْسَلْنَاكَ شَاهِدًا أَوْ مُبَشِّرًا وَنَذِيرًا

وَدَا عِيَا إِلَى اللَّهِ بِآذِنِهِ وَسِرًا جَاهِنِيًّا (احزاب ۴۵، ۴۶)

جن کا ترجمہ یہ ہے۔ ”ہم نے تجھ کو بھیجا بتانے والا اور خوشخبری سنانے والا اور ڈرانے والا اور بلانے والا اللہ کی طرف اس کے حکم سے اور چمکتا ہوا چراغ“ پھر حضورؐ حضرت ابو بکرؓ کے ہاتھ پکڑ کر کھڑے ہو گئے حضرت علیؑ فرماتے ہیں کہ اس کے بعد حضورؐ نے ہماری طرف متوجہ ہو کر فرمایا اے علیؑ! زمانہ جاہلیت میں عرب کے اخلاق کیا ہیں؟ یہ کتنے بلند ہیں۔ ان اخلاق کی وجہ سے دنیاوی زندگی میں ایک دوسرے کی حفاظت کر لیتے ہیں۔ حضرت علیؑ فرماتے ہیں کہ وہ اوس و خزرج بڑے سچے اور بڑے صابر تھے۔ انساب عرب کے بارے میں حضرت ابو بکرؓ کی اتنی زیادہ معلومات سے حضورؐ بڑے خوش ہوئے۔ اس کے کچھ عرصہ کے بعد حضور ﷺ نے اپنے صحابہؓ کے پاس آکر فرمایا کہ اللہ کی بہت ہی حمد بیان کرو۔ کیونکہ آج یورپیہ نے اہل فارس پر کامیابی حاصل کر لی ہے۔ ان کے بادشاہوں کو قتل کر دیا ہے۔ ان کے لشکر کو بالکل تباہ کر دیا ہے اور ان کی یہ ساری مدد میری وجہ سے ہوئی ہے۔ اسی دوسری روایت میں یہ تفصیل بھی ہے کہ جب یورپیہ کی فارس والوں سے جنگ ہوئی اور فرات کے قریب قراقرم مقام پر دونوں فوجوں کا مقابلہ ہوا تو یورپیہ نے محمد ﷺ کے نام کو اپنا شعار اور خاص نشانی بنا لیا جس کی وجہ سے فارس کے خلاف اللہ نے ان کی مدد فرمائی اور یورپیہ اس جنگ کے بعد اسلام میں داخل ہو گئے۔ ۳

۱۔ اخرجه ابو نعیم فی الدلائل (ص ۹۶) ۲۔ اخرجه فی البدایہ (ج ۳ ص ۴۲) رواہ ابو نعیم والحاکم والبیہقی والسیاق لابی نعیم وقال ابن کثیر فی البدایہ (ج ۳ ص ۱۴۵) هذا حدیث غریب جدا کتباہ لما فیہ من دلایل النبوة ومحاسن الاخلاق ومکارم الشیم وفصاحة العرب ۳۔ وقال الحافظ ابن حجر فی فتح الباری (ج ۷ ص ۱۵۶) اخرجه الحاکم و ابو نعیم والبیہقی فی الدلائل باسناد حسن عن ابن عباس حدثنی علی بن ابی طالب فذكر شیا من هذا الحدیث

حضرت علیؓ نے ایک دن انصار کی فضیلت اور ان کے پرانا ہونے اور اسلام میں سبقت لے جانے کا ذکر کرتے ہوئے فرمایا کہ جو انصار سے محبت نہ کرے اور ان کے حقوق کو نہ پہچانے، وہ مومن نہیں ہے۔ انہوں نے اسلام کی ایسے دیکھ بھال کی، جیسے گھوڑھے کے پھیرے کی کی جاتی ہے۔ وہ اپنے ہتھیاروں کی مہارت اور اپنی گفتگو کی طاقت کی وجہ سے اسلام کی دیکھ بھال کے لئے کافی ہو گئے۔ حضور ﷺ حج کے موسم میں قبائل کے پاس تشریف لے جا کر ان کو دعوت دیا کرتے تھے لیکن ان میں سے کوئی بھی آپ کی بات کو نہ مانتا اور آپ کی دعوت کو قبول نہ کرتا۔ آپ مجنہ اور عکاظ اور منی کے بازاروں میں ان قبائل کے پاس تشریف لے جاتے اور ہر سال جا کر ان کو دعوت دیا کرتے۔ آپ ان کے پاس اتنی بار گئے کہ قبائل والے لوگ (آپ کی استقامت سے حیران ہو کر) کہنے لگ گئے کہ کیا اب تک وہ وقت نہیں آیا کہ آپ ہم لوگوں سے ناامید ہو جائیں۔ حتیٰ کہ اللہ تعالیٰ نے انصار کے اس قبیلہ کو نوازنے کا ارادہ فرمایا۔ چنانچہ آپ نے ان انصار پر اسلام کو پیش فرمایا جسے انہوں نے جلدی سے قبول کر لیا، اور انہوں نے آپ کو (مدینہ میں) اپنے پاس ٹھہرا لیا اور آپ کے ساتھ نصرت اور غم خواری کا معاملہ کیا۔ فجزاھم اللہ خیرا۔ ہم مہاجرین ان کے پاس گئے تو انہوں نے ہمیں اپنے ساتھ گھروں میں ٹھہرایا۔ اور کوئی بھی ہمیں دوسرے کے پاس بھجنے کو تیار نہ ہوتا حتیٰ کہ بعض دفعہ ہمیں اپنا مہمان بنانے کے لئے قرعہ اندازی کیا کرتے۔ پھر انہوں نے خوشی خوشی اپنے اموال کا ہمیں اپنے سے بھی زیادہ حقدار بنا دیا اور اپنے نبی ﷺ اجمعین کی حفاظت کے لئے اپنی جانوں کو قربان کر دیا۔

حضرت ام سعد بنت سعد بن الریح فرماتی ہیں کہ حضور ﷺ جب تک مکہ میں رہے قبائل کو اللہ عزوجل کی دعوت دیتے رہے جس کی وجہ سے آپ کو تکلیفیں پہنچائی جاتی رہیں اور برا بھلا کہا جاتا رہا۔ یہاں تک کہ اللہ تعالیٰ نے انصار کے اس قبیلہ کو (نصرت اسلام کی) شرافت سے نوازنے کا ارادہ کیا۔ چنانچہ آپ انصار کے کچھ لوگوں کے پاس پہنچے جو عقبہ کے پاس بیٹھے ہوئے (منیٰ میں) اپنے سر موٹ رہے تھے۔ راوی کہتے ہیں میں نے (حضرت ام سعد سے) پوچھا کہ وہ کون لوگ تھے؟ انہوں نے بتایا کہ وہ چھ یا سات آدمی تھے جن میں بنی نجار کے تین آدمی تھے۔ اسعد بن زرارہ اور عھزاء کے دو بیٹے۔ انہوں نے باقی حضرات کا نام مجھے نہیں بتایا۔ فرماتی ہیں کہ حضورؐ نے ان کے پاس بیٹھ کر ان کو اللہ عزوجل کی دعوت دی اور ان کو قرآن پڑھ کر سنایا۔ چنانچہ ان لوگوں نے اللہ اور رسول کی بات کو مان لیا اور وہ اگلے سال بھی (حج

پر آئے۔ یہ (بیعت) عقبہ اولی کہلاتی ہے۔ اس کے بعد (بیعت) عقبہ ثانیہ ہوئی۔ راوی کہتے ہیں کہ میں نے حضرت ام سعد سے پوچھا کہ حضور مکہ میں کتنا عرصہ رہے؟ انہوں نے کہا کیا تم نے ابو صرمہ قیس بن ابی انس کا کلام نہیں سنا؟ میں نے کہا مجھے معلوم نہیں ہے کہ انہوں نے کیا کہا ہے؟ چنانچہ انہوں نے مجھے ان کا یہ شعر پڑھ کر سنایا۔

ثوی فی قریش بضع عشرة حجة بذکر لولا لا فی صدیقاً موأتیا

ترجمہ: آپ نے قریش میں دس سال سے زیادہ قیام فرمایا اور اس سارے عرصہ میں نصیحت اور تبلیغ فرماتے رہے (اور آپ یہ چاہتے تھے کہ) کوئی موافقت کرنے والا دوست آپ کو مل جائے اور بھی کئی شعر پڑھے جن کا تذکرہ حضرت ابن عباسؓ کی حدیث میں باب نصرت میں عنقریب آئے گا۔

حضرت عقیل بن ابی طالبؓ اور حضرت زہری فرماتے ہیں۔ جب مشرکین نے حضور ﷺ کے ساتھ بہت زیادہ سختی کا معاملہ شروع کیا تو آپ نے اپنے چچا عباس بن عبدالمطلبؓ سے فرمایا اے میرے چچا! اللہ عزوجل اپنے دین کی مدد ایسی قوم کے ذریعہ سے کریں گے جن کو قریش کی جاہلانہ مخالفت معمولی بات معلوم ہوگی اور جو اللہ کے ہاں عزت کے طلب گار ہوں گے۔ آپ مجھے بازار عکاظ لے چلیں اور مجھے عرب کے قبائل کی قیام گاہیں دکھائیں تاکہ میں ان کو اللہ عزوجل کی دعوت دوں اور اس بات کی دعوت دوں کہ وہ میری حفاظت کریں اور مجھے اپنے ہاں لے جا کر رکھیں تاکہ میں اللہ عزوجل کی طرف سے اللہ کے پیغام کو انسانوں تک پہنچا سکوں۔ راوی فرماتے ہیں کہ حضرت عباسؓ نے فرمایا اے میرے چچا! آپ عکاظ چلیں میں بھی آپ کے ساتھ چلتا ہوں۔ آپ کو قبائل کی قیام گاہیں دکھاؤں گا۔ چنانچہ حضورؐ نے قبیلہ ثقیف سے ابتدا فرمائی اور پھر اس سال حج میں قبائل کو تلاش کر کے دعوت دیتے رہے پھر جب اگلا سال ہوا جب کہ اللہ تعالیٰ نے آپ کو کھلم کھلا دعوت دینے کا حکم دیا تو اوس اور خزرج کے چھ آدمیوں سے آپ کی ملاقات ہوئی جن کے نام یہ ہیں۔ اسعد بن زرارہ اور ابو الیثم بن التہمان اور عبد اللہ بن رواحہ اور سعد بن ربیع اور نعمان بن حارثہ اور عبادۃ بن صامت۔ حضورؐ کی ان سے ملاقات منی کے دنوں میں جمرہ عقبہ کے پاس رات کے وقت ہوئی۔ آپ ان کے پاس بیٹھے اور ان کو اللہ عزوجل کی اور اس کی عبادت کرنے کی اور اس کے اس دین کی مدد کرنے کی دعوت دی جو دین دے کر اللہ نے اپنے نبیوں اور رسولوں کو بھیجا ہے۔ انہوں نے درخواست کی کہ حضورؐ (آسمان سے آئی والی) وحی کو ان پر پیش فرمائیں

چنانچہ آپ نے سورۃ البر اہیم واذ قال ابو اہیم رب اجعل لہذا البلد امناً۔ سے لے کر آخر تک پڑھ کر سنائی۔ جب انہوں نے قرآن سنا تو ان کے دل نرم پڑ گئے اور اللہ کے سامنے عاجزی کرنے لگے اور (حضورؐ کی دعوت کو) قبول کر لیا۔ جب حضورؐ کی اور ان کی گفتگو ہو رہی تھی تو حضرت عباس بن عبدالمطلب پاس سے گزرے تو انہوں نے حضورؐ کی آواز کو پہچان لیا اور فرمایا اے میرے بھتیجے! یہ تمہارے پاس کون لوگ ہیں؟ آپ نے فرمایا اے میرے چچا! یہ یثرب کے رہنے والے اوس و خزرج کے لوگ ہیں۔ ان کو بھی میں نے اسی بات کی دعوت دی جس کی دعوت ان سے پہلے دوسرے قبیلوں کو دے چکا ہوں۔ انہوں نے میری دعوت کو قبول کر کے میری تصدیق کی اور یہ کہا کہ وہ مجھے اپنے علاقہ میں لے جائیں گے۔ چنانچہ حضرت عباس بن عبدالمطلب اپنی سواری سے نیچے اترے اور اپنی سواری کی ٹانگیں باندھ دیں۔ پھر ان سے کہا: اے جماعت اوس و خزرج! یہ میرا بھتیجا ہے اور یہ مجھے تمام لوگوں سے زیادہ محبوب ہے اگر تم نے ان کی تصدیق کی ہے اور تم ان پر ایمان لے آئے ہو۔ اور ان کو اپنے ساتھ لے جانا چاہتے ہو تو میں تم سے اپنے دلی اطمینان کے لئے یہ عہد لینا چاہتا ہوں کہ تم ان کو لے جا کر وہاں بے یار و مددگار نہیں چھوڑو گے اور ان کو دھوکا نہیں دو گے کیونکہ تمہارے پڑوسی یہودی ہیں اور یہودی ان کے دشمن ہیں۔ اور مجھے خطرہ ہے کہ وہ ان کے خلاف تدبیریں کریں گے۔ حضرت عباس نے جب حضرت سعد اور ان کے ساتھیوں کے بارے میں عدم اطمینان کا اظہار کیا تو یہ بات حضرت اسعد بن زرارہ پر بڑی گراں گزری۔ اس لئے انہوں نے کہا یا رسول اللہ! آپ ہمیں حضرت عباس کو ایسا جواب دینے کی اجازت دیں جس میں ایسی کوئی بات نہیں ہوگی جس سے آپ کو غصہ آئے یا آپ کو ناگوار گزرے بلکہ ایسا جواب دینگے جس میں آپ کی دعوت کو قبول کرنے کی تصدیق ہوگی اور آپ پر ایمان کا اظہار ہوگا۔ آپ نے فرمایا اچھا! تم حضرت عباسؓ کو جواب دو مجھے تم پر پورا اطمینان ہے۔ حضرت اسعد بن زرارہ نے حضورؐ کی طرف چہرہ کر کے کہا یا رسول اللہ! ہر دعوت کا ایک راستہ ہوتا ہے۔ کسی کا راستہ نرم ہوتا ہے اور کسی کا سخت۔ آج آپ نے ایسی دعوت دی ہے جو نئی بھی ہے اور لوگوں کے لئے سخت اور کٹھن بھی ہے۔ آپ نے ہمیں اس بات کی دعوت دی ہے کہ ہم اپنا دین چھوڑ کر آپ کے دین کی اتباع کر لیں اور یہ بڑا مشکل کام اور سخت گھائی ہے لیکن ہم نے آپ کی اس بات کو قبول کر لیا۔ اور آپ نے ہمیں اس بات کی دعوت دی ہے کہ لوگوں سے ہمارے دور اور قریب کے جتنے رشتے ہیں اور ان سے جس طرح کے تعلقات ہیں ان سب کو ہم ختم کر دیں (یعنی دین کے معاملہ میں صرف آپ کی

مانیں اور کسی کی نہ مانیں) یہ بھی مشکل کام اور سخت گھاٹی ہے لیکن ہم نے اسے بھی قبول کر لیا۔ ہمارا مضبوط جھکا ہے جہاں ہم رہتے ہیں وہاں ہماری بڑی عزت ہے اور وہاں ہماری سب چیزیں محفوظ ہیں۔ کوئی اس بات کو سوچ بھی نہیں سکتا ہے کہ ہمارا سردار باہر کا ایسا آدمی بن جائے جس کو اس کی قوم نے تنہا اور اس کے چچوں نے بے یار و مددگار چھوڑ دیا ہو اور آپ نے ہم کو دعوت دی (کہ آپ کو ہم اپنا سردار بنالیں) یہ بھی بڑا مشکل کام اور سخت گھاٹی ہے لیکن ہم نے آپ کی اس بات کو بھی قبول کر لیا۔ لوگوں کو یہ تمام کام ناپسند ہیں۔ ان کاموں کو ناصرف وہی پسند کرے گا۔ جس کی ہدایت کا اللہ نے فیصلہ کر دیا ہو اور جو ان کاموں کے انجام میں خیر چاہتا ہو۔ ہم نے آپ کے ان تمام کاموں کو دل و جان سے قبول کر لیا ہے اور انہیں قبول کرنے کا زبان سے اقرار کر رہے ہیں اور ان کے پورا کرنے میں اپنی ساری طاقت خرچ کریں گے۔ اور آپ جو کچھ لائے ہیں اس پر ہم ایمان لارہے ہیں۔

اور اس معرفت خداوندی کی ہم تصدیق کر رہے ہیں جو ہمارے دلوں میں پیوست ہو گئی ہے۔ ان تمام باتوں پر ہم آپ سے بیعت ہوتے ہیں اور ہم اپنے رب اور آپ کے رب سے بیعت ہوتے ہیں اللہ (کی مدد) کا ہاتھ ہمارے ہاتھوں کے اوپر ہے اور آپ کے خون کی حفاظت کے لئے ہم اپنے خون بہادیں گے اور آپ کی جان کو بچانے کے لئے اپنی جانیں قربان کر دیں گے اور ان تمام چیزوں سے ہم آپ کی حفاظت کریں گے جن سے ہم اپنی اور اپنے بیوی بچوں کی حفاظت کرتے ہیں۔ اگر ہم اپنے اس عہد کو پورا کریں گے تو اللہ کے لئے پورا کریں گے اور اگر ہم اس عہد کے خلاف ورزی کریں گے تو یہ اللہ سے غداری ہوگی جو ہماری انتہائی بد نصیبی ہوگی۔ یا رسول اللہ! یہ ہماری تمام گزارشات سچی ہیں۔ اور (ان گزارشات کے پورا کرنے کے لئے) ہم اللہ ہی سے مدد مانگتے ہیں۔ اس کے بعد حضرت اسعد نے حضرت عباس بن عبدالمطلب کی طرف چہرہ کر کے کہا اے وہ شخص جو اپنی بات کہہ کر ہمارے اور نبی کریم ﷺ کے درمیان آگیا ہے۔ اللہ ہی جانتا ہے کہ آپ کا ان باتوں سے کیا مقصد ہے؟ آپ نے یہ کہا ہے کہ یہ آپ کے بھتیجے ہیں اور تمام لوگوں سے زیادہ آپ کو محبوب ہیں تو ہم نے بھی ان کی وجہ سے اپنے قریب اور دور کے تمام رشتہ داروں سے تعلقات توڑ لئے ہیں اور ہم اس بات کی گواہی دے رہے ہیں کہ یہ اللہ کے رسول ہیں۔ اللہ نے ان کو اپنے پاس سے بھیجا ہے، یہ جھوٹے نہیں ہیں اور جو کلام یہ لائے ہیں وہ انسانوں کے کلام سے ملتا جلتا نہیں ہے۔ باقی آپ نے جو یہ کہا کہ آپ ان کے بارے میں ہم سے تب مطمئن ہوں گے جب آپ ہم سے پختہ عہد لے لیں گے تو حضور کے لئے ہم سے جو بھی کوئی پختہ عہد لینا چاہیں ہمیں اس سے انکار نہیں ہے۔ لہذا آپ جو عہد لینا چاہتے ہیں لے لیں، اور پھر حضور کی طرف متوجہ ہو

کر عرض کیا یا رسول اللہ! اپنی ذات کے لئے آپ جو عہد ہم سے لینا چاہیں لے لیں اور اپنے رب کے لئے جو شرطیں ہم پر لگانا چاہیں لگالیں۔ آگے حدیث میں ان حضرات کے بیعت ہونے کا پورا قصہ مذکور ہے۔^۱

حضور ﷺ کا بازار میں جا کر دعوت کا پیش کرنا

حضرت ربیعہ بن عبادؓ جو قبیلہ بنی دہیل کے ہیں جنہوں نے جاہلیت کا زمانہ پایا تھا اور مسلمان ہو گئے تھے۔ وہ فرماتے ہیں میں نے حضور ﷺ کو زمانہ جاہلیت میں بازار ذی الحجاز میں دیکھا کہ آپ فرما رہے تھے اے لوگو! لا الہ الا اللہ کو، کامیاب ہو جاؤ گے اور لوگ آپ کے ارد گرد جمع تھے اور آپ کے پیچھے ایک روشن چہرے والا بھیمکا آدمی تھا جس کی دوز لہنیں تھیں اور وہ یہ کہہ رہا تھا (نعوذ باللہ) کہ یہ بے دین اور جھوٹا آدمی ہے جہاں بھی آپ تشریف لے جاتے وہ آپ کے پیچھے ہوتا۔ میں نے اس آدمی کے بارے میں پوچھا (یہ کون ہے؟) لوگوں نے بتایا کہ ان کا چچا ابو لہب ہے۔^۲ ایک روایت میں یہ بھی ہے کہ آپ ابو لہب سے بھاگتے تھے اور وہ آپ کا پیچھا کرتا تھا۔ اور ایک روایت میں یہ ہے کہ لوگ آپ پر ٹوٹ پڑتے تھے۔ لوگوں میں سے میں نے کسی کو (آپ کے سامنے) بولتے ہوئے نہیں دیکھا اور آپ مسلسل دعوت دیتے جاتے تھے، خاموش نہیں ہوتے تھے۔^۳

حضرت طارق بن عبد اللہؓ فرماتے ہیں کہ میں بازار ذی الحجاز میں تھا کہ اچانک ایک نوجوان آدمی گزرا جس نے سرخ دھاریوں والا جوڑا پہنا ہوا تھا۔ اور وہ یہ کہہ رہا تھا اے لوگو! لا الہ الا اللہ کو کامیاب ہو جاؤ گے اور اس کے پیچھے ایک آدمی تھا جس نے اس نوجوان کی اڑیوں اور پنڈلیوں کو زخمی کر رکھا تھا۔ اور وہ کہہ رہا تھا کہ اے لوگو! یہ جھوٹا ہے۔ اس کی بات مت مانو۔ میں نے پوچھا یہ کون ہے؟ کسی نے کہا یہ بنی ہاشم کا نوجوان ہے جو اپنے آپ کو اللہ کا رسول بتاتا ہے اور دوسرا اس کا چچا عبد العزیٰ (ابو لہب) ہے آگے حدیث اور بھی ہے۔^۴

۱۔ اخرجہ ابو نعیم فی الدلائل (ص ۱۰۵) وستاتی احادیث البیعة فی البیعة علی النصرۃ واحادیث الباب فی باب النصرۃ فی ابتداء امر الانصار ان شاء اللہ تعالیٰ

۲۔ اخرجہ احمد و اخرجہ البیهقی بنحوہ کذا فی البدایۃ (ج ۳ ص ۴۱) وقال الہیثمی (ج ۶ ص ۲۲) رواہ احمد وابنہ والطبرانی فی الکبیر بنحوہ والا وسط باختصار باسانید واحد اسانید عبداللہ بن احمد ثقات الرجال۔ انتہی وعزاه الحافظ فی الفتح (ج ۷ ص ۱۵۶) الی البیهقی واحمد وقال صحیحہ ابن حبان انتہی۔

۳۔ قال الہیثمی (ج ۶ ص ۲۲) وقد تقدم له طریق فی عرصہ ﷺ الدعوة علی القبائل اخرجہ الطبرانی قال الہیثمی (ج ۶ ص ۲۳) وفيہ ابو جناب الکلبی وهو مدلس وقد وثقه ابن حبان وبقیۃ رجالہ رجالہ الصحیح انتہی

بنی مالک بن کنانہ کے ایک آدمی بیان کرتے ہیں کہ میں نے حضور ﷺ کو بازار ذی الحجاز میں پھرتے ہوئے دیکھا۔ آپ فرما رہے تھے اے لوگو! لا الہ الا اللہ کو، کامیاب ہو جاؤ گے۔ وہ صاحب کہتے ہیں کہ ابو جہل آپ پر مٹی پھینکتا اور کتنا خیال رکھنا یہ آدمی تمہیں تمہارے دین سے ہٹانہ دے۔ یہ تو چاہتا ہے کہ تم اپنے خداؤں کو لور لات و عزری کو چھوڑ دو۔ لور حضور اُس کی طرف کوئی توجہ نہ فرماتے تھے۔ رلوی کہتے ہیں کہ میں نے عرض کیا کہ آپ حضور کا حلیہ لور اس وقت کی حالت بیان کر دیں۔ انہوں نے کہا کہ حضور ﷺ نے دوسرے دھاریوں والی چادریں پہنی ہوئی تھیں۔ آپ کا قدر درمیانہ لور جسم بھر اہو لور چہرہ انتہائی حسین لور بال بہت کالے لور آپ خود بہت گورے چنے تھے لور آپ کے بال پورے لور گنجان تھے۔ اے لور قبائل پر دعوت پیش کرنے کے باب میں حضور کبازار عکاظ میں دعوت دینا پہلے (ص ۱۰۳ پر) گزر چکا ہے۔

حضور ﷺ کا اپنے قریبی رشتہ داروں پر دعوت کو پیش کرنا

حضرت عائشہؓ فرماتی ہیں جب یہ آیت وانذر عشیرتک الا قرین (اور ڈر سنا دے اپنے قریب کے رشتہ داروں کو) نازل ہوئی تو حضور ﷺ نے کھڑے ہو کر فرمایا اے فاطمہ بنت محمد! اے صفیہ بنت عبد المطلب! اے اولاد عبد المطلب! (اپنی بیٹی لور پھوپھی کو لور دادا عبد المطلب کی اولاد کو مخاطب کر کے فرمایا) اللہ سے لے کر تمہیں کچھ دینے میں میرا کوئی زور نہیں چلتا ہے ہاں میرے مال میں سے جو چاہو مانگ سکتے ہو۔

حضرت علیؓ فرماتے ہیں کہ جب یہ آیت وانذر عشیرتک الا قرین نازل ہوئی تو حضور نے اپنے خاندان والوں کو جمع فرمایا۔ میں آدمی جمع ہو گئے۔ سب نے کھایا پیا۔ حضرت علیؓ فرماتے ہیں کہ حضور نے ان سے یہ فرمایا تم میں کون ایسا ہے جو میرے قرضہ کی ادائیگی لور میرے وعدوں کے پورا کرنے کی ذمہ داری لیتا ہے؟ جو یہ ذمہ داری لے گا وہ جنت میں میرے ساتھ ہو گا لور وہ میرے اہل میں میرا قائم مقام ہو گا۔ ایک آدمی نے کہا آپ تو سمندر ہیں آپ کی ان ذمہ داریوں کو کون بھاسکتا ہے۔ اس کے بعد آپ نے اس بات کو تین مرتبہ پیش فرمایا۔ حضرت علیؓ فرماتے ہیں کہ آپ نے یہ بات اپنے گھر والوں پر بھی پیش کی۔ اس پر حضرت علیؓ

۱۔ اخرجه احمد وقال الهیثمی (ج ۶ ص ۲۱) رواه احمد ورجاله رجال الصحیح انتهى واخرجه الیہقی ایضاً بمعناه الا انه لم یذکر نعته ﷺ کما فی البدایة (ج ۳ ص ۱۳۹) وقال کذا قال فی هذا السیاق ابو جہل وقد یكون وهما ویحتمل ان یكون تارة یكون ذواتارة یكون ذواتهما کانا ینا وبان علی اذاته ﷺ انتهى
۲۔ اخرجه احمد وانفرده باخرجه مسلم

نے کہا میں تیار ہوں۔

حضرت علیؓ فرماتے ہیں کہ حضور ﷺ نے ابو عبد المطلب کو جمع کیا آپ نے ان کو بلایا۔ اور یہ ایسے لوگ تھے کہ ان میں سے ہر ایک سالم بخر اکھا جاتا تھا اور تین صاع یعنی ساڑھے دس سیر تک پی جاتا تھا لیکن آپ نے ان کے لئے ایک مد (چودہ چھٹانک) کھانا تیار کیا۔ انہوں نے خوب سیر ہو کر کھانا کھایا۔ کھانا اتنا ہی رہا جتنا پہلے تھا اس میں کوئی کمی نہیں آئی۔ ایسا معلوم ہوتا تھا کہ جیسے اسے ہاتھ ہی نہ لگا ہو پھر آپ نے ایک چھوٹا پیالہ منگوا لیا جسے انہوں نے پیا تو وہ سیراب ہو گئے اور وہ مشروب ویسے ہی باقی رہا جیسے کسی نے اسے ہاتھ ہی نہ لگایا ہو یا اسے کسی نے پیا ہی نہ ہو۔ اور آپ نے فرمایا اے ابو عبد المطلب! مجھے تمہاری طرف خاص طور سے اور تمام انسانوں کی طرف عام طور سے بھیجا گیا ہے اور تم میرا یہ معجزہ دیکھ چکے ہو (کہ تم سب نے سیر ہو کر کھایا اور پیالہ کھانے اور پینے میں کوئی کمی نہیں آئی) تم میں سے کون میرا بھائی اور میرا ساسھی بیٹے پر مجھ سے بیعت کرتا ہے؟ حضرت علیؓ فرماتے ہیں کہ کوئی بھی کھڑا نہ ہوا تو میں کھڑا ہو گیا۔ حالانکہ میں ان سب میں چھوٹا تھا۔ آپ نے (مجھ سے) فرمایا بیٹھ جاؤ۔ آپ نے ان سے تین مرتبہ یہ مطالبہ کیا۔ ہر دفعہ میں ہی کھڑا ہوتا رہا اور آپ مجھے فرمادیتے کہ بیٹھ جاؤ۔ تیسری مرتبہ آپ نے اپنا ہاتھ میرے ہاتھ پر مارا (یعنی مجھے بیعت کیا)۔

حضرت علیؓ فرماتے ہیں کہ جب یہ آیت وانذر عشیرتک الا قرین نازل ہوئی تو حضور ﷺ نے فرمایا اے علی! بحری کی ایک دستی کا سالن بنا لو اور ایک صاع یعنی ساڑھے تین سیر آٹے کی روٹیاں تیار کر لو اور بنی ہاشم کو میرے پاس بلا لاؤ اس وقت بنی ہاشم کی تعداد چالیس یا انتالیس تھی۔ حضرت علیؓ فرماتے ہیں (بنی ہاشم کے جمع ہونے کے بعد) حضور نے کھانا منگوا کر ان کے سامنے رکھ دیا ان سب نے خوب سیر ہو کر کھایا۔ حالانکہ ان میں بعض ایسے بھی تھے جو اکیلا ہی سالم بخر اممہ شوربے کے کھا جائے پھر آپ نے ان کو دودھ کا ایک پیالہ دیا۔ سب نے اس کو پیا اور سب سیراب ہو گئے تو ان میں سے ایک نے کہا۔ ہم نے آج جیسا جاوہ بھی نہیں دیکھا۔ لوگوں کا خیال ہے کہ یہ کہنے والا ابولہب تھا (دوسرے دن) حضور ﷺ نے فرمایا اے علی! بحری کی ایک دستی کا سالن بنا لو۔ اور ایک صاع یعنی ساڑھے تین سیر آٹے کی روٹیاں تیار کر لو۔ اور دودھ کا ایک بڑا پیالہ تیار کر لو۔ حضرت علیؓ فرماتے ہیں میں نے یہ سارا انتظام کر لیا۔ انہوں نے پہلے دن کی طرح سے خوب کھایا اور خوب پیالہ اور پہلے دن کی طرح کھانا اور دودھ پیچ گیا (ان میں برکت ہو گئی) اس دن بھی ایک آدمی نے کہا ہم نے

آج جیسا جاوو کبھی نہیں دیکھا (تیسرے دن) حضورؐ نے پھر فرمایا اے علیؑ! بھری کی ایک دستی کا سالن بنا لو اور ایک صاع آٹے کی روٹیاں تیار کر لو اور دودھ کا ایک بڑا پیالہ تیار کر لو۔ چنانچہ میں نے سب کچھ تیار کر لیا۔ آپ نے فرمایا اے علیؑ! بنی ہاشم کو میرے پاس بلا لاؤ۔ میں ان سب کو بلا لایا۔ ان سب نے کھایا اور پیا حضورؐ نے ان کے کچھ کہنے سے پہلے ہی گفتگو شروع فرمادی اور فرمایا تم میں سے کون ایسا ہے؟ جو میرے قرضہ کی ادائیگی کی ذمہ داری لیتا ہے؟ حضرت علیؑ فرماتے ہیں میں بھی چپ رہا اور باقی لوگ بھی چپ رہے۔ آپ نے دوبارہ یہی بات ارشاد فرمائی تو میں نے کہا یا رسول اللہ! میں تیار ہوں۔ حضورؐ نے فرمایا تم اے علیؑ! تم اے علیؑ! یعنی اس کام کے لئے تم ہی مناسب ہو۔

لین ابی حاتم نے بھی اسی مفہوم کی حدیث بیان کی ہے اور اس میں یہ مضمون ہے کہ حضورؐ نے فرمایا کہ تم میں سے کون میرے قرضے کی ادائیگی کی ذمہ داری لیتا ہے اور میرے بعد میرے اہل میں میرا قائم مقام بننے کے لئے تیار ہے؟ حضرت علیؑ فرماتے ہیں کہ سب لوگ خاموش رہے اور حضرت عباسؑ بھی اس ڈر کی وجہ سے خاموش رہے کہ حضورؐ کے قرضے کو ادا کرنے کیلئے کہیں ان کا سارا مال نہ خرچ کرنا پڑ جائے، حضرت علیؑ فرماتے ہیں میں اس وجہ سے خاموش رہا کہ حضرت عباسؑ مجھ سے عمر میں بڑے ہیں اور پھر خاموش ہیں، پھر آپ نے یہ ہی بات دوبارہ فرمائی حضرت عباسؑ پھر خاموش رہے، جب میں نے یہ دیکھا تو میں نے کہا یا رسول اللہ! میں (تیار ہوں) حضرت علیؑ فرماتے ہیں (میں اس ذمہ داری کے لئے تیار تو ہو گیا) لیکن میری شکل و صورت سب سے خستہ تھی اور میری آنکھیں چندھیائی ہوئی تھیں۔ پیٹ بڑا تھا ٹانگیں پتلی تھیں۔ یہی حدیث مجمع پر دعوت پیش کرنے کے باب میں حضرت لین عباسؑ کی روایت سے ایک اور طرح (صفحہ ۹۸) پر گزر چکی ہے۔

حضور ﷺ کا سفر میں دعوت کو پیش فرمانا

حضرت سعد بن ہبر بن کر حضور ﷺ کو رکوہ گھائی کے راستے سے لے کر گئے تھے۔ ان کے بیٹے کہتے ہیں کہ میرے والد نے مجھ سے بیان فرمایا کہ حضور ﷺ ہمارے ہاں تشریف

۱۔ اخرجہ البزار قال الہثمی (ج ۸ ص ۳۰۲) رواہ البزار واللفظ لہ واحمد باختصار والطبرانی فی الاوسط باختصار ایضاً ورجال احمد واحد اسنادی۔ البزار رجال الصحیح غیر شریک وهو ثقہ انتہی۔ ۲۔ کذا فی التفسیر لابن کثیر (ج ۳ ص ۳۵۱) واخرجہ الیہمی فی الدلائل وابن جریر باسبط من هذا السياق بزیادات اخر با سناد ضعیف کما فی التفسیر لابن کثیر (ج ۳ ص ۳۵۰) والبدایة (ج ۳ ص ۳۹)

لائے۔ آپ کے ساتھ حضرت ابو بکرؓ بھی تھے۔ حضرت ابو بکرؓ کی ایک شیر خوار بیٹی ہمارے ہاں بمسلسلہ رضاعت رہتی تھی اور حضورؐ چاہتے تھے کہ مدینہ کا سفر چھوٹے راستے سے کریں تو ان سے حضرت سعد نے عرض کیا کہ رکوبہ گھائی کے نیچے سے جو راستہ جاتا ہے وہ زیادہ قریب ہے لیکن وہاں قبیلہ اسلم کے دو ڈاکو رہتے ہیں جن کو مہمانان کہا جاتا ہے۔ اگر آپ چاہیں تو ان کے پاس سے گزرنے والے راستے سے سفر کریں۔ حضورؐ نے فرمایا ان ڈاکوؤں والے راستے سے ہمیں لے چلو۔ حضرت سعد فرماتے ہیں کہ ہم اس راستے سے چلے۔ جب ہم ان کے قریب پہنچے تو ان میں سے ایک دوسرے سے کہہ رہا تھا۔ لو یہ یہاں آگیا۔ حضورؐ نے ان دونوں کو دعوت دی اور ان پر اسلام کو پیش فرمایا۔ وہ دونوں مسلمان ہو گئے۔ آپ نے ان کے نام پوچھے انہوں نے کہا ہم مہمانان ہیں (یعنی دو گروے پڑے آدمی) آپ نے فرمایا نہیں تم دونوں مکرمان ہو (یعنی قابل اکرام ہو) پھر آپ نے انہیں اپنے پاس مدینہ آنے کا حکم دیا۔ آگے حدیث اور بھی ہے۔

حضرت ابن عمرؓ فرماتے ہیں کہ ہم ایک سفر میں حضور ﷺ کے ساتھ تھے۔ سامنے سے ایک دیہاتی آیا۔ جب وہ حضورؐ کے قریب پہنچا تو اس سے حضورؐ نے پوچھا کہاں کا ارادہ ہے؟ اس نے کہا اپنے گھر جا رہا ہوں۔ آپ نے فرمایا تم کلمہ شہادت اشہد ان لا الہ الا اللہ وحدہ لا شریک لہ وان محمدًا عبده ورسوله پڑھ لو۔ اس نے کہا جو بات آپ کہہ رہے ہیں کیا اس پر کوئی گواہ ہے؟ آپ نے فرمایا یہ درخت گواہ ہے۔ چنانچہ حضورؐ نے اس درخت کو بلایا اور وہ درخت وادی کے کنارے پر تھا۔ وہ درخت زمین کو پھاڑتا ہوا آپ کے سامنے آکر کھڑا ہو گیا۔ آپ نے اس سے تین مرتبہ گواہی طلب فرمائی۔ اس نے تین مرتبہ گواہی دی کہ حضورؐ جیسے فرما رہے ہیں بات ویسے ہی ہے۔ پھر وہ درخت اپنی جگہ واپس چلا گیا۔ وہ دیہاتی اپنی قوم کے پاس واپس چلا گیا اور جاتے ہوئے اس نے حضورؐ سے یہ عرض کیا کہ اگر میری قوم والوں نے میری بات مان لی تو میں ان سب کو آپ کے پاس لے آؤں گا ورنہ میں خود آپ کے پاس واپس آجاؤں گا۔ اور آپ کے ساتھ رہا کروں گا۔ ۱

حضرت عاصم اسلمیؓ فرماتے ہیں کہ جب حضورؐ نے مکہ سے مدینہ کو ہجرت فرمائی اور آپ غنیم مقام پر پہنچے تو حضرت بریدہ بن حصیبؓ آپ کی خدمت میں حاضر ہوئے۔ آپ نے ان کو

۱۔ اخرجہ احمد (ج ۴ ص ۷۴) قال الهیثمی (ج ۶ ص ۵۸) رواہ عبد اللہ بن احمد وابن سعد اسمہ عبد اللہ ولم اعرفہ وبقیۃ رجالہ ثقات ۲۔ و اخرجہ الحاکم ابو عبد اللہ النیسابوری و هذا اسناد جید ولم یخر جوہ ولا رواہ الا امام احمد کذا فی البدایۃ (ج ۶ ص ۱۰۲۵) وقال الهیثمی (ج ۸ ص ۲۹۲) رواہ الطبرانی ورجالہ رجال الصحیح ورواہ ابو یعلیٰ ایضاً و البزار انتہی

اسلام کی دعوت دی وہ بھی مسلمان ہو گئے اور ان کے ساتھ تقریباً اسی گھرانے بھی مسلمان ہوئے۔ پھر حضورؐ نے عشاء کی نماز پڑھائی اور انہوں نے آپ کے پیچھے نماز ادا کی۔ لہ

حضور ﷺ کا دعوت دینے کے لئے پیدل سفر فرمانا

حضرت عبداللہ بن جعفرؓ فرماتے ہیں کہ جب ابو طالب کا انتقال ہوا تو حضور ﷺ طائف والوں کو اسلام کی دعوت دینے کے لئے طائف پیدل تشریف لے گئے۔ آپ نے ان کو اسلام کی دعوت دی لیکن انہوں نے آپ کی دعوت کو قبول نہ کیا۔ آپ وہاں سے واپس ہوئے۔ راستہ میں ایک درخت کے سایہ میں دو رکعت نماز پڑھی اور پھر یہ دعا مانگی :

الھم انی اشکو الیک ضعف قوتی وھوانی علی الناس یا ارحم الراحمین انت ارحم الراحمین الی من تکلنی الی عدو یتجھمنی ام الی قریب ملکته امری ان لم تکن غضبان علی فلا ابالی غیر ان عافیتک اوسع لی اعوذ بو جھک الذی اشرفت له الظلمات و صلح علیہ امر الدنیا و الآخرة ان ینزل بی غضبک او یحل بی سخطک لک العتبی حتی ترضی ولا قوۃ الا باللہ .

ترجمہ : اے اللہ تجھ ہی سے شکایت کرتا ہوں میں اپنی کمزوری اور لوگوں میں ذلت اور رسوائی کی۔ اے ارحم الراحمین تو ارحم الراحمین ہے تو مجھے کس کے حوالے کرتا ہے کسی ایسے دشمن کے جو مجھے دیکھ کر ترش رو ہوتا ہے اور منہ چڑاتا ہے یا ایسے رشتہ دار کے جس کو تو نے مجھ پر قابو دے دیا۔ اے اللہ اگر تو مجھ سے ناراض نہیں تو مجھے کسی کی بھی پرواہ نہیں ہے۔ تیری حفاظت مجھے کافی ہے۔ میں آپ کے اس چہرہ کے طفیل جس سے تمام اندھیریاں روشن ہو گئیں اور جس سے دنیا اور آخرت کے سارے کام درست ہو جاتے ہیں۔ اس بات سے پناہ مانگتا ہوں کہ مجھ پر تیرا غصہ ہو یا تو مجھ سے ناراض ہو۔ تیری ناراضگی کا اس وقت تک دور کرنا ضروری ہے جب تک تو راضی نہ ہو۔ اللہ کے سوا کسی سے نیکی کی طاقت نہیں ملتی۔ لہٰذا یہی حدیث دعوت الی اللہ کی وجہ سے تکلیفیں برداشت کرنے کے باب میں حضرت زہری وغیرہ کی روایت سے اور تفصیل سے آئے گی۔

میدان جنگ میں اللہ تعالیٰ کی طرف دعوت دینا

حضرت ابن عباسؓ فرماتے ہیں جب تک حضور ﷺ کسی قوم کو دعوت نہ دے لیتے اس

۱۔ اخرجہ ابن سعد (ج ۴ ص ۲۴۲) ۲۔ اخرجہ الطبرانی قال الہیثمی (ج ۶ ص

۳۵) وفيه ابن اسحاق وهو مدلس ثقة وبقية رجاله ثقات انتهى

وقت تک ان سے جنگ نہ فرماتے۔ لہ حضرت عبد الرحمن بن عائد فرماتے ہیں جب حضور ﷺ کوئی لشکر روانہ فرماتے تو ان کو یہ نصیحت فرماتے کہ لوگوں سے الفت پیدا کرو۔ (ان کو اپنے سے مانوس کرو) جب تک ان کو دعوت نہ دے لو ان پر حملہ نہ کرنا اور چھاپہ نہ مارنا۔ کیونکہ روئے زمین پر جتنے کچے اور پکے مکان ہیں (یعنی جتنے شہر اور دیہات ہیں) ان کے رہنے والوں کو تم اگر مسلمان بنا کر میرے پاس لے آؤ۔ یہ مجھے اس سے زیادہ محبوب ہے کہ تم ان کی عورتوں اور بچوں کو میرے پاس لے آؤ اور ان کے مردوں کو قتل کر دو۔ ۱

حضرت بریدہ فرماتے ہیں کہ حضور ﷺ جب کسی کو کسی جماعت یا لشکر کا امیر بنا کر روانہ فرماتے تو اس کو خاص اپنی ذات کے بارے میں بھی اللہ سے ڈرنے کا حکم دیتے اور جو مسلمان اس کے ساتھ ہیں ان کے ساتھ اچھا سلوک کرنے کا بھی حکم دیتے اور فرماتے کہ جب تمہارا مشرک دشمنوں سے سامنا ہو تو ان کو تین باتوں میں سے ایک کی دعوت دینا۔ ان باتوں میں سے جو بات بھی وہ مان لیں تم اسے ان سے قبول کر لینا اور ان سے جنگ کرنے سے رک جانا۔ پہلے ان کو اسلام کی دعوت دو اور انہیں یہ بتلا دو کہ اگر وہ ایسا کریں گے تو ان کو وہ تمام منافع ملیں گے جو مہاجرین کو ملتے ہیں اور ان پر وہ تمام ذمہ داریاں ہوں گی جو مہاجرین پر ہوتی ہیں اور اگر وہ اسے نہ مانیں اور اپنے علاقے میں رہنے کو ہی پسند کریں تو انہیں یہ بتلا دو کہ وہ دیہاتی مسلمانوں کی طرح سے ہوں گے اور اللہ کے حکم جو عام مسلمانوں کے ذمہ ہیں وہ ان کے ذمہ ہوں گے اور انہیں فتنے اور مال غنیمت میں سے کوئی حصہ نہیں ملے گا ہاں اگر مسلمانوں کے ساتھ جماد میں شریک ہوئے تو حصہ ملے گا۔ اگر وہ اسلام کو قبول کرنے سے انکار کر دیں تو انہیں جزیہ دینے کی دعوت دو۔ اگر وہ اسے مان جائیں تو تم اسے قبول کر لو اور ان سے رک جاؤ اور اگر وہ اسے بھی نہ مانیں تو اللہ سے مدد لے کر ان سے جنگ کرو اور جب تم کسی قلعہ والوں کا محاصرہ کرو اور قلعہ والے تم سے یہ مطالبہ کریں کہ ہمیں اللہ کے حکم پر اتارو تو تم ایسا نہ کرنا کیونکہ تم یہ نہیں جانتے ہو کہ ان کے بارے میں اللہ کا کیا حکم ہے؟ بلکہ تم ان سے اپنے فیصلے

۱۔ اخرجه عبدالرزاق و كذلك رواه الحاكم في المستدرک وقال حديث صحيح الا سنا دو لم يخرجه ورواه احمد في مسنده والطبراني في معجمه كذا في نصب الراية (ج ۲ ص ۲۷۸) وقال الهيثمي (ج ۵ ص ۳۰۴) رواه احمد وابو يعلى والطبراني باسناد واحد رجاله صالحون الصحيح انتهى واخرجه ايضاً ابن النجار كما في كنز العمال (ج ۲ ص ۲۹۸) والبيهقي في سننه (ج ۹ ص ۱۰۷) ۲۔ اخرجه ابن منده وابن عساكر كذا في الكنز. (ج ۲ ص ۲۹۴) واخرجه ابن منده وابن عساكر كذا في الكنز. (ج ۲ ص ۲۹۴) واخرجه ايضاً ابن شاهين والبقوي كما في الاصابة (ج ۳ ص ۱۵۲) والترمذي (ج ۱ ص ۱۹۵)

کے ماننے کا مطالبہ کرو۔ پھر تم ان کے بارے میں جو چاہو فیصلہ کرو۔^۱
حضرت انس بن مالکؓ فرماتے ہیں کہ حضور ﷺ نے حضرت علی بن ابی طالبؓ کو ایک قوم سے جنگ کرنے کے لئے بھیجا۔ پھر حضرت علیؓ کے پاس ایک قاصد بھیجا اور اس قاصد کو یہ ہدایت کی کہ حضرت علیؓ کو پیچھے سے آواز نہ دینا (بلکہ ان کے قریب جا کر) ان سے یہ کہنا کہ جب تک اس قوم والوں کو دعوت نہ دے لیں ان سے جنگ نہ کریں۔^۲

حضرت علیؓ فرماتے ہیں کہ حضور ﷺ نے ان کو ایک رخ پر بھیجا۔ پھر ایک آدمی سے کہا کہ علیؓ کے پاس جاؤ اور انہیں پیچھے سے مت آواز دینا اور ان کو یہ پیغام دو کہ حضور انہیں اپنا انتظار کرنے کا حکم دے رہے ہیں۔ اور ان سے یہ بھی کہو کہ تم جب تک کسی قوم کو دعوت نہ دے لو ان سے جنگ نہ کرو۔^۳ حضرت علیؓ فرماتے ہیں کہ جب حضور ﷺ نے انہیں بھیجا تو ان سے فرمایا کہ جب تک تم کسی قوم کو دعوت نہ دے لو ان سے جنگ نہ کرو۔^۴ اور صفحہ ص ۶۶ پر حضرت سہل بن سعدؓ کی حدیث بروایت بخاری وغیرہ گزر چکی ہے کہ حضور ﷺ نے حضرت علیؓ کو جنگ خیبر کے دن فرمایا۔ تم اطمینان سے چلتے رہو یہاں تک کہ ان کے میدان میں پہنچ جاؤ پھر ان کو اسلام کی دعوت دو اور اللہ تعالیٰ کے جو حق ان پر واجب ہیں وہ ان کو بتاؤ۔ اللہ کی قسم! تمہارے ذریعہ سے اللہ تعالیٰ ایک آدمی کو ہدایت دے دے۔ یہ تمہارے لئے اس سے زیادہ بہتر ہے کہ تمہیں سرخ اونٹ مل جائیں۔

حضرت فروہ بن مسیک الغطفینیؓ فرماتے ہیں کہ میں نے حضور ﷺ کی خدمت میں حاضر ہو کر عرض کیا یا رسول اللہ! کیا میں اپنی قوم کے ماننے والوں کو لے کر قوم کے نہ ماننے والوں سے جنگ نہ کروں؟ آپ نے فرمایا ضرور کرو۔ پھر میری رائے کچھ بدل گئی تو میں نے عرض کیا۔ یا رسول اللہ! میرا خیال ہے کہ میں ان سے جنگ نہ کروں کیونکہ وہ اہل سبا ہیں۔ وہ بہت عزت والے اور بڑی طاقت والے ہیں لیکن حضور نے مجھے امیر بنا دیا اور سبا سے جنگ کرنے کا حکم دیا۔ جب میں آپ کے پاس سے چلا گیا تو اللہ تعالیٰ نے سبا کے بارے میں قرآن کی آیات نازل فرمائیں۔ تو حضور نے فرمایا کہ غطفینی کا کیا ہوا؟ آپ نے مجھے بلانے کے لئے میرے گھر

۱۔ اخرجہ ابو داؤد (ص ۳۵۸) واللفظ له ومسلم (ج ۲ ص ۸۲) وابن ماجہ (ص ۲۱۰) والیہقی (ج ۹ ص ۱۸۴) قال الترمذی حدیث بریدۃ حدیث حسن صحیح واخرجه ايضا احمد والشافعی والدارمی والطحاوی وابن حبان وابن الجارود وابن ابی شیبہ وغیر ہم کما فی کنز العمال (ج ۲ ص ۲۹۷) ۲۔ اخرجہ الطبرانی فی الاوسط قال الہیثمی (ج ۵ ص ۳۰۵) رجالہ رجال الصحیح غیر عثمان بن یحیی القرقسانی وهو ثقة اه. ۳۔ اخرجہ ابن راہو یہ کذافی کنز العمال (ج ۲ ص ۲۹۷) ۴۔ اخرجہ عبدالرزاق کذافی نصب الرایۃ (ج ۲ ص ۳۷۸)

ایک آدمی کو بھیجا۔ جب وہ آدمی میرے گھر پہنچا تو میں گھر سے روانہ ہو چکا تھا۔ اس نے مجھے راستہ سے واپس ہونے کو کہا۔ چنانچہ میں واپس حضور ﷺ کی خدمت میں آیا۔ آپ بیٹھے ہوئے تھے اور آپ کے ارد گرد صحابہؓ بھی بیٹھے ہوئے تھے۔ آپ نے مجھ سے فرمایا قوم کو دعوت دو۔ ان میں سے جو مان جائے اسے قبول کر لو۔ اور جو نہ مانے اس کے بارے میں جب تک مجھے خبر نہ ہو جائے جلدی نہ کرنا۔ لوگوں میں سے ایک آدمی نے کہا یا رسول اللہ! سب کیا چیز ہے کوئی جگہ ہے یا عورت ہے؟ آپ نے فرمایا سب تو عرب کا ایک مرد تھا جس کے دس بیٹے ہوئے ان میں سے چھ یمن میں آباد ہوئے اور چار شام میں۔ جو شام میں آباد ہوئے ان کے نام خم اور جذام اور غسان اور عاملہ ہیں اور یمن میں آباد ہونے والوں کے نام ازو اور کندہ اور حمیر اور اشعریون اور انمار اور مذحج ہیں۔ اس آدمی نے پوچھا یا رسول اللہ! انمار کون ہیں؟ آپ نے فرمایا انمار وہ ہیں جن میں خثعم اور جحیلہ قبیلہ کے لوگ ہیں۔

حضرت فروہؓ فرماتے ہیں کہ میں حضور ﷺ کی خدمت میں حاضر ہوا اور عرض کیا یا رسول اللہ! کیا میں اپنی قوم کے ماننے والوں کو لے کر نہ ماننے والوں سے جنگ کروں؟ آپ نے فرمایا ہاں اپنی قوم کے ماننے والوں کو لے کر نہ ماننے والوں سے جنگ کرو۔ جب میں واپس مڑا تو آپ نے مجھے بلایا اور فرمایا کہ جب تک تم ان کو اسلام کی دعوت نہ دے لو ان سے جنگ نہ کرنا۔ میں نے پوچھا یا رسول اللہ! سب کیا چیز ہے، کیا وہ کوئی وادی ہے یا کوئی پہاڑ ہے یا اور کوئی چیز ہے؟ آپ نے فرمایا نہیں سب تو عرب کا ایک آدمی تھا جس کے دس بیٹے ہوئے آگے حدیث اور بھی ہے۔

حضرت خالد بن سعیدؓ فرماتے ہیں کہ حضور ﷺ نے مجھے یمن بھیجا اور فرمایا کہ عرب کے جس قبیلہ پر تمہارا گزر ہو اور تمہیں اس قبیلہ سے اذان کی آواز سنائی دے تو ان سے چھیڑ چھاڑ نہ کرنا۔ اور جس قبیلہ سے تمہیں اذان کی آواز سنائی نہ دے ان کو اسلام کی دعوت دینا۔

حضرت ابی بن کعبؓ فرماتے ہیں کہ لات اور عزی بنوں کے پاس رہنے والوں میں سے کچھ لوگ قیدی بنا کر حضور ﷺ کی خدمت میں لائے گئے فرماتے ہیں کہ حضور نے (لانے والوں سے) پوچھا کیا تم نے ان کو اسلام کی دعوت دی تھی؟ انہوں نے عرض کیا جی نہیں۔ آپ نے

۱۔ اخرجه ابن سعد واحمد وابو داؤد والترمذی (ج ۲ ص ۱۵۴) وحسنه والطبرانی والحاكم
 ۲۔ كذا في كنز العمال (ج ۱ ص ۲۶۰) اخرجه احمد ايضاً وعبد بن حميد وهذا اسناد
 حسن وان كان فيه ابو جناب الكلبي وقد تكلموا فيه لكن رواه ابن جرير عن ابى كريب عن
 العنصرى عن اسباط بن نصر عن يحيى بن هانى المرادى عن عمه او عن ابيه شك اسباط قال قدم
 فروة بن مسيك على رسول الله ﷺ وذكره كذا في التفسير لابن كثير (ج ۳ ص ۵۳۱)
 ۳۔ اخرجه الطبرانى قال الهيثمى (ج ۵ ص ۳۰۷) وفي يحيى بن عبد الحميد الحماني وهو ضعيف

فرمایا ان کا راستہ چھوڑ دو یہاں تک کہ یہ اپنی امن کی جگہ میں پہنچ جائیں پھر آپ نے یہ دو آیتیں تلاوت فرمائیں۔

إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا وَدَاعِيًا إِلَى اللَّهِ بِآذَنِهِ وَسِرًا جَانِبِيًّا

ترجمہ: ”ہم نے تجھ کو بھیجتا ہوں والا اور خوشخبری سنانے والا اور ڈرانے والا اور بلانے والا اللہ کی طرف اس کے حکم سے اور چمکتا ہوا چراغ۔“

وَأَوْجِيءُ إِلَى هَذَا الْقُرْآنِ لَأُنذِرَكُمْ بِهِ وَمَنْ بَلَغَ أَتَيْنَاكُمْ لَتَشْهَدُنَّ أَنَّ مَعَ اللَّهِ الْهَيْمَةَ الْآخِرَى

آخری آیت تک

ترجمہ: ”اور اترا ہے مجھ پر یہ قرآن، تاکہ تم کو اس سے خبردار کروں اور جس کو یہ پہنچے کیا تم کو اہی دیتے ہو کہ اللہ کے ساتھ معبود اور بھی ہیں۔“

حضور ﷺ نے لات و عزی کے پاس رہنے والوں کی طرف ایک لشکر بھیجا۔ جنہوں نے عرب کے ایک قبیلہ پر رات کو اچانک حملہ کیا اور ان کے تمام لڑنے والوں کو اور ان کے بال بچوں کو قید کر لیا (اور حضور کی خدمت میں لے کر آئے) ان قیدیوں نے (حضور سے) کہا انہوں نے دعوت دیئے بغیر ہم پر حملہ کیا ہے۔ حضور ﷺ نے لشکر والوں سے پوچھا انہوں نے قیدیوں کی بات کی تصدیق کی۔ آپ نے فرمایا ان کو ان کی امن کی جگہ میں واپس پہنچاؤ پھر ان کو دعوت دو۔

حضور ﷺ کا افراد کو اللہ و رسول کی دعوت دینے کیلئے بھیجنا

حضرت عروہ بن زبیرؓ فرماتے ہیں کہ جب انصار نے حضور ﷺ کی بات سن لی اور اس پر انہیں یقین آگیا اور ان کے دل آپ کی دعوت سے پوری طرح مطمئن ہو گئے تو انہوں نے آپ کی تصدیق کی اور آپ پر ایمان لے آئے اور یہ لوگ (سارے عالم کے لئے) بھلائی اور خیر کا سبب بنے اور انہوں نے اگلے سال موسم حج میں آپ کی خدمت میں حاضر ہونے کا وعدہ کیا اور اپنی قوم میں واپس چلے گئے اور حضور کی خدمت میں یہ پیغام بھیجا کہ آپ ہمارے پاس اپنے ہاں سے ایک آدمی بھیج دیں جو لوگوں کو کتاب اللہ کی دعوت دے کیونکہ آدمی کے آنے سے لوگ بات جلدی مان لیں گے تو حضور نے حضرت مصعب بن عمیرؓ کو ان کے ہاں بھیج دیا۔ حضرت مصعبؓ قبیلہ بنو عبد الدار میں سے تھے، حضرت مصعبؓ قبیلہ بنی نغمہ میں حضرت اسعد بن

زرارہؓ کے پاس ٹھہرے اور وہ لوگوں کو حضورؐ کی باتیں سناتے اور قرآن شریف پڑھ کر سناتے۔ پھر حضرت مصعبؓ حضرت سعد بن معاذؓ کے پاس ٹھہر کر دعوت کے کام میں لگے رہے اور اللہ تعالیٰ ان کے ہاتھوں لوگوں کو ہدایت دیتے رہے۔ حتیٰ کہ انصار کے ہر گھر میں کچھ نہ کچھ لوگ مسلمان ہو گئے۔ اور ان کے بت توڑ دیئے گئے۔ حضرت مصعب بن عمیرؓ حضور ﷺ کے پاس واپس چلے گئے اور ان کو مقری (پڑھانے والے) کے نام سے پکارا جاتا تھا۔ طبرانی میں حضرت عروہؓ کی یہ حدیث اور زیادہ تفصیل سے مذکور ہے اور اس میں حضورؐ کے انصار پر دعوت کو پیش فرمانے کا ذکر بھی ہے۔ جیسے کہ امر انصار کی ابتدا کے باب میں انشاء اللہ آئے گا اور اس حدیث میں یہ مضمون ہے کہ انصار اپنی قوم میں واپس چلے گئے اور خفیہ طور پر دعوت دینے لگے اور ان کو رسول اللہ ﷺ کی خبر دی اور جو دین دے کر اللہ نے آپ کو بھیجا ہے اس کے بارے میں ان کو بتایا اور قرآن سا کر انہیں حضورؐ کی اور دین کی دعوت دی۔ چنانچہ انصار کے ہر گھر میں کچھ نہ کچھ افراد مسلمان ہو گئے۔ پھر انہوں نے حضورؐ کی خدمت میں یہ پیغام بھیجا کہ آپ ہمارے پاس اپنے ہاں سے ایک ایسا آدمی بھیج دیں جو لوگوں کو کتاب اللہ سا کر اللہ کی طرف دعوت دے۔ کیونکہ آدمی کے آنے سے لوگ بات جلدی مان لیں گے۔ چنانچہ حضورؐ نے قبیلہ بنی عبدالدار کے حضرت مصعب بن عمیرؓ کو ان کے ہاں بھیج دیا اور وہ قبیلہ بنی غنم میں حضرت اسعد بن زرارہؓ کے پاس ٹھہرے اور لوگوں کو دعوت دینے میں مشغول ہو گئے۔ اسلام پھیلنے لگا اور اسلام والے زیادہ ہونے لگے اور وہ خفیہ طور پر دعوت دے رہے تھے۔ پھر حضرت عروہ نے حضرت مصعب کے حضرت سعد بن معاذ کو دعوت دینے کا اور حضرت سعد کے مسلمان ہونے اور قبیلہ بنو عبدالاشہل کے مسلمان ہونے کا تذکرہ کیا جیسے کہ حضرت مصعب کے دعوت دینے کے باب میں آگے آئے گا۔ پھر حضرت عروہ نے فرمایا کہ بنی نجار نے حضرت مصعب بن عمیرؓ کو اپنے ہاں سے چلے جانے کو کہا اور (اس بارے میں ان کے میزبان) حضرت اسعد بن زرارہ پر انہوں نے سختی کی۔ چنانچہ حضرت مصعب بن عمیرؓ حضرت سعد بن معاذ کے ہاں منتقل ہو گئے اور وہ دعوت کے کام میں لگے رہے اور اللہ تعالیٰ ان کے ہاتھوں لوگوں کو ہدایت دیتے رہے حتیٰ کہ انصار کے ہر گھر میں کچھ نہ کچھ افراد ضرور مسلمان ہو گئے اور ان کے سردار اور شرفاء مسلمان ہو گئے اور حضرت عمرو بن الجموح بھی مسلمان ہو گئے اور ان کے بت توڑ دیئے گئے اور مسلمان ہی مدینہ میں زیادہ معزز شمار ہونے لگے اور ان کا معاملہ ٹھیک ہو گیا۔ اور حضرت مصعب بن عمیرؓ حضورؐ کی خدمت میں واپس

چلے گئے اور ان کو مقبری (پڑھانے والے) کے نام سے پکارا جاتا تھا۔ ابو نعیم نے زہری سے حلیہ میں یہ روایت اس طرح بیان کی ہے کہ انصار مدینہ نے حضرت معاذ بن عفرہ اور حضرت رافع بن مالکؓ کو حضورؐ کی خدمت میں یہ پیغام دے کو بھیجا کہ آپ اپنے ہاں سے ہمارے پاس ایک ایسا آدمی بھیج دیں جو لوگوں کو کتاب اللہ سنا کر اللہ کی دعوت دے کیونکہ ان کی بات ضرور قبول کر لی جائے گی۔ چنانچہ حضورؐ نے حضرت مصعب بن عمیرؓ کو انصار کے ہاں بھیج دیا۔ آگے کا مضمون کچھلی روایت کی طرح ہے۔

حضرت ابو امامہؓ فرماتے ہیں کہ مجھے حضور ﷺ نے میری قوم کے پاس بھیجا تاکہ میں ان کو اللہ عزوجل کی دعوت دوں اور ان پر اسلام کے احکام کو پیش کروں۔ چنانچہ جب میں اپنی قوم کے پاس پہنچا تو وہ اپنے اونٹوں کو پانی پلا چکے تھے اور ان کا دودھ نکال کر پی چکے تھے۔ جب انہوں نے مجھے دیکھا تو (خوش ہو کر) کہا صدی بن عجلان کو خوش آمدید ہو۔ (صدی حضرت ابو امامہ کا نام ہے) اور انہوں نے یہ کہا کہ ہمیں یہ خبر پہنچی ہے کہ تم اس آدمی کی طرف مائل ہو گئے ہو۔ میں نے کہا نہیں میں تو اللہ اور اس کے رسول پر ایمان لایا ہوں اور مجھے اللہ کے رسول نے تمہارے پاس بھیجا ہے تاکہ میں تم پر اسلام اور اس کے احکام پیش کروں۔ فرماتے ہیں کہ ہماری یہ باتیں ہو ہی رہی تھیں کہ وہ کھانے کا ایک بڑا پیالہ لے آئے اور اسے پیچ میں رکھ کر سب اس کے ارد گرد جمع ہو گئے اور اس میں سے کھانے لگے اور مجھ سے کہا اے صدی! تم بھی آؤ۔ میں نے کہا تمہارا بھلا ہو۔ میں تمہارے پاس ایسی ذات گرامی کے پاس سے آ رہا ہوں جو اللہ کا نازل کردہ حکم یہ بتاتے ہیں کہ جو جانور ذبح نہ کیا جائے وہ تم پر حرام ہے۔ انہوں نے پوچھا کہ اس کے بارے میں انہوں نے کیا بتایا ہے؟ میں نے کہا یہ آیت نازل ہوئی ہے۔

حَرَمَتْ عَلَيْكُمُ الْمَيْتَةَ وَالْدَّمَ وَلَحْمَ الْخِنْزِيرِ سَلْبًا لَمْ يَكُنْ تَرَجْمَهُ: "حرام ہوا تم پر مردہ جانور اور لہو اور گوشت سور کا"۔ سے لے کر "اور یہ کہ تقسیم کرو جوئے کے تیروں سے" تک۔ چنانچہ میں ان کو اسلام کی دعوت دینے لگا۔ لیکن وہ انکار کرتے رہے۔ میں نے کہا تمہارا بھلا ہو ذرا مجھے پانی تولاد میں بہت پیاسا ہوں۔ انہوں نے کہا نہیں ہم تمہیں پانی نہیں دیں گے تاکہ تم ایسے ہی پیاسے مر جاؤ۔ میرے پاس ایک پگڑی تھی میں نے اس میں اپنا سر پٹیٹ لیا۔ اور میں سخت گرمی میں ریت پر لیٹ گیا۔ میری آنکھ لگ گئی۔

۱) قال الهیثمی (ج ۶ ص ۴۲) وفيه ابن لهيعة وفيه ضعف وهو حسن الحديث وبقيّة رجاله ثقات انتهى . وهكذا أخرجه أبو نعیم فی الدلائل (ص ۱۰۸) بطوله وقد أخرجه أبو نعیم فی الحيلة (ج ۱ ص ۱۰۷) عن الزهري یعنی حدیث عروۃ عندہ مختصراً

میں نے خواب میں دیکھا کہ ایک آدمی میرے پاس شیشے کا گلاس لے کر آیا اس گلاس سے زیادہ خوبصورت گلاس کسی نے نہ دیکھا ہو گا اور اس میں ایک ایسی پینے کی چیز تھی جس سے زیادہ لذیذ اور پرکشش کسی نے نہ دیکھی ہو گی اس نے وہ گلاس مجھے دے دیا جسے میں نے پی لیا۔ جب میں پی چکا تو میری آنکھ کھل گئی اور اللہ کی قسم! اس کے بعد مجھے کبھی پیاس نہیں لگی اور اب مجھے یہ بھی نہیں پتہ کہ پیاس کیا چیز ہوتی ہے؟ بلکہ ابو بعلی نے یہ حدیث مختصر بیان کی ہے جس کے آخر میں یہ ہے کہ میری قوم کے ایک آدمی نے ان سے کہا کہ تمہاری قوم کے سرداروں میں سے ایک آدمی آیا ہے اور تم نے اس کی کوئی خاطر تواضع نہیں کی۔ چنانچہ وہ میرے پاس دودھ لے کر آئے۔ میں نے ان سے کہا مجھے اس دودھ کی ضرورت نہیں (اور میں نے ان کو خواب کا واقعہ بتایا) اور پھر اپنا (بھر اہوا) پیٹ ان کو دکھایا جس پر وہ سب مسلمان ہو گئے بہت ہی نے دلائل میں جو روایت نقل کی ہے اس میں یہ ہے کہ حضور ﷺ نے ان کو ان کی قوم ہلہ کی طرف بھیجا تھا۔ حضرت اصف بن قیسؓ فرماتے ہیں کہ میں حضرت عثمانؓ کے زمانے میں بیت اللہ کا طواف کر رہا تھا کہ اتنے میں بعلیث کے ایک آدمی نے میرا ہاتھ پکڑ کر کہا۔ کیا میں تم کو ایک خوشخبری نہ سناؤں؟ میں نے کہا ضرور۔ اس نے کہا کیا تمہیں یاد ہے کہ مجھے حضور نے تمہاری قوم کے پاس بھیجا تھا۔ میں ان پر اسلام کو پیش کرنے لگا اور ان کو اسلام کی دعوت دینے لگا تو تم نے کہا تھا کہ تم ہمیں بھلائی کی دعوت دے رہے ہو اور بھلی بات کا حکم کر رہے ہو اور وہ (حضور ﷺ) بھلائی کی دعوت دے رہے ہیں تو حضور کو جب تمہاری یہ بات پہنچی تو آپ نے فرمایا: اللہم اغفر لہم، اے اللہ! اصف کی مغفرت فرما۔ حضرت اصف فرمایا کرتے تھے کہ میرے پاس ایسا کوئی عمل نہیں ہے جس پر مجھے حضور کی اس دعا سے زیادہ امید ہو۔ امام احمد اور امام طبرانی نے اس حدیث کو اس طرح بیان کیا ہے کہ مجھے حضور ﷺ نے آپ کی قوم ہوسعد کے پاس اسلام کی دعوت دینے کے لئے بھیجا۔ تو تم نے (دعوت سن کر) کہا تھا کہ وہ (حضور) بھلائی کی بات ہی کہہ رہے ہیں یا کہا تھا کہ میں اچھی بات ہی سن رہا ہوں پھر میں

۱۔ اخرجه الطبرانی قال الہثمی (ج ۹ ص ۳۸۷) وفيه بشير بن سريج وهو ضعيف اه
واخرجه ابن عساکر ايضاً بطوله مثله كما في كنز العمال (ج ۷ ص ۹۴)

۲۔ كذا في الاصابة (ج ۲ ص ۱۸۲) واخرجه الطبرانی ايضاً بسياق ابن بعلی وغيره قال
الہثمی (ج ۹ ص ۳۸۷) رواه الطبرانی باسنادين وامسناد الا ولی حسن فيها ابو غالب وقد وثق
انتهى. واخرجه الحاكم في المستدرک (ج ۳ ص ۶۴۱) قال الذہبی: وضعفه ابن معين.

۳۔ اخرجه ابن ابی عاصم وقرده علی بن زيد وفيه ضعف كذا في الاصابة (ج ۱ ص
۱۰۰) واخرجه الحاكم في المستدرک (ج ۳ ص ۶۱۴) بنحوه.

نے حضورؐ کی خدمت میں واپس آکر تمہاری بات بتائی جس پر حضورؐ نے فرمایا مجھے حضورؐ کی اس دعا پر جتنی امید ہے اتنی اور کسی عمل پر نہیں ہے۔

حضرت انسؓ فرماتے ہیں کہ حضورؐ نے اپنے صحابہ میں سے ایک آدمی کو زمانہ جاہلیت کے ایک بڑے سردار کے پاس اللہ تبارک و تعالیٰ کی دعوت دینے کے لئے بھیجا۔ (دعوت کو سن کر) اس سردار نے کہا تم مجھے اپنے جس رب کی دعوت دے رہے ہو وہ کس چیز کا بنا ہوا ہے لو ہے یا تانبے کا، چاندی یا سونے کا؟ ان صحابی نے حضورؐ کی خدمت میں آکر سارا قصہ بتایا۔ حضورؐ نے ان کو اس کے پاس (دعوت دینے کے لئے) کو دوبارہ بھیج دیا۔ اس دفعہ بھی اس نے وہی بات کہی۔ انہوں نے آکر حضورؐ کو پھر بتادیا۔ حضورؐ نے تیسری مرتبہ پھر ان کو اس کے پاس بھیجا۔ اس نے پھر وہی بات کہی۔ انہوں نے آکر حضورؐ کو پھر بتادیا تو حضورؐ نے فرمایا اللہ تبارک و تعالیٰ نے اس سردار پر تجلی گرائی جس نے اسے جلا دیا چنانچہ یہ آیت نازل ہوئی۔

وَيُرْسِلُ الصَّوَاعِقَ فَيُصِيبُ بِهَا مَن يَشَاءُ وَهُمْ يُجَادِلُونَ فِي اللَّهِ وَهُوَ شَدِيدُ الْمِحَالِ

ترجمہ: "اور بھیجتا ہے کڑک بجلیاں، پھر ڈالتا ہے جس پر چاہے اور یہ لوگ جھگڑتے ہیں اللہ کی بات میں، اور اس کی پکڑ سخت ہے۔" ابو یعلیٰ اور بزار کی ایک حدیث اسی جیسی اور ہے جس میں یہ مضمون ہے کہ حضورؐ نے ایک صحابی کو عرب کے فرعونوں میں سے ایک فرعون کی طرف بھیجا تو ان صحابی نے اس آدمی کے بارے میں یہ کہا کہ یا رسول اللہ! وہ تو فرعون سے بھی زیادہ سرکش ہے اور اس روایت میں یہ بھی ہے کہ ان صحابی نے اس آدمی کے پاس جا کر تیسری مرتبہ پھر اپنی وہی بات دہرائی (یعنی تیسری مرتبہ پھر اس آدمی کے سر پر ایک بادل بھیجا۔ جو زور سے گر جا پھر اس بادل میں سے ایک بجلی اس آدمی پر گری جس نے اس کی کھوپڑی کو اڑا دیا۔ اور حضرت خالد بن سعیدؓ کی حدیث پہلے میدان جنگ میں اللہ تعالیٰ کی دعوت دینے کے باب میں صفحہ ۲۵ پر گزر چکی ہے وہ فرماتے ہیں کہ حضورؐ نے مجھے یمن بھیجا اور فرمایا کہ عرب کے جس قبیلہ پر تمہارا گزر ہو اور تمہیں اس قبیلہ سے اذان کی آواز سنائی دے تو ان سے چھیڑ چھاڑ نہ کرنا اور جس قبیلہ سے تمہیں اذان کی آواز سنائی نہ دے ان کو اسلام کی دعوت دینا اور حضورؐ کا حضرت عمرو بن مرثدہ کو ان کی قوم کی طرف بھیجنے کا قصہ

۱۔ قال الهیثمی (ج ۱۰ ص ۲) رجال احمد رجال الصحیح غیر علی بن زید وهو حسن الحدیث

۲۔ اخرجه ابو یعلیٰ قال الهیثمی (ج ۷ ص ۴۲) رواه ابو یعلیٰ والبخاری وبنحوه

۳۔ وبنحوه هذا رواه الطبرانی فی الاوسط وقال فرعدت وابرقت ورجال البزار رجال الصحیح غیر ذیلہم بن غزوان وهو ثقہ وفی رجال ابی یعلیٰ والطبرانی علی بن ابی سارۃ وهو ضعیف انتہی

عنقریب آئے گا۔

حضور ﷺ کا اللہ تعالیٰ کی دعوت دینے کیلئے جماعتوں کو بھیجنا

حضرت ابن عمرؓ فرماتے ہیں کہ حضور ﷺ نے حضرت عبدالرحمن بن عوفؓ کو بلا کر فرمایا تم تیار کی کر لو کیونکہ میں تمہیں ایک جماعت کے ساتھ بھیجنا چاہتا ہوں اس کے بعد طویل حدیث ذکر کی گئی ہے جس میں یہ مضمون ہے کہ چنانچہ حضرت عبدالرحمن روانہ ہوئے اور اپنے ساتھیوں کے پاس پہنچ گئے۔ اور پھر یہ حضرات وہاں سے آگے چلے حتیٰ کہ دومۃ الجندل مقام پر پہنچ گئے۔ (یہ مدینہ منورہ اور ملک شام کے درمیان ایک قلعہ تھا جس کے ساتھ کئی بے عیال تھیں) چنانچہ جب دومہ میں حضرت عبدالرحمن داخل ہوئے تو انہوں نے دومہ والوں کو تین دن اسلام کی دعوت دی۔ تیسرے دن اصح بن عمروؓ کلبیؓ مسلمان ہو گئے جو کہ نصرانی تھے اور اپنی قوم کے سردار تھے۔ اس کے بعد حضرت عبدالرحمن نے قبیلہ جہینہ کے ایک آدمی حضرت رافع بن مکیٹؓ کے ہاتھ حضورؐ کی خدمت میں ایک خط بھیجا جس میں تمام حالات لکھے تو حضورؐ نے ان کو جواب میں یہ تحریر فرمایا کہ تم اصح کی بیٹی سے شادی کر لو۔ چنانچہ انہوں نے اس سے شادی کر لی۔ حضرت اصحؓ کی اس بیٹی کا نام تماضر ہے جن سے حضرت عبدالرحمنؓ کے بیٹے ابو سلمہ پیدا ہوئے۔^۱

حضرت محمد عبدالرحمنؓ فرماتے ہیں کہ حضور ﷺ نے حضرت عمرو بن العاصؓ کو بھیجا تاکہ وہ عربوں کو اسلام کی طرف جلدی آنے کی دعوت دیں چونکہ ان کے والد عاص بن وائل کی والدہ یعنی ان کی دادی قبیلہ بعلثی سے تھیں اس وجہ سے انہیں قبیلہ بعلثی کی طرف بھیجا۔ آپ اس خاندانی رشتہ داری کی وجہ سے اس قبیلہ کو مانوس کرنا اور اس سے جوڑ بیٹھانا چاہتے تھے۔ حضرت عمرو علاقہ جذام کے سلاسل نامی ایک چشمہ پر پہنچے۔ اسی چشمہ کی وجہ سے اس غزوہ کا نام غزوہ ذات السلاسل مشہور ہو گیا۔ جب یہ وہاں پہنچے اور انہیں زیادہ خطرہ محسوس ہوا تو انہوں نے حضورؐ کی خدمت میں آدمی بھیج کر مزید مدد طلب کی۔ چنانچہ حضور ﷺ نے حضرت ابو عبیدہ بن الجراح کو مہاجرین اولین کے ہمراہ ان کے پاس بھیجا جن میں حضرت ابو بکر و عمر بھی تھے۔ آگے حدیث اور بھی ہے جیسے امارت کے باب میں انشاء اللہ آئے گی۔^۲

حضرت براءؓ فرماتے ہیں کہ حضور ﷺ نے حضرت خالد بن ولیدؓ کو اسلام کی دعوت

۱۔ اخراجہ الدار قطنی کذا فی الاصابہ (ج ۱ ص ۱۰۸)

۲۔ اخراجہ ابن اسحاق کذا فی البدایہ (ج ۴ ص ۲۷۳)

دینے کے لئے یمن بھیجا۔ حضرت خالد بن ولیدؓ کے ساتھ جانے والی جماعت میں میں بھی تھا۔ ہم چھ مہینے وہاں ٹھہرے۔ حضرت علی بن ابی طالبؓ کو وہاں بھیجا اور ان سے فرمایا کہ حضرت خالدؓ کو تو واپس بھیج دیں اور ان کے ساتھیوں میں سے جو حضرت علیؓ کے ساتھ وہاں رہنا چاہیں وہ رہ جائیں۔ چنانچہ حضرت براء فرماتے ہیں کہ میں بھی ان لوگوں میں تھا جو حضرت علیؓ کے ساتھ ٹھہر گئے۔ جب ہم اہل یمن کے بالکل نزدیک پہنچے تو وہ بھی نکل کر ہمارے سامنے آگئے۔ حضرت علیؓ نے آگے بڑھ کر ہمیں نماز پڑھائی۔ پھر انہوں نے ہماری ایک صف بنائی اور ہم سے آگے کھڑے ہو کر ان کو حضور کا خط پڑھ کر سنایا۔ چنانچہ قبیلہ ہمدان سارا ہی مسلمان ہو گیا۔ حضرت علیؓ نے حضور کی خدمت میں قبیلہ ہمدان کے مسلمان ہونے کی خوشخبری کا خط بھیجا۔ جب حضور ﷺ نے وہ خط پڑھا تو (خوشی کی وجہ سے) نورانجہ میں گر گئے۔ پھر آپ نے (سجدہ سے) سر اٹھا کر قبیلہ ہمدان کو دعادی کہ ہمدان پر سلامتی ہو ہمدان پر سلامتی ہو۔

حضور ﷺ نے حضرت خالد بن ولیدؓ کو بوعو حارث بن کعب کے پاس نجران بھیجا۔ اور ان سے فرمایا کہ قبیلہ بوعو حارث سے لڑنے سے پہلے ان کو تین دن اسلام کی دعوت دینا۔ پھر اگر وہ اسلام کی دعوت کو قبول کر لیں تو تم بھی ان کے اسلام لانے کو تسلیم کر لیتا اور اگر وہ اس قبیلہ بوعو حارث کے پاس پہنچ گئے تو حضرت خالد نے ہر طرف سواروں کو گشت کرنے کے لئے بھیج دیا۔ جو یہ کہتے ہوئے اسلام کی دعوت دے رہے تھے ایسا الناس اسلمو اتسلموا۔ اے لوگو! اسلام لے آؤ سلامتی پالو گے۔ چنانچہ وہ سب لوگ مسلمان ہو گئے اور جس اسلام کی انہیں دعوت دی گئی تھی اس میں وہ داخل ہو گئے۔ حضور ﷺ نے حضرت خالد کو حکم دیا تھا کہ اگر قبیلہ بوعو حارث مسلمان ہو جائیں اور جنگ نہ کریں تو حضرت خالد ان میں ٹھہر کر ان کو اسلام اور قرآن وحدیث سکھائیں۔ چنانچہ حضرت خالد ان میں ٹھہر کر اسلام اور قرآن وحدیث سکھانے لگے۔ پھر حضرت خالد نے حضور کی خدمت میں خط بھیجا جس کا مضمون یہ تھا۔

بسم اللہ الرحمن الرحیم

”خدمت جناب حضرت نبی رسول اللہ من جانب خالد بن ولید۔ السلام علیک یا رسول اللہ ورحمۃ اللہ وبرکاتہ۔ میں آپ کے سامنے اس اللہ کی تعریف کرتا ہوں جس کے سوا کوئی معبود نہیں الماعدا! یا رسول اللہ (صلی اللہ علیک) آپ نے بوعو حارث بن کعب کی طرف مجھے بھیجا تھا اور آپ نے مجھ سے فرمایا تھا کہ جب میں ان کے پاس پہنچ جاؤں تو ان سے تین دن جنگ نہ

کروں بلکہ ان کو اسلام کی دعوت دوں اور اگر وہ مسلمان ہو جائیں تو ان کے اسلام کو تسلیم کر لوں اور ان کو اسلام کے احکام، قرآن اور حدیث سکھاؤں اور اگر وہ مسلمان نہ ہوں تو ان سے جنگ کروں۔ چنانچہ جیسے اللہ کے رسول کا حکم تھا میں نے ان کے پاس پہنچ کر ان کو تین دن اسلام کی دعوت دی اور ان میں گشت کرنے کے لئے سواروں کی جماعتوں کو بھیج دیا۔ جو یوں دعوت دیتے تھے: اے ہو حارث مسلمان ہو جاؤ سلامتی پالو گے۔ چنانچہ وہ مسلمان ہو گئے اور انہوں نے جنگ نہیں کی اور اب میں ان میں ٹھہرا ہوا ہوں اور جن کاموں کے کرنے کا اللہ نے ان کو حکم دیا ہے ان کو ان کاموں کا حکم دے رہا ہوں اور ان کو اسلام کے احکام اور حضورؐ کی سنت سکھا رہا ہوں۔ اب آئندہ کیا کرنا ہے میں اس کے بارے میں اللہ کے رسول کے خط کا منتظر ہوں۔ والسلام علیک یا رسول اللہ ورحمۃ اللہ وبرکاتہ۔“

بِسْمِ اللّٰهِ الرَّحْمٰنِ الرَّحِیْمِ

محمد نبی رسول اللہ کی طرف سے خالد بن ولید کے نام۔ سلام علیک میں تمہارے سامنے اس اللہ کی تعریف کرتا ہوں جس کے سوا کوئی معبود نہیں۔ اباعد۔ تمہارا خط تمہارے قاصد کے ساتھ میرے پاس پہنچا جس سے یہ معلوم ہوا کہ ہو حارث بن کعب تمہارے جنگ کرنے سے پہلے ہی مسلمان ہو گئے اور انہوں نے تمہاری دعوت اسلام کو قبول کر لیا اور کلمہ شہادت: اشہدان لا الہ الا اللہ وان محمدًا عبده ورسوله پڑھ لیا اور اللہ تعالیٰ نے ان کو اپنی ہدایت سے نواز دیا۔ لہذا اب تم ان کو خوشخبریاں سناؤ اور اللہ کے عذاب سے ڈراؤ اور پھر تم واپس آ جاؤ اور تمہارے ساتھ ان کا ایک وفد بھی یہاں آئے۔ والسلام علیک ورحمۃ اللہ وبرکاتہ۔“

چنانچہ حضرت خالد حضورؐ کی خدمت میں واپس آ گئے اور ان کے ساتھ ہو حارث بن کعب کا وفد بھی آیا۔ جب وہ حضورؐ کی خدمت میں آئے اور آپ نے ان کو دیکھا تو آپ نے فرمایا یہ کون لوگ ہیں جو ہندوستان کے آدمی معلوم ہوتے ہیں؟ صحابہؓ نے عرض کیا یا رسول اللہ! یہ ہو حارث بن کعب ہیں۔ جب وہ حضورؐ کی خدمت میں پہنچے تو انہوں نے حضورؐ کو سلام کیا اور کہا کہ ہم اس بات کی گواہی دیتے ہیں کہ آپ اللہ کے رسول ہیں اور اللہ کے علاوہ کوئی معبود نہیں ہے۔ آپ نے فرمایا میں بھی اس بات کی گواہی دیتا ہوں کہ اللہ کے سوا کوئی معبود نہیں اور میں اللہ کا رسول ہوں۔ پھر آپ نے فرمایا کیا تم وہی لوگ، جن کو جب دھکا دیا جائے۔ تو پھر وہ کام کے لئے آگے بڑھتے ہیں سب خاموش رہے کسی نے کوئی جواب نہ دیا۔ آپ نے دوبارہ سے بارہ پوچھا۔ پھر بھی کسی نے کوئی جواب نہ دیا۔ پھر آپ نے چھوٹی مہر جہ پوچھا۔ تو حضرت یزید بن عبد المذہب نے کہا: جی ہاں یا رسول اللہ! ہم ہی وہ لوگ ہیں کہ جن کو جب دھکا دیا جائے۔ تو

پھر وہ کام کے لئے آگے بڑھتے ہیں اور یہ بات انہوں نے چار دفعہ کہی۔ (کیونکہ حضورؐ نے چار دفعہ پوچھا تھا) پھر حضور ﷺ نے فرمایا کہ اگر حضرت خالد مجھے یہ نہ لکھتے کہ تم مسلمان ہو گئے ہو اور تم نے جنگ نہیں کی ہے تو آج میں تمہارے (سر کٹوا کر) تمہارے پیروں تلے ڈلوادیتا۔ حضرت یزید بن عبدالمدا ان نے عرض کیا حضرت (اپنے مسلمان ہونے کے بارے میں) ہم نے نہ آپ کی تعریف کی ہے اور نہ حضرت خالد کی۔ حضورؐ نے فرمایا پھر تم نے کس کی تعریف کی ہے؟ تو ان سب نے عرض کیا یا رسول اللہ! ہم نے اس اللہ کی تعریف کی ہے جس نے آپ کے ذریعہ ہمیں ہدایت سے نوازا۔ آپ نے فرمایا، تم ٹھیک کہتے ہو پھر آپ نے فرمایا زمانہ جاہلیت میں تم اپنے مقابل دشمن پر کس وجہ سے غالب آتے تھے؟ انہوں نے کہا ہم تو کسی پر غالب نہیں آتے تھے۔ آپ نے فرمایا کیوں نہیں؟ تم لوگ تو اپنے مقابل دشمن پر غالب آجایا کرتے تھے۔ انہوں نے عرض کیا یا رسول اللہ! ہم اپنے مقابل دشمن پر اس بات کی وجہ سے غالب آتے تھے کہ ہم متحد رہتے تھے اور ایک دوسرے سے جدا نہیں ہوتے تھے اور کسی پر ظلم کرنے میں پہل نہیں کرتے تھے۔ آپ نے فرمایا تم ٹھیک کہتے ہو۔ پھر آپ نے حضرت قیس بن حصین کو ان کا امیر مقرر فرمادیا۔

فرائض اسلام کی دعوت دینا

حضرت جریر بن عبد اللہؓ فرماتے ہیں کہ حضور ﷺ نے آدمی بھیج کر مجھے بلوایا (تو آپ نے فرمایا اے جریر! تم کس وجہ سے آئے ہو؟ میں نے عرض کیا آپ کے ہاتھ پر مسلمان ہونے کے لئے آیا ہوں۔ پھر آپ نے مجھ پر ایک چادر ڈال دی اور اپنے صحابہ کی طرف متوجہ ہو کر فرمایا کہ جب تمہارے پاس کسی قوم کا عمدہ اخلاق والا بہترین آدمی آجائے تو تم اس کا اکرام کرو (جیسے میں نے جریر کا کیا) پھر آپ نے فرمایا اے جریر! میں تمہیں اس بات کی دعوت دیتا ہوں کہ تم یہ گواہی دو کہ اللہ کے سوا کوئی معبود نہیں اور میں اللہ کا رسول ہوں۔ اور اس بات کی دعوت دیتا ہوں کہ تم اللہ پر اور آخرت کے دن پر اور تقدیر پر ایمان لاؤ کہ جو کچھ بھلایا ہے وہ سب اللہ کی طرف سے ہے اور اس بات کی دعوت دیتا ہوں کہ تم فرض نماز پڑھو اور فرض زکوٰۃ ادا کرو۔ چنانچہ میں نے ایسا ہی کیا۔ اس کے بعد جب بھی آپ مجھے دیکھتے تو مسکراتے۔

۱ ذکرة ابن اسحاق كذا في البداية (ج ۵ ص ۹۸) وقد استند الواقدي عن طريق عكرمة بن عبد الرحمن بن الحارث كما في الاصابة (ج ۳ ص ۶۶۰)
 ۲ اخرج البيهقي كذا في البداية (ج ۵ ص ۷۸) واخرجه ايضا الطبراني وابو نعيم عن جرير بنحوه كما في كنز العمال (ج ۷ ص ۱۹)

حضرت ابن عباس فرماتے ہیں کہ جب حضور نے حضرت معاذ بن جبل کو یمن بھیجا تو ان کو یہ ہدایات دیں کہ تم ایسی قوم کے پاس جا رہے ہو جو اہل کتاب ہیں۔ جب تم ان کے پاس پہنچ جاؤ تو ان کو اس بات کی دعوت دینا کہ وہ یہ گواہی دیں کہ اللہ کے سوا کوئی معبود نہیں اور محمد اللہ کے رسول ہیں۔ اگر وہ تمہاری یہ بات مان لیں تو پھر ان کو یہ بتانا کہ اللہ تعالیٰ نے ان پر دن رات میں پانچ نمازیں فرض کی ہیں۔ اگر وہ تمہاری یہ بات بھی مان لیں تو پھر ان کو یہ بتانا کہ اللہ تعالیٰ نے ان پر زکوٰۃ فرض کی ہے جو ان کے مالداروں سے لے کر ان کے فقیروں کو دے دی جائے گی۔ اگر وہ تمہاری یہ بات بھی مان لیں تو پھر تم ان کے عمدہ مال لینے سے بچنا اور ظلم کی بددعا سے بھی بچنا کیونکہ اس کی بددعا اور اللہ کے درمیان کوئی چیز حائل نہیں ہوتی۔

حضرت حوشب ذی ظلم فرماتے ہیں کہ جب اللہ تعالیٰ نے محمد ﷺ کو غلبہ دے دیا تو میں نے عبدشر کے ساتھ آپ کی خدمت میں چالیس سواروں کی ایک جماعت بھیجی وہ میرا خط لے کر مدینہ حضور کی خدمت میں گئے۔ وہاں جا کر عبدشر نے پوچھا آپ لوگوں میں محمد کون ہے؟ صحابہ نے کہا یہ ہیں عبدشر نے (حضور سے) عرض کیا آپ ہمارے پاس کیا لے کر آئے ہیں؟ اگر وہ حق ہوگا تو ہم آپ کا اتباع کر لیں گے۔ آپ نے فرمایا تم نماز قائم کرو اور زکوٰۃ ادا کرو اور انسانوں کے خون کی حفاظت کرو اور امر بالمعروف اور نہی عن المنکر کرو۔ عبدشر نے کہا آپ کی یہ تمام باتیں بہت اچھی ہیں آپ ہاتھ بڑھا میں تاکہ میں (اسلام لانے کے لیے) آپ سے بیعت ہو جاؤں۔ آپ نے فرمایا تمہارا کیا نام ہے؟ انہوں نے کہا میرا نام عبدشر ہے آپ نے فرمایا نہیں بلکہ تم عبدخیر ہو اور حضور نے ان کو اسلام پر بیعت فرمایا حوشب ذی ظلم کے خط کا جواب لکھ کر ان کے ہاتھ حوشب کو بھیجا جس پر حضرت حوشب ایمان لے آئے۔

حضرت ابن عباس فرماتے ہیں کہ قوم عبدالقیس کا وفد حضور کی خدمت میں حاضر ہوا۔ آپ نے (ان کا استقبال کرتے ہوئے) فرمایا خوش آمدید ہو قوم کو (چونکہ تم لوگ خوشی سے مسلمان ہو کر آئے ہو اس وجہ سے) نہ دنیا میں تمہارے لئے رسوائی ہے نہ آخرت میں پشمانی۔ اس وفد نے عرض کیا یا رسول اللہ! ہمارے اور آپ کے درمیان کفار مضر کا (مشہور جنگجو) قبیلہ پڑتا ہے۔ اس وجہ سے ہم آپ کی خدمت میں صرف ان مہینوں میں آسکتے ہیں جن میں لڑنا حرام ہے اس لئے آپ ہمیں دین کی مختصر اور موٹی موٹی باتیں بتادیں جن پر عمل کر کے ہم جنت میں داخل ہو جائیں

۱۔ اخرجه البخاری وقد اخرجه بقية الجماعة كذا في البداية (ج ۵ ص ۱۰۰)

۲۔ اخرجه ابو نعیم كذا في كنز العمال (ج ۵ ص ۳۲۵) واخرجه ايضا ابن منده وابن عساکر كما في الكنز ايضا (ج ۱ ص ۸۴) واخرجه ايضا ابن السكن بنحوه كما في الاصابة (ج ۱ ص ۳۸۲)

اور جو ہمارے قبیلہ کے لوگ پیچھے رہ گئے ہیں ان کو ان باتوں کی دعوت دیں۔ آپ نے فرمایا میں تم کو چار باتوں کا حکم دیتا ہوں اور چار باتوں سے روکتا ہوں وہ چار باتیں جن کا میں تمہیں حکم دیتا ہوں وہ یہ ہیں کہ اللہ پر ایمان لاؤ اور لا الہ الا اللہ کی گواہی دو اور نماز قائم کرو اور زکوٰۃ ادا کرو اور رمضان کے روزے رکھو اور پانچویں بات یہ ہے کہ مال غنیمت میں سے پانچواں حصہ (اللہ اور رسول کو) دیا کرو اور جن چار چیزوں سے روکتا ہوں وہ کدو کے توبے اور درخت کی کھوکھلی جڑوں سے بنائے ہوئے برتن اور روغنی مرتبان اور رمال لگائے ہوئے برتن ہیں۔ (یہ وہ برتن ہیں جن میں شراب اور نیند بنائی جاتی تھی) طیلیسی نے بھی اسی طرح روایت ذکر کی ہے جس میں کچھ مضامین زیادہ ہیں اور آخر میں یہ بھی ہے کہ حضور ﷺ نے ان سے فرمایا کہ ان باتوں کو یاد رکھو اور جو تمہارے لوگ پیچھے رہ گئے ہیں ان کو ان باتوں کی دعوت دو۔

حضرت علقمہ بن الحارث تمہراتے ہیں کہ میں حضور کی خدمت میں حاضر ہوا اور میرے ساتھ میری قوم کے مزید چھ آدمی بھی تھے۔ ہم لوگوں نے حضور کو سلام کیا۔ حضور نے ہمارے سلام کا جواب دیا۔ پھر ہم نے آپ سے گفتگو کی۔ آپ کو ہماری گفتگو پسند آئی۔ اور آپ نے پوچھا کہ تم لوگ کون ہو؟ ہم نے کہا (ہم) مومن ہیں۔ آپ نے فرمایا ہر بات کی ایک حقیقت (اور نشانی) ہوا کرتی ہے۔ تمہارے ایمان کی کیا حقیقت ہے؟ ہم نے عرض کیا کہ پندرہ خصلتیں (ہمارے ایمان کی حقیقت اور نشانی) ہیں۔ پانچ خصلتیں وہ ہیں جن کا آپ نے ہمیں حکم دیا اور پانچ خصلتیں وہ ہیں جن کا آپ کے قاصدوں نے ہمیں حکم دیا اور پانچ خصلتیں وہ ہیں جن کو ہم نے زمانہ جاہلیت میں اختیار کیا تھا اور اب تک ہم ان پر باقی ہیں۔ ہاں اگر آپ ان سے منع کریں گے تو ہم ان کو چھوڑ دیں گے، آپ نے فرمایا وہ پانچ خصلتیں کون سی ہیں جن کا میں نے تم کو حکم دیا؟ ہم نے کہا آپ نے ہمیں اس بات کا حکم دیا کہ ہم اللہ پر اور اس کے فرشتوں پر اور اس کی کتابوں پر اور اس کے رسولوں پر اور تقدیر پر ایمان لائیں کہ بھلا یا برا جو کچھ بھی ہے وہ اللہ کی طرف سے ہے۔ پھر آپ نے فرمایا وہ پانچ خصلتیں کونسی ہیں جن کا تم کو میرے قاصدوں نے حکم دیا؟ ہم نے کہا آپ کے قاصدوں نے ہمیں اس بات کا حکم دیا کہ ہم اس بات کی گواہی دیں کہ ایک اللہ کے سوا کوئی معبود نہیں اس کا کوئی شریک نہیں اور آپ اللہ کے بندے اور رسول ہیں اور اس بات کا حکم دیا کہ ہم فرض نماز قائم کریں اور فرض زکوٰۃ ادا کریں اور ماہ رمضان کے روزے رکھیں اور اگر ہم سفر کی طاقت رکھیں تو بیت اللہ کا حج کریں۔ پھر آپ نے فرمایا کہ وہ پانچ خصلتیں کون سی ہیں جن کو تم نے زمانہ جاہلیت

میں اختیار کیا تھا؟ ہم نے کہا سہولت اور خوشحالی کے وقت اللہ کا شکر کرنا اور مصیبت اور آزمائش کے وقت صبر کرنا اور لڑائی کے موقع پر جتنا اور جو ہر دکھانا اور اللہ کی قضاء و تقدیر پر راضی رہنا اور دشمن پر جب مصیبت آئے تو اس سے خوش نہ ہونا۔ حضور ﷺ نے (صحابہ کو مخاطب ہو کر) فرمایا یہ لوگ تو بڑے سمجھدار اور سلیقہ والے ہیں۔ ان عمدہ اور بہترین خصلتوں کی وجہ سے قریب تھا کہ یہ نبی ہو جاتے (یعنی ان کی یہ تمام خصلتیں نبیوں والی ہیں) اور ہمیں دیکھ کر آپ مسکرائے پھر آپ نے فرمایا کہ میں تمہیں پانچ خصلتوں کی وصیت کرتا ہوں تاکہ اللہ تعالیٰ تمہارے اندر خیر کی خصلتیں پوری کر دے۔

جو تم نے کھانا نہیں ہے اسے جمع نہ رکھو (یعنی ضرورت سے زائد بچا ہوا کھانا صدقہ کر دیا کرو) اور جس مکان میں رہنا نہیں ہے اسے مت بناؤ (یعنی ضرورت کے مطابق مکان بناؤ ضرورت سے زیادہ نہ بناؤ) اور جس دنیا کو چھوڑ کر تم کل چل دو گے اس میں ایک دوسرے سے آگے بڑھنے کی کوشش نہ کرو۔ اور جس اللہ کے پاس تم نے جانا اور اس کے پاس جمع ہونا ہے اس سے تم ڈرو اور جس دار آخرت کو تم نے جانا ہے اور وہاں ہمیشہ رہنا ہے اس کی فکر کرو۔ اسی حدیث کو ابونعیم^۲ نے حضرت سوید بن الحارث^۳ سے اس طرح ذکر کیا ہے کہ حضرت سوید فرماتے ہیں کہ میں اپنی قوم کے سات آدمیوں کا وفد لے کر حضور ﷺ کی خدمت میں گیا۔ جب ہم آپ کی خدمت میں حاضر ہوئے اور ہم نے آپ سے گفتگو کی تو آپ کو ہمارا انداز گفتگو اور انداز نشست و برخاست اور لباس پسند آیا۔ آپ نے فرمایا تم کون لوگ ہو؟ ہم نے کہا مومن ہیں۔ اس پر آپ مسکرانے لگے اور فرمایا ہر بات کی ایک حقیقت اور نشانی ہوا کرتی ہے۔ تمہارے اس قول اور ایمان کی کیا حقیقت اور نشانی ہے؟ حضرت سوید فرماتے ہیں کہ ہم نے کہا پندرہ خصلتیں ہیں ان میں سے پانچ خصلتیں تو وہ ہیں جن کے بارے میں آپ کے قاصدوں نے ہمیں حکم دیا کہ ہم ان پر ایمان لائیں اور ان میں سے پانچ خصلتیں وہ ہیں جن کے بارے میں آپ کے قاصدوں نے ہمیں حکم دیا کہ ہم ان پر عمل کریں اور ان میں سے پانچ خصلتیں وہ ہیں جن کو ہم نے زمانہ جاہلیت میں اختیار کیا تھا اور ہم اب تک ان پر قائم ہیں لیکن اگر ان میں سے کسی کو آپ ناگوار سمجھیں گے تو ہم اسے چھوڑ دیں گے پھر آگے پچھلی حدیث جیسا مضمون ذکر کیا البتہ تقدیر پر ایمان لانے کے بجائے مرنے کے بعد دوبارہ زندہ ہونے کو ذکر کیا۔ اور دشمن کی مصیبت پر خوش نہ ہونے کے بجائے دشمن کے خوش ہونے کے وقت

۱۔ اخرجہ الحاکم کذا فی الکنز (ج ۱ ص ۶۹) و اخرجہ ایضاً ابو سعد النیسابوری فی شرف المصطفى عن علقمة بن الحارث و اخرجہ العسکری و البر شاطی و ابن عساکر عن سوید بن الحارث ف ذکر الحدیث بطوله و هذا الشهر کما فی الاصابة (ج ۲ ص ۹۸) اخرجہ ابونعیم فی الحلیة (ج ۹ ص ۲۷۹)

صبر کرنے کو ذکر کیا۔ حضور ﷺ کا ایسے آدمی کو دعوت دینا جس کا نام ذکر نہیں کیا گیا اس باب میں صفحہ ۸۸ پر بلعدویہ قبیلہ کے ایک آدمی کی حدیث گزر چکی ہے جس کو وہ اپنے دادا سے نقل کرتے ہیں۔ اس حدیث میں یہ مضمون ہے کہ ان کے دادا نے کہا آپ کس چیز کی دعوت دیتے ہیں؟ آپ نے فرمایا میں اللہ کے بندوں کو اللہ کی طرف دعوت دیتا ہوں۔ میں نے کہا آپ اس دعوت میں کیا کہتے ہیں؟ آپ نے فرمایا تم اس بات کی گواہی دو کہ اللہ کے سوا کوئی معبود نہیں اور میں محمد اللہ کا رسول ہوں اور اللہ نے جو کچھ مجھ پر نازل فرمایا ہے اس پر ایمان لاؤ اور لات وعزی کا انکار کرو، اور نماز قائم کرو اور زکوٰۃ ادا کرو۔

حضور ﷺ کا تمام ملکوں کے بادشاہوں وغیرہ کے پاس اپنے صحابہؓ کو خط دے کر بھیجا جن میں آپؐ نے ان کو اللہ عزوجل کی طرف

اور اسلام میں داخلہ کی طرف دعوت دی

حضرت مسور بن مخرمہؓ فرماتے ہیں کہ حضور ﷺ نے اپنے صحابہؓ کے پاس تشریف لا کر فرمایا کہ اللہ تعالیٰ نے مجھے تمام انسانوں کے لئے رحمت بنا کر بھیجا ہے اللہ تعالیٰ تم پر رحم فرمائے۔ تم میری طرف سے (میرا دین تمام انسانوں تک) پہنچاؤ اور جیسے حضرت عیسیٰ کے حواریوں نے عیسیٰ کے سامنے اختلاف کیا تم میرے سامنے ایسا اختلاف نہ کرنا۔ کیونکہ حضرت عیسیٰ نے اپنے حواریوں کو اسی چیز کی دعوت دی تھی جس کی میں تم کو دعوت دینے لگا ہوں (یعنی ان کو دعوت دینے کے لئے دور اور نزدیک بھیجنا چاہتے تھے) چنانچہ ان میں سے جس کی تشکیل دور کی ہوئی اس نے اس کو ناگوار سمجھا (اور جن کی تشکیل نزدیک کی ہوئی وہ تیار ہو گئے) حضرت عیسیٰ بن مریم نے اللہ عزوجل سے اس کی شکایت کی۔ چنانچہ اگلے دن ان میں سے ہر آدمی اس قوم کی زبان میں بات کر رہا تھا۔ جس قوم کی طرف اس کی تشکیل ہوئی تھی اس پر عیسیٰ نے ان حواریوں سے فرمایا کہ اللہ تعالیٰ نے تم لوگوں کے لئے یہ کام ضروری قرار دے دیا ہے۔ اس لئے اب تم اسے ضرور کرو۔ حضور ﷺ کے صحابہؓ نے عرض کیا یا رسول اللہ! ہم آپ کی طرف سے (آپ کا دین تمام انسانوں تک) پہنچائیں گے۔ آپ ہمیں جہاں چاہیں بھیج دیں۔ چنانچہ حضورؐ نے حضرت عبداللہ بن حذافہ کو کسری کے پاس بھیجا اور سلیط بن عمرو کو یمامہ کے نواب ہوزہ بن علی کے پاس بھیجا اور غلام بن حصری کو بصر

کے راجہ منذر بن ساوی کے پاس بھیجا اور عمرو بن العاصؓ کو عمان کے دو بادشاہوں جنیفر اور عباد کے پاس بھیجا جو جلندی کے بیٹے تھے اور وحیہ کلبی کو قیصر کے پاس بھیجا اور شجاع بن وہب اسدی کو منذر بن حارث بن ابی شمر غسانی کے پاس بھیجا اور عمرو بن امیہ ضمیریؓ کو نجاشی کے پاس بھیجا۔ علاء بن حضرمیؓ کے علاوہ باقی تمام حضرات حضورؐ کے انتقال سے پہلے واپس آ گئے۔ علاء بن حضرمیؓ حضورؐ کے انتقال کے وقت بحرین میں تھے۔ حافظ ابن حجر فرماتے ہیں کہ اصحاب سیر نے یہ اضافہ بھی کیا ہے کہ حضورؐ نے ”مہاجر بن ابی امیہ کو حارث بن عبد کلال کے پاس بھیجا اور جریرؓ کو ذی الکلاع کے پاس بھیجا اور سائبؓ کو مسیلہ کے پاس بھیجا اور حاطب بن ابی بلتعہ کو مقوقس کے پاس بھیجا۔“

حضرت انسؓ فرماتے ہیں کہ حضور ﷺ نے اپنے انتقال سے پہلے کسریٰ اور قیصر اور نجاشی اور ہر سرکش منکبر بادشاہ کو خطوط بھیجے جن میں ان کو اللہ عزوجل کی طرف دعوت دی اور یہ وہ نجاشی نہیں ہے جن کی آپ نے نماز جنازہ پڑھی تھی۔^۳
حضرت جابرؓ فرماتے ہیں کہ حضور ﷺ نے اپنے انتقال سے پہلے کسریٰ اور قیصر ہر ظالم اور سرکش بادشاہ کو (دعوت کے) خطوط بھیجے تھے۔^۴

حضور ﷺ کا شاہ حبشہ حضرت نجاشی کے نام مکتوب گرامی

حضور ﷺ نے حضرت عمرو بن امیہ ضمیریؓ کے ہاتھ حضرت جعفر بن ابی طالبؓ اور ان کے ساتھیوں کے بارے میں نجاشی کے نام یہ خط بھیجا۔

بسم الله الرحمن الرحيم

”محمد رسول اللہ کی جانب سے نجاشی اسلم شاہ حبشہ کے نام۔ سلامتی ہو تم پر، میں تمہارے سامنے اس اللہ کی تعریف کرتا ہوں جو بادشاہ ہے اور پاک ذات ہے اور امان دینے والا اور پناہ میں لینے والا ہے اور میں اس بات کی گواہی دیتا ہوں کہ حضرت عیسیٰ اللہ کی (پیدا کی ہوئی) روح ہیں اور اللہ کا وہ کلمہ ہیں جس کو اللہ تعالیٰ نے مریم بتول پاک صاف اور پاک دامن کی طرف القاء فرمایا

۱۔ اخرجه الطبرانی قال الهیثمی وفيه محمد بن اسماعیل بن عیاش وهو ضعيف كذا فی المجموع (ج ۵ ص ۳۰۶) ۲۔ ذكره الحافظ فی الفتح (ج ۸ ص ۸۹) ۳۔ اخرجه مسلم كذا فی البداية (ج ۲ ص ۲۶۲) ۴۔ اخرجه احمد والطبرانی قال الهیثمی (ج ۵ ص ۳۰۵) وفيه ابن لهيعة وحديثه حسن وبقيته رجاله رجال الصحيح

تھا چنانچہ وہ حضرت عیسیٰ کے ساتھ امید سے ہو گئیں اور اللہ تعالیٰ نے ان کو اپنی (خاص) روح اور اپنی (یعنی فرشتے کی) پھونک سے پیدا فرمایا اور میں تم کو اللہ وحدہ لا شریک لہ کی دعوت دیتا ہوں کہ تم پابندی سے اللہ کی اطاعت کرتے رہو اور میرا اتباع کرو اور مجھ پر اور جو کچھ میرے پاس آیا ہے اس پر ایمان لاؤ کیونکہ میں اللہ کا رسول ہوں اور میں نے تمہارے پاس اپنے چچا زاد بھائی حضرت جعفر کو مسلمانوں کی ایک جماعت کے ساتھ بھیجا ہے۔ جب یہ تمہارے پاس پہنچیں تو ان کو اپنا مہمان بنا لینا اور غرور چھوڑ دینا کیونکہ میں تمہیں اور تمہارے لشکر کو اللہ عزوجل کی دعوت دیتا ہوں میں تمہیں اللہ کا پیغام پہنچا چکا ہوں اور تمہارے بھلے کی بات کہہ چکا ہوں۔ تم میری نصیحت مان لو۔ اور اس پر سلامتی ہو جو ہدایت کی اتباع کرے۔“

نجاشی نے حضور ﷺ کو اب میں یہ خط لکھا:

بِسْمِ اللّٰهِ الرَّحْمٰنِ الرَّحِیْمِ

بخدمت حضرت محمد رسول اللہ نجاشی اصم بن ابجر کی طرف سے۔

اے اللہ کے نبی! اللہ کی طرف سے آپ پر سلامتی ہو اور رحمت ہو اور برکتیں ہوں۔ اس ذات کے علاوہ کوئی معبود نہیں جس نے مجھے اسلام کی ہدایت عطا فرمائی یا رسول اللہ! آپ کا گرامی نامہ مجھے ملا۔ اس میں آپ نے حضرت عیسیٰ کی کچھ صفات کا تذکرہ فرمایا ہے۔ آسمان اور زمین کے رب کی قسم! آپ نے حضرت عیسیٰ کے بارے میں جو کچھ ذکر فرمایا ہے عیسیٰ کا مرتبہ اس سے ذرہ بھر بھی زیادہ نہیں ہے جو پیغام آپ نے ہمارے پاس بھیجا ہے ہم نے اسے اچھی طرح سمجھ لیا ہے۔ ہم نے آپ کے چچا زاد بھائی اور ان کے ساتھیوں کی اچھی طرح میزبانی کی ہے۔ اور میں اس بات کی گواہی دیتا ہوں کہ آپ اللہ کے سچے رسول ہیں اور آپ کی تصدیق کی گئی ہے۔ میں آپ سے بیعت کرتا ہوں اور میں آپ کے چچا زاد بھائی سے بیعت ہو چکا ہوں اور میں ان کے ہاتھوں مسلمان ہو چکا ہوں اور اللہ رب العالمین کا فرمانبردار بن چکا ہوں۔ اے اللہ کے نبی! میں آپ کے پاس (اپنے بیٹے) اریحان بن اصم بن ابجر کو بھیج رہا ہوں کیونکہ مجھے صرف اپنی جان پر ہی پورا اختیار ہے یا رسول اللہ! اگر آپ فرمادیں تو میں آپ کی خدمت میں خود حاضر ہونے کو بھی تیار ہوں۔ کیونکہ میں اس بات کی گواہی دیتا ہوں کہ آپ جو کچھ فرماتے ہیں وہ بالکل حق ہے۔!

حضور ﷺ کا شاہ روم قیصر کے نام مکتوب گرامی

حضرت دجیہ کلبی فرماتے ہیں کہ مجھے حضور ﷺ نے خط دے کر قیصر کے پاس بھیجا میں نے قیصر کے پاس پہنچ کر اسے حضور کا خط دیا۔ اس کے پاس اس کا بھیجتا بیٹھا ہوا تھا جس کا رنگ سرخ اور آنکھیں نیلی اور بال بالکل سیدھے تھے جب اس نے حضور کا خط پڑھا تو اس میں یہ مضمون تھا:-
”محمد رسول اللہ کی جانب سے، روم والے ہر قل کے نام۔“

حضرت دجیہ فرماتے ہیں اتنا پڑھ کر اس کا بھیجتا زور سے غرایا اور گرج کر کہا کہ یہ خط آج ہرگز نہیں پڑھا جائے گا۔ قیصر نے پوچھا کیوں؟ اس نے کہا اس وجہ سے کہ ایک تو اس نے خط اپنے نام سے شروع کیا ہے اور دوسرے یہ کہ آپ کو روم والا لکھا ہے شاہ روم نہیں لکھا۔ قیصر نے کہا نہیں تمہیں یہ خط ضرور پڑھنا پڑے گا۔ جب اس نے سارا خط پڑھ کر سنا دیا اور تمام درباری قیصر کے پاس چلے گئے تو قیصر نے مجھے اپنے پاس بلایا اور جو پادری مدار الہما اور منجھ تھا اسے پیغام بھیج کر بلایا۔ لوگوں نے بھی اس پادری کو ساری باتیں بتائیں اور قیصر نے بھی بتائیں اور اسے حضور کا خط پڑھنے کے لئے دیا۔ تو اس پادری نے قیصر سے کہا یہ تو وہی شخص ہیں جن کا ہم انتظار کر رہے تھے، اور جن کی ہم کو حضرت عیسیٰ نے بشارت دی تھی۔ قیصر نے پادری سے کہا میرے بارے میں آپ کا کیا حکم ہے؟ پادری نے جواب دیا میں تو ان کی تصدیق کروں گا اور ان کا اتباع کروں گا۔ قیصر نے اس سے کہا کہ اگر میں ایسا کروں تو میری بادشاہت چلی جائے گی۔ اس کے بعد ہم قیصر کے پاس سے باہر نکل آئے۔ حضرت ابوسفیانؓ ان دنوں (تجارت کے لئے) وہاں آئے ہوئے تھے ان کو بلا کر قیصر نے ان سے یہ پوچھا کہ جو آدمی تمہارے ہاں ظاہر ہوا ہے وہ کیسا ہے؟ ابوسفیان نے جواب دیا ان کا خاندان ایسا اونچا ہے کہ کوئی خاندان اس سے بڑھا ہوا نہیں ہے۔ قیصر نے کہا یہ نبوت کی نشانی ہے پھر اس نے پوچھا کہ اس کی سچائی کس درجہ کی ہے؟ ابوسفیان نے جواب دیا کہ انہوں نے کبھی جھوٹ نہیں بولا۔ تو قیصر نے کہا کہ یہ بھی نبوت کی نشانی ہے۔ پھر قیصر نے پوچھا ذرا یہ تو بتاؤ کہ تمہارے ساتھیوں میں سے جو ان سے جا ملتا ہے کیا وہ تمہاری طرف واپس آتا ہے؟ ابوسفیان نے کہا نہیں۔ قیصر نے کہا یہ بھی نبوت کی ایک علامت ہے۔ پھر قیصر نے پوچھا کہ جب وہ اپنے ساتھیوں کو لے کر جنگ کرتے ہیں تو کیا کبھی وہ پیسا بھی

ہو جاتے ہیں؟ ابوسفیان نے کہا ہاں ان کی قوم نے ان سے کئی مرتبہ جنگ کی ہے کبھی وہ شکست دے دیتے ہیں کبھی ان کو شکست ہو جاتی ہے۔ قیصر نے کہا یہ بھی نبوت کی نشانی ہے۔ حضرت دجیہ فرماتے ہیں کہ پھر قیصر نے مجھے بلایا اور کہا اپنے ساتھی کو میرا پیغام پہنچا دینا کہ میں اچھی طرح جانتا ہوں کہ وہ نبی ہیں لیکن میں اپنی بادشاہت نہیں چھوڑ سکتا ہوں۔ حضرت دجیہ فرماتے ہیں کہ پادری کا یہ ہوا کہ لوگ ہر اتوار کو اس کے پاس جمع ہوتے تھے اور وہ باہر ان کے پاس آ کر ان کو وعظ و نصیحت کیا کرتا تھا۔ اب جب اتوار کا دن آیا تو وہ باہر نہ نکلا اور اگلے اتوار تک وہ اندر ہی بیٹھا رہا۔ اور اس دوران میں اس کے پاس آتا جاتا رہا۔ وہ مجھ سے باتیں کیا کرتا اور مختلف سوالات کرتا رہتا۔ جب اگلا اتوار آیا تو لوگوں نے اس کے باہر آنے کا بڑا انتظار کیا لیکن وہ باہر نہ آیا بلکہ بیماری کا عذر کر دیا اور اس نے ایسا کئی مرتبہ کیا۔ پھر تو لوگوں نے اس کے پاس یہ پیغام بھیجا یا تو تم ہمارے پاس باہر آؤ نہیں تو ہم زبردستی اندر آ کر تم کو قتل کر دیں گے۔ ہم لوگ تو تجھے اسی دن سے بدلا ہوا پاتے ہیں جب سے یہ عربی آدمی آیا ہے۔ تو پادری نے (مجھ سے) کہا۔ میرا یہ خط لے لو اور اپنے نبی کو جا کر یہ خط دے دینا اور ان کو میرا سلام کہنا اور ان کو یہ بتا دینا کہ میں اس بات کی گواہی دیتا ہوں کہ اللہ کے سوا کوئی معبود نہیں ہے اور محمد اللہ کے رسول ہیں اور یہ بھی بتا دینا کہ میں ان پر ایمان لا چکا ہوں اور ان کو سچا مان چکا ہوں اور میں ان کا اتباع کر چکا ہوں اور یہ بھی بتا دینا کہ یہاں والوں کو میرا ایمان لانا برا لگا ہے اور جو کچھ تم دیکھ رہے ہو وہ بھی ان کو پہنچا دینا۔ اس کے بعد وہ پادری باہر نکلا تو لوگوں نے اسے شہید کر دیا۔

بعض اہل علم کہتے ہیں کہ ہر قل نے حضرت دجیہؓ سے کہا تمہارا بھلا ہو۔ اللہ کی قسم! مجھے پورا یقین ہے کہ تمہارے حضرت اللہ کے بھیجے ہوئے نبی ہیں اور یہ وہی ہیں جن کا ہم انتظار کر رہے تھے اور ان کا تذکرہ ہم اپنی کتاب میں پاتے تھے۔ لیکن مجھے رومیوں سے اپنی جان کا خطرہ ہے۔ اگر یہ خطرہ نہ ہوتا تو میں ان کا ضرور اتباع کر لیتا۔ تم ضغاطر پادری کے پاس جاؤ اور اپنے حضرت کی بات ان کے سامنے رکھو۔ کیونکہ ملک روم میں وہ مجھ سے بڑا ہے اور اس کی بات زیادہ چلتی ہے۔ چنانچہ حضرت دجیہ نے اسے جا کر ساری بات بتائی تو اس نے حضرت دجیہ سے کہا کہ اللہ کی قسم! تمہارے حضرت واقعی اللہ کے بھیجے ہوئے نبی ہیں۔ ہم ان کو ان کی صفات اور ان کے نام سے جانتے ہیں۔ پھر وہ اندر گیا اور اس نے اپنے کپڑے اتارے اور سفید کپڑے پہنے

۱۔ اخرجه الزوار وقال الهيثمي (ج ۸ ص ۲۳۷) وفيه ابراهيم بن اسماعيل بن يحيى وهو ضعيف انتهى واخرجه ايضا الطبراني من حديث وحيدة مختصرا وفيه يحيى بن عبد الحميد الحماني وهو ضعيف كما قال الهيثمي (ج ۵ ص ۳۰۶) وهكذا اخرجه ابو نعيم في اللائل (ص ۱۲۱) بمعناه مختصرا واخرجه ايضا عبد ان بن محمد المروزي عن عبد الله بن شداد نحوه واتم منه

اور باہر اہل روم کے پاس آیا اور کلمہ شہادت پڑھا۔ وہ سب اس پر پل پڑے اور اسے شہید کر ڈالا۔ حضرت سعید بن ابی راشد فرماتے ہیں کہ قبیلہ تنوخ کے جس آدمی کو ہرقل نے اپنا قاصد بنا کر حضور ﷺ کی خدمت میں بھیجا تھا میں نے اس آدمی کو شخص میں دیکھا وہ میرا پڑوسی تھا۔ بہت بوڑھا مرنے کے قریب پہنچ چکا تھا۔ میں نے اس سے کہا کہ ہرقل نے حضور کو جو پیغام بھیجا تھا اور پھر حضور نے ہرقل کو جو جواب بھیج دیا تھا، کیا آپ مجھے اس کے بارے میں نہیں بتاتے؟ اس نے کہا ضرور۔ حضورؐ کو تشریف لائے ہوئے تھے اور آپ نے وجہ کلی کو ہرقل کے پاس بھیجا۔ جب حضور ﷺ کا خط ہرقل کو ملا تو اس نے روم کے چھوٹے بڑے تمام پادریوں کو بلایا اور ان کو اپنے دربار میں جمع کر کے سب دروازے بند کروائے اور اس نے کہا کہ یہ آدمی (یعنی حضورؐ) وہاں آپہنچا ہے جہاں تم دیکھ رہے ہو (یعنی تنوک میں) اور اس نے مجھے خط بھیجا ہے جس میں اس نے مجھے تین باتوں کی دعوت دی ہے یا تو میں اس کے دین کا اتباع کر لوں یا ہم اسے جزیہ ادا کریں اور یہ ملک اور زمین ہمارے پاس رہے یا ہم اس سے جنگ کے لئے تیار ہو جائیں۔ اللہ کی قسم! تم آسمانی کتابوں کو پڑھ کر معلوم کر چکے ہو کہ یہ آدمی میرے قدموں کے نیچے کی زمین پر ضرور قبضہ کرے گا اس لئے آؤ یا تو ہم اس کے دین کا اتباع کر لیں یا ہم اپنا ملک اور زمین بچا کر اس کو جزیہ دینے لگ جائیں۔ یہ سن کر وہ سب بیک آواز غرائے اور اپنے آپ سے باہر ہو کر اپنی ٹوپیاں اتار پھینکیں اور کہنے لگے کہ تم ہمیں اس بات کی دعوت دیتے ہو کہ ہم نصرانیت کو چھوڑ دیں یا ہم اس اعرابی کے غلام بن جائیں جو حجاز سے آیا ہے۔ جب ہرقل نے یہ محسوس کیا کہ یہ لوگ اگر (اسی حال میں) باہر چلے گئے تو یہ اپنے ساتھیوں کو بغاوت پر آمادہ کر لیں گے اور ملک کا نظام درہم برہم کر دیں گے تو اس نے ان سے کہا میں نے تم سے یہ بات صرف اس لئے کہی تھی تاکہ مجھے پتہ چل جائے کہ تم اپنے دین پر کتنے کپے ہو۔ اس کے بعد اس نے عرب کے تجیب قبیلہ کے اس آدمی کو بلایا جو عرب نصاریٰ کا حاکم تھا اور اس سے کہا کہ ایک آدمی میرے پاس لے کر آؤ جو بات یاد رکھ سکتا ہو اور عربی زبان جانتا ہو۔ اسے میں اس آدمی (یعنی حضورؐ) کے پاس خط کا جواب دے کر بھیجوں گا۔ چنانچہ وہ حاکم میرے پاس آیا (میں ہرقل کے پاس گیا) ہرقل نے مجھے (حضور کے نام) خط دیا اور کہا کہ میرا خط اس آدمی کے پاس لے جاؤ اور اس کی باتوں کو غور سے سننا اور تین چیزوں کو خاص طور سے یاد رکھنا ایک تو اس کا خیال رکھنا کہ جو خط انھوں نے مجھے لکھا ہے اس کے بارے میں وہ کیا کہتے ہیں دوسرے اس کا خیال رکھنا کہ میرا خط پڑھ کر رات کا ذکر کرتے ہیں یا نہیں؟ تیسرے ان کی پشت کی طرف غور سے دیکھنا کہ کیا ان کی پشت پر کوئی ایسی خاص چیز ہے جس سے تمہیں شک پڑے؟

چنانچہ میں ہرقل کا خط لے کر ہوک پہنچا تو حضورؐ ایک چشمہ کے کنارے اپنے صحابہؓ کے درمیان بیٹھے ہوئے تھے تو میں نے پوچھا آپ لوگوں کے حضرت کہاں ہیں؟ مجھے بتایا گیا کہ یہی تو ہیں تو میں چلتے چلتے آپ کے سامنے جا کر بیٹھ گیا اور میں نے اپنا خط آپ کو دیا۔ آپ نے فرمایا کیا تم اپنے باپ حضرت ابراہیم علیہ السلام کے دین میں داخل ہونا چاہتے ہو جو ہر غلط اور باطل سے پاک ہے؟ میں نے کہا میں ایک قوم کی طرف سے قاصد بن کر آیا ہوں اور اسی قوم کے دین پر ہوں۔ جب تک اس قوم کے پاس واپس نہ چلا جاؤں ان کے دین کو نہیں چھوڑ سکتا ہوں۔ اس پر آپ نے یہ آیت پڑھی۔

إِنَّكَ لَا تَهْدِي مَنْ أَحْبَبْتَ وَلَكِنَّ اللَّهَ يَهْدِي مَنْ يَشَاءُ وَهُوَ أَعْلَمُ بِالْمُهْتَدِينَ

ترجمہ: ”تو راہ پر نہیں لاتا جس کو تو چاہے۔ پر اللہ راہ پر لائے جس کو چاہے اور وہی خوب جانتا ہے جو راہ پر آئیں گے۔“ اس کے بعد فرمایا اے توخنی بھائی! میں نے ایک خط نجاشی کو بھیجا تھا۔ اس نے میرا خط پھاڑ دیا۔ اس وجہ سے اللہ تعالیٰ سے اور اس کے ملک کو پھاڑ دیں گے (ظاہر یہ نجاشی اور ہے اور جو نجاشی حضورؐ کا خط پڑھ کر مسلمان ہو گئے تھے اور جن کی حضورؐ نے غائبانہ نماز جنازہ پڑھی تھی وہ اور ہیں) اور میں نے تمہارے بادشاہ (قیصر) کو بھی خط لکھا تھا۔ اس نے میرے خط کو سنبھال کر رکھا (اسے پھاڑا نہیں) اس لئے جب تک اس کی زندگی میں خیر مقدر ہے اس وقت تک لوگوں کے دلوں میں اس کا رعب رہے گا۔ میں نے اپنے دل میں کہا کہ ہرقل نے مجھے تین باتوں کے خیال رکھنے کا کہا تھا یہ ان میں سے ایک تو ہوگئی اور میں نے اپنے ترکش میں سے تیر نکال کر فوراً اپنی تلوار کے نیام کی کھال پر تیر سے لکھ لیا پھر حضورؐ نے وہ خط اپنی بائیں طرف والے ایک آدمی کو دیا۔ میں نے پوچھا کہ یہ خط پڑھنے والے صاحب کون ہیں؟ لوگوں نے بتایا کہ یہ حضرت معاویہ ہیں۔ (حضرت معاویہ خط پڑھنے لگے) ہرقل کے اس خط میں یہ مضمون تھا کہ آپ مجھے ایسی جنت کی دعوت دے رہے ہیں جس کی جوڑائی آسمانوں اور زمین کے برابر ہے اور جو متقیوں کے لئے تیار کی گئی ہے۔ (جب آسمانوں اور زمین کے برابر جنت ہوگئی تو) دوزخ کہاں ہوگی؟ تو آپ نے فرمایا سبحان اللہ جب دن آجاتا ہے تو رات کہاں چلی جاتی ہے؟ میں نے اپنے ترکش میں سے تیر نکال کر اپنی تلوار کے نیام پر اس بات کو بھی لکھ لیا۔ جب آپ میرے خط کو سن چکے تو آپ نے مجھ سے فرمایا تم میرے پاس قاصد بن کر آئے ہو۔ تمہارا ہم پر حق ہے۔ اگر ہمارے پاس تحفہ کے طور

پر دینے کے لئے کوئی چیز ہوئی تو ہم تمہیں ضرور دیں گے کیونکہ اس وقت ہم سفر میں ہیں اور زاوراہ بالکل ختم ہو چکا ہے لوگوں میں سے ایک آدمی نے بلند آواز سے کہا میں اس کو تحفہ دیتا ہوں۔ چنانچہ اس نے اپنا سامان کھولا اور ایک صفور یہ (اردن کے شہر صفورہ کا بنا ہوا) جوڑا لاکر انہوں نے میری گود میں رکھ دیا۔ میں نے پوچھا یہ جوڑا دینے والے صاحب کون ہیں؟ مجھے بتایا گیا کہ یہ حضرت عثمانؓ ہیں۔ پھر حضورؐ نے فرمایا اس قاصد کو کون اپنا مہمان بنائے گا؟ ایک نوجوان انصاری نے کہا میں بناؤں گا وہ انصاری کھڑے ہوئے تو میں بھی ان کے ساتھ کھڑا ہو گیا۔ جب میں آپ کی مجلس سے باہر چلا گیا تو آپ نے مجھے آواز دی۔ اے تونخی بھائی! تو میں واپس آیا اور آپ کے سامنے پہلے جہاں بیٹھا ہوا تھا وہاں آکر کھڑا ہو گیا۔ آپ نے اپنی پشت مبارک سے چادر اتار دی اور فرمایا جو کام تم کو کہا گیا تھا وہ کام تم ادھر آکر کر لو۔ (یعنی مہربوت دیکھ لو) میں گھوم کر حضور ﷺ کی پشت کی طرف گیا۔ مجھے کندھے کی نرم ہڈی پر مہربوت نظر آئی جو کبوتر کے انڈے کے برابر تھی۔

حضرت ابن عباسؓ فرماتے ہیں کہ حضرت ابو سفیانؓ نے ان سے یہ بیان کیا کہ جس زمانے میں حضور ﷺ نے ابو سفیان اور کفار قریش سے صلح کر رکھی تھی۔ اس زمانے میں حضرت ابو سفیان قریش کے ایک تجارتی قافلہ کے ساتھ ملک شام گئے ہوئے تھے اور وہاں وہ لوگ ایلیا شہر میں ٹھہرے ہوئے تھے۔ ہر قل کے پاس گئے اس نے ان سب کو اپنے دربار میں بٹھایا اور وہاں روم کے بڑے بڑے سردار بھی تھے ان کو بھی جمع کیا اور ایک ترجمان کو بلا کر کہا کہ جس آدمی نے نبوت کا دعویٰ کیا ہے تم میں سے کون نسب میں اس کے سب سے زیادہ قریب ہے؟ حضرت ابو سفیان فرماتے ہیں کہ میں نے کہا میں نسب میں ان کے سب سے زیادہ قریب ہوں تو ہر قل نے کہا اس آدمی کو میرے قریب کر دو اور اس کے ساتھیوں کو اس کے پیچھے قریب ہی بٹھا دو پھر اس نے اپنے ترجمان سے کہا کہ ان سے یہ کہو کہ میں نبوت کا دعویٰ کرنے والے آدمی کے بارے میں ان سے (یعنی ابو سفیان سے) پوچھوں گا اگر یہ مجھ سے غلط بیانی کرے تو تم فوراً ٹوک دینا (حضرت ابو سفیان فرماتے ہیں کہ) اللہ کی قسم اگر مجھے یہ خطرہ نہ ہوتا کہ میرے ساتھ تھی مجھے جھوٹا مشہور کر دیں گے تو میں حضورؐ کے بارے میں اس دن ضرور

۱۔ اخرجہ عبد اللہ بن احمد وابو یعلیٰ قال الہیثمی (ج ۸ ص ۲۳۵، ۲۳۶) رجال ابی یعلیٰ ثقات ورجال عبد اللہ بن احمد كذلك انتہی و اخرجہ ایضاً الامام احمد کما فی البدایہ ج ۵ ص ۱۵) وقال هذا حدیث غریب و اسنادہ لا یاس بہ تفرد بہ الامام احمد انتہی و اخرجہ ایضاً یعقوب بن سفیان کما فی البدایہ ایضاً (ج ۶ ص ۲۷)

غلط بیانی سے کام لے لیتا۔ پھر ہر قتل نے مجھ سے سب سے پہلے یہ سوال کیا کہ اس آدمی کا تمہارے میں نسب کیسا ہے؟ میں نے کہا وہ ہمارے میں بڑے نسب والا ہے پھر اس نے پوچھا کیا اس سے پہلے تم میں کسی اور نے بھی یہ دعویٰ کیا ہے؟ میں نے کہا نہیں پھر اس نے پوچھا کیا اس کے آباؤ اجداد میں کوئی بادشاہ گزرا ہے؟ میں نے کہا نہیں۔ پھر اس نے پوچھا کہ کیا بڑے اور طاقتور لوگوں نے اس کا اتباع کیا ہے یا چھوٹے اور کمزور لوگوں نے؟ میں نے کہا چھوٹے اور کمزور لوگوں نے۔ پھر اس نے پوچھا ان کے ماننے والوں کی تعداد بڑھ رہی یا گھٹ رہی ہے؟ میں نے کہا بڑھ رہی ہے۔ پھر اس نے پوچھا کہ کیا ان کے ماننے والوں میں سے کوئی ان کے دین میں داخل ہونے کے بعد ان کے دین کو برا سمجھ کر مرتد ہوا ہے؟ میں نے کہا نہیں پھر اس نے پوچھا کہ کیا اس دعویٰ کرنے سے پہلے تم لوگوں نے کبھی ان پر جھوٹ بولنے کا الزام لگایا تھا میں نے کہا نہیں پھر اس نے پوچھا کہ کیا کبھی وہ معاہدہ کی خلاف ورزی کرتے ہیں؟ میں نے کہا نہیں لیکن آجکل ہمارا ان سے ایک معاہدہ چل رہا ہے۔ ہمیں پتہ نہیں ہے کہ وہ اس معاہدے کے بارے میں کیا کریں گے۔ حضرت ابو سفیان فرماتے ہیں کہ میں ساری گفتگو میں حضورؐ کے خلاف اس جملہ کے علاوہ اور کوئی جملہ نہیں بڑھا سکا۔ پھر ہر قتل نے پوچھا کیا کبھی تمہاری اس سے جنگ ہوئی ہے؟ میں نے کہا ہاں! اس نے کہا ان سے جنگ کرنے کا کیا نتیجہ نکلا؟ میں نے کہا لڑ سہارا، کبھی وہ جیت جاتے ہیں اور کبھی ہم جیت جاتے ہیں۔ پھر اس نے پوچھا وہ تمہیں کن باتوں کا حکم دیتے ہیں؟ میں نے کہا وہ یہ کہتے ہیں کہ ایک اللہ کی عبادت کرو اور اس کے ساتھ کسی کو شریک نہ ٹھہراؤ اور تمہارے آباؤ اجداد جو کہتے تھے اسے چھوڑ دو اور وہ ہمیں نماز پڑھنے، سچ بولنے اور پاکدامنی اور صلہ رحمی کا حکم دیتے ہیں۔ اس نے ترجمان سے کہا کہ ان کو یہ کہو کہ میں نے تم سے ان کے نسب کے بارے میں پوچھا۔ تم نے بتایا کہ وہ تم لوگوں میں بڑے نسب والے ہیں اور تمام رسول اسی طرح اپنی قوم کے اعلیٰ نسب میں مبعوث ہوتے ہیں اور میں نے تم سے پوچھا کیا اس سے پہلے تم میں سے کسی اور نے بھی یہ دعویٰ کیا ہے؟ تم نے بتایا کہ نہیں۔ تو میں نے دل میں کہا کہ اگر ان سے پہلے کسی اور نے بھی یہ دعویٰ کیا ہوتا تو میں یہ کہتا کہ اس کی دیکھا دیکھی یہ بھی وہی دعویٰ کرنے لگ گیا ہے اور میں نے تم سے پوچھا کیا اس کے آباؤ اجداد میں کوئی بادشاہ گزرا ہے؟ تم نے بتایا کہ نہیں اگر ان کے آباؤ اجداد میں کوئی بادشاہ گزرا ہوتا تو میں یہ کہتا کہ یہ آدمی اپنے باپ دادا کی بادشاہت حاصل کرنا چاہتا ہے اور میں نے تم سے پوچھا کہ کیا اس دعویٰ کرنے سے پہلے تم لوگوں نے ان پر جھوٹ بولنے کا الزام لگایا تھا؟ تم نے کہا نہیں۔ میں اس سے یہ سمجھا کہ یہ ہمیں ہو سکتا کہ ایک آدمی انسانوں کے معاملے میں تو جھوٹ بولنا گوارا نہ کرے اور

اللہ کے معاملہ میں جھوٹ بول دے اور میں نے تم سے پوچھا کہ کیا بڑے طاقتور لوگوں نے اس کا اتباع کیا ہے اور یہی لوگ (شروع میں) رسولوں کے ماننے والے ہوتے ہیں اور میں نے تم سے پوچھا کہ ان کے ماننے والوں کی تعداد بڑھ رہی ہے یا گھٹ رہی ہے؟ تم نے بتایا کہ بڑھ رہی ہے اور ایمان کی شان یہی ہے۔ یہاں تک کہ پورا ہو، اور میں نے تم سے پوچھا کہ ان کے ماننے والوں میں سے کوئی ان کے دین میں داخل ہونے کے بعد ان کے دین کو برا سمجھ کر مرتد ہوا ہے؟ تو تم نے بتایا کہ نہیں۔ اور ایمان کی حلاوت جب دلوں میں رچ جاتی ہے تو ایسے ہی ہوا کرتا ہے۔ اور میں نے تم سے پوچھا کہ کیا کبھی وہ معاہدہ کی خلاف ورزی کرتے ہیں؟ تو تم نے بتایا کہ نہیں۔ اور اسی طرح رسول معاہدہ کی خلاف ورزی نہیں کیا کرتے۔ اور میں نے تم سے پوچھا کہ وہ تمہیں کن باتوں کا حکم دیتے ہیں؟ تو تم نے بتایا کہ وہ تمہیں اس بات کا حکم دیتے ہیں کہ تم اللہ کی عبادت کرو اور اس کے ساتھ کسی چیز کو شریک نہ ٹھہراؤ اور وہ تمہیں بتوں کی عبادت سے روکتے ہیں اور تمہیں سچ بولنے اور نماز پڑھنے اور پاک دامنی کا حکم دیتے ہیں۔ یہ ساری باتیں جو تم نے کہی ہیں اگر یہ سچ ہیں تو یاد رکھو کہ وہ اس جگہ کے بھی مالک ہو کر رہیں گے جو میرے دونوں قدموں کے نیچے ہے مجھے یہ معلوم تھا کہ وہ ظاہر ہونے والے ہیں لیکن میرا یہ خیال نہیں تھا کہ وہ تم لوگوں میں سے ہوں گے۔ اگر مجھے یہ معلوم ہوتا کہ میں ان تک پہنچ سکتا ہوں تو میں ان کی ملاقات کے لئے سارا زور لگا دیتا اور اگر میں آپ کے پاس ہوتا تو آپ کے دونوں پیر دھوتا۔ پھر اس نے حضورؐ کا وہ خط منگوایا جو حضرت دحیہؓ لے کر حاکم بصری کے پاس آئے تھے اور حاکم بصری نے وہ خط ہر قل تک پہنچایا تھا۔ اس خط میں یہ مضمون تھا۔

بِسْمِ اللّٰهِ الرَّحْمٰنِ الرَّحِیْمِ

”اللہ کے رسول محمد بن عبد اللہ کی طرف سے ہر قل کے نام جو روم کا بڑا ہے اس پر سلامتی ہو جس نے ہدایت کو اختیار کیا۔ ابا بعد! میں تم کو اسلام کی دعوت دیتا ہوں۔ مسلمان ہو جاؤ سلامتی پا لو گے اور اللہ تعالیٰ تم کو دگنا اجر عطا فرمائیں گے اور اگر تم نے اسلام سے منہ پھیرا تو تمہاری رعایا کا گناہ بھی تم پر ہو گا۔ اور اے اہل کتاب! اس کلمہ کی طرف جو ہمارے اور تمہارے درمیان برابر ہے (اور وہ یہ ہے) کہ ہم صرف اللہ کی عبادت کریں اور اس کے ساتھ کسی چیز کو شریک نہ کریں اور ہم اللہ کے علاوہ ایک دوسرے کو خدا نہ بنائیں۔ اگر اہل کتاب اس دعوت سے منہ پھیر لیں تو (اے مسلمانو!) تم کہہ دو کہ ہم تو یقیناً مسلمان ہیں۔“

حضرت ابو سفیان فرماتے ہیں کہ جب وہ اپنی بات کہہ چکا اور خط سنا چکا تو اس کی مجلس میں

ایک شور و شغب برپا ہو گیا اور سب لوگ زور زور سے بولنے لگے اور اس نے ہمیں مجلس سے باہر بھیج دیا۔ جب ہم باہر آئے تو میں نے اپنے ساتھیوں سے کہا کہ ابن ابی کبشہ (کفار مکہ حضور کو ابن ابی کبشہ کہا کرتے تھے) کا معاملہ اتنا زور دار ہو گیا ہے کہ بنو الاصفہ یعنی رومیوں کا بادشاہ بھی ان سے ڈرنے لگ گیا ہے۔ اس کے بعد مجھے پختہ یقین ہو گیا تھا کہ حضور غالب ہو کر رہیں گے حتیٰ کہ اللہ نے مجھے اسلام سے نواز دیا۔ زہری کہتے ہیں کہ ابن ناطور ایلیا کا حاکم اور ہر قتل جب ایلیل (یعنی بیت المقدس) آیا ہوا تھا تو ایک دن صبح کے وقت بڑا پریشان اور کبیدہ خاطر تھا تو اس سے اس کے ایک بڑے پادری نے کہا کہ آپ کی طبیعت ٹھیک معلوم نہیں ہو رہی ہے۔ ابن ناطور کا بیان ہے کہ ہر قتل نجومی تھا۔ اور ستاروں کا حساب جانتا تھا۔ پادری کے پوچھنے پر اس نے یہ بتایا کہ ستاروں میں غور کرنے سے مجھے پتہ چلا ہے کہ ختنہ والے بادشاہ کا دنیا میں ظہور ہو چکا ہے تم یہ بتاؤ کہ لوگوں میں سے کس قوم میں ختنہ کا رواج ہے؟ انہوں نے کہا کہ صرف یہودی ختنہ کرتے ہیں اور یہودیوں کی طرف سے آپ کو پریشان ہونے کی ضرورت نہیں ہے اپنے ملک کے تمام شہروں میں یہ حکم نامہ بھیج دیں کہ وہاں جتنے یہودی ہیں وہ سب قتل کر دیئے جائیں۔ ان لوگوں میں ابھی یہ گفتگو ہو ہی رہی تھی کہ اتنے میں غسان کے بادشاہ کا بھیجا ہوا قاصد آ پہنچا اور اس نے ان کو حضور کے بارے میں خبر دی۔ اس سے ساری خبر معلوم کر کے ان لوگوں سے یہ کہا کہ جاؤ اور پتہ کرو کہ اس قاصد نے ختنہ کرایا ہوا ہے یا نہیں؟ ان لوگوں نے تحقیق کرنے کے بعد ہر قتل کو بتایا کہ اس نے ختنہ کرایا ہوا ہے پھر ہر قتل نے اس قاصد سے عربوں کے بارے میں پوچھا تو اس نے بتایا کہ عربوں میں ختنہ کا رواج ہے۔ اس پر ہر قتل نے کہا کہ یہ عرب قوم کے بادشاہ ہیں جن کا ظہور ہو گیا ہے۔ پھر ہر قتل نے اپنے ایک ساتھی کو (اس بارے میں) خط لکھا جو رومیہ میں رہتا تھا اور علم نجوم میں اسی طرح ماہر تھا اور خود ہر قتل کی رائے سے پورا اتفاق کر رہا تھا کہ واقعی اس نبی کا ظہور ہو گیا ہے جو عرب قوم کا بادشاہ ہے۔ ہر قتل نے حمص میں اپنے محل کے کھلے پارک میں روم کے بڑے سرداروں کو جمع کیا۔ پھر اس نے دروازے بند کرنے کا حکم دیا چنانچہ تمام دروازے بند کر دیئے گئے پھر اس نے محل کے ایک جھروکے سے ان کے سامنے آکر ان سے یہ کہا اے روم کے سردارو! کیا تم یہ چاہتے ہو کہ تم کو فلاح و بہبود اور ہدایت ملے اور تمہارے پاس تمہارا ملک باقی رہے؟ اگر تم یہ چاہتے ہو تو اس نبی کا اتباع کر لو۔ یہ سنتے ہی وہ سارے سردار بدک کرو حشی گدھوں کی طرح دروازوں کی طرف دوڑے لیکن انہوں نے دیکھا کہ دروازے تو سارے بند ہیں۔

ہر قتل نے جب ان کا اس طرح بھاگنا دیکھا اور وہ ان کے ایمان قبول کرنے سے ناامید ہو گیا تو

اس نے حکم دیا کہ ان سب کو میرے پاس واپس لاؤ (چنانچہ وہ واپس آئے) اس نے ان سے کہا کہ میں نے تو یہ بات صرف اس لئے کہی تھی تاکہ مجھے پتہ لگ جائے کہ تم اپنے دین پر کتنے پختہ ہو۔ اور اب مجھے یقین آ گیا ہے کہ تم اپنے دین پر پکے ہو۔ اس پر وہ سب ہر قل کے آگے سجدہ میں گر گئے اور اس سے خوش ہو گئے۔ ہر قل کے قصہ کا آخری انجام یہی ہوا کہ وہ ایمان نہ لایا۔^۱

حضور ﷺ کا شاہ فارس کسری کے نام گرامی نامہ

حضرت ابن عباسؓ فرماتے ہیں کہ حضور ﷺ نے ایک صحابی کے ہاتھ اپنا خط روانہ فرمایا اور ان صحابی کو حضورؐ نے یہ ہدایت فرمائی کہ وہ یہ خط بحرین کے گورنر کو دے دیں۔ چنانچہ بحرین کے گورنر نے وہ خط لے کر کسری تک پہنچا دیا۔ جب کسری نے وہ خط پڑھا تو اس نے خط کو پھاڑ کر ٹکڑے ٹکڑے کر دیا۔ راوی کہتے ہیں کہ میرا خیال یہ ہے کہ حضرت ابن مسیب نے فرمایا تھا کہ یہ سن کر حضورؐ نے ان کے لئے بد دعا کی کہ ان کے بھی ایسے ہی ٹکڑے ٹکڑے کر دیئے جائیں۔^۲

حضرت عبدالرحمن بن قاریؒ فرماتے ہیں کہ حضور ﷺ ایک دن بیان فرمانے کے لئے منبر پر کھڑے ہوئے اور اللہ کی حمد و ثناء بیان فرمائی اور کلمہ شہادت پڑھا۔ پھر آپ نے فرمایا: اما بعد! میں تم میں سے کچھ لوگوں کو نجم کے بادشاہوں کے پاس بھیجنا چاہتا ہوں اور جیسے بنی اسرائیل نے حضرت عیسیٰ کے سامنے اختلاف کیا تھا تم میرے سامنے ویسا اختلاف نہ کرنا تو مہاجرین نے کہا یا رسول اللہ! ہم کبھی بھی آپ کے سامنے کسی چیز کے بارے میں کوئی اختلاف نہیں کریں گے۔ آپ ہمیں جو چاہیں حکم دیں اور جہاں چاہیں بھیج دیں۔ چنانچہ آپ نے حضرت شجاع بن وہبؓ کو کسری کی طرف روانہ کیا۔ (حضرت شجاع کی آمد پر) کسری نے اپنے محل کے سجانے کا حکم دیا اس کے بعد اس نے فارس کے بڑے بڑے سرداروں کو جمع کر کے حضرت شجاع بن وہب کو بلوایا جب حضرت شجاع محل میں داخل ہو گئے تو کسری نے کسی درباری کو حکم دیا کہ ان سے خط لے لے۔ حضرت شجاع بن

۱۔ اخرجہ البخاری وقدر رواہ البخاری فی مواضع كثيرة فی صحیحہ بالفاظ یطول استقصاءها
 و اخرجہ بقية الجماعة إلا ابن ماجة من طرق عن الزهري عن عبيد الله بن عبد الله بن عتبة بن مسعود
 عن ابن عباس رضي الله عنهما كذا في البداية (ج ۴ ص ۲۶۶) و اخرجہ ايضا ابن اسحاق عن
 زهري بطوله كما ذكر في البداية (ج ۴ ص ۲۶۲) و اخرجہ ابو نعیم فی دلائل النبوة (ص ۱۱۹)
 من طريق الزهري نحوه مطولا والبيهقي (ج ۹ ص ۱۷۸) بهذا الاسناد بنحوه مطولا
 ۲۔ اخرجہ البخاری من حديث الليث عن يونس عن الزهري عن عبيد الله بن عبد الله بن عتبة

وہب نے فرمایا کہ یہ ہر گز نہیں ہو سکتا۔ میں تو حضورؐ کے حکم کے مطابق اپنے ہاتھ سے خود تمہیں دوں گا تو کسری نے کہا اچھا پھر قریب آ جاؤ چنانچہ انہوں نے آگے بڑھ کر کسری کو وہ خط دیا پھر اس نے حیرہ کے رہنے والے اپنے ایک منشی کو بلایا اس نے حضورؐ کا خط پڑھا شروع کیا تو خط میں مضمون یوں تھا۔

”اللہ کے رسول محمد بن عبد اللہ کی جانب سے کسری کے نام جو فارس کا بڑا ہے۔“

اس بات پر اسے بڑا طیش آیا کہ حضورؐ نے اپنا نام اس کے نام سے پہلے لکھا ہے اور اس نے بڑا شور مچایا۔ خط کو پڑھنے سے پہلے ہی اس نے خط لے کر ٹکڑے ٹکڑے کر دیا۔ اور اس نے حکم دے کر حضرت شجاع کو اپنے ایوان سے باہر نکال دیا۔ حضرت شجاع یہ منظر دیکھ کر اپنی سواری پر بیٹھ کر چل دیئے اور فرمایا کہ میں نے حضورؐ کا خط کسری کو پہنچا دیا ہے اب مجھے کوئی پرواہ نہیں ہے چاہے وہ خوش ہو چاہے وہ ناراض ہو۔ راوی کہتے ہیں کہ جب کسری کا غصہ ٹھنڈا ہو گیا تو اس نے حضرت شجاع کو اپنے پاس بلانے کے لئے ایک آدمی بھیجا۔ حضرت شجاع روانہ ہو چکے تھے اس لئے وہاں نہ ملے وہ آدمی تلاش میں حیرہ تک گیا لیکن حضرت شجاع وہاں سے بھی آگے نکل چکے تھے۔ حضرت شجاع نے حضور ﷺ کی خدمت میں پہنچ کر ساری کار گزارئی سنائی اور یہ بتایا کہ کسری نے حضورؐ کے خط کے ٹکڑے ٹکڑے کر دیئے۔ آپ نے فرمایا کسری نے تو اپنے ملک کو ٹکڑے ٹکڑے کر دیا۔

حضرت ابو سلمہ بن عبد الرحمنؓ فرماتے ہیں کہ جب حضور ﷺ کا خط کسری کے پاس پہنچا اور اس نے پڑھ کر اسے پھاڑ ڈالا تو اس نے اپنے یمن کے گورنر باذان کو خط لکھا کہ اپنے پاس سے دو مضبوط قسم کے آدمی حجاز کے اس (خط لکھنے والے) آدمی کے پاس بھیج دو تاکہ وہ اسے پکڑ کر میرے پاس لے آئیں۔ چنانچہ اس نے کسری کے خط کی وجہ سے اپنے داروغہ کے ساتھ جد جیسرہ نامی فارسی آدمی کو بھیجا۔ اس داروغہ کا نام لبانہ تھا۔ وہ منشی اور بڑا حساب دان تھا اور اس نے ان دونوں کے ساتھ حضورؐ کے نام ایک خط بھیجا۔ جس میں یہ مضمون تھا کہ حضورؐ ان دونوں کی ہمراہی میں کسری کے پاس چلے جائیں اور یمن کے گورنر نے اپنے داروغہ سے کہا کہ ان کی (یعنی حضورؐ) کی تمام چیزوں کو غور سے دیکھنا اور ان سے خوب بات چیت کرنا اور ان کے تمام حالات اچھی طرح معلوم کر کے آنا اور سب مجھے بتانا۔ وہ دونوں یمن سے چلے اور طائف پہنچے وہاں ان دونوں کو قریش کے چند تاجر ملے۔ انہوں نے تاجروں سے حضورؐ کے بارے میں دریافت کیا تو ان تاجروں نے بتایا کہ حضورؐ یثرب میں (یعنی مدینہ میں) ہیں۔

(حضورؐ کو کسری کے پاس لے جانے کے لئے ان دو سپاہیوں کے آنے سے کہ وہ تاجر بڑے خوش ہوئے اور کہنے لگے کہ اب تو حضورؐ کے مقابلہ میں کسری کھڑا ہو گیا ہے لہذا اب حضورؐ سے نمٹنے کے لئے تمہیں کچھ کرنے کی ضرورت نہیں ہے۔ وہ دونوں وہاں سے چلے حتیٰ کہ مدینہ پہنچ گئے اور لبانہ نے حضورؐ سے کہا کہ کسری نے یمن کے گورنر باذان کو خط بھیجا کہ وہ (باذان) آپ کے پاس چند سپاہیوں کو بھیج دے جو آپ کو کسری کے پاس پہنچادیں چنانچہ باذان نے ہمیں اسی غرض سے بھیجا ہے تاکہ آپ ہمارے ساتھ کسری کے پاس چلیں۔ حضورؐ نے فرمایا اب تو تم دونوں واپس چلے جاؤ۔ کل میرے پاس آنا۔ جب اگلے دن صبح کو وہ دونوں حضورؐ کے پاس آئے تو حضورؐ نے ان کو بتایا کہ اللہ نے فلاں مینے کی فلاں رات میں کسری پر اس کے بیٹے شیریہ کو مسلط کر دیا جس نے اسے قتل کر کے حکومت پر قبضہ کر لیا۔ ان دونوں نے کہا کیا آپ سوچ سمجھ کر بول رہے ہیں؟ کیا یہ بات ہم باذان کو لکھ دیں؟ آپ نے فرمایا ہاں لکھ دو اور اس کو یہ بھی کہہ دینا کہ اگر وہ مسلمان ہو جائے گا تو جتنا علاقہ اس کے قبضہ میں ہے سب اسے ہی دے دوں گا۔ پھر آپ نے جد جمیرہ کو ایک پڑکا دیا جو آپ کو ہدیہ میں ملا تھا اس میں سونا چاندی تھا۔ ان دونوں نے یمن واپس آکر باذان کو ساری بات بتائی۔ باذان نے کہا کہ اللہ کی قسم یہ کسی بادشاہ کا کلام نہیں معلوم ہوتا ہے اور جو کچھ انہوں نے کہا ہے ہم اس کی تحقیق کر لیتے ہیں۔ کچھ ہی عرصہ کے بعد باذان کے پاس شیریہ کا خط آیا جس میں لکھا ہوا تھا کہ میں نے اہل فارس کی حمایت کے لئے غصہ میں آکر کسری کو قتل کر دیا ہے کیونکہ وہ اہل فارس کے شرفاء کو بلاوجہ قتل کرنے کو اپنے لئے درست سمجھتا تھا۔ اپنے علاقہ کے تمام لوگوں سے میری اطاعت کا عہد لے لو اور جس آدمی (یعنی حضورؐ) کی گرفتاری کا کسری نے تمہیں خط لکھا تھا۔ اب اس آدمی کو کچھ نہ کہو۔ جب باذان نے شیریہ کا خط پڑھا تو اس نے کہا کہ یہ آدمی (یعنی حضورؐ) تو یقیناً اللہ کے بھیجے ہوئے نبی ہیں اور وہ بھی مسلمان ہو گیا اور یمن میں جتنے فارسی شہزادے رہتے تھے وہ بھی مسلمان ہو گئے۔

۱) اسحاق بیان کرتے ہیں کہ حضورؐ نے اپنا خط دیکر حضرت عبد اللہ بن حذافہؓ کو کسری کے پاس بھیجا اس خط میں آپ نے کسری کو اسلام کی دعوت دی تھی۔ جب کسری نے وہ خط پڑھا تو اسے پھاڑ دیا پھر اس نے یمن میں اپنے گورنر باذان کو خط لکھا۔ آگے سابقہ حدیث جیسا

۱) اخرجہ ابو سعد النیسابوری فی کتاب شرف المصطفیٰ من طریق ابن اسحاق عن الزہری
 وھکذا احکامہ ابو نعیم الاصبہانی فی الدلائل عن ابن اسحاق بلا اسناد لکن سماہ خبر خسروہ و
 وافق علی تسمیہ رقیقہ ابانہ کذا فی الاصابۃ (ج ۱ ص ۲۵۹)

مضمون ہے اور اس میں یہ بھی ہے کہ وہ دونوں آدمی مدینہ پہنچے اور بلویہ نے حضورؐ سے یہ بات کہی کہ شہنشاہ کسری نے نواب باذان کو خط لکھ کر یہ حکم دیا ہے کہ وہ (باذان) آپ کے پاس آدمی بھیجے جو آپ کو کسری کے پاس لے جائیں۔ اگر آپ خوشی خوشی چل دیں تو میں آپ کو ایک خط لکھ کر دوں گا جو کسری کے ہاں آپ کے کام آئے گا اور اگر آپ جانے سے انکار کرتے ہیں تو کسری آپ کو اور آپ کی قوم کو ہلاک کر دے گا اور آپ کے تمام علاقہ کو برباد کر دے گا۔ آپ نے ان سے فرمایا ابھی تو تم واپس چلے جاؤ کل میرے پاس آنا۔ آگے ساہتہ حدیث جیسا مضمون ہے۔^۱

حضرت زید بن ابی حنیب فرماتے ہیں کہ حضور ﷺ نے حضرت عبد اللہ بن حذافہ کو شاہ فارس کسری بن ہرمز کے پاس بھیجا اور ان کو یہ خط لکھ کر دیا۔

بسم الله الرحمن الرحيم

”محمد رسول اللہ کی جانب سے کسری کے نام جو فارس کا بڑا ہے۔ سلامتی ہو اس انسان پر جو ہدایت کا اتباع کرے اور اللہ اور اس کے رسول پر ایمان لائے اور اس بات کی گواہی دے کہ اللہ وحدہ لا شریک کے علاوہ کوئی معبود نہیں اور حضرت محمد اس کے بندے اور رسول ہیں۔ میں تمہیں اللہ کی طرف دعوت دیتا ہوں کیونکہ میں دنیا کے تمام انسانوں کی طرف بھیجا ہوا اللہ کا رسول ہوں تاکہ میں ہر زندہ انسان کو اللہ سے ڈراؤں اور حجت کافروں پر ثابت ہو جائے۔ اگر تم مسلمان ہو جاؤ گے تو سلامتی پالو گے اور اگر انکار کرو گے تو تمام آتش پرست مجوسیوں (کے ایمان نہ لانے) کا گناہ تم پر ہو گا۔“

راوی کہتے ہیں کہ کسری نے جب حضورؐ کا خط پڑھا تو اسے پھاڑ ڈالا اور (غصہ میں آکر) کہا کہ میرا غلام ہو کر مجھے ایسا خط لکھتا ہے۔ پھر کسری نے بادام کو خط لکھا۔ آگے راوی نے ابن اسحاق جیسا مضمون بیان کیا ہے اور اس میں یہ اضافہ بھی ہے کہ وہ دونوں سپاہی جب حضور ﷺ کی خدمت میں آئے تو ان دونوں نے اپنی داڑھیاں منڈوا رکھی تھیں اور مونچھیں بڑھا رکھی تھیں۔ آپ نے ناگواری کے ساتھ ان دونوں کو دیکھا اور فرمایا کہ تمہارا اس ہو تمہیں ایسا کرنے کا کس نے حکم دیا؟ تو ان دونوں نے کہا ہمارے رب نے یعنی کسری نے اس پر آپ نے فرمایا کہ مجھے تو میرے رب نے داڑھی بڑھانے اور مونچھیں کتروانے کا حکم دیا ہے۔^۲

حضرت ابو بکرؓ فرماتے ہیں کہ جب حضور ﷺ مبعوث ہوئے تو کسری نے یمن اور اس

۱۔ اخرجه ايضا ابن ابى الدنيا في دلائل النبوة واخرجه ابن ابى الدنيا عن سعيد المقبري مختصرا جدا كذا في الاصابة (ج ۱ ص ۱۶۹)

۲۔ اخرجه ابن جرير من طريق ابن اسحاق كذا في البداية (ج ۴ ص ۲۶۹)

کے آس پاس کے علاقہ عرب کے اپنے گورنر بادام کو یہ پیغام بھیجا کہ مجھے یہ خبر پہنچی ہے کہ تمہارے علاقہ میں ایک ایسا آدمی ظاہر ہوا ہے جو اپنے نبی ہونے کا دعویٰ کرتا ہے۔ اس سے کہہ دو یا تو وہ اس سے باز آجائے ورنہ میں اس کی طرف ایسا لشکر بھیجوں گا جو اسے اور اس کی قوم کو قتل کر ڈالے گا۔ راوی کہتے ہیں کہ بادام کے قاصد نے حضورؐ کی خدمت میں پہنچ کر یہ سارا پیغام پہنچایا۔ آپ نے اس سے فرمایا کہ اگر یہ دعویٰ نبوت میں نے اپنی طرف سے کیا ہو تا تو میں اسے چھوڑ دیتا وہ تو مجھے اللہ عزوجل نے مبعوث فرمایا اور اس کام پر لگایا ہے۔ وہ قاصد آپ کے ہاں ٹھہر گیا۔ حضورؐ نے اس سے فرمایا کہ میرے رب نے کسریٰ کو قتل کر دیا اور آج کے بعد کسی کا لقب کسریٰ نہ ہو گا اور قیصر کو قتل کر دیا اور آج کے بعد کسی کا لقب قیصر نہ ہو گا۔ چنانچہ قاصد نے وہ گھڑی اور وہ دن اور وہ مہینہ لکھ لیا۔ جس میں آپ نے یہ بات بتائی تھی اور پھر وہ بادام کے پاس واپس چلا گیا تو وہاں پہنچ کر معلوم ہوا کہ واقعی کسریٰ مر چکا ہے اور قیصر قتل ہو چکا ہے۔^۱

حضرت دجیہؓ کلمیؓ فرماتے ہیں کہ مجھے حضور ﷺ نے خط دے کر قیصر کے پاس بھیجا۔ آگے ویسی حدیث ذکر کی ہے جیسے کہ صفحہ ۷۴ پر حضورؐ کے قیصر کے نام خط کے بارے میں گزر چکی ہے اور اس کے آخر میں یہ مضمون ہے۔ پھر حضرت دجیہؓ حضورؐ کی خدمت میں واپس آئے تو وہاں کسریٰ کے صنعاء علاقہ کے جو گورنر تھے ان کی طرف سے قاصد آئے ہوئے تھے اور کسریٰ نے صنعاء کے گورنر کو دھمکی آمیز خط لکھا تھا اور بڑے زور سے لکھا تھا کہ تم اس آدمی کا (یعنی حضورؐ کا) کام تمام کر دو (نعوذ باللہ من ذلک) جو تمہارے علاقہ میں ظاہر ہوا ہے اور وہ مجھے اس بات کی دعوت دے رہا ہے کہ یا تو میں اس کا دین قبول کر لوں، نہیں تو میں اس کو جزیہ دینے لگ جاؤں اور اگر تم نے اس کا کام تمام نہ کیا تو میں تم کو قتل کر دوں گا اور تمہارے ساتھ ایسا ویسا کروں گا چنانچہ صنعاء کے گورنر نے حضورؐ کے پاس پچیس آدمی بھیجے جن کو حضرت دجیہؓ نے حضورؐ کے پاس موجود پایا۔ جب ان کا نمائندہ حضورؐ کو خط سنا چکا تو حضور ﷺ نے ان کو پندرہ دن تک کچھ نہ کہا۔ جب پندرہ دن گزر گئے تو یہ لوگ آپ کے سامنے آئے۔ جب آپ نے ان کو دیکھا تو ان کو بلا لیا اور ان سے فرمایا کہ جا کر اپنے گورنر سے کہہ دو کہ آج رات میرے رب نے اس کے رب کو قتل کر دیا ہے۔ چنانچہ وہ واپس چلے گئے اور اپنے گورنر کو ساری سرگزشت سنائی اس نے کہا کہ اس رات کی تاریخ یاد رکھو اور یہ بھی کہا کہ

۱۔ اخراجہ الطبرانی قال الہیثمی (ج ۸ ص ۲۸۷) ورجالہ رجال الصحیح غیر کثیر بن زیادہ
وہو ثقہ وعند احمد طرف منہ وكذلك البزار انتہی

مجھے بتاؤ کہ تم نے ان کو (یعنی حضورؐ کو) کیسا پایا۔ تو انہوں نے کہا کہ ہم نے ان سے زیادہ برکت والا کوئی بادشاہ نہیں دیکھا۔ وہ عام لوگوں میں بلا خوف و خطر چلتے پھرتے ہیں۔ ان کا لباس معمولی اور سیدھا سادا ہے۔ ان کا کوئی پیرے دار اور محافظ نہیں ہے۔ ان کے سامنے لوگ اپنی آواز بند نہیں کرتے ہیں۔ حضرت دجیہ فرماتے ہیں کہ پھر یہ خبر آگئی کہ کسری ٹھیک اسی رات قتل کیا گیا جو رات آپؐ نے بتائی تھی۔ ۱۔

حضور ﷺ کا شاہ اسکندریہ مقوقس کے نام گرامی نامہ

حضرت عبداللہ بن عبد قاریؓ فرماتے ہیں کہ حضور ﷺ نے حضرت حاطب بن ابی بلتعہؓ کو شاہ اسکندریہ مقوقس کے پاس بھیجا۔ وہ حضورؐ کا خط لے کر ان کے پاس پہنچے۔ مقوقس نے حضورؐ کے خط کو چوما اور حضرت حاطب کا بہت اکرام کیا۔ اور خوب اچھی طرح ان کی مہمان نوازی کی اور واپس بھیجتے ہوئے ان کا بڑا اکرام کیا۔ اور حضرت حاطب کے ساتھ ایک جوڑا کپڑا اور زین سمیت ایک خچر اور دو باندیاں ہدیہ میں حضورؐ کی خدمت میں بھیجیں۔ ان باندیوں میں سے ایک (ماریہ قطیہ ہیں جو) حضرت ابراہیمؑ کی والدہ تھیں اور دوسری باندی حضور ﷺ نے حضرت محمد بن قیسؓ کو دے دی تھی۔ ۲۔

حضرت حاطب بن ابی بلتعہؓ فرماتے ہیں کہ مجھے حضور ﷺ نے شاہ اسکندریہ مقوقس کے پاس بھیجا۔ میں حضورؐ کا خط لے کر ان کے پاس گیا۔ اس نے مجھے اپنے محل میں ٹھہرایا۔ اس نے اپنے تمام بڑے پادریوں کو جمع کیا اور مجھے بلا کر کہا میں تم سے کچھ باتیں پوچھنا چاہتا ہوں تو تم میری باتیں اچھی طرح سمجھ لو۔ حضرت حاطب فرماتے ہیں کہ میں نے کہا ضرور پوچھو تو اس نے کہا مجھے اپنے حضرت کے بارے میں بتاؤ کہ کیا وہ نبی نہیں ہیں؟ میں نے کہا ہیں بلکہ وہ تو اللہ کے رسول بھی ہیں۔ اس نے کہا کہ جب وہ اللہ کے رسول تھے تو جب ان کو ان کی قوم نے ان کے شر (مکہ) سے نکالا تو انہوں نے اپنی قوم کے لئے بددعا کیوں نہیں کی؟ میں نے کہا کیا تم اس بات کی گواہی نہیں دیتے ہو کہ حضرت عیسیٰ اللہ کے رسول ہیں؟ اس نے کہا ہاں (میں گواہی دیتا ہوں) تو میں نے کہا کہ جب ان کو ان کی قوم نے پکڑا اور وہ ان کو سولی دینا چاہتے تھے لیکن اللہ تعالیٰ نے ان کو آسمان دنیا کی طرف اٹھالیا تو انہوں نے اپنی قوم کے ہلاک ہونے کی بددعا کیوں نہیں کی؟ اس نے مجھ سے کہا کہ تم تو بڑے عقلمند اور سمجھدار ہو اور

۱۔ اخرجه البزار قال الهیثمی (ج ۵ ص ۳۰۹) وفيه ابراهيم بن اسماعيل عن ابيه وكلاهما

ضعيف انتهى ۲۔ اخرجه البيهقي

عقل مند اور سمجھدار انسان کے پاس سے آئے ہو اور یہ چند ہدیئے ہیں جو میں تمہارے ساتھ حضرت محمدؐ کی خدمت میں پہنچ رہا ہوں اور تمہارے ساتھ چند محافظ بھی بھیجوں گا جو تمہیں تمہارے محفوظ علاقے تک حفاظت پہنچا کر واپس آئیں گے۔ چنانچہ اس نے حضورؐ کی خدمت میں تین باندیاں بھیجیں جن میں سے ایک حضورؐ کے صاحبزادے حضرت ابراہیمؑ کی والدہ تھیں۔ دوسری باندی حضورؐ نے حضرت حسان بن ثابتؓ کو دیدی تھی اور مقوقس نے اپنے علاقہ کے نایاب اور خاص قسم کے تحفے بھی حضورؐ کی خدمت میں بھیجے۔

حضور ﷺ کا اہل نجران کے نام گرامی نامہ

عبد یسوع کے دادا پہلے عیسائی تھے بعد میں مسلمان ہوئے وہ بیان کرتے ہیں کہ سورت طس سلیمان (یعنی سورہ نمل) کے نازل ہونے سے پہلے حضور ﷺ نے اہل نجران کو یہ خط لکھا (مطلب یہ ہے کہ اس سورت میں بسم اللہ الرحمن الرحیم کا ذکر ہے۔ اس لئے اس سورت کے نازل ہونے کے بعد حضورؐ اپنے خطوں کے شروع میں بسم اللہ الرحمن الرحیم لکھنے لگ گئے چونکہ یہ خط اس سورت کے نازل ہونے سے پہلے لکھا گیا ہے۔ اس لئے اس کے شروع میں بسم اللہ الرحمن الرحیم نہیں ہے)

”باسم اللہ ابراہیم واسحاق و یعقوب (حضرت ابراہیم اور حضرت اسحاق اور حضرت یعقوبؑ کے پروردگار کے نام سے شروع کرتا ہوں اللہ کے نبی اور اس کے رسول محمدؐ کی جانب سے نجران کے پادری اور نجران والوں کے نام۔ تم سلامتی میں رہو۔ میں تمہارے سامنے حضرت ابراہیمؑ حضرت اسحاق اور حضرت یعقوبؑ کے معبود کی تعریف بیان کرتا ہوں اما بعد۔ میں تمہیں اس بات کی دعوت دیتا ہوں کہ بندوں کی عبادت چھوڑ کر اللہ کی عبادت اختیار کرو اور بندوں کی دوستی چھوڑ کر اللہ سے دوستی لگاؤ۔ اگر تم میری اس دعوت کو نہ مانو تو پھر جزیہ ادا کرو اور اگر تم جزیہ سے بھی انکار کرتے ہو تو پھر میری طرف سے تمہارے لئے اعلان جنگ ہے۔ والسلام“۔ جب پادری کو حضورؐ کا یہ خط ملا اور اس نے پڑھا تو وہ ایک دم گھبرا گیا اور بہت زیادہ خوف زدہ ہو گیا اور اس نے اہل نجران میں سے ایک آدمی کو بلایا جس کا نام شرحبیل بن وداعہ تھا اور وہ قبیلہ ہمدان کا تھا اور کسی بھی مشکل امر کے پیش آنے پر اس سے پہلے کسی کو نہیں بلایا جاتا تھا۔ حتیٰ کہ ابہم اور سید اور عاقب کو بھی اس سے پہلے نہیں بلایا جاتا تھا۔ (یہ تینوں ان کے اہم

عمدوں کے نام ہیں) شر حبیل کے آنے پر پادری نے اس کو حضورؐ کا خط دیا۔ اس نے غور سے خط پڑھا۔ پادری نے پوچھا اے ابو مریم! اس خط کے بارے میں تمہاری کیا رائے ہے؟ تو اس نے کہا کہ اللہ تعالیٰ نے حضرت ابراہیمؑ سے حضرت اسماعیلؑ کی ولادت میں نبی بھیجے گا جو وعدہ کر رکھا ہے وہ آپؐ جانتے ہی ہیں اس لئے ہو سکتا ہے کہ یہ آدمی وہی نبی ہو اور نبوت کے معاملہ میں کوئی رائے نہیں دے سکتا ہوں اور اگر دنیا کا کوئی معاملہ ہو تا تو میں آپ کو سوچ سمجھ کر اپنا مشورہ پیش کر دیتا۔ پادری نے شر حبیل سے کہا ایک طرف ہو کر بیٹھ جاؤ۔ چنانچہ شر حبیل ایک کونے میں بیٹھ گئے۔ پھر پادری نے آدمی بھیج کر اہل نجران میں سے ایک اور آدمی کو بلایا جس کا نام عبد اللہ بن شر حبیل تھا اور وہ قبیلہ حمیر کی ذی الصبح شاخ میں تھا۔ پادری نے اسے خط پڑھنے کے لئے دیا اور اس خط کے بارے میں اس کی رائے پوچھی۔ اس نے بھی شر حبیل جیسا جواب دیا تو اس سے پادری نے کہا کہ ایک طرف ہو کر بیٹھ جاؤ۔ چنانچہ وہ ایک کونے میں بیٹھ گیا پھر پادری نے آدمی بھیج کر اہل نجران کے ایک اور آدمی کو بلایا جس کا نام جبار بن فیض تھا اور وہ قبیلہ بنو الحارث بن کعب کی شاخ بنو الحماص میں سے تھا اسے بھی پڑھنے کے لئے خط دیا اور اس خط کے بارے میں اس کی رائے پوچھی۔ اس نے بھی شر حبیل اور عبد اللہ جیسا جواب دیا۔ پادری کے کہنے پر وہ بھی ایک کونے میں بیٹھ گیا۔ جب ان سب نے اس بارے میں ایک ہی رائے دی تو پادری کے حکم دینے پر گھٹنا جایا گیا اور گر جا گھروں میں آگ روشن کی گئی اور ٹاٹ کے جھنڈے بلند کیئے گئے۔ دن میں جب گھبراہٹ کی بات پیش آتی تو وہ لوگ ایسا ہی کیا کرتے اور اگر رات کو گھبراہٹ کی بات پیش آتی تو صرف گھٹنا جاتے اور گر جا گھروں میں آگ روشن کرتے چنانچہ جب گھٹنا جایا گیا اور ٹاٹ کے جھنڈے بلند کئے گئے تو وادی کے تمام اوپر نیچے کے رہنے والے جمع ہو گئے اور وہ وادی اتنی لمبی تھی کہ تیز سوار اسے ایک دن میں طے کرے اور اس میں تہتر ہستیاں اور ایک لاکھ بیس ہزار جنگجو جوان تھے۔ پادری نے ان سب کو حضورؐ کا خط پڑھ کر سنایا اور ان سے اس خط کے بارے میں رائے پوچھی تو ان کے تمام اہل شوری نے یہ رائے دی کہ شر حبیل بن وداعہ ہمدانی اور عبد اللہ بن شر حبیل اصمعی اور جبار بن فیض حارثی کو حضورؐ کے پاس بھیج دیا جائے اور یہ تینوں حضورؐ کے تمام حالات معلوم کر کے آئیں چنانچہ ان تینوں کا وفد گیا جب مدینہ پہنچے تو انہوں نے اپنے سفر کے کپڑے اتار دیئے اور یمن کے بنے ہوئے مزین اور لمبے جوڑے پن لئے جو زمین پر گھس رہے تھے اور ہاتھوں میں سونے کی انگوٹھیاں پن لیں۔ پھر آپؐ کی خدمت میں حاضر ہو کر سلام کیا لیکن آپؐ نے ان کے سلام کا جواب نہ دیا۔ وہ لوگ دن بھر حضورؐ سے گفتگو کا موقع تلاش کرتے رہے لیکن آپؐ نے ان سے کچھ گفتگو نہ

فرمائی کیونکہ انہوں نے وہ جوڑے اور سونے کی انگوٹھیاں پہنی ہوئی تھیں۔ پھر وہ تینوں حضرت عثمان بن عفان اور حضرت عبدالرحمن بن عوفؓ کی تلاش میں چلے ان لوگوں کی ان دونوں حضرات سے جان پہچان تھی وہ دونوں حضرات مہاجرین اور انصار کی ایک مجلس میں مل گئے ان لوگوں نے کہا اے عثمان اور اے عبدالرحمن! تمہارے نبی نے ہمیں خط لکھا جس کی وجہ سے ہم یہاں آئے ہیں۔ ہم ان سے گفتگو کا موقع تلاش کرتے رہے لیکن انہوں نے ہمیں کوئی موقع نہیں دیا ہم تو اب تھک گئے۔ تو آپ دونوں کا کیا خیال ہے؟ کیا ہم واپس چلے جائیں؟ حضرت علیؓ بھی اسی مجلس میں موجود تھے تو ان دونوں حضرات نے حضرت علیؓ سے فرمایا اے ابواحسن! ان لوگوں کے بارے میں آپ کی کیا رائے ہے؟ تو حضرت علیؓ نے ان دونوں حضرات سے فرمایا کہ میرا خیال یہ ہے کہ یہ لوگ اپنے یہ جوڑے اور انگوٹھیاں اتار دیں اور اپنے سفر والے کپڑے پہن لیں اور پھر حضورؐ کی خدمت میں جائیں۔ چنانچہ ان لوگوں نے ایسا ہی کیا اور خدمت میں حاضر ہو کر سلام کیا تو حضورؐ نے ان کے سلام کا جواب دیا اور پھر آپؐ نے فرمایا کہ اس ذات کی قسم! جس نے مجھے حق دے کر بھیجا ہے یہ لوگ جب پہلی مرتبہ میرے پاس آئے تھے تو ابلیس بھی ان کے ساتھ تھا۔ پھر حضورؐ نے ان سے حالات پوچھے اور انہوں نے حضورؐ سے اپنے سوالات کئے۔ یونہی سوالات کا سلسلہ چلتا رہا۔ یہاں تک کہ انہوں نے حضورؐ سے یہ پوچھا کہ آپ عیسیٰ کے بارے میں کیا فرماتے ہیں کیونکہ ہم عیسائی ہیں ہم اپنی قوم کے پاس واپس جائیں گے۔ اگر آپ نبی ہیں تو ہماری خوشی اس میں ہے کہ ہم حضرت عیسیٰ کے بارے میں آپ کے خیالات سن کر جائیں۔ آپ نے فرمایا آج تو میرے پاس ان کے بارے میں کچھ زیادہ معلومات نہیں ہیں۔ آج تم لوگ ٹھہر جاؤ میرا رب عیسیٰ کے بارے میں جو کچھ بتائے گا میں تمہیں اس کی خبر کر دوں گا۔ اگلے دن صبح کو اللہ تعالیٰ نے یہ آیت نازل فرمائی۔

إِنَّ مَثَلَ عِيسَىٰ عِنْدَ اللَّهِ كَمَثَلِ آدَمَ ۖ لَمَّا كَرِهَ الْكَافِرِينَ ۖ تَكَ

”ترجمہ بے شک عیسیٰ کی مثل اللہ کے نزدیک جیسے مثل آدم کی۔ بنایا اس کو مٹی سے پھر کہا اس کو کہ ہو جا، وہ ہو گیا۔ حق وہ ہے جو تیرا رب کہے۔ پھر تو مت رہ شک لانے والوں سے۔ پھر جو کوئی جھگڑا کرے تجھ سے اس قصہ میں، بعد اس کے کہ آپجلی تیرے پاس خبر سچی، تو کہہ دے آؤ بلادیں ہم اپنے بیٹے اور تمہارے بیٹے اور اپنی عورتیں اور تمہاری عورتیں اور اپنی جان اور تمہاری جان۔ پھر التجا کریں ہم سب اور لعنت کریں اللہ کی ان پر کہ جو جھوٹے ہیں۔ (حضورؐ نے ان کو آیات سنائیں لیکن ان آیات کو سن کر) انہوں نے ان کو ماننے سے انکار

کر دیا (اور مہابلہ کے لئے تیار ہو گئے) چنانچہ اگلے روز حضورؐ مہابلہ کے لئے تشریف لائے اور اپنی چادر میں حضرت حسن اور حضرت حسینؑ کو لپیٹے ہوئے تھے اور حضرت فاطمہؑ آپ کے پیچھے پیچھے چل رہی تھیں اور اس دن آپ کی بہت سی بیویاں تھیں۔ (یہ منظر دیکھ کر) شرحبیل نے اپنے دونوں ساتھیوں سے کہا کہ جب وادی کے اوپر اور نیچے کے رہنے والے لوگ جمع ہو جاتے ہیں تو سب میرے فیصلہ پر ہی مطمئن ہو کر واپس جاتے ہیں اور اللہ کی قسم! میں بہت مشکل اور تکٹھن بات دیکھ رہا ہوں۔ اللہ کی قسم! اگر یہ آدمی واقعی غصہ سے بھرا ہوا ہے (اور ہم ان کی بات نہیں مانتے ہیں) تو ہم عربوں میں سب سے پہلے ان کی آنکھوں کو پھوڑنے والے اور ان کے امر کی سب سے پہلے تردید کرنے والے ہو جائیں گے۔ تو پھر انکے اور انکے ساتھیوں کے دل سے ہمارا خیال اس وقت تک نہیں نکلے گا یعنی ان کا غصہ اس وقت تک ٹھنڈا نہیں پڑے گا جب تک یہ ہمیں جڑ سے نہیں اکھیڑ دیتے ہیں اور ہم عربوں میں ان کے سب سے قریبی پڑوسی ہیں اور اگر یہ آدمی واقعی نبی اور رسول ہے اور ہم نے ان سے مہابلہ کر لیا تو روئے زمین کے ہم تمام عیسائی ہلاک ہو جائیں گے۔ ہم میں سے کسی کابل اور ناخن تک نہیں بچے گا تو شرحبیل کے دونوں ساتھیوں نے کہا اے ابو مریم تو پھر تمہارا کیا خیال ہے؟ شرحبیل نے کہا میرا خیال یہ ہے کہ میں ان کو حکم بنالیتا ہوں کیونکہ میں دیکھ رہا ہوں کہ وہ ایسے انسان ہیں جو کبھی بھی بے جا شرط نہیں لگائیں گے۔ ان دونوں نے کہا اچھا تم جیسے مناسب سمجھو چنانچہ شرحبیل حضورؐ کی خدمت میں ملاقات کے لئے گیا اور اس نے حضورؐ سے عرض کیا کہ مہابلہ سے بہتر ایک بات میری سمجھ میں آئی ہے آپ نے فرمایا وہ کیا ہے؟ اس نے کہا (ہم آپ سے صلح کر لیتے ہیں آپ رات بھر سوچ کر کل صبح ہمیں اپنی شرطیں بتادیں۔ آپ جو بھی شرطیں لگائیں گے وہ ہمیں منظور ہیں۔ آپ نے فرمایا کہ ہو سکتا ہے کہ تمہاری قوم کے لوگ تمہاری مخالفت کریں اور یوں صلح کرنے پر تم پر اعتراض کریں۔ شرحبیل نے کہا آپ میرے ان دونوں ساتھیوں سے پوچھ لیں۔ آپ نے ان دونوں سے پوچھا تو ان دونوں نے کہا کہ ہماری وادی کے تمام لوگ شرحبیل کے فیصلہ کو دل و جان سے مان لیتے ہیں چنانچہ حضورؐ واپس تشریف لے گئے اور ان سے مہابلہ نہ فرمایا۔ اگلے دن وہ تینوں حضورؐ کی خدمت میں حاضر ہوئے۔ حضور ﷺ نے ان کو یہ خط لکھ کر دیا۔

بِسْمِ اللّٰهِ الرَّحْمٰنِ الرَّحِیْمِ

”یہ وہ معاہدہ ہے جو اللہ کے نبی محمد رسول اللہ نے نجران والوں کے بارے میں لکھا ہے کہ محمدؐ کا ان کے بارے میں یہ فیصلہ ہے کہ تمام پھل سونا اور چاندی اور غلام وغیرہ سب نجران

والوں کے پاس رہے گا اور یہ محمدؐ کی طرف سے ان پر فضل و احسان ہے، اور اس کے بدلہ میں وہ دو ہزار جوڑے دیا کریں گے۔ ایک ہزار جوڑے رجب میں اور ایک ہزار جوڑے صفر میں۔“

اور باقی تمام شرطیں بھی ذکر کریں۔ البدایہ (ج ۵ ص ۵۵) میں اس کے بعد یہ مضمون ہے کہ حضرت ابو سفیان بن حرب اور حضرت غیلان بن عمرو اور بنی نصر کے حضرت مالک بن عوف اور اقرع بن حابس حظلی اور حضرت مغیرہؓ اس معاہدہ پر گواہ بنے اور آپؐ نے یہ معاہدہ لکھوایا۔ معاہدہ نامہ لے کر وہ نجران کو واپس چل پڑے۔ جب یہ لوگ نجران پہنچے تو پادری کے پاس اس کا ماں جایا پچا زاد بھائی موجود تھا جس کا نام بشیر بن معاویہ اور جس کی کنیت ابو علقمہ تھی۔ ان لوگوں نے حضورؐ کا معاہدہ نامہ اس پادری کو دیا۔ وہ پادری اور اس کا بھائی ابو علقمہ دونوں سواری پر جا رہے تھے اور پادری حضورؐ کا معاہدہ نامہ پڑھ رہا تھا کہ اتنے میں بشیر کی اونٹنی ٹھوکر کھا کر منہ کے بل گری اور بشیر بھی گر گیا اور اس نے حضورؐ کا صاف نام لے کر حضورؐ کے لئے ہلاکت کی بددعا کی۔ اس میں اشارے یا کنایہ سے کام نہیں لیا۔ اس پر پادری نے اس سے کہا اللہ کی قسم! تم نے ایک نبی اور رسول کی ہلاکت کی بددعا کی ہے (اس جملہ سے متاثر ہو کر) بشیر نے پادری سے کہا کہ اگر وہ واقعی نبی اور رسول ہیں تو پھر میں اللہ کے رسول کی خدمت میں حاضر ہونے سے پہلے اپنی اونٹنی کے کجاوے کی کوئی بھی گرہ نہیں کھولوں گا۔ چنانچہ بشیر نے اپنی اونٹنی کا منہ مدینہ کی طرف موڑ دیا۔ پادری نے بھی اپنی اونٹنی ان کی طرف موڑ دی اور اس سے کہا ذرا میری بات سمجھ تولو۔ میں نے تو یہ بات ڈرتے ڈرتے صرف اس لئے کہہ دی تھی تاکہ میری طرف سے عربوں کو یہ بات پہنچ جائے کہ ہم نے آپ کے حق ہونے کو مان لیا ہے یا ہم نے آپ کی آواز (دعوائے نبوت) کو قبول کر لیا ہے ہم نے عاجز ہو کر آپ کی بات کا اقرار کر لیا ہے جس کا تمام عربوں نے بھی اقرار نہیں کیا۔ حالانکہ ہم عربوں میں زیادہ عزت والے اور زیادہ گھروں والے (یعنی زیادہ آبادی والے) ہیں بشیر نے اس سے کہا کہ نہیں نہیں اللہ کی قسم! جو بات تم اب کہہ رہے ہو میں اسے کبھی بھی نہیں مانوں گا۔ اس کے بعد بشیر نے اپنی اونٹنی کی رفتار تیز کرنے کے لئے اسے مارا اور پادری کو پس پشت چھوڑ گئے اور وہ یہ رجزیہ اشعار پڑھتے جاتے تھے۔

البيك تغدو. قلقاً وضينها معتر ضاً في بطنها جينها مخالفاً دين
النصاري دينها.

ترجمہ: یا رسول اللہ! میری اونٹنی آپ ہی کی طرف چل رہی ہے۔ اس کی پیٹی تیز چلنے کی

۱۔ اخرجہ البیهقی عن یونس بن بکیر عن سلمة بن عبد یسوع عن ابیہ عن جدہ کذا فی

وجہ سے خوب ہل رہی ہے اور اس کے پیٹ میں اس کا بچہ ٹیڑھا پڑا ہوا ہے اور اس کا دین یعنی اس کے سوار کا دین نصاریٰ کے دین سے مختلف ہو چکا ہے۔ چنانچہ بشیر حضورؐ کی خدمت میں پہنچ کر مسلمان ہو گئے اور پھر زندگی بھر حضور ﷺ کے ساتھ رہے یہاں تک کہ (ایک غزوہ میں) وہ شہید ہو گئے۔ بہر حال وہ تین آدمیوں کا وفد نجران کے علاقے میں پہنچا پھر یہ وفد ابن ابی شمر زید بن ابی راس کے پاس گیا جو کہ اپنے گرجے کے اوپر خلوت خانے میں تھا اور وفد نے اسے یہ بتایا کہ تمامہ میں ایک نبی مبعوث ہوئے ہیں اور پھر انہوں نے اس راہب کو اپنے سفر کی کارگزاری سنا لی کہ وہ حضورؐ کی خدمت میں گئے۔ حضورؐ نے ان کو مبالغہ کی دعوت دی لیکن انہوں نے مبالغہ کرنے سے انکار کر دیا اور بشیر بن معاویہ حضورؐ کی خدمت میں جا کر مسلمان ہو چکا ہے تو اس راہب نے کہا مجھے اس بالا خانہ سے نیچے اتار دو ورنہ میں اپنے آپ کو نیچے گرا دوں گا۔ چنانچہ لوگوں نے اسے نیچے اتار لیا اور وہ چند ہدیے لے کر حضورؐ کی طرف چل دیا۔ ان ہدیوں میں وہ چادر بھی تھی جو خلفاء اوڑھا کرتے تھے اور ایک پیالہ اور ایک لاشمی بھی تھی اور کافی عرصہ تک حضورؐ کی خدمت میں ٹھہر کر وحی کو سنتا رہا لیکن اس کے مقدر میں اسلام نہیں تھا اور جلد واپس آنے کا وعدہ کر کے اپنی قوم کی طرف چلا گیا لیکن حضورؐ کی خدمت میں واپس آنا بھی اس کے مقدر میں نہیں تھا۔ یہاں تک کہ حضورؐ کا انتقال ہو گیا اور ابو الحارث پادری سید اور عاقب اور اپنی قوم کے ممتاز لوگوں کو لے کر حضورؐ کی خدمت میں آیا اور یہ سب لوگ وہاں ٹھہر کر آسمان سے اترنے والے قرآن کو سنتے رہے۔ حضورؐ نے نجران کے اس پادری کے لئے اور دوسرے پادریوں کے لئے تحریر لکھ کر دی۔

بِسْمِ اللّٰهِ الرَّحْمٰنِ الرَّحِیْمِ اللّٰہ کے نبی محمدؐ کی طرف سے یہ تحریر ابو الحارث پادری اور نجران کے دوسرے پادریوں اور کاہنوں اور راہبوں کے لئے ہے۔

تھوڑی یا زیادہ جتنی چیزیں ان کے قبضہ میں ہیں وہ سب ان ہی کے پاس رہیں گی ان سب کو اللہ اور اس کے رسولؐ نے اپنی پناہ میں لے لیا ہے کسی پادری اور راہب اور کاہن کو اس کے منصب سے نہیں ہٹایا جائے گا اور ان کے حقوق اور ان کے اقتدار اور ان کے عہدوں کو نہیں چھینا جائے گا اور اللہ و رسولؐ کی یہ پناہ اس وقت تک ہے۔ جب تک کہ یہ ٹھیک ٹھیک چلیں اور لوگوں کے ساتھ خیر خواہی کرتے رہیں۔ نہ ان پر ظلم کیا جائے گا نہ یہ کسی پر ظلم کریں۔

حضرت مغیرہ بن شعبہؓ نے یہ تحریر لکھی تھی۔

حضور ﷺ کا بحر بن وائل کے نام گرامی نامہ

حضرت مرعمد بن ظبیانؓ فرماتے ہیں کہ ہمارے پاس حضور ﷺ کا خط آیا ہمیں اپنے قبیلہ میں ایسا کوئی آدمی نہ ملا جو خط پڑھ سکے۔ چنانچہ قبیلہ ہو ضبیعہ کے ایک آدمی نے وہ خط ہمیں پڑھ کر سنایا۔ خط کا مضمون یہ تھا یہ خط اللہ کے رسول ﷺ کی طرف سے بحر بن وائل کے نام ہے۔ تم لوگ مسلمان ہو جاؤ سلا متی پالو گے۔ ل

حضور ﷺ کا بنو جذامہ کے نام گرامی نامہ

حضرت معبد جذامیؓ فرماتے ہیں کہ حضرت رفاعہ بن زید جذامیؓ حضور ﷺ کی خدمت میں گئے۔ آپ نے ان کو ایک خط لکھ کر دیا۔ جس میں یہ مضمون تھا۔ ”یہ خط لکھ کر محمد رسول اللہ نے رفاعہ بن زید کو دیا ہے میں ان کو اللہ و رسول کی طرف دعوت دینے کے لئے ان کی قوم اور جوان میں شمار ہوتے ہیں ان کی طرف بھیج رہا ہوں جو ایمان لائے گا وہ اللہ اور اس کے رسول کی جماعت میں داخل ہو جائے گا جو نہیں لائے اسے دو ماہ کی مہلت ہے۔“

جب یہ اپنی قوم کے پاس آئے تو سب نے ان کا کمان لیا۔ ل

حضور ﷺ کے ان اخلاق اور اعمال کے قصے

جن کی وجہ سے لوگوں کو ہدایت ملتی تھی

حضرت زید بن سعنےؓ کے اسلام

لانے کا قصہ جو کہ یہودیوں کے بڑے عالم تھے

حضرت عبداللہ بن سلامؓ فرماتے ہیں کہ جب اللہ عزوجل نے حضرت زید بن سعنےؓ کو

۱۔ اخرجہ احمد قال الہیثمی (ج ۵ ص ۳۰۵) رجالہ رجال الصحیح انتہی واخرجه ایضا البزار وابو یعلیٰ والطبرانی فی النصیر عن انس بمعناہ قال الہیثمی (ج ۵ ص ۳۰۵) رجال الاولین رجال الصحیح . ۲۔ اخرجہ الطبرانی قال الہیثمی (ج ۵ ص ۱۳۰) رواہ الطبرانی متصلاً هكذا منقطعاً مختصراً عن ابن اسحاق وفي المتصل جماعة لم اعرفہم واسنادہا الی ابن اسحاق جيد انتہی واخرجه الاموی فی المغازی من طریق ابن اسحاق من رواة عمیر بن معبد بن فلان الجذامی عن ابیہ نحوہ کما فی الاصابة (ج ۳ ص ۴۴۱)

ہدایت سے نوازنے کا ارادہ فرمایا تو حضرت زید بن سعنے نے اپنے دل میں کہا کہ حضور ﷺ کے چہرہ پر نگاہ پڑتے ہی میں نے نبوت کی تمام نشانیوں کو حضور کے چہرہ میں پالیا تھا لیکن دو نشانیاں ایسی ہیں جن کو میں نے آپ میں ابھی تک آزمایا نہیں ہے۔ ایک تو یہ کہ نبی کی بردباری اس کے جلد غصہ میں آجانے پر غالب ہوتی ہے دوسرے یہ کہ نبی کے ساتھ جتنا زیادہ نادانی کا معاملہ کیا جائے گا اس کی بردباری اتنی بڑھتی جائے گی۔ چنانچہ ایک دن آپ حجروں سے باہر تشریف لائے۔ آپ کے ساتھ حضرت علی بن ابی طالبؓ بھی تھے۔ آپ کے پاس ایک آدمی اونٹنی پر سوار ہو کر گیا جو بظاہر بدو معلوم ہوتا تھا۔ اس نے کہا یا رسول اللہ! فلاں قبیلہ کی بستری میں میرے چند ساتھی مسلمان ہو چکے ہیں۔ میں نے ان سے کہا تھا کہ اگر وہ اسلام قبول کر لیں گے تو ان پر رزق کی بڑی وسعت ہو جائے گی لیکن اب وہاں قحط سالی آگئی اور بارش بالکل نہیں ہو رہی ہے۔ یا رسول اللہ! مجھے اس بات کا خطرہ ہے کہ جیسے لالچ میں آکر اسلام میں داخل ہوئے۔ اسی طرح لالچ میں آکر کہیں وہ اسلام سے نکل نہ جائیں۔ اگر آپ مناسب سمجھیں تو ان کی مدد کے لئے کچھ بھیج دیں۔ آپ کے پہلو میں جو آدمی تھا آپ نے اس کی طرف دیکھا۔ میرا خیال یہ ہے کہ وہ حضرت علیؓ تھے تو اس آدمی نے کہا یا رسول اللہ! اس مال میں سے تو کچھ نہیں چاہا۔ حضرت زید بن سعنے فرماتے ہیں کہ میں نے آپ کے قریب جا کر کہا اے محمد! اگر آپ چاہیں تو میں پیسے آپ کو بھی دے دیتا ہوں اور اس کے بدلہ میں آپ فلاں قبیلہ کے باغ کی اتنی کھوریں مجھے فلاں وقت تک دے دیں۔ آپ نے فرمایا ٹھیک ہے لیکن کسی کے باغ کو معین مت کرو میں نے کہا چلو ٹھیک ہے۔ چنانچہ آپ نے مجھ سے یہ سودا کر لیا میں نے اپنی کمر سے ہمیانی کھولی اور ان کھوروں کے بدلہ میں آپ کو اسی مشقال سونا دے دیا۔ آپ نے وہ سارا سونا اس آدمی کو دے دیا اور اس سے فرمایا یہ ان کی امداد کے لئے لے جاؤ اور ان میں برابر تقسیم کر دینا۔ حضرت زید بن سعنے فرماتے ہیں کہ مقررہ میعاد میں ابھی دو تین دن باقی تھے کہ حضور باہر تشریف لائے اور آپ کے ساتھ حضرت ابو بکر، حضرت عمر اور حضرت عثمان اور چند صحابہؓ بھی تھے۔ جب آپ نماز جنازہ پڑھا چکے اور ایک دیوار کے قریب بیٹھنے کے لئے تشریف لے گئے تو میں نے آگے بڑھ کر آپ کا گریبان پکڑ لیا اور غصہ والے چہرے سے میں نے آپ کی طرف دیکھا اور میں نے آپ سے کہا اے محمد! آپ میرا حق کیوں ادا نہیں کرتے ہیں؟ اللہ کی قسم! تم اولاد عبدالمطلب نے تو مال منول کرنا ہی سیکھا ہے اور اب ساتھ رہ کر بھی یہی نظر آیا ہے۔ اتنے میں میری نظر حضرت عمر پر پڑی تو غصہ کے مارے ان کی دونوں آنکھیں گول آسمان کی طرح گھوم رہی تھیں۔ انہوں نے مجھے گھور کر دیکھا اور کہا اے اللہ کے دشمن تو

اللہ کے رسولؐ کو وہ باتیں کہہ رہا ہے جو میں سن رہا ہوں اور ان کے ساتھ وہ سلوک کر رہا ہے جو میں دیکھ رہا ہوں۔ اگر آپ کی مجلس کے ادب کا لحاظ نہ ہوتا تو بھی اپنی تلوار سے تیری گردن اڑا دیتا اور حضورؐ مجھے بڑے سکون اور اطمینان سے دیکھ رہے تھے۔ آپ نے فرمایا اے عمر! مجھے اور اے کسی اور چیز کی ضرورت تھی۔ مجھے تو تم اچھی طرح اور جلدی ادا کرنے کو کہتے۔ اور اسے ذرا سلیقہ سے مطالبہ کرنے کو کہتے اے عمر! انہیں لے جاؤ اور جتنا ان کا حق بنتا ہے وہ بھی ان کو دو اور جو تم نے ان کو دھمکایا ہے اس بدلے میں ان کو بیس صاع کھجور اور دو۔ حضرت زید فرماتے ہیں کہ حضرت عمرؓ مجھے لے گئے اور جتنی میری کھجوریں تھیں وہ بھی مجھے دیں اور بیس صاع کھجوریں مزید بھی دیں۔ میں نے کہا یہ زیادہ کھجوریں کیوں دے رہے ہو؟ حضرت عمرؓ نے کہا کہ مجھے حضورؐ نے فرمایا تھا کہ میں نے جو تم کو دھمکایا ہے اس کے بدلے میں تم کو مزید کھجوریں بھی دوں۔ میں نے کہا اے عمر! کیا تم مجھ کو جانتے ہو؟ حضرت عمرؓ نے کہا نہیں۔ میں نے کہا میں زید بن سعد ہوں حضرت عمرؓ نے کہا وہ یہودیوں کے بڑے عالم؟ میں نے کہا ہاں وہی۔ تو حضرت عمرؓ نے کہا (اتنے بڑے عالم ہو کر) تم نے اللہ کے رسول کے ساتھ ایسا سلوک کیا؟ اور ان کو ایسی باتیں کیوں کہیں؟ میں نے کہا اے عمرؓ!

حضورؐ کے چہرے پر نگاہ پڑتے ہی میں نے نبوت کی تمام نشانیوں کو حضورؐ کے چہرہ میں پالیا تھا لیکن دو نشانیاں ایسی تھیں جن کو میں نے آپ میں ابھی تک آزمایا نہیں تھا۔ ایک یہ کہ نبی کی بر دباری اس کے جلد غصہ میں آجانے پر غالب ہوتی ہے۔ دوسری یہ کہ نبی کے ساتھ جتنا نادانی کا معاملہ کیا جائے گا اس کی بر دباری اتنی بڑھتی جائے گی اور اب میں نے ان دونوں باتوں کو بھی آزمایا ہے۔ اے عمرؓ! میں تمہیں اس بات پر گواہ بناتا ہوں کہ میں اللہ کے رب ہونے پر اور اسلام کے دین ہونے پر اور محمدؐ کے نبی ہونے پر دل سے راضی ہوں اور اس بات پر گواہ بناتا ہوں کہ میرا دھامال محمدؐ کی ساری امت کے لئے وقف ہے۔ اور میں مدینہ میں سب سے زیادہ مالدار ہوں۔ حضرت عمرؓ نے فرمایا ساری امت کے بجائے بعض امت کہو کیونکہ تم ساری امت کو دینے کی گنجائش نہیں رکھتے ہو۔ میں نے کہا اچھا بعض امت کے لئے وقف ہے۔ وہاں سے حضرت عمرؓ اور حضرت زید حضورؐ کی خدمت میں واپس گئے اور حضرت زید نے پوچھتے ہی کہا:

اشھدان لا الہ الا اللہ واشھدان محمدؐ عبدہ ورسولہ۔ اور حضورؐ پر ایمان لے آئے اور آپ کی تصدیق کی اور آپ کے ہاتھ پر بیعت کی اور حضورؐ کے ساتھ بہت سے غزوات میں شریک رہے اور غزوہ تبوک میں واپس آتے ہوئے نہیں بلکہ آگے بڑھتے ہوئے انہوں نے وفات پائی

اللہ تعالیٰ حضرت زید پر اپنی رحمتیں نازل فرمائے۔

صلح حدیبیہ کا قصہ

حضرت مسور بن مخرمہ اور مردانؓ فرماتے ہیں کہ حضور ﷺ صلح حدیبیہ کے موقع پر مدینہ سے روانہ ہوئے۔ راستہ میں ایک جگہ حضورؐ نے فرمایا کہ خالد بن ولید قریش کے سواروں کی ایک جماعت لے کر مقام غنیم پر حالات معلوم کرنے کے لئے آئے ہوئے ہیں۔ لہذا تم دائیں طرف کو ہو جاؤ۔ اللہ کی قسم! حضرت خالد کو حضورؐ کے قافلہ کی خبر اس وقت ہوئی جب کہ یہ لوگ عین ان کے سر پر پہنچ گئے اور انہیں اس قافلہ کا غبار نظر آیا۔ جب حضرت خالد کو پتہ چلا تو انہوں نے گھوڑا دوڑا کر قریش کو آپ کی آمد کی اطلاع دی۔ حضورؐ چلے رہے یہاں تک کہ جب آپ اس گھاٹی پر پہنچے جہاں سے مکہ کی طرف راستہ جاتا تھا تو آپ کی اونٹنی بیٹھ گئی۔ اس اونٹنی کا نام قصواء تھا۔ لوگوں نے (اسے اٹھانے کے لئے عرب کے رواج کے مطابق) حل حل کہا لیکن وہ بیٹھی رہی تو لوگوں نے کہا قصواء اڑ گئی ہے قصواء اڑ گئی ہے۔ آپ نے فرمایا قسم ہے اس ذات کی جس کے قبضہ میں میری جان ہے کفار مکہ مجھ سے جو کہ بھی ایسی تجویز کا مطالبہ کریں گے جس سے وہ اللہ کی قابل احترام چیزوں کی تعظیم کر رہے ہوں گے۔ میں ان کی ایسی تجویز کو ضرور مان لوں گا۔ پھر آپ نے اس اونٹنی کو جھڑکا تو وہ فو، کھڑی ہو گئی پھر آپ نے مکہ کا راستہ چھوڑ دیا اور وادی حدیبیہ کے آخری کنارے پر پڑاؤ ڈالا جہاں ایک چشمہ میں سے تھوڑا تھوڑا پانی نکل رہا تھا۔ صحابہؓ نے حضورؐ سے پیاس کی شکایت کی۔ آپ نے اپنے ترکش میں سے ایک تیر نکال کر دیا اور فرمایا کہ اسے اس چشمہ میں گاڑو (صحابہؓ نے وہ تیر اس چشمہ میں گاڑ دیا) تو جب تک صحابہؓ وہاں رہے اس چشمہ میں سے پاؤ جوش مار کر پھوٹتا رہا۔ اور صحابہؓ اس سے خوب سیراب ہوتے رہے۔ حضور ﷺ اور صحابہؓ کرا، وادی حدیبیہ میں ٹھہرے ہوئے تھے کہ اتنے میں بدیل بن ورقاء اپنی قوم خزاعہ کی ایک

۱۔ اخرجہ الطبرانی قال الہیثمی (ج ۸ ص ۲۴۰) رواہ الطبرانی ورجالہ ثقات وروی ابو ماجہ منہ طرفا انتہی و اخرجہ ایضا ابن حبان والحاکم و ابو الشیخ فی کتاب اخلاق النبی ﷺ وغیرہم کما فی الاصابہ (ج ۱ ص ۵۶۶) وقال رجال الاسناد وموثقون وقد صرح الولید فی بالحديث ومدارہ علی محمد بن ابی السری الراوی له عن الولید وثقه ابن معین ولینہ ابو حازم وقال ابن عدی محمد کثیر الغلط واللہ اعلم وجدت لقصته شاهدا من وجه آخر لکن لم یسم فی قال ابن سعد حدثنا یزید حدثنا جریر بن حازم حدثنی من سمع الزهري یحدث ان یهود یا قا ماکان بقی شی من نعت محمد ﷺ فی التوراة الا رایتمالا الحلم فذكر القصة انتہی و اخرجہ ا نعیم فی الدلائل (ص ۲۳)

جماعت کو لے کر آئے اور یہ لوگ اہل تمامہ میں سے آپ کے سب سے زیادہ خیر خواہ تھے انہوں نے کہا میں کعب بن لوی اور عامر کے پاس سے آرہا ہوں۔ انہوں نے حدیبیہ کے چشموں پر پڑاؤ ڈالا ہوا ہے (اور وہ لڑنے کے لئے پوری طرح تیار ہو کر سارا سامان لے کر آئے ہیں حتیٰ کہ) ان کے ساتھ بیاہی اور بچے والی اونٹنیاں بھی ہیں۔ وہ آپ سے لڑنا چاہتے ہیں اور آپ کو بیت اللہ سے روکیں گے تو آپ نے فرمایا ہم کسی سے لڑنے کے لئے نہیں آئے بلکہ ہم تو عمرہ کرنے آئے ہیں (ہم بہت حیران ہیں کہ وہ لڑائی کے لئے تیار ہو کر آگئے ہیں حالانکہ) لڑائیوں نے تو قریش کو بہت تھکا دیا ہے اور ان کو بہت نقصان پہنچایا ہے اگر وہ چاہیں تو میں ان سے ایک عرصہ تک کے لئے صلح کرنے کو تیار ہوں۔ اس عرصہ میں دوسرے لوگوں کے درمیان کوئی مداخلت نہیں کریں گے (اور میں اس عرصہ میں دوسرے لوگوں کو دعوت دیتا رہوں گا) اگر دعوت دے کر میں لوگوں پر غالب آ گیا (اور جگ میرے دین میں داخل ہو گئے) تو پھر قریش کی مرضی ہے اگر وہ چاہیں تو وہ بھی اس دین میں داخل ہو جائیں جس میں دوسرے لوگ داخل ہوئے ہوں گے اور اگر میں غالب نہ آیا (اور دوسرے لوگوں نے غالب آ کر مجھے ختم کر دیا) تو پھر یہ لوگ آرام سے رہیں گے اور اگر وہ صلح کرنے سے انکار کر دیں تو اس ذات کی قسم جس کے قبضے میں میری جان ہے میں ان سے اس دین کے لئے ضرور لڑوں گا یہاں تک کہ میری گردن میرے جسم سے الگ ہو جائے (یعنی مجھے مار دیا جائے) اور اللہ کا دین ضرور چل کر رہے گا۔ حضرت بدیل نے کہا آپ جو کچھ کہہ رہے ہیں میں وہ سب اہل مکہ کو پہنچا دوں گا۔ چنانچہ حضرت بدیل وہاں سے چل کر قریش کے پاس پہنچے اور ان سے کہا ہم اس آدمی کے پاس سے آپ کے پاس آرہے ہیں اور ہم نے اس کو ایک بات کہتے ہوئے سنا ہے اگر آپ چاہیں تو ہم اس کی بات آپ کو پیش کر دیں۔ اہل مکہ کے نادان قسم کے لوگوں نے کہا ہمیں ان کی کوئی بات بتانے کی ضرورت نہیں ہے۔ لیکن ان میں سے سمجھدار لوگوں نے کہا تم نے ان سے جو سنا ہے وہ ہمیں ضرور بتاؤ۔ حضرت بدیل نے کہا میں نے ان کو یہ کہتے ہوئے سنا اور ان کو حضورؐ کی ساری بات بتائی تو حضرت عروہ بن مسعود نے کھڑے ہو کر کہا کہ کیا میں تمہارے لئے والد کا درجہ نہیں رکھتا ہوں؟ انہوں نے کہا رکھتے ہیں۔ عروہ نے کہا کیا تم میرے لئے اولاد کی طرح نہیں ہو؟ انہوں نے کہا ہاں اولاد کی طرح ہیں۔ عروہ نے کہا کیا تمہیں میرے بارے میں کوئی شک یا شبہ ہے؟ انہوں نے کہا نہیں۔ عروہ نے کہا کیا تمہیں معلوم نہیں کہ میں نے اہل عکاظ کو تمہاری مدد کے لئے آمادہ کیا تھا لیکن جب وہ تیار نہ ہوئے تو میں اپنے گھر والوں اور

اپنے بچوں اور اپنے مطہج و فرمانبردار انسانوں کو لے کر تمہاری مدد کے لئے آیا تھا؟ انہوں نے کہا ہاں معلوم ہے۔ عروہ نے کہا کہ اس آدمی نے (یعنی حضورؐ نے) تمہارے سامنے ایک بھلی اور اچھی تجویز پیش کی ہے تو تم اس کو قبول کر لو اور مجھے اس سلسلہ میں بات کرنے کے لئے ان کے پاس جانے دو۔ مکہ والوں نے کہا ضرور جاؤ۔ چنانچہ عروہ حضورؐ کے پاس گئے اور حضورؐ سے بات کرنے لگے۔ حضورؐ نے جو کچھ بدیل کو فرمایا تھا وہی آپ نے ان سے بھی کہا۔ تو اس پر عروہ نے کہا۔ اے محمد! آپ یہ بتائیے کہ اگر آپ نے اپنی قوم کو جڑ سے اکھاڑ پھینکا تو کیا آپ نے سنا ہے کہ آپ سے پہلے عرب کے کسی آدمی نے اپنے خاندان والوں کو جڑ سے اکھیڑ دیا ہو اور اگر دوسری صورت ہوئی یعنی قریش تم پر غالب آگئے تو میں تمہارے ساتھ قابل اعتماد اور وفادار لوگوں کا مجمع نہیں دیکھ رہا ہوں بلکہ ادھر ادھر کے متفرق لوگوں کی بھیڑ ہے، جو (جنگ شروع ہوتے ہی) تمہیں چھوڑ کر بھاگ جائیں گے۔ اس پر حضرت ابو بکرؓ نے کہا تو اپنے معبودات بت کی پیشاب گاہ چوس، کیا ہم حضورؐ کو اکیلا چھوڑ کر بھاگ جائیں گے؟ عروہ نے پوچھا یہ کون ہیں؟ لوگوں نے کہا یہ ابو بکر ہیں۔ عروہ نے کہا قسم ہے اس ذات کی جس کے قبضہ میں میری جان ہے۔ اگر تمہارا مجھ پر وہ احسان نہ ہوتا جس کا میں اب تک بدلہ نہیں دے سکا تو میں تمہاری اس بات کا جواب ضرور دیتا۔ عروہ حضورؐ سے گفتگو کرتے ہوئے حضورؐ کی داڑھی کو ہاتھ لگانے لگتے اور (عروہ کے بھتیجے) حضرت مغیرہ بن شعبہؓ ہاتھ میں تلوار لئے اور سر پر خود پسنے ہوئے حضورؐ کے سر ہانے کھڑے تھے۔ جب بھی عروہ حضورؐ کی داڑھی کی طرف ہاتھ بڑھاتے تو حضرت مغیرہ اس کے ہاتھ کو تلوار کا دستہ مارتے اور کہتے کہ حضورؐ کی داڑھی مبارک سے اپنا ہاتھ دور رکھو۔ چنانچہ عروہ نے سر اٹھا کر پوچھا۔ آدمی کون ہے؟ لوگوں نے بتایا یہ مغیرہ بن شعبہؓ ہیں تو عروہ نے کہا او غدار! کیا میں تیری غداری کو ابھی تک نہیں بھھکت رہا ہوں (یعنی تم نے جو قتل کیا تھا اس کا خون یہاں ابھی تک دے رہا ہوں اور جو تم نے مال لوٹا تھا اس کا تاوان اب تک بھر رہا ہوں) حضرت مغیرہ زمانہ جاہلیت میں ایک قوم کے ساتھ سفر میں گئے تھے۔ ان کو قتل کر کے اور ان کا مال لے کر حضورؐ کی خدمت میں آگئے تھے اور مسلمان ہو گئے تھے۔ حضورؐ نے ان سے صاف فرمایا تھا کہ تمہارا اسلام تو قبول ہے لیکن تم جو مال لائے ہو اس سے میرا کوئی تعلق نہیں ہے (عروہ کا اشارہ اسی قصہ کی طرف تھا) پھر عروہ حضورؐ کے صحابہؓ کو بڑے غور سے دیکھنے لگے۔ وہ کہتے ہیں کہ اللہ کی قسم! حضورؐ جب بھی تھوکتے تو اسے کوئی نہ کوئی صحابی اپنے ہاتھ میں لے لیتا اور اس کو اپنے چہرہ اور جسم پر مل لیتا۔ اور حضورؐ جب انہیں کسی کام کے کرنے کا حکم

دیتے تو صحابہؓ اسے فوراً کرتے اور جب آپ وضو فرماتے تو آپ کے وضو کے پانی کو لینے کے لئے صحابہؓ ایک دوسرے پر ٹوٹ پڑتے اور لڑنے کے قریب ہو جاتے اور جب آپ گفتگو فرماتے تو صحابہ آپ کے سامنے اپنی آوازیں پست کر لیتے اور صحابہؓ کے دل میں آپ کی اتنی عظمت تھی کہ وہ آپ کو نظر بھر کر نہیں دیکھ سکتے تھے۔ چنانچہ عروہ اپنے ساتھیوں کے پاس واپس گئے اور ان سے یہ کہا کہ میں بڑے بڑے بادشاہوں کے دربار میں گیا ہوں قصر، کسری اور نجاشی کے دربار میں گیا ہوں۔ اللہ کی قسم! میں نے ایسا کوئی بادشاہ نہیں دیکھا جس کی تعظیم اس کے درباری اتنی کرتے ہوں جتنی محمدؐ کے صحابہؓ محمدؐ کی کرتے ہیں۔ اللہ کی قسم! حضورؐ جب بھی تھوکتے تو اسے کوئی نہ کوئی صحابی اپنے ہاتھ پر لے کر اپنے چہرہ اور جسم پر مل لیتا اور انہیں جس کام کے کرنے کا حکم دیتے اس کام کو فوراً کرتے اور وہ جب وضو کرتے تو ان کے وضو کا پانی لینے کے لئے ایک دوسرے پر ٹوٹ پڑتے اور لڑنے کے قریب ہو جاتے اور وہ جب گفتگو فرماتے تو سب اپنی آوازیں پست کر لیتے یعنی خاموش ہو جاتے اور تعظیم کی وجہ سے صحابہؓ آپ کو نظر بھر کر نہ دیکھ سکتے اور انہوں نے تمہارے سامنے ایک اچھی تجویز پیش کی ہے۔ تم اسے قبول کر لو۔ اس کے بعد بے کنانہ کے ایک آدمی نے کہا مجھے ان کے پاس جانے دو۔ تو مکہ والوں نے کہا ضرور جاؤ۔ جب یہ آدمی حضورؐ اور صحابہؓ کے قریب پہنچا تو حضورؐ نے فرمایا یہ فلاں آدمی ہے اور یہ اس قوم کا آدمی ہے جو قربانی کے اونٹوں کی بڑی تعظیم کرتے ہیں۔ لہذا تم جو قربانی کے اونٹ لے کر آئے ہو وہ اس کے سامنے کھڑے کر دو۔ چنانچہ وہ اونٹ اس کے سامنے کھڑے کر دیئے گئے اور لوگوں نے لیک پڑھتے ہوئے اس کا استقبال کیا۔ اس نے جب یہ منظر دیکھا تو اس نے کہا سبحان اللہ! ان لوگوں کو تو بیت اللہ سے ہر گز نہیں روکنا چاہئے تو اس آدمی نے اپنے ساتھیوں کو واپس جا کر یہ کہا کہ میں یہ منظر دیکھ کر آیا ہوں کہ صحابہؓ نے قربانی کے اونٹوں کے گلے میں قلابہ (یعنی ہار) ڈالا ہوا ہے اور ان کے کوہان کو زخمی کیا ہوا ہے (اس زمانے میں قربانی کے اونٹ کے ساتھ یہ دو کام کیئے جاتے تھے تاکہ ان نشانیوں سے ہر ایک کو پتہ چل جائے کہ یہ قربانی کا اونٹ ہے یعنی وہ لوگ عمرہ کے لئے تیار ہو کر آئے ہیں اس لئے) میری رائے نہیں ہے کہ ان لوگوں کو بیت اللہ سے روکا جائے۔ تو ان میں سے مکرز بن حفص نامی ایک آدمی کھڑا ہوا اور اس نے کہا ذرا مجھے ان کے پاس جانے دو۔ لوگوں نے کہا ضرور جاؤ۔ جب وہ حضورؐ کے قریب آیا تو حضورؐ نے فرمایا یہ تو مکرز ہے۔ یہ تو بولہ کار آدمی ہے۔ وہ اگر حضورؐ سے باتیں کرنے لگا کہ اتنے میں سہیل بن عمرو آگئے۔ معمر راوی کہتے ہیں مجھے ایوب نے عکرمہ سے یہ نقل کیا ہے کہ جب

سہیل بن عمرو آئے تو حضورؐ نے ان کے نام سے نیک فال لیتے ہوئے کہا اب تمہارا کام آسان ہو گیا۔ معمر کہتے ہیں کہ زہری اپنی حدیث میں یوں بیان کرتے ہیں کہ سہیل نے کہا آئیے صلح نامہ لکھ لیتے ہیں۔ حضورؐ نے لکھنے والے کو بلایا اور اس سے فرمایا لکھو بسم اللہ الرحمن الرحیم۔ سہیل نے کہا مجھے تو پتہ نہیں کہ رحمان کون ہوتا ہے؟ اس لئے آپ باسْمِکَ اللہم لکھیں جیسے پہلے لکھا کرتے تھے۔ صحابہؓ نے کہا نہیں نہیں ہم تو صرف بسم اللہ الرحمن الرحیم لکھیں گے۔ حضورؐ نے فرمایا کوئی بات نہیں باسْمِکَ اللہم لکھ دو۔ پھر آپ نے فرمایا یہ لکھو ہذا ما قاضی علیہ محمد رسول اللہ کہ یہ وہ صلح نامہ ہے جس کا محمد رسول اللہ نے فیصلہ کیا ہے تو سہیل نے کہا کہ اگر ہم یہ مان لیتے کہ آپ اللہ کے رسول ہیں تو نہ ہم آپ کو بیت اللہ سے روکتے اور نہ ہم آپ سے جنگ کرتے (اور صلح نامہ میں وہ بات لکھی جاتی ہے جو فریقین کو تسلیم ہو) اس لئے محمد بن عبد اللہ لکھو۔ حضورؐ نے فرمایا اللہ کی قسم! چاہے تم نہ مانو، ہوں تو میں اللہ کا رسول لیکن محمد بن عبد اللہ لکھ دو۔ حضرت زہری فرماتے ہیں کہ حضورؐ کا فروں کی ہر بات اس لئے مان رہے تھے کیونکہ قصواء اونٹنی کے بیٹھ جانے پر آپ نے اللہ سے یہ عہد کیا تھا کہ کفار مکہ مجھ سے جو نہی بھی ایسی تجویز کا مطالبہ کریں گے جس سے وہ اللہ کی قابل احترام چیزوں کی تعظیم کر رہے ہوں گے تو میں ان کی ایسی ہر تجویز کو ضرور مان لوں گا۔ حضورؐ نے اس سے فرمایا کہ صلح کی شرط یہ ہوگی کہ تم ہمیں بیت اللہ کا طواف کرنے دو گے تو سہیل نے کہا کہ اگر آپ اسی سال بیت اللہ کا طواف کریں گے تو سارے عرب میں یہ بات مشہور ہو جائے گی کہ ہم مکہ والے آپ سے دب گئے۔ اس لئے آپ اس سال نہ کریں اگلے سال کر لینا۔ چنانچہ یہ بات صلح نامہ میں لکھی گئی (کہ اگلے سال طواف اور عمرہ کریں گے) سہیل نے کہا صلح نامہ کی ایک شرط یہ ہوگی کہ ہم میں سے جو آدمی بھی آپ کے پاس چلا جائے گا چاہے وہ آپ کے دین پر ہو آپ اسے ہمارے پاس واپس کر دیں گے۔ مسلمانوں نے کہا سبحان اللہ! یہ کیسے ہو سکتا ہے کہ وہ مسلمان ہو کر ہمارے پاس آئے اور اسے مشرکوں کے پاس واپس کر دیا جائے؟ ابھی یہ بات ہو ہی رہی تھی کہ سہیل بن عمرو کے بیٹے حضرت ابو جندلؓ بیڑیوں میں چلتے ہوئے آگئے۔ یہ مکہ کے نیچے والے حصہ میں قید تھے۔ وہاں سے کسی طرح نکل کر آگئے اور گرتے پڑتے مسلمانوں کے مجمع میں پہنچ گئے سہیل نے کہا اے محمد! میرا مطالبہ یہ ہے کہ صلح کی اس شرط کے مطابق آپ سب سے پہلے مجھے یہ آدمی واپس کریں۔ حضورؐ نے فرمایا ابھی تو اس صلح نامہ کی تحریر پوری نہیں ہوئی (لہذا ابھی تو معاہدہ نہیں ہوا) سہیل نے کہا اللہ کی قسم! پھر تو میں آپ سے ہرگز صلح نہیں

کردوں گا۔ حضورؐ نے فرمایا تم اسے میری وجہ سے ہی چھوڑ دو۔ سہیل نے کہا نہیں میں اسے آپ کی وجہ سے نہیں۔ میں نہیں چھوڑ سکتا۔ اس پر مکرز نے کہا اچھا ہم اسے آپ کی وجہ سے چھوڑ دیتے ہیں۔ حضرت ابو جندل نے کہا اے مسلمانو! میں تو مسلمان ہو کر آیا تھا اور اب مجھے مشرکوں کی طرف واپس کیا جا رہا ہے۔ کیا تم دیکھ نہیں رہے ہو کہ کتنی مصیبتیں اٹھا رہا ہوں؟ اور واقعی انہیں اللہ کی خاطر سخت مصیبتیں پہنچائی گئی تھیں۔ حضرت عمرؓ فرماتے ہیں کہ میں نے حضورؐ کی خدمت میں آکر عرض کیا کہ کیا آپ اللہ کے برحق نبی نہیں ہیں؟ حضور ﷺ نے فرمایا ہوں۔ پھر میں نے کہا کیا ہم حق پر اور ہمارا دشمن باطل پر نہیں ہے؟ آپ نے فرمایا میں اللہ کا رسول ہوں اس کی نافرمانی نہیں کر سکتا ہوں اور وہی میرا مددگار ہے۔ میں نے کہا کیا آپ نے ہم سے یہ نہیں فرمایا تھا کہ ہم بیت اللہ جا کر اس کا طواف کریں گے۔ آپ نے فرمایا ہاں میں نے کہا تھا لیکن کیا میں نے تم کو یہ بھی کہا تھا کہ ہم اسی سال بیت اللہ جائیں گے؟ میں نے عرض کیا نہیں آپ نے فرمایا تم بیت اللہ ضرور جاؤ گے اور اس کا طواف کرو گے۔ حضرت عمر فرماتے ہیں کہ میں حضرت ابو بکر کے پاس گیا اور ان سے کہا اے ابو بکر! کیا یہ اللہ کے برحق نبی نہیں ہیں؟ انہوں نے کہا 'ہیں'۔ میں نے کہا کیا ہم حق پر اور ہمارا دشمن باطل پر نہیں ہے؟ حضرت ابو بکر نے کہا ہاں۔ تم ٹھیک کہتے ہو۔ میں نے کہا پھر ہم کیوں انتداب کر صلح کریں؟ حضرت ابو بکر نے کہا اے آدمی! وہ اللہ کے رسول ہیں اور وہ اللہ کی نافرمانی نہیں کر سکتے ہیں اور اللہ ان کا مددگار ہے۔ تم ان کا دامن مضبوطی سے تھامے رکھو۔ اللہ کی قسم! وہ حق پر ہیں۔ میں نے کہا کیا انہوں نے ہم سے یہ نہیں فرمایا تھا کہ ہم بیت اللہ جا کر اس کا طواف کریں گے انہوں نے کہا ہاں انہوں نے کہا تھا لیکن کیا انہوں نے تم کو یہ بھی کہا تھا کہ تم اسی سال بیت اللہ جاؤ گے؟ میں نے کہا نہیں۔ انہوں نے کہا تم بیت اللہ ضرور جاؤ گے اور اس کا طواف کرو گے۔ حضرت عمر فرماتے ہیں کہ میں نے اپنی اس گستاخی کی معافی کے لئے بہت سے اعمال خیر کیئے۔ راوی کہتے ہیں کہ حضورؐ جب صلح نامہ کی لکھائی سے فارغ ہوئے تو آپ نے اپنے صحابہؓ سے فرمایا اٹھو، اپنی قربانی ذبح کرو پھر اپنے سر موٹلو۔ راوی کہتے ہیں کہ اللہ کی قسم! کوئی آدمی بھی کھڑا نہ ہوا حتیٰ کہ آپ نے یہ حکم تین مرتبہ فرمایا۔ جب ان میں کوئی بھی نہ کھڑا ہوا تو حضورؐ حضرت ام سلمہؓ کے پاس تشریف لے گئے اور لوگوں کی طرف سے آپ کو جو پریشانی پیش آرہی تھی وہ ان کو بتائی تو انہوں نے کہا اے اللہ کے نبی! کیا آپ یہ کروانا چاہتے ہیں؟ آپ باہر تشریف لے جائیں اور ان میں سے کسی سے کوئی بات نہ کریں بلکہ اپنی قربانی ذبح کریں اور اپنے نانی کو بلا کر سر منڈالیں۔ چنانچہ

آپ باہر تشریف لائے اور ان میں سے کسی سے کوئی بات نہ کی اور اپنی قربانی کو ذبح کیا اور اپنے نانی کو بلا کر اپنے بال منڈوائے۔ جب صحابہؓ نے یہ دیکھا تو انہوں نے بھی کھڑے ہو کر اپنی قربانیاں ذبح کیں اور ایک دوسرے کے بال مونڈنے لگے اور رنج و غم کے مارے یہ حال تھا کہ ایسے لگ رہا تھا کہ جیسے ایک دوسرے کو قتل کر دیں گے پھر آپ کے پاس چند مومن عورتیں آئیں جن کے متعلق اسی وقت اللہ تعالیٰ نے یہ آیت نازل فرمائی۔

يَا أَيُّهَا الَّذِينَ آمَنُوا إِذَا جَاءَكُمْ الْمُؤْمِنَاتُ مُهَاجِرَاتٍ فَامْتَحِنُوهُنَّ سَلِّ عَلَيْكُمْ لِكُلِّ فَرْسِكٍ

ترجمہ: ”اے ایمان والو! جب آپ کے پاس ایمان والی عورتیں وطن چھوڑ کر تو ان کو جانچ لو۔ اللہ خوب جانتا ہے ان کے ایمان کو۔ پھر اگر جانو کہ وہ ایمان پر ہیں تو مت پھیروان کو کافروں کی طرف۔ نہ یہ عورتیں حلال ہیں ان کافروں کو اور نہ وہ کافر حلال ہیں ان عورتوں کو۔ اور دے دو ان کافروں کو جو ان کا خرچ ہوا ہو۔ اور گناہ نہیں تم کو کہ نکاح کر لو ان عورتوں سے، جب ان کو دو ان کے مہر، اور نہ رکھو اپنے قبضہ میں تا موس کافر عورتوں کے۔“ چنانچہ اس حکم کی وجہ سے حضرت عمر نے اپنی دو عورتوں کو طلاق دے دی جو مشرک تھیں ان میں سے ایک سے معاویہ بن ابی سفیان اور دوسری سے صفوان بن امیہ نے شادی کی (یہ دونوں حضرات بھی اس وقت تک مسلمان نہیں ہوئے تھے) پھر حضور ﷺ مدینہ واپس آگئے۔ اتنے میں قریش کے ابو بصرہؓ مسلمان ہو کر آپ کے پاس آگئے مکہ والوں نے ان کو واپس بلانے کے لئے دو آدمی بھیجے کہ آپ نے ہم سے جو معاہدہ کیا ہے اسے پورا کریں۔ آپ نے حضرت ابو بصرہ کو ان دونوں کے حوالے کر دیا۔ وہ دونوں ان کو لے کر وہاں سے چل پڑے یہاں تک کہ ذوالخلیفہ پہنچ کر ٹھہر گئے اور کھوریں کھانے لگے۔ حضرت ابو بصرہ نے ان دونوں میں سے ایک سے کہا: فلا نے! مجھے تمہاری تلوار بڑی عمدہ نظر آرہی ہے۔ اس نے پیام سے تلوار ان کے حوالے کر دی۔ انہوں نے اس پر تلوار کا ایسا وار کیا کہ وہ وہیں ٹھنڈا ہو گیا۔ دوسرا وہاں سے مدینہ کی طرف بھاگ پڑا اور دوڑتا ہوا مسجد نبوی میں داخل ہوا۔ حضور نے اسے دیکھ کر فرمایا اس نے کوئی گھبراہٹ کی چیز دیکھی ہے۔ جب وہ حضور کی خدمت میں پہنچا تو اس نے کہا میرا ساتھی تو مارا جا چکا اب میرا نمبر ہے۔ اس کے بعد ابو بصرہ پہنچے اور عرض کیا اے اللہ کے نبی! اللہ تعالیٰ نے آپ کا عہد پورا کروادیا کہ آپ نے تو مجھے واپس کر دیا تھا۔ اب اللہ تعالیٰ نے مجھے ان لوگوں سے چھٹکارا دلا دیا ہے۔ حضور نے فرمایا اس کی ماں کا ستیا ناس ہو یہ لڑائی بھڑکانے والا ہے۔ کاش کوئی اسے سنبھالنے والا ہوتا۔ جب حضرت ابو بصرہ نے یہ سنا تو وہ سمجھ گئے (کہ اب بھی اگر مکہ سے ان کو کوئی لینے آیا) تو حضور ان کو واپس کر دیں گے چنانچہ وہاں

سے چل کر سمندر کے کنارے ایک جگہ آ پڑے۔ راوی کہتے ہیں کہ حضرت ابو جندل بن سہیل بن عمرو مکہ والوں سے چھوٹ کر حضرت ابو بھیر کے پاس آ گئے۔ اسی طرح قریش کا جو شخص بھی مسلمان ہوتا وہ حضرت ابو بھیر سے جا ملتا۔ چند روز میں یہ ایک مختصر سی جماعت ہو گئی۔ اللہ کی قسم ان لوگوں کو جب خبر لگتی کہ قریش کا کوئی تجارتی قافلہ ملک شام جا رہا تو اس پر ٹوٹ پڑتے ان کو قتل کر دیتے اور ان کا مال لے لیتے۔ حتیٰ کہ کفار قریش نے (پریشان ہو کر) حضورؐ کی خدمت میں اللہ تعالیٰ کا اور رشتہ داری کا واسطہ دے کر آدمی بھیجا کہ اس بے ساری جماعت کو آپ اپنے پاس بلا لیں (تاکہ یہ معاہدہ میں داخل ہو جائیں اور ہمارے لئے آنے جانے کا راستہ کھلے) اور اس کے بعد جو بھی آپ کے پاس آئے گا اسے امن ہے (ہم اسے واپس نہ لیں گے) چنانچہ حضور ﷺ نے آدمی بھیج کر ان کو مدینہ بلوایا۔ اس پر اللہ تعالیٰ نے یہ آیت نازل فرمائی۔ وَهُوَ الَّذِي كَفَّ أَيْدِيَهُمْ عَنْكُمْ وَاَيْدِيَكُمْ عَنْهُمْ بِطَّنِ مَكَّةَ مِنْ بَعْدِ أَنْ أَظْفَرَكُمْ عَلَيْهِمْ۔ سے لے کر الْحَيَّةِ حَمِيَّةِ الْجَاهِلِيَّةِ تـک۔

ترجمہ: ”اور وہی ہے جس نے روک رکھا ان کے ہاتھوں کو تم سے اور تمہارے ہاتھوں کو ان سے، پچ شہر مکہ کے، بعد اس کے کہ تمہارے ہاتھ لگا دیا ان کو“ سے لے کر اللہ تعالیٰ کے اس فرمان تک ”جب رکھی منکروں نے اپنے دلوں میں کد، نادانی کی ضد“ ان کافروں کی ضد یہ تھی کہ انہوں نے نہ تو حضورؐ کے نبی ہونے کا اقرار کیا اور نہ بسم اللہ الرحمن الرحیم لکھے جانے کو مانا اور مسلمانوں کے اور بیت اللہ کے درمیان رکاوٹ بن گئے۔

حضرت عروہ بیان فرماتے ہیں کہ صلح حدیبیہ کے موقع پر حضور ﷺ کے حدیبیہ میں قیام فرمانے کی وجہ سے قریش گھبر گئے۔ حضورؐ نے مناسب سمجھا کہ اپنے صحابہؓ میں سے کسی کو قریش کے پاس بھیجیں چنانچہ آپ نے قریش کے پاس بھیجنے کے لئے حضرت عمر بن الخطابؓ کو بلا لیا انہوں نے عرض کیا یا رسول اللہ (آپ کے ارشاد پر عمل کرنے سے مجھے انکار نہیں ہے لیکن) میں اہل مکہ کے نزدیک سب سے زیادہ بیغوض ہوں۔ اگر انہوں نے مجھے کوئی تکلیف پہنچائی تو مکہ میں (میرے خاندان) کو کعبہ میں سے ایسا کوئی نہیں ہے (جو میرا دفاع کرے اور) میری وجہ سے ناراض ہو۔ آپ حضرت عثمانؓ کو بھیج دیں کیونکہ ان کا خاندان مکہ میں ہے تو جو پیغام آپ بھیجنا چاہتے ہیں وہ اہل مکہ کو پہنچا دیں گے۔ چنانچہ حضورؐ نے حضرت عثمان بن عفانؓ کو بلا کر قریش کی طرف بھیجا اور ان سے فرمایا کہ انہیں یہ بتا دو کہ ہم (کسی

سے) لڑنے کے لئے نہیں آئے ہیں ہم تو صرف عمرہ کرنے آئے ہیں۔ اور ان کو اسلام کی طرف دعوت دینا اور آپ نے حضرت عثمان کو یہ بھی حکم دیا کہ مکہ میں جو مومن مرد اور عورتیں ہیں۔ حضرت عثمان ان کے پاس جا کر ان کو فتح کی خوشخبری سنادیں اور ان کو بتادیں کہ اللہ تعالیٰ عنقریب مکہ میں اپنے دین کو ایسا غالب کر دیں گے کہ پھر کسی کو اپنا ایمان چھپانے کی ضرورت نہیں رہے گی یہ خوشخبری دے کر آپ مکہ کے کمزور مسلمانوں کو (ایمان پر) جمانا چاہتے تھے۔ راوی کہتے ہیں کہ حضرت عثمان تشریف لے گئے (مکہ کے راستے میں) مقام بلدح میں ان کا قریش کی ایک جماعت پر گزر ہوا۔ قریش نے پوچھا کہاں (جار ہے ہو؟) انہوں نے کہا حضورؐ نے مجھے تمہارے پاس بھیجا ہے تاکہ میں تمہیں اللہ تعالیٰ کی طرف اور اسلام کی طرف دعوت دوں اور تمہیں بتا دوں کہ ہم کسی سے لڑنے نہیں آئے ہیں ہم تو صرف عمرہ کرنے کے لئے آئے ہیں۔ جیسے حضورؐ نے فرمایا تھا انہوں نے ویسے ان کو دعوت دی۔ انہوں نے کہا ہم نے آپ کی بات سن لی ہے۔ جاؤ اپنا کام کرو۔ لبان بن سعید بن عاص نے کھڑے ہو کر حضرت عثمان کا استقبال کیا اور ان کو اپنی پناہ میں لیا اور اپنے گھوڑے کی زین کسی اور حضرت عثمان کو اپنے گھوڑے پر آگے بٹھا کر مکہ لے گئے پھر قریش نے بدیل بن ورقاء خزاعی اور قبیلہ بنو کنانہ کے ایک شخص کو حضورؐ کے پاس بھیجا۔ اس کے بعد عروہ بن مسعود ثقفی آئے آگے حدیث اور بھی ہے۔^۱

حضرت ابن عباسؓ فرماتے ہیں کہ حضرت عمرؓ نے فرمایا کہ حضور ﷺ نے اہل مکہ سے (دب کر) صلح کی اور ان کی ساری باتیں مان لیں۔ اگر حضورؐ کسی اور کو امیر بنا کر بھیجے اور وہ اس طرح کرتا جیسے حضورؐ نے کیا تو میں اس کی نہ کوئی بات سنتا اور نہ مانتا۔ آپ نے ان کی یہ شرط بھی مان لی تھی کہ جو کافر (مسلمان ہو کر) مسلمانوں کے پاس جائے گا مسلمان اسے واپس کر دیں گے۔ اور جو مسلمان (نعوذ باللہ من ذلک) کافر ہو کر) کافروں کے پاس جائے گا۔ کافر اسے واپس نہیں کریں گے۔^۲

حضرت ابو بکر صدیقؓ فرمایا کرتے تھے کہ اسلام میں فتح حدیبیہ سے بڑی کوئی فتح نہیں ہے محمد ﷺ اور ان کے رب کے درمیان جو معاملہ تھا لوگ اسے سمجھ نہ سکے۔ ہندے جلد بازی کرتے ہیں اور اللہ تعالیٰ ان کی طرح جلد بازی نہیں کرتے بلکہ (اپنی ترتیب اور ارادے کے

۱۔ اخراجہ ابن عساکر وابن ابی شیبہ کما فی کنز العمال (ج ۵ ص ۲۸۸) و اخراجہ ابی شیبہ من وجہ آخر بطولہ عن عروہ کما فی کنز العمال ایضاً (ج ۵ ص ۲۹۰) و اخراجہ البیهقی (ج ۹ ص ۲۲۱) عن موسی بن عقبہ بنحوہ ۲۔ اخراجہ ابن سعد کذا فی کنز العمال (ج ۵ ص ۲۸۶) وقال

مطابق ہر کام کو اپنے مقرر کردہ وقت پر کرتے ہیں۔ یہ منظر بھی میرے سامنے ہے کہ حجۃ الوداع کے موقع پر حضرت سہیل بن عمرو قربان گاہ میں کھڑے ہو کر قربانی کی اونٹنیاں حضورؐ کے قریب کر رہے تھے اور حضورؐ ان کو اپنے ہاتھ سے ذبح کر رہے تھے پھر آپ نے نائی کو بلا کر اپنے بال منڈوائے تو میں نے دیکھا کہ حضرت سہیل حضورؐ کے بالوں کو چن چن کر اپنی آنکھوں پر رکھ رہے تھے اور میں یہ سوچ رہا تھا کہ یہ وہی سہیل ہیں جنہوں نے صلح حدیبیہ کے موقع پر بسم اللہ الرحمن الرحیم کے اور محمد رسول اللہ ﷺ کے (معاہدہ نامہ میں) لکھے جانے سے انکار کر دیا تھا (یہ دیکھ کر) میں نے اس اللہ کی تعریف کی جس نے ان کو اسلام کی ہدایت دی۔

حضرت عمرو بن العاصؓ کے اسلام لانے کا قصہ

حضرت عمرو بن العاصؓ فرماتے ہیں کہ جب ہم غزوہ خندق سے واپس آئے تو میں نے قریش کے ان لوگوں کو جمع کیا جو میری رائے سے اتفاق کیا کرتے تھے، اور میری بات سنا کرتے تھے۔ میں نے ان سے یہ کہا اللہ کی قسم! تم لوگ جانتے ہو کہ میں دیکھ رہا ہوں کہ محمد (علیہ السلام) کا دین تمام دینوں پر بری طرح غالب آتا جا رہا ہے۔ مجھے ایک بات سمجھ میں آئی ہے تم لوگوں کا اس کے بارے میں کیا خیال ہے؟ انہوں نے کہا وہ کیا بات ہے؟ میں نے کہا میرا خیال یہ ہے کہ ہم نجاشی کے پاس چلے جائیں اور وہیں رہا کریں۔ پھر اگر محمد (علیہ السلام) ہماری قوم پر غالب آگئے تو اس وقت نجاشی کے پاس ہوں گے۔ کیونکہ نجاشی کے ماتحت ہو کر رہنا ہمیں محمد (علیہ السلام) کے ماتحت ہو کر رہنے سے زیادہ پسند ہے اور اگر ہماری قوم غالب آگئی تو ہم جانے پہچانے لوگ ہیں۔ وہ ہمارے ساتھ بھلائی کا ہی معاملہ کریں گے۔ سب نے کہا یہ تو بہت اچھی رائے ہے۔ میں نے کہا اس کو دینے کے لئے کچھ ہدیے جمع کر لو۔ نجاشی کو ہمارے ہاں کے چمڑے کا ہدیہ سب سے زیادہ پسند تھا۔ چنانچہ ہم لوگوں نے یہاں کا تیار شدہ چمڑا کثیر تعداد میں جمع کیا۔ پھر ہم مکہ سے چلے اور اس کے پاس پہنچ گئے۔ اللہ کی قسم! ہم وہاں ہی تھے کہ اتنے میں عمرو بن امیہ نجاشی کے پاس ملنے گئے اور پھر وہاں سے باہر آئے تو میں نے اپنے ساتھیوں سے کہا یہ عمرو بن امیہ ہیں۔ اگر میں نجاشی کے پاس جا کر ان سے ان کو مانگ لوں اور وہ مجھے یہ دے دیں اور میں ان کی گردن اڑا دوں تو قریش یہ سمجھیں گے کہ میں نے محمد (علیہ السلام) کے قاصد کو قتل کر کے ان کا بدلہ لے لیا ہے۔ چنانچہ میں نے نجاشی کے دربار میں جا کر نجاشی کو سجدہ کیا جیسے میں پہلے کیا کرتا تھا۔ اس نے کہا خوش آمدید ہو میرے

دوست کو۔ اپنے علاقہ سے میرے لئے کچھ ہدیہ لائے ہو؟ میں نے کہا ہاں۔ اے بادشاہ! میں آپ کے لئے ہدیہ میں بہت سے چمڑے لایا ہوں۔ چنانچہ میں نے وہ چمڑے اس کے سامنے پیش کیئے۔ وہ اسے بہت پسند آئے کیونکہ وہ اس کی مرضی کے مطابق تھے۔ پھر میں نے اس سے کہا اے بادشاہ! میں نے ایک آدمی کو آپ کے پاس سے نکلتا ہوا دیکھا ہے وہ ہمارے دشمن کا قاصد ہے آپ اسے میرے حوالے کر دیں تاکہ میں اسے قتل کر دوں۔ کیونکہ اس نے ہمارے سرداروں اور معزز لوگوں کو قتل کیا ہے (یہ سنتے ہی) نجاشی کو ایک دم غصہ آگیا اور اس نے غصہ کے مارے اپنا ہاتھ اپنی ناک پر زور سے مارا کہ میں سمجھا کہ اس کی ناک ٹوٹ گئی ہے اور ڈر کے مارے میرا یہ حال تھا کہ اگر زمین پھٹ جاتی تو میں اس میں گھس جاتا۔ پھر میں نے کہا اے بادشاہ! اللہ کی قسم، اگر مجھے اندازہ ہو تاکہ یہ بات آپ کو ناگوار گزرے گی تو میں آپ سے بالکل نہ مانگتا۔ نجاشی نے کہا تم مجھ سے اس آدمی کے قاصد کو مانگ کر قتل کرنا چاہتے ہو جس کے پاس وہی ناموس اکبر (جبرائیل علیہ السلام) آتے ہیں جو موسیٰ (علیہ السلام) کے پاس آیا کرتے تھے۔ میں نے کہا اے بادشاہ! کیا وہ ایسے ہی ہیں؟ اس نے کہا تیرا اس ہو۔ اے عمرو! میری بات مان لے اور ان کا اتباع کر لے کیونکہ وہ حق پر ہیں اور وہ اپنے مخالفوں پر ایسے غالب آئیں گے جیسے حضرت موسیٰ بن عمران فرعون اور اس کے لشکر پر غالب آئے تھے میں نے کہا کیا تم مجھے ان کی طرف سے اسلام پر بیعت کرو گے؟ اس نے کہا ہاں۔ پھر اس نے ہاتھ بڑھا دیا اور میں ان کے ہاتھ اسلام پر بیعت ہو گیا۔ پھر میں اپنے ساتھیوں کے پاس باہر آیا تو میری رائے بدل چکی تھی۔ اپنے ساتھیوں سے میں نے اپنا اسلام چھپانے رکھا پھر حضورؐ کی خدمت میں حاضر ہو کر اسلام لانے کے ارادے سے میں وہاں سے چل پڑا۔ راستے میں مجھے حضرت خالد بن ولید ملے۔ وہ مکہ سے آرہے تھے۔ یہ واقعہ فتح مکہ سے کچھ پہلے کا ہے۔ میں نے کہا اے ابو سلیمان۔ کہاں (جا رہے ہو) انہوں نے کہا اللہ کی قسم! بات واضح ہو گئی اور یہ آدمی یقیناً نبی ہیں اللہ کی قسم! میں (ان کے پاس) مسلمان ہونے جا رہا ہوں۔ کب تک (ہم) ادھر ادھر بھاگتے رہیں گے) میں نے کہا اللہ کی قسم، میں بھی مسلمان ہونے جا رہا ہوں۔ چنانچہ ہم دونوں مدینہ حضورؐ کی خدمت میں پہنچے۔ حضرت خالد بن ولید آگے بڑھ کر مسلمان ہوئے اور انہوں نے حضورؐ سے بیعت کی۔ پھر میں نے قریب ہو کر عرض کیا یا رسول اللہ میں آپ سے اس شرط پر بیعت کرتا ہوں کہ میرے پچھلے تمام گناہ معاف ہو جائیں۔ آئندہ کے گناہوں کے متعلق مجھے خیال نہیں آیا۔ آپ نے فرمایا اے عمرو! بیعت ہو جاؤ کیونکہ اسلام اپنے سے پہلے کے تمام گناہوں کو مٹا دیتا ہے اور ہجرت بھی اپنے سے پہلے کے تمام گناہوں کو

مٹا دیتی ہے۔ فرماتے ہیں کہ میں حضورؐ سے بیعت ہو گیا پھر واپس آ گیا۔^۱

اس روایت کو بیہقی نے واقدی کے حوالے سے زیادہ مفصل اور زیادہ بہتر طریقہ سے ذکر کیا ہے اور اس میں یہ مضمون بھی ہے۔ پھر میں (حبشہ سے) چل دیا۔ یہاں تک کہ جب میں ہدہ مقام پر پہنچا تو میں نے دیکھا کہ دو آدمی ذرا کچھ آگے جا کر پڑاؤ ڈال رہے ہیں ایک خیمہ کے اندر ہے اور دوسرا دونوں سواروں کو تھامے ہوئے ہے۔ غور سے دیکھنے سے پتہ چلا کہ یہ تو خالد بن ولید ہیں۔ میں نے کہا کہاں جا رہے ہو؟ انہوں نے کہا محمد (علیہ السلام) کی خدمت میں حاضری کا ارادہ ہے کیونکہ سارے لوگ اسلام میں داخل ہو چکے ہیں۔ کوئی ڈھنگ کا آدمی باقی نہیں رہا۔ اگر ہم یوں ہی ٹھہرے رہے تو ہماری گردن کو ایسے پکڑ لیا جائے گا جیسے کہ بھٹ میں جو کی گردن پکڑ لی جاتی ہے۔ میں نے کہا اللہ کی قسم۔ میرا بھی محمد (علیہ السلام) کی خدمت میں حاضری کا ارادہ ہے اور میں بھی مسلمان ہونا چاہتا ہوں۔ حضرت عثمان بن طلحہؓ نے خیمہ سے باہر آ کر مجھے خوش آمدید کہا پھر ہم سب وہیں ٹھہر گئے۔ پھر ہم ایک ساتھ ہی مدینہ آئے۔ مجھے اس آدمی کی بات نہیں بھولتی ہے جو ہمیں میرا ابو عتبہ کے پاس ملا۔ وہ بار بار یا رباح یا رباح! کہہ کر اپنے غلام کو پکار رہا تھا (رباح اس کے غلام کا نام تھا لیکن اس کا لفظی ترجمہ نفع ہے) ہم نے اس کے ان الفاظ سے نیک فال لی اور ہمیں بڑی خوشی ہوئی۔ پھر اس نے ہمیں دیکھ کر کہا ان دو (سرداروں) کے بعد مکہ نے اپنی قیادت ہمیں دے دی ہے۔ وہ یہ کہہ کر میری اور حضرت خالد بن ولید کی طرف اشارہ کر رہا تھا اور وہ آدمی دوڑتا ہوا مسجد گیا مجھے خیال ہوا کہ یہ حضورؐ کو ہمارے آنے کی خوشخبری سنانے گیا ہے چنانچہ ایسے ہی ہوا۔ ہم نے اپنے اونٹ مقام حرہ میں بٹھائے اور اپنے صاف ستھرے کپڑے پہنے۔ پھر عصر کی اذان ہو گئی۔ ہم چل کر آپ کی خدمت میں آ پہنچے آپ کا چہرہ مبارک (خوشی سے) چمک رہا تھا اور آپ کے چاروں طرف مسلمان بیٹھے ہوئے تھے جو ہمارے مسلمان ہونے سے بڑے خوش ہو رہے تھے۔ چنانچہ حضرت خالد بن ولید آگے بڑھ کر حضورؐ سے بیعت ہوئے۔ پھر حضرت عثمان بن طلحہ آگے بڑھ کر بیعت ہوئے۔ پھر میں آگے بڑھا اللہ کی قسم! جب میں آپ کے سامنے بیٹھ گیا تو میں شرم کی وجہ سے اپنی نگاہ نہ اٹھا سکا اور میں نے آپ سے اس شرط پر بیعت کی کہ میرے پچھلے تمام گناہ معاف ہو جائیں اور بعد میں ہونے والا گناہوں کا مجھے خیال نہ آ گیا۔ آپ نے فرمایا اسلام اپنے سے پہلے والے تمام گناہ مٹا دیتا ہے اور ہجرت بھی اپنے سے پہلے والے تمام گناہ مٹا دیتی

۱۔ اخرجه ابن اسحاق كذا في البداية (ج ۴ ص ۱۴۲) اخرجه ايضا احمد والطبرانی عن عمرو

نحوه مطولا قال الهيثمي (ج ۹ ص ۳۵۱) ورجالهما ثقات انتهى.

ہے۔ اللہ کی قسم! جب سے ہم دونوں میں اور خالد بن ولید مسلمان ہوئے اس وقت سے حضور ﷺ نے کسی بھی پریشان کن امر میں اپنے کسی صحابی کو ہمارے برابر کا نہیں سمجھا۔

حضرت خالد بن ولیدؓ کے اسلام لانے کا قصہ

حضرت خالدؓ فرماتے ہیں کہ جب اللہ تعالیٰ نے میرے ساتھ بھلائی کا ارادہ فرمایا تو اللہ تعالیٰ نے میرے دل میں اسلام لانے کا جذبہ پیدا فرمادیا اور ہدایت کا راستہ میرے سامنے کھل گیا اور میں نے اپنے دل میں کہا کہ محمد (ﷺ) کے خلاف تمام لڑائیوں میں شریک ہوا ہوں لیکن ہر لڑائی سے واپسی پر مجھے یہ خیال آتا تھا کہ میں یہ ساری بھاگ دوڑ بے فائدہ کر رہا ہوں اور یقیناً محمد (علیہ السلام) غالب ہو کر رہیں گے۔ جب حضور حدیبیہ کے لئے روانہ ہوئے تو میں مشرکوں کے سواروں کا ایک دستہ لے کر نکلا اور عسفان میں میرا حضور اور صحابہؓ سے سامنا ہو گیا اور میں آپ کے مقابلہ میں کھڑا ہو گیا میں نے آپ سے کچھ چھیڑ چھاڑ کرنی چاہی۔ آپ ہمارے سامنے اپنے صحابہؓ کو ظہر کی نماز پڑھانے لگے۔ ہم نے سوچا کہ ہم نماز کے دوران ہی آپ پر حملہ کر دیں لیکن ہم کسی فیصلہ تک نہ پہنچ سکے اس لئے ہم نے حملہ نہ کیا اور اسی میں خیر تھی۔ آپ کو ہمارے اس ارادہ کا پتہ چل گیا۔ (یعنی اللہ تعالیٰ نے آپ کو بتا دیا) چنانچہ آپ نے اپنے صحابہؓ کو عصر کی نماز صلوٰۃ الخوف کے طریقہ پر پڑھائی۔ اس بات کا ہمارے دلوں پر بہت اثر پڑا اور میں نے اپنے دل میں کہا کہ اس آدمی کی حفاظت کا مستقل (غیبی) انتظام ہے۔ آپ ہم سے ایک طرف ہو گئے اور ہمارے گھوڑوں کا راستہ چھوڑ کر دائیں طرف چلے گئے۔ جب آپ نے حدیبیہ میں قریش سے صلح کر لی اور قریش نے آپ کو زبانی جمع خرچ سے واپس کر کے اپنی جان چھائی تو میں نے اپنے دل میں کہا۔ اب کونسی چیز بانی رہ گئی ہے؟ اب میں کہاں جاؤں نجاشی کے پاس؟ نجاشی نے تو محمد (علیہ السلام) کا اتباع کر لیا ہے اور ان کے صحابہؓ اس کے پاس امن سے رہ رہے ہیں۔ کیا میں ہر قل کے پاس چلا جاؤں؟ تو مجھے اپنا دین چھوڑ کر نصرانیت یا یہودیت کو اختیار کرنا پڑے گا اور عجم میں رہنا پڑے گا۔ یا اپنے وطن میں باقی لوگوں کے ساتھ رہتا رہوں۔ میں اسی سوچ بچار میں تھا کہ اچانک حضور عمرہ کی قضا کرنے کے لئے مکہ میں تشریف لے آئے میں مکہ سے غائب ہو گیا اور آپ کی آمد پر میں حاضر نہیں ہوا اور میرے بھائی ولید بن ولید بھی حضور کے ساتھ اس عمرہ میں مکہ آئے۔ انہوں نے مجھے بہت تلاش کیا لیکن کہیں نہ پایا تو انہوں نے مجھے ایک خط لکھا جس کا مضمون یہ ہے:

”بِسْمِ اللّٰهِ الرَّحْمٰنِ الرَّحِیْمِ۔ اِنَّا بَعْدُ۔ ابھی تک اسلام لانے کی تمہاری رائے نہیں بنی۔ اس سے زیادہ عجیب بات میں نے کوئی نہیں دیکھی۔ حالانکہ تم بہت عقلمند ہو۔ اسلام جیسے مذہب سے بھی کوئی ناواقف رہ سکتا ہے؟ حضور ﷺ نے مجھ سے تمہارے بارے میں پوچھا تھا کہ خالد کہاں ہیں؟ میں نے کہا اللہ تعالیٰ ان کو ضرور لے آئیں گے۔ اپنے فرمایا خالد جیسا آدمی بھی اب تک اسلام سے ناواقف ہے۔ اگر وہ اپنی ساری قوت اور محنت مسلمانوں کے ساتھ لگا دیتے تو ان کے لئے زیادہ بہتر تھا اور ہم ان کو دوسروں سے آگے رکھتے اے میرے بھائی! خیر کے بہت سے موقع تم سے رہ گئے اب تو ان کی تلافی کر لو۔“

حضرت خالد فرماتے ہیں کہ جب مجھے اپنے بھائی کا خط ملا تو میرے دل میں مدینہ جانے کا ایک شوق پیدا ہوا اور اسلام کی رغبت بڑھنے لگی۔ اور مجھے اس بات سے بہت خوشی ہوئی کہ حضور نے میرے بارے میں پوچھا اور اس زمانے میں، میں نے ایک خواب دیکھا کہ میں ایک قحط زدہ علاقہ میں ہوں۔ اور میں وہاں سے نکل کر ایک سرسبز اور وسیع علاقے میں پہنچ گیا ہوں۔ میں نے کہا یہ سچا خواب معلوم ہوتا ہے۔ جب میں مدینہ آیا تو میں نے کہا اس خواب کا حضرت ابو بکرؓ سے ضرور تذکرہ کروں گا۔ (چنانچہ میں نے ان سے اس خواب کا ذکر کیا تو) انہوں نے یہ تعبیر بتائی کہ علاقے کی تنگی سے مراد وہ شرک ہے جس میں تم مبتلا تھے اور اس تنگ علاقہ سے نکلنے سے مراد اللہ کی طرف سے اسلام کی ہدایت کامل جانا ہے جب میں نے حضور ﷺ کی خدمت میں حاضری کا پختہ ارادہ کر لیا تو میں نے سوچا کہ حضور کی خدمت میں حاضری کے لئے کس کو اپنے ساتھ لوں (اس سلسلے میں) میں صفوان بن امیہ کے پاس گیا اور میں نے اس سے کہا اے ابو وہب! کیا تم دیکھتے نہیں ہو کہ ہم کس حال میں ہیں؟ ہماری تعداد داڑھوں کی طرح سے کم ہوتی جا رہی ہے اور محمد (علیہ السلام) عرب و عجم پر غالب آتے جا رہے ہیں۔ میرا خیال یہ ہے کہ ہمیں محمد (علیہ السلام) کی خدمت میں حاضر ہو کر ان کا اتباع کر لینا چاہیے کیونکہ محمد (علیہ السلام) کی عزت ہماری عزت ہے لیکن صفوان نے سختی سے انکار کر دیا اور کہا کہ میرے علاوہ اور کوئی بھی نہ چلا تو بھی میں ان کا اتباع ہرگز نہیں کروں گا۔ میں اسے چھوڑ کر چل دیا اور میں نے کہا اس آدمی کے بھائی اور والد کو بدر میں قتل کیا گیا تھا (اس لئے یہ نہیں مان رہے ہیں) پھر میری عکرمہ بن ابی جہل سے ملاقات ہوئی۔ میں نے ان سے وہی بات کی جو صفوان بن امیہ سے کی تھی۔ انہوں نے صفوان بن امیہ جیسا جواب دیا۔ میں نے ان سے کہا میری اس بات کو چھپائے رکھنا۔ انہوں نے کہا اچھا کسی کو نہیں بتاؤں گا۔ پھر میں اپنے گھر گیا اور اپنی سواری کو تیار کر لیا میں اس کو لے کر چل پڑا تو راستہ میں میری عثمان بن

طلحہ سے ملاقات ہوئی۔ میں نے کہا یہ میرا دوست ہے لاؤ اس سے بھی اپنی بات کر کے دیکھوں۔ پھر مجھے خیال آیا کہ اس کے آباؤ اجداد بھی (مسلمانوں کے ہاتھوں) قتل ہو چکے ہیں تو ان سے ذکر کرنے کو مناسب نہ سمجھا پھر میں نے کہا ان سے ذکر کرنے میں کیا حرج ہے؟ میں تو اب جا ہی رہا ہوں۔ چنانچہ (اسلام کے خلاف) ہماری محنت کا جو نتیجہ نکل رہا ہے وہ میں نے ان کو بتایا اور میں نے یہ بھی کہا ہماری مثال اس لومڑی کی سی ہے جو کسی سوراخ میں گھس گئی ہو تو اگر اس سوراخ میں ایک ڈول بھی پانی ڈال دیا جائے تو لومڑی کو نکلتا پڑے گا۔ پہلے دونوں ساتھیوں سے میں نے جو بات کی ایسی ہی ان سے بھی کی۔ وہ فوراً مان گئے۔ میں نے ان سے کہا میں تو آج ہی جانا چاہتا ہوں اور میری سواری من مقام پر تیار بیٹھی ہے۔ ہم دونوں نے آپس میں (مکہ سے باہر) مقام یانچ پر اکٹھا ہونا طے کیا کہ اگر وہ مجھ سے پہلے وہاں پہنچ گئے تو وہ میرا وہاں انتظار کریں گے اور اگر میں ان سے پہلے وہاں پہنچ گیا تو میں ان کا انتظار کروں گا۔ چنانچہ صبح سحری کے وقت ہم لوگ گھروں سے نکلے اور طلوع فجر سے پہلے ہی ہم لوگ مقام یانچ پر جمع ہو گئے۔ پھر وہاں سے ہم دونوں روانہ ہوئے۔ جب ہم بدہ مقام پر پہنچے تو وہاں ہمیں حضرت عمرو بن العاصؓ ملے۔ انہوں نے پوچھا کہاں جا رہے ہو؟ ہم نے کہا تم گھر سے کس ارادے سے چلے ہو؟ انہوں نے کہا آپ لوگ گھر سے کس ارادے سے چلے ہو؟ ہم نے کہا ہمارا ارادہ تو اسلام میں داخل ہونے کا اور محمد ﷺ کے اتباع کرنے کا ہے۔ انہوں نے کہا میں بھی اسی وجہ سے آیا ہوں اب ہم تینوں ساتھ ہو لئے اور مدینہ جا پہنچے اور حرہ میں اپنی سواریاں بٹھادیں۔ حضورؐ کو ہمارے آنے کی خبر ملی جس سے آپ بہت خوش ہوئے۔ میں نے اپنے صاف ستھرے کپڑے پہنے اور حضورؐ کی جانب چل پڑا۔ راستہ میں میرے بھائی مجھے ملے۔ انہوں نے کہا جلدی کرو۔ حضورؐ کو تمہاری خبر مل چکی ہے اور وہ تمہارے آنے سے خوش ہیں اور تم لوگوں کا انتظار کر رہے ہیں۔ ہم تیز چلنے لگے۔ جب میں نے آپ کو دور سے دیکھا تو آپ مجھے دیکھ کر مسکراتے رہے۔ یہاں تک کہ میں نے آپ کے قریب آ کر یا نبی اللہ کہہ کر سلام کیا۔ آپ نے کھلے ہوئے چہرے کے ساتھ سلام کا جواب دیا۔ میں نے کلمہ شہادت پڑھا:

انہی اشہدان لا الہ الا اللہ وانک رسول اللہ. آپ نے فرمایا آگے آؤ۔ تمام تشریفیں اس اللہ کے لئے ہیں جس نے تم کو ہدایت دی۔ تمہاری عقل و سمجھ کو دیکھ کر مجھے یہی امید تھی کہ تمہیں خیر ہی کی توفیق ملے گی۔ میں نے عرض کیا یا رسول اللہ! میں جن لڑائیوں میں آپ کے مقابلہ میں حق کے خلاف لڑا ہوں مجھے ان کا بہت خیال آ رہا ہے۔ آپ میرے لئے اللہ تعالیٰ سے دعا کریں کہ اللہ تعالیٰ ان سب کو معاف کر دے۔ آپ نے فرمایا سلام اپنے سے پہلے کے

تمام گناہ مٹا دیتا ہے۔ میں نے کہا آپؐ اس کے باوجود میرے لئے دعا فرمادیں۔ آپؐ نے فرمایا اے اللہ! اللہ کے راستے سے روکنے کے لئے خالد بن ولید نے جتنی بھی کوشش اور محنت کی ہے اسے معاف فرمادے۔ پھر حضرت عثمان اور حضرت عمرؓ واگے بڑھ کر حضورؐ سے بیعت ہوئے۔ ہم لوگ صفر ۸ ہجری کو مدینہ آئے تھے۔ اللہ کی قسم! ضروری اور مشکل امور میں حضورؐ اپنے صحابہؓ میں سے کسی کو میرے برابر قرار نہ دیتے تھے۔

فتح مکہ زادہ اللہ تشریفاً کا قصہ

حضرت ابن عباسؓ فرماتے ہیں۔ حضورؐ (مدینہ سے) روانہ ہوئے اور اپنے پیچھے حضرت ابوہریرہؓ، ہم کلثوم بن حصین غفاریؓ کو مدینہ کا امیر بنایا۔ آپؐ دس رمضان کو روانہ ہوئے۔ آپؐ نے بھی روزہ رکھا اور لوگوں نے بھی آپؐ کے ساتھ روزہ رکھا۔ عسقلان اور ارج کے درمیان کدید نامی چشمے پر پہنچ کر روزے رکھنے چھوڑ دیئے پھر وہاں سے چل کر دس ہزار مسلمانوں کی ہمراہی میں مر الظہر ان مقام پر پڑاؤ ڈالا۔ مزینہ اور سلیم کے ہزار آدمی بھی تھے ہر قبیلہ سامان اور ہتھیار سے لیس تھا۔ اس سفر میں تمام مہاجرین اور انصار حضورؐ کے ساتھ تھے۔ ان میں سے کوئی بھی پیچھے نہ رہا تھا۔ قریش کو پتہ بھی نہ چلا اور آپؐ مر الظہر ان پہنچ گئے۔ حضورؐ کی کوئی خبر ان تک نہ پہنچ سکی اور وہ یہ جان نہ سکے کہ حضورؐ کیا کرنے والے ہیں۔ ابو سفیان بن حرب اور حکیم بن حزام اور بدیل بن ورقاء اس رات معلومات حاصل کرنے اور دیکھ بھال کرنے کی غرض سے نکلے کہ کہیں سے کچھ پتہ چلے یا کسی سے کوئی خبر سنیں۔ حضرت عباس بن عبد المطلبؓ راستہ میں حضورؐ کے ساتھ مل گئے تھے۔ ابو سفیان بن حارث بن عبد المطلب (حضورؐ کے چچا زاد بھائی) اور عبد اللہ بن ابی امیہ بن مغیرہ (حضورؐ کے پھوپھی زاد بھائی اور آپؐ کی زوجہ محترمہ حضرت ام سلمہؓ کے بھائی) مدینہ اور مکہ کے درمیان حضورؐ کے پاس پہنچ گئے ان دونوں نے آپؐ کی خدمت میں حاضری کی درخواست کی۔ حضرت ام سلمہؓ نے حضورؐ سے ان دونوں کی سفارش کی اور عرض کیا یا رسول اللہ! ان میں سے ایک تو آپؐ کا چچا زاد بھائی ہے اور دوسرے آپؐ کا پھوپھی زاد بھائی اور سرالی رشتہ دار (سالا ہے) آپؐ نے فرمایا مجھے ان دونوں کی ضرورت نہیں ہے۔ اس چچا زاد بھائی نے تو مجھے مکہ میں بہت ہی بے عزت کیا تھا اور اس پھوپھی زاد بھائی اور سالا نے مکہ میں بہت سخت باتیں کہی تھیں۔ جب ان

۱! اخرجہ الواقدی کذا فی البدایہ (ج ۴ ص ۲۳۸) واخرجه ایضا ابن عساکر نحوه مطولا

دونوں کو حضورؐ کے اس جواب کا پتہ چلا تو ابو سفیان کی گود میں اس کا ایک چھوٹا بیٹا تھا تو اس نے کہا یا تو حضورؐ مجھے (اپنی خدمت میں حاضری کی) اجازت دے دیں نہیں تو میں اپنے اس بیٹے کی انگلی پکڑ کر جنگل کو نکل جاؤں گا اور وہیں کہیں بھوکے پیاسے ہم دونوں مر جائیں گے جب یہ بات حضورؐ تک پہنچی تو آپ کو ان دونوں پر ترس آ گیا۔ آپ نے ان دونوں کو آنے کی اجازت دے دی وہ دونوں حاضر خدمت ہو کر مسلمان ہو گئے۔ جب حضورؐ مر الظہران میں ٹھہرے ہوئے تھے تو حضرت عباس نے کہا ہائے قریش کی ہلاکت اگر حضورؐ مکہ میں فاتحانہ داخل ہوئے اور مکہ والوں نے حضورؐ سے امن طلب نہ کیا تو قریش ہمیشہ کے لئے ختم ہو جائیں گے۔

حضرت عباسؓ فرماتے ہیں کہ میں حضورؐ کے سفید خچر پر سوار ہو کر چلا یہاں تک کہ میں اراک مقام پر پہنچ گیا۔ میں نے سوچا شاید مجھے کوئی لکڑیاں چننے والا یا دودھ والا یعنی چرواہا یا کوئی ضرورت سے آیا ہو آدمی مل جائے جو مکہ جا کر حضورؐ کی آمد کی ان کو خبر دے دے تاکہ وہ حضورؐ کے فاتحانہ داخل ہونے سے پہلے ہی حضور ﷺ سے امن لے لیں۔ میں خچر پر چلا جا رہا تھا اور کسی آدمی کی تلاش میں تھا کہ اتنے میں مجھے ابو سفیان اور بدیل بن ورقاء کی آواز سنانی دی۔ وہ دونوں آپس میں باتیں کر رہے تھے۔ ابو سفیان کہہ رہا تھا کہ میں نے آج تک نہ اتنی بڑی تعداد میں جلتی ہوئی آگ دیکھی اور نہ کبھی اتنا بڑا لشکر دیکھا۔ بدیل کہہ رہا تھا اللہ کی قسم یہ آگ قبیلہ خزاعہ کی ہے۔ معلوم ہوتا ہے کہ یہ لوگ لڑائی کے ارادے سے نکلے ہیں ابو سفیان نے جواب دیا کہ خزاعہ کی تعداد اتنی نہیں ہے کہ وہ اتنی جگہ آگ جلائیں اور ان کا اتنا بڑا لشکر ہو۔ حضرت عباس فرماتے ہیں میں نے حضرت ابو سفیان کی آواز کو پہچان لیا۔ میں نے ان کو آواز دی اے ابو حنظلہ! انہوں نے میری آواز پہچان لی اور کہا تم ابو الفضل ہو۔ میں نے کہا یا ابو سفیان نے کہا میرے ماں باپ تم پر قربان ہوں۔ اس وقت تم یہاں کیسے؟ میں نے کہا اے ابو سفیان! تیرا ناس ہو یہ رسول اللہ ﷺ لوگوں کو لے کر آئے ہوئے ہیں۔ اللہ کی قسم! ہائے قریش کی ہلاکت! اس نے کہا میرے ماں باپ تم پر قربان ہوں۔ اب بچنے کی کیا صورت ہو سکتی ہے؟ میں نے کہا اگر تم ان کے ہاتھ لگ گئے تو تمہاری گردن ضرور اڑادی جائے گی۔ تم میرے ساتھ اس خچر پر سوار ہو جاؤ تاکہ میں تمہیں حضورؐ کی خدمت میں لے جا کر تمہیں ان سے امن دلوا دوں۔ چنانچہ اس کے دونوں ساتھی تو واپس چلے گئے اور وہ میرے پیچھے سوار ہو گئے۔ میں ابو سفیان کو تیزی سے لے کر چلا۔ جب بھی مسلمانوں کی کسی آگ کے پاس سے گزر تا وہ پوچھتے یہ کون ہے؟ لیکن حضورؐ کے خچر کو دیکھ کر کہتے یہ تو حضورؐ کے چچا خچر پر جا رہے ہیں۔ یہاں تک کہ میں حضرت عمر بن الخطابؓ کی آگ کے پاس سے گزرنے لگا تو حضرت عمر نے پوچھا یہ کون

ہے؟ اور کھڑے ہو کر میرے پاس آگئے جب انہوں نے میرے پیچھے خچر پر ابو سفیان کو دیکھا تو کہنے لگے۔ یہ تو اللہ کا دشمن ابو سفیان ہے۔ اللہ کا لاکھ لاکھ شکر ہے کہ اس نے مجھے تم پر قابو دے دیا ہے اور اس وقت ہمارا تمہارا کوئی معاہدہ بھی نہیں ہے اور وہ حضورؐ کی طرف دوڑ پڑے اور میں نے بھی خچر کو ایڑا لگائی اور میں ان سے آگے نکل گیا اور ظاہر ہے کہ سوار پیدل آدمی سے آگے نکل ہی جاتا ہے۔ آگے جا کر میں خچر سے کود پڑا اور حضورؐ کی خدمت میں پہنچ گیا۔ اتنے میں حضرت عمرؓ بھی آگئے اور انہوں نے کہا یا رسول اللہ! یہ ابو سفیان ہے جس پر اللہ نے قابو دے دیا اور اس کا ہمارا کوئی معاہدہ بھی نہیں ہے۔ آپ مجھے اجازت دیں میں اس کی گردن اڑا دوں۔ میں نے کہا یا رسول اللہ! میں ان کو پناہ دے چکا ہوں۔ پھر میں نے حضورؐ کے پاس بیٹھ کر عرض کیا اللہ کی قسم! آج رات تو بس میں اکیلے ہی ان سے بات چیت کروں گا۔ جب حضرت عمرؓ نے ان کے بارے میں زیادہ زور لگایا تو میں نے کہا اے عمر بس کرو۔ اگر یہ بنو عدی بن کعب خاندان میں سے ہوتے تو تم اتنی باتیں نہ کرتے لیکن تمہیں پتہ ہے یہ بنو عبد مناف میں سے ہے (اس لئے اتنا زور لگا رہے ہو) انہوں نے کہا اے عباس! ٹھہرو تمہارے اسلام لانے سے مجھے جتنی خوشی ہوئی اگر میرا باپ اسلام لاتا تو اتنی خوشی نہ ہوتی۔ اور اس کی وجہ صرف یہ ہے کہ تمہارا اسلام لانا حضورؐ کے لئے میرے باپ خطاب کے اسلام لانے سے زیادہ باعث خوشی تھا۔ حضور ﷺ نے فرمایا اے عباس! اس وقت تو تم ان کو اپنی قیام گاہ میں لے جاؤ۔ صبح میرے پاس لے آنا۔ چنانچہ ان کو میں اپنی قیام گاہ پر لے آیا۔ انہوں نے میرے پاس رات گزاری۔ صبح میں ان کو حضورؐ کی خدمت میں لے گیا۔ ان کو دیکھ کر حضورؐ نے فرمایا۔ اے ابو سفیان! تیرا بھلا ہو۔ کیا تمہارے لئے ابھی یہ وقت نہیں آیا کہ تم اس بات کی گواہی دو کہ اللہ کے سوا کوئی معبود نہیں۔ انہوں نے کہا میرے ماں باپ آپ پر قربان ہوں۔ آپ تو بہت بزرگ اور بہت حلم والے اور بہت زیادہ جوڑ لینے والے ہیں۔ اب تو مجھے یقین ہو گیا کہ اگر اللہ کے ساتھ کوئی اور بھی ہوتا تو میرے کسی کام تو آتا۔ آپ نے فرمایا اے ابو سفیان! تیرا بھلا ہو کیا تمہارے لئے ابھی یہ وقت نہیں آیا کہ تم اس بات کا یقین کر لو کہ میں اللہ کا رسول ہوں۔ انہوں نے کہا میرے ماں باپ آپ پر قربان ہوں۔ آپ تو بہت بزرگ اور بہت حلم والے اور بہت زیادہ جوڑ لینے والے ہیں۔ اس کے بارے میں ابھی تک دل میں کچھ کھٹک ہے۔ حضرت عباس نے کہا اے ابو سفیان! تیرا ناس ہو مسلمان ہو جاؤ اور قبل اس کے کہ تمہاری گردن اڑا دی جائے تم کلمہ شہادت:

اشھدان لا ایلہ الا اللہ و اشھدان محمدًا رسول اللہ۔ بڑھ لو۔ حنا نحو ابو سفیان۔ زک

شہادت پڑھ لیا اور مسلمان ہو گئے۔ میں نے کہا یا رسول اللہ! یہ ابو سفیان اپنے لئے اعزاز و افتخار پسند کرتے ہیں ان کو آپ کوئی خاص رعایت دے دیں۔ آپ نے فرمایا جو ابو سفیان کے گھر میں داخل ہو جائے گا اسے امن ہے جو اپنے دروازے کو بند کر لے گا اسے امن ہے اور جو مسجد (حرام) میں داخل ہو جائے گا اسے امن ہے۔ جب حضرت ابو سفیان واپس ہونے لگے تو حضورؐ نے فرمایا اے عباس! ان کو لے جا کر وادی میں اس جگہ کھڑا کر دو جہاں پہاڑ کا کچھ حصہ ناک کی طرح سے آگے نکلا ہوا ہے (وہ جگہ پہاڑوں درمیان تنگ تھی) تاکہ یہ وہاں سے تمام لشکروں کو گزرتے ہوئے دیکھیں۔ چنانچہ میں ان کو لے کر گیا اور وادی کی اس تنگ گھاٹی میں لے جا کر کھڑا کر دیا جہاں کا حضورؐ نے فرمایا تھا۔ وہاں سے قبائل اپنے جھنڈے لے کر گزرنے لگے جب بھی کوئی قبیلہ گزرتا تو ابو سفیان پوچھتے کہ یہ کون لوگ ہیں اے عباس؟ میں کہتا یہ بنو سلیم ہیں وہ کہتے مجھے بنو سلیم سے کیا واسطہ۔ پھر کوئی قبیلہ گزرتا وہ کہتے یہ کون لوگ ہیں؟ میں کہتا یہ مزینہ ہیں وہ کہتے مجھے مزینہ سے کیا واسطہ یہاں تک کہ تمام قبیلے گزر گئے۔ جو بھی قبیلہ گزرتا وہ پوچھتے یہ کون لوگ ہیں؟ میں کہتا یہ بنو فلاں ہیں۔ وہ کہتے ان سے مجھے کیا واسطہ۔ یہاں تک کہ حضورؐ لوہے سے لیس سیاہ دستہ میں گزرے۔ ان میں مہاجرین اور انصار تھے۔ ان کی آنکھوں کے علاوہ اور کچھ نظر نہ آتا تھا (یعنی سب نے خود اور زرہیں پہن رکھی تھیں اور ہر طرح کے ہتھیار لگا رکھے تھے) تو انہوں نے (حیران ہو کر) کہا سبحان اللہ! یہ کون لوگ ہیں۔ اے عباس؟ میں نے کہا یہ رسول اللہ ﷺ مہاجرین اور انصار میں تشریف لے جا رہے ہیں۔ انہوں نے کہا اے ابو الفضل! اللہ کی قسم! ان سے مقابلہ کی تو دیکھی میں ہمت اور طاقت نہیں ہے۔ آج تو تمہارے بچے کی بادشاہت بہت بڑی ہو گئی ہے۔ میں نے کہا (یہ بادشاہت نہیں ہے) یہ نبوت ہے۔ انہوں نے کہا ہاں یہی (نبوت ہی) سہی۔ میں نے کہا اب تو اپنی قوم کی جا کر فکر کرو۔ چنانچہ وہ گئے اور مکہ میں پہنچ کر اونچی آواز سے یہ اعلان کیا اے قریش! یہ محمد تمہارے ہاں اتنا بڑا لشکر لے کر آ رہے ہیں جس کا تم مقابلہ نہیں کر سکتے ہو لہذا جو ابو سفیان کے گھر داخل ہو جائے اسے امن مل جائے گا (اس اعلان پر غصہ ہو کر) ان کی بیوی ہند بنت عتبہ نے کھڑے ہو کر ان کی مونچھیں پکڑ لیں اور کہنے لگی اس کالے کلو نے کینے کو قتل کر دو (ان کو دشمن کی جاسوسی کے لئے بھجوا تھا) یہ تو بڑی بری خبر لانے والا ہے۔ انہوں نے کہا تمہارا ناس ہو۔ اس عورت کی باتوں سے دھوکے میں نہ آجانا کیونکہ حقیقت یہی ہے کہ محمد (علیہ السلام) ایسا لشکر لے کر آئے ہیں جس کا تم مقابلہ نہیں کر سکتے ہو۔ جو ابو سفیان کے گھر داخل ہو جائے گا اسے امن مل جائے گا۔ لوگوں نے کہا تیرا ناس ہو

امن ہے اور جو مسجد (حرام) میں داخل ہو جائے گا اسے بھی امن ہے (یہ سن کر) تمام لوگ اپنے گھروں اور مسجد کو دوڑ پڑے۔

لبن عساکر نے بھی واقدی کے حوالہ سے حضرت لبن عباسؓ سے طبرانی کی پچھلی حدیث جیسی حدیث نقل کی ہے اور اس میں یہ مضمون ہے کہ جب حضرت ابو سفیان (حضورؐ کے پاس سے) چلے گئے تو حضورؐ نے حضرت عباس کو فرمایا انہیں لے جا کر وادی کی اس تنگ جگہ میں کھڑا کر دو جہاں پہاڑ کا کچھ حصہ ناک کی طرح آگے نکلا ہوا ہے تاکہ یہ وہاں سے اللہ کے لشکروں کو گزرتا ہوا دیکھ لیں۔ حضرت عباس فرماتے ہیں عام راستہ کو چھوڑ کر میں نے ان کو وادی کی اس جگہ لے جا کر کھڑا کر دیا۔ جب میں نے وہاں جا کر ان کو روک لیا تو انہوں نے کہا اے بنی ہاشم! کیا مجھے دھوکہ دینا چاہتے ہو؟ (وہ سمجھے کہ شاید مجھے یہاں روک کر مارنا چاہتے ہیں) حضرت عباس نے فرمایا اہل نبوت دھوکہ نہیں دیا کرتے۔ میں تو تمہیں کسی ضرورت سے یہاں لایا ہوں۔ حضرت ابو سفیان نے کہا تم نے مجھے شروع میں کیوں نہیں بتادیا کہ تم مجھے کسی ضرورت سے یہاں لانا چاہتے ہو تاکہ میرا دل مطمئن رہتا۔ حضرت عباس نے کہا میرا خیال نہیں تھا کہ تم اس طرح سوچو گے۔ حضورؐ اپنے صحابہؓ کے لشکر کی ترتیب دے چکے تھے۔ ہر قبیلہ اپنے امیر کے ہمراہ گزرنے لگا اور ہر دستہ اپنا جھنڈا لہراتا ہوا جا رہا تھا۔ حضورؐ نے سب سے پہلے جس دستے کو بھیجا اس کے امیر حضرت خالد بن ولید تھے۔ یہ دستہ بنی سلیم کا تھا ان کی تعداد ایک ہزار تھی۔ ان میں ایک چھوٹا جھنڈا حضرت عباس بن مرداس کے ہاتھ میں تھا اور دوسرا چھوٹا جھنڈا حضرت خفاف بن ندبہ کے ہاتھ میں تھا اور ایک بڑا جھنڈا حجاب بن علاط نے اٹھا رکھا تھا۔ حضرت ابو سفیان نے پوچھا یہ لوگ کون ہیں؟ حضرت عباس نے کہا یہ خالد بن ولید ہیں۔ حضرت ابو سفیان نے کہا ارے وہی نو عمر لڑکا۔ انہوں نے کہا ہاں۔ جب حضرت خالد حضرت عباس کے سامنے سے گزرنے لگے اور وہاں ان کے ساتھ حضرت ابو سفیان بھی کھڑے ہوئے تھے تو حضرت خالد کے لشکر نے تین مرتبہ بلند آواز سے اللہ اکبر کہا اور آگے بڑھ گئے پھر ان کے بعد حضرت زبیر بن عوام پانچ سو کے دستے کو لے کر گزرے جن میں کچھ مہاجرین اور کچھ غیر معروف لوگ تھے اور ان کے ساتھ ایک کالا بڑا جھنڈا تھا۔ جب حضرت عباس نے کہا یہ زبیر بن عوام ہیں۔ انہوں نے کہا تمہارے بھانجے؟ حضرت عباس نے کہا ہاں، پھر غفار قبیلہ کے تین سو آدمی گزرے جن کا بڑا جھنڈا حضرت ابو زر غفاری نے

۱۔ اخرجه الطبرانی قال الہیثمی (ج ۶ ص ۱۶۷) رواه الطبرانی ورجاله رجال الصحیح انتہی

واخرجه ایضاً الہیثمی بطولہ کما فی البدایہ (ج ۴ ص ۲۹۱)

اٹھار کھا تھا بعض کہتے ہیں کہ حضرت ایماء بن رخصہ نے اٹھار کھا تھا۔ ان لوگوں نے بھی حضرت ابو سفیان کے سامنے آکر تین مرتبہ اللہ اکبر بلند آواز سے کہا۔ انہوں نے پوچھا اے ابو الفضل یہ لوگ کون ہیں؟ حضرت عباس نے کہا یہ بنو غفار ہیں۔ انہوں نے کہا مجھے بنو غفار سے کیا واسطہ؟ پھر بنو اسلم کے چار سو آدمی گزرے ان کے دو چھوٹے جھنڈے تھے۔ ایک حضرت بريدہ بن حصیب کے ہاتھ میں اور دوسرا حضرت ناجیہ بن اعجم کے ہاتھ میں تھا انہوں نے بھی حضرت ابو سفیان کے سامنے پہنچ کر بلند آواز سے تین مرتبہ اللہ اکبر کہا حضرت ابو سفیان نے پوچھا یہ کون لوگ ہیں؟ حضرت عباس نے کہا بنو اسلم۔ انہوں نے کہا اے ابو الفضل! مجھے بنو اسلم سے کیا واسطہ؟ ہمارے اور ان کے درمیان کبھی کوئی گڑبڑ نہیں ہوئی۔ حضرت عباس نے کہا یہ مسلمان لوگ ہیں اسلام میں داخل ہو چکے ہیں۔ پھر بنو کعب بن عمرو کے پانچ سو آدمی گزرے جن کا جھنڈا حضرت بشیر بن شیبان نے اٹھار کھا تھا۔ حضرت ابو سفیان نے پوچھا یہ کون لوگ ہیں؟ حضرت عباس نے کہا یہ بنو کعب بن عمرو ہیں۔ انہوں نے کہا اچھا یہ تو محمد (علیہ السلام) کے حلیف ہیں۔ انہوں نے بھی حضرت ابو سفیان کے سامنے پہنچ کر بلند آواز سے تین مرتبہ اللہ اکبر کہا۔ پھر مزینہ قبیلہ کے ایک ہزار آدمی گزرے جن میں سو گھوڑے اور تین چھوٹے جھنڈے تھے۔ جنہیں حضرت نعمان بن مقرن اور حضرت بلال بن حارث اور عبد اللہ بن عمرو نے اٹھار کھا تھا۔ انہوں نے بھی ان کے سامنے آکر بلند آواز سے اللہ اکبر کہا۔ حضرت ابو سفیان نے کہا یہ کون لوگ ہیں حضرت عباس نے کہا یہ مزینہ ہیں حضرت ابو سفیان نے کہا اے ابو الفضل مجھے مزینہ سے کیا واسطہ؟ لیکن یہ پہاڑوں کی چوٹیوں سے ہتھیاروں کو کھٹکھٹاتے ہوئے یہاں میرے سامنے آگئے ہیں پھر جہینہ کے آٹھ سو آدمی اپنے امیروں کے ساتھ گزرے ان کے چار چھوٹے جھنڈے تھے جنہیں ابو زرعہ معبد بن خالد اور سوید بن صخر اور لافع بن مکیث اور عبد اللہ بن بدر نے اٹھار کھا تھا انہوں نے بھی ان کے سامنے پہنچ کر تین مرتبہ بلند آواز میں اللہ اکبر کہا۔

پھر کنانہ، بولیت اور ضمہ اور سعد بن بحر کے دو

سو آدمی گزرے ان کا جھنڈا ابو واقد لیثی نے اٹھار کھا تھا۔ انہوں نے بھی ان کے سامنے پہنچ

کر تین مرتبہ بلند آواز سے اللہ اکبر کہا۔ حضرت ابو سفیان نے پوچھا یہ کون لوگ ہیں؟

حضرت عباس نے کہا یہ بنو بحر ہیں۔ انہوں نے کہا اچھا یہ تو بڑے منحوس ہیں۔ ان

ہی کی وجہ سے تو محمد (علیہ السلام) نے ہم پر چڑھائی کی ہے (صلح حدیبیہ کے بعد قبیلہ خزاعہ

نے حضور سے معاہدہ کر لیا تھا اور قبیلہ بنو بحر نے قریش سے۔ اور قریش اور بنو بحر نے قبیلہ

خزاعہ پر زیادتی کی اور یوں انہوں نے خلاف ورزی کر کے صلح ختم کر دی جس کی وجہ سے حضور گو مکہ پر چڑھائی کا جواز مل گیا۔ ابو سفیان اسی طرف اشارہ کر رہے ہیں (ذرا سنو تو سہمی اللہ کی قسم!) قریش نے خزاعہ کے ساتھ جو زیادتی کی تھی اس کے بارے میں مجھ سے مشورہ نہیں کیا تھا اور نہ مجھے اس کا پتہ چل سکا اور جب مجھے اس کی خبر ہوئی تو میں نے اس پر ناپسندگی کا اظہار کیا تھا لیکن جو مقدر میں لکھا تھا وہ ہو گیا۔ حضرت عباس نے کہا کہ حضرت محمد ﷺ کی تم پر چڑھائی میں بھی اللہ نے تمہارے لئے خیر مقدر فرما رکھی ہے۔ یوں تم سب اسلام میں داخل ہو جاؤ گے۔ واقدی کہتے ہیں کہ عبد اللہ بن عامر نے مجھ سے بیان کیا کہ ابو عمرو بن حماس نے فرمایا کہ بنو لیث اکیلے گزرے ان کی تعداد ڈھائی سو تھی۔ ان کا جھنڈا حضرت صعبن بن جثامہ نے اٹھا رکھا تھا۔ گزرتے وقت انہوں نے تین مرتبہ بلند آواز سے اللہ اکبر کہا حضرت ابو سفیان نے پوچھا یہ کون ہیں؟ حضرت عباس نے کہا بنو لیث ہیں پھر سب سے آخر میں قبیلہ اشجع گزرا۔ یہ تین سو تھے۔ ان کا ایک جھنڈا حضرت مہقل بن سنان کے ہاتھ میں تھا اور دوسرا نعیم بن مسعود کے ہاتھ میں حضرت ابو سفیان کچھ دیر خاموش رہے اور پھر پوچھا کہ ابھی تک محمد (علیہ السلام) نہیں گزرے؟ حضرت عباس نے کہا ابھی تک نہیں گزرے۔ جس دستہ میں حضور ہیں۔ اگر تم اس کو دیکھو گے تو تمہیں لوہا ہی لوہا اور گھوڑے ہی گھوڑے اور بڑے بہادر آدمی نظر آئیں گے اور ایسا لشکر دیکھو گے جس کے مقابلہ کی کسی میں طاقت نہیں ہے۔ حضرت ابو سفیان نے کہا اللہ کی قسم! اے ابو الفضل! اب تو مجھے بھی اس کا یقین ہو گیا ہے اور ان سے مقابلہ کی طاقت کس میں ہو سکتی ہے؟ جب حضور کا دستہ نمودار ہوا تو ہر طرف لوہا ہی لوہا اور گھوڑوں کے سموں سے اڑنے والا غبار نظر آنے لگا اور لوگ لگاتار گزر رہے تھے حضرت ابو سفیان ہر مرتبہ پوچھتے۔ کیا ابھی محمد علیہ السلام نہیں گزرے حضرت عباس کہتے نہیں اتنے میں حضور اپنی قصواء اونٹنی پر گزرے۔ آپ کے دائیں بائیں حضرت ابو بکر اور حضرت اسید بن خنیس تھے۔ آپ ان دونوں سے بات کر رہے تھے۔ حضرت عباس نے کہا یہ رسول اللہ (ﷺ) اپنے سیاہ دستہ میں تشریف لے جا رہے ہیں۔ اس میں مہاجرین اور انصار ہیں۔ اس میں چھوٹے بڑے بہت سے جھنڈے ہیں۔ ہر انصاری بہادر کے ہاتھ میں ایک بڑا جھنڈا ہے اور ایک چھوٹا۔ سب لوہے سے ایسے ڈھکے ہوئے ہیں کہ آنکھ کے علاوہ اور کچھ نظر نہیں آ رہا ہے۔ حضرت عمر پر لوہا ہی لوہا ہے اور وہ اپنی بلند اور گردار آواز سے لشکر کو ترتیب سے چلا رہے ہیں۔ حضرت ابو سفیان نے پوچھا۔ اے ابو الفضل! یہ اونچی آواز سے بولنے والا کون ہے؟ حضرت عباس نے کہا ”عمر بن الخطاب“ ابو سفیان نے کہا۔

عدی (حضرت عمر کا خاندان) تو بہت کم تھے۔ بڑے ذلیل تھے۔ اب تو ان کی بات بڑی اونچی ہو گئی۔ حضرت عباس نے کہا اے ابو سفیان! اللہ تعالیٰ جسے چاہیں جیسے چاہیں اونچا کر دیں حضرت عمر ان لوگوں میں سے ہیں جن کو اسلام نے اونچا کیا ہے اور راوی کہتے ہیں کہ اس دستہ میں دو ہزار زر ہیں تھیں۔ حضورؐ نے اپنا جھنڈا حضرت سعد بن عبادہ کو دے رکھا تھا۔ وہ دستہ کے آگے چل رہے تھے۔ جب حضرت سعد حضورؐ کا جھنڈا لے کر ابو سفیان کے پاس سے گزرے تو انہوں نے آواز دے کر کہا آج کا دن خونریزی کا دن ہے۔ آج کے دن حرم مکہ کی حرمت اٹھالی جائے گی۔ آج اللہ تعالیٰ قریش کو ذلیل کر دیں گے۔ جب حضورؐ آگے بڑھے اور ابو سفیان کے سامنے پہنچ گئے تو انہوں نے حضورؐ کو پکار کر کہا یا رسول اللہ! کیا آپؐ نے اپنی قوم کے قتل کرنے کا حکم دے دیا ہے؟ سعد اور ان کے ساتھی ہمارے پاس سے گزرتے ہوئے کہہ گئے ہیں کہ آج کا دن خونریزی کا دن ہے۔ آج کے دن حرم مکہ کی حرمت اٹھالی جائے گی۔ آج اللہ تعالیٰ قریش کو ذلیل کر دیں گے۔ میں آپ کو آپ کی قوم کے بارے میں اللہ کا واسطہ دیتا ہوں۔ آپ تو لوگوں میں سب سے زیادہ نیک اور سب سے زیادہ جوڑ لینے والے ہیں۔ حضرت عبدالرحمن بن عوف اور حضرت عثمان بن عفان نے کہا یا رسول اللہ! ہمیں خطرہ ہے کہیں سعد قریش پر حملہ نہ کر دیں۔ حضورؐ نے فرمایا اے ابو سفیان! آج تو رحم کرنے کا دن ہے۔ آج اللہ تعالیٰ قریش کو عزت دیں گے پھر حضورؐ نے حضرت سعد کے پاس آدمی بھیج کر ان کو معزول کر دیا اور فرمایا کہ جھنڈا قیس کو دے دیں۔ آپ نے یہ سوچا کہ جب جھنڈا سعد کے بیٹے قیس کو مل جائے گا تو گویا سعد کے ہاتھ سے جھنڈا نہیں نکلا لیکن حضرت سعد نے جھنڈا اپنے بیٹے قیس کو دے دیا۔

حضرت ابو لہبیؓ فرماتے ہیں کہ (فتح مکہ کے سفر میں) ہم لوگ حضورؐ کے ساتھ تھے۔ حضورؐ نے فرمایا ابو سفیان اس وقت مقام اراک میں ہیں۔ ہم لوگوں نے وہاں جا کر ان کو پکڑ لیا۔ مسلمان ان کو تلواروں سے گھیرے ہوئے حضورؐ کی خدمت میں لے آئے۔ آپؐ نے فرمایا اے ابو سفیان! تیرا بھلا ہو میں تمہارے پاس دنیا و آخرت دونوں لے کر آیا ہوں تم مسلمان ہو جاؤ سلامتی پالو گے۔ حضرت عباس ان کے دوست تھے۔ انہوں نے عرض کیا یا رسول اللہ! ابو سفیان شہرت پسند ہیں۔ چنانچہ آپؐ نے ایک منادی کو مکہ بھیج دیا جو یہ اعلان کرے کہ جس نے اپنا دروازہ بند کر لیا اسے امن ہے اور جس نے اپنے ہتھیار ڈال دیئے اسے امن ہے اور جو ابو سفیان کے گھر داخل ہوا اسے امن ہے پھر حضورؐ نے حضرت عباس کو ان کے ساتھ بھیجا۔

یہ دونوں جا کر گھائی کے کنارے بیٹھ گئے تو وہاں سے بنو سلیم گزرے۔ ابو سفیان نے کہا اے عباس یہ کون لوگ ہیں؟ حضرت عباس نے کہا یہ بنو سلیم ہیں۔ انہوں نے کہا مجھے بنو سلیم سے کیا واسطہ؟ پھر حضرت علی بن ابی طالبؓ مہاجرین کو لے کر گزرے۔ تو انہوں نے پوچھا اے عباس! یہ کون لوگ ہیں؟ حضرت عباس نے کہا یہ حضرت علی بن ابی طالبؓ مہاجرین کو لے کر جا رہے ہیں۔ پھر حضور ﷺ انصار کے ساتھ گزرے۔ انہوں نے پوچھا اے عباس! یہ کون ہیں؟ حضرت عباس نے کہا یہ لوگ سرخ موت ہیں (یعنی اپنے دشمن کا خون بہا دینے والے ہیں) یہ اللہ کے رسول ﷺ اور انصار ہیں۔ ابو سفیان نے کہا میں نے کسراہی اور قیصر کی بادشاہت دیکھی ہے لیکن تمہارے بچے جیسی بادشاہت نہیں دیکھی۔ حضرت عباس نے کہا (یہ بادشاہت نہیں) یہ تو نبوت ہے۔

حضرت عروہؓ فرماتے ہیں کہ حضور ﷺ مہاجرین اور انصار اور اسلم اور غفار اور جہینہ اور بنو سلیم کے بارہ ہزار کے لشکر کو لے کر چلے۔ یہ لشکر گھوڑوں پر اس تیزی سے چلا کہ یہ لوگ (مکہ کے قریب) مر الظہران پہنچ گئے اور قریش کو پتہ بھی نہ چلا قریش نے تو حکیم بن حزام اور ابو سفیان کو (مدینہ) حضور سے بات کرنے کے لئے بھیجا ہوا تھا کہ آپ سے ہماری سلامتی کا عہد و پیمان لے کر آئیں یا اعلان جنگ کر کے آئیں۔ انہیں راستہ میں بدیل بن ورقاء ملے تو انہیں بھی ساتھ لے لیا۔ ابھی یہ لوگ مکہ سے چل کر رات کو اراک پہنچے ہی تھے تو انہوں نے وہاں بہت سے خیمے اور لشکر دیکھا اور گھوڑوں کے ہنہانے کی آوازیں سنیں تو یہ تینوں ڈر گئے اور بہت گھبرا گئے اور کہنے لگے یہ بنو کعب ہیں جو لڑنے کے لئے تیار ہو کر آئے ہیں۔ بدیل نے کہا ان کی تعداد تو بنو کعب سے زیادہ ہے وہ تو سارے مل کر بھی اتنے نہیں ہو سکتے تو کیا ہوا ان ہمارے علاقہ میں گھاس کی تلاش میں آگئے ہیں؟ مگر اللہ کی قسم! یہ بات بھی معلوم نہیں ہوتی۔ اتنا مجمع تو حاجیوں کا ہوا کرتا ہے اور حضور ﷺ نے بھی اپنے لشکر سے آگے سوار بھیج رکھے تھے جو جاسوسوں کو گرفتار کر کے لائیں اور (حضور کے حلیف) قبیلہ خزاعہ والے بھی اسی راستے پر رہتے تھے جو کسی کو جانے نہیں دیتے تھے۔ جب ابو سفیان اور ان کے ساتھی مسلمانوں کے لشکر میں داخل ہوئے تو انہیں ان سواروں نے رات کی تاریکی میں گرفتار کر لیا اور انہیں لے کر (مسلمانوں میں) آئے۔ ابو سفیان اور ان کے ساتھیوں کو ڈر تھا کہ انہیں قتل کر دیا جائیگا۔ حضرت عمر بن الخطابؓ نے کھڑے ہو کر ابو سفیان کی گردن پر زور سے ہاتھ مارا

اور سب لوگ ان کو چمٹ گئے اور ان کو حضورؐ کی خدمت میں لے چلے۔ انہیں ڈر تھا کہ انہیں قتل کر دیا جائے گا۔ حضرت عباس بن عبدالمطلبؓ ان کے جاہلیت میں بڑے گہرے دوست تھے۔ اس لئے ابو سفیان نے بلند آواز سے کہا کہ تم لوگ مجھے عباس کے سپرد کیوں نہیں کر دیتے؟ حضرت عباس (آواز سن کر) آگے اور انہوں نے ان سے لوگوں کو ہٹایا اور حضورؐ کی خدمت میں یہ درخواست کی کہ ابو سفیان کو ان کے حوالہ کر دیں اور سارے لشکر میں ابو سفیان کے آنے کی خبر پھیل گئی۔ حضرت عباس نے رات ہی میں ابو سفیان کو سواری پر سارے لشکر کا گشت کر لیا تمام لشکر والوں نے بھی ابو سفیان کو دیکھ لیا۔ حضرت عمر نے ابو سفیان کی گردن پر زور سے ہاتھ مارتے ہوئے کہا تھا کہ تم مر کر ہی حضورؐ کی خدمت میں پہنچ سکتے ہو۔ ابو سفیان نے حضرت عباس سے مدد مانگی اور کہا میں تو مارا گیا۔ ابو سفیان نے دیکھا کہ لوگ اتنے زیادہ ہیں اور سب فرمانبردار ہیں تو کہنے لگے میں نے آج رات جیسا کسی قوم کا مجمع نہیں دیکھا۔ حضرت عباس نے ان کو لوگوں کے ہاتھ سے چھڑا کر کہا کہ اگر تم مسلمان نہ ہوئے اور حضورؐ کے رسول ہونے کی گواہی نہ دی تو تم کو قتل کر دیا جائے گا۔ ابو سفیان ہر چند کلمہ شہادت پڑھنا چاہتے تھے لیکن ان کی زبان چل کر نہ دیتی تھی۔ انہوں نے وہ رات حضرت عباس کے ساتھ گزاری۔ ان کے دونوں ساتھی حکیم بن حزام اور بدیل بن ورقاء حضورؐ کی خدمت میں حاضر ہو کر مسلمان ہو گئے اور حضور ﷺ ان دونوں سے اہل مکہ کے حالات پوچھتے رہے۔ جب فجر کی اذان ہوئی تو سب لوگ جمع ہو کر نماز کا انتظار کرنے لگے۔ ابو سفیان نے گھبرا کر پوچھا اے عباس! آپ لوگ کیا کرنا چاہتے ہیں؟ حضرت عباس نے کہا یہ مسلمان رسول اللہ ﷺ کی تشریف آوری کا انتظار کر رہے ہیں تو حضرت عباس ان کو لے کر باہر نکلے ابو سفیان نے مسلمانوں کو دیکھ کر کہا اے عباس! حضورؐ ان کو جس بات کا بھی حکم دیتے ہیں یہ اسی کو کرنے لگتے ہیں۔ حضرت عباس نے کہا ہاں اگر حضورؐ ان کو کھانے پینے سے روک دیں تو بھی یہ ان کی فرمانبرداری کریں گے۔ ابو سفیان نے کہا اے عباس! حضورؐ سے اپنی قوم کے بارے میں بات کرو کہ کیا وہ ان کو معاف کر سکتے ہیں؟ ابو سفیان کو لے کر حضرت عباس حضورؐ کی خدمت میں حاضر ہوئے اور عرض کیا یا رسول اللہ! یہ ابو سفیان ہیں۔ ابو سفیان نے کہا میں نے اپنے معبود سے مدد مانگی اور آپ نے اپنے معبود سے مدد مانگی۔ اللہ کی قسم! اب تو یہ صاف نظر آ رہا ہے کہ آپ مجھ پر غالب آ گئے ہیں۔ اگر میرا معبود سچا اور آپ کا معبود جھوٹا ہوتا تو میں آپ پر غالب آتا اور اس کے بعد حضرت ابو سفیان نے کلمہ شہادت اشہدان لا الہ الا اللہ وان محمد ارسل اللہ۔ پڑھ لیا۔ حضرت عباس نے کہا یا رسول! میں چاہتا ہوں کہ آپ مجھے

اجازت دیں۔ میں آپؐ کی قوم کے پاس جاؤں اور جو مصیبت ان پر آپڑی ہے اس سے انہیں ڈراؤں اور انہیں اللہ ورسولؐ کی طرف دعوت دوں۔ حضورؐ نے ان کو اجازت دے دی۔ حضرت عباسؓ نے پوچھا یا رسول اللہ! میں ان کو کیا کہوں؟ آپؐ مجھے ان کو امن دینے کے بارے میں ایسی واضح بات بتادیں جس سے ان کو اطمینان ہو جائے۔ آپؐ نے فرمایا ان سے کہہ دینا کہ جس نے کلمہ شہادت:

اشھدان لا اِلٰه الا اللہ وحدہ لا شریک لہ وان محمداً عبیدہ ورسولہ . پڑھ لیا اسے امن ہے اور جو ہتھیار ڈال کر کعبہ کے پاس بیٹھ گیا اسے بھی امن ہے جس نے اپنا دروازہ بند کر لیا اسے بھی امن ہے۔ حضرت عباسؓ نے کہا یا رسول اللہ! ابو سفیان ہمارے چچا اور بھائی ہیں اور وہ میرے ساتھ واپس جانا چاہتے ہیں۔ آپ انہیں کچھ امتیازی اعزاز دے دیں۔ آپؐ نے فرمایا اور جو ابو سفیان کے گھر داخل ہو گیا اسے بھی امن ہے اور جو ہاتھ روک کر حلیم بن حزام کے گھر میں داخل ہو گیا اسے بھی امن ہے (آپؐ نے یہ دو گھر اس لئے متعین فرمائے کہ) ابو سفیان کا گھر مکہ کے اوپر والے حصہ میں تھا اور حلیم بن حزام کا گھر مکہ کے نیچے والے حصہ میں تھا۔ ابو سفیان حضورؐ کے ان تمام اعلانات کو اچھی طرح سمجھنے لگے۔ حضورؐ نے حضرت وحیدہؓ کلبیہؓ کا دیا ہوا اپنا سفید نچر حضرت عباسؓ کو دے دیا۔ وہ اس پر اپنے پیچھے حضرت ابو سفیان کو بٹھا کر چل پڑے۔ جب حضرت عباسؓ روانہ ہوئے تو حضورؐ نے ان کے پیچھے چند آدمی بھیجے کہ جا کر عباسؓ کو میرے پاس واپس لے آؤ۔ آپؐ کو حضرت ابو سفیان سے جس بات کا خطرہ تھا وہ بات ان جانے والوں کو بتائی قاصد نے حضرت عباسؓ کو واپسی کا پیغام پہنچایا۔ حضرت عباسؓ نے واپسی کو اچھانہ جانا اور کہا کیا حضورؐ کو اس بات کا خطرہ ہے کہ (مکہ کے) تھوڑے سے (کافر) لوگوں کو دیکھ کر ابو سفیان لوٹ جائیں گے اور مسلمان ہو کر پھر کافر ہو جائیں گے۔ قاصد نے کہا ان کو یہاں ہی روک رکھو۔ چنانچہ حضرت عباسؓ نے ابو سفیان کو وہاں روک لیا۔ حضرت ابو سفیان نے کہا اے ابو ہاشم! کیا مجھ سے عہد شکنی کرنے لگے ہو؟ حضرت عباسؓ نے کہا ہم کسی سے عہد شکنی نہیں کرتے لیکن مجھے تم سے کچھ کام ہے۔ ابو سفیان نے کہا کیا ہے؟ میں تمہارا کام کروں گا حضرت عباسؓ نے کہا جب خالد بن ولید اور زبیر بن عوام آئیں گے تب تمہیں اس کام کا پتہ چل جائے گا۔ حضرت عباسؓ مر الظہر ان اور اراک سے پہلے تنگ گھائی کے کنارے ٹھہر گئے اور حضرت ابو سفیان نے حضرت عباسؓ کی بات کو ذہن میں رکھا پھر حضور ﷺ کے بعد دیگرے گھوڑے سواروں کے دستے بھیجنے لگے۔ حضورؐ نے گھوڑے سواروں کے دو حصے کر دیئے تھے۔ حضرت زبیر کو آپؐ نے آگے بھیجا اور ان کے پیچھے اسلم اور غفار اور قضاہ کے

گھوڑے سوار تھے (حضرت خالد بھی حضرت زبیر کے ساتھ تھے) ابوسفیان نے کہا اے عباس! کیا یہ رسول اللہ ﷺ ہیں؟ حضرت عباس نے کہا نہیں۔ یہ تو خالد بن ولید ہیں۔ حضورؐ نے اپنے سے آگے انصار کے ایک دستے کے ساتھ حضرت سعد بن عبادہ کو بھیجا تھا۔ حضرت سعد نے کہا آج کا دن خونریزی کا دن ہے۔ آج کے دن (حرم مکہ کی) حرمت اٹھالی جائے گی۔ جب ابوسفیان نے اتنے بڑے مجمع کو دیکھا جس کو وہ پہچانتے نہیں تھے تو انہوں نے کہا یا رسول اللہ! آپ نے اپنی قوم پر اس جماعت کو ترجیح دے دی۔ آپ نے فرمایا یہ تمہارے اور تمہاری قوم کے برتاؤ کا نتیجہ ہے۔ جب تم نے مجھے جھٹلایا اس وقت ان لوگوں نے میری تصدیق کی اور جب تم نے مجھے (مکہ سے) نکال دیا اس وقت انہوں نے میری مدد کی اور اس وقت حضورؐ کے ساتھ اقرع بن حابس اور عباس بن مرداس اور عیینہ بن حصن بن بدر فزاری تھے۔ جب حضرت ابوسفیان نے ان لوگوں کو حضور کے ارد گرد دیکھا تو پوچھا اے عباس! یہ کون لوگ ہیں؟ انہوں نے کہا یہ نبی کریم ﷺ کا دستہ ہے۔ یہ مہاجرین اور انصار ہیں۔ ان کے ساتھ سرخ موت ہے حضرت ابوسفیان نے کہا اب چلو۔ اے عباس! میں نے تو آج کے دن عیساء بن الشکر اور اتی بڑی جماعت کبھی نہیں دیکھی۔ حضرت زبیر اپنے لشکر کو لے کر جون مقام پر آکر ٹھہر گئے۔ حضرت خالد اپنے لشکر کو لے کر مکہ کے نچلے حصے کی طرف سے داخل ہوئے۔ ان سے بنو بکر کے کچھ آوارہ گرد لوگوں نے مقابلہ کیا۔ حضرت خالد نے ان سے لڑائی کی اللہ تعالیٰ نے ان کو شکست دے دی ان میں سے کچھ حزورہ مقام پر مارے گئے اور کچھ اپنے گھروں میں گھس گئے اور جو گھوڑے سوار تھے وہ خندمہ پہاڑ پر چڑھ گئے اور مسلمانوں نے ان کا پیچھا کیا۔ حضورؐ سب سے آخر میں مکہ میں داخل ہوئے اور ایک منادی نے اعلان کیا کہ جس نے اپنا ہاتھ روک کر اپنے گھر کا دروازہ بند کر لیا اسے امن ہے اور حضرت ابوسفیان نے مکہ میں بلند آواز سے یہ دعوت دی اے لوگو! اسلام لے آؤ سلامتی پالو گے اور حقیقت یہ ہے کہ اللہ عزوجل نے حضرت عباس کے ذریعہ اہل مکہ کی حفاظت فرمائی (یہ سن کر حضرت ابوسفیان کی بیوی) ہند بنت عتبہ نے ان کی داڑھی کو آگے بڑھ کر پکڑ لیا اور زور سے کہا اے آل غالب! اس بے وقوف بڈھے کو قتل کر دو۔ حضرت ابوسفیان نے فرمایا میری داڑھی چھوڑو۔ میں اللہ کی قسم کھا کر کہتا ہوں اگر تو اسلام نہ لائی تو تیری گردن اڑادی جائے گی۔ تیرا ناس ہو۔ حضورؐ حق بات لے کر آئے ہیں اپنی مسسری میں چلی جا اور چپ ہو جا۔

۱۔ اخرجہ الطبرانی مرسلًا قال الہیثمی (ج ۶ ص ۱۷۳) رواہ الطبرانی مرسلًا وفيہ ابن لہیعۃ وحديثہ حسن وفيہ ضعف انتہی واخرجہ ایضا ابن عائد فی مغازی عروۃ بطولہ کما فی الفتح (ج ۸ ص ۴) واخرجہ البخاری عن عروۃ مختصرًا والبیہقی (ج ۹ ص ۱۱۹) کذا لک

حضرت سہیل بن عمروؓ فرماتے ہیں جب حضور ﷺ مکہ میں داخل ہوئے اور (اہل مکہ پر) غالب آگئے تو میں اپنے گھر میں گھس گیا اور میں نے اپنے گھر کا دروازہ بند کر لیا اور میں نے اپنے بیٹے عبد اللہ بن سہیل کو بھیجا کہ جا کر محمد (علیہ الصلوٰۃ والسلام) سے میرے لئے امن لے آؤ کیونکہ مجھے خطرہ ہے کہ مجھے قتل کر دیا جائے گا۔ چنانچہ عبد اللہ بن سہیل نے جا کر حضورؐ کی خدمت میں عرض کیا، یا رسول اللہ! کیا آپ میرے باپ کو امن دے دیں گے؟ حضورؐ نے کہا ہاں وہ اللہ تعالیٰ کے امن میں ہیں وہ باہر نکل آئیں۔ پھر حضورؐ نے پاس بیٹھے ہوئے صحابہؓ سے کہا تم میں سے جو بھی سہیل سے ملے وہ ان کو گھور کر بھی نہ دیکھے تاکہ وہ (بے خوف و خطر) باہر آجاسکیں میری عمر کی قسم (اس وقت تک اللہ کے علاوہ کسی اور کی قسم کھانے کی ممانعت نہیں آئی تھی) سہیل تو بڑی عقل و شرافت والا ہے اور سہیل جیسا آدمی بھی کبھی اسلام سے ناواقف رہ سکتا ہے؟ اور اب تو وہ دیکھ چکا ہے کہ جس راستہ پر وہ محنت کر رہا تھا اس سے کچھ نفع نہ ملا۔ حضرت عبد اللہ نے جا کر اپنے والد کو حضور ﷺ کی ساری بات بتادی۔ سہیل نے کہا حضورؐ تو بچپن میں بھی نیک تھے وہ اب بڑے ہو کر بھی نیک ہیں۔ چنانچہ حضرت سہیل حضورؐ کے پاس آیا جلیا کرتے تھے حالت شرک میں ہی وہ غزوہ حنین میں حضورؐ کے ساتھ گئے۔ یہاں تک کہ وہ حجرانہ میں مسلمان ہو گئے۔ اور اس دن حضورؐ نے ان کو مال غنیمت میں سے سولونٹ دینے لے۔

حضرت عمر بن الخطابؓ فرماتے ہیں کہ فتح مکہ کے دن حضور ﷺ نے آدمی بھیج کر صفوان بن امیہ اور ابو سفیان بن حرب اور حارث بن ہشام کو بلایا۔ حضرت عمر فرماتے ہیں میں نے کہا آج اللہ تعالیٰ نے ہمیں ان پر قابو دیا ہے۔ انہوں نے آج تک جو کچھ ہمارے ساتھ کیا ہے وہ سب میں ان کو یاد دلاؤں گا کہ اتنے میں حضور ﷺ نے ان سے یہ فرمایا کہ میری اور تمہاری مثال تو ایسی ہے جیسے کہ حضرت یوسف علی نبیہ وعلیہ السلام نے اپنے بھائیوں کو فرمایا تھا۔

لَا تَفْرَبْ عَلَيْكُمْ الْيَوْمَ يَغْفِرُ اللَّهُ لَكُمْ وَهُوَ أَرْحَمُ الرَّاحِمِينَ

ترجمہ ”کچھ الزام نہیں تم پر آج۔ غصے اللہ تم کو اور وہ ہے سب مہربانوں سے مہربان۔“
حضرت عمر فرماتے ہیں (حضورؐ کی طرف سے یوں اعلان معافی سن کر) شرم کے مارے میں پانی پانی ہو گیا۔ اگر بے سوچے سمجھے میری زبان سے کوئی بات نکل جاتی تو کتنا برا ہوتا جب کہ حضور ان سے یہ فرما رہے ہیں۔

حضرت ابن ابی حسیم فرماتے ہیں کہ جب حضور ﷺ نے مکہ فتح فرمایا تو آپ بیت اللہ

میں داخل ہوئے۔ پھر آپؐ نے باہر آکر دروازے کے دونوں بازوؤں پر ہاتھ رکھ کر (کفار سے) فرمایا تم کیا کہتے ہو؟ سبیل بن عمرو نے کہا ہم آپؐ کے بارے میں بھلائی کا گمان رکھتے ہیں۔ آپؐ کرم فرمائی ہیں اور کرم فرمائی کے بیٹے ہیں اور اب آپؐ ہم پر قابو پا چکے ہیں۔ (اور یہ بات مشہور ہے کہ کریم آدمی قابو پا کر معاف کر دیا کرتا ہے) آپؐ نے فرمایا میں بھی تم سے وہی کہتا ہوں جو میرے بھائی حضرت یوسف نے (اپنے بھائیوں سے) کہا تھا۔ لا تشریب علیکم الیوم۔ کچھ الزام نہیں تم پر آج۔^۱

حضرت ابو ہریرہؓ ایک لمبی حدیث بیان فرماتے ہیں جس میں یہ ہے کہ پھر آپؐ کعبہ میں داخل ہوئے اور اس کے دروازے کے دونوں بازوؤں کو پکڑ کر آپؐ نے فرمایا تم (میرے بارے میں) کیا کہتے ہو اور کیا گمان رکھتے ہو؟ انہوں نے کہا ہم یہ کہتے ہیں کہ آپؐ ہمارے بچے اور چچا زاد بھائی ہیں اور بڑے بردبار اور مہربان رحم کرنے والے ہیں اور انہوں نے یہ بات تین مرتبہ کہی۔ آپؐ نے فرمایا میں بھی تم کو وہی کہتا ہوں جو حضرت یوسف نے (اپنے بھائیوں کو) کہا تھا۔

لَا تَشْرِبُ عَلَيْكُمْ الْيَوْمَ يَغْفِرُ اللَّهُ لَكُمْ وَهُوَ أَرْحَمُ الرَّحِيمِينَ

ترجمہ ”کچھ الزام نہیں تم پر آج۔ بخشے اللہ تم کو۔ اور وہ ہے سب مہربانوں سے مہربان۔ حضرت عمر فرماتے ہیں (آپؐ کی یہ بات سن کر وہ کفار مکہ مسجد سے نکلے اور وہ اتنے خوش تھے کہ جیسے ان کو قبروں سے نکالا گیا ہو اور پھر وہ اسلام میں داخل ہو گئے۔ امام بیہقی فرماتے ہیں کہ اس قصہ میں امام شافعیؒ نے حضرت امام ابو یوسفؒ سے یہ نقل کیا ہے کہ جب کفار مسجد میں جمع ہو گئے تو حضور ﷺ نے ان سے فرمایا تمہارا کیا خیال ہے؟ میں تمہارے ساتھ کیا کروں گا؟ انہوں نے کہا (آپؐ ہمارے ساتھ) بھلا کریں گے۔ آپؐ کریم بھائی ہیں اور کریم بھائی کے بیٹے ہیں۔ آپؐ نے فرمایا جاؤ تم سب آزاد ہو۔^۲

حضرت عکرمہ بن ابی جہلؓ کے اسلام لانے کا قصہ

حضرت عبداللہ بن زبیرؓ فرماتے ہیں کہ فتح مکہ کے دن حضرت عکرمہ بن ابی جہل کی بیوی ام حکیم بنت الحارث بن ہشامؓ مسلمان ہو گئیں۔ پھر حضرت ام حکیم نے کہا یا رسول اللہ! عکرمہ آپؐ سے ڈر کر یکن بھاگ گئے ہیں انہیں ڈر تھا کہ آپؐ انہیں قتل کر دیں گے۔ آپؐ ان

۱ عند ابن زنجویہ فی کتاب الا موال کذا فی الا صابۃ (ج ۲ ص ۹۳) اخرجه البيهقي (ج ۹ ص ۱۱۸) من طريق القاسم بن سلام بن مسكين عن ابيه عن ثابت البناني عن عبد الله بن رباح
۲ اخرجه البيهقي (ج ۹ ص ۱۱۸) من طريق القاسم بن سلام بن مسكين عن ابيه عن ثابت البناني عن عبد الله بن رباح

کو امن دے دیں۔ حضور ﷺ نے فرمایا انہیں امن ہے۔ اپنے ساتھ اپنا رومی غلام لے کر وہ عکرمہ کی تلاش میں نکلیں۔ اس غلام نے حضرت ام حکیم کو پھسلانا چاہا۔ وہ اسے امید دلاتی رہیں یہاں تک کہ قبیلہ عک میں پہنچ گئیں۔ تو انہوں نے اس قبیلہ والوں سے اس غلام کے خلاف مدد طلب کی۔ انہوں نے اس غلام کو رسیوں میں جکڑ دیا۔ حضرت ام حکیم عکرمہ کے پاس جب پہنچیں تو وہ تمامہ کے ایک ساحل پر پہنچ کر کشتی پر سوار ہو چکے تھے اور کشتی بان ان سے کہہ رہا تھا کہ کلمہ اخلاص پڑھ لو۔ عکرمہ نے پوچھا میں کیا کہوں؟ اس نے کہا لا الہ الا اللہ کہو۔ عکرمہ نے کہا میں تو صرف اسی کلمہ سے ہی بھاگ رہا ہوں۔ اتنے میں حضرت ام حکیم وہاں پہنچ گئیں اور (کپڑے ہلا کر) ان کی طرف اشارہ کرنے لگیں۔ (یا ان پر اصرار کرنے لگیں) اور وہ ان سے کہہ رہی تھیں اے میرے چچا زاد بھائی! میں تمہارے پاس ایسی ذات کے پاس سے آرہی ہوں جو لوگوں میں سب سے زیادہ جوڑ لینے والے اور سب سے زیادہ نیکی کرنے والے اور سب سے زیادہ بہترین انسان ہیں اپنے آپ کو ہلاک مت کرو چنانچہ عکرمہ یہ سن کر رک گئے اور وہ ان کے پاس پہنچ گئیں اور ان سے کہا میں تمہارے لئے رسول اللہ ﷺ سے امن لے چکی ہوں۔ انہوں نے کہا واقعی تم لے چکی ہو؟ انہوں نے کہا ہاں میں نے ان سے بات کی تھی انہوں نے تمہیں امن دے دیا ہے۔ چنانچہ وہ ان کے ساتھ واپس چل پڑے حضرت ام حکیم نے عکرمہ کو اپنے رومی غلام کی ساری بات بتائی۔ انہوں نے (غصہ میں آکر) اس غلام کو قتل کر دیا اور وہ اس وقت تک مسلمان نہیں ہوئے تھے اور جب یہ مکہ کے قریب پہنچے تو حضورؐ نے اپنے صحابہؓ کو فرمایا کہ عکرمہ بن ابی جہل تمہارے پاس مومن اور مہاجرین کر آرہے ہیں۔ آئندہ اس کے باپ کو برا بھلا نہ کہنا کیونکہ مرے ہوئے کو برا کہنے سے اس کے زندہ رشتہ داروں کو تکلیف ہوتی ہے اور وہ اس مردہ تک پہنچتا نہیں۔ (راستہ میں) عکرمہ نے اپنی بیوی سے صحبت کرنی چاہی لیکن انہوں نے انکار کر دیا اور یہ کہا تم کافر ہو اور میں مسلمان ہوں۔ عکرمہ نے کہا معلوم ہوتا ہے کہ جس کام نے تم کو میری بات ماننے سے روکا ہے وہ بہت بڑا کام ہے۔ حضور ﷺ عکرمہ کو دیکھتے ہی لپکے اور جلدی کی وجہ سے آپ کے جسم اطہر پر چادر تک نہ تھی کیونکہ آپ ان (کے آنے) سے بہت خوش تھے۔ پھر حضورؐ بٹھ گئے اور وہ حضورؐ کے سامنے کھڑے رہے اور ان کے ساتھ ان کی بیوی نقاب پہنے ہوئے تھیں۔ انہوں نے کہا اے محمد! میری اس بیوی نے مجھے بتایا ہے کہ آپ نے مجھے امن دے دیا ہے۔ آپ نے فرمایا یہ سچ کتی ہے تمہیں امن ہے۔ عکرمہ نے کہا اے محمد! آپ کس چیز کی دعوت دیتے ہیں۔ آپ نے فرمایا میں تمہیں اس بات کی دعوت دیتا ہوں کہ تم اس بات کی گواہی دو کہ اللہ کے سوا

کوئی معبود نہیں ہے اور میں اللہ کا رسول ہوں اور تم نماز قائم کرو اور زکوٰۃ ادا کرو اور فلاں فلاں کام کرو۔ آپؐ نے اسلام کے چند اعمال گنائے تو عکرمہ نے کہا اللہ کی قسم! آپؐ نے حق بات کی اور اچھی اور عمدہ بات کی دعوت دی ہے اللہ کی قسم! آپؐ تو اس دعوت کے کام کو شروع کرنے سے پہلے ہی ہم میں سب سے زیادہ سچے اور سب سے زیادہ نیکو کار تھے۔ پھر حضرت عکرمہ نے کلمہ شہادت پڑھا:-

اشھدان لا اِلٰه الا اللہ واشھدان محمدًا عبده ورسوله۔ آپ ان کے اسلام لانے سے بہت خوش ہوئے۔ پھر انہوں نے کہا یا رسول اللہ! آپ مجھے پڑھنے کے لئے کوئی بہترین چیز بتائیں۔ آپؐ نے فرمایا:

اشھدان لا اِلٰه الا اللہ وان محمدًا عبده ورسوله۔ پڑھا کرو۔ حضرت عکرمہ نے کہا کچھ اور بتادیں۔ آپؐ نے فرمایا یہ کہو کہ میں اللہ تعالیٰ کو اور تمام حاضرین کو اس بات پر گواہ بنا تا ہوں کہ میں مسلمان اور مجاہد اور مہاجر ہوں۔ حضرت عکرمہ نے یہ کہہ دیا۔ حضورؐ نے (خوش ہو کر) کہا تم مجھ سے آج جو بھی ایسی چیز مانگو گے جو میں دے سکتا ہوں وہ میں تمہیں ضرور دے دوں گا۔ حضرت عکرمہ نے کہا میں آپؐ سے یہ درخواست کرتا ہوں کہ آپؐ میرے لئے یہ دعا کریں کہ میں نے آپؐ کی جتنی دشمنی کی ہے یا آپؐ کے خلاف جتنے سفر کئے ہیں اور آپؐ کے خلاف جتنی جینئیں کی ہیں یا آپؐ کو آپؐ کے سامنے یا آپؐ کے پس پشت جتنی نازیبا باتیں کہی ہیں اللہ تعالیٰ ان سب کو معاف کر دے۔ حضور ﷺ نے ان کے لئے یہ دعا فرمائی اے اللہ انہوں نے مجھ سے جتنی دشمنی کی ہے اور آپؐ کے نور کو چھانے کے لئے جتنے سفر کئے ہیں ان سب کو معاف فرمادے اور انہوں نے میرے سامنے یا میرے پس پشت جتنی میری آمد و ریزی کی ہے وہ سب معاف فرمادے۔ حضرت عکرمہ نے کہا یا رسول اللہ! اب تک میں اللہ کے راستے سے روکنے کے لئے جتنا مال خرچ کر چکا ہوں اب آئندہ اللہ کے راستے میں اس سے دگنا (انشاء اللہ) خرچ کروں گا اور اب تک اللہ کے راستے سے روکنے کے لئے جتنی جنگ کر چکا ہوں اب اللہ کے راستے میں اس سے دگنی جنگ کروں گا۔ چنانچہ حضرت عکرمہ پورے زور شور سے جہاد میں شریک ہوتے رہے یہاں تک کہ (اللہ کے راستے) میں شہید ہو گئے۔ حضورؐ نے (تجدید نکاح کے بغیر ہی) پہلے نکاح کی بنیاد پر ہی حضرت ام حکیم کو ان کے نکاح میں باقی رکھا۔ واقعہ یہ کہ اپنی سند سے یہ نقل کیا ہے کہ غزوہ حنین کے دن (جب شروع میں مسلمانوں کو شکست ہوئی تو) سہیل بن عمرو نے کہا محمد (علیہ السلام) کے اختیار میں کچھ نہیں ہے اگر آج ان کو شکست ہو گئی ہے تو کل کو ان کے حق میں اچھا نتیجہ نکل آئے گا۔ سہیل نے کہا اے کچھ دن

پہلے تک تو تم ان کے بڑے مخالف تھے۔ (اب ان کے بڑے حامی ہو گئے ہو) حضرت عکرمہ نے کہا ابو یزید! اللہ کی قسم ہم لوگ بالکل غلط راستہ پر محنت کرتے رہے۔ ہماری عقل تھی کہ ہم ایسے پتھروں کی عبادت کرتے رہے جو نہ نفع دے سکتے تھے نہ نقصان لے۔

حضرت عبد اللہ بن زبیرؓ کی ایک حدیث میں یہ مضمون ہے کہ حضرت عکرمہ جب حضور ﷺ کے دروازے پر پہنچے تو حضور بہت خوش ہوئے اور ان کے آنے کی اسی خوشی کی وجہ سے آپ کھڑے ہو کر فوراً ان کی طرف لپکے اور حضرت عدہ بن زبیرؓ کی روایت میں یہ ہے کہ حضرت عکرمہ بن ابی جہلؓ فرماتے ہیں کہ جب میں حضورؐ کی خدمت میں پہنچا تو میں نے کہا اے محمد (علیہ السلام) (میری) اس (بیوی) نے مجھے بتایا ہے کہ آپ نے مجھے امن دے دیا ہے۔ آپ نے فرمایا ہاں تمہیں امن ہے۔ میں نے کہا میں اس بات کی گواہی دیتا ہوں کہ اللہ کے سوا کوئی معبود نہیں وہ اکیلا ہے۔ اس کا کوئی شریک نہیں اور آپ اللہ کے بندے اور اس کے رسول ہیں اور آپ لوگوں میں سب سے زیادہ نیک اور سب سے زیادہ سچے اور سب سے زیادہ وعدہ پورا کرنے والے ہیں۔ حضرت عکرمہ فرماتے ہیں کہ میں یہ سب کچھ کہہ تو رہا تھا لیکن شرم کے مارے میں نے اپنا سر جھکایا ہوا تھا۔ پھر میں نے کہا یا رسول اللہ! آپ میرے لئے اللہ تعالیٰ سے دعا فرمادیں کہ میں نے آپ کی آج تک جتنی دشمنی کی ہے اور شرک کو غالب کرنے کی کوشش اور محنت کرنے میں میں نے جتنے سفر کئے ہیں۔ اللہ تعالیٰ ان سب کو معاف فرمادے حضورؐ نے دعا فرمائی اے اللہ! اس عکرمہ نے آج تک جتنی میری دشمنی کی ہے اور آپ کے راستے سے روکنے کے لئے جتنے سفر کئے ہیں ان سب کو معاف فرمادے۔ میں نے کہا یا رسول اللہ! آپ جو کچھ جانتے ہیں اس میں سے بہترین بات مجھے بتائیں تاکہ میں بھی اسے جان لوں (اور اس پر عمل کروں) حضور ﷺ نے فرمایا کہ۔

اشھدان لا الہ الا اللہ وان محمداً عبده ورسوله۔ اور اللہ کے راستے میں جہاد کرو پھر حضرت عکرمہ نے کہا اللہ کی قسم! یا رسول اللہ! میں اللہ کے راستے سے روکنے کے لئے جتنا ہل خرچ کر چکا ہوں اب اس سے دگنا مال اللہ کے راستے میں خرچ کروں گا اور اب تک اللہ کے راستے سے روکنے کے لئے جتنی جنگ کر چکا ہوں۔ اب اللہ کے راستے میں اس سے دگنی جنگ کروں گا۔ چنانچہ حضرت عکرمہ پورے زور و شور سے جہاد میں شریک ہوتے رہے اور حضرت ابو جہرؓ کے زمانہ خلافت میں غزوہ اجنادین میں شہید ہوئے۔ حضورؐ نے حجۃ الوداع والے سال ان کو ہوازن سے صدقات وصول کرنے بھیجا تھا۔ جب حضورؐ کا انتقال ہوا اس وقت حضرت

عکرمہ تبالہ (بین) میں تھے۔ لہ

حضرت صفوان بن امیہؓ کے اسلام لانے کا قصہ

حضرت عبداللہ بن زبیرؓ فرماتے ہیں کہ فتح مکہ کے دن صفوان بن امیہ کی بیوی حضرت بجوم بنت معدل مسلمان ہو گئیں۔ ان کا تعلق قبیلہ کنانہ سے تھا لیکن خود صفوان بن امیہ مکہ سے بھاگ کر ایک گھاٹی میں چھپ گئے تھے۔ ان کے ساتھ صرف ان کا غلام بیارہی تھا۔ اس کو انہوں نے کہا تیرا ناس ہو دیکھو کون آرہا ہے۔ اس نے کہا یہ عمیر بن وہب آرہے ہیں۔ صفوان نے کہا میں عمیر کے ساتھ کیا کروں؟ اللہ کی قسم! یہ تو مجھے قتل کرنے کے ارادے سے ہی آرہے ہیں۔ انہوں نے تو میرے خلاف محمد (علیہ السلام) کی مدد کی ہے۔ اتنے میں حضرت عمیر وہاں پہنچ گئے تو ان سے صفوان نے کہا اتنا کچھ میرے ساتھ کر گزرنے کے بعد بھی تمہیں چین نہ کیا۔ اپنے قرض اور اپنے اہل و عیال کی ذمہ داری تم نے مجھ پر ڈالی تھی (وہ سب میں نے برداشت کی) اور اب تم مجھے قتل کرنے آگئے ہو۔ حضرت عمیر نے کہا اے ابو وہب! (یہ صفوان کی کنیت ہے) میں تم پر قربان ہوں۔ میں تمہارے پاس ایسے آدمی کے پاس سے آرہا ہوں جو لوگوں میں سب سے زیادہ نیک اور سب سے زیادہ جوڑ لینے والے ہیں۔ حضرت عمیر نے آنے سے پہلے حضورؐ سے کہا تھا یا رسول اللہ! میری قوم کا سردار (صفوان) سمندر میں چھلانگ لگانے کے لئے بھاگ گیا ہے اور اسے یہ ڈر تھا کہ آپ اسے امن نہیں دیں گے۔ میرے ماں باپ آپ پر قربان ہوں۔ آپ اسے امن دے دیں۔ حضورؐ نے فرمایا میں نے اسے امن دے دیا۔ چنانچہ یہ ان کی تلاش میں چل پڑے اور صفوان سے کہا رسول اللہ ﷺ تمہیں امن دے چکے ہیں۔ صفوان نے کہا نہیں میں اللہ کی قسم تمہارے ساتھ (مکہ کو) واپس نہیں جاؤں گا، چونکہ تم ایسی نشانی نہیں لے آتے جس کو میں پہچانتا ہوں (چنانچہ حضرت عمیر نے واپس جا کر حضورؐ سے کسی نشانی کے دینے کی درخواست کی) حضورؐ نے فرمایا لو میری پگڑی لے جاؤ۔ وہ پگڑی لے کر حضرت عمیر صفوان کے پاس واپس آئے۔ یہ پگڑی وہ دھاری دار چادر تھی جسے باندھے ہوئے حضورؐ (مکہ میں) داخل ہوئے تھے۔ چنانچہ حضرت عمیر صفوان کی تلاش میں دوبارہ نکلے اور ان سے کہا اے ابو وہب! تمہارے پاس میں ایسے آدمی کے پاس سے آرہا ہوں جو لوگوں میں سب سے بہترین اور سب سے زیادہ

۱۔ اخرجه ايضا الحاكم (ج ۳ ص ۲۴۱) وقد اخرج الطبرانی ايضا عن عروة قصة اسلامه

مختصرًا كما في المجموع (ج ۶ ص ۱۷۴)

جوڑ لینے والے اور سب سے زیادہ نیک اور سب سے زیادہ بردبار ہیں۔ ان کی شرافت تمہاری شرافت ہے۔ ان کی عزت تمہاری عزت ہے اور ان کا ملک تمہارا ملک ہے۔ تمہارے ہی خاندان کے آدمی ہیں۔ میں تمہیں نصیحت کرتا ہوں کہ اپنے بارے میں اللہ سے ڈرو۔ صفوان نے ان سے کہا مجھے اپنے قتل ہونے کا خوف ہے۔ حضرت عمیر نے کہا حضورؐ تو تمہیں اسلام میں داخل ہونے کی دعوت دے رہے ہیں۔ اگر تمہیں خوشی یہ منظور ہے تو ٹھیک ہے ورنہ تمہیں انہوں نے دو ماہ کی مہلت دے دی ہے اور جو پگڑی باندھ کر حضورؐ (مکہ میں) داخل ہوئے تھے تم اسے پہچانتے ہو۔ صفوان نے کہا ہاں۔ چنانچہ حضرت عمیر نے وہ پگڑی نکال کر دکھائی تو صفوان نے کہا ہاں یہ وہی ہے۔ چنانچہ صفوان وہاں سے چل کر حضورؐ کی خدمت میں پہنچے۔ حضورؐ اس وقت مسجد حرام میں عصر کی نماز پڑھا رہے تھے۔ یہ دونوں وہاں پہنچ کر کھڑے ہو گئے۔ صفوان نے پوچھا مسلمان دن رات میں کتنی نمازیں پڑھتے ہیں؟ حضرت عمیرؓ نے کہا پانچ نمازیں صفوان نے کہا کیا محمد (علیہ السلام) ان کو نماز پڑھا رہے ہیں؟ حضرت عمیر نے کہا ہاں جو نبی حضورؐ نے نماز سے سلام پھیرا۔ صفوان نے بلند آواز سے کہا اے محمد! عمیر بن وہب میرے پاس آپ کی پگڑی لے کر آئے ہیں اور یہ کہتے ہیں کہ آپ نے مجھے اپنے پاس بلایا ہے کہ میں (اسلام میں داخلہ پر) راضی ہو جاؤں تو ٹھیک ہے ورنہ آپ نے مجھے دو ماہ کی مہلت دے دی ہے۔ حضورؐ نے فرمایا اے ابو وہب! (سواری سے نیچے) اتر آؤ انہوں نے کہا میں اس وقت تک نہیں اتروں گا جب تک آپ مجھے صاف صاف بیان نہ فرمادیں۔ حضورؐ نے فرمایا دو ماہ چھوڑ تمہیں چار ماہ کی مہلت ہے۔ چنانچہ صفوان سواری سے اتر آئے پھر حضورؐ (صحابہ کا لشکر لے کر) ہوازن کی طرف تشریف لے گئے (اس سفر میں) حضورؐ کے ساتھ صفوان بھی گئے۔ وہ ابھی تک مسلمان نہیں ہوئے تھے۔ حضورؐ کو سوزر ہیں مع سارے سامان کے بطور عاریت دیں۔ انہوں نے کہا آپ مجھ سے یہ زر ہیں میری خوشی سے لینا چاہتے ہیں یا زبردستی۔ حضورؐ نے فرمایا ہم بطور رعایت کے لینا چاہتے ہیں جو واپس کر دیں گے چنانچہ انہوں نے وہ زر ہیں عاریتاً دے دیں۔ حضورؐ کے فرمانے پر وہ زر ہیں اپنی سواری پر لاد کر حنین لے گئے۔ وہ غزوہ حنین و طائف میں شریک رہے پھر وہاں سے حضورؐ جعرانہ واپس آئے۔ حضورؐ چل پھر کر مال غنیمت کو دیکھ رہے تھے صفوان بن امیہ بھی آپ کے ساتھ تھے صفوان بن امیہ نے بھی دیکھنا شروع کیا کہ جعرانہ کی تمام گھائی جانوروں، بکریوں اور چرواہوں سے بھری ہوئی ہے اور بڑی دیر تک غور سے دیکھتے رہے۔ حضورؐ بھی ان کو کنگھیوں سے دیکھتے رہے۔ آپ نے فرمایا اے ابو وہب! کیا یہ مال غنیمت سے بھری ہوئی گھائی تمہاری

ہے اور اس میں جتنا مال غنیمت ہے وہ بھی تمہارا ہے یہ سن کر صفوان نے کہا اتنی بڑی سخاوت کی ہمت صرف نبی ہی کر سکتا ہے اور کلمہ شہادت:

اشھدان لا الہ الا اللہ وان محمد اعبده ورسوله۔ پڑھ کر وہیں مسلمان ہو گئے۔^۱
حضرت صفوان بن امیہؓ فرماتے ہیں کہ حضور ﷺ نے ان سے زر ہیں غزوہ حنین کے دن بطور عاریت کے طلب فرمائیں۔ انہوں نے کہا اے محمد کیا آپ چھین کر لینا چاہتے ہیں؟ آپ نے فرمایا نہیں۔ میں تو بطور عاریت کے اپنی ذمہ داری پر لینا چاہتا ہوں (اگر ضائع ہوں گی تو ان کا تاوان دوں گا) چنانچہ کچھ زر ہیں ضائع ہو گئیں۔ حضورؐ نے ان کو ان کا تاوان دینا چاہا تو حضرت صفوان نے عرض کیا یا رسول اللہ! آج تو میرے دل میں اسلام کا شوق ہے (مال لینے کا نہیں ہے۔^۲)

حضرت حویطب بن عبد العزیٰ کے اسلام لانے کا قصہ

حضرت منذر بن جہم فرماتے ہیں کہ حضرت حویطب بن عبد العزیٰ نے بیان کیا کہ جب حضور ﷺ فتح مکہ کے سال مکہ میں داخل ہو گئے تو مجھے بہت ہی خوف محسوس ہوا۔ چنانچہ میں اپنے گھر سے نکل گیا اور اپنے اہل و عیال کو چند ایسی جگہوں میں تقسیم کر دیا جہاں وہ حفاظت رہ سکیں اور خود عوف کے باغ میں جا پہنچا۔ ایک دن اچانک وہاں حضرت ابوذر غفاریؓ آگئے میری ان سے پرانی دوستی تھی اور دوستی ہمیشہ کام آیا کرتی ہے لیکن میں ان کو دیکھتے ہی ڈر کہ مارے بھاگ کھڑا ہوا۔ انہوں نے مجھے پکارا۔ اے ابو محمد! میں نے کہا بیک حاضر ہوں۔ انہوں نے کہا تمہیں کیا ہوا؟ میں نے کہا ڈر کے مارے (بھاگ رہا ہوں) انہوں نے کہا ڈرو مت۔ تم اب اللہ تعالیٰ کی امان میں ہو (یہ سن کر) میں ان کے پاس واپس آ گیا اور انہیں سلام کیا انہوں نے کہا اپنے گھر جاؤ میں نے کہا کیا میرے لئے اپنے گھر جانے کا کوئی راستہ ہے؟ اللہ کی قسم! میرا تو یہ خیال ہے کہ میں اپنے گھر زندہ نہیں پہنچ سکتا ہوں۔ اول تو راستہ میں ہی قتل کر دیا جاؤں گا اور اگر کسی طرح گھر پہنچ گیا تو وہاں گھر میں آکر مجھے کوئی نہ کوئی ضرور قتل کر دے گا اور میرے اہل و عیال بھی مختلف جگہ پر ہیں۔ حضرت ابوذر نے کہا اپنے اہل و عیال ایک جگہ جمع کر لو اور میں تمہارے ساتھ تمہارے گھر تک جاؤں گا۔ چنانچہ وہ میرے ساتھ میرے گھر تک گئے اور راستہ میں بلند آواز سے یہ کہتے گئے کہ حویطب کو امان مل چکی۔ انہیں

۱۔ اخرجه الواقدي وابن عساكر كذا في الكنتز (ج ۵ ص ۲۹۴) و اخرجه ابن اسحاق، محمد

بن جعفر بن الزبير عن عروة عن عائشة مختصرا كما في البداية (ج ۴ ص ۳۰۸)

۲۔ اخرجه الامام احمد (ج ۶ ص ۴۶۵) عن امية بن صفوان بن امية

کوئی نہ چھیڑے پھر حضرت ابوذر حضورؐ کی خدمت میں واپس پہنچے اور ان کو سارا قصہ سنایا۔ آپ نے فرمایا کہ میں جن لوگوں کے قتل کرنے کا حکم دے چکا ہوں کیا ان کے علاوہ تمام لوگوں کو امن نہیں مل چکا ہے؟ حضرت حویطب کہتے ہیں کہ اس بات سے مجھے اطمینان ہو گیا اور میں اپنے اہل و عیال کو گھر لے آیا۔ حضرت ابوذر میرے پاس دوبارہ آئے اور انہوں نے کہا اے ابو محمد! کب تک؟ اور کہاں تک؟ تم تمام معرکوں میں پیچھے رہ گئے۔ خیر کے بہت سے مواقع تمہارے ہاتھ سے نکل گئے لیکن اب بھی خیر کے بہت سے مواقع باقی ہیں۔ تم حضورؐ کی خدمت میں جا کر مسلمان ہو جاؤ سلامتی پالو گے اور حضورؐ تو تمام لوگوں میں سب سے زیادہ نیک اور سب سے زیادہ جوڑ لینے والے اور سب سے زیادہ بردبار ہیں۔ ان کی شرافت تمہاری شرافت ہے اور ان کی عزت تمہاری عزت ہے۔ میں نے کہا میں تمہارے ساتھ حضورؐ کی خدمت میں جانے کو تیار ہوں۔ چنانچہ میں ان کے ساتھ چل کر لہجاء میں حضورؐ کی خدمت میں حاضر ہوا۔ حضرت ابو بکرؓ اور حضرت عمرؓ بھی آپ کے پاس موجود تھے۔ میں آپ کے سر ہانے کھڑا ہو گیا۔ اور میں نے حضرت ابوذر سے پوچھا کہ حضورؐ کو سلام کس طرح کرتے ہیں؟ انہوں نے کہا یہ کہو:

السلام عليك ايها النبي ورحمة الله وبركاته۔ چنانچہ میں نے آپ کو ان ہی الفاظ سے سلام کیا۔ آپ نے فرمایا عليك السلام اے حویطب! میں نے کہا میں اس بات کی گواہی دیتا ہوں کہ اللہ کے سوا کوئی معبود نہیں اور آپ اللہ کے رسول ہیں۔ حضور ﷺ نے فرمایا تمام تعریفیں اس اللہ کے لئے ہیں جس نے تمہیں ہدایت دی حضرت حویطب کہتے ہیں کہ حضور میرے اسلام لانے سے بہت خوش ہوئے۔ آپ نے مجھ سے کچھ قرض مانگا میں نے آپ کو چالیس ہزار درہم قرض دیئے اور آپ کے ساتھ غزوہ حنین اور طائف میں شریک رہا۔ آپ نے مجھے حنین کے مال غنیمت میں سے سوا نوٹ دیئے۔

حضرت جعفر بن محمود بن سلمہ اشہلی سے لمبی حدیث مروی ہے جس میں یہ مضمون بھی ہے کہ پھر حضرت حویطب نے کہا قریش کے ان بڑے لوگوں میں سے جو فتح مکہ تک اپنی قوم کے دین پر باقی رہ گئے تھے کوئی بھی مجھ سے زیادہ اس فتح کو ناپسند سمجھنے والا نہیں تھا لیکن ہوتا تو وہی ہے جو مقدر میں ہو۔ میں مشرکوں کے ساتھ جنگ بدر میں بھی شریک ہوا تھا۔ میں نے (اس جنگ میں بہت سے عبرت والے منظر دیکھے۔ چنانچہ میں نے فرشتوں کو دیکھا کہ وہ

۱۔ اخرجہ الحاکم (ج ۳ ص ۴۹۳) واخرجه ايضا ابن سعد في الطبقات من طريق المنذر بن

جهم وغيره عن حویطب نحوه كما في الاصابة (ج ۱ ص ۳۶۴)

زمین آسمان کے درمیان اتر رہے ہیں اور کافروں کو قتل کر رہے ہیں اور ان کو قید کر رہے ہیں تو میں نے کہا اس آدمی کی حفاظت کا مستقل (غیبی) انتظام ہے۔ اور میں نے جو کچھ دیکھا تھا اس کا کسی سے تذکرہ نہیں کیا۔ چنانچہ شکست کھا کر ہم مکہ واپس آگئے۔ پھر بعد میں قریش ایک ایک کر کے مسلمان ہوتے رہے۔ صلح حدیبیہ کے موقع پر میں بھی موجود تھا اور صلح کرانے میں میں بھی بھاگ دوڑ کر تارہا۔ یہاں تک کہ صلح نامہ مکمل ہو گیا اور ان تمام باتوں سے اسلام کو ترقی ہوتی رہی۔ کیونکہ اللہ تعالیٰ صرف اسی چیز کو وجود دیتے ہیں جسے وہ چاہتے ہیں۔ اس صلح نامہ کا آخری گواہ میں تھا۔ اور میں نے (اپنے دل میں) کہا کہ قریش حضورؐ کو زبانی جمع خرچ سے واپس بھیج کر اگرچہ اس وقت خوش ہو رہے ہیں لیکن ان کو آئندہ حضورؐ کی طرف سے برے حالات ہی دیکھنے پڑیں گے۔ اگلے سال جب حضورؐ عمرہ کی قضا کرنے کے لئے مکہ تشریف لائے اور سارے قریش مکہ سے باہر چلے گئے تو میں اور سہیل بن عمرو اور کچھ لوگ اس لئے مکہ ٹھہر گئے تاکہ وقت کے ختم ہونے پر ہم لوگ حضورؐ کو مکہ سے واپس جانے کو کہیں۔ چنانچہ جب تین دن گزر گئے تو میں نے اور سہیل بن عمرو نے جا کر کہا کہ شرط کے مطابق آپ کا وقت پورا ہو گیا ہے آپ ہمارے شہر سے چلے جائیں آپ نے فرمایا اے بلال (یہ اعلان کر دو کہ) جتنے مسلمان ہمارے ساتھ آئے ہیں وہ سورج ڈوبنے سے پہلے ہی مکہ سے نکل جائیں۔ ل

حضرت حارث بن ہشامؓ کے اسلام لانے کا قصہ

حضرت عبد اللہ بن عمرؓ فرماتے ہیں کہ فتح مکہ کے دن حارث بن ہشام اور عبد اللہ بن ابی ربیعہ حضرت ام ہانی بنت ابی طالبؓ کے پاس آئے۔ ان دونوں نے ان سے پناہ مانگی اور یوں کہا ہم تمہاری پناہ میں آنا چاہتے ہیں۔ حضرت ام ہانی نے ان دونوں کو پناہ دے دی پھر حضرت علی بن ابی طالبؓ وہاں آئے ان کی نظر ان دونوں پر پڑی۔ وہ اپنی تلوار نکال کر ان پر حملہ کرنے کے لئے جھپٹ پڑے تو حضرت ام ہانی (ان دونوں کو چھانے کے لیے) حضرت علیؓ سے لپٹ گئیں اور کہنے لگیں تمام لوگوں میں سے تم ہی میرے ساتھ ایسا کرنے لگے ہو۔ اگر تم نے مارنا ہی ہے تو پہلے مجھے مارو۔ حضرت ام ہانی فرماتی ہیں میں نے حضورؐ کی خدمت میں جا کر عرض کیا یا رسول اللہ! میرے ماں جائے بھائی حضرت علیؓ نے میرے ساتھ ایسا معاملہ کیا ہے کہ میرا بچنا مشکل ہو گیا تھا۔ میں نے اپنے دو مشرک دیوروں کو پناہ دی تھی۔ وہ تو قتل کرنے کے لئے ان پر جھپٹ پڑے۔ حضورؐ نے فرمایا انہیں ایسا نہیں کرنا چاہیے تھا جس کو تم نے پناہ دی

اسے ہم نے بھی پناہ دے دی جسے تم نے امن دیا اسے ہم نے بھی امن دے دیا۔ حضرت ام ہانی نے واپس آکر ان دونوں کو ساری بات بتائی۔ وہ دونوں اپنے گھروں کو چلے گئے۔ لوگوں نے آکر حضورؐ سے کہا کہ حارث بن ہشام اور عبد اللہ بن ابی ربیعہ تو زعفران والی چادریں پہنے ہوئے اپنی مجلس میں اطمینان سے بیٹھے ہوئے ہیں۔ حضور ﷺ نے فرمایا اب تم لوگ ان کا کچھ نہیں کر سکتے ہو کیونکہ ہم ان کو امن دے چکے ہیں۔ حضرت حارث بن ہشام فرماتے ہیں کہ میں بہت دیر تک سوچتا رہا کہ حضورؐ نے مجھے مشرکین کی ہر لڑائی میں دیکھا ہے اب میں ان کی خدمت میں حاضری کے لئے چل پڑا۔ جب میں آپؐ کے پاس پہنچا تو آپؐ مسجد حرام میں داخل ہو رہے تھے۔ مجھے دیکھ کر آپؐ بہت خندہ پیشانی سے پیش آئے اور رک گئے۔ میں نے آپؐ کی خدمت میں حاضر ہو کر سلام کیا اور کلمہ شہادت پڑھ لیا آپؐ نے فرمایا تمام تعریفیں اس اللہ کے لئے ہیں جس نے تم کو ہدایت دی۔ تمہارے جیسے آدمی کو اسلام سے ناواقف نہیں رہنا چاہیے۔ حضرت حارث نے کہا میں بھی یہی سمجھتا ہوں کہ اسلام جیسے دین سے ناواقف نہیں رہنا چاہیے۔

حضرت نصیر بن حارث عبد رییؓ کے اسلام لانے کا قصہ

حضرت محمد بن شریح بن عبد رییؓ کہتے ہیں کہ حضرت نصیر بن حارثؓ لوگوں میں بڑے عالم تھے اور کہا کرتے تھے کہ تمام تعریفیں اس اللہ کے لئے ہیں۔ جس نے ہمیں اسلام کی دولت سے نوازا اور محمد ﷺ کو بھیج کر ہم پر احسان فرمایا اور ہم اس دین پر نہیں مرنے جس پر ہمارے آباؤ اجداد مرے۔ میں (حضورؐ کے خلاف) قریش کے ساتھ ہر راستے پر کوشش کرتا رہا۔ یہاں تک کہ مکہ فتح ہو گیا اور آپؐ حنین تشریف لے گئے۔ ہم بھی آپؐ کے ساتھ گئے۔ ہمارا ارادہ یہ تھا کہ اگر حضورؐ کو شکست ہوئی تو ہم آپؐ کے خلاف آپ کے دشمنوں کی مدد کریں گے لیکن یہ ہمارے لئے ممکن نہ ہو سکا جب آپؐ جعرانہ پہنچے تو میں اپنے اسی ارادہ پر تھا کہ اچانک حضورؐ سے میری ملاقات ہوئی۔ آپؐ بڑے خوش تھے۔ آپؐ نے فرمایا نصیر! میں نے کہا۔ جی حاضر ہوں۔ آپؐ نے فرمایا تم نے غزوہ حنین کے دن جو کچھ کرنے کا سوچا تھا یہ اس سے بہتر ہے۔ میں لپک کر آپؐ کے ذر اور قریب ہوا۔ آپؐ نے کہا میں اس بارے میں پہلے سے سوچ رہا ہوں۔ آپؐ نے فرمایا اب تمہارے لئے اس بات کا وقت آ گیا ہے کہ تم اپنے دین کے بارے میں غور کرو۔ میں نے کہا میں اس بارے میں پہلے سے سوچ رہا ہوں۔ آپؐ نے فرمایا

اللہ! اس کو ثابت قدمی میں ترقی نصیب فرما (حضورؐ کی اس دعا کا یہ اثر ہوا) کہ اس ذات کی قسم جس نے آپؐ کو حق دے کر بھیجا ہے! دین پر پختگی میں اور حق کی مدد کرنے میں میرا دل پتھر کی طرح مضبوط ہو گیا پھر میں اپنے گھر واپس آیا تو وہاں اچانک میرے پاس بے دکل کا ایک آدمی آکر کہنے لگا اے ابو الحارث! حضورؐ نے تمہیں سو اونٹ دینے کا حکم دیا ہے۔ مجھے ان میں سے کچھ اونٹ دے دو۔ کیونکہ مجھ پر بہت زیادہ قرضہ ہے پہلے تو میرا ارادہ ہوا کہ یہ اونٹ نہ لوں اور میں نے کہا کہ حضورؐ صرف میری تالیف قلب کے لئے دے رہے ہیں۔ میں اسلام کے لئے رشوت لینا نہیں چاہتا ہوں۔ پھر میں نے سوچا کہ نہ تو ان اونٹوں کی میرے دل میں طلب تھی اور نہ میں نے (حضورؐ سے) مانگے (حضورؐ خود ہی دے رہے ہیں) اس لئے میں نے وہ اونٹ لے لئے اور ان میں سے دہلی کو دس اونٹ دے دیئے۔

طائف کے بنو ثقیف کے اسلام لانے کا قصہ

ابن اسحاق نے بیان کیا ہے کہ جب حضورؐ بنو ثقیف کے پاس سے واپس ہوئے تو (بنو ثقیف میں سے) حضرت عروہ بن مسعودؓ آپ کے پیچھے چل دیئے اور مدینہ سے پہلے ہی حضورؐ کی خدمت میں پہنچ گئے اور مسلمان ہو گئے اور حضورؐ سے اس بات کی اجازت چاہی کہ اسلام کو لے کر اپنی قوم کے پاس واپس جائیں۔ حضورؐ نے ان سے فرمایا وہ تمہیں قتل کر دیں گے۔ آپ کو بنو ثقیف کے سابقہ رویہ سے یہ معلوم تھا کہ ان میں کبر اور ہٹ دھرمی ہے۔ حضرت غرہ نے کہا یا رسول اللہ! میں انہیں ان کی دو شیرہ لڑکیوں سے بھی زیادہ محبوب ہوں اور وہ واقعی بنو ثقیف میں بہت محبوب تھے اور ان کی بات مانی جاتی تھی۔ چنانچہ وہ اپنی قوم کو اسلام کی دعوت دینے کے ارادے سے واپس ہو گئے۔ اور انہیں امید تھی کہ چونکہ ان کا بنو ثقیف میں بڑا درجہ ہے اس لئے بنو ثقیف ان کی مخالفت نہیں کریں گے۔ چنانچہ انہوں نے اپنے ایک بالا خانہ پر چڑھ کر ساری قوم کے سامنے اپنے مسلمان ہونے کا اظہار کیا اور انہیں اسلام کی دعوت دی۔ بنو ثقیف نے ہر طرف سے تیر برسوں کے شروع کر دیئے۔ انہیں ایک تیر ایسا لگا، جس سے وہ شہید ہو گئے۔ جب وہ زخمی ہو گئے تو ان سے پوچھا گیا کہ آپ اپنے خون کے بارے میں کیا کہتے ہیں؟ انہوں نے کہا یہ ایک اعزاز ہے جو اللہ نے مجھے عطا فرمایا اور مجھے شہادت کا مرتبہ عطا فرمایا ہے اور میرا بھی وہی درجہ ہے جو ان صحابہؓ کا تھا جو یہاں سے جانے سے پہلے حضورؐ کے ساتھ شہید ہوئے تھے۔ لہذا مجھے بھی ان کے ساتھ دفن کر دینا چنانچہ لوگوں نے ان کو انہی

صحابہؓ کے ساتھ دفن کیا۔ صحابہؓ کہتے ہیں کہ حضور نے ان عروہ کے بارے میں فرمایا تھا کہ سورۃ یٰسین میں جن (حبیب نجار) کے ساتھ ان کی قوم کا جو معاملہ ذکر کیا گیا ہے۔ حضرت عروہ کے ساتھ ان کی قوم نے ویسا ہی معاملہ کیا ہے۔ حضرت عروہ کی شہادت کے چند مہینوں کے بعد ہو ثقیف نے آپس میں بیٹھ کر یہ سوچا کہ اردگرد کے تمام عرب حضور ﷺ سے بیعت ہو کر مسلمان ہو چکے ہیں۔ اب ان سے لڑنے کی طاقت نہیں رہی۔ اور یہ فیصلہ کیا کہ اپنا ایک آدمی حضورؐ کے پاس بھیجیں چنانچہ عبدیلیل بن عمرو کے ساتھ بنی احلاف کے دو آدمی اور بنی مالک کے تین آدمی بھیجے۔ یہ لوگ مدینہ کے قریب پہنچ کر ایک چشمہ کے پاس ٹھہرے وہاں ان کی حضرت مغیرہ بن شعبہؓ سے ملاقات ہو گئی جو اپنی باری میں حضورؐ کے صحابہؓ کی سوار یوں کو چرا رہے تھے۔ انہوں نے جب ہو ثقیف کے اس وفد کو دیکھا تو حضورؐ کو ان کے آنے کی خوشخبری سنانے کے لئے تیزی سے چلے۔ راستہ میں انہیں حضرت ابو بکر صدیقؓ ملے۔ انہوں نے حضرت ابو بکرؓ کو بتایا کہ ہو ثقیف کا وفد آیا ہے وہ حضورؐ سے بیعت ہو کر مسلمان ہونا چاہتے ہیں بھر طیکہ حضورؐ ان کی شرط مان لیں اور ان کی قوم کے نام خط لکھ کر دے دیں۔ حضرت ابو بکرؓ نے حضرت مغیرہ سے کہا میں تمہیں قسم دیتا ہوں کہ تم مجھ سے پہلے حضورؐ کے پاس مت جاؤ۔ میں جا کر خود حضورؐ کو بتاتا ہوں۔ حضرت مغیرہ راضی ہو گئے۔ حضرت ابو بکرؓ نے جا کر حضورؐ کو اس وفد کے آنے کی اطلاع کی، اور حضرت مغیرہ اس وفد کے پاس واپس گئے اور ان کو ساتھ لے کر اپنے جانور واپس لے آئے اور راستہ میں اس وفد کو سکھایا کہ وہ حضورؐ کو سلام کیسے کریں لیکن انہوں نے حضورؐ کو جاہلیت کے طریقہ پر ہی سلام کیا۔ جب یہ لوگ حضور ﷺ کی خدمت میں پہنچے تو ان کے لئے مسجد میں خیمہ لگایا گیا۔ حضرت خالد بن سعید بن عاصؓ حضورؐ کے اور اس وفد کے درمیان واسطہ تھے۔ جب وہ اس وفد کے لئے حضورؐ کے ہاں سے کھانا لے کر آتے تو جب تک ان سے پہلے حضرت خالد اس کھانے میں کھانا لیتے وہ اس کھانے کو ہاتھ نہ لگاتے اور حضرت خالدؓ نے ہی حضورؐ کی طرف سے ان کے لئے خط لکھا تھا۔ انہوں نے حضورؐ کے سامنے اپنی یہ شرط بھی رکھی تھی کہ حضورؐ تین سال تک طاغیہ بت (یعنی لات) کو رہنے دیں۔ پھر وہ ایک ایک سال کم کرتے رہے لیکن حضورؐ مسلسل انکار کرتے رہے۔ یہاں تک انہوں نے حضورؐ سے ایک ماہ کی مہلت مانگی کہ جس دن وہ لوگ مدینہ آئے ہیں اس دن سے ایک مہینہ تک اس بت کو باقی رکھنے کی اجازت دے دی جائے اور انہوں نے اس مہلت کا مقصد یہ بتایا کہ وہ اس طرح اپنی قوم کے نادان لوگوں کو ذرا مانوس کرنا چاہتے ہیں لیکن آپؐ نے کسی قسم کی مہلت دینے سے انکار کر دیا بلکہ

حضرت ابو سفیان بن حرب اور حضرت مغیرہ بن شعبہ کو ان لوگوں کے ساتھ بھیجا کہ یہ دونوں وہاں جا کر اس بات کو گرا کر آئیں اور انہوں نے یہ مطالبہ بھی کیا تھا کہ وہ نماز نہیں پڑھا کریں گے اور اپنے ہاتھوں سے اپنے بتوں کو نہیں گرائیں گے۔ حضور ﷺ نے فرمایا کہ اس بات کو تو ہم مان لیتے ہیں کہ تم اپنے ہاتھ سے اپنے بتوں کو نہ توڑو (ہم اپنے آدمی بھیج کر تڑا دیں گے) لیکن تم نماز نہ پڑھو یہ بات نہیں مان سکتے۔ کیونکہ اس دین میں کوئی خیر نہیں جس میں نماز نہ ہو۔ انہوں نے کہا اچھا ہم نماز پڑھ لیں گے، ہے تو ویسے یہ گھٹیا عمل۔

حضرت عثمان بن ابی العاصؓ فرماتے ہیں کہ ثقیف کا وفد حضورؐ کی خدمت میں آیا۔ آپ نے ان کو مسجد میں ٹھہرایا تاکہ ان کے دل پر زیادہ اثر پڑے۔ انہوں نے اسلام لانے کے لئے حضورؐ کے سامنے یہ شرطیں پیش کیں کہ جہاد میں جانے کے لئے ان کو کہیں جمع نہیں کیا جائے گا اور ان کی پیداوار کا عشر نہیں لیا جائے گا اور وہ نماز نہیں پڑھیں گے۔ اور ان کا امیر کسی اور قبیلہ سے نہیں بنایا جائے گا۔ حضورؐ نے فرمایا (تین شرطیں تو منظور ہیں کہ) تمہیں جہاد میں جانے کے لئے نہیں کہا جائے گا اور تم سے پیداوار کا عشر نہیں لیا جائے گا۔ دوسرے قبیلہ کا آدمی تم پر امیر نہیں بنایا جائے گا (البتہ نماز پڑھنی پڑے گی کیونکہ) اس دین میں کوئی خیر نہیں ہے جس میں رکوع نہ ہو۔ حضرت عثمان بن ابی العاص نے عرض کیا یا رسول اللہ! آپ مجھے قرآن سکھادیں اور مجھے میری قوم کا امام بنا دیں۔ یہ حضرت وہب کہتے ہیں کہ میں نے حضرت جابرؓ سے، جو ثقیف کی بیعت کے قصبے کو پوچھا انہوں نے کہا کہ جو ثقیف نے حضورؐ کے سامنے یہ شرطیں پیش کیں کہ نہ وہ صدقہ (زکوٰۃ) دیں گے اور نہ وہ جہاد کریں گے (حضورؐ نے ان شرطوں کو مان لیا) اور حضرت جابر نے حضورؐ کو بعد میں یہ فرماتے ہوئے سنا کہ جب یہ لوگ مسلمان ہو جائیں گے تو خود ہی یہ صدقہ (زکوٰۃ) دینے لگ جائیں گے اور جہاد کرنے لگ جائیں گے۔

حضرت اوس بن حدیفہؓ فرماتے ہیں کہ ہم ثقیف کے وفد میں شریک ہو کر حضور ﷺ کی خدمت میں آئے۔ بنی احلاف کے لوگ حضرت مغیرہ بن شعبہ کے پاس ٹھہرے اور بنی مالک کو حضورؐ نے اپنے خیمہ میں ٹھہرایا۔ آپ روزانہ عشاء کے بعد ہمارے پاس تشریف لاتے اور کھڑے کھڑے ہم سے باتیں کرتے اور اتنی دیر کھڑے رہتے کہ آپ تھک جاتے اور باری باری سے دونوں پاؤں پر آرام لیتے۔ زیادہ تر آپ ان تکلیفوں کا تذکرہ کرتے جو آپ کو اپنی قوم

۱۔ اخرجه احمد وقد رواه ابو داؤد ايضا

۲۔ اخرجه ابو داؤد ايضا انتهى من البداية (ج ۵ ص ۲۹) مختصرا

قریش کی طرف سے پیش آئی تھی، اور اس کے بعد فرمایا کرتے تھے مجھے ان تکلیفوں کا کوئی غم نہیں ہے کیونکہ اس وقت ہمیں مکہ میں کمزور اور بے سرو سامان سمجھا جاتا تھا۔ جب مدینہ آگئے تو ہماری ان کی لڑائیاں شروع ہو گئیں کبھی اللہ ان کو غلبہ دیتے اور کبھی ہم کو ایک رات مقررہ وقت سے آپ کو آنے میں کچھ تاخیر ہو گئی ہم لوگوں نے کہا آج رات تو آپ نے دیر کر دی۔ آپ نے فرمایا روزانہ جتنا قرآن میں پڑھتا ہوں۔ اس میں سے کچھ رہ گیا تھا اسے پورا کیے بغیر آنا مجھے اچھا نہ لگا۔^۱

صحابہ کرامؓ کا افراد کو انفرادی طور پر دعوت دینا

حضرت ابو بکر صدیقؓ کا انفرادی دعوت دینا

لین اسحاق نے بیان کیا ہے کہ جب حضرت ابو بکر صدیقؓ اسلام لائے اور انہوں نے اپنے اسلام کا اظہار کیا تو وہ اللہ عزوجل کی طرف دعوت دینے لگ گئے۔ حضرت ابو بکر سے ان کی قوم کو بڑی الفت اور محبت تھی۔ وہ زم مزاج تھے اور قریش کے نسب نامے کو اور ان کے اچھے برے حالات کو سب سے زیادہ جاننے والے تھے۔ بڑے باخلاق اور بھلے اور نیک تاجر تھے۔ ان کی قوم کے لوگ ان کے پاس آیا کرتے تھے آپ کی وسیع معلومات اور کاروباری تجربے اور حسن سلوک جیسے بہت سے امور کی وجہ سے وہ لوگ آپ سے الفت رکھتے تھے۔ جو لوگ آپ کے پاس آیا کرتے اور آپ کی مجلس میں بیٹھا کرتے اور آپ کو ان پر اعتماد تھا۔ انہیں آپ اللہ کی طرف اور اسلام کی طرف دعوت دینے لگے۔ چنانچہ میری معلومات کے مطابق حضرت زبیر بن عوام اور حضرت عثمان بن عفان اور حضرت طلحہ بن عبید اللہ اور حضرت سعد بن ابی وقاص اور حضرت عبدالرحمن بن عوفؓ ان ہی کے ہاتھوں مسلمان ہوئے۔ حضرت ابو بکر کے ساتھ یہ سب لوگ حضورؐ کی خدمت میں گئے۔ آپ نے ان کے سامنے اسلام پیش فرمایا اور انہیں قرآن پڑھ کر سنایا اور انہیں اسلام کے حقوق بتائے۔ وہ سب ایمان لائے۔ اسلام میں سبقت کرنے والے ان آٹھ آدمیوں نے حضورؐ کی تصدیق کی اور جو کچھ اللہ تعالیٰ کے پاس سے آیا اس پر ایمان لائے۔^۲

۱ اخراجہ احمد و ابو داؤد و ابن ماجہ کذا فی البدایہ (ج ۵ ص ۳۲) و اخراجہ ابن سعد (ج ۵ ص

۵۱۰) عن اوس بنحوہ . ۲ کذا فی البدایہ (ج ۳ ص ۲۹)

حضرت عمر بن خطابؓ کا انفرادی دعوت دینا

اسبق کہتے ہیں کہ میں حضرت عمر بن الخطابؓ کا غلام تھا اور میں عیسائی تھا۔ آپ میرے سامنے اسلام کو پیش کرتے رہتے تھے اور فرماتے تھے کہ اگر تو مسلمان ہو جائے گا تو میں اپنی امانت کے سنبھالنے میں تجھ سے مددوں گا کیونکہ جب تک مسلمانوں کے دین کو اختیار نہیں کرو گے اس وقت تک مسلمانوں کی امانت کو سنبھالنے کے لئے تم سے مدد لینا میرے لئے حلال نہیں ہے۔ میں ہمیشہ انکار کرتا رہا۔ آپؓ فرمادیتے دین میں جبر نہیں ہے۔ جب آپ کے انتقال کا وقت قریب آیا تو میں عیسائی ہی تھا۔ آپؓ نے مجھے آزاد کر دیا اور فرمایا جہاں تیرا جی چاہے چلا جا۔ (حضرت اسبق بعد میں مسلمان ہو گئے تھے۔) ۱

حضرت اسلم کہتے ہیں کہ جب ہم لوگ ملک شام میں تھے تو میں وضو کا پانی لے کر حضرت عمر بن خطابؓ کی خدمت میں حاضر ہوا۔ آپؓ نے پوچھا تم یہ پانی کہاں سے لائے ہو؟ میں نے ایسا میٹھا پانی کبھی نہیں (دیکھا اور بارش کا پانی بھی اس سے عمدہ نہیں ہوگا۔ میں نے کہا میں اس نصرانی بڑھیا کے گھر سے لایا ہوں۔ وضو سے فارغ ہو کر آپؓ اس بڑھیا کے پاس گئے اور اس سے کہا اے بڑی بی! اسلام لے آؤ۔ اللہ تعالیٰ نے محمد ﷺ کو حق دے کر بھیجا ہے۔ اس نے اپنا سر کھول کر دیکھایا تو نغامہ یوٹی (کے پھولوں) کی طرح اس کے بال بالکل سفید تھے اور اس نے کہا میں بہت بوڑھی ہو چکی ہوں اور بس اب مرنے ہی والی ہوں (یعنی اب اسلام لانے کا وقت نہیں رہا) حضرت عمرؓ نے فرمایا اے اللہ تو گواہ رہنا۔ ۲

حضرت مصعب بن عمیرؓ کا انفرادی دعوت دینا

حضرت عبداللہ بن ابی بکر بن محمد بن عمرو بن حزم اور دیگر حضرات کہتے ہیں کہ حضرت اسعد بن زرارہؓ حضرت مصعب بن عمیرؓ کو ابو عبد اللہ اشہل اور ابو ظفر کے مخلوں میں لے گئے۔ حضرت سعد بن معاذؓ حضرت اسعد بن زرارہ کے خالہ زاد بھائی تھے۔ حضرت اسعد حضرت مصعب کو ابو ظفر کے ایک باغ میں مرق نامی کنویں پر لے گئے۔ یہ دونوں حضرات باغ میں جا کر بیٹھ گئے۔ سارے مسلمان مردان کے پاس جمع ہو گئے۔ حضرت سعد بن معاذ اور حضرت

۱۔ اخرجه ابن سعد واخرجه ايضاً سعيد بن منصور وابن ابى شيبة وابن المنذر وابن ابى حاتم بنحوه مختصر كذا فى الكنز (ج ۵ ص ۵۰) واخرجه ابو نعيم فى الحلية (۹ ص ۳۴) عن وسق الرومى مثله الا ان فى رواية على امانة المسلمين فانه لا ينبغى ان استعين على امانتهم بمن ليس منهم.

۲۔ اخرجه الدارقطنى وابن عساکر كذا فى الكنز (ج ۵ ص ۱۴۲)

اسید بن حفصیر دونوں اس وقت اپنی قوم بنو عبد الاشہل کے سردار تھے اور دونوں مشرک تھے اور اپنی قوم کے مذہب پر قائم تھے۔ ان دونوں نے جب حضرت مصعب اور حضرت اسعد کے باغ میں مجلس لگانے کی خبر سنی حضرت سعد نے حضرت اسید سے کہا تیرا باپ نہ رہے۔ تم ان دونوں آدمیوں کے پاس جاؤ جنہوں نے ہمارے مخلوں میں آکر ہمارے کمزوروں کو بیوقوف بنانا شروع کر دیا ہے۔ انہیں ڈانٹو اور انہیں ہمارے مخلوں میں آنے سے روک دو۔ اگر اسعد بن زرارہ کا مجھ سے قریبی رشتہ نہ ہوتا جیسے کہ تمہیں معلوم ہے تو یہ کام میں خود ہی کر لیتا تمہیں نہ بھجتا وہ میرا خالہ زاد بھائی ہے۔ ان کے پاس جانے کی مجھ میں ہمت نہیں۔ چنانچہ حضرت اسید بن حفصیر اپنا نیزہ لے کر ان دونوں کے پاس گئے۔ جب حضرت اسعد بن زرارہ نے حضرت اسید کو آتے ہوئے دیکھا تو انہوں نے حضرت مصعب سے کہا یہ اپنی قوم کا سردار ہے اور تمہارے پاس آ رہا ہے تم ان کے ساتھ اخلاص سے بات کرو۔ اور جتنا زور لگا سکتے ہو لگا دو حضرت مصعب نے کہا اگر یہ بیٹھ گئے تو میں ان سے بات کروں گا۔ چنانچہ حضرت اسید بن حفصیر کھڑے ہو کر ان دونوں کو گالیاں دینے لگے اور یوں کہا تم ہمارے پاس کس لئے آئے ہو؟ ہمارے کمزوروں کو بے وقوف بنانا چاہتے ہو۔ اگر تمہیں اپنی جان پیاری ہے تو تم دونوں ہمارے ہاں سے چلے جاؤ۔ ان سے حضرت مصعب نے کہا زرا بیٹھ جاؤ۔ کچھ ہماری بھی توسن لو۔ اگر ہماری بات تمہیں پسند آجائے تو تم مان لینا اور اگر پسند نہ آئے تو ہم آپ کی ناپسندیدہ بات سے رک جائیں گے۔ حضرت اسید نے کہا تم نے انصاف کی بات کہی ہے۔ چنانچہ اپنا نیزہ زمین میں گاڑ کر ان دونوں کے پاس بیٹھ گئے۔ حضرت مصعب نے ان سے اسلام کے بارے میں گفتگو کی اور انہیں قرآن پڑھ کر سنایا۔ یہ دونوں حضرات فرماتے ہیں کہ ان کے دلنے سے پہلے ہی قرآن سنتے ہی ان کے چہرہ کی چمک اور نرمی سے ہمیں یہ محسوس ہو گیا کہ یہ اسلام قبول کر لیں گے چنانچہ انہوں نے کہا کہ یہ دین اسلام کتنا خوبصورت ہے۔ جب تم اس دین میں داخل ہونا چاہتے ہو تو کیا کرتے ہو؟ ان دونوں نے ان سے کہا غسل کر کے پاک ہو جاؤ اور اپنے دونوں کپڑوں کو پاک کرو۔ پھر شہادت پڑھو اور پھر نماز پڑھو چنانچہ انہوں نے کھڑے ہو کر غسل کیا اور اپنے دونوں کپڑے پاک کئے اور کلمہ شہادت پڑھا اور پھر کھڑے ہو کر دو رکعت نماز پڑھی پھر ان دونوں سے کہا کہ میرے پیچھے ایک آدمی ہے اگر اس نے تم دونوں کا کہا مان لیا تو ان کی قوم کا کوئی آدمی بھی ان سے پیچھے نہیں رہے گا اور میں اسے ابھی تمہارے پاس بھجتا ہوں اور وہ سعد بن معاذ ہیں۔ پھر وہ اپنا نیزہ لے کر حضرت سعد اور ان کی قوم کے پاس واپس گئے وہ لوگ اپنی مجلس میں بیٹھے ہوئے تھے۔ جب حضرت سعد بن معاذ نے ان کو آتے

ہوئے دیکھا تو انہوں نے کہا میں اللہ کی قسم کھا کر کہتا ہوں کہ میں حضرت اسید کے چہرے کو پہلے کی نسبت بدلا ہوا پاتا ہوں (کیونکہ اب اس پر اسلام کا نور چمک رہا ہے) جب حضرت اسید مجلس میں جا کر کھڑے ہوئے تو ان سے حضرت سعد نے پوچھا کیا کر کے آئے ہو؟ انہوں نے کہا میں نے ان دونوں سے بات کی ہے اللہ کی قسم! مجھے ان دونوں کی باتوں میں کوئی خطرہ نظر نہیں آیا اور میں نے ان دونوں کو روک دیا ہے۔ انہوں نے کہا تم جیسے کہو گے ہم ویسے کریں گے۔ مجھے پتہ چلا ہے کہ بنو حارثہ حضرت اسعد بن زرارہ کو قتل کرنے گئے ہیں کیونکہ انہیں پتہ ہے کہ وہ تمہارا خالہ زاد بھائی ہے اس طرح وہ تمہاری توہین کرنا چاہتے ہیں۔ یہ سن کر سعد بن معاذ آگ بگولہ ہو گئے۔ وہ بڑی تیزی سے چلے انہیں ڈرتھا کہ بنو حارثہ کہیں کچھ کرنے گزریں اور نیزہ ہاتھ میں لے کر چل پڑے اور یوں کہا رے تم نے تو کچھ بھی نہ کیا۔ حضرت سعد نے وہاں جا کر جب دیکھا کہ وہ دونوں حضرات اطمینان سے بیٹھے ہوئے ہیں تو سمجھ گئے کہ حضرت اسید نے یہ بات اس لئے کہی تھی تاکہ میں بھی ان دونوں کی باتیں سن لوں۔ انہوں نے بھی کھڑے ہو کر ان دونوں کو گالیاں دینی شروع کیں اور پھر حضرت اسعد بن زرارہ کو کہا اللہ کی قسم! اے ابو امامہ! اگر میرے اور تمہارے درمیان رشتہ داری نہ ہوتی تو تم اس طرح کرنے کو سوچ بھی نہ سکتے۔ تم ہمارے محلہ میں وہ چیز لانا چاہتے ہو جسے ہم برا سمجھتے ہیں۔ ان کو آتا ہوا دیکھ کر حضرت اسعد نے حضرت مصعب سے کہہ دیا تھا کہ آپ کے پاس ایسا بڑا سردار آرہا ہے جس کے پیچھے ایسی ماننے والی قوم ہے کہ اگر انہوں نے آپ کا کہاں لیا تو ان کی قوم میں دو آدمی بھی آپ کا کہا ماننے سے پیچھے نہیں رہیں گے۔ حضرت مصعب نے حضرت سعد بن معاذ سے کہا آپ نے انصاف کی بات کہی ہے۔ پھر نیزہ گاڑ کر بیٹھ گئے! حضرت مصعب نے ان پر اسلام پیش کیا اور انہیں قرآن پڑھ کر سنایا۔ موسیٰ بن عقبہ کا بیان ہے کہ انہوں نے سورت زخرف کی شروع کی آیتیں سنائی تھیں یہ دونوں حضرات بیان فرماتے ہیں کہ ان کے بولنے سے پہلے ہی قرآن سنتے ہی ان کے چہرہ کی چمک اور نرمی سے ہمیں یہ محسوس ہو گیا کہ یہ اسلام قبول کر لیں گے۔ چنانچہ انہوں نے ان دونوں حضرات سے پوچھا کہ جب تم مسلمان ہو کر اس دین میں داخل ہو کرتے ہو تو کیا کیا کرتے ہو؟ انہوں نے کہا غسل کر کے پاک ہو جاؤ اور اپنے دونوں کپڑوں کو پاک کر لو۔ پھر کلمہ شہادت پڑھو پھر دو رکعت نماز پڑھو چنانچہ انہوں نے کھڑے ہو کر غسل کیا اور اپنے دونوں کپڑوں کو پاک کیا اور کلمہ شہادت پڑھا۔ پھر دو رکعت نماز پڑھی پھر اپنا نیزہ لے کر اپنی قوم کی مجلس کی طرف واپس گئے اور ان کے ساتھ حضرت اسید بن حنیسر بھی تھے۔ جب ان کو ان کی قوم نے آتے ہوئے دیکھا تو انہوں نے کہا ہم

اللہ کی قسم کھا کر کہتے ہیں کہ واپسی میں حضرت سعد کا چہرہ بدلا ہوا ہے (اب اس پر اسلام کا نور چمک رہا ہے) انہوں نے اپنی قوم کے پاس کھڑے ہو کر کہا اے بنو عبد اللہ الاشہل! تم مجھے اپنے میں کیسا سمجھتے ہو؟ انہوں نے کہا آپ ہمارے سردار ہیں۔ ہم میں سب سے اچھی رائے والے اور سب سے عمدہ طبیعت کے مالک ہیں۔ انہوں نے کہا تمہارے مردوں اور عورتوں سے بات کرنا مجھ پر حرام ہے جب تک تم لوگ اللہ اور اس کے رسول پر ایمان نہ لے آؤ۔ راوی کہتے ہیں کہ شام تک بنو عبد الاشہل کے تمام مرد و عورت مسلمان ہو چکے تھے اور حضرت سعد اور حضرت مصعب دونوں حضرت اسعد بن زرارہ کے گھر آگئے اور ان کے ہاں ٹھہر کر دونوں اسلام کی دعوت دیتے رہے۔ یہاں تک کہ انصار کے ہر محلہ میں کچھ نہ کچھ مرد اور عورت ضرور مسلمان ہو گئے لیکن بنو امیہ بن زید، خطمہ، وائل اور واقف کے محلوں میں کوئی مسلمان نہ ہوا۔ یہ اوس قبیلہ کے مختلف خاندان ہیں۔

طبرانی نے اور دلائل النجوة میں ابو نعیم نے حضرت عروہ سے ایک لمبی روایت ذکر کی ہے جس میں یہ مضمون بھی ہے کہ حضور ﷺ نے انصار کے سامنے اسلام کی دعوت پیش کی اور وہ ایمان لائے جیسے کہ ابتداء امر انصار کے باب میں آگے آئے گی۔ پھر انصار کا اپنی قوم کو چھپ کر دعوت دینا اور انصار کا حضور سے ایسے آدمی کے بھیجنے کا مطالبہ کرنا جو لوگوں کو دعوت دے یہ سب اس روایت میں مذکور ہے۔ چنانچہ حضور نے انصار کے پاس حضرت مصعب کو بھیجا جس کا تذکرہ حضور کے افراد کو اللہ و رسول کی دعوت دینے کے لئے بھیجنے کے باب میں صفحہ ۲۶۱ پر آچکا ہے پھر حضرت عروہ نے کہا کہ اسعد بن زرارہ اور حضرت مصعب بن عمیر دونوں بے مرق (کنویں) یا اس کے قریب کے علاقہ میں آئے۔ حضرت مصعب بن عمری ان لوگوں سے باتیں کرتے رہے اور قرآن پڑھ کر سناتے رہے۔ ادھر حضرت سعد بن معاذ کو اس کی خبر لگی۔ وہ اپنے ہتھیار باندھ کر اور نیزہ لے کر ان کے پاس آئے اور کھڑے ہو کر کہنے لگے تم ہمارے ہاں اس اکیلے آدمی کو کیوں لائے ہو جو کہ تمہارا اور دھتکارا ہوا اور پر دیسی ہے؟ اور وہ غلط بیانی سے ہمارے کمزوروں کو بھکتا ہے۔ اور انہیں اپنی دعوت دیتا ہے۔ تم دونوں آج کے بعد پڑوس میں بھی کیسے نظر نہ آنا۔ یہ سن کر یہ حضرات واپس چلے گئے پھر دوبارہ یہ لوگ بے مرق (کنویں) یا اس کے پاس آکر بیٹھ گئے۔ حضرت سعد بن معاذ کو ان کی دوبارہ خبر ملی تو انہوں نے ان کو ان دونوں کو پہلے سے کم سخت لہجے میں دھمکایا۔ جب حضرت اسعد نے ان میں سے کچھ نرمی محسوس کی تو کہا اے میرے خالہ زاد بھائی! ان کی ذر لبات سن لو۔ اگر ان سے کوئی بری

بات سننے میں آئے تو اسے رد کر کے تم اس سے اچھی بات بتا دینا اور اگر اچھی بات سنو تو اللہ کی بات مان لینا۔ حضرت سعد نے کہا یہ کیا کہتے ہیں۔ حضرت مصعب بن عمری نے حَمَّ وَالْحَبِيبِ الْمُنِيِّنَا جَعَلْنَاهُ قُرْآنًا عَرَبِيًّا لَعَلَّكُمْ تَعْقِلُونَ پڑھ کر سنائی۔ حضرت سعد نے کہا میں تو جانی پہچانی باتیں ہی سن رہا ہوں۔ اللہ تعالیٰ نے ان کو ہدایت سے نواز دیا۔ لیکن انہوں نے اپنے اسلام کا اظہار اپنی قوم کے پاس واپس جا کر کیا۔ اور اپنی قوم بنو عبد الاشہل کو اسلام کی دعوت دی اور یہ بھی کہا اگر کسی بڑے یا چھوٹے کو کسی مرد یا عورت کو اسلام کے بارے میں شک ہو تو ہمیں اس سے زیادہ بہتر دین بتا دے ہم اسے قبول کر لیں گے۔ اللہ کی قسم! اب تو ایسی بات (کھل کر سامنے آگئی ہے جس کی وجہ سے گردنیں کٹوائی جاسکتی ہیں چنانچہ حضرت سعد کے مسلمان ہونے اور ان کے دعوت دینے پر قبیلہ بنو عبد الاشہل سارا ہی مسلمان ہو گیا۔ بس چند نا قابل ذکر آدمی اسلام نہ لائے۔ چنانچہ یہ انصار کا پہلا محلہ تھا جو سارے کا سارا مسلمان ہو گیا۔ آگے اسی طرح حدیث ذکر کی ہے جیسے کہ حضور ﷺ کا افراد کو اللہ و رسول کی طرف دعوت دینے کے لئے بھیجنے کے باب میں صفحہ ۲۶ پر گزر چکی ہے اور اس کے آخر میں یہ ہے کہ پھر حضرت مصعب بن عمیر حضور کی خدمت میں مکہ واپس چلے گئے۔

حضرت طلیب بن عمیرؓ کا انفرادی دعوت دینا

حضرت محمد بن لبر ایم بن حارث تیمی کہتے ہیں کہ جب حضرت طلیب بن عمیرؓ مسلمان ہوئے اور اپنی والدہ اروی بنت عبدالمطلب کے پاس گئے تو ان سے کہا میں مسلمان ہو چکا ہوں اور محمد ﷺ کا اتباع کر چکا ہوں اور پورا قصہ بیان کیا اور اس میں یہ بھی ہے کہ انہوں نے اپنی والدہ سے کہا کہ اسلام لانے سے لور حضورؐ کا اتباع کرنے سے آپ کو کون سی چیز مانع ہے؟ آپ کے بھائی حضرت حمزہؓ بھی مسلمان ہو چکے ہیں۔ انہوں نے کہا کہ میں اس انتظار میں ہوں کہ میری بہنیں کیا کرتی ہیں؟ میں بھی انہی کا ساتھ دوں گی۔ حضرت طلیب کہتے ہیں میں نے کہا میں اللہ کا واسطہ دے کر آپ سے درخواست کرتا ہوں کہ آپ ضرور حضورؐ کی خدمت میں جائیں اور ان کو سلام کریں اور ان کی تصدیق کریں اور اس بات کی گواہی دیں کہ اللہ کے سوا کوئی معبود نہیں ہے (ان پر ایسا اثر پڑا کہ اسی وقت انہوں نے کلمہ شہادت :

اشھدان لا الہ الا اللہ واشھدان محمدًا رسول اللہ۔ پڑھ لیا۔ اس کے بعد وہ اپنی زبان سے حضورؐ کی بہت مدد کیا کرتی تھیں اور اپنے پیٹے کو حضورؐ کی مدد کرنے اور آپ کے کام کو لے کر

کھڑے ہو جانے کی ترغیب دیتی رہتی تھیں۔^۱
 حضرت ابو سلمہ بن عبد الرحمن کہتے ہیں کہ حضرت طلیب بن عمیرؓ دارِ قم میں مسلمان ہوئے پھر وہاں سے نکل کر اپنی والدہ اروی بنت عبدالمطلب کے پاس آئے۔ اور ان سے کہا میں محمد (علیہ السلام) کا اتباع کر چکا ہوں۔ اور اللہ رب العالمین کا فرمانبردار ہو چکا ہوں، ان کی والدہ نے کہا تمہاری مدد اور نصرت کے سب سے زیادہ حقدار تمہارے ماموں زلو بھائی ہی ہیں اللہ کی قسم! اگر ہم عورتوں میں مردوں جیسی طاقت ہوتی تو ہم بھی آپ کا اتباع کرتیں اور آپ کی طرف سے پورا دفاع کرتیں۔ حضرت طلیب فرماتے ہیں میں نے اپنی والدہ سے کہا اے لالہ جان! آپ کو کوئی چیز اسلام سے مانع ہے؟ آگے ویسی ہی حدیث ذکر کی جیسی پہلے گزر چکی ہے۔^۲

حضرت عمیر بن وہبؓ جمحی کا انفرادی

دعوت دینا اور ان کے اسلام لانے کا قصہ

حضرت عروہ بن زبیرؓ فرماتے ہیں کہ غزوہ بدر میں شکست کھانے کی پریشانی کے چند دنوں کے بعد عمیر بن وہب جمحی صفوان بن امیہ کے ساتھ حطیم میں بیٹھا تھا عمیر بن وہب قریش کے شیطانوں میں سے بڑا شیطان تھا اور حضور ﷺ اور آپ کے صحابہؓ کو بہت تکلیف دیا کرتا تھا اور مکہ میں مسلمانوں نے اس کی طرف سے بڑی تکلیفیں برداشت کیں اور اس کا بیٹا وہب بن عمیر بدر میں مسلمانوں کے ہاتھوں گرفتار ہونے والوں میں تھا۔ عمیر بن وہب نے قلیب بدر کا ذکر کیا۔ جس کنویں میں ستر کافروں کو قتل کر کے ڈالا گیا تھا اور دیگر مصیبتوں کا بھی تذکرہ کیا تو صفوان نے کہا اللہ کی قسم! ان لوگوں کے بعد تو اب زندگی میں کوئی مزہ نہیں رہا۔ عمیر نے کہا تم سچ کہتے ہو اللہ کی قسم! اگر مجھ پر قرضہ نہ ہوتا جس کی ادائیگی کافی الحال میرے پاس کوئی انتظام نہیں ہے اور اپنے پیچھے بال بچوں کے ضائع ہونے کا خطرہ نہ ہوتا تو میں ابھی سوار ہو کر محمد (علیہ السلام) کے پاس جاتا اور (نعوذ باللہ) ان کو قتل کر دیتا کیونکہ میرے لئے ان

۱۔ اخرجه ابو الواقدي كذا في الاستيعاب (ج ۴ ص ۲۲۵) واخرجه العقيلي من طريق الواقدي بمثله كما في الاصابة (ج ۴ ص ۲۲۷)

۲۔ اخرجه الحاكم في المستدرک (ج ۳ ص ۲۳۹) من طريق اسحاق بن محمد الفروي عن موسى بن محمد بن ابراهيم بن الحلوث التيمي عن ابيه واخرجه ابن سعد في طبقات (ج ۲ ص ۱۲۴) عن محمد بن ابراهيم التيمي عن ابيه بمثله قال الحاكم (ج ۳ ص ۲۳۹) صحيح غريب على شرط البخاري ولم يخبر جاء وتعقبه الحافظ في الاصابة (ج ۲ ص ۲۳۴) فقال وليس كما قال فان موسى ضعيف ورواية ابي سلمه عنه مرسله وهي قوله قال قلت يا اماه الى آخره انتهى

کے پاس جانے کا ایک بہانہ ہے اور وہ یہ کہ میرا بیٹا ان کے ہاتھوں میں قید ہے۔ صفوان بن امیہ نے اس موقع کو غنیمت سمجھا اور کہا تمہارا قرضہ میرے ذمہ ہے میں اسے تمہاری طرف سے ادا کر دوں گا۔ تمہارے بال بچے میرے بال بچوں کے ساتھ رہیں گے اور جب تک وہ زندہ رہے میں اپنی وسعت کے مطابق ان کا پورا خیال رکھوں گا۔ عمیر نے کہا میری اور اپنی یہ باتیں راز میں رکھنا۔ صفوان نے کہا ایسا ہی کروں گا۔ عمیر کے کہنے پر تلوار تیز کر دی گئی اور زہر میں بچھادی گئی۔ پھر وہاں سے چل کر وہ مدینہ پہنچے۔ حضرت عمر بن خطابؓ مسلمانوں کی ایک جماعت میں بیٹھے ہوئے جنگ بدر کے حالات کا تذکرہ کر رہے تھے اور مسلمانوں کو اللہ تعالیٰ نے جو ظاہر کے خلاف فتح سے نوازا اور دشمنوں کی جو کھلی شکست دکھائی۔ اس کا تذکرہ کر رہے تھے۔ اتنے میں حضرت عمر کی نگاہ عمیر بن وہب پر پڑی جو گلے میں تلوار لٹکائے ہوئے مسجد کے دروازے پر اپنی سواری بیٹھا چلے تھے۔ حضرت عمر نے کہا یہ کتا اللہ کا دشمن عمیر بن وہب بری نیت سے ہی آیا ہے۔ اسی نے ہمارے درمیان فساد برپا کیا تھا اور بدر کے دن ہمارا اندازہ لگا کر اپنی قوم کو بتایا تھا۔ چنانچہ حضرت عمر فوراً حضورؐ کی خدمت میں گئے اور عرض کیا یا نبی اللہ! یہ اللہ کا دشمن عمیر بن وہب اپنے گلے میں تلوار لٹکائے ہوئے آیا ہے۔ آپ نے فرمایا اسے میرے پاس لے آؤ۔ چنانچہ حضرت عمر گئے اور عمیر کی تلوار کے پر تلے کو اس کے گریبان سمیت پکڑ کر کھینچا اور اپنے ساتھ کے انصار سے کہا تم سب جا کر حضورؐ کے پاس بیٹھ جاؤ اور اس خبیث سے ہوشیار رہنا اس کا کوئی اعتبار نہیں پھر حضرت عمر اسے لے کر حضورؐ کی خدمت میں آئے۔ جب حضورؐ نے دیکھا کہ حضرت عمر نے اسے پر تلے اور گریبان سے پکڑ رکھا ہے تو فرمایا اے عمر! اسے چھوڑ دو اور اے عمیر! قریب آ جاؤ۔ عمیر نے قریب آ کر کہا انعم صبا حلا (صبح خیر) اور جاہلیت والے آپس میں یوں سلام کیا کرتے تھے۔ حضورؐ نے فرمایا اے عمیر! اللہ تعالیٰ نے ہمیں تمہارے اس سلام سے بہتر سلام سے نوازا ہے اور وہ ہے السلام علیکم جو کہ جنتیوں کا آپس میں سلام ہوگا۔ عمیر نے کہا اللہ کی قسم اے محمد! (علیہ السلام) میرے لئے تو یہ نئی بات ہے۔ حضورؐ نے فرمایا اے عمیر! تم کیوں آئے ہو؟ اس نے کہا میں اس قیدی کی وجہ سے آیا ہوں جو آپ کے ہاتھوں میں قید ہے۔ آپ اس پر احسان کریں۔ آپ نے فرمایا تو پھر گلے میں تلوار لٹکانے کا کیا مقصد؟ عمیر نے کہا اللہ ان تلواروں کا بدار کرے۔ کیا یہ تلواریں ہمارے کچھ کام آئیں؟ آپ نے فرمایا مجھے سچ بتاؤ کیوں آئے ہو؟ عمیر نے کہا میں تو صرف اسی لئے آیا ہوں۔ آپ نے فرمایا نہیں بلکہ تم اور صفوان بن امیہ حطیم میں بیٹھے تھے۔ تم نے قریش کے ان لوگوں کا تذکرہ کیا تھا جن کو مار کر بدر کے کنوئیں میں پھینکا گیا تھا۔ پھر تم نے

کہا تھا اگر مجھ پر قرضہ اور بال بچوں کی ذمہ داری کا بوجھ نہ ہوتا تو میں جا کر (نعوذ باللہ) محمد کو قتل کر آتا۔ پھر صفوان بن امیہ نے تمہارے قرضے اور بال بچوں کی ذمہ داری اس شرط پر اٹھائی کہ تم مجھے قتل کرو گے حالانکہ اللہ تمہارے اور تمہارے اس ارادے کے درمیان حائل ہے۔ حضرت عمیر نے (یہ سنتے ہی فوراً) کہا میں اس بات کی گواہی دیتا ہوں کہ آپ اللہ کے رسول ہیں یا رسول اللہ! آپ جو آسمان کی خبریں اور اترنے والی وحی ہمیں بتاتے تھے۔ ہم اس کو جھٹلاتے تھے اور یہ تو ایک ایسا واقعہ ہے جس میں میرے اور صفوان کے علاوہ اور کوئی موجود نہیں تھا اللہ کی قسم! مجھے پورا یقین ہے کہ یہ بات آپ کو اللہ ہی نے بتائی ہے۔ لاکھ لاکھ شکر ہے اس اللہ کا جس نے مجھے اسلام کی ہدایت سے نوازا اور مجھے یہاں کھینچ کر لایا پھر انہوں نے کلمہ شہادت پڑھا۔ حضورؐ نے فرمایا اپنے بھائی (عمیر) کو دین کی باتیں سکھاؤ اور قرآن اسے پڑھاؤ اور اس کے قیدی کو چھوڑ دو۔ چنانچہ صحابہؓ نے ایسا ہی کیا۔ پھر حضرت عمیر نے عرض کیا یا رسول اللہ! میں اللہ کے نور کو مٹانے کے لئے بہت کوشش کیا کرتا تھا اور اللہ کے دین والوں کو بہت زیادہ تکلیف پہنچاتا کرتا تھا۔ میں یہ چاہتا ہوں کہ آپ مجھے اجازت دیں کہ میں مکہ جا کر مکہ والوں کو اللہ و رسول کی طرف اور اسلام کی طرف دعوت دوں۔ امید ہے اللہ تعالیٰ انہیں ہدایت دے دیں گے ورنہ میں ان کو ان کے دین کی وجہ سے ایسے ہی تکلیفیں دوں گا۔ جیسے میں آپ کے صحابہؓ کو دین کی وجہ سے دیا کرتا تھا چنانچہ حضورؐ نے ان کو اجازت دے دی اور وہ مکہ چلے گئے۔ حضرت عمیر بن وہب کے مکہ سے روانہ ہونے کے بعد صفوان یہ کہا کرتا تھا اے لوگو! چند دنوں کے بعد تمہیں ایک ایسی خوشخبری ملے گی جو تمہیں بدر کی ساری مصیبتیں بھلا دے گی۔ صفوان حضرت عمیر کے بارے میں آنے والے سواروں سے پوچھا کرتا تھا۔ یہاں تک کہ ایک سوار نے آکر انہیں بتایا کہ عمیر تو مسلمان ہو چکے (یہ سن کر) صفوان نے اس بات کی قسم کھائی کہ نہ تو وہ کبھی عمیر سے بات کرے گا اور نہ اس کے کسی کام آئے گا۔

ابن جریر نے حضرت عروہؓ سے لمبی حدیث بیان کی ہے جس میں یہ مضمون بھی ہے کہ حضرت عمیر مکہ واپس آکر اسلام کی دعوت میں مشغول ہو گئے اور جوان کی مخالفت کرتا اسے سخت تکلیفیں پہنچاتے چنانچہ ان کے ہاتھوں بہت سے لوگ مسلمان ہوئے۔

حضرت عروہ بن زبیرؓ سے مرسل مروی ہے کہ جب اللہ تعالیٰ نے حضرت عمیر کو ہدایت

۱۔ اخرجه ابن اسحاق عن محمد بن جعفر بن الزبير كذا في البداية ج ۳ ص ۳۱۳

۲۔ كما في كنز العمال (ج ۷ ص ۸۱) وهكذا اخرجه الطبراني عن محمد بن جعفر بن الزبير نحوه قال الهيثمي (ج ۸ ص ۲۸۶) واسناده جيد ۳۔ واسناده حسن انتهى واخرجه الطبراني ايضا عن انس موصولاً بمعناه مختصراً قال الهيثمي (ج ۸ ص ۲۸۷) ورجاله رجال الصحيح انتهى واخرجه ابن منده ايضا موصولاً عن انس وقال غريب لا نعرفه عن ابى عمران الا من هذا لوجه كما في الاصابة (ج ۳ ص ۳۶)

دی تو مسلمان بہت خوش ہوئے اور حضرت عمر بن خطابؓ نے فرمایا کہ جس دن عمیر آئے تھے اس دن وہ خنزیر سے بھی زیادہ برے لگ رہے تھے اور آج وہ مجھے اپنے پیٹوں سے بھی زیادہ محبوب ہیں۔

حضرت عمر دین امیہ فرماتے ہیں کہ جب حضرت عمیر بن وہبؓ مسلمان ہونے کے بعد مکہ آئے تو سیدھے اپنے گھر گئے اور صفوان بن امیہ سے نہ ملے اور اپنے اسلام کا اظہار کیا اور اس کی دعوت دینے لگ گئے۔ جب صفوان کو یہ خبر پہنچی تو اس نے کہا میں تو اسی وقت سمجھ گیا تھا جب عمیر میرے پاس پہلے نہیں آئے بلکہ سیدھے اپنے گھر چلے گئے کہ عمیر جس مصیبت سے چھٹا چاہتا تھا اسی میں جا کر الورد دین ہو گیا اور میں نہ کبھی اس سے بات کروں گا اور نہ کبھی اس کا اور اس کے بال بچوں کا کوئی کام کروں گا ایک دن صفوان نے منہ پھیر لیا تو اس سے حضرت عمیر نے کہا تم ہمارے سرداروں میں سے ایک سردار ہو آپ بتاؤ کہ ہم جو پتھروں کی عبادت کیا کرتے تھے اور ان کے نام پر جو جانور ذبح کیا کرتے تھے کیا یہ بھی کوئی دین ہے اشہد ان لا الہ الا اللہ واشہد ان محمدا عبده ورسوله صفوان نے ان کو کوئی جواب نہ دیا۔ صفوان بن امیہ کے اسلام لانے کے بارے میں حضرت عمیر نے جو کوشش کی اس کا تذکرہ صفحہ ۱۹۶ پر گزر چکا ہے۔

حضرت ابو ہریرہؓ کا انفرادی دعوت دینا

حضرت ابو ہریرہؓ فرماتے ہیں کہ میری والدہ مشرک تھیں۔ میں ان کو اسلام کی دعوت دینا کرتا تھا۔ ایک دن میں نے ان کو دعوت دی۔ انہوں نے مجھے حضور ﷺ کے بارے میں بڑی ناگوار باتیں سنائیں۔ میں روتا ہوا حضورؐ کی خدمت میں حاضر ہوا اور عرض کیا یا رسول اللہ! میں اپنی والدہ کو اسلام کی دعوت دیا کرتا تھا وہ انکار کر دیا کرتی تھیں۔ آج میں نے ان کو دعوت دی تو انہوں نے مجھے آپ کے بارے میں بڑی ناگوار باتیں کہیں۔ آپ نے فرمایا اے اللہ! ابو ہریرہؓ کی والدہ کو ہدایت دے دے۔ میں حضورؐ کی دعائے کر خوشی خوشی گھر کو چلا۔ وہاں پہنچ کر میں نے دروازہ کھولنا چاہا لیکن وہ بند تھا۔ میری والدہ نے میرے قدموں کی آہٹ سن کر کہا ابو ہریرہؓ! ذرا ٹھہرو۔ میں نے پانی کے گرنے کی گواہ سنی (یعنی میری والدہ اسلام میں داخل ہونے کے لئے نہا رہی تھیں) میری والدہ نے کرتہ پہن لیا اور جلدی میں دوپٹہ نہ اوڑھ سکیں اور دروازہ کھول کر کہا: اے ابو ہریرہؓ اشہد ان لا الہ الا اللہ واشہد ان محمدا رسول اللہ۔

فرماتے ہیں کہ میں نے حضورؐ کی خدمت میں واپس آ کر آپؐ کو بتایا آپؐ نے اللہ کا شکر ادا کیا اور دعائے خیر فرمائی۔^۱

حضرت ابو ہریرہؓ نے فرمایا اللہ کی قسم! جو بھی مسلمان مرد اور عورت میرا نام سنتا ہے وہ مجھ سے محبت کرنے لگ جاتا ہے۔ راوی کہتے ہیں میں نے عرض کیا آپؐ کو اس کا کیسے پتہ چلتا ہے؟ تو حضرت ابو ہریرہؓ نے کہا میں اپنی والدہ کو دعوت دیا کرتا تھا اور پھر ساہمہ مضمون جیسا قصہ ذکر کیا اور اس کے آخر میں یہ اضافہ بھی ہے کہ میں دوڑتا ہوا حضورؐ کی خدمت میں گیا اور اب میں خوشی سے رو رہا تھا جیسے کہ پہلے میں غم سے رو رہا تھا۔ میں نے کہا یا رسول اللہ! آپؐ کو خوشخبری ہو۔ اللہ تعالیٰ نے آپؐ کی دعا کو قبول فرمایا اور اللہ تعالیٰ نے ابو ہریرہؓ کی والدہ کو اسلام کی ہدایت دے دی۔ پھر میں نے کہا یا رسول اللہ! آپؐ اللہ سے دعا کریں کہ اللہ میری اور میری والدہ کی محبت تمام مومن مردوں اور عورتوں کے دل میں اور ہر مومن مرد و عورت کے دل میں ڈال دے۔ چنانچہ آپؐ نے یہ دعا فرمائی اے اللہ! اپنے اس چھوٹے سے بندے اور اس کی والدہ کی محبت ہر مومن مرد اور عورت کے دل میں ڈال دے چنانچہ جو بھی مسلمان مرد اور عورت میرا نام سنتا ہے وہ مجھ سے محبت کرنے لگ جاتا ہے۔^۲

حضرت ام سلیمؓ کا انفرادی دعوت دینا

حضرت انسؓ فرماتے ہیں کہ حضرت ابو طلحہؓ نے اسلام لانے سے پہلے (میری والدہ) حضرت ام سلیمؓ کو نکاح کا پیغام دیا۔ انہوں نے کہا اے ابو طلحہ! کیا تم نہیں جانتے ہو کہ تم جس خدا کی عبادت کرتے ہو وہ تو زمین سے اگنے والا درخت ہے؟ انہوں نے کہا ہاں۔ ام سلیمؓ نے کہا درخت کی عبادت کرتے ہوئے تمہیں شرم نہیں آتی۔ اگر تم مسلمان ہو جاؤ تو میں تم سے اسلام کے علاوہ کسی قسم کے مہر کا مطالبہ نہیں کروں گی۔ انہوں نے کہا اچھا میں ذرا سوچ لوں اور چلے گئے اور تھوڑی دیر کے بعد آ کر کلمہ شہادت :-

اشھدان لا الہ الا اللہ وان محمدًا رسول اللہ پڑھ لیا تو حضرت ام سلیمؓ نے کہا اے انس! میرا نکاح ابو طلحہؓ سے کر دو۔ چنانچہ حضرت انسؓ نے ان کا نکاح کروا دیا۔^۳

۱۔ اخرجہ مسلم و اخرجہ احمد ایضا بنحوہ کذا فی الاصابۃ (ج ۴ ص ۲۴۱) ۲۔ اخرجہ ابن

سعد (ج ۴ ص ۳۲۸) ۳۔ اخرجہ احمد و اخرجہ ایضا ابن سعد بمعناہ کذا فی الاصابۃ

صحابہ کرامؓ کا مختلف قبائل اور اقوام عرب کو دعوت دینا

حضرت ضمام بن ثعلبہؓ کا قبیلہ بنو سعد بن بحر کو دعوت دینا

حضرت ابن عباسؓ فرماتے ہیں کہ قبیلہ بنو سعد بن بحر نے حضرت ضمام بن ثعلبہؓ کو اپنا نمائندہ بنا کر حضورؐ کی خدمت میں بھیجا۔ انہوں نے مدینہ پہنچ کر مسجد کے دروازے پر اپنا اونٹ بٹھایا اور اس کی ٹانگوں میں رسی باندھی پھر مسجد میں داخل ہوئے۔ اس وقت حضور ﷺ اپنے صحابہ کے ساتھ بیٹھے ہوئے تھے۔ حضرت ضمام بڑے مضبوط اور زیادہ بالوں والے آدمی تھے۔ ان کے سر پر بالوں کی دو زلفیں تھیں۔ آکر حضورؐ اور صحابہ کے سامنے کھڑے ہو گئے اور پوچھا آپ لوگوں میں سے کون ابن عبدالمطلب ہے؟ آپ نے فرمایا جی ہاں۔ انہوں نے کہا اے ابن عبدالمطلب! میں آپ سے کچھ پوچھوں گا اور اس پوچھنے میں ذرا سختی کروں گا۔ آپ ناراض نہ ہونا آپ نے فرمایا نہیں میں ناراض نہیں ہوں گا تم جو چاہو پوچھو۔ انہوں نے کہا کہ میں آپ کو اس اللہ کا واسطہ دے کر پوچھتا ہوں جو آپ کا بھی معبود ہے اور آپ سے پہلے والوں اور بعد والوں کا بھی معبود ہے۔ کیا اللہ نے آپ کو ہماری طرف رسول بنا کر بھیجا ہے؟ آپ نے فرمایا بخیر ایسی بات ہے پھر انہوں نے کہا میں آپ کو اس اللہ کا واسطہ دے کر پوچھتا ہوں جو آپ کا بھی معبود ہے اور آپ سے پہلے والوں اور بعد والوں کا بھی معبود ہے کیا اللہ نے آپ کو اس بات کا حکم دیا ہے کہ آپ ہمیں اس بات کا حکم دیں کہ ہم صرف اس کی عبادت کریں اور اس کے ساتھ کسی چیز کو شریک نہ ٹھہرائیں اور ان بتوں کو چھوڑ دیں جن کی ہمارے باپ دادا عبادت کیا کرتے تھے۔ آپ نے فرمایا بخیر ایسی بات ہے پھر انہوں نے کہا میں آپ کو اس اللہ کا واسطہ دے کر پوچھتا ہوں جو آپ کا بھی معبود ہے اور آپ سے پہلے والوں اور بعد والوں کا بھی معبود ہے۔ کیا اللہ نے آپ کو اس بات کا حکم دیا ہے کہ ہم یہ پانچ نمازیں پڑھیں؟ آپ نے فرمایا جی ہاں۔ پھر وہ زکوٰۃ، روزے، حج اور اسلام کے دیگر فرائض کے بارے میں پوچھتے گئے اور ہر دفعہ اللہ تعالیٰ کا واسطہ دے کر پوچھتے جب ان سوالات سے فارغ ہو گئے تو کہا اشہدان لا الہ الا اللہ واشہد ان محمداً رسول اللہ۔ اور میں ان تمام فرائض کو ادا کروں گا اور جن باتوں سے آپ نے روکا ہے ان سے میں بچوں گا اور میں اس میں (اپنی طرف سے) کمی یا زیادتی نہیں کروں گا۔ پھر اپنے اونٹ کی طرف واپس جانے کے لئے چل پڑے تو حضورؐ نے فرمایا اگر اس دو زلفوں والے آدمی نے حج کہا ہے تو یہ ضرور جنت میں داخل ہوگا۔ چنانچہ انہوں نے اپنے اونٹ کے پاس آکر اس کی رسی

کو کھولا اور واپس چل دیئے۔ جب یہ اپنی قوم میں پہنچے تو سب ان کے پاس جمع ہو گئے تو سب سے پہلے انہوں نے یہ کہا کہ لات اور عزریٰ کا برہو۔ لوگوں نے کہا اے ضمام! خاموش رہو۔ ایسا نہ ہو کہ اس طرح کہنے سے تم برص یا کوڑھ یا پاگل پن میں مبتلا ہو جاؤ۔ انہوں نے کہا تمہارا اس ہو یہ لات اور عزریٰ۔ اللہ کی قسم! نہ نقصان پہنچا سکتے ہیں اور نہ نفع۔ اللہ تعالیٰ نے اپنا رسول بھیجا ہے اور ان پر ایک کتاب اتاری ہے اور اللہ تعالیٰ نے تم کو اس کتاب کے ذریعہ اس شرک سے نکال دیا ہے جس میں تم مبتلا تھے اور پھر کلمہ شہادت پڑھ کر سنایا: اشہدان لا الہ الا اللہ وحدہ لا شریک لہ وان محمدًا عبده ورسوله۔ اور انہوں نے تمہیں جن کاموں کا حکم دیا اور جن کاموں سے روکا ہے ان تمام احکام کو ان کے پاس سے لے کر میں تمہارے پاس آیا ہوں۔ رومی کہتے ہیں کہ شام ہونے سے پہلے ہی اس کباوی کا ہر مرد اور عورت مسلمان ہو چکا تھا۔ حضرت ابن عباسؓ فرمایا کرتے تھے کہ حضرت ضمام بن ثعلبہ سے زیادہ بہتر ہم نے کسی قوم کا نمائندہ نہیں سنا اور واقفی میں یہ ہے کہ شام ہونے سے پہلے ہی اس کباوی کا ہر مرد اور عورت مسلمان ہو چکا تھا۔ ان لوگوں نے مسجد میں بھی بنائیں اور نماز کے لئے اذان بھی دیا کرتے تھے۔

حضرت عمرو بن مرہ جسنیؓ کا اپنی قوم کو دعوت دینا

حضرت عمرو بن مرہ جسنیؓ فرماتے ہیں کہ زمانہ جاہلیت میں ہم لوگ اپنی قوم کی ایک جماعت کے ساتھ حج کرنے گئے تو میں نے مکہ میں خواب میں ایک چمکتا ہوا نور دیکھا جو کعبہ سے نکل رہا تھا اور اس کی روشنی سے یثرب کا پہاڑ اور جہینہ کا اشعر پہاڑ روشن ہو گیا اور مجھے اس نور میں یہ آواز سنائی دی کہ تار کی چھٹ گئی اور روشنی بلند ہو کر پھیل گئی اور خاتم الانبیاءؐ کی بعثت ہو گئی۔ وہ نور میرے سامنے دوبارہ چمکا، یہاں تک کہ میں نے حیرہ شہر کے محلات اور مدائن شہر کا سفید محل اپنی آنکھوں سے دیکھ لیا اور اس نور میں یہ آواز سنائی دی کہ اسلام کا ظہور ہو چکا اور بت توڑ دیئے گئے اور رشتے جوڑ دیئے گئے۔ میں گھبرا کر اٹھا اور اپنی قوم سے کہا اللہ کی قسم! قریش کے اس قبیلہ میں کوئی بڑا واقعہ پیش آنے والا ہے اور میں نے ان کو اپنا خواب سنایا۔ جب میں اپنے علاقہ میں پہنچا تو وہاں یہ خبر پہنچی کہ احمد نامی ایک آدمی پیغمبر بنا کر بھیجے گئے ہیں

۱ اخراجه ابن اسحاق وھكذا رواه الامام احمد من طريق ابن اسحاق وابو داؤد ونحوہ من طريقه كذا في البداية (ج ۵ ص ۶۰) و اخراجه الحاكم ايضا في المستدرک (ج ۳ ص ۵۴) من طريق ابن اسحاق بنحوہ ثم قال قدا تفق الشيخان علی اخراج ورود ضمام المدینة ولم یسق واحد منهما الحدیث بطوله و هذا صحیح التہم و وافقه الذہبی فقال صحیح

چنانچہ میں وہاں سے چل کر آپ کی خدمت میں حاضر ہوا اور آپ کو اپنا خواب سنایا۔ آپ نے فرمایا اے عمرو بن مرہ! میں وہ نبی ہوں جس کو تمام بندوں کی طرف رسول بنا کر بھیجا گیا ہے میں سب کو اسلام کی دعوت دیتا ہوں اور میں ان کو اس بات کا حکم دیتا ہوں کہ وہ خون کی حفاظت کریں اور صلہ رحمی کریں اور ایک اللہ کی عبادت کریں اور بتوں کو چھوڑ دیں اور حج بیت اللہ کریں اور بارہ مہینوں میں سے رمضان کے ایک مہینے کے روزے رکھیں۔ جو میری بات مانے گا اسے جنت ملے گی اور جو میری نافرمانی کرے گا وہ دوزخ کی آگ میں جائے گا۔ اے عمرو ایمان لے لو اللہ تعالیٰ تمہیں جہنم کی ہولناکی سے امن دے گا۔ میں نے کہا میں اس بات کی گواہی دیتا ہوں کہ اللہ کے سوا کوئی معبود نہیں اور آپ اللہ کے رسول ہیں اور آپ جو حلال اور حرام لے کر آئے ہیں میں اس سب پر ایمان لے آیا اگرچہ یہ بات بہت سی قوموں کو بری لگے گی۔ پھر میں نے آپ کو وہ چند اشعار پڑھ کر سنائے جو میں نے آپ کی بعثت کی خبر سن کر کہے تھے۔ ہمارا ایک بہت تھا اور میرے والد اس کے خادم تھے۔ میں نے کھڑے ہو کر اس بہت کو توڑ دیا پھر میں حضورؐ کی طرف چل دیا اور میں یہ اشعار پڑھ رہا تھا۔

شہدت بان اللہ حق وانہی لا لہ الا حجار اول تارک

میں گواہی دیتا ہوں کہ اللہ تعالیٰ حق ہے اور میں پتھروں سے بنے ہوئے بتوں کو سب سے پہلے چھوڑنے والا ہوں۔

وشموت عن ساقی الازار ما جراً اجوب الیک الوعث بعد اللہ کادک

اور میں نے اپنی پنڈلی سے لنگی کو اوپر چھڑھا لیا اور ہجرت کرنا ہوا چارہا ہوں۔ (یار رسول اللہؐ آپ تک پہنچنے کے لئے دشوار گزار راستوں کو اور سخت زمینوں کو طے کر رہا ہوں۔

لا صاحب خیر الناس نفساً ووالداً رسول ملک الناس فوق العجائک

(میں یہ ساری مشقت اس لئے اٹھا رہا ہوں) تاکہ میں اس ذات کی صحبت میں رہا کروں جو خود بھی لوگوں میں سب سے بہتر ہیں اور ان کا خاندان بھی اور جو اس اللہ کے رسول ہیں جو تمام انسانوں کا بادشاہ ہے اور آسمانوں کے لو پر ہے۔

حضورؐ نے (اشعار سن کر) کہا شاباش اے عمرو بن مرہ! پھر میں نے کہا میرے ماں باپ آپ پر قربان ہوں۔ آپ مجھے میری قوم کی طرف بھیج دیں ہو سکتا ہے کہ اللہ تعالیٰ ان پر بھی میرے ذریعہ سے فضل فرمادے جیسے آپ کے ذریعے سے مجھ پر فضل فرمایا۔ چنانچہ آپ نے مجھے بھیج دیا اور یہ ہدایات دیں کہ نرمی سے پیش آنا اور حج اور سیدھی بات کہنا۔ سخت کلامی اور بد خلقی سے پیش نہ آنا اور تکبر اور حسد نہ کرنا۔ میں اپنی قوم کے پاس آیا اور میں نے کہا اے بنی

رفاعہ! بلکہ اے قبیلہ جہینہ! میں تمہاری طرف اللہ کے رسول (ﷺ) کا قاصد ہوں اور تمہیں اسلام کی دعوت دیتا ہوں اور میں تمہیں اس بات کا حکم دیتا ہوں کہ تم خون کی حفاظت کرو اور صلہ رحمی کرو اور ایک اللہ کی عبادت کرو اور بیٹوں کو چھوڑ دو۔ اور بیت اللہ کا حج کرو اور بارہ مہینوں میں سے رمضان کے ایک مہینے کے روزے رکھو۔ جو ماں لے گا سے جنت ملے گی جو نافرمانی کرے گا وہ دوزخ کی آگ میں جائے گا۔ اے قبیلہ جہینہ! اللہ تعالیٰ نے تمہیں عربوں میں سے بہترین قبیلہ بنایا ہے اور جو بری باتیں عرب کے دوسرے قبیلوں کو اچھی لگتی تھیں اللہ تعالیٰ نے زمانہ جاہلیت میں بھی تمہارے دلوں میں ان کی نفرت ڈالی ہوئی تھی کیونکہ وہ دوسرے قبیلے دو بہوں سے اکٹھی شادی کر لیتے تھے اور شہر حرام میں جنگ کر لیتے تھے اور اپنے باپ کی بیوی سے بعد میں نکاح کر لیتے تھے۔ بنی لوی بن غالب! اللہ کے بھجے ہوئے اس نبی کی بات مان لو۔ دنیا کی شرافت اور آخرت کی بزرگی ملے گی۔ حضرت عمر و فرماتے ہیں میری قوم میں سے کوئی میرے پاس نہ آیا۔ صرف ایک آدمی نے آکر یہ کہا اے عمر بن مرہ! اللہ تیری زندگی کو تلخ کرے۔ کیا تم ہمیں اس بات کا حکم دیتے ہو کہ ہم اپنے معبودوں کو چھوڑ دیں اور ہم اپنا شیرازہ بکھیر دیں اور ہم اپنے ان آباؤ اجداد کے دین کی مخالفت کریں جو عمدہ اور بلند اخلاق والے تھے۔ یہ تمامہ کارہے والا قریشی (علیہ السلام) ہمیں کس چیز کی دعوت دیتا ہے؟ نہ ہمیں اس سے محبت ہے اور نہ ہم اس کی بزرگی تسلیم کرتے ہیں پھر وہ خبیث یہ شعر (نعوذ باللہ) پڑھنے لگا۔

ان ابن مرة قذاتی بمقالة لیست مقالة من یرید صلاحاً

لن مرہ ایسی بات لے کر آیا ہے جو اس آدمی کی بات نہیں ہو سکتی ہے جو چاہتا ہے کہ حالات درست ہو جائیں۔

انی لا حسب قوله وفعاله یوماً وان طال الزمان ذباحاً

میں یہ سمجھتا ہوں کہ لن مرہ کا قول و فعل ایک نہ ایک دن ضرور گلے کا چھوڑ دین کر رہے گا چاہے اس میں کچھ دیر لگے۔

لیسقہ الا شیخ ممن قد مضی من رام ذلك لا اصاب فلا حاً

وہ ہمارے گزرے ہوئے اسلاف کو بے وقوف ثابت کرتا ہے۔ جو ایسا کرنا چاہتا ہے وہ کبھی کامیاب نہیں ہو سکتا ہے۔

حضرت عمر بن مرہ فرماتے ہیں کہ میں نے کہا ہم دونوں میں سے جو جھوٹا ہو خدا اس کی زندگی کو تلخ کر دے اور اس کی زبان کو گونگا اور آنکھوں کو اندھا کر دے۔ راوی کہتے ہیں کہ اللہ

کی قسم مرنے سے پہلے ہی اس آدمی کے سارے دانت گر چکے تھے اور وہ اندھا ہو چکا تھا اور اس کی عقل خراب ہو چکی تھی اور اسے کسی کھانے میں ذائقہ محسوس نہیں ہوتا تھا۔ چنانچہ حضرت عمر و اپنی قوم کے مسلمانوں کو لے کر حضورؐ کی خدمت میں حاضر ہوئے۔ حضورؐ نے ان کا بڑا استقبال کیا اور ان کو درازی عمر کی دعادی اور ان کو ایک خط لکھ کر دیا جس کا مضمون یہ ہے۔

بِسْمِ اللّٰهِ الرَّحْمٰنِ الرَّحِیْمِ

”یہ اللہ عزیز کی جانب سے ان کے رسول کی زبانی خط ہے جو رسول سچے حق کو اور حق بتانے والی کتاب کو لے کر آئے۔ یہ خط عمرو بن مرہ کے ہاتھ جہینہ بن زید قبیلہ کے نام بھیجا جا رہا ہے۔ سارا نشیبی اور ہموار علاقہ اور وادیوں کا نیچے اور اوپر کا علاقہ سب تمہارا ہے۔ جمال چاہو اپنے جانور چرواؤ اور اس کا پانی استعمال کرو شرط یہ ہے کہ (مال غنیمت کا) کیا نچوٹا حصہ دیتے رہو اور پانچ نمازیں پڑھتے رہو۔ بھیڑ بخریوں کے دور یوڑا اگر یکجا کر دیئے جائیں (اور ان کی تعداد ایک سو بیس سے زائد اور دو سو سے کم ہو تو زکوٰۃ میں دو بخریاں دی جائیں گی اور اگر الگ الگ ریوڑ ہو) اور ہر ریوڑ میں چالیس یا اس سے زیادہ بخریاں ہوں) تو ہر ایک میں سے ایک ایک بخری دی جائے گی۔ زراعت کا کام آنے والے اور پانی نکالنے والے جانوروں پر زکوٰۃ نہیں ہے۔ اللہ تعالیٰ اور تمام حاضر مسلمان ہمارے اس معاہدہ پر گواہ ہیں۔ بقلم قیس بن شماس“۔

حضرت عروہ بن مسعودؓ کا قبیلہ ثقیف کو دعوت دینا

حضرت عروہ بن زہرہؓ کہتے ہیں جب لوگوں نے ۹ھ میں حج کی تیاری شروع کی تو حضرت عروہ بن مسعودؓ حضور ﷺ کی خدمت میں مسلمان ہو کر حاضر ہوئے اور حضورؐ سے اس بات کی اجازت چاہی کہ اپنی قوم کے پاس واپس چلے جائیں۔ حضورؐ نے فرمایا مجھے ڈر ہے کہ وہ تمہیں کہیں قتل نہ کر دیں انہوں نے کہا (وہ میرا اتنا احترام کرتے ہیں کہ) اگر وہ میرے پاس آئیں اور میں سو رہا ہوں تو وہ مجھے جگاتے نہیں ہیں۔ چنانچہ حضورؐ نے ان کو اجازت دے دی۔ وہ مسلمان ہو کر اپنی قوم کے پاس واپس عشاء کے وقت پہنچے۔ سارا قبیلہ انہیں سلام کرنے آیا۔ انہوں نے ان سب کو اسلام کی دعوت دی۔ قوم نے ان پر طرح طرح کے الزام تراشے اور انہیں غصہ دلایا اور انہیں بہت سی ناگوار باتیں سنائیں پھر انہیں شہید کر ڈالا چنانچہ

۱- اخرجہ الرویانی وابن عساکر کذا فی کنز العمال (ج ۷ ص ۶۴) واخرجہ ایضاً ابو نعیم بطولہ کما فی البدایہ (ج ۲ ص ۳۵۱) والطبرانی بطولہ کما فی المجمع (ج ۸ ص ۲۴۴)

حضور ﷺ نے (یہ خبر سن کر) فرمایا۔ عروہ بھی ان (حبیب نجار) جیسے ہیں جن کا تذکرہ سورت یسین میں ہے کہ انہوں نے اپنی قوم کو اللہ کی طرف دعوت دی انہوں نے ان کو شہید کر دیا۔ لہٰذا بہت سے اہل علم اس قصہ کو تفصیل سے ذکر کرتے ہیں اور اس میں یہ ہے کہ حضرت عروہؓ عشاء کے وقت طائف پہنچے اور اپنے گھر میں داخل ہوئے۔ قبیلہ ثقیف نے آکر ان کو جاہلیت کے طریقہ پر سلام کیا۔ انہوں نے لوگوں کو اس سلام سے روکا۔ اور ان سے کہا تم جنت والوں کے طریقہ پر سلام کرو اور السلام علیکم ورحمۃ اللہ وبرکاتہ کہو۔ قوم نے ان کو طرح طرح سے ستایا اور ان کو بے عزت کیا لیکن یہ برداشت کرتے رہے۔ قوم کے لوگ ان کے پاس سے جا کر ان کے بارے میں مشورہ کرتے رہے یہاں تک کہ صبح صادق ہو گئی۔ حضرت عروہ نے بالاخانہ پر چڑھ کر فجر کی اذان دی۔ قبیلہ ثقیف کے لوگ ہر طرف سے نکل آئے۔ یومالک کے اوس بن عوف نامی آدمی نے ان کو ایسا تیر ماراجوان کی شہ رگ میں لگا اور اس شہ رگ کا خون نہ رکا تو غیلان بن سلمہ اور کنانہ بن عبدیلیل اور حکم بن عمرو اور جو احلاف کے دیگر ممتاز سرداروں نے کھڑے ہو کر ہتھیار پہن لئے اور جمع ہو گئے اور یوں کہا یا تو ہم سارے مرجائیں گے یا عروہ بن مسعود کے بدلہ میں یومالک کے دس سرداروں کو قتل کر دیں گے۔ حضرت عروہ بن مسعود نے جب یہ منظر دیکھا تو کہا میری وجہ سے تم کسی کو قتل نہ کرو۔ میں نے اپنا خون اپنے قاتل کو اس لئے معاف کر دیا تاکہ اس سے تمہاری صلح باقی رہے۔ یہ میرا قتل تو اللہ تعالیٰ کا مجھ پر خاص انعام ہے اور اس نے مجھے شہادت کا مرتبہ عطا فرمایا ہے اور میں اس بات کی گواہی دیتا ہوں کہ محمد ﷺ اللہ کے رسول ہیں۔ انہوں نے مجھے بتایا تھا کہ تم مجھے قتل کر دو گے پھر انہوں نے اپنے خاندان والوں کو بلا کر کہا جب میں مرجاؤں تو مجھے ان شہیدوں کے ساتھ دفن کرنا جو حضورؐ کے ساتھ تمہارے ہاں۔ جانے سے پہلے شہید ہوئے چنانچہ ان کا انتقال ہو گیا اور ان کے خاندان والوں نے ان کو ان ہی شہید صحابہ کے ساتھ دفن کیا۔ حضور ﷺ کو ان کے قتل کی خبر پہنچی تو فرمایا کہ عروہ بھی۔۔۔ آگے بچھلی حدیث جیسا مضمون ہے۔ ۲۔ قبیلہ ثقیف کے مسلمان ہونے کا قصہ صفحہ ۲۲۰ پر حضور ﷺ کے ان اخلاق و اعمال کے قصوں میں گزر چکا ہے جن کی وجہ سے لوگوں کو ہدایت ملتی تھی۔

۱۔ اخرجه الطبرانی قال الہیثمی (ج ۹ ص ۳۸۶) رواہ الطبرانی ورجی عن الزہری نحوہ وکلاہ

مرسل واسنادہما حسن واخرجه الحاکم (ج ۳ ص ۶۱۶) بمعناہ

۲۔ اخرجه ابن سعد (ج ۵ ص ۳۶۹) عن الواقدی عن عبداللہ بن یحییٰ

حضرت طفیل بن عمرو دوسی کا اپنی قوم کو دعوت دینا

محمد بن اسحاق کہتے ہیں کہ حضور ﷺ اپنی قوم کی طرف سے سخت رویہ دیکھنے کے باوجود ان کی خیر خواہی کی پوری کوشش کرتے رہتے اور دنیا اور آخرت کی جس مصیبت میں وہ گرفتار تھے اس سے نجات پانے کی ان کو دعوت دیتے تھے جب اللہ تعالیٰ نے قریش سے حضور کی پوری حفاظت فرمادی تو انہوں نے یہ رویہ اختیار کیا کہ لوگوں کو اور باہر سے آنے والے عربوں کو ڈرا کر حضور سے ملنے سے روکتے۔ حضرت طفیل بن عمرو دوسی بیان کرتے ہیں کہ وہ مکہ گئے اور حضور ﷺ وہاں ہی تھے۔ حضرت طفیل بہت معزز اور بڑے شاعر اور بڑے سمجھدار تھے۔ قریش کے چند آدمی ان کے پاس آئے اور ان سے کہا اے طفیل! آپ ہمارے شہر میں آئے ہیں یہ آدمی جو ہمارے درمیان رہتا ہے اس نے ہمیں بڑی مشکل میں ڈال دیا ہے۔ ہماری جماعت میں پھوٹ ڈال دی ہے۔ اس کی بات تو جادو کی طرح اثر رکھتی ہے۔ یہ باپ بیٹے میں اور بھائی بھائی میں اور میاں بیوی میں جدائی پیدا کر دیتا ہے۔ ہمیں خطرہ ہے کہ جو پریشانیوں ہم پر آگئی ہیں کہیں وہ آپ پر اور آپ کی قوم پر نہ آجائیں لہذا آپ نہ تو اس سے بات کریں اور نہ اس کی کوئی بات سنیں۔ حضرت طفیل کہتے ہیں کہ انہوں نے مجھ پر اتنا اصرار کیا اور اتنا پیچھے پڑے کہ میں نے بھی طے کر لیا کہ میں نہ تو حضور سے کوئی بات سنوں گا اور نہ ہی ان سے کوئی بات کروں گا یہاں تک کہ صبح کو جب میں مسجد کو جانے لگا تو کانوں میں روئی اس ڈر سے بھر لی کہ کہیں بلا ارادہ آپ کی کوئی بات میرے کان میں نہ پڑ جائے چنانچہ میں مسجد گیا تو حضور کعبہ کے پاس کھڑے ہوئے نماز پڑھ رہے تھے۔ میں آپ کے قریب کھڑا ہو گیا۔ اس ساری احتیاط کے باوجود اللہ نے مجھے حضور کے بعض الفاظ سنائی دیئے۔ مجھے وہ بہت اچھا کلام محسوس ہوا تو میں نے اپنے دل میں کہا میری ماں مجھے روئے، میں ایک سمجھدار اور شاعر آدمی ہوں۔ اچھے برے کلام میں تمیز کر لیتا ہوں۔ اس میں کیا حرج ہے کہ میں ان کی بات سنوں اگر اچھی ہوئی تو قبول کر لوں گا اور اگر بری ہوئی تو چھوڑ دوں گا۔ پھر میں وہاں انتظار میں بیٹھا رہا۔ یہاں تک کہ حضور نماز سے فارغ ہو کر گھر میں داخل ہو گئے تو میں نے آپ کی خدمت میں حاضر ہو کر کہا اے محمد! آپ کی قوم نے مجھ سے ایسے ایسے کہا اور اللہ کی قسم! مجھے آپ سے اتنا ڈراتے رہے کہ میں نے اپنے کانوں میں روئی اچھی طرح سے بھر لی تاکہ آپ کی بات نہ سن سکوں لیکن اللہ تعالیٰ نے مجھے آپ کی بات سنائی دی۔ مجھے بہت اچھا کلام محسوس ہوا آپ اپنی بات میرے سامنے پیش کریں۔ چنانچہ حضور ﷺ نے میرے سامنے اسلام کو پیش کیا اور مجھے قرآن پڑھ

کر سنایا۔ فرماتے ہیں اللہ کی قسم میں نے اس سے پہلے اس سے زیادہ عمدہ اور اس سے زیادہ انصاف والی بات نہیں سنی تھی چنانچہ میں کلمہ شہادت پڑھ کر مسلمان ہو گیا اور میں نے عرض کیا یا نبی اللہ! میری قوم میں میری چلتی ہے۔ میں ان کے پاس واپس جا کر انہیں اسلام کی دعوت دوں گا۔ آپ اللہ سے میرے لئے دعا کریں کہ اللہ تعالیٰ مجھے ایسی کوئی نشانی دے جس سے مجھے انہیں دعوت دینے میں مدد ملے۔ آپ نے یہ دعا فرمائی اے اللہ اس کو کوئی نشانی عطا فرما۔ چنانچہ میں اپنی قوم کی طرف چل پڑا۔ جب میں اس گھائی پر پہنچا جہاں سے میں اپنی کبادی والوں کو نظر آنے لگا تو میری دونوں آنکھوں کے درمیان چراغ کے مانند ایک چمکتا ہو انور ظاہر ہوا میں نے دعا مانگی اے اللہ! اس نور کو میرے دل چہرے کے علاوہ کسی اور جگہ ظاہر کر دے کیونکہ مجھے خطرہ ہے کہ میری قوم والے (آنکھوں کے درمیان نور دیکھ کر) یہ سمجھیں گے کہ ان کے دین کو چھوڑنے کی وجہ سے میرا چہرہ بدل گیا ہے۔ چنانچہ وہ نور بدل کر میرے کوڑے کے سرے پر آ گیا جب میں گھائی سے کبادی کی طرف اتر رہا تھا تو کبادی والوں کو میرے کوڑے کا یہ نور لٹکے ہوئے قدیل کی طرح نظر آ رہا تھا جسے وہ ایک دوسرے کو دکھا رہے تھے۔ یہاں تک کہ میں ان کے پاس پہنچ گیا۔ جب میں سواری سے اتر تو میرے والد آئے جو کہ بہت بوڑھے ہو چکے تھے۔ میں نے ان سے کہا اے لاجان! مجھ سے دور رہیں۔ آپ کا مجھ سے کوئی تعلق نہیں اور نہ میرا آپ سے۔ انہوں نے کہا اے میرے بیٹے کیوں؟ میں نے کہا کیونکہ میں مسلمان ہو چکا ہوں اور محمد ﷺ کا دین اختیار کر چکا ہوں۔ میرے والد نے کہا میرا دین بھی وہی ہے جو تمہارا دین ہے۔ پھر انہوں نے غسل کیا اور اپنے کپڑے پاک کیئے پھر میرے پاس آئے۔ میں نے ان پر اسلام پیش کیا وہ اسلام میں داخل ہو گئے پھر میری بیوی میرے پاس آئی میں نے اس سے کہا پرے ہٹ۔ میرا تم سے کوئی تعلق نہیں اور نہ تمہارا مجھ سے۔ اس نے کہا کیوں؟ میرے ماں باپ آپ پر قربان ہوں۔ میں نے کہا اسلام کی وجہ سے میرے اور تیرے درمیان جدائی ہو گئی ہے چنانچہ وہ بھی مسلمان ہو گئی۔ پھر میں اپنے قبیلہ دوس کو اسلام کی دعوت دیتا رہا (لیکن وہ انکار کرتے رہے) اور انہوں نے بہت دیر کر دی۔ آخر میں نے حضور کی خدمت میں مکہ حاضر ہو کر کہا یا نبی اللہ! قبیلہ دوس نے مجھے ہر اویا (میں نے انہیں بہت دعوت دی لیکن وہ ایمان نہ لائے) آپ ان کے لئے بد دعا کر دیں۔ آپ نے (جائے بد دعا کرنے کے) ان کے لئے دعا فرمائی کہ اے اللہ! دوس کو ہدایت دے دے (اور مجھ سے فرمایا) اپنی قوم میں واپس جاؤ اور ان کو دعوت دیتے رہو۔ لیکن ان کے ساتھ نرمی سے پیش آؤ چنانچہ میں واپس آیا اور قبیلہ دوس میں ٹھہر کر ان کو اسلام کی دعوت دیتا رہا یہاں تک کہ

حضور ہجرت فرما کر مدینہ تشریف لے گئے اور بدر اور احد اور خندق کے غزوات بھی ہو گئے۔ پھر میں اپنی قوم کے مسلمانوں کو ساتھ لے کر حضورؐ کی خدمت میں گیا اور اس وقت حضورؐ خیبر گئے ہوئے تھے۔ میں دوس کے ستر یا اسی گھرانوں کو لے کر مدینہ پہنچا۔^۱

حضرت لئن عباسؓ حضرت طفیل بن عمروؓ کے اسلام لانے اور ان کے اپنے والد اور بیوی اور اپنی قوم کو دعوت دینے اور ان کے مکہ آنے کے قصہ کو تفصیل سے ذکر کرتے ہیں اور اس میں یہ اضافہ بھی ہے کہ ان کو حضورؐ نے ذوالنہین بت کے جلانے کے لئے بھیجا تھا اور یہ یمامہ بھی گئے تھے اور اس بارے میں انہوں نے خواب بھی دیکھا تھا اور غزوہ یمامہ میں یہ شہید ہو گئے تھے۔^۲ اصحابہ میں ابو الفرج اصہبانی کے واسطے سے لئن کلبی کی یہ روایت ہے کہ حضرت طفیل جب مکہ آئے تو ان سے قریش کے کچھ لوگوں نے حضور ﷺ کی دعوت کا تذکرہ کیا اور ان سے یہ بھی کہا کہ وہ حضورؐ کا امتحان لے کر دیکھیں چنانچہ انہوں نے حضورؐ کے پاس جا کر اپنے شعر پڑھ کر سنائے حضورؐ نے سورت اخلاص اور معوذتین پڑھ کر سنائیں یہ فوراً مسلمان ہو گئے اور اپنی قوم کے پاس واپس چلے گئے۔ پھر کوڑے میں نور کے ظاہر ہونے کا قصہ بھی ذکر کیا۔ انہوں نے اپنی قوم کو دعوت دی جن میں سے صرف حضرت ابو ہریرہؓ نے ان کی دعوت کو قبول کیا۔ اس کے بعد انہوں نے حضورؐ کی خدمت میں حاضر ہو کر عرض کیا، کیا آپ چاہتے ہیں کہ آپ کو دوس کی زمین مل جائے جو کہ مضبوط اور محفوظ قلعہ ہے؟ (یعنی حملہ کر کے اس پر قبضہ کر لیں یا ان کے لئے بددعا کریں لیکن) حضورؐ نے دوس کی ہدایت کی دعا فرمادی، تو حضرت طفیل نے حضورؐ سے کہا میں تو (ان کی ہدایت کی) یہ (دعا) نہیں چاہتا تھا۔ حضورؐ نے فرمایا ان میں تیرے جیسے بہت سارے ہیں۔ راوی کہتے ہیں کہ حضرت جندب بن عمرو بن حمہ بن عوف دوسے زمانہ جاہلیت میں کہا کرتے تھے کہ اس مخلوق کا کوئی نہ کوئی خالق ضرور ہے لیکن وہ کون ہے؟ یہ میں نہیں جانتا جب انہوں نے حضورؐ کی خبر سنی تو اپنی قوم کے ۵۷ آدمیوں کو لے کر چل پڑے اور (حضورؐ کی خدمت میں حاضر ہو کر) خود بھی مسلمان ہوئے اور ان کے ساتھی بھی مسلمان ہوئے حضرت ابو ہریرہؓ فرماتے ہیں کہ حضرت جندب

۱ اخراجہ ابو نعیم فی الدلائل (ص ۷۸) و ذکرہ فی البدایہ (ج ۳ ص ۱۰۰) عن ابن اسحاق مع زیادة بسیرة قال فی الاصابة (ج ۲ ص ۲۲۵) ذکرہ ابن اسحاق فی سائر النسخ بلا اسناد و روی فی نسخه من المغازی من طریق صالح بن کیسان عن الطفیل بن عمرو فی قصة اسلامه خیراً طویلاً و اخراجہ ابن سعد (ج ۴ ص ۲۳۷) ایضاً مطولاً من وجه آخر و كذلك الاموی عن ابن الکلبی یا اسناد آخر انتهى مختصراً ۲ وقد ساق ابن عبدالبر فی الاستیعاب (ج ۲ ص

ایک ایک آدمی کو (حضورؐ کی خدمت میں مسلمان ہونے کے لئے) پیش کرتے جاتے تھے۔ حضرت علیؓ کا قبیلہ ہمدان کو دعوت دینا صفحہ ۱۳۳ پر اور حضرت خالد بن ولیدؓ کا ہمدان حارث بن کعب کو دعوت دینا صفحہ ۱۳۳ پر اور حضرت ابو امامہؓ کا اپنی قوم کو دعوت دینا صفحہ ۱۲۸ پر گزر چکا ہے۔

حضرات صحابہ کرامؓ کا افراد اور جماعتوں کو دعوت کیلئے بھیجنا

حضرت ہشام بن عاصؓ امویؓ فرماتے ہیں کہ مجھے اور ایک گومی کو روم کے بادشاہ ہرقل کے پاس اسلام کی دعوت دینے کے لئے بھیجا گیا۔ یہاں تک کہ ہم غوطہ یعنی دمشق پہنچے۔ جبکہ بن ابیہم غسانی کے پاس ہمارا اقام ہو اچنانچہ ہم اس کے پاس گئے تو وہ اپنے تخت پر بیٹھا ہوا تھا۔ اس نے اپنا قاصد ہمارے پاس بھیجا تاکہ ہم اس قاصد سے بات کریں۔ ہم نے کہا اللہ کی قسم ہم کسی قاصد سے بات نہیں کریں گے۔ ہمیں تو بادشاہ کے پاس بھیجا گیا ہے اگر وہ ہمیں اجازت دے تو ہم اس سے بات کریں گے۔ ورنہ ہم قاصد سے بات نہیں کریں گے چنانچہ قاصد نے واپس جا کر ان کو یہ بتایا تو اس نے ہمیں اپنے پاس آنے کی اجازت دی۔ (چنانچہ ہم اس کے پاس گئے تو) اس نے کہا کہ کیا کہنا چاہتے ہو؟ تو حضرت ہشام بن عاص نے ان سے گفتگو شروع کی اور اسے اسلام کی دعوت دی وہ کالے کپڑے پہنے ہوئے تھا۔ حضرت ہشام نے اس سے پوچھا یہ کالے کپڑے کیوں پہن رکھے ہیں؟ اس نے کہا یہ کالے کپڑے پہن کر میں نے قسم کھائی کہ جب تک تمہیں شام سے نہ نکال دوں ان کو نہ اتاروں گا۔ ہم نے کہا اللہ کی قسم! تمہارا یہ دربار جہاں تم بیٹھے ہوئے ہو یہ بھی ہم تم سے ضرور لے لیں گے اور انشاء اللہ (تمہارے بادشاہ) ہرقل کا ملک (روم) بھی ضرور لے لیں گے کیونکہ ہمیں اس کی خبر ہمارے نبی حضرت محمد ﷺ نے دی ہے۔ اس نے کہا تم وہ لوگ نہیں ہو جو یہ فسخ کریں گے بلکہ یہ تو وہ لوگ ہوں گے جو دن کو روزہ رکھیں گے اور رات کو عبادت کریں گے۔ آگے لمبی حدیث ہے جیسے تائیدات غیبیہ کے باب میں آئے گی۔

حضرت موسیٰ بن عقبہؓ فرماتے ہیں کہ حضرت ہشام بن عاصؓ اور حضرت نعیم بن عبد اللہؓ اور ایک اور صحابیؓ جن کا نام راوی نے ذکر کیا تھا یہ تینوں حضرت ابو بکرؓ کے زمانہ خلافت میں شاہ روم کے پاس بھیجے گئے۔ فرماتے ہیں کہ ہم جبکہ بن ابیہم کے پاس گئے وہ غوطہ میں تھا۔ اس

نے کالے کپڑے پہن رکھے تھے اور اس کے چاروں طرف ہر چیز کالی تھی۔ اس نے کہا اسے ہشام! بات کرو۔ چنانچہ حضرت ہشام نے اس سے بات کی اور اسے اللہ کی طرف دعوت دی۔ اس کے بعد کی تفصیل انشاء اللہ آگے آئی گی۔

حضرات صحابہ کرامؓ کا اللہ تعالیٰ کی طرف اور اسلام میں داخل ہونے کی طرف دعوت دینے کیلئے خطوط بھیجنا

حضرت زیاد بن حارثؓ کا اپنی قوم کے نام خط

حضرت زیاد بن حارث صدائیؓ فرماتے ہیں کہ میں حضور ﷺ کی خدمت میں حاضر ہوا اور اسلام پر آپؐ سے بیعت ہوا۔ مجھے پتہ چلا کہ حضورؐ نے ایک لشکر میری قوم کی طرف بھیجا ہے۔ میں نے عرض کیا یا رسول اللہ! آپؐ لشکر واپس بلا لیں میں اس بات کی ذمہ داری لیتا ہوں کہ میری قوم مسلمان بھی ہو جائے گی اور آپؐ کی اطاعت بھی کرے گی۔ آپؐ نے فرمایا تم جاؤ اور اس لشکر کو واپس بلا لاؤ۔ میں نے کہا یا رسول اللہ! میری سواری تھکی ہوئی ہے۔ حضورؐ نے ایک آدمی کو بھیج کر لشکر واپس بلا لیا میں نے اپنی قوم کو خط لکھا۔ وہ مسلمان ہو گئے اور ان کا ایک وفد یہ خبر لے کر حضورؐ کی خدمت میں آیا۔ آپؐ نے مجھ سے فرمایا اے صدائی بھائی! واقعی تمہاری قوم تمہاری بات مانتی ہے۔ میں نے کہا (اس میں میرا کمال نہیں ہے بلکہ اللہ تعالیٰ نے ان کو اسلام کی ہدایت دی ہے۔ آپؐ نے فرمایا کیا میں تمہیں ان کا امیر نہ بنا دوں؟ میں نے کہا ہاں یا رسول اللہ! چنانچہ حضورؐ نے میری امارت کے بارے میں مجھے ایک خط لکھ کر دیا۔ میں نے کہا یا رسول اللہ! ان کے صدقات میں سے میرے لئے کچھ حصہ مقرر کر دیں۔ آپؐ نے فرمایا اچھا۔ اور اس بارے میں مجھے ایک اور خط لکھ کر دیا۔ یہ سارا واقعہ ایک سفر میں پیش آیا تھا پھر حضور ﷺ نے ایک جگہ پڑاؤ ڈالا۔ اس جگہ والوں نے آکر اپنے عامل صدقات کے متعلق آپؐ سے شکایت کی اور کہا کہ ہمارے اور اس کی قوم کے درمیان زمانہ جاہلیت میں کچھ (جھگڑا) تھا جس کی وجہ سے اس نے ہمارے ساتھ سختی کی ہے۔ آپؐ نے فرمایا اچھا اس نے ایسا کیا ہے؟ انہوں نے کہا جی ہاں۔ آپؐ نے اپنے صحابہؓ کو مخاطب کرتے ہوئے فرمایا اور میں بھی ان میں تھا کہ ہومن آدمی کے لئے امیر بننے میں کوئی خیر نہیں۔ حضورؐ کی یہ بات میرے دل میں بیٹھ گئی۔ پھر آپؐ کے پاس ایک اور آدمی نے آکر کہا مجھے کچھ دے دیں۔ آپؐ نے فرمایا جو آدمی غنی ہو کر پھر لوگوں سے مانگتا ہے تو یہ مانگنا اس کے سرکار دلوں پر پیٹ کی

بیماری بن کر رہے گا۔ اس آدمی نے کہا مجھے صدقات میں سے دے دیں۔ حضور نے فرمایا کہ اللہ تعالیٰ نے صدقات کی تقسیم کے بارے میں نبی اور اس کے علاوہ کسی اور سے فیصلہ نہیں کروایا بلکہ اس بارے میں خود فیصلہ کیا ہے اور آٹھ قسم کے انسانوں میں صدقات کا مال تقسیم کرنے کا حکم دیا ہے۔ اگر تم ان آٹھ قسم کے انسانوں میں سے ہوئے تو میں تمہیں دے دوں گا تو میرے دل میں یہ بات بھی بیٹھ گئی اور مجھے خیال آیا کہ میں غنی ہوں اور میں نے حضور سے صدقات میں سے مانگا ہے۔ آگے لمبی حدیث ہے جس میں یہ بھی ہے کہ جب حضور نماز سے فارغ ہوئے تو میں آپ کے دونوں خط لے کر آپ کی خدمت میں آیا اور میں نے کہا یا رسول اللہ! مجھے ان دونوں باتوں سے معافی دے دیں۔ آپ نے فرمایا تمہیں کیا ہوا؟ میں نے کہا یا رسول اللہ! میں نے آپ کو یہ کہتے ہوئے سنا ہے کہ مومن آدمی کے لئے امیر بننے میں کوئی خیر نہیں ہے اور میں اللہ و رسول پر ایمان رکھتا ہوں اور میں نے آپ کو سائل سے یہ کہتے ہوئے سنا ہے کہ جو آدمی غنی ہو کر پھر لوگوں سے مانگتا ہے تو مانگتا اس کے سر کا در و اور پیٹ کی بیماری بن کر رہے گا اور میں غنی تھا پھر بھی میں نے آپ سے سوال کیا۔ آپ نے فرمایا یا تو وہی ہے اگر تم چاہو تو یہ خط رکھ لو اور چاہو تو واپس کر دو۔ میں نے کہا میں تو واپس کرتا ہوں۔ آپ نے مجھ سے فرمایا مجھے کوئی ایسا آدمی بتاؤ جسے تم سب کا امیر بنا دوں۔ آنے والے وفد میں سے میں نے ایک کا نام بتایا۔ حضور نے اسے ان کا امیر بنا دیا۔

حضرت جحیر بن زہیر بن ابی سلمیٰ کا اپنے بھائی کعب کے نام خط

حضرت عبدالرحمن بن کعب فرماتے ہیں کہ حضرت کعب بن زہیر اور حضرت جحیر بن زہیر دونوں سفر میں رونہ ہوئے۔ لہذا العزاف چشمہ پر پہنچ کر حضرت جحیر نے حضرت کعب سے کہا تم اسی جگہ ان جانوروں کے ساتھ رہو۔ میں ذرا اس آدمی یعنی حضور ﷺ کے پاس جا کر سنتا ہوں کہ وہ کیا کہتے ہیں؟ چنانچہ حضرت کعب وہیں ٹھہر گئے اور حضرت جحیر حضور کی خدمت میں حاضر ہو گئے آپ نے ان کے سامنے اسلام کو پیش کیا وہ مسلمان ہو گئے جب یہ خبر کعب کو پہنچی تو انہوں نے (مخالفت میں) یہ اشعار کہے۔

الا ابلاغنی بجحیر ارسالة علی ای شی ویب غیرک دلکا

۱۔ اخروجه اليهني كذا في البدايقج ۵ ص ۸۳) واخرجه ايضاً بطوله النعمري وابن عساکر وقال هذا حديث حسن كما في الكنز (ج ۷ ص ۳۸) واخرجه احمد ايضاً بطوله كما في الاصابة (ج ۱ ص ۵۵۷) واخرجه الطبراني ايضاً بطوله قال الهيثمي (ج ۵ ص ۲۰۴) وفيه عبدالرحمن بن زياد بن انعم وهو ضعيف وقد وثقه احمد بن صالح ورد علي من تكلم فيه ببقية رجاله ثقات

خبردار! اے میرے دونوں ساتھیو! میری طرف سے حجیر کو یہ پیغام پہنچا دو کہ تیرے غیر کا ناس ہو اس نے تجھے کس راستہ پر ڈال دیا (غیر سے حضرت ابو بکر مراد ہیں)

علی خلق لم تلف اماً ولا اباً علیہ ولم تلک علیہ ائحاً لکنا

ایسے اخلاق پر تمہیں ڈال دیا ہے جن پر نہ تمہارے مال بربا ہیں اور نہ تمہارے بھائی

سقاک ابو بکر بکاس رذیۃ وانہلک المامور منها وعلکنا

ابو بکر نے تمہیں ایک خراب پیالہ پلایا ہے اور اس غلام نے تمہیں بار بار پلا کر سیراب کیا ہے۔ جب یہ اشعار حضورؐ تک پہنچے تو حضورؐ نے کعب کے خون کو مباح کر دیا اور فرمایا جسے کعب جہاں بھی لے وہ کعب کو قتل کر دے۔ حضرت حجیر نے یہ بات خط میں اپنے بھائی کو لکھی کہ حضورؐ نے اس کا خون مباح کر دیا ہے اور اس میں یہ بھی لکھا کہ تم اپنی جان چاؤ اور میرا خیال یہ ہے کہ تم حج نہیں سکتے۔ اس کے بعد ان کو یہ لکھا کہ آپ کو معلوم ہونا چاہئے کہ جو بھی حضورؐ کی خدمت میں آکر کلمہ شہادت:

اشھدان لا ایلہ الا اللہ وان محمداً رسول اللہ پڑھ لیتا ہے۔ حضورؐ اس کے کلمہ شہادت کو ضرور قبول کر لیتے ہیں (یعنی اسے مسلمان مان لیتے ہیں) لہذا جو نبی تمہیں میرا خط ملے مسلمان ہو کر آ جاؤ۔ چنانچہ حضرت کعب (خط پڑھ کر) مسلمان ہو گئے۔ پھر دوسرا قصیدہ حضورؐ کی تعریف میں کہا۔ پھر (مدینہ گئے اور حضورؐ کی مسجد کے دروازے پر اپنی سواری بٹھائی پھر مسجد میں داخل ہوئے اور اس وقت حضورؐ اپنے صحابہؓ کے بیچ میں ایسے بیٹھے ہوئے تھے جیسے دسترخوان بیچ میں ہوتا ہے۔ صحابہؓ حضورؐ کے ارد گرد حلقہ پر حلقہ بنائے ہوئے بیٹھے تھے کبھی آپ ایک طرف متوجہ ہو کر بات فرماتے اور کبھی دوسری طرف۔ حضرت کعب فرماتے ہیں میں نے مسجد کے دروازے پر اپنی سواری بٹھائی اور میں نے حلیہ مبارک سے ہی حضورؐ کو پہچان لیا۔ میں لوگوں کو بھلائی کر آپ کی خدمت میں جا کر بیٹھ گیا اور اپنے اسلام کا اظہار کرتے ہوئے میں نے کہا۔

اشھدان لا ایلہ الا اللہ وانک رسول اللہ : یا رسول اللہ میں اپنے لئے امن چاہتا ہوں۔ آپ نے فرمایا تم کون ہو؟ میں نے کہا کعب بن زہیر ہوں۔ آپ نے فرمایا تم ہی نے وہ اشعار کہے تھے؟ پھر حضرت ابو بکرؓ کی طرف متوجہ ہو کر فرمایا اے ابو بکر! اس نے کیسے کہہ تھا؟ تو حضرت ابو بکرؓ نے یہ شعر پڑھا:

سقاک ابو بکر بکاس رذیۃ وانہلک المامور منها وعلکنا

ابو بکر نے تمہیں ایک خراب پیالہ پلایا ہے اور اس غلام نے تمہیں بار بار پلا کر سیراب کر

ہے۔ میں نے کہا یا رسول اللہ! یہ شعر میں نے ایسے نہیں کہا تھا۔ آپ نے فرمایا تم نے کیسے کہا تھا؟ میں نے کہا میں نے تو یہ کہا تھا (الفاظ میں تھوڑی سی تبدیلی کر کے تعریف کا شعر بتادیا)

سفاک ابو بکر بکاس رویۃ وانہلک الما مون منها وعلکا
ابو بکر نے تمہیں ایک لبریز پمالہ پلایا ہے اور اس معتبر شخص نے تمہیں بار بار پلا کر سیراب کیا ہے۔ حضور نے فرمایا اللہ کی قسم! (ابو بکر) واقعی معتبر شخص ہیں۔ پھر کعب نے اپنا قصیدہ آخر تک سنایا۔ آگے پورا قصیدہ ہے۔

حضرت موسیٰ بن عقبہ کہتے ہیں کہ حضرت کعب بن زہیر نے مدینہ میں مسجد نبوی کے اندر حضور کو اپنا قصیدہ ”بانت سعاد“ پڑھ کر سنایا۔ جب وہ اپنے اس شعر پر پہنچے۔

ان الرسول لسیف يستضاء به وضارم من سیوف اللہ مسلول
پیشک رسول اللہ ﷺ ایک ایسی تلوار ہیں جس سے (ہدایت کی روشنی حاصل کی جاتی ہے اور آپ اللہ تعالیٰ کی تلواروں میں سے وہ تلوار ہیں جو خوب کاٹنے والی اور سوتی ہوئی ہے۔

فی فتیۃ من قریش قال قائلہم بیطن مکة لما اسلموا ازولوا
قریش کے چند نوجوان مسلمان ہو گئے تھے ان میں یہ رسول پیٹھے ہوئے تھے تو ان میں سے مکہ میں ایک نوجوان نے کہا تھا (اے کافر و کسانے سے ہٹ جاؤ۔

تو حضور نے اپنی آستین سے مجمع کی طرف اشارہ کیا تاکہ لوگ اسے غور سے سنیں رلوی کہتے ہیں حضرت جبر بن زہیر نے اپنے بھائی کعب بن زہیر بن ابی سلمیٰ کو ایک خط لکھا تھا جس میں وہ اپنے بھائی کو ڈرار ہے تھے اور ان کو اسلام کی دعوت دے رہے تھے اور اس خط میں یہ اشعار بھی لکھے تھے۔

من مبلغ کعبا فہل لك فی النبی تلوم علیہا باطلا وہی احزم
کعب کو میری جانب سے یہ پیغام کون پہنچائے گا کہ کیا اسے دین میں داخل ہونے کا شوق ہے جس کے بدلے میں تو ناحق ملامت کرتا ہے۔ حالانکہ وہی دین زیادہ مضبوط اور قلیل اعتکاف ہے؟

الی اللہ لا العزی ولا اللات وحده فتنجو اذا کان النجاء وتسلم
اگر تم نجات حاصل کرنا چاہتے ہو تو لات و عزی کو چھوڑ کر ایک اللہ کی طرف آ جاؤ۔ نجات پالو گے اور محفوظ ہو جاؤ گے۔

لدی یوم لا ینجو ولیس بمفلت من النار الا طاهر القلب مسلم

تم اس دن نجات پا لو گے جس دن پاک دل مسلمان کے علاوہ کوئی بھی نہ نجات پاسکے گا اور نہ آگ سے خلاصی حاصل کر سکے گا۔

فدین زہیر وهو لاشی باطل
و دین ابی سلمیٰ علیٰ محرم
(ہمارے والد) زہیر کا دین کچھ بھی نہیں ہے اور وہ باطل ہے اور (ہمارے دادا) ابو سلمیٰ کا
دین میرے لئے حرام ہے۔

حضرت خالد بن ولیدؓ کا اہل فارس کے نام خط

حضرت ابو وائلؓ فرماتے ہیں کہ حضرت خالد بن ولیدؓ نے اہل فارس کو اسلام کی دعوت دینے کے لئے یہ خط لکھا:

بِسْمِ اللّٰهِ الرَّحْمٰنِ الرَّحِیْمِ

خالد بن ولید کی جانب سے رستم اور مزہن اور فارس کے سرداروں کے نام۔
جس نے ہدایت کا اتباع کیا اس پر سلام ہو۔ اما بعد ہم تمہیں اسلام کی دعوت دیتے ہیں۔
اگر تم اسلام لانے سے انکار کرتے ہو تو ماتحت ہو کر رعیت بن کر جزیہ دو لو اور اگر تم جزیہ دینے
سے بھی انکار کرتے ہو تو میرے ساتھ ایک ایسی جماعت ہے جو اللہ کے راستہ کی موت کو
ایسے ہی محبوب رکھتی ہے جیسے اہل فارس شراب کو۔ اور جس نے ہدایت کا اتباع کیا۔ اس پر
سلام ہو۔

حضرت شعبی فرماتے ہیں کہ مجھے، جو بقیلہ نے حضرت خالد بن ولیدؓ کا وہ خط پڑھوایا جو
انہوں نے اہل مدائن کے نام لکھا تھا (اور وہ یہ ہے)

”خالد بن ولید کی جانب سے اہل فارس کے صوبہ داروں کے نام۔ جس نے ہدایت کا اتباع کیا

۱۔ اخرجہ الحاکم ایضاً (ج ۳ ص ۵۸۲) عن ابراہیم بن المنذر عن محمد بن فلیح وقال
الحاکم (ج ۳ ص ۵۸۳) هذا حدیث، له اسانید قد جمعها ابراہیم بن المنذر الحزامی فا ما
حدیث محمد بن فلیح عن موی بن عقبہ و حدیث الحجاج بن ذی الرقیبة فانہما صحیحان وقد
ذکر ہما محمد بن اسحاق القرظی فی المغازی مختصراً فذکرہ با سندہ الی ابن اسحاق
واخرجہ الطبرانی ایضاً عن ابن اسحاق قال الہیثمی (ج ۹ ص ۳۹۴) ورجاله الی ابن اسحاق
تقات انتہی واخرجہ ایضاً ابن ابی عاصم فی الأحادو المثانی عن یحییٰ بن عمرو بن جریج عن
ابراہیم بن المنذر عن الحجاج فذکرہ بمعنی ما تقدم كما فی الاصابة (ج ۳ ص ۲۹۵) واخرجہ
ایضاً الیہیثمی عن ابن المنذر با سندہ مثله كما فی البدایة (ج ۴ ص ۳۷۲)

۲۔ اخرجہ الطبرانی قال الہیثمی (ج ۵ ص ۳۱۰) رواه الطبرانی وسانده حسن او صحیح انتہی
واخرجہ الحاکم ایضاً فی المستدرک (ج ۳ ص ۲۹۹) عن ابی وائل بنحوہ

اس پر سلام ہو۔ الماعد! تمام تعریفیں اس اللہ کیلئے ہیں جس نے تمہاری جمعیت کو بکھیر دیا اور تمہارا ملک چھین لیا اور تمہاری تدبیروں کو کمزور کر دیا (لکھنے کی اصل کمبات یہ ہے کہ جو آدمی ہماری طرح نماز پڑھے گا اور ہمارے قبلہ کی طرف منہ کرے گا اور ہمارے ہاتھوں کا ذبح کیا ہو اچانور کھائے گا وہ مسلمان شمار کیا جائے گا اسے بھی وہ حقوق ملیں گے جو ہمیں حاصل ہیں۔ اور اس پر بھی وہ تمام ذمہ داریاں عائد ہوں گی جو ہم پر ہیں۔ الماعد! جب تمہارے پاس میرا یہ خط پہنچے تو میرے پاس گروی کی چیزیں بھجو (تاکہ بات پکی ہو) اور اس بات کا یقین رکھو کہ ہم تمہاری تمام چیزوں کے ذمہ دار ہیں ورنہ اس ذات کی قسم جس کے علاوہ کوئی معبود نہیں ہے! میں تمہاری طرف ایسی جماعت بھجوں گا جو موت سے ایسی محبت کرتے ہیں جیسی تم زندگی سے کرتے ہو۔“

جب اہل فارس کے صوبہ داروں نے یہ خط پڑھا تو ان کو بڑا تعجب ہوا۔ ۱۲ھ کا واقعہ ہے۔ لہ حضرت شعبی فرماتے ہیں کہ یمامہ کے رہنے والے زبازبہ کے والد ازازبہ کے ساتھ ہرز کے نکلنے سے پہلے حضرت خالدؓ نے ہر مز کو خط لکھا اور ان دنوں ہر مز سرحد کی کمان سنبھالے ہوئے تھا۔ خط کا مضمون یہ تھا۔

الماعد! تم اسلام لے آؤ محفوظ ہو جاؤ گے یا اپنے آپ کو اور اپنی قوم کو ذمی مان لو اور جزیہ دینے کا اقرار کر لو ورنہ اپنے کینے پر تمہیں بچھتا پڑے گا۔ میں تمہارے پاس ایسی جماعت لے کر آیا ہوں جن کو موت ایسی پیاری ہے جیسے تمہیں زندگی پیاری ہے۔ لہ

لکن جریر نے ہی اپنی سند سے بیان کیا ہے کہ حضرت خالدؓ نے جب عراق کے سرسبز علاقہ کی دو جانبوں میں سے ایک جانب کو فتح کر لیا تو اہل حیرہ میں سے ایک آدمی کو بلایا اور اسے اہل فارس کے نام خط لکھ کر دیا۔ ان دنوں (ان کے بادشاہ) اردشیر کا انتقال ہوا تھا اس لئے تمام اہل فارس مدائن آئے ہوئے تھے۔ ایک جھنڈے تلے نہیں تھے بلکہ اپنا اپنا جھنڈا بلند کئے ہوئے تھے صرف بہمن جازویہ کو ان لوگوں نے مقدمہ پیش دے کر بہر سیر شہر میں ٹھہرایا ہوا تھا۔ بہمن جازویہ کے ساتھ ازازبہ اور اس جیسے اور سردار بھی تھے۔ حضرت خالد نے صلوبا (شہر) سے ایک اور آدمی بھی بلایا اور ان دونوں کو دو خط لکھ کر دیئے۔ ایک خط خاص سرداروں کے نام۔ اور دوسرا عام سرداروں کے نام۔ دونوں قاصدوں میں سے ایک تو حیرہ کا مقامی باشندہ تھا اور دوسرا نبطی تھا (نبطی وہ عجمی لوگ ہیں جو عراق میں آباد ہو گئے تھے) حضرت خالد نے حیرہ والے قاصد سے پوچھا تمہارا کیا نام ہے؟ اس نے کہا مرہ (جس کا اردو میں ترجمہ تلخ

اور کڑوا ہے اس کے نام سے فال لیتے ہوئے) حضرت خالد نے کہا کہ یہ خط اہل فارس کے پاس لے جاؤ یا تو اللہ تعالیٰ ان کی زندگی کو تلخ کر دے گا یا وہ مسلمان ہو جائیں گے اور (اللہ تعالیٰ کی طرف) رجوع کر لیں گے اور صلوا شہر والے (نبلی) قاصد سے حضرت خالد نے پوچھا تمہارا کیا نام ہے؟ اس نے کہا ہر قبیل (اس کے نام سے فال لیتے ہوئے) حضرت خالد نے کہا یہ کتاب لے جاؤ اور یہ دعا کی:

الھم ازھق نفوسھم۔

ترجمہ :- اے اللہ اہل فارس کی جان نکال دے۔ لکن جریر کہتے ہیں۔ ان دونوں خطوں کا مضمون یہ ہے:

بسم اللہ الرحمن الرحیم

خالد بن ولید کی جانب سے فارس کے راجاؤں کے نام۔ اباعد! تمام تعریفیں اس اللہ کے لئے ہیں جس نے تمہارا نظام درہم برہم کر دیا اور تمہاری تدبیر کو کمزور کر دیا اور تمہارے شیرازہ کو بکھیر دیا۔ اور اگر وہ تمہارے ساتھ ایسا نہ کرتا تو تمہارے لئے بہت بواقفہ ہوتا۔ تم ہمارے دین میں داخل ہو جاؤ ہم تمہیں تمہارے علاقہ میں رہنے دیں گے اور ہم تمہارے علاقہ میں سے گزر کر آگے کے علاقہ میں چلے جائیں گے۔ ہمارے دین میں خوشی خوشی داخل ہو جاؤ نہیں تو تمہیں مجبور ہو کر ایسی قوم کے ہاتھوں مغلوب ہو کر ہمارے دین کا ماتحت بنا پڑے گا جن کو موت ایسی پیاری ہے جیسے تمہیں زندگی۔

بسم اللہ الرحمن الرحیم

خالد بن ولید کی جانب سے فارس کے صوبہ داروں کے نام اباعد۔ تم مسلمان ہو جاؤ محفوظ ہو جاؤ گے اور اگر مسلمان نہیں ہوتے تو ذمی بنا قبول کرو۔ اور جزیرہ ادا کرو ورنہ میں تمہارے پاس ایسی قوم لے کر آیا ہوں جن کو موت ایسی پیاری ہے جیسے تمہیں شراب پینا۔

حضور ﷺ کے زمانے میں صحابہ کرامؓ

کا میدان جنگ میں دعوت دینا

حضرت مسلم بن حارث بن مسلم تمہی فرماتے ہیں کہ مجھ سے میرے والد (حارث) نے یہ بیان کیا کہ حضور ﷺ نے ہمیں ایک جماعت میں بھیجا۔ جب ہم چھاپہ مارنے کی جگہ کے قریب پہنچے تو میں نے اپنے گھوڑے کو تیز دوڑا لیا اور اپنے ساتھیوں سے آگے چلا گیا تو تمام قبیلہ

والے روتے پیتے بستنی سے باہر نکل آئے۔ میں نے ان سے کہا لا الہ الا اللہ کہہ لو محفوظ ہو جاؤ گے۔ چنانچہ ان لوگوں نے کلمہ پڑھ لیا۔ پھر میرے ساتھی بھی پہنچ گئے (انہیں جب یہ پتہ چلا تو وہ مجھے ملامت کرنے لگے اور کہنے لگے کہ مال غنیمت ہمیں آسانی سے مل سکتا تھا لیکن تم نے ہمیں اس سے محروم کر دیا (بہر حال) جب ہم واپس لوٹے تو ساتھیوں نے حضور ﷺ سے اس کا تذکرہ کیا۔ آپ نے مجھے بلا کر میرے اس عمل کی بڑی تحسین فرمائی اور فرمایا اللہ تعالیٰ نے تمہارے لئے ہر انسان کے بدلہ میں اتنا اتنا ثواب لکھ دیا ہے۔ عبدالرحمن راوی کہتے ہیں کہ مجھے وہ ثواب بھول گیا۔ پھر حضور نے فرمایا میں تمہیں ایک تحریر لکھ کر دیتا ہوں۔ اور میرے بعد جو مسلمانوں کے امام ہوں گے ان کو تمہارے بارے میں وصیت کر دیتا ہوں۔ چنانچہ آپ نے وہ تحریر لکھوا کر اس پر مہر لگائی اور پھر مجھے دے دی اور مجھ سے فرمایا صبح کی نماز پڑھ کر کسی سے بات کرنے سے پہلے سات مرتبہ :-

اللھم اجرنی من النار۔ پڑھا کرو۔ اگر تم اس دن مر گئے تو اللہ تعالیٰ تمہارے لئے آگ سے پناہ لکھ دیں گے اور مغرب کی نماز پڑھ کر کسی سے بات کرنے سے پہلے اللھم اجرنی من النار۔ سات مرتبہ پڑھا کرو۔ اگر تم اس رات مر گئے تو اللہ تعالیٰ تمہارے لئے آگ سے پناہ لکھ دیں گے۔ جب آپ کا انتقال ہو گیا تو میں نے وہ تحریر حضرت ابو بکرؓ کو دی انہوں نے اس کی مہر توڑ کر اسے پڑھا اور (حضور کی تحریر کے مطابق) انہوں نے مجھے مال دیا اور پھر اس پر مہر لگادی پھر میں وہ تحریر لے کر حضرت عمرؓ کے (زمانے میں ان کے) پاس آیا۔ انہوں نے بھی ایسا ہی کیا پھر میں وہ تحریر لے کر حضرت عثمانؓ کے (زمانہ میں ان کے) پاس آیا۔ انہوں نے بھی ایسا ہی کیا۔ مسلم بن حارث فرماتے ہیں کہ حضرت عثمانؓ کے زمانہ خلافت میں حضرت حارث کا انتقال ہو گیا تو حضور کی وہ تحریر ہمارے پاس تھی۔ یہاں تک کہ حضرت عمر بن عبدالعزیزؓ خلیفہ بنے۔ انہوں نے ہمارے علاقہ کے گورنر کو لکھا کہ مسلم بن حارث بن مسلم تمہاری والد حارث کو حضور نے جو تحریر لکھ کر دی تھی۔ مسلم کو اس تحریر کے ساتھ میرے پاس بھجو چنانچہ وہ تحریر لے کر میں ان کے پاس گیا۔ انہوں نے اسے پڑھا اور (حضور کی تحریر کے مطابق) مجھے مال دیا اور اس پر مہر لگادی۔

حضرت زہری کہتے کہ حضور ﷺ نے پندرہ آدمیوں کی جماعت میں حضرت کعب بن عمیر غفاریؓ کو بھیجا۔ جب یہ لوگ ملک شام کے مقام ذات اطلاق پہنچے تو انہوں نے وہاں

کافروں کی بہت بڑی تعداد کو پایا۔ ان حضرات نے ان کافروں کو اسلام کی دعوت دی جسے انہوں نے قبول نہ کیا بلکہ انہوں نے تیر برسوں کے اندر شروع کر دیئے۔ صحابہؓ نے یہ دیکھ کر ان سے بڑی سخت جنگ کی یہاں تک کہ وہ سب شہید ہو گئے۔ ان شہیدوں میں صرف ایک زخمی آدمی زندہ بچ گیا جو رات کے اندھیرے میں کسی طرح چل کر حضورؐ کی خدمت میں پہنچ گیا (جس نے حضورؐ کو ساری کارگزاری سنائی اس پر) حضورؐ نے ان کافروں کی طرف لشکر بھیجنے کا ارادہ فرمایا۔ لیکن آپ کو پتہ چلا کہ وہ کافر وہاں سے کسی اور جگہ چلے گئے ہیں (لہذا وہ لشکر نہ بھیجا)۔

حضرت زہری فرماتے ہیں کہ جب حضور ﷺ عمرۃ القضاء سے ذی الحجہ کے روز کو (مدینہ) واپس تشریف لائے تو حضورؐ نے حضرت لئن اہل العوجاء سلمیٰؓ کو پچاس سواروں کی جماعت دے کر بھیجا۔ ایک جاسوس نے جا کر اپنی قوم کو ان حضرات کی خبر دی اور ان سے ڈرایا۔ وہ بہت بڑی تعداد میں جمع ہو گئے۔ جب حضرت لئن اہل العوجاء وہاں پہنچے تو وہ لوگ پوری تیاری کئے ہوئے تھے۔ جب صحابہؓ نے ان کی اس بڑی تعداد کو دیکھا تو (بلا خوف و خطر) ان کو اسلام کی دعوت دی۔ ان لوگوں نے صحابہؓ کی بات کو نہ سنا اور کہا کہ تم جس (دین) کی دعوت دے رہے ہو ہمیں اس کی کوئی ضرورت نہیں ہے اور (یہ کہہ کر انہوں نے صحابہؓ پر حملہ کر دیا) ان پر تیر پھینکنے لگے اور ان دشمنوں کی امداد میں ہر طرف سے لوگ آنے لگے اور انہوں نے ان صحابہؓ کو ہر طرف سے گھیر لیا۔ صحابہؓ نے بڑی ہمت سے ان کا مقابلہ کیا اور خوب زور شور سے ان سے جنگ کی۔ یہاں تک کہ اکثر صحابہؓ شہید ہو گئے اور خود حضرت لئن اہل العوجاء بہت زیادہ زخمی ہوئے لیکن زندہ رہ جانے والے اپنے باقی ساتھیوں کو لے کر صفر ۸ھ کی پہلی تاریخ کو وہ کسی طرح مدینہ پہنچ گئے۔

۱۔ اخرجه الواقدي عن محمد بن عبد الله كذا في البداية (ج ۴ ص ۲۴۱) واخرجه ابن سعد في الطبقات (ج ۲ ص ۱۲۷) عن الواقدي عن محمد بن عبد الله عن الزهري بمثله وهكذا ذكره ابن اسحاق عن عبد الله بن ابي بكر وان كعب بن عمير قتل يومئذ وذكره ايضا موسى بن عقبة عن ابن شهاب وابو الاسود عن عروة كما في الاصابة (ج ۳ ص ۳۰۱) وقال ذكره ابن سعد في الطبقة الثالثة ان قصه كانت في ربيع الاول سنة ثمان

۲۔ اخرجه البيهقي من طريق الواقدي عن محمد بن عبد الله بن مسلم كذا في البداية (ج ۴ ص ۲۳۵) وذكره ابن سعد في الطبقات (ج ۲ ص ۱۲۳) بمثله بلا اسناد

حضرات صحابہ کرامؓ کا حضرت ابو بکرؓ کے زمانے میں میدان جنگ میں اللہ و رسول کی طرف دعوت دینا اور حضرت ابو بکرؓ کا اپنے امراء کو اس کی تاکید کرنا

حضرت سعید بن مسیبؓ کہتے ہیں کہ حضرت ابو بکرؓ نے شام کی طرف لشکر روانہ فرمائے اور ان کا حضرت یزید بن ابی سفیانؓ اور حضرت عمرو بن العاصؓ اور حضرت شریک بن حبیلؓ بن حسنہؓ کو امیر بنایا۔ جب یہ لشکر سوار ہو کر چلے تو حضرت ابو بکرؓ ان لشکروں کے امراء کے ساتھ رخصت کرنے کے لئے شیعہ الوداع تک پیدل گئے۔ ان امراء نے کہا یا خلیفہ رسول اللہ! آپ پیدل چل رہے ہیں اور ہم سوار ہیں۔ انہوں نے کہا میں ثواب کی نیت سے یہ چند قدم اللہ کے راستے میں اٹھا رہا ہوں۔ پھر حضرت ابو بکرؓ ان کو ہدایات دینے لگے اور فرمایا میں تمہیں اللہ تعالیٰ سے ڈرنے کی تاکید کرتا ہوں اللہ کے راستے میں جہاد کرو۔ اور جو اللہ تعالیٰ کو نہ مانے اس سے جنگ کرو کیونکہ اللہ تعالیٰ اپنے دین کا مددگار ہے اور مال غنیمت میں خیانت نہ کرنا اور بد عمدی نہ کرنا اور بزدلی نہ دکھانا اور زمین میں فساد نہ پھیلانا اور تمہیں جو حکم دیا جائے اس کے خلاف نہ کرنا، جب تقدیر خداوندی سے مشرک دشمن سے تمہارا سامنا ہو تو اسے تین باتوں کی دعوت دینا، اگر وہ تمہاری باتیں مان لیں تو تم ان سے قبول کر لینا اور رک جانا (سب سے پہلے) ان کو اسلام کی دعوت دو۔ اگر وہ اسے مان لیں تو تم ان سے اسے قبول کر لو اور ان سے (جنگ کرنے سے) رک جاؤ۔ پھر ان سے کہو کہ وہ اپنا وطن چھوڑ کر مہاجرین کے وطن منتقل ہو جائیں۔ اگر وہ ایسا کر لیں تو انہیں بتاؤ کہ ان کو وہ تمام حقوق ملیں گے جو مہاجرین کو حاصل ہیں اور ان پر وہ تمام ذمہ داریاں عائد ہوں گی جو مہاجرین پر ہیں اور اگر وہ اسلام میں داخل ہو جائیں اور اپنے وطن میں ہی رہنا پسند کریں اور مہاجرین کے وطن نہ آنا چاہیں تو انہیں بتادینا کہ ان کے ساتھ دیہات میں رہنے والے مسلمانوں والا معاملہ ہو گا اور ان پر اللہ تعالیٰ کے وہ تمام احکام لاگو ہوں گے جو تمام مومنوں پر اللہ تعالیٰ نے فرض فرمائے ہیں اور مسلمانوں کے ساتھ جہاد میں شرکت کیے بغیر انہیں فخر اور مال غنیمت میں سے کچھ نہیں ملے گا اور اگر اسلام قبول کرنے سے وہ انکار کریں تو انہیں جزیہ لیا کرنے کی دعوت دو۔ اگر وہ اسے مان جائیں تو تم ان سے اسے قبول کر لو اور ان سے (جنگ کرنے سے) رک جاؤ اور اگر وہ (جزیہ دینے سے بھی) انکار کر دیں تو اللہ تعالیٰ سے مدد طلب کر کے ان سے جنگ کرو۔ کچھور کے کسی درخت کو ضائع نہ کرنا اور نہ

اسے جلا ناور کسی جانور کی ٹانگیں نہ کاٹنا اور نہ کسی پھل دار درخت کو کاٹنا اور نہ (ان کی) کسی عبادت گاہ کو گرانا اور نہ جوں اور یوزھوں اور عورتوں کو قتل نہ کرنا اور تم ایسے لوگوں کو بھی پناہ گے جو خلوت خانوں میں گوشہ نشین ہوں گے۔ انہیں ان کی حالت پر چھوڑ دینا اور اپنے کام میں لگے رہیں اور تمہیں ایسے لوگ بھی ملیں گے جن کے سروں میں شیطان نے اپنے گھونسلے بنا رکھے ہوں گے (یعنی وہ ہر وقت شیطانی حرکتوں میں لگے رہتے ہوں گے۔ اور گمراہ کرنے کے شیطانی منصوبے چلاتے ہوں گے) ایسے لوگوں کی گردنیں اڑا دینا۔

حضرت عروہ فرماتے ہیں کہ حضرت ابو بکر صدیقؓ نے جب حضرت خالد بن ولیدؓ کو مرتد عربوں کی طرف بھیجا تو انہیں یہ ہدایت دیں کہ وہ ان مرتدین کو اسلام کی دعوت دیں اور ان کو اسلام کے فائدے اور ذمہ داریاں بتائیں اور ان کے دل میں ان کی ہدایت کی پوری طلب ہو۔ ان مرتدین میں سے جو بھی اس دعوت کو قبول کرے گا وہ کالا ہو یا گورا اس کا اسلام قبول کر لیا جائے گا۔ اس لئے کہ جو شخص اللہ کا انکار کرتا ہے اور کفر اختیار کرتا ہے اس سے اللہ پر ایمان لانے کے لئے قتال کیا جاتا ہے لہذا جسے اسلام کی دعوت دی گئی اور اس نے اسلام کو قبول کر لیا اور اس نے اپنے ایمان کو سچا کر دکھایا تو اب اس پر کوئی گرفت اور مواخذہ نہیں ہوگا اور اللہ تعالیٰ خود اس سے حساب لیں گے اور جو مرتد اسلام کی دعوت کو قبول نہ کرے حضرت خالد اسے قتل کر دیں۔

حضرت صالح بن کیسان کہتے ہیں کہ حضرت خالدؓ نے حیرہ میں پڑاؤ ڈالا تو حیرہ کے معزز شرفاء قبیصہ بن لیاہ بن حیرہ طائی کے ساتھ شہر سے نکل کر حضرت خالد کے پاس آئے۔ قبیصہ کو کسڑی نے نعمان بن منذر کے بعد حیرہ کا گورنر بنایا تھا۔ چنانچہ حضرت خالد نے قبیصہ اور اس کے ساتھیوں سے کہا میں تمہیں اللہ اور اسلام کی طرف دعوت دیتا ہوں۔ اگر تم اسے قبول کر لو تو تم مسلمان شمار ہو گے اور جو حقوق مسلمانوں کو حاصل ہیں وہ تمہیں ملیں گے اور جو ذمہ داریاں مسلمانوں پر عائد ہیں وہ تم پر ہوں گی، اگر تم (اسلام قبول کرنے سے) انکار کرو تو پھر جزیہ ادا کرو اور اگر اس سے بھی انکار کرو تو میں تمہارے پاس ایسے لوگوں کو لے کر گیا ہوں کہ تمہیں زندہ رہنے کا جتنا شوق ہے ان کو اس سے کہیں زیادہ مرنے کا شوق ہے۔ ہم تم سے لڑیں گے یہاں تک کہ اللہ ہی ہمارے اور تمہارے درمیان فیصلہ کر دے۔ قبیصہ نے حضرت

۱۔ اخرجہ البيهقي (ج ۹ ص ۸۵) وابن عساکر کذا فی کنز العمال (ج ۲ ص ۲۹۵) واخرجه مالك و عبد الرزاق و البيهقي وابن ابی شیبہ عن يحيى بن سعيد و البيهقي عن صالح بن كيسان وابن زنجويه عن ابن عمر مختصراً كما في الكنز (ج ۲ ص ۲۹۵، ۲۹۶)۔

۲۔ اخرجہ البيهقي (ج ۸ ص ۲۰۱) کذا فی الكنز (ج ۳ ص ۱۴۳)۔

خالد سے کہا ہمیں آپ سے جنگ کرنے کی ضرورت نہیں ہے۔ ہم اپنے دین پر قائم رہیں گے اور آپ کو ہم جزیہ دیں گے۔ چنانچہ حضرت خالد نے ان سے نوے ہزار درہم پر صلح کر لی۔ اسی واقعہ کو عیبیہتی نے لندن اسحاق سے اس طرح بیان کیا ہے کہ حضرت خالد نے ان سے کہا کہ میں تمہیں اسلام کی طرف اور اس بات کی طرف دعوت دیتا ہوں کہ تم کلمہ شہادت :-

اشهد ان لا اله الا الله وحده وان محمدا عبده ورسوله۔ پڑھ لو اور نماز قائم کرو اور زکوٰۃ ادا کرو اور مسلمانوں کے تمام احکام کا اقرار کرو۔ اس طرح تمہیں بھی وہ حقوق حاصل ہو جائیں گے جو مسلمانوں کو حاصل ہیں اور تم پر بھی وہی ذمہ داریاں عائد ہوں گی جو مسلمانوں پر ہیں۔ ہانی نے پوچھا کہ اگر میں اسے نہ چاہوں تو پھر؟ حضرت خالد نے کہا تم اس سے انکار کرتے ہو تو پھر تم اپنے ہاتھوں جزیہ لدا کرو۔ اس نے کہا اگر ہم اس سے بھی انکار کر دیں تو؟ حضرت خالد نے کہا اگر تم اس سے بھی انکار کرتے ہو تو میں تم کو ایک ایسی قوم کے ذریعہ روند ڈالوں گا کہ ان کو موت اس سے زیادہ پیاری ہے جتنی تم کو زندگی پیاری ہے۔ ہانی نے کہا ہمیں اس ایک رات کی مہلت دیں تاکہ ہم اس بارے میں غور کر سکیں۔ حضرت خالد نے کہا ہاں تمہیں مہلت ہے۔ صبح ہانی نے آکر کہا ہم نے یہ فیصلہ کیا ہے کہ ہم جزیہ ادا کریں گے آئیں ہم آپ سے صلح کر لیتے ہیں۔ اس کے بعد پورا قصہ بیان کیا۔

جب جنگ یرموک میں لشکر آئے سامنے آئے تو حضرت ابو عبیدہؓ اور حضرت یزید بن ابی سفیانؓ آگے بڑھے اور ان کے ساتھ حضرت ضرار بن ازور اور حضرت حارث بن ہشام اور حضرت ابو جندل بن سہیلؓ بھی تھے انہوں نے بلند گواز سے کہا ہم تمہارے امیر سے ملنا چاہتے ہیں۔ ان کا امیر تدارق تھا اس نے ان حضرات کو داخلہ کی اجازت دی۔ وہ ریشمی خیمہ میں بیٹھا ہوا تھا۔ صحابہؓ نے کہا ہمارے لئے اس خیمہ میں داخل ہونا حلال نہیں ہے۔ اس نے کہا کہ ان حضرات کے لئے ریشمی فرش بچھایا جائے۔ ان حضرات نے کہا ہم اس پر بھی نہیں بیٹھ سکتے ہیں آخر کار وہ صحابہؓ کے ساتھ وہاں بیٹھا جہاں بیٹھنا صحابہؓ نے پسند کیا اور فریقین صلح پر راضی ہو گئے۔ صحابہؓ ان کو اللہ کی طرف دعوت دے کر واپس آگئے لیکن یہ صلح پوری نہ ہو سکی۔ (جنگ ہوئی گئی) ۳

واقعی وغیرہ کہتے ہیں کہ (جنگ یرموک کے دن) جرجہ نامی ایک بڑا سردار دشمنوں کی صف میں سے باہر آیا اور اس نے حضرت خالد بن ولید کو پکارا۔ حضرت خالد اسکے پاس آئے اور

۱۔ اخرجه ابن جرير الطبري (ج ۲ ص ۵۵۱) عن ابن حميد عن سلمة عن ابن اسحاق

۲۔ اخرجه البيهقي (ج ۹ ص ۱۸۷) من طريق يونس بن بكير ۳۔ ذكره في البداية (ج ۷ ص ۹)

اتنے قریب آئے کہ دونوں کے گھوڑوں کی گردنیں مل گئیں۔ جرجہ نے کہا اے خالد!
 (میرے سوالات کا) جواب دیں اور آپ مجھ سے سچ بولیں جھوٹ نہ بولیں۔ کیونکہ اعلیٰ
 اخلاق کا مالک آدمی جھوٹ نہیں بولا کرتا ہے۔ اور مجھے دھوکہ نہ دینا کیونکہ شریف آدمی اپنے پر
 اعتماد کرنے والے کو دھوکہ نہیں دیا کرتا ہے۔ میں اللہ کی قسم دے کر پوچھتا ہوں کہ کیا اللہ
 نے تمہارے نبی پر آسمان سے کوئی تلوار اتاری ہے جو انہوں نے تمہیں دی ہے۔ تم وہ تلوار
 جس پر بھی اٹھاتے ہو اسے شکست دے دیتے ہو؟ حضرت خالد نے کہا نہیں۔ اس نے کہا پھر
 آپ کو سیف اللہ (اللہ کی تلوار) کیوں کہا جاتا ہے؟ حضرت خالد نے کہا بات یہ ہے کہ اللہ
 تعالیٰ نے ہم میں اپنا نبی بھیجا اس نے ہمیں دعوت دی۔ ہم سب نے اس سے نفرت کی اور اس
 سے دور بھاگے۔ پھر ہم میں سے کچھ لوگوں نے اسے سچا مان لیا اور اس کا اتباع کیا اور کچھ
 جھٹلانے اور دور رہنے پر اڑے رہے۔ میں بھی ان لوگوں میں تھا جو ان کو جھٹلانے اور ان سے
 دور رہنے پر اڑے ہوئے تھے۔ پھر اللہ تعالیٰ نے ہمارے دلوں اور پیشانیوں کو پکڑ کر ہمیں ان
 کے ذریعہ سے ہدایت دے دی اور ہم آپ سے بیعت ہو گئے۔ پھر آپ نے مجھ سے فرمایا تم اللہ
 کی تلواروں میں سے ایک تلوار ہو جس کو اللہ تعالیٰ نے مشرکوں پر سونپا ہے اور آپ نے
 میرے لئے مدد کی دعا فرمائی۔ اس وجہ سے میرا نام سیف اللہ پڑ گیا اور میں مشرکوں پر
 مسلمانوں میں سے سب سے زیادہ بھاری ہوں۔ جرجہ نے پوچھا اے خالد تم کس چیز کی
 دعوت دیتے ہو؟ حضرت خالد نے کہا ہم اس بات کی دعوت دیتے ہیں کہ تم کلمہ شہادت :-
 اشھدان لا الہ الا اللہ وان محمداً عبده ورسوله پڑھو اور وہ (محمد علیہ السلام) جو کچھ اللہ
 تعالیٰ کے پاس سے لائے ہیں اس کا اقرار کرو۔ جرجہ نے پوچھا جو تمہاری یہ بات نہ مانے تو پھر؟
 حضرت خالد نے کہا وہ جزیہ نہ ادا کرتے ہم اس کی ہر طرح حفاظت کریں گے۔ جرجہ نے
 پوچھا اگر وہ جزیہ نہ دے تو؟ حضرت خالد نے کہا ہم اس سے جنگ کا اعلان کر کے لڑائی شروع
 کر دیتے ہیں۔ جرجہ نے پوچھا جو آدمی تمہاری بات مان کر آج تمہارے دین میں داخل ہو اس کا
 تمہارے نزدیک کیا درجہ ہوگا؟ حضرت خالد نے کہا اللہ تعالیٰ کے فرض کردہ احکام میں ہم
 سب برابر ہیں چاہے کوئی سردار ہو یا عامی ہو۔ پہلے اسلام لایا ہو یا بعد میں۔ جرجہ نے پوچھا کہ
 جو آج تم میں داخل ہو اسے بھی تمہارے جیسا اجر و ثواب ملے گا؟ حضرت خالد نے کہا ہاں بلکہ
 وہ تو ہم سے افضل ہے۔ اس نے پوچھا کہ جب تم اس سے پہلے اسلام لائے ہو تو وہ تمہارے
 برابر کیسے ہو سکتا ہے؟ حضرت خالد نے کہا ہمیں تو حالات سے مجبور ہو کر اسلام قبول کرنا
 پڑا۔ ہم اپنے نبی سے اس وقت بیعت ہوئے جبکہ وہ ہمارے درمیان رہتے تھے اور زندہ تھے۔

ان کے پاس آسمان سے خبریں آتی تھیں وہ ہمیں قرآن پڑھ کر سناتے تھے اور ہمیں معجزے دکھاتے تھے۔ جتنا کچھ ہم نے دیکھا اور سنا ہے۔ اتنا کچھ جو بھی دیکھ لے اور سن لے اسے مسلمان ہونا ہی چاہیے اور اسے ضرور (حضور سے) بیعت ہونا ہی چاہیے ہم نے جو عجائب قدرت دیکھے وہ تم نے نہیں دیکھے اور ہم نے جو دلائل نبوت سنے وہ تم نے نہیں سنے لہذا تم میں سے جو بھی اب سچی نیت سے اس دین میں داخل ہو گا وہ ہم سے افضل ہے۔ جرجہ نے کہا اللہ کی قسم! آپ نے مجھ سے سچ سچ کہا دیا ہے اور مجھے دھوکہ نہیں دیا۔ حضرت خالد نے کہا اللہ کی قسم میں نے تم سے سچ ہی کہا اور اللہ تعالیٰ گواہ ہے کہ میں نے تمہارے ہر سوال کا جواب ٹھیک دیا ہے۔ یہ سن کر جرجہ نے اپنی ڈھال کو پلٹ دیا (جو جنگ نہ کرنے کی طرف اشارہ ہے) اور حضرت خالد کے ساتھ ہو لئے اور ان سے کہا آپ مجھے اسلام سکھائیں۔ حضرت خالد انہیں اپنے خیمہ میں لے گئے اور ان پر مشک سے پانی ڈال کر غسل کر لیا پھر حضرت خالد نے ان کو دو رکعت نماز پڑھائی۔ جب حضرت جرجہ حضرت خالد کے ساتھ چل پڑے تو رومی یہ سمجھے کہ حضرت خالد نے ہمارے سردار کے ساتھ کوئی چال کھیلی ہے اس لئے اس زور سے اچانک مسلمانوں پر حملہ کیا کہ ایک دفعہ تو مسلمانوں کے قدم اکھڑ گئے۔ صرف محامیہ نامی حفاظتی دستہ اپنی جگہ ثابت قدم رہا جس کے ذمہ دار حضرت عکرمہ بن ابی جمل اور حضرت حارث بن ہشام تھے۔ رومی مسلمانوں کے سچ میں گھسے ہوئے تھے۔ یہ دیکھ کر حضرت خالد اپنے گھوڑے پر سوار ہوئے اور حضرت جرجہ بھی ان کے ساتھ تھے۔ مسلمانوں نے ایک دوسرے کو پکارا جس پر سارے مسلمان واپس آکر جمع ہو گئے اور رومی اپنے مورچوں کو واپس چلے گئے۔ حضرت خالد مسلمانوں کو آہستہ آہستہ لے کر رومیوں کی طرف بڑھے یہاں تک کہ تلواریں تلواروں سے ٹکرانے لگ گئیں۔ دوپہر سے غروب تک حضرت خالد اور حضرت جرجہ مسلسل رومیوں پر تلوار چلاتے رہے۔ مسلمانوں نے ظہر اور عصر کی نمازیں اشارہ سے پڑھیں اور اسی میں حضرت جرجہ شدید زخمی ہو گئے اور انہوں نے حضرت خالد کے ساتھ جو دو رکعت نماز پڑھی۔ اس کے علاوہ اور کوئی نماز نہ پڑھ سکے۔ (اور اسی دن شہید ہو گئے) رحمہ اللہ۔

۱ ذکرہ فی البدایۃ (ج ۷ ص ۱۲) وقال الحافظ فی الاصابۃ (ج ۱ ص ۲۶۰) ذکرہ ابن یونس الازدی فی فتوح الشام ومن طریق ابی نعیم فی الدلائل وقال جریر وقال سیق بن عمر فی الفتوح جرجہ، و ذکرانہ اسلم علی یدی خالد بن الولید واستشهد بالیرموک و ذر قصۃ ابو خدیفۃ اسحاق بن بشر فی الفتوح ایضاً لکن لم یسمہ انتہی

حضرت خالدؓ نے ایک دن لوگوں میں کھڑے ہو کر بیان کیا اور مسلمانوں کو بلا د عرب چھوڑ کر بلا د عجم میں جانے کی ترغیب دی اور کہا کہ بلا د عجم میں جو کھانے پینے کی چیزوں کی فراوانی ہے وہ تمہیں نظر نہیں آتی۔ اللہ کی قسم! اگر ہم لوگوں پر جہاد فی سبیل اللہ اور اسلام کی دعوت دینا لازم نہ ہوتا اور صرف کھانا کمانا ہی ہمارے سامنے ہوتا تو بھی میری رائے یہی تھی کہ ہم جنگ کر کے اس سرسبز علاقہ کو حاصل کر لیں اور آپ لوگ جس جہاد کے لئے نکلے ہوئے ہیں اس کو چھوڑ کر جو لوگ (اپنے گھروں میں) رہ گئے ہیں بھوک اور تنگ دستی ان کے حصہ میں رہے۔

حضرات صحابہ کرامؓ کا حضرت عمرؓ کے زمانہ میں میدان جنگ میں اللہ و رسول کی طرف دعوت دینا اور حضرت عمرؓ کا اپنے امراء کو اس کی تاکید کرنا

حضرت یزید بن ابی حبیب کہتے ہیں کہ حضرت عمر بن خطابؓ نے حضرت سعد بن ابی وقاصؓ کو یہ خط لکھا کہ میں تمہیں پہلے لکھ چکا ہوں کہ لوگوں کو تین دن تک اسلام کی دعوت دینا جو جنگ شروع ہونے سے پہلے تمہاری دعوت کو قبول کر لے وہ مسلمانوں کا ایک فرد شمار ہوگا اسے وہ تمام حقوق حاصل ہوں گے جو باقی تمام مسلمانوں کو حاصل ہیں اور اس کا اسلام میں حصہ ہے (اس لئے اسے مال غنیمت میں سے حصہ ملے گا) اور جو جنگ ختم ہونے کے بعد یا شکست کے بعد تمہاری دعوت کو قبول کرے (اور بعد میں مسلمان ہو) اس کا مال مسلمانوں کے لئے مال غنیمت بنے گا۔ کیونکہ مسلمانوں نے اس کے مسلمان ہونے سے پہلے اس کے مال پر قبضہ کر لیا ہے۔ یہ میرا حکم ہے اور یہی تمہیں خط لکھنے کی غرض ہے۔

حضرت ابو بکرؓ کہتے ہیں کہ مسلمانوں کے ایک لشکر کے امیر حضرت سلمان فارسیؓ تھے۔ انہوں نے فارس کے ایک قلعہ کا محاصرہ کیا۔ مسلمانوں نے کہا، اے ابو عبد اللہ! (یہ حضرت سلمان کی کنیت ہے) کیا ہم ان پر حملہ نہ کر دیں؟ انہوں نے کہا مجھے ان کو دعوت دینے دو جیسے میں نے حضور ﷺ کو دشمنوں کو دعوت دیتے ہوئے سنا۔ چنانچہ اس قلعہ والوں سے حضرت سلمان نے کہا میں تم میں کا ایک فارسی آدمی ہوں۔ تم خود دیکھ رہے ہو کہ عرب

۱۔ ذکر فی البدایہ (ج ۶ ص ۳۴۵) و اسندہ ابن جریر فی تاریخہ (ج ۲ ص ۵۵۹) من طریق

سیف عن محمد بن ابی عثمان بنحوہ

میری کس طرح مان رہے ہیں۔ اگر تم مسلمان ہو جاؤ گے تو تمہیں بھی وہ تمام حقوق ملیں گے جو ہمیں حاصل ہیں اور تم پر وہی ذمہ داریاں عائد ہوں گی جو ہم پر ہیں اور اگر تم اپنے دین پر ہی رہنا چاہو تو ہم تمہیں تمہارے دین پر رہنے دیں گے اور تم ماتحت بن کر رعیت ہو کر اپنے ہاتھوں ہمیں جزیہ دینا۔ حضرت سلمان نے فارسی میں ان سے یہ کہا (گو ہم تمہیں کچھ نہ کہیں گے لیکن) تم کسی عزت کے مستحق نہ ہو گے اور اگر تم اس سے بھی انکار کرتے ہو تو ہم تم سے (میدان جنگ میں لڑ لڑ کر مقابلہ کریں گے۔ انہوں نے کہا ہم ایمان بھی نہیں لاتے ہیں اور جزیہ بھی نہیں دیتے۔ ہم تو تم سے جنگ کریں گے۔ حضرت سلمان کے ساتھیوں نے کہا ، کیا ہم ان پر حملہ نہ کر دیں؟ انہوں نے کہا ابھی نہیں اور ان کو تین دن اسی طرح انہوں نے اسلام کی دعوت دی۔ پھر کہا اچھا اب ان پر حملہ کرو چنانچہ مسلمانوں نے حملہ کیا اور اسی قلعہ کو فتح کر لیا۔ مسند احمد اور مستدرک کی روایت میں اس طرح ہے کہ چوتھے دن صبح کو حضرت سلمان نے مسلمانوں کو حکم دیا۔ مسلمانوں نے آگے بڑھ کر حملہ کیا اور اسے فتح کر لیا۔ ابو البختری کہتے ہیں کہ حضرت سلمان فارسی مسلمانوں کے لیے جگہ اور پانی اور گھاس تلاش کرنے والے دستہ کے امیر تھے اور مسلمانوں نے ان کو اہل فارس کو دعوت دینے کے لئے متکلم بنایا تھا۔ حضرت عطیہ کہتے ہیں کہ بہر شہر والوں کو دعوت دینے کے لئے حضرت سلمان کو (امیر مقرر کیا تھا اور قصر ایضاً کی فتح کے دن بھی ان ہی کو مقرر کیا تھا۔ چنانچہ انہوں نے ان کو تین دن تک دعوت دی تھی۔ آگے انہوں نے حضرت سلمان کے دعوت دینے کے بارے میں پچھلی حدیث جیسا مضمون ذکر کیا ہے۔ ۳

حضرت سعد بن ابی وقاصؓ نے حضرت نعمان بن مقرن، حضرت فرات بن حیان، حضرت حظلہ بن ربیع تمیمی اور حضرت عطار بن حاجب، حضرت اشعث بن قیس، حضرت مغیرہ بن شعبہ اور حضرت عمرو بن معدیکربؓ جیسے چیدہ چیدہ حضرات کی جماعت رستم کو اللہ تعالیٰ کی طرف دعوت دینے کے لئے بھیجی۔ رستم نے ان سے کہا تم لوگ کیوں آئے ہو؟ ان حضرات نے کہا کہ ہم اس لئے آئے ہیں کہ اللہ تعالیٰ نے ہم سے یہ وعدہ کیا کہ تمہارا ملک ہمیں مل جائے گا اور تمہاری عورتیں اور بچے ہمارے قیدی بنیں گے اور تمہارے مال پر ہم قبضہ کریں گے اور اللہ تعالیٰ کے اس وعدہ پر ہمیں پورا یقین ہے۔ رستم ایک خواب اس سے

۱۔ اخروہ ابو نعیم فی الحلیة (ج ۱ ص ۱۸۹) ۲۔ واخروہ ایضاً احمد فی مسندة والحاکم فی المستدرک کما فی نصب الراية (ج ۳ ص ۳۷۸) بمعناه واخروہ ابن ابی شیبہ کما فی الكنز (ج ۲ ص ۲۹۸) ۳۔ واخروہ ایضاً ابن جریر (ج ۴ ص ۱۷۳)

پہلے دیکھ چکا تھا کہ آسمان سے ایک فرشتے نے اتر کر فارس کے تمام ہتھیاروں پر مہر لگادی اور وہ ہتھیار حضور ﷺ کے حوالے کر دیئے اور حضور نے وہ ہتھیار حضرت عمرؓ کو دے دیئے۔ حضرت سیف اپنے استادوں سے نقل کرتے ہیں کہ جب دونوں لشکر آمنے سامنے ہوئے تو رستم نے حضرت سعدؓ کو یہ پیغام بھیجا کہ وہ رستم کے پاس ایک عقلمند آدمی ایسا بھیجیں کہ میں جو کچھ پوچھوں وہ اس کا جواب دے سکے تو حضرت سعد نے اس کے پاس حضرت مغیرہ بن شعبہؓ کو بھیجا۔ حضرت مغیرہ رستم کے پاس پہنچے تو رستم نے ان سے کہا آپ لوگ ہمارے بڑوسی ہیں۔ ہم آپ لوگوں کے ساتھ اچھا سلوک کرتے رہے ہیں اور تمہیں کبھی کسی قسم کی کوئی تکلیف نہیں پہنچائی ہے۔ آپ لوگ اپنے ملک کو واپس چلے جائیں اور آئندہ ہمارے ملک میں آپ لوگ تجارت کے لئے آنا چاہیں تو ہم نہیں روکیں گے۔ حضرت مغیرہ نے کہا دنیا ہمارا مقصود نہیں ہے بلکہ آخرت ہمارا مقصود ہے اور ہمیں صرف اسی کی فکر ہے۔ اللہ تعالیٰ نے ہماری طرف ایک رسول بھیجا اور اس سے فرمایا کہ میں نے (تمہارے صحابہ کی) اس جماعت کو ان لوگوں پر مسلط کر دیا ہے جو میرا دین اختیار نہ کریں اس جماعت کے ذریعے میں ان سے بدلہ لوں گا، جب تک یہ جماعت (صحابہؓ) دین کا اقرار کرتے رہیں گے میں ان ہی کو غالب رکھوں گا اور میرا دین سچا دین ہے جو اس سے منہ موڑے گا وہ ضرور ذلیل ہو گا اور جو اسے مضبوطی سے تھامے گا وہ ضرور عزت پائے گا۔ رستم نے پوچھا وہ دین کیا ہے؟ حضرت مغیرہ نے کہا اس دین کا وہ ستون جس کے بغیر اس کی کوئی چیز درست نہیں ہو سکتی وہ کلمہ شہادت:

اشهد ان لا اله الا الله وان محمد الرسول الله . پڑھ لینا ہے اور جو کچھ حضور اللہ کے پاس سے لائے ہیں اس کا اقرار کر لینا ہے۔ رستم نے کہا یہ تو کتنی اچھی بات ہے۔ اس کے علاوہ اور کیا ہے؟ حضرت مغیرہ نے کہا اللہ کے بندوں کو بندوں کی عبادت سے نکال کر اللہ کی عبادت میں لگا دینا۔ رستم نے کہا یہ بھی اچھی بات ہے۔ اس کے علاوہ اور کیا ہے؟ حضرت مغیرہ نے کہا تمام انسان حضرت آدم کی اولاد ہیں لہذا وہ مال باپ شریک بھائی ہیں۔ رستم نے کہا کہ یہ بھی اچھی بات ہے اچھا ذرا یہ تو بتاؤ اگر ہم تمہارے دین میں داخل ہو جائیں تو کیا تم ہمارے ملک سے واپس چلے جاؤ گے؟ حضرت مغیرہ نے کہا۔ ہاں اللہ کی قسم! پھر تمہارے ملک میں صرف تجارت یا کسی اور ضرورت کی وجہ سے آئیں گے۔ رستم نے کہا یہ بھی اچھی بات ہے راوی کہتے ہیں کہ جب حضرت مغیرہ رستم کے پاس سے واپس چلے گئے تو رستم نے اپنی قوم کے سرداروں سے اسلام کا تذکرہ کیا لیکن ان سرداروں نے پسند نہ کیا اور اسلام میں داخل ہونے سے انکار کر دیا۔ اللہ ہی ان کو خیر سے دور کرے اور رسوا کرے اور اللہ نے ایسا کر دیا۔ راوی

کہتے ہیں کہ رستم کے مطالبہ پر حضرت سعدؓ نے ایک اور قاصد حضرت ربیع بن عامرؓ کو رستم کے پاس بھیجا۔ یہ رستم کے ہاں پہنچے تو کیا دیکھتے ہیں کہ ان لوگوں نے رستم کے دربار کو سونے کے کام والے تکیوں اور ریسی قالینوں اور چمکدار یا قوتوں اور قیمتی موتیوں سے اور بڑی زیب و زینت سے سجا رکھا تھا اور خود رستم تاج اور قیمتی سامان پہنے ہوئے تھے۔ تلوار اور ڈھال لگا رکھی تھی۔ چھوٹے قد والی گھوڑی پر سوار تھے اور برابر اس پر سوار رہے یہاں تک کہ قالین کا ایک کنارہ گھوڑی نے روند ڈالا پھر اس سے اتر کر انہوں نے گھوڑی کو ایک تکیہ سے باندھ دیا اور آگے بڑھے تو وہ ہتھیار لورزہ پہنے ہوئے تھے اور خود ان کے سر پر رکھی ہوئی تھی تو ان سے دربانوں نے کہا آپ اپنے ہتھیار یہاں اتار دیں۔ حضرت ربیع نے کہا میں خود سے تمہارے پاس نہیں آیا ہوں بلکہ تم لوگوں کے بلانے پر آیا ہوں۔ اگر تم مجھے ایسے ہی آگے جانے دیتے ہو تو ٹھیک ہے ورنہ میں یہیں سے واپس چلا جاتا ہوں۔ (دربانوں نے رستم سے پوچھا) رستم نے کہا ان کو ایسے ہی آئے دو۔ یہ رستم کی طرف اپنے نیزے سے قالینوں پر ٹیک لگاتے ہوئے آگے بڑھے اور یوں اکثر قالین پھاڑ ڈالے۔ حاضرین دربار نے حضرت ربیع سے پوچھا آپ لوگ یہاں کس لئے آئے ہو؟ انہوں نے کہا اللہ تعالیٰ نے ہمیں اس لئے مبعوث فرمایا ہے کہ جسے اللہ چاہے اسے ہم ہمدوں کی عبادت سے نکال کر اللہ کی عبادت میں لگا دیں اور دنیا کی تنگی سے نکال کر دنیا کی وسعت میں پھنچا دیں اور دوسرے دینوں کے مظالم سے نکال کر اسلام کے عدل و انصاف میں داخل کر دیں۔ اللہ نے اپنا دین دے کر ہمیں اپنی مخلوق کی طرف بھیجا ہے۔ تاکہ ہم ان کو اس دین کی دعوت دیں۔ جو اس دین کو اختیار کرے گا ہم اس سے اسے قبول کر لیں گے اور واپس چلے جائیں گے اور جو اس دین کو اختیار کرنے سے پہلے انکار کرے گا ہم اس سے جنگ کرتے رہیں گے یہاں تک کہ اللہ کا وعدہ ہم سے پورا ہو جائے۔ انہوں نے پوچھا کہ اللہ کا وعدہ کیا ہے؟ حضرت ربیع نے کہا کہ جو دین کا انکار کرنے والوں سے جنگ کرتے ہوئے مرے گا اسے جنت ملے گی اور جو باقی رہے گا اسے فتح اور کامیابی ملے گی۔ رستم نے کہا میں نے تمہاری بات سن لی ہے کیا تم کچھ مہلت دے سکتے ہو؟ تاکہ ہم بھی غور کر لیں اور تم بھی غور کر لو حضرت ربیع نے کہا ہاں کتنی مہلت چاہتے ہو ایک دن کی یاد دہن کی؟ اس نے کہا نہیں ہمیں تو زیادہ دنوں کی مہلت چاہیے۔ کیونکہ ہم اپنے اہل شوریٰ اور اپنی قوم کے سرداروں سے خط و کتابت کریں گے۔ حضرت ربیع نے کہا جناب رسول اللہ ﷺ نے ہمارے لئے یہ طریقہ مقرر فرمایا ہے کہ جب دشمن سے سامنا ہو جائے تو ہم اسے تین دن سے زیادہ مہلت نہ دیں (لہذا تمہیں تین دن کی مہلت ہے اس دوران تم اپنے اور اپنی

پبلک کے بارے میں غور کر لو اور مہلت کے ختم ہونے پر تین باتوں میں سے کوئی ایک بات اختیار کر لینا۔ رستم نے پوچھا کیا تم مسلمانوں کے سردار ہو؟ انہوں نے کہا نہیں لیکن مسلمان ایک جسم کی مانند ہیں عام مسلمان بھی پناہ دے گا تو وہ ان کے امیر کو ماننی پڑے گی (اس کے بعد حضرت ربیعہ دربار سے واپس چلے گئے) رستم نے اپنی قوم کے سرداروں کو اکٹھا کر کے کہا کیا تم نے اس آدمی کی گفتگو سے زیادہ وزنی اور دو ٹوک گفتگو دیکھی ہے؟ انہوں نے کہا اللہ کی پناہ اس بات سے کہ تم اس کی کسی چیز کی طرف مائل ہو جاؤ اور اپنا دین چھوڑ کر (نعوذ باللہ) اس کتے (کے دین) کو اختیار کر لو۔ کیا تم نے اس کے کپڑے نہیں دیکھے۔ رستم نے کہا تمہارا اس ہو کپڑوں کو مت دیکھو سمجھداری اور طرز گفتگو اور سیرت کو دیکھو عرب کے لوگ کپڑے اور کھانے کا خاص اہتمام نہیں کرتے ہیں۔ ہاں خاندانی صفات کی بڑی حفاظت کرتے ہیں پھر اگلے دن انہوں نے ایک اور آدمی کے بھیننے کا مطالبہ کیا۔ حضرت سعد نے حضرت حذیفہ بن محسن کو بھیجا۔ انہوں نے حضرت ربیعہ جیسی بات کی۔ تیسرے دن حضرت مغیرہ بن شعبہ کو بھیجا انہوں نے اچھے انداز میں تفصیل سے بات کی۔ رستم نے حضرت مغیرہ سے (مذاق اڑاتے ہوئے) کہا تم لوگ جو ہمارے علاقہ میں داخل ہو گئے ہو تو تمہاری مثال ایک مکھی جیسی ہے۔ جس نے شہد دیکھا تو کہنے لگی جو مجھے اس شہد تک پہنچا دے گا دو درہم دوں گی اور جب وہ مکھی شہد پر گری تو اس میں پھنسنے لگی تو وہ اب اس سے نکلنے کی کوشش کرنے لگی لیکن نکل نہ سکی اور کہنے لگی جو مجھے اس میں سے نکالے گا اسے چار درہم دوں گی اور تم لوگ تو اس کمزور دہلی پتلی لومڑی کی طرح سے ہو جسے انگوروں کے باغ کی چار دیواری میں ایک چھوٹا سا سوراخ نظر آیا اس سوراخ سے وہ اندر گھس گئی باغ والے نے دیکھا کہ بے چاری بڑی کمزور اور دہلی پتلی ہے اسے آس پر ترس آ گیا۔ اس نے اسے وہیں رہنے دیا۔ جب (باغ میں رہ کر کھاپی کر) وہ موٹی ہو گئی تو اس نے باغ کا بہت نقصان کیا۔ باغ والا اسے مارنے کے لئے ڈنڈے اور بہت سے نوجوان لے آیا۔ لومڑی موٹی ہو چکی تھی (وہ سوراخ تنگ تھا) اس نے سوراخ میں سے بہت نکلنا چاہا لیکن نکل نہ سکی آخر باغ والے نے اسے مار ڈالا۔ تمہیں بھی ایسے ہی علاقہ سے نکلا جائے گا پھر غصہ کے مارے بھڑک اٹھا اور سورج کی قسم کھا کر کہا کل کو میں تم سب کو قتل کر دوں گا۔ حضرت مغیرہ نے کہا تمہیں پتہ چل جائے گا۔ پھر رستم نے حضرت مغیرہ سے کہا۔ میں کہہ چکا ہوں کہ تم لوگوں کو ایک ایک جوڑا دے دیا جائے اور تمہارے امیر کو ہزار دینار لو اور ایک جوڑا اور ایک سوری دے دی جائے (یہ چیزیں لے لو) اور پھر تم ہمارے ہاں سے چلے جاؤ۔ حضرت مغیرہ نے کہا تمہیں اس کا خیال آ رہا ہے؟ ہم تو تمہارے ملک کو کمزور کر چکے ہیں

اور تمہیں بے عزت کر چکے ہیں اور ہم ایک عرصہ سے تمہارے علاقہ میں آئے ہوئے ہیں اور ہم تمہیں اپنا ماتحت بنا کر تم سے جزیہ لیں گے بلکہ ہم تمہیں زبردستی اپنا غلام بنالیں گے۔ حضرت مغیرہ نے جب یہ باتیں کہیں تو وہ غصہ میں اور بھڑک اٹھا۔

حضرت ابو وائل کہتے ہیں حضرت سعدؓ مسلمانوں کو ساتھ لے کر چلے یہاں تک کہ مقام قادسیہ میں پڑاؤ ڈالا۔ مجھے پوری طرح یاد نہیں لیکن ہم لوگ غالباً سات یا آٹھ ہزار سے زیادہ نہیں ہوں گے اور مشرکین کی تعداد تیس ہزار تھی۔ اس روایت میں تو یہی تعداد ہے لیکن البدایۃ میں سیف وغیرہ کی روایت میں مشرکین کی تعداد اسی ہزار آئی ہے اور ایک روایت میں یہ ہے کہ رستم ایک لاکھ بیس ہزار کے لشکر میں تھا اور اسی ہزار کا لشکر پیچھے آ رہا تھا اور رستم کے ساتھ تینتیس ہاتھی تھے۔ جن میں ساہو کا ایک سفید ہاتھی بھی تھا جو سب ہاتھیوں سے بڑا تھا اور سب سے آگے تھا اور تمام ہاتھی اس سے مانوس تھے۔ البدایۃ کی روایت ختم ہو گئی اور اس جیسی اور تعداد بھی آئی ہے۔ رستم کے لشکر والوں نے (ہم سے) کہا نہ تمہارے پاس قوت ہے۔ نہ طاقت ہے اور نہ ہتھیار تم لوگ یہاں کیوں آ گئے ہو؟ واپس چلے جاؤ ہم نے کہا ہم تو واپس نہیں جائیں گے اور وہ ہمارے تیروں کو چرنے کے نکلنے کے ساتھ تشبیہ دیتے تھے۔ جب ہم نے ان کی بات مان کر واپس جانے سے انکار کر دیا تو انہوں نے کہا اپنے سمجھدار آدمیوں میں سے ایک سمجھدار آدمی ہمارے پاس بھجو جو ہمیں کھل کر بتائے کہ آپ لوگ یہاں کیوں آئے ہیں؟ حضرت مغیرہ بن شعبہ نے کہا میں (ان کے پاس جاتا ہوں) چنانچہ وہ دریپار کر کے ان کے پاس گئے اور تخت پر رستم کے ساتھ بیٹھ گئے اس پر دربار والے غرائے اور چلائے۔ حضرت مغیرہ نے کہا اس تخت پر بیٹھنے سے میرا مرتبہ بڑھا نہیں اور تمہارے سردار کا گھٹا نہیں۔ رستم نے کہا تم نے ٹھیک کہا تم لوگ یہاں کیوں آئے ہو؟ حضرت مغیرہ نے کہا ہماری قوم شر اور گمراہی میں مبتلا تھی۔ اللہ تعالیٰ نے ہماری طرف ایک نبی بھیجا ان کے ذریعہ سے اللہ نے ہمیں ہدایت دی اور ہم لوگوں کو ان کے ہاتھوں بہت رزق دیا اور اس رزق میں وہ دانہ بھی تھا جو اس علاقہ میں پیدا ہوتا ہے۔ جب وہ دانہ ہم نے کھلایا اور اپنے گھر والوں کو کھلایا تو ہمارے گھر والوں نے کہا کہ اب ہم اس دانہ کے بغیر نہیں رہ سکتے۔ ہمیں اس علاقہ میں لے چلو تاکہ ہم یہ دانہ کھلایا کریں، رستم نے کہا اب تو ہم تمہیں

۱ ذکرہ ابن کثیر فی البدایۃ (ج ۷ ص ۳۸) و آخرجہ الطبری (ج ۴ ص ۱۰۵) عن ابن الرقیل عن ایہ و عن ابی عثمان النهدی وغیر ہما و ذکر دعوة زهرة والمغیرہ وربعی وحذیفہ بطولہ بمعنی ماتقدم

ضرور قتل کریں گے۔ حضرت مغیرہ نے کہا اگر تم ہمیں قتل کرو گے تو ہم جنت میں جائیں گے اور اگر ہم تمہیں قتل کریں گے تو تم جہنم میں جاؤ گے (اگر تم اسلام قبول نہیں کرتے ہو تو جنگ نہ کرو) بلکہ جزیہ دے دو۔ جب حضرت مغیرہ نے یہ کہا کہ تم جزیہ دے دو تو وہ سب غرائے اور چیخے اور کہنے لگے ہماری تمہاری صلح نہیں ہو سکتی۔ حضرت مغیرہ نے کہا (لڑانے کے لیے) تم دریابار کر کے ہمارے پاس آؤ گے یا ہم تمہارے پاس دریابار کر کے آئیں گے؟ رستم نے کہا ہم دریابار کر کے آئیں گے۔ چنانچہ مسلمان پیچھے ہٹ گئے تو رستم کے لشکر نے دریابار کر لیا۔ صحابہؓ نے اس زور سے ان پر حملہ کیا کہ ان کو ٹکست دے دی۔

حضرت معاویہ بن قرقہ فرماتے ہیں کہ جنگ قادسیہ کے دن حضرت مغیرہ بن شعبہؓ کو فارس کے سپہ سالار (رستم) کے پاس بھیجا گیا۔ انہوں نے کہا میرے ساتھ دس آدمی اور بھجیو۔ چنانچہ ان کے ساتھ دس آدمی اور بھجے گئے۔ انہوں نے اپنے کپڑے ٹھیک کیئے اور ڈھال اٹھائی اور چل دیئے یہاں تک کہ اس سپہ سالار کے پاس پہنچ گئے (وہاں پہنچ کر) انہوں نے (اپنے ساتھیوں سے) کہا میرے لئے ڈھال بچھا دو (انہوں نے بچھا دی) وہ اس پر بیٹھ گئے اس موٹے تازے عجمی کافر نے کہا اے عرب کے رہنے والو! میں جانتا ہوں کہ تم لوگ یہاں کیوں آئے ہو؟ تم اس لئے آئے ہو کہ تمہیں اپنے ملک میں پیٹ بھر کر کھانا نہیں ملتا تو تمہیں جتنا غلہ چاہیے ہم تمہیں دے دیتے ہیں۔ ہم لوگ آتش پرست ہیں تمہیں قتل کرنا اچھا نہیں سمجھتے کیونکہ (تمہیں قتل کرنے سے) ہماری زمین ناپاک ہو جائے گی۔ حضرت مغیرہ نے کہا اللہ کی قسم ہم اس قسم نہیں گئے ہیں تو اس قسم کے کفار کی عبادت کیا کرتے تھے۔ جب کوئی اچھا پتھر نظر آتا تو پہلے کو پھینک کر اس کی عبادت شروع کر دیتے۔ ہم پروردگار کو نہیں پہچانتے تھے۔ یہاں تک کہ اللہ تعالیٰ نے ہم میں سے ہی ہماری طرف ایک رسول بھیجا۔ اس نے ہمیں اسلام کی دعوت دی۔ ہم نے ان کا اتباع کر لیا۔ ہم غلہ لینے نہیں آئے۔ ہمیں اس بات کا حکم دیا گیا ہے کہ ہمارا جو دشمن اسلام کو چھوڑ دے ہم اس سے جنگ کریں۔ ہم غلہ لینے نہیں آئے ہم تو اس لئے آئے ہیں کہ تمہارے جوانوں کو قتل کر دیں اور تمہارے بیوی بچوں کو قید کریں۔ باقی تم نے جو ہمارے ملک میں کھانے کی کمی کا ذکر کیا ہے وہ ٹھیک ہے۔ میری زندگی کی قسم! واقعی ہمیں اتنا کھانا نہیں ملتا جس سے ہمارا پیٹ بھر جائے

۱ اخروہ ابن جریر عن حسین بن عبدالرحمن کذا فی البدایة (ج ۷ ص ۴۰) واخرجه الحاكم (ج ۳ ص ۴۵۱) من طریق حصین بن عبدالرحمن عن ابی وائل قال شهدت القادسیة فانطلق المغيرة بن شعبه فذكره مختصراً

اور ہمیں اتنا پانی نہیں ملتا جس سے ہماری پیاس بجھ جائے۔ ہم تمہاری اس زمین میں آئے ہیں۔ ہم نے یہاں غلہ اور پانی بہت پایا ہے۔ اللہ کی قسم! اب ہم اس علاقہ کو نہیں چھوڑیں گے یا تو یہ سر زمین ہمارے حصہ میں آجائے یا تمہیں مل جائے۔ اس عجیبی کافر نے فارسی میں کہا۔ یہ آدمی ٹھیک کہہ رہا ہے۔ حضرت مغیرہ سے اس عجیبی کافر نے کہا آپ کی توکل آنکھ پھوڑ دی جائے گی۔ چنانچہ اگلے دن حضرت مغیرہ کو ایک نامعلوم تیر لگا اور واقعی ان کی آنکھ ضائع ہو گئی۔

سیف کہتے ہیں حضرت سعدؓ نے جنگ سے پہلے اپنے ساتھیوں کی ایک جماعت کسری کے پاس اللہ کی طرف دعوت دینے کے لئے بھیجی تھی۔ ان حضرات نے کسری کے دربار میں پہنچ کر داخلہ کی اجازت مانگی۔ اس نے ان حضرات کو اجازت دی۔ شہر والے ان کو دیکھنے کے لئے باہر نکل آئے کہ ان کی شکل و صورت کیسی ہے؟ ان حضرات کی چادریں کندھوں پر پڑی ہوئی تھیں ہاتھوں میں کوڑے پکڑے ہوئے تھے۔ پاؤں میں چیلیں پہن رکھی تھیں۔ کمزور گھوڑوں پر سوار تھے جو (کمزوری کی وجہ سے) لڑکھڑاہے تھے۔ شہر والے ان تمام باتوں کو دیکھ کر بہت زیادہ حیران ہو رہے تھے کہ کیسے ان جیسے انسان ان کے لشکروں پر غالب آجاتے ہیں۔ حالانکہ ان کے لشکروں کی تعداد اور ان کا سامان کہیں زیادہ ہے۔ اجازت ملنے پر یہ حضرات اندر شاہ یزدجرد (کسری) کے دربار میں گئے اس نے انہیں اپنے سامنے بٹھایا۔ وہ بڑا مغرور اور بے ادب تھا۔ اس نے ان کے لباس اور چادروں اور جوتیوں اور کوڑوں کے نام پوچھنے شروع کر دیئے۔ وہ جس چیز کا بھی نام بتاتے وہ اس سے نیک فال اپنے لئے نکالتا لیکن اللہ تعالیٰ نے اس کی ہر فال کو اس کے سر الٹا دے مارا۔ پھر اس نے ان حضرات سے کہا۔ تمہیں کون سی چیز اس علاقہ میں لے آئی ہے؟ ہماری آپس کی خانہ جنگی کی وجہ سے تم یہ سمجھ بیٹھے کہ ہم لوگ کمزور پڑ گئے ہیں اس لئے تم میں (ہم پر حملہ کرنے کی) جرات پیدا ہو گئی۔ حضرت نعمان بن مقرن نے کہا کہ اللہ تعالیٰ نے ہم پر ترس کھا کر ہماری طرف ایک رسول بھیجا۔ جو ہمیں نیکی کے کام بتاتے تھے اور ان کے کرنے کا حکم دیتے تھے اور برائی کے کام بتلا کر ہمیں ان سے روکتے تھے۔ ان کی بات ماننے پر اللہ تعالیٰ نے ہم سے دنیا و آخرت کی بھلائی کا وعدہ کیا۔ آپ نے جس قبیلہ کو اس کی دعوت دی اس کے دو حصے ہو گئے۔ کچھ آپ کا ساتھ دیتے اور کچھ آپ سے دور ہو جاتے۔ صرف خاص لوگ گئے چنے آپ کے دین میں داخل ہوئے۔ ایک عرصہ تک آپ اسی طرح دعوت دیتے رہے۔ پھر اللہ تعالیٰ نے آپ کو حکم دیا کہ اپنے مخالف عربوں پر

چڑھائی کر دیں۔ پہل ان عربوں سے کریں (بعد میں دوسرے ملکوں میں جائیں) چنانچہ آپ نے ایسا ہی کیا۔ سارے عرب آپ کے دین میں داخل ہو گئے بعض مجبور ہو کر زبردستی داخل ہوئے لیکن خوشی بڑھتی رہی ہم سب نے کھلی آنکھوں دیکھ لیا کہ ہم (زمانہ جاہلیت میں) جس دشمنی اور تنگی میں تھے۔ آپ کا لایا ہوا دین اس سے ہزار درجہ بہتر ہے اور انہوں نے ہمیں حکم دیا کہ ہم آس پاس کی قوموں میں (دعوت کا کام) شروع کریں اور انہیں ہم عدل و انصاف کی دعوت دیں لہذا ہم تمہیں اپنے دین اسلام کی دعوت دیتے ہیں جو ہر اچھی بات کو اچھا کہتا ہے اور ہر بری بات کو برا کہتا ہے اور اگر تم (اسلام میں داخل ہونے سے) انکار کرو تو پھر ذلت کے دو کاموں میں سے کم ذلت والا کام اختیار کر لو اور وہ ہے جزیہ ادا کرنا اور اگر تم اس سے بھی انکار کرو تو پھر جنگ ہے۔ اگر تم ہمارے دین کو اختیار کر لو گے، تو ہم تم میں اللہ کی کتاب چھوڑ کر جائیں گے اور تمہیں اس پر ڈال کر جائیں گے کہ تم اس کتاب کے احکام کے مطابق فیصلہ کرو اور ہم تمہارے علاقے سے واپس چلے جائیں گے پھر تم ہو گے اور تمہارا علاقہ (جو چاہو کرو) اور اگر تم جزیہ دینے کے لئے تیار ہو جاؤ تو ہم اسے قبول کر لیں گے اور ہم تمہاری (ہر طرح) حفاظت کریں گے ورنہ ہم تم سے لڑیں گے۔ اس پر یزدجرد دلا کہ روئے زمین پر کوئی قوم میرے علم میں ایسی نہیں ہے جو تم سے زیادہ بد بخت ہو اور اس کی تعداد تم سے کم ہو اور اس کے آپس کے تعلقات تم سے زیادہ بھگدے ہوئے ہوں۔ ہم نے تو تمہیں آس پاس کی بستیوں کے حوالہ کیا ہوا تھا کہ وہ ہمارے بغیر خود ہی تم سے نمٹ لیا کریں۔ آج تک کبھی فارس نے تم پر حملہ نہیں کیا اور نہ تمہارا یہ خیال تھا کہ تم فارس والوں کے سامنے ٹھہر سکتے ہو۔ اب اگر تمہاری تعداد بڑھ گئی ہے تو ہمارے بارے میں تم دھوکے میں نہ رہو اور اگر معاش کی تنگی نے تمہیں یہاں آنے پر مجبور کیا ہے تو ہم تمہارے لئے امداد مقرر کر دیتے ہیں جو تمہیں اس وقت تک ملتی رہے گی۔ جب تک تم خوشحال نہ ہو جاؤ اور ہم تمہارے ممتاز لوگوں کا اکرام کریں گے اور ان کو جوڑے بھی دیں گے اور تم لوگوں پر ایسا بادشاہ مقرر کریں گے جو تمہارے ساتھ نرمی برتے (یہ سن کر) اور حضرات تو خاموش رہے لیکن حضرت مغیرہ بن شعبہؓ نے کھڑے ہو کر کہا۔ اے بادشاہ! یہ عرب کے سردار اور ممتاز لوگ ہیں یہ سب شریف ہیں اور شریفوں سے شرماتے ہیں اور شریفوں کا اکرام شریف ہی کیا کرتے ہیں اور شریفوں کے حقوق کو شریف ہی بڑا سمجھا کرتے ہیں۔ ان کو تم سے جتنی باتیں کہنے کے لئے بھیجا گیا ہے انہوں نے ابھی وہ ساری باتیں تم سے کہی نہیں ہیں اور انہوں نے تمہاری ہر بات کا جواب بھی نہیں دیا اور انہوں نے یہ اچھا کیا اور ان کے لئے یہی مناسب تھا۔ مجھ سے بات کرو۔ میں

تمہاری ہر بات کا جواب دوں گا اور یہ سب اس کی گواہی دیں گے۔ تم نے ہمارے جو حالات بتائے ہیں تم ان کو پوری طرح نہیں جانتے (میں تمہیں بتاتا ہوں) تم نے جو ہماری بد حالی کا ذکر کیا ہے تو واقعی ہم سے زیادہ کوئی بد حال نہیں تھا ہماری بھوک جیسی بھوک کہیں ہو نہیں سکتی۔ ہم تو گندگی کے کیڑے مکوڑے اور ہتھکھو اور سانپ تک کھا جاتے تھے اور اسی کو اپنا کھانا سمجھتے تھے۔ ہمارے مکان کھلی زمین تھی (چھپر تک نہ تھے) اونٹوں اور بھریوں کے بالوں سے بنے ہوئے کیڑے پھرتے تھے۔ ایک دوسرے کو قتل کرنا اور ایک دوسرے پر ظلم کرنا ہمارا مذہب تھا اور ہم لوگوں میں بعض ایسے بھی تھے جو اپنی بیٹی کو کھانا کھلانے کے ڈر کے مارے زندہ قبر میں دفن کر دیتے تھے۔ آج سے پہلے ہماری وہی حالت تھی جو میں تم سے بیان کر رہا ہوں۔ پھر اللہ تعالیٰ نے ہماری طرف ایک معروف و مشہور آدمی کو مبعوث فرمایا جس کے حسب نسب کو اور اس کے حلیہ کو اور اس کی جائے پیدائش کو ہم اچھی طرح جانتے تھے۔ اس کی زمین ہماری زمین میں سب سے بہترین زمین تھی اور اس کا حسب نسب ہمارے حسب نسب سے بہتر تھا۔ اس کا گھر ہمارے گھروں سے اعلیٰ تھا اور اس کا قبیلہ ہمارے قبیلوں سے افضل تھا۔ عربوں کے تمام برے حالات کے باوجود خود بھی اپنی ذات کے اعتبار سے ہم میں سب سے بہترین تھے۔ ہم میں سب سے زیادہ سچے اور سب سے زیادہ بردبار تھے۔ انہوں نے ہمیں اسلام کی دعوت دی۔ چنانچہ سب سے پہلے ان کی دعوت کو اس آدمی نے قبول کیا جو ان کا ہم عمر اور بچپن کا ساسا تھی تھا اور وہی ان کے بعد ان کا خلیفہ بنا۔ وہ ہم سے کہتے ہم ان کو الٹی سناتے۔ وہ سچ بولتے ہم جھوٹ بولتے۔ آخر ان کے ساتھ بڑھتے گئے اور ہماری تعداد گھٹتی گئی اور جو جو باتیں انہوں نے کہی تھیں وہ سب ہو کر رہیں۔ آخر اللہ تعالیٰ نے ہمارے دلوں میں ان کو سچا ماننے اور ان کے اتباع کرنے کا جذبہ پیدا کر دیا۔ وہ ہمارے اور اللہ رب العالمین کے درمیان واسطہ تھے۔ اور انہوں نے ہم سے جتنی باتیں کہیں وہ حقیقت میں اللہ ہی کی ہیں اور انہوں نے ہمیں جتنے حکم دیئے وہ حقیقت میں اللہ ہی کے حکم ہیں۔ انہوں نے ہم سے کہا کہ تمہارا رب کہتا ہے کہ میں اللہ ہوں، اکیلا ہوں، میرا کوئی شریک نہیں جب کچھ نہیں تھا میں اس وقت بھی تھا۔ میری ذات کے علاوہ ہر چیز فنا ہو جائے گی۔ میں نے ہر چیز کو پیدا کیا ہے اور ہر چیز لوٹ کر میرے پاس آئے گی۔ میری رحمت تمہاری طرف متوجہ ہوئی چنانچہ میں نے تمہاری طرف اس آدمی کو مبعوث کیا تاکہ تمہیں اس راستہ پر ڈال دوں جس کی وجہ سے میں تمہیں مرنے کے بعد اپنے عذاب سے بچاؤں اور اپنے گھر دار السلام (جنت) میں پہنچا دوں چنانچہ ہم گواہی دیتے ہیں کہ حضور اللہ کے پاس سے حق لے کر آئے تھے اور تمہارے رب

نے کہا جو تمہارے اس دین کو اختیار کرے گا اس کو وہ حقوق حاصل ہوں گے جو تمہیں حاصل ہیں اور اس پر وہ ذمہ داریاں ہوں گی جو تم پر ہیں اور جو (اس دین سے) انکار کرے اس پر جزیہ پیش کرو اور پھر اس کی ان تمام چیزوں سے حفاظت کرو جن سے تم اپنی حفاظت کرتے ہو اور جو (جزیہ دینے سے بھی) انکار کر دے اس سے جنگ کرو۔ میں ہی تمہارے درمیان فیصلہ کرنے والا ہوں تم میں سے جو شہید کیا جائے گا اسے اپنی جنت میں داخل کروں گا اور جو باقی رہے گا اس کے دشمن کے خلاف اس کی مدد کروں گا۔ اب تم چاہو تو ماتحت بن کر جزیہ دے دو اور چاہو تو تلوار لے کر (جنگ کر لو) یا مسلمان ہو کر خود کو چھالو۔ یزدجرد نے کہا تم میرے سامنے ایسی باتیں کر رہے ہو؟ حضرت مغیرہ نے کہا جس نے مجھ سے بات کی ہے میں اسی کے سامنے یہ باتیں کر رہا ہوں۔ اگر تمہارے علاوہ کوئی اور میرے ساتھ بات کرتا تو میں تمہارے سامنے یہ باتیں نہ کرتا۔ یزدجرد نے کہا اگر یہ دستور نہ ہو تاکہ قاصد کو قتل نہیں کیا جاتا تو میں تم سب کو قتل کر دیتا۔ تم لوگوں کے لئے میرے پاس کچھ نہیں ہے اور (اپنے درباریوں سے) کہا مٹی کا ایک ٹوکرا لاؤ اور ان میں جو سب سے بڑا ہے اس کے سر پر رکھ دو اور اسے پیچھے سے ہانکتے رہو۔ یہاں تک کہ وہ مدائن شہر کی کبادی سے نکل جائے (اور صحابہؓ سے کہا) تم لوگ اپنے امیر کے پاس واپس جا کر اسے بتادو کہ میں اس کی طرف رستم کو بھیج رہا ہوں تاکہ وہ اسے اور اس کے لشکر کو قادیسیہ کی خندق میں دفن کر دے اور اسے اور تم لوگوں کو بعد والوں کے لئے عبرت بنا دے اور پھر میں اس کو تمہارے ملک میں بھیجوں گا اور ساہو کی طرف سے تم لوگوں کو جتنی مصیبت اٹھانی پڑی میں تم لوگوں کو اس سے زیادہ مصیبت میں گرفتار کر دوں گا پھر اس نے پوچھا تم میں سب سے بڑا کون ہے؟ سب لوگ خاموش رہے۔ حضرت عاصم بن عمروؓ نے خود مٹی لینے کے لئے بغیر مشورہ کے کہہ دیا کہ میں ان کا بڑا ہوں اور ان کا سردار ہوں۔ یہ مٹی میرے اوپر لا دو۔ یزدجرد نے پوچھا کیا بات اسی طرح ہے؟ دوسرے صحابہ نے کہا ہاں۔ چنانچہ انہوں نے عاصم کی گردن پر وہ مٹی لا دی وہ مٹی لے کر ایوان شامی اور محل سے باہر آئے اور اپنی سواری پر اس مٹی کو رکھا اور اس پر بیٹھ کر اسے تیز دوڑایا تاکہ یہ مٹی لے کر حضرت سعدؓ کے پاس جلد پہنچ جائیں۔ حضرت عاصم اپنے ساتھیوں سے آگے نکل گئے اور وہ مسلسل چلتے رہے یہاں تک کہ باب قدیس سے آگے چلے گئے اور کہا امیر کو کامیابی کی بشارت سنا دو۔ انشاء اللہ ہم کامیاب ہو گئے (بظاہر باب قدیس کے قریب حضرت سعد کا قیام تھا) اور آگے بڑھتے چلے گئے۔ یہاں تک کہ حدود عرب میں جا کر اس مٹی کو ڈال دیا پھر واپس آ کر حضرت سعد کی خدمت میں حاضر ہوئے اور انہیں ساری بات بتائی تو حضرت سعد

نے کہا اللہ کی قسم! اللہ تعالیٰ نے ہمیں (اس مٹی کی شکل میں) ان کے ملک کی چلیاں دے دی ہیں اور سب نے اس سے ان کے ملک پر قابض ہو جانے کی فال لی۔^۱
حضرت محمدؐ اور حضرت طلحہؓ وغیرہ بیان کرتے ہیں کہ جب جنگ تکریت کے موقع پر رومیوں نے یہ دیکھا کہ جب بھی وہ مسلمانوں کی طرف بڑھے انہیں منہ کی کھانی پڑی اور مسلمانوں سے ہر مقابلہ میں ان کو شکست اٹھانی پڑی۔ تو انہوں نے اپنے سرداروں کو چھوڑ دیا اور اپنا سامان کشتیوں پر لاد دیا (عرب کے عیسائی قبائل) تغلب اور یاد اور انمر کے نمائندے یہ ساری خبر لے کر (مسلمانوں کے امیر) حضرت عبداللہ بن معتم کے پاس آئے اور ان سے یہ درخواست کی کہ عرب کے ان قبائل سے مسلمان صلح کر لیں اور انہوں نے حضرت عبداللہ کو بتایا کہ یہ تمام قبائل ان کی ماننے کو تیار ہو چکے ہیں۔ حضرت عبداللہ نے ان قبائل کو یہ پیغام بھیجا کہ اگر تم اس بات میں سچے ہو تو کلمہ شہادت :-

اشهد ان لا اله الا الله وان محمداً رسول الله۔ پڑھ لو اور حضورؐ جو کچھ اللہ کے پاس سے لے کر آئے ہیں اس کا اقرار کر لو پھر تم اس بارے میں اپنی رائے سے مطلع کرو۔ وہ نمائندے یہ پیغام لے کر اپنے قبائل کے پاس گئے۔ ان قبائل نے ان نمائندوں کو حضرت عبداللہ کے پاس قبول اسلام کی خبر دے کر واپس بھیجا۔^۲

حضرت خالد اور حضرت عبادہؓ فرماتے ہیں کہ حضرت عمرؓ کے (شام سے) مدینہ واپس جانے کے بعد حضرت عمرو بن العاصؓ مصر کی طرف روانہ ہوئے۔ یہاں تک کہ باب الیون مقام تک پہنچ گئے۔ پیچھے سے حضرت زبیرؓ بھی ان کے پاس وہاں پہنچ گئے۔ مصر کا بڑا پادری ابو مریم وہاں لڑنے والوں کو لے کر مسلمانوں کے مقابلہ کے لئے پہلے سے پہنچا ہوا تھا۔ اس کے ساتھ دوسرا پادری بھی تھا۔ مقوقس نے اس ابو مریم کو اپنے ملک کی حفاظت کے لئے بھیجا تھا۔ جب حضرت عمرو نے ان کو پیغام بھیجا کہ ہم سے (لڑنے میں) جلدی نہ کرو۔ ہم تمہارے سامنے اپنے آنے کا مقصد بیان کر دیتے ہیں پھر تم اس کے بارے میں غور کر لینا چنانچہ انہوں نے اپنے لشکر کو (جنگ سے) روک لیا۔ حضرت عمرو نے پھر یہ پیغام بھیجا کہ میں (بات کرنے کے لئے) سامنے آ رہا ہوں ابو مریم اور ابو مریم بھی مجھ سے بات کرنے کے لئے باہر آجائیں۔ انہوں نے حضرت عمرو کی یہ بات مان لی۔ انہوں نے ایک دوسرے کو امن دیا۔ حضرت عمرو نے ان دونوں سے کہا کہ تم دونوں اس شہر کے بڑے پادری ہو۔ ذرا غور سے

۱۔ ذکر فی البدایہ (ج ۷ ص ۴۱) و اخرجه ابن جریر الطبری (ج ۴ ص ۹۴) عن شعيب عن سيف عن عمرو عن الشعبي مثله
۲۔ اخرجه ابن جریر ايضاً (ج ۴ ص ۱۸۶)

سنو۔ اللہ تعالیٰ نے حضرت محمد ﷺ کو حق دے کر بھیجا اور حق (پر چلنے) کا انہیں حکم دیا اور حضرت محمد ﷺ نے ہمیں حق (پر چلنے) کا حکم دیا۔ جتنے حکم آپ کو ملے ہیں وہ آپ نے سارے ہم تک پہنچا دیئے۔ پھر آپ دنیا سے تشریف لے گئے۔ آپ پر اللہ کی لاکھوں رحمتیں ہوں۔ اپنی ذمہ داری کا حق ادا کر گئے اور ہمیں ایک کھلے راستے پر چھوڑ گئے۔ آپ جن باتوں کا ہمیں حکم دے کر گئے ان میں ایک یہ بھی ہے کہ ہم لوگوں کے سامنے اپنا مقصد پورے طور پر بیان کر دیں لہذا ہم تمہیں اسلام کی دعوت دیتے ہیں جو ہماری اس دعوت کو قبول کر لے گا وہ ہمارے جیسا بن جائے گا اور جو ہماری دعوت اسلام کو قبول نہیں کرے گا ہم اس پر جزیہ پیش کریں گے (کہ وہ جزیہ ادا کرے) ہم اس کی ہر طرح حفاظت کریں گے۔ انہوں نے ہمیں بتایا تھا کہ ہم تم پر فتح حاصل کر لیں گے۔ انہوں نے ہمیں تمہارے ساتھ حسن سلوک کی وصیت کی تھی کیونکہ ہماری تمہارے ساتھ رشتہ داری ہے (حضرت حاجرہ اور حضرت ماریہ قبطیہ دونوں مصر کے قبطی قبیلہ کی تھیں) اگر تم ہماری جزیہ والی بات کو قبول کر لو گے تو دو وجہ سے تمہاری ہم پر ذمہ داری ہوگی (ایک ذمی ہونے کی وجہ سے اور ایک رشتہ داری کی وجہ) ہمارے امیر نے بھی ہمیں (مصر کے) قبطیوں کے ساتھ اچھے سلوک کی وصیت فرمائی ہے۔ اس لئے کہ قبطیوں کے ساتھ اچھے سلوک کی ہدایت کی تھی۔ کیونکہ حضور ﷺ نے ہمیں قبطیوں کے ساتھ اچھے سلوک کی وصیت فرمائی ہے۔ اس لئے قبطیوں سے رشتہ داری بھی ہے اور ان کی ذمہ داری بھی ہے۔ مصریوں نے کہا اتنے دور کی رشتہ داری کا خیال تو صرف نبی ہی کر سکتے ہیں (حضرت حاجرہ) وہ بھلی اور شریف خاتون ہمارے بادشاہ کی بیٹی تھیں۔ اہل معنہ میں سے تھیں (معنہ مصر کا براندار الخلفہ ہے) اور بادشاہت ان ہی کی تھی۔ اہل عین شمس نے ان پر حملہ کر کے ان کو قتل کر دیا اور ان سے یہ بادشاہت چھین لی اور باقی ماندہ لوگ اس علاقے کو چھوڑ کر چلے گئے۔ اس طرح وہ خاتون حضرت ابراہیمؑ کے پاس آگئیں۔ حضرت ابراہیمؑ کی ہمارے ہاں آمد بڑی باعث مسرت و خوشی تھی۔ جب تک ہم (مشورہ کر کے) واپس نہ آئیں اس وقت تک کے لئے ہمیں امن دے دیں۔ حضرت عمرو نے فرمایا مجھ جیسے آدمی کو کوئی دھوکہ نہیں دے سکتا۔ تم دونوں کو تین دن کی مہلت دیتا ہوں تاکہ تم دونوں خود بھی غور کر لو اور اپنی قوم سے مشورہ بھی کر لو۔ اگر تم نے تین دن تک کوئی جواب نہ دیا تو میں تم سے جنگ شروع کر دوں گا (مزید انتظار نہیں کروں گا) ان دونوں نے کہا کچھ وقت اور بڑھا دیں۔ حضرت عمرو نے ایک دن اور بڑھا دیا۔ انہوں نے کچھ اور وقت بڑھانے کی مزید درخواست کی۔ حضرت عمرو نے ایک دن اور بڑھا دیا۔ وہ دونوں مقوقس کے پاس واپس چلے

گئے۔ مقوقس نے تو کچھ آمادگی ظاہر کی۔ مگر اربوں نے ان دونوں کی بات ماننے سے انکار کر دیا اور مسلمانوں پر چڑھائی کرنے کا حکم دے دیا۔ ان دونوں پادریوں نے مصر والوں سے کہا ہم تو تمہاری طرف سے دفاع کی پوری کوشش کریں گے اور ان کی طرف لوٹ کر نہ جائیں گے اور ابھی چار دن باقی ہیں۔ ان چار دنوں میں مسلمانوں کی طرف سے تم پر حملہ کا خطرہ نہیں۔ امان ہی کی توقع ہے۔ لیکن فرقب نے حضرت عمروؓ اور حضرت زبیرؓ پر اچانک شب خون مارا۔ حضرت عمروؓ (اس اچانک حملہ کے لیے) تیار ہی کئے ہوئے تھے انہوں نے فرقب کا مقابلہ کیا اور فرقب اور اس کے سارے ساتھی مارے گئے اور وہ یوں خود ہی اپنی تدبیر میں ناکام ہو گئے۔ وہاں سے حضرت عمروؓ اور حضرت زبیرؓ عین شمس کی طرف روانہ ہوئے۔^۱

حضرت ابو حارثہ اور حضرت ابو عثمان کہتے ہیں جب حضرت عمروؓ مصریوں کے پاس عین شمس پہنچے تو مصر والوں نے اپنے بادشاہ سے کہا تم اس قوم کا کیا بگاڑ لو گے جنہوں نے کسریٰ اور قیصر کو شکست دے کر ان کے ملک پر قبضہ کر لیا ان سے صلح کر لو اور ان سے معاہدہ کر لو۔ نہ خود ان کے سامنے مقابلہ کے لئے جاؤ اور نہ ہمیں لے جاؤ۔ لیکن بادشاہ نہ مانا یہ قصہ چوتھے دن کا ہے اور اس نے مسلمانوں پر حملہ کر کے جنگ شروع کر دی۔ حضرت زبیرؓ ان کے شہر فصیل (پناہ کی دیوار) پر چڑھ گئے۔ یہ منظر دیکھ کر (وہ ڈر گئے اور) انہوں نے حضرت عمروؓ کے لئے شہر کا دروازہ کھول دیا اور صلح کرنے کے لئے شہر سے باہر نکل آئے۔ حضرت عمروؓ نے ان کی صلح کو منظور کر لیا۔ حضرت زبیرؓ تو ان پر غالب ہو کر دیوار سے شہر میں اترے۔^۲

حضرت سلیمان بن بریدہ کہتے ہیں کہ جب امیر المومنین (حضرت عمرؓ) کے پاس اہل ایمان کا لشکر جمع ہو جاتا۔ تو ان پر کسی صاحب علم اور فقیہ کو امیر بنا دیتے چنانچہ ایک لشکر تیار ہوا۔ حضرت سلمہ بن قیسؓ ان کو ان کا امیر بنایا اور ان کو یہ ہدایات دیں۔ تم اللہ کا نام لے کر چلو۔ اور اللہ کے راستہ میں ان لوگوں سے جنگ کرو جو اللہ کا انکار کرتے ہیں۔ جب تمہارا مشرکین دشمن سے سامنا ہو تو ان کو تین باتوں کی دعوت دو (سب سے پہلے تو ان کو اسلام کی دعوت دو۔ اگر مسلمان ہو جائیں اور اپنے وطن میں ہی رہنا پسند کریں تو ان کے مالوں میں ان پر زکوٰۃ واجب ہوگی اور مسلمانوں کے مال غنیمت میں ان کا کوئی حصہ نہ ہوگا اور اگر وہ تمہارے ساتھ (مدینہ میں) رہنا پسند کریں تو انہیں وہ تمام حقوق حاصل ہوں گے جو تمہیں حاصل ہیں اور ان پر وہ تمام ذمہ داریاں عائد ہوں گی جو تم پر ہیں اور اگر (اسلام قبول کرنے

۱۔ اخرجه ابن جریر (ج ۴ ص ۲۲۷) من طریق سیف

۲۔ واخرجه الطبری ایضاً (ج ۴ ص ۲۲۸)

سے انکار کریں تو انہیں جزیہ دینے کی دعوت دو۔ اگر وہ جزیہ دینے پر راضی ہو جائیں تو ان کے دشمنوں سے جنگ کرنا اور ان کو جزیہ کی ادائیگی کے لئے فارغ کر دینا اور ان کو ان کی طاقت سے زیادہ کسی کام کی تکلیف نہ دینا۔ اگر وہ (جزیہ دینے سے بھی) انکار کر دیں تو ان سے جنگ کرو۔ اللہ تعالیٰ ان کے مقابلہ میں تمہاری مدد کرے گا اگر وہ تم سے ڈر کر کسی قلعہ میں خود کو محفوظ کر لیں اور وہ اللہ اور اس کے رسولؐ کے حکم پر اترنے کا مطالبہ کریں تو تم ان کو اللہ کے حکم پر مت اتارنا کیونکہ تم جانتے نہیں ہو کہ ان کے بارے میں اللہ اور اس کے رسولؐ کا کیا حکم ہے؟ اور اگر وہ اللہ اور اس کے رسولؐ کی ذمہ داری پر اترنے کا مطالبہ کریں تو تم ان کو اللہ اور اس کے رسولؐ کی ذمہ داری پر مت اتارنا بلکہ ان کو اپنی ذمہ داری پر اتارنا اور اگر وہ تم سے جنگ کریں تو تم خیانت نہ کرنا اور بد عہدی نہ کرنا اور کسی کاناک کان نہ کاٹنا اور کسی بچے کو قتل نہ کرنا۔ حضرت سلمہ کہتے ہیں کہ ہم چلے اور مشرک دشمنوں سے ہمارا سامنا ہوا (اسلام کی) جس بات کا امیر المؤمنین نے ہمیں کہا تھا ہم نے ان کو اس بات کی دعوت دی لیکن انہوں نے اسلام لانے سے انکار کر دیا۔ چنانچہ ہم نے ان سے جنگ کی اللہ نے ان کے مقابلہ میں ہماری مدد کی۔ ہم نے ان کی لڑنے والی فوج کو قتل کر دیا اور ان کی عورتوں اور بچوں کو قید کر لیا اور ان کا سارا سامان جمع کر لیا۔ آگے لمبی حدیث ہے۔ حضرت ابو امیہ کہتے ہیں کہ جب حضرت (ابو موسیٰ) اشعریؓ اصفہان پہنچے تو انہوں نے وہاں والوں پر اسلام کو پیش کیا۔ انہوں نے (اسے قبول کرنے سے) انکار کر دیا۔ تو پھر حضرت اشعری نے جزیہ ادا کرنے کی بات ان کے سامنے رکھی تو انہوں نے اس پر ان سے صلح کر لی رات تو انہوں نے صلح پر گزاری لیکن صبح ہوتے ہی انہوں نے غداری کی اور جنگ شروع کر دی۔ حضرت اشعری نے ان کا مقابلہ کیا اور جلد ہی تھوڑی دیر میں اللہ تعالیٰ نے ان کو کافروں پر غالب کر دیا۔ ۱

صحابہ کرامؓ کے ان اعمال اور اخلاق کے قصے

جن کی وجہ سے لوگوں کو ہدایت ملتی تھی

حضرت ابن اسحاق بیان کرتے ہیں کہ جب انصار حضور ﷺ سے بیعت ہو کر مدینہ آئے تو مدینہ میں اسلام پھیلنے لگا لیکن پھر بھی انصار کے کچھ مشرک لوگ اپنے دین پر باقی تھے۔ جن میں ایک عمرو بن جموح بھی تھے۔ ان کے بیٹے حضرت معاذ عقبہ میں حضورؐ کے ہاتھ پر بیعت ہو چکے تھے۔ حضرت عمرو بن جموح قبیلہ بنو سلمہ کے سرداروں اور معزز لوگوں میں سے

تھے۔ انہوں نے معزز لوگوں کے دستور کے مطابق اپنے گھر میں لکڑی کا ایک بت بنا رکھا تھا جسے منات کہا جاتا تھا۔ اسے وہ اپنا معبود سمجھتے اور اسے پاک صاف رکھتے۔ جب ابو سلمہ کے چند جوان حضرت معاذ بن جبل اور حضرت معاذ بن عمرو وغیرہ بیعتہ العقیدہ میں شریک ہو کر مسلمان ہو گئے تو وہ حضرت عمرو کے اس بت کے پاس جاتے اور اسے اٹھا کر ابو سلمہ کے کسی گندگی والے گڑھے میں اس کا سر اوندھا کر کے پھینک دیتے۔ صبح کو حضرت عمرو شور مچاتے اور کہتے کہ تمہارا بتس ہو۔ آج رات کس نے ہمارے معبود پر دست درازی کی؟ پھر اسے تلاش کرنے چل پڑتے۔ جب وہ بت مل جاتا تو اسے دھو کر پاک صاف کر کے خوشبو لگاتے پھر کہتے اللہ کی قسم! اگر مجھے پتہ چل جائے کہ کس نے تیرے ساتھ ایسا کیا ہے تو میں اسے ضرور ذلیل کروں۔ شام کو جب حضرت عمرو سو جاتے تو وہ نوجوان پھر اس بت کے ساتھ اسی طرح کرتے۔ جب انہوں نے کئی دفعہ اس طرح کیا تو ایک دن انہوں نے اسے گڑھے سے نکال کر دھویا اور اسے پاک صاف کر کے خوشبو لگائی اور پھر اپنی تلوار لاکر اس کے گلے میں لٹکا دی اور (اس بت سے) کہا اللہ کی قسم! مجھے پتہ نہیں چل سکا کہ تمہارے ساتھ یہ گستاخی کون کرتا ہے؟ اگر تیرے میں کچھ ہمت ہے تو یہ تلوار تیرے پاس ہے اس کے ذریعہ اپنی حفاظت کر لینا۔ چنانچہ شام کو جب وہ سو گئے تو ان جوانوں نے جب یہ دیکھا کہ آج تو بت کے گلے میں تلوار لٹکی ہوئی ہے تو انہوں نے تلوار سمیت اسے اٹھایا اور ایک مرے ہوئے کتے کو رسی سے اس کے ساتھ باندھ دیا اور پھر اسے ابو سلمہ کے گندگی والے ایک کنویں میں پھینک دیا۔ صبح کو حضرت عمرو بن جموح کو وہ بت اپنی جگہ نہ ملا تو وہ اس کی تلاش میں نکلے تو اسے اس کنویں میں مردہ کتے کے ساتھ بندھا ہوا پایا۔ جب انہوں نے اس بت کو اس حال میں دیکھا تو اس بت کی ساری حقیقت انہیں نظر آگئی (کہ یہ اپنی بھی حفاظت نہیں کر سکتا) اور ان کی قوم کے مسلمانوں نے ان سے بات کی تو وہ اللہ کے فضل سے مسلمان ہو گئے اور بڑے اچھے مسلمان ثابت ہوئے۔ حضرت منجاب نے زیاد کے واسطے سے یہ حدیث لکن اسحاق سے اس طرح نقل کی ہے کہ لکن اسحاق کہتے ہیں کہ مجھے اسحاق بن یسار نے ابو سلمہ کے ایک آدمی سے نقل کیا ہے کہ جب ابو سلمہ کے جوان مسلمان ہو گئے تو حضرت عمرو بن جموح کی بیوی اور بیٹے مسلمان ہو گئے۔ انہوں نے اپنی بیوی سے کہا اپنے بچوں کو اپنے خاندان میں جانے نہ دینا یہاں تک کہ میں یہ نہ دیکھ لوں کہ خاندان والے کیا کر رہے ہیں؟ ان کی بیوی نے کہا میں ایسے ہی کروں گی لیکن آپ اپنے فلاں بیٹے سے ذرا سن تو لیں کہ وہ حضورؐ کی کیا باتیں بیان کرتا

ہے؟ انہوں نے کہا شاید وہ بے دین ہو گیا ہو گا۔ ان کی بیوی نے کہا نہیں وہ تو لوگوں کے ساتھ گیا ضرور تھا۔ حضرت عمرو نے آدمی بھیج کر اپنے بیٹے کو بلایا اور اس سے کہا اس آدمی کا جو کلام تم سن کر آئے ہو وہ مجھے بھی بتاؤ۔ انہوں نے الحمد للہ رب العلمین سے لے کر الصراط المستقیم تک سورت فاتحہ پڑھ کر سنائی۔ انہوں نے کہا کہ یہ تو کیا ہی حسین و جمیل کلام ہے کیا ان کا سارا کلام ایسا ہی ہے؟ بیٹے نے کہا بالجان اس سے بھی زیادہ اچھا ہے۔ آپ کی قوم کے اکثر لوگ ان سے بیعت ہو چکے ہیں آپ بھی ان سے بیعت ہو جائیں۔ انہوں نے کہا پہلے میں منات بت سے مشورہ کر کے دیکھ لوں وہ کیا کہتا ہے؟ پھر میں فیصلہ کروں گا۔ راوی کہتے ہیں کہ یہ لوگ جب منات سے بات کرنا چاہتے تو منات کے پیچھے ایک بوڑھی عورت کو کھڑا کر دیتے جو منات کی طرف سے جواب دیا کرتی۔ چنانچہ یہ اس بت کے پاس (مشورہ لینے) گئے بوڑھی عورت کو وہاں سے چلتا کر دیا گیا۔ یہ اس کے سامنے کھڑے ہو کر اس کی تعظیم جلائے اور کہا اے منات! تجھے معلوم ہونا چاہیے کہ تجھ پر ایک بہت بڑی مصیبت آن پڑی ہے اور تو غفلت میں پڑا ہوا ہے۔ ایک آدمی آیا ہے جو ہمیں تیری عبادت سے روکتا ہے اور تجھے چھوڑ دینے کا حکم کرتا ہے۔ مجھے یہ اچھا نہ لگا کہ تجھ سے مشورہ کیے بغیر اس سے بیعت ہو جاؤں۔ یہ بہت دیر تک اس کے سامنے یہ باتیں کرتے رہے لیکن اس کی طرف سے کوئی جواب نہ آیا تو اس سے کہا میرا خیال یہ ہے کہ تو ناراض ہو گیا ہے حالانکہ میں نے اب تک تیری کوئی (گستاخی) نہیں کی ہے۔ چنانچہ کھڑے ہو کر اس بت کو توڑ دیا اور ہر ایم بن سلمہ نے لہن اسحاق سے یوں روایت کیا ہے کہ جب حضرت عمرو بن جموح اسلام لے آئے اور اللہ تعالیٰ کو پہچان لیا تو انہوں نے چند اشعار کہے جن میں انہوں نے بت کا اور اس کی بے بسی کا جو منظر دیکھا تھا اس کا تذکرہ کیا ہے اور اللہ تعالیٰ نے ان کو جو اندھے پن اور گمراہی سے چلایا ہے اس پر اللہ کا شکر ادا کیا ہے۔

اتوب الی اللہ مما مضی واستغفر اللہ من نارہ

میں اپنے گزشتہ گناہوں پر اللہ کے سامنے توبہ کرتا ہوں اور میں چاہتا ہوں کہ اللہ تعالیٰ اپنی آگ سے مجھے نجات دے دے۔

واتنی علیہ بنعمائہ الہ الحرام واستارہ

اور میں اللہ تعالیٰ کی نعمتوں کی وجہ سے اس کی ثناء بیان کرتا ہوں۔ وہی بیت اللہ کا اور اسکے پردوں کا خدا ہے۔

فسبحانہ عدد الخاطین وقطر السماء ومدراہ

میں خطا کار انسانوں اور آسمانوں سے اترنے والے قطروں اور موسلا دھار بارش کی بلندوں کی تعداد کے برابر اس کی پاکی بیان کرتا ہوں۔

هدانی وقد كنت في ظلمة حليف مناة واحجاره
میں تاریکی میں پڑا ہوا تھا اور منات اور اس کے پتھروں کا پیجاری تھا۔ اللہ تعالیٰ نے مجھے ہدایت دی۔

وانقذني بعد شيب القذال من شين ذاك ومن عاره
بڑھاپے کی وجہ سے میرے سر کے بال سفید ہو چکے تھے لیکن اللہ تعالیٰ نے مجھے بھوں کی عبادت کے عیب و عار سے نجات دی۔

فقد كدت اهلك في ظلمة تدارك ذاك بمقداره
میں تو تاریکی میں بالکل ہلاک ہونے والا تھا لیکن اللہ تعالیٰ نے مجھے اپنی قدرت سے اس سے بچالیا۔

فحمداً وشكراً لله ما بقيت اله الا نام وجباره
جب تک میں زندہ رہوں گا اس کی تعریف اور اس کا شکر کرتا رہوں گا۔ وہ تمام مخلوق کا خدا اور مخلوق کی خرابیوں کو درست کرنے والا ہے۔

اريد بذلك اذ قلته مجاورة الله في داره
ان اشعار کے کہنے سے میرا مقصد یہ ہے کہ مجھے اللہ کے گھر (جنت) میں اس کا پڑوس نصیب ہو جائے۔

اور اپنے ہت منات کی مذمت میں یہ اشعار کہے :
تالله لو كنت الها لم تكن انت و كلب وسط بئر في قرن
اللہ کی قسم! اگر تو سچا معبود ہوتا تو کتے کے ساتھ ایک رسی میں بندھا ہوا کنویں میں پڑا ہوا نہ ہوتا۔

اف لملقاك الها مستدن الان فتشناك عن سوء العين
اس پر تف ہو کہ تو معبود ہونے کے باوجود ذلیل و خوار اس جگہ پڑا ہوا تھا۔ اب ہم نے تیرے انتہائی برے نقصان کو معلوم کر لیا ہے۔

هو الذي انقذني من قبل ان اكون في ظلمة قبر مرتهن
اللہ تعالیٰ نے ہی مجھے اس سے پہلے بچالیا کہ میں قبر کی اندھیری میں پڑا ہوا ہوتا۔
الحمد لله العلى ذى المنن الواهب الرزاق ديان الدين

تمام تعریفیں اس اللہ کے لئے ہیں جو سب سے بڑے احسانات والا، عطیہ دینے والا، روزی دینے والا، جو (ہر طرح کی) عادتوں کا بدلہ دینے والا ہے۔

واقعی بیان کرتے ہیں۔ حضرت ابو الدرداءؓ کے بارے میں۔ بیان کیا گیا ہے کہ وہ اپنے گھرانہ میں سب سے آخر میں مسلمان ہوئے۔ وہ اپنے بت کی عبادت میں برابر لگے رہے۔ انہوں نے اس بت پر ایک رومال ڈالا ہوا تھا۔ حضرت عبداللہ بن رواحہؓ زمانہ جاہلیت سے ان کے بھائی بنے ہوئے تھے وہ ان کے پاس آکر ان کو اسلام کی دعوت دیا کرتے تھے۔ یہ ہر مرتبہ انکار کر دیتے۔ ایک دن حضرت عبداللہ نے دیکھا کہ حضرت ابو الدرداءؓ گھر سے باہر جا رہے ہیں۔ وہ ان کے بعد ان کے گھر میں ان کی بیوی کو بتائے بغیر داخل ہو گئے وہ اپنے سر میں گنگٹھی کر رہی تھی اور اس سے پوچھا ابو الدرداءؓ کہاں ہیں؟ ان کی بیوی نے کہا آپ کے بھائی ابھی باہر گئے ہیں۔ حضرت ابو الدرداءؓ نے جس کمرے میں بت رکھا ہوا تھا یہ اس میں کھلاڑا لے کر گئے اور اس بت کو نیچے گرا کر اس کے ٹکڑے کرنے لگے اور تمام شیاطین (یعنی بتوں) کے نام لے کر آہستہ آہستہ یہ کہہ کر گنگٹھا ہے تھے۔

الا کل ما یدعی مع اللہ باطل

ترجمہ :- ”ذرا غور سے سنو! اللہ تعالیٰ کے ساتھ جس کو بھی پکارا جاتا ہے وہ باطل اور لغو ہے۔“ اور اس بت کے ٹکڑے کر کے باہر آگئے۔ جب وہ بت کو توڑ رہے تھے تو حضرت ابو الدرداءؓ کی بیوی نے کھانڈے کی آواز سن لی تھی۔ تو وہ چلائیں اور کہا اے ابن رواحہ! تم نے تو مجھے مار ڈالا۔ حضرت عبداللہ ابھی گھر سے نکلے ہی تھے کہ اتنے میں حضرت ابو الدرداءؓ اپنے گھر واپس آگئے تو انہوں نے دیکھا کہ ان کی بیوی بیٹھی ہوئی ان سے ڈر کر رو رہی ہے۔ انہوں نے بیوی سے پوچھا تجھے کیا ہوا؟ اس نے بتایا کہ تمہارے بھائی عبداللہ بن رواحہؓ یہاں آئے تھے اور دیکھو وہ کیا کر گئے۔ (اسے دیکھ کر ایک دفعہ تو) حضرت ابو الدرداءؓ کو بڑا غصہ آیا لیکن پھر انہوں نے اپنے دل میں سوچا اور کہا کہ اگر اس بت میں کچھ بھلائی ہوتی تو اپنا پچاؤ تو کر لیتا۔ وہ حضرت عبداللہ بن رواحہؓ کو لے کر حضورؐ کی خدمت میں گئے اور مسلمان ہو گئے۔

حضرت زیاد بن جزء زبیدی کہتے ہیں کہ ہم نے حضرت عمرؓ کے زمانہ خلافت میں اسکندریہ کو فتح کیا۔ آگے تفصیل سے حدیث ذکر کی ہے۔ اس میں یہ بھی ہے کہ ہم بلیب بستی میں ٹھہر گئے اور ہم لوگ حضرت عمرؓ کے خط کا انتظار کرتے رہے۔ یہاں تک کہ حضرت عمرؓ کا خط آیا جو حضرت عمرؓ نے پڑھ کر ہمیں سنایا۔ اس خط میں یہ مضمون تھا۔

”لہذا! تمہارا خط ملا جس میں تم نے لکھا ہے کہ اسکندریہ کے بلاشاہ نے تمہارے سامنے اس شرط پر جزیہ دینے کی پیشکش کی ہے کہ ان کے ملک کے تمام قیدی واپس کر دیئے جائیں۔ میری زندگی کی قسم! جزیہ کا مال جو ہمیں اور ہمارے بعد کے مسلمانوں کو مسلسل ملتا رہے گا وہ مجھے اس مال غنیمت سے زیادہ پسند ہے جسے تقسیم کر دیا جاتا ہے۔ اور پھر ختم ہو جاتا ہے۔ تم اسکندریہ کے بلاشاہ کے سامنے یہ تجویز رکھو کہ وہ تمہیں اس شرط پر جزیہ دے کہ تمہارے قبضے میں ان کے جتنے قیدی ہیں ان کو مسلمان ہونے اور اپنی قوم کے دین پر باقی رہنے میں اختیار دیا جائے گا۔ ان میں سے جو اسلام کو اختیار کرے گا وہ مسلمانوں میں سے شمار ہوگا۔ مسلمانوں والے سارے حقوق اسے ملیں گے اور مسلمانوں والی ساری ذمہ داریاں اس پر ہوں گی اور ان میں سے جو اپنی قوم کے دین پر باقی رہنا چاہے گا اسے اتنا جزیہ دینا پڑے گا جتنا اس کے مذہب والوں پر مقرر کیا گیا ہے اور ان کے دو قیدی جو ملک عرب میں پھیل گئے ہیں اور مکہ مدینہ اور یمن پہنچ گئے ہیں ان کو واپس کرنا ہمارے بس سے باہر ہے اور ہم کسی ایسی بات پر صلح نہیں کرنا چاہتے ہیں جسے ہم پورا نہ کر سکتے ہوں۔“

حضرت عمرو نے اسکندریہ کے بلاشاہ کے پاس آدمی بھیج کر امیر المؤمنین کے خط کی اسے اطلاع دی۔ اس نے کہا مجھے منظور ہے چنانچہ ہمارے قبضہ میں جتنے قیدی تھے۔ ان سب کو ایک جگہ جمع کیا اور وہاں کے نصاریٰ بھی جمع ہو گئے جو ہمارے پاس قیدی تھے۔ ان میں سے ہم ایک آدمی کو لاتے پھر اسے مسلمان ہونے اور نصرانی رہنے میں اختیار دیتے۔ اگر وہ اسلام کو اختیار کر لیتا تو ہم کسی شہر کے فتح ہونے پر جتنی زور سے اللہ اکبر کہتے۔ اس موقع پر اس سے کہیں زیادہ زور سے اللہ اکبر کہتے اور پھر ہم اسے مسلمانوں میں لے آتے اور ان میں سے جب کوئی نصرانیت کو اختیار کرتا تو نصاریٰ خوشی سے شور مچاتے اور پھر اسے اپنے مجمع میں لے جاتے اور ہم اس پر جزیہ مقرر کر دیتے اور اس سے ہمیں اتنا زیادہ دکھ ہوتا کہ جیسے ہم میں سے کوئی آدمی نکل کر اصرار چلا گیا ہو۔ چنانچہ یونہی سلسلہ چلتا رہا یہاں تک ابو مریم عبداللہ بن عبدالرحمن کو بھی درمیان میں لایا گیا۔ قاسم رومی کہتے ہیں میں نے ان کی زیارت کی ہے۔ اس وقت وہ عوزید کے سردار تھے۔ چنانچہ ہم نے ان کو کھڑا کر کے ان پر اسلام اور نصرانیت کو پیش کیا اور ان کے والدین اور بھائی نصاریٰ کے اس مجمع میں موجود تھے۔ انہوں نے اسلام کو اختیار کیا۔ ہم انہیں اپنے میں لانے لگے تو ان کے والدین اور بھائی ان پر جھپٹے اور ان کو ہم سے چھیننے لگے انہی کھینچنا تالی میں انہوں نے ان کے کپڑے پھاڑ دیئے (بہر حال ہم ان کو مسلمانوں میں لے آئے) اور وہ آج ہمارے سردار ہیں جیسے کہ آپ دیکھ رہے ہیں۔ حدیث کا مضمون آگے بھی ہے۔

حضرت شعبی بیان کرتے ہیں کہ حضرت علیؓ بازار تشریف لے گئے تو انہوں نے دیکھا کہ ایک نصرانی ایک زرہ پہن رہا ہے۔ حضرت علیؓ نے اس زرہ کو پہچان لیا اور فرمایا یہ زرہ میری ہے۔ چلو میرے اور تمہارے درمیان مسلمانوں کا قاضی فیصلہ کرے گا اور ان دنوں مسلمانوں کے قاضی حضرت شریح تھے۔ حضرت علیؓ نے ہی ان کو قاضی بنایا تھا۔ جب قاضی شریح نے امیر المومنین کو دیکھا تو اپنی مجلس سے کھڑے ہو گئے اور حضرت علیؓ کو اپنی جگہ بٹھایا اور خود ان کے سامنے اس نصرانی کے پہلو میں بیٹھ گئے۔ حضرت علیؓ نے کہا اے شریح! اگر میرا فریق مخالف مسلمان ہوتا تو میں اس کے ساتھ بیٹھتا، لیکن میں نے حضور ﷺ کو فرماتے ہوئے سنا ہے کہ ان (غیر مسلم ذمیوں) سے مصافحہ نہ کرو اور ان کو سلام کرنے میں پہل نہ کرو۔ اور ان کے ہماروں کی ہمار پر سی نہ کرو اور ان کی نماز جنازہ نہ پڑھو اور ان کو راستہ کے تنگ حصے میں چلنے پر مجبور کرو، انہیں چھوٹا بنا کر رکھو جیسے کہ اللہ نے انہیں چھوٹا بنایا ہے۔ اے شریح! میرے اور اس کے درمیان فیصلہ کرو۔ حضرت شریح نے کہا اے امیر المومنین! آپ کیا کہتے ہیں؟ حضرت علیؓ نے کہا یہ زرہ میری ہے کافی عرصہ پہلے یہ کیسے گر گئی تھی۔ حضرت شریح نے کہا اے نصرانی! تم کیا کہتے ہو؟ اس نے کہا میں یہ نہیں جانتا کہ امیر المومنین غلط کہہ رہے ہیں لیکن یہ زرہ ہے میری حضرت شریح نے کہا میرا فیصلہ یہ ہے کہ یہ زرہ اس سے نہیں لی جاسکتی کیونکہ آپ کے پاس کوئی گواہ نہیں۔ حضرت علیؓ نے کہا قاضی شریح نے ٹھیک فیصلہ کیا ہے۔ اس پر اس نصرانی نے کہا کہ میں گواہی دیتا ہوں کہ یہ انبیاء والے فیصلے ہیں کہ امیر المومنین! اللہ کی قسم! یہ زرہ آپ کی ہے۔ آپ کے پیچھے میں چل رہا تھا آپ کے خاکی رنگ کے لونٹ سے گری تھی جسے میں نے اٹھا لیا تھا۔ اور پھر اس نصرانی نے کلمہ شہادت:

اشهد ان لا اله الا الله وان محمداً رسول الله . پڑھا۔ اس پر حضرت علیؓ نے کہا جب تم مسلمان ہو ہی گئے ہو تو اب یہ زرہ تمہاری ہی ہے اور اسے ایک گھوڑا بھی دیا۔ حاکم کی ایک روایت میں یہ ہے کہ جنگ جمل کے دن حضرت علیؓ کی ایک زرہ گم ہو گئی تھی۔ ایک آدمی کو ملی اس نے آگے پیچ دی۔ حضرت علیؓ نے اس زرہ کو ایک یہودی کے پاس دیکھ کر پہچان لیا۔ قاضی شریح کے یہاں اس یہوی پر مقدمہ دائر کیا۔ حضرت حسنؓ اور حضرت علیؓ کے آزاد کردہ غلام قہر نے حضرت علیؓ کے حق میں گواہی دی۔ قاضی شریح نے کہا حضرت حسنؓ کی جگہ کوئی اور گواہ لاؤ۔ حضرت علیؓ نے کہا کیا آپ حضرت حسنؓ کی گواہی کو قبول نہیں

کرتے؟ انہوں نے کہا نہیں بلکہ آپ سے ہی سنی ہوئی یہ بات یاد ہے کہ باپ کے حق میں بیٹے کی گواہی درست نہیں ہے۔

حضرت یزید تیمی نے اس حدیث کو تفصیل سے بیان کیا ہے۔ اس میں یہ مضمون ہے کہ قاضی شریح نے حضرت علی سے کہا کہ آپ کے غلام کی گواہی تو ہم مانتے ہیں، لیکن آپ کے حق میں آپ کے بیٹے کی گواہی نہیں مانتے ہیں۔ اس پر حضرت علی نے کہا تجھے تیری ماں گم کرے کیا تم نے حضرت عمرؓ کو یہ کہتے ہوئے نہیں سنا کہ رسول اللہ ﷺ نے یہ فرمایا کہ حسن اور حسین جنت کے جوانوں کے سردار ہیں اور پھر حضرت علی نے اس یہودی سے کہا یہ زرہ تم ہی لے جاؤ۔ اس یہودی نے کہا کہ تمام مسلمانوں کا امیر میرے ساتھ مسلمانوں کے قاضی کے پاس آیا اور قاضی نے اس کے خلاف فیصلہ کر دیا اور مسلمانوں کا امیر اس فیصلہ پر راضی بھی ہو گیا (یہ منظر دیکھ کر وہ اتنا متاثر ہوا کہ اس نے فوراً کہا اے امیر المؤمنین! اللہ کی قسم! آپ نے ٹھیک کہا تھا یہ زرہ آپ ہی کی ہے آپ کے اونٹ سے گری تھی جسے میں نے اٹھالیا تھا اور پھر اس نے کلمہ شہادت :-

اشھدان لا ایل الا اللہ وان محمداً رسول اللہ . پڑھا۔ حضرت علی نے وہ زرہ اسے ہدیہ میں دے دی۔ اور مزید سات سو درہم بھی دیئے اور پھر وہ مسلمان ہو کر حضرت علی کے ساتھ ہی رہا کرتا تھا حتیٰ کہ ان ہی کے ساتھ جنگ صفین میں شہید ہو گیا۔

حضرات صحابہ کرامؓ کس طرح حضور ﷺ سے اور آپ کے بعد آپ کے خلفاء سے بیعت ہو کر تھے اور کن امور پر بیعت ہو کر تھی

اسلام پر بیعت ہونا

حضرت جریرؓ فرماتے ہیں کہ حضور ﷺ نے ہم سے ان باتوں پر بیعت لی۔ جن باتوں پر آپ نے عورتوں سے بیعت لی تھی اور آپ نے فرمایا کہ تم میں سے جو اس حال میں مرے کہ اس نے ان ممنوعہ کاموں میں سے کوئی کام نہ کیا ہو تو میں اس کے لئے جنت کا ضامن ہوں اور تم میں سے جو اس حال میں مرے کہ اس نے ان ممنوعہ کاموں میں سے کوئی کام کر لیا اور اس کو اس کی شرعی سزا مل گئی تو یہ سزا اس کے لئے کفارہ ہے اور جس نے ان ممنوعہ کاموں

میں سے کوئی کام کیا اور اس پر پردہ پڑا رہا (کسی کو پتہ نہ چلا اور اس کی شرعی سزا سے نہ ملی) تو اس کا حساب کتاب اللہ کے ذمہ ہے (وہ جو چاہے کرے) لہٰذا
حضرت اسودؓ نے حضور ﷺ کو فتح مکہ کے دن لوگوں کو بیعت کرتے ہوئے دیکھا۔ کہتے ہیں کہ حضورؐ قرنِ مصقلہ مقام کے پاس بیٹھ کر لوگوں کو اسلام اور شہادت پر بیعت کر رہے تھے۔ راوی کہتے ہیں کہ میں نے (اپنے استاد عبد اللہ بن عثمان سے) پوچھا کہ شہادت سے کیا مراد ہے؟ انہوں نے کہا کہ مجھے (میرے استاد) محمد بن اسود بن خلف نے بتایا تھا کہ حضورؐ ان کو اللہ پر ایمان لانے اور کلمہ شہادت:

اشھدان لا ایلہ الا اللہ واشھد ان محمداً عبده ورسوله۔ پر بیعت کر رہے تھے۔ اہم بیعتی کی روایت میں یہ ہے کہ چھوٹے بڑے مرد اور عورت تمام لوگ حضورؐ کے پاس آئے۔ آپ نے ان کو اسلام اور شہادت پر بیعت کیا۔ لہٰذا

حضرت مجاشع بن مسعودؓ کہتے ہیں کہ میں اور میرا بھائی ہم دونوں حضور ﷺ کی خدمت میں حاضر ہوئے میں نے عرض کیا آپ ہمیں ہجرت پر بیعت فرمائیں۔ آپ نے کہا کہ (مدینہ کی طرف) ہجرت تو اہل ہجرت کے ساتھ ختم ہو گئی۔ (اب اس ہجرت کا حکم نہیں رہا) میں نے پوچھا پھر آپ ہمیں کس چیز پر بیعت کریں گے؟ آپ نے فرمایا اسلام اور جہاد پر۔ لہٰذا حضرت زیاد بن علاقہ کہتے ہیں کہ جس دن حضرت مغیرہ بن شعبہؓ کا انتقال ہوا اس دن حضرت جریر بن عبد اللہؓ نے لوگوں میں بیان فرمایا تو میں نے ان کو سنا وہ کہہ رہے تھے کہ (اے لوگو!) میں تمہیں اللہ و وحدہ لا شریک لہ سے ڈرنے کی اور وقار اور اطمینان سے رہنے کی تاکید کرتا ہوں۔ میں نے اپنے ان ہاتھوں سے حضور ﷺ سے اسلام پر بیعت کی ہے۔ آپ نے ہر مسلمان کی خیر خواہی کو میرے لئے ضروری قرار دیا۔ رب کعبہ کی قسم! میں تم سب کا خیر خواہ ہوں پھر استغفار پڑھ کر (منبر سے) نیچے اتر آئے۔ لہٰذا بیہتقی وغیرہ نے روایت کیا ہے کہ حضرت زیاد بن حارث صدائیؓ کہتے ہیں کہ میں حضور ﷺ کی خدمت میں حاضر ہوا اور اسلام پر آپ سے بیعت ہوا۔

۱۔ اخرجہ احمد عن عبد اللہ بن عثمان بن عیثم ان محمد بن الاسود بن خلف اخبرہ کذا فی البدایہ (ج ۴ ص ۳۱۸) وقال تفرد بہ احمد وقال الہیثمی (ج ۶ ص ۳۷) ورجالہ ثقات
۲۔ کذا فی البدایہ (ج ۴ ص ۳۱۸) وبہذا السیاق اخرجہ الطبرانی فی الکبیر والصغیر کما فی مجمع الزوائد (ج ۶ ص ۳۷) وھکذا اخرجہ البغوی وابن السکن والحاکم وابو نعیم کما فی الکنز (ج ۱ ص ۸۲)۔ ۳۔ اخرجہ الشیخان کذا فی العینی (ج ۷ ص ۱۶) و اخرجہ ایضاً ابن ابی شیبہ وزاد قال فللقیت اخاہ فسالته فقال صدق مجاشع کذا فی کنز العمال (ج ۱ ص ۲۶۔ ۸۳)
۴۔ اخرجہ ابو عوانہ فی مسندہ (ج ۱ ص ۳۸) و اخرج البخاری اتم منہ (ج ۱ ص ۱۴)

آگے لمبی حدیث ہے جیسے کہ دعوت کے باب میں صفحہ ۲۲۶ پر گزر چکی۔

اعمال اسلام پر بیعت ہونا

حضرت بشیر بن خصاصیہؓ کہتے ہیں کہ میں حضور ﷺ سے بیعت ہونے کے لئے آپ کی خدمت میں حاضر ہوا۔ میں نے پوچھا یا رسول اللہ! آپ مجھے کن چیزوں پر بیعت کرتے ہیں؟ آپ نے اپنا ہاتھ بڑھا کر فرمایا تم اس بات کی گواہی دو کہ اللہ وحدہ لا شریک لہ کے علاوہ کوئی معبود نہیں ہے اور حضرت محمد اس کے بندے اور رسول ہیں اور چنانچہ نمازیں وقت پر پڑھو، فرض زکوٰۃ ادا کرو، رمضان کے روزے رکھو، بیت اللہ کا حج کرو اور اللہ کے راستہ میں جہاد کرو۔ میں نے کہا یا رسول اللہ! باقی تو تمام کام کروں گا لیکن دو کام نہیں کر سکتا ہوں۔ ایک تو زکوٰۃ کیونکہ میرے پاس دس اونٹ ہیں انکے دودھ پر ہی میرے گھر والوں کا گزارہ ہوتا ہے اور وہی ان کے بار برداری کے کام آتے ہیں اور دوسرے جہاد کیونکہ میں بزدل آدمی ہوں اور لوگ یوں کہتے ہیں کہ جو (میدان جنگ سے) پشت پھیرے گا وہ اللہ کے غضب کے ساتھ لوٹے گا۔ مجھے ڈر ہے کہ اگر دشمن سے لڑنا پڑ گیا اور میں بگھرا کر (میدان جنگ سے) بھاگ گیا تو میں اللہ کے غضب کے ساتھ لوٹوں گا۔ حضور نے اپنا ہاتھ پیچھے کھینچ لیا اور ہاتھ ہلاتے ہوئے فرمایا اے بشیر! جب تم نہ زکوٰۃ دو گے اور نہ جہاد کرو گے تو کس عمل کے ذریعہ جنت میں داخل ہو گے؟ میں نے کہا یا رسول اللہ! آپ اپنا ہاتھ بڑھائیں میں آپ سے بیعت ہوتا ہوں۔ چنانچہ آپ نے اپنا ہاتھ بڑھایا اور میں ان تمام اعمال پر حضور سے بیعت ہو گیا۔

حضرت جریر فرماتے ہیں کہ میں نماز قائم کرنے، زکوٰۃ دینے اور ہر مسلمان کی خیر خواہی کرنے پر حضور ﷺ سے بیعت ہوا۔ اے امام احمد نے ہی اسی روایت کو اس طرح بھی نقل کیا ہے کہ میں نے عرض کیا یا رسول اللہ! آپ (بیعت ہونے کے لئے) مجھے بتائیں کہ بیعت ہونے کے بعد کون سے اعمال کرنے پڑیں گے؟ کیونکہ جن اعمال کی پابندی کرنی ہوگی ان کو آپ اچھی طرح جانتے ہیں۔ آپ نے فرمایا میں تمہیں اس بات پر بیعت کرتا ہوں کہ تم اللہ وحدہ لا شریک لہ کی عبادت کرو گے اور اس کے ساتھ کسی کو شریک نہ ٹھہراؤ گے، نماز قائم کرو گے اور زکوٰۃ دو گے اور مسلمانوں کے ساتھ خیر خواہی کا معاملہ کرو گے اور شرک سے

۱۔ اخرجه الحسن بن سفيان والطبرانی في الاوسط وابو نعیم والحاکم والبیہقی وابن عساکر۔ کذا في كنز العمال (ج ۷ ص ۱۲) واخرجه احمد ورجاله موثقون كما قال الهيثمي (ج ۱ ص ۴۲) ۲۔ اخرجه احمد واخرجه ايضاً ابن جرير مثله كما في كنز العمال (ج ۱ ص ۸۲) والشيخان والترمذی كما في الترغيب (ج ۳ ص ۲۳۶)

بالکل صحیح کر رہے تھے۔

لن جریر نے بھی ایسی ہی روایت نقل کی ہے لیکن اس میں یہ ہے کہ تمام مسلمانوں سے خیر خواہی کا معاملہ کرو گے اور شرک کو چھوڑ دو گے۔ طبرانی کی روایت میں ہے کہ حضرت جریر حضور ﷺ کی خدمت میں حاضر ہوئے تو حضورؐ نے فرمایا اے جریر! اپنا ہاتھ (بیعت ہونے کے لئے) بڑھاؤ۔ حضرت جریر نے کہا کن اعمال پر؟ حضورؐ نے فرمایا اس پر کہ تم اپنے آپ کو اللہ کے سامنے جھکا دو گے اور ہر مسلمان کے ساتھ خیر خواہی کرو گے (یہ سن کر) حضرت جریر (بیعت کے لئے) راضی ہو گئے۔ حضرت جریر انتہائی سمجھ دار آدمی تھے۔ اس لئے انہوں نے کہا یا رسول اللہ! میں ان اعمال کی اتنی پابندی کروں گا جتنی میرے بس میں ہے چنانچہ اس کے بعد تمام لوگوں کو یہ رعایت مل گئی۔

حضرت عوف بن مالک اجمعیؓ فرماتے ہیں کہ ہم سات یا آٹھ یا نو آدمی حضور ﷺ کی خدمت میں حاضر تھے کہ آپؐ نے فرمایا کیا تم اللہ کے رسول سے بیعت نہیں ہوتے؟ اور اس جملہ کو تین مرتبہ دہرایا تو ہم حضورؐ سے بیعت ہونے کے لئے آگے بڑھے اور عرض کیا یا رسول اللہ! ہم تو آپ سے بیعت ہو چکے ہیں۔ اب ہم آپ سے کس چیز پر بیعت ہوں؟ آپ نے فرمایا اس پر بیعت ہو جاؤ کہ تم اللہ کی عبادت کرو گے۔ اس کے ساتھ کسی چیز کو شریک نہ کرو گے۔ پانچ نمازیں پڑھو گے اور ایک جملہ آہستہ سے فرمایا کہ لوگوں سے کوئی چیز نہ مانگو گے۔ حضرت عوف کہتے ہیں کہ میں نے ان لوگوں کو دیکھا ہے کہ ان میں سے کسی کا کوڑا اگر جاتا تو وہ کسی سے نہ کتا کہ کوڑا سے پکڑا دے۔

حضرت ابو امامہؓ کہتے ہیں کہ حضور ﷺ نے فرمایا کون بیعت ہونے کے لئے تیار ہے؟ حضور ﷺ کے غلام حضرت ثوبانؓ نے عرض کیا یا رسول اللہ! آپ ہمیں بیعت فرمائیں۔ آپ نے فرمایا ہاں اس شرط پر (بیعت کرتا ہوں) کہ کسی سے کوئی چیز نہ مانگو گے۔ حضرت ثوبان نے کہا (جو ایسا کرے گا) پھر اسے کیا ملے گا؟ آپ نے فرمایا جنت۔ چنانچہ حضرت ثوبان حضورؐ سے بیعت ہو گئے۔ حضرت ابو امامہ کہتے ہیں کہ میں نے حضرت ثوبان کو مکہ میں بھرے مجمع میں دیکھا کہ وہ سواری پر سوار ہوتے تھے ان کا کوڑا اگر جاتا اور بعض دفعہ وہ کوڑا کسی کے کندھے

۱۔ ورواہ النسائی کما فی البدایہ (ج ۵ ص ۷۸)

۲۔ کما فی الکنز (ج ۱ ص ۸۲) ۳۔ کذا فی الکنز (ج ۱ ص ۸۲)

۴۔ اخراجہ الرویانی وابن جریر وابن عساکر کذا فی الکنز (ج ۱ ص ۸۳) وخراجہ ایضاً مسلم

والترمذی والنسائی کما فی الترغیب (ج ۲ ص ۹۸)

پر گر جاتا اور وہ آدمی وہ کوڑا ان کو پکڑنا چاہتا تو وہ اس سے کوڑا نہ لیتے بلکہ خود سواری سے نیچے اتر کر اس کوڑے کو اٹھاتے۔^۱

حضرت ابو ذرؓ کہتے ہیں کہ حضور ﷺ نے پانچ مرتبہ مجھے بیعت فرمایا اور سات مرتبہ مجھ سے عہد لیا اور سات ہی مرتبہ آپ نے اللہ تعالیٰ کو میرے اوپر گواہ بنا کر فرمایا کہ میں اللہ کے بارے میں کسی کی ملامت سے نہ ڈروں حضرت ابو الہثمیؓ کہتے ہیں کہ حضرت ابو ذر نے کہا کہ مجھے حضور ﷺ نے بلایا اور کہا کیا تمہیں بیعت ہونے کا شوق ہے کہ تمہیں (اس کے بدلہ میں) جنت ملے؟

میں نے کہا جی ہاں اور میں نے اپنا ہاتھ بڑھا دیا اور جو اعمال مجھے بیعت ہونے کے بعد کرنے ہوں گے وہ اعمال بتاتے ہوئے حضور نے فرمایا کہ میں لوگوں سے کوئی چیز نہ مانگوں۔ میں نے کہا بہت اچھا اور آپ نے فرمایا کہ اگر تمہارا کوڑا (سواری سے) نیچے گر جائے تو وہ بھی (کسی سے) نہ مانگنا بلکہ خود (سواری سے) نیچے اتر کر اٹھانا۔ ایک روایت میں یہ ہے کہ حضور ﷺ نے چھ دن فرمایا کہ جو بات تمہیں بعد میں بتائی جائے گی اسے اچھی طرح سمجھ لینا۔ ساتویں دن آپ نے فرمایا میں تم کو ہر معاملہ میں اللہ سے ڈرنے کی تاکید کرتا ہوں چاہے وہ لوگوں کے سامنے کا ہو یا ان سے پوشیدہ اور جب تم سے کوئی گناہ ہو جائے تو فوراً نیکی کر لو اور کسی سے کوئی چیز ہرگز نہ مانگنا حتیٰ کہ گرے ہوئے کوڑے کو بھی اٹھا کر دینے کو نہ کہنا اور امانت ہرگز نہ لینا۔^۲

حضرت سہل بن سعدؓ کہتے ہیں کہ میں، حضرت ابو ذر، حضرت عبادہ بن صامت، حضرت ابو سعید خدری، حضرت محمد بن مسلمہؓ اور ایک اور چھٹے شخص ہم سب حضور ﷺ سے اس بات پر بیعت ہوئے کہ اللہ کے بارے میں کسی کی ملامت سے ہم بالکل متاثر نہ ہوں گے۔ اس چھٹے آدمی نے حضور سے بیعت واپس کرنے کا مطالبہ کیا آپ نے اسے بیعت واپس کر دی۔^۳

حضرت عبادہ بن صامتؓ کہتے ہیں کہ میں (مدینہ کے) ان سرداروں میں سے ہوں جنہوں نے حضور ﷺ سے بیعت کی تھی۔ آپ نے ہمیں ان باتوں پر بیعت کیا تھا کہ ہم اللہ کے ساتھ کسی چیز کو شریک نہیں کریں گے، چوری نہیں کریں گے، زنا نہیں کریں گے

^۱ اخروجه الطبرانی فی الکبیر کذا فی الترغیب (ج ۲ ص ۱۰۰) و اخروجه ایضاً احمد والنسائی وغیر ہما عن ثوبان مختصراً و ذکر قصة السوط لابی بکرؓ كما فی الترغیب (ج ۲ ص ۹۹-۱۰۱)

^۲ اخروجه الشاشی وابن عساکر کذا فی الكنز (ج ۱ ص ۸۲) و اخروجه ایضاً الطبرانی بنحوه قال الہثمی (ج ۷ ص ۲۶۴) وفيه عبدالمہممن بن عباس وهو ضعيف.

جس شخص کے قتل کو اللہ تعالیٰ نے حرام فرمایا ہے اسے ناحق قتل نہیں کریں گے، لوٹ مار نہیں کریں گے، اور نافرمانی نہیں کریں گے۔ اگر ہم اس عہد کو پورا کریں گے تو اس کے بدلہ میں ہمیں جنت ملے گی۔ اور اگر ہم ان (حرام) کاموں میں سے کوئی کام کر بیٹھے تو اس کا فیصلہ اللہ کے سپرد ہے۔^۱

حضرت عبادہؓ سے روایت ہے کہ ہم لوگ حضور ﷺ کی خدمت میں حاضر تھے۔ آپ نے فرمایا مجھ سے ان باتوں پر بیعت ہو جاؤ کہ تم اللہ کے ساتھ کسی چیز کو شریک نہیں کرو گے اور چوری نہیں کرو گے اور زنا نہیں کرو گے۔ تم میں سے جس نے اس عہد کو پورا کر دیا اس کا اجر اللہ تعالیٰ کے ذمہ ہے اور جو ان میں سے کوئی کام کر بیٹھا اور اللہ تعالیٰ نے اس پر پردہ ڈالا تو اس کا معاملہ اللہ کے حوالے ہے۔ اگر چاہے تو اسے عذاب دے اور اگر چاہے تو اسے معاف کر دے۔^۲

حضرت عبادہ بن صامت رضی اللہ عنہ کہتے ہیں کہ بیعت عقبہ اولیٰ میں ہم گیارہ آدمی تھے۔ اس وقت تک ہم پر جنگ کرنا فرض نہیں ہوا تھا اس لئے آپ نے ہمیں ان باتوں پر بیعت کیا جن پر آپ عورتوں کو بیعت کیا کرتے تھے۔ ہم نے آپ سے ان باتوں پر بیعت کی کہ ہم اللہ کے ساتھ کسی چیز کو شریک نہیں کریں گے اور چوری نہیں کریں گے، زنا نہیں کریں گے، نہ اولاد کا ہتان باندھیں گے جسے اپنے ہاتھوں اور پیروں کے درمیان گھڑا ہو، نہ اپنی اولاد کو قتل کریں گے اور نیکی کے کسی کام میں نافرمانی نہیں کریں گے۔ جو اس عہد کو پورا کرے گا اسے جنت ملے گی اور جو ان میں سے کوئی کام کر بیٹھا تو اس کا معاملہ اللہ کے حوالے ہے چاہے تو اسے عذاب دے اور چاہے تو معاف کر دے۔ اگلے سال یہ لوگ دوبارہ آکر حضور سے بیعت ہوئے۔^۳

ہجرت پر بیعت ہونا

حضرت یعلیٰ بن منیہؓ کہتے ہیں کہ میں فتح مکہ کے اگلے دن حضور ﷺ کی خدمت میں حاضر ہوا اور میں نے عرض کیا یا رسول اللہ! میرے والد کو ہجرت پر بیعت فرمائیں۔ آپ نے فرمایا ہجرت پر نہیں بلکہ ان کو میں جماد پر بیعت کروں گا۔ کیونکہ فتح مکہ کے دن سے ہجرت کا حکم ختم ہو گیا ہے۔^۴ اور صفحہ ۲۶۲ پر حضرت مجاشعؓ کی حدیث گزر چکی ہے جس میں یہ ہے کہ میں نے عرض کیا یا رسول اللہ! ہمیں ہجرت پر بیعت فرمائیں۔ آپ نے فرمایا ہجرت تو اہل

^۱ اخراجہ مسلم

^۲ اخراجہ ابن اسحاق وابن جریر وابن عساکر کذا فی الكنز (ج ۱ ص ۸۲)

^۳ اخراجہ ابن اسحاق وابن جریر وابن عساکر کذا فی الكنز (ج ۱ ص ۸۲) و اخراجہ الشیخان

^۴ اخراجہ البیہقی (ج ۹ ص ۱۶)

(ج ۳ ص ۱۵۰)

ہجرت کے ساتھ ختم ہو گئی اور صفحہ ۲۶۴ پر حضرت جریرؓ کی حدیث گزر چکی ہے جس میں یہ ہے کہ تم شرک سے بالکل بچ کر رہو گے اور بیعتی میں حضرت جریرؓ کی روایت میں یہ ہے کہ تم مومنوں کی خیر خواہی کرو گے اور مشرکوں کو چھوڑ دو گے۔

حضرت حارث بن زیاد ساعدیؓ کہتے ہیں کہ میں غزوہ خندق کے دن حضور ﷺ کی خدمت میں حاضر ہوا۔ آپ لوگوں کو ہجرت پر بیعت فرما رہے تھے۔ میں یہ سمجھا کہ سب لوگوں کو (مدینہ والوں کو بھی اور باہر والوں کو بھی) اس بیعت کے لئے بلایا جا رہا ہے۔ میں نے عرض کیا یا رسول اللہ! سے ہجرت پر بیعت فرمائیں۔ آپ نے فرمایا یہ کون ہے؟ میں نے کہا یہ میرے چچا زاد بھائی حوط بن یزید یا یزید بن حوط ہیں آپ صلی اللہ علیہ وسلم نے فرمایا میں تم (انصار مدینہ) کو (ہجرت پر) بیعت نہیں کرتا ہوں۔ لوگ تمہارے پاس ہجرت کر کے آتے ہیں تم کو لوگوں کے پاس ہجرت کر کے نہیں جانا ہے قسم ہے اس ذات کی جس کے قبضہ میں میری جان ہے! جو بھی مرتے دم تک انصار سے محبت کرے گا وہ اللہ کا محبوب بن کر مرے گا اور جو مرتے دم تک انصار سے بغض رکھے گا وہ اللہ کا مبغوض بن کر مرے گا۔

حضرت ابو اسید ساعدیؓ فرماتے ہیں کہ خندق کی کھدائی کے موقع پر لوگ حضور ﷺ کی خدمت میں آکر ہجرت پر بیعت ہو رہے تھے۔ جب آپ (بیعت سے) فارغ ہو گئے تو فرمایا اے جماعت انصار! تم ہجرت پر بیعت نہ ہو کیونکہ لوگ ہجرت کر کے تمہارے پاس آتے ہیں۔ جو انصار سے محبت کرتے ہوئے مرے گا وہ اللہ کا محبوب بن کر اللہ کے سامنے حاضر ہو گا اور جو انصار سے بغض رکھتے ہوئے مرے گا وہ اللہ کا مبغوض بن کر اللہ کے سامنے حاضر ہو گا۔

نصرت پر بیعت ہونا

حضرت جلدؓ فرماتے ہیں کہ حضور ﷺ نے مکہ میں دس سال اس طرح گزارے کہ آپ لوگوں کے پاس حج کے موقع پر ان کی قیام گاہوں میں عکاظ اور منہ کے بازاروں میں جایا کرتے تھے اور ان سے فرماتے کون مجھے ٹھکانہ دے گا اور کون میری مدد کرے گا؟ تاکہ میں اپنے رب کا پیغام پہنچا سکوں اور اسے (اس کے بدلہ میں) جنت ملے گی۔ چنانچہ آپ کو کوئی آدمی ایسا

۱۔ اخرجه البيهقي (ج ۹ ص ۱۳) ۲۔ اخرجه احمد والبخاري في التاريخ وابن ابي خيثمة وابو عوانة والبعري وابو نعيم والطبراني كذا في الكنز (ج ۷ ص ۱۳۴) واخرجه ايضا ابو داؤد كما في الاصابة (ج ۱ ص ۲۷۹) وقال الهيثمي (ج ۱۰ ص ۳۸) رواه احمد والطبراني با سا نيد ورجال بعضهم رجال الصحيح غير محمد بن عمرو وهو حسن الحديث انتهى.

۳۔ اخرجه الطبراني وقال الهيثمي (ج ۱۰ ص ۳۸) وفيه عبد الحميد بن سهيل ولم اعرفه وبقيه رجاله ثقات

نہ ملتا جو آپ کو ٹھکانہ دے اور آپ کی مدد کرے (بلکہ آپ کی مخالفت اس حد تک پھیل گئی تھی) کہ کوئی آدمی یمن یا مضر سے (مکہ کے لیے) روانہ ہونے لگتا تو اس کی قوم کے لوگ اور اس کے رشتہ دار اس کے پاس آکر اسے کہتے کہ قریش کے نوجوان سے بچ کر رہنا کہیں وہ تمہیں فتنہ میں نہ ڈال دے اور آپ لوگوں کی قیام گاہوں کے درمیان میں سے گزرتے تو لوگ آپ کی طرف انگلیوں سے اشارہ کرتے یہاں تک کہ اللہ تعالیٰ نے یثرب سے ہمیں آپ کے پاس بھیج دیا۔ ہم آپ کو ٹھکانہ دینے کے لیے تیار ہو گئے۔ اور ہم نے آپ کی تصدیق کی پھر ہمارے آدمی ایک ایک کر کے حضورؐ کے پاس جاتے رہے اور آپ پر ایمان لاتے رہے اور آپ ان کو قرآن سکھاتے رہے وہاں سے وہ آدمی مسلمان ہو کر اپنے گھر واپس آتا تو اس کے اسلام کی وجہ سے اس کے گھر والے مسلمان ہو جاتے حتیٰ کہ انصار کے ہر محلہ میں مسلمانوں کی ایک جماعت ایسی تیار ہو گئی جو اپنے اسلام کا اظہار کرتے تھے پھر ان سب نے مل کر مشورہ کیا اور ہم نے کہا کہ کب تک ہم حضورؐ کو ایسے ہی چھوڑے رکھیں کہ آپ یونہی لوگوں میں پھرتے رہیں اور مکہ کے پہاڑوں میں آپ کو دھتکارا جاتا رہے اور آپ کو ڈر لیا جاتا رہے۔ چنانچہ ہمارے ستر آدمی گئے اور موسم حج میں حضورؐ کی خدمت میں حاضر ہوئے اور ہم نے آپ سے شعب عقبہ میں ملنا طے کیا۔ چنانچہ ہم وہاں ایک ایک دو دو آدمی ہو کر سب اکٹھے ہو گئے اور ہم نے کہا یا رسول اللہ! ہم آپ سے کس چیز پر بیعت کریں؟ آپ نے فرمایا تم لوگ مجھ سے اس بات پر بیعت کرو کہ تمہارا دل چاہے یا نہ چاہے ہر حال میں تم سنو گے بھی اور مانو گے بھی، اور سبکی اور فراخی دونوں حالتوں میں خرچ کرو گے۔ امر بالمعروف اور نہی عن المنکر کرو گے، تم اللہ کی خوشنودی کی بات کرو گے، اللہ کے بارے میں کسی کی ملامت سے نہیں ڈرو گے، تم میری مدد کرو گے اور جب میں تمہارے ہاں آجاؤں اس وقت تم میری ان تمام چیزوں سے حفاظت کرو گے جن سے تم اپنی اور اپنے بیوی بچوں کی حفاظت کرتے ہو اور تمہیں اس کے بدلہ میں جنت ملے گی، ہم لوگ کھڑے ہو کر آپ کی طرف گئے تو حضرت اسعد بن زرارہ نے آپ کا ہاتھ پکڑ لیا۔ حضرت اسعد ان ستر آدمیوں میں عمر میں سب سے چھوٹے تھے اور تہمتی کی روایت میں یہ ہے کہ یہ میرے علاوہ باقی سب سے چھوٹے تھے۔ انہوں نے کہا اے اہل یثرب! ٹھہرو، ہم ان کے پاس سفر کر کے صرف اس وجہ سے آئے ہیں کہ ہمیں یقین ہے کہ یہ اللہ کے رسول ہیں اور آج آپ کو تم (اپنے ہاں) لے جاؤ گے تو اس سے سارا عرب تمہارا دشمن بن جائے گا، تمہارے بہترین لوگوں کو قتل کر دیا جائے گا اور تلواریں تمہارے گلے لکڑے کر دیں گی۔ اگر تم ان چیزوں پر صبر کر سکتے ہو تو پھر ان کو ضرور لے جاؤ اور تمہیں اللہ

تعالیٰ اس کا (بڑا) اجر عطا فرمائیں گے اور اگر تمہیں اپنے بارے میں کچھ خطرہ ہو تو انہیں یہیں چھوڑ دو اور انہیں صاف صاف بتا دو تو اس طرح تمہارا عذر اللہ کے ہاں زیادہ قابل قبول ہوگا ان لوگوں نے کہا اے اسعد! تم ہم سے پیچھے ہٹ جاؤ اللہ کی قسم! ہم اس بیعت کو نہیں چھوڑیں گے اور نہ ہی اس سے ہم کو کوئی روک سکتا ہے۔ چنانچہ ہم کھڑے ہو کر آپ سے بیعت ہوئے۔ آپ نے ہم سے عہد لیا اور جو کام ہمارے ذمہ تھے وہ ہمیں بتائے اور ان کاموں کے کرنے پر آپ نے جنت کا وعدہ فرمایا۔

حضرت کعب بن مالکؓ فرماتے ہیں کہ ہم لوگ شعب عقبہ میں جمع ہو کر حضور ﷺ کا انتظار کر رہے تھے کہ تھوڑی دیر کے بعد حضور ہمارے پاس تشریف لے آئے۔ حضرت عباس بن عبدالمطلبؓ بھی آپ کے ساتھ تھے اور وہ اس وقت تک اپنی قوم کے دین پر تھے لیکن انہوں نے چاہا کہ اپنے پیچھے کے اس معاملہ میں موقع پر حاضر ہوں اور ان کے لیے (انصار مدینہ سے) عہد و پیمان لیں۔ چنانچہ جب حضور بیٹھ گئے تو سب سے پہلے حضرت عباس بن عبدالمطلب نے بات شروع کی اور کہا اے جماعت خزرج! جیسا کہ تمہیں معلوم ہے محمد ہم میں سے ہیں ہم نے ان کی اپنی قوم کے ان لوگوں سے حفاظت کی ہے جو ان کے بارے میں ہمارے ہم خیال ہیں (یعنی ہماری طرح ان پر ایمان نہیں لائے ہیں) تو یہ اپنی قوم میں عزت سے اور اپنے شہر میں حفاظت سے رہ رہے ہیں اور اب انہوں نے سب کچھ چھوڑ کر تمہارے ساتھ جانے اور تمہارے ہاں رہنے کا فیصلہ کر لیا ہے لہذا اگر تم یہ سمجھتے ہو کہ تم ان کو جس چیز کی دعوت دے رہے ہو اسے تم پورا کر لو گے اور مخالفوں سے ان کی حفاظت کر لو گے تو تم جانو اور تمہاری ذمہ داری اور اگر تمہارا خیال یہ ہے کہ جب یہ تمہارے ہاں پہنچ جائیں گے تو ان کو ان کے دشمنوں کے حوالے کر دو گے اور ان کی مدد چھوڑ بیٹھو گے تو ابھی سے ان کو یہیں چھوڑ جاؤ۔ کیونکہ یہ اپنی قوم اور اپنے شہر میں بڑی عزت اور حفاظت سے رہ رہے ہیں۔ ہم نے حضرت عباس سے کہا ہم نے آپ کی ساری بات سن لی یا رسول اللہ! اب آپ فرمائیں اپنے لیے اور اپنے رب کے لیے ہم سے جو عہد لینا چاہیں وہ لے لیں اور اسلام کی ترغیب دی اور فرمایا میں تم کو اس بات پر بیعت کرتا ہوں کہ جن چیزوں سے تم اپنے بیوی بچوں کی حفاظت کرتے ہو

۱۔ اخرجه احمد وقد رواه احمد ايضاً واليهيقي من غير هذا الطريق ايضاً وهذا اسناد جيد على شرط مسلم ولم يخبر جوه كذا في البداية (ج ۳ ص ۱۵۹) وقال الحافظ في فتح الباري (ج ۷ ص ۱۵۸) اسناد حسن وصححه حاكم وابن حبان اه. وقال الهيثمي (ج ۶ ص ۴۶) رجال احمد رجال الصحيح وقال ورواه البزار وقال في حديثه فوالله لانذر هذا البيعة ولا نستقيها

ان تمام چیزوں سے میری بھی حفاظت کرو گے۔ راوی کہتے ہیں کہ حضرت براء بن مضرؓ نے کھڑے ہو کر حضورؐ کا ہاتھ پکڑ لیا اور کہا ہاں اس ذات کی قسم جس نے آپ کو حق دے کر بھیجا ہے! ہم ان تمام چیزوں سے آپ کی ضرور حفاظت کریں گے جن سے ہم اپنے بیوی بچوں کی حفاظت کرتے ہیں آپ ہمیں بیعت فرمائیں۔ یا رسول اللہ! اللہ کی قسم! ہم لوگ بڑے جنگجو ہیں۔ اور پشت ہاپشت سے لڑنا ہمیں وراثت میں ملا۔ حضرت براء حضورؐ سے بات کر رہے تھے کہ درمیان میں حضرت ابو الہیثم بن التہمان بو لے یا رسول اللہ! کچھ لوگوں سے یعنی یہود سے ہمارے پرانے تعلقات ہیں ان تعلقات کو ہم (آپ کی وجہ سے) ختم کر دیں گے تو کہیں ایسا تو نہیں ہوگا کہ ہم ان سے تعلقات ختم کر دیں اور پھر اللہ تعالیٰ آپ کو غالب کر دیں اور آپ ہمیں چھوڑ کر اپنی قوم کے پاس واپس چلے جائیں۔ حضورؐ نے مسکراتے ہوئے فرمایا میرا خون تمہارا خون ہے۔ جہاں تمہاری قبر بنے گی وہاں میری بنے گی۔ میں تم میں سے ہوں اور تم مجھ سے ہو۔ جس سے تم لڑو گے میں اس سے لڑوں گا اور جس سے تم صلح کرو گے میں اس سے صلح کروں گا حضرت کعب فرماتے ہیں کہ حضور ﷺ نے فرمایا تم اپنے میں سے بارہ آدمی ذمہ دار نمائندے بنا دو جو اپنی قوم کی ہر بات کے ذمہ دار ہوں گے۔ چنانچہ انہوں نے اپنے میں سے بارہ آدمی ذمہ دار بنائے جن میں نو خزرج کے اور تین اوس کے تھے۔

حضرت عروہؓ سے مرسلہ منقول ہے کہ حضور ﷺ سے سب سے پہلے حضرت ابو الہیثم بن التہمانؓ بیعت ہوئے۔ اس کی صورت یہ ہوئی کہ انہوں نے کہا کہ یا رسول اللہ! ہمارے اور کچھ لوگوں کے درمیان پرانے تعلقات اور معاہدے ہیں ہم ان تعلقات اور معاہدوں کو (آپ کی وجہ سے) ختم کر دیں گے لیکن ہو سکتا ہے کہ ہم تو تمام تعلقات اور معاہدے ختم کریں اور تمام لوگوں سے جنگ کریں اور آپ اپنی قوم میں واپس چلے جائیں۔ حضور ﷺ ان کی بات سے مسکرائے اور فرمایا میرا خون تمہارا خون ہے جہاں تمہاری قبر بنے گی وہاں میری بنے گی۔ جب حضرت ابو الہیثم حضورؐ کے جواب سے مطمئن ہو گئے تو انہوں نے اپنی قوم کی طرف متوجہ ہو کر کہا اے میری قوم! یہ اللہ کے رسول ہیں۔ میں گواہی دیتا ہوں کہ یہ بالکل سچے ہیں اور آج یہ اللہ کے حرم میں اور اس کی پناہ میں اور اپنی قوم اور خاندان کے بیچ میں رہ رہے

۱۔ اخرجه ابن اسحاق كذا في البداية (ج ۳ ص ۱۶۰) والحديث اخرجه ايضا احمد والطبراني مطولاً كما في مجمع الزوائد (ج ۶ ص ۴۲) وقد ساقه بطوله قال الهيثمي (ج ۶ ص ۴۵) ورجال احمد رجال الصحيح غير ابن اسحاق وقد صرح با لسمع انتهى وقال الحافظ (ج ۷ ص ۱۵۷) اخرجه ابن اسحاق و صححه ابن حبان من طريقه بطوله ۵۱.

ہیں۔ یہ اچھی طرح سمجھ لو کہ اگر تم ان کو اپنے ہاں لے جاؤ گے تو سارے عرب مل کر تم پر ایک کمان سے تیر چلائیں گے۔ اگر تم اللہ کے راستے میں قتل ہو جانے اور مال و اولاد سب کچھ چلے جانے پر خوشی خوشی راضی ہو تو ان کو ضرور اپنے علاقہ کی طرف جانے کی دعوت دو کیونکہ یہ اللہ تعالیٰ کے رسول برحق ہیں اور اگر تمہیں ڈر ہو کہ تم ان کی مدد نہیں کر سکو گے تو ابھی سے انہیں چھوڑ دو تو اس پر سب نے کہا کہ اللہ اور رسول جو بھی کام ہمارے ذمہ لگائیں گے وہ ہمیں قبول ہے۔ یا رسول اللہ! ہماری جان کے بارے میں آپ جو فرمائیں گے ہم ویسے ہی کریں گے۔ اے ابوالہیشم! ہمارے اور رسول اللہ ﷺ کے درمیان میں سے ہٹ جاؤ۔ ہم تو ان سے ضرور بیعت ہوں گے۔ حضرت ابوالہیشم کہتے ہیں میں سب سے پہلے بیعت ہوا پھر باقی سارے بیعت ہوئے۔

حضرت عاصم بن عمر بن قتادہ فرماتے ہیں کہ جب یہ تمام لوگ حضور ﷺ سے بیعت ہونے کے لئے جمع ہو گئے تو حضرت عباس بن عبادہ بن نضله نے جو کہ قبیلہ بنو سالم بن عوف کے ہیں کہا اے جماعت خزرج! کیا تم جانتے ہو کہ تم اس آدمی سے کس بات پر بیعت ہو رہے ہو؟ لوگوں نے کہا ہاں۔ حضرت عباس بن عبادہ نے کہا ان سے بیعت ہونے کا مطلب یہ ہے کہ تم کو عرب و عجم سے لڑنا پڑے گا، اگر تم یہ سمجھتے ہو کہ جب تمہارے مال ہلاک ہونے لگیں اور تمہارے سردار قتل ہونے لگیں تو تم اس وقت ان کو دشمن کے حوالے کر دو گے تو ابھی سے انہیں چھوڑ دو کیونکہ اللہ کی قسم! بعد میں ان کو چھوڑنے سے تم دنیا و آخرت میں رسوا ہو جاؤ گے، اور اگر تم یہ سمجھتے ہو کہ مالی نقصانات اور سرداروں کے قتل ہونے کے باوجود تم اس چیز کو پورا کر لو گے جس کی تم ان کو دعوت دے رہے ہو تو پھر تم ان کو ضرور لے جاؤ۔ کیونکہ ان کو لے جانا اللہ کی قسم! دنیا و آخرت کی خیر ہی خیر ہے۔ تمام لوگوں نے کہا چاہے ہمارے سارے مال ہلاک ہو جائیں اور ہمارے سارے سردار قتل ہو جائیں ہم پھر بھی ان کو لے کر جائیں گے۔ یا رسول اللہ! اگر ہم اپنے اس وعدے کو پورا کر دیں گے تو ہمیں کیا ملے گا؟ آپ نے فرمایا جنت۔ ان لوگوں نے کہا آپ اپنا ہاتھ بڑھائیں۔ چنانچہ آپ نے ہاتھ بڑھایا اور وہ سب آپ سے بیعت ہو گئے۔ حضرت معبد بن کعب اپنے بھائی حضرت عبد اللہ سے نقل کرتے ہیں کہ (بیعت کے بعد) حضور ﷺ نے فرمایا کہ تم اپنی اپنی قیام گاہوں پر ایک ایک دو دو ہو کر واپس چلے جاؤ تو حضرت عباس بن عبادہ نے کہا یا رسول اللہ! قسم ہے اس ذات

۱۔ آخر جہ الطبرانی قال الہشمی (ج ۶ ص ۶۷) وفيہ ابن لہیعۃ وحدیثہ حسن وفيہ ضعف انتہی.

۲۔ آخر جہ ابن اسحاق کذا فی البدایۃ (ج ۳ ص ۱۶۲)

کی جس نے آپ کو حق دے کر بھیجا ہے۔ اگر آپ فرمائیں تو ہم کل ہی اپنی تلواریں لے کر منی والوں پر ٹوٹ پڑیں۔ آپ نے فرمایا ابھی ہمیں اس کا حکم نہیں دیا گیا۔ تم اپنی قیام گاہوں کو واپس چلے جاؤ۔

جہاد پر بیعت ہونا

حضرت انسؓ فرماتے ہیں کہ حضور ﷺ خندق کی طرف تشریف لے گئے۔ وہاں مہاجرین اور انصار سخت سردی میں صبح صبح خندق کھود رہے تھے۔ ان حضرات کے پاس غلام نہیں تھے جو ان کا یہ کام کر دیتے۔ حضورؐ نے ان کی اس تھکاوٹ اور بھوک کو دیکھ کر یہ شعر پڑھا:-

اللهم ان العيش عيش الاخرة فاغفر الانصار والمهاجرة
اے اللہ اصل زندگی تو آخرت کی ہے۔ ان انصار اور مہاجرین کی مغفرت فرما حضورؐ کے جواب میں صحابہؓ نے یہ شعر پڑھا:-

نحن الذين يا يعو امحمدًا على الجهاد ما بقينا ابداً

ہم وہ لوگ ہیں جنہوں نے حضور ﷺ سے اس بات پر بیعت کی ہے کہ جب تک ہم زندہ رہیں گے جہاد کرتے رہیں گے۔ ل اور صفحہ ۲۶۲ پر حضرت مجاشعؓ کی حدیث گزر گئی جس میں یہ ہے کہ میں نے عرض کیا آپ ہمیں کس چیز پر بیعت کریں گے؟ آپ نے فرمایا اسلام اور جہاد پر۔ اور صفحہ ۲۶۳ پر حضرت بشیر بن خصاصیہؓ کی حدیث گزر گئی کہ آپ نے فرمایا اے بشیر! جب تم نہ زکوٰۃ دو گے اور نہ جہاد کرو گے تو پھر کس عمل سے جنت میں داخل ہو گے۔ میں نے کہا آپ اپنا ہاتھ بڑھائیں میں آپ سے بیعت ہوتا ہوں۔ چنانچہ آپ نے اپنا ہاتھ بڑھایا اور میں آپ سے بیعت ہو گیا۔ اور صفحہ ۲۶۶ پر حضرت یعلیٰ بن مینہؓ کی یہ حدیث گزر چکی ہے کہ میں نے کہا یا رسول اللہ! میرے والد کو ہجرت پر بیعت فرمائیں۔ آپ نے فرمایا ہجرت پر نہیں بلکہ جہاد پر بیعت کروں گا۔

موت پر بیعت ہونا

حضرت سلمہؓ فرماتے ہیں کہ میں حضور ﷺ سے بیعت ہو کر ایک درخت کے سائے میں ایک طرف جا بیٹھا۔ جب لوگ کم ہو گئے تو آپ نے فرمایا اے لئن الا کو ع! کیا تم بیعت

۱ اخرجه ابن اسحاق ايضاً كذا في البداية (ج ۳ ص ۱۶۴) ۲ اخرجه البخاري (ص ۳۹۷)

نہیں ہوتے ہو؟ میں نے عرض کیا یا رسول اللہ! میں تو بیعت ہو چکا آپ نے فرمایا پھر بھی۔ چنانچہ میں آپ سے دوبارہ بیعت ہو گیا۔ راوی کہتے ہیں میں نے حضرت سلمہ سے کہا اے ابو مسلم! آپ لوگ اس دن کس چیز پر بیعت ہو رہے تھے؟ انہوں نے کہا موت پر۔^۱

حضرت عبداللہ بن زیدؓ فرماتے ہیں کہ حرہ کی لڑائی کے دنوں میں ان کے پاس ایک آدمی نے آکر کہا کہ لکن حظلہ لوگوں کو موت پر بیعت کر رہے ہیں تو انہوں نے فرمایا کہ حضور ﷺ کے بعد میں کسی سے بھی اس (یعنی موت پر) بیعت نہیں ہوں گا۔^۲

بات سننے اور خوشی سے ماننے پر بیعت ہونا

حضرت عبید اللہ بن رافعؓ فرماتے ہیں کہ شراب کے چند مشکیزے کہیں سے آئے۔ حضرت عبادہ بن صامتؓ نے جا کر ان تمام مشکیزوں کو پھاڑ دیا اور کہا کہ ہم لوگ حضور ﷺ سے اس بات پر بیعت ہوئے کہ دل چاہے یا نہ چاہے ہر حال میں بات سنا کریں گے اور مانا کریں گے۔ تنگی اور وسعت دونوں حالتوں میں (اللہ کی راہ میں) خرچ کریں گے، امر بالمعروف اور نہی عن المنکر کریں گے اور ہم اللہ کی خوشنودی کی بات کہیں گے، اللہ کے بارے میں کسی کی ملامت سے نہیں ڈریں گے اور جب حضور ہمارے ہاں شرب میں تشریف لائیں گے تو ہم آپ کی مدد کریں گے اور ان تمام چیزوں سے آپ کی حفاظت کریں گے جن سے ہم اپنی اور اپنے بیوی بچوں کی حفاظت کرتے ہیں اور ہمیں (ان کاموں کے بدلے میں) جنت ملے گی۔ یہ وہ بیعت ہے جس پر ہم حضور سے بیعت ہوئے ہیں۔^۳ حضرت عبادہؓ فرماتے ہیں کہ ہم لوگوں نے حضور ﷺ سے جنگ پر بیعت کی کہ تنگی اور وسعت میں دل چاہے یا نہ چاہے اور چاہے ہم پردوسروں کو ترجیح دی جائے ہر حال میں ہم بات سنیں گے اور مانیں گے، امیر سے امداد کے بارے میں جھگڑا نہیں کریں گے، جہاں بھی ہوں گے حق بات کہیں گے اور اللہ کے بارے میں کسی کی ملامت سے نہیں ڈریں گے۔^۴

لکن جریرؓ نے حضرت جریرؓ سے روایت کی ہے کہ میں نے حضور ﷺ سے بات سننے اور

۱۔ اخرجہ البخاری (ص ۴۱۵) و اخرجہ ایضاً مسلم و الترمذی و النسائی کما فی العینی (ج ۷ ص ۱۶) و البیہقی (ج ۸ ص ۱۴۶) و ابن سعد (۴ ص ۳۹)

۲۔ اخرجہ البخاری (ص ۴۱۵) ایضاً. و اخرجہ ایضاً مسلم کما فی العینی (ج ۷ ص ۱۵) و البیہقی (ج ۸ ص ۱۴۶) ایضاً. ۳۔ اخرجہ البیہقی و هذا اسناد جيد قوی و لم یخروجہ

۴۔ قد رواہ یونس عن ابن اسحاق حدثنی عبادہ بن الولید بن عبادہ بن الصامت عن ابيه عن جدہ

کذا فی البدایة (ج ۳ ص ۱۶۳) و اخرج الشیخان بمعناه کما فی الترغیب (ج ۴ ص ۳)

حضرت عقیلہ بنت عتیق بن حارثؓ فرماتی ہیں کہ میں اور میری والدہ حضرت قریرہ بنت حارث العنقریہ مہاجر عورتوں کے ساتھ آکر حضور ﷺ سے بیعت ہوئیں۔ آپ مقام ابط میں ایک خیمہ میں تشریف فرما تھے۔ آپ نے ہم سے یہ عہد لیا کہ ہم اللہ کے ساتھ کسی چیز کو شریک نہیں کریں گی۔ آگے آیت والے الفاظ ہیں جب ہم اقرار کر چکیں اور آپ سے بیعت ہونے کے لئے ہاتھ بڑھائے تو آپ نے فرمایا میں عورتوں کے ہاتھ نہیں چھو سکتا۔ چنانچہ آپ نے ہمارے لئے دعائے مغفرت کی اور یہی ہماری بیعت تھی۔

حضرت امیمہ بنت رقیقہؓ فرماتی ہیں میں چند عورتوں کے ہمراہ حضور ﷺ کی خدمت میں بیعت ہونے کے لئے حاضر ہوئی۔ ہم نے کہا یا رسول اللہ! ہم آپ سے اس بات پر بیعت ہوتی ہیں کہ اللہ کے ساتھ کسی چیز کو شریک نہیں کریں گی، چوری نہیں کریں گی، زنا نہیں کریں گی، اپنی اولاد کو قتل نہیں کریں گی، کوئی بہتان نہیں لائیں گی جسے ہم نے اپنے ہاتھوں اور پیروں کے درمیان باندھ کھڑا کیا ہو اور کسی نیکی کے کام میں آپ کی نافرمانی نہیں کریں گی۔ آپ نے فرمایا (یہ بھی کو) کہ جتنا تم سے ہو سکے۔ ہم نے کہا اللہ اور اس کے رسول ہم پر ہم سے بھی زیادہ ترس کھانے والے ہیں۔ یا رسول اللہ! آئیے (آپ ہاتھ بڑھائیں) ہم آپ سے بیعت ہوتی ہیں۔ آپ نے فرمایا میں عورتوں سے مصافحہ نہیں کرتا ہوں۔ سو عورتوں سے میری زبانی بات ایسی ہے جیسے ایک عورت سے (یعنی میں عورتوں کو زبانی بیعت کرتا ہوں، چاہے سو ہوں، چاہے ایک)۔

حضرت عبداللہ بن عمروؓ فرماتے ہیں کہ حضرت امیمہ بنت رقیقہؓ حضور ﷺ کی خدمت میں اسلام پر بیعت ہونے کے ارادے سے آئیں۔ آپ نے فرمایا میں تم کو اس بات پر بیعت کرتا ہوں کہ تم اللہ کے ساتھ کسی چیز کو شریک نہیں کرو گی، چوری نہیں کرو گی، زنا نہیں کرو گی، اپنے بچوں کو قتل نہیں کرو گی، کوئی بہتان نہیں لاؤ گی جسے تم نے اپنے ہاتھوں اور پیروں کے درمیان باندھ کھڑا کیا ہو اور نوحہ نہیں کرو گی اور قدیم زمانہ جاہلیت کے مطابق اپنی زینت دکھائی نہیں پھرو گی۔

حضرت عائشہؓ فرماتی ہیں کہ حضرت فاطمہ بنت عقبہؓ حضور ﷺ کی خدمت میں

۱۔ اخرجہ الطبرانی فی الکبیر والاوسط قال الہیثمی (ج ۶ ص ۳۹) وفیہ موسیٰ بن عبیدہ وهو ضعیف انتہی۔ ۲۔ اخرجہ مالک وصحیحہ ابن حبان واخرجہ الترمذی وغیرہ مختصراً کما فی الاصابہ (ج ۴ ص ۲۴۰)۔ ۳۔ اخرجہ الطبرانی ورجالہ ثقات کذا فی المجمع (ج ۶ ص ۳۷) واخرجہ ایضاً النسائی وابن ماجہ والا امام احمد وصحیحہ الترمذی کما فی التفسیر لابن کثیر (ج ۴ ص ۳۵۲)۔

خوش آمدید ہو رسول اللہ ﷺ کو اور آپ کے قاصد کو۔ حضرت عمر نے پوچھا کیا تم ان باتوں پر بیعت ہوتی ہو کہ اللہ کے ساتھ کسی چیز کو شریک نہیں کروگی، چوری نہیں کروگی، زنا نہیں کروگی، اپنی اولاد کو قتل نہیں کروگی، نہ کوئی بہتان لاؤگی جس کو تم نے اپنے ہاتھوں اور پیروں کے درمیان باندھ کھڑا کیا ہو اور کسی نیکی کے کام میں نافرمانی نہیں کروگی ان عورتوں نے کہا جی ہاں۔ حضرت عمر نے دروازے کے باہر سے اپنا ہاتھ بڑھایا اور ان عورتوں نے اندر سے اپنے ہاتھ بڑھائے (لیکن حضرت عمر کا ہاتھ کسی عورت کے ہاتھ کو نہیں لگا) پھر حضرت عمر نے کہا اے اللہ! تو گواہ ہو جا۔ پھر ہمیں اس بات کا حکم دیا گیا کہ عیدین میں حیض والی عورتوں اور سیانی بچوں کو بھی (عید گاہ) لے جایا کریں۔ (کہ یہ نماز تو نہیں پڑھیں گی لیکن ان کے جانے سے مسلمانوں کی تعداد بھی زیادہ معلوم ہو گی اور یہ دعا میں شریک ہو جائیں گی) اور ہمیں جنازہ کے ساتھ جانے سے روکا گیا اور یہ بتایا گیا کہ ہم پر جمعہ فرض نہیں۔ راوی کہتے ہیں کہ میں نے اپنے استاد سے بہتان کے بارے میں اور اللہ تعالیٰ کے قول ولا یعصینک فی معروف کے بارے میں پوچھا انہوں نے کہا اس سے مراد کسی کے مرنے پر نوحہ کرنا ہے۔ حضرت سلمی بنت قیسؓ حضور ﷺ کی خالہ تھیں اور انہوں نے حضور کے ساتھ دونوں قبوں (بیت المقدس اور بیت اللہ) کی طرف منہ کر کے نماز پڑھی تھی اور وہ ابو عدی بن نجار قبیلہ کی تھیں۔ فرماتی ہیں کہ میں حضور کی خدمت میں آئی اور انصار کی عورتوں کے ساتھ آپ سے بیعت ہو گئی۔ جب آپ نے ہمیں ان چیزوں پر بیعت فرمایا کہ ہم اللہ کے ساتھ کسی چیز کو شریک نہیں کریں گی، چوری نہیں کریں گی، زنا نہیں کریں گی، اپنی اولاد کو قتل نہیں کریں گی، کوئی بہتان نہیں لائیں گی جسے ہم نے اپنے ہاتھوں اور پیروں کے درمیان باندھ کھڑا کیا ہو اور کسی نیکی کے کام میں حضور کی نافرمانی نہیں کریں گی تو آپ نے یہ بھی فرمایا کہ اپنے خاندانوں سے خیانت نہیں کروگی۔ چنانچہ ہم بیعت ہو کر واپس جانے لگیں تو میں نے ان میں ایک عورت سے کہا کہ واپس جا کر حضور سے پوچھو کہ خاندانوں سے خیانت کرنے کا کیا مطلب ہے؟ اس نے جا کر حضور ﷺ سے پوچھا۔ آپ نے فرمایا کہ خیانت یہ ہے کہ عورت خاوند کا مال لے کر کسی کو خود دے دے (یعنی خاوند کی اجازت کے بغیر)۔

۱۔ اخرجه احمد و ابو یعلیٰ والطبرانی و رجالہ ثقات كما قال الهیثمی (ج ۶ ص ۳۸) رواہ ابو داؤد باختصار کثیر کذا فی مجمع الزوائد (ج ۶ ص ۳۸) قلت اخرجه البخاری ایضاً باختصار وقد اخرجه بطوله ابن سعد وعبد بن حمید كما فی الكنز (ج ۱ ص ۸۱)

۲۔ اخرجه احمد و ابو یعلیٰ والطبرانی و رجالہ ثقات كما قال الهیثمی (ج ۶ ص ۳۸) و اخرجه الامام احمد عن عائشة بنت قدامة بمعناه فی البیة علی وفق الایة كما فی ابن کثیر (ج ۴ ص ۳۵۳)

حضرت عقیلہ بنت عقیق بن حارثؓ فرماتی ہیں کہ میں اور میری والدہ حضرت قریرہ بنت حارث العنصریہ مہاجر عورتوں کے ساتھ آکر حضور ﷺ سے بیعت ہوئیں۔ آپ مقام اہلح میں ایک خیمہ میں تشریف فرما تھے۔ آپ نے ہم سے یہ عہد لیا کہ ہم اللہ کے ساتھ کسی چیز کو شریک نہیں کریں گی۔ آگے آیت والے الفاظ ہیں جب ہم اقرار کر چکیں اور آپ سے بیعت ہونے کے لئے ہاتھ بڑھائے تو آپ نے فرمایا میں عورتوں کے ہاتھ نہیں چھو سکتا۔ چنانچہ آپ نے ہمارے لئے دعائے مغفرت کی اور یہی ہماری بیعت تھی۔^۱

حضرت امیمہ بنت رقیقہؓ فرماتی ہیں میں چند عورتوں کے ہمراہ حضور ﷺ کی خدمت میں بیعت ہونے کے لئے حاضر ہوئی۔ ہم نے کہا یا رسول اللہ! ہم آپ سے اس بات پر بیعت ہوتی ہیں کہ اللہ کے ساتھ کسی چیز کو شریک نہیں کریں گی، چوری نہیں کریں گی، زنا نہیں کریں گی، اپنی اولاد کو قتل نہیں کریں گی، کوئی بہتان نہیں لائیں گی جسے ہم نے اپنے ہاتھوں اور پیروں کے درمیان باندھ کھڑا کیا ہو اور کسی نیکی کے کام میں آپ کی نافرمانی نہیں کریں گی۔ آپ نے فرمایا (یہ بھی کہو) کہ جتنا تم سے ہو سکے۔ ہم نے کہا اللہ اور اس کے رسول ہم پر ہم سے بھی زیادہ ترس کھانے والے ہیں۔ یا رسول اللہ! آئیے (آپ ہاتھ بڑھائیں) ہم آپ سے بیعت ہوتی ہیں۔ آپ نے فرمایا میں عورتوں سے مصافحہ نہیں کرتا ہوں۔ سو عورتوں سے میری زبانی بات ایسی ہے جیسے ایک عورت سے (یعنی میں عورتوں کو زبانی بیعت کرتا ہوں، چاہے سو ہوں، چاہے ایک)۔^۲

حضرت عبداللہ بن عمروؓ فرماتے ہیں کہ حضرت امیمہ بنت رقیقہؓ حضور ﷺ کی خدمت میں اسلام پر بیعت ہونے کے ارادے سے آئیں۔ آپ نے فرمایا میں تم کو اس بات پر بیعت کرتا ہوں کہ تم اللہ کے ساتھ کسی چیز کو شریک نہیں کروگی، چوری نہیں کروگی، زنا نہیں کروگی، اپنے بچوں کو قتل نہیں کروگی، کوئی بہتان نہیں لاؤ گی جسے تم نے اپنے ہاتھوں اور پیروں کے درمیان باندھ کھڑا کیا ہو اور نوحہ نہیں کروگی اور قدیم زمانہ جاہلیت کے مطابق اپنی زینت دکھاتی نہیں پھرو گی۔^۳

حضرت عائشہؓ فرماتی ہیں کہ حضرت فاطمہ بنت عقبہؓ بن ربیعہؓ حضور ﷺ کی خدمت میں

۱۔ اخرجہ الطبرانی فی الکبیر والاوسط قال الہشیمی (ج ۶ ص ۳۹) وفيه موسى بن عبیدة وهو

ضعيف انتهى ۲۔ اخرجہ مالک وصحیحہ ابن حبان واخرجہ الترمذی وغيره مختصراً

كما فی الاصابه (ج ۴ ص ۲۴۰) ۳۔ اخرجہ الطبرانی ورجاله ثقات كذا فی

المجمع (ج ۶ ص ۳۷) واخرجہ ایضاً النسائی وابن ماجه والامام احمد وصحیحہ الترمذی كما

فی التفسیر لابن کثیر (ج ۴ ص ۳۵۲)

بیعت ہونے کے ارادے سے آئیں آپ نے قرآنی آیت :-

أَنْ لَا يَشْرُكَنَّ بِاللَّهِ شَيْئًا وَلَا يَسْرُقْنَ وَلَا يَزْنِينَ . کے مطابق ان سے عہد لینا شروع کیا (جس میں شرک نہ کرنے، زنا نہ کرنے وغیرہ کا ذکر ہے) تو حضرت فاطمہ نے شرم کے مارے اپنا ہاتھ سر پر رکھ لیا۔ حضورؐ کو ان کی یہ اداہمت پسند آئی (ان کی اس جھجک کو دیکھ کر) حضرت عائشہؓ نے کہا، اچھا پھر ٹھیک ہے، چنانچہ حضورؐ نے اسی آیت کے مضمون کے مطابق ان کو بیعت کیا۔

حضرت عذہ بنت حابلؓ فرماتی ہیں کہ وہ حضورؐ کی خدمت میں حاضر ہوئیں چنانچہ آپ نے ان کو ان الفاظ سے بیعت فرمایا کہ تم زنا نہیں کرو گی، چوری نہیں کرو گی، اولاد کو زندہ درگور نہیں کرو گی، نہ ظاہر میں، نہ چھپ کر، میں نے (اپنے دل میں) کہا کہ ظاہر میں زندہ درگور کرنا تو میں جانتی ہوں اور چھپ کر زندہ درگور کرنا میں نے حضورؐ سے پوچھا نہیں اور آپ نے مجھے بتایا نہیں۔ لیکن میرے دل میں اس کا مطلب یہ آیا ہے کہ اس سے مراد اولاد کو بگاڑ دینا ہے۔ چنانچہ میں اللہ کی قسم! اپنے کسی بچے کو نہیں بگاڑوں گی۔

حضرت فاطمہ بنت عتبہ بن ربیعہ بن عبد شمس فرماتی ہیں کہ ان کو اور ہند بنت عتبہ کو لے کر ابو حذیفہ بن عتبہ حضورؐ کی خدمت میں حاضر ہوئے تاکہ یہ حضورؐ سے بیعت ہو جائیں۔ آپ ہم سے عہد لینے لگے اور بیعت کی پابندیاں بتانے لگے۔ میں نے آپ کی خدمت میں عرض کیا اے میرے چچا زاد بھائی! کیا آپ نے اپنی قوم میں ان عیوب اور نقائص میں سے کوئی چیز دیکھی ہے؟ حضرت ابو حذیفہ نے کہا اری! حضورؐ سے بیعت ہو جاؤ کیونکہ ان ہی الفاظ سے لوگ بیعت ہوتے ہیں اور یہی پابندیاں بتائی جاتی ہیں۔ حضرت ہند نے کہا میں تو چوری (نہ) کرنے پر آپ سے بیعت نہیں ہوتی ہوں۔ کیونکہ میں اپنے خاندان کے مال میں سے چوری کرتی ہوں۔ حضورؐ نے اپنا ہاتھ پیچھے کر لیا یہاں تک کہ حضورؐ نے آدمی بھیج کر حضرت ابو سفیان کو بلایا اور ابو سفیان سے فرمایا کہ تم اسے اپنے مال میں سے لے لینے کی اجازت دے دو۔ حضرت ابو سفیان نے کہا کہ ترو تازہ (کھانے پینے کی چیزوں کی) تو اجازت ہے البتہ خشک چیزوں (جیسے درہم دینار کپڑوں وغیرہ) کی اجازت نہیں ہے اور نہ کسی نعمت کی۔ چنانچہ ہم آپ سے بیعت ہو گئیں۔ پھر حضرت فاطمہ نے کہا، آپ کے خیمہ سے

۱۔ اخرجه احمد و البزار و رجاله رجال الصحيح كذا في مجمع الزوائد (ج ۶ ص ۳۷)

۲۔ اخرجه الطبرانی قال الهيثمي (ج ۶ ص ۳۹) رواه الطبرانی في الاوسط والكبير بنحوه عن عطاء بن مسعود الكعبي عن ابيه عنها ولم اعرف مسعود اوبقية رجاله ثقات انتهى

زیادہ مبعوض کوئی خیمہ نہیں تھا اور اس سے زیادہ کوئی بات پسند نہیں تھی کہ اس خیمہ کو اور اس خیمہ کے اندر جو کچھ ہے اس سب کو اللہ تعالیٰ تباہ کر دے اور اللہ کی قسم! اب سب سے زیادہ آپ کے قبہ کے بارے میں یہ بات پسند ہے کہ اللہ تعالیٰ اسے آباد کرے اور اس میں برکت دے حضورؐ نے فرمایا اتنی (محبت مجھ سے) ہونی بھی چاہیے۔ اللہ کی قسم! تم میں سے ہر آدمی تب ہی کامل ایمان والا ہوگا جبکہ میں اس کو اس کی اولاد اور والد سے زیادہ محبوب ہو جاؤں۔

حضرت عائشہؓ فرماتی ہیں کہ حضرت ہند بنت عتبہ بن ربیعہؓ حضور ﷺ کی خدمت میں بیعت ہونے کے لئے آئیں۔ آپ نے ان کے دونوں ہاتھوں کو دیکھا تو فرمایا جاؤ اور (مہندی لگا کر) اپنے دونوں ہاتھوں کو بدل کر آؤ۔ چنانچہ وہ گئیں اور مہندی لگا کر اپنے ہاتھوں کو بدل کر حضورؐ کی خدمت میں آئیں۔ آپ نے فرمایا میں تم کو اس بات پر بیعت کرتا ہوں کہ تم اللہ کے ساتھ کسی چیز کو شریک نہیں کروگی۔ اور چوری نہیں کروگی اور زنا نہیں کروگی۔ اس پر حضرت ہند نے کہا کیا آزاد عورت بھی زنا کیا کرتی ہے؟ پھر آپ نے فرمایا کہ فقر کے ڈر سے اپنے بچوں کو قتل نہیں کروگی، تو انہوں نے کہا کیا آپ نے ہمارے لئے بچے چھوڑے ہیں جنہیں ہم قتل کریں؟ (سب ہی کو آپ نے جنگوں میں مار ڈالا ہے) پھر وہ حضورؐ سے بیعت ہو گئیں اور انہوں نے ہاتھوں میں سونے کے کنگن پہن رکھے تھے تو انہوں نے حضورؐ کی خدمت عرض کیا کہ آپ ان دو کنگنوں کے بارے میں کیا فرماتے ہیں۔ آپ نے فرمایا یہ تو جہنم کے انگاروں میں سے دو انگارے ہیں۔

حضرت ہند نے (اپنے خاوند حضرت ابو سفیان سے) کہا کہ میں محمد (علیہ السلام) سے بیعت ہونا چاہتی ہوں حضرت ابو سفیان نے کہا میں نے تو اب تک یہ دیکھا ہے کہ تم ہمیشہ سے (محمد علیہ السلام کی بات کا) انکار کرتی رہی ہو۔ انہوں نے کہا ہاں اللہ کی قسم! (تمہاری یہ بات

۱ اخراجہ الحاکم (ج ۲ ص ۴۸۶) قال الحاکم هذا حديث صحيح الا سناد ولم يخرجاه ووافقه الذهبي فقال صحيح ۲ اخراجہ ابو يعلى قال الهيثمي (ج ۶ ص ۳۷) وفيه من لم اعرفهن واخراجہ ابن ابی حاتم مختصرا كما في ابن كثير (ج ۴ ص ۳۵۴) وقال في الاصابة (ج ۴ ص ۴۲۵) وقصتها في قولها عند بيعته النساء وان لا يسرقن ولا يزني فقالت وهل تزني الحرة وعند قوله ولا يقتلن اولادهن وقد ربينا هم صغارا وقتلهم كبارا مشهورة ومن طرقه ما اخرجہ ابن سعد بسند صحيح مرسل عن الشعبي وعن ميمون بن مهران ففي رواية الشعبي ولا يزني فقالت هندو هل تزني الحرة؟ ولا تقتلن اولادك قالت انت قتلتهم وفي رواية نحوه لكن قالت وهل تركت لنا ولد ابوم بدر

ٹھیک ہے) لیکن اللہ کی قسم آج رات سے پہلے میں نے اس مسجد میں اللہ تعالیٰ کی اتنی عبادت ہوتے ہوئے نہیں دیکھی اللہ کی قسم! مسلمانوں نے ساری رات نماز پڑھتے ہوئے قیام، رکوع اور سجدہ میں گزاری ہے۔ حضرت ابو سفیان نے کہا تم تو (اسلام کے خلاف) بہت سے کام کر چکی ہو۔ اس لئے تم اپنے ساتھ اپنی قوم کے کسی آدمی کو لے کر جاؤ۔ چنانچہ وہ حضرت عمر کے پاس گئیں اور حضرت عمر ان کے ساتھ گئے اور ان کے لئے (حضور سے داخلہ کی) اجازت مانگی۔ وہ نقاب ڈالے ہوئے حضورؐ کی خدمت میں حاضر ہوئیں۔ آگے بیعت کا قصہ ذکر کیا ہے۔ اسی روایت میں حضرت شعبی سے یہ منقول ہے کہ حضرت ہند نے کہا کہ میں تو ابو سفیان کا بہت سامال ضائع کر چکی ہوں۔ تو ابو سفیان نے کہا تم میرا جتنا مال لے چکی ہو وہ سب تمہارے لئے حلال ہے۔ ابن جریر نے حضرت ابن عباسؓ سے اسی حدیث کو تفصیل سے ذکر کیا ہے اور اس میں یہ ہے کہ حضرت ابو سفیان نے کہا تم میرا جتنا مال لے چکی ہو چاہے وہ ختم ہو گیا ہو یا باقی ہو سب تمہارے لئے حلال ہے۔ یہ سن کر حضورؐ ہنسے اور آپ نے ہند کو پہچان لیا اور ان کو بلایا۔ انہوں نے حضورؐ کا ہاتھ پکڑ لیا اور حضورؐ نے ان سے توجہ ہٹا کر (باقی عورتوں کی طرف متوجہ ہو کر) کہا کہ آپ نے فرمایا نہیں اللہ کی قسم! شریف عورت زنا نہیں کیا کرتی آپ نے پھر عورتوں سے کہا کہ وہ اپنی اولاد کو قتل نہیں کریں گی۔ حضرت ہند نے کہا آپ نے ہی تو ان کو جنگ بدر کے دن قتل کیا ہے۔ اب آپ جانیں اور وہ۔ پھر آپ نے (عورتوں سے) کہا کہ وہ کوئی بہتان نہیں لائیں گی جسے انہوں نے اپنے پیروں اور ہاتھوں کے درمیان باندھ کھڑا کیا ہو اور کسی نیکی کے کام میں نافرمانی نہیں کریں گی۔ آپ نے ان عورتوں کو نوحہ کرنے سے منع کیا۔ زمانہ جاہلیت میں عورتیں کپڑے پھاڑا کرتی تھیں (آپ نے ان تمام کاموں سے منع فرمایا) ۱

حضرت اسید بن ابی اسید براد (حضورؐ سے) بیعت ہونے والی عورتوں میں سے ایک عورت سے نقل کرتے ہیں کہ انہوں نے کہا کہ ہم سے حضور ﷺ نے جن باتوں کا عہد لیا ان میں یہ باتیں بھی تھیں کہ ہم کسی نیکی کے کام میں حضورؐ کی نافرمانی نہیں کریں گی، اور چہرہ نہیں نوچیں گی، بالوں کو نہیں بکھیریں گی، گریبان نہیں پھاڑیں گی، اور اوویلا نہیں کریں گی۔ ۲

۱ اخراجہ ابن مندہ وفي اوله انتهى مختصراً

۲ ذکرة ابن کثیر فی تفسیره (ج ۴ ص ۳۵۳) قال ابن کثیر هذا اثر غریب

۳ اخراجہ ابن ابی حاتم کذا فی التفسیر لابن کثیر (ج ۴ ص ۳۵۵)

نابالغ بچوں کا بیعت ہونا

حضرت محمد بن علی بن حسینؑ فرماتے ہیں کہ حضور ﷺ نے حضرت حسن، حضرت حسین، حضرت عبداللہ بن عباس اور حضرت عبداللہ بن جعفرؑ کو بچپن ہی میں بیعت فرمایا نہ ابھی ان کی داڑھی نکلی تھی اور نہ ابھی یہ لوگ بالغ ہوئے تھے۔ ہمارے علاوہ اور کسی بچے کو بیعت نہیں کیا۔^۱

حضرت عبداللہ بن زبیر اور حضرت عبداللہ بن جعفرؑ سے مروی ہے کہ یہ دونوں حضرات سات سال کی عمر میں حضور ﷺ سے بیعت ہوئے تھے۔ حضور ان دونوں کو دیکھ کر مسکرائے اور اپنا ہاتھ بڑھادیا اور ان دونوں کو بیعت فرمایا۔^۲

حضرت ہرما بن زبیرؑ فرماتے ہیں کہ میں کس نوجوان میں نے اپنا ہاتھ حضور ﷺ کی طرف بیعت ہونے کے لئے بڑھایا لیکن آپ نے مجھے بیعت نہیں کیا۔^۳

صحابہ کرامؓ کا حضور ﷺ کے خلفاء کے ہاتھوں پر بیعت ہونا

حضرت منتشر کے والد کہتے ہیں کہ جس وقت یہ آیت :-

إِنَّ الَّذِينَ يَدْعُونَكَ إِنَّمَا يَدْعُونَ اللَّهَ

نازل ہوئی ترجمہ :- تحقیق جو لوگ بیعت کرتے ہیں تجھ سے وہ بیعت کرتے ہیں اللہ سے تو آپ نے لوگوں کو اس وقت اس طرح بیعت فرمایا کہ ہم اللہ کے لئے بیعت ہوتے ہیں اور ہم حق بات مانا کریں گے، اور حضرت ابو بکرؓ نے صحابہؓ کو بیعت کرتے وقت فرمایا تھا کہ میں جب تک اللہ کا فرمانبردار ہوں تم میری بیعت پر اس وقت تک باقی رہو لیکن حضرت عمرؓ اور بعد والے خلفاء نے حضور کی طرح بیعت فرمایا۔^۴

حضرت ابن العقیفؓ فرماتے ہیں کہ میں نے دیکھا کہ رسول اللہ ﷺ کے بعد حضرت ابو بکرؓ لوگوں کو بیعت فرما رہے تھے۔ صحابہؓ کی ایک جماعت ان کی خدمت میں آئی۔ وہ کہتے کیا تم

^۱ أخرجه الطبرانی قال الهيثمي (ج ٦ ص ٤٠) وهو مرسل ورجاله ثقات .

^۲ أخرجه الطبرانی أيضاً قال الهيثمي (ج ٩ ص ٢٨٥) وفيه اسماعيل بن عياش وفيه خلاف وبقية رجاله رجال الصحيح وأخرجه أيضاً أبو نعيم وابن عساکر عن عروة بن عبد الله بن الزبير وعبد الله بن جعفر وفي لفظ جعفر بن الزبير يا أبا النبي ﷺ وهما ابنا سبع سنين فذكر نحوه كما في المنتخب (ج ٥ ص ٢٢٧) .^۳ أخرجه النسائي كذا في جمع الفوائد (ج ١ ص ١٤)

^۴ أخرجه ابن شاهين في الصحابة عن إبراهيم بن المنتشر عن أبيه عن جده كذا في الإصابة (ج

مجھ سے اس بات پر بیعت ہوتے ہو کہ تم اللہ اور اس کی کتاب کی اور پھر امیر کی بات کو سنو گے اور مانو گے؟ وہ حضرات کہتے ”جی ہاں“ پھر حضرت ابو بکر ان کو بیعت فرما لیتے ہیں ان ہی دنوں یا کچھ عرصہ پہلے بالغ ہو چکا تھا۔ میں کچھ دیر آپ کے پاس کھڑا رہا اور آپ لوگوں سے بیعت میں جو عہد لے رہے تھے وہ میں نے سیکھ لیا۔ پھر میں نے آپ کے پاس جا کر خود ہی یہ کہنا شروع کر دیا کہ میں آپ سے اس بات پر بیعت ہوتا ہوں کہ اللہ اور اس کی کتاب کی اور پھر امیر کی بات کو سنوں گا اور مانوں گا۔ یہ سن کر آپ نے مجھ پر لوہے سے نیچے تک ایک نگاہ ڈالی میرا خیال یہ ہے کہ میرا یہ عمل آپ کو بہت پسند گیا۔ اللہ کی ان پر رحمت ہو (پھر آپ نے مجھے بیعت فرمایا)۔^۱ حضرت ابو سہر فرماتے ہیں کہ جب حضرت ابو بکرؓ شام کی طرف کوئی لشکر روانہ فرماتے تو ان کو اس بات پر بیعت فرماتے کہ (کافروں سے) خوب نیزوں سے جنگ کریں گے اور اگر طاغون کی بیماری آگئی تو بھی جتھے رہیں گے۔^۲

حضرت ابو سہر فرماتے ہیں کہ میں مدینہ پہنچا۔ حضرت ابو بکرؓ کا انتقال ہو چکا تھا اور ان کی جگہ حضرت عمرؓ خلیفہ بن چکے تھے۔ میں نے حضرت عمرؓ سے عرض کیا آپ اپنا ہاتھ بڑھائیں میں آپ کے ہاتھ پر اسی چیز پر بیعت ہوتا ہوں جس پر میں آپ سے پہلے آپ کے ساتھ ہی (حضرت ابو بکرؓ) سے بیعت ہوا تھا کہ جہاں تک میرا سچلے گا میں بات سنوں گا۔ اور مانوں گا۔^۳

حضرت عمیر بن عطیہ لیشی فرماتے ہیں کہ میں نے حضرت عمر بن خطابؓ کی خدمت میں حاضر ہو کر عرض کیا اے امیر المؤمنین! آپ اپنا ہاتھ بلند فرمائیں ”اللہ اسے بلند ہی رکھے“۔ میں آپ سے اللہ اور اس کے رسول کے طریقہ کے مطابق بیعت ہوتا ہوں۔ آپ نے مسکراتے ہوئے اپنا ہاتھ بلند کیا اور فرمایا اس بیعت کا مطلب یہ ہے کہ اس بیعت سے تمہارے کچھ حقوق ہم پر آگئے اور ہمارے کچھ حقوق تم پر آگئے (اور وہ یہ ہیں کہ تم ہماری مانو گے اور ہم تمہیں صحیح صحیح بتائیں گے) اور حضرت عبد اللہ بن عکیم فرماتے ہیں کہ میں اپنے اس ہاتھ سے حضرت عمرؓ سے اس بات پر بیعت ہوا کہ بات سنوں گا اور مانوں گا۔^۴

حضرت سلیم ابو عامر فرماتے ہیں کہ حمر لیکاؤند حضرت عثمانؓ کی خدمت میں حاضر ہوا۔ انہوں نے حضرت عثمان سے اس پر بیعت کرنی چاہی کہ وہ اللہ کے ساتھ کسی چیز کو شریک نہیں کریں گے، نماز قائم کریں گے، زکوٰۃ دیں گے، رمضان کے روزے رکھیں گے اور

۱۔ اخرجه البيهقي (ج ۸ ص ۱۴۶) ۲۔ اخرجه مسندو كذا في الكنز (ج ۲ ص ۳۲۳)

۳۔ اخرجه ابن سعد وابن ابى شيبه والطيالسي كذا في الكنز (ج ۱ ص ۸۱)

۴۔ اخرجه ابن سعد كذا في الكنز (ج ۱ ص ۸۱)

مجوسیوں کی عید چھوڑ دیں گے۔ جب انہوں نے ان تمام باتوں کی ہاں کر لی تب ان کو بیعت کیا۔

حضرت مسور بن مخرمہؓ فرماتے ہیں کہ جس جماعت کو حضرت عمرؓ نے (خلافت کے فیصلہ کے لئے) ذمہ دار بنایا تھا وہ جمع ہو کر مشورہ کرنے لگے تو ان سے حضرت عبدالرحمنؓ نے کہا کہ یہ میرا فیصلہ ہے کہ میں نے تو خلیفہ بننا نہیں ہے خلیفہ تو آپ لوگوں میں سے کوئی ہو گا۔ اب اگر آپ کو تو آپ لوگوں میں سے کسی ایک کو منتخب کر دیتا ہوں۔ چنانچہ ان سب نے حضرت عبدالرحمنؓ کو اس کا اختیار دے دیا جب ان حضرات نے اپنا معاملہ حضرت عبدالرحمنؓ کے سپرد کر دیا تو سب لوگوں کی توجہ حضرت عبدالرحمنؓ کی طرف ہو گئی۔ اس جماعت کے باقی حضرات کے پاس نہ جاتا ہوا کوئی نظر آیا اور نہ پیچھے چلتا ہوا۔ سب لوگ ان دنوں میں حضرت عبدالرحمنؓ کو ہی جا کر اپنے مشورے دیتے یہاں تک کہ جب وہ رات آئی کہ جس کی صبح کو ہم لوگ حضرت عثمانؓ سے بیعت ہوئے۔ اور اس رات کا کچھ حصہ گزر گیا تو حضرت عبدالرحمنؓ نے آکر میرا دروازہ اس زور سے کھٹکھٹایا کہ میں جاگ اٹھا۔ انہوں نے کہا تم تو مزے سے سو رہے ہو اور میں آج رات ذرا بھی نہیں سویا۔ جاؤ حضرت زبیر اور حضرت سعدؓ کو بلا لاؤ میں ان دونوں کو بلا لایا۔ انہوں نے ان دونوں سے کچھ دیر مشورہ کیا۔ پھر مجھ سے کہا جاؤ حضرت علیؓ کو میرے پاس بلا لاؤ۔ میں ان کو بلا لایا۔ ان سے حضرت عبدالرحمنؓ آدھی رات تک الگ باتیں کرتے رہے۔ پھر حضرت علیؓ ان کے پاس سے اٹھ کر چلے گئے انہیں (اپنے خلیفہ بننے کی) کچھ امید تھی۔ اور حضرت عبدالرحمنؓ کو حضرت علیؓ سے اس بارے میں کچھ خطرہ تھا۔ پھر حضرت عبدالرحمنؓ نے مجھ سے کہا جاؤ اور حضرت عثمانؓ کو بلا لاؤ۔ میں انہیں بلا لایا۔ حضرت عبدالرحمنؓ ان سے بات کرتے رہے۔ یہاں تک کہ فجر کی اذان پر دونوں حضرات علیحدہ ہوئے۔ جب لوگ صبح کی نماز پڑھ چکے اور یہ ذمہ دار جماعت منبر کے پاس جمع ہو گئی۔ تو حضرت عبدالرحمنؓ نے مدینہ میں جتنے مہاجرین اور انصار تھے ان سب کے پاس پیغام بھیجا اور اس سال حج میں لشکروں کے جو امراء حضرت عمرؓ کے ساتھ تھے ان کے پاس بھی پیغام بھیجا۔ جب یہ سب لوگ جمع ہو گئے تو حضرت عبدالرحمنؓ نے خطبہ پڑھ کر فرمایا ابا بعد اے علیؓ میں نے لوگوں کی رائے میں خوب غور کیا۔ لوگ حضرت عثمانؓ کے برابر کسی کو نہیں سمجھتے ہیں۔ تم اپنے دل میں کوئی ایسا ویسا خیال نہ آنے دینا۔ اور پھر حضرت عثمانؓ کا ہاتھ پکڑ کر کہا کہ میں تم سے اس بات پر بیعت ہوتا ہوں کہ تم اللہ تعالیٰ کے طریقہ پر اور اس

کے رسول (ﷺ) کی اور ان کے بعد کے دونوں خلیفوں کی سنت پر چلو گے۔ پہلے ان سے حضرت عبدالرحمن بیعت ہوئے اور پھر مہاجرین اور انصار اور لشکروں کے امراء اور تمام لوگ بیعت ہوئے۔

نبی کریم ﷺ اور آپ کے صحابہ کرام رضی اللہ عنہم دین متین کے پھیلانے کے لئے کس طرح سختیوں اور تکالیف اور بھوک اور پیاس کو برداشت کیا کرتے تھے اور اللہ کے کلمہ کو بلند کرنے کے لئے اللہ کے واسطے اپنی جانوں کو قربان کرنا کس طرح ان کے لئے آسان ہو گیا تھا

حضرت نفیر فرماتے ہیں کہ ایک دن ہم لوگ حضرت مقداد بن اسودؓ کے پاس بیٹھے ہوئے تھے کہ اتنے میں ایک آدمی وہاں سے گزرا اس نے کہا کتنی خوش قسمت ہیں یہ دونوں آنکھیں جنہوں نے رسول اللہ ﷺ کو دیکھا اللہ کی قسم! ہمیں تو تمنا ہی رہی کہ جو کچھ آپ نے دیکھا ہم بھی وہ دیکھ لیتے اور جن مجلسوں میں آپ حاضر ہوئے ہم بھی ان میں حاضر ہوتے۔ حضرت نفیر کہتے ہیں کہ اس آدمی کی بات سن کر حضرت مقداد غضبناک ہو گئے۔ مجھے اس پر تعجب ہوا کہ اس نے تو ایک اچھی بات ہی کہی تھی (پھر حضرت مقداد کیوں ناراض ہو گئے) تو حضرت مقداد نے اس کی طرف متوجہ ہو کر فرمایا کہ جس مجلس میں اللہ تعالیٰ نے تمہیں شریک نہیں ہونے دیا تم اس مجلس میں شریک ہونے کی تمنا کیوں کر رہے ہو۔ کیا یہ اگر تم اس مجلس میں شریک ہوتے تو تمہارا کیا حال ہوتا۔ اللہ کی قسم! بہت سے لوگوں نے حضور کو دیکھا لیکن ان کو اللہ تعالیٰ نے منہ کے بل دوزخ میں ڈال دیا۔ کیونکہ انہوں نے حضور کی دعوت کو قبول نہیں کیا اور آپ کو سچا مانا۔ کیا تم اس پر اللہ کا شکر نہیں کرتے ہو کہ اس نے جب تم کو پیدا کیا تو تم اپنے رب کو پہچانتے تھے اور حضور جو کچھ لے کر آئے ہیں تم اسے سچا مانتے تھے اور (کفر ایمان کی آزمائش دوسروں پر آئی اور تم اس آزمائش سے بچ گئے۔ اللہ کی قسم! حضور ﷺ کو ایسے زمانہ میں بھیجا گیا جس میں کفر اور گمراہی اتنے زوروں پر تھی کہ کسی نبی کے زمانے میں اتنے

زور پر نہ تھی۔ ایک طویل عرصہ سے نبیوں کی آمد کا سلسلہ رکا ہوا تھا اور جاہلیت کا ایسا دور دورہ تھا کہ بتوں کی عبادت کو سب سے بہتر دین سمجھا جاتا تھا۔ آپ ایسا فرقان (فیصلہ کی کتاب یعنی قرآن) لے کر آئے کہ جس نے حق اور باطل کو الگ الگ کر دیا اور (مسلمان) کو والد اور اس کا ولد یا بیٹا بھائی کا فر ہے (اور خود وہ مسلمان ہے) اور اس کے دل کے قفل کو کھول کر اللہ نے ایمان سے بھر دیا ہے اور اس کا بھی اسے یقین ہے کہ اس کا یہ خاص تعلق والا دوزخ میں جائے گا اور اس بات کا بھی یقین ہے کہ جو دوزخ میں گیا وہ برباد ہو گیا۔ اس لئے (اس خیال سے) اسے نہ چین آتا تھا نہ اس کی آنکھ ٹھنڈی ہوتی تھی جسے اللہ تعالیٰ نے قرآن کی اس دعا میں بیان کیا ہے۔

رَبَّنَا هَبْ لَنَا مِنْ أَزْوَاجِنَا وَذُرِّيَّاتِنَا قُرَّةَ أَعْيُنٍ

ترجمہ: اے رب دے ہم کو ہماری عورتوں کی طرف سے اور اولاد کی طرف سے آنکھ کی ٹھنڈک۔ ۱

حضرت محمد بن کعب قرظی کہتے ہیں کہ کوفہ والوں میں سے ایک آدمی نے حضرت حذیفہ بن یمانؓ سے کہا اے ابو عبد اللہ! آپ حضرات نے رسول اللہ ﷺ کو دیکھا ہے اور ان کی صحبت میں رہے ہیں؟ حضرت حذیفہؓ نے کہا ہم پوری طرح سے محنت کرتے تھے۔ اس آدمی نے کہا اللہ کی قسم! اگر ہم حضورؐ کو پا لیتے تو ہم آپ کو زمین پر نہ چلنے دیتے بلکہ کندھوں پر اٹھائے رکھتے۔ حضرت حذیفہؓ نے کہا اے میرے بھتیجے! میں نے غزوہ خندق کے موقع پر حضورؐ کے ساتھ اپنا ایسا سخت حال دیکھا۔ آگے انہوں نے اس موقع پر خوف کی زیادتی اور بھوک اور سردی کی سختی برداشت کرنے والی حدیث ذکر کی۔ امام مسلم کی روایت میں یہ ہے کہ حضرت حذیفہؓ نے فرمایا کیا تم یہ کام کر لیتے؟ ارے میں نے غزوہ احزاب (غزوہ خندق) کی ایک رات میں مسلمانوں کو حضورؐ کے ساتھ اس حال میں دیکھا کہ تیز ہوا چل رہی تھی اور سخت سردی پڑ رہی تھی اور آگے حدیث ذکر کی۔ حاکم اور بیہقی کی روایت میں یہ ہے کہ حضرت حذیفہؓ نے کہا ارے اس کی تمنانہ کرو۔ آگے مزید حدیث بھی ہے جیسے کہ خوف برداشت کرنے کے باب میں آئے گی۔ ۲

۱۔ اخرجہ ابو نعیم فی الحلیة (ج ۱ ص ۱۷۵) عن جیر بن نفیر و اخرجہ الطبرانی ایضا بمعناه باسانید فی احدہا بحی بن صالح وثقہ الذہبی وقد تکلّموا فیہ وبقیة رجالہ رجالہ الصحیح
کما قال الہیثمی فی المجمع (ج ۶ ص ۱۷) ۲۔ اخرجہ ابن اسحاق

حضور ﷺ کا اللہ کی طرف دعوت دینے کی وجہ سے سختیوں اور تکالیف کا برداشت کرنا

حضرت انسؓ فرماتے ہیں کہ حضور ﷺ نے فرمایا کہ اللہ کی خاطر جتنی تکلیف مجھے پہنچائی گئی اتنی کسی کو نہیں پہنچائی گئی۔ اور جتنا مجھے اللہ کی وجہ سے ڈرایا گیا اتنا کسی کو نہیں ڈرایا گیا اور مجھ پر تیس دن اور تیس راتیں مسلسل ایسی گزری ہیں کہ میرے اور بلال (رضی اللہ عنہ) کے پاس کسی جاندار کے کھانے کے قابل صرف اتنی چیز ہوتی جو بلال کی بغل کے نیچے آجائے (یعنی بہت تھوڑی مقدار میں ہوتی تھی)۔

حضرت عقیل بن ابی طالبؓ فرماتے ہیں کہ قریش ابو طالب کے پاس آئے اور کہا اے ابو طالب آپ کا بھتیجا (حضور ﷺ) ہمارے گھر لوں اور ہماری مجلس میں ہمارے پاس آتا ہے اور ہمیں ایسی باتیں سناتا ہے جن سے ہمیں بڑی تکلیف ہوتی ہے۔ اگر آپ مناسب سمجھیں تو اس کو ہمارے پاس آنے سے روک دیں۔ تو ابو طالب نے مجھ سے کہا اے عقیل! اپنے چچا زاد بھائی کو ڈھونڈ کر میرے پاس لاؤ چنانچہ میں آپ کو ابو طالب کی ایک کوٹھڑی میں سے بلا کر لایا۔ آپ میرے ساتھ چل رہے تھے آپ سایہ میں چلنا چاہتے تھے (کیونکہ دھوپ تیز تھی) لیکن راستہ میں سایہ نہ مل سکا۔ یہاں تک کہ آپ ابو طالب کے پاس پہنچ گئے تو آپ سے ابو طالب نے کہا اے میرے بھتیجے! اللہ کی قسم! جیسے کہ تم کو خود بھی معلوم ہے میں تمہاری ہر بات مانتا ہوں۔ تمہاری قوم والوں نے آکر یہ کہا کہ تم کعبہ میں اور ان کی مجلسوں میں جا کر ان کو ایسی باتیں سناتے ہو جن سے ان کو تکلیف ہوتی ہے۔ اگر تم مناسب سمجھو تو ان کے پاس جانا چھوڑ دو۔ آپ نے اپنی نگاہ کو آسمان کی طرف اٹھا کر فرمایا کہ جس کام کو دے کر مجھے مبعوث کیا گیا ہے۔ اس کو چھوڑنے کی میں بالکل قدرت نہیں رکھتا ہوں جیسے کہ تم میں سے کوئی سورج میں سے آگ کا شعلہ لانے کی قدرت نہیں رکھتا۔ اس پر ابو طالب نے کہا میرا بھتیجا کبھی غلط بات نہیں کہتا تم سب بھلائی کے ساتھ واپس چلے جاؤ۔

۱۔ اخرجہ احمد کذا فی البدایہ (ج ۳ ص ۴۷)۔ و اخرجہ ایضاً الترمذی وابن حبان فی صحیحہ وقال الترمذی هذا حدیث حسن صحیح کذا فی الترغیب (ج ۵ ص ۱۵۹) و اخرجہ ایضاً ابن ماجہ و ابو نعیم۔ ۲۔ اخرجہ الطبرانی فی الاوسط والکبیر قال الهیثمی (ج ۶ ص ۱۴) رواہ الطبرانی و ابو یعلیٰ باختصار یسیر من اولہ و رجال ابی یعلیٰ رجال الصحیح انتہی و اخرجہ البخاری فی التاريخ بنحوہ کما فی البدایہ (ج ۳ ص ۴۲)۔

حضور ﷺ سے ابو طالب نے کہا اے میرے بھتیجے آپ کی قوم میرے پاس آئی ہے اور اس نے ایسی ایسی باتیں کہی ہیں۔ تم مجھ پر بھی ترس کھاؤ اور اپنی جان پر بھی اور اتنا بوجھ مجھ پر نہ ڈالو کہ جس کو نہ میں اٹھا سکوں اور نہ تم۔ لہذا تم اپنی قوم کو وہ باتیں کہنی چھوڑ دو جو ان کو ناگوار لگتی ہیں۔ اس سے حضورؐ یہ سمجھے کہ آپ کے بارے میں آپ کے چچا کی رائے بدل گئی ہے اور وہ اب آپ کی مدد چھوڑ کر آپ کی قوم کے حوالے کرنے والے ہیں اور اب ان میں آپ کا ساتھ دینے کی ہمت نہیں رہی ہے۔ اس پر حضورؐ نے فرمایا اے میرے چچا! اگر سورج میرے دائیں ہاتھ میں اور چاند میرے بائیں ہاتھ میں رکھ دیا جائے تو بھی میں اس کام کو چھوڑنے والا نہیں ہوں۔ (میں اس کام میں لگا ہوں گا) یہاں تک کہ اللہ تعالیٰ اس کام کو غالب کر دیں یا اس کام کی کوشش میں میری جان چلی جائے۔ اتنا کہہ کر حضورؐ کی آنکھیں ڈبڈبائیں اور آپ رو دیئے۔ اور آپ وہاں سے پشت پھیر کر چل دیئے جب ابو طالب نے دیکھا کہ حضورؐ اپنے کام پر اتنے پختہ ہیں (کہ اس کے لئے جان تک قربان کرنے اور چاند سورج تک اٹھالینے کو تیار ہیں) تو انہوں نے حضورؐ کو پکارا۔ اے میرے بھتیجے آپ ان کی طرف متوجہ ہوئے۔ ابو طالب نے کہا آپ اپنا کام کرتے رہیں اور جیسے دل چاہتا ہے کرتے رہیں اللہ کی قسم! میں کسی وجہ سے بھی تمہارا کبھی ساتھ نہیں چھوڑوں گا۔

حضرت عبداللہ بن جعفرؓ فرماتے ہیں کہ جب ابو طالب کا انتقال ہوا تو قریش کا ایک کمینہ آدمی حضور ﷺ کے سامنے آیا اور اس نے آپ پر مٹی ڈالی۔ آپ اپنے گھر واپس چلے گئے۔ آپ کی ایک بیٹی آکر آپ کے چہرے سے مٹی صاف کرنے لگی اور رونے لگی آپ نے فرمایا اے میری بیٹی! مت رو کیونکہ اللہ تعالیٰ تمہارے والد کی ضرور حفاظت کرنے والے ہیں اور آپ فرما رہے تھے کہ ابو طالب کے انتقال تک قریش میرے ساتھ اتنی ناگواری کا معاملہ نہیں کر رہے تھے۔ اب یہ شروع ہو گئے ہیں۔

حضرت ابو ہریرہؓ فرماتے ہیں کہ جب ابو طالب کا انتقال ہو گیا۔ تو قریش کے لوگ حضور ﷺ کے ساتھ ترش روئی اور سختی کے ساتھ پیش آنے لگے آپ نے فرمایا اے میرے چچا۔ آپ کی کمی بہت جلد محسوس ہونے لگی۔

حضرت حارث بن حارثؓ فرماتے ہیں کہ میں نے اپنے والد سے پوچھا یہ مجمع کیسا ہے؟ میرے والد نے کہا یہ لوگ اپنے ایک بے دین آدمی پر جمع ہیں۔ چنانچہ ہم اپنی سواری سے

۱۔ اخراجہ البیہقی کذا فی البدایہ (ج ۳ ص ۴۲) ۲۔ اخراجہ البیہقی کذا فی البدایہ (ج ۳ ص ۳)

۳۔ اخراجہ ابو نعیم فی الحلیۃ (ج ۸ ص ۳۰۸)

اترے تو دیکھا کہ رسول اللہ ﷺ لوگوں کو اللہ کو ایک مان لینے اور اس پر ایمان لانے کی دعوت دے رہے تھے اور لوگ آپ کی دعوت کا انکار کر رہے تھے اور آپ کو طرح طرح کی تکلیفیں پہنچا رہے تھے۔ یہاں تک کہ آدھادن گزر گیا اور لوگ آپ کے پاس سے چلے گئے۔ تو ایک عورت پانی کا برتن اور رومال لیے ہوئے آئی جس کا سینہ کھلا ہوا تھا۔ آپ نے اس عورت سے برتن لے کر پانی پیا اور وضو کیا پھر اس عورت کی طرف سر اٹھا کر کہا اے میری بیٹی! اپنے سینے کو ڈھانپ لے اور اپنے باپ کے بارے میں کوئی خوف اور خطرہ محسوس نہ کر۔ ہم نے پوچھا یہ عورت کون ہے؟ لوگوں نے بتایا یہ ان کی بیٹی حضرت زینبؓ ہیں۔^۱

حضرت منیب ازدیؓ فرماتے ہیں کہ میں نے رسول اللہ ﷺ کو زمانہ جاہلیت میں دیکھا تھا کہ آپؐ فرما رہے تھے اے لوگو! لا الہ الا اللہ کہہ لو کامیاب ہو جاؤ گے۔ تو میں نے دیکھا کہ ان میں سے کوئی تو آپ کے چہرے پر تھوک رہا ہے اور کوئی آپ پر مٹی ڈال رہا ہے اور کوئی آپ کو گالیاں دے رہا ہے (اور یونہی ہوتا رہا) یہاں تک کہ آدھادن گزر گیا۔ پھر ایک لڑکی پانی کا پیالہ لے کر آئی جس سے آپ نے اپنے چہرے اور دونوں ہاتھوں کو دھویا اور کہا اے میری بیٹی! نہ تو اپنے باپ کے اچانک قتل ہونے کا خطرہ محسوس کرو اور نہ کسی قسم کی ذلت کا۔ میں نے پوچھا یہ لڑکی کون ہے؟ لوگوں نے بتایا کہ یہ حضورؐ کی بیٹی حضرت زینبؓ ہیں وہ ایک بہت خوبصورت عورت تھیں۔^۲

حضرت عروہؓ فرماتے ہیں کہ میں نے حضرت ابن العاصؓ سے پوچھا کہ آپ مجھے بتائیں کہ مشرکین نے حضور ﷺ کو سب سے زیادہ کونسی تکلیف پہنچائی؟ انہوں نے کہا ایک مرتبہ حضورؐ حطیم کعبہ میں نماز پڑھ رہے تھے کہ اتنے میں عقبہ بن ابی معیط آیا اور اس نے اپنا کپڑا حضورؐ کی گردن میں ڈال کر زور سے آپ کا گلا گھونٹا۔ حضرت ابو بکرؓ آئے اور عقبہ کو کندھے سے پکڑ کر حضورؐ سے پیچھے ہٹایا اور یہ کہا:-

اتقتلون رجلاً ان يقول ربی اللہ وقد جاءکم بالبیت من ربکم

ترجمہ: ”کیا مارے ڈالتے ہو ایک مرد کو اس بات پر کہ کتا ہے میرا رب اللہ ہے۔ اور لایا تمہارے پاس کھلی نشانیاں تمہارے رب کی“۔^۳

حضرت عمرو بن العاصؓ فرماتے ہیں کہ میں نے صرف ایک ہی دن دیکھا کہ قریش کعبہ

۱۔ اخرجه الطبرانی قال الهیثمی (ج ۶ ص ۵۱) رجاله ثقات ۲۔ عند الطبرانی ایضاً

قال الهیثمی (ج ۶ ص ۲۱) وفيه منیب بن مدرک ولم اعرفه وبقية رجاله ثقات

۳۔ اخرجه البخاری کذا فی البدایة (ج ۳ ص ۴۶)

کے سائے میں بیٹھے ہوئے حضور ﷺ کو قتل کرنے کا مشورہ کر رہے ہیں۔ اس وقت حضورؐ مقام ابراہیم کے پاس نماز پڑھ رہے تھے۔ چنانچہ عقبہ بن ابی معیط کھڑا ہو کر آپ کی طرف بڑھا اور آپ کی گردن میں اپنی چادر ڈال کر اس نے آپ کو اس زور سے کھینچا کہ حضورؐ گھٹنوں کے بل زمین پر گر گئے۔ لوگوں میں ایک شور مچ گیا۔ سب نے یہ سمجھا کہ آپ قتل کر دیئے گئے ہیں۔ حضرت ابو بکرؓ دوڑتے ہوئے آئے اور انہوں نے پیچھے سے آپ کی دونوں بغلوں میں ہاتھ ڈال کر آپ کو اٹھایا۔ اور وہ یہ کہتے جا رہے تھے کیا مارے ڈالتے ہو ایک مرد کو اس بات پر کہ کتا ہے کہ میرا رب اللہ ہے۔ پھر کفار آپ کے پاس سے چلے گئے۔ حضورؐ نے کھڑے ہو کر نماز پوری فرمائی جب آپ نماز سے فارغ ہوئے تو کفار کعبہ کے سائے میں بیٹھے ہوئے تھے آپ ان کے پاس سے گزرے آپ نے فرمایا اے جماعت قریش! سن لو۔ اس ذات کی قسم جس کے قبضہ میں محمد کی جان ہے! مجھے تمہاری طرف تمہیں ذبح کرنے کے لئے ہی بھیجا گیا ہے (یعنی نہ ماننے والے ہمارے ہاتھوں آخر قتل ہوں گے) اور آپ نے اپنے ہاتھ کو اپنے حلق پر پھیر کر ذبح ہونے کی طرف اشارہ کیا۔ تو آپ سے ابو جہل نے کہا آپ تو ناداں نہیں ہیں (لہذا ایسی سخت بات نہ کہیں برداشت سے کام لیں) آپ نے اس سے فرمایا تو بھی ان میں سے ہے۔ (جو آخر قتل ہوں گے)۔

حضرت عروہ بن زبیرؓ فرماتے ہیں کہ میں نے حضرت عبداللہ بن عمروؓ سے پوچھا کہ آپ نے قریش کو اپنی دشمنی ظاہر کرتے ہوئے حضور ﷺ کو سب سے زیادہ تکلیف پہنچاتے ہوئے جو دیکھا وہ کیا ہے؟ انہوں نے کہا ایک دفعہ قریش کے سردار حطیم میں جمع تھے۔ میں بھی وہاں موجود تھا۔ وہ آپس میں کہنے لگے کہ اس آدمی کی طرف سے ہمیں جتنا برداشت کرنا پڑا ہے ہمیں اتنا کبھی برداشت نہیں کرنا پڑا۔ یہ ہمیں بے وقوف کتا ہے اور ہمارے گناہ اجداد کو برا بھلا کتا ہے اور ہمارے دین میں عیب نکالتا ہے اور ہماری جماعت کے ٹکڑے ٹکڑے کر رہا ہے اور ہمارے معبودوں کو گالیاں دیتا ہے۔ ہم نے اس کی طرف سے بہت برداشت کر لیا ہے وہ لوگ اس طرح کی باتیں کر رہے تھے کہ سامنے سے حضور ﷺ چلتے ہوئے تشریف لائے۔ آپ نے حجر اسود کا استلام کیا اور بیت اللہ کا طواف کرتے ہوئے ان کے پاس سے گزرے۔ انہوں نے آپ کی بعض باتیں نقل کر کے آپ کو طعنہ دیا۔ راوی کہتے ہیں کہ میں نے اس کا اثر آپ کے چہرہ مبارک پر محسوس کیا۔ آپ ان کے سامنے سے آگے چلے گئے۔ جب آپ

۱ عند ابن ابی شیبۃ کذا فی کنز العمال (ج ۲ ص ۳۲۷) واخرجه ایضاً ابو یعلیٰ والطبرانی بنحوہ قال الہیثمی (ج ۶ ص ۱۶) وفیہ محمد بن عمر علقمہ وحدیثہ حسن وبقیۃ رجال الطبرانی رجال الصحیح انتہی واخرجه ایضاً ابو نعیم فی دلائل النبوة (ص ۶۷)

ان کے پاس سے دوبارہ گزرنے لگے تو انہوں نے ویسی ہی باتیں کہہ کر آپ کو پھر طعنہ دیا جس کا اثر میں نے آپ کے چہرہ مبارک پر محسوس کیا۔ جب آپ ان کے پاس سے تیسری مرتبہ گزرنے لگے تو انہوں نے پھر ویسی ہی باتیں کہہ کر آپ کو طعنہ دیا۔ آپ نے کہا اے جماعت قریش! کیا تم سن رہے ہو؟ قسم ہے اس ذات کی جس کے قبضہ میں محمدؐ کی جان ہے۔ میں تو تم لوگوں کو ذبح کرنے کے لئے ہی آیا ہوں (یعنی جو ایمان نہ لائے گا وہ آخر قتل ہو گا) آپ کی اس بات کی ان پر ایسی ہیبت طاری ہوئی کہ وہ سب لوگ ایک دم سہم گئے۔ یہاں تک کہ اس سے پہلے جو آپ پر سختی کرنے کے بارے میں سب سے زیادہ زور لگا رہا تھا وہ بھی آپ سے عاجزی اور خوشامد سے بات کر کے آپ کو ٹھنڈا کرنے لگ گیا اور یوں کہنے لگ گیا اے ابو القاسم! آپ (ہذا) ایسی سخت بات نہ کہیں برداشت سے کام لیں، آپ! واپس تشریف لے گئے اگلے بھلائی کے ساتھ واپس تشریف لے جائیں۔ اللہ کی قسم! آپ تو ناداں آدمی نہیں ہیں۔ دن وہ لوگ پھر حطیم میں جمع ہوئے۔ میں بھی ان کے ساتھ تھا۔ وہ ایک دوسرے سے کہنے لگے کہ ان کی طرف سے جو تکلیفیں پیش آرہی ہیں ان کا تم نے ان سے تذکرہ کیا اور تم جو ان کے ساتھ معاملہ برت رہے ہو اس کا تم نے ان سے ذکر کیا (اس کے جواب میں) جب انہوں نے تم کو ایسی بات صاف صاف کہہ دی جو تمہیں بری لگی تو تم نے ان کو چھوڑ دیا (ان کے ساتھ کچھ نہیں کیا۔ کچھ کرنا چاہئے تھا) وہ آپس میں یہ باتیں کر رہے تھے کہ اتنے میں حضورؐ سامنے سے تشریف لے آئے۔ یہ سب ایک دم آپ کی طرف جھپٹے اور آپ کو چاروں طرف سے گھیر لیا اور کہنے لگے تم ہی ہو جو یوں کہتے ہو؟ اور یوں کہتے ہو؟ اور حضورؐ کی طرف سے انہیں جو باتیں پہنچتی رہتی تھیں کہ حضورؐ ان کے مجودوں کے اور ان کے دین کے عیوب گنارہے ہیں وہ سب انہوں نے کہہ ڈالیں۔ حضورؐ نے فرمایا ہاں۔ میں نے یہ سب باتیں کہی ہیں تو میں نے دیکھا کہ ان میں سے ایک آدمی نے آپ کا گریبان پکڑ لیا۔ حضرت ابو بکرؓ آپ کو چپانے کے لئے کھڑے ہوئے اور وہ روتے ہوئے کہنے لگے۔

اَتَقْتُلُونَ رَجُلًا اَنْ يَقُولَ رَبِّيَ اللّٰهُ

ترجمہ :- ”کیا ہمارے ڈالتے ہو ایک مرد کو اس بات پر کہ کہتا ہے میرا رب اللہ ہے۔“
پھر یہ لوگ حضورؐ کے پاس سے چلے گئے۔ قریش کے حضورؐ کو تکلیف پہنچانے کا سب سے زیادہ سخت واقعہ جو میں نے دیکھا ہے وہ یہ ہے۔ لہ

۱۔ اخرجه احمد قال الهيثمي (ج ۶ ص ۱۶) وقد صرح ابن اسحاق بالسمع وبقية رجاله رجال الصحيح انتهى واخرجه ايضا البيهقي عن عروة قال قلت بعد الله بن عمرو بن العاص ما اكثر ما رايت قريشا فذكر الحديث بطوله نحوه كما ذكر في البداية (ج ۳ ص ۴۶)

حضرت اسماء بنت ابی بکرؓ سے لوگوں نے پوچھا کہ رسول اللہ ﷺ کو مشرکین کی طرف سے جو تکلیفیں اٹھانی پڑیں تم نے ان میں سے زیادہ سخت تکلیف کو کسی دیکھی؟ انہوں نے کہا مشرکین مسجد حرام میں بیٹھے ہوئے رسول اللہ ﷺ کا اور آپ ان کے معبودوں کے بارے میں جو فرماتے تھے اس کا تذکرہ کر رہے تھے کہ اتنے میں حضورؐ سامنے سے تشریف لائے وہ سب ایک دم کھڑے ہو کر حضورؐ پر ٹوٹ پڑے۔ چیخ و پکار کی آواز حضرت ابو بکرؓ تک پہنچی لوگوں نے ان سے کہا اپنے حضرت کو چالو۔ حضرت ابو بکرؓ ہمارے پاس سے اٹھ کر چل پڑے ان کی چار زلفیں تھیں اور وہ یہ کہتے جا رہے تھے تمہارا ناس ہو۔ کیا مارے ڈالتے ہو ایک مرد کو اس بات پر کہ کہتا ہے میرا رب اللہ ہے اور لایا ہے تمہارے پاس کھلی نشانیاں تمہارے رب کی۔ تو وہ حضورؐ کو چھوڑ کر حضرت ابو بکرؓ پر ٹوٹ پڑے۔ پھر حضرت ابو بکرؓ ہمارے پاس واپس آئے (اور کافروں نے آپ کو اتنا مارا تھا کہ) جس زلف کو بھی پکڑتے وہ ہاتھ میں آجاتی (یعنی سر کے بال چوٹوں کی وجہ سے جھرنے لگ گئے تھے) اور وہ فرما رہے تھے تبارکت یا ذا الجلال والا کرام۔

ترجمہ: 'تو بہت برکت والا ہے اے بڑائی اور عظمت والے'۔

حضرت انس بن مالکؓ فرماتے ہیں کہ ایک دفعہ کافروں نے حضور ﷺ کو اتنا مارا تھا کہ آپ بے ہوش ہو گئے تھے تو حضرت ابو بکرؓ کھڑے ہو کر بلند آواز سے کہنے لگے تمہارا ناس ہو کیا مارے ڈالتے ہو ایک مرد کو اس بات پر کہ وہ کہتا ہے میرا رب اللہ ہے لوگوں نے پوچھا یہ کون ہے؟ کافروں نے کہا پاگل ابو بکر ہے۔

حضرت علیؓ ایک دن لوگوں میں بیان کر رہے تھے۔ انہوں نے فرمایا اے لوگو! بتاؤ لوگوں میں سب سے زیادہ بہادر کون ہے؟ لوگوں نے کہا اے امیر المؤمنین آپ۔ حضرت علیؓ نے کہا کہ جو بھی میرے مقابلہ میں آیا میں تو اس پر غالب ہوا۔ سب سے بہادر تو حضرت ابو بکرؓ ہیں۔ ہم لوگوں نے (غزوہ بدر کے موقع پر) حضور ﷺ کے لئے چھپر بنایا تھا۔ پھر ہم نے کہا کہ کون حضورؐ کے ساتھ رہے گا تاکہ کوئی مشرک حضورؐ (پر حملہ کا) ارادہ نہ کر سکے۔ اللہ کی قسم! ہم

۱۔ اخرجه ابو يعلى قال الهشيمي (ج ۶ ص ۱۷) وفيه تدرس جد ابى الزبير ولم اعرفه وبقية رجاله ثقات انتهى وذكره ابن عبد البر فى الاستيعاب (ج ۲ ص ۲۴۷) عن ابن عبيثة عن الوليد بن كنيز عن ابن عبد وس عن اسماء فذكره بنحوه وبهذا لا سناد اخرجه ابو نعيم فى الحلية (ج ۱ ص ۳۱) مختصراً وفيه ابن تدرس عن اسماء ۲۔ اخرجه ابو يعلى واخرجه ايضا البزار ورا د ۳۔ ذكره واقبلو اعلى ابى بكر ورجاله رجال الصحيح كما قال الهشيمي (ج ۶ ص ۱۷) واخرجه ايضا الحاكم (ج ۳ ص ۶۷) وقال حديث صحيح على شرط مسلم ولم يخرجاه

میں سے کوئی بھی حضورؐ کے قریب نہ جاسکا بس ایک ابو بکر نے اس کی ہمت کی اور وہ تنگی تلوار لیے ہوئے حضورؐ کے سر ہانے کھڑے رہے۔ جو کافر حضورؐ کی طرف آنے کا ارادہ کرتا یہ اس پر جھپٹتے۔ تو یہ ہیں لوگوں میں سب سے زیادہ بہادر میں نے ایک دفعہ دیکھا کہ قریش نے حضورؐ کو چاروں طرف سے پکڑ رکھا تھا۔ کوئی آپ پر ناراض ہو رہا تھا کوئی آپ کو جھنجھوڑ رہا تھا اور وہ یہ کہہ رہے تھے کہ تم نے تمام خداؤں کا ایک خدا بنا دیا۔ اللہ کی قسم! اس دن بھی حضرت ابو بکر کے علاوہ ہم میں سے اور کوئی حضورؐ کے قریب نہ جاسکا۔ یہ آگے بڑھے کسی کو مارتے تھے کسی سے لڑتے تھے کسی کو جھنجھوڑتے تھے اور کہتے جاتے تھے تمہارا ناس ہو کیا مارے ڈالتے ہو ایک مرد کو اس بات پر کہ وہ کہتا ہے کہ میرا رب اللہ ہے۔ اتنا کہنے کے بعد حضرت علیؓ نے جو چادر لوڑھ رکھی تھی وہ لوپراٹھائی اور رونے لگے (اور اتاروئے) کہ ان کی داڑھی تر ہو گئی۔ پھر کہا میں تم سے اللہ کی قسم دے کر پوچھتا ہوں کہ آل فرعون کا مومن بہتر ہے (جن کا قرآن میں تذکرہ ہے) یا ابو بکرؓ تمام لوگ خاموش رہے۔ حضرت علیؓ نے کہا اللہ کی قسم! ساری زمین آل فرعون کے مومنوں سے بھر جائے تو ان (کی زندگی بھر کے اعمال) سے حضرت ابو بکرؓ کی ایک گھڑی زیادہ قیمتی ہے۔ آل فرعون کا وہ مومن تو اپنا ایمان چھپا رہا تھا اور یہ اپنے ایمان کا اعلان کر رہے تھے۔

حضرت عبداللہ بن مسعودؓ فرماتے ہیں کہ ایک مرتبہ حضور ﷺ مسجد حرام میں تشریف فرماتے اور ابو جہل بن ہشامؓ، شیبہ بن ربیعہؓ، عقبہ بن ربیعہؓ، عقبہ بن ابی معیطؓ، امیہ بن خلف اور دو اور آدمی کل سات کافر حطیم میں بیٹھے ہوئے تھے اور حضورؐ نماز پڑھ رہے تھے اور نماز میں لے لے جے جے سجدے کر رہے تھے۔ ابو جہل نے کہا کہ تم میں سے کون ایسا ہے جو فلاں جگہ جائے جہاں فلاں قبیلہ نے جانور ذبح کر رکھا ہے اور اس کی اوچھڑی ہمارے پاس لے آئے پھر ہم وہ اوچھڑی محمد (ﷺ) کے اوپر ڈال دیں گے۔ ان میں سے سب سے زیادہ بد بخت عقبہ بن ابی معیط گیا اور اس نے وہ اوچھڑی لا کر حضورؐ کے کندھوں پر ڈال دی جبکہ حضورؐ سجدے میں تھے۔ میں وہاں کھڑا تھا مجھ میں بولنے کی بھی ہمت نہیں تھی۔ میں تو اپنی حفاظت نہیں کر سکتا تھا۔ میں وہاں سے جانے لگا کہ اتنے میں آپ کی صاحبزادی حضرت فاطمہؓ نے یہ خبر سنی وہ دوڑی ہوئی آئیں اور آپ کے کندھوں سے اوچھڑی کو انہوں نے اتارا۔ پھر قریش کی طرف متوجہ ہو کر ان کو برا بھلا کہنے لگ گئیں۔ کافروں نے ان کو کچھ جواب نہ دیا۔ حضورؐ نے اپنی عادت کے مطابق سجدہ پورا کر کے سر اٹھایا۔ جب آپ نماز سے فارغ ہوئے تو تین مرتبہ یہ

بد دعا کی اے اللہ تو قریش کی پکڑ فرما۔ عقبہ، عقبہ، ابو جہل اور شیبہ کی پکڑ فرما۔ پھر آپ مسجد حرام سے باہر تشریف لے گئے۔ راستہ میں آپ کو ابو العترى بغل میں کوڑا دبائے ہوئے ملا۔ اس نے حضورؐ کا چہرہ پریشان دیکھ کر پوچھا کہ آپ کو کیا ہوا؟ آپ نے فرمایا مجھے جانے دو۔ اس نے کہا خدا جانتا ہے میں آپ کو اس وقت تک نہیں چھوڑوں گا جب تک کہ آپ مجھے نہ بتادیں کہ آپ کو کیا پیش آیا ہے؟ آپ کو ضرور کوئی بڑی تکلیف پہنچی ہے۔ جب آپ نے دیکھا یہ تو مجھے بتائے بغیر نہیں چھوڑے گا تو آپ نے اس کو سارا واقعہ بتادیا کہ ابو جہل کے کہنے پر آپ پر او جھڑی ڈالی گئی۔ ابو العترى نے کہا اؤ مسجد چلیں۔ حضورؐ اور ابو العترى چلے اور مسجد میں داخل ہوئے۔ پھر ابو العترى ابو جہل کی طرف متوجہ ہو کر بولا۔ اے ابو الحکم کیا تمہارے ہی کہنے کی وجہ سے محمد (ﷺ) پر او جھڑی ڈالی گئی ہے؟ اس نے کہا ہاں۔ ابو العترى نے کوڑا اٹھا کر اس کے سر پر مارا۔ کافروں میں آپس میں ہاتھ پائی ہونے لگی۔ ابو جہل چلایا تم لوگوں کا ناس ہو۔ تمہاری اس ہاتھ پائی سے محمدؐ کا فائدہ ہو رہا ہے۔ محمدؐ تو یہ چاہتے ہیں کہ ہمارے درمیان دشمنی پیدا ہو جائے اور وہ اور ان کے ساتھی بچے رہیں۔ ابو جہل اور مسلم اور ترمذی وغیرہ نے ابو العترى والے قصہ کو مختصر نقل کیا اور صحیح بخاری میں یہ بھی ہے کہ حضورؐ پر او جھڑی ڈالنے کے بعد وہ لوگ زور زور سے ہنسنے لگے اور ہنسی کے مارے ایک دوسرے پر گر رہے تھے امام احمد کی روایت میں یہ ہے کہ حضرت عبد اللہ فرماتے ہیں کہ میں نے ان ساتوں کافروں کو دیکھا کہ یہ سارے کے سارے جنگ بدر کے دن قتل کیے گئے۔ ۱

حضرت یعقوب بن عقبہؓ کہتے ہیں کہ ایک دن حضورؐ صفا پہاڑی پر تشریف لے جا رہے تھے کہ اچانک سامنے سے آکر ابو جہل نے آپ کا راستہ روک لیا۔ اور آپ کو بہت تکلیف پہنچائی۔ حضرت حمزہؓ شکاری آوی تھے اور اس دن وہ شکار کرنے گئے ہوئے تھے۔ اور حضورؐ کے ساتھ ابو جہل نے جو کچھ کیا وہ حضرت حمزہؓ کی بیوی نے دیکھ لیا تھا۔ چنانچہ جب حضرت حمزہؓ (شکار سے) واپس آئے تو ان کی بیوی نے ان سے کہا اے ابو عمارہ! جو کچھ ابو جہل نے (آج) تمہارے بچے کے ساتھ کیا ہے اگر تم اسے دیکھ لیتے (تو نہ جانے تم اس کے ساتھ کیا کرتے یہ سن کر) حضرت حمزہؓ کو بڑا غصہ آیا۔ چنانچہ وہ گھر میں داخل ہونے سے پہلے ہی اپنی گردن میں کمان لٹکائے ہوئے اسی طرح چل دیئے اور مسجد (حرام) میں داخل ہوئے وہاں

۱ اخراجہ البزار والطبرانی قال الہیثمی (ج ۶ ص ۱۸) وفيه الا جلع بن عبد اللہ الکندی وهو ثقة عند ابن معین وغيره وضعفه النسائی وغيره انتهى واخرجه ايضا ابو نعیم فی دلائل النبوة (ص ۹۰) نحو رواية البزار والطبرانی ۲ کذا فی البدایة (ج ۳ ص ۴۴)

انہوں نے ابو جہل کو قریش کی ایک مجلس میں بیٹھے ہوئے پایا۔ انہوں نے بغیر کچھ کہے ابو جہل کے سر پر زور سے کمان ماری اور اس کا سر زخمی کر دیا۔ قریش کے کچھ لوگ کھڑے ہو کر حضرت حمزہ کو ابو جہل سے روکنے لگے۔ حضرت حمزہ نے کہا (آج سے) میرا بھی وہی دین ہے جو محمد ﷺ کا دین ہے۔ میں گواہی دیتا ہوں کہ وہ اللہ کے رسول ہیں۔ اللہ کی قسم! میں اپنی اس بات سے نہیں پھروں گا۔ اگر تم (اپنی بات میں) سچے ہو تو مجھے اس سے روک کر دیکھ لو۔ حضرت حمزہؓ کے مسلمان ہونے سے حضور ﷺ اور مسلمانوں کو بہت قوت حاصل ہوئی۔ اور مسلمان اپنے کام میں اور زیادہ پکے ہو گئے اور اب قریش ڈرنے لگے کیونکہ انہیں معلوم تھا کہ اب حضرت حمزہ حضورؐ کی ضرور حفاظت کریں گے۔

حضرت محمد بن کعب قرظیؓ مرسلاروایت کرتے ہیں کہ ایک دن حضرت حمزہؓ اپنی تیر اندازی سے واپس آئے تو ان کو ایک عورت ملی جس نے ان سے کہا۔ اے ابو عمارہ! تمہارے بچے کو ابو جہل بن ہشام سے کتنی تکلیف اٹھانی پڑی اس نے برا بھلا کہا ان کو تکلیف پہنچائی اور یہ کیا اور وہ کیا۔ حضرت حمزہ نے پوچھا کیا کسی نے ایسا کرتے ہوئے دیکھا؟ اس نے کہا ہاں اللہ کی قسم! بہت سے لوگ دیکھ رہے تھے۔ حضرت حمزہ وہاں سے چل دیئے اور صفا مروہ کے پاس قریش کی اس مجلس میں پہنچے جہاں ابو جہل بیٹھا ہوا تھا۔ اپنی کمان پر ٹیک لگا کر کھینے لگے میں نے ایسے اور ایسے تیر چلائے اور یہ کیا اور وہ کیا پھر انہوں نے دونوں ہاتھوں سے کمان پکڑ کر ابو جہل کے کانوں کے درمیان سر پر اس زور سے ماری کہ کمان ٹوٹ گئی اور کہا کہ یہ تو کمان کی مار تھی اس کے بعد تلوار کی ہوگی۔ میں گواہی دیتا ہوں کہ وہ اللہ کے رسول ﷺ ہیں اور وہ اللہ کے پاس سے حق لے کر آئے ہیں۔ لوگوں نے کہا اے ابو عمارہ! وہ ہمارے معبودوں کو برا بھلا کہتے ہیں اور یہ کام تو ایسا ہے کہ اگر تم بھی کرو تو ہم تمہیں نہ کرنے دیں حالانکہ تم ان سے افضل ہو۔ اور اے ابو عمارہ! تم تو بد خلق نہ تھے۔

حضرت عباسؓ فرماتے ہیں کہ میں ایک دن مسجد (حرام) میں (بیٹھا ہوا) تھا۔ کہ اتنے میں ابو جہل لعنہ اللہ سامنے آیا اور کہنے لگا کہ میں نے اللہ کے لئے نذر مانی ہے کہ اگر محمد (علیہ السلام) کو سجدہ کرتے ہوئے دیکھ لوں گا تو ان کی گردن کو پاؤں کے نیچے روند ڈالوں گا۔ میں وہاں سے حضورؐ کی طرف چل دیا اور جا کر میں نے انہیں ابو جہل کی بات بتائی۔ آپ وہاں سے

۱۔ اخرجه الطبرانی عن يعقوب بن عتبة بن المغيرة بن الاخنس بن شريق حليف بنى زهرة مرسلًا قال الهيثمي (ج ۹ ص ۲۶۷) ورجاله ثقات ۲۔ اخرجه الطبراني ايضاً قال الهيثمي (ج ۹ ص ۲۶۷) ورجاله رجال الصحيح انتهى واخرجه الحاكم في المستدرک (ج ۳ ص ۱۹۲) عن ابن اسحاق عن رجل عن اسلم. فذكره مطولاً

غصہ میں نکلے۔ یہاں تک کہ مسجد حرام پہنچ گئے اور مسجد میں داخل ہونے کی آپ کو اتنی جلدی تھی کہ دروازے کے بجائے دیوار پھلانگ کر اندر گئے۔ میں نے کہا آج کا دن تو بہت برا ہو گا۔ میں نے اپنی لنگی کو مضبوط باندھا اور حضورؐ کے پیچھے ہو لیا۔ آپ نے اندر جا کر یہ پڑھنا شروع کیا۔

اقْرَأْ بِاسْمِ رَبِّكَ الَّذِي خَلَقَ خَلَقَ الْإِنْسَانَ مِنْ عَلَقٍ

پڑھتے پڑھتے جب آپ اس آیت پر پہنچے جس میں ابو جہل کا تذکرہ ہے۔

كَلَّا إِنَّ الْإِنْسَانَ لِرَبِّهِ لَكَاذِبٌ ۚ إِنَّ رَأْيَهُ اسْتَعْصَمَ

تو ایک آدمی نے ابو جہل سے کہا اے ابو الحکم یہ محمد (علیہ السلام) مسجد میں ہیں۔ اس نے کہا کیا تم وہ (منظر) نہیں دیکھ رہے ہو جو میں دیکھ رہا ہوں؟ اللہ کی قسم! آسمان کا کنارہ مجھ پر بند ہو چکا ہے۔ جب حضور ﷺ سورت کے آخر پر پہنچے تو آپ نے سجدہ فرمایا۔

حضرت برہ بنت اہلی تجربہ فرماتی ہیں کہ ایک دن ابو جہل اور اس کے ساتھ چند کافروں نے رسول اللہ ﷺ کا راستہ روکا اور آپ کو بہت تکلیف پہنچائی۔ تو حضرت طلیب بن عمیرؓ ابو جہل کی طرف بڑھے اور اسے مارا جس سے اس کا سر زخمی ہو گیا۔ لوگوں نے حضرت طلیب کو پکڑ لیا۔ ابو لبہ طلیب کی مدد کے لئے کھڑا ہوا۔ (حضرت طلیب کی والدہ) حضرت ارویؓ کو جب اس واقعہ کی خبر لگی تو انہوں نے کہا کہ طلیب کی زندگی کا بہترین دن وہ ہے جس دن اس نے اپنے ماموں زاد بھائی (حضور ﷺ) کی مدد کی۔ لوگوں نے ابو لبہ سے کہا (تمہاری بہن) اروی بے دین ہو گئی ہے۔ ابو لبہ حضرت اروی کے پاس گیا اور انہیں ناراض ہونے لگا تو انہوں نے کہا تم بھی اپنے بچے (محمد علیہ السلام) کی حمایت میں کھڑے ہو جاؤ۔ کیونکہ اگر وہ غالب آگئے تو تمہیں اختیار ہو گا۔ ورنہ تمہیں اپنے بچے کے بارے میں معذور سمجھا جائے گا۔ ابو لبہ نے کہا کیا ہم تمام عربوں (سے لڑنے) کی طاقت رکھتے ہیں؟ اور وہ تو ایک نیا دین لے کر آیا ہے۔

حضرت قتادہ مرسلہ بیان کرتے ہیں کہ عتیبہ بن اہلی لبہ کی شادی حضور ﷺ کی صاحبزادی حضرت ام کلثومؓ سے ہوئی اور حضرت رقیہؓ عتیبہ کے بھائی عتبہ بن اہلی لبہ کے نکاح میں تھیں۔ ابھی ان کی رخصتی نہیں ہوئی تھی کہ حضور ﷺ کی نبوت کا ظہور ہوا۔ جب

۱۔ اخروجه البيهقي كذا في البداية (ج ۳ ص ۴۳) واخرجه ايضاً الطبراني في الكبير والا وسط قال الهيثمي (ج ۸ ص ۲۲۷) وفيه اسحاق بن ابي فروة وهو متروك انتهى واخرجه الحاكم (ج ۳ ص ۳۲۵) بمثله وقال صحيح الا سناد ولم يخبر جاه وقع فيه الذهبي فقال فيه عبدالله بن صالح ليس بعمدة واسحاق بن عبدالله بن ابي فروة وهو متروك

۲۔ اخروجه ابن سعد عن الواقدي بسندله كذا في الاصابة (ج ۴ ص ۲۲۷)

سورت تبت ید آ ابی لہب نازل ہوئی تو ابو لہب نے اپنے دونوں بیٹوں عتیبہ اور عتبہ سے کہا میرا تم دونوں سے کوئی تعلق نہیں ہے اگر تم محمد (علیہ السلام) کی بیٹیوں کو طلاق نہ دو اور عتیبہ اور عتبہ دونوں کی ماں بنت حرب بن امیہ نے بھی، جسے قرآن میں حمالة المحطب کہا گیا ہے کہا اے میرے بیٹو! ان دونوں کو طلاق دے دو کیونکہ یہ دونوں بے دین ہو گئی ہیں۔ چنانچہ ان دونوں نے طلاق دے دی۔ جب عتیبہ نے حضرت ام کلثوم کو طلاق دے دی تو وہ حضور کے پاس آیا اور کہنے لگا میں نے تمہارے دین کا انکار کیا ہے اور تمہاری بیٹی کو طلاق دے دی ہے تاکہ تم کبھی میرے پاس نہ آؤ اور نہ میں تمہارے پاس آؤں۔ پھر اس نے آپ پر حملہ کر کے آپ کی تمیض کو پھاڑ دیا۔ وہ ملک شام کی طرف تجارت کے لئے جانے والا تھا۔ آپ نے فرمایا میں اللہ سے سوال کرتا ہوں کہ وہ تجھ پر اپنا کوئی شیر مسلط کر دے۔ چنانچہ وہ قریش کے تجارتی قافلہ کے ساتھ گیا۔ جب یہ لوگ زرقاء مقام پر پہنچے تو رات کو وہاں ٹھہر گئے۔ ایک شیر نے اس رات اس قافلہ کا چکر لگایا۔ عتیبہ کہنے لگا ہائے میری ماں کی ہلاکت یہ شیر تو مجھے ضرور کھا جائے گا جیسے کہ محمد (ﷺ) نے کہا تھا۔ مجھے لہن اہلی کبشہ (یہ نام کافروں نے حضورؐ کا رکھا ہوا تھا) نے مار ڈالا جو کہ مکہ میں ہے اور میں شام میں ہوں۔ چنانچہ اس شیر نے سارے قافلہ میں سے صرف عتیبہ پر حملہ کیا اور اس کا گوشت نوج ڈالا اور اسے مار ڈالا۔ زہیر بن علاء کہتے ہیں کہ ہمیں ہشام بن عروہ نے اپنے والد سے یوں بیان کیا ہے کہ وہ شیر اس رات اس قافلہ کا چکر لگا کر واپس چلا گیا۔ قافلہ والوں نے عتیبہ کو اپنے درمیان لٹایا۔ چنانچہ وہ شیر دوبارہ آیا اور سب کو پھلانگتا ہوا عتیبہ تک پہنچا اور اس کے سر کو چبا ڈالا۔ حضرت عثمان بن عفانؓ نے پہلے حضرت رقیہؓ سے شادی کی۔ پھر (ان کی وفات کے بعد) حضرت ام کلثومؓ سے کی۔^۱

حضرت ربیعہ بن عبیدہ دلیؓ نے فرمایا میں تم لوگوں کو یہ کہتے ہوئے بہت سنتا ہوں کہ قریش رسول اللہ ﷺ کو گالیاں دیا کرتے تھے اور تکلیف پہنچایا کرتے تھے۔ میں ان واقعات کا کثرت سے دیکھنے والا ہوں۔ حضورؐ کا گھر ابو لہب اور عقبہ بن ابی معیط کے گھر کے درمیان تھا۔ جب آپ اپنے گھر واپس آتے تو دروازے پر او جھڑی اور خون اور گندگی پاتے۔ آپ اپنی کمان کے کنارے سے ان سب چیزوں کو ہٹاتے جاتے اور فرماتے اے قریش کی جماعت! یہ بڑوسی کے ساتھ بہت براسلوک ہے۔^۲

۱۔ اخرجه الطبرانی قال الہیثمی (ج ۶ ص ۱۸) وفيه زهير بن العلاء وهو ضعيف

۲۔ اخرجه الطبرانی فی الاوسط قال الہیثمی (ج ۶ ص ۲۱) وفيه ابراهيم بن علي بن الحسين

الرافقی وهو ضعيف انتهى

حضرت عروہؓ فرماتے ہیں کہ حضور ﷺ کی زوجہ محترمہ حضرت عائشہؓ نے ان سے بیان فرمایا کہ انہوں نے حضورؐ سے پوچھا کہ جنگ احد کے دن سے بھی زیادہ سخت دن آپ پر کوئی آیا ہے؟ آپ نے فرمایا کہ مجھے تمہاری قوم کی طرف سے بہت زیادہ تکلیفیں اٹھانی پڑیں اور ان کی طرف سے مجھے سب سے زیادہ تکلیف عقبہ (طائف) کے دن اٹھانی پڑی۔ میں نے (اہل طائف کے سردار) ابن عبدیالیل بن عبدکلال کے سامنے اپنے کو پیش کیا۔ (کہ مجھ پر ایمان لاؤ۔ اور میری نصرت کرو اور مجھے اپنے ہاں ٹھہرا کر دعوت کا کام آزادی سے کرنے دو) لیکن اس نے میری بات نہ مانی۔ میں (طائف سے) بھاگا غمگین اور پریشان ہو کر اپنے راستہ پر (واپس) چل پڑا۔ (میں یونہی غمگین اور پریشان چلتا رہا) قرن ثعالب مقام پر پہنچ کر (میرے) اس غم اور پریشانی میں) کچھ کی آئی تو میں نے اپنا سر اٹھایا تو دیکھا کہ ایک بادل مجھ پر سایہ کئے ہوئے ہے۔ میں نے غور سے دیکھا تو اس میں حضرت جبرائیل علیہ السلام تھے۔ انہوں نے مجھے آواز دی اور کہا کہ اللہ تعالیٰ نے آپ کی قوم کی وہ گفتگو جو آپ سے ہوئی سنی اور ان کے جو بات سنے اور ایک فرشتہ کو جس کے متعلق پہاڑوں کی خدمت ہے آپ کے پاس بھیجا ہے کہ آپ ان کفار کے بارے میں جو چاہیں اسے حکم دیں۔ اس کے بعد پہاڑوں کے فرشتے نے مجھے آواز دے کر سلام کیا۔ اور عرض کیا اے محمد! آپ نے جو حضرت جبرائیل علیہ السلام سے سنا ہے وہ بالکل ٹھیک ہے۔ آپ کیا چاہتے ہیں؟ اگر آپ ارشاد فرمادیں تو میں (مکہ کے) دونوں پہاڑوں (بوقیس اور احمر) کو ان پر ملا دوں (جس سے یہ سب درمیان میں چل جائیں) حضور اقدس ﷺ نے فرمایا نہیں، بلکہ مجھے امید ہے کہ اللہ تعالیٰ ان کی پشتوں میں ایسے لوگوں کو پیدا فرمائے گا جو ایک اللہ عزوجل کی عبادت کریں گے اور اس کے ساتھ کسی چیز کو شریک نہیں کریں گے۔

حضرت ابن شہاب بیان کرتے ہیں کہ جب ابو طالب کا انتقال ہوا تو حضور ﷺ یہ امید لے کر طائف تشریف لے گئے کہ وہاں والے آپ کو اپنے ہاں ٹھہرائیں گے چنانچہ آپ قبیلہ ثقیف کے تین آدمیوں کے پاس تشریف لے گئے جو اس قبیلہ کے سردار تھے اور آپس میں بھائی تھے اور ان کے نام عبدیالیل اور حبیب اور مسعود تھے۔ یہ عمرو کے بیٹے تھے۔ آپ نے اپنے آپ کو ان پر پیش فرمایا اور ان لوگوں سے اپنی قوم کی ناقدری اور بے حرمتی کی شکایت کی۔ لیکن ان لوگوں نے آپ کو بہت برا جواب دیا۔

۱۔ اخرجه البخاری (ج ۱ ص ۴۵۸) واخرجه ايضاً مسلم والنسائي ۲۔ ذكره موسى بن عقبه في المغازي و كذا ذكره ابن اسحاق بغير اسناد مطولاً كذا في فتح الباري (ج ۶ ص ۱۹۸)

حضرت عروہ بن زبیرؓ فرماتے ہیں کہ ابو طالب کا انتقال ہو گیا اور (کفار قریش کی طرف سے) حضورؐ پر تکلیفیں اور سختیاں اور زیادہ بڑھ گئیں۔ آپ قبیلہ ثقیف کے پاس اس امید سے تشریف لے گئے کہ وہ آپ کو اپنے ہاں ٹھہرائیں گے اور آپ کی مدد کریں گے۔ آپ نے دیکھا کہ قبیلہ ثقیف کے تین سردار ہیں جو کہ آپس میں بھائی ہیں عبد یالیل بن عمرو اور حبیب بن عمرو اور مسعود بن عمرو۔ آپ نے اپنے آپ کو ان پر پیش کیا اور ان لوگوں سے تکلیفوں کی اور اپنی قوم کی بے حرمتی کرنے کی شکایت کی۔ ان میں سے ایک نے کہا کہ اگر اللہ تعالیٰ نے آپ کو کچھ دے کر بھیجا ہو تو میں کعبہ کے پردوں کی چوری کروں (یعنی اللہ تعالیٰ نے آپ کو کچھ دے کر نہیں بھیجا) اور دوسرے نے کہا کہ اس مجلس کے بعد میں آپ سے کبھی بھی کوئی بات نہیں کروں گا۔ کیونکہ اگر آپ واقعی رسول ہیں تو آپ کا مقام اس سے بہت اونچا ہے کہ مجھ جیسا آپ سے بات کرے۔ اور تیسرے نے کہا (رسول بنانے کے لئے آپ ہی رہ گئے تھے) کیا اللہ تعالیٰ آپ کے علاوہ کسی اور کو رسول نہیں بنا سکتے تھے؟ اور آپ نے ان سے جو گفتگو فرمائی وہ انہوں نے سارے قبیلہ میں پھیلا دی۔ اور وہ سب جمع ہو کر حضور ﷺ کا مذاق اڑانے لگے۔ اور آپ کے راستہ پر دو صفیں بنا کر بیٹھ گئے اور انہوں نے اپنے ہاتھوں میں پتھر لے لیے اور آپ جو قدم بھی اٹھاتے یا رکھتے اسے پتھر مارتے اور آپ کا مذاق بھی اڑاتے جاتے۔ جب آپ ان کی صفوں سے آگے نکل گئے اور ان کا فروں سے چھٹکارا لیا اور آپ کے دونوں قدم مبارک سے خون بہہ رہا تھا تو آپ ان لوگوں کے ایک انگور کے باغ میں چلے گئے اور ایک انگور کی میل کے نیچے سائے میں بیٹھ گئے آپ بہت غمگین، رنجیدہ اور دکھی اور تکلیف زدہ تھے اور آپ کے دونوں قدموں سے خون بہہ رہا تھا۔ اسی باغ میں عتبہ بن ربیعہ اور شیبہ بن ربیعہ کا فر بھی تھے۔ جب آپ نے ان دونوں کو دیکھا تو ان کے پاس جانا پسند نہ فرمایا کیونکہ آپ جانتے تھے کہ یہ دونوں اللہ اور اس کے رسول کے دشمن ہیں۔ حالانکہ آپ سخت تکلیف اور پریشانی میں تھے۔ ان دونوں نے اپنے غلام عداس کو انگور دے کر حضورؐ کی خدمت میں بھیجا۔ وہ عیسائی تھے اور نیوی کے رہنے والے تھے۔ عداس نے آکر حضورؐ کے سامنے انگور رکھ دیئے۔ حضور ﷺ نے (انگور کھانے کے لئے) بسم اللہ پڑھی اس سے عداس کو بڑا تعجب ہوا۔ آپ نے ان سے پوچھا تم کہاں کے رہنے والے ہو؟ انہوں نے کہا میں نیوی کا رہنے والا ہوں۔ آپ نے فرمایا تم اس بھلے اور نیک آدمی کے شہر کے رہنے والے ہو؟ جن کا نام حضرت یونس بن ممتی تھا۔ عداس نے حضورؐ سے عرض کیا کہ آپ کو کیسے پتہ چلا کہ حضرت یونس بن ممتی کون ہیں؟ آپ کو حضرت یونس کے جتنے حالات معلوم تھے وہ عداس کو بتائے۔ اور آپ کی عادت مبارکہ یہ تھی کہ کسی انسان کا

درجہ اس سے کم نہیں سمجھتے تھے کہ اسے اللہ کا پیغام پہنچائیں۔ (یعنی چھوٹے بڑے ہر ایک کو دعوت دیا کرتے تھے) حضرت عداس نے عرض کیا یا رسول اللہ! آپ مجھے حضرت یونس بن متی کے بارے میں کچھ اور بتائیں چنانچہ حضور پر حضور یونس بن متی کے بارے میں جتنی وحی نازل ہوئی تھی وہ سب حضور ﷺ نے عداس کو سنادی۔ اس پر وہ حضور کے سامنے سجدے میں گر گئے اور آپ کے قدموں کو چومنے لگ گئے۔ جن میں سے خون بہہ رہا تھا جب عقبہ اور اس کے بھائی شیبہ نے اپنے غلام کو یہ کرتے ہوئے دیکھا تو دونوں سکتے میں رہ گئے۔ جب حضرت عداس ان دونوں کے پاس واپس آئے تو ان دونوں نے ان سے کہا تم کو کیا ہوا کہ تم نے محمد (علیہ السلام) کو سجدہ بھی کیا اور ان کے قدموں کو بھی چوما اور ہم نے تم کو ہم میں سے کسی کے ساتھ ایسا کرتے ہوئے نہیں دیکھا۔ حضرت عداس نے کہا یہ ایک بھلا آدمی ہیں۔ اور انہوں نے مجھے چند ایسی باتیں بتائی ہیں جو مجھے اس رسول کے بارے میں معلوم تھیں جن کو اللہ تعالیٰ نے ہماری طرف مبعوث فرمایا تھا جن کو حضرت یونس بن متی علیہ السلام کہا جاتا ہے۔ اور انہوں نے مجھے بتایا کہ وہ اللہ کے رسول ہیں۔ اس پر وہ دونوں ہنس پڑے اور کہنے لگے ارے! یہ آدمی تمہیں تمہاری نصرانیت سے نہ ہٹا دے یہ آدمی بہت دھوکا دیتا ہے۔ پھر حضور ﷺ مکہ واپس تشریف لے آئے۔

حضرت موسیٰ بن عقبہ کی روایت میں یہ ہے کہ طائف والے حضور ﷺ کے راستہ پر دو صفیں بنا کر (دائیں بائیں) حضور (کو تکلیف پہنچانے) کے لیے بیٹھ گئے۔ جب آپ وہاں سے گزرے تو جو قدم بھی آپ اٹھاتے یا رکھتے وہ اس پر پتھر مارتے۔ یہاں تک کہ انہوں نے آپ کو لہو لہان کر دیا۔ جب آپ نے ان سے چھکار لیا تو آپ کے دونوں قدموں سے خون بہہ رہا تھا۔ اور لہن اسحاق کی روایت میں یہ ہے کہ حضور ﷺ ثقیف کی بھلائی سے ناامید ہو کر جب ان کے پاس سے کھڑے ہو گئے تو ان سے آپ نے فرمایا تم نے جو کچھ کرنا تھا کر لیا (کہ میری دعوت کو قبول نہیں کیا) اتنا تو کرو کہ تم میری بات چھپا کر رکھو کیونکہ آپ یہ نہیں چاہتے تھے کہ آپ کی قوم کو طائف والوں نے آپ کے ساتھ جو کچھ کیا ہے وہ معلوم ہو۔ کیونکہ اس سے وہ حضور کے خلاف اور زیادہ جری ہو جائیں گے۔ لیکن انہوں نے ایسا نہ کیا۔ اور اپنے نادان لڑکوں اور غلاموں کو آپ کے خلاف بھڑکایا جس پر وہ آپ کو برا بھلا کہنے لگے اور آپ کے خلاف شور مچانے لگے۔ یہاں تک کہ آپ کے خلاف لوگوں کا مجمع جمع ہو گیا اور عقبہ بن ربیعہ اور شیبہ بن ربیعہ کے ایک باغ میں پناہ لینے پر آپ کو مجبور کر دیا۔ اس وقت وہ دونوں اس باغ میں تھے۔

ثقیف کے جتنے لوگ آپ کے پیچھے لگے ہوئے تھے وہ واپس چلے گئے۔ آپ انگور کی ایک ہیل کے نیچے بیٹھ گئے۔ ربیعہ کے یہ دونوں بیٹے آپ کو دیکھ رہے تھے اور طائف کے نادان لوگوں نے آپ کو جو تکلیف پہنچائی اسے بھی انہوں نے دیکھا۔ لکن اسحاق کہتے ہیں کہ مجھ سے یہ بھی بیان کیا گیا ہے کہ جب آپ قبیلہ بنو نضیر کی ایک عورت سے ملے تو آپ نے اس سے فرمایا کہ ہمیں تمہارے سرال والوں سے کتنی تکلیف اٹھانی پڑی۔ جب آپ کو (طائف والوں کی طرف سے) قدرے اطمینان ہوا تو آپ نے یہ دعوائی اے اللہ! تجھ ہی سے شکایت کرتا ہوں میں اپنی کمزوری اور بے کسی کی اور لوگوں میں ذلت اور رسوائی کی۔ اے ارحم الراحمین! تو ہی ضعیف کا رب ہے اور تو ہی میرا پروردگار ہے۔ تو مجھے کس کے حوالے کرتا ہے؟ کسی اجنبی بیگانے کے، جو مجھے کافی ہے۔ میں تیرے چہرے کے اس نور کے طفیل جس سے تمام اندھیریاں روشن ہو گئیں اور جس سے دنیا اور آخرت کے سارے کام درست ہو جاتے ہیں۔ اس بات سے پناہ مانگتا ہوں کہ مجھ پر تیرا غصہ ہو یا تو مجھ سے ناراض ہو تیری ناراضگی کا اس وقت تک دور کرنا ضروری ہے جب تک تو راضی نہ ہونہ تیرے سوا کوئی طاقت ہے نہ قوت۔

جب عقبہ بن ربیعہ اور شیبہ بن ربیعہ نے حضور کو اس حال میں دیکھا تو رشتہ داری کا جذبہ ان کے دل میں ابھر آیا اور انہوں نے اپنے نصرانی غلام کو بلایا جس کا نام عداس تھا اور اس سے کہا کہ انگوروں کا یہ خوشہ لو اور اس بڑی پلیٹ میں رکھ کر اس آدمی کے پاس لے جاؤ اور اسے کہو کہ وہ یہ انگور کھالے۔ چنانچہ عداس وہ انگور لے کر گئے اور حضور ﷺ کے سامنے جا کر رکھ دیئے۔ اور آپ سے عرض کیا کہ نوش فرمائیں۔ جب حضور نے انگوروں کی طرف ہاتھ بڑھایا تو آپ نے بسم اللہ پڑھی اور انگوروں کو کھانے لگے۔ عداس نے حضور کے چہرے کو غور سے دیکھ کر کہا اللہ کی قسم! اس علاقے والے (کھانے کے وقت) یوں نہیں کہتے۔ حضور ﷺ نے اس سے پوچھا تم کون سے علاقہ کے ہو؟ اور تمہارا دین کیا ہے؟ اس نے کہا میں نصرانی ہوں اور نینوی کا رہنے والا ہوں۔ آپ نے فرمایا تم تو نیک آدمی یونس بن متی (علیہ السلام) کی بستنی کے رہنے والے ہو۔ عداس نے حضور سے کہا آپ کو یونس بن متی کا کیسے پتہ چلا؟ آپ نے فرمایا وہ میرے بھائی تھے اور نبی تھے اور میں بھی نبی ہوں۔ عداس حضور کے سامنے پورے جھک گئے۔ اور آپ کے سر اور ہاتھوں اور قدموں کو چومنے لگے۔ (یہ منظر دیکھ کر ربیعہ کے دونوں بیٹوں میں سے ایک دوسرے سے کہنے لگا اے! انہوں نے تو تمہارے غلام کو بگاڑ دیا۔ جب حضرت عداس ان دونوں کے پاس واپس آئے تو دونوں نے ان سے کہا اے عداس تیرا ناس ہو۔ تمہیں کیا ہوا؟ تم اس آدمی کے سر اور ہاتھوں اور قدموں کو چوم رہے تھے۔ حضرت

عداس نے کہا اے میرے آقا! روئے زمین پر ان سے بہتر کوئی نہیں جان سکتا۔ دونوں نے حضرت عداس سے کہا تیرا ناس ہو یہ آدمی کہیں تمہیں تمہارے دین سے نہ ہٹا دے کیونکہ تمہارا دین اس کے دین سے بہتر ہے۔ حضرت سلیمان تیمی نے اپنی سیرت کی کتاب میں یہ بیان کیا ہے کہ حضرت عداس نے حضورؐ سے عرض کیا تھا کہ میں گواہی دیتا ہوں کہ آپ اللہ کے بندے اور اس کے رسول ہیں۔ ۱

حضرت عائشہؓ فرماتی ہیں کہ حضرت ابو بکرؓ نے فرمایا اگر تم مجھ کو اور رسول اللہ ﷺ کو اس وقت دیکھتیں جب ہم دونوں غار (ثور) پر چڑھے تھے (تو عجب منظر دیکھتیں) حضورؐ کے دونوں قدموں سے خون نچک رہا تھا۔ اور میرے دونوں پاؤں (سن ہو کر) پتھر اگئے تھے۔ حضرت عائشہؓ فرماتی ہیں کہ (حضورؐ کے قدموں میں خون نچکنے کی وجہ یہ ہے کہ) حضورؐ ننگے پاؤں چلنے کے عادی نہیں تھے (اور اس موقع پر ننگے پاؤں چلنا پڑا تھا) ۲

حضرت انسؓ فرماتے ہیں کہ جنگ احد کے دن حضور ﷺ کا (داہنا نچلا) رابعی دانت شہید ہو گیا تھا۔ اور آپ کا سر مبارک زخمی ہو گیا تھا۔ آپ اپنے چہرہ مبارک سے خون پونچھتے جاتے اور فرماتے جاتے کہ وہ قوم کیسے کامیاب ہوگی جنہوں نے اپنے نبی کے سر کو زخمی کر دیا اور اس کا اگلا دانت شہید کر دیا حالانکہ وہ ان کو اللہ کی طرف دعوت دے رہے تھے۔ اس پر یہ آیت نازل ہوئی: ۳

لَيْسَ لَكَ مِنَ الْأَمْرِ شَيْءٌ

ترجمہ: ”تیرا اختیار کچھ نہیں یا ان کو توبہ دیوے خدا تعالیٰ یا ان کو عذاب کرے کہ وہ ناحق پر ہیں۔“ ۴ کہ حضرت ابو سعیدؓ فرماتے ہیں کہ جنگ احد کے دن حضور ﷺ کا چہرہ مبارک زخمی ہو گیا۔ سامنے سے حضرت مالک بن سنانؓ آئے اور انہوں نے حضورؐ کے زخم کو چوسا اور آپ کے خون کو نگل گئے۔ آپ نے فرمایا جو ایسا آدمی دیکھنا چاہتا ہے کہ جس کے خون میں میرا خون مل گیا ہے وہ مالک بن سنان کو دیکھ لے۔ ۵

حضرت عائشہؓ فرماتی ہیں کہ حضرت ابو بکرؓ جب جنگ احد کا ذکر فرماتے تو یہ ارشاد فرماتے کہ یہ دن سارے کا سارا حضرت طلحہؓ کے حساب میں ہے۔ پھر (تفصیل سے) بیان فرماتے ہیں کہ میدان جنگ سے منہ موڑنے والوں میں سے سب سے پہلے واپس لوٹنے والا میں تھا تو

۱۔ کذا فی البدایة (ج ۳ ص ۱۳۵ و ۱۳۶) ۲۔ کذا فی الاصابة (ج ۲ ص ۴۶۶) وقد ذکرہ

فی الصحابة ۳۔ اخرجه ابن مردويه كذا في كنز العمال (ج ۸ ص ۳۲۹).

۴۔ اخرجه الشيخان والترمذی ۵۔ عند الطبرانی فی الكبير كذا في جمع الفوائد (ج ۲ ص ۴۷)

میں نے دیکھا کہ ایک آدمی حضور ﷺ کی حفاظت کے لئے بڑے زور شور سے جنگ کر رہا ہے۔ میں نے اپنے دل میں کہا کہ خدا کرے یہ حضرت طلحہ ہوں۔ اس لئے کہ جو ثواب مجھ سے چھوٹا تھا وہ تو چھوٹ گیا۔ اب مجھے زیادہ پسند یہ ہے کہ یہ ثواب میری قوم کے کسی آدمی کو ملے (اور حضرت طلحہ میری قوم کے آدمی تھے) اور میرے اور مشرکین کے درمیان ایک آدمی اور تھا جسے میں پہچان نہیں رہا تھا اور میں نسبت اس آدمی کے حضور سے زیادہ قریب تھا لیکن وہ مجھ سے زیادہ تیز چل رہا تھا۔ تو اچانک کیا دیکھتا ہوں کہ وہ ابو عبیدہ بن جراح ہیں۔ ہم دونوں حضور ﷺ کی خدمت میں پہنچے تو ہم نے دیکھا کہ آپ کا اگلا دانت شہید ہو چکا ہے اور آپ کا چہرہ مبارک زخمی ہے اور خود کی دو کڑیاں آپ کے رخسار مبارک میں گھس گئی ہیں۔ آپ نے ہم سے فرمایا اپنے ساتھی طلحہ کی خبر لو جو کہ زیادہ خون نکلنے کی وجہ سے کمزور ہو چکے تھے (حضور کو زخمی حالت میں دیکھ کر) ہم لوگ آپ کے اس فرمان کی طرف توجہ نہ کر سکے (ہم بہت پریشان ہو گئے تھے) میں حضور کے چہرے سے کڑیاں نکالنے کے لئے آگے بڑھا تو حضرت ابو عبیدہ نے مجھے اپنے حق کی قسم دے کر کہا کہ (یہ سعادت لینے کیلئے) مجھے چھوڑ دو میں نے (یہ موقع) ان کے لئے چھوڑ دیا۔ انہوں نے ہاتھ سے کڑیاں نکالنا پسند نہ کیا کہ اس سے حضور کو تکلیف ہوگی بلکہ دانتوں سے پکڑ کر ایک کڑی نکالی۔ کڑی کے ساتھ ان کا سامنے کا ایک دانت بھی نکل کر گر گیا۔ جو انہوں نے کیا اسی طرح کرنے کے لئے میں آگے بڑھا انہوں نے پھر مجھے اپنے حق کی قسم دے کر کہا (یہ سعادت لینے کے لئے) مجھے چھوڑ دو اور انہوں نے پہلی مرتبہ کی طرح دانتوں سے پکڑ کر کڑی کو نکالا۔ اس دفعہ کڑی کے ساتھ ان کا دوسرا دانت نکل کر گر گیا۔ دانتوں کے ٹوٹنے کے باوجود حضرت ابو عبیدہ لوگوں میں بڑے خوبصورت نظر آتے تھے۔ حضور ﷺ کی خدمت سے فارغ ہو کر ہم لوگ حضرت طلحہ کے پاس آئے۔ وہ ایک گڑھے میں پڑے ہوئے تھے اور ان کے جسم پر نیزے اور تیر اور تلوار کے ستر سے زیادہ زخم تھے اور ان کی انگلی بھی کٹ گئی تھی۔ ہم نے ان کی دیکھ بھال کی۔

۱۔ اخراجہ الطیالیسی کذا فی البدایة (ج ۴ ص ۲۹) واخرجه ایضاً ابن سعد (ج ۳ ص ۲۹۸) وابن السنی والشاشی والبخاری والبیہقی والدارقطنی فی الافراد ابو نعیم فی المعرف وابن عساکر کما فی الکنز (ج ۵ ص ۲۷۴)

صحابہ کرامؓ کا اللہ کی طرف دعوت دینے کی وجہ سے مشقتوں اور تکلیفوں کا برداشت کرنا حضرت ابو بکرؓ کا مشقتیں برداشت کرنا

حضرت عائشہؓ فرماتی ہیں کہ جب حضور اقدس ﷺ کے مرد صحابہؓ کی تعداد اڑتیس ہو گئی تو وہ ایک دفعہ اکٹھے ہوئے اور حضرت ابو بکرؓ نے حضورؐ سے اس بات کا اصرار کیا کہ اب کھل کر اسلام کی دعوت دی جائے۔ آپ نے فرمایا اے ابو بکر! ابھی ہم لوگ تھوڑے ہیں۔ لیکن حضرت ابو بکر اصرار کرتے رہے جس پر حضورؐ نے کھلم کھلا دعوت دینے کی اجازت دے دی۔ چنانچہ مسلمان مسجد (حرام) کے مختلف حصوں میں بکھر گئے اور ہر آدمی اپنے قبیلہ میں جا کر بیٹھ گیا اور حضرت ابو بکرؓ لوگوں میں بیان کرنے کے لئے کھڑے ہو گئے اور حضور ﷺ بیٹھے ہوئے تھے۔ حضرت ابو بکر اسلام میں سب سے پہلے بیان کرنے والے ہیں جنہوں نے اللہ اور اس کے رسول کی طرف (کھلم کھلا کھڑے ہو کر) دعوت دی تو مشرکین حضرت ابو بکر اور مسلمانوں پر ٹوٹ پڑے اور مسجد (حرام) کے مختلف حصوں میں مسلمانوں کو خوب مارا گیا اور حضرت ابو بکر کو تو خوب مارا بھی گیا اور پاؤں تلے روندنا بھی گیا۔ عتبہ بن ربیعہ فاسق حضرت ابو بکر کے قریب آکر ان کو کئی تلے والے دو جو تلوں سے مارنے لگا جن کو ان کے چہرے پر ٹیڑھا کر کے مارتا تھا اور حضرت ابو بکر کے پیٹ پر کودتا بھی تھا (زیادہ مار کھانے کی وجہ سے اتنا درم آگیا تھا) کہ ان کا چہرہ اور ناک پہچانا نہیں جا رہا تھا (حضرت ابو بکر کے قبیلہ) بنو تیم والے دوڑتے ہوئے آئے اور حضرت ابو بکر سے مشرکین کو ہٹایا۔ اور ان کو ایک کپڑے میں ڈال کر ان کے گھر لے گئے اور انہیں حضرت ابو بکر کے مر جانے میں کوئی شک نہیں تھا۔ پھر قبیلہ بنو تیم نے مسجد (حرام) میں واپس آکر کہا کہ اللہ کی قسم! اگر ابو بکر مر گئے تو ہم (انکے بدلہ میں) عتبہ بن ربیعہ کو مار ڈالیں گے۔ پھر قبیلہ والے حضرت ابو بکر کے پاس واپس آئے (حضرت ابو بکر کے والد) ابو قحافہ اور قبیلہ بنو تیم والے ان سے بات کرنے کی کوشش کرتے رہے (لیکن وہ بیہوش تھے۔ انہوں نے سارا دن کوئی جواب نہ دیا) تو دن کے آخر میں (ہوش آنے پر) حضرت ابو بکر نے بات کی تو یہ کہا کہ رسول اللہ ﷺ کا کیا ہوا؟ تو وہ لوگ حضرت ابو بکرؓ کو برا بھلا کہنے لگے اور انہیں ملامت کرنے لگے اور اٹھ کر چل دیئے اور ان کی والدہ ام خیر سے کہہ گئے کہ ان کا دھیان رکھیں اور انہیں کچھ کھلا پلا دیں۔ جب وہ لوگ چلے گئے اور ان کی والدہ اکیلی رہ

گئیں تو وہ (کھانے پینے کے لئے) اصرار کرنے لگیں مگر حضرت ابو بکرؓ یہی پوچھتے رہے کہ رسول اللہ کا کیا ہوا؟ ان کی والدہ نے کہا۔ اللہ کی قسم! مجھے تمہارے حضرت کی کوئی خبر نہیں تو حضرت ابو بکر نے کہا کہ آپ ام جمیل بنت الخطاب کے پاس جائیں اور ان سے حضورؐ کے بارے میں پوچھ کر آئیں۔ چنانچہ وہ ام جمیل کے پاس گئیں اور ان سے کہا کہ ابو بکر تم سے محمد بن عبد اللہ کے بارے میں پوچھ رہے ہیں ام جمیل نے کہا میں نہ تو ابو بکر کو جانتی ہوں اور نہ محمد بن عبد اللہ کو۔ ہاں اگر تم کو تو میں تمہارے ساتھ تمہارے بیٹے کے پاس چلی چلتی ہوں۔ انہوں نے کہا ٹھیک ہے۔ چنانچہ حضرت ام جمیل ان کے گھر آئیں تو دیکھا کہ حضرت ابو بکر زمین پر لیٹے ہوئے ہیں (ان میں بیٹھنے کی بھی سکت نہیں ہے) اور سخت بیمار ہیں۔ حضرت ام جمیل ان کے قریب جا کر زور زور سے رونے لگیں اور انہوں نے کہا اللہ کی قسم! آپ کو جن لوگوں نے تکلیف پہنچائی ہے وہ بڑے فاسق اور کافر لوگ ہیں اور مجھے یقین ہے کہ اللہ تعالیٰ ان سے آپ کا بدلہ ضرور لے گا حضرت ابو بکر نے کہا کہ رسول اللہ ﷺ کا کیا بنا؟ حضرت ام جمیل نے کہا یہ آپ کی والدہ سن رہی ہیں۔ حضرت ابو بکر نے کہا ان سے تمہیں کوئی خطرہ نہیں ہے۔ حضرت ام جمیل نے کہا کہ حضورؐ ٹھیک ٹھاک ہیں۔ حضرت ابو بکر نے پوچھا حضورؐ کہاں ہیں؟ انہوں نے کہا کہ دار ارقم میں (حضرت ارقم کے گھر میں) تو حضرت ابو بکر نے کہا اللہ کی قسم! جب تک میں حضورؐ کی خدمت میں خود حاضر نہ ہو جاؤں اس وقت تک نہ کچھ کھاؤں گا نہ پیوں گا۔ حضرت ام خیر اور حضرت ام جمیل دونوں ٹھہری رہیں یہاں تک کہ (کافی رات ہو گئی اور) لوگوں کا چلنا پھرنا بند ہو گیا پھر یہ دونوں حضرت ابو بکر کو سہارا دیتے ہوئے لے کر چلیں۔ یہاں تک کہ حضورؐ کی خدمت میں پہنچ گئیں۔ حضورؐ حضرت ابو بکر کو دیکھ کر ان پر جھک گئے اور ان کا بوسہ لیا اور سارے مسلمان بھی ان پر جھک گئے اور ان کی طرف متوجہ ہو گئے اور ان کی یہ حالت دیکھ کر حضور ﷺ پر انتہائی رقت طاری ہو گئی حضرت ابو بکر نے کہا یا رسول اللہ! میرے ماں باپ آپ پر قربان ہوں مجھے اور تو کوئی تکلیف نہیں ہے بس اس فاسق نے میرے چہرے کو بڑی تکلیف پہنچائی ہے اور یہ میری والدہ ہیں جو اپنے بیٹے کے ساتھ اچھا سلوک کرتی ہیں اور آپ بہت برکت والے ہیں۔ آپ میری والدہ کو اللہ کی طرف دعوت دیں اور ان کے لئے اللہ سے دعا کریں۔ شاید اللہ تعالیٰ ان کو آپ کے ذریعہ آگ سے بچا دے۔ چنانچہ حضورؐ نے ان کے لئے دعا فرمائی اور ان کو اللہ کی دعوت دی اور وہ مسلمان ہو گئیں اور صحابہ کرامؓ حضورؐ کے ساتھ اس گھر میں ٹھہرے رہے اور ان کی تعداد انتالیس تھی جس دن حضرت ابو بکر کو مارا گیا اس دن حضرت حمزہ بن عبدالمطلبؓ مسلمان ہوئے تھے اور حضور صلی اللہ علیہ وسلم نے حضرت عمر بن خطابؓ اور ابو جہل بن ہشامؓ کی

ہدایت) کے لئے دعا مانگی تھی جو حضرت عمر کے حق میں قبول ہوئی۔ آپ نے بدھ کے دن دعا کی تھی اور حضرت عمر جمعرات کو مسلمان ہوئے تھے (ان کے مسلمان ہونے پر) حضور ﷺ اور گھر میں موجودہ صحابہ نے اس زور سے اللہ اکبر کہا جس کی آواز مکہ کے اوپر والے حصہ میں بھی سنائی دی۔ حضرت ارقم کے والد ناپینا کا فر تھے وہ یہ کہتے ہوئے باہر آئے کہ اے اللہ! میرے بیٹے اور اپنے چھوٹے سے غلام ارقم کی مغفرت فرما کیونکہ وہ کافر ہو گیا (یعنی انہوں نے اسلام کا نیا دین اختیار کر لیا ہے) حضرت عمر نے کھڑے ہو کر کہا یا رسول اللہ ہم اپنا دین کیوں چھپا میں جبکہ ہم حق پر ہیں اور ان کافروں کا دین کھلم کھلا ظاہر ہو جبکہ وہ ناحق پر ہیں۔ آپ نے فرمایا اے عمر! ہم تھوڑے ہیں ہمیں جو تکلیف اٹھانی پڑی ہے وہ تم نے دیکھ ہی لی ہے۔ حضرت عمر نے کہا اس ذات کی قسم! جس نے آپ کو حق دے کر بھیجا ہے میں جتنی مجلسوں میں کفر کی حالت میں بیٹھا ہوں میں ان تمام مجلسوں میں جا کر ایمان کو ظاہر کروں گا۔ چنانچہ وہ (دار ارقم سے) باہر نکلے اور بیت اللہ کا طواف کیا پھر قریش کے پاس سے گزرے جو ان کا انتظار کر رہے تھے ابو جہل بن ہشام نے (دیکھتے ہی) کہا فلاں آدمی کہہ رہا تھا کہ تم بے دین ہو گئے ہو حضرت عمر نے فرمایا: اشهدان لا الا للہ وحده لا شریک له وان محمداً عبده ورسوله۔ مشرکین (یہ سن کر) حضرت عمر کی طرف چھپے۔ حضرت عمر نے حملہ کر کے عتبہ کو نیچے گر لیا اور اس پر گھٹنے ٹیک کر بیٹھ گئے اور اسے مارنے لگے اور اپنی انگلی اس کی دونوں آنکھوں میں ٹھونس دی۔ عتبہ چیختے لگا۔ لوگ پرے ہٹ گئے۔ پھر حضرت عمر کھڑے ہو گئے۔ جب بھی کوئی سو ما آپ کے قریب آنے لگتا تو آپ قریب آنے والوں میں سب سے زیادہ باعزت آدمی کو پکڑ لیتے (اور اس کی خوب پٹائی کرتے) یہاں تک کہ سب لوگ (حضرت عمر سے) عاجز آگئے اور وہ جن مجلسوں میں بیٹھا کرتے تھے ان تمام مجلسوں میں جا کر انہوں نے ایمان کا اعلان کیا اور یوں کفار پر غالب آکر حضور کی خدمت میں واپس آئے اور عرض کیا کہ میرے ماں باپ آپ پر قربان ہوں اب آپ کے لئے کوئی خطرہ نہیں ہے اللہ کی قسم! میں جتنی مجلسوں میں حالت کفر میں بیٹھا کرتا تھا میں ان تمام مجلسوں میں جا کر بے خوف و خطر اپنے ایمان کا اعلان کر کے آیا ہوں۔ پھر حضور ﷺ باہر تشریف لائے اور آپ کے آگے آگے حضرت عمر اور حضرت حمزہ بن عبدالمطلب تھے یہاں تک کہ آپ نے بیت اللہ کا طواف کیا اور اطمینان سے ظہر کی نماز ادا فرمائی پھر حضرت عمر کے ہمراہ دار ارقم واپس تشریف لائے اس کے بعد حضرت عمر اکیلے واپس چلے گئے اور ان کے بعد حضور ﷺ بھی واپس تشریف لے گئے۔ صحیح قول یہ ہے کہ حضرت عمر بعثت نبوی کے چھ سال کے بعد اس وقت مسلمان

ہوئے تھے جب کہ صحابہ کرامؓ ہجرت فرما کر حبشہ جا چکے تھے۔ لہ
حضرت عائشہؓ فرماتی ہیں جب سے میں نے ہوش سنبھالا اپنے والدین کو اسی دین اسلام
پر پایا اور روزانہ حضور ﷺ صبح اور شام دونوں وقت ہمارے ہاں تشریف لایا کرتے تھے۔ جب
مسلمانوں پر بہت زیادہ ظلم ہونے لگا تو حضرت ابو بکرؓ سر زمین حبشہ کی طرف ہجرت کرنے
کے ارادے سے چل پڑے۔ جب آپ برک الغماد پہنچے تو وہاں قبیلہ قارہ کے سردار لئن دغنے
سے ملاقات ہوئی اس نے پوچھا اے ابو بکر کہاں کا ارادہ ہے؟ حضرت ابو بکر نے کہا مجھے
میری قوم نے نکال دیا ہے اب میرا ارادہ ہے کہ میں زمین کی سیاحت کروں اور اپنے رب کی
عبادت کروں۔ لئن دغنے نے کہا تمہارے جیسے آدمی کو نہ خود نکالنا چاہئے اور نہ اس کو نکالنا چاہیے
کیونکہ تم نایاب چیزیں حاصل کر کے لوگوں کو دیتے ہو اور صلہ رحمی کرتے ہو۔ ضرورت
مندوں کا بوجھ اٹھاتے ہو اور مہمان نوازی کرتے ہو اور مصائب میں مدد کرتے ہو میں تمہیں
پناہ دیتا ہوں۔ تم واپس چلو اور اپنے شہر میں اپنے رب کی عبادت کرو چنانچہ حضرت ابو بکر
واپس آگئے اور لئن دغنے بھی آپ کے ساتھ آیا اور شام کے وقت لئن دغنے نے قریش کے
سرداروں کے پاس چکر لگایا اور ان سے کہا کہ ابو بکر جیسے آدمی کو نہ خود (مکہ سے) جانا چاہیے اور نہ
کسی کو ان کو نکالنا چاہیے۔ کیا تم ایسے آدمی کو نکالتے ہو جو نایاب چیزیں حاصل کر کے لوگوں کو
دیتا ہے اور صلہ رحمی کرتا ہے اور ضرورت مندوں کا بوجھ اٹھاتا ہے اور مہمان نوازی کرتا ہے
اور مصائب میں مدد کرتا ہے اور ضرورت مندوں کا بوجھ اٹھاتا ہے اور مہمان نوازی کرتا ہے اور
مصائب میں مدد کرتا ہے۔ قریش لئن دغنے کے پناہ دینے کا انکار نہ کر سکے اور انہوں نے لئن
دغنے سے کہا کہ ابو بکر سے کہہ دو کہ وہ اپنے رب کی عبادت اپنے گھر میں کریں۔ وہاں ہی نماز
پڑھا کریں اور وہاں جتنا چاہیں قرآن شریف پڑھیں اور علی الاعلان عبادت کر کے اور بلند آواز
سے قرآن پڑھ کر ہمیں تکلیف نہ پہنچائیں۔ کیونکہ ہمیں ڈر ہے کہ وہ ہماری عورتوں اور بچوں
کو فتنہ میں ڈال دیں گے۔ لئن دغنے نے یہ بات حضرت ابو بکر کو کہہ دی۔ کچھ عرصہ تک تو
حضرت ابو بکر ایسے ہی کرتے رہے کہ اپنے گھر میں ہی اپنے رب کی عبادت کرتے اور اپنی نماز
میں آواز اونچی نہ کرتے اور اپنے گھر کے علاوہ کہیں بھی اونچی آواز سے قرآن نہ پڑھتے۔ پھر
حضرت ابو بکر کو خیال آیا تو انہوں نے اپنے گھر کے صحن میں ایک مسجد بنالی اور اس میں نماز
پڑھنے لگے اور قرآن اونچی آواز سے پڑھنے لگے تو مشرکوں کی عورتیں اور بچے حضرت ابو بکر پر

ٹوٹ پڑے وہ انہیں دیکھ دیکھ کر حیران ہوتے کیونکہ حضرت ابو بکر بہت زیادہ رونے والے آدمی تھے جب وہ قرآن پڑھا کرتے تو انہیں اپنی آنکھوں پر قابو نہ رہتا (اور بے اختیار رونے لگ جاتے) تو اس سے قریش کے مشرک سردار گھبرا گئے۔ انہوں نے لئن دغنے کے پاس آدمی بھیجا۔ چنانچہ لئن دغنے ان کے پاس آئے تو مشرکین قریش نے ان سے کہا ہم نے ابو بکر کو اس شرط پر تمہاری پناہ میں دیا تھا کہ وہ اپنے گھر میں اپنے رب کی عبادت کریں گے لیکن انہوں نے اس شرط کی خلاف ورزی کی ہے اور اپنے گھر کے صحن میں ایک مسجد بنالی ہے جس میں علی الاعلان نماز پڑھتے ہیں اور قرآن اونچی آواز سے پڑھتے ہیں۔ ہمیں ڈر ہے کہ وہ ہماری عورتوں اور بچوں کو فتنہ میں ڈال دیں گے آپ ان کو ایسا کرنے سے روک دیں اگر وہ اپنے گھر میں اپنے رب کی عبادت کرنا چاہیں تو ٹھیک ہے اور اگر وہ علی الاعلان سب کے سامنے عبادت کرنے پر مصر ہوں تو ٹوک کے عہد کو توڑیں اور یوں علی الاعلان اونچی آواز سے قرآن پڑھنے کی ہم ابو بکر کو اجازت نہیں دے سکتے ہیں۔ حضرت عائشہ فرماتی ہیں کہ لئن دغنے حضرت ابو بکر کے پاس آئے اور ان سے کہا کہ جس شرط پر میں نے تم کو اپنی پناہ میں لیا تھا وہ شرط تمہیں معلوم ہے۔ یا تو آپ وہ شرط پوری کریں۔ یا میری پناہ مجھے واپس کر دیں کیونکہ میں یہ نہیں چاہتا کہ عرب کے لوگ یہ سنیں کہ میں نے جس آدمی کو پناہ دی تھی وہ پناہ توڑ دی گئی۔ حضرت ابو بکرؓ نے کہا میں تمہاری پناہ کو واپس کرتا ہوں اور اللہ عزوجل کی پناہ پر راضی ہوں۔ آگے ہجرت کے بارے میں لمبی حدیث ذکر کی ہے۔

لئن اسحاق نے اس حدیث کو اس طرح روایت کیا کہ حضرت ابو بکرؓ ہجرت کے ارادے سے (مکہ سے) مروانہ ہوئے۔ ایک یا دو دن سفر کیا ہی تھا کہ ان کی لئن دغنے سے ملاقات ہوئی اور وہ ان دنوں احابیش (قبیلہ قارہ کے مختلف خاندانوں) کے سردار تھے۔ انہوں نے پوچھا کہ اے ابو بکر! کہاں جا رہے ہو؟ انہوں نے کہا میری قوم نے مجھے نکال دیا۔ مجھے بہت تکلیف پہنچائی اور انہوں نے میرے لئے (مکہ میں زندگی گزارنا) تنگ کر دیا۔ لئن دغنے نے کہا کیوں؟ اللہ کی قسم! تم سارے خاندان کی زینت ہو تم مصائب میں مصیبت زدوں کی مدد کرتے ہو اور بھلے کام کرتے ہو اور نایاب قیمتی چیزیں حاصل کر کے دوسروں کو دیتے ہو۔ تم (مکہ) واپس چلو (آج سے) تم میری پناہ میں ہو۔ چنانچہ حضرت ابو بکر لئن دغنے کے ساتھ (مکہ) واپس آ گئے اور وہاں لئن دغنے نے حضرت ابو بکر کے ساتھ کھڑے ہو کر اعلان کیا۔ اے جماعت قریش! میں نے (ابو بکر) لئن ابلی قنافہ کو پناہ دے دی۔ لہذا اب ہر ایک ان سے اچھا ہی سلوک

کرے۔ چنانچہ مشرکین نے حضرت ابو بکر کو تکلیف پہنچانی چھوڑ دی اور اس روایت کے آخر میں یہ ہے کہ لئن دغنے نے کہا اے ابو بکر! میں نے تم کو اس لئے پناہ نہیں دی تھی کہ تم اپنی قوم کو تکلیف پہنچاؤ اور تم جس جگہ (یعنی گھر کا گھن جہاں آج کل عبادت کرتے) ہو اسے وہ ناپسند کرتے ہیں۔ اور انہیں اس وجہ سے تمہاری طرف سے تکلیف پہنچ رہی ہے تم اپنے گھر کے اندر رہو اور وہاں جو چاہو کرو۔ حضرت ابو بکر نے کہا کیا میں تمہاری پناہ تمہیں واپس کر دوں اور اللہ تعالیٰ کی پناہ پر راضی ہو جاؤں۔ لئن دغنے نے کہا آپ مجھے میری پناہ واپس کر دیں۔ حضرت ابو بکر نے کہا میں نے تمہاری پناہ تمہیں واپس کر دی۔ چنانچہ لئن دغنے کھڑے ہوئے اور انہوں نے اعلان کیا اے جماعت قریش! لئن اہل قافہ نے میری پناہ مجھے واپس کر دی ہے۔ اب تم اپنے اس ساتھی کے ساتھ جو چاہو کرو۔

لئن اسحاق نے ہی حضرت قاسم سے اس طرح روایت کیا ہے کہ جب حضرت ابو بکر لئن دغنے کی پناہ سے باہر آگئے تو وہ کعبے کی طرف جا رہے تھے کہ انہیں راستہ میں قریش کا ایک بے وقوف ملا جس نے ان کے سر پر مٹی ڈالی۔ حضرت ابو بکر کے پاس سے ولید بن مغیرہ یا عاص بن وائل گزرا۔ اس سے حضرت ابو بکر نے کہا تم دیکھ نہیں رہے ہو کہ یہ بے وقوف میرے ساتھ کیا کر رہا ہے؟ اس نے کہا یہ تو تم خود اپنے ساتھ کر رہے ہو۔ حضرت ابو بکر نے فرمایا اے میرے رب تو کس قدر حلیم ہے۔ اے میرے رب تو کس قدر حلیم ہے۔ اے میرے رب تو کس قدر حلیم ہے۔

صفحہ ۲۹۰ پر حضرت اسماءؓ کی حدیث گزر چکی ہے کہ چیخ و پکار کی آواز حضرت ابو بکر تک پہنچی۔ لوگوں نے ان سے کہا اپنے حضرت کو چالو۔ حضرت ابو بکر ہمارے پاس سے اٹھ کر چلے گئے۔ ان کی چار زلفیں تھیں اور وہ یہ کہتے جا رہے تھے کہ تمہارا ناس ہو کیا مارے ڈالتے ہو ایک مرد کو اس بات پر کہ کہتا ہے کہ میرا رب اللہ ہے اور لایا ہے تمہارے پاس کھلی نشانیاں تمہارے رب کی۔ وہ حضور کو چھوڑ کر حضرت ابو بکر پر ٹوٹ پڑے۔ پھر حضرت ابو بکر ہمارے پاس واپس آئے (اور کافروں نے آپ کو اتنا مارا تھا کہ) جس زلف کو بھی پکڑتے وہ ہاتھ میں آجاتی۔ (یعنی سر کے بال چوٹوں کی وجہ سے جھڑنے لگ گئے تھے) اور وہ فرما رہے تھے تبارکت یا ذا الجلال والا کرام تو بہت برکت والا ہے اے بڑائی اور عظمت والے۔

حضرت عمر بن خطابؓ کا مشقتیں برداشت کرنا

حضرت لنن عمرؓ فرماتے ہیں کہ جب حضرت عمرؓ اسلام لائے تو انہوں نے پوچھا کہ قریش میں سب سے زیادہ باتوں کو نقل کرنے والا کون ہے؟ انہیں بتایا گیا کہ جمیل بن معمر جمحی ہے۔ چنانچہ حضرت عمرؓ صبح کو ان کے پاس گئے۔ حضرت عبداللہ (بن عمر) فرماتے ہیں کہ میں بھی حضرت عمرؓ کے پیچھے پیچھے گیا۔ میں یہ دیکھنا چاہتا تھا کہ وہ کیا کرتے ہیں؟ میں چہ تو ضرور تھا لیکن جس چیز کو دیکھ لیتا تھا اسے سمجھ لیتا تھا۔ حضرت عمرؓ نے جمیل کے پاس جا کر اس سے کہا کہ جمیل! کیا تمہیں معلوم ہے کہ میں مسلمان ہو گیا ہوں اور محمد ﷺ کے دین میں داخل ہو گیا ہوں؟

حضرت عبداللہؓ فرماتے ہیں کہ (یہ سن کر) جمیل نے حضرت عمرؓ کو کچھ جواب نہ دیا بلکہ کھڑے ہو کر اپنی چادر گھیٹتے ہوئے چل دیا۔ حضرت عمرؓ اس کے پیچھے چل دیئے اور میں حضرت عمرؓ کے پیچھے۔ یہاں تک کہ جمیل نے مسجد (حرام) کے دروازے پر کھڑے ہو کر زور سے پکار کر کہا اے جماعت قریش! غور سے سنو! خطاب کا بیٹا عمر بے دین ہو گیا ہے۔ قریش کعبہ کے ارد گرد اپنی اپنی مجلسوں میں بیٹھے ہوئے تھے۔ حضرت عمرؓ نے جمیل کے پیچھے سے کہا یہ غلط کتنا ہے میں تو مسلمان ہوا ہوں اور کلمہ شہادت :-

اشھدا ن لا الہ الا اللہ وان محمداً رسول اللہ۔ پڑھا ہے۔ یہ سنتے ہی وہ سب لوگ حضرت عمرؓ کی طرف جھپٹے۔ وہ سب حضرت عمرؓ سے لڑ رہے تھے یہاں تک کہ سورج سردوں پر آگیا اور حضرت عمرؓ تھک کر بیٹھ گئے۔ اور وہ سب مشرک حضرت عمرؓ کے سر پر کھڑے تھے اور حضرت عمرؓ فرما رہے تھے کہ جو تمہارا دل چاہتا ہے کر لو۔ میں اللہ کی قسم کھا کر کہتا ہوں کہ ہم (مسلمان) تین سو ہو گئے تو یا تو تم (مکہ) ہمارے لئے چھوڑ کر چلے جاؤ گے یا ہم تمہارے لئے چھوڑ کر چلے جائیں گے۔ حضرت لنن عمرؓ فرماتے ہیں یوں ابھی ہو ہی رہا تھا کہ قریش کا ایک بوڑھا آدمی سامنے سے آیا جو یعنی چادر اور دھاری دار کرتا پسنے ہوئے تھا۔ وہ ان کے پاس آکر کھڑا ہو گیا اور اس نے پوچھا تم لوگوں کو کیا ہوا؟ لوگوں نے کہا عمر بے دین ہو گیا ہے۔ اس بوڑھے نے کہا اے چھوڑو۔ ایک آدمی نے اپنے لئے ایک بات پسند کی ہے۔ تم اس سے کیا چاہتے ہو؟ اس آدمی کو چھوڑ دو اور چلے جاؤ۔ حضرت لنن عمرؓ کہتے ہیں کہ اللہ کی قسم! اس بوڑھے میاں کے کہتے ہی وہ لوگ ایسے حضرت عمرؓ سے چھٹ گئے جیسے کہ ان کے اوپر سے کوئی چادر اتار لی گئی ہو۔ جب میرے والد ہجرت کر کے مدینہ چلے گئے تو میں نے ان سے پوچھا اے با

جان! جس دن اسلام لائے تھے اور مکہ کے کافر آپ سے لڑ رہے تھے تو ایک آدمی نے آکر ان لوگوں کو ڈانٹا تھا۔ جس پر وہ لوگ سب آپ کو چھوڑ کر چلے گئے تھے وہ آدمی کون تھا؟ حضرت عمر نے فرمایا اے میرے بیٹے! وہ عاص بن وائل سمی تھے۔^۱

حضرت ابن عمرؓ فرماتے ہیں کہ حضرت عمرؓ گھر میں خوفزدہ بیٹھے ہوئے تھے کہ اتنے میں عاص بن وائل سمی ابو عمرو ان کے پاس آیا۔ وہ یمنی چادر اوڑھے ہوئے تھا اور ایسی قمیض پہنے ہوئے تھا جس کے پلے ریشم کے ساتھ سلے ہوئے تھے۔

یہ ابو عمرو بنو سہم قبیلہ کے تھے اور یہ لوگ زمانہ جاہلیت میں ہمارے حلیف تھے۔ اس نے حضرت عمر سے پوچھا تمہیں کیا ہوا؟ حضرت عمر نے کہا کہ تمہاری قوم کہہ رہی ہے کہ اگر میں مسلمان ہو گیا تو مجھے قتل کر دیں گے تو اس نے کہا (میں نے تمہیں امن دے دیا) اب تمہیں کوئی کچھ نہیں کہہ سکتا۔ حضرت عمر فرماتے ہیں کہ اس کے اس کہنے کے بعد مجھے اطمینان ہو گیا اور میں محفوظ ہو گیا۔ عاص گھر سے باہر نکلا تو دیکھا کہ ساری وادی لوگوں سے بھری ہوئی ہے۔ اس نے پوچھا تم لوگ کہاں جا رہے ہو؟ انہوں نے کہا ہم خطاب کے اس بیٹے (عمر) کے پاس جا رہے ہیں جو بے دین ہو گیا ہے تو عاص نے کہا نہیں اسے کوئی کچھ نہیں کہہ سکتا۔ (یہ سن کر) وہ تمام لوگ واپس چلے گئے۔^۲

حضرت عثمان بن عفانؓ کا مشقتیں برداشت کرنا

حضرت محمد بن ابراہیم تیمی کہتے ہیں کہ جب حضرت عثمان بن عفانؓ مسلمان ہوئے تو ان کو ان کے چچا حکم بن ابو العاص بن امیہ نے پکڑ کر رسی میں مضبوطی سے باندھ دیا اور کہا کہ تم اپنے کباؤ اجداد کے دین کو چھوڑ کر ایک نئے دین کو اختیار کرتے ہو؟ اور اللہ کی قسم! جب تک تم اس دین کو نہیں چھوڑو گے میں اس وقت تک تمہیں بالکل نہیں کھولوں گا۔ حضرت عثمان نے فرمایا اللہ کی قسم! میں اس دین کو کبھی نہیں چھوڑوں گا۔ جب حکم نے دیکھا کہ حضرت عثمان اپنے دین پر بڑے پکے ہیں تو ان کو چھوڑ دیا۔^۳

حضرت طلحہ بن عبید اللہؓ کا سختیاں برداشت کرنا

حضرت مسعود بن حراشؓ کہتے ہیں کہ ہم صفا اور مردہ کے درمیان سعی کر رہے تھے کہ ہم نے دیکھا ایک نوجوان آدمی کے ہاتھ گردن کے ساتھ بندھے ہوئے ہیں اور لوگوں کا ایک بڑا

۱۔ اخراجہ ابن اسحاق و هذا اسناد جيد قوى كذا في البداية (ج ۳ ص ۸۲)

۲۔ اخراجہ البخاری (ج ۱ ص ۵۴۵) ۳۔ اخراجہ ابن سعد (ج ۳ ص ۳۷)

مجمع اس کے پیچھے پیچھے چل رہا ہے۔ میں نے پوچھا اس نوجوان کو کیا ہوا؟ لوگوں نے بتایا کہ یہ طلحہ بن عبید اللہ ہیں جو بے دین ہو گئے ہیں اور حضرت طلحہ کے پیچھے پیچھے ایک عورت تھی جو بڑے غصہ سے بول رہی تھی اور ان کو برا بھلا کہہ رہی تھی میں نے پوچھا یہ عورت کون ہے؟ لوگوں نے بتایا یہ ان کی والدہ صعبہ بنت الحضرمی ہے۔^۱

حضرت ابراہیم بن محمد بن طلحہ کہتے ہیں کہ حضرت طلحہ بن عبید اللہ نے مجھے بتایا کہ میں بصری کے بازار اور میلہ میں موجود تھا تو وہاں ایک پادری اپنے گر جاگھر کے بالا خانے میں رہتا تھا۔ اس نے کہا کہ اس بازار اور میلہ والوں سے پوچھو کہ کیا ان میں کوئی حرم کا رہنے والا ہے۔ میں نے کہا ہاں میں ہوں۔ اس نے پوچھا کہ کیا احمد (ﷺ) کا ظہور ہو گیا ہے؟ میں نے کہا احمد کون؟ اس نے کہا عبد اللہ بن عبد المطلب کے بیٹے۔ یہ وہ مہینہ ہے جس میں ان کا ظہور ہو گا اور وہ آخری نبی ہیں۔ حرم (مکہ) میں ان کا ظہور ہو گا اور وہ ہجرت کر کے ایسی جگہ جائیں گے جہاں کچھوروں کے باغات ہوں گے۔ پتھر ملی اور شور ملی زمین ہوگی۔ کہیں ایسا نہ ہو کہ لوگ تو ان کا اتباع کر لیں اور تم ان سے پیچھے رہ جاؤ۔ حضرت طلحہ فرماتے ہیں کہ اس کی بات میرے دل کو لگی اور میں وہاں سے تیزی سے چلا اور مکہ پہنچ گیا اور میں نے پوچھا کیا کوئی نئی بات پیش آئی ہے انہوں نے کہا ہاں محمد بن عبد اللہ (ﷺ) جو امین کے لقب سے مشہور ہیں۔ انہوں نے نبوت کا دعویٰ کیا ہے اور لئن ابی قافہ نے ان کا اتباع کیا ہے۔ چنانچہ میں حضرت ابو بکرؓ کے پاس گیا اور میں نے کہا کیا آپ نے اس آدمی کا اتباع کر لیا ہے؟

انہوں نے کہا ہاں۔ تم بھی ان کی خدمت میں جاؤ اور ان کا اتباع کر لو کیونکہ وہ حق کی دعوت دیتے ہیں۔ حضرت طلحہ نے حضرت ابو بکر کو اس پادری کی بات بتائی۔ حضرت ابو بکر حضرت طلحہ کو حضورؐ کی خدمت میں لے گئے۔ وہاں حضرت طلحہ مسلمان ہو گئے۔ اور انہوں نے حضورؐ کو بھی اس پادری کی بات بتائی جس سے حضورؐ کو بہت خوشی ہوئی جب حضرت ابو بکر اور حضرت طلحہ دونوں مسلمان ہو گئے تو ان دونوں کو نوفل بن خویلد بن العدویہ نے پکڑ کر (ایک رسی میں باندھے جانے کی وجہ سے) حضرت ابو بکر اور حضرت طلحہ کو قرینین (یعنی دو ساتھی) کہا جاتا ہے۔ امام بیہقی کی روایت میں یہ بھی ہے کہ حضور ﷺ نے یہ دعا مانگی اے اللہ! ہمیں لئن العدویہ کے شر سے بچا۔^۲

۱ اخراجہ البخاری فی التاريخ کذا فی الاصابة (ج ۳ ص ۴۱۰)

۲ اخراجہ الحاکم فی المستدرک (ج ۳ ص ۳۶۹) کذا فی البدياة (ج ۳ ص ۲۹)

حضرت زبیر بن العوامؓ کا سختیاں برداشت کرنا

حضرت ابوالاسود کہتے ہیں کہ حضرت زبیر بن العوامؓ آٹھ سال کی عمر میں مسلمان ہوئے اور اٹھارہ سال کی عمر میں انہوں نے ہجرت کی۔ ان کے چچا ان کو چٹائی میں لپیٹ دیتے اور ان کو آگ کی دھونی دیتے اور کہتے کفر کی طرف لوٹ آؤ۔ حضرت زبیرؓ کہتے ہیں کبھی کافر نہ ہوں گا۔^۱

حضرت حفص بن خالد کہتے ہیں کہ موصل سے ایک بڑی عمر کے بزرگ ہمارے پاس آئے اور انہوں نے ہمیں بتایا کہ میں ایک سفر میں حضرت زبیر بن عوامؓ کے ساتھ تھا۔ ایک چٹیل میدان میں ان کو نہانے کی ضرورت پیش آگئی جہاں نہ پانی تھا نہ گھاس اور نہ کوئی انسان۔ انہوں نے کہا (میرے نہانے کے لیے) کوزہ پر دے کا انتظام کر دو۔ میں نے ان کے لیے پردے کا انتظام کیا (نہانے کے دوران) اچانک میری نگاہ ان کے جسم پر پڑ گئی تو میں نے دیکھا کہ ان کے سارے جسم پر تلوار کے زخموں کے نشان ہیں۔ میں نے ان سے کہا میں نے آپ کے جسم پر اتنے زخموں کے نشان دیکھے ہیں کہ اتنے میں نے کسی کے جسم پر نہیں دیکھے ہیں۔ حضرت زبیر نے کہا کیا تم نے دیکھ لیا؟ میں نے کہا جی ہاں۔ آپ نے فرمایا اللہ کی قسم! ان میں سے ہر زخم حضور ﷺ کی معیت میں لگا ہے اور اللہ کے راستہ میں لگا ہے۔^۲ حضرت علی بن زید کہتے ہیں کہ جس آدمی نے حضرت زبیرؓ کو دیکھا اس نے مجھے بتایا کہ ان کے سینے پر آنکھ کی طرح نیزے اور تیر کے زخموں کے نشان تھے۔^۳

مؤذن رسول حضرت بلال بن رباحؓ کا سختیاں برداشت کرنا

حضرت ابن مسعودؓ فرماتے ہیں کہ سب سے پہلے اسلام کو ظاہر کرنے والے سات آدمی ہیں۔ حضور ﷺ حضرت ابو بکر اور حضرت عمار اور ان کی والدہ حضرت سمیہ اور حضرت صہیب اور حضرت بلال اور حضرت مقدادؓ اللہ تعالیٰ نے حضورؐ کی حفاظت ان کے بچا کے ذریعہ سے کی اور حضرت ابو بکر کی حفاظت ان کی قوم کے ذریعہ سے کی۔ باقی تمام آدمیوں کو مشرکین نے پکڑ کر لوہے کی زرہیں پہنائیں اور انہیں سخت دھوپ میں ڈال دیا جس سے وہ

۱۔ اخرجہ ابو نعیم فی الحلیة (ج ۱ ص ۸۹) واخرجہ الطبرانی ایضاً ورجاله ثقات الا انه مرسل قاله الهیثمی فی مجمع الزوائد (ج ۹ ص ۱۵۱) واخرجہ الحاکم (ج ۳ ص ۳۶۰) عن ابی الاسود عن عروۃ رضی اللہ عنہ۔
 ۲۔ اخرجہ ابو نعیم ایضاً واخرجہ الطبرانی والحاکم (ج ۳ ص ۳۶۰) نحوه وابن عساکر کہا فی المنتخب (ج ۵ ص ۷۰) ایضاً قال الهیثمی (ج ۹ ص ۱۵۰) والشیخ الموصلی لم اعرفه وبقیة رجاله ثقات انتهى۔
 ۳۔ عند ابی نعیم ایضاً کذا فی الحلیة (ج ۱ ص ۹۰)

زر ہیں بہت گرم ہو گئیں اور حضرت بلال کے علاوہ باقی سب نے مجبور ہو کر ان مشرکوں کی بات مان لی لیکن حضرت بلال کو اللہ کے دین کے بارے میں اپنی جان کی کوئی پروا نہ تھی اور ان کی قوم کے ہاں ان کی کوئی حیثیت نہیں تھی۔ چنانچہ مشرکوں نے حضرت بلال کو پکڑ کر لڑکوں کے حوالہ کر دیا جو انہیں مکہ کی گلیوں میں چکر دیتے پھرتے اور وہ احد احد کہتے رہتے (یعنی معبود ایک ہی ہے)۔ حضرت مجاہد کی حدیث میں اس طرح ہے کہ باقی حضرات کو مشرکین نے لوہے کی زر ہیں پہنا کر سخت دھوپ میں ڈال دیا جس سے وہ زر ہیں سخت گرم ہو گئیں اور لوہے کی گرمی اور دھوپ کی گرمی کی وجہ سے ان حضرات کو بہت زیادہ تکلیف ہوئی۔ شام کو ابو جہل لعنہ اللہ نیزہ لیئے ہوئے ان حضرات کے پاس آیا اور انہیں گالیاں دینے لگا اور انہیں دھمکی دینے لگا۔ حضرت مجاہد کی ایک حدیث میں یوں ہے کہ مشرکین حضرت بلال کے گلے میں رسی ڈال کر مکہ کے دونوں اٹھین پہاڑوں کے درمیان لیئے پھرتے۔ ۳

حضرت عروہ بن زبیرؓ فرماتے ہیں کہ حضرت بلالؓ بنو نضیر قبیلہ کی ایک عورت کے غلام تھے اور مشرکین ان کو مکہ کی پتی ہوئی ریت پر لٹا کر تکلیف پہنچاتے اور ان کے سینے پر پتھر رکھ دیتے تاکہ ان کی کمر گرم رہے اور یہ تنگ آکر مشرک ہو جائیں لیکن وہ احد احد کہتے رہتے۔ ورقہ (بن نوفل بن عبد العزیٰ کہتے اے بلال! احد احد یعنی ہاں واقعی معبود ایک ہی ہے) اور مشرکوں سے کہتے (اللہ کی قسم! اگر تم نے ان کو قتل کر دیا تو میں ان کی قبر کو برکت اور رحمت کی جگہ بناؤں گا۔ ۴

حضرت عروہؓ فرماتے ہیں ورقہ بن نوفل حضرت بلالؓ کے پاس سے گزرتے اور مشرک انہیں تکلیفیں پہنچا رہے ہوتے اور حضرت بلال احد احد کہہ رہے ہوتے یعنی معبود ایک ہی ہے تو ورقہ بن نوفل امیہ بن خلف کی طرف متوجہ ہوتے جو کہ حضرت بلال کو تکلیفیں پہنچا رہا ہوتا تھا۔ تو ورقہ کہتے میں اللہ عزوجل کی قسم کھا کر کہتا ہوں اگر تم نے اسے قتل کر دیا تو میں ان کی قبر کو برکت اور رحمت خداوندی کی جگہ بناؤں گا ایک دن حضرت ابو بکر صدیقؓ کا حضرت بلال پر گزر ہوا اور وہ مشرک ان کو تکلیفیں پہنچا رہے تھے تو حضرت ابو بکر نے امیہ

۱۔ اخرجه الامام احمد وابن ماجه كذا في البداية (ج ۳ ص ۲۸) واخرجه ايضا الحاكم (ج ۳ ص ۴۸۲) وقال صحيح الا سناده ولم يختر جاه وقال الذهبي صحيح واخرجه ابو نعيم في الحيلة (ج ۱ ص ۱۴۹) وابن ابى شيبة كما في الكنز (ج ۷ ص ۱۴) وابن عبد البر في الاستيعاب (ج ۱ ص ۱۴۱) من حديث ابن مسعود بمثله. ۲۔ اخرجه ابو نعيم ايضا في الحيلة (ج ۱ ص ۱۴۰) ۳۔ وقاله ابن عبد البر واخرجه ابن سعد (ج ۲ ص ۱۶۶) عن مجاهد بنحوه

۴۔ اخرجه الزبير بن بكار وهذا موصل جيد كذا في الاصابة (ج ۳ ص ۶۳۴)

سے کہا رہے! کیا تم اس مسکین کے بارے میں اللہ سے نہیں ڈرتے ہو؟ کب تک (ان کو یوں سزا دیتے رہو گے) امیہ نے کہا تم نے ہی تو ان کو بگاڑا ہے اب تم ہی ان کو ان تکلیفوں سے چھڑاؤ۔ حضرت ابو بکر نے کہا اچھا میں انہیں چھڑانے کے لئے تیار ہوں۔ میرے پاس ایک کالا غلام ہے جو ان سے زیادہ مضبوط اور طاقتور ہے اور وہ تمہارے دین پر ہے وہ غلام تمہیں حضرت بلال کے بدلہ میں دیتا ہوں۔ امیہ نے کہا مجھے قبول ہے۔ حضرت ابو بکر نے کہا وہ میں نے تمہیں دے دیا حضرت ابو بکر نے اپنا وہ غلام دے کر حضرت بلال کو لے لیا اور انہیں آزاد کر دیا۔ مکہ سے ہجرت کرنے سے پہلے حضرت ابو بکر نے اسلام کی وجہ سے حضرت بلال کے علاوہ چھ اور غلاموں کو آزاد کیا۔

ابن اسحاق سے روایت ہے کہ جب دوپہر کو تیز گرمی ہو جاتی تو امیہ حضرت بلال کو لے کر باہر نکلتا اور مکہ کی پتھریلی زمین پر ان کو کمر کے بل لٹا دیتا۔ پھر وہ کہتا کہ ایک بڑا پتھر ان کے سینے پر رکھ دیا جائے چنانچہ ایک بڑا پتھر ان کے سینے پر رکھ دیا جاتا۔ پھر حضرت بلال سے کہتا تم ایسے ہی (ان تکلیفوں میں مبتلا رہو گے۔ یہاں تک کہ یا تو تم مر جاؤ یا محمد (علیہ السلام) کا انکار کر کے لات اور عزی کی عبادت شروع کر دو لیکن حضرت بلال ان تمام تکلیفوں کے باوجود احد احد کتے رہتے کہ معبود تو ایک ہی ہے۔ حضرت عمار بن یاسرؓ نے یہ چند اشعار کہے ہیں جن میں انہوں نے حضرت بلال اور ان کے ساتھیوں کے تکلیفیں اٹھانے کا اور حضرت ابو بکرؓ کے حضرت بلال کو آزاد کرنے کا ذکر کیا ہے۔ حضرت ابو بکر کا لقب عتیق تھا یعنی دوزخ سے آزاد (حضورؐ نے ان کو یہ لقب دیا تھا یا ان کی والدہ نے ان کا یہ نام رکھا تھا)

جزی اللہ خیراً عن بلال وصحبہ عتیقاً واخزى فاکھا و ابا جهل
اللہ تعالیٰ حضرت بلال اور ان کے ساتھیوں کی طرف سے عتیق (حضرت ابو بکر) رضی اللہ عنہ کو جزائے خیر عطا فرمائے اور فاکہ اور ابو جہل کو سوا کرے۔

عشية هما في بلال بسوءة ولم يحذر اما يعذر المرء ذوالعقل
میں اس شام کو نہیں بھولوں گا جس شام کو یہ دونوں حضرت بلال کو سخت تکلیف دینا چاہتے تھے اور عقلمند آدمی جس تکلیف دینے سے چلتا ہے یہ دونوں اس سے بچنا نہیں چاہتے تھے۔

بتو حیدرب الانام وقوله شهدت بان اللہ ربی علی مہل
وہ دونوں حضرت بلال کو اس وجہ سے تکلیفیں دینا چاہتے تھے۔ کیونکہ حضرت بلال لوگوں کا ایک خدا مانتے تھے اور کہتے تھے کہ میں گواہی دیتا ہوں کہ اللہ میرا رب ہے اور اس پر میرا اول

مطمئن ہے۔

فان يقتلونی یقتلونی فلم اکن لا شریک بالرحمن من خیفۃ القتل
اگر یہ مجھے مارنا چاہتے تو ضرور مار دیں میں قتل کے ڈر سے رحمن کے ساتھ کسی کو شریک
نہیں کر سکتا ہوں۔

فیارب ابراہیم والعبیدونس
موسى وعيسى نجنی ثم لا تبیل
لمن ظل یھوی العسی عن ال غالب
علی غیر برکان منه ولا عدل
اے ابراہیم اور یونس اور موسیٰ اور عیسیٰ علیہم السلام کے رب! مجھے نجات عطا فرما اور پھر
مجھے آل غالب کے ان لوگوں کے ذریعہ آزمائش میں نہ ڈال جو گمراہ ہونا چاہتے ہیں اور نہ وہ نیک
ہیں اور نہ انصاف کرنے والے۔^۱

حضرت عمار بن یاسرؓ اور ان کے

گھر والوں کا سختیاں برداشت کرنا

حضرت جابرؓ فرماتے ہیں کہ حضرت عمار اور ان کے گھر والوں کو بہت زیادہ تکلیفیں دی
جا رہی تھیں کہ ان کے پاس سے حضور ﷺ کا گزر ہوا آپ نے فرمایا اے آل عمار، اے آل
یاسر! خوشخبری سنو! تم سے وعدہ ہے کہ (ان تکلیفوں کے بدلہ میں) تم کو جنت ملے گی۔^۲
حضرت عثمانؓ فرماتے ہیں کہ میں حضور ﷺ کے ساتھ مکہ کی پتھریلی زمین بطحاء پر چل
رہا تھا کہ میں نے دیکھا کہ حضرت عمار اور ان کے والد اور والدہ تینوں کو دھوپ میں ڈال کر
سزا دی جا رہی ہے تاکہ وہ اسلام سے پھر جائیں۔ حضرت عمار کے والد نے کہا یا رسول اللہ!
ساری عمر ایسا ہی ہوتا رہے گا۔ آپ نے فرمایا اے آل یاسر! صبر کرو۔ اے اللہ! آل یاسر کی
معفرت فرما اور تو نے ان کی معفرت ضرور کر دی۔^۳

حضرت عبداللہ بن جعفرؓ فرماتے ہیں کہ حضرت یاسر اور حضرت عمار اور حضرت عمار کی
والدہ کے پاس سے حضور ﷺ کا گزر ہوا۔ ان تینوں کو اللہ (کے دین) کی وجہ سے اذیت پہنچائی

۱ ذکرہ ابو نعیم فی الحلیۃ (ج ۱ ص ۱۴۸)

۲ اخرجه الطبرانی والحاکم والبیہقی وابن عساکر قال الہیثمی (ج ۹ ص ۲۹۳) رجال
الطبرانی رجال الصحیح غیر ابراہیم بن عبدالعزیز المقوم وهو ثقة اه

۳ عند الحاکم فی الکنی وابن عساکر واخرجه ایضاً احمد والبیہقی والبغوی والعلی بن ابی
منده وابو نعیم وغیر ہم بمعناہ عن عثمان کما فی الکنز (ج ۷ ص ۷۲) واخرجه ابن سعد (ج
۳ ص ۱۷۷) عن عثمان بنحوہ.

چار ہی تھی۔ آپ نے ان سے فرمایا اے آل یاسر! صبر کرو۔ اے آل یاسر! صبر کرو کیونکہ تم سے وعدہ کیا گیا ہے کہ تم کو جنت ملے گی۔ لکن الکلبی کی روایت میں یہ ہے کہ ان تینوں کے ساتھ عبد اللہ بن یاسر تھے اور ملعون ابو جہل نے حضرت سمیہ کی شرمگاہ میں نیزہ مارا جس وہ شہید ہو گئیں اور حضرت یاسر بھی ان ہی تکلیفوں میں انتقال فرما گئے اور حضرت عبد اللہ کو بھی تیر مارا گیا جس سے وہ گر گئے۔ امام احمد کی روایت حضرت مجاہد سے منقول ہے کہ اسلام میں شہادت کا مرتبہ سب سے پہلے حضرت عمارؓ کی والدہ حضرت سمیہؓ کو ملا جس کی شرمگاہ میں ابو جہل نے نیزہ مارا تھا۔^۳

حضرت ابو عبیدہ بن محمد بن عمار بیان کرتے ہیں کہ مشرکوں نے حضرت عمارؓ کو پکڑ کر اتنی تکلیفیں پہنچائیں کہ آخر (ان کو اپنی جان بچانے کے لیے) حضور ﷺ کی شان میں گستاخانہ بول بولنے پڑے اور مشرکوں کے معبودوں کی تعریف کرنی پڑی۔ جب وہ حضور ﷺ کی خدمت میں آئے تو ان سے حضورؐ نے پوچھا کہ تم پر کیا گزری؟ انہوں نے کہا یا رسول اللہ! بہت برا ہوا۔ مجھے اتنی تکلیف پہنچائی گئی کہ آخر مجھے مجبور ہو کر آپ کی گستاخی کرنی پڑی اور ان کے معبودوں کی تعریف کرنی پڑی۔ آپ نے فرمایا تم اپنے دل کو کیسا پاتے ہو؟ انہوں نے کہا میں اپنے دل کو ایمان پر مطمئن پاتا ہوں۔ آپ نے فرمایا پھر تو اگر وہ دوبارہ تمہیں ایسی سخت تکلیفیں پہنچائیں تو تم بھی دوبارہ (جان بچانے کے لیے) ویسے ہی کر لینا جیسے پہلے کیا۔ ابو عبیدہ نے حضرت محمد (بن عمار) سے نقل کیا ہے کہ حضور ﷺ کی حضرت عمارؓ سے ملاقات ہوئی۔ حضرت عمارؓ رو رہے تھے۔ حضورؐ ان کی آنکھوں سے آنسو پونچھنے لگے اور آپ فرما رہے تھے کہ کفار نے تم کو پکڑ کر پانی میں اتنے غوطے دیئے کہ تم کو فلاں فلاں (نازیبا اور گستاخی کی باتیں کہنی پڑیں) جب تمہارا دل مطمئن تھا تو ان باتوں کے کہنے میں کوئی حرج نہیں! اگر وہ دوبارہ ایسی حرکت کریں تو تم دوبارہ ان کے سامنے اسی طرح کہہ دینا۔ حضرت عمرو بن میمون کہتے ہیں کہ مشرکوں نے حضرت عمار بن یاسرؓ کو آگ میں جلایا تھا۔ حضور ﷺ ان کے پاس سے گزرے اور آپ ان کے سر پر اپنا ہاتھ پھیر رہے تھے اور فرما رہے تھے کہ اے آگ! تو عمار کے لئے ٹھنڈی اور سلامتی والی ہو جا جیسے تو حضرت ابراہیم علیہ السلام کے لئے ہو گئی تھی (اے عمار) تمہیں ایک باغی جماعت قتل کرے گی (یعنی تم شہادت پاؤ گے) ۴

۱ واخرجه ابو احمد الحاكم ورواه ابن الكلبي عن ابن عباس نحوه

۲ كذا في الاصابة (ج ۳ ص ۶۴۷) ۳ كذا في البداية (ج ۳ ص ۵۹)

۴ اخرجه ابو نعيم في الحلية (ج ۱ ص ۱۴۰) واخرجه ابن سعد (ج ۳ ق ۱ ص ۱۷۸) عن ابى

عبدة نحوه. ۵ اخرجه ابن سعد (ج ۳ ق ۱ ص ۱۷۷)

حضرت خباب بن ارتؓ کا سختیاں برداشت کرنا

حضرت شعبیؓ کہتے ہیں کہ ایک دن حضرت خباب بن ارتؓ حضرت عمر بن خطابؓ کے پاس تشریف لے گئے۔ حضرت عمر نے ان کو اپنی خاص مسند پر بٹھا کر فرمایا ایک آدمی کے علاوہ روئے زمین کا کوئی آدمی اس مسند پر بیٹھنے کا تم سے زیادہ حقدار نہیں ہے۔ حضرت خباب نے ان سے پوچھا اے امیر المؤمنین! وہ ایک آدمی کون ہے؟ حضرت عمر نے فرمایا وہ حضرت بلالؓ ہیں۔ حضرت خباب نے کہا نہیں وہ مجھ سے زیادہ حقدار نہیں ہیں (کیونکہ انہوں نے مجھ سے زیادہ تکلیفیں نہیں اٹھائی ہیں) کیونکہ مشرکوں میں حضرت بلالؓ کے تعلق والے ایسے لوگ تھے جن کی وجہ سے اللہ تعالیٰ ان کو چالیس تھے۔ میرا تو ان میں کوئی بھی ایسا نہیں تھا جس کی وجہ سے اللہ تعالیٰ مجھے چاتے۔ میں نے اپنا یہ حال دیکھا ہے کہ ایک دن مشرکوں نے مجھے پکڑا اور آگ جلا کر مجھے اس میں ڈال دیا۔ پھر ایک آدمی نے اپنا پاؤں میرے سینے پر رکھا اور میں اس زمین سے صرف اپنی کمر کے ذریعہ ہی خود کو چھڑا کر۔ رلوی کہتے ہیں کہ پھر حضرت خباب نے اپنی کمر کھول کر دکھائی جس پر برص کے داغ جیسے نشان پڑے ہوئے تھے۔^۱

حضرت شعبیؓ کہتے ہیں کہ حضرت عمرؓ نے حضرت بلالؓ سے ان تکلیفوں کے بارے میں پوچھا جو ان کو مشرکوں کی طرف سے اٹھانی پڑیں۔ حضرت خبابؓ نے کہا اے امیر المؤمنین! آپ میری پشت کو دیکھیں۔ (اسے دیکھ کر) حضرت عمر نے کہا کہ میں نے ایسی کمر تو کبھی نہیں دیکھی۔ حضرت خباب نے بتایا کہ مشرکوں نے میرے لئے آگ جلائی (اور مجھے اس میں ڈالا) اور اس آگ کو میری کمر کی چرئی نے ہی بھھلایا۔^۲ ابو لیلیٰ کندی بیان کرتے ہیں کہ حضرت خباب بن ارتؓ حضرت عمرؓ کی خدمت میں حاضر ہوئے۔ حضرت عمر نے کہا قریب آجاؤ۔ حضرت عمار بن یاسر کے علاوہ کوئی بھی اس جگہ بیٹھنے کا تم سے زیادہ حقدار نہیں ہے۔ تو حضرت خباب حضرت عمر کو اپنی کمر کے وہ نشان دکھانے لگے جو ان کو مشرکوں کے عذاب سے پہنچے تھے۔^۳

حضرت خبابؓ فرماتے ہیں کہ میں ایک لوہار آدمی تھا اور عاص بن وائل کے ذمہ میرا کچھ قرضہ تھا۔ میں نے اس کے پاس جا کر اپنے قرضہ کا تقاضا کیا تو عاص نے کہا اللہ کی قسم! میں تمہیں تمہارا قرضہ تب واپس کروں گا جب تم محمد (ﷺ) کا انکار کر دو گے۔ میں نے کہا نہیں

۱۔ اخراجہ ابن سعد (ج ۳ ص ۱۱۷) کذا فی کنز العمال (ج ۷ ص ۳۱)

۲۔ عند ابی نعیم فی الحلیة (ج ۱ ص ۱۴۴)

۳۔ عند ابی نعیم وابن سعد وابن ابی شیبہ کما فی کنز العمال (ج ۷ ص ۷۱)

اللہ کی قسم! اگر تم مر کر دوبارہ زندہ بھی ہو جاؤ تو بھی محمد کا انکار نہیں کروں گا۔ اس پر عاص نے کہا جب میں مر کر دوبارہ اٹھایا جاؤں گا وہاں تم میرے پاس آنا وہاں میرے پاس بہت سارا مال اور اولاد ہوگی۔ وہاں میں تمہیں تمہارا قرضہ دے دوں گا۔ اس پر اللہ تعالیٰ نے یہ آیت نازل فرمائی :-

أَفَرَأَيْتَ الَّذِي كَفَرَ بِآيَاتِنَا وَقَالَ لَأُوتِينَ مَا لَا يُؤْتُونَ لِي مِنْ شَيْءٍ فَذُوقْ عَذَابَ

ترجمہ۔ ”بھلا تو نے دیکھا اس کو جو منکر ہوا ہماری آیتوں سے، اور کہا مجھ کو مل کر رہے گا مال اور اولاد، کیا جھانک آیا ہے غیب کو یا لے رکھا ہے رحمان سے عہد، یہ نہیں ہم لکھ رکھیں گے جو وہ کتا ہے اور بڑھاتے جائیں گے اس کو عذاب میں لمبا، اور ہم لے لیں گے اس کے مرنے پر جو کچھ وہ بتلا رہا ہے اور آئے گا ہمارے پاس اکیلا۔“

حضرت خبابؓ فرماتے ہیں کہ میں حضور ﷺ کی خدمت میں حاضر ہوا۔ آپ کعبہ کے سائے میں چادر کی ٹیک لگائے ہوئے بیٹھے ہوئے تھے اور ان دنوں ہمیں مشرکوں کی طرف سے بہت سختی اٹھانی پڑی تھی۔ میں نے عرض کیا۔ کیا آپ اللہ سے دعا نہیں فرماتے؟ آپ ایک دم سیدھے بیٹھ گئے اور آپ کا چہرہ مبارک سرخ ہو گیا۔ اور آپ نے فرمایا تم سے پہلے ایسے لوگ ہوئے ہیں کہ لوہے کی کنگھیوں سے ان کا گوشت اور پٹھاسب نوج لیا گیا اور ہڈیوں کے سوا کچھ نہ چھوڑا گیا لیکن اتنی سخت تکلیف بھی ان کو ان کے دین سے ہٹانہ سکتی تھی۔ اور اللہ تعالیٰ اس دین کو ضرور پورا کر کے رہیں گے۔ یہاں تک کہ سوار صنعاء سے حضر موت تک جائے گا اور اس کو کسی دشمن کا ڈرنہ ہو گا سوائے اللہ تعالیٰ کے اور سوائے بھیرئیے کے اپنی بھریوں پر۔ لیکن تم جلدی چاہتے ہو۔

حضرت ابو ذر رضی اللہ عنہ کا سختیاں برداشت کرنا

حضرت ابن عباسؓ فرماتے ہیں کہ جب حضرت ابو ذرؓ کو حضور ﷺ کی بعثت کی خبر ہوئی تو انہوں نے اپنے بھائی سے کہا تم اس وادی (مکہ) کو جاؤ اور جو آدمی یہ کہتا ہے کہ وہ نبی ہے اور اس کے پاس آسمان سے خبر آتی ہے اس کے حالات معلوم کرو۔ اس کی باتیں سنو اور پھر مجھے آکر بتاؤ۔ چنانچہ ان کے بھائی مکہ حضور ﷺ کی خدمت میں گئے۔ آپ کی باتیں سنیں۔ پھر حضرت ابو ذرؓ کو واپس آکر بتایا کہ میں نے انہیں دیکھا کہ وہ عمدہ اخلاق اختیار کرنے کا حکم دے رہے تھے اور انہوں نے ایسا کلام سنایا جو شعر نہیں تھا۔ حضرت ابو ذرؓ نے کہا تمہاری باتوں سے میری

۱۔ اخراجہ احمد کذا فی البدایہ (ج ۳ ص ۵۹) و اخراجہ ابن سعد (ج ۳ ص ۱۱۶) عن خباب

بنحوہ ۲۔ اخراجہ البخاری و اخراجہ ابی داؤد والنسائی کما فی العینی (ج ۷ ص ۵۵۸)

والحاکم (ج ۳ ص ۳۸۳) بمعناہ.

تسلی نہیں ہوئی جو میں معلوم کرنا چاہتا تھا وہ مجھے معلوم نہ ہو سکا۔ چنانچہ انہوں نے زاد سفر لیا اور پانی کا مشکیزہ بھی سواری پر رکھا (اور چل پڑے) یہاں تک کہ مکہ پہنچ گئے اور مسجد حرام میں آکر حضور ﷺ کو تلاش کرنے لگے۔ یہ حضورؐ کو پہچانتے نہیں تھے اور لوگوں سے حضورؐ کے بارے میں پوچھنا انہوں نے (حالات کی وجہ سے) مناسب نہ سمجھا۔ یہاں تک کہ رات آگئی تو وہیں لیٹ گئے تو ان کو حضرت علیؑ نے دیکھا اور وہ سمجھ گئے کہ یہ پر دیسی مسافر ہیں۔ حضرت ابوذرؓ حضرت علیؑ کو دیکھ کر ان کے پیچھے ہو لئے (حضرت علیؑ نے ان کی میزبانی کی) لیکن دونوں میں سے کسی نے دوسرے سے کچھ نہ پوچھا اور یونہی صبح ہو گئی۔ وہ اپنا مشکیزہ اور زاد سفر لے کر پھر مسجد حرام آگئے اور سارا دن وہاں ہی رہے۔ حضورؐ نے ان کو نہ دیکھا یہاں تک کہ شام ہو گئی۔ یہ اپنے لیٹنے کی جگہ واپس آئے۔ حضرت علیؑ کا ان کے پاس سے گزر ہوا۔ انہوں نے کہا کیا اس آدمی کے لئے اس بات کا وقت نہیں آیا کہ اپنا ٹھکانہ جان لے؟ حضرت علیؑ نے ان کو اٹھایا اور ان کو اپنے ساتھ لے گئے لیکن دونوں میں سے کسی نے بھی دوسرے سے کچھ نہ پوچھا یہاں تک کہ تیسرا دن ہو گیا اور پھر حضرت علیؑ نے پہلے دن کی طرح کیا اور یہ ان کے ساتھ چلے گئے پھر حضرت علیؑ نے ان سے کہا کیا تم مجھے بتاتے نہیں ہو کہ تم یہاں کس لئے آئے ہو؟ حضرت ابوذرؓ نے کہا کہ میں اس شرط پر بتاؤں گا کہ تم مجھے عہد و پیمانہ دو کہ تم مجھے ٹھیک ٹھیک بتاؤ گے۔ حضرت علیؑ نے وعدہ فرمایا۔ تو حضرت ابوذرؓ نے ان کو اپنے آنے کا مقصد بتایا۔ حضرت علیؑ نے کہا کہ یہ بات حق ہے اور وہ اللہ کے رسول ﷺ ہیں جب صبح ہو تو تم میرے پیچھے چلنا۔ اگر میں ایسی کوئی چیز دیکھوں گا جس سے مجھے تمہارے بارے میں خطرہ ہو گا تو میں پیشاب کرنے کے بہانے رک جاؤں گا۔ (تم چلتے رہنا) اگر میں چلتا رہا تو تم میرے پیچھے چلتے رہنا اور جس گھر میں داخل ہوں اس میں تم بھی داخل ہو جانا۔ چنانچہ ایسے ہی ہوا۔ یہ حضرت علیؑ کے پیچھے چلتے رہے یہاں تک کہ حضرت علیؑ حضورؐ کی خدمت میں حاضر ہو گئے۔ اور یہ بھی ان کے ساتھ حاضر خدمت ہو گئے، انہوں نے حضورؐ کی بات سنی اور اسی جگہ مسلمان ہو گئے۔ حضورؐ نے ان سے فرمایا اپنی قوم کے پاس واپس چلے جاؤ اور انہیں ساری بات بتاؤ۔ (اور تم وہاں ہی رہو) یہاں تک کہ میں تمہیں حکم بھیجوں حضرت ابوذرؓ نے کہا اس ذات کی قسم جس کے قبضے میں میری جان ہے میں اس کلمہ توحید کا کافروں کے پیچ میں پورے زور سے اعلان کروں گا۔ چنانچہ وہاں سے چل کر مسجد حرام آئے اور بلند آواز سے پکار کر کہا:

اشهد ان لا اله الا الله وان محمداً رسول الله.

یہ سن کر مشرکین کھڑے ہوئے اور ان کو اتنا مارا کہ ان کو لٹا دیا۔ اتنے میں حضرت عباس

آگئے اور وہ (ان کو بچانے کے لئے) ان پر لیٹ گئے اور انہوں نے کہا تمہارا ناس ہو کیا تمہیں معلوم نہیں ہے کہ یہ قبیلہ غفار کا آدمی ہے اور ملک شام کا تمہارا تجارتی راستہ اسی قبیلہ کے پاس سے گزرتا ہے اور حضرت عباس نے ان کو کافروں سے چھڑا لیا۔ اگلے دن حضرت ابو ذر نے پھر ویسے ہی کیا۔ چنانچہ پھر کافروں نے ان پر حملہ کیا اور ان کو مارا۔ اور پھر حضرت عباس (بچانے کے لئے) ان پر لیٹ گئے۔

امام بخاری نے حضرت ابن عباسؓ کی روایت میں یوں نقل کیا ہے کہ انہوں نے اعلان کیا اے جماعت قریش سن لو۔

انی اشھدان لا اِلهَ الا اللہ واشھد ان محمداً عبده ورسوله.

کافروں نے کہا پکڑو اس بے دین کو۔ چنانچہ وہ سب کھڑے ہو کر مجھے مارنے لگے اور مجھے اتنا مارا گیا کہ میں مرنے کے قریب ہو گیا۔ حضرت عباسؓ میری مدد کو آئے اور میرے اوپر لیٹ گئے اور کافروں کی طرف متوجہ ہو کر کہا تمہارا ناس ہو۔ تم غفار کے آدمی کو مارنے لگے ہو۔ حالانکہ تمہاری تجارت کا راستہ اور تمہاری گزرگاہ غفار کے پاس سے ہے۔ چنانچہ لوگ مجھے چھوڑ کر پیچھے ہٹ گئے۔ جب اگلا دن ہوا تو میں نے بلند آواز سے پہلے دن کی طرح پھر کلمہ شہادت (کافروں کے پیچ میں) پڑھا۔ پھر کافروں نے کہا پکڑو اس بے دین کو۔ چنانچہ اس دن بھی میرے ساتھ وہی سلوک ہوا جو اس سے پہلے دن ہوا تھا۔ اور پھر حضرت عباسؓ میری مدد کو آئے اور مجھ پر لیٹ گئے اور کافروں سے وہی بات کہی جو انہوں نے پہلے دن کہی تھی۔

امام مسلم نے حضرت ابو ذرؓ کے اسلام لانے کا قصہ اور طرح سے بیان کیا ہے جس میں یہ ہے کہ میرا بھائی گیا۔ اور وہ مکہ پہنچا۔ پھر مجھ سے واپس آکر کہا کہ میں مکہ گیا تھا وہاں میں نے ایک آدمی دیکھا جسے لوگ بے دین کہتے تھے۔ ان کی شکل و صورت آپ سے بہت زیادہ ملتی ہے۔ حضرت ابو ذرؓ فرماتے ہیں کہ پھر میں مکہ گیا وہاں میں نے ایک آدمی کو دیکھا جو ان کا نام لے رہا تھا۔ میں نے پوچھا وہ بے دین آدمی کہاں ہے، یہ سن کر وہ آدمی میرے بارے میں چیخ چیخ کر کہنے لگا یہ بے دین ہے، یہ بے دین ہے۔ لوگوں نے مجھے پتھروں سے اتنا مارا کہ میں پتھر کے سرخ بت کی طرح سے ہو گیا۔ (بجائلیت کے زمانے میں کافر جانور ذبح کر کے بتوں پر خون ڈالا کرتے تھے۔ میں اس بت کی طرح لہو لہمان ہو گیا) چنانچہ میں کعبہ اور اس کے پردوں کے درمیان چھپ گیا اور پندرہ دن رات اس میں پونہمی چھپا رہا۔ میرے پاس آب زمزم کے علاوہ کھانے پینے کی کوئی چیز نہیں تھی۔ حضور ﷺ اور حضرت ابو بکرؓ مسجد حرام میں (ایک دن)

آئے۔ میری ان سے ملاقات ہوئی اور اللہ کی قسم! سب سے پہلے میں نے آپ کو اسلامی طریقہ کے مطابق سلام کیا اور میں نے کہا یا رسول اللہ! السلام علیک آپ نے فرمایا وعلیک السلام ورحمتہ اللہ۔ تم کون ہو؟ میں نے کہا ہو غفار کا ایک آدمی ہوں۔ آپ کے ساتھی (حضرت ابو بکر) نے کہا مجھے آج رات ان کو اپنا مہمان بنانے کی اجازت دے دیں۔ چنانچہ وہ مجھے اپنے گھر لے گئے جو مکہ کے نچلے حصہ میں تھا۔ انہوں نے مجھے چند مٹی کی کٹھن لاکر دی۔ پھر میں اپنے بھائی کے پاس آیا اور میں نے اسے بتایا کہ میں مسلمان ہو گیا ہوں۔ اس نے کہا میں بھی تمہارے دین پر ہوں۔ پھر ہم دونوں اپنی والدہ کے پاس گئے۔ انہوں نے بھی یہی کہا کہ میں تم دونوں کے دین پر ہوں۔ پھر میں نے اپنی قوم کو جا کر دعوت دی۔ ان میں سے بعض لوگوں نے میری تابعداری کی (اور وہ مسلمان ہو گئے)۔^۱

حضرت ابو ذرؓ فرماتے ہیں میں مکہ میں حضور ﷺ کے ساتھ ٹھہر گیا۔ آپ نے مجھے اسلام سکھایا۔ اور میں نے کچھ قرآن بھی پڑھ لیا۔ پھر میں نے کہا یا رسول اللہ! میں اپنے دین کا اعلان کرنا چاہتا ہوں۔ آپ نے فرمایا مجھے تمہارے بارے میں خطرہ ہے کہ تم کو قتل کر دیا جائے گا۔ میں نے کہا چاہے مجھے قتل کر دیا جائے لیکن میں یہ کام ضرور کروں گا آپ خاموش ہو گئے۔ مسجد حرام میں قریش حلقے لگا کر بیٹھے ہوئے باتیں کر رہے تھے میں نے وہاں جا کر زور سے کہا اشہدان لا الہ الا اللہ وان محمداً رسول اللہ یہ سنتے ہی وہ تمام حلقے ٹوٹ گئے اور وہ لوگ کھڑے ہو کر مجھ پر آنے لگے اور کچھ سرخ بت کی طرح بنا کر چھوڑا اور ان کا یہ نصیال تھا کہ وہ قتل کر چکے ہیں۔ جب مجھے آفاقہ ہوا تو میں حضورؐ کی خدمت میں آیا۔ آپ نے میرا یہ حال دیکھ کر فرمایا کہ کیا میں نے تم کو منع نہیں کیا تھا۔ میں نے کہا یا رسول اللہ! یہ میرے دل کی چاہت تھی جسے میں نے پورا کر لیا ہے۔ میں حضورؐ کے پاس ٹھہر گیا۔ پھر آپ نے فرمایا۔ اپنی قوم میں چلے جاؤ۔ اور جب تمہیں ہمارے غلبہ کی خبر ملے تو پھر میرے پاس آجانا۔^۲ ایک روایت میں حضرت ابو ذرؓ فرماتے ہیں کہ میں مکہ گیا تو داوی (مکہ) کے تمام لوگ مجھ پر ہڈیاں اور ڈھیلے لے کر ٹوٹ پڑے اور مجھے اتنا مارا کہ میں بے ہوش ہو کر گر گیا۔ جب مجھے ہوش آیا اور میں اٹھا تو میں نے دیکھا کہ میں پتھر کے سرخ بت کی طرح سے (ہو لمان) ہوں۔^۳

^۱ اخرجه مسلم من طریق عبد اللہ بن الصامت.

^۲ اخرجه الطبرانی نحو هذا مطولاً و ابو نعیم فی الحلیة (ج ۱ ص ۱۵۸) من طریق ابن عباس.

^۳ اخرجه ایضاً ابو نعیم فی الحلیة (ج ۱ ص ۱۵۹) و اخرجه الحاكم ایضاً (ج ۳ ص ۳۳۸)

حضرت سعید بن زید اور ان کی بیوی حضرت عمرؓ کی بہن حضرت فاطمہؓ کا سختیاں برداشت کرنا

حضرت قیس بیان کرتے ہیں کہ میں نے حضرت سعید بن زید بن عمرو بن نفیلؓ کو مسجد کوفہ میں یہ کہتے ہوئے سنا کہ میں نے اپنے آپ کو اس حال میں دیکھا ہے کہ حضرت عمرؓ نے (اسلام لانے سے پہلے) مجھے اسلام لانے کی وجہ سے باندھ رکھا تھا۔ لہٰذا بخاری میں حضرت قیس کی ایک روایت میں یہ ہے کہ اگر تم مجھے اس وقت دیکھتے جس وقت حضرت عمر مسلمان نہیں ہوئے تھے اور انہوں نے مجھے اور اپنی بہن کو باندھ رکھا تھا۔

حضرت انسؓ بیان کرتے ہیں کہ حضرت عمرؓ گردن میں تلوار لٹکائے ہوئے گھر سے باہر نکلے انہیں ہوزہرہ کا ایک آدمی ملا۔ اس نے کہا اے عمر! کہاں کا ارادہ ہے؟ حضرت عمرؓ نے کہا میرا ارادہ ہے کہ (نعوذ باللہ من ذلک) میں محمد (علیہ السلام) کو قتل کر دوں۔ اس نے کہا اگر تم محمد (علیہ السلام) کو قتل کر دو گے تو ہوشام اور ہوزہرہ سے کیسے بچو گے؟ حضرت عمرؓ نے اس سے کہا میرا خیال یہ ہے کہ تو بھی بے دین ہو چکا ہے اور جس دین پر تو تھا اس کو تو چھوڑ چکا ہے۔ اس نے کہا کیا میں تم کو اس سے بھی زیادہ عجیب بات نہ بتاؤں؟ حضرت عمرؓ نے کہا وہ کیا ہے؟ اس نے کہا تمہاری بہن اور بہوئی دونوں بے دین ہو چکے ہیں اور جس دین پر تم ہو اس کو وہ دونوں چھوڑ چکے ہیں۔ یہ سن کر حضرت عمر غصہ میں بھر گئے اور (اپنی بہن کے گھر کے) چل دیئے جب وہ بہن اور بہوئی کے گھر پہنچے تو وہاں مہاجرین میں سے حضرت خیابؓ بیٹھے ہوئے تھے۔ جب حضرت خیاب نے حضرت عمر کی آہٹ سنی تو وہ گھر کے اندر چھپ گئے۔ حضرت عمر نے گھر میں داخل ہوتے ہی کہا کہ یہ پست آواز کیا تھی جو میں نے تمہارے پاس سے سنی وہ لوگ سورت طہ پڑھ رہے تھے۔ ان دونوں نے کہا، ہم آپس میں بات کر رہے تھے اور کچھ نہیں تھا۔ حضرت عمر نے کہا شاید تم دونوں بھی (اس نبی کی طرف) مائل ہو گئے ہو۔ تو ان کے بہوئی نے ان سے کہا اے عمر! اگر حق تمہارے دین کے علاوہ کسی اور دین میں ہو تو پھر تمہارا کیا خیال ہے؟ یہ سنتے ہی حضرت عمر اپنے بہوئی پر جھپٹے اور ان کو بہت بری طرح سے روندنا۔ ان کی بہن ان کو اپنے خاوند سے ہٹانے کے لیے آئیں تو اپنی بہن کو حضرت

عمر نے اس زور سے مارا کہ ان کے چہرے سے خون نکل آیا۔ انکی بہن کو بھی غصہ آگیا۔ انہوں نے غصہ سے کہا اے عمر! اگر حق تمہارے دین کے علاوہ کسی اور دین میں ہو تو پھر؟ اور انہوں نے (بلند آواز سے) کلمہ شہادت:

اشھدان لا اِلهَ اِلاَّ اللهُ واشھدان محمدٌ ارَّسولَ اللهُ۔ پڑھا۔ جب حضرت عمر مایوس ہو گئے تو کہا مجھے بھی وہ کتاب دو جو تمہارے پاس ہے تاکہ میں اسے پڑھوں اور حضرت عمر کتاب پڑھ لیا کرتے تھے۔ ان کی بہن نے کہا تم ناپاک ہو اور اس کتاب کو صرف پاک آدمی ہی ہاتھ لگا سکتے ہیں۔ اس لیے کھڑے ہو کر یا تو غسل کرو یا وضو۔ حضرت عمر نے کھڑے ہو کر وضو کیا۔ پھر حضرت عمر نے اس کتاب کو لے کر سورت ط پڑھنا شروع کیا۔ یہاں تک کہ اس آیت تک پہنچ گئے۔

اِنِّى اَنَا اللهُ لَا اِلهَ اِلاَّ اَنَا فَاعْبُدْنِى وَاَقِمِ الصَّلٰوةَ لِذِكْرِى تُو حضرت عمر نے کہا کہ مجھے بتاؤ کہ محمد (علیہ السلام) کہاں ہیں؟ جب حضرت خباب نے حضرت عمر کی یہ بات سنی تو وہ گھر کے اندر سے باہر آئے اور کہا کہ اے عمر! تمہیں بھارت ہو۔ حضورؐ نے جمعرات کی رات میں یہ دعا مانگی تھی کہ اے اللہ! اسلام کو عمر بن خطاب یا عمرو بن ہشام (ابو جہل) کے (مسلمان ہونے کے) ذریعہ سے عزت عطا فرما۔ مجھے امید ہے کہ حضورؐ کی یہ دعا تمہارے حق میں قبول ہوئی ہے۔ اس وقت حضورؐ اس گھر میں تھے جو صفا پہاڑ کے دامن میں تھا۔ حضرت عمر یہاں سے چل کر اس گھر (دارالرقم) میں پہنچے۔ اس وقت گھر کے دروازے پر حضرت حمزہ اور حضرت طلحہؓ اور حضورؐ کے کچھ صحابہؓ موجود تھے۔ جب حضرت حمزہ نے دیکھا کہ ان کے ساتھی حضرت عمر کے آنے سے خوف محسوس کر رہے ہیں تو انہوں نے کہا ہاں یہ عمر ہے۔ اگر اللہ نے ان کے ساتھ بھلائی کا ارادہ کیا ہے، تو یہ مسلمان ہو کر حضورؐ کے ساتھ کاجتماع کر لیں گے اور اگر اللہ کا اس کے علاوہ کسی اور بات کا ارادہ ہے تو ان کو قتل کرنا ہمارے لئے آسان بات ہے۔ اس وقت حضورؐ گھر کے اندر تھے اور آپؐ پر وحی نازل ہو رہی تھی۔ چنانچہ (وحی نازل ہونے کے بعد) حضورؐ باہر حضرت عمر کے پاس تشریف لائے اور ان کے گریبان اور تلوار کے پر تلے کو پکڑ کر فرمایا کیا تم باز آنے والے نہیں ہو اے عمر! (اسی کا انتظار کر رہے ہو کہ) اللہ تعالیٰ تم پر وہی ذلت اور سزا نازل کر دے جو اس نے ولید بن مغیرہ پر نازل کی ہے۔ اے اللہ! یہ عمر بن خطاب ہے۔ اے اللہ! عمر بن خطاب کے ذریعہ دین کو عزت عطا فرما۔ حضرت عمر نے کہا میں اس بات کی گواہی دیتا ہوں کہ آپ اللہ کے رسول ہیں اور وہ مسلمان ہو گئے (مسلمان ہونے کے بعد) انہوں نے کہا یا رسول اللہ! آپ باہر (مسجد حرام کو

نماز پڑھنے کے لیے تشریف لے چلیں۔^۱

حضرت ثوبانؓ فرماتے ہیں کہ حضور ﷺ نے یہ دعا مانگی اے اللہ! عمر بن خطاب کے ذریعہ دین کو عزت عطا فرما۔ اس رات کے شروع کے حصہ میں حضرت عمر کی بہن۔

اقْرَأْ بِاسْمِ رَبِّكَ الَّذِي خَلَقَ

پڑھ رہی تھیں حضرت عمر نے ان کو اتنا مارا کہ انہیں یہ گمان ہوا کہ انہوں نے اپنی بہن کو قتل کر ڈالا ہے۔ جب صبح تہجد کے وقت حضرت عمر اٹھے تو انہوں نے اپنی بہن کی آواز سنی جو کہ

اقْرَأْ بِاسْمِ رَبِّكَ الَّذِي خَلَقَ

پڑھ رہی تھیں تو حضرت عمر نے کہا اللہ کی قسم! نہ تو یہ شعر ہے اور نہ یہ سمجھ میں نہ آنے والا پست کلام ہے۔ چنانچہ وہ وہاں سے چل کر حضور ﷺ کی خدمت میں حاضر ہوئے۔ انہوں نے دروازے پر حضرت بلالؓ کو پایا۔ انہوں نے دروازے کو کھٹکھٹایا (یاد دھکا دیا) حضرت بلال نے کہا ذرا ٹھہرو میں تمہارے لئے رسول اللہ ﷺ سے اجازت لے لوں۔ حضرت بلال نے عرض کیا یا رسول اللہ عمر دروازے پر ہیں۔ آپ نے فرمایا اگر اللہ تعالیٰ کا عمر کے ساتھ خیر کا ارادہ ہے تو وہ اسے دین میں داخل کر دیں گے۔ آپ نے حضرت بلال سے کہا دروازہ کھول دو (انہوں نے دروازہ کھول دیا۔ حضور باہر تشریف لائے) اور حضور نے حضرت عمر کو دونوں بازوؤں سے پکڑ کر زور سے ہلایا اور فرمایا تم کیا چاہتے ہو؟ تم کس لئے آئے ہو؟ حضرت عمر نے کہا آپ جس چیز کی دعوت دیتے ہیں وہ میرے سامنے پیش کریں آپ نے فرمایا تم اس بات کی گواہی دو کہ اللہ وحدہ لا شریک لہ کے سوا کوئی معبود نہیں اور محمد (علیہ السلام) اس کے بندے اور رسول ہیں۔ چنانچہ حضرت عمر اسی جگہ مسلمان ہو گئے اور عرض کیا (یا رسول اللہ) باہر تشریف لے چلیں۔^۲

حضرت عمر کے غلام المسلم بیان کرتے ہیں کہ حضرت عمر بن خطاب نے فرمایا کیا تم چاہتے ہو کہ میں تم کو اپنے اسلام لانے کا شروع کا قصہ بیان کروں؟ ہم نے کہا جی ہاں انہوں نے فرمایا میں لوگوں میں سے سب سے زیادہ حضور ﷺ پر سختی کرنے والا تھا۔ ایک مرتبہ میں سخت گرم دن میں مکہ کے ایک راستہ پر چلا جا رہا تھا کہ مجھے قریش کے ایک آدمی نے دیکھ لیا اور اس نے مجھ سے پوچھا اے خطاب کے بیٹے کہاں جا رہے ہو؟ میں نے کہا اس آدمی (یعنی

^۱ أخرجه ابن سعد (ج ۳ ص ۱۹۱) كذا في العيني (ج ۸ ص ۶۸) وذكره ابن اسحاق بهذا السياق مطولاً كما في البداية (ج ۳ ص ۸۱) عند الطبراني قال الهيثمي (ج ۹ ص ۶۲) وفيه يزيد بن ربيعة وهو متروك وقال ابن عدی ارجوانه لا باس به وبقية رجاله ثقات انتهى.

حضورؐ کے پاس (قتل کرنے کی نیت سے) جانے کا ارادہ ہے اس آدمی نے کہا کہ (محمد علیہ السلام کی) یہ بات تو تمہارے گھر میں داخل ہو چکی ہے اور تم یہ کہہ رہے ہو۔ میں نے کہا یہ کیسے؟ اس نے کہا تمہاری بہن اس آدمی کے پاس جا چکی ہے (اور ان کے دین میں داخل ہو چکی ہے) چنانچہ میں غصہ میں بھرا ہوا واپس لوٹا اور میں نے بہن کا دروازہ کھٹکھٹایا حضور ﷺ کی عادت شریفہ یہ تھی کہ جب کوئی ایسا آدمی مسلمان ہوتا جس کے پاس کچھ نہ ہوتا تو ایسے ایک یا دو آدمی ایسے شخص کے حوالے کر دیتے جو ان کا خرچ برداشت کر لے۔ چنانچہ حضورؐ نے اپنے صحابہؓ میں سے دو آدمی میرے بہنوئی کے حوالے کر رکھے تھے۔ جب میں نے دروازہ کھٹکھٹایا تو انہوں نے اندر سے پوچھا کون ہے؟ میں نے کہا عمر بن خطاب۔ وہ لوگ اپنے ہاتھ میں کتاب (یعنی قرآن شریف) لئے ہوئے پڑھ رہے تھے۔ جب انہوں نے میری آواز سنی تو کھڑے ہو کر گھر میں چھپ گئے اور وہ صحیفہ وہاں ہی رہ گیا۔ جب میری بہن نے دروازہ کھولا تو میں نے کہا او اپنی جان کی دشمن! توبہ دین ہو گئی اور ایک چیز اٹھا کر میں نے اس کے سر پر مار دی میری بہن رونے لگی اور اس نے کہا اے خطاب کے بیٹے جو تو نے کرنا ہے کر لے۔ میں تو مسلمان ہو چکی ہوں۔ چنانچہ میں اندر گیا اور تخت پر بیٹھ گیا تو میں نے دیکھا کہ دروازے کے بیچ میں ایک صحیفہ پڑا ہوا ہے۔ میں نے کہا یہ صحیفہ یہاں کیسا؟ تو میری بہن نے مجھ سے کہا اے خطاب کے بیٹے اپنے سے اسے دور رکھو۔ کیونکہ تم غسل جنابت نہیں کرتے ہو اور پاکی حاصل نہیں کرتے ہو اور اسے صرف پاک لوگ ہاتھ لگا سکتے ہیں لیکن میں اصرار کرتا رہا آخر میری بہن نے مجھے وہ صحیفہ دے دیا اس کے بعد مسند بزار میں حضرت عمر کے اسلام لانے اور اس کے بعد ان کے ساتھ پیش آنے والے واقعات کا مفصل ذکر ہے۔

حضرت عثمان بن مظعونؓ کا سختیاں برداشت کرنا

حضرت عثمانؓ فرماتے ہیں کہ جب حضرت عثمان بن مظعونؓ نے دیکھا کہ حضور ﷺ کے صحابہؓ تو تکلیفیں اٹھا رہے ہیں اور وہ خود ولید بن مغیرہ کی امان میں آرام سے رہ رہے ہیں تو انہوں نے (اپنے دل میں) کہا کہ اللہ کی قسم! میں تو ایک مشرک آدمی کی پناہ میں آرام سے رہوں اور میرے ساتھی اور میرے دین والے وہ تکلیف اور اذیت اٹھاتے رہیں جو میں نہیں اٹھا رہا ہوں یہ تو میری بہت بڑی کمی ہے چنانچہ وہ ولید بن مغیرہ کے پاس گئے اور اس سے کہا اے ابو عبد شمس! تم نے اپنی ذمہ داری پوری کر دکھائی۔ میں تمہاری پناہ تم کو واپس کرتا ہوں۔ اس

نے کہا اے میرے بھتیجے کیوں؟ شاید میری قوم کے کسی آدمی نے تم کو کوئی تکلیف پہنچائی ہے۔ حضرت عثمان نے کہا نہیں۔ لیکن میں اللہ عزوجل کی پناہ پر راضی ہوں اور اس کے علاوہ کسی اور سے پناہ نہیں لینا چاہتا ہوں ولید نے کہا تم مسجد چلو اور وہاں سب کے سامنے میری پناہ علی الاعلان واپس کرو جیسے کہ میں نے تم کو سب کے سامنے علی الاعلان اپنی پناہ میں لیا تھا۔ چنانچہ وہاں سے نکل کر دونوں مسجد (حرام) گئے۔ وہاں لوگوں سے ولید نے کہا یہ عثمان ہیں۔ میری پناہ مجھے واپس کرنے آئے ہیں۔ پھر حضرت عثمان نے لوگوں سے کہا یہ سچ کہہ رہے ہیں میں نے ان کو انتہائی وفادار اور اچھا پناہ دینے والا پایا ہے لیکن اب میں یہ چاہتا ہوں کہ اللہ کے علاوہ اور کسی کی پناہ نہ لوں۔ اس لئے میں نے ان کی پناہ ان کو واپس کر دی ہے۔ پھر حضرت عثمان وہاں سے واپس آ رہے تھے کہ (عرب کے مشہور شاعر) لبید بن ربیعہ بن مالک بن کلاب قریش کی ایک مجلس میں اپنے اشعار سنارہے تھے تو حضرت عثمان بھی اس مجلس میں جا کر بیٹھ گئے لبید نے یہ شعر پڑھا:

الا کل شی ما خلا اللہ باطل

ترجمہ: اللہ کے علاوہ ہر چیز باطل اور بیکار ہے۔ حضرت عثمان نے داد دیتے ہوئے کہا تم نے ٹھیک کہا۔ پھر اس نے دوسرا مصرعہ پڑھا۔

وکل نعیم لا محالة زائل

ترجمہ: اور ہر نعمت ضرور بالضرور (ایک نہ ایک دن) ختم ہو جائے گی۔ اس پر حضرت عثمان نے کہا تم نے غلط کہا۔ جنت کی نعمتیں کبھی ختم نہ ہوں گی۔ حضرت عثمان کی یہ بات سن کر لبید بن ربیعہ نے کہا اے جماعت قریش! تمہاری مجلس میں بیٹھے والے کو کبھی تکلیف نہیں پہنچائی جاتی تھی۔ یہ نئی بات کب سے تم میں پیدا ہو گئی؟ (یعنی پہلے تو کبھی بھی کوئی میرے شعر پر اعتراض نہیں کیا کرتا تھا آج یہ میرے شعر کو غلط کہنے والا کہاں سے آ گیا ہے) تو لوگوں میں سے ایک آدمی نے کہا یہ ایک بے وقوف آدمی ہے بلکہ اس کے ساتھ اور بھی چند بے وقوف آدمی ہیں جنہوں نے ہمارے دین سے علیحدگی اختیار کر لی ہے لہذا تم اس کی باتوں سے ناراض مت ہو۔ حضرت عثمان نے اس آدمی کی بات کا جواب دیا جس سے دونوں میں بات بڑھ گئی تو اس آدمی نے کھڑے ہو کر حضرت عثمان کی آنکھ پر اس زور سے تھپو مارا کہ ان کی آنکھ سیاہ ہو گئی اور ولید بن مغیرہ قریب ہی تھا اور جو کچھ حضرت عثمان کے ساتھ ہوا اسے دیکھ رہا تھا۔ اس نے کہا اے میرے بھتیجے اللہ کی قسم! (اگر تم میری پناہ میں رہتے تو) تمہاری آنکھ کو یہ تکلیف کبھی نہ پہنچتی۔ تم تو ایک محفوظ ذمہ داری میں تھے۔ حضرت عثمان نے کہا اے ابو عبدمنس ہاں تمہاری

بات ٹھیک ہے لیکن اللہ کی قسم! میرا دل چاہ رہا ہے کہ اللہ کے دین کی وجہ سے میری تندرست آنکھ کو بھی وہی تکلیف پہنچے جو دوسری کو پہنچی ہے اور میں اس ذات کی پناہ میں ہوں جو بہت عزت والے اور بڑی قدرت والے ہیں۔ حضرت عثمان نے اپنی اس مصیبت زدہ آنکھ کے بارے میں یہ اشعار کہے:

فان تک عینی فی رضی الرب نا لها یدا ملحد فی الدین لیس بمہتد
اگر میری آنکھ کو اللہ رب العزت کی رضا مندی میں ایک ملحد بے دین اور گمراہ انسان کے ہاتھوں تکلیف پہنچی ہے (تو کیا ہوا؟)

فقد عوض الرحمن منها ثوابہ ومن یرضہ الرحمن یا قوم یسعد
رحمن نے اس آنکھ کے بدلہ میں اپنا ثواب عطا فرمایا ہے اور جسے رحمن راضی کرے اے قوم! وہ بڑا خوش قسمت ہے۔

فانی. وان قتلتم غوی مضلل، سفیہ. علی دین الرسول محمد
تم اگرچہ میرے بارے میں یہ کہتے ہو کہ میں بھکا ہوا گمراہ کیا ہوا اور بے وقوف ہوں لیکن محمد رسول اللہ (علیہ السلام) کے دین پر ہوں۔

ارید بذاک اللہ والحق دیننا علی رغم من ینیغی علینا ویعتدی
اس سے میں نے اللہ تعالیٰ (کی رضا مندی) کا ارادہ کیا ہے اور ہمارا دین بالکل حق ہے اور یہ بات میں صاف کہہ رہا ہوں چاہے یہ بات اس آدمی کو کتنی بری لگے جو ہم پر ظلم اور زیادتی کرتا ہے۔

حضرت عثمان بن مظعون کی آنکھ کو جو تکلیف پہنچی اس کے بارے میں حضرت علی بن ابی طالبؓ نے یہ اشعار کہے۔:

امن تذکر دھر غیر مامون اصبحت مکتبا تبکی کمحزون
کیا تم ان بے وقوف لوگوں کو یاد کر کے رورہے ہو جو دین کی دعوت دینے والوں پر ظلم ڈھاتے تھے۔

لا ینتھون عن الفحشاء ما سلموا والغدر فیہم سبیل غیر مامون
یہ لوگ جب تک صحیح مسلم رہیں فحش کاموں سے نہیں رکتے ہیں اور ان لوگوں میں غداری کی صفت تو غیر محفوظ راستہ ہے۔

الاترون اقل اللہ خیر ہم انا غضبنا لعثمان بن مظعون
اللہ تعالیٰ ان کی خیر کو کم کر دے۔ کیا تم دیکھتے نہیں ہو کہ ہم عثمان بن مظعون کی وجہ سے

غصہ میں آئے ہیں۔

اذ یلطمون۔ ولا یخشون مقلته طعناً دراکاً وضرراً غیر مافون
جب کہ وہ لوگ عثمان کے آنکھ کو نڈر ہو کر تھمڑ مار رہے تھے۔ مسلسل چوکے مارتے رہے
اور مارنے میں کوئی کمی نہ کی۔

فسوف یجزیہم ان لم یمت عجلأً کیلاً بکیل جزآء غیر مغبون
اگر عثمان جلدی نہ بھی مرے تو بھی اللہ تعالیٰ ان لوگوں کو برابر برابر پورا پورا بدلہ دے
گا۔ جس میں کوئی خسارہ نہ ہو گا۔^۱
ابن اسحاق کی روایت میں یہ بھی ہے کہ ولید نے حضرت عثمانؓ سے کہا اے میرے بچے
اپنی سابقہ پناہ میں واپس آ جاؤ۔ انہوں نے کہا نہیں۔^۲

حضرت مصعب بن عمیرؓ کا سختیاں برداشت کرنا

حضرت محمدؐ عبد ریی اپنے والد سے نقل کرتے ہیں کہ حضرت مصعب بن عمیرؓ مکہ کے
سب سے زیادہ خوبصورت نوجوان اور بھرپور جوانی والے انسان تھے اور مکہ کے جوانوں میں
سے ان کے سر کے بال سب سے زیادہ عمدہ تھے۔ ان کے والدین ان سے بہت محبت کرتے
تھے ان کی والدہ بہت زیادہ مالدار تھیں وہ ان کو سب سے زیادہ خوبصورت اور سب سے زیادہ
باریک کپڑا پہناتی تھیں اور یہ مکہ والوں میں سب سے زیادہ عطر استعمال کرنے والے تھے اور
حضر موت کے بنے ہوئے خاص جوتے پہنتے تھے۔ حضور ﷺ ان کا تذکرہ کرتے ہوئے
فرماتے کہ میں نے مکہ میں مصعب بن عمیر سے زیادہ عمدہ بال والا اور ان سے زیادہ باریک
جوڑے والا اور ان سے زیادہ ناز و نعمت میں پلا ہوا کوئی نہیں دیکھا۔ ان کو یہ خبر پہنچی کہ رسول
اللہ ﷺ دار ارقم بن ابی الارقم میں اسلام کی دعوت دے رہے ہیں۔ یہ حضورؐ کی خدمت میں
حاضر ہو کر مسلمان ہو گئے اور انہوں نے حضورؐ کی تصدیق کی۔ وہاں سے باہر آئے تو اپنی والدہ
اور قوم کے ڈر سے اپنے اسلام کو چھپائے رکھا اور چھپ چھپ کر حضورؐ کی خدمت میں آتے
جاتے رہتے ایک دن ان کو عثمان بن طلحہ نے نماز پڑھتے ہوئے دیکھ لیا اور اس نے جا کر ان کی
والدہ اور قوم کو بتا دیا۔ ان لوگوں نے ان کو پکڑ کر قید کر دیا۔ چنانچہ یہ مسلسل قید میں رہے یہاں
تک کہ پہلی ہجرت کے موقع پر حبشہ چلے گئے۔ پھر جب وہاں سے مسلمان واپس آئے تو یہ

۱۔ کذا فی الحلیج (ص ۱۰۳) ۲۔ و ذکرہ فی البدایۃ (ج ۳ ص ۹۳) قصۃ ابن مظعون عن
ابن اسحاق بلا اسناد وزاد فقال له الولید ہلم یا ابن اخی الی جوارک فعد قال لا واخرجه الطبرانی

ع۔ ع۔ م۔ سلا قال الہیثمی وفیہ ابن لہیعۃ (ج ۶ ص ۳۴)

بھی واپس آگئے۔ واپسی میں ان کا حال بالکل بدلا ہوا تھا۔ بڑی خستہ حالت تھی (وہ ناز و نعمت کا اثر ختم ہو چکا تھا) یہ دیکھ کر ان کی والدہ نے ان کو برا بھلا کہنا اور ملامت کرنا چھوڑ دیا۔

حضرت عبداللہ بن حذافہؓ کا سہمی کا سختیاں برداشت کرنا

حضرت ابو رافع بیان کرتے ہیں کہ حضرت عمر بن خطابؓ نے ملک روم کی طرف ایک لشکر بھیجا جس میں حضور ﷺ کے صحابہ میں سے عبداللہ بن حذافہ نامی ایک صحابی بھی تھے رضی اللہ عنہ۔ ان کو رومیوں نے گرفتار کر لیا اور پھر ان کو اپنے بادشاہ کے پاس لے گئے (جس کا لقب طاغیہ تھا) اور اسے بتایا کہ یہ محمد (علیہ السلام) کے صحابہؓ میں سے ہیں تو طاغیہ نے حضرت عبداللہ بن حذافہ سے کہا کیا تم اس کے لئے تیار ہو کہ تم (اسلام چھوڑ کر نصرانی بن جاؤ۔ اور میں تمہیں اپنے ملک اور سلطنت میں شریک کر لوں؟) (یعنی آدھا ملک میں تمہیں دے دوں گا) حضرت عبداللہ نے فرمایا اگر تم مجھے محمد ﷺ کے دین کو پلک جھپکنے جتنی دیر کے لئے چھوڑنے پر اپنا سارا ملک بھی دے دو اور عریوں کا ملک بھی دے دو تو میں پھر بھی تیار نہیں ہوں۔ تو اس پر طاغیہ نے کہا پھر تو میں تمہیں قتل کر دوں گا۔ انہوں نے کہا تم جو چاہے کرو چنانچہ اس کے حکم دینے پر ان کو سولی پر لٹکا دیا گیا اس نے تیر اندازوں سے کہا اس طرح تیر ان پر چلاؤ کہ ان کے ہاتھوں اور پیروں کے پاس سے تیر گزریں (جس سے یہ مرنے نہ پائیں اور خوفزدہ ہو جائیں) چنانچہ انہوں نے ایسا ہی کیا۔ اب بادشاہ نے ان پر عیسائیت کو پھر پیش کیا لیکن یہ انکار کرتے رہے۔ پھر اس کے حکم دینے پر ان کو سولی سے اتارا گیا۔ پھر اس بادشاہ نے ایک دیگ منگوائی جس میں پانی ڈال کر اس کے نیچے آگ جلائی گئی (اور وہ پانی گرم ہو کر کھولنے لگا) پھر اس نے دو مسلمان قیدی بلوائے اور ان میں سے ایک مسلمان کو (زندہ ہی) اس کھولتی ہوئی دیگ میں ڈال دیا گیا (یہ خوفناک منظر حضرت عبداللہ کو دکھا کر) اس بادشاہ نے ان پر پھر نصرانیت کو پیش کیا لیکن انہوں نے پھر انکار کیا۔ اب بادشاہ نے حکم دیا کہ ان کو (زندہ) دیگ میں ڈال دیا جائے جب سپاہی ان کو (دیگ کی طرف) لے کر جانے لگے تو یہ رو پڑے۔ بادشاہ کو بتایا گیا کہ اب تو وہ رو پڑے ہیں۔ وہ سمجھا کہ اب یہ (موت سے) گھبرا گئے ہیں۔ چنانچہ اس نے کہا انہیں میرے پاس واپس لاؤ۔ چنانچہ ان کو واپس لایا گیا۔ اب بادشاہ نے کہا اچھا تم کیوں روئے تھے؟ انہوں نے فرمایا میں اس لئے رویا تھا کہ میں نے اپنے دل میں کہا کہ تجھے اب اس دیگ میں ڈالا جائے گا اور تو ختم ہو جائے گا میں تو یہ چاہتا ہوں کہ میرے

جسم پر جتنے بال ہیں اتنی میرے پاس جائیں ہوں اور ہر جان کو اللہ کے دین کی وجہ سے اس دیک میں ڈالا جائے (میں تو اس وجہ سے رو رہا تھا کہ میرے پاس بس ایک ہی جان ہے) اس طاغیہ بادشاہ نے (ان کے اس جواب سے متاثر ہو کر) کہا کیا یہ ہو سکتا ہے کہ تم میرے سر کا بوسہ لے لو اور میں تمہیں چھوڑ دوں؟ تو حضرت عبداللہ نے اس سے کہا کہ میرے ساتھ باقی تمام مسلمان قیدیوں کو بھی چھوڑ دو گے؟ بادشاہ نے کہا ہاں باقی تمام مسلمان قیدیوں کو بھی چھوڑ دوں گا۔ حضرت عبداللہ فرماتے ہیں کہ میں نے اپنے دل میں کہا یہ اللہ کے دشمنوں میں سے ایک دشمن ہے۔ میں اس کے سر کا بوسہ لوں گا۔ یہ مجھے اور تمام مسلمان قیدیوں کو چھوڑ دے گا (اس سے تو سارے مسلمانوں کا فائدہ ہو جائے گا۔ میرا دل تو اس کام کو نہیں چاہ رہا ہے لیکن میں مسلمانوں کے فائدے کے لیے کر لیتا ہوں) چلو اس میں کوئی حرج نہیں ہے۔ چنانچہ بادشاہ کے قریب جا کر انہوں نے اس کے سر کا بوسہ لیا۔ بادشاہ نے سارے قیدی ان کے حوالے کر دیئے۔ یہ ان سب کو لے کر حضرت عمر کی خدمت میں حاضر ہوئے اور حضرت عمر کو سارے حالات بتائے۔ تو حضرت عمر نے فرمایا کہ ہر مسلمان پر یہ لازم ہے کہ وہ عبداللہ بن حذافہ کے سر کا بوسہ لے اور سب سے پہلے میں لیتا ہوں چنانچہ حضرت عمر نے کھڑے ہو کر ان کے سر کا بوسہ لیا (تاکہ اللہ کے دشمن کو چومنے کی جو ناگواری حضرت عبداللہ کے دل میں تھی وہ دور ہو جائے)!

حضور ﷺ کے عام صحابہ کرام رضی اللہ عنہم

کاستختیاں برداشت کرنا

حضرت سعید بن جبیر فرماتے ہیں کہ میں نے حضرت عبداللہ بن عباسؓ سے پوچھا کہ کیا مشرکین حضور ﷺ کے صحابہؓ کو اتنی زیادہ تکلیفیں پہنچاتے تھے جن کی وجہ سے صحابہؓ دین کے چھوڑنے میں معذور قرار دیئے جاتے تھے؟ انہوں نے کہا ہاں اللہ کی قسم! وہ مشرک مسلمانوں کو بہت زیادہ مارتے بھی اور ان کو بھوکا اور پیاسا بھی رکھتے حتیٰ کہ کمزوری کی وجہ سے مسلمان سیدھا نہ بیٹھ سکتے۔ اور جو شرکیہ کلمات وہ مسلمانوں سے کہنا چاہتے مسلمان (مجبور ہو کر جان بچانے کے لیے) کہہ دیتے۔ وہ مشرک کسی مسلمان سے یوں کہتے کہ لات وعزری

۱۔ اخوجه البیهقی وابن عساکر کذا فی کنز العمال (ج ۷ ص ۶۲) قال فی الاصابہ (ج ۲ ص ۲۹۷) واخرج ابن عساکر لہذہ القصة شاہد امن حدیث ابن عباسؓ مو صولاً آخر من فوائد

بھی اللہ کے علاوہ معبود ہیں یا نہیں؟ وہ مسلمان کہہ دیتا۔ ہاں ہیں اور گندگی کا کیرا ان کے پاس سے گزرتا تو وہ کسی مسلمان سے کہتے کہ کیا اللہ کے علاوہ یہ کیرا تیرا معبود ہے یا نہیں؟ وہ مسلمان کہہ دیتا۔ ہاں ہے۔ چونکہ وہ مشرک مسلمانوں کو بہت زیادہ تکلیفیں پہنچاتے تھے۔ اس وجہ سے مسلمان اپنی جان بچانے کے لیے یہ کہہ دیا کرتے تھے۔^۱

حضرت ابی بن کعبؓ فرماتے ہیں کہ جب حضور ﷺ اور آپ کے صحابہؓ مدینہ آئے اور انصار نے ان کو اپنے ہاں رہنے کی جگہ دی تو سارے عرب والوں نے ان پر ایک کمان سے تیر چلائے (یعنی سارے عرب کے لوگ ان کے دشمن ہو گئے) تو مسلمانوں کو رات بھی ہتھیار لگا کر گزرائی پڑتی اور دن کو بھی ہر وقت ہتھیار لگانے پڑتے۔ مسلمان آپس میں ایک دوسرے سے کہتے کہ کیا ہماری زندگی میں ایسا وقت بھی آئے گا کہ ہم امن اور اطمینان سے رات گزریں اور ہمیں اللہ کے علاوہ کسی کا ڈر نہ ہو؟ اس پر یہ آیت نازل ہوئی۔

وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ.

”وعدہ کر لیا اللہ نے ان لوگوں سے جو تم میں ایمان لائے ہیں اور کئے ہیں انہوں نے نیک کام، البتہ پیچھے حاکم کر دے گا ان کو ملک میں۔“^۲ اور طبرانی میں یہ روایت اس طرح ہے کہ حضرت ابی بن کعبؓ فرماتے ہیں کہ جب حضور ﷺ اور آپ کے صحابہؓ مدینہ آئے اور انصار نے ان کو اپنے ہاں رہنے کی جگہ دی تو تمام عرب کے لوگوں نے ان پر ایک ہی کمان سے تیر چلائے (یعنی سارے عرب والے ان کے دشمن ہو گئے) اس پر یہ آیت نازل ہوئی:-

لَيَسْتَخْلِفَنَّهُمْ فِي الْأَرْضِ.^۳

حضرت ابو موسیٰؓ فرماتے ہیں کہ ہم لوگ ایک غزوہ میں حضور ﷺ کے ساتھ گئے (سواریاں اتنی کم تھیں کہ) ہم چھ آدمیوں کو صرف ایک اونٹ ملا جس پر ہم باری باری سوار ہوتے تھے۔ (پتھر بلی زمین پر ننگے پاؤں چلنے کی وجہ سے) ہمارے پیروں میں چھالے پڑ گئے اور ہمارے پاؤں گھس گئے اور میرے دونوں پیروں میں بھی چھالے پڑ گئے اور میرے ناخن جھڑ گئے تو ہم اپنے پیروں پر پٹیاں باندھتے تھے۔ اسی وجہ سے اس غزوہ کا نام ذات الرقاع رکھا گیا کیونکہ ہم نے اپنے پیروں پر پٹیاں باندھی تھیں۔^۴

۱۔ اخراجہ ابن اسحاق عن حکیم کذا فی البدایة (ج ۳ ص ۵۹)

۲۔ اخراجہ ابن المنذر والطبرانی فی الاوسط والحاکم وابن مردويه والبیہقی فی الدلائل وسعيد بن منصور کذا فی الكنز (ج ۱ ص ۲۵۹) ۳۔ قال الہیثمی (ج ۷ ص ۸۳) ورجاله ثقات

۴۔ اخراجہ ابن عساکر و ابو یعلیٰ کذا فی الكنز (ج ۵ ص ۳۱۰)

ابو نعیم نے اس حدیث کو روایت کیا ہے اور اس میں یہ بھی ہے کہ ابو بردہ راوی کہتے ہیں کہ اس حدیث کو بیان کرنے کے بعد حضرت ابو موسیٰ نے فرمایا کہ میں اس حدیث کو بیان نہیں کرنا چاہتا تھا یعنی انہوں نے اپنے اس عمل کو ظاہر کرنا پسند نہ فرمایا اور یہ فرمایا کہ اللہ ہی اس کا بدلہ دیں گے (کیونکہ افضل یہی ہے کہ انسان اپنے نیک عمل کو لوگوں سے چھپا کر رکھے۔ البتہ اگر کوئی دینی مصلحت ہو تو پھر لوگوں کو بتائے)۔

اللہ اور اس کے رسول کی طرف دعوت دینے کی وجہ سے بھوک برداشت کرنا

حضور ﷺ کا بھوک برداشت کرنا

حضرت نعمان بن بشیرؓ فرماتے ہیں کہ کیا یہ بات نہیں ہے کہ تم جتنا چاہتے ہو کھاتے پیتے ہو؟ (یعنی اپنی مرضی کے مطابق کھاتے پیتے ہو) میں نے تمہارے نبی کریم ﷺ کو اس حال میں دیکھا ہے کہ ان کو ردی اور خراب کھجور اتنی بھی نہیں ملتی تھی کہ جس سے وہ اپنا پیٹ بھر لیں۔ اے امام مسلم نے حضرت نعمانؓ سے روایت کی ہے کہ حضرت عمرؓ نے لوگوں کو (ان کے زمانے میں) جو دنیاوی فتوحات ملیں ان کا تذکرہ فرمایا اور فرمایا کہ میں نے حضور ﷺ کو اس حال میں دیکھا ہے کہ آپ کا سارا دن بھوک کی بے چینی میں گزر جاتا تھا آپ کو اتنی بھی ردی کھجور نہیں ملتی تھی جس سے آپ اپنا پیٹ بھر لیں۔

حضرت ابو ہریرہؓ فرماتے ہیں میں حضور ﷺ کی خدمت میں حاضر ہوا آپ بیٹھ کر نماز پڑھ رہے تھے۔ میں نے عرض کیا یا رسول اللہ! میں دیکھ رہا ہوں کہ آپ بیٹھ کر نماز پڑھ رہے ہیں۔ آپ کو کیا ہوا؟ (کیونکہ افضل یہ ہے کہ نماز کھڑے ہو کر پڑھی جائے اور آپ ہمیشہ افضل پر عمل کرتے ہیں) آپ نے فرمایا بھوک کی وجہ سے۔ یہ سن کر میں رو پڑا آپ نے فرمایا اے ابو ہریرہ! مت رو کیونکہ جو آدمی دنیا میں ثواب کی نیت سے بھوک کو برداشت کرے گا۔ قیامت کے دن اس کے ساتھ حساب میں سختی نہیں کی جائے گی۔

حضرت عائشہؓ فرماتی ہیں کہ حضرت ابو بکرؓ کے گھر والوں نے ایک رات ہمارے ہاں بحری کی ایک ٹانگ بچھی۔ میں نے اس ٹانگ کو پکڑا اور حضور ﷺ نے اس کے ٹکڑے کینے یا

۱ اخروجه ايضاً ابو نعيم في الحلية (ج ۱ ص ۲۶۰) بنحوه.

۲ اخروجه مسلم والترمذی ۳ كذا في الترغيب (ج ۵ ص ۱۵۴) واخرجه ايضاً الامام

احمد والطيايى وابن سعد وابن ماجه وابو عوانة وغيرهم كما في الكنز (ج ۴ ص ۴۱)

۴ اخروجه ابو نعيم في الحلية والخطيب وابن عساكر وابن النجار كذا في الكنز (ج ۴ ص ۴۱)

حضرت عائشہ نے فرمایا کہ حضورؐ نے پکڑ اور میں نے ٹکڑے کیے۔ راوی کہتے ہیں کہ حضرت عائشہ جس سے بھی یہ حدیث بیان کرتیں اس سے یہ بھی فرمائیں کہ یہ کام چراغ کے بغیر ہوا۔ طبرانی کی روایت میں یہ بھی ہے کہ راوی کہتے ہیں کہ میں نے حضرت عائشہ سے پوچھا اے ام المؤمنین! (کیا یہ کام) چراغ کی روشنی میں ہوا تھا؟ انہوں نے کہا اگر ہمارے پاس چراغ جلانے کے لئے تیل ہوتا تو ہم اسے کھا لیتے۔ ابو یعلیٰ نے حضرت ابو ہریرہؓ سے روایت کیا ہے کہ حضور ﷺ کے گھر والوں پر کئی چاند ایسے گزر جاتے تھے کہ نہ کسی گھر میں چراغ جلایا جاتا اور نہ آگ۔ اگر انہیں تیل مل جاتا تو اپنے جسم پر لگا لیتے اور اگر چربی مل جاتی تو اسے کھا لیتے۔ ۳

حضرت ابو ہریرہؓ فرماتے ہیں کہ حضورؐ کے گھر والوں پر ایک چاند گزر جاتا پھر دوسرا چاند گزر جاتا اور حضورؐ کے کسی بھی گھر میں کچھ آگ نہ جلائی جاتی نہ روٹی کے لئے اور نہ سالن کے لئے۔ لوگوں نے پوچھا اے ابو ہریرہ! پھر وہ کس چیز پر گزارہ کیا کرتے تھے؟ فرمایا دو کالی چیزوں پر یعنی کھجور اور پانی پر۔ ہاں حضورؐ کے پڑوسی انصار تھے اللہ تعالیٰ انہیں بہترین جزاء عطا فرمائے۔ ان کے پاس دودھ والے جانور ہوتے تھے جن کا کچھ دودھ وہ حضورؐ کے گھر والوں کو بچھ دیا کرتے۔ ۴

حضرت عروہ فرماتے ہیں کہ حضرت عائشہؓ فرمایا کرتی تھیں اے میرے بھانجے! اللہ کی قسم! ہم ایک چاند دیکھتے، پھر دوسرا، پھر تیسرا، دو مہینوں میں تین چاند دیکھ لیتے اور حضور ﷺ کے گھروں میں آگ بالکل نہ جلائی جاتی۔ میں نے کہا۔ اے خالہ جان! پھر آپ لوگوں کا گزارہ کیسے ہوتا تھا؟ انہوں نے فرمایا، دو کالی چیزوں پر کھجور اور پانی پر۔ البتہ حضورؐ کے پڑوسی انصار تھے جن کے پاس دودھ والے جانور تھے۔ وہ ان کا دودھ حضورؐ کے پاس بچھ دیا کرتے۔ جو حضورؐ ہمیں پلا دیا کرتے۔ ۵

حضرت عائشہؓ فرماتی ہیں کہ ہم چالیس چالیس دن اس طرح گزار لیا کرتیں کہ ہم حضور ﷺ کے گھر میں نہ آگ جلاتیں اور نہ کچھ اور۔ میں نے کہا آپ لوگ کس چیز پر گزارہ کرتے؟

۱۔ اخرجہ احمد ورواہ رواة الصحيح. ۲۔ کذا فی الترغیب (ج ۵ ص ۱۵۵) واخرجه ايضاً ابن جرير كما في الكنز (ج ۴ ص ۳۸) ۳۔ کذا فی الترغیب (ج ۵ ص ۱۵۵) قال الهيثمي (ج ۱۰ ص ۳۲۵) رواه ابو يعلى وفيه عثمان بن عطاء الخراساني وهو ضعيف وقد وثقه وحيم وبقية رجاله ثقات ۴۔ عند احمد قال الهيثمي (ج ۱۰ ص ۳۱۵) اسنادہ حسن ورواه البزار كذلك انتهى. ۵۔ اخرجہ الشيخان کذا فی الترغیب (ج ۵ ص ۱۵۵) واخرجه ايضاً ابن جرير نحوه واخرجه احمد باسناد حسن والبزار عن ابى هريرة بمعناه كما في المجمع (ج ۱۰ ص ۳۱۵)

انہوں نے کہا دو کالی چیزوں پر یعنی کھجور اور پانی پر اور وہ بھی جب میسر آجاتیں۔ حضرت مسروق کہتے ہیں کہ میں حضرت عائشہؓ کی خدمت میں حاضر ہوا۔ آپ نے میرے لیے کھانا منگایا اور فرمایا میں جب بھی پیٹ بھر لیتی ہوں اور رونا چاہوں تو رو سکتی ہوں۔ میں نے کہا کیوں؟ انہوں نے فرمایا مجھے وہ حال یاد آجاتا ہے جس حال پر حضور ﷺ نے اس دنیا کو چھوڑا تھا۔ اللہ کی قسم! آپ نے کبھی بھی ایک دن میں روٹی اور گوشت دو مرتبہ پیٹ بھر کر نہیں کھایا۔ ۴

حضرت ابن جریر نے روایت کیا ہے کہ حضرت عائشہؓ فرماتی ہیں کہ مدینہ آنے سے لے کر انتقال کے وقت تک کبھی بھی حضور ﷺ نے تین دن مسلسل گندم کی روٹی پیٹ بھر کر نہیں کھائی۔ لیکن جریر نے ہی حضرت عائشہؓ سے روایت کیا ہے کہ محمد ﷺ کے گھر والوں نے حضور کے انتقال تک کبھی بھی دو دن مسلسل جو کی روٹی پیٹ بھر کر نہیں کھائی۔ لیکن جریر نے ہی حضرت عائشہؓ سے روایت کیا ہے کہ حضور ﷺ کا انتقال ہو گیا اور آپ کو دو کالی چیزیں یعنی کھجور اور پانی پیٹ بھر کر نہیں ملیں۔ ۵۔ بیہوشی کی روایت میں یہ ہے کہ حضرت عائشہؓ فرماتی ہیں کہ حضور ﷺ نے کبھی بھی تین دن تک مسلسل پیٹ بھر کر نہیں کھایا۔ اگر ہم چاہتے تو ہم بھی پیٹ بھر کر کھاتے لیکن آپ دوسروں کو کھلا دیا کرتے۔ ۶

حضرت حسنؓ فرماتے ہیں کہ حضور ﷺ اپنی جان سے لوگوں کی مدد کیا کرتے تھے۔ یہاں تک کہ اپنی لنگی میں چڑے کا پوند لگا لیا کرتے اور آپ نے انتقال تک کبھی تین دن تک صبح اور شام کا کھانا مسلسل نہیں کھایا۔ ۷

حضرت انسؓ فرماتے ہیں کہ حضور ﷺ نے کبھی میز پر نہیں کھایا اور آپ نے کبھی باریک چپاتی نہیں کھائی یہاں تک کہ آپ کا انتقال ہو گیا۔ اور ایک روایت میں یہ ہے کہ آپ نے اپنی آنکھوں سے کبھی بھی بھنی ہوئی بکری نہیں دیکھی۔ ۸

حضرت ابن عباسؓ فرماتے ہیں کہ حضور ﷺ اور آپ کے گھر والے مسلسل کئی راتیں بھوکے ہی گزار دیتے۔ انہیں رات کا کھانا نہ ملتا تھا اور ان کی روٹی بھی اکثر جو کی ہوتی تھی۔ ۹

حضرت ابو ہریرہؓ کچھ لوگوں کے پاس سے گزرے جن کے سامنے بھنی ہوئی بکری رکھی ہوئی تھی۔ ان لوگوں نے حضرت ابو ہریرہؓ کو بلایا انہوں نے کھانے سے انکار کر دیا اور فرمایا حضور ﷺ دنیا سے اس حال میں تشریف لے گئے کہ آپ نے کبھی پیٹ بھر کر جو کی

۴۔ اخرجه ابن جرير ايضا كذا في الكنز (ج ۴ ص ۳۸) ۵۔ اخرجه الترمذی كذا في الترغيب (ج ۵ ص ۱۴۸)

۶۔ كما في الكنز (ج ۴ ص ۳۸) ۷۔ كذا في الترغيب (ج ۵ ص ۱۴۹)

۸۔ اخرجه ابن ابی الدنيا مرسلًا ۹۔ عند البخاری كذا في الترغيب (ج ۵ ص ۱۵۳)

۱۰۔ اخرجه الترمذی و صححه.

روٹی نہیں کھائی تھی۔

حضرت انسؓ فرماتے ہیں کہ حضرت فاطمہؓ نے حضور ﷺ کو جو کی روٹی کا ایک ٹکڑا پیش کیا۔ آپ نے فرمایا یہ پہلا کھانا ہے جسے تمہارے والد تین دن کے بعد کھا رہے ہیں۔ طبرانی کی روایت میں یہ بھی ہے کہ حضورؐ نے فرمایا یہ کیا ہے؟ حضرت فاطمہؓ نے عرض کیا یہ تمکیہ میں نے پکائی تھی۔ مجھے یہ اچھانہ لگا کہ میں اسے اکیلے ہی کھا لوں اس لئے میں آپ کے پاس یہ ٹکڑا لے آئی۔ پھر آپ نے وہ ارشاد فرمایا جو پہلے گزرا ہے۔ حضرت ابو ہریرہؓ فرماتے ہیں کہ حضور ﷺ کے پاس گرم کھانا لایا گیا۔ آپ نے اسے نوش فرمایا اور کھانے سے فارغ ہو کر آپ نے فرمایا الحمد للہ! میرے پیٹ میں اتنے اتنے دنوں سے گرم کھانا نہیں گیا تھا۔

حضرت سہل بن سعدؓ فرماتے ہیں کہ حضور ﷺ نے اپنی بعثت سے لے کر انتقال تک کبھی میدہ نہیں دیکھا۔ حضرت سہل سے پوچھا گیا کہ کیا حضورؐ کے زمانہ میں آپ لوگوں کے پاس چھلنی ہوتی تھی؟ تو انہوں نے کہا کہ حضورؐ نے اپنی بعثت سے لے کر انتقال تک کبھی چھلنی نہیں دیکھی تھی۔ تو ان سے پوچھا گیا کہ آپ لوگ جو کھا بغیر چھانے ہوئے کیسے کھا لیتے تھے؟ انہوں نے کہا کہ ہم جو کو پیس کر اس پر پھونک مارتے۔ جو اڑنا ہوتا وہ اڑ جاتا۔ باقی کو ہم گوندھ لیتے۔ حضرت عائشہؓ فرماتی ہیں کہ حضور ﷺ کے دسترخوان پر تھوڑی بہت بھی جو کی روٹی نہیں بچتی تھی۔ طبرانی کی ایک روایت میں یہ ہے کہ کبھی ایسا نہیں ہوا کہ حضور ﷺ کے سامنے سے دسترخوان اٹھایا گیا ہو۔ اور اس پر کھانا چھا ہوا ہو۔

حضرت ابو طلحہؓ فرماتے ہیں ہم نے حضور ﷺ سے بھوک کی شکایت کی اور (بھوک کی وجہ سے ہم لوگوں نے اپنے پیٹ پر ایک ایک پتھر باندھ رکھا تھا چنانچہ) ہم نے کپڑا ہٹا کر اپنا اپنا پیٹ دکھایا تو ہر ایک کے پیٹ پر ایک ایک پتھر بندھا ہوا تھا۔ تو حضورؐ نے اپنے پیٹ مبارک سے کپڑا ہٹایا تو آپ کے پیٹ پر دو پتھر بندھے ہوئے تھے۔

حضرت ابن مجیرؓ حضور ﷺ کے صحابہؓ میں سے ہیں۔ وہ فرماتے ہیں کہ ایک دن حضورؐ کو سخت بھوک لگی۔ حضورؐ نے ایک پتھر اٹھا کر اسے اپنے پیٹ پر باندھ لیا۔ پھر آپ نے فرمایا غور

۱ عند الترمذی والبخاری کذا فی الترغیب (ج ۵ ص ۱۴۸) ۲ اخرجه احمد قال الهیثمی (ج

۱۰ ص ۳۱۲) بعد ما ذکره عن احمد والطبرانی. ورجالهما ثقافت.

۳ عند ابن ماجہ باسناد حسن والبیہقی باسناد صحیح کذا فی الترغیب (ج ۵ ص ۱۴۹)

۴ اخرجه البخاری کذا فی الترغیب (ج ۵ ص ۱۵۳) ۵ اخرجه الطبرانی باسناد حسن

کذا فی الترغیب (ج ۵ ص ۱۵۱) قال الهیثمی (ج ۱۰ ص ۳۱۳) وروی البزار بعضه

۶ اخرجه الترمذی کذا فی الترغیب (ج ۵ ص ۱۵۶)

سے سنو! بہت سے لوگ دنیا میں خوب کھانا کھا رہے ہیں اور اچھی زندگی گزار رہے ہیں لیکن یہ لوگ قیامت کے دن بھوکے اور ننگے ہوں گے۔ غور سے سنو! بہت سے لوگ (دنیا میں اپنی خواہشات پر چل کر بظاہر) اپنا اکرام کر رہے ہیں لیکن (حقیقت میں) وہ اپنی توہین کر رہے ہیں (کہ قیامت کے دن وہ رسوا اور ذلیل ہوں گے) غور سے سنو! بہت سے لوگ (دنیا میں اللہ تعالیٰ کے حکموں پر چل کر بظاہر) اپنی توہین کر رہے ہیں لیکن (حقیقت میں) وہ اپنا اکرام کر رہے ہیں (کہ قیامت کے دن ان کو راحت اور عزت ملے گی) حضرت عائشہؓ فرماتی ہیں کہ حضور ﷺ کے (جانے کے بعد) اس امت میں سب سے پہلے جو مصیبت پیدا ہوئی وہ پیٹ بھرنا ہے۔ کیونکہ جب کوئی قوم پیٹ بھر کر کھاتی ہے تو ان کے بدن موٹے ہو جاتے ہیں اور ان کے دل کمزور ہو جاتے ہیں اور ان کی خواہشات بے قابو ہو جاتی ہیں۔

حضور ﷺ اور آپ کے گھر والوں اور

حضرت ابو بکرؓ اور حضرت عمرؓ کی بھوک

حضرت ابن عباسؓ فرماتے ہیں کہ ایک دن حضرت ابو بکرؓ دوپہر کے وقت سخت گرمی میں گھر سے مسجد کی طرف چلے۔ حضرت عمرؓ نے سنا تو کہا اے ابو بکر! اس وقت آپ گھر سے باہر کیوں آئے؟ حضرت ابو بکرؓ نے کہا صرف اس وجہ سے آیا ہوں کہ سخت بھوک لگی ہوئی ہے۔ حضرت عمرؓ نے کہا اللہ کی قسم! میں بھی صرف اسی وجہ سے آیا ہوں۔ ابھی یہ دونوں آپس میں بات کر رہی رہے تھے کہ اچانک حضور ﷺ گھر سے نکل کر ان دونوں حضرات کے پاس تشریف لے آئے۔ آپ نے پوچھا اس وقت تم دونوں گھر سے باہر کیوں آئے؟ دونوں نے کہا کہ اللہ کی قسم! ہم صرف اس وجہ سے آئے ہیں کہ ہمیں سخت بھوک لگی ہوئی ہے۔ حضورؐ نے فرمایا اس ذات کی قسم! جس کے قبضہ میں میری جان ہے۔ میں بھی صرف اسی وجہ سے گھر سے باہر آیا ہوں۔ چلو تم دونوں کھڑے ہو جاؤ۔ چنانچہ یہ تینوں حضرات تشریف لے گئے اور حضرت ابو ایوب انصاریؓ کے دروازے پر پہنچ گئے اور حضرت ابو ایوب حضورؐ کے لئے کھانا یا دودھ بچا کر رکھا کرتے تھے۔ اس دن حضورؐ کو ان کے ہاں آنے میں دیر ہو گئی اور جس وقت روزانہ آیا کرتے تھے اس وقت نہ آسکے۔ تو حضرت ابو ایوب وہ کھانا اپنے گھر والوں کو کھلا کر اپنے

۱۔ اخرجہ ابن ابی الدنيا كذا في الترغيب (ج ۳ ص ۴۲۲) واخرجه ايضاً الخطيب وابن مندہ
كما في الاصابة (ج ۲ ص ۴۸۶) ۲۔ اخرجہ البخاري في كتاب الضعفاء وابن ابی
الدنيا في كتاب الجوع كذا في الترغيب (ج ۳ ص ۴۲۰)

کھجوروں کے باغ میں کام کرنے چلے گئے تھے۔ جب یہ حضرات ان کے دروازے پر پہنچے تو ان کی بیوی نے باہر نکل کر ان حضرات کا استقبال کیا اور کہا خوش آمدید ہو اللہ کے نبی کریم (ﷺ) کو اور ان کے ساتھ آنے والوں کو حضورؐ نے ان سے پوچھا ابو ایوب کہاں ہیں؟ حضرت ابو ایوب اپنے باغ میں کام کر رہے تھے وہاں سے انہوں نے حضورؐ کی آواز کو سنا تو دوڑتے ہوئے آئے اور کہا خوش آمدید ہو اللہ کے نبی کریم (ﷺ) کو اور ان کے ساتھ آنے والوں کو۔ اے اللہ کے نبی! یہ وہ وقت نہیں ہے جس میں آپ کیا کرتے تھے۔ حضورؐ نے فرمایا تم ٹھیک کہتے ہو۔ چنانچہ وہ گئے اور کھجور کا ایک خوشہ توڑ کر لائے جس میں خشک اور تر اور گدر (نیم پختہ) تینوں قسم کی کھجوریں تھیں۔ حضورؐ نے فرمایا یہ تم نے کیا کیا؟ ہمارے لئے چن کر صرف خشک کھجور لاتے۔ انہوں نے کہا یا رسول اللہ! میرا دل یہ چاہا کہ آپ خشک اور تر اور گدر تینوں قسم کی کھجور کھائیں اور ابھی آپ کے لئے میں کوئی جانور بھی ذبح کروں گا۔ آپ نے فرمایا اگر تم نے ذبح کرنا ہی ہے تو دودھ والا جانور ذبح نہ کرنا۔ حضرت ابو ایوب نے سال یا سال سے کم عمر کا بخری کا بچہ ذبح کیا اور اپنی بیوی سے کہا کہ تم ہمارے لئے آٹا گوندھ کر روٹی پکاؤ۔ کیونکہ تم روٹی پکانا اچھی طرح جانتی ہو اور حضرت ابو ایوب نے بخری کے اس بچے کے آدھے گوشت کا سالن بنایا اور آدھے کو بھون لیا۔ جب کھانا تیار ہو گیا اور نبی کریم (ﷺ) اور آپ کے ساتھیوں کے سامنے رکھا گیا۔ تو آپ نے تھوڑا سا گوشت روٹی پر رکھ کر حضرت ابو ایوب سے کہا اے حضرت فاطمہ (رضی اللہ عنہا) کے پاس پہنچا دو۔ کیونکہ بہت دنوں سے انہیں ایسا کھانا نہیں ملا۔ حضرت ابو ایوب وہ لے کر حضرت فاطمہ کے پاس گئے۔ جب یہ حضرات کھا چکے اور سیر ہو گئے تو حضورؐ نے فرمایا۔ روٹی اور گوشت اور خشک کھجور اور تر کھجور اور گدر کھجور اور یہ کہہ کر آپ کی آنکھوں میں آنسو آگئے اور پھر فرمایا قسم ہے اس ذات کی جس کے قبضہ میں میری جان ہے۔ یہی وہ نعمتیں ہیں جن کے بارے میں تم سے قیامت کے دن پوچھا جائے گا۔ یہ بات آپ کے صحابہؓ کو بڑی بھاری معلوم ہوئی تو آپ نے فرمایا لیکن جب تمہیں ایسا کھانا ملے اور تم اس کی طرف ہاتھ بڑھانے لگو تو بسم اللہ پڑھا کرو۔ اور جب تم سیر ہو جاؤ تو یہ دعا پڑھو۔

الحمد لله الذي هو ا شبعنا وانعم علينا فافضل.

ترجمہ: ”تمام تعریفیں اس اللہ کے لئے ہیں جس نے ہمیں سیر کیا اور ہم پر انعام فرمایا اور ہمیں خوب دیا۔“ تو یہ دعا اس کھانے کا بدلہ ہو جائے گی (اور اب اس کھانے کے بارے میں قیامت کے دن سوال نہیں کیا جائے گا) جب آپ وہاں سے اٹھے تو حضرت ابو ایوب کو فرمایا کہ کل ہمارے پاس آنا۔ آپ کی عادت شریفہ یہ تھی کہ جو بھی آپ کے ساتھ بھلائی کرتا آپ

اسے اس کا بدلہ دینا پسند فرماتے۔ حضرت ابو ایوبؓ نے حضورؐ کی یہ بات نہ سنی۔ تو حضرت عمرؓ نے ان سے کہا کہ حضورؐ تمہیں کل اپنے پاس آنے کا حکم دے رہے ہیں۔ چنانچہ وہ اگلے دن حضورؐ کی خدمت میں آئے۔

حضور ﷺ نے ان کو اپنی باندی دے دی۔ اور فرمایا اے ابو ایوب اس کے ساتھ اچھا سلوک کرنا کیونکہ یہ جب تک ہمارے پاس رہی ہے ہم نے اس میں خیر ہی دیکھی ہے۔ حضرت ابو ایوب جب اس باندی کو حضورؐ کے ہاں سے لے آئے تو فرمایا کہ حضورؐ کی اس وصیت کی سب سے بہتر صورت یہ ہے کہ میں اسے آزاد کر دوں۔ چنانچہ اسے آزاد کر دیا۔

حضرت ابن عباسؓ نے حضرت عمر بن خطابؓ کو فرماتے ہوئے سنا کہ ایک دن حضور ﷺ دوپہر کے وقت گھر سے باہر تشریف لائے تو حضرت ابو بکرؓ کو آپ نے مسجد میں پایا تو آپ نے فرمایا تم اس وقت گھر سے باہر کیوں آئے؟ انہوں نے عرض کیا یا رسول اللہ! جس وجہ سے آپ آئے ہیں۔ پھر حضرت عمر بن خطابؓ آگئے حضورؐ نے فرمایا اے ابن خطاب! تم گھر سے باہر کیوں آئے؟ انہوں نے عرض کیا جس وجہ سے آپ دونوں آئے ہیں۔ پھر حضرت عمر بھی بیٹھ گئے اور حضورؐ ان دونوں حضرات سے بات کرنے لگ گئے پھر آپ نے فرمایا کیا تم دونوں میں اتنی ہمت ہے کہ کچھوروں کے اس باغ تک چلے چلو؟ وہاں تمہیں کھانا اور پانی اور سایہ مل جائے گا۔ پھر آپ نے فرمایا ابو الہیثم بن تہان انصاری کے گھر چلتے ہیں اس کے بعد آگے لمبی حدیث ذکر کی ہے۔ حافظ منذری نے جلد ۵ صفحہ ۱۶۷ پر فرمایا ہے کہ بظاہر یہ قصہ ایک مرتبہ حضرت ابو الہیثم کے ساتھ پیش آیا ہے اور ایک مرتبہ حضرت ابو ایوب انصاری کے ساتھ۔

حضرت فاطمہؓ فرماتی ہیں کہ حضور اقدس ﷺ ایک دن ان کے پاس تشریف لائے اور فرمایا میرے دونوں بیٹے حسن اور حسین کہاں ہیں؟ حضرت فاطمہ نے کہا کہ صبح کو ہمارے گھر میں چکھنے کے لئے بھی کوئی چیز نہ تھی۔ تو حضرت علی (رضی اللہ عنہ) نے کہا میں ان دونوں کو اپنے ساتھ لے جاتا ہوں۔ کیونکہ مجھے ڈر ہے کہ یہ دونوں تمہارے پاس (بھوک کی وجہ سے) روتے رہیں گے اور تمہارے پاس کوئی چیز ہے نہیں۔ چنانچہ وہ فلاں یہودی کے ہاں (مزدوری کے لیے) گئے ہیں۔ حضورؐ ان کے پاس تشریف لے گئے (آپ جب وہاں پہنچے

۱ اخراجہ الطبرانی وابن حبان فی صحیحہ کذا فی الترغیب (ج ۳ ص ۴۳۱)

۲ اخراجہ البزار وابو یعلیٰ والعقیلی وابن مردویہ والبیہقی فی الدلائل وسعید بن منصور کما فی کنز العمال (ج ۴ ص ۴۰) واخراجہ مسلم مختصراً ولم یسم الرجل الا نصاریٰ ہکذا رواہ مالک بلا غا باختصار

تو) دیکھا کہ دونوں بچے ایک حوض میں کھیل رہے ہیں اور ان دونوں کے سامنے کچھ کھجوریں رکھی ہوئی ہیں۔ آپ نے فرمایا اے علی! کیا گرمی تیز ہونے سے پہلے تم میرے دونوں بیٹوں کو گھر نہیں واپس لے جاتے؟ انہوں نے کہا آج صبح ہمارے گھر میں کوئی چیز نہیں تھی۔ یا رسول اللہ! آپ تھوڑی دیر تشریف رکھیں میں فاطمہ کے لئے بھی کچھ کھجوریں جمع کر لوں۔ حضورؐ وہاں بیٹھ گئے، تھوڑی دیر میں حضرت فاطمہ کیلئے کچھ کھجوریں جمع ہو گئیں۔ حضرت علیؑ نے ان کھجوروں کو ایک کپڑے میں باندھ لیا۔ پھر وہ حضورؐ کے پاس آئے۔ پھر حضورؐ نے ایک بچے کو اٹھایا۔ دوسرے کو حضرت علیؑ نے اٹھایا یہاں تک کہ دونوں گھر واپس لے آئے۔^۱

حضرت عطاءؓ فرماتے ہیں کہ مجھے یہ خبر پہنچی کہ حضرت علیؑ نے فرمایا کہ کئی دن ایسے گزرے کہ نہ ہمارے پاس کوئی چیز تھی اور نہ حضورؐ کے پاس۔ میں (گھر سے) باہر نکلا۔ تو مجھے راستہ میں ایک دینار پڑا ہوا ملا۔ تھوڑی دیر تو میں سوچتا رہا کہ اسے اٹھاؤں یا نہ اٹھاؤں لیکن بالآخر میں نے اسے اٹھا لیا کیونکہ (کئی دن کے فاقہ کی وجہ سے) ہم بڑی مشقت میں تھے۔ میں اسے لے کر ایک دکان پر گیا اور اس کا آٹا خرید کر حضرت فاطمہؓ کے پاس لایا اور میں نے کہا اسے گوندھ کر روٹی پکاؤ۔ چنانچہ وہ آٹا گوندھنے لگیں (بھوک کی وجہ سے) ان کی کمزوری کا یہ حال تھا کہ ان کی پیشانی کے بال (آٹے کے) برتن سے ٹکراتے تھے۔ پھر انہوں نے روٹی پکائی پھر میں نے حضورؐ کی خدمت میں حاضر ہو کر سارا قصہ سنایا آپ نے فرمایا تم اسے کھا لو۔ کیونکہ یہ وہ روزی ہے جو اللہ تعالیٰ نے تم کو (غیبی خزانہ سے) عطا فرمائی ہے۔^۲

حضرت محمد بن کعب قرظی بیان کرتے ہیں کہ حضرت علیؑ نے فرمایا میں نے اپنے آپ کو حضورؐ کے ساتھ اس حال میں دیکھا ہے کہ میں بھوک کی وجہ سے اپنے پیٹ پر پتھر باندھے ہوئے تھا اور آج میرا یہ حال ہے کہ میرے مال کی زکوٰۃ چالیس ہزار دینار تک پہنچ گئی ہے اور ایک روایت میں یہ ہے کہ آج میری زکوٰۃ چالیس ہزار ہے۔^۳

حضرت ام سلیمؓ فرماتی ہیں کہ ان سے حضورؐ نے (بھوک کی وجہ سے) پریشان دیکھ کر فرمایا تم صبر سے کام لو اللہ کی قسم! محمد (ﷺ) کے گھرانے میں سات دن سے کوئی چیز

۱۔ اخرجہ الطبرانی باسناد حسن کذا فی الترغیب (ج ۵ ص ۱۷۱) وقال الہیثمی (ج ۱۰ ص

۳۱۶) اسنادہ حسن. ۲۔ اخرجہ ہناد واخرجہ العدنی عن محمد بن کعب القرظی مطولاً

کذا فی الكنز (ج ۷ ص ۳۲۸) واخرجہ ابو داؤد (ج ۱ ص ۲۴۰) عن سهل بن سعد مطولاً.

۳۔ واخرجہ احمد ورجال الروایتین رجال الصحیح غیر شریک بن عبداللہ النخعی وهو حسن

الحدیث ولكن اختلف فی سماع محمد بن کعب عن علی رضی اللہ عنہ کذا فی مجمع الزوائد

للہیثمی (ج ۹ ص ۱۲۳)

نہیں ہے اور تین دن سے تو ان کی کسی ہانڈی کے نیچے آگ نہیں چلی ہے۔ اللہ کی قسم! اگر میں اللہ تعالیٰ سے یہ سوال کروں کہ وہ تمام پہاڑوں کو سونے کا بنا دے تو یقیناً اللہ تعالیٰ ضرور بنا دیں گے۔

حضرت سعد بن ابی وقاص رضی اللہ عنہ کی بھوک

حضرت سعدؓ فرماتے ہیں کہ حضور ﷺ کے ساتھ مکہ میں ہم لوگوں نے بڑی تنگی اور بڑی تکلیفوں کے ساتھ زندگی گزاری ہے۔ جب تکلیفیں آنے لگیں تو ہم نے ان پر صبر کیا اور ہمیں تنگی اور تکلیف برداشت کرنے کی عادت پڑ گئی اور ہم نے خوشی خوشی ان پر صبر کیا۔ میں نے اپنے آپ کو حضور کے ساتھ مکہ میں اس حال میں دیکھا ہے کہ میں ایک رات پیشاب کرنے نکلا جہاں میں پیشاب کر رہا تھا وہاں سے میں نے کسی چیز کی کھڑا کھڑا ہٹ کی آواز سنی میں نے غور سے دیکھا تو وہ اونٹ کی کھال کا ایک ٹکڑا تھا جسے میں نے اٹھالیا پھر اسے دھو کر جلایا پھر اسے دو پتھروں کے درمیان رکھ کر پیس کر سفوف سا بنا لیا۔ پھر اسے پھانک کر میں نے پانی پی لیا اور میں نے تین دن اسی پر گزارے۔

حضرت سعد بن ابی وقاصؓ فرماتے ہیں کہ عربوں میں سب سے پہلے میں نے اللہ کے راستہ میں تیر چلایا ہے۔ ہم لوگ حضور ﷺ کے ساتھ غزوات میں جلا کرتے تھے۔ ہمارا کھانا صرف ببول اور کیکر کے پتے ہوا کرتے تھے۔ جس کا نتیجہ یہ ہوا کہ ہم لوگ بحریوں کی طرح بیگنیاں کیا کرتے تھے۔ جو علیحدہ علیحدہ ہوتے تھے (خشک ہونے کی وجہ سے) ان میں چپکھا ہٹ نہ ہوتی۔

حضرت مقداد بن اسود اور ان کے دو ساتھیوں کی بھوک

حضرت مقداد بن اسودؓ فرماتے ہیں کہ ایک مرتبہ میں اور میرے دو ساتھی اس حال میں آئے کہ بھوک اور فقر و فاقہ کی وجہ سے ہمارے کانوں کی سننے کی طاقت اور آنکھوں کی دیکھنے کی طاقت بالکل ختم ہونے والی تھی۔ ہم لوگ اپنے آپ کو حضور کے صحابہؓ پر پیش کرنے لگے (کہ ہمیں اپنے ہاں لے کر کھلائیں پلائیں) لیکن ہمیں کسی نے قبول نہ کیا (اس لئے ہم سب کا حال ایک جیسا تھا) یہاں تک کہ حضور ﷺ ہمیں اپنے گھر لے آئے۔ آپ کے گھر والوں کی صرف تین بحریاں تھیں جن کا وہ دودھ نکالا کرتے تھے۔ آپ ہمارے درمیان دودھ تقسیم کیا کرتے

۱۔ اخرجہ الطبرانی کذا فی الكنز. (ج ۴ ص ۴۲) ۲۔ اخرجہ ابو نعیم فی الحلیة (ج ۱ ص ۹۳)

۳۔ اخرجہ الشیخان کذا فی الترغیب (ج ۵ ص ۱۷۹) و اخرجہ ابو نعیم فی الحلیة (ج ۱ ص ۱۸)

تھے اور ہم لوگ حضور کا حصہ اٹھا کر رکھ دیا کرتے۔ آپ جب تشریف لاتے تو اتنی آواز سے سلام کرتے کہ جاگنے والا سن لے اور سونے والے کی آنکھ نہ کھلے۔ ایک دن مجھ سے شیطان نے کہا کہ کیا ہی اچھی بات ہو اگر تم (حضور کے حصے کا) یہ گھونٹ بھر (دودھ بھی) پی لو۔ کیونکہ حضور انصار کے پاس چلے جائیں گے تو وہ حضور کی کچھ نہ کچھ تو وضع کر ہی دیں گے۔ شیطان میرے پیچھے پزار ہا یہاں تک کہ میں نے حضور کے حصے کا دودھ پی لیا۔ جب میں پی چکا تو شیطان مجھے شرمندہ کرنے لگا اور کہنے لگا یہ تم نے کیا کیا؟ محمد ﷺ آئیں گے اور جب اپنے حصے کا دودھ نہ پائیں گے تو تیرے لئے بد دعا کریں گے تو توبر باد ہو جائے گا۔ میرے دونوں ساتھی تو اپنے حصے کا دودھ پی کر سو گئے اور مجھے نیند نہ آئے۔ میں نے ایک چادر اوڑھی ہوئی تھی (جو اتنی چھوٹی تھی کہ) اگر میں اس سے سر ڈھکتا تو پیر کھل جاتے اور پیر ڈھکتا تو سر کھل جاتا۔ اتنے میں حضور اپنے معمول کے مطابق تشریف لائے اور کچھ دیر آپ نے نماز پڑھی۔ پھر آپ نے اپنے پینے کے برتن پر نظر ڈالی۔ جب آپ کو اس میں کچھ نظر نہ آیا تو آپ نے اپنے ہاتھ اٹھائے۔ میں نے اپنے دل میں کہا کہ اب حضور میرے لئے بد دعا کریں گے اور میں برباد ہو جاؤں گا۔ لیکن حضور نے یہ دعا فرمائی اے اللہ! جو مجھے کھلائے تو اسے کھلا اور جو مجھے پلائے تو اسے پلا۔ یہ سنتے ہی (خلاف توقع حضور کے دعا کرنے سے متاثر ہو کر) میں نے چھری اٹھائی اور اپنی چادر لی اور بجزیوں کی طرف چلا اور ان کو ٹٹولنے لگا کہ ان میں سے کونسی موٹی ہے تاکہ میں اسے حضور کے لئے ذبح کروں لیکن میں یہ دیکھ کر حیران ہو گیا کہ تمام بجزیوں کے تھن دودھ سے بھرے ہوئے تھے (حالانکہ تھوڑی دیر پہلے ان کا دودھ نکالا تھا) حضور کے گھر والے جس برتن میں دودھ نکالنا پسند کرتے تھے میں نے وہ برتن لیا اور میں نے اس میں اتنا دودھ نکالا کہ اس کے اوپر جھاگ آگئی۔ پھر میں نے حضور ﷺ کی خدمت میں آکر وہ دودھ پیش کیا۔ آپ نے اس میں سے پھر نوش فرمایا۔ پھر مجھے دیا میں نے اس میں سے پیا میں نے پھر آپ کو پیش کیا۔ آپ نے اس میں سے پھر نوش فرمایا۔ پھر مجھے دے دیا۔ میں نے اس میں سے دوبارہ پیا۔ (چونکہ یہ سب کچھ میری توقع کے خلاف ہوا تھا اس لئے مجھے بہت زیادہ خوشی ہوئی) اور پھر میں (خوشی کے مارے) ہنسنے لگا اور میں ہنسی کے مارے لوٹ پوٹ ہو گیا اور زمین کی طرف جھک گیا۔ آپ نے مجھ سے فرمایا اے مقداد! یہ تیری حرکتوں میں سے ایک حرکت ہے۔ تو میں نے جو کچھ کیا تھا وہ میں آپ کو سنانے لگا (سن کر) آپ نے فرمایا یہ (خلاف عادت اس وقت بجزیوں سے دودھ مل جانا تو) صرف اللہ تعالیٰ کے فضل و کرم سے ہی ہوا ہے۔ اگر تم اپنے دونوں ساتھیوں کو بھی اٹھا

لیتے اور وہ بھی اس دودھ میں سے کچھ پی لیتے (تو یہ زیادہ اچھا تھا) میں نے عرض کیا قسم ہے اس ذات کی جس نے آپ کو حق دیکر بھیجا ہے۔ جب آپ نے یہ دودھ نوش فرمایا اور آپ کا بچا ہو اور دودھ مجھے مل گیا تو اب مجھے کسی کی پرواہ نہیں ہے، کسی کو ملے یا نہ ملے (یہ انہوں نے حضورؐ کے تیرک کے مل جانے پر خوشی کے اظہار کے لئے کہا ہے) ابو نعیم نے طارق کے ذریعہ سے یہ روایت یوں بیان کی ہے کہ حضرت مقدادؓ فرماتے ہیں کہ جب ہم لوگ مدینہ پہنچے تو حضورؐ کے حصے میں آئے تھے اور ہمارے پاس صرف ایک بخری تھی جس کا دودھ ہم آپس میں تقسیم کر لیا کرتے تھے۔

حضرت ابو ہریرہ رضی اللہ عنہ کی بھوک

حضرت مجاہد بیان کرتے ہیں کہ حضرت ابو ہریرہؓ فرمایا کرتے تھے کہ اللہ کی قسم! میں بھوک کی وجہ سے اپنے جگر کو زمین سے چٹا دیتا تھا اور بھوک کی وجہ سے اپنے پیٹ پر پتھر باندھ لیا کرتا تھا۔ ایک دن میں اس راستہ پر بیٹھ گیا جس راستے سے یہ حضرات آتے جاتے تھے۔ چنانچہ حضرت ابو بکرؓ وہاں سے گزرے۔ میں نے ان سے کتاب اللہ کی ایک آیت کے بارے میں پوچھا۔ میں نے تو صرف اس لئے پوچھا تھا تاکہ یہ مجھے اپنے ساتھ اپنے گھر لے جائیں لیکن انہوں نے ایسا نہ کیا۔ (غالباً ان کا ذہن اس طرف منتقل نہیں ہو لیا ان کو اپنے گھر کا حال معلوم ہو گا کہ وہاں بھی کچھ نہیں ہے) پھر حضرت عمرؓ وہاں سے گزرے میں نے ان سے بھی کتاب اللہ کی ایک آیت کے بارے میں پوچھا میں نے تو صرف اس لئے پوچھا تھا تاکہ وہ مجھے اپنے ساتھ اپنے گھر لے جائیں لیکن انہوں نے ایسا نہ کیا۔ اتنے میں حضرت ابو القاسمؓ (حضور ﷺ کا وہاں سے گزر ہوا) آپ نے میرے چہرے کا (خستہ) حال دیکھ کر میرے دل کی بات پہچان لی اور فرمایا ابو ہریرہ! میں نے کہا لیک یا رسول اللہ! آپ نے فرمایا میرے ساتھ کو (میں ساتھ ہو لیا۔

حضورؐ گھر تشریف لے گئے) میں نے گھر کے اندر آنے کی اجازت چاہی۔ آپ نے مجھے اجازت دے دی۔ میں نے گھر میں دودھ کا ایک پیالہ رکھا ہو ایلیا۔ آپ نے (اپنے گھر والوں سے) پوچھا یہ دودھ تمہارے پاس کہاں سے آیا ہے؟ انہوں نے بتایا کہ فلاں نے (یا کہا فلاں کے گھر والوں نے) ہمیں ہدیہ میں بھیجا ہے۔ آپ نے فرمایا اے ابو ہریرہ! حضورؐ نے پیار و شفقت کی وجہ سے ان کے نام ابو ہریرہ کو مختصر کر کے ابو ہریرہ کر دیا) میں نے عرض کیا لیک یا رسول اللہ! آپ نے فرمایا جاوا اہل صفہ کو میرے پاس بلا لاؤ۔ حضرت ابو ہریرہؓ فرماتے ہیں کہ اہل صفہ

اسلام کے مہمان تھے جن کا نہ کوئی گھر تھا اور نہ ان کے پاس مال تھا۔ جب حضورؐ کی خدمت میں کہیں سے ہدیہ آتا تو خود بھی استعمال فرماتے اور اہل صفہ کو بھی دے دیتے اور جب آپ کے پاس صدقہ آتا تو خود استعمال نہ فرماتے بلکہ وہ سارے کا سارا اہل صفہ کے پاس بھیج دیتے اور اس میں سے خود کچھ استعمال نہ فرماتے۔ اہل صفہ کو بلانے سے مجھے بڑی پریشانی ہوئی کیونکہ مجھے امید تھی کہ اس دودھ میں سے مجھے اتنا مل جائے گا کہ جس سے باقی ایک دن رات آسانی سے گزر جائے گا اور پھر میں ہی قاصد بن کر جا رہا ہوں۔ جب وہ لوگ آئیں گے تو میں ہی ان کو (دودھ پینے کو) دوں گا۔ تو میرے لئے تو دودھ کچھ نہیں بچے گا لیکن اللہ اور اس کے رسول کی مانے بغیر چارہ بھی نہیں تھا۔ چنانچہ میں گیا اور ان کو بلا لایا۔ انہوں نے آکر (حضورؐ سے اندر آنے کی) اجازت مانگی۔ آپ نے ان کو اجازت دی۔ وہ گھر کے اندر آکر اپنی جگہوں پر بیٹھ گئے۔ حضور ﷺ نے فرمایا اے ابو ہر (یہ پیالہ) لو اور ان کو دینا شروع کرو۔ میں نے پیالہ لے کر ان کو دینا شروع کیا۔ ہر آدمی پیالہ لیتا اور اتنا پیتا کہ سیراب ہو جاتا۔ پھر مجھے پیالہ واپس کرتا۔ حتیٰ کہ میں نے سب کو پلا دیا اور وہ پیالہ میں نے حضورؐ کی خدمت میں پیش کیا۔ آپ نے پیالہ اپنے دست مبارک میں لیا اور ابھی اس میں دودھ باقی تھا۔ پھر آپ نے اپنا سر اٹھایا اور مجھے دیکھ کر مسکرائے اور فرمایا اے ابو ہر! میں نے کہا لیک یا رسول اللہ! آپ نے فرمایا بس میں اور تم باقی رہ گئے میں نے کہا یا رسول اللہ! آپ نے سچ فرمایا۔ حضورؐ نے فرمایا اب تم بیٹھ جاؤ اور تم بیو۔ چنانچہ میں بیٹھ گیا اور میں نے خوب دودھ پیا۔ آپ نے فرمایا اور بیو میں نے اور پیا۔ آپ مجھ سے بار بار فرماتے رہے کہ اور بیو اور میں اور پیتا رہا یہاں تک کہ میں نے کہا قسم ہے اس ذات کی جس نے آپ کو حق دے کر بھیجا ہے اب میں اپنے میں اس دودھ کے لئے کوئی راستہ نہیں پاتا ہوں یعنی اور دودھ پینے کی گنجائش نہیں ہے۔ آپ نے فرمایا اچھا پیالہ مجھے دے دو۔ میں نے آپ کو پیالہ دیا آپ نے وہ چاہا اور دودھ نوش فرمایا۔

حضرت ابو ہریرہؓ فرماتے ہیں کہ ایک مرتبہ مجھ پر تین دن ایسے گزرے کہ مجھے کھانے کو کچھ نہ ملا میں گھر سے صفہ جانے کے ارادہ سے چلا لیکن میں (راستہ میں کمزوری کی وجہ سے) گرنے لگا مجھے (دیکھ کر) بچے کہتے کہ ابو ہریرہ کو جنون ہو گیا ہے میں پکار کر کہتا نہیں۔ تم مجھوں ہو۔ یہاں تک کہ ہم صفہ پہنچ گئے۔ وہاں میں نے دیکھا کہ حضور ﷺ کی خدمت میں دو پیالے ٹرید لایا گیا ہے اور آپ نے اہل صفہ کو بلا رکھا ہے اور وہ ٹرید کھا رہے ہیں۔ میں گردن

۱۔ اخرجه احمد واخرجه ايضاً البخارى والترمذى وقال صحيح كذا فى البداية (ج ۶ ص

۱۰۹) واخرجه الحاكم وقال صحيح على شرطهما.

اونچی کر کے دیکھنے لگا۔ تاکہ حضور مجھے بلا لیں (میں اس کوشش میں تھا) کہ اہل صفہ (کھانے سے فارغ ہو کر) کھڑے ہو گئے اور پیالہ کے کناروں میں تھوڑا سا کھانا بچا ہوا تھا اس سب کو حضور نے جمع فرمایا تو ایک لقمہ بن گیا جسے آپ نے اپنی انگلیوں پر رکھ کر مجھ سے فرمایا بسم اللہ پڑھ کر کھاؤ۔ قسم ہے اس ذات کی جس کے قبضہ میں میری جان ہے میں اس لقمہ میں سے کھاتا رہا یہاں تک کہ میرا پیٹ بھر گیا (اور لقمہ ختم نہ ہوا)۔

حضرت ابن سیرین بیان کرتے ہیں کہ ہم لوگ حضرت ابو ہریرہؓ کے پاس (بیٹھے ہوئے) تھے۔ آپ نے کتان کے گہرے رنگ کے دو کپڑے پہنے ہوئے تھے (کتان الہی کا پودا ہے جس سے کپڑے تیار ہوتے ہیں) آپ نے کتان کے ایک کپڑے سے ناک صاف کر کے کہا واہ، واہ۔ آج ابو ہریرہ کتان کے کپڑے سے ناک صاف کر رہا ہے۔ حالانکہ میں نے اپنے آپ کو اس حال میں دیکھا ہے کہ میں حضور ﷺ کے منبر اور حضرت عائشہؓ کے حجرے کے درمیان بے ہوش پڑا رہتا تھا۔ گزرنے والے مجھے مجنون سمجھ کر اپنے پاؤں سے میری گردن دباتے تھے (اس زمانے میں جنون کا علاج گردن کو پاؤں سے دبانے سے کیا جاتا تھا) حالانکہ یہ جنون کا اثر نہیں تھا بلکہ میں بھوک کی زیادتی کی وجہ سے بے ہوش ہو جاتا تھا۔ ابن سعد کی روایت میں مزید یہ مضمون بھی ہے کہ میں نے اپنے آپ کو اس حال میں دیکھا ہے کہ میں عفان کے بیٹے اور غزو ان کی بیٹی کے ہاں مزدوری پر کام کیا کرتا تھا اور میری مزدوری یہ تھی کہ مجھے کھانا ملے گا اور (سفر میں) اپنی باری پر سوار ہونے کا موقع ملے گا۔ جب وہ لوگ سوار ہو جاتے تو میں سواری کو پیچھے سے ہانکتا اور جب وہ کہیں ٹھہرتے تو میں ان کی خدمت کرتا۔ ایک دن غزو ان کی بیٹی نے مجھ سے کہا تم ننگے پاؤں سواری کے پاس آیا کرو اور کھڑے کھڑے اس پر سوار ہوا کرو (یعنی ہم تمہاری وجہ سے دیر نہیں کر سکتے۔ نہ اس کا انتظار کر سکتے ہیں کہ تم پاس آکر جوتی اتارو اور پھر سوار ہو اور نہ تمہیں سوار کرنے کے لئے سواری کو بٹھا سکتے ہیں) اور اب اللہ تعالیٰ نے غزو ان کی بیٹی سے میری شادی کرادی ہے تو میں نے بھی اس کو (ازراہ مذاق اس کی بات یاد کراتے ہوئے) کہا تو ننگے پاؤں سواری کے پاس آیا کرو اور کھڑے کھڑے اس پر سوار ہوا کرو اور اس سے پہلے ابن سعد نے سلیم بن حیوان سے یہ روایت کی ہے کہ وہ فرماتے ہیں کہ میں نے اپنے والد سے سنا وہ فرما رہے تھے کہ میں نے

۱۔ اخرجه ابن حبان في صحيحه كذا في الترغيب (ج ۵ ص ۱۷۶)

۲۔ اخرجه البخاري والترمذي كذا في الترغيب (ج ۳ ص ۳۹۷) واخرجه ايضا ابو نعیم في

الحملة (ج ۱ ص ۳۷۸) وعبدالرزاق بنحوه وابعو سعد (ج ۴ ص ۲) نحوه وزاد

حضرت ابو ہریرہؓ کو فرماتے ہوئے سنا کہ میں نے یتیمی کی حالت میں پرورش پائی اور مسکینی کی حالت میں ہجرت کی اور میں بسرہ بنت غزو ان کے ہاں مزدوری پر کام کرتا تھا جس کے بدلہ میں مجھے کھانا اور باری پر سواری پر سوار ہونا ملتا تھا۔ وہ لوگ جب کہیں اترتے تو میں ان کی خدمت کرتا اور جب وہ سوار ہو جاتے تو حدی پڑھتا۔ پھر اللہ تعالیٰ نے بسرہ سے ہی میری شادی کر دی۔ تمام تعریفیں اس اللہ کے لئے ہیں جس نے دین کو تمام کاموں کے ٹھیک ہونے کا ذریعہ بنایا اور ابو ہریرہؓ کو امام بنایا۔

حضرت عبداللہ بن شقیق فرماتے ہیں میں حضرت ابو ہریرہؓ کے ساتھ مدینہ میں ایک سال رہا۔ ایک دن ہم لوگ حضرت عائشہؓ کے حجرہ شریف کے پاس بیٹھے ہوئے تھے۔ آپ نے مجھ سے کہا کہ ہم لوگوں نے اپنے آپ کو اس حال میں دیکھا ہے کہ ہمارے کپڑے صرف کھردری اور موٹی چادریں ہوا کرتے تھے اور کئی کئی دن گزر جاتے تھے اور ہمیں اتنا بھی کھانا نہیں ملتا تھا کہ جس سے ہم اپنی کمر سیدھی کر سکیں۔ اور ہمارا پیٹ اندر کو چپکا ہوا ہوتا تھا۔ اس پر پتھر رکھ کر ہم اسے کپڑے سے باندھ لیا کرتے تھے تاکہ ہماری کمر سیدھی رہے۔ امام احمدؒ حضرت ابو ہریرہؓ سے روایت کرتے ہیں کہ انہوں نے فرمایا کہ نبی کریم ﷺ کے زمانہ میں ہمارا کھانا صرف جھور اور پانی تھا۔ اللہ کی قسم! ہمیں تمہاری یہ گندم نظر بھی نہیں آتی تھی اور ہمیں پتہ بھی نہیں تھا کہ یہ گندم کیا چیز ہوتی ہے؟ اور حضورؐ کے زمانہ میں ہمارا لباس دیساتیوں والی اونی چادر تھا۔ ۱

حضرت اسماء بنت ابوبکر صدیقؓ کی بھوک

حضرت اسماء بنت ابوبکرؓ فرماتی ہیں کہ حضور ﷺ نے ہو نصیر کے علاقہ میں حضرت ابو سلمہ اور حضرت زبیرؓ کو ایک زمین بطور جاگیر دی۔ ایک مرتبہ میں اس زمین میں تھی اور (میرے خاوند) حضرت زبیرؓ حضورؐ کے ساتھ سفر میں گئے ہوئے تھے اور ہمارا پڑوسی ایک یہودی تھا۔ اس نے ایک بخری ذبح کی جس کا گوشت پکایا گیا اور اس کی خوشبو مجھے آنے لگی (اس کی خوشبو سونگھنے سے) میرے دل میں (گوشت کھانے کی) ایسی زبردست خواہش پیدا ہوئی کہ اس سے پہلے ایسی خواہش کبھی پیدا نہیں ہوئی تھی اور میں اپنی بیٹی خدیجہ کے ساتھ امید

۱۔ اخرجه احمد ورواته رواة الصحيح كذا في الترغيب (ج ۵ ص ۱۷۷) وقال الهيثمي (ج ۱۰ ص ۳۲۱) رجاله رجال الصحيح ۲۔ قال الهيثمي (ج ۱۰ ص ۳۲۱) رجاله رجال الصحيح رواه بزار باختصار انتهى

سے تھی۔ مجھ سے صبر نہ ہو سکا اور میں اس یہودی کی بیوی کے پاس آگ لینے اس خیال سے گئی کہ وہ مجھ کو کچھ گوشت کھلا دے گی حالانکہ مجھے آگ کی کوئی ضرورت نہ تھی۔ جب میں نے وہاں جا کر خوشبو سونکھی اور اپنی آنکھوں سے گوشت دیکھ لیا تو گوشت کی خواہش اور بڑھ گئی تو جو آگ لینے گئی اور پھر تیسری مرتبہ گئی (وہ یہودی عورت ہر مرتبہ مجھے آگ دے دیتی اور گوشت نہ دیتی) چنانچہ میں بیٹھ کر رونے لگی اور اللہ سے دعا کرنے لگی کہ اتنے میں اس کا خاندان آگیا اور اس نے پوچھا کیا تمہارے پاس کوئی آیا تھا؟ اس کی بیوی نے کہا ہاں یہ عربی عورت آگ لینے آئی تھی۔ تو اس یہودی نے کہا جب تک تم اس گوشت میں سے کچھ اس عربی عورت کے پاس بھیج نہیں دو گی اس وقت تک میں اس گوشت میں سے کچھ نہیں کھاؤں گا۔ چنانچہ اس نے چلو بھر گوشت کا سالن بھجوا۔ تو اس وقت رونے زمین پر اس سے زیادہ پسندیدہ کھانا میرے لئے اور کوئی نہیں تھا۔

نبی کریم ﷺ کے عام صحابہ کرام رضی اللہ عنہم کی بھوک

نبی کریم ﷺ کے صحابی حضرت ابو جہاد سے ان کے بیٹے نے کہا اے اباجان! آپ لوگوں نے حضور ﷺ کو دیکھا اور ان کی صحبت میں رہے۔ اللہ کی قسم! اگر میں حضور کو دیکھ لیتا تو میں یہ کرتا اور وہ کرتا تو ان سے ان کے والد حضرت ابو جہاد نے کہا اللہ سے ڈرو اور سیدھے چلتے رہو۔ قسم ہے اس ذات کی جس کے قبضہ میں میری جان ہے۔ ہم لوگوں نے غزوہ خندق کی رات اپنا یہ حال دیکھا کہ آپؐ یہ فرما رہے تھے کہ جو جا کر ان (دشمنوں) کی خبر لے کر ہمارے پاس آئے گا اللہ تعالیٰ قیامت کے دن اسے میرا ساتھی بنا دیں گے چونکہ مسلمانوں کو بھوک بہت زیادہ لگی ہوئی تھی اور سردی بہت زیادہ پڑ رہی تھی۔ اس وجہ سے اس کام کے لئے کوئی بھی نہ کھڑا ہوا۔ یہاں تک کہ حضورؐ نے تیسری مرتبہ میرا نام لے کر پکارا اے حذیفہ! لے آگے سردی برداشت کرنے کے باب میں حضرت حذیفہ کی لمبی حدیث اسی کے ہم معنی آئے گی۔

حضرت ابن مسعودؓ فرماتے ہیں کہ حضور ﷺ نے اپنے صحابہؓ کے چروں میں بھوک کے آثار دیکھ کر فرمایا تمہیں خوشخبری ہو عنقریب تم پر ایسا زمانہ آئے گا کہ تمہیں صبح کو بھی شہد کا

۱۔ اخرجه الطبرانی كذا في الاصابة (ج ۴ ص ۲۸۴) قال الهيثمي (ج ۸ ص ۱۶۶) وفيه ابن لهيعة وحديثه حسن وقية رجاله رجال الصحيح انتهى. ۲۔ اخرجه ابو نعيم واخرجه الدوللابي من هذا الوجه كذا في الاصابة (ج ۴ ص ۳۵)

ایک پیالہ کھانے کو ملے گا اور اسی طرح شام کو بھی۔ صحابہؓ نے عرض کیا یا رسول اللہ! اس وقت تو ہم بہتر ہوں گے آپ نے فرمایا نہیں آج تم اس دن سے بہتر ہو۔^۱

حضرت محمد بن سیرینؒ فرماتے ہیں کہ حضور ﷺ کے بعض صحابہؓ پر تین دن مسلسل ایسے گزر جاتے کہ انہیں کھانے کی کوئی چیز نہ ملتی تو وہ کھال کو بھون کر اسے کھالیا کرتے اور جب کوئی چیز نہ ملتی تو پتھر لے کر پیٹ پر باندھ لیتے۔^۲

حضرت فضالہ بن عبیدؒ فرماتے ہیں کہ حضور ﷺ جب لوگوں کو نماز پڑھاتے تو بہت سے اہل صفہ بھوک کی کمزوری کی وجہ سے نماز میں گر جاتے اور انہیں دیکھ کر دیہاتی لوگ کہتے کہ ان کو جنون ہو گیا ہے۔ جب حضور نماز سے فارغ ہوتے تو ان کی طرف متوجہ ہو کر فرماتے کہ (اس بھوک پر) تمہیں اللہ کے ہاں جو ملے گا اگر وہ تمہیں معلوم ہو جائے تو تم یہ چاہنے لگو کہ یہ فقر و فاقہ اور بڑھ جائے۔^۳

حضرت انسؓ فرماتے ہیں کہ حضور ﷺ کے سات سات صحابہؓ صرف ایک کچھور چوس کر گزارہ کرتے اور گرے ہوئے پتے کھالیا کرتے تھے جس کی وجہ سے ان کے جڑے سوچ جاتے تھے۔^۴

حضرت ابو ہریرہؓ فرماتے ہیں کہ ایک مرتبہ حضور ﷺ کے سات صحابہؓ کو سخت بھوک لگی حضور نے مجھے سات کچھوریں دیں۔ ہر آدمی کے لیے ایک کچھور۔^۵

حضرت ابو ہریرہؓ فرماتے ہیں کہ ایک دن مجھے سخت بھوک لگی۔ بھوک کی وجہ سے میں گھر سے مسجد کی طرف چلا۔ مجھے حضور ﷺ کے چند صحابہؓ ملے انہوں نے کہا اب ہریرہ! اس وقت تم کس وجہ سے باہر آئے ہو؟ میں نے کہا صرف بھوک کی وجہ سے انہوں نے کہا ہم بھی اللہ کی قسم! صرف بھوک کی وجہ سے باہر آئے ہیں ہم وہاں سے اٹھے اور حضور ﷺ کی خدمت میں حاضر ہوئے۔ آپ نے فرمایا تم لوگ اس وقت کیوں آئے ہو؟ ہم نے عرض کیا یا رسول اللہ! بھوک کی وجہ سے۔ حضور نے ایک طباق منگایا جس میں کچھوریں تھیں۔ آپ نے ہم میں سے ہر آدمی کو دو دو کچھوریں دیں اور فرمایا کہ یہ دو کچھوریں کھا لو اور اوپر سے پانی پی لو۔ انشاء اللہ یہ آج کے دن کے لئے کافی ہو جائیں گی۔ حضرت ابو ہریرہؓ فرماتے ہیں کہ میں

۱۔ اخراجہ البزار با سناد جید کذا فی الترغیب (ج ۳ ص ۴۲۲) ۲۔ اخراجہ ابن ابی الدنیا با سناد جید کذا فی الترغیب (ج ۵ ص ۱۷۹) ۳۔ اخراجہ الترمذی و صحیحہ وابن حبان فی صحیحہ کذا فی الترغیب (ج ۵ ص ۱۷۶) و اخراجہ ابو نعیم فی الحیلة (ج ۱ ص ۳۳۹) مختصراً ۴۔ اخراجہ الطبرانی قال الہیثمی (ج ۱۰ ص ۳۲۲) و فیہ خلیل بن وعلج و هو ضعیف اہ ۵۔ اخراجہ ابن ماجہ با سناد صحیح کذا فی الترغیب (ج ۵ ص ۱۷۸)

نے ایک کچھور کھالی اور دوسری کچھور اپنی لنگی میں رکھ لی۔ حضورؐ نے فرمایا اے ابو ہریرہ! تم نے یہ کچھور کیوں رکھی ہے؟ میں نے کہا میں نے اپنی والدہ کے لئے رکھی ہے۔ آپ نے فرمایا تم اسے کھا لو ہم تمہیں تمہاری والدہ کے لئے دو کچھوریں اور دے دیں گے۔ چنانچہ آپ نے والدہ کے لئے دو کچھوریں اور عنایت فرمائیں۔^۱

حضرت انسؓ فرماتے ہیں کہ حضور ﷺ خندق کی طرف تشریف لے گئے تو مہاجرین اور انصار صبح صبح سخت سردی میں خندق کھود رہے تھے اور ان کے پاس غلام نہیں تھے جو ان کو یہ کام کر دیتے۔ حضورؐ نے ان کی تھکن اور بھوک کو دیکھ کر فرمایا:-

اللهم ان العيش عيش الآخرة فاغفر الانصار والمهاجرة
اے اللہ! اصل زندگی تو آخرت کی زندگی ہے۔ لہذا آپ انصار اور مہاجرین کی مغفرت فرمادیں۔

صحابہؓ نے حضورؐ کے جواب میں یہ شعر پڑھا:-

نحن الذين يا يعوا محمداً على الجهاد ما بقينا ابداً
ہم نے محمد ﷺ سے اس بات پر بیعت کی ہے کہ جب تک دنیا میں رہیں گے جہاد کرتے رہیں گے۔^۲

حضرت انسؓ فرماتے ہیں کہ مہاجرین اور انصار مدینہ کے ارد گرد خندق کھود رہے تھے اور اپنی کمر پر مٹی اٹھا کر باہر لارہے تھے اور یہ کہتے جاتے تھے:-

نحن الذين يا يعوا محمداً على الاسلام ما بقينا ابداً
ہم لوگوں نے محمد ﷺ سے اس بات پر بیعت کی ہے کہ جب تک دنیا میں رہیں گے اسلام پر چلتے رہیں گے۔ حضورؐ ان کے جواب میں یہ فرماتے تھے:-

اللهم انه لا خير الا خير الآخرة فبارك في الانصار والمهاجرة
اے اللہ! اصل بھلائی تو آخرت کی بھلائی ہے۔ اس لئے انصار اور مہاجرین میں برکت عطا فرما:-

حضرت انسؓ فرماتے ہیں کہ دو مٹھی جو اس بگھلی ہوئی چربی میں ان حضرات کیلئے تیار کئے جاتے جس کا ذائقہ بدلا ہوا ہوتا اور پھر ان کے سامنے رکھ دیئے جاتے اور یہ حضرات بھوکے ہوتے (اس لئے کھا جاتے) حالانکہ یہ کھانہ مزہ، حلق میں اٹکنے والا اور کچھ بدبودار ہوتا۔^۳

حضرت جابرؓ فرماتے ہیں کہ ہم غزوہ خندق کے دن (خندق) کھود رہے تھے کہ ایک سخت اور بڑی چٹان سامنے آگئی صحابہؓ نے حضور اکرمؐ کی خدمت میں آکر عرض کیا کہ خندق میں ایک سخت چٹان سامنے آگئی ہے (جس پر کدال اثر ہی نہیں کرتی) آپ نے فرمایا اچھا میں خود (خندق میں) اترتا ہوں۔ پھر آپ کھڑے ہوئے اور آپ کے پیٹ پر ایک پتھر بندھا ہوا تھا اور ہم سب نے بھی تین دن سے کوئی چیز نہ چکھی تھی۔ لہ آگے لمبی حدیث ذکر کی ہے۔ حضرت لکن عباسؓ فرماتے ہیں کہ حضور ﷺ اور آپ کے صحابہ نے خندق کھودی اور انہوں نے بھوک کی وجہ سے اپنے پیٹ پر پتھر باندھے ہوئے تھے۔ لہ آگے لمبی حدیث ذکر کی ہے۔ ان دونوں حدیثوں کو ہم صحابہ کرام کی تائیدات غیبیہ کے باب میں ذکر کریں گے اور لکن اہلی شیبہ نے حضرت جابر کی اسی حدیث کو ذکر کیا ہے اور اس کے آخر میں یہ ہے کہ انہوں نے مجھے بتایا کہ اس دن صحابہ کرام کی تعداد آٹھ سو تھی۔ ۳

حضرت عبداللہ بن عامر بن ربیعہ اپنے والد حضرت عامرؓ سے نقل کرتے ہیں کہ حضور ﷺ بعض مرتبہ ہمیں سریہ میں (جہاد کے لئے) بھیج دیتے اور ہمارا زاراہ صرف کھجور کی ایک زنبیل ہوتی اور پہلے ہمارا امیر ایک مٹھی کھجور، ہم لوگوں میں تقسیم کرتا پھر آخر میں ایک ایک کھجور تقسیم کرتا۔ میں نے اپنے والد سے کہا کہ ایک کھجور کیا کام دیتی تھی؟ انہوں نے کہا اے بیٹے یہ نہ کہو جب ہمیں ایک کھجور ملتی بھی بند ہو گئی تب ہمیں ایک کھجور کی ضرورت کا اندازہ ہوا۔ ۴

حضرت جابرؓ فرماتے ہیں کہ حضور ﷺ نے ایک دفعہ ہمیں قریش کے ایک تجارتی قافلہ کے مقابلہ کے لئے بھیجا اور حضرت ابو عبیدہ بن الجراحؓ کو ہمارا امیر بنایا اور آپ نے ہمیں کھجوروں کی ایک زنبیل بطور توشہ کے دی۔ آپ کو اس زنبیل کے علاوہ ہمارے لئے اور کوئی توشہ نہ ملا۔ چنانچہ حضرت ابو عبیدہ ہمیں ایک کھجور دیتے۔ حضرت جابر کے شاگرد کہتے ہیں کہ میں نے کہا کہ آپ لوگ ایک کھجور کا کیا کیا کرتے تھے؟ انہوں نے کہا ہم ایک کھجور کو ایسے چوستے تھے جیسے چم (دودھ) چوستا ہے اور اوپر سے ہم پانی پی لیا کرتے تھے۔ تو وہ ایک کھجور ہمیں صبح سے رات تک کے لئے کافی ہو جاتی تھی۔ ہم اپنی لائٹیوں سے پتے جھاڑتے اور

۱۔ اخرجه البخاری (ج ۲ ص ۵۸۸) کذا فی البدایة (ج ۴ ص ۹۷)

۲۔ عند الطبرانی کذا فی البدایة (ج ۴ ص ۱۰۰)

۳۔ کذا فی البدایة (ج ۴ ص ۹۸)

۴۔ اخرجه ابو نعیم فی الحلیة (ج ۱ ص ۱۷۹) واخرجه ایضاً احمد والبخاری قال الہیثمی (ج ۱ ص ۳۱۹) وفيه المسعودی وقد اختلط وكان ثقة

انہیں پانی میں بھجو کر کھالیا کرتے۔ آگے پوری حدیث کو ذکر کیا ہے۔^۱ امام مالک اور حضرات شیخین بخاری و مسلم اور دیگر حضرات نے اس حدیث کو روایت کیا ہے اور ان کی روایت میں یہ ہے کہ اس سفر میں صحابہ کرام کی تعداد تین سو تھی۔ طبرانی نے اپنی روایت میں چھ سو سے کچھ زیادہ کی تعداد لکھی ہے۔ امام مالک کی روایت میں یہ ہے کہ حضرت جابر کے شاگرد کہتے ہیں کہ میں نے پوچھا ایک کھجور کیا کام دیتی ہوگی؟ انہوں نے فرمایا کہ جب وہ بھی ختم ہو گئی تو ہمیں اس کی قدر معلوم ہوئی۔

حضرت ابو حنیس غفاریؓ فرماتے ہیں کہ وہ غزوہ تہامہ میں حضور ﷺ کے ساتھ تھے۔ جب ہم عسفان پہنچے تو صحابہؓ نے حضورؐ کی خدمت میں حاضر ہو کر کہا یا رسول اللہ! بھوک نے ہمیں کمزور کر دیا۔ آپ ہمیں اجازت دیں ہم سواری کے جانور (ذبح کر کے) کھالیں۔ آپ نے فرمایا بہت اچھا (کھالو) پھر حضرت عمر بن خطابؓ کو اس بات کا پتہ چلا۔ انہوں نے حضورؐ کی خدمت میں آکر عرض کیا یا نبی اللہ! یہ آپ نے کیا کیا؟ آپ نے لوگوں کو سواری کے جانور ذبح کرنے کا حکم دے دیا (اس طرح تو سواریاں ختم ہو جائیں گی) تو لوگ پھر کس پر سوار ہوں گے۔ آپ نے فرمایا اے ابن الخطاب! پھر تمہاری کیا رائے ہے؟ انہوں نے کہا کہ میری رائے یہ ہے کہ آپ لوگوں سے یہ کہیں کہ ان کے توشہ میں جتنا چاہا ہے وہ سب آپ کی خدمت میں لے آئیں۔ پھر آپ اس سارے کو ایک برتن میں جمع کریں اور آپ پھر مسلمانوں کے لئے اللہ سے (برکت کی) دعا کریں۔ چنانچہ آپ نے لوگوں کو اس کا حکم دیا۔ سب نے اپنے سچے ہوئے توشہ کو ایک برتن میں ڈال دیا۔ پھر آپ نے مسلمانوں کے لئے دعا فرمائی۔ پھر آپ نے فرمایا تم اپنے اپنے برتن لے آؤ۔ چنانچہ ہر آدمی نے اس میں سے اپنا برتن بھر لیا آگے پوری حدیث کو ذکر کیا۔^۲

حضرت عمر بن خطابؓ فرماتے ہیں کہ ہم لوگ ایک غزوہ میں حضور ﷺ کے ساتھ تھے ہم نے عرض کیا یا رسول اللہ! دشمن سامنے آ گیا ہے (ان کے پاس کھانے کا خوب سامان ہے اس وجہ سے) ان کے پیٹ تو پھرے ہوئے ہیں اور ہم لوگ بھوکے ہیں۔ اس پر انصار نے کہا کیا ہم اپنے اونٹ ذبح کر کے لوگوں کو نہ کھلا دیں؟ حضورؐ نے فرمایا جس کے پاس جو کچھ چاہا کھانا ہے وہ اسے لے آئے۔ چنانچہ لوگ لانے لگے، کوئی ایک مد لاتا، کوئی صاع لاتا

۱۔ اخرجه البيهقي كذا في البداية (ج ۴ ص ۲۷۶) وكما سيأتي في باب كيف ايدت الصحابة

۲۔ قال الهيثمي (ج ۱ ص ۳۲۲) وفيه زمعة بن صالح وهو ضعيف

۳۔ اخرجه البزار والطبراني ورجاله ثقات كذا في الهيثمي (ج ۸ ص ۳۰۳)

(ایک مد ۱۴ چھٹانک کا ہوتا ہے اور ایک صاع ۲/۳ - ۳ سیر کا) کوئی کم لاتا، کوئی زیادہ۔ تو سارے لشکر سے بیس صاع سے کچھ زیادہ کھانے کا سامان جمع ہوا۔ حضورؐ نے اس کے ایک طرف بیٹھ کر برکت کی دعا فرمائی۔ پھر آپ نے فرمایا کہ (اس میں سے آرام سے) لیتے جاؤ اور لوٹ مار نہ مچاؤ۔ چنانچہ ہر آدمی اپنی زنبیل میں اور اپنی بوری میں ڈال کر لے جانے لگا۔ اور انہوں نے اپنے تمام ہر تن بھر لئے یہاں تک کہ بعض حضرات نے تو اپنی آستین میں گرہ لگا کر اس میں بھر لیا (اس زمانے میں آستین بڑی ہوتی تھی) جب سب لے جا چکے تو کھانا جوں کا توں اسی طرح تھا (اس میں کوئی کمی نہ آئی تھی) پھر حضور ﷺ نے ارشاد فرمایا کہ میں گواہی دیتا ہوں کہ اللہ کے سوا کوئی معبود نہیں ہے اور میں اللہ کا رسول ہوں۔ جو بندہ بھی سچے دل سے اس کلمہ کو پڑھے گا اور اسے لے کر اللہ کے ہاں حاضر ہوگا اللہ تعالیٰ اسے آگ کی گرمی سے ضرور بچائیں گے۔^۱

حضرت سہل بن سعدؓ فرماتے ہیں کہ ہمارے قبیلہ کی ایک عورت اپنے کھیت میں چقندر لگایا کرتی تھی۔ جب جمعہ کا دن آتا تو وہ چقندر کی جڑیں نکال کر ایک ہانڈی میں ڈال دیتی اور پھر ایک مٹھی جو پیس کر اس میں ڈال دیتی تو چقندر کی جڑیں گوشت والی ہڈی کا کام دیتیں۔ ہم جمعہ کی نماز پڑھ کر اس عورت کے پاس جاتے اور اسے سلام کرتے وہ عورت یہ کھانا ہمارے سامنے رکھتی۔ ہمیں اس کے اس کھانے کی وجہ سے جمعہ کے دن کا بڑا شوق ہوتا اور ایک روایت میں یہ ہے کہ اس میں چربی اور چکنائی بالکل نہ ہوتی اور ہمیں جمعہ کے دن کی بڑی خوشی ہوتی۔^۲

حضرت لمن ابی اوفیؓ فرماتے ہیں کہ ہم نے حضورؐ کے ساتھ سات غزوے ایسے کئے جن میں ہم بڑی کھایا کرتے تھے۔^۳

حضرت لمن ابی اوفیؓ فرماتے ہیں ہم ایک غزوہ میں تھے ہمارا کچھ مشرکوں سے مقابلہ ہوا۔ ہم نے ان کو شکست دے دی۔ وہ سب وہاں سے بھاگ گئے۔ ہم نے ان کی جگہ پر قبضہ کر لیا تو وہاں راکھ پر روٹی پکانے کے تندور بھی تھے۔ ہم ان کے تندرو کی پکی ہوئی روٹیاں کھانے لگے ہم نے جاہلیت میں یہ سنا تھا کہ (جو گندم کی) روٹی کھائے گا وہ موٹا ہو جائے گا۔

^۱ عند ابی یعلیٰ قال الہیثمی (ج ۸ ص ۳۰۴) وفيہ عاصم بن عبید اللہ وثقہ العجلی وضعفہ جماعۃ وبقیۃ رجالہ ثقات انتہی۔^۲ أخرجه البخاری کذا فی الترغیب (ج ۵ ص ۱۷۳)

^۳ أخرجه ابن سعد (ج ۴ ص ۳۶) وأخرجه ابو نعیم فی الحلیۃ (ج ۷ ص ۲۴۶) عن ابن ابی اوفیٰ نحوہ

چنانچہ جب ہم نے یہ روٹیاں کھالیں تو ہم میں سے ہر آدمی اپنے بازوؤں کو دیکھنے لگا کہ کیا وہ موٹا ہو گیا ہے؟ امام بخاری نے فرمایا ہے کہ ایک روایت میں یہ ہے کہ ہم لوگ غزوہ خیبر کے دن حضور ﷺ کے ساتھ تھے۔ ہمارا دشمن میدہ کی روٹیاں چھوڑ کر بھاگ گیا۔ حضرت ابو ہریرہؓ فرماتے ہیں کہ جب ہم نے خیبر فتح کر لیا تو چند یہودیوں کے پاس سے ہمارا گزر ہوا جو اپنے تندور کی راکھ میں روٹیاں چھوڑ کر بھاگ گئے۔ پھر ہم نے ان روٹیوں کو آپس میں تقسیم کیا۔ مجھے بھی روٹی کا ایک ٹکڑا ملا جس کا کچھ حصہ جلا ہوا تھا۔ میں نے یہ سن رکھا تھا کہ جو (گندم کی) روٹی کھائے گا وہ موٹا ہو جائے گا۔ چنانچہ روٹی کھا کر میں اپنے بازوؤں کو دیکھنے لگا کہ کیا میں موٹا ہو گیا ہوں۔ ۳

دعوت الی اللہ کی وجہ سے سخت پیاس کو برداشت کرنا

حضرت ابن عباسؓ فرماتے ہیں کہ حضرت عمر بن خطابؓ سے لوگوں نے عرض کیا کہ ہمیں ساعتہ العسرة یعنی مشکل گھڑی (اس سے مراد غزوہ تبوک ہے) کا کچھ حال بتائیں۔ حضرت عمر نے فرمایا ہم لوگ سخت گرمی میں غزوہ تبوک کے لئے نکلے۔ ایک مقام پر پہنچ کر ہمیں اتنی سخت پیاس لگی کہ ہم سمجھنے لگے کہ ہماری گردنیں ٹوٹ جائیں گی (یعنی ہم مر جائیں گے) ہم میں سے بعض کا تو یہ حال تھا کہ وہ کجاوہ کی تلاش میں جاتا تو وہ ایسی میں اس کا اتناہر حال ہو جاتا کہ وہ یوں سمجھنے لگتا کہ اس کی گردن ٹوٹ جائے گی اور بعض لوگوں نے اپنے اونٹ ذبح کئے اور اس کی اوجھڑی میں سے پھوس نکال کر اسے نچوڑا اور اسے پیا اور اس بانی پھوس کو اپنے پیٹ اور جگر پر رکھ لیا (تاکہ باہر سے کچھ ٹھنڈک اندر پہنچ جائے) حضرت ابو بکر صدیقؓ نے عرض کیا یا رسول اللہ! اللہ تعالیٰ کا آپ کے ساتھ دستور یہ ہے کہ آپ کی دعا کو ضرور قبول فرماتے ہیں۔ اس لیے آپ ہمارے لیے دعا فرمائیں۔ حضورؐ نے اپنے دونوں ہاتھ آسمان کی طرف اٹھائے (اور اللہ سے دعا مانگی) اور ابھی ہاتھ نیچے نہیں کئے تھے کہ آسمان میں بادل آگئے۔ پہلے تو یونہی باندی ہوئی پھر موسلا دھار بارش شروع ہو گئی۔ صحابہ کرامؓ نے جتنے برتن ساتھ تھے وہ سارے بھر لیے۔ پھر (بارش بند ہونے کے بعد) ہم دیکھنے گئے (کہ کہاں تک بارش ہوئی ہے) تو دیکھا کہ جہاں تک لشکر تھا صرف وہاں تک بارش ہوئی ہے۔ لشکر کے

۱۔ اخرجه الطبرانی . ورواته رواة الصحيح كذا في الترغيب (ج ۵ ص ۱۷۷)

۲۔ قال الهيثمي (ج ۱۰ ص ۳۲۴) رواه كلة الطبرانی ورجالہ رجال الصحيح انتهى

۳۔ عند ابى نعيم فى الحيلة (ج ۶ ص ۳۰۷)

باہر مارش نہیں ہوئی۔^۱

حضرت حبیب بن اہلی ثلثؓ فرماتے ہیں کہ حضرت حارث بن ہشام اور حضرت عکرمہ بن اہلی جہل اور حضرت عیاش بن اہلی ربیعہؓ جنگ یرموک کے دن (لڑائی کے لئے) نکلے (اور) اتلاڑے (کہ) زخموں سے چور ہو کر گر پڑے۔ حضرت حارث بن ہشام نے پینے کے لئے پانی مانگا۔ (جب ان کے پاس پانی آگیا تو) حضرت عکرمہ نے ان کو دیکھا (تو پانی لانے والے سے) حضرت حارث نے کہا یہ پانی عکرمہ کو دے دو۔ ابھی حضرت عکرمہ نے پانی لیا ہی تھا کہ ان کی طرف حضرت عیاش نے دیکھا تو حضرت عکرمہ نے کہا یہ پانی عیاش کو دے دو۔ ابھی پانی حضرت عیاش تک پہنچا نہیں تھا کہ روح پرواز کر گئی پھر پانی لے کر حضرت عکرمہ اور حضرت حارث کے پاس گئے تو ان دونوں کا بھی انتقال ہو چکا تھا۔^۲

حضرت محمد بن حنفیہؓ فرماتے ہیں کہ حضرت ابو عمرو انصاری جنگ بدر میں اور بیعت عقبہ ثانیہ میں اور جنگ احد میں شریک ہوئے تھے میں نے ان کو (ایک میدان جنگ میں) دیکھا کہ انہوں نے روزہ رکھا ہوا ہے اور وہ پیاس سے بے چین ہو رہے ہیں اور وہ اپنے غلام سے کہہ رہے ہیں تیرا بھلا ہو مجھے ڈھال دے دو۔ غلام نے ان کو ڈھال دی۔ پھر انہوں نے تیر پھینکا۔ (جسے کمزوری کی وجہ سے) زور سے نہ پھینک سکے اور یوں تین تیر چلائے پھر فرمایا میں نے رسول اللہ ﷺ کو فرماتے ہوئے سنا کہ جس نے اللہ کے راستہ میں تیر چلایا وہ تیر نشانہ تک پہنچے یا نہ پہنچے یہ تیر اس کے لئے قیامت کے دن نور ہوگا۔ چنانچہ سورج ڈوبنے سے پہلے شہید ہو گئے۔^۳ ایک روایت میں ہے کہ انہوں نے غلام سے کہا مجھ پر پانی چھڑ کو۔ چنانچہ اس نے ان پر پانی چھڑکا۔

^۱ اسندہ ابن وہب اسنادہ جید لم یخرجوه کذا فی البدایة (ج ۵ ص ۹) وخرجه ابن جریر عن یونس عن ابن وہب با سنادہ مثله کما فی التفسیر لا بن کثیر (ج ۲ ص ۳۹۶) وخرجه البزار والطبرانی فی الاوسط ورجال البزار ثقات قاله الہیثمی (ج ۶ ص ۱۹۴)

^۲ اخرجہ ابو نعیم وابن عساکر کذا فی کنز العمال (ج ۵ ص ۳۱۰) وخرجه الحاکم فی المستدرک (ج ۳ ص ۲۴۶) بنحوه وخرجه الزبیر عن عمه عن جدہ عبد اللہ بن مصعب فذکرہ بمعناه الا انه جعل مکان عیاش سہیل بن عمرو وخرجه ابن سعد عن حبیب نحو رواة ابی نعیم کذا فی الاستیعاب (ج ۳ ص ۱۵۰)

^۳ اخرجہ الطبرانی کذا فی الترغیب (ج ۲ ص ۴۰۴) وخرجه الحاکم (ج ۲ ص ۳۹۵)

دعوت الی اللہ کی وجہ سے سخت سردی برداشت کرنا

حضرت ابو ریحانہؓ فرماتے ہیں کہ وہ ایک غزوہ میں حضور ﷺ کے ساتھ تھے۔ فرماتے ہیں کہ ایک رات ہم لوگ ایک اونچی جگہ ٹھہرے۔ وہاں اتنی سخت سردی پڑی کہ میں نے دیکھا کہ لوگ گڑھا کھود کر اس میں بیٹھ گئے اور اپنے اوپر اپنی ڈھال ڈال لی جب حضور نے یہ حالت دیکھی تو آپ نے فرمایا آج رات ہمارا پہرہ کون دے گا؟ میں اس کے لئے ایسی دعا کروں گا جو اس کے حق میں ضرور قبول ہوگی۔ ایک انصاری نے کھڑے ہو کر کہا یا رسول اللہ! میں (پہرہ دوں گا) آپ نے فرمایا تم کون ہو اس نے کہا فلاں۔ آپ نے فرمایا قریب آجاؤ۔ چنانچہ وہ انصاری قریب آئے۔ حضور نے اس کے کپڑے کا ایک کنارہ پکڑ کر دعا کرنی شروع کی جب میں نے (وہ دعا) سنی تو میں نے کہا میں بھی تیار ہوں۔ آپ نے فرمایا تم کون ہو؟ میں نے کہا ابو ریحانہ آپ نے میرے لئے بھی دعا فرمائی لیکن میرے ساتھی سے کم۔ پھر آپ نے فرمایا جو آنکھ اللہ کے راستہ میں پہرہ دے اس آنکھ پر آگ حرام کر دی گئی ہے۔ لہ اور اسی باب سے متعلق حضرت حدیثہ کی حدیث بھی ہے جو عنقریب آرہی ہے۔

دعوت الی اللہ کی وجہ سے کپڑوں کی کمی برداشت کرنا

حضرت خباب بن ارتؓ فرماتے ہیں کہ میں نے حضرت حمزہؓ کو اس حال میں دیکھا کہ ہمیں ان کے کفن کے لیے ایک چادر کے علاوہ اور کوئی کپڑا نہ ملا۔ (اور وہ بھی اتنی چھوٹی تھی) کہ جب ہم اس سے ان کے پاؤں ڈھکتے تو ان کا سر کھل جاتا اور جب سر ڈھکتے تو پاؤں کھل جاتے۔ آخر ہم نے چادر سے ان کے سر کو ڈھک دیا اور ان کے پیروں پر اذخر گھاس ڈال دی۔

حضرت شفاء بنت عبد اللہؓ فرماتی ہیں کہ میں ایک مرتبہ حضور ﷺ کی خدمت میں کچھ مانگنے کے لئے آئی۔ تو آپ (دینے سے) معذرت کرنے لگے (کہ آپ کے پاس کچھ تھا ہی نہیں) اور میں (تعلق کی وجہ سے) آپ سے کچھ ناراض ہونے لگی۔ اتنے میں نماز کا وقت آگیا۔ میں وہاں سے نکل کر اپنی بیٹی کے پاس گئی جو شر حبیل بن حسنہ کے نکاح میں تھی۔ میں نے شر حبیل کو گھر میں پایا۔ میں نے کہا نماز کا وقت ہو گیا ہے اور تم ابھی تک گھر میں ہو اور میں اسے ملامت کرنے لگی۔ اس نے کہا اے خالہ جان آپ مجھے ملامت نہ کریں۔ میرے

۱۔ اخرجہ احمد والنسائی والطبرانی کذا فی الاصابہ (ج ۲ ص ۱۵۶) قال الہیثمی (ج ۵ ص

۲۸۷) رجال احمد ثقات و اخرجہ الہیثمی (ج ۹ ص ۱۴۹) ایضاً بنحوہ

۲۔ اخرجہ الطبرانی کذا فی المنتخب (ج ۵ ص ۱۷۰)

پاس ایک ہی کپڑا تھا جسے حضور ﷺ عاریتاً لے گئے ہیں تو میں نے کہا میرے ماں باپ آپ پر قربان ہوں میں آج آپ سے ناراض ہو رہی تھی اور آپ کی یہ حالت ہے (کہ کپڑا بھی دوسرے سے مانگ کر پہنا ہوا ہے) اور مجھے معلوم نہیں۔ پھر حضرت شریحیل نے کہا وہ بھی ایک ایسی قمیض تھی جسے ہم نے بیوند لگا رکھا تھا۔

حضرت ابن عمرؓ فرماتے ہیں کہ ایک مرتبہ حضور ﷺ بیٹھے ہوئے تھے اور آپ کے پاس حضرت ابو بکر صدیقؓ بھی تھے۔ حضرت ابو بکرؓ نے ایک چوغہ پہنا ہوا تھا جس کے گریبان میں اپنے سینہ پر (بٹن کے بجائے) کانٹے لگا رکھے تھے کہ اتنے میں حضرت جبرائیل تشریف لائے اور حضور کو اللہ کا سلام پہنچایا۔ اور عرض کیا یا رسول اللہ! کی بات ہے کہ میں دیکھ رہا ہوں کہ حضرت ابو بکر نے چوغہ پہن رکھا ہے جس کے گریبان میں (بٹن کے بجائے) کانٹے لگا رکھے ہیں؟ آپ نے فرمایا اے جبرائیل! ابو بکر نے اپنا سارا مال فتح مکہ سے پہلے ہی مجھ پر (یعنی میرے دین پر) خرچ کر دیا۔ (اب ان کے پاس اتنا بھی نہیں بچا کہ وہ بٹن لگا سکیں) حضرت جبرائیل نے کہا آپ ابو بکر کو اللہ کا سلام پہنچادیں اور ان سے فرمائیں کہ تمہارا رب تم سے پوچھ رہا ہے کہ تم اپنے اس فقر میں مجھ سے راضی ہو یا ناراض؟ حضرت ابو بکر (یہ سن کر) رو پڑے اور کہنے لگے کیا میں اپنے رب سے ناراض ہو سکتا ہوں؟ میں اپنے رب سے (اس حال میں بھی) راضی ہوں۔ میں اپنے رب سے راضی ہوں۔ حضرت علیؓ فرماتے ہیں کہ میں نے محمد ﷺ کی بیٹی حضرت فاطمہ (رضی اللہ عنہا) سے شادی کی اور (تنگدستی کی وجہ سے یہ حال تھا کہ) میرے اور ان کے پاس مینڈھے کی کھال کے علاوہ اور کوئی بستر نہیں تھا جس پر رات کو ہم سو جاتے تھے۔ اور دن میں ہم اس پر پانی لادنے والے لوٹ کو چارہ کھلاتے تھے۔ اور حضرت فاطمہ کے علاوہ میرے پاس کوئی خادم بھی نہیں تھا۔

حضرت ابو بردہؓ فرماتے ہیں کہ مجھ سے میرے والد (حضرت ابو موسیٰ اشعریؓ) نے کہا اگر تم ہمیں بارش ہونے کے بعد حضور ﷺ کے ساتھ دیکھتے تو تمہیں ہمارے کپڑوں کی بو بھیرا

۱۔ اخرجہ الطبرانی والبیہقی کذا فی الترغیب (ج ۳ ص ۳۹۶) واخرجہ ایضاً ابن عساکر کما فی الكنز (ج ۴ ص ۴۱) وابن ابی عاصم ومن طریقہ ابو نعیم کما فی الاصابۃ (ج ۴ ص ۳۴۲) وقال فی سندہ عبدالوہاب بن الضحاک وهو واہ واخرجہ ایضاً ابن مندہ کما فی الاصابۃ (ج ۲ ص ۲۷۱) والحاکم فی المستدرک (ج ۴ ص ۵۸)

۲۔ اخرجہ ابو نعیم فی الحلیۃ (ج ۷ ص ۱۰۵) واخرجہ ایضاً ابو نعیم فی فضائل الصحابہ عن ابی ہریرۃ بمعناہ قال ابن کثیر فیہ غرابۃ شدیدۃ وشیح الطبرانی عبدالرحمن بن معاویۃ العنسی وشیحہ محمد بن نصر الفارسی لا اعر فہما ولم ارا حداد ذکر ہما کذا فی منتخب کنز العمال (ج ۴ ص ۳۵۳)

۳۔ اخرجہ ہنا والدینوری عن الشعبي کذا فی الكنز (ج ۷ ص ۱۲۳)

جیسی لگتی (کیونکہ ہمارے اکثر کپڑے بھیڑ کی اون کے ہوتے تھے) لہٰذا سعد اس حدیث کو حضرت ابو بردہ سے اس طرح نقل کرتے ہیں کہ حضرت ابو بردہ فرماتے ہیں کہ مجھ سے میرے والد حضرت ابو موسیٰؓ نے فرمایا اے میرے بیٹے! اگر تم ہمیں بارش ہونے کے بعد حضور ﷺ کے ساتھ دیکھتے تو تم ہمارے اونٹنی کپڑوں سے بھیڑ جیسی بو محسوس کرتے۔ اسی طرح طبرانی نے حضرت ابو موسیٰؓ سے یہ حدیث روایت کی ہے اور اس میں مزید یہ مضمون بھی ہے کہ ہمارے کپڑے اون کے ہوتے تھے اور کھانے کے لئے صرف دو کالی چیزیں ہوتی تھیں یعنی کھجور اور پانی۔ ۳

حضرت ابو ہریرہؓ فرماتے ہیں کہ میں نے ستر اہل صفہ کو اس حال میں دیکھا ہے کہ ان میں سے کسی کے پاس بھی بڑی چادر نہ تھی یا تو لنگی تھی یا کبیل تھا (یا چھوٹی چادر تھی) جسے انہوں نے اپنی گردن میں باندھ رکھا تھا کسی کی لنگی آدھی پنڈلی تک ہوتی اور کسی کی ٹخنے کے قریب تک اور وہ لنگی کو ہاتھ سے پکڑ کر رکھتے تاکہ ان کا ستر نظر نہ آجائے۔ ۴ حضرت وائلہ بن اسقعؓ فرماتے ہیں میں اہل صفہ میں سے تھا۔ ہم میں سے کسی کے پاس بھی پورے کپڑے نہیں تھے اور ہمارے جسموں پر میل اور غبار کی دھاریاں پڑ جاتی تھیں۔ ۵ حضرت عائشہؓ کی خدمت میں ایک آدمی آیا اور حضرت عائشہ کے پاس ان کی ایک باندی بیٹھی ہوئی تھی جس نے پانچ درہم والی قمیض پہن رکھی تھی۔ حضرت عائشہ نے اس آدمی سے کہا ذرا میری اس باندی کی طرف نظر اٹھا کر دیکھو۔ کہ یہ اس قمیض کو گھر میں بھی پہننے کے لئے راضی نہیں۔ حالانکہ حضور ﷺ کے زمانے میں میرے پاس ایسی ہی قمیض تھی۔ تو مدینہ میں جس عورت کو بھی (شادی کے لئے) سجا یا جاتا تھا وہ آدمی پہنچ کر مجھ سے یہ قمیض عاریتاً لے لیا کرتی تھیں۔ ۶

دعوت الی اللہ کی وجہ سے بہت زیادہ خوف برداشت کرنا

حضرت حذیفہؓ کے بچے حضرت عبدالعزیزؓ کہتے ہیں کہ ایک مرتبہ حضرت حذیفہ نے ان لڑائیوں کا تذکرہ کیا جن میں مسلمان حضور ﷺ کے ساتھ شریک تھے تو پاس بیٹھے والوں نے کہا اگر ہم ان لڑائیوں میں شریک ہوتے تو ہم یہ کرتے اور وہ کرتے۔ حضرت حذیفہ نے

۱۔ اخرجه ابو داؤد والترمذی وصححه وابن ماجة كذا في الترغيب (ج ۳ ص ۳۹۴)

۲۔ اخرجه ابن سعد (ج ۴ ص ۸۰) عن سعيد بن ابی بردة عن ابیه

۳۔ قال الهیثمی (ج ۱۰ ص ۳۲۵) رجاله رجال الصحیح رواه ابو داؤد باختصار

۴۔ اخرجه البخاری كذا في الترغيب (ج ۳ ص ۳۹۷) اخرجه أيضاً ابو نعیم فی الحلیة (ج

۱ ص ۳۴۱) عند ابی نعیم ۵۔ اخرجه البخاری كذا في الترغيب (ج ۵ ص ۱۶۴)

کہا اس کی تمنا نہ کرو۔ ہم نے اپنے آپ کو ایلتہ الاحزاب میں (غزوہ خندق کے موقع پر) اس حال میں دیکھا ہے کہ ہم لوگ ٹھنسیں بنائے بیٹھے ہوئے تھے۔ اور ابو سفیان اور اس کے ساتھ کے تمام گروہ مدینہ سے باہر ہمارے اوپر (چڑھائی کیلئے ہوئے) تھے اور ابو قریظہ کے یہودی ہمارے نیچے مدینہ کے اندر تھے جن سے ہمیں اپنے اہل و عیال کے بارے میں سخت خطرہ تھا۔ (کہ وہ ہمارے اہل و عیال کو اکیلے دیکھ کر مار نہ دیں) ایلتہ الاحزاب سے زیادہ اندھیرے والی اور زیادہ آندھی والی رات ہم نے کبھی نہیں دیکھی تھی۔ اتنی تیز ہوا تھی کہ اس میں سے بجلی کی گرج کی طرح آواز آرہی تھی اور اندھیرا اتنا زیادہ تھا کہ کسی کو اپنے ہاتھ کی انگلی نظر نہ آتی تھی۔ منافق حضورؐ سے (مدینہ جانے کی) اجازت مانگنے لگے اور کہنے لگے ہمارے گھر کھلے پڑے ہیں (یعنی غیر محفوظ ہیں) حالانکہ وہ کھلے پڑے ہوئے نہیں تھے آپ سے جو بھی اجازت مانگا آپ اسے اجازت دے دیتے۔ اجازت ملنے پر وہ چپکے چپکے کھسکتے جا رہے تھے۔ ہماری تعداد تقریباً تین سو تھی۔ حضور ﷺ ہم میں سے ایک ایک فرد کے پاس تشریف لائے۔ یہاں تک کہ آپ میرے پاس تشریف لائے اور میرے پاس نہ دشمن سے بچنے کا کوئی سامان تھا اور نہ سردی سے بچنے کا۔ صرف میری بیوی کی ایک اونچی چادر تھی جو مشکل سے میرے گھسنے تک پہنچتی تھی اس سے آگے نہیں جاتی تھی۔ جب آپ میرے پاس تشریف لائے تو میں گھٹنوں کے بل بیٹھا ہوا تھا۔ آپ نے فرمایا یہ کون ہے؟ میں نے کہا حدیفہ۔ آپ نے فرمایا حدیفہ! چونکہ میں کھڑا نہیں ہونا چاہتا تھا اس وجہ سے میں زمین سے چمٹ گیا اور میں نے کہا جی ہاں یا رسول اللہ! پھر آخر میں (حضور کو اپنے پاس کھڑا دیکھ کر) کھڑا ہو ہی گیا آپ نے فرمایا دشمن میں کوئی بات ہونے والی ہے تم جا کر ان کی خبر لے کر میرے پاس آؤ۔ فرماتے ہیں اس وقت مجھے سب سے زیادہ ڈر لگ رہا تھا اور سب سے زیادہ سردی لگ رہی تھی وہ سب (آپ کے دعا فرماتے ہی) ایک دم ختم ہو گئی۔ اور مجھے نہ ڈر محسوس ہو رہا تھا اور نہ سردی۔ جب میں وہاں سے چلنے لگا تو آپ نے فرمایا اے حدیفہ! میرے پاس واپس آنے تک ان میں کوئی حرکت نہ کرنا۔ حضرت حدیفہ فرماتے ہیں چل دیا۔ جب میں دشمنوں کے لشکر کے قریب پہنچا تو مجھے آگ کی روشنی نظر آئی۔ اور ایک کالا بھاری بھر کم آدمی آگ پر ہاتھ سینک کر اپنے پہلو پر پھیر رہا تھا اور کہہ رہا تھا (یہاں سے بھاگ چلو، میں اس سے پہلے ابو سفیان کو پہچانتا نہیں تھا۔) میرے دل میں خیال آیا کہ موقع اچھا ہے میں اسے نمٹاتا چلوں اس لئے) میں نے اپنے ترکش میں سے سفید پر والا تیر نکال کر کمان میں رکھ لیا۔ تاکہ آگ کی روشنی میں اس پر تیر چلا دوں۔ لیکن مجھے حضور کا فرمان یاد آ گیا کہ میرے پاس واپس آنے تک کوئی حرکت نہ کرنا اس لئے میں رک

گیا اور تیر ترکش میں واپس رکھ لیا۔ پھر میں ہمت کر کے لشکر کے اندر گھس گیا تو لوگوں میں سے میرے سب سے زیادہ قریب ہو عامر تھے۔ وہ کہہ رہے تھے آل عامر! بھاگ چلو، بھاگ چلو، اب یہاں تمہارے ٹھہرنے کی گنجائش نہیں ہے اور ان کے لشکر میں تیر آندھی چل رہی تھی جو ان کے لشکر سے ایک بالشت باہر نہیں تھی اللہ کی قسم میں خود پتھروں کی آواز سن رہا تھا۔ جنہیں ہواڑا کر ان کے کجاووں اور بستروں پر پھینک رہی تھی پھر میں حضورؐ کی طرف واپس چل پڑا۔ ابھی میں نے آدھا راستہ یا اس کے قریب طے کیا تھا کہ مجھے تقریباً پچیس گھوڑے سوار عمامہ باندھے ہوئے ملے۔ انہوں نے کہا اپنے آقا سے کہہ دینا کہ اللہ نے ان کے دشمنوں کا خود انتظام کر دیا ہے (یعنی کفار کو آندھی بچھ کر بھاگنے پر مجبور کر دیا ہے) جب میں حضورؐ کی خدمت میں واپس پہنچا تو آپ ایک چھوٹی سی چادر اوڑھے ہوئے نماز پڑھ رہے تھے اللہ کی قسم واپس پہنچتے ہی سردی بھی واپس آگئی اور میں سردی کے مارے کانپنے لگا۔ حضورؐ نے نماز کی حالت میں میری طرف اشارہ فرمایا۔ میں آپ کے قریب چلا گیا۔ آپ نے چادر کا ایک کنارہ مجھ پر ڈال دیا۔ آپ کی یہ عادت شریفہ تھی کہ جب بھی کوئی گھبراہٹ کی بات پیش آتی تو آپ نماز کی طرف متوجہ ہو جایا کرتے تھے میں نے (نماز کے بعد) آپ کو دشمنوں کی ساری بات بتائی اور میں نے آپ کو بتایا کہ میں انہیں اس حال میں چھوڑ

کر آیا ہوں کہ وہ سب کوچ کر رہے ہیں۔ اس پر اللہ نے یہ آیتیں نازل فرمائیں:

يَا أَيُّهَا الَّذِينَ آمَنُوا اذْكُرُوا نِعْمَةَ اللَّهِ عَلَيْكُمْ إِذْ جَاءَتْكُمْ جُنُودٌ فَأَرْسَلْنَا عَلَيْهِمْ رِيحًا وَجُنُودًا مِّنَّا تَوَّاهَا سَعَى لِكُرٍّ وَكَفَى اللَّهُ الْمُؤْمِنِينَ الْقِتَالَ وَكَانَ اللَّهُ قَوِيًّا عَزِيزًا تَك. ۹۱:۳۳

ترجمہ: اے ایمان والو! یاد کرو احسان اللہ کا اپنے اوپر۔ جب چڑھ آئیں تم پر فوجیں، پھر ہم نے بچھ دی ان پر ہوا، اور وہ فوجیں جو تم نے نہیں دیکھیں۔ سے لے کر اور اپنے اوپر لے لی اللہ نے مسلمانوں کی لڑائی اور ہے اللہ زور آور زبردست، تک۔

حضرت یزید تیمی فرماتے ہیں کہ ہم حضرت حذیفہؓ کے پاس تھے تو ان سے ایک آدمی نے کہا کہ اگر میں رسول اللہؐ کو پالیتا تو میں آپ کے ساتھ رہ کر (کافروں سے) خوب لڑائی کرتا اور اسی میں جان قربان کر دیتا تو اس سے حضرت حذیفہؓ نے کہا تو ایسے کر سکتا تھا؟ لیلۃ الاحزاب میں ہم لوگوں نے اپنے آپ کو حضورؐ کے ساتھ اس حال میں دیکھا ہے کہ اس رات بہت تیز ہوا چل رہی تھی اور سخت سردی پڑ رہی تھی۔ حضورؐ نے فرمایا کیا کوئی ایسا آدمی

ہے جو میرے پاس دشمنوں کی خبر لے کر آئے وہ قیامت کے دن میرے ساتھ ہوگا؟ پھر آگے حضرت عبدالعزیزؓ کی گزشتہ حدیث جیسی حدیث مختصر ذکر کی ہے اور اس حدیث میں یہ بھی ہے کہ میں حضورؐ کی خدمت میں واپس آیا اور واپس آتے ہی سردی لگنے لگی اور مجھ پر کپکپی طاری ہو گئی۔ میں نے آپ کو (دشمنوں کے تمام حالات) بتائے آپ جو چونہ بہن کر نماز پڑھ رہے تھے اس کا ایک کنارہ میرے اوپر ڈال دیا۔ میں صبح تک سوتا رہا۔ جب صبح ہوئی تو آپ نے فرمایا اے سوؤ! اٹھ لے۔ ابن اسحاق نے اس حدیث کو محمد بن کعب قرظی سے مطلقاً نقل کیا ہے اور اس میں یہ الفاظ ہیں کون آدمی ایسا ہے جو کھڑا ہوا کر دیکھ آئے کہ دشمن کیا کر رہا ہے؟ اور پھر ہمارے پاس واپس آئے۔ آپ نے جانے والے کے لئے واپس آنے کی شرط لگائی (کہ اسے ضرور واپس آنا ہوگا) میں اللہ سے دعا کروں گا کہ وہ جنت میں میرا ساتھی بن جائے۔ (لیکن) سخت خوف اور سخت بھوک اور سخت سردی کی وجہ سے کوئی بھی نہ کھڑا ہوا۔

دعوت الی اللہ کی وجہ سے زخموں

اور بیماریوں کو برداشت کرنا

حضرت ابوالسائبؓ فرماتے ہیں کہ بنو عبدالاشہل کے ایک آدمی نے کہا کہ میں اور میرا بھائی غزوہ احد میں شریک ہوئے ہم دونوں (وہاں سے) زخمی ہو کر واپس ہوئے۔ جب حضور ﷺ کے منادی نے دشمن کے تعاقب میں چلنے کا اعلان کیا تو میں نے اپنے بھائی سے کہا یا میرے بھائی نے مجھ سے کہا کیا ہم اس غزوہ میں حضورؐ کے ساتھ جانے سے رہ جائیں گے؟ (نہیں بلکہ ضرور ساتھ جائیں گے) اللہ کی قسم ہمارے پاس سوار ہونے کیلئے کوئی سواری نہ تھی اور ہم دونوں بھائی بہت زیادہ زخمی اور بیمار تھے۔ بہر حال ہم دونوں حضورؐ کے ساتھ چل دیئے۔ میں اپنے بھائی سے کم زخمی تھا۔ جب چلتے چلتے میرا بھائی ہمت ہار جاتا تو میں کچھ دیر کے لئے اسے اٹھا لیتا پھر کچھ دیر وہ پیدل چلتا (ہم دونوں اس طرح چلتے رہے اور میں بھائی کو بار بار اٹھا لیتا پھر یہاں تک کہ ہم بھی وہاں پہنچ گئے جہاں باقی مسلمان پہنچے تھے۔ لکن سعد نے واقدی سے اس طرح نقل کیا ہے کہ عبد اللہ بن سہل اور ان کے بھائی رافع بن سہلؓ دونوں زخمی حالت میں ایک دوسرے کو اٹھاتے ہوئے حراء الاسد پہاڑی تک پہنچے اور ان دونوں کے پاس کوئی سواری نہ تھی۔ ۱۱

۱۱ اخر جہ مسلم۔ ۱۲ اسندہ ابن اسحاق کذا فی البدایہ (ج ۴ ص ۴۹)

۱۳ ذکرہ ابن سعد (ج ۳ ص ۲۱)

بنو سلمہ کے چند معمر اور بزرگ حضرات فرماتے ہیں کہ عمرو بن جموحؓ بہت زیادہ لنگڑے تھے اور ان کے شیر جیسے چار جوان بیٹے تھے جو حضور ﷺ کے ساتھ تمام لڑائیوں میں شریک ہوئے جب احد کا موقع آیا تو انہوں نے اپنے والد کو (لڑائی کی شرکت سے) روکنا چاہا اور کہا اللہ نے آپ کو معذور قرار دیا ہے۔ انہوں نے حضورؐ کی خدمت میں آکر عرض کیا کہ میرے بیٹے مجھے اس لڑائی میں آپ کے ساتھ جانے سے روکنا چاہتے ہیں۔ اللہ کی قسم! میں یہ چاہتا ہوں میں اپنے اس لنگڑے پن کے ساتھ جنت میں چلوں پھروں تو حضورؐ نے فرمایا اللہ نے تم کو معذور قرار دیا ہے لہذا جہاد میں جانا تمہارے ذمہ نہیں ہے اور ان کے بیٹوں سے فرمایا تم ان کو جہاد میں جانے سے مت روکو۔ ہو سکتا ہے اللہ ان کو شہادت نصیب فرمادے۔ چنانچہ وہ غزوہ احد میں حضورؐ کے ساتھ شریک ہوئے اور شہادت کا مرتبہ پایا۔ حضرت ابو قتادہؓ جنگ احد میں شریک ہوئے تھے۔ وہ فرماتے ہیں کہ حضرت عمرو بن جموحؓ نے حضورؐ کی خدمت میں آکر عرض کیا یا رسول اللہ! آپ مجھے یہ بتائیں اگر میں اللہ کے راستہ میں جہاد کرتا ہوں شہید ہو جاؤں تو میرا یہ لنگڑا پاؤں وہاں ٹھیک ہو جائے گا اور کیا میں جنت میں اس پاؤں سے چل سکوں گا؟ حضرت عمرؓ پاؤں سے لنگڑے تھے۔ حضور ﷺ نے فرمایا ہاں (تمہارا پاؤں جنت میں ٹھیک ہو جائے گا) چنانچہ جنگ احد کے دن وہ اور ان کا بھتیجا اور ان کا ایک غلام شہید ہوئے۔ حضورؐ کا ان پر گزر ہوا تو آپ نے فرمایا کہ میں دیکھ رہا ہوں کہ عمرو بن جموحؓ کا لنگڑا پاؤں ٹھیک ہو گیا اور وہ اس سے جنت میں چل رہے ہیں۔ حضورؐ نے حکم دیا کہ ان تینوں کو ایک قبر میں دفن کیا جائے۔ چنانچہ وہ تینوں ایک قبر میں دفن کئے گئے۔ ۱

حضرت یحییٰ بن عبد الحمید کی دادی بیان کرتی ہیں کہ حضرت رافع بن خدیج رضی اللہ عنہ کو چھاتی میں ایک تیر لگا۔ عمرو بن مَرْزُوقِ رَاوِی کہتے ہیں کہ یہ مجھے معلوم نہیں کہ میرے استاد نے کس دن کا نام لیا تھا جنگ احد کا جنگ حنین کا۔ (بہر حال ان دونوں دنوں میں سے ایک دن لگا) انہوں نے حضورؐ کی خدمت میں حاضر ہو کر عرض کیا یا رسول اللہ! میرا یہ تیر نکال دیں۔ آپ نے فرمایا اے رافع! اگر تم چاہو تو تیر اور پھل دونوں نکال دوں اور اگر تم چاہو تو تیر نکال دوں اور پھل رہنے دوں اور قیامت کے دن تمہارے لئے گواہی دوں کہ تم شہید ہو انہوں نے کہا یا رسول اللہ! تیر نکال دیں اور پھل رہنے دیں اور قیامت کے دن

۱ اسندہ ابن اسحاق کذا فی البدایة (ج ۴ ص ۳۷)

۲ أخرجه احمد قال الهيثمي (ج ۹ ص ۳۱۵) رجاله رجال الصحيح غير يحيى بن النضر

الانصاري وهو ثقة انتهى واخرجه البيهقي (ج ۹ ص ۲۴) من طريق ابن اسحاق بنحوه

میرے لیے گواہی دیں کہ میں شہید ہوں۔ چنانچہ حضورؐ نے ایسے ہی کیا اور حضرت رافع بن خدیج (کافی عرصہ تک) زندہ رہے یہاں تک کہ حضرت معاویہؓ کے زمانہ خلافت میں ان کا زخم پھر ہرا ہو گیا اور عصر کے بعد ان کا انتقال ہوا اس روایت میں اسی طرح ہے لیکن صحیح یہ ہے کہ ان کا انتقال حضرت معاویہ کے زمانہ خلافت کے بعد ہوا لہذا صابہؓ میں لکھا ہے کہ ہو سکتا ہے کہ زخم کے ہرا ہونے اور ان کے انتقال کے درمیان کافی عرصہ گزرا ہو۔ ۱ اور احادیث انشاء اللہ صبر کے باب میں آئیں گی۔

ہجرت کا باب

صحابہ کرام رضی اللہ عنہم اجمعین نے کس طرح اپنے پیارے وطنوں کو چھوڑا۔ حالانکہ وطن کا چھوڑنا انسان کے لئے بڑا مشکل کام ہے اور انہوں نے وطن بھی اس طرح چھوڑا کہ پھر موت تک اپنے وطن کو واپس نہ گئے۔ اور یہ وطن چھوڑنا کس طرح ان کو دنیا اور متاع دنیا سے زیادہ محبوب ہو گیا تھا اور انہوں نے دین کو کس طرح دنیا پر مقدم کیا اور نہ دنیا کے ضائع ہونے کی پرواہ کی اور نہ اس کے فنا ہونے کی طرف توجہ کی اور وہ کس طرح اپنے دین کو فتنہ سے بچانے کے لئے ایک علاقہ سے دوسرے علاقہ کی طرف بھاگے پھرتے تھے (ان کی حالت ایسی تھی کہ) گویا کہ وہ آخرت ہی کے لئے پیدا کئے گئے ہیں اور وہ صرف آخرت ہی کی فکر کرنے والے ہیں۔ چنانچہ (اس کے نتیجہ میں) ایسا نظر آتا تھا کہ دنیا صرف انہی کے لئے پیدا کی گئی ہے۔

نبی کریم ﷺ اور حضرت ابو بکرؓ کی ہجرت

حضرت عروہؓ سے مرسلًا منقول ہے کہ حضور ﷺ حج کے بعد ذی الحجہ کے بقیہ دن اور محرم اور صفر مکہ میں ٹھہرے رہے اور جب مشرکین قریش کو اس بات کا یقین ہو گیا کہ حضورؐ یہاں سے جانے والے ہیں اور اللہ تعالیٰ نے آپ کے لیے مدینہ میں ٹھکانہ اور حفاظت کی جگہ بنا دی ہے اور انہیں معلوم ہو گیا کہ انصار مسلمان ہو گئے اور مہاجرین ان کے پاس جا رہے ہیں تو انہوں نے حضورؐ کے خلاف انتہائی قدم اٹھانے کا فیصلہ کر لیا اور یہ طے کر لیا کہ وہ حضورؐ کو پکڑ کر رہیں گے۔ پھر (نعوذ باللہ من ذلک) یا تو ان کو قتل کر دیں گے یا قید کر دیں گے۔ عمرو بن خالد راوی کو شک ہے کہ قید کرنے کا ذکر ہے یا زمین پر گھسیٹنے کا۔ (بظاہر قید کرنے کا ذکر

۱۔ اخرجه البيهقي كذا في البداية ۱۰ الاصابة (ج ۱ ص ۹۶) و اخرجه ايضا البارودي وابن مندو والطبراني كما في الاصابة (ج ۴ ص ۴۷۴) وابن شاهين كما في الاصابة (ج ۱ ص ۴۶۹)

ہے) یا آپ کو مکہ سے نکال دیں گے یا آپ کو باندھ رکھیں گے۔ اللہ تعالیٰ نے حضور کو ان کی اس سازش سے باخبر کر دیا اور یہ آیت نازل فرمائی :-

وَأَذِمْكُمْ بِلَاذِ الَّذِينَ كَفَرُوا وَالَّذِينَ كَفَرُوا أَوْ يَقْتُلُوكَ أَوْ يُخْرِجُوكَ وَيَمْكُرُونَ
وَيَمْكُرُ اللَّهُ وَاللَّهُ خَيْرُ الْمَكْرِينِ

ترجمہ: اور جب فریب کرتے تھے کافر، کہ تجھ کو قید کر دیں یا مار ڈالیں یا نکال دیں اور وہ بھی داؤ کرتے تھے اور اللہ بھی داؤ کرتا تھا، اور اللہ کا داؤ سب سے بہتر ہے۔

جس دن حضور ﷺ حضرت ابو بکرؓ کے گھر تشریف لے گئے اس دن آپ کو یہ خبر گئی کہ آپ رات کو جب اپنے بستر پر لیٹ جائیں گے تو وہ کافر رات کو آپ پر حملہ کر دیں گے۔ چنانچہ رات کے اندھیرے میں آپ اور حضرت ابو بکرؓ مکہ سے نکل کر غار ثور تشریف لے گئے اور یہ وہی غار ہے جس کا اللہ تعالیٰ نے قرآن مجید میں ذکر فرمایا ہے اور حضرت علی بن ابی طالبؓ حضور کے بستر پر آکر لیٹ گئے تاکہ جاسوسوں کو حضور کے جانے کا پتہ نہ چلے (اور وہ یہ سمجھتے رہیں کہ یہ حضور ہی لیٹے ہوئے ہیں) اور مشرکین قریش ساری رات ادھر ادھر پھرتے رہے اور مشورے کرتے رہے کہ بستر پر لیٹے ہوئے آدمی کو ایک دم پکڑ لیں گے۔ وہ یونہی مشورے کرتے رہے اور کوئی فیصلہ نہ کر سکے اور باتوں ہی باتوں میں صبح ہو گئی۔ جب صبح ہوئی تو انہوں نے دیکھا کہ حضرت علیؓ بستر سے اٹھ رہے ہیں۔ مشرکین نے ان سے حضور کے بارے میں پوچھا تو حضرت علیؓ نے بتایا کہ انہیں حضور ﷺ کے بارے میں کچھ خبر نہیں ہے۔ اس وقت انہیں پتہ چلا کہ حضورؐ تو جا چکے۔ آپ کی تلاش میں وہ مشرک سوار ہو کر ہر طرف چل پڑے اور اس پاس کے چشموں والوں کو بھی پیغام بھیجا کہ وہ حضورؐ کو گرفتار کر لیں انہیں بڑا انعام ملے گا اور وہ تلاش کرتے ہوئے اس غار تک پہنچ گئے جس میں حضورؐ اور حضرت ابو بکرؓ تھے۔ حتیٰ کہ وہ غار کے اوپر بھی چڑھ گئے اور حضورؐ نے ان کی آوازیں بھی سن لیں۔ حضرت ابو بکرؓ تو اس وقت بہت ڈر گئے اور ان پر خوف اور غم طاری ہو گیا تو اس وقت حضور ﷺ نے ان سے فرمایا :-

لَا تَحْزَنَنَّ إِنَّ اللَّهَ مَعَنَا

ترجمہ :- ”غم نہ کرو یقیناً اللہ ہمارے ساتھ ہے۔“ اور آپ نے دعا مانگی۔ چنانچہ اللہ تعالیٰ کی طرف سے فوراً آپ پر سکینہ نازل ہوئی (جیسے کہ قرآن مجید میں ہے)

فَأَنْزَلَ اللَّهُ سَكِينَتَهُ عَلَيْهِ وَأَيَّدَهُ بِجُنُودٍ لَّمْ تَرَوْهَا وَجَعَلَ كَلِمَةَ الَّذِينَ كَفَرُوا السُّفْلَىٰ وَكَلِمَةُ
اللَّهِ هِيَ الْعُلْيَا وَاللَّهُ عَزِيزٌ حَكِيمٌ

ترجمہ :- ”پھر اللہ نے اتاری اپنی طرف سے اس پر تسکین، اور اس کی مدد کو وہ فوجیں بھیجیں کہ تم نے نہیں دیکھیں، اور نیچے ڈالی بات کافروں کی، اور اللہ کی بات ہمیشہ اوپر ہے، اور اللہ زبردست ہے حکمت والا۔“ حضرت ابو بکرؓ کے پاس کچھ دودھ والی بھریاں تھیں جو روزانہ شام کو ان کے گھر والوں کے پاس لے آجاتی تھیں (اور یہ ان کا دودھ پی لیا کرتے تھے) حضرت ابو بکرؓ کے غلام حضرت عامر بن فہیرہؓ بڑے امانت دار، دیانت دار اور بڑے پکے مسلمان تھے، انہیں حضرت ابو بکرؓ نے (کسی رہبر کو اجرت پر لینے کے لیے) بھیجا۔ چنانچہ انہوں نے ابو عبد بن عدی کا ایک آدمی اجرت پر لے لیا جسے لنن الاریقہ کہا جاتا تھا جو کہ قریش کے بنو سہم یعنی بنو عاص بن وائل کا حلیف تھا یہ عدوی آدمی اس وقت مشرک تھا۔ اور وہ لوگوں کو راستہ بتانے کا کام کرتا تھا۔ ان دنوں ہماری سواریاں لے کر چھپا رہا۔ شام کے وقت مکہ کے تمام حالات لے کر حضرت عبد اللہ بن ابی بکرؓ ان دونوں حضرات کے پاس آتے اور حضرت عامر بن فہیرہ ہر رات بھریاں لے کر آتے۔ یہ حضرات ان کا دودھ نکال کر پی لیتے اور ذبح کر کے گوشت کھا لیتے۔ پھر صبح صبح حضرت عامر بھریاں لے کر لوگوں کے چرواہوں میں جاملتے اور ان کا کسی کو بھی پتہ نہ چلتا۔ یہاں تک کہ جب ان حضرات کے بارے میں شور و غل بند ہو گیا اور حضرت عامر بن فہیرہ نے اگر ان حضرات کو بتایا کہ ان کے بارے میں لوگ خاموش ہو گئے ہیں تو حضرت عامر بن فہیرہ اور لنن اریقہ ان حضرات کی دو اونٹنیاں لے کر آگئے اور یہ حضرات غار میں دو رات اور دو دن گزار چکے تھے پھر یہ حضرات وہاں سے چلے اور ان کے ساتھ حضرت عامر بن فہیرہ تھے، جو ان حضرات کی اونٹنیوں کو ہانکتے اور ان کی خدمت کرتے اور ان کی (مختلف کاموں میں) اعانت کرتے۔ حضرت ابو بکرؓ ان کو اپنے پیچھے باری باری بٹھا لیتے۔ حضرت عامر بن فہیرہ اور بنو عدی کے قبیلہ کے راستہ بتانے والے کے علاوہ اور کوئی ان حضرات کے ساتھ نہ تھا۔^۱

حضرت عائشہؓ فرماتی ہیں کہ حضور ﷺ حضرت ابو بکرؓ کے گھر روزانہ صبح یا شام کسی ایک وقت ضرور تشریف لاتے۔ چنانچہ جس دن اللہ تعالیٰ نے اپنے رسول ﷺ کو ہجرت کرنے کی اور اپنی قوم کے درمیان میں سے مکہ سے چلے جانے کی اجازت دی۔ اس دن آپ عین دوپہر کے وقت ہمارے ہاں تشریف لائے اس وقت آپ پہلے کبھی تشریف نہیں لایا کرتے تھے۔ جب آپ کو حضرت ابو بکرؓ نے دیکھا تو انہوں نے کہا کہ ضرور کوئی نئی بات پیش آگئی ہے جس کی وجہ سے حضور اس وقت (عادت کے خلاف) تشریف لائے ہیں۔ جب حضور

اندر آگے لو آپ کو جگہ دینے کے لیے حضرت ابو بکرؓ اپنی چار پائی سے ذرا پرے ہٹ گئے اور حضورؐ بیٹھ گئے۔ حضرت ابو بکرؓ کے پاس اس وقت میں اور میری بہن اسماء بنت ابی بکرؓ کے علاوہ اور کوئی نہیں تھا۔ حضور ﷺ نے فرمایا جو تمہارے پاس بیٹھے ہوئے ہیں انہیں باہر بھیج دو۔ انہوں نے عرض کیا یا رسول اللہؐ یہ دونوں تو میری بیٹیاں ہیں۔ میرے ماں باپ آپ پر قربان ہوں۔ ان کے یہاں رہنے میں کوئی حرج نہیں ہے۔ آپ نے فرمایا اللہ تعالیٰ نے مجھے چلے جانے اور ہجرت کرنے کی اجازت دے دی ہے۔ حضرت ابو بکرؓ نے کہا یا رسول اللہؐ! میں (اس سفر ہجرت میں آپ کے ساتھ جانا چاہتا ہوں۔ آپ نے فرمایا تم بھی ساتھ چلو۔ حضرت عائشہؓ فرماتی ہیں اللہ کی قسم! مجھے معلوم نہیں تھا کہ انسان خوشی کی وجہ سے بھی رویا کرتا ہے۔ اس دن حضرت ابو بکرؓ کو روتے دیکھ کر یہ پتہ چلا۔ پھر انہوں نے عرض کیا یا نبی اللہؐ! یہ دو سواریاں میں نے اس وقت کے لیے تیار کر رکھی تھیں ان حضرات نے عبد اللہ بن اریظہ کو راستہ بتانے کے لیے اجرت پر لیا۔ یہ قبیلہ بحدل بن بکر کا تھا اور اس کی والدہ ہجو سم بن عمر میں سے تھی اور یہ مشرک تھا اور اسے اپنی دونوں سواریاں دے دیں۔ اور جو وقت اس سے مقرر کیا تھا اس وقت تک وہ ان دونوں سواریوں کو چراتا رہا۔ علامہ بغوی نے ایک عمدہ اسناد کے ذریعہ حضرت عائشہؓ سے اسی حدیث کا کچھ حصہ نقل کیا ہے اور اس میں یہ مضمون ہے کہ حضرت ابو بکرؓ نے عرض کیا ساتھ رہنے کی درخواست ہے۔ حضورؐ نے فرمایا منظور ہے۔ حضرت ابو بکرؓ نے کہا میرے پاس دو سواریاں ہیں جن کو چھ مہینے سے اس وقت کے لیے گھاس کھلا رہا ہوں آپ ان میں سے ایک لے لیں۔ آپ نے فرمایا میں ویسے نہیں لوں گا بلکہ اسے خریدوں گا۔ چنانچہ حضورؐ نے حضرت ابو بکرؓ سے وہ سواری خریدی۔ پھر وہ دونوں حضرات وہاں سے چلے اور غار میں جا کر ٹھہر گئے۔ آگے اور حدیث ذکر کی ہے۔

حضرت اسماء بنت ابی بکرؓ فرماتی ہیں کہ حضور ﷺ مکہ میں روزانہ ہمارے پاس دو دفعہ تشریف لاتے تھے۔ ایک دن آپ عین دوپہر کے وقت تشریف لائے میں نے کہا اباجان! یہ رسول اللہ ﷺ ہیں۔ میرے ماں باپ قربان ہوں اس وقت کسی خاص بات کی وجہ سے آئے ہیں۔ (حضرت ابو بکرؓ حضورؐ کے پاس گئے) حضورؐ نے فرمایا کیا تمہیں معلوم ہو گیا ہے کہ اللہ تعالیٰ نے مجھے یہاں سے چلے جانے کی اجازت دے دی ہے حضرت ابو بکرؓ نے عرض کیا یا رسول اللہؐ میں آپ کے ساتھ جانا چاہتا ہوں۔ حضورؐ نے فرمایا ٹھیک ہے تم میرے ساتھ چلو۔ حضرت ابو بکرؓ نے کہا کہ میرے پاس دو سواریاں ہیں جنہیں میں اتنے عرصہ سے آج کے

انتظار میں گھاس کھلا رہا ہوں ان میں سے ایک آپ لے لیں۔ حضورؐ نے فرمایا میں قیمت دے کر لوگا۔ حضرت ابو بکرؓ نے عرض کیا میرے ماں باپ آپ پر قربان ہوں اگر آپ اسی میں خوش ہیں تو قیمت دے کر لے لیں۔ حضرت اسماء فرماتی ہیں کہ ہم نے ان دونوں حضرات کے لیے سفر کا کھانا تیار کیا اور اپنے کمر بند کو پھاڑ کر دو ٹکڑے کئے اور ایک ٹکڑے سے زاد سفر کو باندھ دیا۔ پھر وہ دونوں حضرات چلے اور ثور پہاڑ کے غار میں جا ٹھہرے۔ جب وہ دونوں حضرات اس غار تک پہنچے تو حضرت ابو بکرؓ حضورؐ سے پہلے اس غار کے اندر گئے اور ہر سوراخ میں انگلی ڈال کر دیکھا کہ تمہیں اس میں کوئی موذی جانور تو نہیں ہے (جو حضورؐ کو تکلیف پہنچائے) جب کفار کو یہ دونوں حضرات (مکہ میں) ملے تو وہ اس کی تلاش میں چل پڑے اور حضورؐ کو ڈھونڈ کر لانے والے کے لیے سولو نٹنیوں کا انعام مقرر کیا اور مکہ کے پہاڑوں پر پھرتے پھرتے اس پہاڑ پر پہنچ گئے جہاں یہ دونوں حضرات تھے۔ ان میں سے ایک آدمی غار کی طرف منہ کیئے ہوئے تھا۔ اس کے بارے میں حضرت ابو بکرؓ نے کہا یا رسول اللہ! یہ آدمی تو ہمیں دیکھ رہا ہے۔ آپ نے فرمایا ہر گز نہیں۔ فرشتے ہمیں اپنے پروں سے چھپائے ہوئے ہیں۔ چنانچہ وہ آدمی بیٹھ کر غار کی طرف منہ کر کے پیشاب کرنے لگا تو حضور ﷺ نے فرمایا اگر یہ ہمیں دیکھ رہا ہوتا تو ایسے نہ کرتا۔ وہ دونوں حضرات وہاں تین رات رہے۔ حضرت ابو بکرؓ کے غلام حضرت عامر بن فہیرہ شام کے وقت حضرت ابو بکرؓ کی بجزریاں لے آتے اور آخر رات میں ان کے پاس سے بجزریاں لے کر چلے جاتے اور چراگاہ میں جا کر چرواہوں کے ساتھ مل جاتے۔ شام کو چرواہوں کے ساتھ واپس آتے (لیکن آہستہ آہستہ چلتے اور پیچھے رہ جاتے) جب رات کا اندھیرا ہو جاتا تو اپنی بجزریاں لے کر ان دونوں حضرات کے پاس پہنچ جاتے۔ چرواہے یہ سمجھتے کہ وہ انہی کے ساتھ ہیں حضرت عبداللہ بن ابی بکرؓ دن کو مکہ میں رہ کر حالات معلوم کرتے رہتے اور جب رات کا اندھیرا ہوتا وہ ان دونوں حضرات کو جا کر سارے حالات بتا دیتے اور پھر آخر رات میں ان حضرات کے پاس سے چل پڑتے اور صبح کو مکہ پہنچ جاتے (تین راتوں کے بعد) یہ دونوں حضرات غار سے نکلے اور ساحل سمندر کا راستہ اختیار کیا کبھی حضرت ابو بکر حضورؐ کے آگے چلنے لگتے جب ان کو پیچھے سے کسی کے آنے کا خطرہ ہوتا تو آپ کے پیچھے چلنے لگتے۔ سارے سفر میں یونہی (کبھی آگے کبھی پیچھے) چلتے رہے۔ چونکہ حضرت ابو بکرؓ لوگوں میں مشہور تھے اس وجہ سے راستہ میں انہیں کوئی (پہنچانے والا) ملتا اور یہ پوچھتا کہ یہ تمہارے ساتھ کون ہے؟ تو آپ کہتے۔ یہ راستہ دکھانے والا ہے جو مجھے راستہ دکھا رہا ہے۔ ان کا مطلب یہ ہوتا کہ مجھے دین کا راستہ دکھا رہا ہے اور دوسرا یہ سمجھتا کہ انہیں سفر کا

راستہ دکھا رہا ہے۔ جب یہ حضرات قدید کی کبادی پر پہنچے جو ان کے راستہ میں پڑتی تھی تو ایک آدمی نے ہمدردی کے پاس آکر بتایا کہ میں نے سمندر کی طرف جاتے ہوئے دو سواروں کو دیکھا ہے اور میرا خیال یہ ہے کہ یہ قریش کے وہی دو آدمی ہیں جنہیں تم ڈھونڈ رہے ہو تو سراقہ بن مالک نے کہا یہ دو سوار تو ان لوگوں میں سے ہیں جن کو ہم نے لوگوں کے کسی کام کے لیے بھیجا ہے (سراقہ سمجھ تو گئے کہ یہ حضورؐ اور حضرت ابو بکرؓ ہیں لیکن لوگوں سے چھپانے کے لیے یہ کہہ دیا) پھر سراقہ نے اپنی باندی کو بلا کر اس کے کان میں یہ کہا کہ وہ ان کا گھوڑا (کبادی سے) باہر لے جائے۔ پھر وہ ان دونوں حضرات کی تلاش میں چل پڑے۔ سراقہ کہتے ہیں کہ میں ان دونوں کے قریب پہنچا اور پھر انہوں نے اپنا قصہ بیان کیا جیسے کہ آگے آئے گا۔

حضرت ابن سیرین کہتے ہیں کہ حضرت عمرؓ کے زمانے میں چند لوگوں کا تذکرہ ہوا اور لوگوں نے ایسی باتیں کہیں جس سے یہ معلوم ہو رہا تھا کہ وہ لوگ حضرت عمرؓ کو حضرت ابو بکرؓ سے افضل سمجھتے ہیں۔ جب حضرت عمرؓ کو یہ بات معلوم ہوئی تو آپ نے فرمایا اللہ کی قسم! ابو بکرؓ کی ایک رات عمر کے سارے خاندان (کی زندگی) سے بہتر ہے اور ابو بکرؓ کا ایک دن عمر کے سارے خاندان (کی زندگی) سے بہتر ہے۔ جس رات حضور ﷺ گھر سے نکل کر غار تشریف لے گئے تھے اور آپ کے ساتھ حضرت ابو بکرؓ بھی تھے۔ حضرت ابو بکرؓ کچھ دیر حضورؐ کے آگے چلتے اور کچھ دیر پیچھے۔ حضورؐ اس بات کو سمجھ گئے اور آپ نے فرمایا ابو بکرؓ تمہیں کیا ہوا کچھ دیر میرے پیچھے چلتے ہو اور کچھ دیر میرے آگے؟ انہوں نے عرض کیا یا رسول اللہ! جب مجھے خیال آتا ہے کہ پیچھے سے کوئی تلاش کرنے والا نہ آجائے تو میں پیچھے چلنے لگتا ہوں اور پھر جب مجھے خیال آتا ہے کہ آگے کوئی گھات میں نہ بیٹھا ہو تو میں آگے چلنے لگتا ہوں۔ حضورؐ نے فرمایا ابو بکر! اگر خدا نخواستہ کوئی حادثہ پیش آئے تو کیا تم یہ پسند کرتے ہو کہ وہ میرے بجائے تمہیں پیش آئے؟ حضرت ابو بکرؓ نے کہا قسم ہے اس ذات کی جس نے آپ کو حق دے کر بھیجا ہے! یہی بات ہے۔ جب یہ دونوں حضرات غار تک پہنچے تو حضرت ابو بکرؓ نے عرض کیا یا رسول اللہ! آپ ذرا یہاں ہی ٹھہریں میں آپ کے لیے غار کو صاف کر لوں۔ چنانچہ حضرت ابو بکرؓ نے اندر جا کر غار کو صاف کیا۔ پھر باہر آئے تو خیال آیا کہ انہوں نے سوراخ تو ابھی صاف نہیں کئے تو انہوں نے عرض کیا یا رسول اللہ! ابھی آپ ذرا اور ٹھہریں میں سوراخ ابھی صاف کر لوں۔ چنانچہ اندر جا کر غار کو اچھی طرح صاف کیا پھر آکر عرض کیا یا رسول اللہ

۱۔ اخرجه الطبرانی قال الهیثمی (ج ۶ ص ۵۴) وفيه يعقوب بن حميد بن كاسب وثقه ابن حبان

وغیره وضعفه ابو حاتم وغیره وبقيہ رجاله رجال الصحيح اه

اندر تشریف لے آئیں۔ آپ اندر تشریف لے گئے پھر حضرت عمرؓ نے کہا قسم ہے اس ذات کی جس کے قبضہ میں میری جان ہے (حضرت ابو بکرؓ کی) یہ ایک رات عمر کے پورے خاندان سے بہتر ہے۔^۱

حضرت حسن بصریؒ کہتے ہیں کہ حضور ﷺ اور حضرت ابو بکرؓ غار میں تشریف لے گئے اور قریش بھی حضورؐ کو ڈھونڈتے ہوئے وہاں پہنچ گئے لیکن جب انہوں نے غار کے دروازے پر ٹکڑی کا جال اتنا ہوا دیکھا تو کہنے لگے اس غار کے اندر کوئی نہیں گیا۔ حضورؐ کھڑے ہوئے نماز پڑھ رہے تھے اور حضرت ابو بکرؓ پہرہ دے رہے تھے۔ حضرت ابو بکرؓ نے حضورؐ سے عرض کیا یہ آپ کی قوم آپ کو ڈھونڈ رہی ہے۔ اللہ کی قسم! مجھے تو اپنی جان کا کوئی غم نہیں ہے لیکن مجھے تو اس بات کا غم ہے کہ مجھے آپ کے بارے میں کوئی ناگوار بات نہ دیکھنی پڑے۔ حضور ﷺ نے ان سے کہا اے ابو بکر! مت ڈرو بیشک اللہ ہمارے ساتھ ہے۔^۲

امام احمد نے حضرت انسؓ سے روایت کیا ہے کہ حضرت ابو بکرؓ نے ان سے یہ بیان کیا کہ جب ہم غار میں تھے تو میں نے حضورؐ سے عرض کیا اگر ان کافروں میں سے کوئی اپنے پیروں کی طرف نظر ڈالے گا تو وہ ہمیں اپنے قدموں کے نیچے دیکھ لے گا آپ نے فرمایا اے ابو بکر! تمہارا ان دو آدمیوں کے بارے میں کیا خیال ہے جن کا تیسرا اللہ ہے۔^۳

حضرت براء بن عازبؓ فرماتے ہیں کہ حضرت ابو بکرؓ نے (میرے والد) حضرت عازبؓ سے تیرہ درہم میں ایک زین خریدی۔ حضرت ابو بکرؓ نے حضرت عازبؓ سے کہا کہ (اپنے بیٹے براء سے کہو کہ وہ یہ زین میرے گھر پہنچا دے۔ حضرت عازبؓ نے کہا پہلے آپ ہمیں یہ بتائیں کہ جب حضور ﷺ (مکہ سے) ہجرت کے لیے چلے تھے اور آپ ان کے ساتھ تھے تو آپ نے کیا کیا تھا؟ پھر میں براء سے کہوں گا۔ حضرت ابو بکرؓ نے کہا ہم (غار سے) شروع رات میں نکلے اور ساری رات چلتے رہے پھر اگلے سارے دن تیزی سے چلتے رہے پھر اگلی رات چلتے رہے حتیٰ کہ اس سے اگلا دن ہو گیا اور دوپہر ہو گئی اور گرمی تیز ہو گئی پھر میں نے اپنی نظر دوڑائی کہ کہیں کوئی سایہ نظر آجائے جہاں ہم ٹھہر جائیں تو مجھے ایک چٹان نظر آئی میں جلدی سے وہاں گیا تو وہاں ابھی کچھ سایہ باقی تھا۔ میں نے اس جگہ کو حضورؐ

۱۔ اخروہ البیہقی کذا فی البدایة (ج ۳ ص ۱۸۰) واخروہ الحاکم ایضاً کما فی منتخب کنز العمال (ج ۴ ص ۳۴۸) اخروہ البغوی عن ابن ابی ملیکة مرسلًا بمعناه قال ابن کثیر هذا مرسل حسن کما فی کنز العمال (ج ۸ ص ۳۳۵) ۲۔ اخروہ الحافظ ابو بکر القاضی ۳۔ کذا فی البدایة (ج ۳ ص ۱۸۱، ۱۸۲) واخروہ ایضاً الشیخان والترمذی وابن سعد وابن ابی شیبہ وغیر ہم کما فی الكنز (ج ۸ ص ۳۲۹)

کے لیے برہنہ کیا اور آپ کے لیے ایک پوستین بچھا دی اور میں نے عرض کیا یا رسول اللہ! ذرا لیٹ جائیں چنانچہ آپ لیٹ گئے پھر میں نکل کر دیکھنے لگا کہ کوئی تلاش کرنے والا ادھر تو نہیں آ رہا تو مجھے بحر یوں کا ایک چرواہا نظر آیا میں نے کہا اے لڑکے تم کس کے چرواہے ہو؟ اس نے قریش کے ایک آدمی کا نام لیا جسے میں نے پہچان لیا۔ میں نے اس سے پوچھا کہ کیا تمہاری بحریوں میں دودھ ہے؟ اس نے کہا ہے۔ میں نے کہا کچھ دودھ مجھے نکال کر دے سکتے ہو؟ (یعنی کیا تمہیں یوں دودھ دینے کی اجازت ہے) اس نے کہا ہاں دے سکتا ہوں۔ میرے کہنے پر اس نے ایک بحری کی ٹانگیں باندھیں۔ پھر اس نے اس کے تھن سے غبار کو صاف کیا۔ پھر اس نے اپنے ہاتھوں سے غبار کو صاف کیا۔ میرے پاس ایک برتن تھا جس کے منہ پر کپڑا بندھا ہوا تھا اس نے مجھے تھوڑا سا دودھ نکال کر دیا۔ میں نے پیالہ میں پانی ڈالا جس سے نیچے کا حصہ ٹھنڈا ہو گیا۔ پھر میں حضورؐ کی خدمت میں آیا تو آپ بیدار ہو چکے تھے میں نے کہا یا رسول اللہ! دودھ پی لیں۔ آپ نے اتنا پیا کہ میں خوش ہو گیا۔ پھر میں نے کہا چلنے کا وقت ہو گیا ہے۔ چنانچہ ہم وہاں سے چل پڑے مکہ والے ہمیں تلاش کر رہے تھے۔ سراقہ بن مالک بن جحشم کے علاوہ اور کوئی ہم تک نہ پہنچ سکا۔ یہ اپنے گھوڑے پر سوار تھا۔ میں نے عرض کیا یا رسول اللہ! یہ ڈھونڈنے والا ہم تک پہنچ گیا۔ آپ نے فرمایا غم نہ کرو۔ بیشک اللہ ہمارے ساتھ ہے۔ پھر سراقہ جب ہمارے اور قریب آ گیا یہاں تک کہ ایک یا دو تین نیزوں تک کا فاصلہ رہ گیا تو میں نے کہا یا رسول اللہ! یہ ڈھونڈنے والا ہمارے بالکل قریب آ گیا ہے اور میں رو پڑا آپ نے فرمایا کیوں روتے ہو؟ میں نے کہا میں اپنی وجہ سے نہیں رورہا ہوں بلکہ آپ کی وجہ سے رو رہا ہوں۔ آپ نے اس کے لیے یہ بددعا کی اے اللہ! آپ ہمیں اس سے جیسے چاہیں چالیں تو ایک دم اس کے گھوڑے کے پاؤں پیٹ تک سخت زمین میں دھنس گئے اور وہ اپنے گھوڑے سے کودا اور کہا اے محمد! مجھے یقین ہے کہ یہ آپ کا کام ہے۔ آپ اللہ سے دعا کریں کہ میں جس مصیبت میں گرفتار ہو گیا ہوں وہ مجھے اس سے نکال دے اللہ کی قسم! مجھے پیچھے جتنے ڈھونڈنے والے ملیں گے میں ان سب کو آپ کے بارے میں مغالطہ میں ڈال دوں گا۔ (اور آپ کے پیچھے کسی کو نہیں آنے دوں گا) اور یہ میرا ترکش ہے آپ اس میں سے ایک تیر لے لیں۔ فلانی جگہ آپ میرے اونٹوں اور بحریوں کے پاس سے گزریں گے۔ (آپ یہ تیر دکھا کر) جتنی بحریوں کی آپ کو ضرورت ہو لے لیں۔ آپ نے فرمایا مجھے ان کی ضرورت نہیں ہے۔ پھر آپ نے اس کے لیے دعا فرمائی۔ وہ اس مصیبت سے خلاصی پا کر اپنے ساتھیوں کے پاس واپس چلا گیا۔ پھر حضورؐ وہاں سے چل دیئے (اور میں آپ کے ساتھ تھا) یہاں تک کہ ہم مدینہ پہنچ

گئے۔ لوگوں نے آپ کا استقبال کیا۔ لوگ راستے کے دونوں طرف چھتوں پر چڑھ گئے اور راستے میں خادم اور بچے دوڑے پھر رہے تھے اور کہہ رہے تھے اللہ اکبر، رسول اللہ ﷺ آگئے۔ محمد ﷺ آگئے۔ مدینہ کے لوگ آپس میں جھگڑنے لگے کہ حضورؐ کس کے مہمان نہیں تو حضورؐ نے فرمایا آج رات میں عبدالمطلب کے ماموں بنو نجار کے ہاں ٹھہروں گا۔ اس طرح میں ان کا اکرام کرنا چاہتا ہوں۔ (چنانچہ آپ وہاں ٹھہرے) جب صبح ہوئی تو آپ کو (اللہ کی طرف سے) جہاں ٹھہرنے کا حکم ملا وہاں تشریف لے گئے۔^۱

حضرت عمرو بن زبیرؓ فرماتے ہیں کہ حضرت زبیرؓ مسلمانوں کے ایک تجارتی قافلہ کے ساتھ ملک شام سے واپس آ رہے تھے کہ راستہ میں ان سے حضور ﷺ کی ملاقات ہوئی۔ حضرت زبیر نے حضورؐ اور حضرت ابو بکرؓ کو سفید کپڑے پہنائے اور مدینہ میں مسلمانوں نے حضورؐ کے مکہ سے روانہ ہونے کی خبر سن لی تھی مدینہ کے مسلمان روزانہ صبح کو حرہ تک آپ کے استقبال کے لیے آتے اور آپ کا انتظار کرتے اور جب دوپہر کو گرمی تیز ہو جاتی تو مدینہ واپس چلے جاتے۔ ایک دن بہت دیر انتظار کر کے مسلمان واپس ہوئے۔ جب یہ لوگ اپنے گھروں کو پہنچے تو ایک یہودی ایک قلعہ پر کسی چیز کو دیکھنے کے لیے چڑھا۔ اس کی نظر حضورؐ اور آپ کے ساتھیوں پر پڑی جو کہ سفید کپڑے پہنے ہوئے تھے۔ اور ان حضرات کے آنے کی وجہ سے سراب ہٹا جا رہا تھا۔ (گرمی کی وجہ سے ریگستان میں جو ریت پانی کی طرح نظر آتی ہے اسے سراب کہتے ہیں) اس یہودی سے نہ رہا گیا اس نے بلند آواز سے کہا اے عرب والو! یہ تمہارے حضرت ہیں جن کا تم انتظار کر رہے تھے تو مسلمان ہتھیاروں کی طرف لپکے (اس زمانے میں استقبال کے لیے ہتھیار بھی لگائے جاتے تھے) اور (ہتھیار لگا کر) مسلمانوں نے حرہ مقام پر جا کر حضور ﷺ کا استقبال کیا۔ آپ ان سب کو لے کر حرہ کے داہنی جانب مڑ گئے اور بنو عمرو بن عوف کے ہاں جا کر ٹھہرے۔ وہ پیر کا دن اور ربیع الاول کا مہینہ تھا۔ حضرت ابو بکرؓ تو لوگوں کے استقبال میں کھڑے ہو گئے۔ حضورؐ خاموش بیٹھے ہوئے تھے تو انصار میں سے جن لوگوں نے حضورؐ کو اب تک نہیں دیکھا تھا وہ آکر حضرت ابو بکرؓ کو سلام کرنے لگے۔ یہاں تک کہ جب حضورؐ پر دھوپ آئی تو حضرت ابو بکرؓ آکر اپنی چادر سے آپ پر سایہ کرنے لگے۔ تب لوگوں کو حضورؐ کا پتہ چلا۔ حضور ﷺ دس راتوں سے زیادہ بنو عمرو بن

^۱ اخرجہ احمد واخرجه الشيخان في الصحيحين كما في البداية (ج ۳ ص ۱۸۷)،

(۱۸۸) واخرجه ايضا ابن ابى شيبه وابن سعد (ج ۳ ص ۸۰) بنحوه مطولاً مع زيادة وابن خزيمة

وغیر ہم كما في الكنز (ج ۸ ص ۳۳۰)

عوف کے ہاں ٹھہرے اور آپ نے وہاں اس مسجد کی بنیاد رکھی جس کے بارے میں قرآن مجید میں ہے :-

لمسجد اسس علی التقویٰ.

”البتہ وہ مسجد جس کی بنیاد ہری گئی پر ہیبرگاری پر“۔ اور اس میں حضورؐ نے نماز پڑھی پھر آپ اپنی سواری پر سوار ہو کر چل پڑے اور لوگ بھی آپ کے ساتھ چل رہے تھے یہاں تک کہ آپ کی اونٹنی مدینہ میں اس جگہ جا کر بیٹھ گئی جہاں مسجد نبوی ہے ان دنوں وہاں مسلمان مرد نماز پڑھا کرتے تھے۔ اور وہ جگہ دو یتیم لڑکوں (حضرت سہیل اور حضرت سہیلؓ) کی تھی جہاں کچھوریں سکھایا کرتے تھے۔ یہ دونوں حضرت اسعد بن زرارہ کی پرورش میں تھے۔ جب آپ کی اونٹنی بیٹھ گئی تو آپ نے فرمایا کہ انشاء اللہ یہی ہمارے ٹھہرنے کی جگہ ہے۔ پھر آپ نے ان دونوں بچوں کو بلایا اور مسجد بنانے کے لیے ان سے اس جگہ کا سودا کرنا چاہا تو ان بچوں نے کہا یا رسول اللہ! انہیں (ہم پہچنتا نہیں چاہتے ہیں بلکہ) ہم یہ زمین آپ کو ہدیہ کر دیتے ہیں۔ آپ نے ان بچوں سے یہ زمین بطور ہدیہ لینے سے انکار کر دیا اور ان سے وہ جگہ خریدی (کیونکہ نابالغ ہونے کی وجہ سے وہ اپنی زمین کو ہدیہ نہیں کر سکتے تھے) پھر اس جگہ آپ نے مسجد بنائی۔ حضور ﷺ بھی صحابہ کے ساتھ مسجد کی تعمیر کے لیے کچی اینٹیں اٹھانے لگے اور آپ اینٹیں اٹھاتے ہوئے یہ شعر پڑھ رہے تھے :-

هذا الحمال لا حمال خبير هذا ابر ربنا واطهر.

یہ اٹھائی جانے والی اینٹیں خیبر میں اٹھائی جانے والی کچھور اور کشش کی طرح نہیں ہیں۔ اے ہمارے رب! بلکہ یہ تو ان سے زیادہ بھلی اور زیادہ پاک ہیں۔ اور یہ شعر بھی پڑھ رہے تھے۔

اللهم ان الاجرا اجر الاخره فارحم الانصار والمهاجره

اے اللہ اصل اجر و ثواب تو آخرت کا اجر و ثواب ہے۔ تو انصار اور مهاجرین پر رحم فرما۔ پھر آپ نے ایک مسلمان کا شعر پڑھا لیکن اس مسلمان کا نام مجھے نہیں بتایا گیا لیکن شباب کہتے ہیں ہمیں حدیثوں میں یہ کہیں نہیں ملا کہ حضورؐ نے ان اشعار کے علاوہ اور کسی کا پورا شعر پڑھا ہو۔

حضرت انس بن مالکؓ فرماتے ہیں کہ میں بھی بچوں کے ساتھ دوڑا پھر رہا تھا سب لوگ

کہہ رہے تھے کہ محمد (ﷺ) آگے۔ میں دوڑا تو پھر رہا تھا لیکن مجھے نظر کچھ نہیں آ رہا تھا۔ یہاں تک کہ حضور ﷺ اور آپ کے ساتھ حضرت ابو بکرؓ دونوں تشریف لے آئے اور مدینہ کی ایک غیر آباد جگہ آ کر بیٹھ گئے پھر انہوں نے ایک دیہاتی آدمی کو بھیجا جو انصار کو ان دونوں حضرات (کے آنے) کی خبر کر دے۔ چنانچہ تقریباً پنج سو انصار ان حضرات کے استقبال کے لئے نکلے اور ان دونوں حضرات کی خدمت میں پہنچ کر ان حضرات نے عرض کیا آپ دونوں حضرات تشریف لے چلیں آپ دونوں حضرات امن میں ہیں اور آپ دونوں حضرات کی بات مانی جائے گی۔ آپ اور آپ کے ساتھی حضرت ابو بکر ان استقبال کرنے والوں کے درمیان چل رہے تھے۔ تمام مدینہ والے استقبال کے لئے نکل آئے یہاں تک کہ کنواری لڑکیاں گھروں کی چھتوں پر ایک دوسرے سے آگے بڑھ بڑھ کر حضورؐ کو دیکھ رہی تھیں اور ایک دوسری سے پوچھ رہی تھیں کہ ان میں حضور کون سے ہیں؟ ان میں حضور کون سے ہیں؟ اس جیسا منظر ہم نے کبھی نہیں دیکھا۔ حضرت انس فرماتے ہیں کہ میں نے حضور ﷺ کو اس دن بھی دیکھا تھا جس دن آپ کا انتقال ہوا تھا ان دونوں جیسا کوئی دن میں نے نہیں دیکھا۔ لہ

حضرت ابن عائشہ رحمۃ اللہ علیہ فرماتے ہیں کہ حضور ﷺ مدینہ تشریف لائے تو عورتیں اور بچے یہ اشعار خوشی میں پڑھ رہے تھے۔

طلع البدر علينا من ثنيات الوداع

وجب الشکر علينا ما دعا لله داع

وداع کی گھائیوں سے چودھویں کا چاند ہم پر نکلا۔ جب تک کوئی بھی اللہ کی دعوت دیتا رہے گا ہم پر شکر واجب رہے گا۔ لہ

حضرت عمر بن خطابؓ اور صحابہ کرامؓ کی ہجرت

حضرت براء بن عازبؓ فرماتے ہیں حضور ﷺ کے صحابہ میں سے سب سے پہلے ہمارے پاس (مدینہ میں) حضرت مصعب بن عمیر اور ابن ام مکتوم آئے۔ یہ دونوں ہمیں قرآن پڑھانے لگے۔ پھر حضرت عمار، حضرت بلال اور حضرت سعدؓ آئے۔ پھر عمر بن خطابؓ ہمیں صحابہ کے ساتھ آئے پھر حضور تشریف لائے اور میں نے مدینہ والوں کو حضورؐ کی تشریف آوری پر جتنا خوش ہوتے ہوئے دیکھا اتنا کسی چیز پر خوش ہوتے ہوئے نہیں دیکھا۔ میں آپ

۱ اخراجہ احمد ورواہ البیہقی بنحوہ کذا فی البدایة (ج ۳ ص ۱۹۷)

۲ اخراجہ البیہقی کذا فی البدایة (ج ۳ ص ۱۹۷)

کی تشریف آوری سے پہلے مفصل سور توں میں سے ”سبح اسم ربك الاعلیٰ“ پڑھ چکا تھا۔^۱ حضرت براءؓ فرماتے ہیں مہاجرین میں سے سب سے پہلے ہمارے پاس ابو عبد اللہ دار قبیلہ کے حضرت مصعب بن عمیرؓ آئے پھر ابو ہریرہ کے نابینا بن ام مکتوم آئے۔ پھر حضرت عمر بن خطابؓ بیس سو اوروں کے ساتھ آئے۔ ہم نے ان سے پوچھا کہ رسول اللہ ﷺ کا کیا ہوا؟ حضرت عمر نے کہا وہ میرے پیچھے تشریف لارہے ہیں۔ پھر حضور ﷺ تشریف لائے اور حضرت ابو بکرؓ ان کے ساتھ تھے۔ حضرت براءؓ فرماتے ہیں کہ میں حضورؐ کے تشریف لانے سے پہلے مفصل کی کئی سورتیں پڑھ چکا تھا۔^۲

حضرت عمرؓ فرماتے ہیں کہ جب میں نے حضرت عیاش بن ابی ریحہ اور حضرت ہشام بن عاصؓ نے مدینہ ہجرت کرنے کا ارادہ کیا تم ہم نے سرف مقام سے اوپر کی جانب ابو غفار کے حوض کے کنارے وادی تناضب میں جمع ہونا طے کیا اور ہم نے کہا کہ ہم میں سے جو بھی صبح کو وہاں پہنچا ہوا نہ ہوگا (تو ہم سمجھ لیں کہ) اسے روک لیا گیا ہے۔ لہذا اس کے باقی دونوں ساتھی چلے جائیں (اور اس کا انتظار نہ کریں) چنانچہ میں اور حضرت عیاشؓ تو صبح تناضب پہنچ گئے۔ اور حضرت ہشام کو ہمارے پاس آنے سے روک لیا گیا۔ اور (کافروں کی طرف سے) ان کو آزمائش میں ڈالا گیا اور وہ آزمائش میں پڑ گئے یعنی اسلام سے پھر گئے۔ جب ہم مدینہ آئے تو ہم قباء میں ابو عمرو بن عوف کے ہاں ٹھہرے۔ حضرت عیاشؓ، ابو جہل بن ہاشم اور حارث بن ہشام کے پیچازاد بھائی اور ماں شریک بھائی تھے۔ ابو جہل اور حارث حضرت عیاشؓ (کو واپس لے جانے) کے لئے مدینہ آئے۔ اور رسول اللہ ﷺ ابھی مکہ ہی میں تھے ان دونوں نے حضرت عیاشؓ سے بات کی اور ان سے کہا کہ تمہاری ماں نے یہ نذر مانی ہے کہ جب تک وہ تمہیں دیکھ نہ لے گی نہ وہ سر میں کنگھی کرے گی اور نہ دھوپ سے سایہ میں جائے گی۔ (ماں کا یہ حال سن کر) ان کا دل نرم پڑ گیا۔ میں نے ان سے کہا اللہ کی قسم یہ لوگ تم کو تمہارے دین سے ہٹانا چاہتے ہیں۔ ان سے چوکنے رہو۔ اللہ کی قسم جب جو تمہاری ماں کو تنگ کریں گی تو وہ ضرور کنگھی کرے گی۔ اور جب مکہ کی گرمی اس کو ستائے گی تو وہ خود سایہ میں چلی جائے گی۔ اس پر حضرت عیاشؓ نے کہا میں اپنی ماں کی نذر بھی پوری کر آتا ہوں اور میرا وہاں کچھ مال ہے وہ بھی میں لے آتا ہوں۔ میں نے کہا اللہ کی قسم تمہیں خوب معلوم ہے میں قریش کے بڑے مالداروں میں سے ہوں تم ان کے ساتھ مت جاؤ۔ میں تمہیں اپنا آدھا مال دے دیتا

۱۔ اخراجہ ابن ابی شیبہ کذا فی کتب العمال (ج ۸ ص ۳۳۱) ۲۔ عند احمد فی حدیث البرء عن ابی بکر فی الهجرة واخراجہ ایضاً البخاری ومسلم کذا فی البدایة (ج ۳ ص ۱۸۸)

ہوں۔ لیکن انہوں نے میری بات نہ مانی اور ان دونوں کے ساتھ جانے پر مصر رہے۔ جب انہوں نے ان کے ساتھ جانے کی ٹھان ہی لی تو میں نے ان سے کہا تم نے جو کرنا تھا وہ کر لیا (اور ان کے ساتھ جانے کا ارادہ کر ہی لیا) تو میری یہ اونٹنی لے لو یہ بڑی عمدہ نسل کی اور مان کر چلنے والی ہے۔ تم اس کی پیٹھ پر بیٹھے رہنا۔ اگر تمہیں ان دونوں کی کسی بات سے شک ہو تو اس پر بھاگ کر اپنی جان چالیانا۔ چنانچہ وہ اس اونٹنی پر سوار ہو کر ان دونوں کے ساتھ چل پڑے۔ راستہ میں ایک جگہ ابو جہل نے ان سے کہا اے میرے بھائی، اللہ کی قسم میرا یہ اونٹ ست پڑ گیا ہے۔ کیا تم مجھے اپنی اس اونٹنی پر پیچھے نہیں بٹھالیتے؟ حضرت عیاش نے کا، ہاں ضرور۔ اور انہوں نے اپنی اونٹنی نیچے بٹھالی۔ اور ان دونوں نے بھی اپنے اونٹ بٹھالیے تاکہ ابو جہل ان کی اونٹنی پر سوار ہو جائے۔ جیسے ہی وہ زمین پر اترے تو یہ دونوں حضرت عیاش پر جھپٹے اور انہیں رسی سے اچھی طرح باندھ لیا اور انہیں مکہ لے گئے اور اسلام سے ہٹانے کے لئے ان پر بڑا زور ڈالا۔ آخر وہ اسلام کو چھوڑ گئے۔ ہم یہ کہا کرتے تھے کہ جو مسلمان اسلام کو چھوڑ کر کفر میں چلا جائے گا پھر اللہ اس کی توبہ قبول نہیں کریں گے۔ اور اسلام چھوڑ کر چلے جانے والے بھی یہی سمجھتے تھے۔ یہاں تک کہ حضور مدینہ تشریف لے آئے اور اللہ تعالیٰ نے یہ آیتیں نازل فرمائیں :-

قُلْ لِعِبَادِيَ الَّذِينَ أَسْرَفُوا عَلَىٰ أَنفُسِهِمْ لَا تَقْنَطُوا مِن رَّحْمَةِ اللَّهِ
 إِنَّ اللَّهَ يَغْفِرُ الذُّنُوبَ جَمِيعًا إِنَّهُ هُوَ الْغَفُورُ الرَّحِيمُ وَأَنِيبُوا إِلَىٰ رَبِّكُمْ
 وَأَسْلِمُوا لَهُ مِن قَبْلِ أَن يَأْتِيَكُمُ الْعَذَابُ ثُمَّ لَا تُنصِرُونَ وَاتَّبِعُوا
 أَحْسَنَ مَا أُنزِلَ إِلَيْكُم مِّن رَّبِّكُمْ مِن قَبْلِ أَن يَأْتِيَكُمُ الْعَذَابُ بَغْتَةً
 وَأَنتُمْ لَا تَشْعُرُونَ

ترجمہ: ”کہہ دے اے بندو میرے۔ جنہوں نے زیادتی کی ہے اپنی جان پر۔ اس مت توڑو اللہ کی مہربانی سے۔ بیشک اللہ بخشتا ہے سب گناہ۔ وہ جو ہے وہی ہے گناہ معاف کرنے والا مہربان۔ اور رجوع ہو جاؤ اپنے رب کی طرف اور اس کی حکم برداری کرو، پہلے اس سے کہ آئے تم پر عذاب، پھر کوئی تمہاری مدد نہ آئے گا۔ اور چلو بہتر بات پر جو اتری تمہاری طرف تمہارے رب سے، پہلے اس سے کہ پہنچے تم پر عذاب اچانک اور تم کو خبر نہ ہو۔“ حضرت عمرؓ فرماتے ہیں کہ میں نے یہ آیتیں لکھ کر حضرت ہشام بن عاص کے پاس بھیج دیں۔ حضرت ہشام کہتے ہیں کہ جب یہ آیتیں میرے پاس پہنچیں تو میں ان کو ذی طوی مقام پر پڑھنے لگا۔ اور (ان کے معنی اور مطلب کو سمجھنے کے لئے) ان کو اوپر نیچے دیکھنے لگا۔ لیکن مجھے ان کا

مطلب سمجھ میں نہ آیا۔ یہاں تک کہ میں نے دعا مانگی، اے اللہ! یہ آیتیں مجھے سمجھا دے۔ پھر اللہ نے میرے دل میں یہ مطلب ڈالا کہ یہ آیتیں ہمارے بارے میں نازل ہوئی ہیں۔ ہم جو اپنے دلوں میں سوچا کرتے تھے اور صحابہؓ جو ہمارے بارے میں کہا کرتے تھے کہ جو اسلام کو چھوڑ کر کفر میں چلا جائے پھر اللہ اس کی توبہ قبول نہیں کرے گا (اب اللہ تعالیٰ نے یہ آیتیں نازل فرما کر بتایا ہے کہ توبہ قبول ہو جائے گی جب یہ مطلب میری سمجھ میں آگیا اور مجھے اپنی توبہ قبول ہو جانے کی بات معلوم ہو گئی تو) میں اپنے اونٹ کے پاس آیا اور اس پر سوار ہو کر مدینہ حضورؐ کی خدمت میں حاضر ہو گیا۔^۱

حضرت عثمان بن عفان رضی اللہ عنہ کی ہجرت

حضرت قتادہؓ فرماتے ہیں کہ سب سے پہلے اللہ کے لئے جس نے اپنے اہل و عیال کے ساتھ ہجرت کی وہ حضرت عثمان بن عفانؓ ہیں۔ میں نے حضرت نصر بن انس کو یہ فرماتے ہوئے سنا کہ میں نے حضرت ابو حمزہؓ یعنی انسؓ کو فرماتے ہوئے سنا کہ حضرت عثمان بن عفانؓ ہجرت کر کے حبشہ چلے گئے اور ان کے ساتھ ان کی بیوی حضرت رقیہؓ حضور ﷺ کی صاحبزادی بھی تھیں۔ حضورؐ کے پاس ان دونوں کی خیر خبر آنے میں دیر ہو گئی۔ پھر قریش کی ایک عورت آئی اور اس نے کہا اے محمد! (ﷺ) میں نے تمہارے دلہاد کو دیکھا تھا اور ان کے ساتھ ان کی بیوی بھی تھیں۔ آپ نے فرمایا تم نے ان دونوں کو کس حال میں دیکھا؟ اس عورت نے کہا میں نے ان کو دیکھا کہ انہوں نے اپنی بیوی کو ایک کمزور سے گدھے پر سوار کر رکھا تھا اور خود اس کو پیچھے سے ہانک رہے تھے۔ حضورؐ نے فرمایا اللہ تعالیٰ ان دونوں کے ساتھ رہے۔ حضرت عثمانؓ حضرت لوطؑ کے بعد پہلے شخص ہیں جنہوں نے اپنے اہل و عیال کے ساتھ ہجرت کی ہے۔^۲ طبرانی نے حضرت انسؓ سے اسی حدیث کے ہم معنی روایت کی اور اس میں یہ بھی ہے کہ ان کے بارے میں حضور ﷺ کو کوئی خبر نہ ملی۔ حضورؐ گھر سے باہر

^۱ اخرجہ ابن اسحاق عن نافع عن ابن عمر کذا فی البدایة (ج ۳ ص ۱۷۲) و اخرجہ ایضاً ابن السکن بسند صحیح عن ابن اسحاق با سنادہ مطولاً کما اشار الیہ الحافظ فی الاصابۃ (ج ۳ ص ۶۰۴) و البزار بطولہ نحوه قال الہیثمی (ج ۶ ص ۶۱) و رجالہ ثقات و اخرجہ البیهقی (ج ۹ ص ۱۳) و ابن سعد (ج ۳ ص ۱۹۴) و ابن مردودہ و البزار عن عمر رضی اللہ عنہ مختصراً کما فی کنز العمال (ج ۱ ص ۳۶۲) و اخرجہ الطبرانی عن عروۃ مرسلًا و فیہ ابن لہیعۃ و فی ضعف و عن ابن شہاب مرسلًا و رجالہ ثقات کذا فی الجمع (ج ۶ ص ۶۲)

^۲ اخرجہ البیهقی کذا فی البدایة (ج ۳ ص ۶۶) و اخرجہ ایضاً ابن المبارک عن انس رضی اللہ عنہ بمعناہ کما فی الاصابۃ (ج ۴ ص ۳۰۵)

تشریف لا کر ان کے بارے میں لوگوں سے خیر خبر پوچھا کرتے۔ آپ کو ان کے بارے میں کوئی خبر ملنے کا بڑا انتظار تھا۔ آخر ایک عورت آئی اور اس نے آپ کو ان کے بارے میں بتایا۔^۱

حضرت علی بن ابی طالبؓ کی ہجرت

حضرت علیؓ فرماتے ہیں جب رسول اللہ ﷺ ہجرت فرما کر مدینہ تشریف لے جانے لگے تو آپ نے مجھ سے فرمایا کہ میں آپ کے بعد ٹھہر کر لوگوں کی جو امانتیں حضورؐ کے پاس تھیں وہ لوگوں کو پہنچا دوں (چونکہ لوگ آپ کے پاس امانت رکھواتے تھے) اسی وجہ سے آپ کو الامین کہا جاتا تھا۔ میں (آپ کے بعد) تین دن وہیں رہا۔ میں گھر سے باہر علی الاعلان لوگوں میں چلتا پھرتا تھا۔ ایک دن بھی چھپ کر نہیں بیٹھا پھر میں مکہ سے نکل کر حضورؐ والے راستہ پر چل دیا۔ یہاں تک کہ جب ابو عمر و بن عوف کے ہاں پہنچا تو حضورؐ ابھی وہاں ہی قیام پذیر تھے۔ میں کلثوم بن ہدم کے ہاں ٹھہرا اور حضورؐ ابھی وہاں ہی ٹھہرے ہوئے تھے۔^۲

حضرت جعفر بن ابی طالب اور صحابہ کرامؓ

کا پہلے حبشہ، پھر مدینہ ہجرت کرنا

حضرت محمد بن حاطبؓ فرماتے ہیں کہ رسول اللہ ﷺ نے فرمایا میں نے خواب میں ایک کچھوروں والی سر زمین دیکھی ہے۔ تم لوگ وہاں چلے جاؤ۔ چنانچہ حضرت حاطب اور حضرت جعفرؓ سمندر کے راستے سے روانہ ہوئے۔ حضرت محمد فرماتے ہیں کہ میں اسی کشتی میں پیدا ہوا۔ (جس میں یہ حضرات روانہ ہوئے تھے) ^۳ حضرت عمیر بن اسحاق فرماتے ہیں کہ حضرت جعفرؓ نے (حضورؐ کی خدمت میں) عرض کیا یا رسول اللہ! آپ مجھے اجازت دیں کہ میں کسی ایسی سر زمین میں چلا جاؤں جہاں میں بے خوف و خطر اللہ کی عبادت کر سکوں۔ حضورؐ نے آپ کو اجازت دے دی۔ اور وہ نجاشی کے پاس چلے گئے۔ پھر انہوں نے پوری حدیث ذکر کی جیسے کہ عنقریب آئے گی۔^۴

۱۔ قال الہیثمی (ج ۹ ص ۸۱) وفيه الحسن بن زياد البرجمي ولم اعرفه وبقية رجاله ثقات انتهى ۲۔ اخرجه ابن سعد كذا في كنز العمال (ج ۸ ص ۳۳۵) ۳۔ اخرجه احمد والطبراني ورجالہ رجال الصحيح كذا في مجمع الزوائد للهيثمی (ج ۶ ص ۲۷) ۴۔ اخرجه الطبراني واليزار قال الہیثمی (ج ۶ ص ۲۹) وعمير بن اسحاق وثقه ابن حبان وغيره وفيه كلام لا يضر وبقية رجاله رجال الصحيح انتهى.

حضرت ام سلمہؓ فرماتی ہیں کہ جب سر زمین مکہ (مسلمانوں پر) تنگ ہو گئی اور رسول اللہ ﷺ کے صحابہ کو طرح طرح ستایا گیا اور ان کو بڑی آزمائشوں میں ڈالا گیا اور انہوں نے دیکھا کہ دین کی وجہ سے ان پر آزمائش اور مصیبتیں آرہی ہیں اور یہ بھی دیکھ لیا کہ حضورؐ ان کو ان آزمائشوں اور مصیبتوں سے بچا نہیں سکتے ہیں اور خود حضورؐ اپنی قوم اور اپنے چچا کی وجہ سے حفاظت میں ہیں جس کی وجہ سے حضورؐ کو کوئی ناگواریات پیش نہیں آتی ہے اور نہ آپ کو صحابہ والی تکلیفیں پہنچتی ہیں تو حضورؐ نے اپنے صحابہ سے فرمایا کہ ملک حبشہ میں ایک ایسا بادشاہ ہے جس کے ہاں کسی پر ظلم نہیں ہوتا ہے۔ لہذا تم اس کے ملک میں چلے جاؤ۔ یہاں تک کہ اللہ تعالیٰ تمہیں اس جنگی سے نجات دے اور جن مصیبتوں میں تم مبتلا ہو ان سے نکلنے کا راستہ بنا دے۔ چنانچہ ہم لوگ جماعتیں بن بن کر حبشہ جانے لگے اور وہاں جا کر ہم اکٹھے ہو گئے اور وہاں رہنے لگے۔ بڑا اچھا علاقہ تھا وہاں کے لوگ بہترین پڑوسی تھے۔ ہم اطمینان سے اپنے دین پر چلنے لگے۔ وہاں ہمیں کسی قسم کے ظلم کا اندیشہ نہ تھا۔ جب قریش نے یہ دیکھا کہ ہمیں رہنے کو ایک علاقہ مل گیا ہے جہاں ہم امن سے رہ رہے ہیں۔ تو انہیں یہ بہت برا لگا اور انہیں ہم پر بڑا غصہ آیا اور انہوں نے جمع ہو کر یہ فیصلہ کیا کہ وہ ہمارے بارے میں نجاشی کے پاس ایک وفد بھیجیں گے جو ہمیں نجاشی کے ملک سے نکال کر ان کے پاس (مکہ) واپس لے آئے۔ چنانچہ انہوں نے عمرو بن عاص اور عبد اللہ بن ابی ربیعہ کو بطور وفد بھیجنا طے کیا۔ اور نجاشی اور اس کے جرنیلوں کے لئے بہت سے تحفے جمع کئے اور ان میں سے ہر ایک کے لئے الگ الگ تحفہ تیار کیا۔ اور ان دونوں سے کہا کہ صحابہ کے بارے میں بات کرنے سے پہلے ہر جرنیل کو اس کا تحفہ دے دینا۔ پھر نجاشی کو اس کے تحفے دینا اور کوشش کرنا کہ صحابہ سے نجاشی کی بات ہونے نہ پائے اور پہلے ہی وہ ان کو تمہارے حوالے کر دے چنانچہ وہ دونوں حبشہ نجاشی کے ہاں گئے اور ہر جرنیل کو اس کا تحفہ پیش کیا۔ پھر انہوں نے ہر جرنیل سے یہ بات کی کہ ہم اپنے چند بے وقوفوں کی وجہ سے اس بادشاہ کے پاس آئے ہیں۔ یہ بے وقوف اپنی قوم کا دین چھوڑ چکے ہیں اور تمہارے دین میں داخل نہیں ہوئے ہیں تو ان کی قوم نے ہمیں اس لئے بھیجا ہے تاکہ بادشاہ ان لوگوں کو ان کی قوم کے پاس واپس بھجوا دے۔ جب ہم بادشاہ سے یہ بات کریں تو تم سب اسے ایسا کرنے کا (یعنی واپس بھیجنے کا) مشورہ دینا۔ سب نے کہا ہم ایسے ہی کریں گے۔ پھر انہوں نے جا کر نجاشی کو تحفے پیش کئے۔ اور مکہ والے اسے جو تحفے بھیجتے تھے ان میں سے اسے سب سے زیادہ پسند رگی ہوئی کھال تھی۔ جب وہ اسے تحفے دے چکے تو انہوں نے نجاشی سے کہا کہ اے بادشاہ! ہمارے چند بے وقوف نوجوانوں نے اپنی قوم کا

دین چھوڑ دیا ہے اور آپ کے دین میں بھی داخل نہیں ہوئے ہیں اور ایک نیا گھڑا ہوا دین انہوں نے اختیار کیا ہے جسے ہم نہیں جانتے ہیں۔ اور اب انہوں نے تمہارے ملک میں آکر پناہ لے لی ہے۔ اور آپ کی خدمت میں ان کے بارے میں بات کرنے کے لئے ان کے خاندان، ان کے والدین، ان کے چچا اور ان کی قوم نے ہم لوگوں کو بھیجا ہے تاکہ ان کو ان کی قوم کے پاس واپس بھیج دیں کیونکہ ان کی قوم والے ان کو آپ سے زیادہ جانتے ہیں اور یہ لوگ آپ کے دین میں کبھی بھی داخل نہیں ہوں گے کہ آپ اس وجہ سے ان کی حمایت اور حفاظت کریں۔ (یہ سن کر) نجاشی کو غصہ آگیا اور اس نے کہا اللہ کی قسم! نہیں ایسے نہیں ہو سکتا۔ اور جب تک میں ان کو بلا کر ان سے بات نہ کر لوں، اور ان کے معاملہ میں غور نہ کر لوں اس وقت تک میں انہیں واپس نہیں کر سکتا ہوں (کیونکہ) انہوں نے میرے ملک میں آکر پناہ لی ہے اور کسی اور کا پڑوس اختیار کرنے کی بجائے انہوں نے میرا پڑوس اختیار کیا ہے۔ اگر وہ ایسے ہی نکلے جیسے ان کی قوم والے کہہ رہے ہیں تو میں انہیں ان کی قوم کے پاس واپس بھیج دوں گا اور اگر وہ ویسے نہ ہوئے تو میں ان کی ہر طرح حفاظت کروں گا اور ان کے اور ان کی قوم کے درمیان نہیں پڑوں گا اور (ان کو واپس بھیج کر) ان کی قوم کی آنکھیں ٹھنڈی نہیں کروں گا (چنانچہ نجاشی نے مسلمانوں کو بلا لیا) جب مسلمان اس کے پاس آئے تو انہوں نے اسے سلام کیا اور اسے سجدہ نہ کیا تو اس نے کہا اے جماعت (مہاجرین) تم لوگ مجھے یہ بتاؤ کہ جس طرح تمہاری قوم کے آدمیوں نے آکر (سجدہ کر کے) مجھے سلام کیا تم لوگوں نے اس طرح مجھے سلام نہیں کیا اور یہ بھی بتاؤ کہ تم حضرت عیسیٰ علیہ السلام کے بارے میں کیا کہتے ہو؟ اور تمہارا دین کیا ہے؟ کیا تم عیسائی ہو؟ مسلمانوں نے کہا نہیں۔ نجاشی نے کہا کیا تم یہودی ہو؟ انہوں نے کہا نہیں۔ اس نے کہا کیا تم اپنی قوم کے دین پر ہو؟ انہوں نے کہا نہیں۔ اس نے کہا پھر تمہارا دین کیا ہے؟ انہوں نے کہا اسلام۔ اس نے کہا اسلام کیا ہے؟ انہوں نے کہا ہم اللہ کی عبادت کرتے ہیں۔ اس کے ساتھ کسی چیز کو شریک نہیں ٹھہراتے ہیں۔ اس نے کہا یہ دین تمہارے پاس کون لایا؟ انہوں نے کہا یہ دین ہمارے پاس ہم میں کا ہی ایک آدمی لے کر آیا ہے جسے ہم اچھی طرح جانتے ہیں اس کے حسب نسب سے ہم خوب واقف ہیں۔ انہیں اللہ نے ہماری طرف ایسے ہی بھیجا ہے جیسے اللہ نے اور رسولوں کو ہم سے پہلوں کی طرف بھیجا۔ انہوں نے ہمیں نیکی اور صدقہ کرنے کا، وعدہ پورا کرنے، لمانت ادا کرنے کا حکم دیا توں کی عبادت سے انہوں نے ہمیں روکا اور اللہ وحدہ لا شریک لہ کی عبادت کا ہمیں حکم دیا۔ ہم نے انہیں سچا مان لیا اور اللہ کے کلام کو پہچان لیا، ہمیں یقین ہے کہ وہ جو کچھ لائے ہیں وہ سب

اللہ کے پاس سے آیا ہے۔ ہمارے ان کاموں کی وجہ سے ہماری قوم ہماری دشمن ہو گئی اور اس سچے نبی کی بھی دشمن بن گئی اور انہوں نے ان کو جھٹلایا اور ان کو قتل کرنا چاہا اور ہم سے بتوں کی عبادت کروانا چاہتے ہیں۔ ہم اپنے دین اور اپنی جان کو لے کر اپنی قوم سے بھاگ کر آپ کے پاس آئے ہیں۔ نجاشی نے کہا اللہ کی قسم یہ بھی اسی نور سے نکلا ہے جس سے موسیٰ کا دین نکلا تھا۔ حضرت جعفرؓ نے فرمایا، باقی رہی سلام کرنے کی بات، تو رسول اللہ ﷺ نے ہمیں اسی کا حکم دیا ہے۔ چنانچہ ہم نے آپ کو ویسے ہی سلام کیا جیسے ہم آپس میں کرتے ہیں۔ جہاں تک حضرت عیسیٰ بن مریم کا تعلق ہے تو وہ اللہ کے بندے اور اس کے رسول ہیں اور وہ اللہ کا وہ کلمہ ہیں جس کو اللہ نے مریم کی طرف القاء فرمایا تھا اور اللہ کی (پیدا کی ہوئی) روح ہیں اور وہ اس کنواری عورت کے بیٹے ہیں جو الگ تھلگ رہنے والی تھی۔ نجاشی نے ایک تنکا اٹھا کر کہا۔ اللہ کی قسم تم نے جو کچھ بتایا ہے حضرت عیسیٰ بن مریم اس سے اتنے بھی (یعنی اس تنکے کے برابر بھی) زیادہ نہیں ہیں۔ یہ سن کر حبشہ کے معزز سرداروں نے کہا اللہ کی قسم، اگر حبشہ کے لوگوں نے (تمہاری اس بات کو) سن لیا تو وہ تمہیں (بادشاہت سے) ہٹادیں گے۔ اس نے کہا اللہ کی قسم میں حضرت عیسیٰ علیہ السلام کے بارے میں کبھی بھی اس کے علاوہ اور کچھ نہیں کہوں گا۔ جب اللہ نے میرا ملک مجھے واپس کیا تھا تو اللہ نے میرے بارے میں لوگوں کی بات نہیں مانی تھی تو اب میں اللہ کے دین کے بارے میں ان لوگوں کی بات کیوں مانوں۔ ایسے کام سے اللہ کی پناہ۔

امام احمدؒ نے حضور ﷺ کی زوجہ محترمہ حضرت ام سلمہؓ سے لمبی حدیث نقل کی ہے۔ اس میں یہ مضمون بھی ہے کہ نجاشی نے رسول اللہ ﷺ کے صحابہ کے پاس آدمی بھیج کر ان کو بلایا۔ جب اس کا قاصد مسلمانوں کے پاس آیا تو وہ سب جمع ہو کر ایک دوسرے سے مشورہ کرنے لگے کہ جب تم اس نجاشی کے پاس جاؤ گے تو اس آدمی یعنی حضرت عیسیٰ کے بارے میں کیا کہو گے؟ تو انہوں نے کہا ہم وہی کہیں گے جو حضورؐ نے ہمیں سکھایا اور جس کا حضورؐ نے ہمیں حکم دیا، پھر جو چاہے ہو۔ جب یہ حضرات نجاشی کے پاس گئے تو اس نے اپنے بڑے پادریوں کو بلار کھا تھا اور وہ اپنی کتابیں کھول کر نجاشی کے چاروں طرف بیٹھے ہوئے تھے۔ نجاشی نے ان حضرات سے پوچھا یہ دین کیا ہے جس کی وجہ سے تم نے اپنی قوم کو چھوڑ دیا اور نہ میرے دین میں داخل ہوئے اور نہ موجودہ دینوں میں سے کسی دین میں؟ حضرت ام سلمہؓ فرماتی ہیں کہ نجاشی سے بات کرنے والے حضرت جعفرؓ تھے۔ انہوں نے فرمایا اے بادشاہ ہم

لوگ جاہل تھے۔ بتوں کو پوجتے تھے۔ مردار کھا لیتے تھے بے حیائی کے کام کرتے تھے اور رشتے
 ناتوں کو توڑتے تھے۔ پڑوسی سے براسلوک کرتے تھے، ہمارا لظہور کمزور کو کھا جاتا تھا۔ ہم اس
 حال میں تھے کہ اللہ تعالیٰ نے ہم میں سے ایک آدمی کو رسول بنا کر ہمارے پاس بھیجا جس کے
 حسب و نسب کو، سچائی اور امانت داری کو، اس کی پاک دامنی کو، ہم پہلے سے جانتے تھے
 ، انہوں نے ہمیں اللہ عزوجل کی طرف بلایا کہ ہم اسے ایک مانیں اور اسی کی عبادت
 کریں، ہم اور ہمارے باپ دادا اللہ کے علاوہ جن پتھروں اور بتوں کی عبادت کرتے تھے ہم
 انہیں چھوڑ دیں۔ اور انہوں نے ہمیں سچ بولنے، امانت ادا کرنے، صلہ رحمی کرنے، پڑوسی
 سے اچھا سلوک کرنے، حرام کاموں اور ناحق کے خون بہانے سے رک جانے کا حکم دیا اور
 ہمیں بے حیائی کے کاموں، جھوٹی گواہی دینے، یتیم کا مال کھا جانے سے اور پاک دامن
 عورت پر تہمت لگانے سے روکا اور ہمیں اس بات کا حکم دیا کہ ہم اللہ کی عبادت کریں اور اس
 کے ساتھ کسی چیز کو شریک نہ ٹھہرائیں، نماز قائم کریں اور زکوٰۃ دیں۔ اس طرح حضرت
 جعفر نے دین کے اور احکام کا بھی ذکر کیا۔ ہم نے ان کی تصدیق کی اور ان پر ایمان لائے۔ اور
 جو کچھ وہ لے کر آئے اس میں (اس کی تعمیل میں) ان کا اتباع کیا۔ چنانچہ ہم نے ایک اللہ کی
 عبادت شروع کر دی کہ اس کے ساتھ کسی چیز کو بھی شریک نہیں ٹھہراتے ہیں اور اللہ نے
 ہم پر جو کچھ حرام کیا، ہم نے اسے حرام سمجھا اور اس نے جو ہمارے لئے حلال کیا ہم نے اسے
 حلال سمجھا۔ ہماری قوم نے ہم پر ظلم شروع کر دیا انہوں نے ہمیں طرح طرح کے عذاب
 دیئے اور ہمیں ہمارے دین سے ہٹانے کے لیے ہمیں بڑی آزمائشوں میں ڈالنا تاکہ ہم اللہ کی
 عبادت چھوڑ کر دوبارہ بتوں کی عبادت شروع کر دیں اور جن برے کاموں کو ہم پہلے حلال
 سمجھتے تھے اب پھر ان کاموں کو حلال سمجھنے لگ جائیں۔ جب انہوں نے ہمیں بہت دباوا اور ہم
 پر بڑے ظلم ڈھائے اور ہمیں بڑی مشقتیں اٹھانی پڑیں اور دین پر عمل کرنے میں وہ لوگ
 رکاوٹ بن گئے تو اے بادشاہ! ہم آپ کے ملک میں آگے اور دوسروں کو چھوڑ کر آپ کا انتخاب
 کیا اور آپ کے پڑوس میں رہنا پسند کیا اور ہمیں امید ہے کہ آپ کے ہاں ہم پر ظلم نہیں
 ہوگا۔ نجاشی نے کہا تمہارے نبی جو کلام اللہ کے ہاں سے لے کر آئے ہیں کیا تمہیں اس میں
 سے کچھ یاد ہے؟ حضرت جعفر نے کہا ہاں یاد ہے۔ نجاشی نے ان سے کہا پڑھ کر
 سناؤ۔ انہوں نے کہیھس (سورہ مریم) کی ابتدائی آیتیں پڑھ کر سنائیں۔ یہ سن کر نجاشی اتار دیا
 کہ اس کی داڑھی تر ہو گئی۔ حضرت جعفر کی تلاوت سن کر نجاشی کے بڑے پادری بھی اتنے
 روئے کہ ان کی کتابیں گیلی ہو گئیں۔ پھر نجاشی نے کہا کہ یہ کلام اور وہ کلام جو موسیٰ علیہ

السلام لے کر آئے تھے دونوں ایک ہی نور سے نکلے ہوئے ہیں اور (قریش کے دونوں قاصدوں سے) نجاشی نے کہا تم دونوں یہاں سے چلے جاؤ۔ میں ان لوگوں کو تمہارے حوالے نہیں کر سکتا بلکہ اسے سوچ بھی نہیں سکتا۔ جب وہ دونوں نجاشی کے دربار سے باہر گئے تو عمرو بن عاص نے (اپنے ساتھی سے) کہا (آج تو بات ہو چکی) اللہ کی قسم! میں کل نجاشی کے پاس جا کر ان مسلمانوں کا ایسا عیب بیان کروں گا جس سے مسلمانوں کی جماعت کی جڑ کٹ جائے گی۔ ان دونوں میں سے عبد اللہ بن ابی ربیعہ ہمارے بارے میں ذرا محتاط اور نرم تھے اس لئے اس نے کہا ایسے نہ کرو کیونکہ اگرچہ یہ ہمارے مخالف ہیں لیکن ہیں تو ہمارے رشتہ دار۔ عمرو بن عاص نے کہا اللہ کی قسم! میں تو نجاشی کو ضرور بتاؤں گا کہ یہ مسلمان حضرت عیسیٰ بن مریمؑ کو (اللہ کا بندہ سمجھتے ہیں۔ چنانچہ اگلے دن حضرت عمرو بن عاص نے نجاشی کے ہاں جا کر کہا اے بادشاہ! یہ مسلمان حضرت عیسیٰ بن مریمؑ کے بارے میں (گستاخی کی بہت بڑی بات کہتے ہیں۔ آپ آدمی بھیج کر ان کو بلائیں اور ان سے پوچھیں کہ وہ حضرت عیسیٰ کے بارے میں کیا کہتے ہیں؟ چنانچہ نجاشی نے مسلمانوں کے پاس آدمی بھیجا کہ بادشاہ مسلمانوں سے حضرت عیسیٰ کے بارے میں پوچھنا چاہتا ہے۔ حضرت ام سلمہؓ فرماتی ہیں ایسی پریشانی ہم پر کبھی نہیں آئی تھی۔ چنانچہ سارے مسلمان جمع ہوئے اور وہ ایک دوسرے سے کہنے لگے۔ جب نجاشی تم سے حضرت عیسیٰ کے بارے میں پوچھے گا تو تم ان کے بارے میں کیا کہو گے؟ تو مسلمانوں نے طے کیا کہ اللہ کی قسم! ہم وہی کہیں گے جو ان کے بارے میں اللہ نے فرمایا ہے اور جو ہمارے نبی ہمارے پاس لے کر آئے ہیں۔ (ہم تو سچی بات بتائیں گے) چاہے کچھ ہو جائے۔ چنانچہ جب مسلمان نجاشی کے پاس گئے تو اس نے ان سے کہا تم لوگ حضرت عیسیٰ بن مریمؑ کے بارے میں کیا کہتے ہو؟ حضرت جعفر بن ابی طالب رضی اللہ عنہ نے نجاشی کو یہ جواب دیا کہ ہم ان کے بارے میں وہی کہتے ہیں جو ہمارے نبی ہمارے پاس لے کر آئے۔ وہ اللہ کے بندے اور اس کے رسول اور اس کی (پیدا کردہ) روح ہیں اور وہ اللہ کا وہ کلمہ ہیں جس کا اللہ تعالیٰ نے کنواری اور مردوں سے الگ تھلگ رہنے والی مریم کی طرف القاء فرمایا تھا۔ نجاشی نے اپنا ہاتھ زمین کی طرف بڑھایا اور ایک تیکٹا اٹھا کر کہنے لگا، اللہ کی قسم! تم نے جو کہا ہے حضرت عیسیٰ اس سے اس تنکے کے برابر بھی بڑھے ہوئے نہیں ہیں (یہ سن کر) نجاشی کے ارد گرد بیٹھے ہوئے اس کے کمانڈر غصہ میں بڑبڑانے لگے۔ نجاشی نے کہا چاہے تم کتنا بڑا بڑاؤ اللہ کی قسم! (بات تو یہی ہے اور پھر مسلمانوں سے کہا) تم جاؤ، تمہیں ہمارے ملک میں ہر طرح کا امن ہے، جو تمہیں گالی دے گا اسے تاوان دینا پڑے گا۔ مجھے یہ بات ہر گز پسند نہیں ہے کہ

میں تم میں سے ایک آدمی کو بھی (ذرا سی) تکلیف پہنچاؤں اور مجھے سونے کا ایک پہاڑ مل جائے (اور اپنے آدمیوں سے کہا) ان دونوں کے تحفے انہیں واپس کر دو۔ مجھے ان کی کوئی ضرورت نہیں ہے۔ اللہ کی قسم! جب اللہ نے میرا ملک مجھے واپس کیا تھا تو اس نے مجھ سے کوئی رشوت نہیں لی تھی تو میں اب اللہ کے معاملہ میں کیسے رشوت لے لوں اور اللہ نے میرے بارے میں لوگوں کی بات نہیں مانی تھی تو اب میں اللہ کے بارے میں لوگوں کی بات کیوں مانوں۔ چنانچہ (قریش کے) دونوں قاصد اپنے تحفے لے کر ذلیل و خوار ہو کر اس کے دربار سے باہر آئے اور ہم لوگ اس کے ہاں اطمینان سے رہنے لگے علاقہ بہترین تھا اور وہاں کے لوگ اچھے بڑوسی تھے نجاشی کے حالات ٹھیک چل رہے تھے کہ اچانک ایک دشمن نے اس سے ملک چھیننے کے لئے اس پر چڑھائی کر دی۔ اللہ کی قسم! اس وقت جتنا ہمیں غم ہوا اس سے زیادہ غم ہمیں کبھی نہیں ہوا اور وہ اس ڈر کی وجہ سے کہ یہ دشمن کہیں نجاشی پر غالب نہ آجائے تو پھر ایسا آدمی بادشاہ بن جائے گا۔ جو ہمارے حقوق کو بالکل نہ پہچانتا ہو گا۔ نجاشی تو ہمارے حقوق کو خوب پہچانتا ہے۔ چنانچہ نجاشی (دشمن کے مقابلہ کے لئے) چل پڑا۔ اس کے اور دشمن کے درمیان دریائے نیل پڑتا تھا۔ (نجاشی نے اپنا لشکر لے کر دریائے نیل پار کیا۔ اور وہاں محاذ جنگ قائم ہوا) حضور ﷺ کے صحابہؓ نے آپس میں کہا، کون آدمی ایسا ہے جو اس لڑائی کا حال اپنی آنکھوں سے جا کر دیکھے اور پھر ہمیں آکر ساری خبر بتا دے؟ حضرت زبیر بن عوامؓ نے فرمایا میں تیار ہوں۔ لوگوں نے کہا ہاں تم ٹھیک ہو اور وہ صحابہؓ میں سب سے کم عمر تھے۔ چنانچہ مسلمانوں نے (دریائے نیل پار کرنے کے لئے) ایک مشک میں ہوا بھر کر ان کو دی۔ انہوں نے اپنے سینے سے وہ مشک باندھ لی اور اس پر تیرتے ہوئے دریائے نیل کے اس کنارے پر پہنچ گئے جہاں جنگ ہو رہی تھی۔ پھر کچھ دیر وہ چلے اور پھر وہ لشکر کے پاس پہنچ گئے اور ہم لوگوں نے نجاشی کے لئے اللہ سے دعا کی کہ اللہ اسے دشمن پر غالب فرمائے اور پورے ملک میں اس کی حکومت کو مضبوط کرے۔ ہم لوگ دعا مانگتے رہے اور جنگ کا نتیجہ معلوم کرنے کے منتظر تھے کہ اچانک حضرت زبیر سامنے سے دوڑتے ہوئے نظر آئے کہ کپڑا ہلا کر یہ کہہ رہے تھے کہ تمہیں خوشخبری ہو۔ نجاشی کامیاب ہو گیا ہے اور اللہ نے اس کے دشمن کو ہلاک کر دیا اور اس کی حکومت کو اس کے ملک میں مضبوط کر دیا حضرت ام سلمہؓ فرماتی ہیں کہ مجھے یاد نہیں کہ ہمیں کبھی اتنی خوشی ہوئی ہو جتنی ہمیں اس خبر سے ہوئی۔ نجاشی بھی واپس آ گیا۔ اللہ نے اس کا دشمن ہلاک کر دیا تھا اور اس کی حکومت کو ملک میں مضبوط کر دیا اور حبشہ کی سلطنت اس کے حق میں مستحکم ہو گئی تھی۔ چنانچہ ہم اس کے پاس بڑے آرام و اطمینان

سے رہے۔ پھر ہم لوگ کہ حضور ﷺ کی خدمت میں واپس آگئے۔

حضرت عبداللہ بن مسعودؓ فرماتے ہیں کہ رسول اللہ ﷺ نے ہمیں نجاشی کے ہاں بھیجا۔ ہم تقریباً اسی مرد تھے۔ جن میں عبداللہ بن مسعود، حضرت جعفر، حضرت عبداللہ بن عرفظ، حضرت عثمان بن مظعون اور حضرت ابو موسیٰؓ بھی تھے۔ یہ حضرات نجاشی کے ہاں پہنچ گئے۔ قریش نے عمرو بن عاص اور عمارہ بن ولید کو تحفے دے کر بھیجا۔ جب یہ دونوں نجاشی کے دربار میں پہنچے تو دونوں نے اسے سجدہ کیا۔ اور پھر جلدی سے بڑھ کر اس کے دائیں بائیں بیٹھ گئے اور اس سے کہا کہ ہمارے کچھ چچا زاد بھائی ہمیں اور ہمارے دین کو چھوڑ کر تمہارے ملک میں آگئے ہیں۔ نجاشی نے کہا وہ کہاں ہیں؟ دونوں نے کہا وہ یہاں تمہارے ملک میں (فلاں جگہ) ہیں، آدمی پہنچ کر ان کو بلا لو۔ چنانچہ نجاشی نے مسلمانوں کے پاس بلانے کے لئے آدمی بھیجا۔ حضرت جعفرؓ نے (اپنے ساتھیوں سے) کہا آج میں تمہاری طرف سے (بادشاہ کے سامنے) بات کروں گا چنانچہ سارے مسلمان حضرت جعفرؓ کے پیچھے چل پڑے۔ حضرت جعفرؓ نے (دربار میں پہنچ کر) سلام کیا اور سجدہ نہیں کیا۔ لوگوں نے ان سے کہا۔ تمہیں کیا ہوا، تم بادشاہ کو سجدہ نہیں کرتے ہو؟ انہوں نے کہا ہم صرف اللہ کو سجدہ کرتے ہیں اس کے علاوہ کسی کو نہیں کرتے۔ نجاشی نے کہا یہ کیا بات ہے؟ حضرت جعفرؓ نے فرمایا کہ اللہ تعالیٰ نے ہماری طرف ایک رسول بھیجا جس نے ہمیں حکم دیا کہ ہم اللہ کے علاوہ کسی کو سجدہ نہ کریں اور اس نے ہمیں نماز اور زکوٰۃ کا حکم بھی دیا۔ عمرو بن عاص نے نجاشی سے کہا یہ لوگ حضرت عیسیٰ بن مریم کے بارے میں آپ کے مخالف ہیں۔ تو نجاشی نے (حضرت جعفر سے) کہا تم لوگ حضرت عیسیٰ بن مریم اور ان کی والدہ کے بارے میں کیا کہتے ہو؟ حضرت جعفر نے کہا ہم بھی وہی کہتے ہیں جو ان کے بارے میں اللہ نے کہا ہے۔ وہ اللہ کی (پیدا کردہ) روح اور اس کا وہ کلمہ ہیں جن کو اللہ تعالیٰ نے کنواری اور مردوں سے الگ تھلگ رہنے والی اس عورت کی طرف القاء فرمایا تھا جن کو کسی بشر نے ہاتھ لگایا۔ اور نہ (حضرت عیسیٰ کی ولادت سے) ان کا کنوار پن ختم ہوا نجاشی نے زمین سے ایک تیکا اٹھا کر کہا اے حبشہ والو! اے

۱ قال الہیثمی (ج ۶ ص ۲۷) رواہ احمد ورجالہ رجال الصحیح غیر اسحاق وقد صرح بالسماع انتھی کذا فی الاصل والظاهر انه ابن اسحاق وقد تقدم الحدیث من طریقہ و اخرجہ ایضاً ابو نعیم فی الحیلة (ج ۱ ص ۱۱۵) من طریق ابن اسحاق نحوه مطولاً والبیہقی (ج ۹ ص ۹) ذکر صدر الحدیث من طریق ابن اسحاق بسباقہ ثم قال و ذکر الحدیث بطوله و ذکر الحدیث فی ایسر (ج ۹ ص ۱۴۴)

عیسائی مذہب کے علماء اور پادریوں! اے رہبانیت اختیار کرنے والو! ہم حضرت عیسیٰ کے بارے میں جو کہتے ہیں یہ مسلمان اس سے اس تنکے کے برابر بھی زیادہ نہیں کہتے ہیں (اور پھر مسلمانوں سے نجاشی نے کہا) خوش آمدید ہو تمہیں اور اس ذات اقدس کو، جس کے پاس سے تم آئے ہو اور میں گواہی دیتا ہوں کہ وہ اللہ کے رسول ہیں اور یہ وہی ہیں جن کا تذکرہ ہم انجیل میں پاتے ہیں اور یہ وہی رسول ہیں جن کی حضرت عیسیٰ بن مریم نے بھارت دی تھی۔ تم (میرے ملک میں) جہاں چاہو رہو۔ اللہ کی قسم اگر بادشاہت کی ذمہ داری مجھ پر نہ ہوتی تو میں ان کی خدمت میں حاضر ہو کر خود ان کے دونوں جوتے اٹھاتا اور پھر نجاشی نے حکم دیا تو (قریش کے) ان دونوں (قاصدوں) کے تحفے واپس کر دیئے گئے۔ پھر حضرت عبد اللہ بن مسعود جلدی سے (مدینہ کو) گئے۔ یہاں تک کہ بدر میں شریک ہو گئے۔ ۱

حضرت ابو موسیٰؓ فرماتے ہیں کہ رسول اللہ ﷺ نے ہمیں اس بات کا حکم دیا کہ ہم حضرت جعفر بن ابی طالبؓ کے ساتھ نجاشی کے پاس چلے جائیں۔ جب قریش کو نجاشی کے پاس ہمارے چلے جانے کی خبر ہوئی تو انہوں نے عمرو بن عاص اور عمارہ بن ولید کو قاصد بنا کر بھیجا۔ پھر انہوں نے حضرت ابن مسعود کی کچھلی حدیث جیسا مضمون ذکر کیا اور اس حدیث میں یہ مضمون بھی ہے۔

(کہ نجاشی نے کہا) اگر بادشاہت کی مجھ پر ذمہ داری نہ ہوتی تو میں ان کی (حضورؐ کی) خدمت میں حاضر ہو کر ان کی جوتیوں کو چومتا (اور مسلمانوں سے کہا) تم میرے ملک میں جتنا چاہو رہو۔ اور اس نے ہمارے لئے کھانے اور کپڑے کا حکم دیا۔ ۲

حضرت جعفر بن ابی طالبؓ فرماتے ہیں کہ قریش نے عمرو بن عاص اور عمارہ بن ولید کو ابوسفیان کی طرف سے تحفہ دے کر نجاشی کے پاس بھیجا اور ہم لوگ ان دنوں نجاشی کے ملک میں تھے۔ انہوں نے نجاشی سے کہا کہ ہمارے کچھ گھٹیا اور بے وقوف لوگ آپ کے ہاں آگئے ہیں وہ آپ ہمیں دے دیں۔ نجاشی نے کہا جب تک میں ان کی بات سن نہ لوں ان کو تمہارے حوالہ نہیں کر سکتا ہوں۔ چنانچہ آدمی بھیج کر ہمیں بلایا۔ (ہم لوگ اس کے دربار میں آئے) تو

۱۔ اخرجه الامام احمد وهذا اسناد جيد قوى وسياق حسن قاله ابن كثير فى البداية (ج ۳ ص ۶۹) وحسن اسناده الحافظ ابن حجر فى فتح البارى (ج ۷ ص ۱۳۰) وقال الهيثمى (ج ۶ ص ۲۴) بعد ما ذكر الحديث رواه الطبرانى وفيه حديث بن معاوية وثقه ابو حاتم وقال فى بعض احاديثه ضعف وضعفه ابن معين وغيره وبقية رجاله ثقات انتهى ۲۔ اخرجه الطبرانى فى اقبال الهيثمى رجاله رجال الصحيح (ج ۶ ص ۳۱) ۵۱. واخرج حديث ابى موسى ايضا ابو نعيم فى الحلية (ج ۱ ص ۱۱۴) والبيهقى وقال وهذا اسناد صحيح كما فى البداية (ج ۳ ص ۷۱)

اس نے ہم سے کہا یہ لوگ (عمر و بن عاص اور عمارہ بن ولید) کیا کہہ رہے ہیں؟ ہم نے کہا یہ لوگ تمہارے غلام ہیں؟ انہوں نے کہا نہیں۔ پھر اس نے کہا کیا ان پر تمہارا کچھ قرضہ ہے؟ انہوں نے کہا نہیں تو نجاشی نے کہا تم لوگ ان کا راستہ چھوڑ دو۔ چنانچہ ہم نجاشی کے دربار سے باہر آ گئے، تو عمر و بن عاص نے کہا حضرت عیسیٰ کے بارے میں تم جو کہتے ہو یہ لوگ اس کے علاوہ کچھ اور کہتے ہیں۔ نجاشی نے کہا اگر انہوں نے حضرت عیسیٰ کے بارے میں وہ نہ کہا جو میں کہتا ہوں تو میں ان کو اپنے ملک میں ایک منٹ رہنے نہیں دوں گا۔ اور اس نے ہمارے پاس بلانے کے لئے آدمی بھیجا۔ یہ اس کا دوبارہ بلانا ہمارے لیے پہلی دفعہ کے بلانے کی نسبت زیادہ پریشانی کا سبب بنا۔ (ہم دوبارہ اس کے پاس گئے) اس نے کہا تمہارے حضرت، حضرت عیسیٰ بن مریم کے بارے میں کیا کہتے ہیں؟ ہم نے کہا وہ کہتے ہیں کہ وہ یعنی حضرت عیسیٰ اللہ (کی پیدا کردہ) روح ہیں اور وہ اللہ کا وہ کلمہ ہیں جس کو اللہ تعالیٰ نے کنواری اور مردوں سے الگ تھلگ رہنے والی عورت (یعنی حضرت مریم علیہا السلام) کی طرف القاء فرمایا تھا۔ حضرت جعفر فرماتے ہیں کہ نجاشی نے قاصد بھیج کر کہا کہ فلاں فلاں بڑے پادری اور فلاں فلاں راہب کو میرے پاس بلا کر لاؤ۔ چنانچہ ان میں سے کچھ لوگ نجاشی کے پاس آ گئے نجاشی نے ان (پادریوں اور راہبوں، سے کہا تم لوگ حضرت عیسیٰ بن مریم کے بارے میں کیا کہتے ہو؟ انہوں نے جواب دیا آپ ہم میں سب سے بڑے عالم ہیں۔ آپ کیا کہتے ہیں؟ نجاشی نے زمین سے کوئی چھوٹی سی چیز اٹھا کر کہا حضرت عیسیٰ علیہ السلام کے بارے میں ان مسلمانوں نے جو کچھ کہا ہے حضرت عیسیٰ اس سے اس چھوٹی سی چیز کے برابر بھی بڑھے ہوئے نہیں ہیں پھر نجاشی نے (مسلمانوں سے) کہا کیا تمہیں کوئی تکلیف پہنچاتا ہے؟ انہوں نے کہا ہاں (چنانچہ نجاشی کے کہنے پر اس کے) منادی نے یہ اعلان کیا کہ جو ان (مسلمانوں) میں سے کسی کو تکلیف پہنچائے اسے چار درہم کا جرمانہ کر دو۔ پھر نجاشی نے مسلمانوں سے پوچھا کہ اتنا جرمانہ تمہیں کافی ہے؟ ہم نے کہا نہیں۔ چنانچہ اس نے جرمانہ دگنا یعنی آٹھ درہم کر دیا۔ جب حضور ﷺ ہجرت فرما کر مدینہ تشریف لے گئے اور آپ کا وہاں غلبہ ہو گیا تو ہم نے نجاشی سے کہا کہ رسول اللہ ﷺ غالب آ گئے ہیں اور ہجرت فرما کر مدینہ تشریف لے گئے ہیں۔ اور جن کافروں کے (ستانے کے) بارے میں ہم آپ کو بتا کرتے تھے حضور نے ان سب کو قتل کر دیا ہے۔ اس لئے ہم اب حضور کے پاس جانا چاہتے ہیں۔ آپ ہمیں واپس جانے کی اجازت دے دیں۔ اس نے کہا ٹھیک ہے۔ اس نے ہمیں سواریاں بھی دیں اور زاد سفر بھی پھر کہا اپنے حضرت کو وہ سب کچھ بتا دینا جو میں نے آپ لوگوں کے ساتھ

کیا ہے اور یہ میرا نمائندہ تمہارے ساتھ جائے گا اور میں اس بات کی گواہی دیتا ہوں کہ اللہ کے سوا کوئی معبود نہیں اور حضرت محمد ﷺ اللہ کے رسول ہیں اور ان کی خدمت میں عرض کرنا کہ وہ میرے لئے دعائے مغفرت کریں حضرت جعفر فرماتے ہیں کہ ہم وہاں سے چلے اور پھر مدینہ پہنچے تو حضورؐ نے میرا استقبال کیا اور مجھے اپنے گلے لگا لیا اور فرمایا کہ میں نہیں کہہ سکتا کہ مجھے فتح خیبر کی زیادہ خوشی ہے یا جعفر کے واپس آنے کی؟ اور حضرت جعفر کی واپسی فتح خیبر کے موقع پر ہوئی تھی۔ پھر حضورؐ بیٹھ گئے تو نجاشی کے قاصد نے کہا یہ حضرت جعفر ہیں۔ آپ ان سے پوچھ لیں کہ ہمارے بادشاہ نے ان کے ساتھ کیا سلوک کیا؟ تو حضرت جعفر نے کہا جی ہاں، اس نے ہمارے ساتھ یہ کیا اور یہ کیا اور واپسی پر ہمیں سواریاں دیں اور زاد سفر بھی اور اس نے کلمہ شہادت بھی پڑھا تھا کہ اللہ کے سوا کوئی معبود نہیں ہے اور آپ اللہ کے رسول ہیں اور مجھ سے کہا تھا کہ حضورؐ سے عرض کرنا کہ وہ میرے لئے دعائے مغفرت کریں۔ چنانچہ حضورؐ نے کھڑے ہو کر وضو فرمایا اور پھر تین مرتبہ یہ دعا فرمائی اللھم اغفر للنجاشی اے اللہ نجاشی کی مغفرت فرما۔ تمام مسلمانوں نے اس دعا پر آمین کہی۔ پھر حضرت جعفر فرماتے ہیں کہ میں نے اس قاصد سے کہا کہ تم واپس جاؤ اور تم نے حضور ﷺ کو جو کچھ کرتے ہوئے دیکھا ہے وہ اپنے بادشاہ کو بتادینا۔

حضرت ام عبد اللہ بنت ابی حشمہؓ فرماتی ہیں کہ اللہ کی قسم! ہم لوگ حبشہ جانے کی تیاری کر رہے تھے اور (میرے خاوند) حضرت عامر ہماری کسی ضرورت کی وجہ سے گئے ہوئے تھے کہ اچانک سامنے سے حضرت عمر (رضی اللہ عنہ) آئے۔ وہ میرے پاس آکر کھڑے ہو گئے۔ وہ ابھی تک مشرک ہی تھے اور ہمیں اس کی طرف سے بڑی تکلیفیں اور سختیاں اٹھانی پڑتی تھیں۔ حضرت عمر نے کہا اے ام عبد اللہ! کیا تم لوگ جا رہے ہو؟ حضرت ام عبد اللہ نے کہا ہاں۔ جب تم ہمیں ستاتے ہو لوہر ہر وقت ہمیں دباتے ہو تو اب ہم جا رہے ہیں اور اللہ کی زمین میں کہیں رہیں گے۔ یہاں تک کہ اللہ تعالیٰ ہی ان مصیبتوں سے نکلنے کی کوئی صورت پیدا فرمادے۔ حضرت عمر نے کہا اللہ تمہارے ساتھ رہے۔ حضرت ام عبد اللہ فرماتی ہیں حضرت عمر پر کچھ ایسی رقت طاری ہوئی جو میں نے ان میں اس سے پہلے کبھی نہیں دیکھی تھی۔ اور پھر حضرت عمر واپس چلے گئے۔ اور میرے خیال میں یوں ہمارے وطن چھوڑ کر چلے جانے کا انہیں بڑا غم ہو رہا تھا پھر حضرت عامرؓ ہماری وہ ضرورت پوری کر کے آئے تو

۱۔ اخوجه ابن عساکر قال ابن عساکر حسن غریب کذا فی البدایة (ج ۳ ص ۷۱) واخرجه الطبرانی من طریق اسد بن عمر وعن مجالد وکلاهما ضعیف وقد وثقا قاله الہیثمی (ج ۶ ص ۲۹)

میں نے کہا اے ابو عبد اللہ! اگر تم ذرا پہلے آجاتے تو دیکھتے کہ ہمارے جانے کی وجہ سے حضرت عمر پر کیسی رقت طاری تھی اور وہ کیسے غمگین تھے۔ حضرت عامر نے کہا کیا تمہیں ان کے اسلام لانے کی کچھ امید ہو گئی ہے؟ حضرت ام عبد اللہ نے کہا ہاں۔ حضرت عامر نے کہا کہ جب تک خطاب کا گدھا مسلمان نہیں ہو گا یہ آدمی جسے تم نے دیکھا ہے یعنی عمر مسلمان نہیں ہو گا (یعنی جیسے گدھے کا اسلام ناممکن ہے ایسے ہی عمر کا اسلام لانانا ممکن ہے) حضرت ام عبد اللہ فرماتی ہیں کہ حضرت عامر چونکہ دیکھ رہے تھے کہ عمر کا اسلام کے خلاف بہت سخت دل ہے اس وجہ سے انہوں نے ان کے اسلام سے مایوس ہو کر یہ بات کہی تھی۔ ام عبد اللہ کا نام لیلیٰ ہے۔ حضرت خالد بن سعید بن العاص اور ان کے بھائی حضرت عمر و دونوں ان صحابہؓ میں سے ہیں جو ہجرت کر کے حبشہ گئے تھے۔ حضرت خالد بیان کرتے ہیں کہ جنگ بدر کے ایک سال بعد جب یہ مہاجرین حبشہ حضور ﷺ کی خدمت میں واپس آئے اور حضور کی مجلس کے قریب پہنچے تو حضور نے ان سے فرمایا تم کس بات کا غم کرتے ہو؟ اور ان لوگوں کی تو ایک ہی ہجرت ہوئی اور تمہاری تو دو ہجرتیں ہوئی ہیں۔ ایک دفعہ تو تم حبشہ کے بادشاہ کے پاس ہجرت کر کے گئے اور دوبارہ تم اس کے پاس سے میرے پاس ہجرت کر کے آئے ہو۔ ۱

حضرت ابو موسیٰ فرماتے ہیں کہ ہم لوگ یمن میں تھے کہ ہمیں حضور ﷺ کے مدینہ ہجرت کرنے کی خبر ملی۔ چنانچہ میں اور میرے دو بھائی حضور کی طرف ہجرت کے ارادے سے چلے۔ میں سب میں چھوٹا تھا۔ حضرت ابو بردہ اور دوسرے حضرت ابو رہم تھے۔ راوی کہتے ہیں کہ حضرت ابو موسیٰ نے یا تو یہ فرمایا کہ ہم اپنی قوم کے پچاس سے کچھ اوپر آدمیوں میں تھے یا یہ فرمایا کہ ہم تریپن آدمیوں میں تھے یا یہ فرمایا کہ ہم باون آدمیوں میں تھے ہم ایک کشتی پر سوار ہوئے اس کشتی نے ہمیں نجاشی کے پاس حبشہ پہنچا دیا۔ وہاں ہمیں حضرت جعفر بن ابی طالبؓ ملے، ہم ان کے ساتھ وہاں ٹھہر گئے۔ یہاں تک کہ ہم اٹھے ہی مدینہ آئے۔ جب ہم حضور کی خدمت میں حاضر ہوئے تو آپ خیر فرما چکے تھے۔ ہم کشتی والوں کو بہت سے لوگ کہا کرتے تھے کہ ہم ہجرت میں تم سے آگے نکل گئے (یعنی ہم ہجرت کر

۱۔ اخرجه ابن اسحاق عن عبد العزيز بن عبد الله بن عامر بن ربيعة عن ابيه كذا في البداية ج ۳ ص ۷۹) واسم ام عبد الله لیلیٰ كما في الاصابة (ج ۴ ص ۴۰۰) واخرجه ايضا الطبراني وقد صرح ابن اسحاق بالسماع فهو صحيح قال الهيثمي (ج ۶ ص ۲۴) واخرجه حاكم في المستدرک (ج ۴ ص ۵۸) بسياق ابن اسحاق من طريقه الا انه وقع في الإسناد عن عبد العزيز بن عبد الله بن عامر بن ربيعة عن ابيه عن امه ام عبد الله وهذا هو الظاهر والله اعلم وفي آخره قال ياسامنه.

کے پہلے مدینہ آئے تم مدینہ بہت دیر سے پہنچے) حضرت اسماء بنت عمیسؓ بھی ہمارے ساتھ آنے والوں میں سے تھیں وہ حضور ﷺ کی زوجہ حضرت حصہؓ کو ملنے گئیں۔ حضرت اسماءؓ مسلمانوں کے ساتھ ہجرت کر کے حبشہ گئی تھیں۔ اتنے میں حضرت عمرؓ حضرت حصہؓ کے پاس آئے حضرت اسماء وہاں ہی تھیں۔ جب حضرت عمرؓ نے حضرت اسماءؓ کو دیکھا تو پوچھا یہ کون ہے؟ حضرت حصہؓ نے کہا یہ اسماء بنت عمیس ہے۔ حضرت عمرؓ نے کہا یہ وہی حبشہ والی ہے؟ یہ وہی سمندر کا سفر کرنے والی ہے؟ حضرت اسماءؓ نے کہا جی ہاں وہی ہے۔ حضرت عمرؓ نے کہا ہم ہجرت میں تم سے آگے نکل گئے۔ لہذا ہم تم سے زیادہ رسول اللہ ﷺ کے حقدار ہیں۔ حضرت اسماءؓ کو غصہ آگیا، کہنے لگیں ایسا ہرگز نہیں ہو سکتا، اللہ کی قسم آپ لوگ تو حضورؐ کے ساتھ تھے آپ لوگوں میں سے ایسی سر زمین میں تھے جہاں کے لوگ دین سے دور اور دین سے بغض رکھنے والے تھے اور ہمیں یہ سب کچھ اللہ اور اس کے رسول ﷺ کی وجہ سے برداشت کرنا پڑا۔ اللہ کی قسم میں اس وقت تک نہ کچھ کھاؤں گی اور نہ کچھ پیوں گی۔ جب تک تم نے جو کچھ کہا ہے وہ حضورؐ کو بتا کر پوچھ نہ لوں اور اللہ کی قسم! نہ میں جھوٹ بولوں گی اور نہ میں ادھر ادھر کی باتیں کروں گی اور نہ میں اپنی طرف سے بات بڑھاؤں گی۔ جب حضورؐ تشریف لائے تو حضرت اسماءؓ نے عرض کیا یا نبی اللہ! حضرت عمرؓ نے ایسے اور ایسے کہا حضورؐ نے فرمایا پھر تم نے ان کو کیا جواب دیا؟ میں نے کہا جواب میں میں نے یہ اور یہ کہا۔ حضورؐ نے فرمایا وہ تم سے زیادہ میرے حقدار نہیں ہیں۔ عمر اور ان کے ساتھیوں کی ایک ہجرت ہے اور تم کشتی والوں کی دو ہجرتیں ہیں۔ حضرت اسماءؓ فرماتی ہیں کہ حضرت ابو موسیٰ اور کشتی والوں کو میں نے دیکھا کہ وہ جماعتیں بن بن کر میرے پاس آتے اور مجھ سے یہ حدیث نبوی پوچھتے اور حضورؐ نے ان کے بارے میں جو یہ فضیلت ارشاد فرمائی تھی ان کو اس سے زیادہ نہ کسی چیز سے خوشی تھی اور نہ ان کے نزدیک اس سے زیادہ کوئی چیز بڑی تھی۔ حضرت اسماءؓ کہتی ہیں کہ میں نے حضرت ابو موسیٰ کو دیکھا کہ وہ (خوشی کی وجہ سے) مبارکباد مجھ سے یہ حدیث سنتے۔ حضرت ابو موسیٰ فرماتے ہیں کہ حضور ﷺ نے فرمایا اشعریؓ سا تھی جب رات کو قرآن پڑھتے ہیں تو میں ان کی آواز کو پہچان لیتا ہوں اور رات کو ان کے قرآن پڑھنے کی آواز سن کر ان کی قیام گاہوں کو معلوم کر لیتا ہوں۔ چاہے میں نے دن میں ان کی قیام گاہیں نہ دیکھی ہوں کہ کہاں ہیں؟ ان اشعریؓ ساتھیوں میں سے حضرت حکیم بھی ہیں۔ یہ (اتنے بہادر تھے کہ) جب ان کا دشمن سے سامنا ہوتا (اور وہ بھاگنا چاہتے) تو (لڑنے پر آمادہ کرنے کے لئے) ان سے کہتے کہ میرے ساتھی کہہ رہے ہیں کہ تم ان کا انتظار کر لو (ابھی مت جاؤ) مسلمانوں کے

شہسواروں سے کہتے کہ میرے ساتھی کہہ رہے ہیں کہ تم ان کا انتظار کرو (اکٹھے مل کر دشمن پر حملہ کریں گے)۔

حضرت شعبی کہتے ہیں کہ حضرت اسماء بنت عمیسؓ نے عرض کیا یا رسول اللہ! کچھ لوگ ہم پر فخر کرتے ہیں اور وہ یہ کہتے ہیں کہ ہم مہاجرین اولین میں سے نہیں ہیں؟ آپ نے فرمایا نہیں بلکہ تمہاری دو ہجرتیں ہیں پہلے تم ہجرت کر کے حبشہ گئے اور پھر تم ہجرت کر کے (مدینہ آئے)۔

حضرت ابو سلمہ اور حضرت ام سلمہؓ کی مدینہ کو ہجرت

حضرت ام سلمہؓ فرماتی ہیں جب حضرت ابو سلمہؓ نے مدینہ جانے کا پختہ ارادہ کر لیا تو انہوں نے میرے لیے اپنے اونٹ پر کجاوہ باندھا پھر مجھے اس پر سوار کر لیا اور میرے بیٹے سلمہ بن ابی سلمہ کو میری گود میں میرے ساتھ بٹھا دیا۔ پھر وہ اپنے اونٹ کو آگے سے پکڑ کر مجھے لے چلے۔ جب (میرے قبیلہ) بنو مغیرہ کے آدمیوں نے ان کو (یوں جاتے ہوئے) دیکھا تو ان کی طرف کھڑے ہوئے اور کہا کہ تمہاری جان پر ہمارا زور نہیں چلتا (اپنے بارے میں تم اپنی مرضی کرتے ہو ہماری نہیں مانتے) لیکن ہم اپنی اس لڑکی کو کیسے تم پر چھوڑ دیں کہ تم اسے دنیا بھر میں لیے پھرو۔ حضرت ام سلمہ کہتی ہیں کہ میرے قبیلہ والوں نے یہ کہہ کر اونٹ کی ٹیل حضرت ابو سلمہ کے ہاتھ سے چھین لی اور مجھے ان سے چھڑا کر لے گئے اس پر حضرت ابو سلمہ کے قبیلہ بنو عبد اللہ الاسد کو غصہ آیا اور انہوں نے کہا کہ جب تم نے اپنی لڑکی (ام سلمہ) ہمارے آدمی (ابو سلمہ) سے چھین لی ہے تو ہم اپنا بیٹا (سلمہ) تمہاری لڑکی کے پاس نہیں رہنے دیں گے۔ تو میرے بیٹے (سلمہ) پر ان کی آپس میں کھینچا تانی شروع ہو گئی۔ یہاں تک کہ انہوں نے اس کا بازو اتار دیا اور بنو عبد اللہ الاسد سے لے کر چلے گئے مجھے بنو مغیرہ نے اپنے ہاں روک لیا۔ میرے خاوند ابو سلمہ مدینہ چلے گئے اس طرح میں، میرا بیٹا اور میرا خاوند ہم تینوں ایک دوسرے سے جدا ہو گئے۔ میں ہر صبح باہر اٹھ میدان میں جا کر بیٹھ جاتی تھی اور شام تک وہاں روتی رہتی تھی۔ یوں تقریباً سال گزر گیا۔ یہاں تک کہ ایک دن قبیلہ بنو مغیرہ کا ایک آدمی میرے پاس سے گزرا وہ میرا چچا زاد بھائی تھا، میری حالت دیکھ کر اسے مجھ پر ترس آ

۱۔ اخرجه البخاری وھکذا رواه مسلم کذا فی البدایة (ج ۴ ص ۲۰۵)۔

۲۔ عند ابن سعد با سناد صحیح کذا فی فتح الباری (ج ۷ ص ۳۴۱) و اخرج هذا الاثر ابن ابی شیبہ ایضا اطول منه کما فی کنز العمال (ج ۷ ص ۱۸) و اخرج حدیث ابی موسی ایضا الحسن بن سفیان و ابو نعیم مختصراً کما فی الکنز (ج ۸ ص ۳۳۳)۔

گیا تو اس نے، بو مغیرہ سے کہا کیا تم اس مسکین عورت کو جانے نہیں دیتے؟ تم لوگوں نے اسے اور اس کے خاوند اور اس کے بیٹے تینوں کو الگ الگ کر رکھا ہے۔ اس پر بو عبد اللہ نے میرا بیٹا مجھے واپس کر دیا۔ میں نے اپنے اونٹ پر کجاوہ باندھا پھر میں نے اپنے بیٹے کو اپنی گود میں بٹھالیا پھر میں مدینہ اپنے خاوند کے پاس جانے کے ارادے سے چل پڑی اور میرے ساتھ اللہ کا کوئی بندہ نہیں تھا۔ جب میں مستعیم پہنچی تو مجھے وہاں بو عبدالدار کے حضرت عثمان بن طلحہؓ ملے۔ انہوں نے کہا اے بنت ابی امیہ! کہاں جا رہی ہو؟ میں نے کہا اپنے خاوند کے پاس مدینہ جانا چاہتی ہوں۔ انہوں نے کہا کیا تمہارے ساتھ کوئی ہے؟ میں نے کہا اللہ اور میرے اس بیٹے کے علاوہ کوئی میرے ساتھ نہیں ہے۔ وہ کہنے لگے اللہ کی قسم! تمہیں تو (یوں اکیلا) نہیں چھوڑا جاسکتا چنانچہ انہوں نے اونٹ کی نکیل پکڑ لی اور میرے ساتھ چل پڑے۔ اور میرے اونٹ کو خوب تیز چلایا۔ اللہ کی قسم! میں عرب کے کسی آدمی کے ساتھ نہیں رہی جو ان سے زیادہ شریف اور عمدہ اخلاق والا ہو۔ جب وہ منزل پر پہنچے تو میرے اونٹ کو بٹھا کر خود پیچھے ہٹ جاتے اور جب میں اونٹ سے اتر جاتی تو میرے اونٹ کو لے کر پیچھے چلے جاتے اور اس کا کجاوہ اتار کر اسے کسی درخت سے باندھ دیتے۔ پھر ایک طرف کو کسی درخت کے نیچے جا کر لیٹ جاتے۔ جب چلنے کا وقت قریب آتا تو میرے اونٹ پر کجاوہ باندھ کر آگے میرے پاس لا کر اسے بٹھا دیتے اور خود پیچھے چلے جاتے اور مجھ سے کہتے اس پر سوار ہو جاؤ۔ اور جب میں سوار ہو کر اپنے اونٹ پر ٹھیک طرح بیٹھ جاتی تو اگلی منزل تک میرے اونٹ کی نکیل آگے سے پکڑ کر چلتے رہتے۔ انہوں نے سارے سفر میں میرے ساتھ یہی معمول رکھا۔ یہاں تک کہ مجھے مدینہ پہنچا دیا۔ جب قباء میں بو عمرو بن عوف کی آبادی پر ان کی نظر پڑی تو مجھ سے کہا تمہارا خاوند اس بستے میں ہے۔ تم اس میں داخل ہو جاؤ اللہ تمہیں برکت دے۔ اور حضرت ابو سلمہ وہاں ٹھہرے ہوئے تھے۔ پھر وہاں سے وہ مکہ واپس چلے گئے۔ حضرت ام سلمہ فرمایا کرتی تھیں کہ ابو سلمہ کے گھرانے نے جتنی مصیبتیں برداشت کی ہیں میرے خیال میں اور کسی گھرانے نے اتنی مصیبتیں نہیں برداشت کی ہیں اور میں نے حضرت عثمان بن طلحہؓ سے زیادہ شریف اور عمدہ اخلاق والا رفیق سفر نہیں دیکھا۔ اور یہ حضرت عثمان بن طلحہؓ بن ابی طلحہؓ عبد ربیٰ صلح حدیبیہ کے بعد مسلمان ہوئے اور انہوں نے اور حضرت خالد بن ولیدؓ نے اکٹھے ہجرت کی۔

حضرت صہیب بن سنانؓ کی ہجرت

حضرت صہیبؓ فرماتے ہیں کہ حضور ﷺ نے فرمایا کہ مجھے تمہاری ہجرت کا مقام دکھایا گیا ہے۔ وہ مقام دو پتھر لے میدانوں کے درمیان ایک شورلی زمین ہے اور وہ مقام یا ہجر ہے یا شرب ہے اور پھر حضورؐ مدینہ تشریف لے گئے اور آپ کے ساتھ حضرت ابو بکرؓ بھی تھے۔ میرا رداہ بھی آپ کے ساتھ جانے کا تھا لیکن مجھے قریش کے چند نوجوانوں نے روک لیا۔ میں اس رات کھڑا رہا، بالکل نہیں بیٹھا (وہ پہرہ دے رہے تھے مجھے کھڑا دیکھ کر وہ کہنے لگے اللہ تعالیٰ نے اسے پیٹ کی بیماری میں مبتلا کر کے تمہیں بے فکر کر دیا ہے (یہ اب کہیں جا نہیں سکتا ہے لہذا اب اس کے پہرہ دینے کی ضرورت نہیں ہے) حالانکہ مجھے کوئی تکلیف نہیں تھی۔ چنانچہ وہ سب سو گئے۔ میں وہاں سے نکل پڑا۔ ابھی میں چلا ہی تھا کہ ان میں سے کچھ لوگ مجھ تک پہنچ گئے۔ یہ لوگ مجھے واپس لے جانا چاہتے تھے، میں نے ان سے کہا میں تمہیں چند اوقیہ سونا دے دیتا ہوں۔ تم میرا راستہ چھوڑ دو اور اس وعدہ کو پورا کر دو۔ چنانچہ میں ان کے پیچھے چلتا ہوا مکہ پہنچا اور میں نے ان سے کہا کہ دروازے کی دہلیز کے نیچے کھودو، وہاں وہ سونا رکھا ہوا ہے اور فلانی عورت کے پاس جاؤ اور اس سے (میرے) دو جوڑے لے لو اور میں وہاں سے روانہ ہو کر قباء حضورؐ کی خدمت میں حاضر ہوں۔ ابھی آپ قباء سے منتقل نہیں ہوئے تھے۔ جب آپ نے مجھے دیکھا تو فرمایا اے ابو یحییٰ! (تمہاری) تجارت میں بڑا نفع ہوا (کہ سونا اور کپڑے دے کر تم نے ہجرت کی سعادت حاصل کی) میں نے عرض کیا مجھ سے پہلے تو آپ کے پاس کوئی آیا نہیں لہذا حضرت جبرائیلؑ نے ہی آپ کو اس واقعہ کی خبر دی ہے۔

حضرت سعید بن مسیبؓ فرماتے ہیں کہ حضرت صہیبؓ حضور ﷺ کی طرف ہجرت کے ارادے سے چل پڑے تو مشرکین قریش کی ایک جماعت نے ان کا پیچھا کیا۔ (جب وہ ان کے قریب پہنچ گئے تو) انہوں نے سواری سے اتر کر اپنا ترکش سنبھالا اور کہا اے جماعت قریش! تمہیں معلوم ہے کہ میں تم میں سب سے زیادہ تیرا انداز ہوں۔ اللہ کی قسم جب میں تم کو اپنے ترکش کے تمام تیروں سے نشانہ بنالوں پھر تم مجھ تک پہنچ سکو گے۔ پھر (جب تیر ختم ہو جائیں گے تو) جب تک میرے ہاتھ میں تلوار رہی میں تم پر تلوار سے حملے کرتا رہوں گا۔ اس کے بعد تم جو چاہے کر لینا۔ اور اگر تم کو تو میں مکہ میں اپنے مال کا تم کو پتہ بتا

دوں (وہ تم لے لو) اور تم میرا راستہ چھوڑ دو۔ انہوں نے کہا ٹھیک ہے۔ چنانچہ اس پر ان کی صلح ہو گئی۔

انہوں نے ان کو اپنے مال کا پتہ بتادیا۔ اس پر اللہ تعالیٰ نے حضور ﷺ پر یہ آیت نازل فرمائی۔

وَمِنَ النَّاسِ مَن يَشْتَرِي نَفْسَهُ ابْتِغَاءَ مَرْضَاتِ اللَّهِ

ترجمہ :- ”اور لوگوں میں ایک شخص وہ ہے کہ پھینتا ہے اپنی جان کو اللہ کی رضا جوئی میں۔“ یہ آیت آخر تک نازل ہوئی۔ جب حضورؐ نے حضرت صہیبؓ کو دیکھا تو فرمایا (تمہاری) تجارت میں بڑا نفع ہو اے ابو یحییٰ! تجارت میں بڑا نفع ہو اے ابو یحییٰ! اور ان کو یہ آیت پڑھ کر سنائی۔ حضرت عکرمہؓ کہتے ہیں کہ حضرت صہیبؓ جب ہجرت کے ارادے سے چلے تو اہل مکہ نے ان کا پیچھا کیا تو انہوں نے اپنا ترکش سنبھالا اور اس میں سے چالیس تیر نکال کر کہا جب میں تم میں سے ہر آدمی کے جسم میں ایک تیر پیوست کر لوں گا اور (اور تیروں کے ختم ہونے پر) تلوار سے تم لوگوں کا مقابلہ کر لوں گا پھر تم مجھ تک پہنچ سکو گے اور تم جانے ہو کہ میں (بڑا بہادر) مرد ہوں (یا یوں کرو کہ) میں مکہ میں دو باندیاں چھوڑ کر آیا ہوں وہ تم لوگ لے لو (اور مجھے جانے دو) حضرت انسؓ بھی ایسی روایت بیان کرتے ہیں اور اس میں یہ مضمون بھی ہے کہ (حضرت صہیب کے اس قصہ کے بعد) حضور ﷺ پر یہ آیت نازل ہوئی :

وَمِنَ النَّاسِ مَن يَشْتَرِي نَفْسَهُ ابْتِغَاءَ مَرْضَاتِ اللَّهِ

جب حضورؐ نے ان کو دیکھا تو فرمایا اے ابو یحییٰ! تجارت میں بڑا نفع ہو اور آپ نے ان کو یہی آیت پڑھ کر سنائی۔ حضرت صہیبؓ فرماتے ہیں کہ جب میں نے مکہ سے حضور ﷺ کی طرف ہجرت کرنے کا ارادہ کیا تو مجھ سے قریش نے کہا جب تم (روم سے) ہمارے ہاں آئے تھے تو تمہارے پاس کچھ مال نہ تھا اور اب تم اتنا مال لے کر (مکہ سے) جا رہے ہو اللہ کی قسم! یہ کبھی نہیں ہو سکے گا تو میں نے ان سے کہا۔ اچھا یہ بتاؤ اگر میں تمہیں اپنا مال

۱۔ واخرجه ايضا هو (اى ابو نعيم) وابن سعد (ج ۳ ص ۱۶۲) والحارث وابن المنذر وابن عساكر وابن ابى حاتم كذا فى كنز العمال (ج ۱ ص ۲۳۷) واخرجه ايضا ابن عبد البر فى الاستيعاب (ج ۲ ص ۱۸۰) عن سعيد نحوه ۲۔ اخرجه الحاكم فى المستدرک (ج ۳ ص ۳۹۸) من طريق سليمان بن حرب عن حماد بن زيد عن ابوب

۳۔ قال الحاكم صحيح على شرط مسلم ولم يخرجاه واخرجه ايضا ابن ابى خزيمة بمعناه كما فى الاصابة (ج ۲ ص ۱۹۵) وقال ورواه ابن سعد ايضا من وجه آخر عن ابى عثمان النهدي ورواه الكلبي فى تفسيره عن ابى صالح عن ابن عباس وله طريق اخرى انتهى.

دے دوں تو پھر کیا تم مجھے چھوڑ دو گے؟ انہوں نے کہا ہاں۔ چنانچہ میں نے اپنا مال ان کو دے دیا۔ انہوں نے مجھے چھوڑ دیا۔ میں وہاں سے چل کر مدینہ پہنچ گیا۔ حضور ﷺ کو یہ ساری بات پہنچ گئی تو آپ نے دودفعہ فرمایا صہیب بہت نفع میں رہا۔ صہیب بہت نفع میں رہا۔

حضرت عبد اللہ بن عمر رضی اللہ عنہما کی ہجرت

حضرت محمد بن زیدؓ فرماتے ہیں کہ حضرت لئن عمرؓ جب اپنے (مکہ والے) اس مکان کے پاس سے گزرتے جس سے ہجرت کر کے (مدینہ) گئے تھے تو اپنی دونوں آنکھوں کو بند کر لیتے اور نہ اسے دیکھتے اور نہ کبھی اس میں ٹھہرتے۔ حضرت محمد بن زید بن عبد اللہ بن عمرؓ فرماتے ہیں کہ جب بھی حضرت لئن عمرؓ حضور ﷺ کا ذکر کرتے تو رو پڑتے اور جب بھی اپنے (مکہ والے) مکان کے پاس سے گزرتے تو اپنی دونوں آنکھیں بند کر لیتے۔ ۳

حضرت عبد اللہ بن جحش رضی اللہ عنہ کی ہجرت

حضرت لئن عباسؓ فرماتے ہیں کہ حضرت عبد اللہ بن جحشؓ (مکہ سے) ہجرت کرنے والوں میں سب سے آخری آدمی تھے (صحیح یہ ہے کہ یہ قصہ حضرت عبد اللہ بن جحشؓ کا نہیں ہے بلکہ ان کے بھائی حضرت عبد بن جحشؓ کا ہے جیسا کہ آگے آ رہا ہے) یہ ناپینا ہو چکے تھے۔ جب انہوں نے ہجرت کا پختہ ارادہ کر لیا۔ تو ان کی بیوی جو ابو سفیان بن حرب بن امیہ کی بیٹی تھی۔ اس کو یہ بات ناگوار گزری۔ اور انہوں نے حضرت عبد اللہ بن جحشؓ کو یہ مشورہ دیا کہ وہ حضور ﷺ کے علاوہ کسی اور کے پاس ہجرت کر کے جائیں (لیکن انہوں نے یہ مشورہ قبول نہ کیا) اور وہ اپنے بال بچوں اور مال کو لے کر قریش سے چھپ کر ہجرت کر کے مدینہ حضورؐ کی خدمت میں حاضر ہو گئے (ان کی ہجرت سے ان کے سر ابو سفیان بن حرب کو بڑا غصہ آیا) اور ابو سفیان نے فوراً جا کر ان کے مکان کو پتھر ڈالا جو مکہ میں تھا۔ اس کے بعد ابو جہل بن ہشام، عتبہ بن ربیعہ شیبہ بن ربیعہ، عباس بن عبد المطلب اور حویطب بن عبد العزیٰ اس مکان کے پاس سے گزرے۔ اس مکان میں اس وقت نمک وغیرہ لگا کر کھالیں رکھی ہوئی تھی (تاکہ ان کی بدبو ختم ہو جائے) یہ دیکھ کر عتبہ کی آنکھوں میں آنسو آ گئے اور اس نے یہ شعر

۱۔ اخرجہ ابن مردد یہ من طریق ابی عثمان النهدی کذا فی التفسیر لابن کثیر (ج ۱ ص

۲۶۷) واخرجہ ابن سعد (ج ۳ ص ۱۶۲) من طریق ابی عثمان بنحوہ۔

۲۔ اخرجہ ابو نعیم فی الحلیۃ (ج ۱ ص ۳۰۳) عن عمر بن محمد بن زید

۳۔ کذا فی الاصابۃ (ج ۲ ص ۳۴۹)

پڑھا:

وکل دار وان طالب سلامتها یوماً استدركها النکباء والحبوب
ترجمہ:- ”ہر گھر کو ایک نہ ایک دن ویران اور فنا ہونا ہے چاہے کتنا ہی لمبا عرصہ وہ صحیح
وسالم رہے۔“ ابو جہل نے حضرت عباس کی طرف متوجہ ہو کر کہا ہمارے لئے یہ ساری
مصیبتیں (اے ہوشیار) تم نے کھڑی کی ہیں۔ جب حضور ﷺ فتح مکہ کے دن مکہ میں داخل
ہوئے تو حضرت ابو احمد (عبدالبن جحش) کھڑے ہو کر اپنے گھر کا مطالبہ کرنے لگے۔ حضورؐ
نے حضرت عثمان بن عفانؓ کو فرمایا۔ وہ کھڑے ہو کر حضرت ابو احمد کو ایک طرف لے گئے
(اور انہیں آخرت میں لینے کی ترغیب دی) چنانچہ حضرت ابو احمد نے اپنے گھر کا مطالبہ چھوڑ
دیا۔ حضرت لئن عباسؓ فرماتے ہیں کہ حضورؐ فتح مکہ کے دن اپنے ہاتھ کا سہارا لیئے ہوئے بیٹھے
ہوئے تھے اور حضرت ابو احمد (مکہ سے اظہار محبت کے لئے) یہ اشعار پڑھ رہے تھے:-

حبذا مکة من وادی بها امشی بلا ہادی

مکہ کی وادی کتنی پیاری ہے جس میں میں رہبر کے بغیر چل پھر لیتا ہوں۔

بہا یکثر عوادی بہا تو کز او تادی

بصورت بیماری میری عیادت کرنے والے بہت ہیں۔ اس میں میری عظمت کے
بہت سے کھونٹے گڑے ہوئے ہیں۔^۱

لئن اسحاق کہتے ہیں کہ حضرت ابو سلمہؓ کے بعد مہاجرین میں سے سب سے پہلے حضرت
عامر بن ربیعہ اور حضرت عبداللہ بن جحشؓ مدینہ آئے حضرت عبداللہ اپنے بال بچوں اور اپنے بھائی
حضرت عبد ابو احمد کو بھی ساتھ لائے۔ حضرت ابو احمد نابینا تھے لیکن مکہ میں لو پر نیچے (ہر جگہ
بغیر رہبر کے چل پھر لیتے تھے اور وہ شاعر بھی تھے۔ حضرت فارع بنت ابی سفیان بن حرب ان
کے نکاح میں تھیں۔ حضرت امیمہ بنت عبدالمطلب بن ہاشمؓ ان کی والدہ تھیں۔ خاندان ابو
جحش کے گھر کو (ہجرت کر جانے کی وجہ سے) تالالگ گیا تھا۔ عقبہ اس گھر کے پاس سے
گزا۔ اس کے بعد راوی نے پچھلے قصہ جیسا قصہ بیان کیا ہے۔^۲ لہذا اظہار یا تو اس حدیث میں
ابو احمد کا ذکر رہ گیا ہے یا لفظ عبداللہ غلطی سے لکھا گیا ہے اور صحیح عبد بن جحش ہے کیونکہ عبد بن
جحش تو نابینا تھے ان کے بھائی حضرت عبداللہ بن جحش نابینا نہیں تھے اور ان ہی حضرت ابو احمد بن
جحش نے اپنے خاندان کی ہجرت کے بارے میں مندرجہ ذیل اشعار کہے ہیں۔^۳

^۱ اخرجه الطبرانی قال الہیثمی (ج ۶ ص ۶۴) وفيه عبد اللہ بن شیبہ وهو ضعيف ۵۱

^۲ كما في البداية (ج ۳ ص ۱۷۰) ^۳ كما ذكره ابن كثير في البداية (ج ۳ ص ۱۷۱)

ولما را تنی ام احمد غادياً بذمة من اخشى بغيب وارهب
اور جب (میری بیوی) ام احمد نے دیکھا کہ میں اس ذات کے بھروسے پر (ہجرت
کر کے) جانے والا ہوں جس سے میں دیکھے بغیر ڈرتا ہوں۔

تقول فاما كنت لا بد فاعلاً فيمم بنا البلدان ولتنا يثرب
تو کہنے لگی اگر تمہیں ہجرت ہی کرنی ہے تو ہمیں کسی اور شہر میں لے جاؤ اور یثرب دور
ہی رہے (وہاں نہ لے جاؤ)

فقلت لها ما يثرب بمظنة وما يشاء الرحمن فالعبد يركب
میں نے اس سے کہا یثرب کوئی بری جگہ تو نہیں ہے۔ اور رحمان جو چاہتا ہے بندہ وہی
کرتا ہے۔

الى الله وجهي الرسول ومن يقم الى الله يوماً وجهه لا يخيب
میرا رخ اللہ اور رسول کی طرف ہے اور جو ایک دن بھی اپنا رخ اللہ کی طرف کرے وہ
کبھی محروم نہیں رہے گا۔

فكم قد تر كنا من حميم مناصح ونا صحة تبكى بد مع وتندب
ہم نے کتنے پکے اور خیر خواہ دوست چھوڑ دیئے اور کتنی خیر خواہ اور نصیحت کرنے والی
عورتیں آنسو بہاتی نوحہ کرتی چھوڑ دیں۔

تري ان وتراً أنا ينأ عن بلادنا ونحن نرى ان الرغائب نطلب
وہ خیر خواہ عورتیں یہ سمجھتی ہیں کہ وطن سے دوری ہماری ہلاکت کا سبب ہے اور ہم
سمجھتے ہیں کہ ہم بڑے اجر والے مرغوب اعمال کو تلاش کرنے جا رہے ہیں۔

دعوت بنى غنم لحقن دما لهم وللحق لما لاح للناس ملحب
جب لوگوں کے لیے حق کا صاف راستہ ظاہر ہو گیا تو میں نے بنو غنم کو ان کے اپنے
خون کی حفاظت کی اور حق کی دعوت دی۔

اجا بو ابحمد الله لما دعا هم الى الحق داع والنجاح فارعبوا
جب ان کو دعوت دینے والے نے حق اور کامیابی کی دعوت دی تو الحمد للہ وہ سب مان
گئے اور پھر وہ سب کے سب غزوہ کے لئے نکل پڑے۔

وكننا واصحابنا لنا فاروا الهدى اعانوا علينا بالسلاح واجلبوا

كفو جين اما منهما فموفق على الحق مهدي وفوج معذب

ہم اور ہماری قومیں اور انہوں نے اپنا ہتھیار ہمارے لئے تیار کیا اور ہمیں حق کی راہ میں لے گئے اور انہیں
موفق بنا دیا اور انہیں معذب بنا دیا۔

پر حملہ کر دیا ہماری اور ان کی مثال دو فوجوں جیسی ہے جس میں سے ایک فوج کو حق کی توفیق ملی ہوئی ہے اور وہ ہدایت یافتہ ہے اور دوسری فوج پر اللہ کا عذاب نازل ہوا ہے

طغوا وتمنوا كذبة واذ لهم
عن الحق ابليس ففخا بوا وخبوا
انہوں نے سرکشی اختیار کی اور غلط باتوں کی تمنا کی اور ابلیس نے ان کو حق سے پھسلا دیا
چنانچہ وہ ناکام ہوئے اور محروم کر دیئے گئے۔

ورعنا الی قول النبی محمد
فطاب والاة الحق منا وطیبوا
اور ہم نے حضرت نبی کریم ﷺ کی بات کی طرف رجوع کیا (اور اسے مان لیا) اور ہم
میں سے جو حق کے مددگار بنے وہ خود بھی بڑے عمدہ ہیں اور ان کو (اللہ کی طرف سے) بڑا عمدہ
اور پاکیزہ نایا گیا ہے۔

نمت بار حام الہم قریبة
ولا قرب بالا رحام اذ لا تقرب
ہم قریب کی رشتہ داریوں کو واسطہ بنا کر ان کے قریب ہونا چاہتے ہیں اور جب رشتہ
داریوں کا لحاظ نہ رکھا جائے تو ان سے قرب حاصل نہیں ہوتا ہے۔

فاى ابن اخت بعد نایا منکم
واية صهر بعد صهری ترقب
لہذا ہمارے بعد کون سا بھانجا تم سے بچ سکے گا اور میری دلدادی کے بعد کونسی دلدادی کا
خیال رکھا جاسکے گا۔

ستعلم یوما ینا اذ تراہلوا
وزیل امر الناس للحق اصوب
جس دن لوگ الگ الگ ہو جائیں گے (مومن ایک طرف اور کافر ایک طرف) اور
لوگوں کی بات کو الگ الگ کر دیا جائے گا۔ (ہر ایک کے حق پر یا باطل پر ہونے کو واضح کر دیا
جائے گا) اس دن تم جان لو گے کہ ہم میں سے کون حق کو صحیح طور سے اختیار کرنے والا ہے۔

حضرت ضمیر بن ابوالعیص یا ابن العیصؓ کی ہجرت

حضرت سعید بن جبیرؓ فرماتے ہیں کہ جب یہ آیت نازل ہوئی:

لَا يَسْتَوِي الْقَاعِدُونَ مِنَ الْمُؤْمِنِينَ غَيْرُ أُولِي الضَّرَبِ.

ترجمہ: ”برابر نہیں بیٹھ رہنے والے مسلمان جن کو کوئی عذر نہیں اور وہ مسلمان جو
لڑنے والے ہیں اللہ کی راہ میں اپنے مال سے اور جان سے۔“ مکہ کے مسکین مسلمانوں نے اس
آیت سے یہ سمجھا کہ ان کو مکہ میں رہنے کی اجازت ہے (گو جہاد میں جانا افضل ہے) پھر یہ آیت
نازل ہوئی:

إِنَّ الَّذِينَ تَوَفَّيْتَهُمُ الْمَلَائِكَةُ ظَالِمِي أَنْفُسِهِمْ

ترجمہ: ”وہ لوگ کہ جن کی جان نکالتے ہیں فرشتے۔ اس حالت میں کہ وہ بر کر رہے ہیں اپنا۔ کہتے ہیں ان سے فرشتے تم کس حال میں تھے؟ وہ کہتے ہیں کہ ہم تھے بے بس اس ملک میں۔ کہتے ہیں فرشتے، کیانہ تھی زمین اللہ کی کشادہ، جو چلے جاتے وطن چھوڑ کر وہاں۔ سو ایسوں کا ٹھکانہ ہے دوزخ۔ اور وہ بہت بری جگہ پہنچے۔“ اس پر ان مسکین مسلمانوں نے کہا اس آیت نے تو ہلا کر رکھ دیا۔ (اس آیت سے یہ معلوم ہوتا ہے کہ ہجرت کرنا ضروری ہے) پھر یہ آیت نازل ہوئی:

إِلَّا الْمُسْتَضْعَفِينَ مِنَ الرِّجَالِ وَالنِّسَاءِ وَالْوِلْدَانِ لَا يَسْتَطِيعُونَ حِيلَةً وَلَا يَهْتَدُونَ سَبِيلًا

ترجمہ: ”مگر جو ہیں بے بس مردوں اور عورتوں اور بچوں میں سے جو نہیں کر سکتے کوئی تدبیر اور نہ جانتے ہیں کہیں کا راستہ۔“ (اس آیت سے معلوم ہوا کہ جو مسلمان معذور ہیں ان پر ہجرت فرض نہیں ہے اور مکہ میں رہنے کی ان کو اجازت ہے) حضرت ضمیر بن العیص قبیلہ بنو لیث کے تھے اور یہ نابینا تھے اور مالدار بھی تھے۔ اس آیت کے نازل ہونے پر انہوں نے کہا اگرچہ میری نگاہ چلی گئی ہے لیکن ہجرت کے لئے میں تدبیر کر سکتا ہوں کیونکہ میرے پاس مال اور غلام ہیں۔ لہذا مجھے سواری پر بٹھا دو۔ چنانچہ انہیں سواری پر بٹھایا گیا وہ ہمارے تھے۔ آہستہ آہستہ روانہ ہوئے۔ اور تبسم پہنچ کر ان کا انتقال ہو گیا۔ چنانچہ مسجد تبسم کے پاس ان کو دفن کیا گیا۔ تو خاص ان ہی کے بارے میں یہ آیت نازل ہوئی:

وَمَنْ يَخْرُجْ مِنْ بَيْتِهِ جُرًّا إِلَى اللَّهِ وَرَسُولِهِ

ترجمہ: ”اور جوئی کوئی نکلے اپنے گھر سے ہجرت کر کے اللہ اور رسول کی طرف پھر آپڑے اس کو موت، تو مقرر ہو چکا اس کا ثواب اللہ کے ہاں اور ہے اللہ بخشنے والا مہربان۔“ حضرت ابن عباسؓ فرماتے ہیں کہ حضرت ضمیر بن جندبؓ اپنے گھر سے جب ہجرت کے لئے چلنے لگے تو اپنے گھر والوں سے کہا کہ مجھے سواری پر بٹھا دو۔ اور مشرکین کی زمین سے نکال کر حضور ﷺ کی طرف روانہ کر دو چنانچہ یہ روانہ ہوئے لیکن حضورؐ تک پہنچنے سے پہلے ہی راستہ میں ان کا انتقال ہو گیا جس پر یہ آیت نازل ہوئی:

وَمَنْ يَخْرُجْ مِنْ بَيْتِهِ جُرًّا إِلَى اللَّهِ وَرَسُولِهِ ثُمَّ يُدْرِكُهُ الْمَوْتُ فَقَدْ وَقِعَ

أَجْرُهُ عَلَى اللَّهِ وَكَانَ اللَّهُ غَفُورًا رَحِيمًا

حضرت وائلہ بن اسقع رضی اللہ عنہ کی ہجرت

حضرت وائلہ بن اسقع فرماتے ہیں کہ میں اپنے گھر سے اسلام کے ارادے سے چلا پھر حضور ﷺ کی خدمت میں حاضر ہوا۔ آپ نماز میں تھے۔ میں بھی آخری صف میں کھڑا ہو گیا اور میں نے ان مسلمانوں کی طرح نماز پڑھی۔ جب حضور نماز سے فارغ ہو کر آخری صف میں میرے پاس تشریف لائے تو فرمایا تم کس کام کے لیے آئے ہو؟ میں نے کہا مسلمان ہونے کے لیے۔ آپ نے فرمایا یہ تمہارے لیے بہتر ہے۔ پھر آپ نے پوچھا کہ کیا تم ہجرت کرو گے؟ میں نے عرض کیا جی ہاں۔ آپ نے پوچھا کونسی ہجرت کرو گے؟ ہجرت بادی یا ہجرت باقی۔ میں نے عرض کیا کونسی ہجرت بہتر ہے؟ آپ نے فرمایا ہجرت باقی۔ پھر آپ نے فرمایا کہ ہجرت باقی یہ ہے کہ تم رسول اللہ ﷺ کے ساتھ (یہاں مدینہ میں) ہی رہنے لگ جاؤ اور ہجرت بادی یہ ہے کہ تم اپنے گاؤں واپس چلے جاؤ۔ اور آپ نے فرمایا تمہیں ہر حال میں اطاعت کرنی ہوگی تنگی میں بھی اور آسانی میں بھی، دل چاہے یا نہ چاہے، اور چاہے تم پر دوسروں کو ترجیح دی جائے (پھر بھی تم اطاعت کرو گے) میں نے کہا بہت اچھا (ضرور کروں گا) پھر آپ نے (بیعت فرمانے کے لیے) اپنا دست مبارک بڑھایا اور میں نے بھی اپنا ہاتھ بڑھایا۔ جب آپ نے دیکھا کہ میں اپنے لیے کسی قسم کی رعایت طلب نہیں کر رہا ہوں تو آپ نے خود فرمایا جہاں تک تم سے ہو سکے۔ میں نے کہا جہاں تک مجھ سے ہو سکے۔ پھر آپ نے میرا ہاتھ اپنے ہاتھ میں لے لیا (اور بیعت فرمایا) ۱۔

قبیلہ بنو اسلم کی ہجرت

حضرت یاس بن سلمہ بن اکوع فرماتے ہیں کہ قبیلہ بنو اسلم کے لوگ ایک درد میں مبتلا ہو گئے حضور ﷺ نے فرمایا اے بنو اسلم! تم لوگ دیہات میں چلے جاؤ۔ انہوں نے عرض کیا یا رسول اللہ! ہم اسے پسند نہیں کرتے ہیں کہ ہم لٹے پاؤں دیہات کو واپس چلے جائیں۔ آپ نے فرمایا تم ہمارے دیہات والے ہو اور ہم تمہارے شہر والے ہیں۔ جب تم ہمیں بلاؤ گے تو ہم تمہاری بات مانیں گے اور جب ہم تمہیں بلائیں تو تم ہماری ماننا۔ اب تم جہاں بھی رہو مہاجر ہی شمار ہو گے۔ ۲۔

۱۔ اخرجه ابو يعلى قال الهيثمي في المجمع (ج ۷ ص ۱۰) ورجاله ثقات

۲۔ اخرجه ابن جرير عن خالد بن وليد كذا في كنز العمال (ج ۸ ص ۳۳۳)

حضرت جنادہ بن ابی امیہ رضی اللہ عنہ کی ہجرت

حضرت جنادہ بن ابی امیہؓ ازویؓ فرماتے ہیں کہ ہم نے حضور ﷺ کے زمانے میں ہجرت کی۔ پھر ہمارا ہجرت کے بارے میں اختلاف ہو گیا۔ کچھ لوگ کہنے لگے کہ ہجرت ختم ہو گئی اور کچھ لوگ کہنے لگے نہیں ابھی ختم نہیں ہوئی۔ چنانچہ میں نے حضورؐ کی خدمت میں حاضر ہو کر اس کے بارے میں پوچھا تو آپ نے فرمایا جب تک کفار سے جہاد باقی رہے گا ہجرت ختم نہیں ہوگی۔ حضرت عبداللہ بن سعدؓ فرماتے ہیں کہ میں ابو سعد بن بحر کے سات یا آٹھ آدمیوں کے وفد کے ساتھ حضور ﷺ کی خدمت میں حاضر ہوا اور میں ان میں سب سے کم عمر تھا۔ ان لوگوں نے حضورؐ کی خدمت میں حاضر ہو کر اپنی ضرورت کی باتیں پوچھ لیں۔ اور مجھے اپنی سواریوں میں (سامان کے پاس) چھوڑ گئے تھے۔ پھر میں نے حضورؐ کی خدمت میں حاضر ہو کر عرض کیا یا رسول اللہ! آپ مجھے میری ضرورت کی بات بتائیں۔ آپ نے فرمایا تمہاری ضرورت کی بات کیا ہے؟ میں نے کہا کچھ لوگ کہتے ہیں کہ ہجرت ختم ہو گئی ہے۔ آپ نے فرمایا تم سب سے عمدہ ضرورت والے ہو یا فرمایا کہ تمہاری ضرورت ان کی ضرورتوں سے زیادہ بہتر ہے۔ جب تک کفار سے جہاد کا سلسلہ رہے گا ہجرت ختم نہیں ہوگی۔ ۱

حضرت صفوان بن امیہ اور دوسرے حضرات رضی اللہ عنہم سے ہجرت کے بارے میں جو کہا گیا اس کا بیان

حضرت لئن عباسؓ فرماتے ہیں کہ حضرت صفوان بن امیہؓ مکہ کے بالائی حصہ میں تھے۔ ان سے کسی نے کہا کہ جس نے ہجرت نہ کی اس کا کوئی دین نہیں ہے (اس کا دین کامل نہیں بلکہ ناقص ہے) تو انہوں نے کہا جب تک میں مدینہ نہ ہو آؤں اپنے گھر نہیں جاؤں گا۔ چنانچہ یہ مدینہ پہنچے اور حضرت عباس بن عبدالمطلب کے ہاں ٹھہرے۔ پھر یہ حضور ﷺ کی خدمت میں حاضر ہوئے۔ حضورؐ نے فرمایا اے ابو وہب! تم کس لئے آئے ہو؟ حضرت صفوان نے کہا مجھ سے یہ کہا گیا ہے کہ جو آدمی ہجرت نہ کرے اس کا دین میں کوئی

۱۔ اخراجہ ابو نعیم کذا فی کنز العمال (ج ۷ ص ۱۴۲)

۲۔ اخراجہ ابو نعیم والحسن بن سفیان کذا فی الکنز (ج ۸ ص ۳۳۱) عند ابن مندہ وابن عساکر کذا فی الکنز (ج ۸ ص ۳۳۳) واخراجہ ایضاً ابو حاتم وابن حبان والنسائی وقال ابو زرعة حدیث صحیح متفق رواہ الاثبات عنہ کما فی الاصابة (ج ۲ ص ۳۱۹)

حصہ نہیں ہے۔ آپ نے فرمایا اے ابو وہب! تم مکہ کے پتھر پلے میدانوں میں واپس جاؤ اور اپنے گھروں میں رہو۔ اب (مکہ سے مدینہ کی) ہجرت تو ختم ہو گئی لیکن جہاد اور نیت (جہاد باقی ہے لہذا جب تم لوگوں سے (اللہ کی راہ میں) نکلنے کا مطالبہ کیا جائے تو تم نکل جلیا کرو۔^۱ حضرت طاؤسؓ فرماتے ہیں کہ حضرت صفوان بن امیہؓ سے کہا گیا کہ جس کی ہجرت نہیں ہے وہ ہلاک و برباد ہو گیا۔ تو حضرت صفوان نے قسم کھائی کہ جب تک وہ حضورؐ کی خدمت میں ہو نہیں آئیں گے وہ اپنا سر نہیں دھوئیں گے۔ چنانچہ وہ اپنی سواری پر سوار ہو کر چل پڑے جب مدینہ پہنچے تو حضور ﷺ کو مسجد کے دروازے پر پایا تو انہوں نے عرض کیا یا رسول اللہ! مجھ سے یہ کہا گیا ہے کہ جس نے ہجرت نہ کی وہ ہلاک ہو گیا تو میں نے قسم کھائی کہ جب تک آپ کی خدمت میں حاضر نہ ہو جاؤں گا اس وقت تک میں اپنا سر نہیں دھوؤں گا۔ آپ نے فرمایا صفوان نے اسلام کے بارے میں سنا اور وہ اس کے دین ہونے پر دل سے راضی ہے۔ ہجرت تو فتح مکہ کے بعد ختم ہو گئی ہے۔ لیکن اب جہاد اور نیت (جہاد باقی ہے۔ اور جب تم سے (اللہ کی راہ میں) نکل جانے کا مطالبہ کیا جائے تو تم نکل جلیا کرو۔^۲

حضرت صالح بن بشیر بن فدیك بیان کرتے ہیں کہ ان کے دادا حضرت فدیكؓ نے حضور ﷺ کی خدمت میں حاضر ہو کر عرض کیا یا رسول اللہ! لوگ یہ کہتے ہیں کہ جس نے ہجرت نہ کی وہ ہلاک ہو گیا۔ حضورؐ نے فرمایا اے فدیك! نماز قائم کرو، زکوٰۃ ادا کرو اور برائی چھوڑ دو اور اپنی قوم کی سر زمین میں جہاد چاہے رہو، تم مہاجر شمار ہو گے (کیونکہ ہجرت کا حکم ختم ہو گیا ہے اور دوسرے احکام باقی ہیں اس لئے انہیں پورا کرو)۔^۳ حضرت عطاء بن ابی رباحؓ فرماتے ہیں کہ میں حضرت عبید بن عمیر لیشی کے ساتھ حضرت عائشہؓ کی ملاقات کے لئے گیا۔ ہم نے آپ سے ہجرت کے بارے میں پوچھا۔ آپ نے فرمایا آج ہجرت (کا حکم باقی) نہیں ہے (ہجرت کا حکم اس وقت تھا) جب مسلمان کو اپنے دین کے بارے میں آزمائش کا ڈر ہو تا تھا (کہ کہیں سخت تکلیفوں کی وجہ سے چھوڑنا نہ پڑ جائے) چنانچہ مسلمان اپنے دین کو لے کر اللہ اور رسولؐ کی طرف بھاگتا تھا۔ آج تو اللہ نے اسلام کو غالب کر دیا۔ آج مسلمان جہاد چاہے اپنے رب کی عبادت کر سکتا ہے البتہ جہاد اور نیت (جہاد باقی ہے۔^۴

۱۔ اخرجه ابن عساکر کذا فی کنز العمال (ج ۸ ص ۳۳۳) و اخرجه البيهقي ايضاً بلفظه (ج

۹ ص ۱۷) ۲۔ عند عبدالرزاق کذا فی الكنز (ج ۳ ص ۸۴)

۳۔ اخرجه البيهقي وابن منده و ابو نعیم کذا فی الكنز (ج ۸ ص ۳۳۱) و اخرجه البيهقي (ج

۹ ص ۱۷) ۴۔ اخرجه البخاری و اخرجه البيهقي (ج ۹ ص ۱۷) ايضاً

عورتوں اور بچوں کی ہجرت، نبی کریم ﷺ اور حضرت ابو بکرؓ کے گھر والوں کی ہجرت

حضرت عائشہؓ فرماتی ہیں کہ جب حضور ﷺ نے ہجرت فرمائی تو آپ ہمیں اور اپنی بیٹیوں کو پیچھے (مکہ میں) چھوڑ گئے تھے۔ جب آپ کو (مدینہ میں) قرار حاصل ہو گیا تو آپ نے حضرت زید بن حارثہؓ کو بھیجا اور ان کے ساتھ اپنے غلام حضرت ابو رافعؓ کو بھیجا اور ان دونوں کو دو اونٹ اور حضرت ابو بکرؓ سے لے کر پانچ سو درہم اس لئے دیئے تھے کہ ضرورت پڑے تو ان سے اور سواری کے جانور خرید لیں اور ان دونوں کے ساتھ حضرت ابو بکر نے عبد اللہ بن اریقہ کو دو یا تین اونٹ دے کر بھیجا اور حضرت عبد اللہ بن ابو بکرؓ کو یہ خط لکھا کہ میری والدہ ام رومانؓ کو اور مجھے اور میری بہن حضرت اسماءؓ جو کہ حضرت زبیرؓ کی بیوی تھیں ان کو ان سواریوں پر بٹھا کر روانہ کر دے۔ یہ تینوں حضرات (مدینہ سے) اکٹھے روانہ ہوئے اور جب یہ حضرات قدید پہنچے تو حضرت زید بن حارثہ نے ان پانچ سو درہم کے تین اونٹ خریدے پھر یہ سب اکٹھے مکہ میں داخل ہوئے۔ ان کی حضرت طلحہ بن عبیدؓ سے ملاقات ہوئی وہ بھی ہجرت کرنا چاہتے تھے۔ چنانچہ یہ سب اکٹھے (مکہ سے) روانہ ہوئے۔ حضرت زید اور حضرت ابو رافعؓ، حضرت فاطمہ اور حضرت ام کلثوم اور حضرت سودہ بنت زمعہؓ کو لے کر چلے اور حضرت زید نے حضرت ام ایمن اور

حضرت اسماءؓ کو بھی ایک اونٹ پر سوار کیا۔ جب ہم مقام بیداء پہنچے تو میرا اونٹ بدک گیا۔ میں ہودج میں تھی اور میرے ساتھ میری والدہ بھی اس ہودج میں تھیں میری والدہ کہنے لگیں ہائے بیٹی۔ ہائے دلہن (کیونکہ حضورؐ سے حضرت عائشہ کا نکاح ہجرت سے پہلے ہو چکا تھا) آخر ہمارا اونٹ پکڑا گیا اور اس وقت وہ ہر شی گھائی پار کر چکا تھا۔ بہر حال اللہ تعالیٰ نے (ہمیں) بچا لیا پھر ہم مدینہ پہنچ گئے۔ میں حضرت ابو بکرؓ کے ہاں اتری اور حضور ﷺ کے گھر والے حضورؐ کے ہاں ٹھہرے۔ اس وقت حضورؐ اپنی مسجد بنا رہے تھے اور مسجد کے ارد گرد گھر تعمیر فرما رہے تھے۔ پھر ان گھروں میں اپنے گھر والوں کو ٹھہرایا۔ پھر چند دن ہم ٹھہرے رہے آگے لمبی حدیث حضرت عائشہؓ کی رخصتی کے بارے میں ذکر کی ہے۔

۱۔ اخرجه ابن عبد البر كذا في الاستيعاب (ج ۴ ص ۴۵۰) واخرجه الزبير ايضاً كما في الاصابة (ج ۴ ص ۴۵۰) وذكره الهيثمي في مجمع الزوائد (ج ۹ ص ۲۲۷) الا انه سقط عنه ذكر مخروجه وقال وفيه محمد بن حسن بن زباله وهو ضعيف.

بیٹھی نے اس حدیث میں حضرت عائشہؓ سے یہ نقل کیا ہے کہ ہم ہجرت کر کے چلے راستے میں ایک دشوار گزار (خطرناک) گھاٹی سے جب ہمارا گزر ہونے لگا تو جس اونٹ پر میں تھی وہ بہت بری طرح بدکا۔ اللہ کی قسم! میں اپنی ماں کی یہ بات نہ بھولوں گی کہ وہ کہہ رہی تھی بائے چھوٹی سی دلہن اور وہ اونٹ بدکتا ہی چلا گیا۔ اتنے میں میں نے سنا کوئی کہہ رہا تھا۔ اس کی ٹیکل نیچے پھینک دو تو میں نے ٹیکل پھینک دی۔ وہ وہیں کھڑے ہو کر چکر کھانے لگا گیا اس کے نیچے کوئی انسان (اسے پکڑے ہوئے) کھڑا ہے۔

حضور ﷺ کی صاحبزادی حضرت زینبؓ فرماتی ہیں کہ میں (ہجرت کی) تیاری کر رہی تھی کہ مجھ سے ہند بنت عتبہ ملی اور وہ کہنے لگی اے محمد (ﷺ) کی بیٹی! (تمہارا کیا خیال ہے) کیا مجھے یہ خبر نہیں پہنچی کہ تم اپنے باپ کے پاس جانا چاہتی ہو؟ میں نے کہا میرا تو ایسا ارادہ نہیں ہے۔ اس نے کہا اے میرے بچا کی بیٹی! ایسا نہ کرو۔ اگر تمہیں اپنے سفر کے لیے کسی سامان کی ضرورت ہے یا اپنے باپ تک پہنچنے کے لیے کچھ مال کی ضرورت ہے تو میں تمہاری یہ ضرورت پوری کر سکتی ہوں، مجھ سے مت چھپاؤ کیونکہ مردوں کا جو آپس میں جھگڑا ہے وہ عورتوں کے درمیان نہیں ہے۔ حضرت زینبؓ فرماتی ہیں کہ میرا خیال یہی ہے کہ انہوں نے یہ ساری باتیں کرنے کے لیے کہی تھی لیکن میں اس سے ڈر گئی۔ اس لیے میں نے ان کے سامنے ہجرت کے ارادے کا انکار ہی کیا۔ حضرت لہن اسحاق کہتے ہیں کہ حضرت زینبؓ (ہجرت کی تیاری) کرتی رہیں۔ جب وہ اس تیاری سے فارغ ہوئیں تو ان کے دیور کنانہ بن ربیع ان کے پاس ایک اونٹ لائے یہ اس اونٹ پر سوار ہو گئیں۔ کنانہ نے اپنی لکان اور ترکش لی۔ اور دن کی روشنی میں ان کے اونٹ کو آگے سے پکڑ کر لے چلے اور یہ اپنے ہودج میں بیٹھی ہوئی تھیں۔ قریش کے لوگوں میں (ان کے جانے کا) چرچا ہوا چنانچہ وہ لوگ ان کی تلاش میں نکل پڑے۔ اور مقام ذی طوی میں انہیں پالیا۔ اور ہبار بن اسود فہری سب سے پہلے ان تک پہنچا ہبار نے حضرت زینبؓ کو نیزے سے ڈرایا یہ ہودج میں تھیں۔ لوگ کہتے ہیں کہ وہ امید سے تھیں۔ چنانچہ ان کا حمل ساقط ہو گیا۔ ان کے دیور کنانہ نے گھٹنوں کے بل بیٹھ کر اپنے ترکش میں سے سارے تیر نکال کر سامنے ڈال لیے اور پھر کہا تم میں سے جو آدمی بھی میرے قریب آئے گا میں اس میں ایک تیر ضرور پیوست کر دوں گا۔ چنانچہ وہ لوگ ان سے پیچھے ہٹ گئے اور ابو سفیان قریش کے بڑے لوگوں کو لے کر آئے۔ اور انہوں نے کہا اے آدمی! ذرا اپنی تیر اندازی روکو، ہم تم سے بات کرنا چاہتے ہیں۔ چنانچہ وہ رک گئے۔ ابو سفیان آگے آکر ان کے پاس کھڑے ہوئے اور کہا تم نے ٹھیک نہیں کیا کہ تم اس عورت کو علی الاعلان

سب کے سامنے لے کر چلے ہو اور تم جانتے ہی ہو کہ (ان کے والد) محمد ﷺ کی وجہ سے ہمیں کتنی مصیبتیں اور تکلیفیں اٹھانی پڑی ہیں۔ جب تم ان کی بیٹی کو علی الاعلان تمام لوگوں کے سامنے ہمارے درمیان میں سے لے کر جاؤ گے تو لوگ یوں سمجھیں گے کہ یہ سب ہماری ذلت اور کمزوری کی وجہ سے ہوا ہے (کہ ان کی بیٹی سب کے سامنے یوں چلی گئی ہے) اور میری زندگی کی قسم! ہمیں ان کو ان کے باپ سے روکنے کی کوئی ضرورت نہیں ہے اور نہ ہم ان سے کوئی بدلہ لینا چاہتے ہیں۔ اس لیے اب تو تم اس عورت کو واپس لے جاؤ یہاں تک کہ جب یہ شور و شغب ٹھنڈا پڑ جائے گا اور لوگ یوں کہنے لگیں کہ ہم نے ان کی بیٹی کو واپس کر لیا ہے تو پھر چپکے سے اسے لے جانا اور اس کے باپ کے پاس پہنچا دینا۔ چنانچہ کنانہ نے ایسا ہی کیا۔^۱

حضرت عروہ بن زبیرؓ فرماتے ہیں کہ حضور ﷺ کی صاحبزادی حضرت زینبؓ کو لے کر ایک شخص (مکہ سے) چلا۔ قریش کے دو آدمی پیچھے سے ان تک جا پہنچے۔ ان دونوں نے اس ایک پر حملہ کیا اور اس پر غالب آگئے۔ چنانچہ حضرت زینبؓ کو ان دونوں نے دھکا دیا جس سے وہ پتھر پر گر گئیں (وہ امید سے تھیں) ان کا حمل ساقط ہو گیا اور خون بہنے لگا۔ اور لوگ ان کو ابو سفیان کے پاس لے گئے وہاں بنی ہاشم کی عورتیں (حضرت زینبؓ کی یہ خبر سن کر) آئیں تو ابو سفیان نے ان کو ان عورتوں کے حوالے کیا۔ پھر اس کے کچھ عرصہ کے بعد یہ ہجرت کر کے (مدینہ) آئیں اور یہ مسلسل بیمار رہیں یہاں تک کہ اسی بیماری میں ان کا انتقال ہو گیا سب مسلمان انہیں شہید سمجھتے تھے۔^۲

نبی کریم ﷺ کی زوجہ محترمہ حضرت عائشہؓ فرماتی ہیں کہ حضور ﷺ جب مکہ سے مدینہ تشریف لے آئے تو آپ کی صاحبزادی حضرت زینبؓ سے کنانہ یا اللن کنانہ کے ساتھ روانہ ہوئیں مکہ والے ان کی تلاش میں نکل پڑے۔ چنانچہ ہبار بن اسود ان تک پہنچ گیا۔ اور اپنا نیزہ ان کے لونٹ کو مارا تا رہا یہاں تک کہ ان کو نیچے گرا دیا۔ جس سے ان کا حمل ساقط ہو گیا۔ انہوں نے صبر و تحمل سے کام لیا اور انہیں اٹھا کر لایا گیا۔ بو ہاشم اور بو امیہ کا ان کے بارے میں آپس میں جھگڑا ہو گیا۔ بو امیہ کہتے تھے کہ ہم ان کے زیادہ حقدار ہیں کیونکہ وہ ان کے چچا زاد بھائی حضرت ابو العاص کے نکاح میں تھیں۔ آخر یہ ہند بنت عتبہ بن ربیعہ کے پاس رہتی تھیں اور وہ ان سے کہا کرتی تھی کہ یہ سب تمہارے باپ (یعنی حضور ﷺ) کی وجہ سے ہوا

^۱ اخرجه ابن اسحاق كذا في البداية (ج ۳ ص ۳۳۰)

^۲ عند الطبرانی قال الهيثمي (ج ۹ ص ۲۱۶) وهو مرسل ورجال رجال الصحيح اه

ہے۔ حضورؐ نے حضرت زید بن حارثہ کو فرمایا کیا تم (مکہ) جا کر زینب کو لے نہیں آتے؟ انہوں نے کہا ضرور یا رسول اللہ! آپ نے فرمایا تم میری انگوٹھی لو یہ ان کو (بطور نشانی کے) دے دینا۔ حضرت زید (مدینہ سے) چل دیئے اور (حضرت زینب تک چپکے سے بات پہنچانے کی) مختلف تدبیریں اختیار کرتے رہے چنانچہ ان کی ایک چرواہے سے ملاقات ہوئی اس سے پوچھا کہ تم کس کے چرواہے ہو؟ اس نے کہا ابو العاص کا۔ حضرت زید نے پوچھا، یہ بحریاں کس کی ہیں؟ اس نے کہا زینب بنت محمد (ﷺ) کی ہیں۔ حضرت زید (اسے مانوس کرنے کے لئے) کچھ دیر اس کے ساتھ چلتے رہے۔ پھر اس سے کہا کیا یہ ہو سکتا ہے کہ تم کو میں کوئی چیز دوں وہ تم حضرت زینب کو پہنچا دو اور اس کا کسی سے تذکرہ نہ کرو؟ اس نے کہا ہاں۔ چنانچہ اسے وہ انگوٹھی دے دی جسے حضرت زینب نے پہچان لیا۔ انہوں نے چرواہے سے پوچھا تمہیں یہ انگوٹھی کس نے دی؟ اس نے کہا ایک آدمی نے۔ حضرت زینبؓ نے کہا اس آدمی کو تم نے کہاں چھوڑا؟ اس نے کہا فلاں جگہ۔ پھر حضرت زینب خاموش ہو گئیں جب رات ہوئی تو چپکے سے حضرت زید کی طرف چل پڑیں۔ جب یہ ان کے پاس پہنچیں تو ان سے حضرت زید نے کہا تم میرے آگے اونٹ پر سوار ہو جاؤ۔ انہوں نے کہا تم میرے آگے سوار ہو جاؤ۔ چنانچہ آگے حضرت زید سوار ہوئے اور یہ ان کے پیچھے بیٹھیں (اس وقت تک پردہ فرض نہیں ہوا تھا) اور مدینہ پہنچ گئیں۔ حضور ﷺ ان کے بارے میں فرمایا کرتے تھے کہ میرے بیٹیوں میں سے یہ سب سے اچھی بیٹی ہے جسے میری وجہ سے بہت زیادہ تکلیف اٹھانی پڑی۔ جب یہ حدیث حضرت علی بن حسینؓ تک پہنچی تو وہ حضرت عروہؓ کے پاس آئے اور ان سے کہا کہ وہ کونسی حدیث ہے جس کے بارے میں مجھے خبر ملی ہے کہ تم اسے بیان کر کے حضرت فاطمہؓ کا درجہ کم کر دیتے ہو؟ حضرت عروہ نے فرمایا اللہ کی قسم! مجھے یہ بات بالکل پسند نہیں ہے کہ جو کچھ مشرق اور مغرب کے درمیان ہے وہ سب مجھے مل جائے اور میں (اس کے بدلہ میں) حضرت فاطمہؓ کا ذرا سا بھی درجہ کم کر دوں۔ بہر حال میں آج کے بعد یہ حدیث کبھی بیان نہیں کروں گا۔

حضرت درہ بنت ابی لہبؓ کی ہجرت

حضرت لبن عمر، حضرت ابو ہریرہ اور حضرت عمار بن یاسرؓ فرماتے ہیں کہ حضرت درہ

۱ عند الطبرانی فی الکبیر قال الہیثمی (ج ۹ ص ۲۱۳) رواہ الطبرانی فی الکبیر والا وسط

بعضہ ورواہ البزار ورجالہ رجال الصحیح انتہی.

بنت اہلی لہبؓ ہجرت کر کے (مدینہ) آئیں اور حضرت رافع بن معلیٰ زرقیؓ کے گھر میں ٹھہریں۔ قبیلہ بنو زریق کی جو عورتیں ان کے پاس آکر بیٹھیں انہوں نے ان سے کہا تم اسی ابو لہب کی بیٹی ہو جس کے بارے میں اللہ تعالیٰ نے فرمایا ہے:-

تَبَّتْ يَدَا أَبِي لَهَبٍ وَتَبَّ
مَا أَغْنَىٰ عَنْهُ مَالُهُ وَمَا كَسَبَ

ترجمہ: ”ٹوٹ گئے ہاتھ اہلی لہب کے اور ٹوٹ گیا وہ آپ۔ کام نہ کیا اس کو مال اس کا اور نہ جو اس نے کمایا۔“ لہذا تمہاری ہجرت تمہارے کام نہ آئے گی۔ حضرت درہ نے حضور ﷺ کی خدمت میں حاضر ہو کر ان عورتوں کی شکایت کی اور جو انہوں نے کہا تھا وہ آپ کو بتایا۔ حضور نے ان کو تسلی دی اور فرمایا بیٹھ جاؤ۔ پھر لوگوں کو ظہر کی نماز پڑھائی اور منبر پر تھوڑی دیر بیٹھے اور فرمایا کیا بات ہے کہ مجھے میرے خاندان والوں کے بارے میں تکلیف پہنچائی جا رہی ہے۔ اللہ کی قسم! میری شفاعت قیامت کے دن حال اور حکم اور صدا اور سلب قبیلوں کو بھی نصیب ہوگی۔ (تو میرے خاندان کو تو بدرجہ اولیٰ نصیب ہوگی)۔ اور صفحہ ۳۸۷ پر حضرت ابو سلمہ کی ہجرت کے بیان میں حضرت ام سلمہ کی ہجرت کا اور صفحہ ۳۷۴ پر حضرت جعفر بن ابی طالب اور صحابہ کرامؓ کی حبشہ کو ہجرت کرنے کے بیان میں حضرت اسماء بنت عمیس اور ام عبد اللہ بنت ابی حمثہ کی ہجرت کا بیان گزر چکا ہے۔

حضرت عبد اللہ بن عباسؓ اور دیگر بچوں کی ہجرت

حضرت لئن عباسؓ فرماتے ہیں کہ ہم لوگ ۵ھ میں حضور ﷺ کی خدمت میں حاضر ہوئے ہم لوگ غزوہ احزاب کے سال قریش کے ساتھ نکلے تھے۔ میں اپنے بھائی حضرت فضلؓ کے ساتھ تھا اور ہمارے ساتھ ہمارے غلام حضرت ابو رافعؓ بھی تھے۔ جب ہم عرج پہنچے تو ہم لوگ راستہ بھول گئے اور رکوبہ گھاٹی کے جائے ہم جٹاڑ چلے گئے یہاں تک کہ ہم قبیلہ بنو عمرو بن عوف کے ہاں آ نکلے اور پھر مدینہ پہنچ گئے اور ہم نے حضور کو خندق میں پایا۔ اس وقت میری عمر آٹھ سال تھی اور میرے بھائی کی عمر تیرہ سال تھی۔

۱۔ اخرجه الطبرانی قال الهيثمي (ج ۹ ص ۲۵۷) وفيه عبدالرحمن بن بشير اللد مشقى وثقه ابن حبان وضعفه ابو حاتم وبقية رجاله ثقات.

۲۔ اخرجه الطبرانی قال الهيثمي (ج ۶ ص ۶۴) رواه الطبرانی في الاوسط من طريق عبدالله بن محمد بن عمارة الانصاري عن سليمان بن داود بن الحصين وكلاهما لم يوثق ولم يضعف وبقية رجاله ثقات انتهى.

نصرت کا باب

صحابہ کرامؓ اجمعین کو دین متین اور صراط مستقیم کی نصرت کرنا کس طرح ہر چیز سے زیادہ محبوب تھا اور دنیاوی عزت پر ان میں سے کوئی اتنا فخر نہیں کرتا تھا جتنا کہ وہ اس نصرت پر فخر کرتے تھے اور کس طرح سے انہوں نے دین کی نصرت کی وجہ دنیاوی لذتوں کو چھوڑا؟ گویا کہ انہوں نے یہ سب کچھ اللہ عزوجل کی رضا مندی حاصل کرنے اور اس کے رسول ﷺ و علی آلہ واصحابہ وبارک وسلم کے حکم پر چلنے کے لئے کیا۔

حضرات انصارؓ کی نصرت دین کی ابتداء

حضرت عائشہؓ فرماتی ہیں کہ حضور ﷺ ہر سال اپنے آپ کو قبائل عرب پر پڑھ فرماتے کہ وہ حضورؐ کو اپنی قوم میں لے جا کر ٹھہرائیں تاکہ آپ اللہ تعالیٰ کا کلام اور پیغام پا سکیں اور انہیں (اس کے بدلہ میں) جنت ملے گی۔ لیکن عرب کا کوئی قبیلہ بھی آپ کی اس بات کو نہیں مانتا تھا یہاں تک کہ جب اللہ تعالیٰ کا یہ ارادہ ہوا کہ اپنے دین کو غالب فرمادیں اپنے نبی کی مدد فرمادیں اور اپنے وعدے کو پورا فرمادیں تو اللہ تعالیٰ آپ کو انصار کے اس قبیلہ کے پاس لے آئے اور انہوں نے آپ کی دعوت کو قبول کر لیا اور اللہ تعالیٰ نے ان کے وطن اپنے نبی ﷺ کے لئے ہجرت کا مقام بنا دیا۔

حضرت عمرؓ فرماتے ہیں کہ حضور ﷺ مکہ میں موسم حج میں اپنے آپ کو عرب کے اہل

۱۔ اخروجه الطبرانی فی الاوسط قال الهیثمی (ج ۶ ص ۴۲) وفیه عبداللہ بن عمر العمہ وثقہ احمد وجماعۃ وضعفہ النسائی وغیرہ وثقیۃ رجالہ ثقات ۵۱۔

ایک قبیلہ پر پیش فرماتے لیکن کوئی بھی آپ کی بات نہ مانتا۔ یہاں تک کہ اللہ تعالیٰ انصار کے اس قبیلہ کو (حضورؐ کی خدمت میں) لے آئے کیونکہ اللہ تعالیٰ نے یہ سعادت اور شرافت ان کے لئے مقدر فرما رکھی تھی۔ چنانچہ ان لوگوں نے آپ کو ٹھکانہ دیا اور آپ کی نصرت کی۔ اللہ تعالیٰ ہی ان کو اپنے نبی کی طرف سے بہترین جزاء عطا فرمائے۔^۱ جمع الفوائد میں حضرت عمر کی اس حدیث میں یہ اضافہ بھی ہے (کہ حضرت عمر فرماتے ہیں) کہ اللہ کی قسم! ہم نے انصار سے جو وعدہ کیا تھا وہ ہم نے پورا نہیں کیا۔ ہم نے ان سے کہا تھا کہ ہم لوگ امیر ہوں گے اور تم لوگ وزیر۔ اگر میں اس سال کے آخر تک زندہ رہا تو میرا ہر گورنر انصاری ہی ہو گا۔^۲

حضرت جلد بن عبد اللہؓ فرماتے ہیں کہ موسم حج میں حضور ﷺ اپنے آپ کو لوگوں پر پیش فرماتے تھے۔ اور ان سے کہتے تھے، ہے کوئی ایسا آدمی جو مجھے اپنی قوم میں لے جائے؟ کیونکہ قریش نے مجھے اپنے رب کا کلام پہنچانے سے روک دیا ہے۔ چنانچہ ایک مرتبہ ہمدان قبیلہ کا ایک آدمی آپ کی خدمت میں آیا۔ آپ نے اس سے پوچھا تم کون سے قبیلہ کے ہو؟ اس نے کہا ہمدان کا۔ آپ نے فرمایا کیا تمہاری قوم کے پاس حفاظت کا انتظام ہے؟ اس نے کہا جی ہاں۔ پھر اس آدمی کو یہ خطرہ ہوا کہ (وہ تو حضورؐ سے ساتھ لے جانے کا اور ان کی حفاظت کا وعدہ کر لے اور) قوم والے اس کے اس وعدہ کو نہ مانیں۔ چنانچہ اس نے حضورؐ کی خدمت میں آکر کہا کہ میں ابھی تو جا کر اپنی قوم کو بتاؤں گا اور اگلے سال آپ کے پاس آؤں گا (پھر آپ کو بتاؤں گا) آپ نے فرمایا اچھا اور انصار کا وفد جب میں آیا۔^۳ صفحہ ۲۶۷ پر نصرت پر بیعت کے باب میں امام احمد کی روایت سے حضرت جلد بن عبد اللہؓ کی حدیث گزر چکی ہے کہ حضور ﷺ نے مکہ میں دس سال اس طرح گزارے کہ آپ لوگوں کے پاس حج کے موقع پر ان کی قیام گاہوں میں عکاظ اور جندہ کے بازاروں میں جایا کرتے تھے اور ان سے فرماتے کون مجھے ٹھکانا دے گا اور کون میری مدد کرے گا۔ تاکہ میں اپنے رب کا پیغام پہنچا سکوں اور اسے (اس کے بدلہ میں) جنت ملے گی۔ چنانچہ آپ کو کوئی ایسا آدمی نہ ملا جو آپ کو ٹھکانہ دے اور آپ کی مدد کرے (بلکہ آپ کی مخالفت اس حد تک پھیل گئی تھی) کہ کوئی آدمی یمن یا مضر سے (مکہ کے لئے) روانہ ہونے لگتا تو اس کی قوم کے لوگ اور اس کے رشتہ دار اس کے پاس آکر اسے کہتے کہ قریش

^۱ اخرجہ البزار وحسنہ کذا فی کنز العمال (ج ۷ ص ۱۳۴)

^۲ کذا فی جمع الفوائد (ج ۲ ص ۳۰) وقال البزار بضعف وهكذا ذكره في مجمع الزوائد (ج

۶ ص ۴۲) عن البزار بتمامه وقال ورواه البزار وحسن اسناده وفيه ابن شبيب وهو ضعيف

^۳ اخرجہ الامام احمد قال الهيثمي (ج ۶ ص ۳۵) رجاله ثقات وعزاه الحافظ في الفتح (ج

۷ ص ۱۵۶) الي اصحاب السنن والامام احمد وقال صححه الحاكم.

کے نوجوان سے بچ کر رہنا کہیں وہ تمہیں فتنہ میں نہ ڈال دے۔ اور آپ لوگوں کی قیام گاہوں کے درمیان میں سے گزرتے تو لوگ آپ کی طرف انگلیوں سے اشارہ کرتے یہاں تک کہ اللہ تعالیٰ نے یثرب سے ہمیں آپ کے پاس بھیج دیا۔ ہم آپ کو ٹھکانہ دینے کے لئے تیار ہو گئے اور ہم نے آپ کی تصدیق کی پھر ہمارے آدمی ایک ایک کر کے حضورؐ کے پاس جاتے رہے اور آپ پر ایمان لاتے رہے اور آپ ان کو قرآن سکھاتے رہے۔ وہاں سے وہ آدمی مسلمان ہو کر اپنے گھر واپس آتا تو اس کے اسلام کی وجہ سے اس کے گھر والے مسلمان ہو جاتے حتیٰ کہ انصار کے ہر محلہ میں مسلمانوں کی ایک جماعت ایسی تیار ہو گئی جو اپنے اسلام کا اظہار کرتے تھے پھر ان سب نے مل کر مشورہ کیا اور ہم نے کہا کہ کب تک ہم حضورؐ کو ایسے ہی چھوڑے رکھیں کہ آپ یونہی لوگوں میں پھرتے رہیں اور مکہ کے پہاڑوں میں آپ کو دھنکارا جاتا رہے اور آپ کو ڈر لیا جاتا رہے چنانچہ ہمارے ستر آدمی گئے اور موسم حج میں حضورؐ کی خدمت میں حاضر ہوئے اور ہم نے آپ سے شعب عقبہ میں ملنا طے کیا۔ چنانچہ ہم وہاں ایک ایک دو دو آدمی ہو کر سب اکٹھے ہو گئے اور ہم نے کہا یا رسول اللہ! ہم آپ سے کس چیز پر بیعت کریں؟ آگے پوری حدیث ذکر کی ہے۔

حضرت عروہؓ فرماتے ہیں کہ جب حج کا زمانہ آیا تو انصار کے کچھ لوگ حج کے لئے گئے۔ چنانچہ ہو مازن بن نجار کے حضرت معاذ بن عقرہ اور حضرت اسعد بن زرارہ اور ابو زریق کے حضرت رافع بن مالک اور حضرت ذکوان بن عبد القیس اور ابو عبد اللہ اشہل کے ابو الہیثم بن تیمان اور ابو عمرو بن عوف کے حضرت عویم بن ساعدہ حج کے لئے گئے۔ حضورؐ ان کے پاس تشریف لائے اور ان کو بتایا کہ اللہ تعالیٰ نے انہیں نبوت اور شرافت سے نوازا ہے اور انہیں قرآن پڑھ کر سنایا۔ جب انہوں نے آپ کی بات سنی تو سب خاموش ہو گئے اور ان کے دل آپ کی دعوت پر مطمئن ہو گئے اور چونکہ انہوں نے اہل کتاب سے آپ کے اوصاف جمیلہ اور آپ کی دعوت کے بارے میں سن رکھا تھا اس لئے وہ سنتے ہی آپ کو پہچان گئے اور آپ کی تصدیق کی اور آپ پر ایمان لے آئے اور یہ حضرات خیر کے عام ہونے کا ذریعہ بنے۔ پھر انہوں نے حضورؐ کی خدمت میں عرض کیا کہ آپ جانتے ہی ہیں کہ ہمارے ہاں اوس اور خزرج میں قتل و غارت کا سلسلہ چل رہا ہے اور ہم اس چیز کو پسند کرتے ہیں جس کے ذریعہ سے اللہ تعالیٰ آپ کے کام کو صحیح رخ پر لے آئے (یعنی ہم آپ کو اپنے ہاں لے جانا اور آپ کی نصرت کرنا چاہتے ہیں) اور ہم اللہ کے لئے اور آپ کے لئے ہر طرح کی محنت کرنے کو تیار

ہیں اور جو آپ کی رائے ہے ہم بھی آپ کو اسی کا مشورہ دیتے ہیں لیکن ابھی آپ اللہ کے مہر و برہمن ہمارے ہیں (پھر ہمیں اسے اپنی قوم کے پاس واپس لے کر ان کو آپ کی بات بتائیں گے اور ان کو اللہ اور اس کے رسول ﷺ کی دعوت دیں گے آج کل تو ہم ایک دوسرے سے دور ہیں اور ہماری آپس میں بغض و عداوت ہے۔ اگر آج ہو سکتا ہے اللہ تعالیٰ ہماری آپ میں صلح کرادے اور ہمارا آپس میں جوڑ پیدا کر دے کیونکہ آپ ہمارے ہاں تشریف لے آتے ہیں اور ابھی ہماری آپس میں صلح نہ ہوئی ہو تو ہم سب آپ پر جڑ نہیں سکیں گے اور ایک جماعت نہیں بن سکیں گے۔ ہم اگلے سال حج (کے زمانے میں آپ سے ملنے) کا وعدہ کرتے ہیں۔ حضور کو ان کی یہ بات پسند آئی۔ اور وہ حضرات اپنی قوم کے پاس واپس گئے اور اپنی قوم کو چپکے چپکے دعوت دینے لگے۔ اور ان کو اللہ کے رسول ﷺ کی خبر دی اور اللہ تعالیٰ نے اپنا جو پیغام دے کر حضور کو بھیجا ہے اور قرآن سنا کر حضور نے جس کی دعوت دی ہے وہ سب اپنی قوم کو بتایا (ان حضرات کی محنت اور دعوت کا نتیجہ یہ ہوا کہ) انصار کے ہر محلہ میں کچھ نہ کچھ لوگ ضرور مسلمان ہو چکے تھے۔ آگے ویسی حدیث ذکر کی ہے جیسی حدیث صفحہ ۲۴۲ پر حضرت مصعب بن عمیرؓ کے دعوت دینے کے باب میں گزر چکی ہے، حضرت یحییٰ بن سعیدؓ فرماتے ہیں کہ میں نے انصار کی ایک بڑھیا کو یہ کہتے ہوئے سنا کہ میں نے حضرت ابن عباسؓ کو دیکھا کہ وہ حضرت صرمہ بن قیسؓ کے پاس ان اشعار کو سیکھنے کے لئے بار بار جاتے تھے۔

نوی فی قریش بضع عشرة حجةً یذکر لو الفی صدیقاً موایاً

آپ نے قریش میں دس سال سے زیادہ قیام فرمایا اور اس سارے عرصہ میں آپ نصیحت اور تبلیغ فرماتے رہے (اور آپ یہ چاہتے تھے کہ) کوئی موافقت کرنے والا دوست آپ کو مل جائے

ويعرض فی اهل المواسم نفسه فلم یرو من یروی ولم یردا عیاً

اور آپ حج پر آنے والوں پر اپنے آپ کو پیش فرماتے تھے لیکن نہ آپ کو ٹھکانا دینے والا نظر آتا اور نہ اپنے ہاں آنے کی دعوت دینے والا۔

فلما اتانا واستقرت به النوی واصبح مسرورا بطیبة راضیاً

جب آپ ہمارے پاس تشریف لائے اور آپ وہاں ٹھہر گئے اور طیبہ میں بڑے خوش اور

راضی ہو گئے۔

بعیدوما یخشی من الناس باغیاً

واصبح ما یخشی ظلامه ظالم

اور آپ کو نہ کسی دور کے ظالم سے کسی چیز کو ظلم لے لینے کا خطرہ رہا اور نہ لوگوں سے بغاوت کا خطرہ۔

بذلنا له الا موال من جل مالنا
وانفسنا عندا الوغی والتآسیا
تو ہم نے (دشمنوں سے) لڑائی کے وقت اور (مہاجر مسلمانوں کی) غمخواری کے وقت
اپنی جان و مال کا بڑا حصہ خرچ کر دیا۔

نعاد الذی عادی من الناس کلهم
بحق وان کان الحیب المواتیا
اور حضورؐ تمام لوگوں میں سے جس سے دشمنی رکھیں گے ہم بھی اس سے کئی دشمنی
رکھیں گے چاہے وہ آدمی ہمارا محبوب اور موافق کیوں نہ ہو۔

ونعلم ان الله لا شی غیره
وان کتاب الله اصبح هادیا
اور ہمیں یقین ہے کہ اللہ کے علاوہ کوئی چیز (معبود) نہیں ہے اور اللہ کی کتاب ہی ہمیں
صحیح راستہ دکھانے والی ہے۔

حضرات مہاجرین اور انصارؓ کا آپس میں بھائی چارہ

حضرت انسؓ فرماتے ہیں کہ حضرت عبدالرحمن بن عوفؓ جب مدینہ آئے تو حضورؐ نے ان میں اور حضرت سعد بن ربیعؓ میں بھائی چارہ کرادیا۔ حضرت سعد نے حضرت عبدالرحمنؓ سے کہا اے میرے بھائی! میں مدینہ میں سب سے زیادہ مال والا ہوں۔ تم دیکھ کر (اپنی پسند کا) میرا ادھال لے لو۔ اور میری دو بیویاں ہیں تم دیکھ لو ان میں سے جو نسلی تمہیں پسند آئے میں اسے طلاق دے دوں گا (تم اس سے شادی کر لینا) تو حضرت عبدالرحمنؓ نے کہا تمہارے گھر والوں میں اور تمہارے مال میں اللہ برکت عطا فرمائے۔ مجھے تو بازار کا راستہ بتادو۔ چنانچہ انہوں نے بازار کا راستہ بتادیا۔ حضرت عبدالرحمنؓ نے بازار میں جا کر خرید و فروخت شروع کر دی جس میں ان کو نفع ہوا۔ چنانچہ وہ کچھ پیسے اور گھی لے کر آئے۔ کچھ عرصہ وہ یونہی تجارت کرتے رہے۔ اس کے بعد ایک دن آئے تو ان (کے کپڑوں) پر زعفران لگا ہوا تھا۔ حضورؐ نے فرمایا کیا بات ہے؟ انہوں نے عرض کیا یا رسول اللہ! میں نے ایک عورت سے شادی کی ہے (اس زمانے میں شادی کے موقع پر زعفران لگانے کا دستور تھا) آپ نے فرمایا تم نے اس کو کتنا مہر دیا ہے؟ انہوں نے کہا ایک گھٹی کے برابر سونا۔ حضورؐ نے فرمایا ولیمہ کرو چاہے ایک ہی بھری ہو۔ حضرت عبدالرحمنؓ فرماتے ہیں کہ (میرے

نجات میں برکت کا یہ حال تھا کہ اگر میں کوئی پتھر بھی اٹھاتا تو مجھے اس سے سونا اور چاندی حاصل ہونے کی امید ہوتی تھی۔^۱

حضرت ابن عباسؓ فرماتے ہیں، مہاجرین جب مدینہ آئے تو شروع میں انصاری کا وادعہ مہاجر ہوتا تھا اس کے رشتہ دار وارث نہیں ہوتے تھے اور یہ اس بھائی چارہ کی وجہ سے تھا جو حضور ﷺ نے ان میں کر لیا تھا۔ جب یہ آیت نازل ہوئی :-

وَلِكُلِّ جَعَلْنَا مَوَالِي.

تو پھر مہاجر کا (مواخاة کے ذریعے) انصاری کا وارث بننا منسوخ ہو گیا۔ ۲۔ اس روایت میں تو یہی ہے کہ حلیف کی میراث اس آیت سے منسوخ ہوئی لیکن اگلی روایت سے معلوم ہوتا ہے کہ اس میراث کو منسوخ کرنے والی آیت :-

وَأُولُو الْأَرْحَامِ بَعْضُهُمْ أَوْلَىٰ بِبَعْضٍ

ہے۔ حافظ ابن حجر کہتے ہیں یہ روایت زیادہ قابل اعتماد ہے اور یہ بھی احتمال ہے کہ اس میراث کا منسوخ ہونا دو دفعہ میں ہوا ہو کہ شروع میں تو صرف بھائی چارہ والا ہی وارث ہوتا ہو اور رشتہ دار وارث نہ ہوتا ہو۔ جب ولکل جعلنا موالی والی آیت نازل ہوئی تو بھائی چارہ والے کے ساتھ رشتہ دار بھی وارث ہونے لگ گئے حضرت ابن عباسؓ کی روایت کا یہی مطلب لیا جائے گا پھر سورت احزاب کی آیت :

وَأُولُو الْأَرْحَامِ بَعْضُهُمْ أَوْلَىٰ بِبَعْضٍ

کے نازل ہونے پر بھائی چارہ والے کا وارث ہونا منسوخ ہو گیا اور میراث صرف رشتہ داروں کے نازل ہونے پر بھائی چارہ والے کے لئے صرف یہ رہ گیا کہ انصاری اس کی اعانت کرے گا اور اس کو کچھ دیا کرے گا۔ اس طرح تمام احادیث کا مطلب اپنی اپنی جگہ ٹھیک ہو جاتا ہے۔^۳

حضرات تابعین کی ایک جماعت بیان کرتی ہے کہ جب حضور ﷺ مدینہ تشریف لائے تو آپ نے مہاجرین کا آپس میں بھی بھائی چارہ کر لیا اور مہاجرین اور انصار کا بھی آپس میں بھائی چارہ کر لیا کہ وہ ایک دوسرے کی غم خواری کریں گے۔ چنانچہ وہ ایک دوسرے کے وارث بنتے تھے اور یہ نوے آدمی تھے کچھ مہاجرین میں سے کچھ انصار میں سے اور بعض کہتے ہیں کہ یہ سو آدمی تھے اور جب واولو الارحام والی آیت نازل ہوئی تو اس بھائی چارہ کی وجہ سے ان

^۱ أخرجه الامام احمد كذا في البداية (ج ۳ ص ۲۲۸) وأخرجه أيضاً الشيخان عن انس والبخاری من حديث عبدالرحمن بن عوف كما في الاصابة (ج ۲ ص ۲۶) وابن سعد (ج ۳ ص ۸۹) عن انس ۲. أخرجه البخاری. وعند احمد من حديث عمرو بن شعيب عن ابيه

عن جده نحوه كما في فتح الباری (ج ۷ ص ۱۹۱)

کی آپس میں جو وراثت چل رہی تھی وہ ختم ہو گئی۔ ۱۔

انصار کا مہاجرین کے لئے مالی ایثار

حضرت ابو ہریرہؓ فرماتے ہیں کہ انصار نے حضور ﷺ کی خدمت میں عرض کیا کہ (ہمارے) کھجوروں کے باغات ہمارے اور ہمارے (مہاجر) بھائیوں کے درمیان تقسیم فرمادیں۔ آپ نے فرمایا نہیں بلکہ (ان باغات میں) محنت تو ساری تم کرو۔ ہم (مہاجرین) پھل میں تمہارے شریک ہو جائیں گے۔ انصار نے کہا ”سمعنا و اطعنا“ یعنی ہم نے آپ کی بات دل سے سنی اور اسے ہم نے مان لیا جیسے آپ کہیں گے ویسے کریں گے۔ حضرت عبدالرحمن بن زید بن اسلمؓ فرماتے ہیں کہ حضورؐ نے انصار سے فرمایا تمہارے (مہاجر) بھائی اپنے مال اور اولاد چھوڑ کر تمہارے پاس آئے ہیں۔ انصار نے کہا ہم اپنے مال زمین و باغات اپنے اور مہاجر بھائیوں میں تقسیم کر لیتے ہیں۔ حضورؐ نے فرمایا اس کے علاوہ کچھ اور بھی تو ہو سکتا ہے۔ انصار نے کہا یا رسول اللہ! وہ کیا؟ حضورؐ نے فرمایا یہ مہاجرین کھیتی باڑی کا کام نہیں جانتے ہیں اس لئے کھیتی کا کام تو سارا تم کرو اور پھل میں تم ان کو شریک کر لو۔ انصار نے کہا ٹھیک ہے۔ ۲۔

حضرت انسؓ فرماتے ہیں کہ مہاجرین نے عرض کیا یا رسول اللہ! جس قوم کے پاس ہم لوگ آئے ہیں ہم نے ان جیسی اچھی قوم نہیں دیکھی ہے کہ ان کے پاس تھوڑا سا مال بھی ہو تو بہت عمدہ طریقہ سے ہمدردی اور غم خواری کرتے ہیں اور اگر زیادہ مال ہو تو خوب زیادہ خرچ کرتے ہیں اور (کھیتی باڑی اور باغات کو سنبھالنے کی) محنت تو ساری وہ خود کرتے ہیں ہمیں محنت کرنے نہیں دیتے ہیں اور پھل میں ہمیں وہ اپنا شریک کر لیتے ہیں ہمیں تو یہ خطرہ ہو رہا ہے کہ وہ سارا ثواب لے جائیں گے۔ آپ نے فرمایا نہیں (وہ سارا ثواب نہیں لے جاسکتے) جب تک تم ان کی تعریف کرتے رہو گے اور ان کے لئے اللہ سے دعا کرتے رہو گے۔ ۳۔

حضرت جابرؓ فرماتے ہیں کہ انصار جب اپنی کھجوریں (درختوں سے) کاٹ لیتے تو اپنی کھجوروں کے دو حصے بنا لیتے جن میں سے ایک دوسرے سے کم ہوتا اور دونوں میں سے جو حصہ

۱ ذکرہ ابن سعد با سائید الواقدی کذا فی الفتح (ج ۷ ص ۱۹۱)

۲ اخرجه البخاری (ج ۱ ص ۳۱۲) کذا فی البدایة (ج ۳ ص ۲۲۸)

۳ اخرجه الامام احمد عن یزید عن حمید هذا حدیث ثلاثی الا سناد علی شرط الصحیحین

ولم یخرجه احد من اصحاب الکتب لسنة من هذا الوجه کذا فی البدایة (ج ۳ ص

۲۲۸) و اخرجه ایضاً بن جریر و الحاكم و البیهقی کما فی کنز العمال (ج ۷ ص ۱۳۶)

کم ہوتا اس کے ساتھ کچھور کی شاخیں ملا دیتے (تاکہ زیادہ معلوم ہو) اور پھر مہاجر مسلمانوں سے کہتے کہ ان دونوں حصوں میں سے جو نسا چاہے لے لو تو (جذبہ ایثار کی وجہ سے) وہ بغیر شاخوں والا حصہ لے لیتے جو دیکھنے میں کم نظر آتا لیکن حقیقت میں وہ زیادہ ہوتا تھا اس طرح انصار کو شاخوں والا حصہ مل جاتا جو دیکھنے میں زیادہ نظر آتا اور حقیقت میں کم ہوتا تھا۔ فتح خیبر تک ان حضرات کا آپس میں یہی (ایثار والا) معمول رہا۔ جب خیبر فتح ہو گیا تو حضور ﷺ نے انصار سے فرمایا تمہارے اوپر جو ہماری نصرت کا حق تھا وہ تم نے پورا پورا ادا کر دیا۔ اب اگر تم چاہو تو تم یوں کر لو کہ اپنا خیبر کا حصہ تم خوشی خوشی مہاجرین کو اب ان میں سے کچھ نہ دیا کرو یوں مدینہ کا سارا پھل تمہارا ہو جائے گا اور خیبر کا سارا پھل مہاجرین کا ہو جائے گا (انصار نے کہا) ہمیں منظور ہے آپ نے ہمارے ذمہ اپنے کئی کام لگائے تھے اور ہماری یہ بات آپ نے اپنے ذمہ لی تھی کہ ہمیں (اس کے بدلہ میں) جنت ملے گی تو جو کام آپ نے ہمارے ذمہ لگائے تھے وہ ہم نے سارے کر دیئے۔ اب ہم چاہتے ہیں کہ ہماری چیز ہمیں مل جائے۔ حضور نے فرمایا وہ جنت تمہیں ضرور ملے گی۔ ۱

حضرت انسؓ فرماتے ہیں کہ حضور ﷺ نے انصار کو بلایا تاکہ ان کو بحرین کی زمین دے دیں تو انصار نے کہا کہ ہم بحرین کی زمین تب لیں گے جب آپ اتنی ہی زمین ہمارے مہاجر بھائیوں کو بھی دیں۔ آپ نے فرمایا کہ اگر تم ان کے بغیر نہیں لینا چاہتے ہو تو پھر ہمیشہ صبر سے کام لینا یہاں تک کہ تم (قیامت کے دن حوض کوثر پر) مجھ سے آٹلو کیونکہ (میرے بعد) تم پر دوسروں کو ترجیح دی جائے گی۔ ۲

اسلام کے تعلقات کو مضبوط کرنے کیلئے کس طرح

حضرات انصارؓ نے جاہلیت کے تعلقات کو قربان کر دیا

حضرت جلد بن عبد اللہؓ فرماتے ہیں کہ حضور ﷺ نے فرمایا کون ہے جو کعب بن اشرف کا کام تمام کر دے کیونکہ اس نے اللہ اور اس کے رسول کو بہت تکلیف پہنچائی ہے؟ تو حضرت محمد بن مسلمہؓ نے کھڑے ہو کر عرض کیا یا رسول اللہ! کیا آپ چاہتے ہیں کہ میں اسے قتل کر دوں؟ حضور نے فرمایا ہاں۔ انہوں نے کہا مصیبتاً کچھ کہنے کی مجھے اجازت دے

۱۔ اخروہ البزار قال الہیثمی (ج ۱۰، ص ۴۰) رواہ البزار من طریقین وفیہما مجالد وفیہ

خلاف وبقیۃ رجال احدا ہما رجال الصحیح انتھی ۲۔ اخروہ البخاری (ج ۱، ص ۵۳۵)

دیں۔ آپ نے فرمایا ٹھیک ہے تم کہہ سکتے ہو۔ چنانچہ حضرت محمد بن مسلمہ (چند ساتھیوں کو لے کر) کعب بن اشرف کے پاس گئے اور اس سے کہا اس آدمی (یعنی حضور ﷺ) نے ہم سے صدقہ کا مطالبہ کیا ہے اور مشکل اور دشوار کام ہمارے ذمہ لگا لگا کر ہمیں تھکا دیا ہے۔ میں تمہارے پاس قرضہ لینے آیا ہوں۔ اس نے کہا ابھی تو وہ اور کام تمہارے ذمہ لگائے گا۔ اللہ کی قسم ایک نہ ایک دن تم اس سے ضرور اکتا جاؤ گے۔ حضرت محمد نے کہا ابھی تو ہم ان کا اتباع شروع کر چکے ہیں۔ اس لئے ابھی ہم ان کو (جلدی) چھوڑنا نہیں چاہتے ہیں۔ دیکھتے ہیں کہ آخر ان کا انجام کیا ہوتا ہے؟ ہم چاہتے ہیں کہ آپ ہمیں ایک وسق یا دو وسق غلہ ادھار دے دو۔ (ایک وسق ساٹھ صاع کا ہوتا ہے اور ایک صاع ساٹھ تین سیر کا) لہ کعب نے کہا ہاں میں ادھار دینے کو تیار ہوں لیکن تم میرے پاس کوئی چیز رہن رکھو۔ ان حضرات نے کہا تم رہن میں کون سی چیز چاہتے ہو؟ اس نے کہا تم اپنی عورتیں میرے پاس رکھ دو۔ ان حضرات نے کہا تم تو عرب میں سب سے زیادہ حسین و جمیل آدمی ہو۔ ہم تمہارے پاس اپنی عورتیں کیسے رہن رکھ دیں؟ اس نے کہا اچھا پھر اپنے بیٹے میرے پاس رہن رکھ دو۔ ان حضرات نے کہا ہم اپنے بیٹے کیسے تمہارے پاس رہن رکھ دیں پھر تو لوگ انہیں یہ طعنہ دیا کریں گے کہ یہ وہی تو ہے جسے ایک دو وسق غلہ کے بدلہ میں رہن رکھا گیا تھا۔ یہ ہمارے لئے بڑی عار کی بات ہے ہاں ہم تمہارے پاس ہتھیار رہن رکھ دیتے ہیں۔ حضرت محمد بن مسلمہ نے اس سے ہتھیار لے کر رات کو آنے کا وعدہ کر لیا۔ چنانچہ کعب کے رضاعی بھائی حضرت ابو نائلہ کو ساتھ لے کر حضرت محمد رات کو کعب کے پاس آئے۔ کعب نے ان حضرات کو قلعہ میں بلایا۔ یہ قلعہ میں گئے وہ ان کے پاس اتر کر آنے لگا تو اس کی بیوی نے اس سے کہا اس وقت تم باہر کہاں جا رہے ہو؟ اس نے کہا یہ محمد بن مسلمہ اور میرے بھائی ابو نائلہ آئے ہیں اس کی بیوی نے کہا میں تو ایسی آواز سن رہی ہوں جس سے خون ٹپکتا ہوا محسوس ہو رہا ہے۔ اس نے کہا یہ تو میرے بھائی محمد بن مسلمہ اور میرے رضاعی بھائی ابو نائلہ ہیں۔ بیمار آدمی کو اگر رات کے وقت بھی مقابلہ کے لئے بلایا جائے تو وہ رات کو بھی ضرور نکل آتا ہے۔ حضرت محمد بن مسلمہ نے اپنے ساتھ دو تین اور آدمیوں کو بھی داخل کر لیا اور ان سے کہا میں اس کے بالوں کو پکڑ کر سونگھنے لگ جاؤں گا اور تمہیں بھی سگھاؤں گا۔ جب تم دیکھو کہ

وحد ثنا عمر وغير مرة فلم يدكرو وسقا او وسقين فقلت له فيه وسقا او وسقين؟ فقال اري فيه وسقا او وسقين
 وند خل محمد بن مسلمة معه رجلين قبل لسفیان سما هم
 عمرو قال سمى بعضهم قال عمر وجاء معه برجلين وقال غير عمر وابو عيس بن جبر والحارث
 بن اوس وعباد بن بشر قال عمرو جاء معه برجلين

میں نے اس کا سر اچھی طرح پکڑ لیا ہے تو تم اس پر تلوار سے وار کر دینا۔ کعب موتیوں سے جڑی ہوئی ایک پٹی پہنے ہوئے نیچے اتر کر ان حضرات کے پاس آیا اور اس سے عطر کی خوشبو منگ رہی تھی۔ حضرت محمد بن مسلمہؓ نے کہا آج جیسی عمدہ خوشبو میں نے کبھی نہیں دیکھی۔ اس نے کہا میرے پاس عرب کی سب سے زیادہ خوشبو لگانے والی بڑی خوبصورت عورت ہے حضرت محمدؐ نے کہا کیا آپ مجھے اس بات کی اجازت دیتے ہیں کہ میں آپ کا سر سونگھ لوں؟ کعب نے کہا ضرور۔ چنانچہ حضرت محمدؐ نے خود سونگھا اور اپنے ساتھیوں کو سونگھایا۔ پھر کعب سے کہا کیا دوبارہ اجازت ہے؟ اس نے کہا ضرور۔ جب حضرت محمدؐ نے اس کا سر مضبوطی سے پکڑ لیا تو ساتھیوں سے کہا پکڑو۔ انہوں نے اسے قتل کر دیا۔ پھر ان حضرات نے حضور ﷺ کی خدمت میں واپس آکر سارا واقعہ سنایا۔ حضرت عروہؓ کی روایت میں یہ ہے کہ جب ان حضرات نے واقعہ سنایا تو حضورؐ نے اللہ کا شکر ادا کیا۔ ابن سعد کی روایت میں یہ ہے کہ یہ حضرات جب بقیع غرقہ (مدینہ کے مشہور قبرستان) کے قریب پہنچے تو زور سے اللہ اکبر کہا۔ حضور ﷺ اس رات کھڑے ہو کر نماز پڑھتے رہے۔ جب آپ نے ان کی تکبیر کی آواز سنی تو آپ نے بھی اللہ اکبر کہا اور آپ سمجھ گئے کہ ان حضرات نے اسے قتل کر دیا ہے۔ پھر یہ حضرات حضورؐ کی خدمت میں حاضر ہوئے تو آپ نے فرمایا یہ چہرے کامیاب ہو گئے۔ ان حضرات نے عرض کیا یا رسول اللہ! اور آپ کا چہرہ مبارک بھی (کامیاب ہوا) اور ان حضرات نے کعب کا سر آپ کے سامنے ڈال دیا۔ حضورؐ نے اس کے قتل ہو جانے پر اللہ کا شکر ادا کیا۔ حضرت عکرمہ کی مرسل روایت میں یہ ہے کہ (اس قتل سے) تمام یہودی خونفردہ ہو گئے اور گھبرا گئے۔ انہوں نے حضورؐ کی خدمت میں آکر کہا کہ ہمارا سردار دھوکہ سے قتل کر دیا گیا ہے۔ حضورؐ نے ان کو اس کی تپاک حرکتیں یاد دلائیں کہ کیسے وہ اسلام کے خلاف لوگوں کو ابھارتا تھا اور مسلمانوں کو اذیت پہنچایا کرتا تھا (یہ سن کر) وہ یہودی ڈر گئے اور کچھ نہ بولے۔ ابن اسحاق نے ذکر کیا ہے کہ حضور ﷺ نے فرمایا کہ میری طرف سے کعب بن اشرف کو قتل کرنے کے لئے کون تیار ہے؟ حضرت محمد بن مسلمہؓ نے کہا یا رسول اللہ! میں اس کی ذمہ داری اٹھاتا ہوں میں اسے قتل کروں گا۔ حضورؐ نے فرمایا اگر تم یہ کام کر سکتے ہو تو ضرور کرو۔ راوی کہتے ہیں کہ حضرت محمدؐ واپس چلے گئے اور کھانا پینا چھوڑ دیا۔ بس اتنا کھاتے پیتے تھے جس سے جان بچی رہے۔ یہ بات حضورؐ کو بتائی گئی۔ آپ نے انہیں بلا کر فرمایا تم نے کھانا پینا کیوں چھوڑ دیا ہے؟ انہوں نے عرض کیا یا رسول اللہ! میں نے آپ کے سامنے ایک بات کہی

ہے پتہ نہیں میں اسے پورا کر سکوں گا یا نہیں (اس فکر میں میں نے کھانا پینا چھوڑ دیا ہے) آپ نے فرمایا تمہارے ذمہ تو محنت اور کوشش کرنا ہی ہے۔ لکن اسحاق نے حضرت ابن عباسؓ کی روایت میں یہ بھی نقل کیا ہے (کہ حضرت محمد بن مسلمہ جب اپنے ساتھیوں کو لے کر چلے تو حضور ﷺ بھی ان حضرات کے ساتھ بقیع الغرقہ تک پیدل تشریف لے گئے۔ پھر آپ نے ان کو روانہ فرمایا اور ارشاد فرمایا اللہ کا نام لے کر چلو۔ اے اللہ ان کی اعانت فرما۔

ابو رافع سلام بن ابوالہتھیق کا قتل

حضرت عبداللہ بن کعب بن مالکؓ فرماتے ہیں کہ اللہ تعالیٰ نے اپنے رسول ﷺ (کے دین کے پھیلنے اور ترقی پانے) کے لئے جن مفید صورتوں اور حالات کو وجود عطا فرمایا ان میں سے ایک بات یہ تھی کہ انصار کے دونوں قبیلوں اوس اور خزرج کا حضورؐ کی نصرت میں اور ان کے کام کرنے میں ایک دوسرے سے ہر وقت ایسا مقابلہ لگا رہتا تھا جیسے کہ دو پہلوانوں میں ہوا کرتا ہے۔ قبیلہ اوس والے جب کوئی ایسا کام کر لیتے جس سے حضورؐ (کے دین کو) اور حضورؐ والی محنت کو فائدہ ہو تا تو قبیلہ خزرج والے کہتے تم یہ کام کر کے حضورؐ کے ہاں فضیلت میں ہم سے آگے نہیں نکل سکتے ہو اور جب تک ویسا ہی کام نہ کر لیتے وہ حضرات چین سے نہ بیٹھتے اور جب قبیلہ خزرج والے کوئی ایسا کام کر لیتے تو قبیلہ اوس والے یہی بات کہتے۔ چنانچہ جب قبیلہ اوس (کے ایک صحابی حضرت محمد بن مسلمہؓ) نے کعب بن اشرف کو حضور ﷺ سے دشمنی رکھنے کی وجہ سے قتل کر دیا تو قبیلہ خزرج نے کہا اللہ کی قسم! تم یہ کارنامہ کر کے فضیلت میں کبھی بھی ہم سے آگے نہیں بڑھ سکتے ہو اور پھر انہوں نے سوچا کہ کونسا آدمی حضورؐ سے دشمنی رکھنے میں کعب بن اشرف جیسا ہے۔ وہ آخر اس نتیجہ پر پہنچے کہ خیبر کا لکن ابی الہتھیق دشمنی میں کعب جیسا ہے۔ چنانچہ ان حضرات نے اسے قتل کرنے کی حضورؐ سے اجازت مانگی۔ حضورؐ نے انہیں اجازت دے دی تو قبیلہ خزرج میں سے ہو سلمہ کے پانچ آدمی حضرت عبداللہ بن عتیک، حضرت مسعود بن سنان، حضرت عبداللہ بن اثیس، حضرت ابو قتادہ، حضرت حارث بن ربیع، اور حضرت خزاعی بن اسودؓ (خیبر جانے کے لئے) تیار ہوئے۔ حضورؐ نے حضرت عبداللہ بن عتیک کو ان کا امیر بنایا اور انہیں کسی بچے یا عورت کو قتل کرنے سے منع فرمایا چنانچہ وہ حضرات (مدینہ سے) روانہ ہوئے اور خیبر پہنچ کر وہ حضرات رات کے وقت لکن ابی الہتھیق

۱ کذا فی البدایہ (ج ۴ ص ۷) وحسن الحافظ ابن حجر استناد حدیث ابن عباسؓ کذا فی فتح

کے گھر گئے اور گھر کے ہر کمرے کو باہر سے بند کر دیا تاکہ کسی کمرے میں سے اندر والے باہر نہ آسکیں۔ لہذا اہل اہل بیت اپنے بالاخانہ میں تھا جہاں تک جانے کے لئے کچھور سے بنی ہوئی ایک سیڑھی لگی ہوئی تھی۔ چنانچہ یہ حضرات اس سیڑھی سے چڑھ کر اس کے دروازے پر پہنچ گئے اور اندر آنے کی اجازت چاہی تو اس کی بیوی نکل کر باہر آئی اور کہنے لگی تم لوگ کون ہو؟ ان حضرات نے کہا ہم عرب کے لوگ ہیں اور غلہ کی تلاش میں آئے ہیں۔ اس نے کہا اور ارفع یہ ہے جس سے تم ملنا چاہتے ہو اندر آ جاؤ۔ فرماتے ہیں کہ جب ہم اندر چلے گئے تو ہم نے اندر سے کمرہ بند کر لیا تاکہ اس تک پہنچنے میں کوئی حائل ہی نہ ہو سکے (یہ دیکھ کر) اس کی بیوی شور مچا کر ہماری خبر کرنے لگی۔ اور ارفع اپنے بستر پر تھا۔ ہم تلواریں لے کر اس پر تیزی سے جھپٹے اللہ کی قسم! رات کے اندھیرے میں ہمیں اس کا پتہ صرف اس کی سفیدی سے ہی چلا۔ ایسا سفید تھا جیسے کہ مصری سفید چادر بڑی ہو۔ جب اس کی بیوی ہمارے بارے میں شور مچا کر بتانے لگی تو ہمارے ایک ساتھی نے (قتل کرنے کے لئے) اس پر تلوار اٹھالی۔ لیکن پھر اسے یاد آیا کہ حضور ﷺ نے (بچے اور عورت کو قتل کرنے سے) منع فرمایا تھا اس وجہ سے اس نے تلوار روک لی اگر حضور نے ہمیں منع نہ فرمایا ہوتا تو ہم رات ہی کو اس سے نمٹ جاتے جب ہم لوگوں نے تلواروں سے اس پر حملہ کیا (لیکن اس کا کام تمام نہ ہوا) تو حضرت عبداللہ بن انیس نے تلوار کی نوک اس کے پیٹ پر رکھ کر تلوار پر اپنا سار اوزن ڈال دیا جس سے تلوار پار ہو گئی اور ارفع بس بس ہی کہتا رہا۔ اس کے بعد ہم لوگ وہاں سے باہر آئے۔ حضرت عبداللہ بن عتیک کی نگاہ کمزور تھی وہ سیڑھی سے گر گئے جس سے ان کے ہاتھ میں بری طرح موج آگئی۔ ہم انہیں وہاں سے اٹھا کر یہود کے چشموں سے بچنے والی ایک نہر کے پاس لائے اور اس میں داخل ہو گئے ادھر وہ لوگ آگ جلا کر ہر طرف ہماری تلاش میں دوڑ پڑے آخر ناامید ہو کر اس کے پاس واپس گئے۔ اور اس کو سب نے گھیر لیا اور ان سب کے پیچ میں ان کی جان نکل رہی تھی۔ ہم نے آپس میں کہا ہمیں کیسے پتہ چلے گا کہ اللہ کا دشمن مر گیا؟ ہم میں سے ایک ساتھی نے کہا کہ میں جا کر دیکھ آتا ہوں چنانچہ وہ گئے اور عام لوگوں میں شامل ہو گئے۔ وہ فرماتے ہیں کہ وہاں جا کر میں نے دیکھا کہ اور ارفع کی بیوی اور بہت سے یہودی اس کے ارد گرد جمع ہیں۔ اس کی بیوی کے ہاتھ میں چراغ ہے اور وہ اس کے چہرے کو دیکھ رہی ہے اور وہ ان کو بتا رہی ہے اور کہہ رہی ہے اللہ کی قسم! آواز تو میں نے لہن عتیک کی سنی تھی لیکن پھر میں نے اپنے آپ کو جھٹلایا اور میں نے کہا لہن عتیک یہاں اس علاقہ میں کہاں؟ پھر اس نے آگے بڑھ کر اس کے چہرے کو غور سے دیکھا اور پھر کہا یہود کے معبود کی قسم! یہ تو مر چکا ہے۔ میں نے اس

سے زیادہ لذیذ بات کبھی نہیں سنی۔ فرماتے ہیں کہ ہمارا ساتھی ہمارے پاس واپس آیا اور اس نے ہمیں (اس کی موت) کی خبر دی۔ ہم اپنے ساتھی کو اٹھا کر چلے اور حضورؐ کی خدمت میں حاضر ہو کر اللہ کے دشمن کو قتل کر دینے کی خبر دی۔ حضورؐ کے سامنے ہمارا اختلاف ہو گیا کہ کس نے قتل کیا ہے؟ ہر ایک کہنے لگا کہ اس نے قتل کیا ہے۔ حضورؐ نے فرمایا اپنی تلواریں لاؤ۔ ہم اپنی تلواریں لائے۔ آپ انہیں دیکھ کر حضرت عبداللہ بن انیس کی تلوار کے بارے میں کہا کہ اس نے قتل کیا ہے کیونکہ میں اس میں کھانے کا اثر دیکھ رہا ہوں (یہ تلوار اس کے معدے میں سے گزری ہے)۔

حضرت براءؓ فرماتے ہیں کہ حضورؐ نے اورافعؓ یودی (کو قتل کرنے کے لئے) چند انصار کو بھیجا اور حضرت عبداللہ بن عتیکؓ کو ان کا امیر بنایا۔ اور ارفعؓ رسول اللہ ﷺ کو بہت اذیت پہنچاتا تھا اور آپ کے مخالفین کی (مالی) امداد کیا کرتا تھا اور وہ سر زمین حجاز میں (خیبر میں) اپنے قلعہ میں رہا کرتا تھا۔ یہ حضرات سورج ڈوبنے کے بعد خیبر کے قریب پہنچے۔ لوگ (چراگا ہوں سے) اپنے جانوروں واپس لا چکے تھے۔ حضرت عبداللہ نے (اپنے ساتھیوں سے) کہا کہ تم یہاں بیٹھے رہو میں جاتا ہوں۔ اور دربان سے کوئی ایسی تدبیر کرتا ہوں جس سے میں (قلعہ کے اندر) داخل ہو جاؤں۔ چنانچہ یہ گئے اور دروازے کے قریب جا کر اپنا کپڑا اپنے اوپر ڈال کر اس طرح بیٹھ گئے جیسے کہ یہ قضاء حاجت کے لیے بیٹھے ہوں۔ سب لوگ اندر جا چکے تھے۔ تو ان کو دربان نے آواز دے کر کہا اے اللہ کے بندے! اگر تمہیں اندر آنا ہے تو آ جاؤ میں دروازہ بند کرنا چاہتا ہوں۔ میں اندر داخل ہو کر چھپ گیا۔ جب سب لوگ اندر آ گئے تو اس نے دروازہ بند کر کے چابیاں کیل پر لٹکا دیں۔ میں نے کھڑے ہو کر چابیاں لیں اور دروازہ کھول لیا۔ اور ارفعؓ کے پاس رات کو قصبے کہانیاں ہوا کرتی تھیں اور وہ اپنے بالا خانے میں تھا۔ جب قصبے کہانیاں سنانے والے لوگ اس کے پاس سے چلے گئے تو میں نے بالا خانے پر چڑھنا شروع کیا۔ جب بھی میں کوئی دروازہ کھولتا تو میں اندر سے اسے بند کر لیتا اور میں نے کہا اگر لوگوں کو میرا پتہ چل بھی گیا تو میں ان کے آنے سے پہلے اسے قتل کر لوں گا۔ جب میں اس کے پاس پہنچا تو وہ اندھیرے کمرے میں اپنے اہل و عیال میں تھا۔ مجھے پتہ نہیں چل رہا تھا کہ وہ کمرے میں کس جگہ ہے اس لئے میں نے اسے آواز دی اے اور ارفعؓ! اس نے کہا یہ کون ہے؟ میں آواز کی طرف بڑھا اور میں نے اس پر تلوار کا ایک وار کیا لیکن چونکہ میں گھبرا ہوا تھا اس وجہ سے اس کا کام تمام نہ کر سکا اور اس نے شور مچایا تو میں کمرے سے باہر نکل کر تھوڑی

دیر کھڑا رہا۔ پھر میں اندر اس کی طرف گیا اور میں نے کہا اے ابو رافع! یہ شور کیسا تھا؟ اس نے کہا تیری ماں کا ناس ہو، کمرے میں کوئی آدمی ہے جس نے مجھے ابھی تلوار ماری تھی۔ یہ سن کر میں نے اس کو زور سے تلوار ماری جس سے وہ زخمی تو ہو گیا لیکن مرا نہیں۔ میں نے تلوار کی نوک اس کے پیٹ پر رکھ کر اس زور سے اسے دبایا کہ اس کی کمر تک پہنچ گئی۔ تب میں سمجھا کہ میں نے اس کا کام تمام کر دیا پھر میں ایک ایک دروازہ کھولتا ہوا واپس چلا۔ یہاں تک کہ میں ابو رافع کی سیڑھی تک پہنچ گیا (اور میں سیڑھی سے نیچے اترنے لگا ایک جگہ پہنچ کر) میں سمجھا کہ سیڑھی ختم ہو گئی ہے اور میں زمین تک پہنچ گیا ہوں (اس خیال سے میں نے قدم آگے بڑھایا) تو میں چاندنی رات میں گر گیا اور میری پنڈلی ٹوٹ گئی جسے میں نے پگڑی سے باندھا اور میں چل دیا یہاں تک کہ میں دروازے پر جا کر بیٹھ گیا میں نے دل میں کہا آج رات میں یہاں سے باہر نہیں جاؤں گا جب تک مجھے پتہ نہ چل جائے کہ میں نے اسے قتل کر دیا ہے یا نہیں؟ صبح جب مرغ بولا تو ایک آدمی نے قلعہ کی دیوار پر چڑھ کر یہ اعلان کیا کہ اہل حجاز کا تاجر ابو رافع مر گیا ہے پھر میں وہاں سے اپنے ساتھیوں کے پاس پہنچا اور میں نے ان سے کہا جلدی چلو اللہ نے ابو رافع کو قتل کر دیا ہے۔ (چنانچہ ہم وہاں سے مدینہ کے لئے روانہ ہوئے) میں نے حضور ﷺ کی خدمت میں حاضر ہو کر سارا واقعہ سنایا۔ آپ نے فرمایا اپنا پاؤں پھیلاؤ میں نے پھیلا دیا۔ آپ نے اس پر اپنا دست مبارک پھیرا۔ دست مبارک پھیرتے ہی میرے پاؤں ایک دم ایسے ٹھیک ہو گیا جیسے اسے کچھ ہوا ہی نہ ہو۔

بخاری کی ایک روایت میں یہ ہے کہ حضرت ابی بن کعبؓ فرماتے ہیں کہ یہ حضرات جب حضور ﷺ کی خدمت میں پہنچے تو اس وقت حضور منبر پر تشریف فرما تھے (ان کو دیکھ کر) آپ نے فرمایا یہ چہرے کامیاب ہو گئے۔ ان حضرات نے کہا یا رسول اللہ! آپ کا چہرہ بھی کامیاب ہو گیا۔ آپ نے فرمایا کیا تم اسے قتل کر آئے ہو؟ ان حضرات نے کہا جی ہاں۔ آپ نے فرمایا ذرا مجھے تلوار دو۔ آپ نے تلوار کو (لے کر اسے) سونتا اور آپ نے فرمایا ہاں اس تلوار کی دھار پر اس کے کھانے کا اثر ہے۔

ابن شیبہ یہودی کا قتل

حضرت مجیہؓ فرماتے ہیں کہ رسول اللہ ﷺ نے فرمایا جس یہودی پر تم قابو پا لو اسے

قتل کر دو۔ چنانچہ لئن شیبہ ایک یہودی تاجر تھا جس کا مسلمانوں سے میل جول تھا اور اس کے ان سے تجارتی تعلقات تھے۔ حضرت مجھ نے اس پر حملہ کر کے اسے قتل کر ڈالا۔ ان کے بڑے بھائی حضرت حویصہ اس وقت تک مسلمان نہیں ہوئے تھے۔ حضرت حویصہ لئن شیبہ کو قتل کرنے کی وجہ سے حضرت مجھ کو مارتے جاتے تھے اور کہتے تھے کہ اے اللہ کے دشمن! تو نے اسے قتل کر دیا حالانکہ اللہ کی قسم! تیرے پیٹ کی بہت سی چرٹی اس کے مال سے بنی ہے۔ حضرت مجھ کہتے ہیں کہ میں نے کہا اللہ کی قسم! اگر حضور مجھے تمہارے قتل کرنے کا حکم دیتے تو میں تمہاری گردن بھی اڑا دیتا۔ اللہ کی قسم! اسی بات سے حضرت حویصہ کے اسلام کی ابتداء ہوئی۔ (بھائی کی اس بات کا ان کے دل پر بڑا اثر پڑا) حضرت حویصہ نے کہا اللہ کی قسم! اگر محمد (علیہ السلام) تمہیں میرے قتل کا حکم دے دیں تو کیا تم مجھے ضرور قتل کر دو گے؟ حضرت مجھ نے کہا ہاں اللہ کی قسم! تو حضرت حویصہ نے کہا اللہ کی قسم! جس دین نے تجھ کو یہاں تک پہنچا دیا ہے وہ تو عجیب دین ہے۔ لہٰذا لئن اسحاق نے بھی اس جیسی حدیث بیان کی ہے جس میں یہ ہے کہ حضرت مجھ فرماتے ہیں کہ میں نے کہا مجھے اس (لئن شیبہ) کے قتل کرنے کا اس ذات نے حکم دیا ہے کہ اگر وہ مجھے تمہارے قتل کرنے کا حکم دے تو میں تمہاری گردن بھی اڑا دوں۔ چنانچہ حضرت حویصہ آخر میں مسلمان ہو گئے۔ ۱

غزوہ بنی قینقاع اور غزوہ بنو نضیر اور غزوہ

بنو قریظہ اور ان غزوات میں انصار کے کارنامے

حضرت لئن عباسؓ فرماتے ہیں کہ جب حضور ﷺ نے بدر میں قریش کو شکست دی تو آپ نے بنو قینقاع کے بازار میں یہودیوں کو جمع کر کے فرمایا اے یہودیو! تم اس سے پہلے اسلام لے آؤ کہ تمہیں ایسی شکست اٹھانی پڑے۔ جیسی قریش کو جنگ بدر کے دن اٹھانی پڑی۔ یہودیوں نے کہا قریش لڑنا نہیں جانتے تھے۔ گر آپ ہم سے جنگ کریں گے تو آپ کو پتہ چل جائے گا کہ ہم (بہادر اور جنگجو) مرد ہیں۔ اس پر اللہ تعالیٰ نے یہ آیت نازل فرمائی۔

قُلْ لِلَّذِينَ كَفَرُوا سِتْرٌ مِّنْكَ سَتَرٌ لِّكَ لَوِى الْبَصَارِ تَتَكَبَّرُونَ

ترجمہ :- ”کہہ دے کافروں کو کہ اب تم مغلوب ہو گے اور ہانکے جاؤ گے دوزخ کی طرف اور کیا برا ٹھکانہ ہے۔ ابھی گزر چکا ہے تمہارے سامنے ایک نمونہ، دو فوجوں میں جن

۱۔ اخرجه ابو نعیم عن بنت محیصة كذا في كنز العمال (ج ۷ ص ۹۰)

۲۔ واخرجه ايضا ابو داؤد من طريقه الا انه اقتصر الى قوله في بطنك من ماله ولم يذكر ما بعده

میں مقابلہ ہوا۔ ایک فوج ہے کہ لڑتی ہے اللہ کی راہ میں اور دوسری فوج کافروں کی ہے دیکھتے ہیں یہ ان کو اپنے سے دو چند، صریح آنکھوں سے اور اللہ زور دیتا ہے اپنی مدد کا جس کو چاہے۔ اسی میں عبرت ہے دیکھنے والوں کو "ابو داؤد کی روایت میں یہ ہے کہ یہودیوں نے کہا اے محمد (ﷺ) قریش کے چند نا تجربہ کار لڑائی سے ناواقف لوگوں کو قتل کر کے آپ دھوکے میں نہ رہیں۔ اگر آپ نے ہم سے جنگ کی تو آپ کو پتہ چل جائے گا کہ ہم کیسے (زبردست اور بہادر) لوگ ہیں۔ اور آپ کو ہم جیسوں سے کبھی پالا نہیں پڑا۔ حضرت زہری فرماتے ہیں کہ جب جنگ بدر میں کفار کو شکست ہوئی تو مسلمانوں نے اپنے یہودی دوستوں سے کہا اسلام لے آؤ کہیں اللہ تعالیٰ تم پر بدر جیسا دن نہ لے آئے۔ مالک بن صفیہ (یہودی) نے کہا قریش کی ایک لڑائی سے ناواقف جماعت کو شکست دے کر کیا تم دھوکے میں پڑ گئے ہو؟ اگر ہم نے تمہارے خلاف اپنی ساری طاقت لگانے کا پختہ ارادہ کر لیا تو تمہارے اندر ہم سے لڑنے کی کچھ طاقت نہیں رہے گی۔ حضرت عبادہ بن صامتؓ نے عرض کیا یا رسول اللہ! میرے کچھ یہودی دوست ایسے ہیں جو بڑے طاقتور اور بہت زیادہ ہتھیار والے اور بڑی شان و شوکت والے ہیں (لیکن اس کے باوجود) میں یہودیوں کی دوستی چھوڑ کر اللہ اور اس کے رسول کی دوستی اختیار کرتا ہوں۔ اب اللہ اور اس کے رسول کے سوا میرا کوئی دوست نہیں ہے۔ اس پر عبد اللہ بن ابی (بن سلول منافق) نے کہا میں تو یہودیوں کی دوستی نہیں چھوڑ سکتا مجھے تو ان کی ضرورت ہے۔ حضورؐ نے (عبد اللہ بن ابی) کو فرمایا اے ابو الجباب! (یہ عبد اللہ بن ابی کی کنیت ہے) تم نے عبادہ بن صامت کی ضد میں اگر یہودیوں کی دوستی اختیار کی ہے وہ تمہیں مبارک ہو۔ عبادہ کو اس کی ضرورت نہیں ہے۔ عبد اللہ بن ابی نے کہا مجھے یہ صورت حال منظور ہے۔ اس پر اللہ تعالیٰ نے یہ آیت نازل فرمائی:

يَا أَيُّهَا الَّذِينَ آمَنُوا لَا تَتَّخِذُوا الْيَهُودَ وَالنَّصَارَىٰ أَوْلِيَاءَ سَلِّمُوا بَعْضُهُمْ لِبَعْضٍ مِّنَ النَّاسِ

تک۔

ترجمہ: "اے ایمان والو! امت مٹاؤ یہودیوں اور نصاریٰ کو دوست" سے لے کر "اللہ تجھ کو چاہتا ہے" تک۔

حضرت عبادہ بن صامتؓ فرماتے ہیں کہ جب یہودیوں نے حضور ﷺ سے لڑائی

۱ أخرجه ابن اسحاق باسناد حسن كذا في فتح الباري (ج ۷ ص ۳۳۴)

۲ أخرجه أيضا أبو داؤد (ج ۴ ص ۱۶۱) من طريق ابن اسحاق بمعناه

۳ عند ابن جرير كما في التفسير لابن كثير (ج ۲ ص ۶۹)

شروع کی تو عبد اللہ بن ابی منافق نے ان کا ساتھ دیا اور ان کی حمایت میں کھڑا ہو گیا۔ عوف کے حضرت عبادہ بن صامتؓ بھی عبد اللہ بن ابی کی طرح ہو قیہن کے حلیف تھے۔ انہوں نے حضورؐ کی خدمت میں حاضر ہو کر ہو قیہن کی دوستی اور معاہدہ کو چھوڑ کر اللہ اور اس کے رسول کی دوستی اختیار کرنے کا اظہار کیا اور عرض کیا یا رسول اللہ! میں اللہ اور اس کے رسول اور مسلمانوں کو دوست بناتا ہوں اور ان کفار کے معاہدے اور دوستی سے برات کا اظہار کرتا ہوں۔ چنانچہ حضرت عبادہ اور عبد اللہ بن ابی کے بارے میں سورت مائدہ کی یہ آیتیں نازل ہوئیں۔

يَا أَيُّهَا الَّذِينَ آمَنُوا لَا تَتَّخِذُوا الْيَهُودَ وَالنَّصَارَىٰ أَوْلِيَاءَ بَعْضُهُمْ أَوْلِيَاءُ بَعْضٍ سَلَّطْنَا لَكَ فِي هَذِهِ الْقُرْآنِ آيَاتٍ لِّتَعْلَمَ أَنَّ اللَّهَ لَا يَهْدِي الْقَوْمَ الْغَالِبِينَ

ترجمہ: ”اے ایمان والو! مت بناؤ یہود اور نصاریٰ کو دوست، وہ آپس میں دوست ہیں ایک دوسرے کے ”سے لے کر“ اور جو کوئی دوست رکھے اللہ اور اس کے رسول کو اور ایمان والوں کو تو اللہ کی جماعت وہی سب پر غالب ہے۔“ تک۔ لہ

ہو نضیر کا واقعہ

حضور ﷺ کے ایک صحابی فرماتے ہیں کہ جنگ بدر سے پہلے کفار قریش نے عبد اللہ بن ابی وغیرہ بنو کو پوجنے والوں کے نام خط لکھا جس میں کفار قریش نے حضور ﷺ اور آپ کے صحابہؓ کو اپنے ہاں ٹھہرانے پر دھمکی دی اور انہیں یہ ڈر لوادیا کہ وہ تمام عربوں کو لے کر ان پر حملہ کر دیں گے۔ اس پر ابن ابی اور اس کے ساتھیوں نے مسلمانوں سے جنگ کرنے کا ارادہ کر لیا۔ چنانچہ حضورؐ (کو جب اس کا پتہ چلا تو آپ) ان کے پاس تشریف لے گئے اور ان سے فرمایا کہ جیسا فریب تمہیں قریش نے دیا ہے ایسا کسی نے تمہیں نہیں دیا ہو گا۔ وہ تمہیں آپس میں لڑانا چاہتے ہیں (کیونکہ مسلمانوں میں تمہارے بھائی اور بیٹے بھی ہیں) جب انہوں نے یہ سنا تو سمجھ گئے کہ آپ صحیح کہہ رہے ہیں اور وہ سب بکھر گئے (اور حضورؐ اور مسلمانوں سے جنگ کرنے کا ارادہ ترک کر دیا) جب غزہ بدر ہو تو اس کے بعد قریش نے یسود کو خط لکھا کہ تم تو ہتھیار اور قلعوں والے ہو (حضورؐ اور مسلمانوں کو قتل کر دو) اور اس میں ان کو خوب دھمکایا۔ چنانچہ اس پر ہو نضیر مسلمانوں سے غداری پر آمادہ ہو گئے اور انہوں

نے حضور ﷺ کو یہ پیغام بھیجا کہ آپ اپنے تین ساتھیوں کے ساتھ تشریف لائیں ہمارے تین علماء آپ سے ملاقات کریں گے (اور آپ سے بات چیت کریں گے) اگر یہ تینوں آپ پر ایمان لے آئے تو ہم بھی آپ کا اتباع کر لیں گے۔ چنانچہ آپ اس کے لئے تیار ہو گئے ان تینوں یہودیوں نے اپنی چادروں میں خنجر چھپا لیے (کہ بات کرتے کرتے ایک دم حضور پر حملہ کر دیں گے)۔ بنو نضیر کی ایک عورت کا بھائی مسلمان ہو چکا تھا اور انصار میں شامل تھا اس عورت نے اپنے اس بھائی کو پیغام بھیج کر بنو نضیر کی اس چال سے باخبر کر دیا۔ اس کے بھائی نے حضور کے وہاں پہنچنے سے پہلے ہی یہ ساری بات آپ کو بتادی۔ آپ (راستہ سے ہی) واپس آگئے اور صبح ہی لشکر کے دستے لے کر ان کا اسی دن محاصرہ کر لیا اور اگلے دن صبح کو بنو قریظہ کا جا کر محاصرہ کر لیا۔ لیکن انہوں نے حضور سے معاہدہ کر لیا۔ ان سے فارغ ہو کر حضور پھر بنو نضیر کے پاس واپس آئے (یہ معاہدہ پر آمادہ نہ ہوئے) تو حضور نے ان سے جنگ کی آخر انہوں نے جلاوطنی پر حضور سے صلح کر لی اور یہ بات بھی طے پائی کہ ہتھیار کے علاوہ جتنا سامان وہ اپنے اونٹوں پر لاد سکتے ہیں وہ سارا لے جائیں گے۔ چنانچہ انہوں نے ہر چیز لادنی شروع کی۔ حتیٰ کہ اپنے گھروں کے دروازے بھی لاد لئے۔ چنانچہ وہ اپنے ہاتھوں سے اپنے گھروں کو ویران کر رہے تھے اور ان کو گرا رہے تھے اور جو لکڑی پسند آ رہی تھی اسے لاد رہے تھے۔ یہ شام کی طرف ان کی پہلی جلاوطنی تھی۔

حضرت ابن عباسؓ فرماتے ہیں کہ حضور ﷺ نے بنو نضیر کا محاصرہ مسلسل جاری رکھا یہاں تک کہ وہ تنگ آ گئے اور حضور کی تمام باتیں۔ انہوں نے مان لیں اور حضور نے ان سے اس بات پر صلح کی کہ ان کو قتل نہیں کیا جائے گا اور وہ اپنے علاقہ اور وطن کو چھوڑ کر (بلقاء اور عمان کے قریب) ملک شام میں اذرعات مقام پر جائیں گے اور آپ نے ان میں سے ہر تین آدمیوں کو ایک اونٹ اور ایک مشکیزہ لے جانے کی اجازت دی۔ حضرت محمد بن مسلمہؓ فرماتے ہیں کہ ان کو حضور ﷺ نے بنو نضیر کی طرف بھیجا تھا اور ان سے فرمایا تھا کہ بنو نضیر کو جلاوطنی کے لئے تین دن کی مہلت بتادیں۔ لیکن سعد نے بیان کیا ہے کہ حضور ﷺ نے بنو

۱۔ اخرجہ ابن مردويه با سناد صحيح الى معمر عن الزهري اخبرني عبد الله بن عبد الرحمن بن كعب بن مالك وكذا اخرجہ عبد بن حميد في تفسيره عن عبدالرزاق وفي ذلك رد على ابن التين في زعمه انه ليس في هذه القصة حديث با سناد كذا في فتح الباري (ج ۷ ص ۲۳۲) واخرجہ ايضاً ابو داؤد من طريق عبدالرزاق عن معمر بطوله مع زيادة وعبدالرزاق وابن منذر البيهقي في الدلائل كما في بذل المجهود (ج ۴ ص ۴۲) عن الدر المنثور

۲۔ اخرجہ البيهقي ۳۔ اخرجہ البيهقي كذا في التفسير لابن كثير (ج ۴ ص ۳۳۳)

تفسیر کے پاس حضرت محمد بن مسلمہؓ کو یہ پیغام دے کر بھیجا تھا کہ تم میرے شہر سے نکل جاؤ اور جب تم نے میرے ساتھ غداری کا ارادہ کر لیا تو اب تم میرے ساتھ نہیں رہ سکتے ہو اور میں تمہیں (یہاں سے جانے کے لئے) دس دن کی مہلت دیتا ہوں۔ لہ

بنو قریظہ کا واقعہ

حضرت عائشہؓ فرماتی ہیں کہ غزوہ خندق کے دن میں باہر نکلی اور میں لوگوں کے پیچھے چل رہی تھی کہ اتنے میں میں نے اپنے پیچھے زمین پر پیروں کی چاپ سنی۔ میں نے دیکھا کہ حضرت سعد بن معاذؓ اور ان کے بھتیجے حضرت حارث بن لوسؓ چلے آ رہے ہیں اور حضرت سعد نے ڈھال اٹھا رکھی تھی۔ میں زمین پر بیٹھ گئی۔ چنانچہ حضرت سعدؓ گزرے اور انہوں نے لوہے کی زرہ پہن رکھی تھی۔ (قد کے لمبے ہونے کی وجہ سے) ان کے جسم کا کچھ حصہ اس زرہ میں سے ظاہر ہو رہا تھا۔ مجھے خطرہ ہوا کہ ان کے جسم کے کھلے ہوئے حصہ پر دشمن وارنہ کر دے۔ حضرت سعدؓ بھاری بھر کم اور بوئے قد اور انسان تھے وہ یہ شعر پڑھتے جا رہے تھے :-

لبث قليلاً يدرك الهيجا حمل ما احسن الموت اذا حان الاجل

ذرا تھوڑی دیر ٹھہر جاتا کہ حمل (نامی آدمی) بھی لڑائی میں پہنچ جائے اور جب موت کا وقت آجائے تو وہ کتنی حسین معلوم ہوتی ہے۔ پھر میں کھڑی ہوئی اور ایک باغ میں داخل ہوئی۔ وہاں دیکھا تو چند مسلمان وہاں بیٹھے ہوئے تھے جن میں حضرت عمر بن خطابؓ بھی تھے اور ان میں ایک مسلمان خود پنے ہوئے بھی تھے (مجھے دیکھ کر) حضرت عمر نے فرمایا تم کیوں آئی ہو؟ اللہ کی قسم! تم بڑی جرات والی ہو۔ تمہیں اس بات کا خطرہ نہیں ہے کہ کوئی مصیبت پیش آجائے یا شکست ہو جائے اور بھگدڑ مچ جائے (تمہیں اس جنگ کے دوران گھر میں رہنا چاہئے تھا باہر نہیں نکلنا چاہیے تھا) حضرت عمرؓ مجھے ملامت کرتے رہے یہاں تک کہ میرا دل چاہنے لگا کہ زمین پھٹ جائے اور میں اس میں چلی جاؤں۔ اتنے میں خود والے آدمی نے اپنا خود سر سے اٹھایا تو وہ حضرت طلحہ بن عبید اللہؓ تھے انہوں نے کہا اے عمر! تمہارا بھلا ہوا۔ آج تو تم نے حد کر دی (اس بے چاری کو) بہت کچھ کہہ ڈالا۔ ہم لوگ شکست کھا کر یا بھاگ کر اللہ تعالیٰ کے علاوہ اور کہاں جاسکتے ہیں؟ حضرت عائشہؓ فرماتی ہیں (کہ مجھے جس کا اندیشہ تھا وہی ہوا) کہ قریش کے لندن العرقہ نامی ایک آدمی نے حضرت سعدؓ کو تیر مارا اور کہا لے میرا تیر اور میں لندن العرقہ ہوں چنانچہ اس کا ایک تیر رگ بازو پر آکر لگا جس سے وہ رگ کٹ گئی۔ حضرت

سعد نے اللہ سے دعا کی کہ جب تک میری آنکھیں ہو قریظہ کے (انجام کے) بارے میں ٹھنڈی نہ ہو جائیں اس وقت تک مجھے موت نہ دے۔ ہو قریظہ حضرت سعد کے جاہلیت میں دوست اور حلیف تھے۔ چنانچہ (ان کی دعا کی وجہ سے) ان کے زخم سے خون نکلنا بند ہو گیا اور اللہ تعالیٰ نے مشرکین پر زور دار آندھی بھیجی اور اللہ تعالیٰ کی مدد ایسی آئی کہ مسلمانوں کو لڑنا نہ پڑا اور اللہ تعالیٰ بڑے قوی اور غالب ہیں۔ چنانچہ ابو سفیان اور اس کے ساتھی تمامہ اور عیینہ بن بدر اور اس کے ساتھی نجد چلے گئے اور ہو قریظہ واپس آکر اپنے قلعوں میں قلعہ بند ہو گئے اور حضور ﷺ مدینہ واپس تشریف لے آئے اور آپ کے حکم دینے پر حضرت سعد کے لیے مسجد میں چڑے کا خیمہ لگایا گیا۔ پھر حضرت جبرائیلؑ تشریف لائے اور ان کے دانت غبار آلود تھے۔ انہوں نے حضور سے عرض کیا کیا آپ نے ہتھیار رکھ دیئے؟ ”نہیں“۔ اللہ کی قسم فرشتوں نے تو ابھی تک ہتھیار نہیں رکھے ہیں۔ آپ ہو قریظہ کی طرف چلیں اور ان سے لڑیں۔ چنانچہ حضور نے اپنے ہتھیار پہن لیے اور لوگوں میں کوچ کا اعلان کروایا کہ چلو۔ ہو غنم مسجد کے پڑوسی تھے اس کے ارد گرد رہتے تھے۔ آپ ان کے پاس سے گزرے تو ان سے پوچھا ابھی تمہارے پاس سے کون گزر کر گیا ہے؟ انہوں نے کہا ہمارے پاس سے حضرت دحیہ کلبیؓ گزر گئے ہیں (حضرت جبرائیلؑ علیہ السلام بعض دفعہ حضرت دحیہ کی شکل میں آیا کرتے تھے اس لیے) حضرت جبرائیلؑ کی داڑھی اور عمر اور چہرہ سب کچھ حضرت دحیہ کلبی جیسا ہوتا تھا۔ حضور نے جا کر ہو قریظہ کا بچپس دن محاصرہ کیا شدید محاصرہ کی وجہ سے جب ہو قریظہ تنگ آگئے اور ان کی مصیبت اور پریشانی بہت زیادہ ہو گئی تو ان سے کہا گیا کہ حضور ﷺ کا فیصلہ قبول کر لو انہوں نے ابو لبابہ بن عبد المذر سے مشورہ کیا۔ ابو لبابہ نے انہیں اشارے سے بتادیا کہ تم زبح کر دیئے جاؤ گے۔ آخر ہو قریظہ نے کہا کہ ہمیں اپنے بارے میں سعد بن معاذ کا فیصلہ منظور ہے۔ حضور نے فرمایا چلو اچھا ہے تم سعد بن معاذ کے فیصلہ کو مان لو۔ چنانچہ حضرت سعد بن معاذ کو ایک گدھے پر سوار کرا کر لایا گیا۔ جس پر کچھور کی چھال کا پالان رکھا ہوا تھا۔ (راستہ میں) ان کی قوم نے ان کو ہر طرح سے گھیرا ہوا تھا اور سب ان سے (ہو قریظہ کی) سفارش کرتے ہوئے) کہہ رہے تھے کہ یہ تمہارے حلیف اور دوست ہیں اور مصیبت میں کام آنے والے ہیں اور انہیں تم خود اچھی طرح جانتے ہو۔ حضرت سعد (سب کی سنتے رہے اور خاموش رہے اور انہوں) نے ان کی کسی بات کا کوئی جواب نہ دیا۔ اور نہ ان کی طرف متوجہ ہوئے جب ہو قریظہ کے محلہ کے قریب پہنچے تو اپنی قوم کی طرف متوجہ ہو کر ان سے کہا کہ میرے لیے اب اس بات کا وقت آچکا ہے کہ میں اللہ کے بارے میں کسی کی ملامت کی پروا نہ

کروں۔ حضرت عائشہؓ فرماتی ہیں کہ حضرت ابو سعیدؓ نے بیان کیا کہ جب حضرت سعد سامنے سے ظاہر ہوئے تو حضورؐ نے فرمایا کھڑے ہو کر اپنے سردار کو (احتیاط سے سواری سے) اتارو۔ حضرت عمرؓ نے فرمایا کہ ہمارے سردار تو اللہ ہیں۔ حضورؐ نے فرمایا انہیں اتارو۔ چنانچہ صحابہؓ نے ان کو اتارا (حضورؐ نے یہ سارا اہتمام ان کے زخمی ہونے کی وجہ سے کروایا) آپؐ نے فرمایا ہو قریطہ کے بارے میں اپنا فیصلہ سناؤ حضرت سعد نے فرمایا ان کے بارے میں میں یہ فیصلہ کرتا ہوں کہ (انہوں نے بڑی غداری کی ہے اس لیے) ان میں جو مرد لڑائی کے قابل ہے اسے قتل کر دیا جائے اور ان کے بچوں کو قید کر لیا جائے اور ان کا مال (مسلمانوں میں) تقسیم کر دیا جائے۔ حضورؐ نے فرمایا تم نے ان کے بارے میں اللہ اور اس کے رسول والا فیصلہ کیا ہے۔ پھر حضرت سعد نے دعا مانگی اے اللہ! اگر تو نے اپنے نبی کے لیے قریش سے کوئی لڑائی باقی رکھی ہے تو مجھے اس (میں شرکت) کے لیے باقی رکھ لو اور اگر تو نے اپنے نبی اور قریش کے درمیان لڑائی کا سلسلہ ختم کر دیا ہے تو مجھے اٹھالے یہ دعا کرتے ہی ان کے زخم سے پھر خون بہنے لگا۔ حالانکہ یہ زخم بالکل ٹھیک ہو گیا تھا۔ کان کی بالی کی طرح چھوٹا سا نشان نظر آتا تھا۔ اور حضورؐ نے ان کو جو خیمہ لگا کر دیا تھا یہ اس میں واپس آگئے۔ حضرت عائشہؓ فرماتی ہیں (کہ چند دنوں کے بعد ان کا انتقال ہو گیا اور) انتقال کے وقت حضور ﷺ اور حضرت ابو بکر اور حضرت عمر رضی اللہ عنہما ان کے پاس موجود تھے (اور یہ سب رو رہے تھے) اس ذات کی قسم! جس کے قبضہ میں محمد ﷺ کی جان ہے میں اپنے حجرہ میں تھی اور حضرت عمر اور حضرت ابو بکر کے رونے کی آوازیں کو الگ الگ پہچان رہی تھی اور حضورؐ کے صحابہؓ میں بڑے نرم دل تھے جیسے کہ اللہ پاک نے ان کے بارے میں (قرآن میں) فرمایا ہے:-

رحمۃ بینہم

حضرت علقمہؓ نے عرض کیا اے اماں جان! (غم کے ایسے موقع پر) حضورؐ کیا کیا کرتے تھے؟ انہوں نے کہا آپؐ کی آنکھوں میں آنسو تو نہیں آتے تھے لیکن جب کسی کے بارے میں بڑا غم ہو تا تو آپؐ اپنی دائرہ مہر کو پکڑ لیا کرتے تھے۔ (اکثر تو یہی حالت ہوتی تھی لیکن کبھی

۱۔ اخرجه الامام احمد وهذا الحديث اسناده جيد وله شواهد من وجوه كثيرة كذا في البداية (ج ۴ ص ۱۲۳) واخرجه ابن سعد (ج ۳ ص ۳) عن عائشة مثله وقال الهيثمي (ج ۶ ص ۱۳۸) رواه احمد وفيه محمد بن عمرو بن علقمه وهو حسن الحديث وبقية رجاله ثقات انتهى وقال الحافظ في الاصابة (ج ۱ ص ۲۷۴) حديث صحيح صحيحه ابن حبان انتهى واخرجه ايضا ابو نعيم بطوله كما في الكنز (ج ۷ ص ۴۰) وقد زاد بعد هذا الحديث عدة احاديث من طريق محمد بن عمرو وهذا في فضائل سعد بن معاذ

آنسو بھی آجاتے تھے)

حضرت عائشہؓ فرماتی ہیں کہ جب حضرت سعد بن معاذؓ کا انتقال ہوا تو حضور ﷺ بھی روئے اور آپ کے صحابہؓ بھی روئے۔ حالانکہ آپ کی عام عادت یہ تھی کہ جب آپ کو بہت زیادہ رنج ہو تا آپ اپنی داڑھی کو پکڑ لیا کرتے تھے اور میں اس وقت اپنے والد کے رونے کی آواز کو اور حضرت عمر کے رونے کی آواز کو الگ الگ پہچان رہی تھی۔ حضرت عائشہؓ فرماتی ہیں کہ حضور ﷺ حضرت سعد بن معاذؓ کے جنازے سے واپس تشریف لائے تو آپ کے آنسو آپ کی داڑھی پر بہ رہے تھے۔^۱

حضرات انصار رضی اللہ عنہم کا دینی عزت پر فخر کرنا

حضرت انسؓ فرماتے ہیں کہ ایک مرتبہ قبیلہ اوس اور قبیلہ خزرج ایک دوسرے پر فخر کرنے لگے۔ اوس نے کہا ہم میں سے وہ صحابی بھی ہیں جن کی (موت کی) وجہ سے عرش بھی ہل گیا تھا اور وہ حضرت سعد بن معاذؓ ہیں اور ہم میں سے وہ صحابی بھی ہیں جن کی (لاش کی) حفاظت شہد کی کھپیوں کے ایک غول نے کی تھی اور وہ حضرت عاصم بن ثعلبہ بن ابی لؤح ہیں اور ہم میں سے وہ بھی ہیں جن کی اکیلے کی گواہی دو آدمیوں کی گواہی کے برابر قرار دی گئی ہے۔ اور وہ حضرت خزیمہ بن ثعلبہؓ ہیں (اس پر) قبیلہ خزرج نے کہا کہ ہم میں سے چار آدمی ایسے ہیں جنہوں نے حضور ﷺ کے زمانے میں مکمل قرآن حفظ کرنے کی سعادت حاصل کی جو ان کے علاوہ اور کسی کو حاصل نہ ہو سکی اور وہ (چار حضرات) یہ ہیں۔ حضرت زید بن ثعلبہ، حضرت ابی بن کعب، حضرت معاذ بن جبل اور حضرت ابو زید رضی اللہ عنہم اجمعین۔^۲

حضرات انصار کا دنیاوی لذتوں اور فانی سامان سے صبر کرنا اور اللہ تعالیٰ اور اس کے رسول ﷺ سے راضی ہونا

حضرت عبد اللہ بن ربیعؓ فرماتے ہیں رمضان کے مہینے میں چند وفود حضرت معاویہؓ کی خدمت میں آئے۔ ان وفود میں میں بھی تھا اور حضرت ابو ہریرہؓ بھی تھے۔ ہم لوگ ایک

۱۔ عند ابن جریر فی تہذیبہ کما فی کنز العمال (ج ۷ ص ۴۲) ۲۔ عند الطبرانی قال الہیثمی (ج ۹ ص ۳۰۹) وسہل ابو حریز ضعیف ۳۔ واخرجه ابو یعلیٰ والبخاری والطبرانی ورجالہم رجال الصحیح کما قال الہیثمی (ج ۱۰ ص ۴۱) واخرجه ایضا ابو عوانۃ وابن عساکر وقال هذا حدیث حسن صحیح کما فی المنتخب (ج ۵ ص ۱۳۹)

دوسرے کے لیے کھانا تیار کیا کرتے تھے اور حضرت ابو ہریرہ نے ہماری بہت دعوتیں کیں۔ ہاشم رلوی کہتے ہیں کہ حضرت ابو ہریرہ نے ہمیں اپنی قیام گاہ پر بہت زیادہ بلایا ایک دفعہ میں نے (اپنے دل میں) کہا کیا میں کھانا تیار کر کے ان سب کو اپنی قیام گاہ کی دعوت نہ دوں؟ چنانچہ میں نے کھانا تیار کر لیا۔ عشاء میں حضرت ابو ہریرہ سے میری ملاقات ہوئی تو میں نے ان سے کہا آج رات کھانے کی دعوت میرے ہاں ہے۔ انہوں نے کہا کیا آج تم مجھ پر سبقت لے گئے؟ میں نے کہا جی ہاں۔ میں نے سب کو اپنے ہاں بلایا وہ سب میرے ہاں آئے تو حضرت ابو ہریرہ نے فرمایا اے جماعت انصار! کیا میں تمہیں تمہارا ہی قصہ نہ بتاؤں؟ پھر انہوں نے فتح مکہ کا قصہ ذکر کرتے ہوئے کہا حضور ﷺ تشریف لائے اور آپ مکہ میں (فاتحانہ) داخل ہوئے۔ حضورؐ نے لشکر کے ایک حصہ پر حضرت زبیرؓ کو اور دوسرے حصہ پر حضرت خالدؓ کو امیر بنا کر بھیجا اور غیر مسلح مسلمانوں پر حضرت عبیدہؓ کو مقرر فرمایا۔ یہ حضرت وادی کے بیچ والے حصے سے گئے اور حضورؐ اپنے لشکر میں تھے۔ قریش نے مخلف قبائل کے آدمی اکٹھے کر رکھے تھے اور انہوں نے کہا ہم ان کو آگے رکھیں گے۔ اگر ان کو کچھ غلبہ مل گیا تو ہم ان کے ساتھ ہوں گے اور اگر وہ شکست کھا گئے تو حضورؐ ہم سے جو مطالبہ فرمائیں گے اسے پورا کر دیں گے۔ حضورؐ نے نظر اٹھائی۔ میں آپ کو نظر آیا آپ نے فرمایا اے ابو ہریرہ! میں نے کہا بیک یا رسول اللہ! آپ نے فرمایا جاؤ میرے لیے انصار کو بلا لاؤ لیکن ان کے ساتھ کوئی اور غیر انصاری نہ آئے۔

میں نے سب کو بلایا وہ سب آگئے اور حضورؐ کے ارد گرد جمع ہو گئے۔ حضورؐ نے فرمایا کیا تم قریش کے مخلف قبیلوں کے رلے ملے اور ان کے تباہ کار لوگ دیکھ رہے ہو؟ پھر آپ نے اپنا ایک ہاتھ دوسرے ہاتھ پر مار کر کہا ان سب کو اچھی طرح سے (کھیتی کی طرح) کاٹ ڈالو اور صفا پہاڑی پر مجھ سے ملو۔ حضرت ابو ہریرہ فرماتے ہیں ہم چلے (اور قریش کے ان مخلف قبائل کے لوگوں کا یہ حال تھا) کہ ہم میں سے ہر ایک آدمی ان لوگوں میں سے جتنے چاہے ان کو قتل کر لے۔ ان میں سے کوئی بھی ہماری طرف کوئی ہتھیار نہیں اٹھا سکتا تھا۔ حضرت ابو سفیانؓ نے کہا یا رسول اللہ! (آج تو) قریش کی جماعت فنا ہو جائے گی۔ آج کے بعد قریش باقی نہیں رہیں گے آپ نے فرمایا جو اپنا دروازہ بند کر لے گا اسے امن ہے اور جو ابو سفیان کے گھر میں داخل ہو جائے گا اسے امن ہے۔ چنانچہ لوگوں نے اپنے دروازے بند کر لیے (مکہ فتح ہونے کے بعد) حضورؐ حجر اسود کے پاس تشریف لے گئے اور اس کا استلام فرمایا پھر بیت اللہ کا طواف کیا۔ آپ کے ہاتھ میں ایک کمان تھی جسے آپ نے کنارے سے پکڑ رکھا

تھا۔ طواف کرتے ہوئے آپ کا گزر ایک مت کے پاس سے ہوا جو بیت اللہ کے پہلو میں رکھا ہوا تھا جس کی کفار مکہ عبادت کیا کرتے تھے۔ آپ اس کی آنکھ میں کمان مارتے جاتے اور فرماتے جاتے تھے۔

جَاءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ زَهُوقًا

”حق آگیا اور باطل مٹ گیا باطل ہے ہی مٹنے والی چیز۔“ پھر آپ صفا پہاڑی پر تشریف لائے اور اس پر اس جگہ تک چڑھے جہاں سے بیت اللہ نظر آنے لگا۔ پھر آپ ہاتھ اٹھا کر کچھ دیر ذکر و دعا میں مشغول رہے اور انصار اس وقت نیچے کھڑے ہوئے تھے وہ ایک دوسرے سے کہنے لگے کہ ان حضرت پر تو اپنی بستنی کی محبت اور اپنے خاندان کی شفقت غالب آگئی ہے (تجلی تو ان اہل مکہ کی ہزار ایذا و سانیوں کے باوجود انہیں قتل نہیں کیا۔ شاید اب مدینہ چھوڑ کر یہ مکہ آکر رہنے لگ جائیں) اتنے میں آپ پر وحی اترنے لگی، اور آپ پر وحی کا اترنا ہم سے پوشیدہ نہیں رہا کرتا تھا اور جب وحی اترنے لگتی تھی تو ختم ہونے تک ہم میں سے کوئی آپ کی طرف نگاہ اٹھا کر نہیں دیکھ سکتا تھا۔ جب وحی کا اترنا ختم ہو گیا تو آپ نے اپنا سر مبارک اٹھایا اور فرمایا انے جماعت انصار! کیا تم نے یہ کہا ہے کہ ان حضرت پر اپنی بستنی کی محبت اور اپنے خاندان کی شفقت غالب آگئی ہے؟ انصار نے کہا یا رسول اللہ! ہم نے یہ کہا ہے آپ نے فرمایا پھر میرا کیا نام رکھا جائے گا؟ بے شک میں تو اللہ کا بندہ اور اس کا رسول ہوں (میں تو وہی کروں گا جو اللہ تعالیٰ مجھ سے فرمائیں گے۔ اپنی مرضی سے میں کچھ نہیں کرتا ہوں) میں نے اللہ کی نسبت پر تمہاری طرف ہجرت کی ہے۔ اب زندگی تمہارے ساتھ گزاروں گا اور تمہارے ہاں ہی مروں گا۔ (چنانچہ ایسا ہی ہوا) اس پر انصار (خوشی سے) روتے ہوئے آپ کی طرف لپکے اور کہنے لگے اللہ کی قسم! ہم نے یہ بات صرف اس لیے کہی تھی تاکہ اللہ اور اس کے رسول ہمارے ہی رہیں (ہمیں چھوڑ کر کہیں اور نہ چلے جائیں) ہم نے تو یہ بات محض اللہ و رسول کی انتہائی محبت کی وجہ سے کہی تھی (حضور ﷺ نے فرمایا اللہ اور اس کا رسول تمہیں سچا سمجھتے ہیں اور تم لوگوں کا عذر قبول کرتے ہیں) کہ تم نے غایت محبت کی وجہ سے یہ کہا! لہ

حضرت انسؓ فرماتے ہیں کہ جنگ حنین کے دن ہوازن اور غطفان وغیرہ قبائل کفار اپنے جانور اور بچوں کو بھی ساتھ لے کر آئے تھے (یہ اس زمانے کا دستور تھا کہ جو لوگ میدان جنگ میں جئے رہنے اور نہ بھاگنے کا پختہ عزم کر کے آتے وہ اپنا سب کچھ ساتھ لے کر میدان

۱ اخروہ الامام احمد وقد رواه مسلم والنسائی من حدیث ابی ہریرۃ نحوہ کذا فی

البدایۃ (ج ۴ ص ۳۰۷) واخروہ ابن ابی شیبۃ مختصرا کما فی الکنز (ج ۷ ص ۱۳۵)

جنگ میں آتے کہ مر جائیں لیکن واپس نہیں جائیں گے) اور حضور ﷺ کے ساتھ دس ہزار مسلمان بھی تھے اور مکہ کے وہ لوگ بھی تھے جن کو آپ نے عام معافی دے دی تھی اور باوجود ان پر قابو پالینے کے انہیں قتل نہیں کیا تھا۔ جنہیں طلقاء یعنی آزاد کردہ لوگ کہا جاتا تھا۔ جب لڑائی شروع ہوئی تو یہ سب میدان جنگ چھوڑ کر بھاگ گئے اور حضور اکیلے رہ گئے (دشمن کی طرف بڑھتے ہوئے جہاں آپ تھے وہاں اس وقت آپ اکیلے رہ گئے تھے) تو پھر آپ نے اس دن دو آوازیں الگ الگ لگائیں۔ پہلے آپ نے دائیں طرف متوجہ ہو کر آواز دی اے جماعت انصار تو انصار نے کہا بلیک یا رسول اللہ! آپ خوش رہیں ہم آپ کے ساتھ ہیں پھر بائیں طرف متوجہ ہو کر آپ نے آواز دی، اے جماعت انصار! تو انصار نے کہا بلیک یا رسول اللہ! آپ خوش رہیں ہم آپ کے ساتھ ہیں پھر بائیں طرف متوجہ ہو کر آپ نے آواز دی، اے جماعت انصار! تو انصار نے کہا بلیک یا رسول اللہ! آپ خوش رہیں ہم آپ کے ساتھ ہیں پھر بائیں طرف متوجہ ہو کر آپ نے آواز دی، اے جماعت انصار! تو انصار نے کہا بلیک یا رسول اللہ! آپ خوش رہیں ہم آپ کے ساتھ ہیں۔ آپ سفید خنجر پر سوار تھے۔ آپ نے اس سے نیچے اتر کر فرمایا میں اللہ کا بندہ اور اس کل رسول ہوں۔ پھر مشرکین کو شکست ہو گئی اور اس دن حضور کو بہت زیادہ مال غنیمت ملا جسے آپ نے مجاہدین اور طلقاء (نو مسلم آزاد کردہ اہل مکہ) میں تقسیم کر دیا اور اس میں سے انصار کو کچھ نہ دیا۔ اس پر انصار (کے بعض افراد) نے کہا جب کوئی مشکل وقت آتا ہے تو ہمیں بلایا جاتا ہے اور جب مال غنیمت تقسیم کرنے کا وقت آتا ہے تو وہ دوسروں کو دے دیا جاتا ہے۔ کسی طرح یہ بات حضور ﷺ تک پہنچ گئی تو آپ نے ان کو ایک خیمہ میں جمع فرمایا اور ان سے فرمایا اے جماعت انصار! وہ کیا بات ہے جو مجھ تک پہنچی ہے؟ سب خاموش رہے پھر آپ نے فرمایا اے جماعت انصار! کیا تم اس بات پر راضی نہیں ہو کہ لوگ تو دنیا کو لے کر جائیں اور تم لوگ اپنے گھروں کو اللہ کے رسول کو لے کر جاؤ؟ انصار نے کہا ہم بالکل راضی ہیں۔ پھر آپ نے فرمایا اگر لوگ ایک وادی میں چلیں اور انصار کسی اور گھاٹی میں چلیں تو میں انصار والی گھاٹی میں چلوں گا ہشام راوی کہتے ہیں کہ میں نے (حضرت انس سے) کہا اے ابو حمزہ (یہ حضرت انس کی کنیت ہے) کیا آپ اس موقع پر وہاں موجود تھے؟ انہوں نے کہا میں وہاں سے کہاں غائب ہو سکتا تھا؟

حضرت ابو سعید خدریؓ فرماتے ہیں کہ جب حضور ﷺ کو جنگ حنین میں بہت سامان غنیمت ملا اور آپ نے یہ سب مال غنیمت قریش اور عرب کے (نو مسلم) مولفۃ القلوب افراد میں تقسیم کر دیا اور انصار کو اس میں سے کچھ نہ ملا تو انصار کو یہ بات محسوس ہوئی یہاں تک کہ

۱. أخرجه البخاری كذا في البداية (ج ۴ ص ۳۵۷) وأخرجه أيضا ابن أبي شيبة وابن عساکر

بنحوه كما في الكنز (ج ۵ ص ۳۰۷)

ان میں سے بعض افراد کی زبان سے یہ نکل گیا کہ اللہ کی قسم حضور ﷺ تو اپنی قوم سے جا ملے (اور اب یہ یہیں مکہ میں ٹھہر جائیں گے اور مدینہ واپس نہیں جائیں گے) تو حضرت سعد بن عبادہؓ نے حضورؐ کی خدمت میں جا کر عرض کیا یا رسول اللہ! قبیلہ انصار اپنے جی میں آپ کے بارے میں کچھ پارہے ہیں۔ آپ نے فرمایا کیوں؟ انہوں نے کہا وہ اس وجہ سے ناراض ہیں کہ آپ نے سارا مال غنیمت اپنی قوم میں اور باقی عرب لوگوں میں تقسیم کر دیا اور انصار کو اس میں سے کچھ نہ ملا۔ آپ نے فرمایا اے سعد! تمہارا اس بارے میں کیا خیال ہے؟ انہوں نے کہا میں بھی اپنی قوم کا ایک آدمی ہوں (جو ان کا خیال ہے۔ وہی میرا) آپ نے فرمایا اپنی قوم کو میرے لئے اس احاطہ میں جمع کر لو اور جب وہ جمع ہو جائیں تو مجھے خبر کر دینا۔ حضرت سعد نے باہر انصار میں اعلان کر دیا اور سب کو اس احاطہ میں جمع کر لیا۔ کچھ مہاجرین آئے تو ان کو بھی (اندر آنے کی) اجازت دے دی اور کچھ اور آئے تو ان کو حضرت سعد نے واپس کر دیا۔ جب سارے انصار وہاں جمع ہو گئے تو حضرت سعد نے حضورؐ کی خدمت میں جا کر عرض کیا یا رسول اللہ! آپ نے مجھے جہاں جمع کرنے کا حکم دیا تھا قبیلہ انصار وہاں جمع ہو چکا ہے۔ چنانچہ حضور ﷺ وہاں تشریف لے گئے اور ان میں بیان فرمانے کے لئے کھڑے ہو گئے پہلے اللہ تعالیٰ کی حمد و ثنایاں کی پھر فرمایا اے جماعت انصار! کیا یہ بات نہیں ہے کہ میں جب تمہارے پاس گیا تھا تو تم سب گمراہ تھے پھر اللہ تعالیٰ نے تمہیں ہدایت دے دی اور تم سب فقیر تھے اللہ نے تمہیں غنی کر دیا اور تم آپس میں ایک دوسرے کے دشمن تھے اللہ نے تمہارے دلوں میں الفت پیدا فرمادی؟ انصار نے کہا جی ہاں بالکل ایسے ہی ہوا۔ پھر آپ نے فرمایا اے جماعت انصار! تم جواب کیوں نہیں دیتے ہو؟ انہوں نے عرض کیا یا رسول اللہ ہم کیا کہیں؟ اور ہم کیا جواب دیں؟ سارا احسان تو اللہ اور اس کے رسول کا ہے۔ آپ نے فرمایا اللہ کی قسم! اگر تم چاہو تو یہ کہہ سکتے ہو اور (اس کہنے میں) تم سچے ہو گے اور سچے مانے جاؤ گے (یعنی اللہ و رسول بھی تمہیں سچا سمجھیں گے) کہ آپ ہمارے پاس تشریف لائے تو آپ کو لوگوں نے اپنے ہاں سے نکالا ہوا تھا ہم نے آپ کو ٹھکانہ دیا اور آپ فقیر تھے۔ ہم نے آپ سے مالی ہمدردی کی اور آپ خوفزدہ تھے ہم نے آپ کو امن دیا اور آپ بے یار و مددگار تھے ہم نے آپ کی نصرت کی اس پر انصار نے کہا یہ سارا احسان اللہ اور اس کے رسول کا ہے پھر آپ نے کہا تم گھاس پھوس کی طرح جلد ختم ہو جانے والی اس دنیا کی وجہ سے اپنے دلوں میں مجھ سے ناراض ہو گئے ہو۔ وہ تو میں نے مال غنیمت دے کر ان لوگوں کی تالیف قلب کی ہے جو ابھی مسلمان ہوئے ہیں اور میں نے تمہیں اس نعمت اسلام کے حوالہ کیا ہے جو اللہ نے تمہاری قسمت میں

لکھی (کہ تم مال غنیمت کے نہ ملنے کے باوجود نعمت اسلام پر اللہ اور رسول سے راضی ہو گے) جماعت انصار! کیا تم اس بات پر راضی نہیں ہو کہ تمام لوگ توجریاں اور اونٹ لے کر اپنے گھروں کو جائیں اور تم لوگ اللہ کے رسول کو لے کر اپنے گھروں کو جاؤ۔ قسم ہے اس ذات کی، جس کے قبضہ میں میری جان ہے اگر لوگ ایک گھاٹی میں چلیں اور انصار دوسری گھاٹی میں چلیں تو میں انصار کی گھاٹی میں چلوں گا۔ اگر ہجرت (کو فضیلت) نہ ہوتی تو میں بھی انصار میں کا ایک آدمی ہوتا۔ اللہ! انصار پر انصار کے بیٹوں پر، انصار کے بیٹوں کے بیٹوں پر رحم فرما (یہ سن کر) تمام انصار رونے لگ گئے اور اتار دئے کہ واڑھیاں تر ہو گئیں اور انہوں نے کہا، ہم اللہ کے رب ہونے پر اور اللہ کے رسول کی تقسیم مال پر راضی ہیں چنانچہ آپ واپس (اپنی قیام گاہ پر) تشریف لے گئے اور حضرات انصار بھی۔

حضرت سائب بن یزیدؓ فرماتے ہیں کہ حضور اقدس ﷺ نے غزوہ حنین میں ہوازن کے مال غنیمت کو بطور احسان قریش وغیرہ (نو مسلم لوگوں) میں تقسیم فرمایا تو اس پر انصار ناراض ہو گئے۔ جب حضور نے یہ خبر سنی تو آپ ان کی قیام گاہوں میں ان کے پاس تشریف لے گئے اور پھر آپ نے فرمایا یہاں جو بھی انصار میں سے ہے وہ حضور کی قیام گاہ پر چلا جائے (چنانچہ وہ سب وہاں چلے گئے) تو حضور ان کے پاس تشریف لائے اور پہلے اللہ کی حمد و ثناء بیان کی اور پھر فرمایا اے جماعت انصار! میں نے یہ مال غنیمت تمہیں نہیں دیا بلکہ تالیف قلب کی وجہ سے کچھ (نو مسلم) لوگوں کو دے دیا تاکہ وہ آئندہ جماد میں میرے ساتھ شریک ہوا کریں اور اللہ تعالیٰ ان کے دلوں میں اسلام کو (پورے طور سے) داخل فرمادے۔ تم لوگوں نے اس بارے میں کچھ بات کہی ہے جو مجھے پہنچی ہے۔ پھر آپ نے فرمایا اے جماعت انصار! کیا اللہ نے تم پر یہ احسان نہیں کیا کہ تم کو نعمت ایمان عطا فرمائی اور خصوصاً اکرام سے نوازا اور تمہارا بہترین اور بہت خوبصورت نام رکھا یعنی اللہ اور اس کے رسول کے انصار (اور مددگار) اگر ہجرت نہ ہوتی تو میں بھی انصار میں کا ایک آدمی ہوتا، اگر لوگ ایک وادی میں چلیں اور تم دوسری وادی میں چلو تو میں تمہاری وادی میں چلوں گا کیا تم اس بات پر راضی

۱ عند ابن اسحاق وھکذا رواہ الامام احمد من حدیث ابن اسحاق ولم یروہ احد من اصحاب الکتب من ہذا الوجه وھو صحیح کذا فی البدایہ (ج ۴ ص ۳۵۸) وقال الہیثمی (ج ۱۰ ص ۳۰) رجال احمد رجال الصحیح غیر محمد بن اسحاق وقد صرح بالسماع انتھی واخرجه ایضاً ابن ابی شیبہ من حدیث ابی سعید بطولہ بمعناہ کما فی الكنز (ج ۷ ص ۱۳۵) واخرج البخاری شیاً من ہذا السياق من حدیث عبد اللہ بن زید بن عاصم کما فی البدایہ (ج ۴ ص ۳۵۸) وابن ابی شیبہ ایضاً کما فی الكنز (ج ۷ ص ۱۳۶)

نہیں ہو کہ لوگ بحریاں اور جانور اور اونٹ لے کر جائیں اور تم اللہ کے رسول کو لے کر جاؤ؟ جب انصار نے حضور ﷺ کی یہ بات سنی تو انہوں نے کہا (اس تقسیم پر) ہم بالکل راضی ہیں۔ آپ نے فرمایا میں نے جو کہا ہے اس کے جواب میں تم بھی کچھ کہو۔ انصار نے کہا یا رسول اللہ! آپ نے ہمیں اندھیرے میں پایا۔ اللہ نے آپ کے ذریعہ سے ہمیں روشنی کی طرف نکالا، اور آپ نے ہمیں آگ کے گڑھے کے کنارے پر پایا۔ اللہ نے آپ کے ذریعہ سے ہمیں ہدایت دی۔ ہم اللہ کے رب ہونے اور اسلام کے دین ہونے پر اور محمد ﷺ کے نبی ہونے پر راضی ہیں یا رسول اللہ! ہم کھلے دل سے کہہ رہے ہیں کہ آپ جو چاہیں کریں۔ آپ نے فرمایا اللہ کی قسم! اگر تم اس کے علاوہ کچھ اور جواب میں کہتے تو بھی میں کہتا کہ تم نے ٹھیک کہا ہے۔ اگر تم یہ کہتے کہ کیا یہ بات نہیں ہے کہ آپ ہمارے پاس تشریف لائے تو لوگوں نے آپ کو اپنے ہاں سے نکالا ہوا تھا ہم نے آپ کو ٹھکانہ دیا، اور لوگوں نے آپ کو جھٹلا رکھا تھا ہم نے آپ کی تصدیق کی، اور آپ بے یار و مددگار تھے ہم نے آپ کی نصرت کی اور آپ کی جس دعوت کو لوگوں نے ٹھکرادیا تھا ہم نے اسے قبول کیا۔ اگر تم یہ باتیں جواب میں کہتے تو ٹھیک کہتے انصار نے کہا۔ نہیں بلکہ اللہ اور اس کے رسول کا احسان ہے اور اس کے رسول کا ہم پر اور دوسروں پر فضل و احسان ہے۔ یہ کہہ کر انصار روپڑے اور بہت زیادہ روئے اور ان کے ساتھ حضور بھی رونے لگے۔

حضرت انس بن مالکؓ فرماتے ہیں کہ جب اللہ تعالیٰ نے اپنے رسول ﷺ کو اموال ہوازن بطور غنیمت عطا فرمائے اور آپ کچھ لوگوں کو سوسو اونٹ دینے لگے تو انصار کے کچھ لوگوں نے کہا اللہ رسول ﷺ کی مغفرت فرمائے کہ آپ قریش کو دے رہے ہیں اور ہمیں چھوڑے جا رہے ہیں۔ حالانکہ ہوازن کا خون ابھی بھی ہماری تلواروں سے ٹپک رہا ہے (جماد میں جان تو ساری ہم نے لگائی اور دے رہے ہیں دوسروں کو) کسی طرح سے یہ بات حضور کو معلوم ہو گئی۔ آپ نے آدمی بھیج کر انصار کو چڑے کے ایک خیمہ میں جمع کیا اور آپ نے دوسروں کو ان کے ساتھ نہ بیٹھنے دیا۔ جب سب جمع ہو گئے تو آپ نے کھڑے ہو کر فرمایا یہ کیا بات ہے جو مجھے تمہاری طرف سے پہنچی ہے؟ تو سبھی دار انصار نے کہا یا رسول اللہ! ہمارے بڑوں نے کچھ نہیں کہا البتہ ہمارے چند نو عمر لوگوں نے کہا ہے کہ اللہ رسول اللہ ﷺ کی مغفرت فرمائے کہ قریش کو دے رہے ہیں اور ہمیں چھوڑے جا رہے ہیں حالانکہ ان کا (یعنی

قریش کا خون) ابھی بھی ہماری تلواروں سے ٹپک رہا ہے۔ آپ نے فرمایا ابھی ابھی جو لوگ کفر سے اسلام میں آئے ہیں میں نے ان کو یہ مال غنیمت تالیف قلب کے لئے دیا ہے۔ کیا تم اس بات پر راضی نہیں ہو کہ لوگ مال لے کر جائیں اور تم نبی (کریم ﷺ) کو لے کر اپنے گھروں کو جاؤ؟ اللہ کی قسم! تم (نبی کی) جس ذات اقدس کو لے کر اپنے گھروں کو واپس جا رہے ہو۔ وہ اس (مال غنیمت) سے (ہزار درجہ) بہتر ہے جسے وہ لوگ لے کر واپس جا رہے ہیں انصار نے کہا یا رسول اللہ! ہم بالکل راضی ہیں۔ پھر آپ نے ان سے فرمایا تم (میرے بعد) اس بات کو پاؤ گے کہ دوسروں کو تم پر (امارت اور دوسرے معاملات میں) بہت زیادہ ترجیح دی جائے گی تم اللہ اور اس کے رسول سے ملنے تک یعنی موت تک صبر سے کام لینا میں حوض (کوثر) پر (تمہارے انتظار میں) ہوں گا۔ حضرت انس فرماتے ہیں لیکن انصار صبر نہ کر سکے۔ امام احمد نے حضرت انس کی حدیث میں یہ مضمون بھی بیان کیا ہے کہ حضور ﷺ نے (انصار سے) فرمایا تم میرے لئے اندر کا کپڑا ہو اور باقی لوگ باہر کا۔ کیا تم اس بات پر راضی نہیں ہو کہ لوگ تو بجز بیاں اور اونٹ لے کر جائیں اور تم رسول اللہ کو اپنے علاقہ میں لے جاؤ؟ انصار نے کہا ہم بالکل راضی ہیں۔ آپ نے فرمایا انصار تو میرے لئے معدہ کی طرح ہیں اور خاص کپڑوں کے صندوق کی طرح سے ہیں یعنی میرا ان سے خاص تعلق ہے۔ اگر لوگ ایک وادی میں چلیں اور انصار دوسری گھاٹی میں چلیں تو میں انصار کی گھاٹی میں چلوں گا اگر ہجرت نہ ہوتی تو میں انصار میں کا ایک آدمی ہوتا۔ ۳

حضرات انصار رضی اللہ عنہم کی صفات

حضرت انسؓ فرماتے ہیں کہ حضور ﷺ کے پاس بحرین سے مال آیا جس کے بارے میں مہاجرین اور انصار نے ایک دوسرے سے سنا۔ یہ حضرات حضورؐ کی خدمت میں تشریف لے گئے۔ آگے لمبی حدیث ہے جس میں یہ ہے کہ آپ نے انصار سے فرمایا جہاں تک مجھے معلوم ہے تم لوگ جب جان لگانے کا وقت آتا ہے تو بہت زیادہ ہو جاتے ہو اور جب کچھ ملنے کا وقت آتا ہے تو بہت کم ہو جاتے ہو (اس موقع پر پیچھے ہٹ جاتے ہو) ۳

حضرت انسؓ فرماتے ہیں کہ حضور ﷺ نے حضرت ابو طلحہؓ سے فرمایا اپنی قوم کو میرا سلام کہتا اور انہیں بتا دینا کہ جہاں تک مجھے معلوم ہے وہ لوگ بڑے عقیف (پاکدامن) اور

۱۔ اخبرجہ البخاری ۲۔ کذا فی البدایہ (ج ۴ ص ۳۵۶)

۳۔ اخبرجہ العسکری فی الامثال کذا فی کنز العمال (ج ۷ ص ۱۳۶)

صابر ہیں۔ حضرت انسؓ فرماتے ہیں کہ جس بہماری میں حضور ﷺ نے انتقال فرمایا اس میں حضرت ابو طلحہؓ حضورؐ کی خدمت میں حاضر ہوئے تو حضورؐ نے ان سے فرمایا اپنی قوم (انصار) تم میرا اسلام کہنا کیونکہ وہ لوگ بڑے عقیف اور صابر ہیں۔^۱

حضرت عبداللہ بن شدادؓ فرماتے ہیں کہ حضور ﷺ حضرت سعد بن معاذؓ کے پاس تشریف لے گئے اور وہ حضرت سعد کی زندگی کا آخری وقت تھا آپ نے فرمایا اے اپنی قوم کے سردار! اللہ تعالیٰ تمہیں بہترین جزا عطا فرمائے۔ تم نے اللہ سے جو وعدہ کیا تھا اسے تم نے پورا کر دیا اور اللہ نے تم سے جو وعدہ کیا ہے اللہ اسے ضرور پورا فرمائیں گے۔^۲ حضرت عائشہؓ فرماتی ہیں کہ حضور ﷺ نے فرمایا کہ کوئی عورت انصار کے دو گھروں کے درمیان رہے یا اپنے مال باپ کے درمیان رہے اس میں کوئی فرق نہیں ہے۔ اس کا کوئی نقصان نہ ہوگا۔ (یعنی انصار بڑے بااخلاق ہیں اجنبی عورت کے ساتھ مال باپ جیسا معاملہ کرتے ہیں)^۳

حضرات انصار رضی اللہ عنہم کا اکرام اور خدمت

حضرت انسؓ فرماتے ہیں کہ حضرت اسید بن حفیرؓ حضور ﷺ کی خدمت میں آئے اور حضورؐ غلہ تقسیم فرما رہے تھے تو حضرت اسید نے حضورؐ سے انصار کے بنو نظفر کے ایک گھر والوں کا تذکرہ کیا کہ وہ حاجت مند ہیں اور اس گھر میں اکثر عورتیں ہیں۔ حضورؐ نے ان سے فرمایا اے اسید! تم نے ہمیں چھوڑے رکھا یہاں تک کہ جو کچھ ہمارے ہاتھ میں تھا وہ سب ختم ہو گیا (یعنی اب کچھ نہیں رہا تم نے دیر سے آکر بتایا) جب تم سنو کہ کچھ ہمارے پاس آیا ہے تو مجھے ان گھر والوں کو یاد دلا دینا چنانچہ اس کے بعد خیبر سے جو اور کچھ عورتیں حضورؐ کے پاس آئیں جنہیں آپ نے لوگوں میں تقسیم کیا اور انصار میں بھی تقسیم کیا اور انہیں خوب دیا اور ان گھر والوں میں بھی تقسیم کیا اور انصار میں بھی تقسیم کیا اور انہیں خوب دیا اور ان گھر والوں میں بھی تقسیم کیا اور انہیں تو اور زیادہ دیا۔ تو حضرت اسید بن حفیر نے شکر یہ ادا کرتے ہوئے کہا اے اللہ کے نبی! اللہ تعالیٰ آپ کو عمدہ جزا عطا فرمائے یا فرمایا جزائے خیر عطا فرمائے۔ جہاں تک

۱۔ اخرجہ البزار قال الہیثمی (ج ۱۰ ص ۴۱) وفيه محمد بن ثابت البناني وهو ضعيف وسامتي ذلك من وجه آخر عن انس۔ ۲۔ اخرجہ ابو نعیم کما فی الكنز (ج ۷ ص ۱۳۶) وایخرج

الحاکم (ج ۴ ص ۷۹) وقال صحيح الاسناد ولم یخرجاه ووافقه الذہبی فقال صحيح

۳۔ اخرجہ ابن سعد (ج ۳ ص ۷)۔ ۴۔ اخرجہ الامام احمد والبزار قال الہیثمی (ج ۱۰ ص ۴۰)

مجھے معلوم ہے تم لوگ بڑے پاکدامن اور صابر ہو۔ لیکن تم دیکھو گے کہ امر خلافت میں اور (اموال اور عہدوں کی) تقسیم میں تم پر دوسروں کو ترجیح دی جائے گی۔ تم صبر کرتے رہنا یہاں تک کہ حوض پر آکر مجھ سے مل لینا۔^۱

حضرت اسید بن حنیفہؓ فرماتے ہیں کہ میری قوم کے دو گھروں والے میرے پاس آئے ایک گھر والے بنو ظنفر کے تھے اور دوسرے گھر والے بنو معاویہ کے تھے۔ اور انہوں نے کہا کہ آپ ہمارے بارے میں رسول اللہ ﷺ سے بات کریں کہ ہم میں کچھ تقسیم فرمادیں یا یہ کہا کہ وہ ہمیں دیں یا اس جیسی اور بات کہی۔ چنانچہ میں نے حضورؐ سے بات کی حضورؐ نے فرمایا ہاں میں ہر گھر والوں کو تقسیم میں کچھ نہ کچھ ضرور دوں گا (ابھی تو اتنا ہی دینے کے لئے ہے) اللہ نے اگر ہمیں اور دے دیا تو ہم ان کو اور دیں گے۔ میں نے کہا یا رسول اللہ! اللہ تعالیٰ آپ کو جزائے خیر عطا فرمائے۔ حضورؐ نے فرمایا تمہیں بھی اللہ تعالیٰ جزائے خیر عطا فرمائے۔ کیونکہ جہاں تک مجھے معلوم ہے تم لوگ بڑے پاکدامن اور صابر ہو لیکن میرے بعد تم دیکھو گے کہ دوسروں کو ترجیح دی جائے گی پھر حضرت عمر بن خطابؓ نے اپنے زمانہ خلافت میں لوگوں میں جوڑے تقسیم کئے۔ تو ایک جوڑا حضرت عمر نے میرے پاس بھی بھجوا جو مجھے چھوٹا نظر آیا۔ میں نماز پڑھ رہا تھا کہ میرے پاس سے ایک قریشی نوجوان گزار جس پر ان جوڑوں میں سے ایک جوڑا تھا (جو اتنا بڑا تھا کہ) وہاں سے گھسیٹا ہوا جا رہا تھا۔ مجھے حضور ﷺ کی یہ بات یاد آگئی کہ میرے بعد تم دیکھو گے کہ دوسروں کو ترجیح دی جائے گی تو میں نے کہا اللہ اور اس کے رسول نے سچ فرمایا۔ ایک آدمی نے جا کر حضرت عمر کو میرا یہ جملہ بتادیا حضرت عمر (میرے پاس) آئے میں اس وقت نماز پڑھ رہا تھا۔ انہوں نے آکر کہا اے اسید! نماز پوری کر لو۔ چنانچہ جب میں نے نماز پوری کر لی تو انہوں نے کہا تم نے کیسے کہا؟ میں نے انہیں ساری بات بتائی۔ حضرت عمر نے کہا (یہ جوڑا بڑا تھا) میں نے یہ جوڑا فلاں (انصاری) صحابی کے پاس بھجوا تھا جو غزوہ بدر اور غزوہ احد میں اور بیعت العقیبہ میں شریک ہوئے تھے (چونکہ ان کے دینی فضائل زیادہ تھے اس لیے میں نے ان کو تم سے بڑا جوڑا دیا تھا۔ اس جوان نے جا کر ان انصاری صحابی سے یہ جوڑا خرید لیا اور اسے پہن لیا (میں نے اس قریشی جوان کو نہیں دیا) کیا تمہارا یہ خیال ہے کہ (انصار پر دوسروں کو ترجیح دینے کی) یہ بات میرے زمانہ میں ہوگی؟ میں نے کہا

۱ البحر جہ ابن عدی والبیہقی وابن عساکر کذا فی کنز العمال (ج ۷ ص ۱۳۵) واخر جہ الحاکم ایضاً فی المستدرک (ج ۴ ص ۷۹) وقال هذا حدیث صحیح الا سناد ولم یخبر جہ وقال الذہبی صحیح اه

اے امیر المؤمنین! اللہ کی قسم میرا بھی یہی خیال تھا کہ یہ بات آپ کے زمانہ میں نہیں ہوگی۔^۱ حضرت محمد بن مسلمہؓ فرماتے ہیں کہ میں مسجد کی طرف چلا تو میں نے ایک قریشی آدمی کو دیکھا جس پر ایک جوڑا تھا میں نے اس سے پوچھا تمہیں یہ جوڑا کس نے دیا؟ اس نے کہا امیر المؤمنین نے۔ میں کچھ آگے گیا تو ایک اور قریشی آدمی کو دیکھا جس پر ایک جوڑا تھا۔ میں نے اسے پوچھا تمہیں یہ جوڑا کس نے دیا؟ اس نے کہا امیر المؤمنین نے پھر میں کچھ آگے گیا تو مجھے فلاں بن فلاں انصاری ملا۔ اس نے پہلے دونوں جوڑوں سے کم درجہ کا جوڑا پہن رکھا تھا میں نے کہا تمہیں یہ جوڑا کس نے دیا؟ اس نے کہا امیر المؤمنین نے۔ راوی کہتے ہیں کہ حضرت محمد بن مسلمہ اس کے بعد مسجد میں گئے اور انہوں نے زور سے کہا اللہ اکبر اللہ اور اس کے رسول نے سچ کہا، اللہ اکبر۔ اللہ اور اس کے رسول نے سچ کہا۔ حضرت عمرؓ نے ان کی آواز سن لی تو ان کے پاس پیغام بھیجا کہ میرے پاس آؤ حضرت محمد بن مسلمہ نے کہا میں دو رکعت نماز پڑھ کر آتا ہوں۔ حضرت عمر نے دوبارہ قاصد بھیج دیا کہ حضرت عمر قسم دے رہے ہیں کہ تم ابھی آؤ۔ حضرت محمد بن مسلمہ نے کہا میں ان کے پاس نہیں جاؤں گا اور یہ کہہ کر نماز شروع کر دی۔ حضرت عمر آئے اور ان کے پہلو میں بیٹھ گئے جب وہ اپنی نماز پوری کر چکے تو ان سے حضرت عمر نے کہا مجھے یہ بتاؤ کہ تم نے رسول اللہ ﷺ کی نماز پڑھنے کی جگہ میں یعنی ان کی مسجد میں یہ جملے زور سے کیوں کہے کہ اللہ اکبر، اللہ اور اس کے رسول نے سچ فرمایا؟ انہوں نے کہا اے امیر المؤمنین! میں مسجد کو آ رہا تھا کہ راستہ میں مجھے فلاں بن فلاں قریشی ملا اس نے ایک جوڑا پہنا ہوا تھا میں نے کہا تمہیں یہ جوڑا کس نے دیا؟ اس نے کہا امیر المؤمنین نے۔ میں کچھ آگے بڑھا تو مجھے فلاں بن فلاں قریشی ملا اس نے بھی ایک جوڑا پہنا ہوا تھا میں نے کہا تمہیں یہ جوڑا کس نے دیا؟ اس نے کہا امیر المؤمنین نے اور حضور ﷺ نے (ہم انصار سے) فرمایا تھا کہ تم میرے بعد دیکھو گے کہ دوسروں کو تم پر ترجیح دی جائے گی۔ اے امیر المؤمنین! میں یہ نہیں پسند کرتا تھا کہ یہ کام تمہارے ہاتھوں سے ہو۔ حضرت عمر رو پڑے اور کہا اس دفعہ کی تو میں اللہ سے معافی مانگتا ہوں آئندہ ایسے نہیں کروں گا۔ فرماتے ہیں کہ اس کے بعد کبھی یہ بات دیکھنے میں نہیں آئی کہ حضرت عمر نے قریش کے کسی آدمی کو انصار کے کسی آدمی پر ترجیح دی ہو۔^۲

۱ عند لا امام احمد قال الہشیمی (ج ۱۰ ص ۳۳) رواہ الامام احمد ورجالہ ثقات الا ان ابن اسحاق مدلس وهو ثقہ۔
۲ اخرجہ ابن عساکر کذا فی کنز العمال (ج ۲ ص ۲۲۰)

حضرت زید بن ثابتؓ فرماتے ہیں کہ حضرت سعد بن عبادہؓ حضور ﷺ کی خدمت میں حاضر ہوئے ان کے ساتھ ان کے صاحبزادے بھی تھے۔ انہوں نے حاضر ہو کر سلام کیا۔ حضورؐ نے فرمایا یہاں اور یہاں۔ اور انہیں اپنی داہنی طرف بٹھایا اور فرمایا خوش آمدید ہو انصار کو خوش آمدید ہو انصار کو (اور حضورؐ کے اکرام میں) حضرت سعد نے اپنا بیٹا حضورؐ کے سامنے کھڑا کر دیا۔ آپ نے اس سے فرمایا یہاں بیٹھ جاؤ وہ بیٹھ گیا پھر آپ نے فرمایا قریب آ جاؤ وہ قریب آ گیا اور اس نے حضورؐ کے دونوں ہاتھوں اور قدم مبارک کا بوسہ لیا۔ حضورؐ نے (خوش ہو کر) فرمایا میں انصار میں سے ہوں اور میں انصار کی اولاد میں سے ہوں۔ حضرت سعد نے کہا اللہ آپ لوگوں کا اکرام فرمائے جیسے آپ نے ہمارا اکرام کیا۔ آپ نے فرمایا اللہ تعالیٰ نے میرے اکرام سے پہلے آپ لوگوں کا اکرام فرمایا ہے۔ تم میرے بعد دیکھو گے کہ دوسروں کو تم پر ترجیح دی جائے گی۔ تم صبر کرتے رہنا یہاں تک کہ حوض پر آ کر مجھ سے مل لینا۔^۱

حضرت انسؓ فرماتے ہیں کہ حضرت جبریرؓ ایک سفر میں میرے ساتھ تھے اور میری بہت خدمت کرتے تھے تو انہوں نے کہا کہ میں نے انصار کو حضور ﷺ کے ساتھ (اکرام اور محبت کا) خاص معاملہ کرتے ہوئے دیکھا ہے اس لئے میں انصار میں سے جسے بھی دیکھتا ہوں اس کی ضرور خدمت کرتا ہوں۔^۲

حضرت حبیب بن ابی ثابت کہتے ہیں کہ حضرت ابو ایوب (انصاری) رضی اللہ عنہ حضرت معاویہؓ کے پاس گئے اور ان سے اپنے قرضے کی شکایت کی (کہ قرضہ ادا کرنے کے لئے کچھ دے دیں) لیکن حضرت ابو ایوب نے حضرت معاویہ سے (تعاون کا) وہ رخ نہ دیکھ جسے وہ چاہتے تھے بلکہ (بے رخی کا) وہ انداز دیکھا جو انہیں پسند نہ تھا تو انہوں نے کہا میں نے رسول اللہ ﷺ کو فرماتے ہوئے سنا کہ (اے انصار) تم میرے بعد دیکھو گے کہ دوسروں کو تم پر ترجیح دی جائے گی۔ حضرت معاویہ نے کہا پھر حضورؐ نے تم سے کیا کہا تھا؟ انہوں نے کہ حضورؐ نے فرمایا تھا کہ صبر کرنا۔ حضرت معاویہ نے کہا تو پھر صبر کرو۔ حضرت ابو ایوب نے کہ اللہ کی قسم! آج کے بعد تم سے کبھی کوئی چیز نہیں مانگوں گا۔ پھر حضرت ابو ایوب کو اپنا مکان خالی کر کے دے دیا اور کہا میں تمہارے ساتھ ویسا ہی معاملہ کروں گا جیسا تم نے

۱۔ اخرجه ابن عساکر وفيه عاصم بن عبدالعزيز الاشجعي قال الخطيب ليس بالقوى كذا في كنز العمال (ج ۷ ص ۱۳۴) وكذا قال النسائي والدارقطني وقال البخاري في نظر قلت روى عنه علي بن المديني وثقه معن القزاز كذا في الميزان (ج ۲ ص ۳)

۲۔ اخرجه البغوي والبيهقي وابن عساکر كذا في كنز العمال (ج ۷ ص ۱۳۶)

حضور ﷺ کے ساتھ کیا تھا۔

چنانچہ اپنے گھر والوں سے کہا وہ سب گھر سے باہر آگئے اور حضرت لئن عباس نے ان سے کہا کہ گھر میں جتنا سامان ہے وہ بھی سارا آپ کا ہے اور انہیں چالیس ہزار لوریس غلام بھی مزید دیئے۔^۱

طبرانی کی روایت میں آخر میں اس طرح ہے کہ پھر حضرت ابو ایوبؓ بصرہ حضرت عبد اللہ بن عباسؓ کے پاس آئے۔ انہیں حضرت علیؓ نے بصرہ کا گورنر مقرر کر رکھا تھا۔ انہوں نے کہا اب ابو ایوب! میں یہ چاہتا ہوں کہ میں اپنے اس مکان سے باہر آجاؤں اور یہ آپ کو دے دوں جیسے آپ نے حضور ﷺ کے لئے کیا تھا۔ چنانچہ انہوں نے اپنے گھر والوں سے کہا وہ سب گھر سے باہر آگئے اور گھر کے اندر جتنا سامان تھا وہ سارا ان کو دے دیا۔ جب حضرت ابو ایوب وہاں سے جانے لگے تو حضرت لئن عباس نے ان سے پوچھا آپ کو کتنی ضرورت ہے؟ انہوں نے کہا میرا مقرر کردہ وظیفہ اور آٹھ غلام جو کہ میری زمین میں کام کر سکیں۔ حضرت ابو ایوب کا وظیفہ چار ہزار تھا۔ حضرت لئن عباس نے اسے پانچ گنا کر دیا۔ چنانچہ ان کو پچاس ہزار لوریس غلام دیئے۔^۲

حضرت حسان بن ثابتؓ فرماتے ہیں کہ ہم انصار کو حضرت عمر یا حضرت عثمانؓ سے ایک ضروری کام تھا اور لئن ابی الزناد کو شک ہوا ہے کہ حضرت عمر کا نام لیا تھا یا حضرت عثمان کا۔ ہم لوگ حضرت عبد اللہ بن عباسؓ کو اور حضور ﷺ کے چند صحابہؓ کو (سفارش کے لئے) ساتھ لے کر گئے۔ چنانچہ (ہماری سفارش کے لئے) حضرت لئن عباس نے بھی گفتگو کیا اور باقی صحابہؓ نے بھی کی اور ان سب نے انصار کا اور ان کے مناقب اور فضائل کا خوب ذکر کیا لیکن والی نے (قبول کرنے سے) عذر کر دیا۔ حضرت حسان فرماتے ہیں کہ ہم جس ام کے لئے گئے وہ بہت اہم تھا ہمیں اس کی شدید ضرورت تھی وہ والی ان حضرات سے اپنی ت کو بار بار دہراتے رہے یہاں تک کہ اور صحابہؓ تو انہیں معذور سمجھ کر وہاں سے (ناامید ہو

۱۔ اخرجہ الرویانی وابن عساکر کذا فی کنز العمال (ج ۷ ص ۹۵) واخرجہ ایضا الحاکم من طریق مقسم فذکرہ بمعناہ قال الحاکم ہذا حدیث صحیح الا سناد ولم یخر جاہ وقال الذہبی صحیح
 ۲۔ اخرجہ الطبرانی ایضا کما فی المجموع (ج ۹ ص ۳۲۳) قال الہیثمی کثر الحدیث ای الطبرانی باسنادین ورجال احد ہما رجال الصحیح الا ان حیب بن ابی ثابت لم یسمع من ابی ایوب قلت واخرجہ الحاکم (ج ۳ ص ۶۹۱) ایضا من طریق حیب بن ابی ثابت ہذا زاد بعدہ عن محمد بن علی بن عبد اللہ بن عباس عن ابیہ عن ابن عباس فذکر الحدیث بسباق طبرانی بطولہ ثم قال قد تقدم هذا الحدیث باسناد متصل صحیح واعدته لئلا یادت فیہ بهذا ناد انتہی

کر) کھڑے ہو گئے لیکن حضرت عبد اللہ بن عباس نے فرمایا نہیں اللہ کی قسم! پھر تو انصار کا کوئی مرتبہ اور درجہ نہ ہوا۔ انہوں نے حضورؐ کی نصرت کی اور ٹھکانہ دیا اور پھر ان کے فضائل ذکر کرنے لگ گئے اور (حضرت حسان کی طرف اشارہ کرتے ہوئے) یہ بھی کہا یہ حضور ﷺ کے شاعر ہیں جو حضورؐ کی طرف سے دفاع کیا کرتے تھے۔ غرضیکہ حضرت ابن عباس والی کے سامنے جامع اور مدلل کلام پیش کرتے رہے اور والی کی ہر دلیل کا جواب دیتے رہے۔ آخر والی نے جب کوئی چارہ نہ دیکھا تو ہمارا کام کر دیا۔ اللہ تعالیٰ نے ہماری ضرورت ان کی زور دار گفتگو کے ذریعہ سے پوری کر دی۔ ہم وہاں سے باہر آئے۔ میں نے حضرت عبد اللہ کا ہاتھ پکڑ رکھا تھا میں ان کی تعریف کر رہا تھا اور ان کے لئے دعا کر رہا تھا پھر میں مسجد میں ان صحابہؓ کے پاس سے گزرا جو حضرت عبد اللہ کے ساتھ (والی کے پاس) گئے تھے لیکن انہوں نے حضرت عبد اللہ جتنا زور نہیں لگایا تھا میں نے بلند آواز سے اس طرح کہا کہ یہ حضرات بھی سن لیں کہ ابن عباس کو ہمارے ساتھ آپ لوگوں سے زیادہ لگاؤ اور تعلق ہے (آج ہمارے حق میں یہ زیادہ بہتر ثابت ہوئے) انہوں نے کہا بے شک پھر میں نے حضرت عبد اللہ سے کہا یہ نبوت کے بقیہ اثرات ہیں اور احمد ﷺ کی وراثت ہے جس کے یہ تم سے زیادہ حقدار ہیں۔ پھر میں نے حضرت عبد اللہ کی تعریف میں یہ اشعار کہے۔

اذا قال لم يتوك مقالا لقائل بملفوظات لا تری بينها فضلا

وہ (ابن عباس) جب بات کرتے ہیں تو ایسی جامع اور زور دار بات کرتے ہیں جس میں تمہیں کوئی بیکار زائد بات نظر نہ آئے گی اور وہ کسی کے لئے مزید بات کرنے کی گنجائش نہیں چھوڑتے ہیں۔

کفی وشفی مافی الصدور فلم يدع لذي اذنة في القول جدا ولا هزلا
ان کی گفتگو تمام پہلوؤں کے لئے کافی ہوتی ہے۔ اور سب کے دل اس سے مطمئن ہو جاتے ہیں۔ ضرورت مند کے لیے مزید کسی قسم کی بات کرنے کی گنجائش نہیں چھوڑتے ہیں۔

سجوت الى العليا بغير مشقة فلت ذرا هالا دنيا ولا وعللا

(اے ابن عباس) آپ بلند ہو کر بغیر مشقت کے عالی مرتبہ پر پہنچ گئے اور اس کی اہمائی بلندی پر پہنچ گئے، آپ نہ کینے ہیں اور نہ کمزور۔

۱ اخراجہ الحاکم (ج ۳ ص ۵۴۴) عن عبد اللہ الرحمن بن ابی الزناد عن ابیہ و عبد اللہ فضل بن عباس بن ابی ربيعة بن الحارث

طبرانی کی روایت میں یہ ہے کہ حضرت حسان نے کہا کہ یہ (ابن عباس انصار کے لیے) اس (جذبہ شفقت) کے تم زیادہ حقدار ہیں اور اللہ کی قسم! یہ تو نبوت کے بقیہ اثرات ہیں اور احمد رضی اللہ عنہ کی وراثت ہے اور ان کی خاندانی اصل اور ان کی طبیعت کی عمرگی ان تمام باتوں میں ان کی رہبری کرتی ہے لوگوں نے کہا اے حسان! ذرا مختصر بات کرو۔ حضرت ابن عباس نے کہا ہاں یہ لوگ ٹھیک کہہ رہے ہیں۔ تو حضرت حسان حضرت ابن عباس کی تعریف میں یہ اشعار پڑھنے لگے۔

إذا ما ابن عباس بدالك وجهه رابت له في كل مجمعة فضلاً
جب ابن عباس کا چہرہ تمہارے سامنے ظاہر ہو گا تو تم ہر مجمع میں اس کے لیے فضیلت
دیکھو گے۔ پھر پچھلے مذکورہ تین اشعار ذکر کئے اور اس کے بعد اس شعر کا اضافہ کیا۔
خلقت حليفاً للمروءة والندی بليغاً ولم تخلق كهما ما ولا حلاً
تم مروءت اور سخاوت کے حلیف بنا کر اور فصیح و بلیغ بنا کر پیدا کئے گئے ہو اور تم پھوہڑ
ست اور بیکار نہیں پیدا کئے گئے۔ اس پر اس والی نے کہا اللہ کی قسم! اس نے ست کہہ
کر مجھے ہی مراد لیا ہے کسی اور کو مراد نہیں لیا۔ اور اللہ ہی میرے اور اس کے درمیان فیصلہ
کریں گے۔

حضرات انصار رضی اللہ عنہم کے لیے دعائیں

حضرت انس بن مالکؓ فرماتے ہیں کہ جب اونٹوں کے ذریعہ پانی کھینچنا اور اونٹوں پر پانی
لا کر لانا انصار کے لیے بڑی مشقت کا ذریعہ بنا تو وہ حضور صلی اللہ علیہ وسلم کے پاس یہ درخواست پیش
کرنے کے لیے جمع ہوئے کہ حضور انہیں پانی کے لیے ایک نہر کھود دیں جس میں سارا سال
خوب پانی بہتا رہے۔ حضور نے ان سے فرمایا خوش آمدید ہو انصار کو! خوش آمدید ہو انصار کو!
خوش آمدید ہو انصار کو! آج تم مجھ سے جو چیز بھی مانگو گے وہ میں تمہیں ضرور دوں گا اور آج میں
اللہ سے تمہارے لیے جو چیز بھی مانگوں گا اللہ مجھ سے وہ چیز ضرور دے دے گا۔ اس پر انصار نے
ایک دوسرے سے کہا کہ اس موقع کو غنیمت سمجھو (نہر وغیرہ کو تو چھوڑو) اور حضور سے
مغفرت کی دعا کرو! چنانچہ انصار نے کہا یا رسول اللہ! آپ ہمارے لیے مغفرت کی دعا فرما
دیں۔ آپ نے دعا فرمائی اے اللہ! انصار کے لیے اور انصار کے پیٹوں کے لیے اور انصار کے
پیٹوں کے پیٹوں کے لیے مغفرت فرما اور ایک روایت میں یہ بھی ہے کہ انصار کی بیویوں کی بھی

مغفرت فرمائی۔ حضرت رفاعہ بن رافع فرماتے ہیں کہ حضور ﷺ نے فرمایا اے اللہ! انصار کی اور ان کی اولاد کی اور ان کی اولاد کی اور ان کے پڑوسیوں کی مغفرت فرمائے۔ حضرت عوف انصاریؓ فرماتے ہیں کہ حضور ﷺ نے فرمایا اے اللہ! انصار کی اور انصار کے بیٹوں کی اور انصار کے غلاموں (یا پڑوسیوں) کی مغفرت فرمائے۔ حضرت عثمانؓ فرماتے ہیں کہ میں نے حضور ﷺ کو فرماتے ہوئے سنا کہ ایمان یمن والوں کا ہے اور ایمان قحطان میں ہے (قحطان یمن کے ایک بادشاہ ہیں تمام انصار اور یمن والوں کا نسب ان سے جا ملتا ہے) اور دل کی سختی عدنان کی اولاد میں ہے اور حمیر قبیلہ عرب کے سر اور عرب کے سردار ہیں اور مذحج قبیلہ عرب کے سر اور ان کے چچاؤ کا سامان ہیں اور ازد قبیلہ عرب کا کندھا اور ان کا سر ہیں (کندھے کی طرح تمام اہم کاموں کا بوجھ اٹھاتے ہیں) اور ہمدان قبیلہ عرب کا کندھا اور عرب کی چوٹی ہیں۔ اے اللہ! انصار کو عزت عطا فرما جن کے ذریعہ سے اللہ نے دین کو قائم فرمایا اور جنہوں نے مجھے ٹھکانہ دیا اور میری نصرت کی اور میری حمایت کی۔ اور یہ میرے دنیا میں ساتھی ہیں اور آخرت میں میری جماعت ہیں اور یہ لوگ میری امت میں سے جنت میں سب سے پہلے داخل ہوں گے۔ حضرت عثمان بن محمد بن زبیر کہتے ہیں کہ حضرت ابو بکر صدیقؓ نے اپنے ایک خطبہ میں فرمایا کہ ہماری اور انصار کی مثال ایسی ہے جیسے کہ اس شاعر نے ان اشعار میں کہا ہے۔

جزی اللہ عنا جعفر احمین اشرف بنا نعلنا للوطنین فولت

اللہ ہماری طرف سے جعفر کو جزائے خیر عطا فرمائے۔ ان لوگوں نے اس وقت ہماری مدد کی جب ہماری جوتیوں نے پھسل کر ہمیں روندنے والوں کے سامنے لا ڈالا تھا۔

ابو ان یملونا ولو ان امننا تلاقی الذی یلقون منا لملت

وہ لوگ ہم سے بالکل نہ آکتے۔ ان لوگوں نے ہماری وجہ سے جو تکلیفیں اٹھائیں اگر ہماری ماں کو وہ اٹھانی پڑ جاتیں تو وہ بھی (ہم سے) آکتا جاتی۔ ۵

۱۔ اخرجه الامام احمد قال الهیثمی (ج ۱۰ ص ۴۰) رواه الامام احمد والبخاری بنحوه وقال
مرحبا بالا نصار ثلاثا والطبرانی فی الاوسط والصغیر والکبیر بنحوه وقال وللکنا بن واحد اسانید
احمد رجاله رجال الصحیح انتهى ۲۔ عند البزار والطبرانی قال الهیثمی (ج ۱۰ ص
۴۰) ورجالهما رجال الصحیح غیر هشام بن ہارون وهو ثقة انتهى
۳۔ عند الطبرانی قال الهیثمی (ج ۱۰ ص ۴۱) وفيه من لم اعرفهم انتهى
۴۔ عن البزار قال الهیثمی (ج ۱۰ ص ۴۱) واسناده حسن انتهى
۵۔ اخرجه ابن ابی الدنيا فی الاشراف کما فی الكنز (ج ۷ ص ۱۳۴)

خلافت کے بارے میں انصار کا ایثار

حضرت حمید بن عبد الرحمن حمیری کہتے ہیں کہ جس وقت حضور ﷺ کا انتقال ہوا اس وقت حضرت ابو بکرؓ مدینہ کے آخری کنارے میں (اپنے گھر گئے ہوئے) تھے۔ چنانچہ وہ آئے اور حضورؐ کے چہرہ انور سے چادر ہٹا کر کہا میرے ماں باپ آپ پر قربان ہوں۔ آپ زندگی میں بھی لور وفات کے بعد بھی کیا ہی عمدہ لور پاکیزہ ہیں۔ رب کعبہ کی قسم! محمد ﷺ دنیا سے تشریف لے جا چکے۔ (انصار کے سقیفہ بنو ساعدہ میں خلافت کے بارے میں مشورہ کے لیے جمع ہونے کی اطلاع ملنے پر) حضرت ابو بکر اور حضرت عمرؓ تیزی سے چلے۔ وہاں پہنچ کر حضرت ابو بکر نے گفتگو فرمائی انصار کے بارے میں قرآن میں جو کچھ نازل ہوا تھا اور حضور ﷺ نے ان کے بارے میں جو کچھ فرمایا تھا وہ سب حضرت ابو بکر نے ذکر کر دیا اور یہ بھی فرمایا کہ مجھے اچھی طرح معلوم ہے کہ حضورؐ نے فرمایا کہ اگر لوگ ایک وادی میں چلیں اور انصار دوسری وادی میں چلیں تو میں انصار کی وادی میں چلوں گا اور اے سعد! تمہیں بھی یہ معلوم ہے کہ ایک دفعہ تم بیٹھے ہوئے تھے اور تمہاری موجودگی میں حضورؐ نے فرمایا تھا کہ قریش اس امر (خلافت) کے والی ہوں گے۔ نیک لوگ قریش کے نیک آدمیوں کے تابع ہوں گے اور برے لوگ قریش کے برے آدمیوں کے تابع ہوں گے۔ حضرت سعد نے حضرت ابو بکر سے کہا آپ نے سچ فرمایا لہذا ہم لوگ وزیر (یعنی آپ لوگوں کے مددگار) ہوں گے۔ اور آپ حضرات امیر۔ لہ

حضرت ابو سعید خدریؓ فرماتے ہیں کہ جب حضور ﷺ کا انتقال ہو گیا تو (سقیفہ بنو ساعدہ میں انصار جمع ہوئے اور) انصار کے لوگ کھڑے ہو کر اپنی اپنی رائے ظاہر کرنے لگے چنانچہ ان میں سے ایک آدمی نے کہا اے مہاجرین کی جماعت! جب حضور ﷺ تم میں سے کسی کو امیر بناتے تو اس کے ساتھ ہمارا ایک آدمی ضرور لگا دیتے اس لیے ہمارا خیال یہ ہے کہ اس امر خلافت کے والی دو آدمی ہوں ایک آدمی آپ لوگوں میں سے ہو اور دوسرا ہم میں سے ہو (یعنی دو آدمی خلیفہ ہونے چاہئیں ایک مہاجر اور دوسرا انصاری) اور انصار میں سے جو بھی رائے دینے کے لیے کھڑا ہو اس نے یہی کہا۔ پھر حضرت زید بن ثابتؓ نے کھڑے ہو کر کہا کہ رسول اللہ ﷺ مہاجرین میں سے تھے لہذا اب امام بھی مہاجرین میں سے ہونا چاہیے اور ہم لوگ اس کے معاون و مددگار ہوں گے جیسے کہ ہم لوگ حضورؐ کے معاون اور مددگار

۱۔ اخروحہ الامام احمد وابن جریر باسناد حسن کذا فی الکنز (ج ۳ ص ۱۳۷) قال
الہیثمی (ج ۵ ص ۱۹۱) رواہ الامام احمد وفي الصحيح طرف من اوله ورجاله ثقات الا ان
حمید بن عبد الرحمن لم يدرك ابا بكر انتهى

تھے۔ اس پر حضرت ابو بکر نے کھڑے ہو کر کہا اے جماعت انصار! اللہ تمہیں جزائے خیر عطا فرمائے اور تمہارے اس بولنے والے کو ثابت قدم رکھے اللہ کی قسم! اگر تم اس کے علاوہ کچھ اور کرتے تو ہماری تم سے صلح نہ ہوتی۔ پھر حضرت زید بن ثابت نے حضرت ابو بکر کا ہاتھ پکڑ کر کہا یہی تمہارے خلیفہ ہیں ان سے بیعت ہو جاؤ۔^۱

حضرت قاسم بن محمدؓ فرماتے ہیں کہ جب نبی کریم ﷺ کا انتقال ہوا تو حضرات انصارؓ حضرت سعد بن عبادہ کے پاس جمع ہوئے پھر حضرت ابو بکر، حضرت عمر اور حضرت ابو عبیدہ بن جراحؓ بھی ان حضرات کے پاس آگئے۔ چنانچہ حضرت حباب بن المنذرؓ جو کہ بدری صحابی ہیں۔ انہوں نے کھڑے ہو کر کہا کہ ایک امیر ہم میں سے ہو اور ایک امیر تم میں سے۔ اللہ کی قسم! اے جماعت (مہاجرین) ہم اس امارت میں تم سے حسد نہیں رکھتے ہیں لیکن ہمیں اس بات کا خطرہ ہے کہ کہیں یہ امارت ان لوگوں کے ہاتھ میں نہ آجائے جن کے باپ اور بھائیوں کو ہم نے (مختلف غزوات میں) قتل کیا ہے (اور وہ لوگ امیر بن کر ہم سے انتقام لینے لگ جائیں) تو ان سے حضرت عمرؓ نے کہا کہ جب ایسا ہو تو تمہیں (ان کے مقابلہ میں) مرجانا چاہیے۔ پھر حضرت ابو بکر نے گفتگو فرمائی اور فرمایا ہم امیر ہوں اور تم دزیر (امیر کے مددگار) اور یہ امارت ہمارے اور تمہارے درمیان بالکل دو برابر حصوں میں ہو جیسے کہ کھجور کا پتہ بالکل دو برابر حصوں میں تقسیم ہو جاتا ہے۔ چنانچہ حضرت بشیر بن سعد ابو السعمان نے لوگوں میں سے سب سے پہلے (حضرت ابو بکر سے) بیعت کی۔ جب تمام لوگ حضرت ابو بکر (کے خلیفہ بننے) پر متفق ہو گئے تو انہوں نے لوگوں میں کچھ مال تقسیم کیا اور انہوں نے حضرت زید بن ثابتؓ کے ذریعہ ابو عدی بن نجار قبیلہ کی ایک بوہیا کے پاس اس کا حصہ بھیجا۔ اس نے پوچھا یہ کیا ہے؟ حضرت زید نے کہا حضرت ابو بکر نے (مال تقسیم کیا ہے اور اس میں سے) عورتوں کو بھی اتنا حصہ دیا ہے۔ اس بوہیا نے کہا کیا تم مجھے دین پر رشوت دیتے ہو؟ انہوں نے کہا نہیں۔ اس بوہیا نے کہا کیا تمہیں اس بات کا ڈر ہے کہ میں جس دین پر قائم ہوں اسے چھوڑ دوں گی؟ انہوں نے کہا نہیں۔ اس پر اس بوہیا نے کہا اللہ کی قسم! میں اس میں سے کچھ نہیں لوں گی۔ چنانچہ حضرت زید نے واپس آکر حضرت ابو بکر کو اس بوہیا کی ساری بات بتائی تو حضرت ابو بکر نے کہا ہم بھی اس بوہیا کو دے چکے ہیں اس میں سے کچھ نہیں لیں گے۔^۲

۱۔ اخرجہ الطیالسی وابن سعد (ج ۳ ص ۱۵۱) وابن ابی شیبہ والبیہقی (ج ۸ ص ۱۴۳) وغیر ہم کما فی کنز العمال (ج ۳ ص ۱۳۱) وقال الہیثمی (ج ۵ ص ۱۸۳) رواہ الطبرانی واحمد ورجالہ رجال الصحیح انتہی و اخرجہ الطبرانی عن ابی طلحہ بنحوہ کما فی الکنز (ج ۳ ص ۱۴۰)

۲۔ اخرجہ ابن سعد وابن جریر کذا فی کنز العمال (ج ۳ ص ۱۳۰)

جہاد کا باب

کس طرح نبی کریم ﷺ اور آپ کے صحابہ رضی اللہ عنہم اللہ کے راستہ میں جہاد کیا کرتے تھے اور اللہ اور اس کے رسول ﷺ کی دعوت کیلئے ہر حال میں نکلا کرتے تھے، چاہے ہلکے ہوں یا بوجھل، دل چاہے یا نہ چاہے اور تنگی اور فراخی اور سردی اور گرمی ہر زمانے میں اسکے لئے تیار رہتے تھے۔

نبی کریم ﷺ کا جہاد میں جان لگانے اور مال خرچ کرنے کے لئے ترغیب دینا

حضرت ابو ایوب انصاریؓ فرماتے ہیں کہ ہم لوگ مدینہ میں تھے کہ حضورؐ نے فرمایا کہ مجھے خبر ملی ہے کہ ابو سفیان کا تجارتی قافلہ (شام کی طرف سے بہت سامان لیکر) آ رہا ہے۔ کیا آپ لوگ چاہتے ہیں کہ ہم لوگ اس قافلہ کا مقابلہ کرنے کے لیے (مدینہ سے) نکلیں؟ شاید اللہ تعالیٰ اس قافلے کا سارا سامان ہمیں بطور مال غنیمت دے دے۔ ہم نے کہا جی ہاں (ہم نکلنا چاہتے ہیں) چنانچہ آپ تشریف لے چلے اور ہم بھی (آپ کے ساتھ) نکلے۔ جب ہم ایک یا دو دن چل چکے تو آپ نے ہم سے فرمایا قریش کو تمہارے نکلنے کی خبر ہو گئی ہے (اور وہ تم سے لڑنے کے لیے تیار ہو کر آگئے ہیں) تو قریش کے اس لشکر (سے لڑنے) کے بارے میں تم لوگوں کی کیا رائے ہے؟ ہم نے کہا نہیں، اللہ کی قسم! ہم میں ان سے لڑنے کی طاقت نہیں ہے ہمارا تو تجارتی قافلہ سے مقابلہ کا ارادہ تھا۔ آپ نے پھر فرمایا۔ قریش کے اس لشکر (سے لڑنے) کے بارے میں تم لوگوں کی کیا رائے ہے؟ ہم نے وہی جواب دیا۔ پھر حضرت مقداد بن عمروؓ نے کھڑے ہو کر کہا یا رسول اللہ! آپ سے اس موقع پر وہ نہیں کہیں گے جو (ایسے موقع پر) موسیٰ علیہ السلام کی قوم نے ان سے کہا تھا کہ تو

اور تیرا رب اور تم دونوں لڑو، ہم تو یہیں بیٹھے ہیں۔ حضرت ابو ایوب کہتے ہیں کہ (حضرت مقداد کے اس ایمان افروز جواب پر) پر ہم انصار کو تمنا ہوئی کہ ہم بھی حضرت مقداد جیسا جواب دیتے تو بہت زیادہ مال ملنے سے زیادہ محبوب ہوتا۔ چنانچہ اس بارے میں اللہ تعالیٰ نے اپنے رسول اللہ ﷺ پر یہ آیات نازل فرمائیں۔

كَمَا آخَرَ جَلَّ دَبُّكَ مِنْ بَيْتِكَ بِالْحَقِّ وَإِنَّ فَرِيقًا مِنَ الْمُؤْمِنِينَ لَكُرْهُونَ
ترجمہ: ”جیسے نکالا تجھ کو تیرے رب نے تیرے گھر سے حق کام کے واسطے اور ایک

جماعت اہل ایمان کی راضی نہ تھی“ ۱

حضرت انسؓ فرماتے ہیں کہ رسول اللہ ﷺ نے بدر جانے کے بارے میں مشورہ لیا جس پر حضرت ابو بکرؓ نے اپنی رائے پیش کی۔ آپ نے صحابہؓ سے دوبارہ رائے لی تو حضرت عمرؓ نے اپنی رائے پیش کی۔ آپ نے پھر صحابہؓ سے رائے لی اس پر ایک انصاری نے کہا اے جماعت انصار! رسول اللہ ﷺ تم لوگوں سے رائے لینا چاہتے ہیں۔ اس پر ایک انصاری نے عرض کیا یا رسول اللہ (اگر آپ بدر جانا چاہتے ہیں تو) ہم آپ کو ویسا جواب نہیں دیں گے جیسا جواب موسیٰ علیہ السلام کو بنو اسرائیل نے دیا تھا کہ (اے موسیٰ) تو جا اور تیرا رب اور تم دونوں لڑو، ہم تو یہیں بیٹھے ہیں۔ بلکہ ہم تو یہ عرض کریں گے کہ قسم ہے اس ذات کی جس نے آپ کو حق دے کر بھیجا ہے اگر آپ (یمن کی) بستی برک الغماد تک کا بھی (طویل) سفر کریں تو بھی ہم آپ کا ساتھ دیں گے۔ ۲

حضرت انسؓ فرماتے ہیں کہ جب حضور ﷺ کو ابو سفیان کے (تجارتی قافلہ کے ملک شام سے) آنے کی اطلاع ملی تو آپ نے صحابہؓ سے مشورہ کیا۔ حضرت ابو بکرؓ نے کچھ مشورہ دیا۔ آپ نے ان سے منہ پھیر لیا۔ پھر حضرت عمرؓ نے اپنا مشورہ دیا آپ نے ان سے بھی منہ پھیر لیا اس پر حضرت سعد بن عبادہؓ نے کہا کہ حضور ہماری رائے لینا چاہتے ہیں۔ اس ذات کی قسم جس کے قبضہ میں میری جان ہے، اگر آپ ہمیں اس بات کا حکم دیں کہ ہم اپنی سواریاں سمندروں میں ڈالیں تو ہم ان کو سمندروں میں ڈال دیں گے اور اگر آپ ہمیں اس بات کا حکم دیں کہ ہم برک الغماد تک اپنی سواریوں پر سفر کریں تو ہم ایسا ضرور کریں گے (اس پر خوش

۱۔ اخرجه ابن ابی حاتمہ وابن مردويه واللفظ له عن ابی عمران کذا فی البدایة (ج ۳ ص ۲۶۳) وقد ذکر بنتمامه فی مجمع الزوائد (ج ۶ ص ۷۳) ثم قال (ج ۶ ص ۷۴) رواه الطبرانی

وإسناد حسن انتهى

۲۔ وقد اخرجه الامام احمد كما فی البدایة (ج ۳ ص ۲۶۳) قال ابن کثیر هذا إسناد ثلاثی صحیح علی شرط الصحیح

ہو کر) حضورؐ نے لوگوں کو (اس قافلہ کے مقابلہ کے لیے چلنے کا) حکم دیا۔^۱
 حضرت علقمہ بن وقاص لیشیؓ فرماتے ہیں کہ حضور ﷺ بدر کے لیے روانہ ہوئے۔
 جب آپ روجاء مقام پر پہنچے تو آپ نے لوگوں سے مخاطب ہو کر فرمایا کہ تمہاری کیا رائے
 ہے؟ حضرت ابو بکرؓ نے کہا یا رسول اللہ! ہمیں یہ خبر ملی ہے کہ وہ (کفار) بہت ہتھیار لے
 کر بڑی تعداد میں آئے ہیں۔ آپ نے پھر لوگوں سے مخاطب ہو کر فرمایا تم لوگوں کی کیا
 رائے ہے؟ تو حضرت عمرؓ نے حضرت ابو بکر جیسی بات کہی۔ آپ نے پھر لوگوں سے
 مخاطب ہو کر فرمایا تم لوگوں کی کیا رائے ہے؟ اس پر حضرت سعد بن معاذ نے کہا یا رسول اللہ
 آپ ہماری رائے لینا چاہتے ہیں؟ اس ذات کی قسم جس نے آپ کو یہ شرف
 بخشا اور آپ پر کتاب نازل فرمائی! نہ تو میں کبھی اس راستہ پر چلا ہوں اور نہ مجھے اس کا کچھ علم
 ہے لیکن اگر آپ یمن کے برک الغماد تک جائیں گے تو ہم بھی آپ کے ساتھ ساتھ وہاں
 تک جائیں گے اور ہم ان لوگوں کی طرح سے نہیں ہوں گے جنہوں نے موسیٰ علیہ السلام
 سے کہہ دیا تھا:

اِذْهَبْ اَنْتَ وَرَبِّكَ فَقَاتِلَا اِنَّا هُنَا قَاعِدُونَ

”آپ جائیں اور آپ کا رب بھی جائے آپ دونوں لڑائی کریں۔ ہم تو یہاں بیٹھے ہیں“ بلکہ

ہم تو یہ کہتے ہیں: اِذْهَبْ اَنْتَ وَرَبِّكَ فَقَاتِلَا اِنَّا مَعَكُمْ مُتَعَمِدُونَ

”آپ بھی جائیں اور آپ کا رب بھی جائے آپ دونوں لڑائی کریں اور ہم بھی آپ کے
 ساتھ ساتھ ہیں۔“ ہو سکتا ہے کہ آپ تو کسی اور کام کے ارادے سے چلے ہوں اور اب اللہ
 تعالیٰ کچھ اور کام کروانا چاہتے ہوں یعنی آپ تو قافلہ ابو سفیان کے مقابلہ کے ارادے سے چلے
 تھے لیکن اب اللہ تعالیٰ چاہتے ہیں کہ کافروں کے اس لشکر سے لڑا جائے تو جو اللہ تعالیٰ کروانا
 چاہتے ہیں آپ اسے دیکھیں اور اسے کریں اس لیے اب (ہماری طرف سے آپ کو ہر طرح کا
 پورا اختیار ہے اب) آپ جس سے چاہیں تعلقات بنائیں اور جس سے چاہیں تعلقات ختم
 کر دیں اور جس سے چاہیں دشمنی رکھیں اور جس سے چاہیں صلح کر لیں اور ہمارا جتنا مال چاہیں
 لے لیں۔ چنانچہ حضرت سعد کے اس جواب پر یہ قرآن نازل ہوا۔

كَمَا اَخْرَجَكَ رَبُّكَ مِنْ لَيْتِكَ بِالْحَقِّ وَاَنْ فَرِيقًا مِنَ الْمُؤْمِنِينَ لَكَرُّهُوْنَ

ترجمہ: ”جیسے نکالا تجھ کو تیرے رب نے تیرے گھر سے حق کام کے واسطے اور ایک

۱۔ عند الامام احمد كذا في البداية (ج ۳ ص ۲۶۳) واخرجه ابن عساكر ايضا عن انس

بنحوه كما في كنز العمال (ج ۵ ص ۲۷۳)

جماعت اہل ایمان کی راضی نہ تھی۔ "لہ اموی نے اپنی مغازی میں اس حدیث کو ذکر کیا ہے اور اس میں یہ مضمون مزید ہے کہ آپ ہمارا جتنا مال چاہیں لے لیں اور جتنا چاہیں ہمیں دے دیں اور جو آپ ہم سے لیں گے وہ ہمیں اس سے زیادہ محبوب ہوگا جو آپ ہمارے پاس چھوڑ دیں گے اور آپ جو حکم دیں گے ہمارا معاملہ اس حکم کے تابع ہوگا۔ اللہ کی قسم! اگر آپ غمدان کے برک تک چلتے چلتے پہنچ جائیں تو ہم بھی آپ کے ساتھ وہاں تک جائیں گے اور اس کو لہن اسحاق نے اس طرح بیان کیا ہے کہ حضرت سعد بن معاذؓ نے کہا اللہ کی قسم! ایسا معلوم ہوتا ہے کہ یا رسول اللہ! آپ ہماری رائے لینا چاہتے ہیں۔ آپ نے فرمایا ہاں۔ حضرت سعد نے کہا ہم آپ پر ایمان لا چکے ہیں اور آپ کی تصدیق کر چکے ہیں اور گواہی دے چکے ہیں کہ آپ جو کچھ لے کر آئے ہیں وہ حق ہے اور ہم نے آپ کو اس بات پر عہد و پیمانہ دیا ہے کہ ہم آپ کی ہزبات سنیں گے اور مانیں گے۔ یا رسول اللہ! آپ نے جس چیز کا ارادہ کیا ہے کہ اسے کر گزریں ہم آپ کے ساتھ ہیں۔ اس ذات کی قسم جس نے آپ کو حق دے کر بھیجا ہے اگر آپ ہمیں سمندر کے سامنے لے جائیں اور آپ سمندر میں گھس جائیں تو ہم بھی آپ کے ساتھ سمندر میں گھس جائیں گے ہمارا ایک آدمی بھی پیچھے نہیں رہے گا۔ اگر کل آپ ہمیں ساتھ لے کر ہمارے دشمن سے لڑیں تو ہمیں یہ بالکل ناگوار نہ ہوگا ہم بڑے جم کر لڑنے والے ہیں اور بڑی بہادری سے دشمن کا مقابلہ کرتے ہیں۔ ہو سکتا ہے کہ کل کو اللہ تعالیٰ ہمارے ہاتھوں آپ کو کوئی ایسا کارنامہ دکھائے جس سے آپ کی آنکھیں ٹھنڈی ہو جائیں۔ اللہ برکت عطا فرمائے آپ تشریف لے چلیں۔ حضرت سعد کے اس جواب سے حضور بہت زیادہ خوش ہوئے اور آپ کی طبیعت میں اس سے بڑی نشاط پیدا ہوئی۔ پھر آپ نے فرمایا چلو اور تمہیں خوشخبری ہو کیونکہ اللہ تعالیٰ نے مجھ سے ان دو جماعتوں (قافلہ ابو سفیان اور لشکر کفار) میں سے ایک جماعت (پرغلبہ دینے) کا وعدہ فرمایا ہے اللہ کی قسم مجھے اس وقت وہ جگہیں نظر آرہی ہیں جہاں کل یہ کافر (قتل ہو کر) گریں گے۔"

حضرت انسؓ فرماتے ہیں کہ حضور ﷺ نے حضرت بسبسؓ کو جاسوسی کے لیے بھیجا کہ دیکھ کر آئیں کہ ابو سفیان کا قافلہ کیا کر رہا ہے؟ چنانچہ وہ (حضورؐ کی خدمت میں) واپس آئے اور اس وقت گھر میں میرے اور حضورؐ کے علاوہ اور کوئی نہ تھا۔ راوی کہتے ہیں کہ حضرت انسؓ نے حضورؐ کی جن بعض عورتوں کے بارے میں بتایا کہ وہ بھی گھر میں موجود تھیں میں ان کو نہیں جانتا۔ حضرت بسبسؓ نے حضورؐ کو تمام حالات بتائے۔ حضورؐ نے گھر سے باہر تشریف لا

کر (صحابہؓ سے) فرمایا ہم ایک قافلہ کو تلاش کرنا چاہتے ہیں لہذا جس کی سواری موجود ہے وہ تو اس پر سوار ہو کر ہمارے ساتھ چل پڑے۔ بعض لوگ حاضر ہو کر اجازت لینے لگے کہ ہماری سواریاں مدینہ کے بالائی حصہ میں ہیں ہم وہاں سے سواریاں لے آتے ہیں۔ آپ نے فرمایا ”نہیں“ جس کی سواری یہاں موجود ہو وہ ہی ہمارے ساتھ چلے۔ چنانچہ حضور اور آپ کے صحابہؓ چلے اور مشرکین سے پہلے بدر پہنچ گئے۔ اور مشرکین بھی آگئے۔ حضور نے فرمایا جب تک میں کوئی کام نہ کر لوں اس وقت تک تم میں سے کوئی بھی وہ کام نہ کرے چنانچہ مشرکین بالکل قریب آگئے۔ تو حضور نے فرمایا اٹھو اور ایسی جنت کی طرف بڑھو جس کی چوڑائی آسمانوں اور زمین کے برابر ہے۔ حضرت عمیر بن حمام انصاریؓ نے عرض کیا یا رسول اللہ! ایسی جنت جس کی چوڑائی آسمانوں اور زمین کے برابر ہے؟ آپ نے فرمایا ہاں۔ حضرت عمیر نے کہا واہ واہ! حضور نے فرمایا تم واہ واہ کیوں کہہ رہے ہو؟ انہوں نے کہا یا رسول اللہ! اللہ کی قسم! صرف اس امید پر کہہ رہا ہوں کہ میں بھی جنت والوں میں سے ہو جاؤں۔ آپ نے فرمایا تم جنت والوں میں سے ہو۔ پھر وہ اپنی جھولی میں سے نکال کر کھوریں کھانے لگے۔ پھر کہنے لگے۔ ان کھوروں کے کھانے تک میں زندہ رہوں یہ تو بڑی لمبی زندگی ہے۔ یہ کہہ کر ان کھوروں کو پھینک دیا اور شہید ہونے تک کافروں سے لڑتے رہے۔ رحمہ اللہ۔

لن اسحاق کی روایت میں اس طرح ہے کہ پھر حضور ﷺ (کفار مکہ کے آنے کی خبر سننے کے بعد) لوگوں کے پاس باہر تشریف لائے اور لوگوں کو ترغیب دیتے ہوئے فرمایا اس ذات کی قسم جس کے قبضہ میں محمد کی جان ہے! آج جو ان کافروں سے جنگ کرے گا اور صبر کرتے ہوئے اللہ تعالیٰ سے ثواب کی امید میں آگے بڑھتے ہوئے شہید ہو گا اور پشت نہیں پھیرے گا اللہ تعالیٰ اسے ضرور جنت میں داخل کر دیں گے۔ ہو سلمہ کے حضرت عمیر بن حمامؓ کے ہاتھ میں کھوریں تھیں جنہیں وہ کھا رہے تھے یہ سن کر انہوں نے کہا واہ واہ! کیا میرے اور جنت میں داخل ہونے کے درمیان صرف یہی چیز حائل ہے کہ یہ (کافر) لوگ مجھے قتل کر دیں؟ یہ کہہ کر کھوریں ہاتھ سے پھینک دیں اور تلوار لے کر کافروں سے لڑتے ہوئے یہ اشعار پڑھ رہے تھے۔

رکضاً الی اللہ بغیر زاد الا التقی وعمل المعاد

والصبر فی اللہ علی الجہاد وکل زاد عرضة النفاذ

غیر التقی والبر والرشاد

میں (ظاہری) توشہ لیے بغیر اللہ کی طرف دوڑ رہا ہوں۔ البتہ تقویٰ اور آخرت والے عمل اور جہاد میں اللہ کے لیے صبر کرنے کا توشہ ضرور ساتھ ہے۔ اور تقویٰ اور نیکی اور ہدایت کے علاوہ ہر توشہ ضرور ختم ہو جائے گا۔

حضرت ابن عباسؓ فرماتے ہیں کہ طائف سے واپس آنے کے چھ ماہ بعد میں حضور ﷺ کی خدمت میں حاضر ہوا۔ پھر اللہ تعالیٰ نے آپ کو غزوہ تبوک کا حکم دیا۔ یہ وہ غزوہ جس کا اللہ تعالیٰ نے قرآن میں سائتہ العسرہ (تنگی کی گھڑی) کے نام کے ساتھ ذکر کیا ہے۔ یہ غزوہ سخت گرمی میں ہوا تھا اس وقت منافقین کا زور بھی بڑھ رہا تھا اور اصحاب صفہ کی تعداد بھی بڑھ رہی تھی۔ صفہ ایک چبوترے کا نام ہے جس پر فقروفاقیہ والے مسلمان جمع رہتے تھے۔ ان کو کھانا بھی خوب کھلاتے اور ان کو لڑائی کا سامان بھی دیتے۔ یہ حضرات بھی مسلمانوں کے ساتھ لڑائی میں شریک ہوتے اور مسلمان بھی ان حضرات پر ثواب لینے کی نیت سے خرچ کیا کرتے۔ چنانچہ (غزوہ تبوک کے اس موقع پر) حضور نے مسلمانوں کو ثواب لینے کی نیت سے اللہ کے راستہ میں خرچ کرنے کا حکم دیا چنانچہ مسلمانوں نے ثواب کی نیت سے خوب خرچ کیا اور کچھ (منافع) لوگوں نے بھی خرچ کیا۔ لیکن ان کی نیت ثواب لینے کی نیت سے خوب دکھاوے اور خود کو مسلمان ظاہر کرنے کی تھی (اور بہت سے نادار مسلمانوں کے لیے سواری کا انتظام ہو گیا لیکن پھر بھی بہت سے مسلمان (سواری کے بغیر) رہ گئے۔ اس دن سب سے زیادہ مال حضرت عبدالرحمن بن عوفؓ نے خرچ کیا۔ چنانچہ انہوں نے دو سو اوقیہ چاندی یعنی آٹھ ہزار درہم اللہ کے راستہ میں دیئے اور حضرت عمر بن خطابؓ نے ایک سو اوقیہ چاندی یعنی چار ہزار درہم دیئے اور حضرت عاصم انصاریؓ نے نوے وسق (تقریباً پونے پانچ سو من) کھجور دی۔ حضرت عمر بن خطابؓ نے عرض کیا یا رسول اللہ میرے خیال میں حضرت عبدالرحمن (اتنا زیادہ خرچ کر کے) گناہ گار ہو گئے ہیں کیونکہ انہوں نے اپنے گھر والوں کے لیے کچھ نہیں چھوڑا ہے۔ چنانچہ حضور ﷺ نے ان سے پوچھا کہ تم نے اپنے گھر والوں کے لیے کچھ چھوڑا ہے؟ انہوں نے کہا جی ہاں۔ جتنا میں لایا ہوں اس سے زیادہ اور اس سے عمدہ (چھوڑ کر آیا ہوں) آپ نے فرمایا کتنا؟ انہوں نے عرض کیا اللہ تعالیٰ اور اس کے رسول نے جس رزق اور خیر کا وعدہ کیا ہے وہ چھوڑ کر آیا ہوں۔ حضرت ابو عقیل نامی انصاری صحابی نے ایک صاع (ساڑھے تین سیر) کھجور لا کر دی۔ اور منافقوں نے جب مسلمانوں کے اس طرح خرچ کرنے کو دیکھا تو ایک دوسرے کو آنکھ سے اشارے کرنے لگے جب کوئی زیادہ لاتا تو آنکھ

سے اشرے کر کے کہتے کہ یہ ریاکار ہے (دکھاوے کے لیے زیادہ لایا ہے) اور جب کوئی اپنی طاقت کے مطابق تھوڑی کھوڑی لاتا تو کہتے کہ یہ جو لایا ہے اسکا تو یہ خود ہی زیادہ محتاج ہے چنانچہ جب حضرت ابو عقیل ایک صاع کھوڑ لائے تو انہوں نے کہا کہ میں آج ساری رات دو صاع کھوڑ مزدوری کے بدلے میں پانی کھینچتا رہا ہوں۔ اللہ کی قسم! ان دو صاع کے علاوہ میرے پاس کچھ نہیں تھا۔ وہ عذر بھی بیان کر رہے تھے۔ (کم خرچ کرنے پر) شرمنا بھی رہے تھے اور ان دو صاع میں سے ایک صاع یہاں لایا ہوں اور دوسرا صاع اپنے گھر والوں کے لیے چھوڑا گیا ہوں۔ اس پر منافقوں نے کہا اسے تو اپنے صاع کھوڑوں کی دوسروں سے زیادہ ضرورت ہے اور منافقین اس طرح آنکھوں سے اشارے اور زبان سے ایسی باتیں بھی کرتے جاتے تھے اور ان کے مالدار اور غریب سب اس انتظار میں تھے کہ ان صدقات میں سے انہیں بھی کچھ مل جائے۔ جب حضور ﷺ کی روانگی کا وقت قریب آگیا تو منافق بہت زیادہ اجازت مانگنے لگے اور انہوں نے گرمی کی بھی شکایت کی اور یہ بھی کہا کہ اگر وہ اس سفر میں گئے تو انہیں آزمائش میں مبتلا ہو جانے کا خطرہ ہے اور اپنی جھوٹی باتوں پر اللہ کی قسم بھی کھاتے تھے۔ حضور ان کو اجازت دیتے رہے آپ کو معلوم نہیں تھا کہ ان کے دلوں میں کیا ہے؟ ان میں سے ایک گروہ نے مسجد نفاق بھی بنائی جس میں بیٹھ کر وہ ابو عامر فاسق اور کنانہ بن عبد یلیل اور علقمہ بن علائہ عامری کا انتظار کر رہے تھے۔ ابو عامر ہر قتل کے پاس گیا ہوا تھا۔ (ابو عامر ہر قتل کو حضور کے خلاف فوج کشی پر آمادہ کرنے کے لیے گیا تھا اور یہ مسجد مسلمانوں کے خلاف مشورے کرنے کے لیے بنائی تھی) اور انہی کے بارے میں سورت برات تھوڑی تھوڑی نازل ہو رہی تھی اور اس میں ایک ایسی آیت نازل ہوئی جس کے بعد کسی کے لیے جہاد سے رہ جانے کی گنجائش نہیں تھی۔ جب اللہ تعالیٰ نے اِنْفِرُواْ اِخْفَاً وَّ تَقَالَا آیت نازل فرمائی کہ ”تم ہلکے ہو یا بھاری۔ ہر حال میں اللہ کی راہ میں نکلو۔“ تو مخلص اور پکے مسلمان جو کمزور اور بیمار اور غریب تھے انہوں نے حضور کی خدمت میں آکر شکایت کی کہ اب تو اس غزوہ میں نہ جانے کی کوئی گنجائش نہیں رہی۔ اور منافقین کے بہت سے گناہ ابھی تک چھپے ہوئے تھے جو بعد میں ظاہر ہوئے اور بہت سے (منافق) لوگ اس غزوہ میں نہ گئے۔ نہ انہیں (خدا پر) یقین تھا اور نہ کسی قسم کی بیماری تھی۔ یہ سورت بڑی تفصیل کے ساتھ آپ پر نازل ہو رہی تھی اور آپ کا ساتھ دینے والوں کا سارا حال بتا رہی تھی۔ یہاں تک کہ آپ تبوک پہنچ گئے اور وہاں سے حضرت علقمہ بن مجز مدحی کو فلسطین اور حضرت خالد بن ولیدؓ کو دو متہ الجدل حضور ﷺ نے بھیجا اور (حضرت خالد سے) حضور ﷺ نے فرمایا تم جلدی جاؤ تم

(دومتہ الجندل کے بادشاہ کو) باہر نکل کر شکار کرتا ہوا پاؤ گے تو اسے پکڑ لینا۔ چنانچہ ایسا ہی ہوا۔ حضرت خالد نے اسے پایا اور اسے پکڑ لیا۔ جب (مسلمانوں کی طرف سے) کوئی تکلیف اور مشقت کی خبر آتی تو منافق مدینہ میں لوگوں کو خوب پریشان کرتے۔ چنانچہ انہیں جب یہ خبر ملتی کہ مسلمانوں کو بڑی مشقت اور مجاہدہ برداشت کرنا پڑا تو ایک دوسرے کو خوشخبری دیتے اور بہت خوش ہوتے اور کہتے ہمیں تو یہ پہلے سے معلوم تھا (کہ سفر میں بڑی مشقت اٹھانی پڑے گی) اور اسی وجہ سے ہم اس سفر میں جانے سے روک بھی رہے تھے۔ اور جب انہیں مسلمانوں کی خیریت اور سلامتی کی خبر ملتی تو بڑے غمگین ہو جاتے۔ منافقوں کے جتنے دشمن مدینہ میں مود تھے ان سب کو منافقوں کی اس دلی کیفیت کا یعنی نفاق اور مسلمانوں سے کدورت کا اچھی طرح سے پتہ چل گیا۔ اور ہر دیہاتی اور غیر دیہاتی منافق کوئی نہ کوئی خفیہ طور پر ناپاک حرکت کر رہا تھا۔ بالآخر یہ سب کچھ کھل کر سامنے آ گیا۔ اور ہر معذور اور بیمار مسلمان کی حالت یہ تھی کہ وہ اس انتظار میں تھا کہ اللہ تعالیٰ جو آیتیں اپنی کتاب میں نازل فرما رہے ہیں ان آیتوں میں (مدینہ میں رہنے کی اجازت کی) گنجائش والی آیت بھی نازل ہو جائے۔ سورت برات تھوڑی تھوڑی اترتی رہی (اور اس میں ایسے مضامین نازل ہوتے رہے جن کی وجہ سے) لوگ مسلمانوں کے بارے میں طرح طرح کے گمان کرنے لگے اور مسلمان اس بات سے ڈرنے لگے کہ توبہ کے ذیل میں ان کے ہر چھوٹے بڑے گناہ کے بارے میں اس سورت میں ضرور کوئی نہ کوئی سزا نازل ہو جائے گی یہاں تک کہ سورت برات پوری ہو گئی اور عمل کرنے والے ہر کارکن (مسلمان اور منافق) کے بارے میں اس سورت میں واضح کر دیا گیا کہ وہ ہدایت پر ہے یا گمراہی پر ہے۔

حضرت عبداللہ بن ابی بکر بن حزم کہتے ہیں کہ حضور ﷺ کی عادت شریفہ یہ تھی کہ غزوہ میں جس طرف جانے کا ارادہ ہوتا (اس کا اظہار نہ فرماتے بلکہ ایسا انداز اختیار کرتے جس سے کسی اور طرف جانے کا ارادہ معلوم ہو لیکن غزوہ تبوک میں (آپ نے یہ انداز اختیار نہ کیا بلکہ) صاف طور سے فرمایا اے لوگو! اس دفعہ روم والوں سے لڑنے کا ارادہ ہے۔ چنانچہ آپ نے اپنا ارادہ صاف صاف ظاہر فرما دیا اس وقت لوگ بڑے نادار تھے۔ گرمی سخت پڑ رہی تھی اور سارے علاقہ میں قحط سالی تھی اور پھل پک چکے تھے اور لوگ (تیار پھلوں کو کاٹنے کے لیے) اپنے باغات میں (اور شدت گرمی سے بچنے کے لیے) اپنی سایہ دار جگہوں میں رہنا

چاہتے تھے اور ان جگہوں کو چھوڑ کر (گرمی میں سفر پر) جانا بالکل پسند نہیں تھا۔ اس غزوہ کی تیاری فرماتے ہوئے حضورؐ نے ایک دن جد بن قیس (منافق) کو کہا اے جد! ہو افرو (رومیوں) سے لڑنے کا تمہارا بھی خیال ہے؟ اس نے کہا یا رسول اللہ! آپ مجھے (یہاں رہنے کی) اجازت دے دیں اور مجھے آزمائش میں نہ ڈالیں۔ میری قوم کو یہ بات معلوم ہے کہ مجھ سے زیادہ عورتوں سے متاثر ہونے والا کوئی نہیں ہے مجھے ڈر ہے کہ ہوا صفر (رومیوں) کی عورتوں کو دیکھ کر میں کہیں فتنہ میں نہ پڑ جاؤں۔ یا رسول اللہ! آپ مجھے اجازت دیدیں۔ آپ نے اس سے منہ پھیرتے ہوئے فرمایا ہاں اجازت ہے۔ اس پر اللہ تعالیٰ نے یہ آیت نازل فرمائی:

وَمِنْهُمْ مَّنْ يَقُولُ ائْذَنْ لِّي وَلَا تَفْتِنِّي اَلَا فِي الْفِتْنَةِ سَقَطُوا

ترجمہ: ”بعض ان میں کہتے ہیں مجھ کو رخصت دے اور گرمی میں نہ ڈال۔ سنتا ہے، وہ تو گرمی میں پڑ چکے ہیں۔“ اس آیت کا مطلب یہ ہے کہ رومیوں کی عورتوں کے فتنہ سے ڈر کر مدینہ رہنا چاہتا ہے اور حضورؐ کے ساتھ جانا نہیں چاہتا ہے یہ مدینہ میں اس وقت رہ جانا اور حضورؐ کے ساتھ نہ جانا خود بڑا فتنہ اور زبردست گرمی ہے جس میں وہ مبتلا ہو چکا ہے۔

وَاِنَّ جَهَنَّمَ لَمَحِيْطَةٌ بِالْكَافِرِيْنَ

ترجمہ: ”اور پٹھک دوزخ گھیر رہی ہے کافروں کو۔“ یہاں کافر سے وہ منافق مراد ہیں جو بہانہ بنا کر پیچھے رہ جانا چاہتے تھے۔ یہ ایک منافق نے کہا لا تنفروا في الحرِّ مت کو بچ کرو گرمی میں، اس پر یہ آیت نازل ہوئی

قُلْ نَارُ جَهَنَّمَ اَشَدُّ حَرًّا لَّوْ كَانُوْا يَفْقَهُوْنَ

”تو کہہ دوزخ کی آگ سخت گرم ہے۔ اگر ان کو سمجھ ہوتی۔“ پھر حضور ﷺ اپنے سفر کی زور شور سے تیاری کرنے لگے اور لوگوں کو اللہ کے راستے میں جان دینے کو کہا اور مالداروں کو اللہ کے راستے میں سواریاں دینے اور خوب خرچ کرنے کی ترغیب دی۔ چنانچہ مالدار لوگوں نے ثواب لینے کے شوق میں خوب سواریاں دیں اور اس غزوہ میں حضرت عثمانؓ نے اتنا زیادہ خرچ کیا کہ ان سے زیادہ کوئی نہ کر سکا اور دو سو اونٹ سواری کے لیے دیئے۔ لہٰذا حضرت لکن عباسؓ فرماتے ہیں جب حضورؐ نے غزوہ تبوک کے لیے جانے کا ارادہ فرمایا تو جد بن قیس سے کہا ہوا صفر رومیوں سے لڑنے کے بارے میں تمہارا کیا خیال ہے؟ اس

۱ أخرجه البيهقي من طريق ابن اسحاق كذا في التاريخ لا بن عساکر (ج ۱ ص ۱۰۸) وأخرجه البيهقي في السير (ج ۹ ص ۳۳) عن عروة مختصراً وذكره في البداية (ج ۵ ص ۳) عن ابن اسحاق عن الزهري ويزيد بن رومان وعبدالله بن ابي بكر وعاصم بن عمر بنحوه

نے کہا یا رسول اللہ! میں تو بہت سی عورتوں والا ہوں۔ (ان کے بغیر نہیں رہ سکتا ہوں) میں تو رومیوں کی عورتوں کو دیکھ کر فتنہ میں پڑ جاؤں گا۔ کیا آپ مجھے یہاں رہ جانے کی اجازت دیدیں گے؟ مجھے (ساتھ لے جا کر) فتنہ میں نہ ڈالیں۔ چنانچہ اللہ تعالیٰ نے یہ آیت نازل فرمائی:

وَمِنْهُمْ مَّنْ يَقُولُ اَنْذَنْ لِيْ وَلَا تَفْتِنِيْ اَلَا فِي الْفِتْنَةِ سَقَطُوْا ۗ

لن عسا کرنے بیان کیا ہے کہ حضور ﷺ نے مختلف قبیلوں اور اہل مکہ کی طرف آدمی بھجے جو ان سے دشمن کے مقابلے میں جانے کا مطالبہ کریں۔ چنانچہ حضرت بریدہ بن حبیبؓ کو قبیلہ اسلم کی طرف بھیجا اور ان سے فرمایا فرع بستی تک پہنچ جانا اور حضرت ابوہم غھاریؓ کو ان کی قوم کی طرف بھیجا اور ان سے فرمایا کہ اپنی قوم کو ان کے علاقہ میں جمع کر لیں اور حضرت ابوہم غھاریؓ اپنی قوم کی طرف گئے اور حضرت ابو جعد ضمیرؓ ساحل سمندر پر اپنی قوم کی طرف گئے اور حضور نے حضرت رافع بن مکیثؓ اور حضرت جناب بن مکیثؓ کو قبیلہ جہینہ کی طرف بھیجا اور حضرت نعیم بن مسعودؓ کو قبیلہ اشج کی طرف بھیجا اور حضور نے قبیلہ بنو کعب بن عمرو میں حضرت بدیل بن ورقاء اور حضرت عمرو بن سالم اور حضرت بشر بن سفیانؓ کی جماعت کو بھیجا اور قبیلہ سلیم کی طرف چند صحابہؓ کو بھیجا جن میں حضرت عباس بن مرداسؓ بھی تھے حضور نے مسلمانوں کو جہاد میں جانے کی خوب ترغیب دی اور انہیں (اللہ کے راستے میں) مال خرچ کرنے کا حکم دیا۔ چنانچہ حضرات صحابہؓ نے بھی بہت دل کھول کر خوب خرچ کیا اور سب سے پہلے حضرت ابو بکر صدیقؓ لائے اور وہ اپنا سارا مال لائے تھے کہ جو چار ہزار درہم تھا تو ان سے حضور ﷺ نے فرمایا کیا تم نے اپنے گھر والوں کے لیے کچھ چھوڑا ہے؟ تو حضرت ابو بکر نے عرض کیا ہاں اللہ اور اس کے رسول کو (گھر چھوڑ کر آیا ہوں) پھر حضرت عمرؓ اپنا آدھا مال لے کر آئے۔ ان سے حضور نے پوچھا کیا تم نے اپنے گھر والوں کے لیے کچھ چھوڑا ہے؟ انہوں نے عرض کیا کہ جتنا لایا ہوں اس کا آدھا (چھوڑ کر آیا ہوں) لیکن دوسری روایت میں یہ ہے کہ جتنا لایا ہوں اتنا ہی چھوڑ کر آیا ہوں) حضرت ابو بکر صدیقؓ جو مال لے کر آئے جب اس کی خبر حضرت عمرؓ کو ملی تو حضرت عمر نے فرمایا کہ جب بھی کسی نیکی میں ہمارا آپس میں مقابلہ ہوا تو ہمیشہ حضرت ابو بکر اس نیکی میں مجھ سے آگے نکلے ہیں۔ حضرت عباس بن عبدالمطلبؓ اور حضرت طلحہ بن عبید اللہؓ بھی بہت سا مال حضورؐ کی خدمت میں لے کر آئے اور حضرت عبدالرحمن بن عوفؓ حضورؐ کی خدمت میں دو سو اوقیہ چاندی یعنی آٹھ ہزار درہم لائے اور

حضرت سعد بن عبادہؓ بھی بہت سارا مال لائے اور اسی طرح حضرت محمد بن مسلمہؓ بھی اور حضرت عاصم بن عدیؓ نے نوے وسق (تقریباً پونے پانچ سو من) کھجور دی اور حضرت عثمان بن عفانؓ نے تہائی لشکر کے لیے تمام ضروری سامان دیا۔ حتیٰ کہ یہ کہا گیا کہ اب ان کو مزید کسی چیز کی ضرورت نہیں ہے یہاں تک کہ مشکیزوں کی سلائی کے لیے موٹی سوئی کا بھی انتظام کیا۔ چنانچہ یہ بتایا جاتا ہے کہ اس دن حضور ﷺ نے فرمایا تھا کہ اس کے بعد عثمان کچھ بھی کر لیں ان کا کوئی نقصان نہ ہو گا۔ مالداروں نے مال خرچ کرنے کی نیکی میں خوب ذوق شوق سے حصہ لیا اور انہوں نے یہ سب کچھ محض اللہ کی رضا اور ثواب حاصل کرنے کے شوق میں کیا اور جو حضرات ان مالداروں سے مال میں کم تھے انہوں نے بھی اپنے سے کمتر مال والوں کی خوب مدد کی اور ان کی قوت کا ذریعہ بنے۔ یہاں تک کہ بعض اپنا اونٹ لاکر ایک دو آدمیوں کو دیے دیتے کہ تم دونوں اس پر باری باری سوار ہوتے رہنا اور دوسرا آدمی کچھ خرچ لاتا اور اس غزوہ میں جانے والے کو دیدیتا یہاں تک کہ عورتیں بھی اپنی طاقت اور ہمت کے مطابق ان نکلنے والوں کی مدد کر رہی تھیں۔ چنانچہ حضرت ام سنان اسمیہؓ کہتی ہیں کہ میں نے دیکھا کہ حضرت عائشہؓ کے گھر میں حضور ﷺ کے سامنے ایک کپڑا لٹھا ہوا ہے جس پر کنگن، ہازو بند، پازیب، بالیاں، انگوٹھیاں اور بہت سے زیور رکھے ہوئے ہیں۔ اور اس غزوہ کی تیاری کے لیے عورتوں نے جانے والوں کی مدد کے لیے جو زیورات بچھے تھے ان سے وہ کپڑا بھر اہوا تھا۔ لوگ ان دنوں سخت تنگی میں تھے اور اس وقت پھل بالکل پک چکے تھے اور سایہ دار جگہیں بڑی مرغوب ہو گئی تھیں۔ لوگ گھروں میں رہنا چاہتے تھے اور ان حالات کی بنا پر گھروں سے جانے پر بالکل راضی نہیں تھے اور حضورؐ نے زیادہ زور شور سے تیاری شروع فرمادی اور شیعہ الوداع میں جا کر آپ نے اپنے لشکر کا پڑاؤ ڈال دیا۔ لوگوں کی تعداد بہت زیادہ تھی۔ کسی ایک رجسٹر میں سب کے نام آ نہیں سکتے تھے۔ اور جو بھی اس غزوہ سے غائب ہونا چاہتا تھا اسے معلوم تھا کہ اس کے غائب ہونے کا اس وقت تک کسی کو پتہ نہیں چلے گا جب تک کہ اس کے بارے میں اللہ کی طرف سے وحی نازل نہ ہو چنانچہ جب حضور ﷺ نے سفر شروع کرنے کا پختہ عزم فرمایا تو آپ نے مدینہ میں حضرت محمد بن مسلمہؓ کو خلیفہ مقرر فرمایا بعض لوگ کہتے ہیں کہ آپ نے حضرت محمد بن مسلمہؓ کو خلیفہ بنایا تھا۔ اور حضورؐ نے یہ بھی فرمایا کہ جو تے زیادہ مقدار میں ساتھ لے کر چلو کیونکہ جب تک آدمی جوتی اپنے رہتا ہے وہ گویا کہ سوار ہی رہتا ہے۔ جب حضورؐ نے سفر شروع فرمایا تو ابن ابی (منافق) اور منافقین کو لے کر پیچھے رہ گیا اور یوں کہنے لگا کہ محمد (ﷺ) ہو اصغر رومیوں سے لڑنا چاہتے ہیں حالانکہ

مسلمانوں کی بری حالت ہو رہی ہے اور گرمی سخت پڑ رہی ہے اور یہ سفر بہت دور کا ہے اور مقابلہ بھی ایسے لشکر سے ہے جن سے لڑنے کی حضورؐ میں طاقت نہیں ہے کیا محمدؐ یہ سمجھتے ہیں کہ جو اصغر رومیوں سے لڑنا کھیل ہے؟ اور اس کے منافق ساتھیوں نے بھی اسی طرح کی باتیں کیں اور حضورؐ اور آپ کے صحابہؓ کے بارے میں پریشان کن خبریں پھیلانے کے لیے اس نے یہ کہا کہ اللہ کی قسم! میں تو دیکھ رہا ہوں کہ حضورؐ کے تمام صحابہؓ کھل کھل کر سیوں میں بندھے ہوئے ہوں گے جب حضورؐ نے غمیۃ الوداع سے سفر شروع فرمایا اور چھوٹے اور بڑے جھنڈوں کو لہرایا تو چھوٹے جھنڈوں میں سے سب سے بڑا جھنڈا حضرت ابو بکرؓ کو اور بڑے جھنڈوں میں سے سب سے بڑا جھنڈا حضرت زبیرؓ کو دیا اور قبیلہ اوس کا جھنڈا حضرت اسید بن حنیفہؓ کو اور قبیلہ خزرج کا جھنڈا حضرت ابودجانہؓ کو دیا۔ بعض کہتے ہیں کہ خزرج کا جھنڈا حضرت حباب بن منذرؓ کو دیا۔ حضورؐ کے ساتھ تیس ہزار کا لشکر تھا اور دس ہزار گھوڑے تھے۔ حضورؐ نے انصار کے ہر خاندان کو حکم دیا کہ اپنے چھوٹے بڑے جھنڈے لے لیں۔ اور عرب کے دوسرے قبائل کے بھی اپنے اپنے چھوٹے اور بڑے جھنڈے تھے۔

حضور ﷺ کا اپنے مرض الوفا میں حضرت اسامہ رضی اللہ عنہ (کے لشکر) کو بھیجنے کا اہتمام فرمانا اور پھر حضرت ابو بکر صدیقؓ کا اپنے ابتداء خلافت کے زمانہ میں ان کو بھیجنے کا زیادہ اہتمام فرمانا

حضرت اسامہ بن زیدؓ فرماتے ہیں کہ حضور ﷺ نے انیس (فلسطین کے) مقام ابنی والوں پر صبح حملہ کر دینے اور ان کے گھروں کے جلادینے کا حکم دیا۔ پھر حضور نے حضرت اسامہ سے فرمایا اللہ کا نام لے کر چلو۔ چنانچہ حضرت اسامہ (حضور کے دیئے ہوئے) اپنے جھنڈے کو لہراتے ہوئے باہر نکلے اور وہ جھنڈا انہوں نے حضرت زبیر بن حصیبؓ کے گھریا سے لے کر حضرت اسامہ کے گھر آئے۔ اور حضور کے فرمانے پر حضرت اسامہ نے مقام جرف پر پڑاؤ ڈالا اور انہوں نے اپنا لشکر وہاں ٹھہرایا جہاں آج سقایہ سلیمان بنا ہوا ہے لوگ نکل نکل کر وہاں آنے لگے جو اپنی ضروریات سے فارغ ہو جاتا وہ اپنے لشکر کی اس قیام گاہ

کو آجاتا اور جو فارغ نہ ہوتا وہ اپنی ضروریات کو پورا کرنے میں لگا رہتا۔ مہاجرین اولین میں سے ہر آدمی اس غزوہ میں شریک ہوا۔ حضرت عمر بن خطاب، حضرت ابو عبیدہ، حضرت سعد بن ابی وقاص حضرت ابو العزیر سعید بن زید بن عمرو بن نفیلؓ اور دیگر مہاجرین اور انصار بھی بہت سارے تھے۔ حضرت قتادہ بن نعمان اور حضرت سلمہ بن اسلم بن حریشؓ وغیرہ حضرات، کچھ مہاجرین نے جن میں حضرت عیاش بن ابی ریحہؓ پیش پیش تھے اور بڑے زوروں میں تھے۔ کما اس لڑکے (اسامہ) کو مہاجرین اولین کا امیر بنایا جا رہا ہے چنانچہ اس بارے میں گفتگو کا خاصہ چرچا ہوا۔ حضرت عمر بن خطاب نے جب اس طرح کی کچھ بات سنی تو انہوں نے بولنے والے کی فوراً تردید کی اور حضورؐ کی خدمت میں آکر یہ ساری بات بتادی جس پر حضور ﷺ کو بڑا غصہ آیا۔ آپ نے (بیماری کی وجہ سے) اپنے سر پر پٹی باندھ رکھی تھی اور چادر اوڑھ رکھی تھی۔ (چنانچہ آپ اپنے گھر سے باہر تشریف لائے) پھر آپ منبر پر تشریف فرما ہوئے اور اللہ تعالیٰ کی حمد و ثناء بیان کی۔ پھر آپ نے فرمایا ابا عبد، اے لوگو! میں نے اسامہ کو جو امیر بنایا ہے اس بارے میں آپ لوگوں میں سے کچھ لوگوں کی طرف سے کچھ بات پہنچی ہے وہ کیا بات ہے؟ اللہ کی قسم! آج تم نے میرے اسامہ کو امیر بنانے کے بارے میں اعتراض کیا ہے تو اس سے پہلے اس کے والد (حضرت زید بن حارثہ رضی اللہ عنہ) کو میرے امیر بنانے کے بارے میں اعتراض کر چکے ہو۔ حالانکہ اللہ کی قسم! وہ امیر بننے کے قابل تھا اور اب ان کے بعد ان کا بیٹا امیر بننے کے قابل ہے اور جیسے وہ (حضرت اسامہ کے والد) مجھے سب سے زیادہ محبوب تھے ایسے ہی یہ (اسامہ) لوگوں میں سب سے زیادہ محبوب ہے اور یہ دونوں (باپ بیٹا) ہر خیر کے کام کے بالکل مناسب ہیں تم اس (اسامہ) کے بارے میں میری طرف سے خیر اور بھلے کی وصیت قبول کرو کیونکہ وہ تمہارے پسندیدہ اور منتخب لوگوں میں سے ہے۔ پھر حضور منبر سے نیچے تشریف لائے اور اپنے گھر تشریف لے گئے۔ یہ ہفتہ کا دن تھا اور ربیع الاول کی دس تاریخ تھی۔ حضرت اسامہ کے ساتھ جانے والے مسلمان حضور سے الوداعی ملاقات کے لیے آنے لگے ان میں حضرت عمر بن خطاب بھی تھے۔ حضور (ہر ایک سے) یہی فرماتے جاتے تھے کہ اسامہ کا لشکر روانہ کرو۔ (حضرت اسامہ کی والدہ) حضرت ام ایمنؓ نے حضور کی خدمت میں آکر عرض کیا یا رسول اللہ! اپنے رو بھت ہونے تک اسامہ کو اپنی اسی چھاؤنی (جرف) میں ہی رہنے دیں (اور ابھی ان کو روانہ نہ کریں) اگر وہ اسی حالت میں چلے گئے تو وہ کچھ کر نہیں سکیں گے (ان کی ساری توجہ آپ کی بیماری کا حال معلوم کرنے کی طرف لگی رہے گی) حضور ﷺ نے (ان کو بھی یہی) فرمایا اسامہ کا لشکر روانہ کرو۔ چنانچہ تمام لوگ

(جرف کی) چھاؤنی کو چلے گئے اور سب نے وہاں اتوار کی رات گزاری۔ اتوار کے دن حضرت اسامہ (مزان پر سی کے لیے) حضورؐ کی خدمت میں مدینہ آئے اور حضورؐ کی طبیعت بڑی نڈھال تھی اور آپ پر غشی طاری تھی۔ یہ وہی دن ہے جس میں گھر والوں نے حضورؐ کو دوا پلائی تھی۔ جب حضرت اسامہ حضورؐ کی خدمت میں حاضر ہوئے تو ان کی آنکھوں میں سے آنسو بہ رہے تھے اور آپ کے پاس حضرت عباسؓ اور ازواج مطہرات آپ کے ارد گرد تھیں۔ حضرت اسامہ نے جھک کر حضورؐ کا ہوسہ لیا۔ حضورؐ بول نہیں سکتے تھے۔ آپ اپنے دونوں ہاتھ اٹھا کر حضرت اسامہ پر رکھ رہے تھے۔ حضرت اسامہ فرماتے ہیں۔ میں سمجھ گیا کہ حضورؐ میرے لیے دعا فرما رہے ہیں۔ میں وہاں سے اپنے لشکر کی قیام گاہ کو واپس آ گیا۔ پیر کے دن حضورؐ کو کچھ افاقہ ہوا۔ حضرت اسامہ اپنے لشکر کی قیام گاہ سے پھر حضورؐ کی خدمت میں صبح کو حاضر ہوئے۔ حضورؐ نے ان سے فرمایا اللہ (تمہارے سفر میں) کدکرت فرمائے تم روانہ ہو جاؤ۔ چنانچہ حضرت اسامہ حضورؐ سے رخصت ہوئے۔ حضورؐ کو اس وقت افاقہ تھا اور آپ کے آرام کی خوشی میں ازواج مطہرات ایک دوسرے کی لنگھی کرنے لگیں۔ حضرت ابو بکر نے خدمت میں حاضر ہو کر عرض کیا یا رسول اللہ! محمد اللہ آج آپ کو افاقہ ہے۔ کج (میری بیوی) بہت خار جہ کا دن ہے مجھے (اس کے ہاں جانے کی) اجازت دیدیں۔ حضورؐ نے ان کو اجازت دے دی۔ چنانچہ وہ (عوالی مدینہ میں) رخ مٹھ (میں اپنے گھر) چلے گئے۔ حضرت اسامہ سوار ہو کر اپنے لشکر کی قیام گاہ کو چلے اور اپنے ساتھیوں میں اعلان کر دیا کہ سب وہاں پہنچ جائیں۔ لشکر کی قیام گاہ میں پہنچ کر حضرت اسامہ سواری سے اترے اور لوگوں کو کوچ کا حکم دیدن پڑھ چکا تھا۔ حضرت اسامہ سوار ہو کر جرف سے روانہ ہونا ہی چاہتے تھے کہ ان کے پاس ان کی والدہ حضرت ام ایمنؓ کا قاصد پہنچا کہ حضورؐ دنیا سے تشریف لے جا رہے ہیں۔ حضرت اسامہ مدینہ کو چل پڑے۔ ان کے ساتھ حضرت عمر اور حضرت ابو عبیدہؓ بھی تھے۔ جب یہ حضرات حضورؐ کی خدمت میں پہنچے تو حضورؐ کے آخری لمحات تھے۔ حضورؐ کا انتقال بارہ ربیع الاول پیر کے دن زوال کے قریب ہوا۔ جرف میں جتنے مسلمان (جانے کے لیے تیار ہو کر) ٹھہرے ہوئے تھے وہ سب مدینہ آگئے۔ حضرت بریدہ بن حبیب نے حضرت اسامہ کا جھنڈا حضورؐ کے دروازے کے قریب زمین میں گاڑ دیا۔ جب حضرت ابو بکرؓ کی بیعت ہو گئی تو انہوں نے حضرت بریدہ کو حکم دیا کہ وہ جھنڈا حضرت اسامہ کے گھر لے جائیں اور جب تک حضرت اسامہ مسلمانوں کو لے کر غزوہ میں نہ چلے جائیں اس جھنڈے کو نہ کھولیں۔ حضرت بریدہ فرماتے ہیں کہ میں جھنڈا لے کر حضرت اسامہ کے گھر گیا پھر اس

جھنڈے کو لے کر ملک شام حضرت اسامہ کے ساتھ گیا۔ پھر میں اسے لے کر (شام سے) حضرت اسامہ کے گھر واپس آیا اور وہ جھنڈا اسی طرح ان کے گھر میں یونہی بندھا رہا یہاں تک کہ ان کا انتقال ہو گیا۔ جب عربوں کو حضورؐ کے انتقال کی خبر ملی۔ اور بہت سے عرب اسلام سے مرتد ہو گئے تو حضرت ابو بکرؓ نے حضرت اسامہ سے کہا تمہیں حضورؐ نے جہاں جانے کا حکم دیا تم (اپنا لشکر لے کر) وہاں چلے جاؤ۔ چنانچہ لوگ پھر (مدینہ سے) نکلنے لگے اور اپنی پہلی جگہ جا کر پڑاؤ ڈالنے لگے۔ اور حضرت بریدہؓ بھی جھنڈا لے کر آئے اور پہلی قیام گاہ پر پہنچ گئے۔ حضرت ابو بکرؓ کا حضرت اسامہ کے لشکر کو بھیجا بڑے بڑے مہاجرین اولین کو بواشاق گزار چنانچہ حضرت عمرؓ، حضرت عثمانؓ، حضرت ابو عبیدہؓ، حضرت سعد بن ابی وقاصؓ اور حضرت سعید بن زیدؓ نے حضرت ابو بکرؓ کی خدمت میں حاضر ہو کر عرض کیا اے خلیفہ رسول اللہ! ہر طرف عرب کے لوگ آپ کی اطاعت چھوڑ بیٹھے ہیں (ان حالات میں) آپ اس پھیلے ہوئے بڑے لشکر کو بھیج کر اور اپنے سے جدا کر کے کچھ نہیں کر سکیں گے (آپ اس لشکر کو یہاں ہی رکھیں) اور ان سے مرتدین کے فتنہ کو ختم کرنے کا کام لیں۔ ان کو مرتدین کے مقابلہ کے لیے بھیجیں اور دوسری بات یہ ہے کہ ہمیں مدینہ پر اچانک حملہ کا خطرہ ہے۔ اور یہاں (مسلمانوں کی) عورتیں اور بچے ہیں۔ ابھی آپ روم کی لڑائی کو رہنے دیں۔ جب اسلام اپنی پہلی حالت پر آکر مضبوط ہو جائے اور مرتدین یا تو اسلام میں واپس آجائیں جس سے اب وہ نکل گئے ہیں یا تلوار سے ان کا خاتمہ ہو جائے تو پھر آپ حضرت اسامہؓ کو (روم) بھیج دیں۔ ہمیں پورا اطمینان ہے کہ رومی (اس وقت) ہماری طرف نہیں آ رہے (لہذا ان کے روکنے کے لیے) حضرت اسامہؓ کے لشکر کو ابھی بھیجنے کی ضرورت نہیں ہے) جب حضرت ابو بکرؓ نے ان کی پوری بات سن لی تو فرمایا کیا تم میں کوئی کچھ اور کہنا چاہتا ہے؟ انہوں نے کہا نہیں۔ آپ نے ہماری بات اچھی طرح سن لی ہے۔ آپ نے کہا اس ذات کی قسم! جس کے قبضہ میں میری جان ہے اگر مجھے اس بات کا یقین ہو جائے کہ (اگر میں اس لشکر کو بھیجوں گا تو) درندے مجھے مدینہ میں آکر کھا جائیں گے تو بھی میں اس لشکر کو ضرور بھیجوں گا۔ (اور خلیفہ بننے کے بعد میں سب سے پہلے یہی کام کرنا چاہتا ہوں) اس سے پہلے میں کوئی اور کام نہیں کرنا چاہتا ہوں اور (اس لشکر کو جانے سے) کیسے (روکا جاسکتا ہے) جب کہ حضورؐ پر آسمان سے وحی اترتی تھی اور آپ فرماتے تھے کہ اسامہؓ کے لشکر کو روانہ کرو۔ ہاں ایک بات ہے جو میں اسامہؓ سے کرنا چاہتا ہوں کہ عمر (نہ جائیں اور) ہمارے پاس رہ جائیں کیونکہ ہمارا ان کے بغیر کام نہیں چل سکتا ہمیں ان کی یہاں ضرورت ہے اللہ کی قسم! مجھے معلوم

نہیں ہے کہ وہ ایسا کریں گے یا نہیں۔ اگر انہوں نے ایسا نہ کیا تو اللہ کی قسم۔ میں ان کو مجبور نہیں کروں گا۔ آنے والے حضرات سمجھ گئے کہ حضرت ابو بکرؓ نے حضرت اسامہؓ کے لشکر کو بھیجنے کا پختہ ارادہ کر رکھا ہے اور حضرت ابو بکر چل کر حضرت اسامہؓ سے ملنے ان کے گھر گئے اور حضرت عمر کو (مدینہ میں) چھوڑ جانے کے بارے میں ان سے بات کی جس پر وہ راضی ہو گئے۔ حضرت ابو بکرؓ نے ان سے یہ بھی کہا کہ کیا آپ نے (عمر کو یہاں رہنے کی) خوشی خوشی اجازت دی ہے؟ حضرت اسامہؓ نے کہا جی ہاں۔ باہر آکر اپنے منادی کو حکم دیا کہ وہ یہ اعلان کر دے کہ میری طرف سے اس بات کی پوری تاکید ہے کہ رسول کریم ﷺ کی زندگی میں جو بھی حضرت اسامہؓ کے ساتھ ان کے اس لشکر میں جانے کے لیے تیار ہو گیا تھا اب وہ ہرگز اس لشکر سے پیچھے نہ رہے (ضرور ساتھ جائے) اور ان میں سے جو اس لشکر کے ساتھ نہ گیا اور وہ میرے پاس لایا گیا تو میں اس کو یہ سزا دوں گا کہ اسے پیدل چل کر اس لشکر میں شامل ہونا ہوگا اور جن حضرات مہاجرین نے حضرت اسامہؓ کی امارت کے بارے میں گفتگو کی تھی انہیں بلایا اور ان پر سختی کی اور ان کے (اس لشکر کے ساتھ) آنے کو ضروری قرار دیا۔ چنانچہ ایک بھی انسان لشکر سے پیچھے نہ رہا اور حضرت ابو بکرؓ حضرت اسامہؓ اور مسلمانوں کو رخصت کرنے کے لیے نکلے۔ اس لشکر کی تعداد تین ہزار تھی اور ان میں ایک ہزار گھوڑے تھے جب حضرت اسامہؓ اپنے ساتھیوں کو لے کر اپنی سواری پر جرف سے سوار ہوئے تو حضرت ابو بکرؓ تھوڑی دیر حضرت اسامہؓ کے ساتھ چلے پھر (مسافر کو رخصت کرنے کی) دعا پڑھی)

استودع اللہ دینک واما نلک وحو اتیم اعما لک

اور فرمایا (اس سفر میں جانے کا) تمہیں حضورؐ نے حکم دیا تھا۔ تم حضورؐ کے ارشاد کی وجہ سے جاؤ۔ نہ میں نے تم کو اس کا حکم دیا ہے اور نہ میں تمہیں اس سے روک سکتا ہوں۔ حضورؐ جس کام کا حکم دے گئے تھے میں تو وہ کام پورا کروا رہا ہوں۔ پھر حضرت اسامہؓ تیزی سے روانہ ہوئے اور ان کا ایسے علاقوں سے گزر ہوا جو پر سکون تھے اور وہاں کے لوگ مرتد نہیں ہوئے تھے جیسے قضاہ کے جمہینہ وغیرہ قبیلے۔ جب حضرت اسامہؓ وادی قریٰ پہنچے تو انہوں نے، جو عذرہ کے حریش نامی آدمی کو اپنا جاسوس بنا کر آگے بھیجا جو اپنی سواری پر سوار ہو کر حضرت اسامہؓ سے پہلے روانہ ہوا اور چلتے چلتے (مطلوبہ شہر) ابنی تک پہنچ گیا۔ اس نے وہاں کے حالات کو غور سے دیکھا اور (لشکر کے لیے) مناسب راستہ تلاش کیا۔ پھر وہ تیزی سے واپس لوٹا اور بنی سے دور اتوں کی مسافت پہلے وہ حضرت اسامہؓ کے پاس پہنچ گیا اور اس نے انہیں بتایا کہ لوگ بالکل غافل ہیں (انہیں مسلمانوں

کے لشکر کے آنے کی کوئی خبر نہیں ہے) اور ان کا لشکر بھی جمع نہیں ہوا اور انہیں مشورہ دیا کہ اب (لشکر کو لے کر) تیزی سے چلیں تاکہ ان کے لشکروں کے جمع ہونے سے پہلے ہی ان پر اچانک حملہ کیا جاسکے۔

حضرت حسن بن ابی الحسنؓ فرماتے ہیں کہ حضور ﷺ نے اپنے انتقال سے پہلے اہل مدینہ اور اس کے اطراف سے ایک لشکر تیار فرمایا جن میں حضرت عمر بن خطابؓ بھی تھے اور حضرت اسامہؓ بن زیدؓ کو اس لشکر کا امیر بنایا ان حضرات نے ابھی خندق بھی پار نہیں کی تھی کہ حضور کا انتقال ہو گیا۔ حضرت اسامہؓ لوگوں کو لے کر ٹھہر گئے اور حضرت عمر سے کہا کہ آپ رسول اللہ ﷺ کے خلیفہ کے پاس واپس جائیں اور ان سے (ہمارے لئیے واپس آنے کی) اجازت لیں تاکہ وہ مجھے اجازت دیں تو ہم سب لوگ مدینہ واپس چلے جائیں کیونکہ میرے ساتھ بڑے بڑے جلیل القدر صحابہ کرامؓ لشکر میں ہیں اور مجھے خطرہ ہے کہ کہیں مشرکین خلیفہ رسول اللہ پر اور حضورؐ کے گھر والوں اور مسلمانوں کے گھر والوں پر اچانک حملہ نہ کریں اور انصار نے کہا اگر حضرت ابو بکرؓ ہمارے جانے کا ہی فیصلہ کریں تو ان کو ہماری طرف سے یہ پیغام دیکر مطالبہ کریں کہ وہ ہمارا امیر ایسے آدمی کو بنادیں جو عمر میں حضرت اسامہؓ سے بڑا ہو۔ چنانچہ حضرت عمر حضرت اسامہؓ کا یہ پیغام لے کر گئے اور حضرت ابو بکرؓ کو جا کر حضرت اسامہؓ کی ساری بات بتادی۔ حضرت ابو بکرؓ نے فرمایا کہ اگر کتے اور بھیڑیے مجھے اچک لیں (مجھے مدینہ سے اٹھا کر لے جائیں یا مجھے پھاڑ ڈالیں) تو بھی میں حضورؐ کے فیصلہ کو واپس نہیں لے سکتا ہوں۔ پھر حضرت عمر نے کہا مجھے انصار نے کہا تھا کہ میں آپ کو ان کا یہ پیغام پہنچا دوں کہ وہ یہ چاہتے ہیں کہ آپ ان کا امیر ایسے آدمی کو بنادیں جو عمر میں حضرت اسامہؓ سے بڑا ہو۔ حضرت ابو بکرؓ بیٹھے ہوئے تھے یہ سن کر ایک دم بھینے اور حضرت عمر کی داڑھی پکڑ کر کہا اے لئن الخطاب! تیری ماں تجھے گم کرے (یعنی تم مر جاؤ) حضورؐ نے ان کو امیر بنایا ہے اور تم مجھے کہہ رہے ہو کہ میں ان کو امارت سے ہٹا دوں۔ حضرت عمر وہاں سے نکل کر لوگوں کے پاس آئے لوگوں نے ان سے پوچھا کہ آپ کیا کر کے آئے۔ حضرت عمر نے کہا چلو اپنا سفر شروع کرو۔ تمہاری ماںیں تمہیں گم کریں آج تو مجھے تمہاری وجہ سے خلیفہ رسول اللہ کی طرف سے بہت کچھ برداشت کرنا پڑا۔ پھر حضرت ابو بکرؓ خود ان لوگوں کے پاس آئے۔ اور ان

۱۔ اخرجه ابن عساکر (۱ ص ۱۲۰) من طریق الزہری عن عروة کذا فی مختصر ابن عساکر وقد ذکر فی کتبخ العمال (ج ۵ ص ۳۱۲) عن ابن عساکر من طریق الواقدی عن اسامة و اشار الیه الحافظ فی فتح الباری (ج ۸ ص ۱۰۷)

لوگوں کو خوب ہمت دلائی اور ان کو اس طرح رخصت کیا کہ حضرت ابو بکرؓ خود پیدل چل رہے تھے اور حضرت اسامہؓ سوار تھے اور حضرت عبدالرحمن بن عوفؓ حضرت ابو بکرؓ کی سواری کی لگام پکڑ کر چل رہے تھے حضرت اسامہؓ نے کہا اے خلیفہ رسول اللہ! یا تو آپ بھی سوار ہو جائیں یا پھر میں بھی نیچے اتر کر پیدل چلتا ہوں۔ حضرت ابو بکرؓ نے کہا اللہ کی قسم! نہ تم اترو گے اور اللہ کی قسم! نہ میں سوار ہوں گا۔ اس میں کیا حرج ہے کہ میں تھوڑی دیر اپنے پاؤں اللہ کے راستہ میں غبار آلود کر لوں کیونکہ غازی جو قدم بھی اٹھاتا ہے اس کے لیے ہر قدم پر سات سونکیاں لکھی جاتی ہیں اور اس کے سات سو درجے بلند کئے جاتے ہیں اور اس کے سات سو گناہ مٹائے جاتے ہیں۔ جب حضرت ابو بکرؓ ان کو رخصت کر کے واپس آنے لگے تو انہوں نے حضرت اسامہؓ سے کہا اگر آپ مناسب سمجھو تو حضرت عمر کو میری مدد کے لیے یہاں چھوڑ جاؤ۔ چنانچہ حضرت اسامہؓ نے حضرت عمر کو مدینہ حضرت ابو بکرؓ کے پاس رہ جانے کی اجازت دیدی۔^۱

حضرت عروہؓ فرماتے ہیں جب صحابہؓ (حضرت ابو بکرؓ کی) بیعت سے فارغ ہو گئے اور سب پوری طرح مطمئن ہو گئے تو حضرت ابو بکرؓ نے حضرت اسامہؓ کو فرمایا تمہیں حضور ﷺ نے جہاں جانے کا حکم دیا تھا تم وہاں چلے جاؤ۔ کچھ مہاجرین اور انصار نے حضرت ابو بکرؓ سے گفتگو کی اور کہا آپ حضرت اسامہؓ اور ان کے لشکر کو روک لیں کیونکہ ہمیں ڈر ہے کہ حضورؐ کی وفات کا سن کر تمام عرب ہم پر ٹوٹ پڑیں گے حضرت ابو بکرؓ تمام صحابہؓ میں معاملات کے اعتبار سے سب سے زیادہ سمجھدار اور مضبوط تھے۔ انہوں نے کہا کیا میں اس لشکر کو روک لوں جسے رسول اللہ ﷺ نے بھیجا تھا؟ اگر میں ایسا کروں تو یہ میری بہت بڑی جسارت ہوگی۔ اس ذات کی قسم! جس کے قبضہ میں میری جان ہے سارے عرب مجھ پر ٹوٹ پڑیں یہ مجھے اس بات سے زیادہ پسند ہے کہ میں اس لشکر کو جانے سے روک دوں جسے حضورؐ نے روانہ فرمایا تھا۔ اے اسامہؓ! تم اپنے لشکر کو لے کر وہاں جاؤ جہاں جانے کا تمہیں حکم ہوا تھا اور فلسطین کے جس علاقہ میں جا کر لڑنے کا حضورؐ نے تمہیں حکم دیا تھا وہاں جا کر اہل موت سے لڑو۔ تم جنہیں یہاں چھوڑ کر جا رہے ہو اللہ ان کیلئے کافی ہیں لیکن اگر تم مناسب سمجھو تو حضرت عمر کو یہاں رہنے کی اجازت دے دو۔ میں ان سے مشورہ لیتا رہوں گا اور مدد لیتا رہوں گا کیونکہ ان کی رائے بڑی عمدہ ہوتی ہے اور وہ اسلام کے بڑے خیر خواہ ہیں۔ چنانچہ

۱۔ اخراجہ ابن عساکر ایضاً کذا فی مختصر ابن عساکر (ج ۱ ص ۱۱۷) وکنز العمال (ج

۵ ص ۲۱۴) و ذکرہ فی البدایہ (ج ۶ ص ۳۰۵) عن سیف عن الحسن مختصراً

حضرت اسامہؓ نے جازت دیدی اور اکثر عرب اور اکثر اہل مشرق اور قبیلہ غطفان والے اور قبیلہ بنو اسد والے اور اکثر قبیلہ اشجع والے اپنے دین کو چھوڑ گئے۔ البتہ قبیلہ بنو اسد کو تھا رہے اور اکثر صحابہؓ نے حضرت ابو بکرؓ کو کہا۔ حضرت اسامہؓ اور ان کے لشکر کو روک لو قبیلہ غطفان اور باقی عرب کے جو لوگ مرتد ہو گئے ہیں ان کو ان کے فتنہ کو ختم کرنے کے لئے صحیح دو حضرت ابو بکرؓ نے حضرت اسامہؓ اور ان کے لشکر کو روکنے سے انکار کر دیا اور صحابہؓ سے کہا تم جانتے ہو کہ حضورؐ کے زمانے سے یہ دستور چلا آ رہا ہے کہ جن امور میں نہ تو حضورؐ کی سنت ہمیں معلوم ہو اور نہ ان کے بارے میں قرآن میں کوئی صاف حکم آیا ہو تو ان امور کے بارے میں ہم لوگ مشورہ کیا کرتے تھے۔ تم لوگوں نے اپنا مشورہ دیدیا اب میں تمہیں اپنا مشورہ دیتا ہوں۔ جو تمہیں زیادہ بہتر نظر آئے اسے تم لوگ اختیار کر لو کیونکہ اللہ تعالیٰ تمہیں ہر گز گمراہی پر اکٹھا نہیں ہونے دیں گے اس ذات کی قسم جس کے قبضہ میں میری جان ہے۔ میرے خیال میں سب سے بہتر صورت یہ ہے کہ حضورؐ کو جو آدمی زکوٰۃ میں جانوروں کے ساتھ رسی دیا کرتا تھا اب وہ (جانور تو دے لیکن رسی نہ دے تو بھی اس کے ساتھ جہاد کیا جائے۔ تمام مسلمانوں نے حضرت ابو بکرؓ کی رائے کو قبول کر لیا اور سب نے دیکھ لیا کہ حضرت ابو بکرؓ کی رائے ان کی رائے سے بہتر ہے۔ چنانچہ حضرت ابو بکرؓ نے حضرت اسامہؓ بن زید کو وہاں بھیجا جہاں جانے کا حضور ﷺ نے انہیں حکم دیا تھا اس غزوے کے بارے میں حضرت ابو بکرؓ نے بالکل صحیح فیصلہ کیا تھا۔ اللہ تعالیٰ نے حضرت اسامہؓ اور ان کے لشکر کو خوب مال غنیمت دیا اور انہیں صحیح سالم اس غزوہ سے واپس فرمایا۔ جب حضرت اسامہؓ روانہ ہوئے تو حضرت ابو بکرؓ (مرتدین کے مقابلہ کے لیے) مہاجرین اور انصار کی ایک جماعت کو لے کر چلے۔ سارے دیہاتی عرب اپنے بال بچوں کو لے کر بھاگ گئے۔ جب مسلمانوں کو پتہ چلا کہ دیہاتی عرب اپنے بال بچوں کو لے کر بھاگ گئے تو انہوں نے حضرت ابو بکرؓ سے بات کی اور کہا کہ اب کپ مدینہ بچوں اور عورتوں کے پاس واپس چلیں اور اپنے ساتھیوں میں سے ایک آدمی کو لشکر کا امیر بنا لیں اور اپنی ذمہ داری اس کے سپرد کر دیں۔ مسلمان حضرت ابو بکرؓ کو کتے رہے یہاں تک کہ حضرت ابو بکرؓ مدینہ واپسی کے لیے تیار ہو گئے اور لشکر کا حضرت خالد بن ولیدؓ کو امیر بتا دیا اور ان سے فرمایا کہ عرب کے لوگ جب مسلمان ہو جائیں اور زکوٰۃ دینے لگ جائیں پھر تم میں سے جو واپس آتا ہے وہ واپس آجائے۔ اس کے بعد حضرت ابو بکرؓ مدینہ واپس ہوئے۔

۱ اخراجہ ابن عساکر ایضا کذا فی مختصر ابن عساکر (ج ۱ ص ۱۱۸) و ذکرہ فی

حضرت عروہؓ فرماتے ہیں کہ جب حضرت ابو بکرؓ کی بیعت ہو گئی اور انصار نے جس امر خلافت کے بارے میں اختلاف کیا تھا وہ سب اس پر متفق ہو گئے اور حضرت ابو بکرؓ نے فرمایا کہ حضرت اسامہؓ کے لشکر (کی روانگی) کا کام مکمل ہو جانا چاہئے۔ عرب کے لوگ مرتد ہو گئے کوئی سارا قبیلہ مرتد ہو گیا کسی قبیلے کے کچھ لوگ مرتد ہو گئے اور نفاق ظاہر ہو گیا اور یہودیت اور نصرانیت سر اٹھا کر دیکھنے لگی اور چونکہ مسلمانوں کے نبی کا بھی انتقال ہوا تھا اور ان کی تعداد کم تھی اور ان کے دشمن کی تعداد زیادہ تھی اس وجہ سے مسلمانوں کی حالت اس بحری جیسی تھی جو کہ سردی کی رات میں بارش میں بھیک گئی ہو۔ تو لوگوں نے حضرت ابو بکرؓ سے کہا کہ لے دے کر بس یہی مسلمان ہیں اور جیسے کہ آپ دیکھ لے رہے ہیں عربوں نے آپ کی اطاعت چھوڑ دی ہے اسی لئے آپ کے لئے مناسب نہیں ہے کہ مسلمانوں کی اس جماعت (لشکر اسامہؓ) کو اپنے سے جدا کر کے بھیج دیں۔ تو حضرت ابو بکرؓ نے فرمایا اس ذات کی قسم جس کے قبضہ میں میری جان ہے اگر مجھے یہ یقین ہو جائے کہ درندے مجھے اٹھا کر لے جائیں گے تو بھی میں حضور اقدس ﷺ کے حکم کے مطابق اسامہؓ کے لشکر کو ضرور روانہ کروں گا اور کبادی میں میرے سوا کوئی بھی باقی نہ رہے تو بھی میں اس لشکر کو روانہ کر کے رہوں گا۔ حضرت قاسم اور حضرت عمرؓ روایت کرتے ہیں کہ حضرت عائشہؓ نے فرمایا کہ جب حضور ﷺ کا وصال ہوا تو سارے ہی عرب مرتد ہو گئے اور نفاق سر اٹھا کر دیکھنے لگا۔ اللہ کی قسم میرے والد پر (اس وقت) ایسی مصیبت پڑی تھی کہ اگر وہ مضبوط پہاڑوں پر پڑتی تو وہ ان کو بھی پاش پاش کر دیتی۔ اور حضور ﷺ کے صحابہ کی حالت ایسی ہو گئی تھی جیسے وہ بحری جو رات کے اندھیرے میں بارش میں بھیک رہی ہو اور درندوں سے بھرے ہوئے علاقہ میں حیران و پریشان ہو۔ اللہ کی قسم! (اس موقع پر) جس بات میں بھی صحابہ کا اختلاف ہوتا میرے والد اس کے بگاڑ کو ختم کرتے اور اس کی لگام کو تھام کر مناسب فیصلہ کر دیتے (جس سے سارا اختلاف ختم ہو جاتا)۔

حضرت ابو ہریرہؓ فرماتے ہیں کہ اس اللہ کی قسم جس کے سوا کوئی معبود نہیں ہے اگر (حضور ﷺ کے بعد) حضرت ابو بکرؓ خلیفہ نہ بنائے جاتے تو اللہ کی عبادت (دنیا میں) نہ ہوتی۔ حضرت ابو ہریرہؓ نے دوبارہ یہ بات فرمائی اور پھر تیسری مرتبہ فرمائی تو لوگوں نے ان سے کہا لے ابو ہریرہؓ (ایسی بات کہنے سے) آپ رک جائیں۔ انہوں نے فرمایا (میں یہ بات اس

۱۔ وقد ذكره في البداية (ج ۶ ص ۳۰۴) عن سيف بن عمر عن هشام بن عروة قال ابن كثير وقد روى هذا عن هشام بن عروة عن ابيه عن عائشة ۲۔ وقد اخرجه الطبراني عن عائشة بنحوه قال الهيثمي (ج ۹ ص ۵۰) رواه الطبراني من طرق ورجال احد هاتفتان

وجہ سے کہہ رہا ہوں) کہ حضور ﷺ نے سات سو آدمیوں کا لشکر دے کر حضرت اسامہؓ کو ملک شام روانہ فرمایا (مشہور روایت تین ہزار کی ہے اس لیے بظاہر یہ سات سو کا لشکر قریش میں سے ہوگا) جب حضرت اسامہؓ ذی خشب مقام پر (مدینہ سے باہر) پہنچے تو حضور ﷺ کا وصال ہو گیا اور مدینہ کے اطراف کے عرب مرتد ہو گئے تو حضورؐ کے صحابہ نے حضرت ابو بکرؓ کے پاس جمع ہو کر کہا اے ابو بکر! اس لشکر کو واپس بلا لیں آپ ان کو روم بھیج رہے ہیں حالانکہ مدینہ کے ارد گرد کے عرب مرتد ہو رہے ہیں تو انہوں نے فرمایا اس ذات کی قسم جس کے علاوہ کوئی معبود نہیں! اگر کتے حضورؐ کی ازواج مطہرات کی ٹانگوں کو گھسیٹتے پھر میں تو بھی میں اس لشکر کو واپس نہیں بلاؤں گا جسے حضورؐ نے روانہ فرمایا ہے اور میں اس جھنڈے کو نہیں کھول سکتا ہوں جسے حضورؐ نے باندھا ہے۔ چنانچہ حضرت ابو بکرؓ نے حضرت اسامہؓ کا لشکر روانہ فرمایا (اور اس کو واپس نہ بلایا) جس کا نتیجہ یہ نکلا کہ یہ لشکر جس قبیلہ کے پاس سے گزرتا جن کا مرتد ہونے کا ارادہ ہوتا وہ قبیلہ والے کہتے اگر مسلمانوں کی (بڑی) قوت نہ ہوتی تو ان کے پاس سے اتنا بڑا لشکر نکل کر نہ آتا۔ ابھی ہم ان مسلمانوں کو (ان کے حال پر) چھوڑ دیتے ہیں۔ ان کو رومیوں سے لڑنے دو (پھر دیکھیں گے) چنانچہ اس لشکر نے رومیوں سے لڑائی کی اور ان کو شکست دی اور انہیں قتل کیا اور صحیح سالم واپس آ گیا اور یوں (راستہ کے) تمام عرب قبیلے اسلام پر چھے رہے۔^۱

حضرت سیف روایت کرتے ہیں کہ حضرت ابو بکرؓ حضرت خالدؓ کے شام روانہ ہونے کے بعد بیمار ہو گئے اور چند ماہ کے بعد اسی بیماری میں ان کا انتقال ہوا۔ حضرت ابو بکرؓ کے انتقال کا وقت قریب آچکا تھا اور وہ حضرت عمرؓ کے لیے خلافت طے کر چکے تھے کہ اتنے میں (ملک شام سے) حضرت مشنبنیؓ آئے اور انہوں نے حضرت ابو بکرؓ کو تمام حالات بتائے۔ تو حضرت ابو بکرؓ نے کہا عمر کو میرے پاس بلا لاؤ۔ چنانچہ حضرت عمرؓ آ گئے۔ آپ نے ان سے فرمایا اے عمر! جو میں تمہیں کہہ رہا ہوں اسے غور سے سنو اور پھر اس پر عمل کرو۔ میرا اندازہ یہ ہے کہ میں آج انتقال کر جاؤں گا اور یہ پیر کا دن تھا اگر میں ابھی مر جاؤں تو شام سے پہلے پہلے لوگوں کو حضرت عثمانؓ کے ساتھ (ملک شام) جانے کے لیے ترغیب دیکر تیار کر لینا اور اگر میں رات تک زندہ رہوں اور رات کو میرا انتقال ہو تو صبح ہونے سے پہلے پہلے لوگوں کو حضرت

۱۔ اخروہ البیہقی کذا فی البدایة (۶ ص ۳۰۵) واخرجه ایضاً الصابو انی فی المائتین کما فی الکنز (ج ۳ ص ۱۲۹) وابن عساکر کما فی المختصر (ج ۱ ص ۱۲۴) عن ابی ہریرة بنحوہ قال ابن کثیر عباد بن کثیر ای فی اسنادہ هذا اظنہ البر مکئی لروایة الفریابی عنہ وهو مقارب الحدیث فاما البصری التقی فمتروک الحدیث انتہی وقال فی کنز العمال وسندہ ای حدیث ابی ہریرة حسن انتہی۔

شہنی کے ساتھ (ملک شام) جانے کے لیے ترغیب دے کر تیار کر لینا اور کوئی بھی مصیبت چاہے کتنی ہی بڑی کیوں نہ ہو تمہیں تمہارے دینی کام سے اور تمہارے رب کی وصیت سے روک نہ سکے تم نے مجھے دیکھا ہے کہ میں نے حضورؐ کے انتقال کے موقع پر کیا کیا تھا؟ حالانکہ اتنی بڑی مصیبت انسانوں پر کبھی نہیں آئی تھی۔ اللہ کی قسم! اگر میں اللہ اور اس کے رسول کی بات سے ذرا بھی پیچھے ہٹ جاتا تو اللہ تعالیٰ ہماری مدد چھوڑ دیتے اور ہمیں سزا دیتے اور سارا مدینہ آگ میں جل جاتا۔

حضرت ابو بکرؓ کا مرتدین اور مانعین زکوٰۃ سے جنگ کا اہتمام کرنا

حضرت ابن عمرؓ فرماتے ہیں کہ جب حضور ﷺ کا وصال ہوا تو مدینہ میں نفاق سر اٹھا کر دیکھنے لگا اور عرب کے لوگ مرتد ہونے لگے اور عجم کے لوگ ڈرانے دھمکانے لگے اور انہوں نے آپس میں نہاوند میں جمع ہونے کا معاہدہ کر لیا اور یہ کہا کہ یہ آدمی مر گیا ہے جس کی وجہ سے عربوں کی مدد ہو رہی تھی۔ چنانچہ حضرت ابو بکرؓ نے مہاجرین اور انصار کو جمع کر کے فرمایا عربوں نے زکوٰۃ کی بحریاں اور اونٹ روک لیے ہیں اور اپنے دین سے منہ موڑ گئے ہیں ان عجم والوں نے تم سے جنگ کرنے کے لیے نہاوند میں اکٹھا ہونا آپس میں طے کر لیا ہے اور وہ یوں سمجھتے ہیں کہ جس ذات اقدس کی وجہ سے تمہاری مدد کی جا رہی تھی وہ دنیا سے رخصت ہو گئی۔ اب آپ لوگ مجھے مشورہ دیں (کہ اب ہمیں کیا کرنا چاہئے) کیونکہ میں بھی تم میں کا ایک آدمی ہوں اور اس آزمائش کا تم سب سے زیادہ بوجھ مجھ پر ہے۔ چنانچہ وہ حضرات بہت دیر تک گردن جھکا کر سوچتے رہے۔ پھر حضرت عمر بن خطابؓ بولے کہ اللہ کی قسم! اے خلیفہ رسول اللہ! میرا خیال یہ ہے کہ آپ عربوں سے نماز قبول کر لیں اور زکوٰۃ کو ان پر چھوڑ دیں۔ کیونکہ وہ ابھی ابھی جاہلیت چھوڑ کر آئے ہیں۔ اسلام نے ان کو ابھی پوری طرح تیار نہیں کیا ان کی دینی تربیت کا پورا موقع نہیں مل سکا۔ پھر یا تو اللہ تعالیٰ انہیں خیر کی طرف واپس لے آئیں گے۔ یا اللہ تعالیٰ اسلام کو عزت عطا فرمائیں گے تو ہم میں ان سے لڑنے کی طاقت پیدا ہو جائے گی۔ ان بقیہ مہاجرین اور انصار میں تمام عرب اور عجم سے لڑنے کی طاقت نہیں ہے۔ پھر حضرت ابو بکرؓ نے حضرت عثمانؓ کی طرف التفات فرمایا۔ انہوں نے بھی ایسا ہی

فرمایا اور حضرت علیؓ نے بھی ایسا ہی فرمایا۔ حضرات مہاجرین نے بھی ایسی ہی رائے دی پھر حضرت ابو بکر نے حضرات انصار کی طرف التفات فرمایا انہوں نے بھی یہی رائے دی۔ یہ دیکھ کر حضرت ابو بکر منبر پر تشریف لے گئے اور اللہ کی حمد و ثنایاں کی اور پھر فرمایا لا بعد! جب اللہ تعالیٰ نے حضرت محمد ﷺ کو مبعوث فرمایا تو اس وقت حق بہت کم اور بے سہارا تھا اور اسلام بالکل اجنبی اور ٹھکرایا ہوا تھا۔ اس کی رسی کمزور ہو چکی تھی، اس کے ماننے والے بہت کم تھے۔ ان سب کو اللہ تعالیٰ نے حضورؐ کے ذریعہ سے جمع فرمایا اور ان کو باقی رہنے والی سب سے افضل امت بنایا۔ اللہ کی قسم! میں اللہ کی بات کو لے کر کھڑا ہوں گا اور اللہ کے راستے میں جہاد کرتا ہوں گا۔ یہاں تک کہ اللہ تعالیٰ اپنے وعدہ کو پورا فرمادے اور اپنے عہد کو ہمارے لیے وفا فرمادے۔ چنانچہ ہم میں سے جو مارا جائے گا وہ شہید ہو کر جنت میں جائے گا اور ہم میں سے جو باقی رہے گا وہ اللہ کی زمین میں اللہ کا خلیفہ بن کر اور اللہ کی عبادت کا وارث بن کر رہے گا۔ اللہ تعالیٰ نے حق کو مضبوط فرمایا۔ اللہ تعالیٰ نے فرمایا ہے اور ان کے فرمان کے خلاف نہیں ہو سکتا ہے۔ وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ

ترجمہ: وعدہ کر لیا اللہ نے ان لوگوں سے، جو تم میں ایمان لائے ہیں اور کئے ہیں انہوں نے نیک کام۔ البتہ پیچھے حاکم کر دے گا ان کو ملک میں، جیسا حاکم کیا تھا ان سے انہوں کو! اللہ کی قسم! اگر یہ لوگ مجھے وہ رسی دینے سے انکار کر دیں جسے وہ حضورؐ کو دیا کرتے تھے اور پھر درخت اور پتھر اور تمام انسانوں اور جنات ان کے ساتھ مل کر مقابلہ پر آجائیں تو بھی میں ان سے جہاد کروں گا یہاں تک کہ میری روح اللہ سے جا ملے۔ اللہ تعالیٰ نے ایسے نہیں کیا کہ پہلے نماز اور زکوٰۃ کو الگ الگ کر دیا ہو پھر ان دونوں کو اکٹھا کر دیا ہو۔ (لہذا میں یہ کیسے کر سکتا ہوں کہ عرب کے لوگ صرف نماز پڑھیں اور زکوٰۃ نہ دیں اور میں انہیں کچھ نہ کہوں) یہ سن کر حضرت عمرؓ نے اللہ اکبر کہا اور فرمایا کہ جب اللہ تعالیٰ نے ابو بکر کے دل میں ان (ماتعین زکوٰۃ) سے جنگ کرنے کا پختہ عزم پیدا فرمادیا ہے تو اب مجھے بھی یقین ہو گیا ہے کہ یہی حق ہے۔

حضرت صالح بن کیس فرماتے ہیں کہ (حضور ﷺ کے انتقال کے بعد) جب ارتداد پھیلنے لگا تو حضرت ابو بکرؓ نے کھڑے ہو کر اللہ کی حمد و ثنایاں فرمائی اور پھر فرمایا تمام شریعتیں اس اللہ کے لیے ہیں جس نے ہدایت دی اور وہی کافی ہو گیا۔ (کسی اور سے ہدایت لینے کی ضرورت نہیں) اور جس نے اتنا دیا کہ کسی سے لینے کی ضرورت نہ رہی غنی بنا دیا۔ اللہ تعالیٰ

نے حضرت محمد ﷺ کو اس حال میں مبعوث فرمایا تھا کہ (اللہ والا) علم بے سہارا تھا اور اسلام اجنبی اور ٹھکرایا ہوا تھا، اس کی رسی کمزور ہو چکی تھی اور اسلام کا زمانہ پرانا ہو چکا تھا (اب اس کا نام لینے والا کوئی نہ رہا تھا) اور اسلام والے اسلام سے بھٹک چکے تھے اور اللہ تعالیٰ اہل کتاب پر ناراض تھے اور اللہ تعالیٰ نے انہیں جو بھی خیر دی تھی وہ ان کی کسی خوبی کی وجہ سے نہیں دی تھی اور چونکہ ان کے پاس (برائیاں ہی برائیاں) اور شر ہی شر تھا اس وجہ سے اللہ تعالیٰ نے ان سے برے حالات کو نہیں ہٹایا تھا اور انہوں نے اللہ کی کتاب کو بدل دیا تھا اور اس میں بہت سی باہر کی باتیں شامل کر دی تھیں اور ان پڑھ عرب اللہ سے بالکل بے تعلق تھے۔ نہ وہ اللہ کی عبادت کرتے تھے اور نہ اس سے دعا کرتے تھے وہ سب سے زیادہ تنگ معیشت والے تھے اور ان کا دین سب سے زیادہ گمراہی والا تھا۔ وہ سخت اور بیکار زمین کے رہنے والے تھے (یہ حالات تھے اور) حضور کے ساتھ صحابہؓ کی ایک جماعت تھی جن کو اللہ تعالیٰ نے حضور کی برکت سے جمع فرمادیا اور ان کو سب سے افضل امت بنا دیا اور ان کا اتباع کرنے والوں کے ذریعہ اللہ تعالیٰ نے ان کی مدد فرمائی اور دوسروں پر ان کو غالب فرمایا۔ یہاں تک کہ اللہ تعالیٰ نے اپنے نبی ﷺ کو اپنے ہاں بلا لیا اور اب ان عربوں پر شیطان اسی جگہ سوار ہونا چاہتا ہے جہاں سے اللہ تعالیٰ نے اسے اتارا تھا وہ ان کے ہاتھ پکڑ کر انہیں ہلاک کرنا چاہتا ہے اور یہ آیت پڑھی۔

وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ أَفَإِنَّ مَاتَ أَوْ قُتِلَ
انْقَلَبْتُمْ عَلَىٰ أَعْقَابِكُمْ وَمَنْ يَنْقَلِبْ عَلَىٰ عَقْبَيْهِ فَلَنْ يَضُرَّ اللَّهَ شَيْئًا
وَسَيَجْزِي اللَّهُ الشَّاكِرِينَ

ترجمہ: ”اور محمد ﷺ تو ایک رسول ہے، ہو چکے اس سے پہلے بہت رسول۔ پھر کیا اگر وہ مر گیا یا مارا گیا، تو تم پھر جاؤ گے اٹھے پاؤں، اور جو کوئی پھر جائے گا اٹھے پاؤں، تو ہرگز نہ بگاڑے گا اللہ کا کچھ اور اللہ ثواب دے گا شکر گزاروں کو۔“ تمہارے اس پاس کے عربوں نے زکوٰۃ کی بحریاں اور اونٹ دینے سے انکار کر دیا ہے۔ اگرچہ یہ آج اپنے پہلے دین کی طرف واپس چلے گئے ہیں لیکن پہلے بھی ان کا اپنے دین کی طرف میلان اتنا ہی تھا جتنا کہ آج ہے اور آج اگرچہ تم اپنے نبی کی برکتوں سے محروم ہو چکے ہو لیکن تم اپنے دین پر اتنا ہی پختہ ہو جتنا کہ تم (ان کی موجودگی میں) پختہ تھے (پہلے کوئی آج سے زیادہ پختہ نہیں تھے اور اگرچہ تمہارے نبی چلے گئے لیکن وہ تمہیں اس اللہ کے حوالے کر کے گئے ہیں جو ہر طرح کفایت فرمانے والے ہیں اور وہ سب سے پہلے تھے جنہوں نے حضور کو (شریعت سے) بے خبر پایا سو حضور کو (شریعت کا) راستہ دکھایا اور جنہوں نے حضور کو نادر پایا سو مالدار بنا دیا اور تم لوگ آگ کے گڑھے کے

کنارے پر تھے اس نے تمہیں اس (میں گرنے) سے چالیا۔ اللہ کی قسم! میں اللہ کے لیے لڑوں گا اور اس لڑنے کو ہرگز نہیں چھوڑوں گا یہاں تک کہ اللہ تعالیٰ اپنے وعدہ کو پورا کر دے اور ہم سے اپنے عہد کو وفا کر دے۔ ہم میں سے جو مارا جائے گا وہ شہید اور جنتی ہو گا اور ہم میں سے جو باقی رہے گا وہ اللہ کا خلیفہ بن کر اس کی زمین میں اس کا وارث ہو گا۔ اللہ تعالیٰ نے حق کو مضبوط فرمایا۔ اللہ تعالیٰ کے فرمان کے خلاف نہیں ہو سکتا اور ان کا فرمان یہ ہے۔

وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ

یہ فرما کر منبر سے نیچے اتر آئے۔^۱

حضرت عمرؓ فرماتے ہیں کہ جب عرب کے لوگ مرتد ہو گئے اور تمام مہاجرین کی ایک ہی رائے تھی اور میں بھی اس رائے میں ان کے ساتھ تھا (کہ مانعین زکوٰۃ سے جنگ نہ کی جائے) تو ہم نے عرض کیا یا خلیفہ رسول اللہ! آپ لوگوں کو چھوڑ دیں کہ وہ نماز پڑھتے رہیں اور زکوٰۃ نہ دیں (آپ ان سے جنگ نہ کریں) کیونکہ جب ایمان ان کے دلوں میں داخل ہو جائے گا تو وہ زکوٰۃ کا بھی اقرار کر لیں گے۔ حضرت ابو بکرؓ نے فرمایا اس ذات کی قسم جس کے قبضہ میں میری جان ہے جس چیز پر حضور ﷺ نے جنگ کی ہے میں اسے چھوڑ دوں اس سے زیادہ مجھے یہ محبوب ہے کہ میں آسمان سے (زمین پر) گر پڑوں۔ لہذا میں تو اس چیز پر ضرور جنگ کروں گا۔ چنانچہ حضرت ابو بکر نے (زکوٰۃ نہ دینے پر) عربوں سے جنگ کی یہاں تک کہ وہ پورے اسلام کی طرف واپس آ گئے۔ حضرت عمر نے فرمایا اس ذات کی قسم جس کے قبضہ میں میری جان ہے ابو بکر کا یہ ایک دن، خاندان عمر (کی زندگی بھر کے اعمال سے بہتر ہے)۔^۲

حضرت عمرؓ فرماتے ہیں کہ جب حضور ﷺ کا وصال ہو گیا تو عرب کے بہت سے لوگ مرتد ہو گئے اور کہنے لگے ہم نماز تو پڑھیں گے مگر زکوٰۃ نہیں دیں گے۔ میں نے حضرت ابو بکر کی خدمت میں آکر عرض کیا یا خلیفہ رسول اللہ! آپ لوگوں کے ساتھ تالیف کا معاملہ کریں اور ان کے ساتھ نرمی برتیں کیونکہ یہ لوگ وحشی جانوروں کی طرح سے ہیں۔ حضرت ابو بکر نے فرمایا مجھے تو امید تھی کہ تم میری مدد کرو گے لیکن تم تو میری مدد چھوڑ کر میرے پاس آئے ہو تم جاہلیت میں تو بڑے زور دار تھے اسلام میں بڑے بڑے اور کمزور ہو گئے ہو۔ مجھے کس چیز کا ڈر ہے میں من گھڑت اشعار اور گھڑے ہوئے جاود کے ذریعے

۱۔ اخرجہ ابن عساکر قال ابن کثیر فیہ انقطاع بین صالح بن کيسان والصدیق لکنہ لیشہد لنفسہ بالصحة لجزالة الفاظه وكثرة ماله من الشواهد كذافي الكنز (ج ۳ ص ۱۴۲) وقد ذكره في البداية (ج ۶ ص ۳۱۱) عن ابن عساکر بنحوه ۲۔ اخرجہ العدنی كذافي الكنز (ج ۳ ص ۱۴۱)

سے ان (منکرینِ زکوٰۃ) کی تالیف کروں؟ افسوس صد افسوس۔ حضورؐ اس دنیا سے تشریف لے گئے اور وحی کا سلسلہ ختم ہو گیا۔ اللہ کی قسم! جب تک میرے ہاتھ میں تلوار پکڑنے کی طاقت ہے میں ان سے ایک رسی کے روکنے پر بھی ضرور جہاد کرونگا۔ حضرت عمرؓ فرماتے ہیں کہ میں نے ان کو اپنے سے زیادہ قوت نفاذ والا، اپنے سے زیادہ پختہ عزم والا پایا اور انہوں نے لوگوں کو کام کرنے کے ایسے بہترین طریقے بتائے اور ان کو اس طرح اوب سکھایا کہ جب میں خلیفہ بنا تو لوگوں کے بہت سے دشوار کام مجھ پر آسان ہو گئے۔^۱

حضرت ضبہ بن عحصنؓ عمرؓ فرماتے ہیں کہ میں نے حضرت عمرؓ سے عرض کیا کہ آپ حضرت ابو بکرؓ سے افضل ہیں؟ یہ سن کر حضرت عمرؓ رو پڑے اور فرمایا اللہ کی قسم! ابو بکرؓ کی ایک رات اور ان کا ایک دن عمر اور عمر کے خاندان (کی زندگی بھر کے اعمال) سے بہتر ہے کیا تم چاہتے ہو کہ میں تمہیں ان کی وہ رات اور ان کا وہ دن بتا دوں؟ میں نے کہا اے امیر المؤمنین! ضرور۔ انہوں نے فرمایا کہ ان کی رات تو وہ ہے جس رات حضور ﷺ مکہ والوں سے بھاگ کر نکلے تھے اور حضرت ابو بکرؓ حضورؐ کے ساتھ ساتھ تھے۔ آگے وہ حدیث ذکر کی جو ہجرت کے باب میں صفحہ ۳۳۶ پر گزر چکی۔ پھر فرمایا اور ان کا دن وہ ہے جس دن حضورؐ کا وصال ہو اور عرب کے لوگ مرتد ہو گئے ان میں سے کچھ کہنے لگے ہم نماز تو پڑھیں گے لیکن زکوٰۃ نہیں دیں گے اور کچھ کہنے لگے ہم نہ نماز پڑھیں گے اور نہ زکوٰۃ دیں گے۔ چنانچہ میں حضرت ابو بکرؓ کی خدمت میں گیا اور میرے جذبہ خیر خواہی میں کچھ کمی نہ تھی اور میں نے کہا اے خلیفہ رسول اللہؐ آپ لوگوں کے ساتھ تالیف کا معاملہ کریں۔ آگے پچھلی حدیث جیسا مضمون ذکر کیا۔^۲

حضرت ابو ہریرہؓ فرماتے ہیں کہ جب حضور ﷺ کا وصال ہو گیا اور آپ کے بعد حضرت ابو بکرؓ خلیفہ بنے اور بہت سے عرب کافر ہو گئے تو حضرت عمرؓ نے کہا اے ابو بکر! آپ لوگوں سے کیسے جنگ کرتے ہیں جب کہ حضورؐ نے فرمایا ہے کہ مجھے لوگوں سے اس وقت تک جنگ کرنے کا حکم دیا گیا ہے جب تک وہ لا الہ الا اللہ نہ کہہ لیں۔ چنانچہ جو بھی لا الہ الا اللہ پڑھ لے گا وہ مجھ سے اپنے مال اور جان کو محفوظ کر لے گا ہاں اسلام کے حقوق واجبہ اس کے مال اور جان سے لینیے جائیں گے۔ اور اس کا حساب اللہ کے حوالہ ہو گا۔ (کہ وہ دل سے مسلمان ہوا تھا یا نہیں یہ اللہ کو معلوم ہے وہی اس کے ساتھ اس کے مطابق معاملہ فرمائیں

^۱ عند الاسماعیلی کذا فی الكنز (ج ۳ ص ۳۰۰)

^۲ اخرجه الدینوری فی المجالس وابو الحسن بن بشر ان فی فوائد والبیہقی فی الدلائل واللا

الاکثانی فی السبۃ کما فی منتخب کنز العمال (ج ۴ ص ۳۴۸)

گئے) حضرت ابو بکرؓ نے کہا نہیں۔ جو آدمی نماز اور زکوٰۃ میں فرق کرے گا میں اس سے ضرور جنگ کروں گا کیونکہ زکوٰۃ مال کا حق ہے (جیسے کہ نماز جان کا حق ہے) اللہ کی قسم! اگر یہ لوگ ایک رسی حضور کو تو دیا کرتے تھے اور اب مجھے نہیں دیں گے تو میں اس رسی کی وجہ سے بھی ان سے جنگ کروں گا (دین میں ایک رسی کے برابر کسی بھی نہیں برداشت کر سکتا ہوں) حضرت عمر فرماتے ہیں اللہ کی قسم! ان کے یہ کہتے ہی مجھے یقین ہو گیا کہ اللہ نے (مابین زکوٰۃ سے) جنگ کرنے کے بارے میں حضرت ابو بکرؓ کا پوری طرح شرح صدر فرما رکھا ہے۔ چنانچہ مجھے بھی سمجھ آ گیا کہ یہ (جنگ کرنا) ہی حق ہے۔

حضرت ابو بکر صدیقؓ کا اللہ کے راستہ میں لشکروں کے بھیجنے کا اہتمام کرنا اور ان کا جہاد کے بارے میں ترغیب دینا اور روم سے جہاد کے بارے میں ان کا صحابہؓ سے مشورہ فرمانا

حضرت قاسم بن محمدؓ نے لمبی حدیث بیان کی جس میں یہ بھی ہے کہ حضرت ابو بکرؓ لوگوں میں بیان کرنے کے لیے کھڑے ہوئے۔ تو اللہ کی حمد بیان کی اور حضور ﷺ پر درود پڑھا اور پھر فرمایا کہ ہر کام کے لیے کچھ اصول و قواعد ہوا کرتے ہیں جو ان کی پابندی کرے گا اس کے لیے یہ اصول و قواعد کافی ہوں گے اور جو اللہ عزوجل کے لیے عمل کرے گا اللہ تعالیٰ اس کی ہر طرح کفایت فرمائیں گے۔ تم پوری طرح محنت کرو اور اعتدال سے چلو کیونکہ اعتدال سے چلنا انسان کو مقصود تک جلدی پہنچا دیتا ہے۔ ذرا غور سے سنو! جس کے پاس ایمان نہیں ہے اس کے پاس دین نہیں ہے اور جس کی نیت ثواب کی نہیں اس کیلئے (اللہ کی طرف سے) کوئی اجر نہیں ہے اور جس کی نیت (صحیح) نہیں اس کے عمل کا کوئی اعتبار نہیں۔ غور سے سنو! اللہ کی کتاب میں جہاد فی سبیل اللہ کا اتنا ثواب بتایا گیا ہے کہ اتنے ثواب کے لیے تو ہر مسلمان کے دل میں جہاد کے لیے وقف ہو جانے کی تمنا ہونی چاہیے۔ جہاد ہی وہ تجارت ہے جو اللہ تعالیٰ نے قرآن میں بتائی ہے اور جس کے ذریعہ اللہ نے (مسلمانوں

کو سوائی سے نجات عطا فرمائی ہے اور جس کے ساتھ اللہ نے دنیا و آخرت کے شرف کو جوڑا ہے۔

حضرت لئن اسحاق بن یسار، حضرت خالد بن ولیدؓ کے قصے میں بیان کرتے ہیں کہ وہ جب جنگ یمامہ سے فارغ ہو گئے اور ابھی وہ یمامہ ہی میں تھے تو ان کو حضرت ابو بکر صدیقؓ نے یہ خط لکھا:

”یہ خط اللہ کے بندے اور رسول اللہ ﷺ کے خلیفہ ابو بکرؓ کی طرف سے خالد بن ولید اور ان کے ساتھ جتنے مہاجرین اور انصار اور تابعی حضرات ہیں ان سب کے نام ہے۔ سلام علیکم۔ میں آپ لوگوں کے سامنے اس اللہ کی تعریف کرتا ہوں جس کے سوا کوئی معبود نہیں مابعد! تمام تعریفیں اس اللہ کے لیے ہیں جس نے اپنے وعدہ کو پورا کیا اور اپنے بندے کی مدد کی اور اپنے دوست کو عزت دی اور اپنے دشمن کو ذلیل کیا اور اکیلا تمام لشکروں پر غالب آگیا جس اللہ کے سوا کوئی معبود نہیں ہے اسی نے (قرآن میں) یہ فرمایا ہے:

وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ وَلَيُمَكِّنَنَّ لَهُمْ دِينَهُمُ الَّذِي ارْتَضَى لَهُمْ أَگے ساری آیت لکھی۔

ترجمہ: ”وعدہ کر لیا اللہ نے ان لوگوں سے جو تم میں ایمان لائے ہیں اور کئے ہیں۔ انہوں نے نیک کام۔ البتہ پیچھے حاکم کر دے گا ان کو ملک میں جیسا حاکم کیا تھا۔ ان سے اگلوں کو اور جمادے گا ان کے لیے دین ان کا جو پسند کر دیا اس کے واسطے۔“ اور یہ اللہ تعالیٰ کا ایسا وعدہ ہے جس کے خلاف نہیں ہو سکتا اور یہ ایسی بات ہے جس میں کوئی شک نہیں ہے اور اللہ نے مسلمانوں پر جہاد فرض کیا ہے چنانچہ اللہ نے فرمایا ہے۔

كُتِبَ عَلَيْكُمُ الْقِتَالُ وَهُوَ كُرْهُ لَكُمْ

ترجمہ: ”فرض ہوئی تم پر لڑائی اور وہ بری لگتی ہے تم کو۔“ اور آیات بھی لکھیں لہذا تم وہ محنت اور اعمال اختیار کرو جن کی وجہ سے اللہ تعالیٰ تم لوگوں کے لیے اپنے وعدے کو پورا فرمادے اور اللہ تعالیٰ نے تم پر جو جہاد فرض کیا ہے اس میں تم اس کی اطاعت کرو۔ چاہے اس کے لیے تمہیں بڑی مشقت اٹھانی پڑے اور بڑی مصیبت بدرجہ کمال سہنی پڑے اور دور دراز کے سفر کرنے پڑیں اور مال اور جان کے نقصان کی تکلیف اٹھانی پڑے کیونکہ اللہ کی طرف سے ملنے والے اجر عظیم کے مقابلے میں یہ تمام مشقتیں اور تکلیفیں کچھ بھی نہیں ہیں۔ اللہ تم

۱) اخرجه ابن عساکر (ج ۱ ص ۱۳۳) کذا فی المختصر و ذکرہ فی الكنز (ج ۸ ص ۲۰۷)

مثله واخرجه ابن جریر الطبری (ج ۴ ص ۳۰) عن القاسم بن محمد بمثله

پر رحم فرمائے تم ہلکے ہو یا بھاری۔ ہر حال میں اللہ کے راستہ میں نکلو اور اپنے مال اور جان کو لے کر جہاد کرو اس مضمون کی ساری آیت لکھی۔ سن لو میں نے خالد بن ولید کو عراق جانے کا حکم دیا ہے اور یہ کہا ہے کہ جب تک میں نہ کہوں وہ عراق سے کہیں اور نہ جائیں تم سب بھی ان کے ساتھ عراق جاؤ اور اس میں سستی بالکل نہ کرو۔ کیونکہ اس راستہ میں جو بھی اچھی نیت سے اور پورے ذوق شوق سے چلے گا اللہ تعالیٰ اسے بڑا اجر عطا فرمائیں گے جب تم عراق پہنچ جاؤ تو میرے حکم کے آنے تک تم سب بھی وہیں رہنا۔ اللہ تعالیٰ ہماری اور تمہاری تمام دنیاوی اور اخروی مہمات کی ہر طرح کفایت فرمائے والسلام علیکم ورحمۃ اللہ وبرکاتہ“

حضرت عبداللہ بن ابی لوفی الخزاعیؓ فرماتے ہیں کہ جب حضرت ابو بکرؓ نے رومیوں سے لڑنے کا ارادہ کیا تو انہوں نے حضرت علیؓ، حضرت عمرؓ، حضرت عثمانؓ، حضرت عبدالرحمن بن عوفؓ، حضرت سعد بن ابی وقاصؓ، حضرت سعید بن زیدؓ، حضرت ابو عبیدہ بن جراحؓ اور بدر میں شریک ہونے والے اور شریک نہ ہونے والے بڑے بڑے مہاجر اور انصار صحابہؓ کو بلایا وہ سب حضرت ابو بکرؓ کی خدمت میں حاضر ہوئے اور میں بھی ان میں تھا تو حضرت ابو بکرؓ نے فرمایا اللہ تعالیٰ کی نعمتوں کو شمار نہیں کیا جاسکتا ہے۔ ہمارے تمام اعمال اس کی نعمتوں کا مقابلہ نہیں کر سکتے ہیں لہذا تمام تعریفیں اسی کے لیے ہیں۔ اللہ تعالیٰ نے تمہارے کلمہ کو جمع فرمادیا اور تمہارے اندر اتفاق پیدا کر دیا اور تمہیں اسلام کی ہدایت عطا فرمائی اور شیطان کو تم سے دور فرمادیا۔ اب شیطان کو نہ تو اس بات کی امید ہے کہ تم اللہ کے ساتھ کسی کو شریک کرو گے اور نہ اس بات کی امید ہے کہ تم اس کے علاوہ کسی اور کو معبود بناؤ گے۔ چنانچہ آج تمام عرب ایک ماں باپ کی اولاد کی طرح ہیں۔ میرا یہ خیال ہو رہا ہے کہ میں مسلمانوں کو رومیوں سے لڑنے کیلئے شام بھیج دوں۔ تاکہ اللہ تعالیٰ مسلمانوں کی تائید فرمائے اور اپنے کلمہ کو بلند فرمائے اور اس میں مسلمانوں کو بہت بڑا حصہ (شہادت کا اور اجر و ثواب کا) ملے گا۔ کیونکہ ان میں سے جو اس لڑائی میں مارا جائے گا وہ شہید ہو کر مرے گا اور جو کچھ اللہ کے ہاں ہے وہ نیک لوگوں کے لیے بہتر ہے اور جو زندہ رہے گا وہ دین کا دفاع کرتے ہوئے زندگی گزارے گا۔ اور اسے اللہ کی طرف سے مجاہدین کا ثواب ملے گا۔ یہ تو میری رائے ہے۔ اب آپ میں سے ہر آدمی اپنی رائے بتائے۔ چنانچہ حضرت عمرؓ نے کھڑے ہو کر فرمایا تمام تعریفیں اس اللہ کے لیے ہیں جو اپنی مخلوق میں سے جسے چاہیں کسی خیر کے ساتھ خصوصیت سے نواز دیں۔ اللہ کی قسم! جب بھی کسی نیکی کے کام میں ہم نے ایک دوسرے سے آگے بڑھنے کی کوشش کی آپ ہم سے اس نیکی

میں بڑھ گئے۔ یہ اللہ کا فضل ہے وہ جسے چاہتے ہیں اسے عطا فرماتے ہیں اور اللہ بڑے فضل والے ہیں۔ میرے دل میں بھی یہی خیال آیا تھا اور میرا ارادہ تھا کہ میں آپ سے ملاقات کر کے آپ سے اس کا ذکر کروں۔ لیکن اللہ تعالیٰ نے یہی مقدر فرما رکھا تھا کہ آپ ہی اس کا پہلے ذکر کریں۔ آپ کی رائے بالکل ٹھیک ہے اللہ تعالیٰ آپ کو ہمیشہ رشد و ہدایت کے راستے پر چلائے گا۔ آپ گھوڑے سواروں کی جماعتیں آگے پیچھے مسلسل پیچیں اور پیدل دستوں کو بھی مسلسل پیچیں غرضیکہ لشکر کے پیچھے لشکر روانہ فرمائیں گے۔ پھر حضرت عبدالرحمن بن عوف نے کھڑے ہو کر کہا۔ اے خلیفہ رسول اللہ! یہ رومی ہیں اور یہ عوالا صفر ہیں یہ تیز دھار والے لوہے اور مضبوط ستون کی طرح ہیں میں اسے مناسب نہیں سمجھتا ہوں کہ ہم سب ان میں بے سوچے سمجھے ایک دم گھس جائیں۔ بلکہ میرا خیال یہ ہے کہ گھوڑے سواروں کی ایک جماعت پیچیں جو ان کے ملک کے اطراف پر اچانک شب خون ماریں اور پھر آپ کے پاس واپس آجائیں جب وہ اس طرح کئی دفعہ کر لیں گے تو اس طرح وہ رومیوں کا کافی نقصان بھی کر چکے ہوں گے اور ان کے کنارے کے بہت سے علاقوں پر قبضہ بھی کر لیں گے۔ اس طرح وہ رومی اپنے دشمنوں یعنی مسلمانوں سے تھک ہار کر بیٹھ جائیں گے۔ اس کے بعد آپ آدمی بھیج کر یمن کے اور قبیلہ ربیعہ و مضر کے آخری علاقوں کے مسلمانوں کو اپنے ہاں جمع کریں اس کے بعد اگر آپ مناسب سمجھیں تو اس لشکر کو لے کر آپ خود رومیوں پر حملہ آور ہوں یا ان کو کسی کے ساتھ بھیج دیں (اور خود مدینہ میں ٹھہرے رہیں) اس کے بعد حضرت عبدالرحمن خاموش ہو گئے اور باقی لوگ بھی خاموش رہے۔ حضرت ابو بکرؓ نے پھر فرمایا آپ لوگوں کی کیا رائے ہے؟ اس پر حضرت عثمانؓ بن عفان نے کہا میری رائے یہ ہے کہ آپ اس دین اسلام والوں کے بڑے خیر خواہ ہیں اور ان کیلئے بڑے شفیق ہیں۔ جب آپ کو اپنی رائے میں عام مسلمانوں کے لیے فائدہ نظر آرہا ہے تو آپ بے کھٹک اس پر پوری طرح عمل کریں کیونکہ آپ کے بارے میں ہم میں سے کسی کو کوئی بدگمانی نہیں ہے اس پر حضرت طلحہؓ، حضرت زبیرؓ، حضرت سعدؓ، حضرت ابو عبیدہؓ، حضرت سعد بن زید اور جو مہاجرین و انصار اس مجلس میں موجود تھے ان سب نے کہا کہ حضرت عثمانؓ درست فرما رہے ہیں۔ جو آپ کی رائے ہے آپ اس پر ضرور عمل کریں۔ کیونکہ ہم نہ تو آپ کی مخالفت کرتے ہیں اور نہ آپ پر کوئی الزام لگا سکتے ہیں اور اسی طرح کی اور باتیں کہیں۔ ان لوگوں میں حضرت علیؓ بھی موجود تھے لیکن وہ خاموش تھے انہوں نے ابھی تک کچھ نہیں کہا تھا۔ تو حضرت ابو بکرؓ نے ان سے فرمایا اے ابو الحسن! تمہاری کیا رائے ہے؟ انہوں نے کہا میری رائے یہ ہے کہ چاہے آپ خود ان کے پاس

جائیں چاہے کسی اور کو ان کے پاس بھیج دیں انشاء اللہ کامیابی آپ ہی کو ہوگی۔ آپ کی مدد ضرور ہوگی۔ حضرت ابو بکر نے فرمایا، اللہ تعالیٰ تمہیں خیر کی بشارت دے۔ یہ تمہیں کہاں سے پتہ چل گیا (کہ جیتتا تو ہمیں ہی ہے اور ہماری مدد ضرور ہوگی؟) حضرت علی نے کہا میں نے حضور ﷺ کو فرماتے ہوئے سنا کہ یہ دین اپنے دشمنوں پر غالب آکر رہے گا۔ یہاں تک کہ یہ دین مضبوطی سے کھڑا ہو جائے گا اور دین والوں کو غلبہ مل جائے گا۔ حضرت ابو بکر نے تعجب سے فرمایا سبحان اللہ! یہ حدیث کتنی عمدہ ہے۔ تم نے یہ حدیث سنا کر مجھے خوش کر دیا۔ اللہ تمہیں ہمیشہ خوش رکھے۔ پھر حضرت ابو بکر لوگوں میں بیان کے لیے کھڑے ہوئے اور اللہ کی شان کے مناسب حمد و ثنایاں کی اور حضور پر درود بھیجا۔ اس کے بعد فرمایا اے لوگو! اللہ تعالیٰ نے تمہیں نعمت اسلام عطا فرمائی۔ اے اللہ کے بندو! شام میں جا کر رومیوں سے غزوہ کرنے کے لیے تیار ہو جاؤ۔ میں تمہارے لیے بہت سے امیر مقرر کروں گا اور انہیں الگ الگ جھنڈے باندھ کر دوں گا۔ تم اپنے رب کی اطاعت کرو اور اپنے امیروں کی مخالفت نہ کرو۔ نیت اور کھانا پینا ٹھیک رکھو۔ اللہ تعالیٰ ان لوگوں کے ساتھ ہے جو تقویٰ اختیار کریں اور ہر نیکی کو اچھی طرح کریں (یہ ترغیبی بیان سن کر) لوگ خاموش رہے اور اللہ کی قسم! انہوں نے حضرت ابو بکر کی دعوت کو قبول نہ کیا۔ اس پر حضرت عمرؓ نے کہا اے مسلمانوں کی جماعت! تمہیں کیا ہو گیا ہے کہ تم لوگ خلیفہ رسول اللہ کی دعوت کو قبول نہیں کرتے ہو؟ حالانکہ انہوں نے تمہیں اس چیز کی دعوت دی ہے جس میں تمہاری زندگی ہے۔ اگر بغیر محنت کے مال غنیمت کے ملنے کی امید ہوتی یا تھوڑا اور آسان سفر ہوتا تو تم جلدی سے قبول کر لیتے (اس موقع پر حضرت عمر نے عرضاً قریباً او سفرأ قاصداً کے الفاظ استعمال کیے جو قرآن مجید میں اللہ تعالیٰ نے منافقوں کے لیے استعمال فرمائے ہیں) اس پر حضرت عمرو بن سعیدؓ نے کھڑے ہو کر کہا۔ اے لئن الخطاب! کیا تم ہمارے بارے میں منافقوں والی مثالیں استعمال کرتے ہو؟ تم جو ہم پر اعتراض کر رہے ہو کہ ہم نے حضرت ابو بکر کی دعوت کو قبول نہیں کیا، تو تم نے ان کی دعوت قبول کرنے میں پہل کیوں نہیں کی؟ حضرت عمر نے کہا کہ حضرت ابو بکر کو اچھی طرح سے معلوم ہے کہ اگر یہ مجھے دعوت دیتے تو میں ضرور قبول کر لیتا اور اگر یہ مجھے غزوہ میں بھیجتے تو میں ضرور چلا جاتا حضرت عمرو بن سعید نے کہا اگر ہم غزوہ میں جائیں گے تو تمہاری وجہ سے نہیں جائیں گے ہم تو اللہ کے لیے جائیں گے۔ حضرت عمر نے کہا اللہ تعالیٰ تمہیں توفیق عطا فرمائے تم نے بہت عمدہ بات کہی۔ حضرت ابو بکر نے حضرت عمر سے فرمایا آپ بیٹھ جائیں اللہ آپ پر رحم فرمائے۔ تم نے حضرت عمر سے جو الفاظ سنے ہیں اس

سے حضرت عمر کی مراد کسی مسلمان کو تکلیف پہنچانا یا ڈانٹنا نہیں ہے بلکہ ان کا مقصد یہ تھا کہ جو لوگ ست ہو کر زمین سے چٹے جا رہے ہیں ان میں جہاد کے لیے جانے کا ابھار اور شوق پیدا ہو جائے۔ اس کے بعد حضرت خالد بن سعیدؓ نے کھڑے ہو کر کہا۔ خلیفہ رسول اللہ ﷺ ٹھیک کہہ رہے ہیں اے میرے بھائی (عمر بن سعید) تم بیٹھ جاؤ۔ چنانچہ وہ بیٹھ گئے۔ پھر حضرت خالد نے کہا تمام تعریفیں اس اللہ کے لیے ہیں جس کے سوا کوئی معبود نہیں۔ جس نے محمد ﷺ کو ہدایت اور دین حق دے کر بھیجا تاکہ اس دین کو تمام دینوں پر غالب کر دے اگرچہ یہ بات مشرکوں کو ناگوار لگے تمام تعریفیں اس اللہ کے لیے ہیں جو اپنے وعدہ کو پورا کرنے والا اور اپنے وعدہ کو ظاہر اور غالب کرنے والا اور اپنے دشمن کو ہلاک کرنے والا ہے۔ نہ ہم (آپ کی مخالفت کرنے والے ہیں اور نہ ہمارا آپس میں کوئی اختلاف ہے۔ آپ بڑے خیر خواہ اور شفیق والی ہیں۔ آپ ہمیں جب نکلنے کو کہیں گے ہم اسی وقت نکل جائیں گے۔ اور جب آپ ہمیں کوئی حکم دیں گے ہم آپ کے اس حکم کو مانیں گے۔ حضرت ابو بکر حضرت خالد کی اس بات سے بڑے خوش ہوئے اور ان سے فرمایا اے بھائی اور دوست، جزاک اللہ خیر! تم اپنے شوق سے مسلمان ہوئے۔ تم نے ثواب کی نیت سے ہجرت کی، تم اپنا دین لے کر کافروں سے بھاگے تاکہ اللہ اور اس کے رسول تم پر رحمت نازل کرے۔ تم چلو یہ کہہ کہ حضرت ابو بکر (منبر سے) نیچے تشریف لے آئے اور حضرت خالد بن سعید نے واپس آکر (سفر کی) تیاری شروع کر دی۔ حضرت ابو بکر نے حضرت بلال سے کہا کہ لوگوں میں اعلان کر دو کہ اے لوگو! شام میں رومیوں سے جہاد کے لیے چل پڑو اور لوگ یہی سمجھ رہے تھے کہ ان کے امیر حضرت خالد بن سعید ہیں۔ ان کی امارت میں کسی کو شک نہیں تھا اور حضرت خالد سب سے پہلے لشکر کا پہنچ گئے۔ پھر روزانہ دس، بیس، تیس، چالیس، پچاس اور سو سو ہو کر لوگ لشکر گاہ میں جمع ہوتے رہے۔ یہاں تک کہ کافی بڑی تعداد جمع ہو گئی۔ حضرت ابو بکر چند صحابہؓ کو ساتھ لے کر اس لشکر کے پاس تشریف لائے۔ انہیں وہاں مسلمانوں کی اچھی تعداد نظر آئی لیکن انہوں نے رومیوں سے جنگ کے لیے اس تعداد کو کافی نہ سمجھا۔ اور اپنے ساتھیوں سے فرمایا اگر میں مسلمانوں کی اتنی ہی تعداد کو رومیوں سے مقابلہ کے لیے شام پہنچ دوں تو اس بارے میں آپ لوگوں کی کیا رائے ہے؟ حضرت عمرؓ نے کہا میں تو بوالا صفر رومیوں کے لشکروں کے لئے اتنی تعداد کو کافی نہیں سمجھتا ہوں حضرت ابو بکرؓ نے دوسرے حضرات سے پوچھا آپ لوگوں کا اس بارے میں کیا خیال ہے ان سب نے کہا حضرت عمر نے جو کہا ہمارا بھی وہی خیال ہے۔ حضرت ابو بکر نے کہا کیا میں یمن والوں کو خط نہ لکھ دوں جس میں ہم انہیں جہاد کی دعوت دیں اور اس کے ثواب کی ترغیب دیں۔ حضرت ابو بکر کے تمام

ساتھیوں نے اسے مناسب سمجھا اور حضرت ابو بکر سے کہا۔ جی ہاں جو آپ کی رائے ہے آپ اس پر ضرور عمل کریں۔ چنانچہ انہوں نے یہ خط لکھا:-

جہاد فی سبیل اللہ کی ترغیب کے لیے

حضرت ابو بکر رضی اللہ عنہ کا یمن والوں کے نام خط

”بِسْمِ اللّٰهِ الرَّحْمٰنِ الرَّحِیْمِ خلیفہ رسول اللہ ﷺ کی طرف سے یمن کے ان تمام مومنوں اور مسلمانوں کے نام خط ہے جس کے سامنے میرا یہ خط پڑھا جائے۔ سلام علیکم۔ میں تمہارے سامنے اس اللہ کی تعریف کرتا ہوں جس کے سوا کوئی معبود نہیں ہے۔ اما بعد! اللہ تعالیٰ نے مسلمانوں پر جہاد کو فرض فرمایا اور انہیں ہر حال میں نکلنے کا حکم دیا، چاہے ہلکے ہوں یا بھاری۔ اور اللہ کے راستے میں مال و جان لے کر جہاد کرنے کا حکم دیا۔ جہاد ایک زبردست فریضہ خداوندی ہے جس کا ثواب اللہ کے ہاں بہت بڑا ملتا ہے ہم نے مسلمانوں سے کہا کہ وہ ملک شام میں جا کر رومیوں سے جہاد کریں۔ اس کے لیے وہ جلدی سے تیار ہو گئے اور اس میں ان کی نیت بڑی عمدہ ہے (کہ وہ اللہ کو راضی کرنے کیلئے جا رہے ہیں) اور (اس سفر جہاد کی) تیاری جلدی سے کر لو۔ لیکن اس سفر میں آپ لوگوں کی نیت ٹھیک ہونی چاہیے۔ تمہیں دو خوبیوں میں سے ایک خوبی تو ضرور ملے گی۔ یا تو شہادت یا فتح اور مال غنیمت کیونکہ اللہ تعالیٰ اپنے بندوں سے اس بات پر راضی نہیں ہیں کہ وہ صرف باتیں کریں اور عمل نہ کریں۔ اللہ کے دشمنوں سے جہاد کیا جاتا رہے گا۔ یہاں تک کہ وہ دین کی حفاظت فرمائے اور تمہارے دلوں کو ہدایت عطا فرمائے اور تمہارے اعمال کو پاکیزہ فرمائے اور جم کر مقابلہ کرنے والے مہاجرین کا ثواب تمہیں عطا فرمائے۔“

اور حضرت ابو بکر نے حضرت انس بن مالکؓ کو یہ خط دے کر (یمن) بھیجا۔

حضرت عبد الرحمن بن جبیرؓ کہتے ہیں کہ جب حضرت ابو بکرؓ، حبشہ والوں کی جماعت بھیجنے لگے تو ان میں کھڑے ہو کر ان کے سامنے اللہ کی حمد و ثنایاں کی اور پھر انہیں شام جانے کا حکم دیا اور ان کو خوشخبری دی کہ اللہ تعالیٰ ملک شام فتح کر کے انہیں دیں گے اور وہ وہاں مسجدیں بنائیں گے اور یہ بات سامنے نہ آئے کہ تم وہاں کھیل کود کے لئے گئے ہو۔ شام میں

۱۔ اخرجه ابن عساکر (ج ۱ ص ۱۲۶) عن الزهري كذا في المختصر (ج ۲ ص ۱۲۶)

نعمتوں کی کثرت ہے۔ تمہیں وہاں کھانے کو خوب ملے گا لہذا تکبر سے بچ کر رہنا (کیونکہ کھانے اور مال کی کثرت سے انسان میں اکثر پیدا ہو جاتی ہے) رب کعبہ کی قسم! تم میں ضرور تکبر پیدا ہو گا اور تم ضرور اتراؤ گے۔ غور سے سنو! میں تمہیں دس باتوں کا حکم دیتا ہوں کسی بوڑھے کو ہرگز قتل نہ کرنا، آگے اور حدیث ذکر کی۔ لہ

حضرت عمر بن خطابؓ کا جہاد اور نفری سبیل اللہ کے لئے

ترغیب دینا اور اس بارے میں ان کا صحابہؓ سے مشورہ فرمانا

حضرت قاسم بن محمدؓ فرماتے ہیں کہ حضرت ثنیٰ بن حارث رضی اللہ عنہ نے لوگوں سے مخاطب ہو کر فرمایا اے لوگو! فارس کی طرف جانے کو تم لوگ مشکل اور بھاری کام نہ سمجھو۔ ہم نے فارس کی سرسبز اور شاداب زمین پر قبضہ کر لیا ہے اور عراق کے دو ٹکڑوں میں سے بہترین ٹکڑا ہم نے ان سے لے لیا ہے اور ہم نے ان سے آدھا ملک لے لیا ہے اور ہم نے ان کو خوب نقصان پہنچایا ہے اور ہمارے آدمی ان پر جری ہو گئے ہیں اور انشاء اللہ بعد والا علاقہ بھی ہمیں مل جائے گا۔ پھر حضرت عمر رضی اللہ عنہ نے لوگوں میں کھڑے ہو کر فرمایا سر زمین حجاز تمہارے رہنے کی اصلی جگہ نہیں ہے وہ تو تمہیں جہاں گھاس ملتا ہے وہاں جا کر تم کچھ دن رہ لیتے ہو اور حجاز والے اس سر زمین میں اسی طرح ہی گزارا کر سکتے ہیں جو مہاجرین اللہ کے دین کے لیے ایک دم دوڑ کر آیا کرتے تھے اور آج اللہ کے وعدے سے کہاں دور جا پڑے ہیں؟ تم اس سر زمین میں جہاد کے لیے چلو جس کے بارے میں اللہ نے تم سے (قرآن میں) وعدہ کیا ہے کہ وہ تمہیں اس زمین کا وارث بنائے گا کیونکہ اللہ تعالیٰ نے فرمایا ہے:-

ليظهره على الذين كله

ترجمہ: ”تاکہ اللہ اپنے دین کو تمام دینوں پر غالب کر دے۔“ اور اللہ اپنے دین کو ضرور غالب کریں گے اور اپنے مددگار کو عزت دیں گے اور اپنے دین والوں کو تمام قوموں کا میراث کا وارث بنائیں گے۔ اللہ کے نیک بندے کہاں ہیں؟ اس دعوت پر سب سے پہلے حضرت ابو عبید بن مسعودؓ نے لبیک کہی پھر سعد بن عبید یا سلیمان قیسؓ نے (یوں ایک ایک کر کے بڑا لشکر تیار ہو گیا) جب یہ تمام حضرات جمع ہو گئے تو حضرت عمرؓ سے کہا گیا کہ مہاجرین اور انصار میں سے کسی پرانے کو ان کا امیر بنادیں۔ فرمایا نہیں اللہ کی قسم (آج) میں ایسے نہیں

کروں گا کیونکہ اللہ تعالیٰ نے تمہیں بلندی اس وجہ سے دی تھی کہ تم ہر نیکی میں سبقت کرتے تھے اور دشمن کی طرف تیزی سے چلتے تھے لہذا جب تم بزدل بن گئے ہو اور دشمن سے مقابلہ تمہیں برا لگنے لگا ہے تو اب تم سے زیادہ امیر بننے کا حقدار وہ آدمی ہے جو دشمن کی طرف جانے میں سبقت لے جائے اور جانے کی دعوت کو پہلے قبول کرے لہذا میں ان کا امیر اسی کو بناؤں گا جس نے (میری دعوت پر) سب سے پہلے لبیک کہی تھی۔ پھر حضرت ابو عبیدہ، حضرت سلیط اور حضرت سعد کو بلا کر کہا تم دونوں اگر (دعوت پر لبیک کہنے میں) ابو عبیدہ سے سبقت لے جاتے تو میں تم دونوں کو امیر بنا دیتا، پرانے ہونے کی صفت تو تمہیں حاصل ہے ہی، اس طرح تمہیں امدت بھی مل جاتی۔ چنانچہ حضرت عمر نے اس لشکر کا حضرت ابو عبیدہ کو امیر بنایا اور ان سے فرمایا نبی کریم ﷺ کے صحابہؓ کی بات ضرور سننا اور ان کو مشورہ میں شریک رکھنا اور جب تک تحقیق کر کے تسلی نہ کر لو کسی کام کے فیصلہ میں جلد بازی سے کام نہ لینا۔ کیونکہ یہ جنگ ہے اس میں وہی آدمی ٹھیک چل سکتا ہے جو سنجیدہ دھیما اور موقع شناس ہو اسے معلوم ہو کہ کب دشمن پر حملہ کرنا چاہیے اور کب رک جانا چاہیے۔ شعبی نے اس حدیث کو یوں بیان کیا ہے کہ حضرت عمرؓ سے کہا گیا کہ ان کا امیر ایسے آدمی کو بنائیں جسے حضور ﷺ کی (قدیمی) صحبت حاصل ہو۔ حضرت عمر نے فرمایا (پرانے) صحابہؓ کو فضیلت اس وجہ سے حاصل تھی کہ وہ دشمن کی طرف تیزی سے جاتے تھے اور منکرین اسلام کے لیے کافی ہو جاتے تھے۔ لہذا اگر اب کوئی اور ان کی یہ خصوصی صفات اختیار کر لے اور ان جیسے کارنامے انجام دینے لگ جائے اور خود (پرانے) صحابہؓ ڈھیلے اور سست پڑ جائیں تو ہلکے ہوں یا بھاری ہر حال میں نکلنے والے (دوسرے) لوگ اس امدت کے صحابہ سے زیادہ حقدار ہو جائیں گے اس لیے اللہ کی قسم! میں ان کا امیر اسے بناؤں گا جس نے دعوت پر سب سے پہلے لبیک کہی تھی۔ چنانچہ حضرت ابو عبیدہ کو امیر بنایا اور انہیں اپنے لشکر کے بارے میں ہدایات دیں۔

حضرت عمر بن عبدالعزیزؓ بیان کرتے ہیں کہ جب حضرت عمرؓ کو حضرت ابو عبیدہ بن مسعودؓ کے شہید ہو جانے کی اور فارس والوں کے آل کسری میں سے کسی ایک آدمی پر مجتمع ہو جانے کی خبر ملی تو انہوں نے مہاجرین اور انصار میں (جہاد کا) اعلان کر لیا (کہ سب مدینہ سے باہر صرار مقام پر جمع ہو جائیں) اور پھر حضرت عمر مدینہ چل کر صرار مقام پر پہنچ گئے اور حضرت طلحہ بن عبیدہؓ کو مقام اعرص تک جانے کے لیے آگے بھیج دیا اور لشکر کے میمنہ پر حضرت عبدالرحمن بن عوفؓ کو اور میسرہ پر حضرت زبیر بن عوامؓ کو مقرر فرمایا اور حضرت علیؓ

کو مدینہ میں اپنا نائب مقرر فرمایا اور لوگوں سے (اپنے فارس جانے کے بارے میں) مشورہ فرمایا تمام لوگوں نے فارس جانے کا مشورہ دیا اور صراحتاً پہلے انہوں نے اس بارے میں کوئی مشورہ فرمایا حضرت طلحہ نے بھی عام لوگوں کی طرح (فارس جانے کی کرائے دی۔ لیکن حضرت عبدالرحمن بن عوف حضرت عمر کو (فارس جانے سے روکنے والوں میں تھے۔ حضرت عبدالرحمن کہتے ہیں کہ میں نے نبی کریم ﷺ کے بعد نہ اس دن سے پہلے اور نہ اس دن کے بعد کسی پر اپنے ماں باپ کو قربان کرنے کے الفاظ کہے (اس دن حضرت عمر کے بارے میں یہ الفاظ کہے) چنانچہ میں نے کہا۔ اے امیر المؤمنین! میرے ماں باپ آپ پر قربان ہوں، آپ یہ کام میرے حوالے کر دیں اور خود (مدینہ) ٹھہر جائیں اور لشکر کو روانہ کریں۔ میں نے (آج تک) یہی دیکھا ہے کہ ہمیشہ اللہ کا فیصلہ آپ کے لشکروں کے حق میں ہوتا ہے لیکن آپ کے لشکر کو شکست ہو جانا خود آپ کے شکست کھا جانے (کی طرح نقصان دہ) نہیں ہے کیونکہ اگر شروع ہی میں آپ شہید ہو گئے یا آپ کو شکست ہو گئی تو مجھے ڈر ہے کہ مسلمان ہمیشہ کے لئے اللہ اکبر کہنا اور لا الہ الا اللہ کی گواہی دینا چھوڑ دیں گے۔ (ان کے حوصلے ہمیشہ کے لئے پست ہو جائیں گے۔ حضرت عمر نے حضرت عبدالرحمن کے مشورے کو قبول فرمایا اور خود مدینہ ٹھہر جانے اور لشکر کو روانہ کرنے کا فیصلہ فرمایا) اور حضرت عمر (مدینہ کے لئے کسی مناسب آدمی کو تلاش کرنے لگ گئے کہ اتنے میں مشورہ کے فوراً بعد حضرت سعد کا خط آیا جو اہل نجد سے صدقات کی وصولیائی پر نامور تھے۔ حضرت عمر نے فرمایا مجھے (امیر بنانے کے لئے) کسی آدمی کا مشورہ دو۔ حضرت عبدالرحمن نے کہا مجھے مدینہ کے مناسب آدمی مل گیا۔ حضرت عمر نے کہا وہ کون؟ حضرت عبدالرحمن نے کہا وہ بچوں والا طاقتور شیر سعد بن مالک ہیں۔ تمام اہل شوری نے حضرت عبدالرحمن کی رائے سے اتفاق کیا۔

حضرت عثمان بن عفانؓ کا جماد کی ترغیب دینا

حضرت عثمان بن عفانؓ کے آزاد کردہ غلام حضرت ابو صالح کہتے ہیں کہ میں نے حضرت عثمان کو منبر پر یہ فرماتے ہوئے سنا ہے لوگو! میں نے حضور اقدس ﷺ سے ایک حدیث سنی تھی لیکن اب تک آپ لوگوں سے چھپا رکھی تھی تاکہ (اس حدیث میں اللہ کے راستے میں جانے کی زبردست فضیلت کو سن کر آپ لوگ مجھے چھوڑ کر چلے نہ جائیں۔ لیکن

اب میرا یہ خیال ہوا کہ وہ حدیث آپ لوگوں کو سنا دوں تاکہ ہر آدمی اپنے لیے اسے اختیار کرے جو اسے مناسب معلوم ہو (میرے پاس مدینہ رہنا یا اللہ کی راہ میں مدینہ سے چلے جانا) میں نے حضور کو یہ فرماتے ہوئے سنا ہے کہ اللہ کے راستے میں ایک دن سرحد کی حفاظت کے لیے پہرہ دینا اور جگہوں کے ہزار دن سے بہتر ہے۔^۱

حضرت مصعب بن عمیرؓ نے عبد اللہ بن زبیرؓ فرماتے ہیں کہ حضرت عثمان بن عفانؓ نے اپنے منبر پر بیان کرتے ہوئے فرمایا میں آج تمہیں ایسی حدیث سناؤں گا جسے میں نے حضور ﷺ سے سنا ہے اور میں نے آج تک تمہیں صرف اس لیے نہیں سنائی تھی کہ میں چاہتا تھا کہ تم لوگ میرے پاس ہی رہو (مجھے چھوڑ کر چلے نہ جاؤ) میں نے حضور اقدس ﷺ کو یہ فرماتے ہوئے سنا ہے کہ اللہ کے راستے میں ایک رات کا پہرہ دینا ان ہزار راتوں سے بہتر ہے جن میں رات کو کھڑے ہو کر اللہ کی عبادت کی جائے اور دن میں روزہ رکھا جائے۔^۲

حضرت علی بن ابی طالب کرم اللہ وجہہ ورضی اللہ عنہ

کا جہاد کی ترغیب دینا

حضرت زید بن وہبؓ کہتے ہیں کہ حضرت علیؓ نے لوگوں میں کھڑے ہو کر فرمایا تمام تعریفیں اس ذات کے لئے ہیں کہ وہ جسے توڑے اسے کوئی جوڑ نہیں سکتا اور جسے وہ جوڑے اسے سارے توڑنے والے مل کر توڑ نہیں سکتے ہیں اور اگر اللہ تعالیٰ چاہتے تو ان کی مخلوق میں سے دو آدمیوں میں بھی اختلاف نہ ہوتا اور نہ ہی پوری امت میں کسی بات پر جھگڑا ہوتا اور نہ ہی کم درجہ والا زیادہ درجہ والے کی فضیلت کا انکار کرتا۔ تقدیر نے ہی ہمیں اور ان لوگوں کو یہاں کھینچ کر اکٹھا کر دیا ہے۔ اللہ ہماری ہر بات کو دیکھتے اور سنتے ہیں اگر اللہ تعالیٰ چاہتے تو دنیا میں ہی سزا جلد دے دیتے جس سے ایسی تبدیلی آجاتی کہ اللہ تعالیٰ ظالم کے غلط ہونے کو ظاہر فرمادیتے اور یہ واضح کر دیتے کہ حق کہاں ہے؟ لیکن اللہ تعالیٰ نے دنیا کو دارالعمل بنایا ہے اور

آخرت کو ہمیشہ اپنے پاس رہنے کی جگہ بنایا ہے۔ چنانچہ اس نے فرمایا ہے۔

لِيَجْزِيَ الَّذِينَ أَسَاءُوا بِمَا عَمِلُوا وَيَجْزِيَ الَّذِينَ أَحْسَنُوا بِالْحُسْنَىٰ

ترجمہ: ”تاکہ وہ بد لہ دے۔ برائی والوں کو ان کے کئے کا۔ اور بد لہ دے بھلائی والوں کو

بھلائی سے۔“ غور سے سنو! کل کو تمہارا ان لوگوں سے مقابلہ ہو گا۔ لہذا رات کو (نماز میں) قیام لمبا کرو، قرآن کی کثرت سے تلاوت کرو، اللہ تعالیٰ سے مدد اور صبر کی توفیق مانگو اور ان لوگوں سے مقابلہ میں پورا زور لگاؤ اور احتیاط سے کام لو اور سچے اور ثابت قدم رہنا اس کے بعد حضرت علی تشریف لے گئے۔ ۱۔

حضرت ابو عمرہ انصاری وغیرہ حضرات بیان کرتے ہیں کہ جنگ صفین کے دن حضرت علیؓ نے لوگوں کو ترغیب دی۔ تو فرمایا اللہ عزوجل نے تم لوگوں کو ایسی تجارت بتائی ہے جو تمہیں دردناک عذاب سے نجات دے۔ اور جو تمہیں خیر کے قریب کر دے اور وہ تجارت ہے اللہ اور اس کے رسول ﷺ پر ایمان لانا اور اللہ تعالیٰ کے راستہ میں جہاد کرنا اللہ تعالیٰ اس کے بدلہ میں گناہوں کو معاف کر دیں گے اور جنت عدن میں عمدہ عمدہ محلات دیں گے۔ پھر میں تمہیں بتانا چاہتا ہوں کہ اللہ تعالیٰ ان لوگوں سے محبت کرتے ہیں جو اللہ کے راستہ میں صف بنا کر اس طرح لڑتے ہیں گویا کہ وہ سیسہ پلائی ہوئی دیوار ہیں لہذا تم اپنی صفیں اس طرح سیدھی بنانا جیسے کہ سیسہ پلائی ہوئی دیوار ہوتی ہے اور جن لوگوں نے زرہ پن رکھی ہے انہیں آگے رکھنا اور جنہوں نے نہیں پن رکھی ہے انہیں پیچھے رکھنا اور مضبوطی سے جتے رہنا۔ ۲۔

حضرت ابو وداک ہمدانی کہتے ہیں کہ حضرت علیؓ نے (کوفہ کے قریب) عیملہ مقام پر پڑاؤ ڈالا اور خوارج سے ناامید ہو گئے تھے تو کھڑے ہو کر انہوں نے اللہ کی حمد و ثنایاں کی پھر فرمایا کہ جس نے اللہ کے راستے کا جہاد چھوڑ دیا اور اللہ کے دین میں مدد نہت اختیار کی (یعنی دنیاوی اغراض کی وجہ سے دین میں کسی غلط بات پر راضی ہو گیا) تو وہ ہلاکت کے کنارے پر پہنچ گیا۔ اللہ ہی اپنے فضل سے اسے چائے تو بچ سکتا ہے لہذا اللہ سے ڈرو۔ ان لوگوں سے جنگ کرو جو اللہ سے دشمنی کرتے ہیں اور وہ اللہ کے نور کو جھٹھانا چاہتے ہیں اور وہ خطاکار، گمراہ، ظالم اور مجرم ہیں جو نہ قرآن کو پڑھنے والے ہیں اور نہ دین کی سمجھ رکھتے ہیں اور نہ ہی ان کے پاس تفسیر کا علم ہے اور نہ ہی وہ اسلام میں سبقت رکھنے کی وجہ سے اس امر (خلافت) کے اہل ہیں اللہ کی قسم! اگر ان کو تمہارا اولیٰ بنا دیا جائے تو وہ تمہارے ساتھ کسری اور ہر قل والا معاملہ کریں گے لہذا تم اہل مغرب کے اپنے دشمنوں سے لڑنے کی تیاری کرو۔ ہم نے تمہارے بصرہ والے بھائیوں کے پاس پیغام بھیجا ہے کہ وہ تمہارے پاس آجائیں لہذا جب وہ آجائیں اور تم سب اکٹھے ہو جاؤ تو پھر ہم انشاء اللہ (خوارج کے مقابلہ کے لیے) نکلیں گے۔ ولا حول

ولا قوة الا بالله . ل

حضرت زید بن وہبؓ بیان کرتے ہیں کہ جنگ نہروان کے بعد حضرت علیؓ نے سب سے پہلے بیان میں فرمایا اے لوگو! اس دشمن کی طرف جانے کی تیاری کرو جس سے جہاد کرنے میں اللہ کا قرب حاصل ہو گا اور اللہ کے ہاں بڑا درجہ ملے گا اور یہ لوگ حیران و پریشان ہیں کیونکہ حق ان پر واضح نہیں ہے۔ کتاب اللہ سے بٹے ہوئے ہیں اور دین سے بٹے ہوئے ہیں اور سرکشی میں سرگرداں ہیں اور گمراہی کے گھڑے میں اٹھنے پڑے ہوئے ہیں۔ تم قوت کے ذریعہ اور گھوڑوں کے ذریعہ، ان کے مقابلہ کی جتنی تیاری کر سکتے ہو ضرور کرو، اللہ پر بھروسہ کرو، اور اللہ ہی کام بنانے اور مدد کرنے کے لیے کافی ہیں۔ حضرت زید کہتے ہیں کہ لوگوں نے نہ کوئی تیاری کی اور نہ نکلے۔ تو حضرت علیؓ نے ان کو چند دن چھوڑے رکھا یہاں تک کہ جب وہ ان کے کچھ کرنے سے ناامید ہو گئے تو ان کے سرداروں اور بڑوں کو بلا کر ان کی رائے معلوم کی۔ کہ یہ لوگ دیر کیوں کر رہے ہیں؟ ان میں سے کچھ نے اپنے عذر بیماری وغیرہ کا ذکر کیا اور کچھ نے اپنی مجبوریاں بتائیں۔ تھوڑے ہی لوگ خوشدلی سے جانے کے لیے تیار ہوئے چنانچہ حضرت علیؓ ان میں بیان فرمانے کے لیے کھڑے ہوئے۔ اور فرمایا اے اللہ کے بندو! تمہیں کیا ہو گیا ہے کہ میں جب تمہیں اللہ کے راستہ میں نکلنے کا حکم دیتا ہوں تو تم بوجھل ہو کر زمین سے لگے جاتے ہو؟ کیا تم آخرت کے مقابلہ میں دنیا کی زندگی پر اور عزت کے مقابلہ میں ذلت اور خواری پر راضی ہو گئے ہو؟ کیا ہو؟ جب بھی تم سے جہاد میں جانے کا مطالبہ کرتا ہوں تو تمہاری آنکھیں ایسے گھومنے لگ جاتی ہیں جیسے کہ تم موت کی بے ہوشی میں ہو اور ایسا معلوم ہوتا ہے جیسے تمہارے دل ایسے بدحواس ہو گئے ہیں کہ تمہیں کچھ سمجھ نہیں آ رہا ہے اور تمہاری آنکھیں ایسی اندھی ہو گئی ہیں کہ تمہیں کچھ نظر نہیں آ رہا ہے۔ اللہ کی قسم! جب راحت و آرام کا موقع ہوتا ہے تو تم شری جنگل کے شیر کی طرح بہادر بن جاتے ہو اور جب تمہیں لڑنے کے لیے بلایا جاتا ہے تو تم مکار لو مڑی بن جاتے ہو، تم پر سے میرا اعتماد ہمیشہ کے لیے اٹھ گیا اور تم لوگ ایسے شہسوار بھی نہیں ہو کہ تمہیں ساتھ لے کر کسی پر حملہ کر دیا جائے اور تم ایسے عزت والے بھی نہیں کہ تمہاری پناہ حاصل کی جائے۔ اللہ کی قسم! تم لڑائی میں بہت کمزور اور بالکل بیکار ہو اور تمہارے خلاف دشمن کی چال کامیاب ہو جاتی ہے اور تم دشمن کے خلاف کوئی چال نہیں چل سکتے ہو۔ تمہارے اعضاء کاٹے جا رہے ہیں اور تم ایک دوسرے کو چھاتے نہیں ہو اور تمہارا دشمن سوتا نہیں ہے اور تم غفلت

میں بے خبر پڑے ہوئے ہو۔ جنگ جو آدمی تویدار اور سمجھدار ہوتا ہے اور جو جھک کر صلح کرتا ہے وہ ذلیل و خوار ہو جاتا ہے۔ آپس میں جھگڑنے والے مغلوب ہو جاتے ہیں اور جو مغلوب ہو جاتا ہے اسے خوب دبایا جاتا ہے اور اس کا سب کچھ چھین لیا جاتا ہے۔ پھر فرمایا ابعد! میرا تم پر حق ہے اور تمہارا مجھ پر حق ہے تمہارا حق مجھ پر یہ ہے کہ جب تک میں تمہارے ساتھ رہوں تمہارا بھلا چاہتا رہوں اور تمہارا مال غنیمت بڑھاتا رہوں اور تمہیں سکھاتا رہوں تاکہ تم جاہل نہ رہو اور تمہیں ادب اور اخلاق سکھاتا رہوں تاکہ تم سیکھ جاؤ اور میرا تمہارے اوپر حق یہ ہے کہ تم میری بیعت کو پورا کرو میرے سامنے اور میرے پیچھے میرے خیر خواہ بن کر رہو۔ اور جب میں تمہیں بلاؤں تو تم میری آواز پر لبیک کہو اور جب میں تمہیں کوئی حکم دوں تو تم اسے پورا کرو اور اگر اللہ تعالیٰ تمہارے ساتھ بھلائی کا ارادہ فرما رہے ہیں تو ان کاموں کو چھوڑ دو جو مجھے پسند نہیں ہیں اور ان کاموں کی طرف لوٹ آؤ جو مجھے پسند ہیں اس طرح تم جو کچھ چاہتے ہو اسے پالو گے اور جن چیزوں کی امید لگائے بیٹھے ہو انہیں حاصل کر لو گے۔

حضرت عبدالواحد دمشقی بیان کرتے ہیں کہ جنگ صفین کے دن حوشب حمیری نے حضرت علیؓ کو پکار کر کہا اے ابو طالب کے بیٹے! آپ ہمارے ہاں سے واپس چلے جائیں۔ ہم آپ کو اپنے اور آپ کے خون کے بارے میں اللہ کا واسطہ دیتے ہیں (کہ آپ جنگ کا ارادہ ترک کر دیں) ہم آپ کے لیے عراق چھوڑ دیتے ہیں آپ ہمارے لیے شام چھوڑ دیں اور اس طرح مسلمانوں کے خون کی حفاظت کر لیں۔ حضرت علیؓ نے فرمایا اے ام طلیم کے بیٹے! ایسے کہاں ہو سکتا ہے؟ اللہ کی قسم! اگر مجھے معلوم ہو تاکہ اللہ کے دین میں مددہنت کرنے کی گنجائش ہے تو میں ضرور کر لیتا اور اس طرح میری مشکلات آسان ہو جاتیں۔ لیکن اللہ تعالیٰ اس بات پر راضی نہیں ہیں کہ جب اللہ کی نافرمانی ہو رہی ہو اور قرآن والے اس سے روکنے کی اور غلبہ دین کے لیے جہاد کرنے کی طاقت رکھتے ہوں اور پھر قرآن والے خاموش رہیں۔ اور مددہنت سے کام لیں۔

۱ آخرجہ الطبری ایضاً (ج ۴ ص ۶۷) من طریق ابی مخنف

۲ آخرجہ ابن عبدالبر فی الاستیعاب (ج ۱ ص ۳۹۱) و آخرجہ ابو نعیم فی الحلیۃ (ج ۱ ص ۸۵)

حضرت سعد بن ابی وقاص رضی اللہ عنہ

کا جہاد کے لیے ترغیب دینا

حضرت محمد حضرت طلحہ اور حضرت زیدؓ فرماتے ہیں کہ جنگ قادسیہ کے دن حضرت سعدؓ نے بیان فرمایا چنانچہ انہوں نے اللہ کی حمد و ثناء بیان کی اور فرمایا اللہ تعالیٰ حق ہیں اور بادشاہت میں ان کا کوئی شریک نہیں۔ ان کی کسی بات کے خلاف نہیں ہو سکتا۔ اور اللہ تعالیٰ نے فرمایا ہے۔

وَلَقَدْ كَتَبْنَا فِي الزَّبُورِ مِنْ بَعْدِ الذِّكْرِ أَنَّ الْأَرْضَ يَرِثُهَا عِبَادِيَ الصَّالِحُونَ

ترجمہ: ”اور ہم نے لکھ دیا ہے زبور میں نصیحت کے پیچھے۔ کہ آخر زمین پر مالک ہوں گے میرے نیک بندے۔“ یہ زمین تمہاری میراث ہے اور تمہارے رب نے تمہیں یہ دینے کا وعدہ کیا ہوا ہے۔ اور تین سال سے اللہ تعالیٰ نے تمہیں اس زمین کو استعمال کرنے کا موقع دیا ہوا ہے۔ تم خود بھی اس میں سے کھا رہے ہو اور دوسروں کو بھی کھلا رہے ہو اور یہاں کے رہنے والوں کو قتل کر رہے ہو اور ان کا مال سمیٹ رہے ہو اور آج تک ان کی عورتوں اور بچوں کو قید کر رہے ہو۔ غرضیکہ گزشتہ تمام جنگوں میں تمہارے ناموروں نے ان کو بڑا نقصان پہنچایا ہے۔ اور اب تمہارے سامنے ان کا یہ بہت بڑا لشکر جمع ہو کر آگیا ہے (اس لشکر کی تعداد دو لاکھ بتائی جاتی ہے) اور تم عرب کے سردار اور معزز لوگ ہو اور تم میں سے ہر ایک اپنے قبیلہ کا بہترین آدمی ہے اور تمہارے پیچھے رہ جانے والوں کی عزت تم سے ہی واپس ہے۔ اگر تم دنیا کی بے رغبتی اور آخرت کا شوق اختیار کرو تو اللہ تعالیٰ تمہیں دنیا اور آخرت دونوں دے دیں گے۔ اور دشمن سے لڑنے سے موت قریب نہیں آجاتی۔ اگر تم بزدل بن گئے اور تم نے کمزوری دکھائی تو تمہاری ہوا اکھڑ جائے گی اور تم اپنی آخرت برباد کر لو گے۔ ان کے بعد حضرت عاصم بن عمروؓ نے کھڑے ہو کر کہا یہ عراق وہ علاقہ ہے کہ جس کے رہنے والوں کو اللہ تعالیٰ نے تمہارے لیے مغلوب کر دیا ہے اور تین سال سے تم ان کا جتنا نقصان کر رہے ہو وہ تمہارا اتنا نہیں کر سکتے ہیں۔ اور تم ہی بلند ہو اور اللہ تمہارے ساتھ ہے۔ اگر تم جیسے رہے اور تم نے اچھی طرح تلوار اور نیزے کو چلایا تو تمہیں ان کے مال اور ان کے بیوی بچے اور ان کے علاقے سب کچھ مل جائیں گے اور اگر تم نے کمزوری دکھائی اور بزدل بنے۔ اللہ تمہاری۔ ان باتوں سے حفاظت فرمائے۔ تو اس لشکر والے تم میں سے ایک کو بھی اس ڈر کی وجہ سے

زندہ نہیں چھوڑیں گے کہ تم ان پر دوبارہ حملہ کر کے ان کو ہلاک نہ کر دو، اللہ سے ڈرو، اللہ سے ڈرو، اور گزشتہ جنگوں اور ان جنگوں میں جو کچھ تمہیں اللہ تعالیٰ نے دیا ہے اسے یاد کرو۔ کیا تم دیکھتے نہیں ہو کہ تمہارے پیچھے سر زمین عرب تو بس بیلان اور چھیل میدان ہی ہے۔ نہ تو اس میں کوئی ایسی سایہ کی جگہ ہے جس میں پناہ لی جاسکے اور نہ کوئی ایسی پناہ گاہ ہے جس کے ذریعہ اپنی حفاظت کی جاسکے تم تو اپنا مقصود آخرت کو بناؤ۔^۱

صحابہ کرام رضی اللہ عنہم

کا جہاد کرنے کا اور اللہ کے راستہ میں نکلنے کا شوق

حضرت ابو امامہؓ فرماتے ہیں کہ جب حضور اقدس ﷺ نے بدر جانے کا ارادہ فرمایا تو حضرت ابو امامہ بھی حضورؐ کے ساتھ جانے کے لیے تیار ہو گئے تو ان سے ان کے ماموں حضرت ابو بردہ بن نیازؓ نے کہا تم اپنی والدہ کے پاس ٹھہرو۔ حضرت ابو امامہ نے کہا نہیں آپ اپنی بہن کے پاس ٹھہریں حضورؐ کے سامنے اس کا تذکرہ آیا تو آپ نے حضرت ابو امامہ کو اپنی والدہ کے پاس ٹھہرنے کا حکم دیا اور حضرت ابو بردہ آپ کے ساتھ (غزوہ بدر میں) تشریف لے گئے۔ جب حضورؐ واپس تشریف لائے تو اس وقت حضرت ابو امامہ کی والدہ کا انتقال ہو چکا تھا۔ چنانچہ حضور ﷺ نے ان کی نماز جنازہ پڑھائی۔^۲

حضرت عمرؓ نے فرمایا اگر تین باتیں نہ ہوتیں تو میں اس بات کی تمنا کرتا کہ اللہ سے جا ملوں۔ اللہ کے راستے میں پیدل چلنا اور سجدے میں اللہ کے سامنے مٹی میں اپنی پیشانی رکھنا اور ایسے لوگوں کے پاس بیٹھنا جو عمدہ باتوں کو ایسے چنتے ہیں جیسے عمدہ کھوریں جتی جاتی ہیں۔^۳

حضرت عمرؓ نے فرمایا تم لوگ حج کیا کرو کیونکہ یہ وہ عمل صالح ہے جس کا اللہ تعالیٰ نے حکم دیا ہے لیکن جہاد اس سے بھی افضل ہے۔ حضرت ابن عمرؓ نے فرمایا جنگ بدر کے دن مجھے حضور ﷺ کے سامنے پیش کیا گیا لیکن حضورؐ نے مجھے چھوٹا سمجھ کر قبول نہ فرمایا اس جیسی سخت رات مجھ پر کبھی نہیں آئی تھی۔ حضورؐ کے قبول نہ فرمانے کی وجہ سے مجھے بڑا غم تھا اور

۱۔ اخرجه ابن جرير الطبري (ج ۴ ص ۴۴) من طريق سيف

۲۔ اخرجه ابو نعيم في الحلية (ج ۹ ص ۳۷)

۳۔ اخرجه الامام احمد في الزهد وسعيد بن منصور وابن ابى شيبة وغيرهم. كذا في الكنز

۴۔ اخرجه ابن ابى شيبة كذا في الكنز (ج ۲ ص ۲۸۸)

میں ساری رات جاگتا رہا اور روتتا رہا۔ اگلے سال پھر مجھے حضورؐ کے سامنے پیش کیا گیا آپ نے مجھے قبول فرمایا میں نے اس پر اللہ کا شکر ادا کیا۔ اس پر ایک آدمی نے کہا اے ابو عبد الرحمن! جس دن دونوں فوجیں مقابلہ میں آئی تھیں (یعنی جنگ احد کے دن) کیا اس دن آپ لوگوں نے پیٹھ پھیری تھی؟ انہوں نے کہا ہاں لیکن اللہ تعالیٰ نے ہم سب کو معاف فرمادیا اس پر اللہ کا بڑا شکر ہے۔ ل

حضرت انسؓ فرماتے ہیں ایک آدمی نے حضرت عمرؓ کے پاس آکر کہا اے امیر المؤمنین! میں جہاد میں جانا چاہتا ہوں آپ مجھے سواری دے دیں۔ حضرت عمر نے ایک آدمی سے کہا اس کا ہاتھ پکڑ کر اسے بیت المال میں لے جاؤ۔ وہاں سے جو چاہے لے لے۔ چنانچہ اس آدمی نے بیت المال میں جا کر دیکھا کہ وہاں تو چاندی اور سونا رکھا ہوا ہے اس نے کہا یہ کیا ہے؟ مجھے اس کی ضرورت نہیں ہے میں تو زاد سفر اور سواری لینا چاہتا ہوں۔ لوگ اسے حضرت عمرؓ کے پاس واپس لے آئے اور اس نے جو کہا تھا وہ حضرت عمرؓ کو بتایا۔ تو حضرت عمرؓ نے حکم دیا کہ اسے زاد سفر اور سواری دی جائے (چنانچہ اسے دیا گیا تو) حضرت عمرؓ نے اپنے ہاتھ سے اس کی سواری پر کجاوہ باندھا۔ جب یہ آدمی اس سواری پر سوار ہو گیا تو اس نے ہاتھ اٹھایا اور حضرت عمرؓ نے اس آدمی کے ساتھ جو حسن سلوک کا معاملہ کیا اور اسے دیا اس پر اللہ کا شکر ادا کیا اور اس کی حمد و ثنا بیان کی اور حضرت عمرؓ اس تمنا میں اس کے پیچھے چلنے لگے کہ وہ حضرت عمرؓ کے لیے دعا کر دے۔ جب وہ حمد و ثنا سے فارغ ہو گیا تو اس نے کہا اے اللہ! عمرؓ کو تو اور بہترین جزا عطا فرما۔ ل

حضرت ارطاة بن منذر کہتے ہیں حضرت عمرؓ نے ایک دن اپنے پاس بیٹھنے والوں سے فرمایا۔ لوگوں میں سب سے زیادہ اجر و ثواب والا کون ہے؟ لوگ نماز اور روزے کا ذکر کرنے لگے اور کہنے لگے امیر المؤمنین کے بعد فلاں اور فلاں (زیادہ اجر و ثواب والے ہیں) حضرت عمر نے فرمایا کیا میں تمہیں وہ آدمی نہ بتا دوں جس کا اجر و ثواب ان سے بھی زیادہ ہے جن کا تم نے ذکر کیا ہے اور امیر المؤمنین سے بھی زیادہ ہے؟ لوگوں نے کہا ضرور بتائیں۔ آپ نے فرمایا یہ وہ ایک چھوٹا سا آدمی ہے جو اپنے گھوڑے کی لگام پکڑ کر شام میں پیدل چل رہا ہے اور جو مسلمانوں کے اجتماعی مرکز (مدینہ منورہ) کی حفاظت کر رہا ہے (تاکہ شامی فوج مدینہ پر حملہ کرنے نہ جاسکے) اسے یہ بھی پتہ نہیں ہے کہ کیا اسے کوئی درندہ پھاڑ کھائے گا یا کوئی زہریلا

۱۔ اخرجہ ابن عساکر کذا فی منتخب الکنز (ج ۵ ص ۲۴۱)

۲۔ اخرجہ ہنا و کذا فی الکنز (ج ۲ ص ۲۸۸)

جانور اسے ڈس لے گا کوئی دشمن اس پر قابو پالے گا۔ اس آدمی کا اجر و ثواب ان لوگوں سے بھی زیادہ ہے جن کا تم نے ذکر کیا ہے اور امیر المؤمنین سے بھی زیادہ ہے۔

حضرت کعب بن مالکؓ فرماتے ہیں کہ جب حضرت معاذؓ ملک شام کی طرف روانہ ہو گئے تو حضرت عمرؓ فرمایا کرتے تھے کہ حضرت معاذ کے شام جانے سے مدینہ والوں کو فقہی مسائل میں اور فتویٰ لینے میں بڑی دقت پیش آرہی ہے کیونکہ حضرت معاذ مدینہ میں لوگوں کو فتویٰ دیا کرتے تھے۔ میں نے حضرت ابو بکر سے، اللہ ان پر رحمت نازل فرمائے، یہ بات کی تھی کہ وہ حضرت معاذ کو مدینہ میں روک لیں کیونکہ (فتویٰ میں) لوگوں کو ان کی ضرورت ہے لیکن انہوں نے مجھے انکار کر دیا اور فرمایا کہ ایک آدمی اس راستہ میں جا کر شہید ہونا چاہتا ہے تو میں اسے نہیں روک سکتا ہوں۔ تو میں نے کہا اللہ کی قسم! جو آدمی اپنے گھر میں رہ کر شہر والوں کے بڑے بڑے (دینی) کام کر رہا ہے وہ اگر اپنے بستر پر بھی مر جائے گا تو بھی وہ شہید ہوگا۔ حضرت کعب بن مالک فرماتے ہیں حضرت معاذ حضور ﷺ کے زمانے میں بھی اور حضرت ابو بکر کے زمانہ میں بھی مدینہ میں لوگوں کو فتویٰ دیا کرتے تھے۔

حضرت نوفل بن عمارہ فرماتے ہیں کہ حضرت حارث بن ہشام اور حضرت سہیل بن عمروؓ حضرت عمرؓ کی خدمت میں حاضر ہوئے اور ان کے پاس بیٹھ گئے اور حضرت عمرؓ ان دونوں کے درمیان بیٹھے ہوئے تھے۔ حضرات مہاجرین اور انہیں حضرت عمر کے پاس آنے لگے۔ (ان میں سے جب بھی کوئی آتا تو) حضرت عمرؓ فرماتے اے سہیل ادھر ہو جاؤ اور اے نارت ادھر ہو جاؤ اسس طرح حضرت عمرؓ کے مہاجرین کو پاس بٹھایا اور ان دونوں کو ان سے پیچھے کر دیا۔ پھر حضرات انصار حضرت عمرؓ کے پاس آنے لگے۔ حضرت عمرؓ ان دونوں کو انصار سے بھی پیچھے کر دیتے۔ ہوتے ہوتے یہ دونوں لوگوں کے بالکل آخر میں پہنچ گئے۔ جب یہ دونوں حضرت عمر کے پاس سے باہر آئے تو حضرت حارث بن ہشام نے حضرت سہیل بن عمرو سے کہا کیا تم نے نہیں دیکھا کہ حضرت عمر نے ہمارے ساتھ کیا کیا؟ تو حضرت سہیل نے ان سے کہا ہم حضرت عمر کو ملامت نہیں کر سکتے ہمیں تو اپنے آپ کو ملامت کرنی چاہیے۔ ان لوگوں کو (اسلام کی) دعوت دی گئی تھی انہوں نے جلدی سے قبول کر لی۔ ہمیں بھی دعوت دی گئی تھی ہم نے دیر سے قبول کی۔ جب حضرات مہاجرین و انصار حضرت عمر کے پاس سے کھڑے ہو کر باہر آ گئے تو ان دونوں نے حضرت عمر کی خدمت میں آکر کہا اے امیر المؤمنین! آپ نے آج ہمارے ساتھ جو کچھ کیا ہے ہم نے اسے خوب دیکھا ہے

۱۔ اخراجہ ابن عساکر کذا فی کنز العمال (۲ ص ۲۸۹)

۲۔ اخراجہ ابن سعد من طریق الواقدی کذا فی الكنز (ج ۷ ص ۸۷)

اور ہمیں یہ معلوم ہے کہ ہمارے ساتھ آج جو کچھ ہوا ہے یہ ہماری اپنی غلطیوں کی وجہ سے ہوا ہے لیکن کیا ایسی کوئی چیز ہے جسے کر کے ہم آئندہ وہ قدر و منزلت حاصل کر لیں جو ہم ابھی تک حاصل نہیں کر سکے؟ حضرت عمرؓ نے فرمایا ایسا کام تو اب بس ایک ہی ہے کہ تم اوپر چلے جاؤ اور ہاتھ سے روم کی سرحد کی طرف اشارہ فرمائیے۔ چنانچہ وہ دونوں حضرات شام کی طرف چلے گئے اور وہاں ہی ان حضرات کا انتقال ہو گیا۔

حضرت حسنؓ فرماتے ہیں کہ حضرت عمرؓ کے دروازے پر کچھ لوگ آئے جن میں حضرت سہیل بن عمرو، حضرت ابوسفیان بن حربؓ بہت سے قریش کے بڑے سردار تھے۔ حضرت عمرؓ کا دربان باہر آیا اور حضرت صہیبؓ، حضرت بلال اور حضرت عمارؓ جیسے بدری صحابہؓ کو اجازت دینے لگا۔ اللہ کی قسم! حضرت عمرؓ خود بدری تھے اور بدریوں سے بڑی محبت کرتے تھے اور ان کا خاص خیال رکھنے کی اپنے ساتھیوں کو تاکید کر رکھی تھی۔ یہ دیکھ کر حضرت ابوسفیانؓ نے کہا آج جیسا دن تو میں نے کبھی نہیں دیکھا کہ یہ دربان ان غلاموں کو اجازت دے رہا ہے اور ہم بیٹھے ہوئے ہیں، ہمیں دیکھتا بھی نہیں ہے۔ حضرت حسنؓ فرماتے ہیں کہ حضرت سہیل بن عمرو بڑے اچھے اور سمجھدار آدمی تھے۔ انہوں نے کہا اے لوگو! میں تمہارے چہروں پر ناگواری کے اثرات دیکھ رہا ہوں۔ اگر تم نے ناراض ہونا ہی ہے تو اپنے اوپر ناراض ہو۔ ان لوگوں کو بھی دعوت دی گئی تھی اور تمہیں بھی دعوت دی گئی تھی انہوں نے دعوت جلدی مان لی تم نے دیر سے مانی۔ غور سے سنو! اللہ کی قسم تم (امیر المؤمنین کے) اس دروازے میں ایک دوسرے سے زیادہ حرص کر رہے ہو اور یہ دروازہ تمہارے لیے آج کھلا بھی نہیں۔ تو اس دروازے کے ہاتھ میں نہ آنے سے زیادہ سخت تو (دعوت اسلام کو قبول کر لینے اور دینی محنت میں لگنے کی) فضیلت سے محروم ہونا ہے جس فضیلت کی وجہ سے وہ تم سے آگے نکل گئے ہیں اور یہ لوگ جیسے کہ تم دیکھ رہے ہو تم سے آگے نکل گئے ہیں اور اللہ کی قسم! تم سے آگے بڑھ کر انہوں نے جو درجہ پالیا ہے اب تم وہ کسی طرح حاصل نہیں کر سکتے ہو لہذا اب تم جہاد کی طرف متوجہ ہو جاؤ اور اس میں مسلسل لگے رہو۔ ہو سکتا ہے کہ اللہ تعالیٰ تمہیں جہاد اور شہادت کا مرتبہ نصیب فرمادے پھر حضرت سہیل بن عمرو کپڑے جھاڑتے ہوئے کھڑے ہوئے اور (جہاد کے لیے) ملک شام چلے گئے۔ حضرت حسنؓ فرماتے ہیں حضرت سہیل نے سچ فرمایا۔ اللہ کی قسم! جو بندہ اللہ کی طرف (چلنے میں) جلدی کرتا ہے اسے اللہ

۱۔ اخرجه ابن عساکر کذا فی کنز العمال (ج ۷ ص ۱۳۶) واخرجه ایضا الزبیر عن عمه مصعب عن نوفل بن عمارۃ بنحوہ کما ذکرہ ابن عبدالبر فی الاستیعاب (ج ۲ ص ۱۱۱)

تعالیٰ دیر کرنے والے کی طرح نہیں بناتے ہیں۔

حضرت ابو سعد بن فضالہؓ ایک صحابی ہیں وہ فرماتے ہیں کہ میں اور حضرت سمیل بن عمروؓ دونوں اکٹھے شام گئے۔ میں نے انہیں یہ کہتے ہوئے سنا کہ میں نے حضور ﷺ سے یہ سنا کہ زندگی میں سے ایک گھڑی کسی کا اللہ کے راستہ میں کھڑا ہونا اس کے اپنے گھر والوں میں عمر بھر کے اعمال سے زیادہ بہتر ہے۔ حضرت سمیل نے کہا میں اب اسلامی سرحد کی حفاظت میں یہاں مرتے دم تک لگا رہوں گا اور مکہ واپس نہیں جاؤں گا۔ چنانچہ وہ ملک شام میں ہی ٹھہرے رہے یہاں تک کہ ان کا طاعون عمواس میں انتقال ہو گیا۔

حضرت ابو نوفل بن ابی عقرب بیان کرتے ہیں کہ حضرت حارث بن ہشامؓ (ملک شام جانے کے لیے) مکہ سے روانہ ہونے لگے تو تمام مکہ والے (ان کے یوں ہمیشہ کے لیے چلے جانے کی وجہ سے) غمگین اور پریشان تھے۔ دودھ پینے والے بچوں کے علاوہ باقی سب چھوٹے بڑے ان کو رخصت کرنے ان کے ساتھ شہر مکہ سے باہر آئے۔ جب وہ بطحامقام کی اونچی جگہ یا اس کے قریب پہنچے۔ تو وہ رک گئے اور تمام لوگ ان کے ارد گرد رک گئے اور تمام لوگ رو رہے تھے۔ جب انہوں نے ان لوگوں کی یہ پریشانی دیکھی تو کہا اے لوگو! اللہ کی قسم! میں اس وجہ سے نہیں جا رہا ہوں کہ مجھے اپنی جان تمہاری جان سے زیادہ پیاری ہے یا میں نے تمہارے شہر (مکہ) کو چھوڑ کر کوئی اور شہر اختیار کر لیا ہے بلکہ اس وجہ سے جا رہا ہوں کہ (اسلام لانے اور اللہ کے راستہ میں جہاد کرنے کی) بات چلی تھی تو اس وقت قریش کے بہت سے ایسے آدمیوں نے نکلنے میں پہل کر لی، جو نہ تو قریش کے بڑے لوگوں میں سے تھے اور نہ وہ قریش کے اعلیٰ خاندانوں میں سے تھے۔ (قریش کے بڑے لوگ تو ہم تھے اور ہمارے خاندان اعلیٰ تھے) اب ہماری حالت یہ ہو گئی ہے کہ اللہ کی قسم! اگر ہم مکہ کے پہاڑوں کے برابر سونا اللہ کے راستے میں خرچ کر دیں تو بھی ہم ان کے ایک دن کے ثواب کو نہیں پاسکتے ہیں۔ اللہ کی قسم! اگر وہ دنیا میں ہم سے آگے نکل گئے ہیں تو ہم یہ چاہتے ہیں کہ کم از کم ہم آخرت میں تو ان کے برابر ہو جائیں۔ عمل کرنے والے کو (اپنے عمل کے بارے میں) اللہ سے ڈرنا

۱ اخراجه الحاكم (ج ۳ ص ۲۸۲) من طريق ابن المبارك عن جرير بن حازم وهكذا ذكره في الاستيعاب (ج ۲ ص ۱۱۰) واخرجه الطبراني ايضاً عن الحسن بمعناه مطولاً قال الهيثمي (ج ۸ ص ۴۶) رجاله رجال الصحيح الا ان الحسن لم يسمع من عمر انتهى واخرجه البخاري في تاريخه واباوردى من طريق حميد عن الحسن بمعناه مختصراً كما في الاصابة (ج ۲ ص ۹۴)

۲ اخراجه ابن سعد (ج ۵ ص ۳۳۵) كذا في الاصابة (ج ۲ ص ۹۴) واخرجه الحاكم (ج ۳ ص ۲۸۲) عن ابي سعيد مثله

چاہئے۔ چنانچہ وہ ملک شام روانہ ہو گئے اور ان کے تمام متعلقین بھی ان کے ساتھ گئے۔ اور وہاں وہ شہید ہو گئے۔ اللہ ان پر اپنی رحمت نازل فرمائے۔^۱

حضرت خالدؓ کے خاندان کے آزاد کردہ غلام حضرت زیاد کہتے ہیں کہ حضرت خالد نے اپنے انتقال کے وقت فرمایا کہ جو رات سخت سردی والی ہو جس میں پانی جم جائے اور میں مہاجرین کی ایک جماعت کے ساتھ ہوں اور صبح کو دشمن پر حملہ کروں۔ روئے زمین پر کوئی رات مجھے اس رات سے زیادہ محبوب نہیں ہے لہذا تم لوگ جہاد کرتے رہنا۔ حضرت خالدؓ فرماتے ہیں کہ جس رات میں گھر میں نئی دلہن آئے جس سے مجھے محبت بھی ہو اور مجھے اس سے لڑکے کے ہونے کی بھارت بھی اس رات مل جائے، یہ رات مجھے اس رات سے زیادہ محبوب نہیں ہے جس رات میں بانی جہادینے والی سخت سردی پڑ رہی ہو اور میں مہاجرین کی ایک جماعت میں ہوں اور صبح کو دشمن پر حملہ کرنا ہو۔^۲

حضرت خالد بن ولیدؓ فرماتے ہیں کہ جہاد فی سبیل اللہ (کی مشغولی کی وجہ سے) میں زیادہ قرآن نہ پڑھ سکا۔ ایک روایت میں ہے حضرت خالدؓ فرماتے ہیں کہ میں جہاد کی وجہ سے بہت سا قرآن نہیں سیکھ سکا۔^۳

حضرت ابو وائل کہتے ہیں کہ جب حضرت خالدؓ کے انتقال کا وقت قریب آیا تو انہوں نے فرمایا کہ میرے دل میں تمنا تھی کہ میں اللہ کے راستے میں شہید ہو جاؤں لہذا جن جگہوں میں جانے سے شہادت مل سکتی تھی میں ان تمام جگہوں میں گیا لیکن میرے لیے بستر پر مرنا ہی مقدر تھا۔ لا الہ الا اللہ کے بعد میرے نزدیک سب سے زیادہ امید والا عمل یہ ہے کہ میں نے ایک رات اس حال میں گزاری تھی کہ ساری رات صبح تک بارش ہوتی رہی اور میں ساری رات سر پر ڈھال لیے کھڑا رہا اور صبح کو ہم نے کافروں پر اچانک حملہ کر دیا۔ پھر فرمایا جب میں مر جاؤں تو میرے ہتھیار اور کھوڑے کو ذرا خیال کر کے جمع کر لینا اور انہیں اللہ کے راستے میں بطور سامان جنگ کے دیدینا۔ جب ان کا انتقال ہو گیا تو حضرت عمرؓ ان کے جنازے کے لیے باہر تشریف لائے اور فرمایا کہ خاندان ولید کی عورتیں حضرت خالد کے انتقال پر آنسو بہا سکتی

^۱ اخرجہ ابن المبارک عن الاسود بن شیبان کذا فی الاستیعاب (ج ۱ ص ۳۱۰) واخرجه الحاکم (ج ۳ ص ۲۷۸) من طریق ابن المبارک نحوه ^۲ اخرجہ ابن سعد کذا فی الاصابہ (ج ۱ ص ۴۱۴) ^۳ اخرجہ ابو یعلیٰ عن قیس بن ابی حازم کذا فی المجموع (ج ۹ ص ۳۵۰) وقال رجالہ رجال الصحیح ^۴ اخرجہ ابو یعلیٰ ایضا عن قیس بن ابی حازم قال الہثمی (ج ۹ ص ۳۵۰) رجالہ رجال الصحیح ^۵ ذکرہ فی الاصابہ (ج ۱ ص ۴۱۴) عن ابی یعلیٰ

ہیں۔ نہ تو گریبان پھاڑیں نہ چیخیں چلائیں۔ ۱۔

حضرت عبداللہ بن محمد، عمر بن حفص اور حضرت عمار بن حفص ان سب کے والدان سب کے داداؤں سے نقل کرتے ہیں کہ حضرت بلالؓ نے حضرت ابو بکرؓ کی خدمت میں حاضر ہو کر کہا اے خلیفہ رسول اللہ! میں نے حضور ﷺ سے سنا ہے کہ مومنوں کا سب سے افضل عمل جہاد فی سبیل اللہ ہے اس لیے میں نے یہ ارادہ کر لیا ہے کہ میں موت تک اللہ کے راستہ میں رہوں گا حضرت ابو بکرؓ نے فرمایا اے بلال! میں تمہیں اللہ تعالیٰ کا اور اپنی عزت کا اور اپنے حق کا واسطہ دے کر کہتا ہوں کہ میری عمر زیادہ ہو گئی ہے اور میری قوتیں کمزور ہو گئی ہیں اور میرے جانے کا وقت قریب آ گیا ہے (اس لئے تم نہ جاؤ) چنانچہ حضرت بلال رک گئے اور حضرت ابو بکرؓ کے ساتھ رہتے رہے۔ جب حضرت ابو بکرؓ کا انتقال ہو گیا تو حضرت بلال نے حضرت عمر سے جہاد میں جانے کی اجازت مانگی۔ حضرت عمر نے حضرت ابو بکرؓ جیسا جواب دیا لیکن حضرت بلال رکنے کے لیے تیار نہ ہوئے تو حضرت عمر نے فرمایا اے بلال! اذان کے لیے کسے مقرر کروں؟ حضرت بلال نے کہا حضرت سعد (قرظ) کو کیونکہ وہ حضور ﷺ کے زمانے میں قباء میں اذان دیتے رہے ہیں چنانچہ حضرت عمر نے حضرت سعد کو اذان کے لئے مقرر فرمایا اور یہ فیصلہ کر دیا کہ اس کے بعد ان کی اولاد اذان دے گی۔ ۲۔

حضرت محمد بن ابراہیمؒ کہتے ہیں کہ جب حضور ﷺ کا وصال ہو گیا تو حضور کے دفن ہونے سے پہلے حضرت بلال نے اذان دی تو جب انہوں نے (اذان میں) اشد ان محمد رسول اللہ کہا تو مسجد میں تمام لوگ رو پڑے جب حضور دفن ہو گئے تو ان سے حضرت ابو بکرؓ نے کہا اذان دو۔ تو حضرت بلال نے کہا اگر آپ نے مجھے اس لیے آزاد کیا تھا تاکہ میں آپ کے ساتھ (زندگی بھر) ہوں۔ تو پھر تو ٹھیک ہے (آپ کے فرمانے پر میں آپ کے ساتھ رہا کروں گا اور اذان دیتا رہوں گا) لیکن اگر آپ نے مجھے اللہ کے لیے آزاد کیا تھا تو مجھے اس ذات کے لیے یعنی اللہ کے لیے چھوڑ دیں جس کے لیے آپ نے مجھے آزاد کیا تھا حضرت ابو بکرؓ نے کہا میں نے تو تمہیں محض اللہ ہی کے لیے آزاد کیا تھا۔ حضرت بلال نے عرض کیا کہ حضور کے بعد میں اب کسی کے لئے اذان دینا نہیں چاہتا ہوں۔ حضرت ابو بکرؓ نے فرمایا اس کا تمہیں

۱۔ اخرجه ابن المبارك في كتاب الجهاد عن عاصم بن بهدلة كذا في الاصابة (ج ۱ ص ۱۵۴) وقال فهذا يدل على انه مات بالمدينة ولكن الاكثر على انه مات بدمشق انتهى واخرجه الطبراني ايضاً عن ابي وائل بنحوه مختصراً قال الهيثمي (ج ۹ ص ۳۵۰) واسناده حسن انتهى

۲۔ اخرجه الطبراني قال الهيثمي (ج ۵ ص ۲۷۴) وفيه عبدالرحمن بن سعد بن عمار هو ضعيف انتهى واخرجه ابن سعد (ج ۳ ص ۱۶۸) ايضاً بهذا الاسناد بنحوه

اختیار ہے۔ پھر حضرت بلال مدینہ ٹھہر گئے جب شام کی طرف لشکر جانے لگے تو حضرت بلال بھی ان کے ساتھ چلے گئے اور ملک شام پہنچ گئے۔ حضرت سعید بن مسیب کہتے ہیں کہ جب حضرت ابو بکرؓ جمعہ کے دن منبر پر بیٹھے تو ان سے حضرت بلال نے کہا اے ابو بکر! حضرت ابو بکر نے فرمایا لیک۔ حضرت بلال نے کہا آپ نے مجھے اللہ کے لئے آزاد کیا تھا یا اپنے لئے؟ حضرت ابو بکر نے فرمایا اللہ کے لئے۔ حضرت بلال نے کہا آپ مجھے اللہ کے راستے میں جانے کی اجازت دے دیں۔ حضرت ابو بکر نے انہیں اجازت دے دی۔ چنانچہ وہ ملک شام چلے گئے اور وہاں ہی ان کا انتقال ہوا۔^۱

حضرت ابو یزید مکی کہتے ہیں کہ حضرت ابو یوب اور حضرت مقدادؓ فرمایا کرتے تھے کہ ہمیں اس بات کا حکم دیا گیا ہے کہ ہم ہر حال میں (اللہ کے راستے میں) نکلیں انفروا خفاً و ثقلاً والی آیت کی وہ یہی تفسیر بیان کیا کرتے تھے۔^۲

حضرت ابو راشد حمرانی کہتے ہیں کہ میں حضور ﷺ کے شہسوار حضرت مقداد بن اسود سے ملا وہ حمص میں صراف کے ایک صندوق پر بیٹھے ہوئے تھے۔ چونکہ جسم بھاری ہو چکا تھا اس لیے ان کا جسم تالیوت سے باہر نکلا ہوا تھا (اور اس حال میں بھی) ان کا اللہ کے راستے میں جہاد کے لئے جانے کا ارادہ تھا۔ میں نے ان سے کہا اللہ تعالیٰ نے آپ کو معذور قرار دیا ہے انہوں نے فرمایا سورت مٹھ کی آیت انفروا خفاً و ثقلاً نے ہمارے ہر طرح کے عذر ختم کر دیئے ہیں۔^۳

حضرت جبیر بن نفیر کہتے ہیں کہ ہم لوگ دمشق میں حضرت مقداد بن اسودؓ کے پاس بیٹھے ہوئے تھے اور وہ ایک صندوق پر بیٹھے ہوئے تھے صندوق کی کوئی جگہ خالی نہیں تھی (ان کا جسم اتنا بھاری ہو چکا تھا کہ ان کے جسم سے سارا صندوق بھی بھر گیا تھا بلکہ ان کے جسم کا کچھ حصہ صندوق سے باہر بھی تھا) ان سے ایک آدمی نے کہا کہ اس سال آپ جہاد میں نہ جائیں (گھر میں ہی رہ جائیں) انہوں نے فرمایا سورت مٹھ یعنی سورت توبہ ہمیں ایسا کرنے سے روکتی ہے اللہ تعالیٰ نے فرمایا ہے انفروا خفاً و ثقلاً میں تو اپنے آپ کو ہلکا ہی پاتا

۱۔ اخرجہ (ای ابن سعد) عن موسى بن محمد بن ابراهيم التيمي واخرجه ابو نعيم في الحلية (ج ۱ ص ۱۵۰) عن سعيد بنحوه ۲۔ اخرجہ ابو نعيم في الحلية (ج ۹ ص ۴۷)

۳۔ اخرجہ ابو نعيم في الحلية (ج ۱ ص ۱۷۶) واخرجه الطبراني عن ابى راشد بنحوه قال الهشيمي (ج ۷ ص ۳۰) وفيه بقية بن الوليد وفيه ضعف وقد وثق وبقية رجاله ثقات انتهى واخرجه الحاكم وابن سعد (ج ۳ ص ۱۱۵) عن ابى راشد بنحوه وقال الحاكم (ج ۳ ص ۳۴۹) هذا حديث صحيح الاسناد ولم يخبر جاه انتهى

ہوں۔ (لہذا اجانا ضروری ہے)۔

حضرت انسؓ فرماتے ہیں کہ حضرت ابو طلحہؓ نے سورت براءت پڑھنی شروع کی جب اللہ تعالیٰ کے اس قول انفروا خففاً وثقالاً پر پہنچے۔ تو فرمایا مجھے تو یہی نظر آرہا ہے کہ اللہ تعالیٰ یہ چاہتے ہیں کہ ہم جو ان ہوں یا بوڑھے دونوں حالتوں میں (اللہ کے راستے میں) نکلیں۔ اے میرے بیٹو! (اللہ کے راستے میں جانے کے لیے) مجھے تیار کرو، مجھے تیار کرو۔ ان کے بیٹوں نے ان سے کہا۔ اللہ آپ پر رحم فرمائے۔ آپ حضور ﷺ کے ساتھ جہاد میں شریک رہے یہاں تک کہ ان کا انتقال ہو گیا (آپ تو اللہ کے راستے میں بہت جا چکے ہیں۔ اب آپ نہ جائیں) آپ ہمیں اپنی طرف سے جہاد میں جانے دیں۔ انہوں نے فرمایا نہیں۔ تم لوگ مجھے (جہاد میں جانے کے لیے) تیار کرو۔ چنانچہ جہاد میں انہوں نے سمندر کا سفر کیا اور سمندر ہی میں ان کا انتقال ہو گیا۔ اور سات دن کے بعد ان کے ساتھیوں کو ایک جزیرہ ملا جس میں انہیں دفن کیا (اتنے دن گزرنے کے باوجود) ان کے جسم میں ذرا بھی فرق نہیں پڑا تھا (ان کا جسم گلنے سے محفوظ رہا یہ ان کی کرامت ہے)۔

حضرت محمد بن سیرینؒ بیان کرتے ہیں کہ حضرت ابو ایوب انصاریؓ حضور ﷺ کے ساتھ غزوہ بدر میں شریک ہوئے اس کے بعد وہ مسلمانوں کے ہر غزوہ میں شریک ہوتے رہے لیکن ایک سال لشکر کا امیر ایک نوجوان کو بنا دیا گیا اس وجہ سے وہ اس سال غزوہ میں نہ گئے۔ لیکن اس سال کے بعد وہ ہمیشہ افسوس کرتے رہے اور تین مرتبہ فرمایا کرتے کہ مجھے اس سے کیا غرض کہ میرا امیر کس کو بنایا گیا ہے؟ (میری غرض تو مسلمانوں کے ساتھ اللہ کی راہ میں جانا ہے) چنانچہ اس کے بعد وہ ایک غزوہ میں گئے (جس میں) وہ ہمارے ہو گئے اور لشکر کا امیر یزید بن معاویہ تھا وہ ان کی عیادت کے لیے ان کے پاس آیا اور اس نے پوچھا کہ آپ کو کسی چیز کی ضرورت ہے؟ انہوں نے فرمایا مجھے اس بات کی ضرورت ہے کہ جب میں مر جاؤں تو میری لاش کو کسی سواری پر رکھ دینا اور جہاں تک ہو سکے مجھے دشمن کے علاقہ میں لے جانا اور جب آگے لے جانے کا راستہ نہ ملے تو وہاں مجھے دفن کر دینا اور وہاں سے تم واپس آ جانا چنانچہ

۱۔ اخرجه البيهقي (ج ۹ ص ۲۱)

۲۔ ذكره ابن عبد البر في الاستيعاب (ج ۱ ص ۵۵۰) عن حماد بن سلمة عن ثابت البناني وعلي بن زيد واخرجه ابن سعد (ج ۳ ص ۶۶) من طريق ثابت وعلي عن انس بنحوه مطولاً وقد اخرجه البيهقي (ج ۹ ص ۲۱) والحاكم (ج ۳ ص ۳۵۳) من طريق حماد عن ثابت وعلي عن انس بمعناه مختصراً قال الحاكم هذا حديث صحيح على شرط مسلم ولم يخرجاه واخرجه أيضاً ابو يعلى كما في المجموع (ج ۹ ص ۳۱۲) مختصراً وقال رجاله رجال الصحيح

جب ان کا انتقال ہو گیا تو یزید نے ان کی لاش کو ایک سواری پر رکھا اور دشمن کے علاقہ میں لے کر گیا اور جب آگے لے جانے کا راستہ نہ ملا تو ان کو وہاں دفن کر دیا اور وہاں سے واپس ہو گیا اور حضرت ابو ایوبؓ فرمایا کرتے تھے کہ اللہ تعالیٰ نے فرمایا ہے انفر و اخفأ فاً وثقلاً تم ہلکے ہو یا بھاری۔ ہر حال میں (اللہ کی راہ میں) نکلو۔ لہذا میں اپنے آپ کو ہلکا پاؤں یا بوجھل (مجھے ہر حال میں نکلنا چاہیے) لے

حضرت ابو ایوبؓ حضرت معاویہؓ کے زمانے میں ایک غزوہ میں گئے اور ہمارے ہو گئے جب زیادہ ہمارے ہو گئے تو اپنے ساتھیوں سے فرمایا کہ جب میں مرجاؤں تو مجھے سواری پر لے چلانا۔ جب تم دشمن کے سامنے صفیں باندھنے لگو تو اپنے قدموں میں مجھے دفن کر دینا۔ چنانچہ ان حضرات نے ایسا ہی کیا۔ آگے اور حدیث بھی ہے۔ لے

حضرت ابو ظبیان کہتے ہیں کہ حضرت ابو ایوبؓ یزید بن معاویہ کے ساتھ ایک غزوہ میں گئے حضرت ابو ایوبؓ نے فرمایا جب میں مرجاؤں تو مجھے دشمن کی زمین میں لے جانا اور جہاں تم دشمن سے مقابلہ کرنے لگو وہاں مجھے اپنے قدموں کے نیچے دفن کر دینا میں نے حضور ﷺ سے سنا ہے کہ جو اس حال میں مرے گا کہ اللہ تعالیٰ کے ساتھ کسی چیز کو بھی شریک نہیں کر رہا ہو گا تو وہ جنت میں داخل ہو گا۔ لے

لن اسحاق بیان کرتے ہیں کہ حضور ﷺ کے غزوہ تبوک میں (تشریف لے جانے کے چند دن بعد حضرت ابو خیمہؓ اپنے گھر واپس آئے۔ اس دن سخت گرمی پڑ رہی تھی۔ انہوں نے دیکھا کہ ان کے باغ میں ان کی دو بیویاں اپنے اپنے چھپرے کے اندر ہیں اور ہر ایک نے اپنے اپنے چھپرے میں چھڑ کا ڈر کر رکھا ہے اور ہر ایک نے ان کے لئے ٹھنڈا پانی اور کھانا تیار کر رکھا ہے چنانچہ جب یہ اندر گئے تو چھپرے کے دروازے پر کھڑے ہو کر انہوں نے اپنی بیویوں پر اور ان تمام نعمتوں پر نظر ڈالی جو ان کی بیویوں نے تیار کر رکھی تھیں اور یوں کہا کہ حضورؐ تو دھوپ میں اور لو میں سخت گرمی میں ہوں اور ابو خیمہؓ ٹھنڈے سائے اور تیار کھانے اور خوبصورت بیویوں میں ہو اور اپنے مال و متاع میں ٹھہرا ہوا ہو۔ یہ ہرگز انصاف کی بات نہیں ہے۔ اس کے بعد کہا اللہ کی قسم! میں تم دونوں میں سے کسی کے چھپرے میں داخل نہیں ہوں گا۔ میں تو

۱۔ اخرجہ الحاکم (ج ۳ ص ۵۸) و اخرجہ ایضاً ابن سعد (ج ۳ ص ۴۹) عن محمد بن نحوہ کما فی الاصابۃ (ج ۱ ص ۴۰۵) وقال ورواہ ابو اسحاق الفراءى عن محمد وسمی الشاب عبد الملك بن مروان انتهى ۲۔ اخرجہ ابن عبد البر فی الاستیعاب (ج ۱ ص ۴۰۴) عن ابی ظبیان عن اشیاخہ ۳۔ اخرجہ الامام احمد کما فی البدایۃ (ج ۸ ص ۵۹) و اخرجہ ابن سعد (ج ۳ ص ۴۹) نحو سیاق ابن عبد البر

سیدھا حضورؐ کی خدمت میں جاؤں گا تم دونوں میرے لیے زاد سفر تیار کر دو۔ چنانچہ انہوں نے تیار کر دیا۔ پھر اپنی اونٹنی کے پاس آئے اور اس پر کجاوہ کسا۔ پھر حضورؐ کی تلاش میں چل پڑے اور حضورؐ جب تبوک پہنچے ہی تھے تو یہ حضورؐ کی خدمت میں پہنچ گئے۔ راستہ میں حضرت عمیر بن وہب جمحیؓ کی ان سے ملاقات ہوئی تھی وہ بھی حضورؐ کی تلاش میں نکلے ہوئے تھے۔ وہاں سے آگے یہ دونوں حضرات اکٹھے چلتے رہے۔ تبوک کے قریب آکر حضرت ابو خثیمہ نے حضرت عمیر بن وہب سے کہا مجھ سے ایک غلطی ہوئی ہے اس لیے میں حضورؐ کی خدمت میں جلدی حاضر ہونا چاہتا ہوں (اور چونکہ تم سے کوئی غلطی نہیں ہوئی ہے اس لیے اگر تم ٹھہر کر آؤ تو اس میں کوئی حرج نہیں ہے) (اس لیے مجھے پہلے جانے دو) چنانچہ انہوں نے اسے منظور کر لیا۔ جب یہ حضورؐ کے قریب پہنچے تو آپ تبوک میں ٹھہرے ہوئے تھے لوگوں نے کہا یہ راستہ میں ایک سوار آ رہا ہے۔ حضورؐ نے فرمایا خدا کرے یہ ابو خثیمہ ہو۔ صحابہ کرامؓ نے عرض کیا یا رسول اللہ! اللہ کی قسم واقعی یہ ابو خثیمہ ہیں۔ جب یہ اپنی سواری بٹھا چکے تو انہوں نے آکر حضورؐ کو سلام کیا۔ حضورؐ نے ان سے فرمایا اے ابو خثیمہ تیرا ناس ہو پھر انہوں نے حضورؐ کو ساری بات بتائی حضورؐ نے ان کے بارے میں کلمات خیر فرمائے اور ان کے لیے دعائے خیر فرمائی۔

حضرت سعد بن خثیمہؓ فرماتے ہیں کہ میں پیچھے رہ گیا اور حضورؐ کے ساتھ نہ جا سکا ایک دن میں باغ میں آیا۔ میں نے دیکھا کہ چھپر میں بانی چھڑکا ہوا ہے اور وہاں میری بیوی موجود ہے۔ میں نے کہا یہ تو انصاف نہیں ہے کہ حضورؐ تو لو اور گرم ہوا میں ہوں اور میں اس سایہ اور ان نعمتوں میں۔ میں کھڑے ہو کر اپنی اونٹنی کی طرف گیا اور اس پر کجاوے کے پیچھے سامان سفر باندھا اور کھجوروں کا توشہ لیا۔ میری بیوی نے پکار کر پوچھا اے ابو خثیمہ کہاں جا رہے ہو؟ میں نے کہا حضورؐ کے پاس جانے کا ارادہ ہے۔ چنانچہ میں اس ارادہ سے چل پڑا۔ میں ابھی راستہ میں تھا کہ حضرت عمیر بن وہب سے ملاقات ہوئی میں نے ان سے کہا تم بہادر آدمی ہو اور مجھے وہ جگہ معلوم ہے حضورؐ جہاں ہیں اور میں گناہ گار آدمی ہوں تم تھوڑا پیچھے رہ جاؤ تاکہ میں حضورؐ سے تنہائی میں مل لوں۔ حضرت عمیر پیچھے رہ گئے۔ چنانچہ میں جب لشکر کے قریب پہنچا تو لوگوں نے مجھے دیکھ لیا اور حضورؐ نے فرمایا خدا کرے یہ ابو خثیمہ ہو۔ میں نے حضورؐ کی خدمت میں حاضر ہو کر عرض کیا یا رسول اللہ! میں تو ہلاک ہو چلا تھا اور

پھر میں نے اپنا سارا قصہ بیان کیا۔ آپ نے میرے بارے میں کلمات خیر فرمائے اور میرے لیے دعا فرمائی۔^۱

اللہ کے راستہ میں نکلنے اور مال خرچ کرنے کی

طاقت نہ رکھنے پر صحابہ کرامؓ کا غمگین ہونا

لن اسحاق کہتے ہیں کہ مجھے یہ روایت پہنچی ہے کہ حضرت لنن یا مین نصریؓ کی حضرت ابو لیلیٰ اور حضرت عبداللہ بن مغفلؓ سے ملاقات ہوئی وہ دونوں حضرات رورہے تھے۔ لنن یا مین نے پوچھا آپ دونوں کیوں رورہے ہیں؟ ان دونوں حضرات نے فرمایا کہ ہم حضور ﷺ کی خدمت میں گئے تھے تاکہ آپ ہمیں (اللہ کے راستہ میں جانے کے لیے) سواری دے دیں۔ لیکن ہم نے آپ کے پاس کوئی سواری نہ پائی جو آپ ہمیں دے دیتے اور حضور کے ساتھ جانے کے لیے ہمارے پاس بھی کچھ نہیں تھا۔ (چونکہ حضور کے ساتھ جانے کے لئے ہمارا کوئی انتظام نہیں ہو سکا اس وجہ سے ہم لوگ رورہے ہیں) چنانچہ حضرت لنن یا مین نے ان حضرات کو اپنی اونٹنی دے دی اور سفر کے لیے کچھ کھجوروں کا توشہ بھی دیا ان دونوں نے اس اونٹنی پر کجاوہ کسا اور حضور ﷺ کے ساتھ گئے۔ پونس بن بھیر نے لنن اسحاق سے روایت میں یہ بھی نقل کیا ہے کہ حضرت علیہ بن زیدؓ (کا حضور کے ساتھ جانے کا کوئی انتظام نہ ہو سکا تو) رات کو نکلے اور کافی دیر تک رات میں نماز پڑھتے رہے۔ پھر روپڑے اور عرض کیا اے اللہ! آپ نے جہاد میں جانے کا حکم دیا ہے اور اس کی ترغیب دی ہے پھر آپ نے نہ مجھے اتنا دیا کہ میں اس سے جہاد میں جا سکوں اور نہ اپنے رسول کو سواری دی جو مجھے (جہاد میں جانے کے لیے) دیتے۔ لہذا کسی بھی مسلمان نے مال یا جان یا عزت کے بارے میں مجھ پر ظلم کیا ہو وہ معاف کر دیتا ہوں اور اس معاف کرنے کا اجر و ثواب تمام مسلمانوں کو صدقہ کر دیتا ہوں اور پھر یہ صبح لوگوں میں جا ملے حضور نے فرمایا آج رات کو صدقہ کرنے والا کہاں ہے؟ تو کوئی نہ کھڑا ہوا۔ آپ نے دوبارہ فرمایا صدقہ کرنے والا کہاں ہے؟ کھڑا ہو جائے چنانچہ حضرت علیہ نے کھڑے ہو کر حضور کو اپنا سارا واقعہ سنایا۔ حضور ﷺ نے فرمایا تمہیں خوش خبری ہو اس ذات کی

۱ أخرجه الطبرانی كما في المجموع (ج ۶ ص ۱۹۲) قال الهيثمي (ج ۶ ص ۱۹۳) وفيه

قسم جس کے قبضہ میں میری جان ہے تمہارا یہ صدقہ مقبول خیرات میں لکھا گیا ہے۔^۱
حضرت ابو عبس بن جبر کہتے ہیں کہ حضرت علیہ بن زید بن حارثہ حضور ﷺ کے صحابہؓ میں سے ہیں۔ جب حضور نے صدقہ کرنے کی ترغیب دی تو ہر آدمی اپنی حیثیت کے مطابق جو اس کے پاس تھا وہ لائے لگا حضرت علیہ بن زید نے کہا اے اللہ! میرے پاس صدقہ کرنے کے لیے کچھ بھی نہیں ہے۔ اے اللہ! تیری مخلوق میں سے جس نے بھی میری کمزوری کی ہے میں اسے صدقہ کرتا ہوں (یعنی اسے معاف کرتا ہوں) حضور نے ایک منادی کو حکم دیا جس نے یہ اعلان کیا کہ کہاں ہے وہ آدمی جس نے گزشتہ رات اپنی کمزوری کا صدقہ کیا؟ اس پر حضرت علیہ کھڑے ہوئے۔ حضور نے فرمایا تمہارا صدقہ قبول ہو گیا۔^۲

اللہ کے راستہ میں نکلنے میں دیر کرنے پر اظہار ناپسندیدگی

حضرت ابن عباسؓ فرماتے ہیں کہ حضور ﷺ نے غزوہ موتہ کے لیے ایک جماعت کو بھیجا جن کا امیر حضرت زید کو بنایا اور فرمایا کہ اگر حضرت زید شہید ہو جائیں تو حضرت جعفر امیر ہوں گے اور اگر حضرت جعفر شہید ہو جائیں تو حضرت ابن رواحہ امیر ہوں گے۔ رضی اللہ عنہم۔ حضرت ابن رواحہ ٹھہر گئے اور حضور کے ساتھ جمعہ کی نماز پڑھی حضور نے انہیں دیکھا تو فرمایا۔ تم کیوں ٹھہر گئے اور اپنی جماعت سے پیچھے رہ گئے؟ انہوں نے کہا آپ کے ساتھ جمعہ پڑھنے کی وجہ سے۔ اس پر آپ نے فرمایا اللہ کے راستہ میں ایک صبح یا ایک شام لگا دینا دنیا و ما فیہا سے بہتر ہے۔^۳

حضرت ابن عباسؓ فرماتے ہیں کہ حضور ﷺ نے حضرت ابن رواحہ کو ایک لشکر میں بھیجا۔ اس لشکر کی روانگی جمعہ کے دن ہوئی تو حضرت ابن رواحہ نے اپنے ساتھیوں کو آگے بھیج دیا اور کہا میں ذرا پیچھے رک جاتا ہوں حضور ﷺ کے ساتھ جمعہ پڑھ کر پھر اس لشکر سے جا

۱ کذا فی البدایة (ج ۵ ص ۵) قال فی الاصابة (ج ۲ ص ۵۰۰) ذکرہ ابن اسحاق الحدیث بغیر اسناد وقد ورد مستندا موصولاً من حدیث مجمع بن جارية ومن حدیث عمرو بن عوف وابی عبس بن جبر ومن حدیث علیہ بن زید وقتیبہ وقد روی ذلك ابن مردويه عن مجمع بن جارية.
۲ رواہ ابن مندہ وروی البزار عن علیہ بن زید نفسه قال حدث رسول الله ﷺ علي الصدقة فذكر الحدیث قال البزار علیہ ہذا جل مشهور من الا نصار ولا تعلم له غیر هذا الحدیث وروی ابن ابی الدنيا وابن شاهین من طریق کثیر بن عبد الله بن عمرو بن عوف عن ابيه عن جده نحوه انتهى مختصراً واخرجه ابن النجار عن علیہ بن زید مختصراً كما فی کنز العمال (ج ۷ ص ۸۰).
۳ اخرجه الامام احمد کذا فی البدایة (ج ۴ ص ۲۴۲) واخرجه ايضا ابن ابی شیبہ عن ابن عباس نحوه كما فی الكنز (ج ۵ ص ۳۰۹).

ملوں گا۔ حضورؐ جب نماز سے فارغ ہوئے تو ان کو دیکھا۔ آپؐ نے فرمایا تم اپنے ساتھیوں کے ساتھ صبح کیوں نہیں گئے؟ انہوں نے کہا میں نے یہ سوچا کہ آپ کے ساتھ جمعہ کی نماز پڑھ لوں۔ پھر اپنے لشکر سے جا ملوں گا۔ آپ نے فرمایا جو کچھ زمین میں ہے اگر تم وہ سارا بھی خرچ کر دو تو بھی تم ان کی اس صبح (کے ثواب) کو نہیں پاسکتے ہو۔

حضرت معاذ بن انسؓ فرماتے ہیں کہ حضور اقدس ﷺ نے اپنے صحابہؓ کو ایک غزوہ میں جانے کا حکم دیا۔ تو ایک آدمی نے اپنے گھر والوں سے کہا میں ذرا ٹھہر جاتا ہوں تاکہ حضورؐ کے ساتھ نماز پڑھ لوں۔ پھر آپ کو سلام اور آپ کو الوداع کہہ کر چلا جاؤں گا تو ہو سکتا ہے حضورؐ میرے لیے کوئی ایسی دعا فرمادیں جو قیامت کے دن پہلے سے پہنچ کر کام آنے والی چیز ہو۔ جب حضورؐ نماز پڑھ چکے تو یہ صحابی آپ کو سلام کرنے کے لیے آگے بڑھے حضورؐ نے ان سے فرمایا کیا تم جانتے ہو تمہارے ساتھی تم سے کتنا آگے نکل گئے؟ انہوں نے کہا جی ہاں۔ وہ لوگ آج صبح گئے ہیں یعنی آدھے دن کے بعد مجھ سے آگے نکلے ہیں۔ آپ نے فرمایا اس ذات کی قسم! جس کے قبضہ میں میری جان ہے۔ وہ اجر و ثواب کے اعتبار سے فضیلت میں تم سے اس سے بھی زیادہ آگے نکل گئے ہیں جتنا کہ مشرق و مغرب کے درمیان فاصلہ ہے۔

حضرت ابو ہریرہؓ فرماتے ہیں کہ حضور ﷺ نے ایک لشکر کو جانے کا حکم دیا انہوں نے عرض کیا یا رسول اللہ! کیا ہم ابھی رات کو چلے جائیں یا فرمائیں تورات یہاں ٹھہر کر صبح چلے جائیں؟ آپ نے فرمایا کیا تم یہ نہیں چاہتے ہو کہ تم جنت کے باغوں میں سے ایک باغ میں یہ رات گزارو۔

حضرت ابو زرہ بن عمرو بن جریر فرماتے ہیں کہ حضرت عمر بن خطابؓ نے ایک لشکر روانہ فرمایا اس میں حضرت معاذ بن جبلؓ بھی تھے۔ جب وہ لشکر چلا گیا تو حضرت عمر کی حضرت معاذ پر نگاہ پڑی۔ ان سے پوچھا تم یہاں کیوں رک گئے؟ انہوں نے کہا میں نے یہ سوچا کہ جمعہ کی نماز پڑھ کر چلا جاؤں گا (پھر لشکر کو جا ملوں گا) حضرت عمرؓ نے فرمایا کیا تم نے حضور ﷺ سے یہ نہیں

۱۔ اخرجه الامام احمد ايضا وهذا الحديث قد رواه الترمذی ثم علله بما حكاه عن شعبة انه قال لم يسمع الحكم عن مقسم الا تحمسته احاديث وليس هذا منها كذا في البداية (ج ۴ ص ۲۴۲)

۲۔ اخرجه الامام احمد ايضا قال الهيثمي (ج ۵ ص ۲۸۴) وفيه زبان بن فائدو ثقة ابو حاتم وضعفه جماعة وبقية رجاله ثقات انتهى

۳۔ اخرجه البيهقي (ج ۹ ص ۱۵۸) واخرجه الطبراني ايضا عن ابي هريرة بنحوه قال الهيثمي (ج ۵ ص ۲۷۶) وشيخه بكر بن سهل الدنيا طي قال الذهبي مقارب الحديث وقال النسائي

ضعيف وفيه ابن لهيعة ايضا انتهى

سنا کہ اللہ کے راستے میں ایک صبح یا ایک شام دنیا اور مافیہا سے بہتر ہے؟

اللہ کے راستے سے پیچھے رہ جانے اور اس میں کوتاہی کرنے پر عتاب

حضرت کعب بن مالکؓ فرماتے ہیں کہ میں غزوہ تبوک کے علاوہ اور کسی غزوہ میں حضور ﷺ (کے ساتھ جانے) سے پیچھے نہیں رہا۔ ہاں غزوہ بدر میں بھی پیچھے رہ گیا تھا لیکن اس غزوہ سے پیچھے رہ جانے کی وجہ سے اللہ تعالیٰ نے کسی پر عتاب نہیں فرمایا۔ کیونکہ حضور تو صرف ابوسفیان کے تجارتی قافلہ کا مقابلہ کرنے (اور اس سے مال تجارت لے لینے) کے ارادے سے نکلے تھے۔ (جنگ کرنے کا ارادہ ہی نہیں تھا) اللہ تعالیٰ نے مسلمانوں کا دشمن سے اچانک مقابلہ کر دیا، پہلے سے جنگ کا کوئی ارادہ اور پروگرام نہیں تھا اور میں عقبہ کی اس رات کو حضورؐ کے ساتھ تھا جس رات حضورؐ سے ہم نے اسلام پر چلنے کا پختہ عہد کیا تھا اور مجھے یہ بات پسند نہیں ہے کہ عقبہ کی رات مجھے نہ ملتی اور اس کے بدلے میں غزوہ بدر میں شریک ہو جاتا۔ اگرچہ لوگوں میں غزوہ بدر کی شہرت اس رات سے زیادہ ہے اور (غزوہ تبوک میں) میرا قصہ (یعنی میرے شریک نہ ہونے کا قصہ) یہ ہے کہ تبوک سے پہلے کسی لڑائی میں میں اتنا قوی اور مال دار نہیں تھا جتنا کہ تبوک سے پیچھے رہ جانے کے وقت تھا۔ اللہ کی قسم اس سے پہلے کبھی بھی میرے پاس دو اونٹنیاں ہونے کی نوبت نہیں آئی اور اس غزوہ میں میرے پاس دو اونٹنیاں تھیں اور حضور اکرم ﷺ کی عادت شریفہ یہ تھی کہ جس طرف کی لڑائی کا ارادہ ہوتا تھا اس کا اظہار نہ فرماتے بلکہ ہمیشہ دوسری طرف کے حالات وغیرہ معلوم کرتے تاکہ لوگ یہ سمجھیں کہ دوسری طرف جانا چاہتے ہیں۔ مگر اس لڑائی میں چونکہ گرمی بھی شدید تھی اور سفر بھی دور کا تھا اور راستہ میں بیابان اور جنگل پڑتے تھے اور دشمن کی تعداد بھی بہت زیادہ تھی اس لیے آپؐ نے صاف اعلان فرمادیا (کہ تبوک جانا ہے) تاکہ لوگ اس سفر کی پوری تیاری کر لیں اور جہاں کا آپ کا ارادہ تھا وہ آپ نے صاف بتا دیا اور حضورؐ کے ساتھ مسلمانوں کی تعداد بھی بہت تھی کہ رجسٹر میں ان کا نام لکھنا دشوار تھا (اور مجمع کی کثرت کی وجہ سے) کوئی شخص چھپنا چاہتا کہ میں نہ جاؤں اور کسی کو پتہ نہ چلے تو یہ دشوار نہیں تھا اور وہ یہ سمجھتا کہ یہ معاملہ اس وقت تک پوشیدہ رہے گا جب تک اس کے بارے میں اللہ کی طرف سے وحی نہ نازل

ہو جائے آپ اس غزوہ میں اس وقت تشریف لے گئے جب کہ پھل بالکل پک رہے تھے اور سایہ میں بیٹھنا ہر ایک کو اچھا لگ رہا تھا۔ حضورؐ اور آپ کے ساتھ مسلمان تیاری کر رہے تھے۔ میں صبح جاتا تاکہ مسلمانوں کے ساتھ میں بھی تیاری کر لوں لیکن جب واپس آتا تو کسی قسم کی تیاری کی نوبت نہ آتی اور میں اپنے دل میں یہ خیال کرتا کہ مجھے قدرت و وسعت حاصل ہے (جب ارادہ کروں گا تیار ہو کر نکل جاؤں گا) میرا معاملہ یوں ہی لمبا ہوتا رہا اور تیاری میں دیر ہوتی رہی۔ لوگ خوب زور شور سے تیاری کرتے رہے اور آخر حضورؐ مسلمانوں کو ساتھ لے کر روانہ ہو گئے اور میری ابھی کچھ بھی تیاری نہیں ہوئی تھی۔ میں نے اپنے دل میں کہا کہ میں ایک دو دن میں تیار ہو جاؤں گا اور اس لشکر سے جا ملوں گا۔ چنانچہ لشکر کی روانگی کے بعد میں صبح تیار ہونے گیا لیکن واپس آیا تو کسی قسم کی تیاری نہیں ہوئی تھی پھر میں اگلی صبح تیار ہونے گیا لیکن واپس آیا تو کوئی تیاری نہ ہوئی تھی میرے ساتھ ایسے ہی ہوتا رہا اور مسلمان بہت تیزی سے اس غزوہ میں چلے اور آخر غزوہ میں شریک ہونے کا وقت میرے ہاتھ سے نکل گیا۔ اور میں نے ارادہ بھی کیا کہ روانہ ہو جاؤں اور لشکر سے جا ملوں۔ اور کاش میں ایسا کر لیتا۔ لیکن ایسا کرنا میرے مقدر میں نہیں تھا۔ حضور ﷺ کے تشریف لے جانے کے بعد جب میں باہر نکل کر لوگوں میں گھومتا پھر تا تو اس بات سے بڑا دکھ ہوتا کہ مجھے صرف وہی لوگ نظر آتے جن پر نفاق کا دھبہ لگا ہوا ہو تا یا جن کمزوروں کو اللہ تعالیٰ نے معذور قرار دیا ہوا تھا۔ تب تک حضورؐ نے میرا تذکرہ نہ فرمایا تب تک میں پہنچنے کے بعد آپ ایک مجلس میں بیٹھے ہوئے تھے آپ نے فرمایا کعب کا کیا ہوا؟ ہو سلمہ کے ایک آدمی نے کہا یا رسول اللہ! مال و جمال کی اکثری سے روک لیا۔ حضرت معاذ بن جبلؓ نے کہا تم نے غلط بات کہی یا رسول اللہ! اللہ کی قسم! ہم جہاں تک سمجھتے ہیں وہ بھلا آدمی ہے۔ حضورؐ خاموش ہو گئے۔ جب مجھے یہ خبر ملی کہ حضورؐ واپس تشریف لا رہے ہیں۔ تو مجھے رنج و غم سوار ہوا اور بڑا فکر ہوا، دل میں جھوٹے عذر آتے تھے اور میں کہتا تھا کہ کل کو کون سا عذر بیان کر کے میں حضورؐ کے غصہ سے جان چالوں اور اس بارے میں میں نے اپنے گھرانے کے ہر سمجھدار آدمی سے مشورہ لیا۔ جب مجھے یہ کہا گیا کہ حضور ﷺ بس آنے ہی والے ہیں تو ادھر ادھر کے سب غلط خیال چھٹ گئے اور میں نے سمجھ لیا کہ جھوٹ بول کر میں اپنی جان نہیں چا سکتا ہوں۔ اور میں نے فیصلہ کر لیا کہ حضورؐ کی خدمت میں سچی بات عرض کروں گا۔ چنانچہ آپ تشریف لے آئے جب آپ سفر سے واپس تشریف لایا کرتے تو سب سے پہلے مسجد میں تشریف لے جاتے اور

دو رکعت نماز ادا فرماتے پھر لوگوں سے ملنے کے لئے بیٹھ جاتے چنانچہ میرے معما...

سے فارغ ہو کر آپ جب مسجد میں بیٹھ گئے تو اس غزوہ سے پیچھے رہ جانے والے لوگ آپ کی خدمت میں آئے اور قسمیں کھا کر اپنے عذر بیان کرنے لگے۔ ان کی تعداد اسی سے زیادہ تھی۔ حضورؐ نے ان کے ظاہر حال کو قبول فرمایا اور ان کو بیعت فرمایا اور ان کے لیے استغفار کیا اور ان کے باطن کو اللہ کے سپرد کیا۔ چنانچہ میں بھی آپ کی خدمت میں حاضر ہوا۔ جب میں نے آپ کو سلام کیا تو آپ نے ناراضگی کے انداز میں قسم فرمایا پھر فرمایا "آؤ" چنانچہ میں چل کر آپ کے سامنے بیٹھ گیا آپ نے مجھ سے فرمایا تم پیچھے کیوں رہ گئے؟ کیا تم نے سواریاں نہیں خرید رکھی تھیں؟ میں نے کہا جی ہاں۔ اللہ کی قسم! اگر میں دنیا والوں میں سے کسی اور کے پاس اس وقت ہوتا تو میں اس کے غصہ سے معقول عذر کیسا تھ جان چالیتا کیونکہ اللہ تعالیٰ نے مجھے زور دار بات کرنے کا سلیقہ عطا فرما رکھا ہے لیکن اللہ کی قسم! مجھے معلوم ہے کہ اگر آج میں آپ سے غلط بیانی کر کے آپ کو راضی کر لوں تو اللہ تعالیٰ (آپ کو اصل حقیقت بتا کر) عنقریب مجھ سے ناراض کر دیں گے اور اگر میں آپ سے سچ بول دوں گا تو اگرچہ آپ اس وقت مجھ سے ناراض ہو جائیں گے لیکن مجھے اللہ سے امید ہے کہ وہ مجھے معاف کر دیں گے۔ اللہ کی قسم! مجھے کوئی عذر نہیں تھا اور اللہ کی قسم! میں اس دفعہ جو آپ سے پیچھے رہ گیا اس وقت میں جتنا قوی اور مالدار تھا اس سے پہلے کبھی اتنا نہیں تھا۔ حضورؐ نے فرمایا اس آدمی نے سچ کہا ہے اور آپ نے فرمایا اچھا اٹھ جاؤ تمہارا فیصلہ اب اللہ تعالیٰ ہی خود کریں گے۔ چنانچہ میں وہاں سے اٹھا تو (میرے قبیلہ) بنو سلمہ کے بہت سے لوگ ایک دم اٹھے اور میرے پیچھے ہو لئے اور انہوں نے مجھ سے کہا ہمیں تو نہیں معلوم کہ تم نے اس سے پہلے گناہ کیا ہو اور تم سے اتنا نہیں ہو سکا کہ جیسے اور پیچھے رہ جانے والوں نے عذر پیش کئے تم بھی حضور ﷺ کے سامنے عذر پیش کر دیتے۔ تو حضورؐ کا تمہارے لیے استغفار فرمانا تمہارے گناہ کے لیے کافی ہو جاتا۔ اللہ کی قسم وہ لوگ مجھے ملامت کرتے رہے یہاں تک کہ میرا ارادہ ہو گیا کہ میں حضورؐ کی خدمت میں واپس جا کر اپنی پہلی بات کی تکذیب کر دوں لیکن میں نے ان سے پوچھا کیا ایسا معاملہ میرے علاوہ کسی اور کے ساتھ بھی پیش کیا ہے؟ انہوں نے کہا ہاں اور دو آدمیوں کے ساتھ بھی پیش آیا ہے، انہوں نے بھی وہی بات کہی ہے جو تم نے کہی اور ان سے بھی وہی کہا گیا ہے جو تم سے کہا گیا ہے۔ میں نے پوچھا وہ دونوں کون ہیں؟ انہوں نے کہا مرارہ بن ربیع عمری اور ہلال بن امیہ واقفی۔ چنانچہ انہوں نے میرے سامنے ایسے دو نیک آدمیوں کا نام لیا جو غزوہ بدر میں شریک ہوئے تھے وہ دونوں میرے شریک حال ہیں۔ جب ان لوگوں نے ان دونوں کا میرے سامنے نام لیا تو میں وہاں سے چلا گیا۔ حضورؐ نے ساتھ نہ جانے والوں میں

سے، ہم تینوں سے بات کرنے سے، مسلمانوں کو روک دیا۔ چنانچہ لوگوں نے ہم سے بولنا چھوڑ دیا اور سارے لوگ ہمارے لیے بدل گئے۔ یہاں تک کہ مجھے زمین بدلی ہوئی نظر آنے لگی کہ یہ وہ زمین نہیں ہے جسے میں پہلے سے پہچانتا ہوں۔ ہم نے پچاس دن اسی حال میں گزارے میرے دونوں ساتھی تو عاجز بن کر گھر بیٹھ گئے اور وہ روتے رہتے تھے۔ میں ان سب میں جوان اور زیادہ طاقتور تھا اس لیے میں باہر آتا تھا اور مسلمانوں کے ساتھ نماز میں شریک ہوتا تھا اور بازاروں میں چلتا پھرتا تھا اور کوئی مجھ سے بات نہیں کرتا تھا۔ میں حضورؐ کی خدمت میں آکر آپ کو سلام کرتا۔ آپ نماز کے بعد اپنی جگہ بیٹھے ہوئے ہوتے تھے اور میں دل میں یہ کہتا تھا کہ میرے سلام کے جواب میں حضورؐ کے ہونٹ ہلے ہیں یا نہیں۔ پھر میں آپ کے قریب ہی نماز پڑھنے لگ جاتا اور نظر چر کر آپ کو دیکھتا رہتا (کہ آپ بھی مجھے دیکھتے ہیں یا نہیں) جب میں نماز میں مشغول ہو جاتا تو آپ مجھے دیکھنے لگ جاتے اور جب میں آپ کی طرف متوجہ ہوتا تو دوسری طرف منہ پھیر لیتے۔ جب لوگوں کو اس طرح اعراض کرتے ہوئے بہت عرصہ گزر گیا تو (تنگ آکر ایک دن) میں چلا اور حضرت ابو قتادہؓ کے باغ کی دیوار پر چڑھ گیا وہ میرے چچا زاد بھائی تھے اور مجھے ان سے سب سے زیادہ محبت تھی، میں نے ان کو سلام کیا۔ اللہ کی قسم! انہوں نے میرے سلام کا جواب نہ دیا۔ میں نے کہا اے ابو قتادہ! میں تمہیں اللہ کا واسطہ دے کر پوچھتا ہوں کیا تمہیں معلوم ہے کہ میں اللہ اور اس کے رسول سے محبت کرتا ہوں؟ وہ خاموش رہے میں نے ان کو دوبارہ اللہ کا واسطہ دے کر پوچھا وہ پھر خاموش رہے۔ جب میں نے ان سے تیسری مرتبہ پوچھا تو انہوں نے کہا اللہ اور اس کے رسول زیادہ جانتے ہیں۔ یہ سنتے ہی میری آنکھوں سے آنسو نکل پڑے اور وہاں سے لوٹ آیا یہاں تک کہ پھر دیوار پر (واپسی کے لیے) چڑھا۔ اسی دور ان میں ایک دن مدینہ کے بازار میں جا رہا تھا کہ ایک نبطی کو جو ملک شام سے مدینہ غلہ بیچنے آیا تھا یہ کہتے ہوئے سنا کہ کون مجھے کعب بن مالک کا پتہ بتائے گا؟ لوگ میری طرف اشارہ کرنے لگے وہ میرے پاس آیا اور غسان کے بادشاہ کا خط مجھے دیا جو ایک ریشمی کپڑے میں لپیٹا ہوا تھا اس میں لکھا ہوا تھا ابعد! مجھے معلوم ہوا ہے کہ تمہارے آقائے تم پر ظلم کر رکھا ہے، اللہ تمہیں ذلت کی جگہ نہ رکھے اور تمہیں ضائع نہ کرے، تم ہمارے پاس آ جاؤ ہم تمہارا ہر طرح خیال کریں گے۔ جب میں نے یہ خط پڑھا تو میں نے کہا کہ یہ ایک اور مصیبت آگئی (کہ مجھے اسلام سے ہٹانے کی تدبیریں ہونے لگیں) میں نے اس خط کو لے جا کر ایک تنور میں پھونک دیا۔ پچاس میں سے چالیس دن اسی حال میں گزرے کہ حضورؐ کا قاصد میرے پاس آیا اور اس نے مجھ سے کہا رسول اللہ

ﷺ تمہیں حکم دے رہے ہیں کہ تم اپنی بیوی سے الگ ہو جاؤ۔ میں نے کہا اسے طلاق دے دوں یا کچھ اور کروں؟ اس نے کہا نہیں (طلاق نہ دو) بلکہ اس سے الگ رہو۔ اس کے قریب نہ جاؤ۔ حضورؐ نے میرے دونوں ساتھیوں کے پاس یہی پیغام بھیجا۔ میں نے اپنی بیوی سے کہا تو اپنے میکے چلی جا۔ جب تک اللہ تعالیٰ اس کا فیصلہ نہ فرمائیں وہیں رہنا۔ حضرت ہلال بن امیہ کی بیوی نے حضورؐ کی خدمت میں آکر عرض کیا یا رسول اللہ! ہلال بن امیہ بالکل بوڑھے شخص ہیں ان کا کوئی خادم بھی نہیں ہے (اگر میں انہیں چھوڑ کر چلی گئی تو وہ ہلاک ہو جائیں گے۔ کیا آپ اسے ناگوار سمجھتے ہیں کہ میں ان کی خدمت کرتی ہوں؟ آپ نے فرمایا ”نہیں“ یہ وہ تمہارے قریب نہ آئیں۔ انہوں نے کہا اللہ کی قسم! اس کی طرف تو انہیں میلان بھی نہیں۔ جس روز سے یہ واقعہ پیش آیا ہے آج تک ان کا وقت روتے ہی گزر رہا ہے۔ مجھ سے بھی میرے خاندان کے بعض لوگوں نے کہا کہ جیسے ہلال بن امیہ نے اپنی بیوی کی خدمت کی اجازت حضورؐ سے لے لی ہے تم بھی اپنی بیوی کے بارے میں اجازت لے لو۔ میں نے کہا نہیں، میں حضورؐ سے اس کی اجازت نہیں لوں گا کیا پتہ میں اس کی اجازت لوں تو حضورؐ کیا فرمادیں اور میں جو ان آدمی ہوں (میں اپنے کام خود کر سکتا ہوں) اس حال میں دس دن گزرے ہم سے بات چیت چھٹے ہوئے پورے پچاس دن ہو گئے۔ پچاسویں دن کی صبح کی نماز پڑھ کر میں اپنے ایک گھر کی چھت پر بیٹھا ہوا تھا اور میرا وہ حال تھا جس کا اللہ نے ذکر فرمایا ہے زندگی دو بھر ہو رہی تھی اور کشادگی کے باوجود زمین مجھ پر تنگ ہو چکی تھی کہ اتنے میں میں نے ایک پکارنے والے کی آواز کو سنا جو صلح پہاڑی پر چڑھ کر اونچی آواز سے کہہ رہا تھا کہ کعب! تمہیں خوشخبری ہو۔ میں ایک دم سجدہ میں گر گیا اور سمجھ گیا کہ کشادگی آگئی۔ حضورؐ نے فجر کی نماز پڑھ کر لوگوں میں ہماری توبہ کے قبول ہونے کا اعلان فرمایا لوگ ہمیں خوشخبری دینے کے لیے چل پڑے اور بہت سے لوگوں نے میرے دونوں ساتھیوں کو جا کر خوشخبری دی۔ ایک آدمی گھوڑا دوڑاتا ہوا میرے پاس آیا (یہ حضرت زبیر بن عوامؓ تھے) قبیلہ اسلم کے ایک آدمی نے تیزی سے دوڑ کر پہاڑی سے آواز دی اور آواز گھوڑے سے پہلے پہنچ گئی۔ (یہ حضرت حمزہ بن عمرو اسلمیؓ تھے) اور جس آدمی کی میں نے آواز سنی تھی جب وہ مجھے خوشخبری دینے آیا تو میں نے اسے اپنے دونوں کپڑے اتار کر (خوشخبری دینے کی خوشی میں) اے دیئے اور اللہ کی قسم! اس وقت میرے پاس ان کے علاوہ اور کوئی کپڑے نہیں تھے۔ چنانچہ میں نے کسی سے دو کپڑے مانگے اور انہیں پہن کر حضورؐ کی خدمت میں حاضری کے لیے چل پڑا۔ راستہ میں لوگ مجھے فوج در فوج ملتے اور توبہ قبول ہونے کی مبارک باد دیتے اور کہتے کہ

تمہیں مبارک ہو اللہ نے تمہاری توبہ قبول فرمائی جب میں مسجد میں پہنچا تو حضور ﷺ وہاں بیٹھے ہوئے تھے اور آپ کے ارد گرد لوگ بیٹھے ہوئے تھے مجھے دیکھ کر حضرت طلحہ بن عبید میری طرف لپکے۔ انہوں نے مجھ سے مصافحہ کیا مبارکباد دی۔ اللہ کی قسم! مہاجرین میں سے ان کے علاوہ اور کوئی بھی میری طرف کھڑے ہو کر نہیں آیا اور حضرت طلحہ کا یہ انداز میں کبھی بھول نہیں سکتا۔ جب حضور کو میں نے سلام کیا اور خوشی سے آپ کا چہرہ چمک رہا تھا تو آپ نے فرمایا کہ جب سے تم پیدا ہوئے ہو اس وقت سے لے کر اب تک جو سب سے بہترین دن تمہارے لیے آیا ہے میں تمہیں اس کی خوشخبری دیتا ہوں۔ میں نے عرض کیا یا رسول اللہ! یہ آپ کی طرف سے ہے یا اللہ کی طرف سے۔ آپ نے فرمایا نہیں بلکہ اللہ کی طرف سے ہے۔ جب حضور خوش ہوتے تو آپ کا چہرہ چمکنے لگ جاتا تھا اور ایسا لگتا تھا کہ گویا چاند کا ٹکڑا ہے اور آپ کے چہرے سے ہی ہمیں آپ کی خوشی کا پتہ چل جاتا تھا۔ جب میں آپ کے سامنے بیٹھ گیا تو میں نے عرض کیا یا رسول اللہ! میری توبہ کی تکمیل یہ ہے کہ میری ساری جائیداد اللہ اور اس کے رسول کے ناپہر صدقہ ہے اس میں سے اپنے پاس کچھ نہیں رکھوں گا۔ آپ نے فرمایا نہیں، اپنے پاس بھی کچھ رکھ لو۔ یہ تمہارے لیے زیادہ بہتر ہے۔ میں نے کہا میرا جو حصہ خیبر میں ہے میں وہ اپنے پاس رکھ لیتا ہوں اور میں نے کہا یا رسول اللہ! اللہ تعالیٰ نے مجھے سچ بولنے کی وجہ سے نجات دی ہے لہذا میری توبہ کی تکمیل یہ ہے کہ میں عہد کرتا ہوں کہ جب تک زندہ رہوں گا ہمیشہ سچ بولوں گا جب سے میں نے حضور ﷺ کے سامنے سچ بولا ہے اس وقت سے لے کر اب تک میرے علم کے مطابق کوئی مسلمان لیا نہیں ہے جس پر اللہ تعالیٰ نے ایسا بہترین انعام کیا ہو جیسا بہترین مجھ پر کیا ہے اور جب میں نے حضور سے سچ بولنے کا عہد کیا ہے اس دن سے لے کر آج تک میں نے بھی جھوٹ بولنے کا ارادہ بھی نہیں کیا اور مجھے امید ہے کہ آئندہ بھی اللہ تعالیٰ مجھے جھوٹ سے بچائیں گے اور اللہ تعالیٰ نے اپنے رسول پر اس موقع پر یہ آیتیں نازل فرمائیں۔

لَقَدْ تَابَ اللَّهُ عَلَى النَّبِيِّ وَالْمُهَاجِرِينَ وَالْأَنْصَارِ سَمِعَ لِكُرُوكٍ وَكُفْرًا مَعَ الصَّادِقِينَ

تک۔ ترجمہ: ”اللہ مہربان ہوا نبی پر اور مہاجرین اور انصار پر“۔۔۔ سے لے کر۔۔۔ اور رہو ساتھ سچوں کے“ تک۔ اللہ کی قسم! ہدایت اسلام کی نعمت کے بعد میرے نزدیک اللہ کی سب سے بڑی نعمت مجھے یہ نصیب ہوئی کہ میں نے حضور کے سامنے سچ بولا اور جھوٹ نہیں بولا اگر میں جھوٹ بول دیتا تو میں بھی دوسرے جھوٹ بولنے والوں کی طرح ہلاک ہو جاتا کیونکہ اللہ تعالیٰ نے وحی اترتے وقت جھوٹ بولنے والوں کے متعلق بڑے سخت کلمات ارشاد

فرمائے۔ اللہ تعالیٰ نے فرمایا۔

سَيَحْلِفُونَ بِاللَّهِ لَكُمْ إِذَا انْقَلَبْتُمْ إِلَيْهِمْ لَعْنَةُ أَهْلِكُمْ لَكُمُ اللَّهُ لَا يَرْضَىٰ عَنِ
الْقَوْمِ الْفَاسِقِينَ تَك

ترجمہ: ”اب قسمیں کھائیں گے اللہ کی تمہارے سامنے۔ جب تم پھر کر جاؤ گے ان کی طرف تاکہ تم ان سے درگزر کرو۔ سو تم درگزر کرو ان سے بے شک وہ لوگ پلید ہیں اور ان کا ٹھکانہ دوزخ ہے۔ بدلہ ہے ان کے کاموں کا۔ وہ لوگ قسمیں کھائیں گے تمہارے سامنے، تاکہ تم ان سے راضی ہو جاؤ۔ سو اگر تم راضی ہو گئے ان سے، تو اللہ راضی نہیں ہوتا تا فرمان لوگوں سے۔“ حضرت کعب فرماتے ہیں کہ جن لوگوں نے حضورؐ کے سامنے جھوٹی قسمیں کھا کر اپنے جھوٹے اعذار بیان کئے اور حضورؐ نے انہیں قبول کر لیا اور ان کو بیعت بھی فرمایا اور حضورؐ نے ان کے لئے استغفار بھی فرمایا۔ حضور ﷺ نے ہم تینوں کا معاملہ ان لوگوں سے موخر فرمادیا۔ یہاں تک کہ اس بارے میں اللہ ہی نے فیصلہ فرمایا۔ اس لیے اللہ تعالیٰ نے جو یہ فرمایا ہے وعلی الثلثة الذین خلفوا اس سے مراد ہم تینوں کا غزوہ سے پیچھے رہ جانا نہیں ہے بلکہ اس سے مراد یہ ہے کہ جن لوگوں نے حضورؐ کے سامنے قسمیں کھائیں اور آپ کے سامنے جھوٹے عذر رکھے اور حضورؐ نے ان کو قبول فرمایا ان کا فیصلہ تو اسی وقت ہو گا اور ہم تینوں کے معاملہ کو حضورؐ نے موخر فرمادیا اور ہمارا فیصلہ بعد میں ہوا۔

جہاد کو چھوڑ کر گھر بار اور کاروبار میں لگ جانے والوں کو دھمکی

حضرت ابو عمرؓ فرماتے ہیں کہ ہم لوگ قسطنطنیہ میں تھے اور مصر والوں کے امیر حضرت عقبہ بن عامرؓ تھے اور شام والوں کے امیر حضرت فضالہ بن عبیدؓ تھے۔ چنانچہ (قسطنطنیہ) شہر سے رومیوں کی ایک بہت بڑی فوج باہر نکلی۔ ہم ان کے سامنے صف بنا کر کھڑے ہو گئے۔ ایک مسلمان نے رومیوں پر اس زور سے حملہ کیا کہ وہ ان میں گھس گیا اور پھر ان میں سے نکل کر ہمارے پاس واپس آگیا۔ یہ دیکھ کر لوگ چلائے اور (قرآن مجید کی آیت ولا تلقوا بایدیکم الی النہلکة کو سامنے رکھ کر) کہنے لگے سبحان اللہ! اس آدمی نے اپنے آپ کو خود اپنے ہاتھوں ہلاکت میں ڈال دیا۔ اس پر حضور ﷺ کے صحابی حضرت ابو ایوب انصاریؓ کھڑے ہو کر

۱۔ اخرجه البخاری ہکذا رواه مسلم وابن اسحاق ورواه الامام احمد بزيادات يسيرة كذا في البداية (ج ۵ ص ۲۳) وخرجه ايضا ابو داؤد والنسائي بنحوه مفرقا مختصراً روى الترمذی قطعة من اوله ثم قال وذكر الحديث كذا في الترغيب (ج ۴ ص ۳۶۶) وخرجه البيهقي (ج ۹ ص ۳۳) بطوله

فرمانے لگے اے لوگو! تم اس آیت کا یہ مطلب سمجھتے ہو (کہ دشمنوں میں گھس جانا ہلاکت ہے) یہ آیت تو ہم انصار کے بارے میں نازل ہوئی تھی اور اس کی صورت یہ ہوئی کہ جب اللہ تعالیٰ نے اپنے دین کو عزت عطا فرمادی اور اس کے مددگاروں کی تعداد بہت ہو گئی تو ہم لوگوں نے حضورؐ سے چھپ کر آپس میں یہ کہا کہ ہماری زمینیں خراب ہو گئیں اب ہمیں کچھ عرصہ مسلسل (مدینہ میں) ٹھہر کر اپنی خراب شدہ زمینوں کو ٹھیک کر لینا چاہیے۔ اس پر اللہ تعالیٰ نے ہمارے اس ارادے پر رد فرماتے ہوئے یہ آیت نازل فرمائی۔ **وَأَنْفِقُوا فِي سَبِيلِ اللَّهِ وَلَا تُلْقُوا بِأَيْدِيكُمْ إِلَى التَّهْلُكَةِ**

ترجمہ: "اور خرچ کرو اللہ کی راہ میں اور نہ ڈالو اپنی جان ہلاکت میں۔" اس لئے ہلاکت تو اس میں تھی کہ ہم زمینوں میں ٹھہر کر انہیں ٹھیک کرنا چاہتے تھے۔ چنانچہ ہمیں اللہ کے راستے میں نکلنے اور غزوہ میں جانے کا حکم دیا گیا اور حضرت ابو ایوب اللہ کے راستے میں غزوہ فرماتے رہے یہاں تک کہ اسی راستے میں ان کا انتقال ہوا۔^۱

حضرت ابو عمرانؓ فرماتے ہیں کہ ہم قسطنطنیہ شہر دشمنوں سے لڑنے گئے اور جماعت کے امیر حضرت عبدالرحمن بن خالد بن ولید تھے اور رومی لشکر شہر کی دیوار سے کمر لگائے ہوئے کھڑا تھا ایک مسلمان نے دشمن پر زور سے حملہ کیا۔ لوگوں نے اس سے کہا رک جاؤ۔ رک جاؤ۔ لا الہ الا اللہ یہ آدمی اپنے ہاتھوں اپنے آپ کو ہلاکت میں ڈال رہا ہے۔ اس پر حضرت ابو ایوبؓ نے فرمایا یہ آیت تو ہم انصار کے بارے میں نازل ہوئی تھی۔ جب اللہ تعالیٰ نے اپنے نبی کی مدد فرمائی اور اسلام کو غالب فرمادیا تو ہم نے آپس میں کہا کہ ہم اپنی زمینوں میں ٹھہر کر انہیں ٹھیک کر لیں اس پر اللہ تعالیٰ نے یہ آیت نازل فرمائی۔ **وَأَنْفِقُوا فِي سَبِيلِ اللَّهِ وَلَا تُلْقُوا بِأَيْدِيكُمْ إِلَى التَّهْلُكَةِ** تو ہمارا اپنے ہاتھوں خود کو ہلاکت میں ڈالنے کا مطلب یہ تھا کہ ہم زمینوں میں ٹھہر کر انہیں ٹھیک کرنے میں لگ جاتے اور جہاد فی سبیل اللہ کو چھوڑ دیتے۔ حضرت ابو عمران فرماتے ہیں کہ حضرت ابو ایوبؓ (زندگی بھر) اللہ کے راستے میں جہاد کرتے رہے یہاں تک کہ قسطنطنیہ میں دفن ہوئے۔^۲

حضرت ابو عمرانؓ فرماتے ہیں کہ مہاجرین میں سے ایک صاحب نے قسطنطنیہ میں دشمن کی صف پر ایسا زوردار حملہ کیا کہ اسے چیر کر پار چلے گئے اور ہمارے ساتھ حضرت ابو ایوب انصاریؓ بھی تھے۔ کچھ لوگوں نے کہا کہ اس آدمی نے تو اپنے آپ کو اپنے ہاتھوں ہلاکت میں ڈال دیا۔ اس پر حضرت ابو ایوبؓ نے فرمایا ہم اس آیت کو (تم لوگوں سے) زیادہ جانتے ہیں

کیوں کہ یہ آیت ہمارے بارے میں نازل ہوئی ہے۔ ہم حضور کے ساتھ رہے ہم آپ کے ساتھ تمام لڑائیوں میں شریک ہوئے اور ہم نے آپ کی بھرپور نصرت کی۔ جب اسلام پھیل گیا اور غالب ہو گیا تو اسلامی محبت کے اظہار کے لیے ہم انصار جمع ہوئے اور ہم نے کہا کہ اللہ تعالیٰ نے ہمیں اپنے نبی کریم ﷺ کی صحبت میں رہنے اور آپ کی نصرت کرنے کی دولت سے نوازا۔ یہاں تک کہ اسلام پھیل گیا اور اسلام والے زیادہ ہو گئے اور ہم نے آپ کو اپنے خاندان اہل و عیال، مال و اولاد سب سے آگے رکھا اور اب لڑائیوں کا سلسلہ بھی بند ہو گیا ہے اب ہم اپنے اہل و عیال میں واپس جاتے ہیں اور ان میں رہا کریں گے (اور ہم اللہ کے راستہ میں باہر کچھ عرصہ نہیں جائیں گے) چنانچہ ہمارے بارے میں یہ آیت نازل ہوئی۔

وَأَنْفِقُوا فِي سَبِيلِ اللَّهِ وَلَا تُلْقُوا بِأَيْدِيكُمْ إِلَى التَّهْلُكَةِ

لہذا گھریا اور کاروبار مال و اولاد میں ٹھہر جانے اور جہاد چھوڑ دینے میں ہلاکت تھی۔

جہاد چھوڑ کر کھیتی باڑی میں

مشغول ہو جانے والوں کو دھمکی اور وعید

حضرت یزید بن ابی حبیبؓ فرماتے ہیں کہ حضرت عمر بن خطابؓ کو یہ خبر ملی کہ حضرت عبداللہ بن حرمیؓ نے ملک شام میں کھیتی کا کام شروع کر دیا ہے تو حضرت عمرؓ نے ان سے وہ زمین لے لی اور دوسروں کو دے دی اور فرمایا جو ذلت اور خواری ان بڑے لوگوں کی گردن میں پڑی ہوئی تھی تم نے جا کر وہ اپنی گردن میں ڈال لی۔

حضرت یحییٰ بن عمرو شیبانیؓ فرماتے ہیں کہ حضرت عبداللہ بن عمرو بن العاصؓ کے پاس سے یمن کے کچھ آدمی گزرے اور انہوں نے ان سے پوچھا کہ آپ اس آدمی کے بارے میں کیا فرماتے ہیں کہ جو مسلمان ہو اور اس کا اسلام بہت اچھا ثابت ہو۔ پھر اس نے ہجرت کی اور اس کی ہجرت بھی بڑی عمدہ ہوئی۔ پھر اس نے بہترین طریقہ سے جہاد کیا۔ پھر یمن اپنے والدین کے پاس آکر ان کی خدمت میں اور ان کے ساتھ حسن سلوک میں لگ گیا۔ حضرت عبداللہ بن عمرو نے فرمایا تم اس کے بارے میں کیا کہتے ہو؟ انہوں نے کہا ہمارا خیال یہ ہے کہ

۱۔ اخرجه ابو داؤد و الترمذی والنسائی واخرجه ايضا عبد بن حميد في تفسيره وابن ابي حاتم وابن جرير وابن مروزيه وابو يعلى في مسنده وابن حبان في صحيحه والحاكم في مستدرک وقال الترمذی حسن صحيح غريب وقال الحاكم على شرط الشيخين ولم يخبر جاه كذا في التفسير لابن كثير (ج ۱ ص ۲۲۹) ۲۔ اخرجه ابن عائد في المغازی كذا في الاصابه (ج ۳ ص ۸۸)

یہ الٹے پاؤں پھر گیا ہے حضرت عبداللہ نے فرمایا نہیں بلکہ یہ تو جنت میں جائے گا میں تمہیں بتاتا ہوں کہ یہ الٹے پاؤں پھرنے والا کون ہے؟ یہ وہ آدمی ہے کہ جو مسلمان ہو اور اس کا اسلام بہت اچھا ثابت ہو اور اس نے ہجرت کی اور اس کی ہجرت بڑی عمدہ ہوئی پھر اس نے بہترین طریقہ سے جماد کیا۔ پھر اس نے بنی کافر سے زمین لینے کا ارادہ کیا اور وہ بنی کافر زمین کا جتنا خرچ دیا کرتا تھا اور اسلامی فوج کے لیے جتنا ماہانہ خرچہ دیا کرتا تھا اس نے وہ زمین بھی لے لی اور یہ خرچ اور خرچہ بھی اپنے ذمہ لے لیا اور پھر اس زمین کو کباہ کرنے میں لگ گیا اور جمادنی سبیل اللہ چھوڑ دیا۔ یہ آدمی الٹے پاؤں پھرنے والا ہے۔

فتنہ ختم کرنے کیلئے اللہ کے راستہ میں خوب تیزی سے چلنا

حضرت جابر بن عبداللہؓ فرماتے ہیں کہ ایک مرتبہ ہم لوگ ایک لشکر میں ایک غزوہ میں گئے ہوئے تھے ایک مہاجر نے ایک انصاری کی پیٹھ پر مکا مار دیا۔ انصاری نے کہا اے انصار! میری مدد کے لیے آؤ اور مہاجر نے بھی کہا اے مہاجرین! میری مدد کے لیے آؤ۔ حضور ﷺ نے یہ آوازیں سن لیں اور فرمایا یہ زمانہ جاہلیت والی باتیں کیوں ہو رہی ہیں؟ صحابہؓ نے عرض کیا یا رسول اللہ! ایک مہاجر نے ایک انصاری کی پیٹھ پر مکا مار دیا۔ آپ نے فرمایا ان باتوں کو چھوڑو، یہ تو بدبودار باتیں ہیں۔ عبد اللہ بن ابی (منافق) نے یہ باتیں سن کر کہا کیا ان مہاجرین نے ہمارے آدمی کو دبا کر اپنے آدمی کو اوپر کیا ہے؟ غور سے سنو اللہ کی قسم! اگر ہم مدینہ واپس چلے گئے تو عزت والا وہاں سے ذلت والے کو نکال باہر کرے گا۔ حضورؐ کو یہ بات پہنچ گئی تو حضرت عمرؓ نے کھڑے ہو کر کہا یا رسول اللہ! آپ مجھے اجازت دیں تو میں اس منافق کی گردن اڑا دیتا ہوں۔ آپ نے فرمایا اسے رہنے دو (اسے قتل کرنے سے) کہیں لوگوں میں یہ مشورہ نہ ہو جائے کہ محمد ﷺ اپنے ساتھیوں کو قتل کر دیتے ہیں۔ جب مہاجرین شروع میں مدینہ آئے تھے اس وقت انصاری کی تعداد مہاجرین سے زیادہ تھی۔ بعد میں مہاجرین کی تعداد زیادہ ہو گئی۔

حضرت عروہ بن زبیر اور حضرت عمرو بن ثابت انصاریؓ فرماتے ہیں کہ حضور ﷺ غزوہ مریض میں تشریف لے گئے۔ یہ وہی غزوہ ہے جس میں آپ نے منات بت کو گرایا تھا یہ بت قفا شمل مقام اور سمندر کے درمیان تھا چنانچہ حضورؐ نے حضرت خالد بن ولیدؓ کو بھیجا تھا اور

۱۔ اخراجہ ابو نعیم فی الحلیۃ (ج ۱ ص ۲۹۱) ۲۔ اخراجہ البخاری واخرجه ایضا مسلم و

مام احمد والبیہقی عن جابر بنحوہ کما فی التفسیر لابن کثیر (ج ۴ ص ۳۷۰)

انہوں نے جا کر منات مت توڑا تھا۔ اس غزوہ میں دو مسلمان آپس میں لڑ پڑے۔ ایک مہاجرین میں سے تھے اور دوسرے قبیلہ بھر کے تھے۔ یہ قبیلہ انصار کا حلیف تھا۔ مہاجری اس بہزی کو گرا کر اس پر چڑھ بیٹھے۔ اس بہزی آدمی نے کہا اے جماعت انصار! اس پر کچھ انصاری حضرات اس کی مدد کو آئے اور اس مہاجری نے بھی کہا اے جماعت مہاجرین! اس پر کچھ مہاجرین اس کی مدد کو آئے اس طرح ان مہاجرین اور انصار کے درمیان کچھ لڑائی سی ہو گئی پھر لوگوں نے پیچ چھاؤ کر ادیا۔ پھر سارے منافقین اور دلوں میں کھوٹ رکھنے والے لوگ عبداللہ بن ابی بن سلول منافق کے پاس جا کر کہنے لگے پہلے تو تم سے بڑی امیدیں دلالت ہوتی تھیں اور تم ہماری طرف سے دفاع کیا کرتے تھے اب تم ایسے ہو گئے ہو کہ کسی کو نہ نقصان پہنچا سکتے ہو اور نہ نفع۔ ان جلابیب یعنی ایرے غیرے لوگوں نے ہمارے خلاف ایک دوسرے کی خوب مدد کی۔ منافقین ہر نئے ہجرت کر کے آنے والے کو جلابیب یعنی ایرا غیر کہا کرتے تھے۔ اللہ کے دشمن عبداللہ بن ابی نے کہا۔ اللہ کی قسم! اگر ہم مدینہ واپس چلے گئے تو عزت والا وہاں سے ذلت والے کو نکال دے گا۔ منافقوں میں سے مالک بن دحشن نے کہا کیا میں نے تم کو نہیں کہا تھا کہ جو لوگ رسول اللہ ﷺ کے پاس جمع ہیں ان پر خرچ نہ کرو تاکہ یہ سب ادھر ادھر بکھر جائیں۔ یہ باتیں سن کر حضرت عمرؓ حضورؐ کی خدمت میں حاضر ہوئے اور عرض کیا یا رسول اللہ! یہ آدمی لوگوں کو فتنہ میں ڈال رہا ہے۔ مجھے اجازت دیں میں اس کی گردن اڑا دوں۔ یہ بات حضرت عمرؓ، عبداللہ بن ابی کے بارے میں کہہ رہے تھے۔ حضورؐ نے حضرت عمرؓ سے فرمایا اگر میں تمہیں اس کو قتل کرنے کا حکم دوں تو کیا تم اسے قتل کر دو گے؟ حضرت عمرؓ نے کہا جی ہاں۔ اللہ کی قسم! اگر آپ مجھے اس کے قتل کا حکم دیں تو میں اس کی ضرور گردن اڑا دوں گا۔ آپ نے فرمایا بیٹھ جاؤ۔ پھر انصار کے قبیلہ بنو عبد الاشہل کے ایک انصاری حضرت اسید بن حضیرؓ نے حضورؐ کی خدمت میں حاضر ہو کر عرض کیا یا رسول اللہ! یہ آدمی لوگوں کو فتنہ میں ڈال رہا ہے، آپ مجھے اجازت دیں میں اس کی گردن اڑا دوں حضورؐ نے ان سے پوچھا اگر میں تمہیں اسے قتل کرنے کا حکم دوں تو کیا تم اسے قتل کر دو گے؟ انہوں نے کہا جی ہاں۔ اللہ کی قسم اگر آپ مجھے اسے قتل کرنے کا حکم دیں تو میں اس کے کانوں کے بندوں کے نیچے گردن پر تلوار کی کاری ضرب ضرور لگاؤں گا۔ آپ نے فرمایا بیٹھ جاؤ۔ پھر آپ نے فرمایا کہ لوگوں میں اعلان کر دو کہ اب یہاں سے چلیں۔ چنانچہ آپ دوپہر کے وقت لوگوں کو لے کر چل پڑے اور سارا دن اور ساری رات چلتے رہے اور اگلے روز بھی دن چڑھے تک چلتے رہے۔ پھر ایک جگہ آرام فرمانے کے لیے ٹھہرے پھر دوپہر کے وقت لوگوں کو لے کر چل پڑے۔ جب

تھخلل سے چلے ہوئے تیسرا دن ہو گیا تب اس دن صبح کے وقت آپ نے پڑاؤ ڈالا۔ جب آپ مدینہ پہنچ گئے تو آپ نے آدمی بھیج کر حضرت عمرؓ کو بلایا اور (ان کے آنے پر ان سے) فرمایا اے عمر! اگر میں تمہیں اسے قتل کرنے کا حکم دے دیتا تو کیا تم اسے قتل کر دیتے؟ حضرت عمر نے کہا جی ہاں۔ حضورؐ نے فرمایا اللہ کی قسم! اگر تم اسے اس دن قتل کر دیتے تو (چونکہ واقعہ تازہ پیش کیا تھا اس وجہ سے) اس وقت (انصار کے) بہت سے لوگ اس میں اپنی ذلت محسوس کرتے اور اب (چونکہ مسلسل سفر کرنے کی وجہ سے جذبات ٹھنڈے پڑ گئے ہیں اس لیے) اگر آج میں انہی لوگوں کو اسے قتل کرنے کا حکم دوں تو وہ اسے ضرور قتل کر دیں گے (اور اگر میں اسے وہاں قتل کر دیتا) تو لوگ یہ کہتے کہ میں اپنے ساتھیوں پر ٹوٹ پڑا ہوں اور (انہیں گھروں سے نکال کر اللہ کے راستہ میں لے جاتا ہوں اور وہاں) انہیں باندھ کر قتل کر دیتا ہوں۔ اس پر اللہ تعالیٰ نے یہ آیتیں نازل فرمائیں۔ هُمْ الَّذِيْنَ يَقُوْلُوْنَ لَا تُنْفِقُوْا عَلٰی مَنْ عِنْدَ رَسُوْلِ اللّٰهِ حَتّٰی يَنْفَضُوْا سے لے کر يَقُوْلُوْنَ لَنْ رَجَعْنَا اِلَى الْمَدِيْنَةِ تِك

ترجمہ: ”وہی ہیں جو کہتے ہیں مت خرچ کرو ان پر جو پاس رہتے ہیں رسول اللہ کے، یہاں تک کہ متفرق ہو جائیں“۔۔۔ سے لے کر۔۔۔ کہتے ہیں البتہ اگر ہم پھر گئے مدینہ کو“۔۔۔ لکن اسحاق نے اس قصہ کو تفصیل سے بیان کیا ہے اس میں یہ بھی ہے کہ حضور ﷺ لوگوں کو لے کر سارا دن چلتے رہے یہاں تک کہ شام ہو گئی اور ساری رات چلتے رہے یہاں تک کہ صبح ہو گئی اور اگلے دن بھی چلتے رہے یہاں تک کہ جب لوگوں کو دھوپ کی وجہ سے تکلیف ہونے لگی تو آپ نے ایک جگہ پڑاؤ ڈالا۔ وہاں اترے ہی (زیادہ تھکن کی وجہ سے) سب ایک دم سو گئے اور آپ نے ایسا اس لیے کیا کہ ایک دن پہلے عبد اللہ بن ابی نے جو (قتہ انگیز) بات کہی تھی لوگوں کو اس کے بارے میں بات کرنے کا موقع نہ ملے۔۔۔

اللہ کے راستہ میں چلہ پورا نہ کرنے والوں پر نکیر

حضرت یزید بن ابی حبیب کہتے ہیں کہ ایک آدمی حضرت عمر بن خطابؓ کی خدمت میں حاضر ہوا۔ حضرت عمر نے اس سے پوچھا تم کہاں تھے؟ اس نے کہا میں سرحد کی حفاظت کرنے گیا ہوا تھا۔ آپ نے پوچھا تم نے وہاں کتنے دن لگائے؟ اس نے کہا تیس دن۔ حضرت

۱۔ اخرجه ابن ابی حاتم قال ابن کثیر فی تفسیره (ج ۴ ص ۳۷۲) هذا سیاق غریب وفيه اشياء نفیسة لا تو جدا لا فيه انتهى وقال ابن حجر عی فتح الباری (ج ۸ ص ۴۵۸) وهو مرسل جيد انتهى ۲۔ اخرجه عبدالرزاق کذا فی کنز العمال (ج ۲ ص ۲۸۸)

عمر نے فرمایا تم نے چالیس دن کیوں نہیں پورے کر لئے۔

اللہ کے راستہ میں تین چلے کے لئے جانا

حضرت لئن جرتج فرماتے ہیں کہ یہ بات مجھے ایسے شخص نے بتائی جسے میں سچا سمجھتا ہوں کہ حضرت عمرؓ (ایک رات مدینہ کی گلیوں میں) گشت کر رہے تھے کہ آپ نے ایک عورت کو یہ شعر پڑھتے ہوئے سنا۔

تطاول هذا الليل واسود جانيه وارقتى ان الاحيب الابعه
یہ رات لمبی ہو گئی ہے اور اس کے کنارے کالے پڑ گئے اور مجھے اس وجہ سے نیند نہیں
آ رہی ہے، کہ میرا کوئی محبوب نہیں، جس سے میں کھیلوں۔

فلولا حذار الله لاشي مثله لز عزع من هذا السرير جوانيه
اگر اس اللہ کا ڈر نہ ہوتا، جس کے مثل کوئی چیز نہیں ہے، تو اس تخت کے تمام کنارے
حرکت کر رہے ہوتے۔

حضرت عمر نے اس سے پوچھا تجھے کیا ہوا ہے؟ اس نے کہا کہ چند مہینوں سے میرا
خاوند سفر میں گیا ہوا ہے اور میں اس کی بہت زیادہ مشتاق ہو چکی ہوں۔ حضرت عمر نے کہا
کہیں تیرا لڑائی کا ارادہ تو نہیں؟ اس عورت نے کہا اللہ کی پناہ۔ حضرت عمر نے کہا اپنے آپ کو
قالبو میں رکھو، میں ابھی اس کے پاس ڈاک کا آدمی بھیج دیتا ہوں۔ چنانچہ حضرت عمر نے اسے
بلانے کے لیے آدمی بھیج دیا اور خود (اپنی بیٹی) حضرت حفصہؓ کے پاس آئے اور ان سے کہا میں
تم سے ایک بات پوچھنا چاہتا ہوں جس نے مجھے پریشان کر دیا ہے۔ تم میری وہ پریشانی دور
کر دو۔ اور وہ یہ ہے کہ کتنے عرصہ میں عورت اپنے خاوند کی مشتاق ہو جاتی ہے؟ حضرت
حفصہؓ نے اپنا سر جھکا لیا اور ان کو شرم آگئی۔ حضرت عمر نے فرمایا حق بات کو بیان کرنے سے
اللہ نہیں شرماتے ہیں۔ حضرت حفصہؓ نے اپنے ہاتھ سے اشارہ کیا کہ تین مہینے ورنہ چار
مہینے۔ اس پر حضرت عمرؓ نے (تمام علاقوں میں) یہ خط بھیجا کہ لشکروں کو (گھر سے باہر) چار
مہینے سے زیادہ نہ روکا جائے۔ (اگر اجازت لیں)۔

حضرت لئن عمرؓ فرماتے ہیں کہ حضرت عمرؓ ایک دفعہ کے وقت باہر نکلے۔ انہوں نے
ایک عورت کو یہ شعر پڑھتے ہوئے سنا۔

تطاول هذا الليل واسود جانيه وارقتى ان الاحيب الابعه

”یہ رات لمبی ہو گئی ہے اور اس کے کنارے کالے پڑ گئے اور مجھے اس وجہ سے نیند نہیں آرہی ہے، کہ میرا کوئی محبوب نہیں ہے، جس سے میں کھیلوں۔“ حضرت عمر نے (اپنی بیٹی) حضرت حصہ بنت عمرؓ سے پوچھا کہ عورت زیادہ سے زیادہ کتنے عرصہ تک اپنے خاوند سے صبر کر سکتی ہے؟ حضرت حصہ نے کہا چھ مہینے تک یا چار مہینے تک۔ حضرت عمر نے فرمایا میں آئندہ کسی لشکر کو اس سے زیادہ (گھر سے باہر) نہیں روکوں گا۔

صحابہ کرامؓ کا اللہ کے راستے کی

گردوغبار برداشت کرنے کا شوق

حضرت ربیع بن زیدؓ فرماتے ہیں کہ رسول اللہ ﷺ راستہ کے درمیان میں درمیانی رفتار سے تشریف لے جا رہے تھے کہ اتنے میں آپ نے ایک قریشی نوجوان کو دیکھا جو راستہ سے ہٹ کر چل رہا تھا۔ آپ نے فرمایا کیا یہ فلاں آدمی نہیں ہے؟ صحابہؓ نے کہا جی ہاں وہی ہے۔ آپ نے فرمایا اسے بلاؤ۔ چنانچہ وہ آئے۔ حضورؐ نے اس سے پوچھا تمہیں کیا ہو گیا تم راستہ سے ہٹ کر چل رہے ہو؟ اس نوجوان نے کہا مجھے یہ گردوغبار اچھا نہیں لگتا۔ آپ نے فرمایا ارے! اس گردوغبار سے خود کو نہ بچاؤ کیونکہ اس ذات کی قسم جس کے قبضہ میں میری جان ہے، یہ غبار تو جنت کی (خاص قسم کی) خوشبو ہے۔

حضرت ابو اسحاق مرقی کہتے ہیں کہ ایک دفعہ ہم لوگ روم کے علاقہ میں ایک جماعت کے ساتھ چلے جا رہے تھے جس کے امیر حضرت مالک بن عبد اللہ شمیؓ تھے کہ اتنے میں حضرت مالک، حضرت جلد بن عبد اللہ کے پاس سے گزرے جو کہ اپنے خچر کو آگے سے پکڑے ہوئے چلے جا رہے تھے۔ ان سے حضرت مالک نے کہا اے ابو عبد اللہ! آپ سوار ہو جائیں، اللہ نے آپ کو سواری دی ہے۔ حضرت جلد نے کہا میں نے اپنی سواری کو ٹھیک حالت میں رکھا ہوا ہے اور مجھے اپنی قوم سے سواری لینے کی ضرورت نہیں ہے لیکن میں نے حضور ﷺ کو فرماتے ہوئے سنا کہ جس آدمی کے دونوں قدم اللہ کے راستہ میں غبار آلود ہو جائیں گے۔ اللہ تعالیٰ اسے دوزخ کی آگ پر حرام کر دیں گے۔ حضرت مالک وہاں سے آگے چل دیئے۔ جب اتنی دور پہنچ گئے جہاں سے حضرت جلد کو آواز سنائی دے تو حضرت مالک

نے بلند آواز سے کہا اے ابو عبد اللہ! آپ سوار ہو جائیں کیونکہ اللہ نے آپ کو سواری دی ہے۔ حضرت جابرؓ حضرت مالک کا مقصد سمجھ گئے (کہ حضرت مالک چاہتے ہیں کہ حضرت جابر بلند آواز سے جواب دیں تاکہ جماعت کے تمام لوگ سن لیں) اس پر حضرت جابرؓ نے بلند آواز سے جواب دیا کہ میں نے اپنی سواری کو ٹھیک حالت میں رکھا ہوا ہے اور مجھے اپنی قوم سے سواری لینے کی ضرورت نہیں لیکن میں نے حضورؐ کو فرماتے ہوئے سنا ہے کہ جس آدمی کے دونوں قدم اللہ کے راستے میں غبار آلود ہو جائیں گے۔ اللہ تعالیٰ اسے دوزخ کی آگ پر حرام کر دیں گے۔ یہ سنتے ہی تمام لوگ اپنی سواریوں سے کود کر نیچے اتر آئے۔ میں نے کبھی لوگوں کو اس دن سے زیادہ تعداد میں پیدل چلتے ہوئے نہیں دیکھا۔ ابو یعلیٰ کی روایت میں یہ ہے کہ حضرت جابر نے فرمایا میں نے حضورؐ کو فرماتے ہوئے سنا کہ جس بندے کے دونوں قدم اللہ کے راستے میں غبار آلود ہو جائیں گے اللہ تعالیٰ ان دونوں قدموں پر آگ کو حرام فرما دیں گے۔ یہ سنتے ہی حضرت مالک بھی اور تمام لوگ بھی اپنی سواریوں سے نیچے اتر کر پیدل چلنے لگ پڑے اور کسی دن بھی لوگوں کو اس دن سے زیادہ تعداد میں پیدل چلتے ہوئے نہیں دیکھا گیا۔ ۱

اللہ کے راستے میں نکل کر خدمت کرنا

حضرت انسؓ فرماتے ہیں کہ ہم لوگ حضور اقدسؐ کے ساتھ ایک سفر میں تھے ہم لوگوں میں سے کچھ لوگوں نے روزہ رکھا ہوا تھا اور کچھ بغیر روزے کے تھے۔ ہم لوگوں نے ایک جگہ پڑاؤ ڈالا۔ اس دن گرمی بہت زیادہ تھی ہم میں سب سے زیادہ سایہ والا وہ تھا جس نے چادر سے سایہ کیا ہوا تھا۔ بعض لوگ اپنے ہاتھ کے ذریعہ دھوپ سے بچاؤ کر رہے تھے۔ پڑاؤ ڈالتے ہی روزے دار تو گر گئے اور جن کا روزہ نہیں تھا انہوں نے کھڑے ہو کر خیمے لگائے اور سواریوں کو پانی پلایا۔ اس پر حضورؐ نے فرمایا جنہوں نے روزہ نہیں رکھا وہ آج سارا ثواب لے

۱ اخرجه ابن حبان في صحيحه و رواه ابو يعلى با سنا جديد الا انه قال عن سليمان بن موسى قال بينما نحن نسير فذكره بنحوه وقال فيه

۲ كذا في الترغيب (ج ۲ ص ۳۹۶) قال الهيثمي (ج ۵ ص ۲۸۶) رواه ابو يعلى و رجاله ثقات انتهى وقال في الاصابة (ج ۳ ص ۱۲۶) وهذا الحديث قد اخرج ابو دائود الطيالسي في مسنده بسنده المذکورى اى عن ابى المصعب فقال فيه اذمر جابر بن عبد الله وكذا اخرجه ابن المبارك في كتاب الجهاد و هو فى مسند الامام احمد وصحيح ابن حبان من طريق ابن المبارك انتهى واخرجه البيهقى (ج ۹ ص ۱۶۲) من طريق ابى المصعب بنحوه

گئے۔ حضرت انسؓ فرماتے ہیں کہ ہم لوگ حضور اقدسؐ کے ساتھ تھے۔ ہم میں سے سب سے زیادہ سائے والا وہ تھا جو اپنی چادر سے سایہ کر رہا تھا۔ جنہوں نے روزہ رکھا ہوا تھا وہ تو کچھ نہ کر سکے اور جنہوں نے روزہ نہیں رکھا تھا انہوں نے سواریوں کو (پانی پینے اور چرنے کے لیے) بھیجا اور خدمت والے کام کئے اور مشقت والے بھاری بھاری کام کئے۔ یہ دیکھ کر حضورؐ نے فرمایا جن لوگوں نے روزہ نہیں رکھا وہ آج سارا ثواب لے گئے۔ ۱

حضرت ابو قلظہؓ فرماتے ہیں کہ حضور ﷺ کے کچھ صحابہ ایک سفر سے واپس آ کر اپنے ایک ساتھی کی بڑی تعریف کرنے لگے۔ چنانچہ انہوں نے کہا کہ ہم نے فلا نے جیسا کوئی آدمی کبھی نہیں دیکھا۔ جب تک یہ چلتے رہتے قرآن پڑھتے رہتے اور جب ہم کسی جگہ پڑاؤ ڈالتے تو یہ اترتے ہی نماز شروع کر دیتے۔ آپ نے پوچھا اس کے کام کاج کون کرتا تھا؟ بہت سی باتیں اور پوچھیں اور یہ بھی پوچھا کہ اس کے اونٹ یا سواری کو چارہ کون ڈالتا تھا؟ ان صحابہؓ نے عرض کیا ہم یہ سارے کام کرتے تھے۔ آپ نے فرمایا تم سب اس سے بہتر ہو۔ (اس کی خدمت کر کے تم نے اس کے تمام نیک اعمال کا ثواب لے لیا ہے)۔ ۲

حضرت سعید بن جہمان کہتے ہیں میں نے حضرت سفینہؓ سے ان کے نام کے بارے میں پوچھا کہ یہ نام کس نے رکھا ہے؟ انہوں نے کہا میں تمہیں اپنے نام کے بارے میں بتاتا ہوں۔ حضور اقدس ﷺ نے میرا نام سفینہ رکھا۔ میں نے پوچھا حضور ﷺ نے آپ کا نام سفینہ کیوں رکھا؟ انہوں نے فرمایا حضور ﷺ ایک دفعہ سفر میں تشریف لے گئے اور آپ کے ساتھ آپ کے صحابہ بھی تھے۔ صحابہ کو اپنا سامان بھاری لگ رہا تھا حضورؐ نے مجھ سے فرمایا اپنی چادر چھٹھاؤ میں نے چھادی۔ حضورؐ نے اس چادر میں صحابہ کا سامان باندھ کر اسے میرے اوپر رکھ دیا۔ اور فرمایا۔ ارے اسے اٹھا لو تم تو بس سفینہ یعنی کشتی ہی ہو۔ حضرت سفینہؓ فرماتے ہیں کہ اگر اس دن میرے اوپر ایک یادو تو کیا پانچ یا چھ اونٹوں کا بھی بوجھ رکھ دیا جاتا تو وہ مجھے بھاری نہ لگتا۔ ۳

حضرت ام سلمہؓ کے آزاد کردہ غلام حضرت احمرؓ فرماتے ہیں کہ ہم لوگ ایک غزوہ میں حضور ﷺ کے ساتھ تھے ایک نالے پر سے ہم لوگوں کا گزر ہوا تو میں لوگوں کو وہ نالہ پار کرانے لگا۔ اسے دیکھ کر حضورؐ نے مجھ سے فرمایا تم تو آج سفینہ (کشتی) بن گئے ہو۔ حضرت

۱ اخراجہ مسلم (ج ۱ ص ۳۵۶) ۲ اخراجہ البخاری ۳ اخراجہ ابو داؤد فی مراسیلہ کذا فی الترغیب (ج ۴ ص ۱۷۲) ۴ اخراجہ ابو نعیم فی الحلیۃ (ج ۱ ص ۳۶۹) ۵ اخراجہ الحسن بن سفیان وابن مندہ والمالیٰ ابو نعیم کذا فی المنتخب (ج ۵ ص ۱۹۴)

مجاہد کہتے ہیں کہ میں ایک سفر میں حضرت لئن عمرؓ کے ساتھ تھا۔ جب میں سواری پر سوار ہونے لگتا تو وہ میرے پاس آکر میری رکاب پکڑ لیتے اور جب میں سوار ہو جاتا تو وہ میرے کپڑے ٹھیک کر دیتے۔ چنانچہ ایک مرتبہ وہ میرے پاس (اسی کام کیلئے) آئے تو میں نے کچھ ناگواری کا اظہار کیا تو انہوں نے فرمایا اے مجاہد تم بڑے تنگ اخلاق ہو۔^۱

اللہ کے راستہ میں نکل کر روزہ رکھنا

حضرت ابو الدرداءؓ فرماتے ہیں کہ ایک سفر میں ہم لوگ حضور اکرم ﷺ کے ساتھ تھے اس دن سخت گرمی تھی اور سخت گرمی کی وجہ سے بعض لوگ اپنے سر پر اپنا ہاتھ رکھے ہوئے تھے اور اس دن صرف حضورؐ نے اور حضرت عبداللہ بن رواحہ نے روزہ رکھا ہوا تھا۔^۲ دوسری روایت میں حضرت ابو الدرداءؓ فرماتے ہیں کہ ایک مرتبہ ہم لوگ رمضان کے مہینے میں سخت گرمی میں حضور ﷺ کے ساتھ (اللہ کے راستہ میں) نکلے اور آگے کچھلی حدیث جیسا مضمون ذکر کیا۔^۳ حضرت ابو سعید خدریؓ فرماتے ہیں کہ ہم لوگ رمضان کے مہینے میں حضور ﷺ کے ساتھ غزوہ میں جایا کرتے تھے۔ تو ہمارے کچھ ساتھی روزہ رکھ لیتے اور کچھ ساتھی نہ رکھتے۔ تو نہ روزہ دار روزہ نہ رکھنے والوں کو ناراض ہوتے اور نہ روزہ نہ رکھنے والے روزہ داروں کو ناراض ہوتے۔ سب یہ سمجھتے تھے کہ جو اپنے میں قوت و ہمت سمجھتا ہے اور اس نے روزہ رکھ لیا اس کے لیے ایسا کرنا ہی ٹھیک ہے اور جو اپنے میں کمزوری محسوس کرتا ہے اور اس نے روزہ نہیں رکھا اس نے بھی ٹھیک کیا۔^۴

حضرت لئن عمرؓ فرماتے ہیں کہ میں جنگ یمامہ کے دن حضرت عبداللہ بن مخرمہؓ کے پاس آیا وہ زخموں سے ٹڈھال ہو کر زمین پر پڑے ہوئے تھے۔ میں ان کے پاس جا کر کھڑا ہو گیا۔ تو انہوں نے کہا لکڑی کی اس ڈھال میں پانی لے آؤ تاکہ میں اس سے روزہ کھول لوں۔ حضرت لئن عمرؓ فرماتے ہیں کہ میں (پانی لینے) حوض پر گیا۔ حوض پانی سے بھرا ہوا تھا۔ میرے پاس چمڑے کی ایک ڈھال تھی میں نے اسے نکالا اور اس کے ذریعے حوض میں سے پانی لے کر (حضرت لئن مخرمہؓ) کی لکڑی والی ڈھال میں ڈالا پھر وہ پانی لے کر میں

۱۔ اخرجہ ابو نعیم فی الحلیۃ (ج ۳ ص ۲۸۵)

۲۔ اخرجہ مسلم (ج ۱ ص ۳۵۷) عن ام الدرداء قالت

۳۔ فی رواۃ اخری لہ عن ام الدرداء

۴۔ و اخرجہ مسلم ایضاً (ج ۱ ص ۳۵۶)

حضرت مخزومہ کے پاس آیا۔ اگر دیکھا تو ان کا انتقال ہو چکا تھا (انا لله وانا الیہ راجعون)۔
 حضرت مدرک بن عوفؓ فرماتے ہیں کہ ایک مرتبہ میں حضرت عمرؓ کے پاس بیٹھا ہوا تھا کہ اتنے میں حضرت نعمان بن مقرنؓ کا قاصدان کے پاس آیا۔ اس سے حضرت عمر نے لوگوں کے بارے میں پوچھا تو اس نے شہید ہونے والے مسلمانوں کا تذکرہ کیا اور یوں کہا کہ فلاں اور فلاں شہید ہو گئے اور بہت سے ایسے لوگ بھی شہید ہو گئے جن کو ہم نہیں جانتے ہیں۔ اس پر حضرت عمر نے فرمایا لیکن اللہ تو ان کو جانتا ہے۔ لوگوں نے کہا ایک آدمی نے یعنی حضرت عوف بن ابی جہہ اسلمی ابو شیبیلہؓ نے تو اپنے آپ کو خرید ہی لیا۔ حضرت مدرک بن عوف نے کہا اے امیر المؤمنین! لوگ میرے اس ماموں کے بارے میں یہ گمان کرتے ہیں کہ انہوں نے اپنے ہاتھوں اپنے آپ کو ہلاکت میں ڈال دیا۔ حضرت عمر نے فرمایا یہ لوگ غلط کہتے ہیں۔ اس آدمی نے تو دنیا دے کر آخرت کے اعلیٰ درجات کو خرید لیے۔ حضرت عوف اس دن روزہ سے تھے اور اسی حال میں زخمی ہوئے۔ ابھی کچھ جان باقی تھی کہ انہیں میدان جنگ سے اٹھا کر لایا گیا۔ پانی پینے سے انہوں نے انکار کر دیا اور یونہی (روزہ کی حالت میں) جان دے دی۔ ۱

صفحہ (۳۵۲) پر سخت پیاس کی برداشت کرنے کے باب میں حضرت محمد بن حنفیہ کی حدیث گزر چکی ہے کہ حضرت محمد بن حنفیہ کہتے ہیں کہ حضرت عمر و انصاری جنگ بدر میں اور بیعت عقبہ ثانیہ میں اور جنگ احد میں شریک ہوئے تھے میں نے ان کو (ایک میدان جنگ میں) دیکھا کہ انہوں نے روزہ رکھا ہوا ہے اور پیاس سے بے چین ہو رہے ہیں اور وہ اپنے غلام سے کہہ رہے ہیں کہ تیرا بھلا ہو مجھے ڈھال دے دو۔ غلام نے ان کو ڈھال دے دی۔ پھر انہوں نے تیرا پھینکا (جسے کمزوری کی وجہ سے) زور سے نہ پھینک سکے۔ آگے پوری حدیث بیان کی جس میں یہ ہے چنانچہ وہ سورج ڈوبنے سے پہلے ہی شہید ہو گئے۔

اللہ کے راستہ میں نکل کر نماز پڑھنا

حضرت علیؓ فرماتے ہیں کہ جنگ بدر کے دن حضرت مقدادؓ کے علاوہ ہم میں اور کوئی بھی سواری پر سوار نہیں تھا اور میں نے اپنے آپ کو اس حال میں دیکھا کہ ہم میں سے ہر آدمی

۱۔ اخرجه ابن عبد البر في الاستيعاب (ج ۲ ص ۳۶۶) واخرجه ايضا ابن ابی شیبہ والبیہقی فی التاريخ کما فی الاصابہ (ج ۲ ص ۳۶۶) قال واخرجه ابن المبارک فی الجهاد من وجه آخر عن ابن عمر اتم منه ۲۔ اخرجه ابن ابی شیبہ فی مصنفه بسند صحيح عن قيس بن ابی حازم کذا فی الاصابہ (ج ۳ ص ۱۲۲)

سویا ہوا تھا۔ بس حضور اکرم ﷺ جاگ رہے تھے۔ آپ ایک درخت کے نیچے نماز پڑھتے رہے اور روتے رہے یہاں تک کہ صبح ہو گئی۔^۱

حضرت لادن عباسؓ فرماتے ہیں کہ ہم لوگ مقام عسفان پر حضور اکرم ﷺ کے ساتھ تھے اور مشرکین کا لشکر ہمارے سامنے آیا اور ان کے سپہ سالار حضرت خالد بن ولید تھے مشرکین کا یہ لشکر ہمارے اور قبلہ کے درمیان تھا۔ حضورؐ نے ہمیں ظہر کی نماز پڑھائی۔ مشرکین نے آپس میں بات کی کہ مسلمان تو ابھی ایسی غفلت اور بے خبری کی حالت میں تھے کہ ہم ان پر حملہ کر سکتے تھے۔ تو اس موقع سے ہم فائدہ اٹھا لیتے تو اچھا تھا پھر کہنے لگے کہ اب ان کی ایسی نماز کا وقت آنے والا ہے جو انہیں اپنی اولاد اور اپنی جان سے زیادہ محبوب ہے حضرت لادن عباس فرماتے ہیں کہ (کافر عصر کی نماز میں مسلمانوں پر حملہ کرنے کا منصوبہ بنایا رہے تھے کہ) ظہر اور عصر کے درمیان حضرت جبرائیلؑ یہ آیات لے کر نازل ہو گئے جن میں نماز خوف کا ذکر ہے۔

وَإِذَا كُنْتَ فِيهِمْ فَأَقَمْتَ لَهُمُ الصَّلَاةَ

ترجمہ: ”جب تو ان میں موجود ہو پھر نماز میں کھڑا کرے“^۲ اور امام مسلم نے حضرت جابرؓ سے یہ روایت اس طرح نقل کی ہے کہ مشرکین نے آپس میں کہا کہ عنقریب ایسی نماز آنے والی ہے جو مسلمانوں کو اپنی اولاد سے بھی زیادہ محبوب ہے۔^۳

حضرت جابرؓ فرماتے ہیں کہ ہم لوگ حضور ﷺ کے ساتھ مقام نخل کی جانب غزوہ ذات الرقاع کے لیے نکلے۔ ایک مسلمان نے کسی مشرک کی بیوی کو قتل کر دیا (یا اسے قید کر لیا) جب حضورؐ وہاں سے واپس آ رہے تھے اس عورت کا شوہر آیا جو کہ کہیں گیا ہوا تھا۔ جب اسے بیوی کے قتل ہونے کی خبر ملی تو اس نے قسم کھائی کہ جب تک وہ محمد (ﷺ) کے صحابہ کا خون نہیں بہا لے گا اس وقت تک وہ چین سے نہیں بیٹھے گا۔ چنانچہ وہ حضورؐ کے پیچھے پیچھے چل پڑا۔ آپ نے راستہ میں ایک جگہ پڑاؤ ڈالا۔ آپ نے فرمایا آج رات ہمارا پہرہ کون دے گا؟ ایک مہاجر اور ایک انصاری نے اپنے آپ کو پہرہ کے لیے پیش کیا اور انہوں نے کہا یا رسول اللہ! ہم (پہرہ دیں گے) آپ نے فرمایا کہ تم دونوں اس واوی کی گھائی کے سرے پر چلے جاؤ یہ دونوں، حضرت عماد بن یاسر اور حضرت عبد بن بشرؓ تھے۔ چنانچہ یہ دونوں گھائی کے سرے پر پہنچے تو انصاری نے مہاجر سے کہا ہم دونوں باری باری پہرہ دیتے ہیں۔

۱ اخراجہ ابن خزیمہ کذا فی الترغیب (ج ۱ ص ۳۱۶)

۲ اخراجہ الامام احمد ۳ کذا فی البدایة (ج ۴ ص ۸۱)

ایک پہرہ دے اور دوسرا سو جائے۔ اب تم بتاؤ کہ میں کب پہرہ دوں، شروع رات میں یا آخر رات میں؟ مہاجر نے کہا نہیں۔ تم شروع رات میں پہرہ دو چنانچہ مہاجر لیٹ کر سو گئے اور انصاری کھڑے ہو کر نماز پڑھنے لگے۔ چنانچہ وہ آدمی آیا (جس کی بیوی قتل ہوئی تھی) جب اس نے دور سے ایک آدمی کھڑا ہوا دیکھا تو وہ یہ سمجھا کہ یہ (مسلمانوں کے) لشکر کا جاسوس ہے۔ چنانچہ اس نے ایک تیر مارا جو انصاری کو آکر لگا۔ انصاری نے وہ تیر نکال کر پھینک دیا اور نماز میں کھڑے رہے۔ اس نے دوسرا تیر مارا وہ بھی آکر ان کو لگا انھوں نے اسے بھی نکال کر پھینک دیا اور نماز میں کھڑے رہے اس آدمی نے تیسرا تیر مارا وہ بھی آکر ان کو لگا۔ انہوں نے اسے بھی نکال کر پھینک دیا اور پھر رکوع اور سجدہ کر کے (نماز پوری کی اور) اپنے ساتھی کو جگایا اور اس سے کہا اٹھ بیٹھو، میں تو زخمی ہو گیا ہوں وہ مہاجر جلدی سے اٹھے۔ اس آدمی نے جب (ایک کی جگہ) دو کو دیکھا تو سمجھ گیا کہ ان دونوں حضرات کو اس کا پتہ چل گیا ہے چنانچہ وہ تو بھاگ گیا۔ جب مہاجر نے انصاری کے جسم میں سے کئی جگہ خون بہتے ہوئے دیکھا تو انہوں نے کہا سبحان اللہ! جب اس نے آپ کو پہلا تیر مارا تو آپ نے مجھے اس وقت کیوں نہیں اٹھایا؟ انصاری نے کہا کہ میں ایک سورت پڑھ رہا تھا تو میرا دل نہ چاہا کہ اسے ختم کرنے سے پہلے چھوڑ دوں۔ لیکن جب اس نے لگا تار مجھے تیر مارے تو میں نے نماز ختم کر کے آپ کو بتادیا۔ اور اللہ کی قسم جس جگہ کے پہرے کا حضور ﷺ نے مجھے حکم دیا تھا اگر اس جگہ کے پہرے کے رہ جانے کا خطرہ نہ ہوتا تو میں جان دے دیتا اور سورت کو پتخ میں نہ چھوڑتا۔ لہٰذا امام بیہقی نے دلائل النبوة میں اس روایت میں یہ ذکر کیا ہے کہ حضرت عمار بن یاسر سو گئے اور حضرت عباد بن بشرؓ کھڑے ہو کر نماز پڑھنے لگے اور حضرت عباد نے کہا کہ میں سورت کف نماز میں پڑھ رہا تھا میرا دل نہ چاہا کہ اسے، ختم کرنے سے پہلے رکوع کر لوں۔

حضرت عبداللہ بن انیسؓ فرماتے ہیں کہ حضور ﷺ نے مجھے بلایا اور فرمایا کہ مجھے خبر ملی ہے کہ خالد بن سفیان بن شیخ ہذلی مجھ پر چڑھائی کرنے کے لیے لوگوں کو جمع کر رہا ہے، اس وقت وہ عمر نہ مقام پر ہے تم جا کر اسے قتل کر دو۔ میں نے کہا یا رسول اللہ! آپ مجھے اس کا حل یہ بتادیں۔ تاکہ میں اسے پہچان لوں۔ حضور نے فرمایا جب تم اسے دیکھو گے تو تمہیں اپنے جسم

۱ اخرجه ابن اسحاق ورواه ابو داؤد (ج ۱ ص ۲۹) من طريقه كذا في البداية (ج ۴ ص ۸۵) و اخرجه ايضا ابن حبان في صحيحه والحاكم في المستدرک وصحيحه والدارقطني والبيهقي في سننهما وعلقه البخاري في صحيحه كما في نصب الراية (ج ۱ ص ۴۳)

میں کچھ محسوس ہوگی چنانچہ میں گلے میں اپنی تلوار لٹکا کر چل پڑا۔ جب میں اس کے پاس پہنچا تو وہ اپنی بیویوں کے ساتھ عرنہ مقام پر تھا اور اپنی بیویوں کے لیے ٹھہرنے کی جگہ تلاش کر رہا تھا اور عصر کا وقت ہو چکا تھا۔ جب میں نے اسے دیکھا تو جیسے حضورؐ نے بتایا تھا واقعی مجھے اپنے جسم میں کچھ محسوس ہوئی۔ میں اس کی طرف چل پڑا اور مجھے یہ ڈر لگا کہ کہیں ایسے نہ ہو کہ اسے قتل کرنے کی کوشش میں کچھ دیر لگ جائے اور نماز عصر جانی رہے۔ چنانچہ میں نے نماز شروع کر دی۔ میں اس کی طرف چلتا بھی جا رہا تھا اور اشارے سے رکوع سجدہ بھی کرتا جا رہا تھا۔ میں جب اس کے پاس پہنچا تو اس نے کہا یہ آدمی کون ہے؟ میں نے کہا میں عرب کا ایک آدمی ہوں۔ جس نے یہ سنا ہے کہ تم لوگوں کو اس آدمی پر (یعنی حضورؐ پر) چڑھائی کرنے کے لیے جمع کر رہے ہو اس وجہ سے تمہارے پاس آیا ہوں اس نے کہا ہاں میں اسی میں لگا ہوا ہوں چنانچہ میں تھوڑی دیر اس کے ساتھ چلا۔ جب مجھے اس پر پوری طرح قابو حاصل ہو گیا تو میں نے تلوار کا وار کر کے اسے قتل کر دیا پھر میں وہاں سے چل پڑا اور اس کی ہودہ نشین عورتیں اس پر جھگی ہوئی تھیں۔ جب میں حضورؐ کی خدمت میں حاضر ہوا تو آپ نے مجھے دیکھ کر فرمایا یہ چہرہ کامیاب ہو گیا۔ میں نے کہا یا رسول اللہ! میں اسے قتل کر گیا ہوں۔ آپ نے فرمایا تم ٹھیک کہتے ہو۔ پھر حضورؐ میرے ساتھ کھڑے ہوئے اور مجھے اپنے گھر لے گئے اور مجھے ایک لاشی دے کر فرمایا اے عبداللہ بن ابی اسے اپنے پاس سنبھال کر رکھنا۔ میں لاشی لے کر لوگوں کے پاس باہر آیا۔ لوگوں نے پوچھا یہ لاشی کیا ہے؟ میں نے کہا یہ لاشی حضورؐ نے مجھے دی ہے اور مجھے حکم دیا ہے کہ میں اسے سنبھال کر رکھوں۔ لوگوں نے کہا کہ تم واپس جا کر کیوں نہیں حضورؐ سے اس کے بارے میں پوچھ لیتے۔ چنانچہ میں حضورؐ کی خدمت میں واپس گیا اور میں نے عرض کیا یا رسول اللہ! آپ نے مجھے یہ لاشی کیوں دی ہے؟ آپ نے فرمایا یہ قیامت کے دن میرے اور تمہارے درمیان نشانی ہوگی کیونکہ اس دن لاشی والے لوگ بہت کم ہوں گے (یا نیک اعمال کا سہارا لینے والے بہت کم ہوں گے) چنانچہ حضرت عبداللہ نے اس لاشی کو اپنی تلوار کے ساتھ باندھ لیا اور وہ لاشی زندگی بھر ان کے ساتھ رہی۔ جب ان کے انتقال کا وقت آیا تو ان کی وصیت کے مطابق وہ لاشی ان کے کفن میں رکھ دی گئی اور اسے بھی ان کے ساتھ دفن کیا گیا۔

حضرت عروہؓ فرماتے ہیں کہ جب جنگ یرموک کے دن دونوں لشکر ایک دوسرے کے قریب ہوئے تو (رومی سپہ سالار) بقتلار نے ایک عربی آدمی کو (جاسوسی کے لیے)

بھیجا۔ اس حدیث کے آخر میں یہ ہے کہ قبقلار نے اس (جاسوس) سے پوچھا وہاں کیا دیکھ کر آئے ہو؟ اس نے کہا کہ وہ مسلمان رات میں عبادت گزار ہیں اور دن میں شہسوار ہیں۔^۱
حضرت ابو اسحاق سے ایک لمبی حدیث مروی ہے جس میں یہ ہے کہ ہر قتل نے (اپنے لوگوں کو) کہا پھر تمہیں کیا ہو گیا ہے کہ ہمیشہ شکست کھاتے ہو؟ تو ان کے بڑے سرداروں میں سے ایک بوڑھے نے کہا کہ ہم اس وجہ سے شکست کھا جاتے ہیں کہ وہ (مسلمان) رات کو عبادت کرتے ہیں اور دن کو روزہ رکھتے ہیں۔^۲

اور یہ احادیث تائیدات غیبیہ کے اسباب کے باب میں آئندہ انشاء اللہ آئیں گی۔ اور صفحہ ۲۷۸ پر عورتوں کی بیعت کے باب میں لئن منہ کی بیان کردہ حضرت ہند بنت عتبہ کی حدیث گزر چکی ہے کہ حضرت ہند نے (اپنے خاوند حضرت ابو سفیان سے) کہا کہ میں محمد (علیہ السلام) سے بیعت ہونا چاہتی ہوں۔ حضرت ابو سفیان نے کہا کہ میں نے تو اب تک یہ دیکھا ہے کہ تم ہمیشہ سے (محمد علیہ السلام کی بات کا) انکار کرتی رہی ہو۔ انہوں نے کہا ہاں اللہ کی قسم! (تمہاری یہ بات ٹھیک ہے) لیکن اللہ کی قسم آج رات سے پہلے میں نے اس مسجد میں اللہ تعالیٰ کی اتنی عبادت ہوتے ہوئے نہیں دیکھی۔ اللہ کی قسم! مسلمانوں نے ساری رات نماز پڑھتے ہوئے قیام اور رکوع اور سجدے میں گزاری۔

اللہ کے راستہ میں نکل کر ذکر کرنا

حضرت سعید بن مسیب فرماتے ہیں کہ جب مسلمان مکہ میں (فاتحانہ) داخل ہو گئے تو صبح تک فتح کی یہ رات مسلمانوں نے تکبیر و تہلیل اور بیت اللہ کے طواف میں گزاری تو حضرت ابو سفیان نے حضرت ہند سے کہا کیا تم دیکھ رہی ہو یہ سب اللہ کی طرف سے ہے؟ حضرت ہند نے کہا ہاں، یہ اللہ کی طرف سے ہے۔ پھر صبح کو حضرت ابو سفیان حضور کی خدمت میں گئے۔ تو حضور ﷺ نے فرمایا تم نے ہند سے کہا تھا کہ کیا تم دیکھ رہی ہو یہ سب اللہ کی طرف سے ہے؟ تو ہند نے جواب میں کہا تھا ہاں۔ یہ سب اللہ کی طرف سے ہے۔ حضرت ابو سفیان نے کہا میں اس بات کی گواہی دیتا ہوں کہ آپ اللہ کے بندے اور اس کے رسول ہیں۔ اس ذات کی قسم جس کی ابو سفیان قسم کھایا کرتا ہے، میری یہ بات ہند کے علاوہ اور کسی نے نہیں سنی تھی۔^۳

۱۔ اخرجہ الطبری (ج ۲ ص ۶۱۰) ۲۔ اخرجہ أحمد بن مروان المالکی و اخرجہ ابن عساکر (ج ۱ ص ۱۴۳) عن ابن اسحاق ۳۔ اخرجہ البیهقی کذا فی البدایة (ج ۴ ص ۳۰۴) و اخرجہ ابن عساکر عن سعید مثله کما فی الكنز (ج ۵ ص ۲۹۷) وقال سندہ صحیح

حضرت ابو موسیٰ اشعریؓ فرماتے ہیں کہ جب حضور ﷺ نے غزوہ خیبر پورا فرمایا
جب آپ غزوہ خیبر کے لیے جانے لگے تو راستہ میں لوگ ایک وادی میں پہنچ کر زور زور سے
اللہ اکبر اور لا الہ الا اللہ پڑھنے لگے تو حضورؐ نے فرمایا (اے مسلمانو) اپنی جانوں پر نرمی
کرو (انہیں خواہ مخواہ مشقت میں نہ ڈالو) تم کسی بہرے یا غائب اور غیر موجود خدا کو نہیں پکار
رہے ہو۔ بلکہ تم ایسی ذات کو پکار رہے ہو جو سننے والی اور تم سے بہت قریب ہے اور وہ (ہر
وقت) تمہارے ساتھ ہے۔ میں حضورؐ کی سواری کے پیچھے بیٹھا ہوا لا حول ولا قوۃ الا باللہ پڑھ
رہا تھا۔ حضورؐ نے جب مجھے یہ پڑھتے ہوئے سنا تو مجھ سے فرمایا اے عبد اللہ بن قیس! میں نے
کمالیک یا رسول اللہ! آپ نے فرمایا میں تمہیں جنت کے خزانے کا کلمہ نہ بتا دوں؟ میں نے کہا
ضرور بتائیں یا رسول اللہ! میرے مال باپ آپ پر قربان ہوں۔ آپ نے فرمایا وہ کلمہ لا حول ولا
قوۃ الا باللہ ہے۔ ۱۔

حضرت جلدؓ فرماتے ہیں کہ جب ہم اوپر کو چڑھتے تھے تو اللہ اکبر کہتے تھے اور جب ہم
نیچے کو اترتے تھے تو سبحان اللہ کہتے تھے۔ بخاری میں حضرت جلدؓ کی دوسری روایت یہ ہے کہ
جب ہم اوپر کو چڑھتے تھے تو اللہ اکبر کہتے تھے اور جب ہم نیچے کو اترتے تھے تو سبحان اللہ
کہتے تھے۔ ۲۔

حضرت ابن عمرؓ فرماتے ہیں کہ غزوہ میں جانے والے لوگ دو طرح کے ہوتے ہیں
ایک تو وہ جو اللہ کے راستہ میں نکل کر اللہ کا ذکر بہت کرتے ہیں اور اللہ کا دھیان خوب رکھتے
ہیں۔ اور چلنے میں فساد نہیں مچاتے ہیں۔ اور اپنے ساتھیوں کی مالی مدد اور ہمدردی کرتے ہیں
اور اپنا مرغوب اور عمدہ مال خرچ کرتے ہیں اور ان کو جتنی دنیا ملتی ہے اس سے زیادہ وہ اس مال
پر خوش ہوتے ہیں جسے وہ خرچ کرتے ہیں اور یہ لوگ جب لڑائی کے میدان میں ہوتے ہیں
تو اللہ تعالیٰ سے اس بات پر شرماتے ہیں کہ اللہ تعالیٰ کو پتہ چلے کہ ان لوگوں کے دلوں میں
شک ہے یا انہوں نے مسلمانوں کی مدد چھوڑ دی اور جب انہیں مال غنیمت میں خیانت کرنے
کا موقع ملتا ہے تو اپنے دلوں کو اور اپنے اعمال کو خیانت سے پاک رکھتے ہیں تو نہ تو شیطان
انہیں فتنہ میں مبتلا کر سکا اور نہ ان کے دل میں فتنہ کا وسوسہ ہی ڈال سکا۔ ایسے لوگوں کی وجہ
سے اللہ اپنے دین کو عزت عطا فرماتے ہیں

۱۔ اخرجه البخاری وقد رواه بقية الجماعة والصواب انه كان مر جمعهم من خيبر فان ابا موسى
انما قدم بعد فتح خيبر كذا في البداية (ج ۴ ص ۲۱۳) ۲۔ اخرجه البخاری واخرجه ايضا
النسائي في اليوم والليلة عن جابر نحوه كما في العيني (ج ۷ ص ۳۶)

اور اپنے دشمن کو ذلیل کرتے ہیں اور دوسرے لوگ وہ ہیں جو غزوہ میں تو نکلے لیکن نہ اللہ کا ذکر زیادہ کرتے ہیں اور نہ انہیں اللہ کا کچھ دھیان ہے اور نہ وہ فساد مچانے سے بچتے ہیں اور مال خرچ کرنا پڑ جائے تو بڑی ناگواری سے خرچ کرتے ہیں۔ اور جو مال خرچ کرتے بھی ہیں اسے اپنے اوپر تادان سمجھتے ہیں اور ایسی باتیں ان سے شیطان کہتا ہے۔ اور یہ لوگ جب لڑائی کے میدان میں ہوتے ہیں تو سب سے پیچھے کھڑے ہوتے ہیں اور مدد نہ کرنے والوں کے ساتھ ہوتے ہیں اور پہاڑوں کی چوٹیوں پر چڑھ کر پناہ لیتے ہیں اور وہاں سے دیکھتے ہیں کہ لوگ کیا کر رہے ہیں جب اللہ مسلمانوں کو فتح دے دیتے ہیں تو یہ سب سے زیادہ جھوٹ بولتے ہیں (اور اپنے فرضی کارنامے بیان کرنے لگ جاتے ہیں) اور انہیں مال غنیمت میں خیانت کرنے کا موقع ملتا ہے تو بڑی جرات سے اللہ کے مال غنیمت میں خیانت کرتے ہیں اور شیطان ان سے یہ کہتا ہے کہ یہ تو مال غنیمت ہے۔ جب آسودہ حال ہوتے ہیں تو اترنے لگ جاتے ہیں اور جب انہیں کوئی رکاوٹ پیش آتی ہے تو شیطان انہیں (مخلوق کے سامنے اپنی حاجتیں) پیش کرنے کے فتنہ میں ڈال دیتا ہے۔ ان لوگوں کو مسلمانوں کے ثواب میں سے کچھ نہیں ملے گا۔ ہاں ان کے جسم مسلمانوں کے جسموں کے ساتھ ہیں اور انہی کے ساتھ چل رہے ہیں لیکن ان کی نیتیں اور ان کے عمل مسلمانوں سے مختلف ہیں۔ قیامت کے دن ان کو اللہ تعالیٰ اکٹھا فرمائیں گے اور پھر ان دو طرح کے لوگوں کو الگ الگ کر دیں گے۔

اللہ کے راستہ میں نکل کر دعاؤں کا اہتمام کرنا

حضرت محمد بن اسحاق کہتے ہیں کہ مجھے یہ حدیث پہنچی ہے کہ جب حضور ﷺ مدینہ کے ارادے سے اللہ کی طرف ہجرت کرتے ہوئے مکہ سے چل پڑے تو آپ نے یہ دعا مانگی کہ تمام تعریفیں اس اللہ کے لیے ہیں کہ جس نے مجھے پیدا فرمایا حالانکہ میں کچھ بھی نہیں تھا۔ اے اللہ! دنیا کی گھبراہٹ اور زمانے کے شرور اور دن رات آنے والے مصائب پر میری مدد فرما۔ اے اللہ! اس سفر میں تو میرا ساتھی ہو جا اور میرے گھر میں تو میرا خلیفہ بن جا۔ اور جو تو نے مجھے دیا ہے اس میں برکت نصیب فرما۔ مجھے اپنے سامنے تواضع کرنے والا بنا دے اور عمدہ و نیک اخلاق پر تو مجھے جمادے اور مجھے اپنا محبوب بنا لے اور مجھے عام لوگوں کے سپرد نہ فرما۔ اے کمزوروں کے رب! تو میرا بھی رب ہے۔ میں تیرے اس کریم چہرے کے طفیل

جس سے سارے آسمان اور زمین روشن ہو گئے اور جس سے اندھیرے چھٹ گئے اور جس سے پہلوں کے کام درست ہو گئے ہیں۔ اس بات سے پناہ مانگتا ہوں کہ تو مجھ پر غصہ ہو یا تو مجھ سے ناراض ہو اور تیری نعمت کے زائل ہونے اور تیری ناگہانی مزا سے اور تیری عطا کردہ عافیت کے چلے جانے اور تیرے ہر قسم کے غصے سے میں تیری پناہ چاہتا ہوں اور میں جتنے اعمال کر سکتا ہوں ان میں سے میرے نزدیک سب سے بہتر تجھے راضی کرنا اور منانا ہے۔ گناہوں سے بچنے کی طاقت اور نیکیوں کے کرنے کی قوت تجھ سے ہی ملتی ہے۔

بستی میں داخل ہونے کے وقت دعا کرنا

حضرت ابو مروان اسلمی کے دادا فرماتے ہیں کہ ہم لوگ حضور اقدس ﷺ کے ساتھ خیبر کی طرف روانہ ہوئے۔ جب ہم خیبر کے قریب پہنچ گئے اور خیبر ہمیں نظر آنے لگا تو حضورؐ نے لوگوں سے فرمایا ٹھہر جاؤ۔ چنانچہ سب لوگ ٹھہر گئے۔ پھر حضورؐ نے یہ دعا فرمائی اے اللہ! جو رب ہے ساتوں آسمانوں کا اور ان تمام چیزوں کا جن پر ساتوں آسمان سایہ کئے ہوئے ہیں اور جو رب ساتوں زمینوں کا اور ان تمام چیزوں کا جن کو شیاطین نے گمراہ کیا ہے اور جو رب ہے ہواؤں کا اور ان تمام چیزوں کا جن کو ہواؤں نے اڑایا ہے ہم تجھ سے اس بستی کی اور اس بستی والوں کی اور اس بستی میں جو کچھ ہے اس کی خیر مانگتے ہیں اور تجھ سے اس بستی کے اور اس بستی والوں کے اور اس بستی میں جو کچھ ہے اس کے شر سے پناہ مانگتے ہیں۔ (اور پھر فرمایا) بسم اللہ الرحمن الرحیم پڑھ کر آگے بڑھو۔ طبرانی کی روایت میں یہ ہے کہ آپ ہر بستی میں داخلہ کے وقت یہ دعا پڑھا کرتے تھے۔

جنگ شروع کرتے وقت دعا کرنا

حضرت عمرؓ فرماتے ہیں کہ جب جنگ بدر کے دن حضور ﷺ نے اپنے صحابہؓ کی طرف دیکھا تو وہ تین سو سے کچھ زیادہ تھے اور جب مشرکین کی طرف دیکھا تو وہ ہزار سے زیادہ تھے۔ تو آپ قبلہ کی طرف منہ کر کے کھڑے ہو گئے۔ آپ نے ایک چادر اوڑھی ہوئی تھی اور ایک لنگی باندھی ہوئی تھی۔ پھر آپ نے یہ دعا مانگی اے اللہ! آپ نے مجھ سے جو وعدہ فرمایا ہے

۱۔ اخرجه ابو نعیم من طریق ابراہیم بن سعد کذا فی البدایة (ج ۳ ص ۱۷۸)

۲۔ اخرجه البیهقی عن ابی مروان الاسلمی عن ابیہ عن جدہ و اخرجه ابن اسحاق من طریق ابی مروان عن ابی معتب کما فی البدایة (ج ۴ ص ۱۸۳) و اخرجه الطبرانی عن ابی معتب بن عمرو نحوہ قال الہیثمی (ج ۱۰ ص ۱۳۵) و فیہ راو لم یسم و بقیة رجالہ ثقات

اسے پورا فرما۔ اے اللہ! اگر اہل اسلام کی یہ جماعت ہلاک ہو گئی تو پھر ان کے بعد روئے زمین پر تیری عبادت کبھی نہیں ہو سکے گی۔ حضورؐ مسلسل اپنے رب سے مدد مانگتے رہے اور دعا فرماتے رہے یہاں تک کہ آپ کی چادر (زمین پر) گر گئی۔ حضرت ابو بکرؓ نے چادر اٹھا کر آپ کے اوپر ڈال دی۔ پھر وہ پیچھے سے حضورؐ کو چٹ گئے اور پھر کہا یا رسول اللہ! آپ نے جو اپنے رب سے زور شور سے مانگا ہے آپ کا اتنا مانگنا ہی کافی ہے کیونکہ اللہ تعالیٰ نے آپ سے جو وعدہ فرمایا ہے وہ اسے ضرور پورا فرمائیں گے۔ اس پر اللہ تعالیٰ نے یہ آیت نازل فرمائی۔

اِذْ تَسْتَغِيثُونَ رَبَّكُمْ فَاسْتَجَابَ لَكُمْ اَنِّي مُّمِدُّكُمْ بِالْفِئْتِ مِنَ الْمَلَائِكَةِ مُرَدِّفِينَ

ترجمہ: ”جب تم لگے فریاد کرنے اپنے رب سے، تو وہ پانچا تمہاری فریاد کو کہ میں مدد کو بھیجوں گا تمہاری ہزار فرشتے لگا تار آنے والے۔“

حضرت عبداللہ بن عمرو بن العاصؓ فرماتے ہیں کہ جنگ بدر کے موقع پر حضور ﷺ تین سو پندرہ آدمیوں کو لے کر نکلے۔ جب آپ بدر پہنچے تو آپ نے یہ دعا مانگی اے اللہ! یہ لوگ بغیر جوتیوں کے ننگے پاؤں اور پیدل چل رہے ہیں ان کو سواری عطا فرما۔ اور اے اللہ! یہ ننگے بدن ہیں تو ان کو کپڑے عطا فرما اور اے اللہ! یہ لوگ بھوکے ہیں تو ان کو پیٹ بھر کر کھانا عطا فرما۔ چنانچہ اللہ تعالیٰ نے انہیں جنگ بدر کے دن فتح عطا فرمائی اور جب یہ لوگ جنگ بدر سے واپس ہوئے تو ہر ایک کے پاس ایک یا دو اونٹ تھے اور انہوں نے کپڑے بھی پہن رکھے تھے اور پیٹ بھر کر کھانا بھی کھا رکھا تھا۔

حضرت لئن مسعودؓ فرماتے ہیں کہ میں نے بدر کے دن حضور ﷺ کو جتنی زور دار دعا کرتے ہوئے دیکھا ہے اتنی زور دار دعا کرتے ہوئے میں نے کبھی کسی کو نہیں دیکھا۔ آپ فرما رہے تھے اے اللہ! میں تجھے تیرے وعدہ اور تیرے عہد کا واسطہ دیتا ہوں۔ اے اللہ! اگر یہ جماعت ہلاک ہو گئی تو پھر تیری عبادت کبھی نہ ہو سکے گی۔ پھر آپ (ہماری طرف) متوجہ ہوئے اور آپ کے چہرے کی جانب (خوشی کے مارے) چاند کی طرح چمک رہی تھی اور آپ نے فرمایا گویا کہ میں اب دیکھ رہا ہوں کہ شام کو یہ کہاں کہاں گرے ہوئے پڑے ہوں گے۔

۱۔ اخرجه الامام احمد وقد رواه مسلم وابو داؤد والترمذی وابن جریر وغيرهم وصححه علی بن المدینی والترمذی كذا في البداية (ج ۳ ص ۲۷۵) واخرجه ايضا ابن ابی شيبة وجموع عوانة وابن حبان وابو نعیم وابن المنذر و ابن ابی حاتم وابو الشيخ وابن مرويه والبيهقي كما في الكنز (ج ۵ ص ۲۶۶) ۲۔ اخرجه ابو داؤد كذا في جمع القوائد (ج ۲ ص ۳۸) واخرجه البيهقي (ج ۹ ص ۵۷) مظه وابن سعد (ج ۲ ص ۱۳) بنحوه ۳۔ اخرجه النسائي كذا في البداية (ج ۳ ص ۲۷۶) واخرجه الطبراني بنحوه قال الهيثمي (ج ۶ ص ۸۲) ورجاله ثقات الا ان ابا عبيدة

حضرت انسؓ فرماتے ہیں کہ حضور ﷺ جنگ احد کے دن فرما رہے تھے اے اللہ (ہماری مدد فرما) اگر تو ہماری مدد نہ کرنا چاہے تو پھر روئے زمین پر کوئی تیری عبادت کرنے والا نہ رہے گا۔

حضرت ابو سعید خدریؓ فرماتے ہیں کہ غزوہ خندق کے دن ہم لوگوں نے عرض کیا یا رسول اللہ! کیا اس موقع پر پڑھنے کے لیے کوئی دعا ہے جسے ہم پڑھیں کیونکہ کلجے منہ کو آچکے ہیں۔ آپ نے فرمایا ہاں۔

اللہم استر عور اتنا وامن رو عاتنا

ترجمہ: ”اے اللہ! تو ہمارے جملہ عیوب کی پردہ پوشی فرما۔ اور ہمارے خوف کو امن و امان سے بدل دے۔“ حضرت ابو سعید فرماتے ہیں (کہ ہم نے یہ دعا پڑھنی شروع کر دی جس کی برکت سے) اللہ تعالیٰ نے سخت ہوا بھیج کر اپنے دشمنوں کے چہروں کو پھیر دیا۔

حضرت جلدؓ فرماتے ہیں کہ حضور اقدس ﷺ مسجد احزاب تشریف لے گئے اور اپنی چادر رکھ کر کھڑے ہو گئے اور ہاتھ اٹھا کر ان (کافروں) کے خلاف بددعا کرنے لگے اور (اس موقع پر آپ نے کوئی نفل) نماز نہ پڑھی۔ آپ پھر دوبارہ وہاں تشریف لائے اور ان کے لیے بددعا کی اور نماز پڑھی۔ اور صحیح بخاری اور صحیح مسلم میں حضرت عبد اللہ بن ابی اوفیٰ سے روایت ہے کہ حضور ﷺ نے احزاب کے لیے ان الفاظ سے بددعا فرمائی، اے کتاب کو اتارنے والے اور جلدی حساب لینے والے اللہ! ان احزاب (گروہوں) کو شکست دے دے۔ اے اللہ! ان کو شکست دے اور ان کے قدموں کو اکھیڑ دے۔ اور ایک روایت میں یہ الفاظ ہیں اے اللہ! انہیں شکست دے اور ان کے خلاف ہماری مدد فرما۔ اور بخاری میں حضرت ابو ہریرہؓ سے روایت ہے کہ حضور ﷺ یہ دعا فرما رہے تھے اللہ کے علاوہ کوئی معبود نہیں۔ وہ اکیلا ہے۔ اس نے اپنے لشکر کو عزت دی۔ اور اپنے بندے کی مدد کی اور اکیلا ہی تمام احزاب پر غالب آگیا اس کے بعد کوئی چیز نہیں۔

جنگ کے وقت دعا کرنا

حضرت علیؓ فرماتے ہیں کہ جنگ بدر کے دن میں تھوڑی دیر لڑنے کے بعد جلدی سے حضور ﷺ کو دیکھنے گیا کہ آپ اس وقت کیا کر رہے ہیں جب میں آپ کے پاس پہنچا تو میں نے

۱۔ اخرجه الامام احمد ورواه مسلم كذا في البداية (ج ۴ ص ۲۸)

۲۔ اخرجه الامام احمد وخرجه ابن ابی حاتم

۳۔ اخرجه الامام احمد ۴۔ كذا في البداية (ج ۴ ص ۱۱۱)

دیکھا کہ آپ سجدے میں سر رکھے ہوئے فرما رہے ہیں ”یا حی یا قیوم۔ یا حی یا قیوم“ ان کلمات کے علاوہ مزید اور کچھ نہیں فرما رہے ہیں۔

میں واپس جا کر پھر لڑنے لگ گیا۔ پھر دوبارہ میں حضورؐ کی خدمت میں آیا تو آپ اسی طرح سجدے میں سر رکھے ہوئے وہی الفاظ فرما رہے تھے۔ میں پھر لڑنے چلا گیا۔ اس کے بعد میں پھر تیسری مرتبہ حضورؐ کی خدمت میں حاضر ہوا تو آپ سجدے میں سر رکھے ہوئے انہی کلمات کو دہرا رہے تھے یہاں تک کہ اللہ تعالیٰ نے آپ کے ہاتھوں فتح عطا فرمادی۔^۱

(جنگ کی رات میں دعا کرنا)

حضرت علیؓ فرماتے ہیں کہ حضورؐ جنگ بدر کی اس رات میں نماز پڑھتے رہے اور یہ دعا فرماتے رہے اے اللہ! اگر یہ جماعت ہلاک ہو گئی تو پھر تیری عبادت نہ ہو سکے گی اور اس رات مسلمانوں پر بارش بھی موٹی تھی (جس سے آسان ہو گیا)۔^۲ حضرت علیؓ فرماتے ہیں کہ جس دن صبح کو جنگ بدر ہوئی اس دن کی ساری رات آپ نے عبادت میں گزاری حالانکہ آپ سفر کر کے آئے تھے اور آپ مسافر تھے۔^۳

(جنگ سے) فارغ ہو جانے کے بعد دعا کرنا

حضرت رفاعہ زرقیؓ فرماتے ہیں کہ جب جنگ احد کے دن مشرکین واپس چلے گئے تو حضور اقدسؐ نے فرمایا سب سیدھے کھڑے ہو جاؤ تاکہ میں اپنے پروردگار کی حمد و ثنا بیان کروں چنانچہ صحابہ کرام آپ کے پیچھے صفیں بنا کر کھڑے ہو گئے تو آپ نے یہ دعا فرمائی اے اللہ! تمام تعریفیں تیرے لیے ہیں جسے تو وسعت عطا فرمائے اس پر کوئی تنگی کرنے والا نہیں اور جس پر تو تنگی فرمائے اسے کوئی وسعت دینے والا نہیں اور جسے تو گمراہ کر دے اسے کوئی ہدایت دینے والا نہیں اور جسے تو ہدایت دیدے اسے کوئی گمراہ کرنے والا نہیں اور جو چیز تو روک لے (اور نہ دے) اسے کوئی دینے والا نہیں اور جو چیز تو دیدے اسے کوئی روکنے والا نہیں اور جس چیز کو تو دور کر دے اسے کوئی قریب کرنے والا نہیں اور جسے تو قریب کر دے اسے کوئی دور کرنے والا نہیں اور اے اللہ تو ہم پر اپنی برکتیں اور اپنی رحمت اور اپنا فضل اور اپنا

۱ اخرجه البيهقي وقد رواه النسائي في اليوم والليله كذا في البداية (ج ۳ ص ۲۷۵) واخرجه

ايضا البزارو ابو يعلى والقرائبي والحاكم بمثله كما في كنز العمال (ج ۵ ص ۲۶۷)

۲ اخرجه ابن مردويه وسعيد بن منصور ۳ عند ابى يعلى وابن حبان كذا في كنز العمال

رزق وسیع فرمادے اور اے اللہ میں تجھ سے وہ دائمی نعمت مانگتا ہوں جو نہ کبھی بدلے اور نہ اس پر کبھی زوال آئے

اور اے اللہ میں تجھ سے فقر و محتاجی کے دن نعمت اور خوف کے دن امن و امان مانگتا ہوں اور اے اللہ جو تو نے ہم سے روکا ہے (اور ہمیں نہیں دیا ہے) اس کے شر سے بھی تیری پناہ چاہتا ہوں۔ اے اللہ تو ایمان کو ہمارا محبوب بنادے اور اس کو ہمارے دلوں کی زینت بنادے۔ اور ہمیں ہدایت یافتہ لوگوں میں شامل فرمادے۔ اے اللہ ہمیں دنیا سے اسلام پر اٹھانا اور ہمیں اسلام پر زندہ رکھنا۔ اور ہمیں نیک بندوں کے ساتھ ملا دینا۔ نہ ہم رسوا ہوں اور نہ ہم فتنوں میں گرفتار ہوں۔ اے اللہ تو ان کافروں کو ہلاک کر دے جو تیرے رسولوں کو جھڑتے ہیں۔ اور تیرے راستے سے روکتے ہیں اور تو ان پر اپنا قہر و عذاب نازل فرما۔ اے اللہ ان کافروں کو ہلاک فرما جن کو کتاب دی گئی۔ اے برحق معبود! اور صفحہ ۲۹۸ پر اہل طائف پر دعوت پیش کرنے سے فارغ ہونے کے بعد حضور ﷺ کی دعا دعوت الی اللہ کی وجہ سے تکلیفیں برداشت کرنے کے باب میں گزر چکی ہے۔

اللہ کے راستہ میں نکل کر تعلیم کا اہتمام کرنا

حضرت ابن عباسؓ فرماتے ہیں کہ اللہ تبارک و تعالیٰ نے فرمایا ہے۔

خُذُوا حِذْرَكُمْ فَانْفِرُوا أَثْبَاتٍ أَوْانْفِرُوا أَجْمِيعًا

ترجمہ: ”لے لو اپنے ہتھیار اور پھر نکلو جڈی جڈی فوج ہو کر یا سب اکٹھے۔“

اور اللہ تعالیٰ نے فرمایا ہے۔ انفروا و اخفا فأ و ثقلاً ترجمہ: ”نکلو ہلکے اور بوجھل۔“

اور اللہ تعالیٰ نے فرمایا الا تنفروا یُعذبکم عذاباً الیماً

ترجمہ: ”اگر تم نہ نکلو گے تو دے گا تم کو عذاب دردناک“ (ان آیات میں ہر مسلمان پر

اللہ تعالیٰ نے ہر حال میں اللہ کی راہ میں نکلنا ضروری قرار دیا) پھر اللہ تعالیٰ نے ان آیات کو منسوخ کر دیا اور اس کے لیے یہ آیت نازل فرمائی:-

وَمَا كَانَ الْمُؤْمِنُونَ لِيَنفِرُوا كَآفَّةً

۱۔ اخرجہ الامام احمد ورواہ النسائی فی الیوم واللیلة کذا فی البدایة (ج ۴ ص ۳۸) و اخرجہ ایضاً البخاری فی الادب والطبری والبغوی والباردی وابو نعیم فی الحلیة والحاکم والبیہقی قال الذہبی الحدیث مع اسنادہ منکر اخاف ان یکون موضوعاً کذا فی کنز العمال (ج ۵ ص ۲۷۶) وقال الہیثمی (ج ۶ ص ۱۲۲) بعد ما ذکر الحدیث رواہ الامام احمد والبخاری ورجال احمد رجال الصحیح انتہی

ترجمہ: اور ایسے تو نہیں کہ مسلمان کوچ کریں سارے۔“ (اس آیت میں) اللہ تعالیٰ فرما رہے ہیں کہ (کبھی) ایک جماعت حضور ﷺ کے ساتھ غزوہ میں جائے اور ایک جماعت گھروں میں ٹھہری رہے (کبھی ایک جماعت حضور ﷺ کے ساتھ گھروں میں ٹھہری رہے اور ایک جماعت آپ کے بغیر اللہ کے راستے میں غزوہ کرنے کے لیے چلی جائے)۔ چنانچہ جو حضور کے ساتھ ٹھہر جائیں گے وہ (حضور سے) دین کا علم اور دین کی سمجھ حاصل کرتے رہیں گے اور جب ان کی قوم کے لوگ غزوہ سے ان کے پاس واپس آئیں گے تو ان کو ڈرائیں گے تاکہ اللہ تعالیٰ نے جو کتاب اور فرائض اور حدود نازل فرمائے ہیں یہ ان کے بارے میں چوکنے رہیں۔ لہ

حضرت احوص بن حکیم بن عمیر عسیٰ فرماتے ہیں کہ حضرت عمرؓ نے لشکروں کے امیروں کو یہ خط لکھا کہ دین میں سمجھ حاصل کرتے رہو (کیونکہ اب اسلام پھیل گیا ہے اور سکھانے والے اب بہت ہیں لہذا اب جمالت کوئی عذر نہیں رہا اس لیے) اب اگر کوئی باطل کو حق سمجھ کر اختیار کر لے گا یا حق کو باطل سمجھ کر چھوڑ دے گا تو وہ معذور شمار نہیں ہوگا (بلکہ اسے نہ سیکھنے کی وجہ سے سزا دی جائے گی)۔ لہ

حضرت حطان بن عبداللہ رقاشی فرماتے ہیں کہ ہم لوگ حضرت ابو موسیٰ اشعریؓ کے ساتھ ایک لشکر میں دریائے دجلہ کے کنارے پڑاؤ ڈالے ہوئے تھے اتنے میں نماز (ظہر) کا وقت ہو گیا تو موذن نے نماز ظہر کے لیے اذان دی اور لوگ وضو کے لیے کھڑے ہو گئے۔ حضرت ابو موسیٰ نے بھی وضو کر کے لشکر کو نماز پڑھائی اور پھر سب حلقے لگا کر بیٹھ گئے۔ پھر جب عصر کا وقت آیا تو موذن نے عصر کی اذان دی۔ سب لوگ پھر وضو کرنے کے لیے کھڑے ہو گئے اس پر حضرت ابو موسیٰ نے اپنے موذن سے کہا کہ یہ اعلان کر دو۔ (اے لوگو) غور سے سنو! صرف وہی آدمی وضو کرے جس کا وضو ٹوٹ گیا ہو اور فرمایا کہ ایسا معلوم ہوتا ہے کہ عنقریب علم چلا جائے گا اور جمالت غالب آجائے گی۔ یہاں تک کہ آدمی جمالت کی وجہ سے اپنی ماں کو تلوار سے مار دے گا۔ لہ

اللہ کے راستے میں نکل کر خرچ کرنا

حضرت ابو مسعود انصاریؓ فرماتے ہیں کہ ایک آدمی نکیل پڑی ہوئی اونٹنی لے کر آیا اور حضورؐ کی خدمت میں عرض کیا کہ (یا رسول اللہ) یہ اونٹنی اللہ کے راستے میں (دیتا ہوں) حضورؐ نے فرمایا تمہیں قیامت کیدن اس کے بدلے میں ایسی سات سو اونٹنیاں ملیں گی کہ ان سب کی نکیل پڑی ہوئی ہوگی۔^۱

حضرت عبد اللہ بن صامتؓ فرماتے ہیں کہ میں حضرت ابو ذرؓ کے ساتھ تھا ان کو سالانہ وظیفہ ملا۔ ان کے ساتھ ان کی ایک باندی تھی۔ وہ ان کی ضرورتیں پوری کرنے لگ گئی اور ان میں وہ مال خرچ کرنے لگ گئی اس کے پاس سات درہم بچ گئے۔ حضرت ابو ذرؓ نے اسے حکم دیا کہ ان کے پیسے ہو الو۔ میں نے ان سے عرض کیا اگر آپ ان سات درہموں کو آئندہ پیش آنے والی ضرورت کے لئے یا اپنے کسی آنے والے مہمان کے لئے رکھ لیتے (تو زیادہ اچھا تھا) حضرت ابو ذرؓ نے کہا کہ میرے غلیل یعنی حضورؐ نے مجھے یہ وصیت فرمائی ہے کہ جو سونا یا چاندی کسی تھیلے وغیرہ میں باندھ کر رکھ لیا جائے گا تو وہ اپنے مالک کے لئے انگارہ ہو گا جب تک کہ اسے اللہ کے راستے میں خرچ نہ کر دے۔ امام احمد اور طبرانی کی روایت میں یہ ہے کہ جو سونے چاندی کو باندھ کر رکھے اور اسے اللہ کے راستے میں خرچ نہ کرے تو قیامت کے دن یہ سونا چاندی آگ کا انگارہ بن جائے گا جس سے اسے داغا جائے گا یہ الفاظ طبرانی کے ہیں۔^۲

حضرت قیس بن سلح انصاریؓ کے بھائیوں نے حضورؐ کی خدمت میں آکر ان کی شکایت کی اور یہ کہا کہ یہ اپنا مال فضول خرچ کرتے ہیں اور ان کا ہاتھ بہت کھلا ہے۔ میں نے عرض کیا یا رسول اللہ! میں مجھوروں میں سے اپنا حصہ لے لیتا ہوں اور اس کو اللہ کے راستے میں اور اپنے ساتھیوں پر خرچ کرتا ہوں۔ حضورؐ نے ان کے سینے پر ہاتھ مارا اور تین مرتبہ فرمایا تم خرچ کرو۔ اللہ تعالیٰ تم پر خرچ کریں گے اس کے بعد جب میں اللہ کے راستے میں نکلا تو میرے پاس سواری کا اونٹ بھی تھا اور آج تو میں اپنے خاندان میں سب سے زیادہ مالدار ہوں (یعنی اللہ کے راستے میں خرچ کرنے کی برکت سے اللہ تعالیٰ نے مجھے ان بھائیوں سے بھی زیادہ مال دے رکھا ہے)^۳

۱۔ اخرجه مسلم (ج ۲ ص ۱۳۷) واخرجه ايضا النسائي كما في جمع الفوائد (۲ ص ۳)

۲۔ اخرجه الامام احمد ورجاله رجال الصحيح كذا في الترغيب (ج ۲ ص ۱۷۸)

۳۔ اخرجه الطبراني في الاوسط كذا في الترغيب (ج ۲ ص ۱۷۳) واخرجه ايضا ابن مندبه وهو عند البخاري من هذا الوجه باختصار كما في الاصابة (ج ۳ ص ۲۵۰)

حضرت معاذ بن جبلؓ فرماتے ہیں کہ حضور اقدس ﷺ نے فرمایا اس شخص کے لیے خوشخبری ہو جو اللہ کے راستہ میں اللہ تعالیٰ کا ذکر کثرت سے کرے کیونکہ اسے ہر کلمہ کے بدلہ ستر ہزار نیکیاں ملیں گی اور ان میں سے ہر نیکی دس گنا ہوگی اور اس کے علاوہ مزید بھی اللہ کے ہاں اسے ملے گا۔ حضورؐ سے پوچھا گیا، یا رسول اللہ! اور خرچہ (کا کیا ثواب ہو گا) آپ نے فرمایا خرچ کا ثواب بھی اتنا ہی ہو گا۔ حضرت عبدالرحمن کہتے ہیں کہ میں نے حضرت معاذؓ سے کہا خرچ کا ثواب تو سات سو گنا ہے۔ حضرت معاذؓ نے فرمایا تیری سمجھ تو تھوڑی ہے۔ یہ ثواب تو اس وقت ملتا ہے جب آدمی خود اپنے گھر ٹھہرا ہوا ہو اور غزوہ میں نہ گیا ہو اور (دوسروں پر) خرچ کیا ہو۔ جب آدمی خود غزوہ میں جا کر خرچ کرتا ہے تو اللہ نے اس کے لیے اپنی رحمت کے وہ خزانے چھپا رکھے ہیں جن تک بندوں کا علم پہنچ نہیں سکتا اور نہ بندے ان کا وصف بیان کر سکتے ہیں یہی لوگ اللہ کی جماعت ہیں اور اللہ کی جماعت ہی غالب آکر رہتی ہے۔^۱

حضرت علیؓ، حضرت ابو درداءؓ، حضرت ابو ہریرہؓ، حضرت ابوامامہؓ، حضرت ابن عمر بن العاصؓ، حضرت جابر اور حضرت عمران بن حصینؓ فرماتے ہیں کہ حضور اقدس ﷺ نے فرمایا کہ جو آدمی اللہ کے راستہ میں خرچ بچھ دے اور خود اپنے گھر ٹھہرا رہے تو اسے ہر درہم کے بدلے سات سو درہم کا ثواب ملے گا اور جو خود اللہ کے راستہ میں غزوہ کے لیے جائے اور اللہ کی رضا کے لیے خرچ کرے تو اس کو ہر درہم کے بدلے سات لاکھ درہم کا ثواب ملے گا پھر حضورؐ نے یہ آیت پڑھی۔

وَاللّٰهُ يَضْعَفُ لِمَنْ يَشَاءُ

ترجمہ: ”اور اللہ بڑھاتا ہے جس کے واسطے چاہے۔“^۲ اور صفحہ ۴۳۳م پر حضور اقدس ﷺ کے جہاد میں جان لگانے اور مال خرچ کرنے کے لیے ترغیب دینے کے باب میں گزر چکا ہے کہ حضرت ابو بکرؓ، حضرت عمرؓ، حضرت عثمانؓ، حضرت طلحہؓ، حضرت عبدالرحمن بن عوفؓ، حضرت عباسؓ، حضرت سعد بن عبادہؓ، حضرت محمد بن مسلمہؓ اور حضرت عاصم بن عدیؓ رضی اللہ عنہم اجمعین نے کتنا کتنا خرچ کیا۔ اور صحابہ کرام اجمعین کے خرچ کرنے کے باب میں یہ قصے اور تفصیل سے آئیں گے۔

۱۔ اخراجہ الطبرانی قال الہیثمی (ج ۵ ص ۲۸۲) وفيه رجل لم يسم انتہی

۲۔ قد اخراجہ القزوينی بمجهول وارسال كما في جمع الفوائد (ج ۲ ص ۳) عن الحسن

اللہ کے راستہ میں اخلاص نیت کے ساتھ نکلنا

حضرت ابو ہریرہؓ فرماتے ہیں کہ ایک آدمی نے (حضور ﷺ سے) پوچھا یا رسول اللہ! ایک آدمی جہاد میں اس نیت سے جاتا ہے کہ اسے دنیا کا کچھ سامان مل جائے گا۔ حضورؐ نے فرمایا اسے کچھ اجر نہ ملے گا لوگوں نے اس بات کو بہت بڑا سمجھا اور اس آدمی سے کہا تم حضورؐ کی خدمت میں جا کر دوبارہ حضورؐ سے پوچھو۔ شاید تم اپنی بات حضورؐ کو سمجھا نہیں سکے ہو۔ اس آدمی نے کہا یا رسول اللہ! ایک آدمی جہاد میں اس نیت سے جاتا ہے کہ وہ دنیا کا کچھ سامان حاصل کرنا چاہتا ہے۔ آپ نے فرمایا اسے کوئی اجر نہیں ملے گا۔ لوگوں نے اس بات کو بہت بڑا سمجھا اور اس آدمی سے کہا جاؤ پھر حضورؐ سے پوچھو چنانچہ اس نے تیسری مرتبہ حضور ﷺ کی خدمت میں جا کر عرض کیا کہ ایک آدمی جہاد فی سبیل اللہ میں اس نیت سے جانا چاہتا ہے کہ اسے دنیا کا کچھ سامان مل جائے حضورؐ نے فرمایا اسے کوئی اجر نہیں ملے گا۔

حضرت ابو امامہؓ فرماتے ہیں کہ ایک آدمی نے حضور ﷺ کی خدمت میں حاضر ہو کر عرض کیا کہ آپ ذرا یہ بتائیے کہ ایک آدمی غزوہ میں شریک ہو کر ثواب بھی حاصل کرنا چاہتا ہے اور لوگوں میں شہرت بھی۔ تو اسے کیا ملے گا؟ حضورؐ نے فرمایا اسے کچھ نہیں ملے گا۔ اس آدمی نے اپنا سوال تین مرتبہ دہرایا۔ حضورؐ ہر دفعہ اسے یہی جواب دیتے رہے کہ اسے کچھ نہیں ملے گا۔ پھر آپ نے فرمایا کہ اللہ تعالیٰ صرف وہی عمل قبول فرماتے ہیں جو خالص ہو اور اللہ تعالیٰ کی رضا کے لیے کیا گیا ہو۔

حضرت عاصم بن عمر بن قتادہؓ فرماتے ہیں کہ ہم لوگوں میں ایک پر دیسی آدمی رہتا تھا اسے کوئی جانتا نہیں تھا کہ وہ کون ہے؟ لوگ اسے قزمان کہتے تھے۔ جب بھی اس کا تذکرہ ہوتا تو حضور ﷺ فرماتے کہ یہ تو دوزخ والوں میں سے ہے۔ جنگ احد کے دن اس نے خوب زور شور سے لڑائی کی اور اس نے اکیلے ہی سات آٹھ مشرکوں کو قتل کر ڈالا اور وہ بڑا جنگ جو اور بہادر تھا۔ آخر وہ زخموں سے ٹڈھال ہو گیا۔ تو اسے بنو ظفر کے محلہ میں اٹھا کر لایا گیا تو بہت سے مسلمان اسے کہنے لگے۔ اے قزمان! آج تو بڑی بہادری سے لڑے ہو۔ تمہیں خوشخبری ہو۔ اس نے کہا مجھے کس چیز کی خوشخبری ہو؟ اللہ کی قسم! میں نے تو صرف اپنی قوم کی ناموری کے لیے یہ لڑائی لڑی ہے۔ اگر میرا مقصد یہ نہ ہوتا تو میں ہرگز نہ لڑتا۔ چنانچہ جب

۱۔ اخراجہ ابو داؤد وابن حبان فی صحیحہ والحاکم باختصار وصححہ کذا فی الترغیب

(ج ۲ ص ۴۱۹) ۲۔ عند ابی داؤد والنسائی کذا فی الترغیب (ج ۲ ص ۴۲۱)

اس کے زخموں کی تکلیف بڑھ گئی تو اس نے اپنی ترکش میں سے ایک تیر نکالا اور اس سے خود کشی کر لی۔

حضرت ابو ہریرہؓ فرمایا کرتے تھے کہ مجھے ایسا آدمی بناؤ جو جنت میں توجائے گا لیکن اس نے نماز کوئی نہیں پڑھی؟ جب لوگ اس کے بارے میں لا علمی کا اظہار کرتے تو ان سے پوچھتے کہ وہ کون ہے؟ تو وہ فرماتے کہ وہ ابو عبد اللہ اشہل کے اصیرم ہیں جن کا نام عمرو بن ثابت بن وقش ہے حضرت حصین فرماتے ہیں کہ میں نے حضرت محمود بن لبید سے پوچھا کہ حضرت اصیرم کا کیا قصہ ہے؟ تو انہوں نے بتایا کہ ان کی قوم ان کو اسلام کی دعوت دیا کرتی تھی لیکن یہ ہمیشہ انکار کر دیتے۔ جنگ احد کے دن ایک دم ان کے دل میں اسلام لانے کا خیال پیدا ہوا اور وہ مسلمان ہو گئے اور اپنی تلوار لے کر چل پڑے اور ایک کنارے سے مجمع میں جا کر لڑائی شروع کر دی۔ یہاں تک کہ زخموں سے نڈھال ہو کر گر پڑے۔ (لڑائی کے بعد) قبیلہ بنو عبد اللہ اشہل کے لوگ میدان جنگ میں شہید ہونے والے اپنے ساتھیوں کو تلاش کرنے لگے تو ان کی نگاہ حضرت اصیرم پر پڑی تو وہ کہنے لگے اللہ کی قسم! یہ تو اصیرم ہیں۔ یہ یہاں کیسے آگئے؟ ہم تو ان کو (مدینہ میں) چھوڑ کر آئے تھے اور یہ تو ہمیشہ (اسلام کی) اس بات کا انکار کیا کرتے تھے تو ان لوگوں نے حضرت اصیرم سے پوچھا اے عمرو! آپ یہاں کیسے آئے؟ اپنی قوم کی ہمدردی میں یا اسلام کے شوق میں؟ انہوں نے کہا نہیں اسلام کے شوق میں۔ میں اللہ اور اس کے رسول پر ایمان لایا اور مسلمان ہو گیا پھر میں اپنی تلوار پکڑ کر حضور ﷺ کے ساتھ چل پڑا اور میں نے لڑنا شروع کر دیا یہاں تک کہ میں اتنا زخمی ہو گیا۔ ان لوگوں نے جا کر حضور سے ان کا سارا واقعہ ذکر کیا حضور نے فرمایا وہ جنت والوں میں سے ہیں (لہذا انہیں اسلام لانے کے بعد ایک نماز پڑھنے کا بھی موقع نہیں ملا)۔

حضرت ابو ہریرہؓ فرماتے ہیں کہ حضرت عمرو بن اقیش نے زمانہ جاہلیت میں سود پر قرض دیا ہوا تھا۔ وہ اسلام لانے کے لیے تیار تو ہو گئے تھے لیکن سود کا مال وصول کرنے سے پہلے مسلمان ہونا نہیں چاہتے تھے غزوہ احد کے دن وہ آئے اور انہوں نے پوچھا کہ میرے چچا زاد بھائی کہاں ہیں؟ لوگوں نے بتایا کہ وہ تو (اس وقت) احد میں ہیں۔ انہوں نے کہا احد

۱۔ اخرجه ابن اسحاق كذا في البداية (ج ۴ ص ۳۶)

۲۔ اخرجه ابن اسحاق كذا في البداية (ج ۴ ص ۳۷) هذا اسناد حسن رواه جماعة من طريق بابن اسحاق انتهى واخرجه ايضا ابو نعيم في المعرفة بمثله كما في الكنز (ج ۷ ص ۸) والا امام احمد بمثله كما في المجمع (ج ۹ ص ۳۶۲) وقال ورجاله ثقات.

میں۔ وہ زہرہ پہن کر اپنے گھوڑے پر سوار ہوئے اور پھر اپنے چچا زاد بھائیوں کی طرف چل پڑے جب مسلمانوں نے ان کو (آتے ہوئے) دیکھا تو (ان سے) کہا اے عمر و! ہم سے پرے رہو۔ انہوں نے کہا میں تو ایمان لا چکا ہوں۔ اس کے بعد انہوں نے (کافروں سے) خوب زور شور سے جنگ کی یہاں تک کہ زخمی ہو گئے پھر ان کو زخمی حالت میں اٹھا کر ان کے گھر والوں کے پاس پہنچایا گیا۔ وہاں ان کے پاس حضرت سعد بن معاذؓ گئے اور انہوں نے ان کی بہن سے کہا کہ ان سے پوچھو کہ (یہ غزوہ احد میں) اپنی قوم کی حمایت میں (شریک ہوئے تھے) یا اللہ اور اس کے رسول کی وجہ سے غصہ میں آکر۔ انہوں نے کہا ”نہیں“ اللہ اور اس کے رسول کی وجہ سے غصہ میں آکر (غزوہ احد میں شریک ہوا تھا) اس کے بعد ان کا انتقال ہو گیا اور یہ جنت میں داخل ہو گئے۔ حالانکہ ان کو اللہ کے لیے ایک بھی نماز پڑھنے کا موقع نہ ملا۔

حضرت شداد بن ہاد فرماتے ہیں کہ ایک دیہاتی آدمی حضور ﷺ کی خدمت میں آیا اور آپ پر ایمان لایا اور آپ کی پوری طرح اتباع کی۔ چنانچہ اس نے کہا کہ میں بھی ہجرت کر کے آپ کے ساتھ رہوں گا۔ جب غزوہ خیبر میں حضور کو مال غنیمت ملا تو آپ نے وہ صحابہؓ میں تقسیم فرمادیا۔ آپ نے اس مال غنیمت میں سے اس کا حصہ اس کے ساتھیوں کو دیدیا وہ اس وقت اپنے ساتھیوں کے جانور چرانے گیا ہوا تھا۔ جب وہ واپس آیا تو ساتھیوں نے اس کا حصہ دیا تو اس نے کہا، یہ کیا ہے؟ ساتھیوں نے کہا یہ تمہارا حصہ ہے جو حضور نے تمہارے لئے دیا ہے۔ اس نے (حضور کی خدمت میں جا کر) عرض کیا۔ میں نے اس (مال لینے) کے لیے تو آپ کا اتباع نہیں کیا تھا۔ میں نے آپ کا اتباع اس لیے کیا تھا تاکہ مجھے (گلے کی طرف اشارہ کرتے ہوئے) یہاں تیر لگے اور میں مر جاؤں اور میں جنت میں چلا جاؤں۔ حضور ﷺ نے فرمایا اگر تمہاری نیت سچی ہے تو اللہ تعالیٰ اسے ضرور پورا فرمادیں گے۔ پھر صحابہؓ دشمن سے لڑنے کے لیے اٹھ کھڑے ہوئے۔ (یہ دیہاتی بھی لڑائی میں شریک ہوئے اور زخمی ہو گئے) اور ان کو اٹھا کر حضور کی خدمت میں لایا گیا۔ اور جہاں اس نے اشارہ کر کے بتایا تھا وہاں ہی اسے تیر لگا ہوا تھا۔ حضور نے فرمایا یہ وہی ہے؟ صحابہؓ نے کہا ”جی ہاں“۔ آپ نے فرمایا اس کی نیت سچی تھی اس لیے اللہ نے پوری کر دی۔ حضور ﷺ نے اسے اپنے جبہ میں کفن دیا۔ اور اس کا جنازہ آگے رکھ کر آپ نے اس کی نماز جنازہ پڑھائی اور نماز جنازہ میں اس کے لیے دعا کرتے ہوئے آپ کے یہ الفاظ ذرا اونچی آواز سے سنے گئے۔ اے اللہ! یہ تیرا بندہ ہے۔ تیرے

راستہ میں ہجرت کر کے نکلا تھا۔ اور اب یہ شہید ہو کر قتل ہوا ہے اور میں اس کا گواہ ہوں۔
حضرت انسؓ فرماتے ہیں کہ ایک آدمی حضور ﷺ کے پاس آیا اور کہنے لگا یا رسول اللہ
! میں کالے رنگ کا آدمی ہوں۔ میرا چہرہ بد صورت ہے اور میرے پاس مال بھی کچھ نہیں ہے
اگر میں ان کفار سے لڑتے ہوئے مر جاؤں تو کیا میں جنت میں داخل ہو جاؤں گا؟ حضورؐ نے
فرمایا ہاں۔ (یہ سن کر) وہ آگے بڑھا اور کافروں سے لڑائی شروع کر دی یہاں تک کہ شہید
ہو گیا۔ حضورؐ اس کے پاس تشریف لے گئے وہ شہید ہو چکے تھے تو آپ نے فرمایا اب تو اللہ
تعالیٰ نے تمہارا چہرہ خوبصورت بنا دیا ہے اور تجھے خوشبودار بنا دیا ہے اور تمہارا مال زیادہ کر دیا
ہے اور فرمایا کہ میں نے حور العین میں سے اس کی دو بیویاں دیکھی ہیں۔ جو اس کے جسم اور
اس کے جبہ کے درمیان داخل ہونے کے لیے جھگڑ رہی ہیں۔ ۱

حضرت عمرو بن العاصؓ فرماتے ہیں کہ حضور اقدس ﷺ نے میرے پاس یہ پیغام بھیجا
کہ کپڑے پہن کر اور ہتھیار لگا کر میرے پاس آ جاؤ۔ چنانچہ میں (تیار ہو کر) آپ کی خدمت
میں حاضر ہوا۔ آپ نے فرمایا میں تمہیں ایک لشکر کا امیر بنا کر بھیجنا چاہتا ہوں۔ اللہ تعالیٰ
تمہیں سلامت بھی رکھے گا اور تمہیں مال غنیمت بھی دے گا اور میں بھی اس مال میں سے
تمہیں عمدہ مال دوں گا۔ اس پر میں نے کہا میں تو مال کی وجہ سے اسلام نہیں لایا۔ بلکہ مسلمان
بننے کے شوق میں میں نے اسلام کو قبول کیا۔ آپ نے فرمایا اے عمرو! بھلا آدمی کے لیے عمدہ
مال بہترین چیز ہے۔ طبرانی نے اوسط اور کبیر میں اس حدیث کو ذکر کیا ہے اور اس میں یہ
الفاظ ہیں کہ میں تو دو وجہ سے اسلام لایا ہوں ایک تو مجھے مسلمان بننے کا شوق تھا اور دوسرے
میں آپ کے ساتھ رہنا چاہتا تھا۔ آپ نے فرمایا ٹھیک ہے لیکن عمدہ مال بھلا آدمی کے لیے
بہترین چیز ہے۔ ۲

حضرت ابو البختری طائی فرماتے ہیں کہ کچھ لوگ مختار بن ابی عبید کے والد حضرت ابو
المختار کے پاس کوفہ میں جسر ابی عبید پر جمع تھے (جہاں حضرت ابو عبید ثقفیؓ ۱۳ھ میں اپنے
لشکر سمیت شہید ہوئے تھے اور حضرت ابو عبید کے لشکر کے) تمام آدمی شہید کر دیئے گئے
تھے۔ صرف دو یا تین آدمی بچے تھے۔ انہوں نے اپنی تلواریں لیکر اس زور سے دشمن پر حملہ کیا

۱۔ اخرجه البيهقي وقد رواه النسائي نحوه كذا في البداية (ج ۴ ص ۱۹۱) واخرجه الحاكم
(ج ۳ ص ۵۹۵) بنحوه ۲۔ اخرجه البيهقي كذا في البداية (ج ۴ ص ۱۹۱) واخرجه
الحاكم ايضا بنحوه وقال صحيح على شرط مسلم كما في الترغيب (ج ۲ ص ۴۴۷)
۳۔ اخرجه الامام احمد بسند حسن كذا في الاصابة (ج ۳ ص ۳)
۴۔ كذا في المجموع (ج ۹ ص ۳۵۳) وقال رجال احمد وابي يعلى رجال الصحيح انتهى

کہ ان کی صفیں چیر کر باہر نکل آئے اور یوں بچ گئے۔ اور پھر یہ تینوں حضرات مدینہ آئے۔ ایک مرتبہ یہ تینوں حضرات ان شہید ہونے والوں کا تذکرہ کر رہے تھے۔ کہ اتنے میں حضرت عمرؓ باہر نکلے اور انہوں نے کہا کہ مجھے بتاؤ تم لوگ ان کے بارے میں کیا کہہ رہے تھے؟ انہوں نے کہا ہم ان کے بارے میں استغفار کر رہے تھے اور ان کے لیے دعا کر رہے تھے۔ حضرت عمر نے فرمایا تو تم نے ان کے بارے میں جو کہا تھا وہ مجھے بتادو۔ ورنہ میں تمہیں سخت سزا دوں گا انہوں نے کہا ہم نے ان کے بارے میں کہا تھا کہ یہ لوگ شہید ہیں۔ حضرت عمر نے فرمایا اس ذات کی قسم جس کے علاوہ کوئی معبود نہیں اور اس ذات کی قسم جس نے حضرت محمد ﷺ کو حق دے کر بھیجا اور جس کے حکم کے بغیر قیامت قائم نہیں ہوگی۔ اللہ کے نبی کے علاوہ اور کسی بھی مرنے والے کو اللہ کے ہاں کیا ملا ہے۔ اسے کوئی بھی زندہ انسان نہیں جانتا ہے البتہ اللہ کے نبی کے بارے میں یقیناً معلوم ہے کہ اللہ تعالیٰ نے ان کے اگلے پچھلے تمام گناہ معاف کر دیئے ہیں۔ اس ذات کی قسم! جس کے علاوہ کوئی معبود نہیں اس ذات کی قسم جس نے حق اور ہدایت دے کر محمد (علیہ الصلوٰۃ والسلام) کو بھیجا۔ جس کے حکم کے بغیر قیامت قائم نہ ہو گی۔ کوئی دنیا حاصل کرنے کے لیے لڑتا ہے اور کوئی مال لینے کے لیے اور ان تمام لڑنے والوں کو اللہ کے ہاں وہی ملے گا جو ان کے دلوں میں ہے۔ لہ

حضرت مالک بن اوس بن حدثانؓ فرماتے ہیں کہ ایک دفعہ ہم لوگوں نے ایک لشکر کا تذکرہ کیا جو حضرت عمرؓ کے زمانے میں اللہ کے راستے میں شہید ہو گیا تھا۔ چنانچہ ہم میں سے کسی نے تو یہ کہا کہ یہ سب اللہ کے لیے کام کرنے والے تھے اور اللہ کے راستے میں نکلے ہوئے تھے، اللہ تعالیٰ ان کو ضرور اجر و ثواب عطا فرمائیں گے اور کسی نے یہ کہا کہ اللہ تعالیٰ ان کو قیامت کے دن اسی نیت پر اٹھائیں گے جس پر اللہ نے ان کو موت دی ہے۔ اس پر حضرت عمر نے فرمایا ہاں اس ذات کی قسم جس کے قبضہ میں میری جان ہے اللہ ان کو اسی نیت پر اٹھائیں گے جس پر اللہ نے ان کو موت دی ہے کیونکہ کوئی آدمی تو دکھلاوے اور شہرت کے لیے لڑتا ہے اور کوئی دنیا لینے کے لیے لڑتا ہے اور کسی کو جنگ سے بچنے کا کوئی راستہ نہیں ملتا ہے اس لیے وہ مجبور ہو کر لڑتا ہے اور کوئی اللہ سے ثواب لینے کے لیے لڑتا ہے اور ہر طرح کی تکلیفوں پر صبر کرتا ہے۔ یہ (ثواب کے لیے لڑنے والے) ہی شہید ہیں۔ لیکن مجھے ضرور معلوم ہے کہ اس قبر والے یعنی رسول اللہ ﷺ کے پچھلے تمام گناہ معاف ہو چکے ہیں۔ لہ

حضرت مسروقؓ فرماتے ہیں کہ ایک مرتبہ حضرت عمرؓ کی مجلس میں شہیدین کا تذکرہ کیا تو حضرت عمرؓ نے لوگوں سے پوچھا تم شہید کے سمجھتے ہو؟
لوگوں نے کہا اے امیر المؤمنین! ان جنگوں میں جو مسلمان قتل ہو رہے ہیں وہ سب شہید ہیں۔ اس پر آپؓ نے فرمایا پھر تو تمہارے شہداء بہت ہو جائیں گے۔ میں تمہیں اس بارے میں بتاتا ہوں۔ بہادری اور بزدلی لوگوں کی طبعی چیزیں ہیں۔ اللہ جس کی طبیعت جیسی چاہیں بنا دیں۔ بہادر آدمی تو جذبہ سے لڑتا ہے اور اپنے گھر والوں کے پاس واپس جانے کی پرواہ بھی نہیں کرتا اور بزدل آدمی اپنی بیوی کی وجہ سے (میدان جنگ سے) بھاگ جاتا ہے اور شہید وہ ہے جو اللہ سے اجر و ثواب لینے کی نیت سے اپنی جان پیش کرے اور (کامل) مسلمان وہ ہے جس کی زبان اور ہاتھ سے سارے مسلمان محفوظ رہیں۔ ۱۔

حضرت حنمؓ فرماتے ہیں کہ حضرت عبداللہ بن زبیرؓ نے اپنی والدہ (حضرت اسماءؓ) کے پاس پیغام بھیجا کہ تمام لوگ مجھے چھوڑ کر چلے گئے ہیں اور یہ (میرے مخالف) لوگ مجھے صلح کی دعوت دے رہے ہیں تو انہوں نے جواب میں فرمایا کہ اگر تم اللہ کی کتاب کو اور اللہ کے نبی کریم ﷺ کی سنت کو زندہ کرنے کے لیے نکلے تھے تو پھر تمہیں اسی حق بات پر جان دے دینی چاہیے اور اگر تم دنیا لینے کے لیے نکلے تھے تو پھر نہ تمہارے زندہ رہنے میں خیر ہے اور نہ مر جانے میں۔ ۲۔

جہاد کیلئے اللہ کے راستہ میں نکل کر امیر کا حکم ماننا

حضرت ابو مالک اشعریؓ فرماتے ہیں کہ رسول اللہ ﷺ نے ہمیں ایک لشکر میں بھیجا اور حضرت سعد بن ابی وقاصؓ کو ہمارا امیر بنایا۔ چنانچہ ہم لوگ روانہ ہو گئے اور ایک منزل پر پڑاؤ ڈالا ایک آدمی نے کھڑے ہو کر اپنی سواری کی زین کسی۔ میں نے اس سے کہا تم کہاں جانا چاہتے ہو؟ اس نے کہا میں چارہ لانا چاہتا ہوں۔ میں نے اس سے کہا جب تک ہم اپنے امیر سے پوچھ نہ لیں تم ایسا نہ کرو چنانچہ ہم حضرت ابو موسیٰ اشعریؓ کے پاس آئے (عالمًا حضرت ابو موسیٰ اشعریؓ کے کسی ایک حصہ کے امیر ہوں گے) ہم نے ان سے تذکرہ کیا۔ تو انہوں نے کہا شاید تم اپنے گھر والوں کے پاس واپس جانا چاہتے ہو۔ اس آدمی نے کہا نہیں۔ حضرت ابو موسیٰ نے کہا دیکھو تم کیا کہہ رہے ہو۔ اس نے کہا ”نہیں“ تو حضرت ابو موسیٰ نے کہا اچھا تم

۱۔ عند ابن ابی شیبہ کذا فی کنز العمال (ج ۲ ص ۲۹۲)

۲۔ اخرجه نعیم بن حماد فی الفتن کذا فی الکنز (ج ۷ ص ۵۷)

جاؤ اور ہدایت والے راستے پر چلو۔ چنانچہ وہ آدمی چلا گیا اور کافی رات گزار کر واپس آیا تو حضرت ابو موسیٰ نے اس سے کہا شاید تم اپنے گھر والوں کے پاس گئے تھے اس نے کہا ”نہیں“ حضرت ابو موسیٰ نے کہا دیکھ لو تم کیا کہہ رہے ہو۔ اس نے کہا ہاں (میں گیا تھا) حضرت ابو موسیٰ نے فرمایا تو آگ میں چل کر اپنے گھر گیا اور (وہاں جتنی دیر بیٹھا رہا) تو آگ میں بیٹھا رہا اور آگ میں چل کر واپس آیا۔ لہذا اب تو نئے سرے سے عمل کر (تاکہ تیرے اس گناہ کا کفارہ ہو جائے)۔^۱

اللہ کے راستے میں نکل کر اکٹھے مل کر رہنا

حضرت ابو ثعلبہ خشنیؓ فرماتے ہیں کہ لوگ جب کسی منزل پر پڑاؤ ڈالا کرتے تھے تو بکھر جایا کرتے تھے اور گھائیوں اور وادیوں میں پھیل جایا کرتے تھے تو حضور ﷺ نے فرمایا تمہارا یہ گھائیوں اور وادیوں میں بکھر جانا شیطان کی طرف سے ہے۔ اس فرمان کے بعد مسلمان جہاں بھی ٹھہرتے اکٹھے ہو کر مل جل کر رہتے^۲۔ یہی روایت میں یہ بھی ہے (کہ اس کے بعد صحابہ اتنے قریب قریب رہنے لگے کہ) یوں کہا جانے لگا کہ اگر ان مسلمانوں پر ایک چادر ڈالی جائے تو وہ ان سب پر ہی آجائے۔^۳

حضرت معاذ جمنیؓ فرماتے ہیں کہ میں حضور ﷺ کے ساتھ فلاں غزوہ میں گیا۔ (ایک جگہ ہم لوگوں نے پڑاؤ ڈالا۔ لوگ بکھر گئے جس سے) لوگوں کے لیے ٹھہرنے کی جگہ تنگ پڑ گئی اور راستے بند ہو گئے۔ اس پر حضورؐ نے ایک منادی کو بھیجا جو لوگوں میں یہ اعلان کر دے کہ جس نے ٹھہرنے کی جگہ تنگ کی یا راستے بند کیا اس کا کوئی جہاد نہیں یعنی اسے جہاد کا ثواب نہیں ملے گا۔^۴

اللہ کے راستے میں نکل کر پہرہ دینا

حضرت سہل بن حنظلہؓ فرماتے ہیں کہ لوگ غزوہ حنین کے دن حضور ﷺ کے ساتھ چلے اور خوب زیادہ چلے یہاں تک کہ دوپہر ہو گئی۔ چنانچہ میں نے حضورؐ کے ساتھ ظہر کی نماز پڑھی۔ تو ایک سوار نے حاضر ہو کر عرض کیا کہ یا رسول اللہ! میں آپ لوگوں کے آگے چلا۔ یہاں تک کہ فلاں پہاڑ پر چڑھ گیا تو میں نے وہاں دیکھا کہ قبیلہ ہوازن اپنے والد کے پانی

۱۔ اخرجه ابن عساکر کذا فی الكنز (ج ۳ ص ۱۶۹) ۲۔ اخرجه ابو داؤد والنسائی کذا فی الترغیب (ج ۵ ص ۴۰) ۳۔ اخرجه البيهقي (ج ۹ ص ۱۵۲) نحوه وهكذا ۴۔ اخرجه ابن عساکر کما فی الكنز (ج ۳ ص ۳۴۱) ولفظه حتى لو بسط عليهم ثوب لي سعيهم ۵۔ اخرجه البيهقي (ج ۹ ص ۱۵۲) واخرجه ايضا ابو داؤد بمثله کما فی المشكاة (ص ۲۳۲)

لانے والے اونٹ اور اپنی عورتیں اور جانور اور بحریاں لے کر سارے کے سارے حنین میں اکٹھے ہو چکے ہیں۔ حضورؐ نے مسکرا کر فرمایا انشاء اللہ یہ سب کچھ کل مسلمانوں کا مال غنیمت بن جائے گا۔ پھر آپؐ نے فرمایا آج رات ہمارا پہرہ کون دے گا؟ حضرت انس بن ابی مرجم غنویؓ نے فرمایا یا رسول اللہ! میں (پہرہ دوں گا) حضورؐ نے فرمایا اچھا سوار ہو جاؤ۔ چنانچہ وہ اپنے گھوڑے پر سوار ہو کر حضورؐ کی خدمت میں آئے۔ آپؐ نے ان سے فرمایا سامنے اس گھائی کی طرف چلے جاؤ اور اس گھائی کی سب سے اونچی جگہ پہنچ جاؤ۔ (وہاں پہرہ دینا اور خوب ہشیار ہو کر رہنا) کہیں دشمن آج رات تمہیں دھوکہ دے کر تمہاری طرف سے نہ آجائے۔ جب صبح ہوئی تو حضورؐ اپنی نماز کی جگہ پر تشریف لے گئے اور دو رکعت نماز پڑھی۔ پھر آپؐ نے فرمایا کیا تمہیں اپنے سوار کا کچھ پتہ لگا۔ صحابہؓ نے کہا یا رسول اللہ! ہمیں تو اس کا کچھ پتہ نہیں پھر نماز کی اقامت ہوئی اور نماز کے دوران حضورؐ کی توجہ گھائی کی طرف رہی جب حضورؐ نے نماز پوری فرما کر سلام پھیرا تو فرمایا تمہیں خوشخبری ہو تمہارا سوار آگیا ہے۔ ہم لوگوں نے گھائی کے درختوں کے درمیان دیکھنا شروع کیا۔ تو وہ سوار آ رہا تھا۔ چنانچہ اس نے حضورؐ کی خدمت میں حاضر ہو کر سلام کیا اور کہا کہ میں (کل یہاں سے) چلا اور چلتے چلتے اس گھائی کی سب سے اونچی جگہ پہنچ گیا جہاں جانے کا مجھے اللہ کے رسول ﷺ نے حکم دیا تھا (میں رات بھر وہاں پہرہ دیتا رہا) صبح کو میں نے دونوں گھائیوں کی طرف جھانک کر غور سے دیکھا، مجھے کوئی نظر نہ آیا۔ حضورؐ نے اس سوار سے پوچھا کیا تم رات کو کسی وقت اپنی سواری سے نیچے اترے ہو؟ اس نے کہا نہیں۔ صرف نماز پڑھنے اور قضاء حاجت کے لیے اترتا تھا۔ آپؐ نے اس سے فرمایا تم نے (آج رات پہرہ دے کر اللہ کے فضل سے اپنے لئے جنت) کو واجب کر لی ہے (پہرہ دے کر) اس عمل کے بعد اگر تم کوئی بھی (نفل) عمل نہ کرو تو تمہارا کوئی نقصان نہیں ہے (اس پہرہ سے تمہیں بہت ثواب ملا ہے) ۱

حضرت ابو عطیہؓ فرماتے ہیں کہ حضور ﷺ ایک مرتبہ تشریف فرما تھے آپ کو بتایا گیا کہ ایک آدمی کا انتقال ہو گیا ہے۔ حضورؐ نے پوچھا کیا تم میں سے کسی نے اس کو خیر کا کوئی عمل کرتے ہوئے دیکھا ہے؟ ایک آدمی نے کہا جی ہاں۔ ایک رات میں نے اس کے ساتھ اللہ کے راستے میں پہرہ دیا ہے۔ اس پر حضورؐ نے اور آپ کے ساتھیوں نے کھڑے ہو کر اس کی نماز جنازہ پڑھی۔ جب اسے قبر میں رکھ دیا گیا تو حضورؐ نے اپنے ہاتھ سے اس پر مٹی ڈالی۔ پھر فرمایا

۱ اخراجہ ابو داؤد و اخراجہ البیہقی ایضا بمثلہ (ج ۹ ص ۱۴۹) و اخراجہ ابو نعیم عن سہل

بن الحنظلیۃ نحوہ کما فی المنتخب (ج ۵ ص ۱۴۳)

تمہارے ساتھی تو یہ سمجھ رہے ہیں کہ تم دوزخ والوں میں سے ہو اور میں گواہی دیتا ہوں کہ تم جنت والوں میں سے ہو۔ پھر حضور ﷺ نے حضرت عمر بن خطابؓ سے فرمایا تم لوگوں کے (برے) اعمال کے بارے میں نہ پوچھو بلکہ تم فطرت (والے اسلامی اعمال) کے بارے میں پوچھا کرو۔

حضرت ابو عطیہؓ فرماتے ہیں کہ حضور ﷺ کے زمانے میں ایک آدمی کا انتقال ہوا تو کچھ صحابہؓ نے کہا یا رسول اللہ! آپ اس کی نماز جنازہ نہ پڑھیں۔ حضورؐ نے پوچھا کیا تم میں سے کسی نے اسے (کوئی نیک عمل کرتے ہوئے) دیکھا ہے؟ پھر آگے پوری حدیث بیان کی۔ حضرت ابن عباسؓ فرماتے ہیں کہ حضور ﷺ ایک آدمی کے جنازے کے لیے باہر تشریف لائے۔ جب وہ جنازہ رکھا گیا تو حضرت عمر بن خطابؓ نے فرمایا یا رسول اللہ! آپ اس کی نماز جنازہ نہ پڑھیں کیونکہ یہ بدکار آدمی ہے۔ حضورؐ نے لوگوں کی طرف متوجہ ہو کر دریافت فرمایا کیا تم میں سے کسی نے اس کو (کوئی نیک عمل کرتے ہوئے) دیکھا ہے؟ آگے کچھلی حدیث کی طرح مضمون بیان کیا ۳۵۲ پر سخت سردی برداشت کرنے کے باب میں حضرت ابو ریحانہؓ کی حدیث گزر چکی ہے۔ کہ حضور ﷺ نے فرمایا آج رات ہمارا پہرہ کون دے گا؟ میں اس کے لیے ایسی دعا کروں گا جو اس کے حق میں ضرور قبول ہوگی۔ ایک انصاری نے کھڑے ہو کر کہا یا رسول اللہ! میں (پہرہ دوں گا) آپ نے فرمایا تم کون ہو؟ اس نے کہا فلاں۔ آپ نے فرمایا قریب آجاؤ۔ چنانچہ وہ انصاری قریب آئے۔ حضورؐ نے اس کے کپڑے کا ایک کنارہ پکڑ کر دعا کرنی شروع کی۔ جب میں نے (وہ دعا) سنی تو میں نے کہا میں بھی تیار ہوں۔ آپ نے فرمایا تم کون ہو؟ میں نے کہا ابو ریحانہ۔ آپ نے میرے لیے بھی دعا فرمائی لیکن میرے ساتھی سے کم۔ پھر آپ نے فرمایا جو آنکھ اللہ کے راستے میں پہرہ دے اس آنکھ پر آگ حرام کر دی گئی ہے۔ اور اللہ کے راستے میں نکل کر نماز پڑھنے کے باب میں حضرت جلد کی حدیث گزر چکی ہے اس میں یہ ہے کہ آپ نے فرمایا آج رات ہمارا پہرہ کون دے گا؟ ایک مہاجر اور ایک انصاری نے اپنے آپ کو پہرے کے لئے پیش کیا اور انہوں نے کہا یا رسول اللہ! ہم (پہرہ دیں گے) آپ نے فرمایا کہ تم دونوں اس دوا کی گھاٹی کے سرے پر چلے جاؤ۔ یہ دونوں حضرت عمار بن یاسر

۱۔ اخرجہ الطبرانی قال الہیثمی (ج ۵ ص ۲۸۸) ابراہیم بن محمد بن عرق الحمصی شیخ الطبرانی ضعفہ الذہبی ۱۵
 ۲۔ اخرجہ ایضاً ابن عساکر کما فی الکنز (ج ۲ ص ۲۹۱)
 ۳۔ اخرجہ الیہقی ففی شعب الایمان کما فی المشکاة (ص ۳۲۸)
 ۴۔ اخرجہ الامام احمد والنسائی والطبرانی والیہقی

اور حضرت عباد بن معمرؓ تھے۔ اس کے بعد آگے حدیث ذکر کی ہے۔

جماد کے لئے اللہ کے راستہ میں نکل

کریما ریاں برداشت کرنا

حضرت ابو سعیدؓ فرماتے ہیں کہ حضور ﷺ نے فرمایا جب بھی مسلمان کے جسم کو کوئی تکلیف پہنچتی ہے تو اس کے بدلہ میں اللہ تعالیٰ گناہوں کو معاف فرمادیتے ہیں۔ (یہ فضیلت سن کر) حضرت اہلی بن کعبؓ نے یہ دعا مانگی اے اللہ میں تجھ سے یہ سوال کرتا ہوں کہ تو اہلی بن کعب کے جسم پر ایسا خنجر چڑھا دے جو تیری ملاقات کے وقت تک یعنی موت تک چڑھا رہے۔ (یعنی ساری زندگی خنجر چڑھا رہے) لیکن خنجر اتنا کم ہو کہ ان کو نماز، روزے، حج، عمرہ اور تیرے راستہ میں جماد سے نہ روکے۔ چنانچہ ان کو اسی وقت خنجر چڑھا گیا جو مرتے دم تک چڑھا رہا۔ اترا نہیں اور وہ اس خنجر کی حالت میں ہی نماز باجماعت پڑھا کرتے تھے روزے رکھا کرتے تھے اور حج اور عمرے کیا کرتے تھے اور سفر غزوہ میں جایا کرتے تھے۔

حضرت ابو سعیدؓ فرماتے ہیں کہ ایک آدمی نے کہا یا رسول اللہ! آپ یہ بتائیں کہ یہ بیماریاں جو ہمارے اوپر آتی ہیں ہمیں ان کے بدلے میں کیا ملے گا؟ آپ نے فرمایا یہ بیماریاں گناہوں کو مٹانے والی ہیں۔ اس پر حضرت اہلی نے حضورؐ سے پوچھا اگرچہ وہ بیماری بہت تھوڑی ہو؟ آپ نے فرمایا ہاں۔ اگرچہ وہ کاٹنا (لگنا) ہی ہو یا اس سے بھی کم درجہ کی تکلیف ہو۔ چنانچہ حضرت اہلی نے اپنے لیے دعا مانگی کہ ان کو ایسا خنجر چڑھے جو ان کو موت تک نہ چھوڑے (ہمیشہ چڑھا ہی رہے) لیکن ان کو حج اور عمرہ اور جماد فی سبیل اللہ اور نماز باجماعت سے بھی نہ روکے (ان کی یہ دعا قبول ہوئی اور) موت تک ان کی یہ کیفیت رہی کہ جو انسان بھی انہیں ہاتھ لگا تا وہ خنجر کی حرارت محسوس کرتا۔

۱۔ اخراجہ ابن اسحاق وغیرہ ۲۔ اخراجہ ابن عساکر

۳۔ عند ابن عساکر وعند الامام احمد وابو یعلیٰ کذا فی الکنز (ج ۲ ص ۱۵۳) قال فی الاصابۃ (ج ۱ ص ۲۰) رواہ الامام احمد وابو یعلیٰ وابن ابی الدنیا وصححہ ابن حبان ورواہ الطبرانی من حدیث ابی بن کعب بمعناہ وسنادہ حسن انتھی وخراجہ ابن عساکر کما فی الکنز (ج ۷ ص ۲) وابو نعیم فی الحلیۃ (ج ۱ ص ۲۵۵) عن ابی بن کعب بمعناہ

اللہ کے راستہ میں نیزے یا کسی اور چیز سے زخمی ہونا

حضرت جناب بن سفیانؒ فرماتے ہیں کہ ایک دفعہ حضور ﷺ پیدل جا رہے تھے کہ اچانک ایک پتھر سے آپ کو ٹھوکر لگی جس سے آپ کی انگلی مبارک خون آلود ہو گئی۔ آپ نے یہ شعر پڑھا:

هل انت الا اصبع دميت وفي سبيل الله ما لقيت

تو ایک انگلی ہی تو ہے جو خون آلود ہو گئی ہے اور تجھے جو تکلیف آئی ہے یہ اللہ کے راستہ میں ہی آئی ہے۔ اور صفحہ ۳۰۰ پر حضور ﷺ کے سختیوں اور تکلیفوں کے برداشت کرنے کے باب میں حضرت انسؓ کی حدیث گزر چکی ہے کہ جنگ احد کے دن حضورؐ کا رباعی دندان مبارک شہید ہو گیا تھا اور آپ کا سر مبارک زخمی ہو گیا تھا۔ آگے اور حدیث بھی ذکر کی ہے۔ اور صفحہ ۳۰۰ پر حضرت عائشہؓ کی حدیث گزر چکی ہے کہ وہ فرماتی ہیں کہ جب حضرت ابو بکرؓ جنگ احد کا ذکر فرماتے تو یہ ارشاد فرماتے کہ یہ دن سارے کا سارا حضرت طلحہ کے حساب میں ہے۔ پھر تفصیل سے بیان کرتے۔ آگے اور حدیث بھی ہے جس میں یہ مضمون بھی ہے کہ ہم دونوں حضور ﷺ کی خدمت میں پہنچے تو ہم نے دیکھا کہ آپ کا رباعی دندان مبارک شہید ہو چکا ہے اور آپ کا چہرہ مبارک زخمی ہے اور خود کی دو کڑیاں آپ کے رخسار مبارک میں گھس گئی ہیں۔ آپ نے فرمایا اپنے ساتھی طلحہ کی خبر لو۔ جو زیادہ خون نکلنے کی وجہ سے کمزور ہو چکے تھے۔ آگے اور حدیث بھی ہے جس میں یہ ہے کہ ہم حضورؐ کی خدمت سے فارغ ہو کر حضرت طلحہ کے پاس آئے وہ ایک کڑھے میں پڑے ہوئے تھے اور ان کے جسم پر نیزے اور تلوار کے ستر سے زیادہ زخم تھے اور ان کی انگلی بھی کٹ گئی تھی۔ ہم نے ان کی دیکھ بھال کی۔

حضرت ابراہیم بن سعد کہتے ہیں کہ مجھے یہ بات پہنچی ہے کہ حضرت عبدالرحمن بن عوفؓ کو جنگ احد کے دن اکیس زخم آئے تھے ان کا ایک پاؤں بھی زخمی ہوا تھا جس کی وجہ سے وہ لنگڑا کر چلا کرتے تھے۔ حضرت انس بن مالکؓ فرماتے ہیں کہ میرے چچا حضرت انس بن نضر بدر کی لڑائی میں شریک نہیں ہو سکے تھے۔ انہوں نے عرض کیا یا رسول اللہ! آپ نے مشرکین سے جو سب سے پہلی لڑائی لڑی میں اس میں شریک نہیں ہو سکا۔ اب آئندہ اگر اللہ

تعالیٰ نے مجھے مشرکین سے لڑائی میں شریک ہونے کا موقع دیا تو اللہ تعالیٰ دیکھ لیں گے کہ میں کیا کرتا ہوں۔ چنانچہ جنگ احد کے دن جب مسلمانوں کو شکست ہونے لگی تو انہوں نے کہا اے اللہ! صحابہؓ نے جو کچھ کیا، میں تجھ سے اس کی معذرت چاہتا ہوں اور مشرکین نے جو کچھ کیا ہے میں اس سے برات کا اظہار کرتا ہوں یہ کہہ کر وہ آگے بڑھے تو سامنے سے حضرت سعد بن معاذؓ ان کو آتے ہوئے ملے تو انہوں نے کہا اے سعد بن معاذ! (میرے باپ) نضر کے رب کی قسم! احد پہاڑ کے پیچھے سے مجھے جنت کی خوشبو آرہی ہے۔ حضرت سعد نے (بعد میں یہ قصہ بیان کرتے ہوئے) حضورؐ سے کہا یا رسول اللہ! حضرت انسؓ نے جو کر دکھایا (اور جس بہادری سے وہ لڑے) وہ میں نہ کر سکا۔ حضرت انسؓ بن مالک فرماتے ہیں کہ ہم نے ان کے جسم پر تلوار اور نیزے اور تیر کے اسی سے زیادہ زخم پائے۔ ہم نے دیکھا کہ وہ شہید ہو چکے ہیں اور مشرکوں نے ان کے کان ناک وغیرہ بھی کاٹ رکھے ہیں۔ جس کی وجہ سے کوئی ان کو نہ پہچان سکا۔ صرف ان کی بہن نے ان کو ان کے ہاتھ کے پوروں سے پہچانا۔ حضرت انسؓ فرماتے ہیں کہ ہمارا خیال ہے کہ یہ آیت حضرت انسؓ اور ان جیسے لوگوں کے بارے میں نازل ہوئی ہے۔

مِنَ الْمُؤْمِنِينَ رِجَالٌ صَدَقُوا مَا عَاهَدُوا اللَّهَ عَلَيْهِ

ترجمہ: ”ایمان والوں میں کتنے مرد ہیں کہ سچ کر دکھلایا جس بات کا عہد کیا تھا اللہ سے“

حضرت انسؓ فرماتے ہیں کہ میرے چچا (حضرت انس بن نضر) جن کے نام پر میرا نام انس رکھا گیا وہ غزوہ بدر میں حضور علیہ السلام کے ساتھ شریک نہیں ہوئے تھے اور یہ شریک نہ ہونا ان پر بڑا گراں تھا اس لیے انہوں نے کہا کہ حضور ﷺ کا یہ پہلا غزوہ ہوا ہے اور میں اس میں شریک نہیں ہو سکا۔ اگر آئندہ اللہ تعالیٰ نے مجھے حضورؐ کے ساتھ کسی غزوہ میں شریک ہونے کا موقع دیا تو اللہ تعالیٰ دیکھ لیں گے کہ میں کیا کرتا ہوں۔ اس کے علاوہ مزید کچھ اور کہنے کی ان کو ہمت نہ ہوئی چنانچہ وہ حضورؐ کے ساتھ غزوہ احد میں شریک ہوئے۔ (جنگ کے دوران) ان کو حضرت سعد بن معاذؓ سامنے سے آتے ہوئے ملے۔ تو حضرت انسؓ نے ان سے کہا اے ابو عمرو! تم کہاں ہو؟ واہ، واہ۔ جنت کی خوشبو دار ہوا کیا ہی عمدہ ہے جو مجھے احد کے پیچھے سے آرہی ہے۔ پھر انہوں نے کافروں سے جنگ شروع کر دی یہاں تک کہ شہید ہو گئے اور ان کے جسم میں تلوار اور نیزے اور تیر کے اسی سے زیادہ زخم پائے گئے ان کی بہن میری پھوپھی ریح بنت نضر فرماتی ہیں کہ میں اپنے بھائی کو صرف ان کے پوروں سے ہی پہچان

سکی۔ اس پر یہ آیت نازل ہوئی۔

مِنَ الْمُؤْمِنِينَ رَجَالٌ صَدَقُوا مَا عَاهَدُوا اللَّهَ عَلَيْهِ فَمِنْهُمْ مَن قَضَىٰ
نَجْبَهُ وَمِنْهُمْ مَن يَنْتَظِرُ وَمَا بَدَلُوا

ترجمہ: ”ایمان والوں میں کتنے مرد ہیں، کہ سچ کر دکھلایا جس بات کا عہد کیا تھا اللہ سے۔ پھر کوئی تو ان میں پورا کر چکا اپنا ذمہ۔ اور کوئی ہے ان میں راہ دیکھ رہا اور بدلا نہیں ذرہ۔“ حضرت انس فرماتے ہیں کہ صحابہ کا خیال یہ تھا کہ یہ آیت حضرت انس بن نصر اور ان کے ساتھیوں کے بدلے میں نازل ہوئی ہے۔

حضرت لئن عمرؓ فرماتے ہیں کہ حضور ﷺ نے غزوہ موتہ میں حضرت زید بن حارثہؓ کو امیر بنا کر بھیجا اور آپ نے فرمایا اگر زید شہید ہو جائیں تو جعفر امیر ہوں گے اور اگر جعفر شہید ہو جائیں تو عبد اللہ بن رواحہ امیر ہوں گے۔ حضرت عبد اللہ (لئن عمر) فرماتے ہیں میں بھی اس غزوہ میں مسلمانوں کے ساتھ گیا تھا۔ (لڑائی کے بعد) ہم نے حضرت جعفر بن ابی طالب کو تلاش کرنا شروع کیا تو ہم نے ان کو شہیدوں میں پایا اور ہم نے ان کے جسم میں تلوار اور تیر کے نوے سے زیادہ زخم پائے اور ان کی ایک روایت میں یہ ہے کہ ان میں سے ایک بھی زخم ان کی پشت پر نہیں تھا (بلکہ سارے زخم ان کے اگلے حصہ میں تھے)۔

حضرت عمرو بن شریکؓ فرماتے ہیں کہ جب غزوہ خندق کے دن حضرت سعد بن معاذؓ کو تیر لگا۔ تو ان کا خون حضور ﷺ پر گرنے لگا۔ حضرت ابو بکرؓ نے کہنے لگے۔ ہائے کمر ٹوٹ گئی۔ حضورؐ نے فرمایا خاموش رہو۔ پھر حضرت عمرؓ آئے اور انہوں نے (حضرت سعد کی حالت دیکھ کر) کہا انا لله وانا اليه راجعون۔

حضرت سعید بن عبید ثقفیؓ فرماتے ہیں کہ غزوہ طائف کے دن میں نے حضرت ابو سفیان بن حربؓ کو ابو یعلیٰ کے باغ میں دیکھا کہ بیٹھے ہوئے کچھ کھا رہے ہیں۔ میں نے ان کو تیر مارا جو ان کی آنکھ میں لگا۔ چنانچہ وہ حضورؐ کی خدمت میں گئے اور عرض کیا یا رسول اللہ! یہ میری

۱۔ عند الامام احمد ايضا من وجه آخر ورواه الترمذی والنسائی وقال الترمذی حسن صحيح كذا في البداية (ج ۴ ص ۳۲) واخرجه ايضا الطيالسي وابن سعد وابن ابى شيبة والحارث وابن جرير وابن المنذر وابن ابى حاتم وابن مردويه كما في الكنز (ج ۷ ص ۱۵) وابو نعيم في الحلية (ج ۱ ص ۱۲۱) والبيهقي (ج ۹ ص ۲۴) ۲۔ اخرجه البخاري كذا في البداية (ج ۴ ص ۲۴۵) واخرجه الطبراني ايضا عن ابن عمر نحوه كما في الاصابة (ج ۱ ص ۲۳۸) وابو نعيم في الحلية (ج ۱ ص ۱۱۷) وابن سعد (ج ۴ ص ۲۶) ۳۔ اخرجه ابن ابى شيبة كذا في الكنز (ج ۸ ص ۱۲۲)

آنکھ ہے جو اللہ کے راستے میں ضائع ہو گئی ہے۔ حضورؐ نے فرمایا اگر تم چاہو تو میں اللہ سے دعا کروں جس سے تمہاری آنکھ تمہیں واپس مل جائے اور اگر تم چاہو تو (تم صبر کر لو اور) تمہیں جنت مل جائے۔ حضرت ابو سفیان نے عرض کیا مجھے تو جنت چاہئے (آنکھ نہیں چاہئے)۔
حضرت قتادہ بن نعمانؓ فرماتے ہیں کہ جنگ بدر کے دن ان کی آنکھ زخمی ہو گئی اور آنکھ کی پتلی ان کے رخسار پر لٹک گئی لوگوں نے اسے کاٹنا چاہا۔ آگے پوری حدیث بیان کی جو کہ آگے صحابہ کی تائیدِ نبوی کے باب میں آئے گی۔ انشاء اللہ۔

حضرت رفاعہ بن رافعؓ فرماتے ہیں کہ جنگ بدر کے موقع پر لوگ امیہ بن خلف کے پاس جمع ہو گئے ہم بھی اس کے پاس گئے۔ میں نے دیکھا کہ اس کی زرہ کا ایک ٹکڑا اس کی بغل کے نیچے سے ٹوٹا ہوا ہے۔ میں نے اس پر تلوار زور سے ماری۔ جنگ بدر کے دن مجھے ایک تیر لگا جس سے میری آنکھ پھوٹ گئی۔ حضور ﷺ نے اس پر لعاب مبارک لگایا اور میری آنکھ کے لیے ٹھیک ہونے کی دعا فرمائی۔ اس کے بعد مجھے کوئی تکلیف نہ رہی۔

صفحہ ۳۵۹ پر یحییٰ بن عبد الحمید کی حدیث گزر چکی ہے کہ ان کی داوی بیان کرتی ہیں کہ حضرت رافع بن خدیج کو چھاتی میں ایک تیر لگا اور صفحہ ۳۵۸ پر حضرت ابو السائبؓ کی حدیث دعوت الی اللہ کی وجہ سے زخموں اور بیماریوں کے برداشت کرنے کے باب میں گزر چکی ہے کہ ابو عبد اللہ اشہل کے ایک آدمی نے کہا کہ میں اور میرا بھائی غزوہ احد میں شریک ہوئے ہم دونوں (وہاں سے) زخمی ہو کر واپس ہوئے۔ پھر آگے حدیث بیان کی جس میں یہ ہے کہ اللہ کی قسم! ہمارے پاس سوار ہونے کے لیے کوئی سواری نہیں تھی اور ہم دونوں بھائی بہت زیادہ زخمی اور بیمار تھے۔ بہر حال ہم دونوں حضورؐ کے ساتھ چل دیئے میں اپنے بھائی سے کم زخمی تھا۔ جب چلتے چلتے میرا بھائی ہمت ہار جاتا تھا تو میں کچھ دیر کے لیے اسے اٹھاتا پھر کچھ دیر وہ پیدل چلا۔ (ہم دونوں اس طرح چلتے رہے اور میں بھائی کو بار بار اٹھاتا رہا) یہاں تک کہ ہم بھی وہاں پہنچ گئے جہاں باقی مسلمان پہنچے تھے۔

حضرت انسؓ فرماتے ہیں کہ حضرت براءؓ نے مسیلمہ (کذاب) سے جنگ کے دن اپنے آپ کو باغ والوں پر پھینک دیا (مسیلمہ کے ساتھی ایک باغ میں داخل ہو گئے تھے اور اندر سے انہوں نے دروازہ بند کر لیا تھا۔ باغ کے چاروں طرف دیوار تھی۔ حضرت براء اس دیوار کو

۱۔ اخرجہ ابن عساکر کذا فی الکنز (ج ۵ ص ۳۰۷) واخرجه ايضا الزبير بن بكار نحوه كما فی

الکنز (ج ۲ ص ۱۷۸) ۲۔ اخرجہ البغوی وابو یعلی عن عاصم بن عمر بن قتادة

۳۔ اخرجہ البزار والطبرانی قال الهیثمی (ج ۶ ص ۸۲) وفيه عبدالعزیز بن عمران وهو

پھلانگ کر اندر داخل ہوئے تھے) چنانچہ اندر جا کر انہوں نے اکیلے ہی لڑنا شروع کیا (اور اتنے زور سے حملہ کیا کہ دروازے تک پہنچنے میں کامیاب ہو گئے) اور انہوں نے دروازہ کھول دیا۔ انہیں تیر اور تلوار کے اسی سے زیادہ زخم آچکے تھے۔ پھر ان کو اٹھا کر علاج کے لیے ان کی قیام گاہ پر پہنچایا گیا اور حضرت خالدؓ (ان کی تیمارداری اور علاج کے لیے) ایک مہینہ ان کے پاس ٹھہرے رہے۔^۱

حضرت اسحاق بن عبداللہ بن ابی طلحہؓ فرماتے ہیں کہ حضرت انس بن مالکؓ اور ان کے بھائی ملک عراق میں حریق مقام پر دشمن کے ایک قلعہ کے پاس تھے۔ دشمن کے آدمی گرم زنجیروں میں آٹکڑے باندھ کر پھینک رہے تھے (مسلمانوں میں سے) جو آدمی اس آٹکڑے میں پھنس جاتا اسے وہ اپنی طرف کھینچ لیتے چنانچہ انہوں نے حضرت انس کے ساتھ بھی ایسے ہی کیا (انہیں آٹکڑے میں پھنسا لیا) تو حضرت براءؓ آگے بڑھے اور دیوار کی طرف دیکھتے رہے (جیسے ہی انہیں موقع ملا) انہوں نے ہاتھ سے اس زنجیر کو پکڑ لیا اور جب تک اس آٹکڑے کی (پچھے والی) رسی نہ کاٹ لی اس وقت تک اس گرم زنجیر کو ہاتھ سے پکڑے رکھا۔ اس کے بعد جب انہوں نے اپنے ہاتھوں کو دیکھا تو ہاتھوں کی ہڈیاں نظر آرہی تھیں اور گوشت جل کر ختم ہو چکا تھا۔ اس طرح اللہ تعالیٰ نے حضرت انس بن مالکؓ کو چالیا۔^۲

ایک روایت میں اس طرح ہے کہ ایک آٹکڑا حضرت انس بن مالکؓ پر آگرا (جس میں وہ پھنس گئے) دشمن نے حضرت انسؓ کو کھینچنا شروع کیا یہاں تک کہ ان کو زمین سے اٹھا لیا۔ (ان کے بھائی) حضرت براءؓ دشمن سے لڑ رہے تھے تو ان کو لوگوں نے آکر کہا کہ اپنے بھائی کو چالو۔ چنانچہ وہ دوڑتے ہوئے آئے اور دیوار پر کود کر چڑھ گئے پھر اپنے ہاتھ سے اس گرم زنجیر کو پکڑ لیا وہ زنجیر گھوم رہی تھی۔ زنجیر کو پکڑ کر اسے کھینچتے رہے اور (گرم زنجیر کی وجہ سے ان کے ہاتھوں کی کھال اور گوشت جلنے لگا اور پھر) ان کے ہاتھوں سے دھواں نکلتا رہا۔ یہاں تک کہ انہوں نے (زنجیر کی) رسی کاٹ ڈالی۔ پھر انہوں نے اپنے ہاتھوں کی طرف دیکھا۔ آگے پچھلی حدیث جیسا مضمون ذکر کیا ہے۔^۳

۱۔ اخرجہ خلیفۃ واخرجہ ایضاً بقی بن مخلد فی مسندہ عن خلیفۃ با سنادہ مثله کما فی

الاصابة (ج ۱ ص ۱۴۳) ۲۔ اخرجہ الطبرانی کذا فی الاصابة (ج ۱ ص ۱۴۳)

۳۔ ذکرہ فی المجمع عن الطبرانی قال الہیثمی (ج ۹ ص ۳۲۵) و اسنادہ حسن انتہی

شہادت کی تمنا اور اس کے لیے دعا کرنا

حضرت ابو ہریرہؓ فرماتے ہیں کہ میں نے حضور ﷺ کو یہ فرماتے ہوئے سنا کہ اس ذات کی قسم! جس کے قبضہ میں میری جان ہے۔ اگر کچھ مومن ایسے نہ ہوتے جن کو میرے سے پیچھے رہ جانا بالکل پسند نہیں ہے اور میرے پاس اتنی سواریاں بھی نہیں ہیں جن پر میں ان کو سوار کر اگر ہر سفر میں ساتھ لے جاؤں تو میں اللہ کے راستہ میں غزوہ کے لیے جانے والی کسی جماعت سے پیچھے نہ رہتا اور اس ذات کی قسم جس کے قبضہ میں میری جان ہے میری یہ دلی آرزو ہے کہ مجھے اللہ کے راستہ میں شہید کیا جائے۔ پھر مجھے زندہ کیا جائے۔ پھر شہید کیا جائے پھر مجھے زندہ کیا جائے۔ پھر شہید کیا جائے۔ پھر مجھے زندہ کیا جائے۔

حضرت ابو ہریرہؓ فرماتے ہیں۔ رسول اللہ ﷺ نے فرمایا کہ جو شخص اللہ کے راستے میں نکلے اللہ تعالیٰ اس کی ضمانت لیتے ہیں۔ چنانچہ فرماتے ہیں کہ اس کا یہ نکلنا صرف میرے راستہ میں جہاد کرنے اور مجھ پر ایمان رکھنے اور میرے رسولوں کی تصدیق کی وجہ سے ہو تو یہ میرے ذمہ ہے کہ یا تو میں اسے جنت میں داخل کروں گا یا اسے اجر و ثواب اور مال غنیمت دے کر اس کے گھر کو واپس کروں گا، جس میں سے اب نکل کر آیا ہے۔ اس ذات کی قسم جس کے قبضہ میں محمد (ﷺ) کی جان ہے جو زخم بھی مسلمان کو اللہ کے راستہ میں لگتا ہے قیامت کے دن وہ زخم اسی حالت میں ہو گا جو حالت زخمی ہونے کے وقت تھی۔ اس کا رنگ تو خون والا ہو گا اور اس کی خوشبو مشک والی ہو گی۔ اس ذات کی قسم جس کے قبضہ میں محمد (ﷺ) کی جان ہے (سواری نہ ہونے کی وجہ سے پیچھے رہ جانے والے) مسلمانوں پر میرا (انہیں مدینہ چھوڑ کر) غزوہ میں جانا گراں نہ ہوتا تو میں اللہ کے راستہ میں جانے والی کسی جماعت سے پیچھے نہ رہتا لیکن (کیا کروں) نہ تو میرے پاس ان کو سواری دینے کی گنجائش ہے اور نہ اس کی ان کے پاس گنجائش ہے اور میرے سے پیچھے رہ جانے پر انہیں بہت زیادہ گرانی ہوتی ہے۔ اس ذات کی قسم جس کے قبضہ میں محمد (ﷺ) کی جان ہے۔ یہ میری دلی آرزو ہے کہ میں اللہ کے راستہ میں جاؤں اور مجھے قتل کر دیا جائے پھر میں اللہ کے راستہ میں جاؤں اور مجھے قتل کر دیا جائے۔

حضرت قیس بن اہلی حازم فرماتے ہیں کہ ایک دن حضرت عمرؓ نے لوگوں میں بیان فرمایا

۱۔ اخرجه البخاری ۲۔ اخرجه مسلم (ج ۲ ص ۱۳۳) واخرجه الحديث ايضا

اور میان میں یہ بات کہی کہ جنت عدن میں ایک محل ہے جس کے پانچ سو دروازے ہیں۔ اور ہر دروازے پر پانچ ہزار آہو چشم حوریں ہیں اس میں (صرف تین قسم کے آدمی داخل ہوں گے ایک تو) نبی داخل ہوگا پھر حضور ﷺ کی قبر کی طرف متوجہ ہو کر فرمایا اے قبر والے! آپ کو مبارک ہو۔ پھر فرمایا صدیق داخل ہوگا پھر حضرت ابو بکر کی قبر کی طرف متوجہ ہو کر فرمایا اے ابو بکر تمہیں مبارک ہو پھر فرمایا شہید داخل ہوگا پھر اپنی طرف متوجہ ہو کر فرمایا اے عمر! تمہیں شہادت کا درجہ کہاں مل سکتا ہے؟ پھر فرمایا جس اللہ نے مجھے مکہ سے نکال کر مدینہ کی ہجرت کی سعادت نصیب فرمائی وہ اس بات پر قادر ہے کہ شہادت کو کھینچ کر میرے پاس لے آئے۔ اور ایک روایت میں یہ ہے کہ اس کے بعد حضرت ابن مسعودؓ نے فرمایا کہ چنانچہ اللہ تعالیٰ نے اس بدترین انسان کے ہاتھوں آپ کی شہادت نصیب فرمائی جو کہ حضرت مغیرہؓ کا غلام تھا۔

حضرت اسلم فرماتے ہیں کہ حضرت عمرؓ یہ دعا فرمایا کرتے تھے اے اللہ! مجھے اپنے راستے کی شہادت اور اپنے رسولؐ کے شہر کی موت نصیب فرما۔ حضرت حصہؓ فرماتی ہیں کہ میں نے حضرت عمرؓ کو یہ دعا مانگتے ہوئے سنا۔ اے اللہ! مجھے اپنے راستے کی شہادت اور اپنے نبی ﷺ کے شہر کی موت نصیب فرما۔ میں نے کہا یہ (ان دو باتوں کا جمع ہونا) کیسے ہو سکتا ہے؟ تو حضرت عمرؓ نے فرمایا اللہ چاہے گا تو ایسے کر دے گا۔

حضرت سعد بن ابی وقاصؓ فرماتے ہیں کہ حضرت عبداللہ بن جحشؓ نے ان سے جنگ احد کے دن کہا کیا تم اللہ سے دعا نہیں مانگتے ہو؟ اس پر وہ دونوں حضرات ایک کونے میں گئے اور پہلے حضرت سعد نے یہ دعا مانگی اے میرے رب! کل کو جب میں دشمن سے لڑنے جاؤں تو میرے مقابلہ میں ایسے بہادر کو مقرر فرما جو سخت حملہ کرے۔ پھر مجھے اس پر فتح نصیب فرما۔ یہاں تک کہ میں اسے قتل کر کے اس کا مال غنیمت لے لوں۔ حضرت عبداللہ بن جحش نے آمین کہی۔ پھر انہوں نے یہ دعا مانگی، اے اللہ! کل کو میدان جنگ میں ایک بہادر سے میرا مقابلہ کرا جو بہت غصہ والا اور سخت حملہ والا ہو۔ میں اس پر تیری وجہ سے حملہ کروں اور وہ مجھ پر زور دار حملہ کرے پھر وہ مجھے پکڑ کر میرے ناک اور کان کاٹ دے۔ پھر کل جب تیرے حضور میں میری پیشی ہو تو، تو کہے کہ تیرے ناک اور کان کیوں کاٹے گئے؟ تو میں

۱۔ اخرجه الطبرانی وابن عساکر کذا فی کنز العمال (ج ۷ ص ۲۷۴)

۲۔ زاده فی مجمع الزوائد (ج ۹ ص ۵۵) عن الطبرانی قال الهیثمی رجاله رجال الصحیح غیر

شریک النخعی وهو ثقة وفیه خلاف اه

۳۔ اخرجه البخاری (ج ۴ ص ۷۱)

کہوں تیری اور تیرے رسول کی وجہ سے۔ پھر تو کہے کہ ہاں تم نے ٹھیک کہا۔ حضرت سعد فرماتے ہیں اے میرے بیٹے! حضرت عبداللہ بن جحش کی دعا میری دعا سے بہتر تھی۔ چنانچہ میں نے دن کے آخری حصے یعنی شام کو دیکھا کہ ان کے ناک اور کان ایک دھاگے میں پروئے ہوئے ہیں۔^۱

حضرت سعید بن مسیبؓ فرماتے ہیں کہ حضرت عبداللہ بن جحشؓ نے یہ دعا مانگی، اے اللہ! میں تجھے قسم دیتا ہوں کہ کل جب میں دشمن سے ملوں تو وہ مجھے قتل کر کے میرے پیٹ کو پھاڑ دے اور میرے ناک اور کان کاٹ دے پھر تو مجھ سے پوچھے یہ سب کچھ کیوں ہوا؟ تو میں کہوں (یہ سب کچھ) تیرے لئے ہوا۔ حضرت سعید بن مسیبؓ فرماتے ہیں کہ جیسے اللہ نے ان کی قسم کا شروع والا حصہ پورا کر دیا ایسے ہی قسم کا آخری حصہ بھی ضرور پورا کریں گے۔^۲

حضرت انسؓ فرماتے ہیں کہ رسول اللہ ﷺ نے فرمایا بہت سے دو پرانی چادروں والے ایسے ہیں کہ ان کی طرف کوئی توجہ ہی نہیں کرتا (لیکن) اگر وہ اللہ پر قسم کھالیں تو اللہ ان کی قسم کو ضرور پورا کر دے اور ان لوگوں میں سے ایک حضرت براء بن مالکؓ بھی ہیں۔ چنانچہ جب جنگ تستر کے دن مسلمانوں کو شکست ہونے لگی تو لوگوں نے کہا اے براء! اللہ کو قسم دے کر (فتح کی) دعا کرو۔ چنانچہ حضرت براء نے کہا اے میرے رب! میں تجھے قسم دے کر کہتا ہوں کہ تو دشمن کے کندھے ہمارے ہاتھوں میں دے دے اور مجھے اپنے نبی ﷺ سے ملا دے۔ (یعنی مجھے شہادت کی موت نصیب فرما اور مسلمانوں کو فتح عطا فرما) حضرت انسؓ فرماتے ہیں کہ حضرت براء اسی دن شہید ہو گئے۔^۳

حضرت انسؓ فرماتے ہیں کہ رسول اللہ ﷺ نے فرمایا۔ کہ بہت سے لوگ ایسے ہیں جو خود بھی کمزور ہوتے ہیں اور دوسرے لوگ بھی ان کو کمزور سمجھتے ہیں۔ ان کے پاس لوڑھنے کے لیے صرف دو پرانی چادریں ہوتی ہیں لیکن اگر وہ اللہ پر قسم کھالیں تو اللہ ان کی قسم کو

۱۔ اخرجه الطبرانی قال الہیثمی (ج ۹ ص ۳۰۲) رجالہ رجال الصحیح اہ وھکذا اخرجه البغوی کما فی الاصابہ (ج ۲ ص ۲۸۷) وابن وہب کما فی الاستیعاب (ج ۲ ص ۲۸۴) والبیہقی (ج ۶ ص ۲۰۷) مثله وھکذا اخرجه ابو نعیم فی الحلیۃ (۱ ص ۱۰۹) الا انہ لم یذکر دعاء سعد واقتصر علی دعاء عبد اللہ ۲۔ اخرجه الحاکم (ج ۳ ص ۲۰۰) قال الحاکم ہذا حدیث صحیح علی شرط الشیخین لو لا ار سال فیہ وقال الذہبی ارسال صحیح اہ وھکذا اخرجه ابن شاہین وابن المبارک فی الجہاد کما فی الاصابہ (ج ۲ ص ۲۸۷) وابو نعیم فی الحلیۃ (ج ۱ ص ۱۰۹) وابن سعد (ج ۳ ص ۶۳) ۳۔ اخرجه ابو نعیم کذا فی الكنز (ج ۷ ص ۱۱) واخرجه الترمذی نحوہ کما فی الاصابہ (ج ۱ ص ۱۴۴)

ضرور پورا کر دے اور ان لوگوں میں سے حضرت براء بن مالکؓ بھی ہیں۔ چنانچہ حضرت براء کا مشرکین کی ایک جماعت کے ساتھ مقابلہ ہوا اور اس دن مشرکوں نے مسلمانوں کو سخت جانی نقصان پہنچایا تھا۔ تو مسلمانوں نے کہا اے براء! رسول اللہ ﷺ نے فرمایا ہے کہ اگر آپ اللہ پر قسم کھائیں تو اللہ آپ کی قسم کو ضرور پورا کر دیں گے اس لیے (آج مسلمانوں کو شکست سے چلانے اور فتح دلوانے کے لیے) آپ اپنے رب پر قسم کھائیں۔ تو حضرت براء نے کہا اے میرے رب! میں تجھے قسم دیتا ہوں کہ تو دشمن کے کندھے ہمارے ہاتھوں میں دے دے (چنانچہ اس دن مسلمانوں کو فتح ہو گئی) اس کے بعد پھر سوس شہر کے پل پر مسلمانوں کا مشرکوں سے مقابلہ ہوا۔ مشرکوں نے اس دن بھی مسلمانوں کو سخت جانی نقصان پہنچایا۔ اس پر مسلمانوں نے حضرت براء سے کہا اے براء! آپ اپنے رب پر قسم کھائیں۔ چنانچہ انہوں نے کہا اے میرے رب! میں تجھے اس بات کی قسم دیتا ہوں کہ تو دشمن کے کندھے ہمارے ہاتھوں میں دے دے اور مجھے اپنے نبی کریم ﷺ کے ساتھ ملا دے۔ چنانچہ مسلمانوں کو مشرکوں پر فتح ہوئی اور حضرت براء خود شہید ہو گئے۔

حضرت حمید بن عبد الرحمن حمیری کہتے ہیں کہ حضور ﷺ کے صحابہؓ میں سے ایک صحابی کا نام حمہ تھا وہ حضرت عمرؓ کے زمانے میں اصفہان کے جماد میں شریک ہوئے تو انہوں نے دعا مانگی اے اللہ! حمہ یہ دعویٰ کرتا ہے کہ وہ تیری ملاقات کو یعنی مرنے کو بہت زیادہ پسند کرتا ہے۔ اے اللہ! اگر وہ (اپنے اس دعوے میں) سچا ہے تو تو اس کی سچائی کی وجہ سے اسے اس کی ہمت و قوت نصیب فرما۔ (کہ وہ خوشی خوشی تیرے راستے میں شہادت کو گلے لگا لے) اور اگر وہ (اپنے اس دعوے میں) جھوٹا ہے تو چاہے وہ اسے پسند نہ کرے لیکن تو اسے اپنے راستے کی موت دے۔ آگے حدیث اور بھی ہے اور اس میں یہ بھی ہے کہ وہ اس دن شہید ہو گئے اور حضرت ابو موسیٰؓ نے فرمایا کہ بے شک یہ شہید ہیں۔

امام احمد کی اسی روایت میں یہ مضمون بھی مزید ہے کہ حضرت حمہ کی دعا میں یہ بھی تھا کہ اگر یہ حمہ تیری ملاقات یعنی تیرے راستے کی موت کو ناگوار سمجھتا ہے، تو چاہے یہ ناگوار سمجھے، تو اسے اپنے راستے کی موت دے دے۔ اے اللہ! حمہ اپنے سفر سے اپنے گھر واپس نہ جاسکے۔ چنانچہ انہیں اسی سفر میں اللہ کے راستے میں موت آگئی۔ حضرت عثمان راوی بھی یہ

۱۔ اخرجه الحاكم (ج ۳ ص ۲۹۱) قال الحاكم (ج ۳ ص ۲۹۲) هذا حديث صحيح

الاسناد ولم يخرجاه قال الذهبي صحيح اخرجه ابو نعيم في الحلية (ج ۱ ص ۷) نحوه

۲۔ اخرجه ابو داؤد مسندو الحارث وابن ابى شيبة وابن المبارك كذا في الاصابة (ج ۱ ص ۳۵۵)

بیان کرتے تھے کہ ان کو پیٹ کی بیماری ہو گئی تھی جس سے وہ اصفہان میں فوت ہو گئے تھے (ان کے انتقال کے بعد) حضرت ابو موسیٰؓ نے کھڑے ہو کر فرمایا اے لوگو! جو کچھ ہم نے تمہارے نبی کریم ﷺ سے سنا ہے اور جہاں تک ہمارا علم ہے اس کے مطابق حضرت حمہ شہید ہی ہیں۔

حضرت معتل بن یسار کہتے ہیں کہ حضرت عمر بن خطابؓ نے ہرمزان (ایرانی لشکر کا سپہ سالار جو مسلمانوں سے شکست کھا کر حضرت عمر کے ہاتھ پر مسلمان ہو گیا تھا) سے مشورہ فرمایا کہ میں جہاد کہاں سے شروع کروں؟ فارس سے یا آذربائیجان سے یا اصفہان سے؟ تو ہرمزان نے کہا کہ فارس اور آذربائیجان تو دو پر ہیں اور اصفہان سر ہے اگر تم ایک پر کاٹ دو گے تو دوسرا کام دیتا ہے گا اور اگر تم سر کاٹ دو گے تو دونوں پر بیکار ہو جائیں گے۔ اس لیے آپ سر سے یعنی اصفہان سے شروع کریں۔ چنانچہ حضرت عمرؓ مسجد میں تشریف لے گئے وہاں حضرت نعمان بن مقرنؓ نماز پڑھ رہے تھے۔ حضرت عمرؓ ان کے پاس جا کر بیٹھ گئے۔ جب انھوں نے اپنی نماز پوری کر لی تو ان سے حضرت عمرؓ نے فرمایا کہ میں تم کو اپنا عامل بنانا چاہتا ہوں تو حضرت نعمان نے فرمایا کہ مال جمع کرنے والا عامل تو میں بنانا نہیں چاہتا ہوں، البتہ جان دینے والا عامل بننے کو تیار ہوں۔ حضرت عمرؓ نے فرمایا جان دینے والا عامل بنانا چاہتا ہوں۔ چنانچہ حضرت عمرؓ نے ان کو اصفہان (لشکر کا امیر بنا کر) بھیجا۔ آگے اور حدیث ذکر کی۔ پھر یہ مضمون ہے کہ حضرت مغیرہ نے حضرت نعمان سے کہا اللہ آپ پر رحم فرمائے۔ لوگوں پر (دشمن کی طرف سے) تیزی سے (تیر) آرہے ہیں۔ اس لئے آپ (دشمن پر جوہلی) حملہ کر دیں۔ حضرت نعمان نے کہا اللہ کی قسم! آپ تو بہت سے فضائل و مناقب والے ہیں میں کئی جنگوں میں حضور ﷺ کے ساتھ شریک ہوا ہوں۔ (تو آپ کی عادت شریفہ یہ تھی) کہ جب دن کے شروع میں لڑائی شروع نہ فرماتے تو پھر لڑائی کو مؤخر فرماتے یہاں تک کہ سورج ڈھل جاتا، ہوائیں چل پڑتیں اور مدد اترنے لگتی۔ پھر حضرت نعمان نے فرمایا میں اپنے جھنڈے کو تین مرتبہ ہلاؤں گا جب پہلی مرتبہ ہلاؤں، تو ہر آدمی قضائے حاجت سے فارغ ہو کر وضو کر لے اور جب دوسری مرتبہ ہلاؤں، تو ہر آدمی اپنے ہتھیار اور تسے وغیرہ کو دیکھ کر ٹھیک کر لے۔ پھر جب تیسری مرتبہ ہلاؤں تو تم سب حملہ کر دینا اور کوئی بھی کسی دوسرے کی طرف متوجہ نہ ہو۔ (حتیٰ کہ اگر نعمان بھی قتل ہو جائے تو کوئی اس

۱۔ اخرجه ايضا الامام احمد قال الهيثمي (ج ۹ ص ۴۰۰) رجاله رجال الصحيح غير داؤد بن عبد الله

الوادى وهو ثقة وفيه خلاف انتهى اخرجه ايضا ابو نعیم نحوه كما في المنتخب (ج ۵ ص ۱۷۰)

کی طرف متوجہ نہ ہو اور اب میں اللہ تعالیٰ سے دعا کروں گا تم میں سے ہر آدمی اس پر ضرور آمین کہے۔ اس کی میری طرف سے پوری تاکید ہے۔ پھر یہ دعا مانگی اے اللہ! آج نعمان کو شہادت کی موت نصیب فرما اور مسلمانوں کی مدد فرما اور انہیں فتح نصیب فرما۔ پھر اپنا جھنڈا پہلی مرتبہ ہلایا۔ تھوڑی دیر کے بعد دوسری مرتبہ ہلایا۔ اس کے تھوڑی دیر بعد تیسری مرتبہ ہلایا۔ پھر اپنی زرہ پہنی۔ پھر انہوں نے حملہ کر دیا اور سب سے پہلے زخمی ہو کر زمین پر گرے۔ حضرت معقل فرماتے ہیں کہ میں ان کے پاس گیا لیکن مجھے ان کی تاکید یاد آگئی۔ اس لئے میں ان کی طرف متوجہ نہیں ہوا البتہ ان کے پاس ایک نشانی رکھ کر چلا گیا اور جب ہم (دشمن کے) کسی آدمی کو قتل کرتے تو اس کے ساتھی ہم سے لڑنا چھوڑ کر اسے اٹھا کر لے جانے میں لگ جاتے اور دشمن کا سردار ذوالحاجین اپنے خچر سے بری طرح گرا اور اس کا پیٹ پھٹ گیا اور اللہ تعالیٰ نے ان کو شکست دے دی پھر میں حضرت نعمان کے پاس آیا۔ ابھی کچھ جان ان میں باقی تھی اور میرے پاس ایک برتن میں پانی تھا جس سے میں نے ان کے چہرے سے مٹی کو دھویا تو انہوں نے پوچھا تم کون ہو؟ میں نے کہا معقل بن یسار۔ پھر انہوں نے پوچھا مسلمانوں کا کیا ہوا؟ میں نے کہا اللہ نے ان کو فتح نصیب فرمادی۔ انہوں نے کہا الحمد للہ (اللہ کا شکر ہے) یہ بات حضرت عمرؓ کو لکھ کر بھیج دو۔ اور پھر ان کی روح پرواز کر گئی۔ لہ حضرت جبیرؓ جنگ نہاد کا واقعہ تفصیل سے بیان کرتے ہیں۔ اس میں یہ بھی ہے کہ حضرت نعمان نے فرمایا کہ جب رسول اللہ ﷺ سفر جہاد میں تشریف لے جاتے اور شروع دن میں لڑائی نہ شروع فرماتے تو پھر جلدی نہ فرماتے (بلکہ انتظار فرماتے) یہاں تک کہ نماز کا وقت ہو جاتا اور ہوائیں چلنے لگ پڑتیں اور جنگ عمدہ شکل اختیار کر سکتی (تو پھر آپ لڑائی شروع فرماتے) میں اب حضورؐ کی اس عادت شریفہ کی وجہ سے لڑائی شروع نہیں کر رہا ہوں۔ پھر یہ دعا مانگی، اے اللہ میں تجھ سے اس بات کا سوال کرتا ہوں کہ میری آنکھوں کو آج ایسی فتح سے ٹھنڈا فرما جس میں اسلام کی عزت ہو اور کافروں کی ذلت ہو۔ پھر اس کے بعد مجھے شہادت دے کر اپنے پاس بلا لے۔ (لوگوں سے مخاطب ہو کر کہا) تم سب آمین کہو، اللہ تم سب پر رحم فرمائے چنانچہ ہم سب نے آمین کہی اور ہم سب رو پڑے۔

۱ اخراجہ الطبری (ج ۴ ص ۲۴۹) ۲ عند الطبری (ج ۴ ص ۲۳۵) ایضاً عن زیاد بن جبیر عن ابیہ وقد اخرج الطبرانی حدیث معقل بن یسار بطولہ بمثل ماروی الطبری قال الہیثمی (ج ۶ ص ۲۱۷) رجالہ رجال الصحیح غیر علقمة بن عبد اللہ المزنی وهو ثقة انتہی واخرجه الحاکم ایضاً (ج ۳ ص ۲۹۳) عن معقل بطولہ

صحابہ کرامؓ کا اللہ کے راستے میں مرنے اور جان دینے کا شوق

حضرت سلیمان بن بلالؓ فرماتے ہیں کہ جب حضور ﷺ بدر کے لئے تشریف لے جانے لگے تو حضرت سعد بن خیشمہؓ اور ان کے والد حضرت خیشمہؓ دونوں نے حضورؐ کے ساتھ جانے کا ارادہ کیا۔ چنانچہ حضورؐ کے سامنے اس کا تذکرہ ہوا تو آپؐ نے فرمایا دونوں میں سے ایک جائے (چونکہ رکنے پر کوئی راضی نہیں ہے اس لئے) دونوں قرعہ ڈال لو۔ حضرت خیشمہ بن حارث نے اپنے بیٹے سعد سے کہا اب ہم دونوں میں سے ایک کا یہاں رہنا تو ضروری ہو گیا ہے لہذا تم اپنی عورتوں کے پاس ٹھہر جاؤ۔ حضرت سعد نے کہا کہ اگر جنت کے علاوہ کوئی اور چیز ہوتی تو میں (حضورؐ کے ساتھ جانے میں) آپؐ کو اپنے سے آگے رکھتا۔ میں اپنے اس سفر میں شہادت کی امید لگائے ہوئے ہوں چنانچہ دونوں نے قرعہ اندازی کی جس میں حضرت سعد کا نام نکل آیا۔ چنانچہ حضرت سعد حضورؐ کے ساتھ بدر گئے اور عمرو بن عبدودؓ نے ان کو شہید کیا۔

حضرت محمد بن علی بن حسینؓ فرماتے ہیں کہ جب جنگ بدر کے دن عتبہ نے اپنے مقابلہ کے لئے (مسلمانوں کو) لاکھا تو حضرت علی بن ابی طالبؓ، ولید بن عتبہ کے مقابلہ کے لئے کھڑے ہوئے۔ یہ دونوں نوجوان برابر کے جوڑ والے تھے۔ راوی نے ہاتھ سے اشارہ کرتے ہوئے ہتھیلی کو زمین کی طرف الٹا کر بتایا کہ اس طرح حضرت علی نے ولید کو قتل کر کے زمین پر گرادیا۔ پھر کافروں میں سے شیبہ بن ربیعہ باہر نکلا اس کے مقابلہ کے لئے حضرت حمزہؓ کھڑے ہوئے۔ یہ دونوں بھی برابر کے جوڑ والے تھے اور اس دفعہ پہلے سے بھی زیادہ اونچا اشارہ کر کے بتایا کہ حضرت حمزہ نے شیبہ کو قتل کر کے زمین پر گرادیا۔ پھر کافروں کی طرف سے عتبہ بن ربیعہ کھڑا ہوا۔ اس کے مقابلہ کے لئے حضرت عبیدہ بن حارثؓ اٹھے وہ دونوں ان دو سنتوں کی طرح تھے۔ دونوں نے ایک دوسرے پر تلوار کے وار کئے۔ چنانچہ حضرت عبیدہ نے عتبہ کو اس زور سے تلوار ماری کہ اس کا بایاں کندھا لٹک گیا۔ پھر عتبہ نے قریب آکر حضرت عبیدہ کی ٹانگ پر تلوار کا وار کیا جس سے ان کی پنڈلی کٹ گئی۔ یہ دیکھ کر حضرت حمزہ اور حضرت علیؓ دونوں عتبہ کی طرف لپکے اور اس کا کام تمام کر دیا۔ اور وہ دونوں حضرت عبیدہ کو اٹھا کر حضور ﷺ کی خدمت میں چھپر میں لے آئے۔ حضورؐ نے ان کو لٹایا اور

۱۔ اخرجه الحاكم (ج ۳ ص ۱۸۹) واخرجه ايضا ابن المبارك عن سليمان وموسى بن عقبه عن

الزهري كما في الاصابة (ج ۲ ص ۲۵)

ان کا سر اپنی ٹانگ پر رکھا اور ان کے چہرے سے غبار صاف کرنے لگے۔ حضرت عبیدہ نے کہا یا رسول اللہ! اللہ کی قسم اگر ابو طالب مجھے اس حال میں دیکھ لیتے تو وہ یقین کر لیتے کہ میں ان کے اس شعر کا ان سے زیادہ حقدار ہوں (انہوں نے حضور کی حمایت میں کہا تھا)

ونسلمہ حتی نصرع حولہ وندھل عن ابناءنا والحلائل

ترجمہ: ”ہم اپنی بیوی بچوں سے غافل ہو کر ان کی حفاظت میں آخر دم تک لگے رہیں گے یہاں تک کہ ہم زخمی ہو کر ان کے ارد گرد زمین پر پڑے ہوئے ہوں گے“ (اور ساتھ ہی یہ عرض کیا) کیا میں شہید نہیں ہوں؟ آپ نے فرمایا بے شک تم شہید ہو اور میں اس بات میں تمہارا گواہ ہوں۔ پھر حضرت عبیدہ کا انتقال ہو گیا۔ حضور نے ان کو وادی صفراء میں دفن فرمایا اور آپ ان کی قبر میں اترے اور (اس سے پہلے) آپ کسی اور کی قبر میں نہیں اترے تھے۔

حضرت زہری کہتے ہیں کہ عقبہ اور حضرت عبیدہ نے ایک دوسرے پر تلوار کے وار کیئے اور ہر ایک نے اپنے مقابل کو سخت زخمی کیا۔ یہ دیکھ کر حضرت حمزہ اور حضرت علی دونوں عقبہ پر جھپٹے اور اس کو قتل کیا اور دونوں نے اپنے ساتھی حضرت عبیدہ کو اٹھایا اور ان کو حضور ﷺ کی خدمت میں لے آئے۔ ان کی ٹانگ کٹ چکی تھی، اس میں سے گودا بہہ رہا تھا جب وہ حضرت عبیدہ کو حضور کی خدمت میں لے آئے تو حضرت عبیدہ نے کہا یا رسول اللہ! کیا میں شہید نہیں ہوں؟ حضور نے فرمایا کیوں نہیں؟ تم یقیناً شہید ہو۔ حضرت عبیدہ نے کہا کہ اگر ابو طالب آج زندہ ہوتے تو وہ یقین کر لیتے کہ میں ان کے اس شعر کا ان سے زیادہ حقدار ہوں۔

ونسلمہ حتی نصرع حولہ وندھل عن ابناءنا والحلائل

غزوہ احد کا دن

حضرت ابن عمرؓ فرماتے ہیں کہ حضرت عمرؓ نے غزوہ احد کے دن اپنے بھائی سے کہا اے میرے بھائی! تم میری زرہ لے لو۔ ان کے بھائی نے کہا (میں نہیں لینا چاہتا ہوں) جیسے آپ شہید ہونا چاہتے ہیں ایسے ہی میں بھی شہید ہونا چاہتا ہوں۔ چنانچہ دونوں نے وہ زرہ چھوڑ دی۔

۱۔ اخرجه ابن عساکر کذا فی کنز العمال (ج ۵ ص ۲۷۲) ۲۔ اخرجه الحاكم (ج ۳ ص ۱۸۸) ۳۔ اخرجه الطبرانی قال الہیثمی (ج ۵ ص ۲۹۸) رجالہ رجال الصحیح انتہی واخرجه ابن سعد (ج ۳ ص ۲۷۵) وابو نعیم فی الحلیۃ (ج ۱ ص ۳۶۷) نحوه

حضرت علیؓ فرماتے ہیں کہ جب جنگ احد کے دن لوگ رسول اللہ ﷺ کے پاس سے چلے گئے اور ان کو شکست ہو گئی تو میں نے حضورؐ کو مقتولین میں دیکھا لیکن آپ مجھے ان میں نظر نہ آئے تو میں نے (اپنے دل میں) کہا کہ حضورؐ بھاگنے والے تو ہیں نہیں اور آپ مجھے مقتولین میں بھی نظر نہیں آرہے ہیں اس لیے میرا خیال یہ ہے کہ اللہ تعالیٰ نے ہمارے فعل سے ناراض ہو کر اپنے نبیؐ کو اٹھالیا ہے۔ اس لیے اب میرے لیے سب سے بہتر صورت یہ ہے کہ میں دشمن سے لڑنے لگ جاؤں یہاں تک کہ جان دے دوں۔ چنانچہ میں نے اپنی تلوار کی میان توڑ دی اور پھر کافروں پر زور سے حملہ کیا تو کافر میرے سامنے سے ہٹ گئے تو کیا دیکھتا ہوں کہ حضورؐ ان کے درمیان گھرے ہوئے ہیں۔^۱

قبیلہ بنو عدی بن نجار کے حضرت قاسم بن عبد الرحمن بن رافع فرماتے ہیں کہ حضرت انس بن مالکؓ کے چچا حضرت انس بن نصرؓ حضرت عمر بن خطاب اور حضرت طلحہ بن عبید اللہؓ کے پاس پہنچے تو یہ دونوں حضرات دیگر مہاجر اور انصاری حضرات کے ساتھ (لڑائی سے) ہاتھ روک کر (پریشان) بیٹھے ہوئے تھے تو حضرت انس بن نصر نے کہا کہ آپ لوگ کیوں بیٹھے ہوئے ہیں؟ انہوں نے کہا کہ حضور ﷺ شہید ہو گئے ہیں۔ انہوں نے کہا کہ حضورؐ کے بعد تم زندہ رہ کر کیا کرو گے؟ اٹھو اور جس چیز پر حضورؐ نے جان دے دی ہے تم بھی اسی پر جان دے دو۔ چنانچہ حضرت انس بن نصر کافروں کی طرف بڑھے اور لڑنا شروع کر دیا بالآخر شہید ہو گئے۔^۲

حضرت عبد اللہ بن عمارؓ فرماتے ہیں کہ جنگ احد کے دن حضرت ثنات بن دحداحؓ سامنے سے آئے۔ اور مسلمان الگ الگ ٹولیوں میں حیران و پریشان بیٹھے ہوئے تھے۔ تو یہ بلند آواز سے کہنے لگے اے جماعت انصار! میرے پاس آؤ، میرے پاس آؤ، میں ثنات بن دحداح ہوں۔ اگر حضرت محمد ﷺ شہید ہو گئے ہیں (تو کیا بات ہے) اللہ تعالیٰ تو زندہ ہیں انہیں موت نہیں آتی ہے۔ لہذا تم اپنے دین کو چھوڑنے کے لیے لڑو، اللہ تعالیٰ تمہیں غالب فرمائیں گے اور تمہاری مدد کریں گے۔ کچھ انصار کھڑے ہو کر ان کے پاس آ گئے۔ جو مسلمان ان کے ساتھ ہو گئے تھے ان کو لے کر انہوں نے کافروں پر حملہ کر دیا۔ ہتھیاروں سے مسلح اور مضبوط دستہ ان کے سامنے کھڑا ہو گیا۔ اس دستہ میں کافروں کے سردار خالد بن ولید، عمرو

۱۔ أخرجه ابو يعلى وابن ابى عاصم واليورقي وسعيد بن منصور. كذا في كنز العمال (ج ۵ ص ۲۷۴) قال الهيثمي (ج ۶ ص ۱۱۲) ورواه ابو يعلى وفيه محمد بن مروان العقيلي وثقه ابو داود وابن حبان وضعفه ابو زرعة وغيره. وبقية رجاله رجال الصحيح انتهى.

۲۔ أخرجه ابن اسحاق كذا في البداية (ج ۴ ص ۳۴)

بن العاص، عکرمہ بن ابی جہل اور ضرار بن خطاب تھے چنانچہ آپ میں خوب زور کی جنگ ہوئی۔ خالد بن ولید نے نیزہ لے کر حضرت ثابت بن دحداح پر حملہ کیا اور ان کو اس زور سے نیزہ مارا کہ آپ پار ہو گیا۔ چنانچہ وہ شہید ہو کر گر پڑے اور ان کے ساتھ جتنے انصار تھے وہ سب بھی شہید ہو گئے۔ اور کہا جاتا ہے کہ اس دن یہی لوگ سب سے آخر میں شہید ہوئے۔^۱

حضرت ابو بکرؓ فرماتے ہیں کہ جنگ احد کے دن ایک مہاجر صحابی ایک انصاری کے پاس سے گزرے، وہ انصاری خون میں لت پت تھے۔ اس مہاجر نے ان سے کہا کیا تمہیں معلوم ہے کہ حضرت محمد ﷺ شہید کر دیئے گئے ہیں؟ تو انصاری نے کہا کہ اگر حضرت محمد ﷺ شہید کر دیئے گئے ہیں تو وہ اللہ کا پیغام پہنچا چکے ہیں (جس کام کے لیے اللہ نے ان کو بھیجا تھا وہ کام انہوں نے پورا کر دیا ہے) لہذا تم اپنے دین کو بچانے کے لیے (کافروں) سے جنگ کرو۔ اس پر یہ آیت نازل ہوئی:

وَمَا مُحَمَّدٌ إِلَّا رَسُولٌ

ترجمہ: ”اور محمد (ﷺ) ایک رسول ہیں“^۲

حضرت زید بن ثابتؓ فرماتے ہیں کہ حضور ﷺ نے جنگ احد کے دن مجھے حضرت سعد بن ربیع کو تلاش کرنے کے لیے بھیجا اور آپ نے مجھ سے فرمایا کہ تم ان کو دیکھ لو تو ان کو میرا سلام کہنا اور ان سے کہنا کہ اللہ کے رسول ﷺ تم سے پوچھ رہے ہیں کہ تم اپنے آپ کو کیسا پار ہے ہو؟ حضرت زید فرماتے ہیں کہ میں (انہیں تلاش کرنے کے لیے) مقتولین میں چکر لگانے لگا۔ جب میں ان کے پاس پہنچا تو ان کے آخری سانس تھے اور ان کے جسم پر نیزے اور تلوار اور تیر کے ستر زخم تھے میں نے ان سے کہا اے سعد! اللہ کے رسول ﷺ تمہیں سلام کہتے ہیں اور تم سے پوچھتے ہیں کہ بتاؤ تم اپنے آپ کو کیسا پار ہے ہو؟ انہوں نے کہا اللہ کے رسول کو اور آپ کو سلام ہو۔ تم حضور سے کہہ دینا کہ یا رسول اللہ! میرا حال یہ ہے کہ میں جنت کی خوشبو پارہا ہوں۔ اور میری قوم انصار سے کہہ دینا کہ تم میں ایک بھی جھکنے والی آنکھ موجود ہو یعنی تم میں سے ایک آدمی بھی زندہ ہو اور کافر اللہ کے رسول ﷺ تک پہنچ جائیں تو اللہ کے ہاں تمہارا کوئی عذر قبول نہیں ہو گا۔ اتنا کہنے کے بعد ان کی روح پرواز کر گئی۔ اللہ ان پر رحم فرمائے۔^۳ حضرت عبدالرحمن بن ابی صہبہ فرماتے ہیں کہ حضور ﷺ نے فرمایا کہ

۱۔ اخرجہ الواقدي كذا في الاستيعاب (ج ۱ ص ۱۹۵) ۲۔ اخرجہ البيهقي في دلائل النبوة

من طريق ابن ابي نجیح عن ابيه كذا في البداية (ج ۴ ص ۳۱) ۳۔ اخرجہ الحاكم (ج ۳ ص

۲۰۱) وقال الحاكم هذا حديث صحيح الا سناد ولم يخرجاه وقال الذهبي صحيح

کون دیکھ کر مجھے بتائے گا کہ حضرت سعد رضی اللہ عنہ آگے بچھلی حدیث جیسا مضمون ذکر کیا۔ اور پھر یہ مضمون ہے کہ حضرت سعد نے کہا کہ اللہ کے رسول ﷺ کو بتادو کہ میں جنگ میں شہید ہو جانے والوں میں پڑا ہوں۔ اور حضور کو میرا سلام کہنا اور ان سے عرض کرنا کہ سعد کہہ رہا تھا کہ اللہ تعالیٰ آپ کو ہماری اور ساری امت کی طرف سے بہترین جزاء عطا فرمائے۔^۱

حضرت انسؓ فرماتے ہیں کہ جب مشرکین نے جنگ احد کے دن نبی کریم ﷺ کو چاروں طرف سے گھیر لیا اور اس وقت آپ کے ساتھ سات انصاری اور ایک قریشی صحابی تھے۔ تو آپ نے فرمایا جو ان کو ہم سے پیچھے ہٹائے گا وہ جنت میں میرا ساتھی ہو گا چنانچہ ایک انصاری صحابی نے آکر ان کافروں سے جنگ شروع کی یہاں تک کہ وہ شہید ہو گئے۔ جب مشرکوں نے حضور کو پھر گھیر لیا تو آپ نے پھر فرمایا جو ان کو ہم سے پیچھے ہٹائے گا وہ جنت میں میرا ساتھی ہو گا۔ (اس طرح ایک ایک کر کے) ساتوں انصاری شہید ہو گئے۔ اس پر حضورؐ نے فرمایا ہم نے اپنے (انصاری) ساتھیوں سے انصاف نہیں کیا۔ (یا ہمارے ساتھیوں نے ہم سے انصاف نہیں کیا کہ ہمیں چھوڑ کر چلے گئے)^۲

حضرت جابرؓ فرماتے ہیں کہ جنگ احد کے دن جب مسلمانوں کو شکست ہو گئی تو وہ حضور ﷺ کو چھوڑ کر چلے گئے اور آپ کے ساتھ گیارہ انصاری اور حضرت طلحہ بن عبید اللہؓ رہ گئے۔ حضورؐ پہاڑ پر چڑھنے لگے کہ پیچھے سے مشرکین ان تک پہنچ گئے۔ حضورؐ نے فرمایا کیا ان (کے روکنے) کے لیے کوئی مرد نہیں ہے؟ حضرت طلحہ نے اپنی پہلی بات دہرائی حضورؐ نے ان کو وہی جواب دیا۔ تو ایک انصاری نے کہا یا رسول اللہ! میں ہوں، اور انہوں نے ان کافروں سے جنگ شروع کر دی۔ حضور ﷺ اور باقی صحابہؓ پہاڑ پر اور اوپر چڑھنے لگے۔ اتنے میں وہ انصاری صحابی شہید ہو گئے اور کافر پھر حضورؐ تک پہنچ گئے۔ حضور ﷺ ہر مرتبہ اپنا وہی فرمان ارشاد فرماتے۔ حضرت طلحہ ہر مرتبہ عرض کرتے یا رسول اللہ! میں ہوں۔ حضورؐ انہیں روک دیتے۔ پھر کوئی انصاری ان کافروں سے لڑنے کی اجازت مانگتا حضورؐ اسے اجازت دے دیتے۔ اور وہ اپنے سے پہلے والے کی طرح خوب زور سے لڑتا اور شہید ہو جاتا۔ یہاں تک کہ

۱۔ اخرجہ الحاکم من طریق ابن اسحاق ان عبد اللہ بن عبد الرحمن بن ابی صعصعہ حدثہ عن ابیہ قال الذہبی مرسل ۱۵۱۔ وقد ذکر فی البدایہ (ج ۴ ص ۳۹) روایۃ ابن اسحاق بما مہا و ذکرہ مالک فی المو طأ (ص ۱۷۵) عن یحییٰ بن سعید بمعناہ مختصراً و هكذا اخرجہ ابن سعد (ج ۳ ص ۵۲۳) عن معن عن مالک عن یحییٰ مختصراً۔ اخرجہ الامام احمد و رواہ مسلم ایضاً

حضورؐ کے ساتھ صرف حضرت طلحہ باقی رہ گئے تو مشرکین نے ان دونوں کو گھیر لیا۔ حضورؐ نے فرمایا ان سے مقابلہ کے لیے کون تیار ہے؟ حضرت طلحہ نے کہا میں (حضور نے اس مرتبہ ان کو اجازت دے دی) چنانچہ ان سے پہلے والوں نے سب نے جتنی جنگ کی انہوں نے اکیلے ان سب کے برابر جنگ کی (لڑتے لڑتے) ان کے ہاتھوں کے پورے بہت زخمی ہو گئے۔ تو انہوں نے کہا حس (جیسے اردو میں ایسے موقع پر ہائے کہا جاتا ہے) حضورؐ نے فرمایا اگر تم بسم اللہ کہتے تو فرشتے تمہیں اوپر اٹھا لیتے اور تمہیں لے کر آسمان میں داخل ہو جاتے اور لوگ تمہیں دیکھ رہے ہوتے۔ پھر حضور ﷺ پہاڑی پر چڑھ کر اپنے صحابہؓ کے پاس پہنچ گئے جو وہاں جمع تھے۔

حضرت محمود بن لبید فرماتے ہیں کہ جب حضور ﷺ احد تشریف لے گئے تو حضرت حذیفہ کے والد حضرت یمان جابر اور حضرت ثابت بن وقش بن عمارؓ عورتوں اور بچوں کے ساتھ قلعہ پر چڑھ گئے۔ یہ دونوں حضرات بوڑھے تھے ان میں سے ایک نے دوسرے سے کہا تیرا باپ نہ رہے ہم کس چیز کا انتظار کر رہے ہیں۔ اللہ کی قسم! ہم میں سے ہر ایک کی اتنی عمر باقی رہ گئی ہے جتنی ایک گدھے کی پیاس۔ (تمام جانوروں میں گدھا سب سے کم پیاس برداشت کر سکتا ہے) یعنی بہت تھوڑی عمر باقی رہ گئی ہے ہم آج یا کل مر جائیں گے۔ کیوں نہ ہم اپنی تلواریں لے کر حضورؐ کے ساتھ (لڑائی میں) شریک ہو جائیں چنانچہ یہ دونوں حضرات مسلمانوں کے لشکر میں شامل ہو گئے اور مسلمان ان کو پہچانتے نہیں تھے۔ حضرت ثابت بن وقش کو تو مشرکین نے قتل کر دیا اور حضرت ابو حذیفہ پر مسلمانوں کی تلواریں چلیں اور مسلمانوں نے ان کو قتل کر دیا کیونکہ مسلمان ان کو پہچانتے نہیں تھے چنانچہ حضرت حذیفہ نے پکارا یہ میرے والد ہیں یہ میرے والد ہیں (انہیں نہ مار دمارنے والے) مسلمانوں نے کہا اللہ کی قسم! ہم ان کو پہچانتے نہیں تھے اور یہ حضرات اپنی اس بات میں سچے تھے۔ اس پر حضرت حذیفہ نے کہا اللہ تعالیٰ آپ لوگوں کو معاف فرمائے اور وہ سب سے زیادہ رحم فرمانے والے ہیں۔ حضورؐ نے حضرت حذیفہ کو ان کے والد کا خون بہا دینا چاہا لیکن انہوں نے مسلمانوں کو خون بہا معاف کر دیا۔ اس سے حضورؐ کے نزدیک حضرت حذیفہ کا مرتبہ اور بڑھ گیا۔ اور ابو نعیم کی روایت میں یہ مضمون بھی ہے کہ (ان دونوں حضرات، حضرت ابو حذیفہ اور حضرت ثابت نے یہ بھی کہا کہ) ہم دونوں جا کر حضور ﷺ کے ساتھ مل جاتے ہیں ہو

۱۔ عند الیہقی کذا فی البدایہ (ج ۴ ص ۲۶) ۲۔ اخرجہ الحاکم (ج ۳ ص ۲۰۲) قال

الحاکم هذا حدیث صحیح علی شرط مسلم ولم یخرجاه انتہی

سکتا ہے کہ اللہ تعالیٰ ہمیں حضورؐ کے ساتھ شہادت نصیب فرمادے۔ چنانچہ وہ دونوں تلواریں لے کر مسلمانوں کے لشکر میں شامل ہو گئے اور کسی کو ان کے آنے کا پتہ نہ چلا۔ اور اس کے آخر میں یہ بھی ہے کہ (اس معاف کر دینے سے) حضورؐ کے نزدیک حضرت حدیفہ کا مرتبہ اور بڑھ گیا۔^۱

غزوہ رجب کا دن

حضرت ابو ہریرہؓ فرماتے ہیں کہ حضور ﷺ نے ایک جماعت کو حالات معلوم کرنے کے لیے بھیجا اور حضرت عاصم بن ثابتؓ کو اس جماعت کا امیر بنایا۔ یہ (ثابت) حضرت عاصم بن عمر بن خطابؓ کے نانا ہیں۔ چنانچہ یہ حضرات روانہ ہوئے جب یہ عسفان اور مکہ کے درمیان (ہدایہ مقام پر) پہنچ گئے تو ہذیل کے قبیلہ بولحیان سے اس جماعت کا لوگوں نے تذکرہ کیا تو بولحیان تقریباً سو تیر اندازوں کو لے کر ان کا پیچھا کرنے کے لیے چلے۔ اور ان کے نشانات قدم پر چلتے چلتے اس جگہ پہنچے جہاں اس جماعت نے پڑاؤ کیا تھا۔ یہ حضرات مدینہ سے جو کھوروں کا زاد سفر لے کر چلے تھے ان کی گھٹلیاں بولحیان کو اس جگہ ملیں (جسے دیکھ کر بولحیان نے کہا۔ یہ تو یثرب (مدینہ) کی کھوڑیں ہیں۔ چنانچہ بولحیان ان کے پیچھے چلتے چلتے ان تک پہنچ گئے۔ جب حضرت عاصم اور ان کے ساتھیوں کو اس کا پتہ چلا تو وہ ایک پہاڑی پر چڑھ گئے اور بولحیان نے آکر ان کو چاروں طرف سے گھیر لیا۔ اور ان سے کہا کہ ہم تم سے پختہ وعدہ کرتے ہیں کہ اگر تم ہمارے پاس نیچے اتر آؤ گے تو ہم تم میں سے ایک آدمی کو بھی قتل نہیں کریں گے۔ حضرت عاصم نے کہا کہ میں تو کسی کافر کے عہد میں آنا نہیں چاہتا ہوں اور یہ دعا کی کہ اے اللہ! ہماری طرف سے اپنے نبیؐ کو خبر پہنچادے اس پر بولحیان نے اس جماعت سے جنگ شروع کر دی۔ اور حضرت عاصم کو ان کے سات ساتھیوں سمیت تیروں سے شہید کر دیا اور حضرت ضعیب اور حضرت زید اور ایک اور صحابی زندہ رہ گئے۔ بولحیان نے ان کو پھر عہد و پیمانہ دیا جس پر یہ تینوں نیچے اتر آئے جب بولحیان نے ان تینوں پر قابو پایا تو ان لوگوں نے ان کی مکانوں کی تانت اتار کر ان کو تانت سے باندھ دیا۔ اس پر اس تیسرے صحابی نے کہا کہ پہلی بد عہدی ہے اور ان کے ساتھ جانے سے انکار کر دیا۔ کافروں نے انہیں ساتھ لے جانے کے لیے بہت کھینچا اور زور لگایا لیکن یہ نہ مانے آخر انہوں نے ان کو شہید کر دیا۔ اور حضرت ضعیب اور حضرت زید کو لے جا کر مکہ میں بیچ دیا۔ حارث بن عامر بن نوفل کی اولاد نے حضرت ضعیب کو خرید لیا۔ حضرت ضعیب نے ہی

حارث بن عامر کو جنگ بدر کے دن قتل کیا تھا۔ یہ کچھ عرصہ ان کے پاس قید میں رہے۔ یہاں تک کہ جب ان لوگوں نے حضرت غیب کو قتل کرنے کا فیصلہ کر لیا تو حضرت غیب نے حارث کی ایک بیٹی سے زیر ناف بال صاف کرنے کے لیے استر لمانگا۔ اس نے ان کو استرا دے دیا۔ وہ کہتی ہیں کہ میری بے خیالی میں میرا ایک بیٹا چلتا ہوا ان کے پاس پہنچ گیا۔ انہوں نے اسے اپنی ران پر بٹھالیا۔ میں نے جب اسے یوں بیٹھے ہوئے دیکھا تو میں بہت گھبرا گئی کہ ان کے ہاتھ میں استرا ہے (کہیں یہ میرے بیٹے کو قتل نہ کر دیں) وہ میری گھبراہٹ کو بھانپ گئے۔ تو انہوں نے کہا کہ کیا تمہیں یہ ڈر ہے کہ میں اسے قتل کر دوں گا۔ انشاء اللہ میں یہ کام بالکل نہیں کروں گا وہ کہا کرتی تھیں کہ میں نے حضرت غیب سے بہتر کوئی قیدی نہیں دیکھا۔ میں نے ان کو دیکھا کہ وہ انگور کے ایک خوشے میں سے کھا رہے تھے حالانکہ اس دن مکہ میں کوئی پھل نہیں تھا اور وہ خود لوہے کی زنجیر میں بندھے ہوئے تھے (جس کی وجہ سے وہ کہیں سے جا کر لایا بھی نہیں سکتے تھے) وہ تو اللہ تعالیٰ نے ہی ان کو (اپنے غیب سے) رزق عطا فرمایا تھا چنانچہ ان کو قتل کرنے کے لیے وہ لوگ ان کو حرم سے باہر لے چلے۔ انہوں نے کہا ذرا مجھے چھوڑو، میں دو رکعت نماز پڑھ لوں۔ چنانچہ نماز سے فارغ ہو کر ان کے پاس واپس آئے اور ان سے کہا کہ اگر مجھے یہ خیال نہ ہوتا کہ تم لوگ یہ سمجھو گے کہ میں موت سے گھبرا گیا ہوں تو میں اور نماز پڑھتا۔ قتل کے وقت دو رکعت پڑھنے کی سنت کی ابتداء سب سے پہلے حضرت غیب نے کی۔ پھر انہوں نے یہ بددعا کی کہ اے اللہ! ان میں سے ایک کو بھی باقی نہ چھوڑنا۔ پھر انہوں نے یہ اشعار پڑھے :-

وما ان ابالی حین اقتل مسلماً علی ای شق کان لله مصرعی

جب مجھے مسلمان ہونے کی حالت میں قتل کیا جا رہا ہے تو اب مجھے اس کی کوئی پرواہ نہیں ہے کہ میں اللہ کے لیے قتل ہو کر کس کروٹ کروں گا۔

وذلك في ذات الاله وان يشا يبارك على اوصال شلو ممزع

اور میرا یہ قتل ہونا اللہ کی ذات کی وجہ سے ہے اور اگر اللہ چاہے تو وہ میرے جسم کے کٹے ہوئے حصوں میں برکت ڈال سکتا ہے۔

پھر عقبہ بن حارث نے کھڑے ہو کر ان کو قتل کر دیا۔ حضرت عاصم نے جنگ بدر کے دن قریش کے ایک بڑے سردار کو قتل کیا تھا۔ اس لیے قریش نے کچھ آدمیوں کو بھیجا کہ وہ ان کے جسم کا کچھ حصہ کاٹ کر لے آئیں جس سے وہ ان کو پہچان سکیں۔ تو اللہ تعالیٰ نے شہد کی مکھیوں کا ایک غول ان کے جسم پر بھیج دیا۔ جنہوں نے ان لوگوں کو قریب نہ آنے دیا۔ چنانچہ وہ

ان کے جسم میں سے کچھ نہ لے جاسکے۔

حضرت عاصم بن عمر بن قتادہؓ فرماتے ہیں کہ جنگ احد کے بعد قبیلہ عضل اور قبیلہ قارہ کی ایک جماعت حضور ﷺ کی خدمت میں آئی اور انہوں نے کہا یا رسول اللہ! ہم لوگوں میں اسلام آچکا ہے، آپ ہمارے ساتھ اپنے کچھ صحابہؓ بھیج دیں جو ہمیں دین کی باتیں سمجھائیں اور ہمیں قرآن پڑھائیں اور اسلام کے احکام ہمیں سکھائیں چنانچہ حضورؐ نے ان کے ساتھ اپنے ساتھیوں میں سے چھ آدمی بھیج دیئے اور راوی نے ان چھ آدمیوں کا تذکرہ بھی کیا۔ چنانچہ یہ حضرات اس جماعت کے ساتھ چل پڑے۔ جب یہ مقام رجب پر پہنچے، یہ قبیلہ ہذیل کا ایک چشمہ ہے جو حجاز کے ایک کنارے پر ہدامقام کے شروع میں ہے تو اس جماعت نے ان صحابہؓ سے غداری کی اور انہوں نے قبیلہ ہذیل کو ان کے خلاف مدد کے لیے بلا لیا۔ یہ حضرات صحابہ (اطمینان سے) اپنی قیام گاہ میں ٹھہرے ہوئے تھے کہ اچانک ان کو ہاتھوں میں تلواریں لینے ہوئے بہت سے آدمیوں نے گھیر لیا تو یہ حضرات گھبرا گئے۔ حضرات صحابہؓ نے ان سے لڑنے کے لیے اپنی تلواریں ہاتھوں میں پکڑ لیں تو کافروں نے ان سے کہا اللہ کی قسم! ہم تمہیں قتل کرنا نہیں چاہتے ہیں، بلکہ ہم تو تمہارے بدلہ میں مکہ والوں سے کچھ مال لینا چاہتے ہیں۔ ہم تمہیں اللہ کا عہد و پیمانہ دیتے ہیں کہ ہم تمہیں قتل نہیں کریں گے۔ حضرت مرثد اور حضرت خالد بن بکیر اور حضرت عاصم بن ثابتؓ نے فرمایا، ہم کسی مشرک کا عہد و پیمانہ کبھی قبول نہیں کریں گے اور حضرت عاصم بن ثابتؓ نے مندرجہ ذیل اشعار پڑھے :-

ما علنی وانا جلد نابل والقوس فیہا وتر عنابل

میں ہمارے نہیں ہوں بلکہ میں تو طاقتور تیر انداز ہوں اور (میری) کمان میں مضبوط تانت لگا ہوا ہے۔

نزل عن صفحتها المعابل الموت حق والحیة باطل

لبے اور چوڑے پھل والے تیر اس کمان کے اوپر سے پھسل جاتے ہیں۔ موت حق ہے اور زندگی باطل یعنی فانی ہے۔

وکل ما حم الا له نازل بامرء والمرء الیہ آئل

ان لم اقا تلکم قامی ہابل،

۱۔ اخرجہ البخاری و اخرجہ البیہقی (ج ۹ ص ۱۴۵) عن ابی ہریرۃ نحوہ و ہکذا اخرجہ عبدالرزاق عن ابی ہریرۃ کما فی الاستیعاب (ج ۳ ص ۱۳۲) وقال احسن اسانید خیرہ فی ذلك ما ذکرہ عبدالرزاق ف ذکرہ وابو نعیم فی الحلیۃ (ج ۱ ص ۱۱۲) نحوہ.

جو کچھ اللہ تعالیٰ نے مقدر کر رکھا ہے وہ آدمی کے ساتھ ہو کر رہے گا اور آدمی اسی کی طرف لوٹ کر جائے گا۔ اگر میں تم لوگوں سے جنگ نہ کروں تو میری ماں مجھے گم کر دے (یعنی میں مر جاؤں)

اور حضرت عاصم نے یہ اشعار بھی پڑھے :

ابو سلیمان وریش المقعد وضالة مثل الجحيم الموقد

میں ابو سلیمان ہوں اور میرے پاس تیر ساز مقعد کے بتائے ہوئے تیر ہیں اور میرے پاس دہکتی ہوئی آگ کی طرح کمان ہے۔

اذا النواجي افتريشت لم ارعد ومجننا من جلد ثور اجر د

ومو من بما على محمد

تیز رفتار اونٹوں پر سوار ہو کر جب بہادر آدمی آئیں تو میں کچلی محسوس نہیں کرتا ہوں (کیونکہ بہادر ہوں بزدل نہیں ہوں) اور میرے پاس ایسی ڈھال ہے جو کم بال والے ہیل کی کھال سے بنی ہوئی ہے اور حضرت محمد ﷺ پر جو کچھ آسمان سے نازل ہوا ہے میں اس پر ایمان لانے والا ہوں۔ اور یہ شعر بھی پڑھا :-

ابو سلیمان ومثلي رامى وكان قومي معشراً كراماً

میں ابو سلیمان ہوں اور میرے جیسا بہادر ہی تیر چلاتا ہے اور میری قوم ایک معزز قوم

ہے۔

پھر حضرت عاصم نے ان کافروں سے لڑائی شروع کر دی یہاں تک کہ شہید ہو گئے اور ان کے دونوں ساتھی بھی شہید ہو گئے۔ جب حضرت عاصم شہید ہو گئے تو قبیلہ ہذیل نے ان کا سر کاٹنا چاہا تاکہ یہ سر سلفانہ بنت سعد بن شہید کے ہاتھ پہنچ دیں کیونکہ جب حضرت عاصم نے سلفانہ کے بیٹے کو جنگ احد کے دن قتل کیا تھا تو سلفانہ نے یہ منت مانی تھی کہ اگر اسے حضرت عاصم کا سر مل گیا تو وہ ان کی کھوپڑی میں شراب پئے گی (جب قبیلہ ہذیل کے لوگ ان کا سر کاٹنے کے لیے گئے تو اللہ تعالیٰ نے شہد کی مکھیوں کا ایک غول بھیج دیا جس نے حضرت عاصم کے جسم کو ہر طرف سے گھیر لیا) اور ان مکھیوں نے قبیلہ ہذیل کے لوگوں کو ان کے قریب نہ آنے دیا۔ جب یہ کھیاں ان کے اور حضرت عاصم کے درمیان حائل ہو گئیں تو ان لوگوں نے کہا ان کو ایسے ہی رہنے دو۔ جب شام کو یہ کھیاں چلی جائیں گی تو پھر ہم اگر ان کا سر کاٹ لیں گے۔ لیکن اللہ تعالیٰ سے یہ عہد کیا ہوا تھا کہ وہ کبھی کسی مشرک کو ناپاک ہونے کی وجہ سے ہاتھ نہیں لگائیں گے اور نہ کوئی مشرک ان کو ہاتھ لگا سکے۔ چنانچہ جب حضرت عمرؓ

کو یہ خبر پہنچی کہ شہد کی مکھیوں نے ان کافروں کو قریب نہ آنے دیا تو وہ فرمایا کرتے تھے کہ اللہ تعالیٰ مومن بندے کی ایسے ہی حفاظت فرمایا کرتے ہیں۔ حضرت عاصم نے تو اپنی زندگی کے لیے یہ نذر مانی تھی کہ انہیں کوئی مشرک ہاتھ نہ لگا سکے اور نہ وہ کسی مشرک کو ہاتھ لگائیں گے لیکن جیسے وہ زندگی میں مشرکوں سے بچ رہے ایسے ہی ان کی وفات کے بعد بھی اللہ تعالیٰ نے ان کی مشرکوں سے حفاظت فرمائی۔ اور حضرت خیب، حضرت زید بن دثنہ اور حضرت عبد اللہ بن طارقؓ نرم پڑ گئے اور زندہ ہو رہے تو ترجیح دی اور خود کو ان کافروں کے ہاتھوں میں دے دیا یعنی ان کے حوالے کر دیا۔ ان لوگوں نے ان تینوں کو قیدی بنالیا۔ پھر وہ انہیں مکہ جا کر پہنچنے کے لیے لے کر چلے گئے۔ یہاں تک کہ جب یہ لوگ مقام ظہران پر پہنچے تو حضرت عبد اللہ بن طارق نے اپنا ہاتھ کسی طرح رسی سے نکال لیا اور پھر انہوں نے اپنی تلوار پکڑ لی۔ اور وہ کافران سے پیچھے ہٹ گئے اور ان کو پتھر مارنے لگے۔ یہاں تک کہ ان کو (پتھر مار مار کر) شہید کر دیا۔ چنانچہ ان کی قبر ظہران میں ہے۔ اور وہ کافر حضرت خیب اور حضرت زید کو لے کر مکہ آئے۔ اور قبیلہ ہذیل کے دو آدمی مکہ میں قید تھے۔ ان کافروں نے ان دونوں حضرات کو اپنے دو قیدیوں کے بدلے میں قریش کے ہاتھ بیچ دیا۔ حضرت خیب کو حیر بن ابی اہاب تمیمی نے خرید اور حضرت زید بن دثنہ کو صفوان بن امیہ نے اس لیے خریدا تاکہ انہیں اپنے باپ کے بدلے میں قتل کر سکے۔ چنانچہ صفوان نے نسطاس نامی اپنے غلام کے ساتھ ان کو صحیح بھیجا اور قتل کرنے کے لیے ان کو حرم مکہ سے باہر نکالا۔ قریش کا ایک مجمع جمع ہو گیا جن میں ابو سفیان نے کہا اے زید! میں تمہیں اللہ کی قسم دے کر پوچھتا ہوں کیا تم کو یہ پسند ہے کہ محمد ﷺ اس وقت ہمارے پاس ہوں اور ہم تمہاری جگہ ان کی گردن مار دیں اور تم اپنے اہل و عیال میں رہو؟ تو حضرت زید نے جواب میں کہا کہ اللہ کی قسم مجھے تو یہ بھی پسند نہیں ہے کہ محمد ﷺ اس وقت جہاں ہیں وہاں ہی ان کو ایک کاٹنا چھبے اور اس تکلیف کے بدلے میں اپنے اہل و عیال میں بیٹھا ہوا ہوں۔ ابو سفیان نے کہا کہ میں نے کسی کو کسی سے اتنی محبت کرتے ہوئے نہیں دیکھا جتنی محبت محمد ﷺ کے صحابہ کو محمد سے ہے پھر حضرت زید کو نسطاس نے قتل کر دیا۔ راوی کہتے ہیں حضرت خیب بن عدی کے بارے میں مجھے حضرت عبد اللہ بن ابی حنیفہ نے یہ بتایا کہ انہیں یہ بتایا گیا کہ حیر بن ابی اہاب کی باندی ماریہ جو کہ بعد میں مسلمان ہو گئی تھیں نے بیان کیا کہ حضرت خیب کو میرے پاس میرے گھر میں قید کیا گیا تھا ایک دن میں نے ان کو جھانک کر دیکھا تو ان کے ہاتھ میں آدمی کے سر کے برابر انگوڑا کا ایک خوشہ تھا جس سے وہ کھا رہے تھے اور جہاں تک میری معلومات کا تعلق ہے اس وقت روئے

زمین پر کھانے کے قابل انگور کہیں نہیں تھا۔

لن اسحاق بیان کرتے ہیں کہ حضرت عاصم بن عمر بن قتادہ اور حضرت عبداللہ بن ابی نوح نے کہا کہ حضرت ماریہ نے یہ بیان کیا کہ جب حضرت خبیث کے قتل ہونے کا وقت قریب آیا تو انہوں نے مجھ سے کہا کہ مجھے ایک استرا دے دو تاکہ میں صفائی کر کے قتل کے لیے تیار ہو جاؤں۔ میں نے قبیلہ کے ایک لڑکے کو استرا دیا اور اس سے کہا کہ اس مکان میں جا کر یہ استرا اس آدمی کو دے آؤ۔ حضرت ماریہ کہتی ہیں کہ جو نبی وہ لڑکا استرا لے کر ان کی طرف چلا تو میں نے کہا میں نے یہ کیا کیا؟ اللہ کی قسم! اس آدمی نے تو اپنے خون کا بدلہ پالیا، یہ اس لڑکے کو قتل کر دے گا اور اس طرح اپنے خون کا بدلہ لے لے گا اور یوں آدمی کے بدلے آدمی قتل ہو گا۔ جب لڑکے نے ان کو وہ استرا دیا تو انہوں نے اس کے ہاتھ سے استرا لیا۔ اور پھر اس لڑکے سے کہا کہ تیری عمر کی قسم! جب تیری ماں نے تجھے یہ استرا دے کر میرے پاس بھیج دیا تو اسے یہ خطرہ نہ گزرا کہ میں تمہیں دھوکہ سے قتل کر دوں گا۔ پھر اس لڑکے کو جانے دیا۔ ابن ہشام کہتے ہیں کہ یہ کہا جاتا ہے کہ یہ لڑکا حضرت ماریہ کا اپنا بیٹا تھا۔

حضرت عاصم فرماتے ہیں پھر وہ کافر حضرت خبیث کو لے کر (حرم سے) باہر آئے اور ان کو لے کر سولی دینے کے لیے مقام تعظیم پہنچے۔ تو حضرت خبیث نے ان کافروں سے کہا اگر تم مناسب سمجھو تو مجھے دو رکعت نماز پڑھنے کی مہلت دے دو۔ انہوں نے کہا۔ لو نماز پڑھ لو۔ چنانچہ انہوں نے نہایت عمدہ طریقے سے دو رکعت نماز مکمل طور سے ادا کی۔ پھر ان کافروں کی طرف متوجہ ہو کر فرمایا غور سے سنو! اللہ کی قسم! اگر مجھے یہ خیال نہ ہو تاکہ تم لوگ سمجھو گے کہ میں موت کے ڈر کی وجہ سے نماز لمبی کر رہا ہوں تو میں اور نماز پڑھتا۔ اور قتل کے وقت دو رکعت نماز پڑھنے کی سنت کو حضرت خبیث نے مسلمانوں کے لیے سب سے پہلے شروع کیا پھر کافروں نے ان کو سولی کے تختہ پر لٹکا دیا۔ جب انہوں نے ان کو اچھی طرح باندھ دیا۔ تو انہوں نے فرمایا اے اللہ! ہم نے تیرے رسول کا پیغام پہنچا دیا ہے اور ہمارے ساتھ جو کچھ کیا جا رہا ہے اس کی ساری خبر کل اپنے رسول کو کر دینا۔ پھر انہوں نے یہ بد دعا کی اے اللہ! ان میں سے کسی کو باقی نہ چھوڑنا اور ان کو ایک ایک کر کے مار دینا اور ان میں سے ایک کو بھی باقی نہ چھوڑنا۔ پھر کافروں نے ان کو قتل کر دیا۔ حضرت معاویہ بن ابی سفیان فرمایا کرتے تھے کہ میں بھی اس دن اپنے والد ابو سفیان کے ساتھ دیگر کافروں کی ہمراہی میں وہاں موجود تھا۔ میں نے اپنے والد کو دیکھا کہ وہ حضرت خبیث کی بد دعا کے ڈر سے مجھے زمین پر لٹا رہے تھے کیونکہ اس زمانے میں لوگ کہا کرتے تھے کہ جس کے خلاف بد دعا ہو رہی ہو وہ اپنے پہلو

پر لیٹ جائے تو وہ بدو عالم سے نہیں لگتی بلکہ اس سے پھسل جاتی ہے۔ مغازی موسیٰ بن عقبہ میں یہ مضمون ہے کہ حضرت خبیث اور حضرت زید بن دہشہ دونوں ایک دن شہید کئے گئے اور جس دن یہ حضرات قتل کئے گئے اس دن سنا گیا کہ حضور ﷺ فرما رہے تھے وعلیہما السلام یا علیک السلام۔ خبیث کو قریش نے قتل کر دیا اور آپ نے یہ بتایا کہ جب کافروں نے حضرت خبیث کو سولی پر چڑھا دیا تو ان کو ان کے دین سے ہٹانے کے لیے کافروں نے ان کو تیر مارے۔ لیکن اس سے ان کا ایمان اور تسلیم اور بڑھا۔ حضرت عروہ اور حضرت موسیٰ بن عقبہؓ فرماتے ہیں کہ جب کافر حضرت خبیث کو سولی پر چڑھانے لگے تو انہوں نے بلند آواز سے ان کو قسم دے کر پوچھا کیا تم یہ پسند کرتے ہو کہ (حضرت) محمد (ﷺ) تمہاری جگہ ہوں (اور ان کو سولی دے دی جائے) حضرت خبیث نے فرمایا نہیں۔ عظیم اللہ کی قسم! مجھے تو یہ بھی پسند نہیں ہے کہ میرے بدلے میں ان کے پاؤں میں ایک کانٹا بھی چبھے۔ اس پر وہ لوگ ہنسنے لگے۔ ابن اسحاق نے اس بات کو حضرت زید بن دہشہ کے قصہ میں ذکر کیا ہے فانلہذا علم۔

طبرانی نے حضرت عروہ بن زبیرؓ کی لمبی حدیث ذکر کی ہے جس میں یہ بھی ہے کہ جو مشرکین جنگ بدر کے دن قتل کئے گئے تھے ان کی اولاد نے حضرت خبیثؓ کو قتل کیا۔ جب مشرکوں نے ان کو سولی چڑھا کر (مارنے کے لیے) ان پر ہتھیار تان لینے تو بلند آواز سے حضرت خبیث کو قسم دے کر پوچھنے لگے۔ کیا تم یہ پسند کرتے ہو کہ۔ (حضرت) محمد (ﷺ) تمہاری جگہ ہوں؟ انہوں نے فرمایا نہیں عظیم اللہ کی قسم! مجھے تو یہ بھی پسند نہیں ہے کہ میرے بدلے میں ان کے پاؤں میں ایک کانٹا چبھے۔ اس پر وہ کافر ہنس پڑے۔ جب مشرک حضرت خبیث کو سولی پر لٹکانے لگے تو انہوں نے یہ اشعار پڑھے:

لقد جمع الاحزاب حولی والبوا
قبائلهم واستجمعوا کل مجمع
میرے ارد گرد کافروں کے گروہ جمع ہیں اور انہوں نے اپنے قبیلوں کو بھی جمع کیا ہوا ہے
اور ادھر ادھر کے سب لوگ پوری طرح جمع ہیں۔

وقد جمعوا ابناءہم ونساءہم
وقربت من جذع طویل ممنوع
اور انہوں نے اپنے بیوی بچوں کو بھی جمع کیا ہوا ہے اور مجھے (سولی پر لٹکانے کے لیے) ایک لمبے اور مضبوط ٹھور کے تنے کے قریب کر دیا گیا ہے۔

الی اللہ اشکو غربتی ثم کربتی
وما ارضد الاحزاب لی عند مصرع
میں وطن سے دوری کی اور اپنے رنج و غم کی اور ان چیزوں کی اللہ ہی سے شکایت کرتا

ہوں، جوان گروہوں نے میرے قتل ہونے کی جگہ پر میرے لیے تیار کر رکھی ہیں۔

فذا العرش صبرنی علی ما یرادہی فقد بضعو الحمی وقد بان مطمع
اے عرش والے! یہ کافر مجھے قتل کرنا چاہتے ہیں اس پر مجھے صبر عطا فرما۔ ان لوگوں
نے میرا گوشت کاٹ ڈالا ہے اور میری امید ختم ہو گئی ہے۔

وذلك فی ذات الاله وان یشا یرک علی اوصال شلو ممزع
اور یہ سب کچھ اللہ کی ذات کی وجہ سے (میرے ساتھ) ہو رہا ہے اور اگر اللہ چاہے تو وہ
میرے جسم کے کٹے ہوئے حصوں میں برکت ڈال سکتا ہے۔

لعمری ما احفل اذا مت مسلماً علی ای حال کان للہ مضجعی
میری عمر کی قسم! جب میں مسلمان ہونے کی حالت میں مر رہا ہوں تو مجھے اس کی کوئی
پرواہ نہیں ہے کہ کس حالت میں میں اللہ کے لیے جان دے رہا ہوں! اور لکن اسحاق نے ان
اشعار کو ذکر کیا ہے اور پہلے شعر کے بعد یہ شعر بھی ذکر کیا ہے۔

وکلہم میدی العداوة جاہد علی لانی فی وثاق بمضیع
اور یہ سب دشمنی ظاہر کر رہے ہیں اور میرے خلاف پوری طرح کوشش کر رہے
ہیں۔ کیونکہ میں بیڑیوں میں ہلاکت کی جگہ میں ہوں اور پانچویں شعر کے بعد لکن اسحاق نے
یہ اشعار بھی ذکر کئے ہیں۔

وقد خیر ونی الکفر و الموت دونہ وقد هملت عینای من غیر معزع
ان لوگوں نے مجھے موت اور کفر کے درمیان اختیار دیا حالانکہ موت اس سے بہتر
ہے۔ میری دونوں آنکھوں سے آنسو بہ رہے ہیں لیکن یہ کسی گمراہ کی وجہ سے نہیں بہ
رہے ہیں۔

وما بی حذار الموت انی لمیت ولكن حذارى جحیم نار ملفع
مجھے موت کا کوئی ڈر نہیں ہے کیونکہ میں نے مرنا تو ضرور ہے مجھے تو لپٹ مارنے والی
آگ کی لپٹ کا ڈر ہے۔

فواللہ ما ارجو اا ذامت مسلماً علی ای جنب کان فی اللہ مضجعی
اللہ کی قسم! جب میں مسلمان ہونے کی حالت میں مر رہا ہوں تو اس بات کا مجھے کوئی ڈر
نہیں ہے کہ مجھے اللہ کے لیے کس پہلو پر لیٹنا ہوگا۔

فلست بمبید للعد و تخشعاً ولا جز عانی الی اللہ مرجعی

میں دشمن کے سامنے عاجزی اور گھبراہٹ ظاہر کرنے والا نہیں ہوں کیونکہ مجھے تو اللہ کے ہاں لوٹ کر جانا ہے۔ لہ

بیر معونہ کا دن

حضرت مغیرہ بن عبد الرحمن اور حضرت عبد اللہ بن ابی بکر بن محمد بن عمرو بن حزم وغیرہ دیگر حضرات اہل علم فرماتے ہیں کہ نیزہ بازی کا ماہر ابو براء عامر بن مالک بن جعفر مدینہ حضور ﷺ کی خدمت میں آیا۔ حضور نے اس کے سامنے اسلام پیش فرمایا اور اسے اسلام کی دعوت دی۔ تو وہ اسلام لایا اور نہ اسلام سے دوری کو ظاہر کیا۔ اور اس نے کہا اے محمد! اگر آپ اپنے چند صحابہؓ نجد والوں کے پاس بھیج دیں۔ اور وہ ان کو آپ کے دین کی دعوت دیں تو مجھے امید ہے کہ وہ آپ کی بات مان لیں گے۔ حضور نے فرمایا کہ مجھے اپنے صحابہؓ کے بارے میں نجد والوں کی طرف سے خطرہ ہے۔ ابو براء نے کہا میں ان لوگوں کو پناہ دیتا ہوں آپ انہیں بھیج دیں تاکہ وہ لوگوں کو آپ کے دین کی دعوت دیں۔ چنانچہ حضور نے ابو سعید کے منذر بن عمرو کو جن کا لقب المعنق لیموت تھا (اس کا ترجمہ ہے موت کی طرف جلدی سے لپکنے والا) اپنے صحابہؓ میں سے ستر بہترین مسلمانوں کے ساتھ بھیجا۔ جن میں حضرت حارث بن صمہ، ابو عدی بن نجار کے حضرت حرام بن ملحان، حضرت عروہ بن اسامہ بن صلت سلمی، حضرت نافع بن بدیل بن ورقاء خزاعی، حضرت ابو بکر کے غلام حضرت عامر بن فہیرہ اور دیگر بہت سے بہترین مسلمان تھے۔ یہ حضرات مدینہ سے چل کر بیر معونہ پہنچے۔ یہ کنواں ابو عامر کی زمین اور ابو سلیم کے پتھر یلے میدان کے درمیان ہے۔ ان حضرات نے جب یہاں پڑاؤ ڈال لیا تو حضرت حرام عامر کے پاس پہنچے تو اس نے خط کی طرف دیکھا ہی نہیں بلکہ حضرت حرام پر حملہ کر کے انہیں شہید کر دیا۔ پھر اس نے حضرات صحابہؓ کے خلاف ابو عامر قبیلہ سے مدد مانگی۔ لیکن اس کی بیات ماننے سے ابو عامر نے انکار کر دیا اور یہ کہہ دیا کہ ابو براء ان مسلمانوں کو پناہ دے چکا ہے۔ ہم اس کے معاہدہ کو توڑنا نہیں چاہتے ہیں۔ پھر عامر نے ابو سلیم کے قبائل عصبیہ اور رعل اور ذکوان سے ان حضرات کے خلاف مدد مانگی۔ انہوں نے اس کی بات مان لی۔ چنانچہ یہ تمام قبائل اکٹھے ہو کر آئے اور جہاں مسلمانوں نے پڑاؤ ڈالا ہوا تھا وہاں آکر سب طرف سے مسلمانوں کو گھیر لیا۔ جب مسلمانوں نے ان قبائل کو دیکھا تو انہوں نے اپنی تلواریں نکال لیں اور ان کافروں سے لڑنا شروع کر دیا۔ یہاں تک کہ سب کے سب ہی شہید ہو گئے۔ اللہ ان حضرات پر رحم فرمائے۔ بس ابو دینار بن نجار کے حضرت کعب بن زید ہی

زندہ بچے۔ ابھی ان میں جان باقی تھی کہ کافر انہیں چھوڑ کر چلے گئے انہیں مقتولین کے درمیان سے اٹھا کر لایا گیا۔ اس کے بعد یہ زندہ رہے اور جنگ خندق کے دن یہ شہید ہوئے اور حضرت عمرو بن امیہ ضمری اور قبیلہ بنو عمرو بن عوف کے ایک انصاری صحابی یہ دو حضرات مسلمانوں کے جانور لے کر چرانے گئے ہوئے تھے۔ انہیں مسلمانوں کے شہید ہونے کا پتہ اس طرح چلا کہ انہوں نے دیکھا کہ جہاں مسلمانوں نے پڑاؤ ڈالا تھا وہاں مردار خور پرندے اڑ رہے ہیں اور آسمان میں چکر لگا رہے ہیں۔ تو ان حضرات نے کہا اللہ کی قسم! ان پرندوں کے یوں آسمان میں چکر لگانے میں ضرور کوئی بات ہے۔ وہ دونوں حضرات دیکھنے کے لیے آئے۔ آکر دیکھا تو سارے مسلمان خون میں لت پت تھے اور جن گھوڑے سواروں نے ان مسلمانوں کو قتل کیا تھا وہاں کھڑے تھے۔ یہ حالت دیکھ کر انصاری صحابی نے حضرت عمرو بن امیہ سے کہا تمہارا کیا خیال ہے؟ حضرت عمرو نے کہا میرا خیال یہ ہے کہ ہم جا کر حضور ﷺ کو اس واقعہ کی خبر کریں۔ انصاری نے کہا کہ میں تو جان چانے کے لیے اس جگہ کو چھوڑ کر نہیں جانا چاہتا ہوں۔ جہاں حضرت منذر بن عمرو (جیسے آدمی) کو شہید کر دیا گیا ہو۔ اور میں یہ نہیں چاہتا کہ میں زندہ رہوں اور لوگوں کو ان کی شہادت کی خبر سناتا رہوں۔ چنانچہ انہوں نے ان کافروں سے جنگ شروع کر دی اور آخر شہید ہو گئے۔ ان کافروں نے حضرت عمرو بن امیہ کو قیدی بنا لیا۔ جب انہوں نے کافروں کو بتایا کہ وہ قبیلہ مضر کے ہیں تو عامر بن طفیل نے ان کو چھوڑ دیا اور ان کی پیشانی کے بال کاٹ دیئے اور عامر کی ماں کے ذمہ ایک غلام آزاد کرنا تھا تو اس نے اپنی ماں کی طرف سے ان کو آزاد کر دیا۔

حضرت انس بن مالکؓ فرماتے ہیں کہ حضور ﷺ نے حضرت ام سلیمؓ کے بھائی حضرت حرامؓ کو ستر سواروں کی جماعت کے ساتھ بھیجا (اس علاقہ کے) مشرکوں کے سردار عامر بن طفیل نے حضورؐ کو تین باتوں میں سے ایک بات اختیار کرنے کا موقع دیا تھا اور اس نے کہا کہ یا تو دیہات والے آپکے ہو جائیں اور شہروں والے میرے یا پھر آپ کے بعد مجھے آپ کا خلیفہ بنایا جائے یا پھر میں عطفان کے ہزاروں آدمی لے کر آپ سے جنگ کروں گا۔ عامر ام فلاں ایک عورت کے گھر میں تھا وہاں طاعون میں مبتلا ہو گیا۔ اس نے کہا مجھے تو طاعون کا ایسا پھوڑا نکلا ہے جیسے اونٹ کے نکلتا ہے۔ آل فلاں کی عورت کے گھر میں (سفر کی حالت میں ایک معمولی عورت کے گھر میں بے کسی و بے ہسی کی موت کو اپنی شان کی خلاف سمجھتے ہوئے

۱۔ اخرجہ ابن اسحاق کذا فی البدایة (ج ۴ ص ۷۳) واخرجه الطبرانی ايضا من طريق ابن اسحاق قال الهيثمي. (ج ۶ ص ۱۲۹) ورجاله ثقات الى ابن اسحاق انتهى.

کہا) میرا گھوڑا لاؤ۔ اس پر سوار ہو کر چلا اور گھوڑے کی پشت پر ہی اس کی موت ہوئی۔ حضرت ام سلیم کے بھائی حضرت حرام اور ایک اور لنگڑے صحابی اور بوفلاں کے ایک آدمی یہ تینوں حضرات چلے۔ حضرت حرام نے دونوں ساتھیوں سے کہا کہ میں ان لوگوں کے پاس جاتا ہوں تم دونوں ذرا قریب رہنا اگر ان لوگوں نے مجھے امن دے دیا تو تم قریب ہی ہو گے اور اگر انہوں نے مجھے قتل کر دیا تو اپنے ساتھیوں کے پاس چلے جانا۔ چنانچہ وہاں جا کر حضرت حرام نے ان لوگوں سے کہا کہ کیا تم لوگ مجھے امن دیتے ہو تاکہ میں رسول اللہ ﷺ کا پیغام پہنچا سکوں یہ ان لوگوں سے بات کر رہے تھے کہ انہوں نے ایک آدمی کو اشارہ کیا جس نے پیچھے سے آکر ان کو نیزہ مارا۔ ہمارا راوی کہتے ہیں کہ میرا گمان یہ ہے کہ آگے یہ الفاظ تھے کہ ایسا نیزہ مارا جو کہ پار ہو گیا اس پر حضرت حرام نے فرمایا کہ رب کعبہ کی قسم! میں تو کامیاب ہو گیا۔ یہ دیکھ کر حضرت حرام کے دونوں ساتھی مسلمانوں سے جا ملے اور لنگڑے صحابی کے علاوہ باقی تمام ساتھی شہید کر دیئے گئے اور وہ لنگڑے صحابی ایک پہاڑ کی چوٹی پر چڑھے ہوئے تھے۔ ان شہید ہونے والوں کے بارے میں ہمارے سامنے یہ آیت نازل ہوئی جو بعد میں منسوخ کر دی گئی :-

انا لقد لقینا ربنا فرضی عنا وارضانا

ترجمہ: ”بے شک ہم اپنے رب سے جا ملے وہ ہم سے راضی ہوا اور اس نے ہمیں راضی کیا۔“ چنانچہ نبی کریم ﷺ نے تیس دن رعل اور ذکوان اور بولحیان اور عصبہ قبیلوں کے خلاف بددعا فرمائی۔ یہ قبیلے وہ ہیں جنہوں نے اللہ اور اس کے رسول کی نافرمانی کی۔ بخاری میں ہے کہ حضرت انسؓ فرماتے ہیں کہ جب ان کے ماموں حضرت حرام بن ملحانؓ کو بئر معونہ کے دن نیزہ مارا گیا تو وہ اپنا خون لے کر اپنے منہ اور سر پر ڈالنے لگے پھر فرمایا رب کعبہ کی قسم! میں کامیاب ہو گیا اور واقدی نے بیان کیا ہے کہ جس آدمی نے حضرت حرام کو نیزہ مارا تھا وہ جبار بن سلمی کلابی ہیں۔ جب جبار نے پوچھا کہ (حضرت حرام تو قتل ہو رہے ہیں اور کہہ رہے ہیں کہ) میں کامیاب ہو گیا۔ اس جملہ کا کیا مطلب ہے؟ لوگوں نے بتایا کہ یہ جنت ملنے کی کامیابی ہے۔ پھر جبار نے کہا اللہ کی قسم! حضرت حرام نے سچ فرمایا اور یہ جبار اسی وجہ سے اس کے بعد مسلمان ہو گئے۔ ۱

غزوہ موتہ کا دن

حضرت عروہ بن زبیرؓ فرماتے ہیں کہ حضور ﷺ نے ہجرت کے آٹھویں سال جمادی الاولیٰ میں ایک لشکر موتہ بھیجا اور حضرت زید بن حارثہؓ کو ان کا امیر بنایا اور فرمایا اگر حضرت زید شہید ہو جائیں تو حضرت جعفر بن ابی طالب امیر ہوں گے اور اگر وہ بھی شہید ہو جائیں تو پھر لوگوں کے امیر حضرت عبداللہ بن رواحہؓ ہوں گے۔ لوگ سامان سفر لے کر نکلنے کے لیے تیار ہو گئے۔ اس لشکر کی تعداد تین ہزار تھی۔ جب یہ لوگ (مدینہ سے) روانہ ہونے لگے۔ تو (مدینہ کے) لوگوں نے حضورؐ کے مقرر کردہ امیروں کو رخصت کیا اور انہیں الوداعی سلام کیا۔ اس الوداعی ملاقات پر حضرت عبداللہ بن رواحہؓ رو پڑے تو لوگوں نے کہا آپ کیوں رو رہے ہیں، اے ابن رواحہ؟ انہوں نے کہا غور سے سنو! اللہ کی قسم! نہ تو میرے دل میں دنیا کی محبت ہے اور نہ تم لوگوں سے تعلق اور لگاؤ بلکہ میں نے حضورؐ کو قرآن کی اس آیت کو پڑھتے ہوئے سنا جس میں دوزخ کی آگ کا تذکرہ ہے:

وَإِنْ مِنْكُمْ آلٌ وَإِرْثًا كَانْ عَلَىٰ رَبِّكَ حَتْمًا مَّقْضِيًّا

ترجمہ: ”اور کوئی نہیں تم میں جو نہ پہنچے گا اس پر، ہو چکا یہ وعدہ تیرے رب پر لازم مقرر۔“ اب مجھے معلوم نہیں کہ اس آگ پر پہنچنے کے بعد واپسی کس طرح ہوگی۔ اس پر مسلمانوں نے کہا اللہ تمہارے ساتھ رہے اور تم سے تکلیفوں اور پریشانیوں کو دور رکھے اور تمہیں صحیح سالم ہمارے پاس واپس لائے۔ تو حضرت عبداللہ بن رواحہؓ نے یہ اشعار پڑھے۔

لكننى اسأل الرحمن مغفرةً . وضربةً ذات فرغ تقذف الزبدا

لیکن میں تو رحمان (یعنی اللہ) سے گناہوں کی مغفرت چاہتا ہوں اور تلوار کا ایسا چوڑا وار چاہتا ہوں جس سے خوب جھاگ دار خون نکلے۔

او طعنةً بیدی حوران مجھڑا . بحربةً تنفذ لا حشاء والكبدا

یا کسی پیاسے دشمن کے ہاتھوں پر چھے کا ایسا وار ہو جو میرا کام تمام کر دے اور جو آنتوں اور جگر میں پار ہو جائے۔

ارشدہ اللہ من غاز وقد رشدا

حتی یقال اذا مروا علی جدنی

تاکہ جب لوگ میری قبر پر گزریں تو یہ کہیں کہ اللہ اس غازی کو ہدایت دے اور یہ تو

ہدایت والا تھا۔

پھر جب لوگ نکلنے کے لیے تیار ہو گئے تو حضرت عبداللہ بن رواحہ حضور ﷺ کی خدمت میں حاضر ہوئے اور حضور کو الوداع کہا۔ پھر یہ اشعار پڑھے۔

فثبت اللہ ما اتاک من حسن تثبیت موسیٰ ونصراً کالذی نصر و
اللہ تعالیٰ نے جتنی بھلائیاں آپ کو دے رکھی ہیں ان سب کو اللہ تعالیٰ ایسے باقی رکھے
جیسے اللہ نے حضرت موسیٰ علیہ السلام کو ثلاثہ قدم رکھا تھا اور آپ کی ایسی مدد کرے جیسی
اللہ نے ان کی کی تھی۔

انی تفرست فیک الخیر نافلۃ اللہ یعلم انی ثابت البصر
مجھے آپ میں خیر بڑھتی ہوئی نظر آتی ہے۔ اور اللہ جانتا ہے کہ میری نظر بالکل ٹھیک
ہے۔

انت الرسول فمن یحرم نوافلہ والوجه منه فقد ازری بہ القدر
آپ رسول ہیں جو آپ کے عطا یا اور توجہ خاص سے محروم رہ گیا تو واقعی اس کی تقدیر
کھوٹی ہے۔
پھر سارا لشکر روانہ ہو گیا اور حضورؐ بھی ان کو رخصت فرمانے کے لیے (مدینہ سے) باہر
تشریف لائے۔ چنانچہ آپ جب لشکر کو رخصت فرما کر واپس لوٹے تو حضرت عبداللہ بن
رواحہ نے یہ شعر پڑھا۔

خلف السلام علی امری ودعته فی النخل خیر مشیع و خلیل
”سلام رہے اس ذات اقدس پر جن کو میں نے کھوروں کے باغ میں رخصت کیا ہے وہ
بہترین رخصت کرنے والے اور بہترین دوست ہیں۔“ پھر یہ لشکر روانہ ہو گیا اور ملک شام
کے شہر معان پہنچ کر پڑاؤ ڈالا اور مسلمانوں کو یہ خبر ملی کہ ہر قل ایک لاکھ رومی فوج لے کر
ملک شام کے علاقہ بلقاء کے شہر ماب میں ٹھہرا ہوا ہے اور تم اور جذام اور قین اور بہراء اور ملی
قبیلوں کے ایک لاکھ آدمی جمع ہو کر ہر قل کے پاس پہنچ چکے ہیں اور ان کا سردار قبیلہ ملی کا ایک
آدمی ہے جو اس کے قبیلہ اریشہ سے تعلق رکھتا ہے اور اسے مالک بن زافلہ کہا جاتا ہے۔ جب
مسلمانوں کو یہ خبر ملی تو وہ معان میں دو رات ٹھہر کر اپنے اس معاملہ میں غور کرتے رہے اور
پھر یہ کہا کہ ہم اللہ کے رسول ﷺ کو یہ خط لکھ کر اپنے دشمن کی تعداد بتاتے ہیں پھر یا تو آپ
ہماری مدد کے لیے اور آدمی بھیج دیں گے یا کسی اور مناسب بات کا ہمیں حکم فرمائیں گے جسے ہم
پورا کریں گے۔ اس پر حضرت عبداللہ بن رواحہ نے لوگوں کی ہمت بڑھائی اور انہیں حوصلہ
دلا یا اور کہا اے میری قوم! اللہ کی قسم، جس شہادت کو تم ناپسند سمجھ رہے ہو (حقیقت میں) تم

اسی کی تلاش میں نکلے ہو۔ ہم لوگوں سے جنگ، تعداد اور طاقت اور کثرت کی بنیاد پر نہیں کرتے ہیں بلکہ ہم تو لوگوں سے جنگ۔ اس دین کی بنیاد پر کرتے ہیں جس کے ذریعہ اللہ نے ہمیں عزت عطا فرمائی ہے۔ لہذا چلو، دو کامیابیوں میں سے ایک کامیابی تو ضرور ملے گی یا تو دشمن پر غلبہ یا اللہ کے راستہ کی شہادت۔ اس پر لوگوں نے کہا اللہ کی قسم! اللہ نے بالکل ٹھیک کہا ہے۔ چنانچہ لوگ وہاں سے آگے بڑھے تو جب بلقاء علاقہ کی سرحد پر پہنچے تو ہر قل کے رومی اور عربی لشکر بلقاء کی مشارف نامی بستی میں مسلمانوں کو ملے پھر دشمن قریب آگیا اور مسلمان موتہ نامی بستی میں اکٹھے ہو گئے اور وہاں جنگ ہوئی۔ مسلمانوں نے دشمن سے لڑنے کے لیے اپنے لشکر کو ترتیب دی اور مسلمانوں کے لشکر کے میمنہ پر عوذہ کے قطبہ بن قتادہ کو اور میسرہ پر عبایہ بن مالک انصاری صحابی کو امیر مقرر کیا۔ پھر دونوں فوجوں کا مقابلہ ہوا اور بڑے زور کی جنگ ہوئی۔ حضرت زید بن حارثہ حضور ﷺ والے جھنڈے کو لے کر بہادری سے لڑتے رہے۔ آخر دشمن کے نیزوں سے زخمی ہو کر شہید ہو گئے۔ پھر حضرت جعفرؓ نے اس جھنڈے کو لے لیا اور دشمن سے لڑتے رہے۔ یہاں تک کہ شہید ہو گئے اور مسلمانوں میں سب سے پہلے آدمی حضرت جعفر ہیں جنہوں نے اپنے گھوڑے کے پاؤں کاٹ ڈالے۔ طبرانی میں اس جیسی حدیث حضرت عروہ بن زبیرؓ سے مروی ہے اور اس میں یہ ہے کہ پھر حضرت جعفرؓ نے جھنڈے کو لے لیا اور جب گھمسان کی لڑائی ہوئی تو وہ اپنے سرخ گھوڑے سے نیچے اترے اور اس کے پاؤں کاٹ دیئے اور دشمن سے لڑتے رہے یہاں تک کہ شہید ہو گئے اور حضرت جعفر پہلے مسلمان ہیں جنہوں نے جنگ میں گھوڑے کے پاؤں کاٹے۔

حضرت زید بن ارقمؓ فرماتے ہیں کہ میرے والد فوت ہو چکے تھے اور میں یتیم تھا اور حضرت عبد اللہ بن رواحہؓ کی پرورش میں تھا۔ وہ سواری پر اپنے پیچھے بٹھا کر اپنے اس سفر میں مجھے بھی ساتھ لے گئے تھے۔ اللہ کی قسم! ایک رات وہ چل رہے تھے کہ میں نے ان کو یہ اشعار پڑھتے ہوئے سنا۔

اذا دنيتي وحملت رحلي مسيرة اربع بعد الحساء

(اے میری اونٹنی) جب تو مجھے قریب کر دے گی اور مقام حسا کے بعد چار دن کی

۱۔ اخرجہ ابن اسحاق کذا فی البدایة (ج ۴ ص ۲۴۱)

۲۔ قال الهشيمي (ج ۶ ص ۱۵۷) رواه الطبراني ورجاله ثقات الى عروة انتهى واخرجه ابو نعيم في الحلية (ج ۱ ص ۱۱۸) عن عروة مختصراً.

مسافت تک تو میرے کجاوے کو اٹھا کر لے جائے گی۔

فشانك انعم و خلاك ذم ولا ارجع الی اهلی و رانی
تو پھر تو نعمتوں پر آرام سے رہنا اور تیری مذمت نہ ہوا کریگی (کیونکہ میں تو وہاں جا کر
دشمنوں سے لڑائی میں شہید ہو جاؤں گا اس لیے سفر میں تجھے لے جانے کی مجھے ضرورت نہ
رہے گی) اور خدا کرے کہ میں پیچھے اپنے گھر والوں کے پاس نہ جاؤں۔

وجاء المسلمون وغادرونی بارض الشام مستهیی الغواء
اور وہاں سے مسلمان واپس آجائیں گے اور مجھے سر زمین شام میں وہاں چھوڑ آئیں گے
جہاں میرا آخری قیام ہوگا۔

وردك كل ذی نسب قریب الی الرحمن منقطع الا خاء
اور (میرے شہید ہو جانے کے بعد) تجھے میرے وہ رشتہ دار واپس لے جائیں گے جو
رحمان کے تو قریب ہوں گے لیکن مجھ سے ان کا بھائی چارہ (میرے مرنے کی وجہ سے
ختم) ہو چکا ہوگا۔

هنا لك لا ابالی طلع بعل ولا نخل اسا فلها رواء
اور اس وقت مجھے نہ تو خود رو درخت کے پھل کی پرواہ رہے گی اور نہ پانی سے سیراب
ہونے والی کھجوروں کے پھل کی پرواہ ہے گی۔

حضرت زید بن ارقم فرماتے ہیں کہ میں نے جب ان سے یہ اشعار سنے (جن میں
تمنائے شہادت کا اظہار تھا) تو میں رو پڑا۔ اس پر انہوں نے مجھے کوڑا مارا اور کہنے لگے او کمینے
!اللہ اگر مجھے شہادت نصیب فرمادے تو اس میں تمہارا کیا نقصان ہے؟ (میں شہید ہو جاؤں
گا) تم میرے کجاوہ پر بیٹھ کر (مدینہ) واپس چلے جانا۔

حضرت عباد بن عبد اللہ بن زبیرؓ فرماتے ہیں کہ میرے رضاعی باپ جو کہ قبیلہ بنو عمرو
بن عوف کے تھے انہوں نے مجھ سے بیان فرمایا کہ جب حضرت جعفرؓ شہید ہو گئے۔ تو
حضرت عبد اللہ بن رواحہؓ نے جھنڈا لے لیا اور پھر جھنڈا لے کر اپنے گھوڑے پر آگے
بڑھے۔ وہ (دشمن سے لڑنے کے لیے) گھوڑے سے پیچھا اترتا چاہتے تھے لیکن طبیعت میں اس
بارے میں کچھ تردد محسوس کیا تو یہ اشعار پڑھ کر اپنی طبیعت کو آمادہ کیا۔

اقسمت یا نفس لتنزلنہ لتنزلن اولتک رہنہ

۱ اخرجہ ابن اسحاق کذا فی البدایة (ج ۴ ص ۲۴۳) واخرجه ایضا ابو نعیم فی الحلیة
(ج ۱ ص ۱۱۹) والطبرانی من طریق ابن اسحاق عن زید کما فی المجموع (ج ۶ ص ۱۵۸)

اے میرے نفس! تجھے قسم دے کر کہہ رہا ہوں کہ تجھے نیچے اترنا ہوگا۔ خوشی سے اتریا ناگواری سے۔

ان اجلب الناس وشد والرنه مالی اراک تکو هین الجنه
اگر کافر لوگ جمع ہو گئے ہیں اور وہ لڑنے کے زور میں اونچی آوازیں نکال رہے ہیں تو تو
بودل مت بن۔ کیا ہوا میں دیکھ رہا ہوں کہ تو جنت میں جانے کو پسند نہیں کر رہا ہے۔

قد طال ما كنت مطمئنة هوانت الان لطفة فی شنه
اور تجھے اطمینان کی زندگی گزارتے ہوئے بڑا لمبا زمانہ ہو گیا ہے اور تو مشکیزے کے
تھوڑے سے پانی کی طرح ہے (کہ نامعلوم کب ختم ہو جائے) اور یہ اشعار بھی پڑھے۔

یا نفس ان لا تقتلی تموتی هذ احمام الموت قد صلیت
اے میرے نفس! اگر تو قتل نہیں ہوگا تو (ایک نہ ایک دن) مرنا تو پڑے گا اور یہ
موت کا تقدیر میں لکھا ہوا فیصلہ ہے جس میں تجھے داخل کر دیا گیا ہے۔

وما تمنیت فقد اعطیت ان تفعلی فعلهما هدیت
تو نے جس چیز کی تمنا کی تھی وہ تمہیں دے دی گئی ہے۔ اگر تو ان دونوں (حضرت زید
اور حضرت جعفر) جیسا کام کرے گا تو تو ہدایت پالے گا۔

پھر حضرت عبداللہ بن رواحہ گھوڑے سے اتر گئے اور پھر انہیں ان ایک چچا اور بھائی نے
ہڈی والا گوشت لاکر دیا اور ان سے کہا کہ اس کے ذریعہ اپنی کمر کو مضبوط کر لو۔ کیونکہ تمہیں ان
دنوں بہت تکلیف اور بھوک برداشت کرنی پڑی ہے۔ انہوں نے ان کے ہاتھ سے وہ گوشت
لے کر ایک دفعہ دانتوں سے توڑ کر کھایا کہ اتنے میں انہوں نے لشکر کے ایک کونے سے
لوگوں کے اکٹھے ہو کر بلہ بولنے کی آواز سنی تو (اپنے آپ کو مخاطب کر کے) انہوں نے کہا کہ (یہ
لوگ تو جان کی بازی لگا رہے ہیں) اور تو دنیا میں لگا ہوا ہے پھر اپنے ہاتھ سے گوشت کا ٹکڑا
پھینک دیا اور اپنی تلوار لے کر آگے بڑھے اور کافروں سے جنگ شروع کر دی آخر شہید ہو گئے۔

حضرت عباد بن عبد اللہ بن زبیرؓ فرماتے ہیں کہ میرے رضاعی باپ نے جو بومرہ بن
عوف کے تھے اور وہ اس غزوہ موتہ میں شریک ہوئے تھے مجھ سے یہ بیان فرمایا کہ اللہ کی قسم
! میں اس وقت حضرت جعفرؓ کی طرف دیکھ رہا ہوں جبکہ وہ اپنے سرخ گھوڑے سے اترے اور
پھر اس کی ٹانگیں کاٹ ڈالیں اور پھر کافروں سے لڑائی شروع کر دی یہاں تک کہ وہ شہید

ہو گئے اور وہ یہ اشعار پڑھ رہے تھے۔

يا حذبا لجنۃ واقتر ابھا طيبة وبارد شرابھا

اے لوگو! کیا ہی اچھی چیز ہے جنت اور کیا ہی اچھا ہے اس کا قریب ہونا۔ جنت بہت ہی عمدہ چیز ہے اور اس کا پانی خوب ٹھنڈا ہے۔

والروم روم قد دنا عذا بھا کافرة بعيدة انسا بھا

علی اذا لا قیتھا ضرابھا

رومیوں کے عذاب کا وقت قریب آ گیا۔ یہ لوگ کافر ہیں اور ان کا آپس میں کوئی جوڑ نہیں ہے۔ جب میدان جنگ میں ان کا سامنا ہو گیا ہے تو اب ان کو تلوار سے مارنا مجھ پر ضروری ہو گیا ہے۔

جنگ یمامہ کا دن

حضرت زید بن خطابؓ کے بچے حضرت عبدالرحمنؓ فرماتے ہیں کہ حضرت زید بن خطابؓ جنگ یمامہ کے دن مسلمانوں کا جھنڈا اٹھائے ہوئے تھے۔ مسلمانوں کو (شروع میں) شکست ہو گئی اور (مسیلمہ کذاب کا قبیلہ) حنیفہ مسلمانوں کی پیادہ فوج پر غالب آ گیا۔ حضرت زید بن خطابؓ (مسلمانوں سے) کہنے لگے۔ اپنی قیام گاہوں کو واپس نہ جاؤ کیونکہ پیادہ فوج کو شکست ہو گئی ہے۔ پھر بلند آواز سے زور زور سے کہنے لگے۔ اے اللہ! میں آپ کے سامنے اپنے ساتھیوں کو بھاگنے کی معذرت پیش کرتا ہوں۔ اور مسیلمہ اور محکم بن طفیل نے جو فتنہ اٹھا رکھا ہے میں اس سے بالکل بری ہوں پھر جھنڈے کو مضبوطی سے تھام کر آگے بڑھے اور دشمن میں گھس کر تلوار چلانی شروع کر دی یہاں تک کہ شہید ہو گئے رحمتہ اللہ علیہ۔ اور جھنڈا گرنے لگا تو اسے حضرت ابو حذیفہ کے غلام حضرت سالم نے اٹھا لیا۔ مسلمانوں نے کہا کہ ہمیں خطرہ ہے کہ ہم پر تمہاری طرف سے کافر حملہ کریں گے تو انہوں نے کہا کہ اگر میری جانب سے کافر تم پر حملہ کرنے میں کامیاب ہو گئے تو میں بہت بڑا حامل قرآن ہوں (یعنی میں کافروں کے تمام حملے روکوں گا اور ادھر سے انہیں آگے نہیں آنے دوں گا) اور حضرت زید بن خطابؓ ۱۲ھ میں شہید ہوئے۔

۱۔ اخرجه ابن اسحاق كذا في البداية (ج ۴ ص ۲۴۴) واخرجه ابو داود ومن هذا الوجه كما في

الاصابة (ج ۱ ص ۲۳۸) وابو نعیم فی الحلیة (ج ۱ ص ۱۱۸)

۲۔ اخرجه الحاكم (ج ۳ ص ۲۲۷) عن عمر بن عبدالرحمن من ولد زيد بن خطاب اخرجه ابن

سعد (ج ۳ ص ۲۷۴) عن عبدالرحمن مثله

حضرت بنت ثابت بن قیس بن شماسؓ ایک حدیث بیان فرماتی ہیں جس میں یہ مضمون ہے کہ جب حضرت ابو بکرؓ نے مسلمانوں سے یمامہ اور میسلہ کذاب کے مرتدین سے لڑنے کے لیے نکلنے کا مطالبہ کیا تو (اس مطالبہ پر تیار ہونے والے) مسلمانوں کو لے کر حضرت ثابت بن قیسؓ چلے۔ جب مسلمانوں کا میسلہ اور ابو حنیفہ سے مقابلہ ہوا تو مسلمانوں کو تین مرتبہ شکست ہوئی۔ اس پر حضرت ثابت اور حضرت ابو حذیفہؓ کے غلام، حضرت سالمؓ نے کہا کہ رسول اللہ ﷺ کے ساتھ جا کر تو ہم اس طرح جنگ نہیں کیا کرتے تھے اور پھر انہوں نے اپنے لیے ایک گڑھا کھودا اور ان دونوں نے اس میں داخل ہو کر کافروں سے لڑنا شروع کر دیا۔ اور شہید ہونے تک لڑتے رہے (گڑھے میں اس لیے داخل ہوئے تاکہ میدان جنگ سے بھاگ نہ سکیں)۔

حضرت محمد بن ثابت بن قیس بن شماسؓ فرماتے ہیں کہ جب جنگ یمامہ کے دن مسلمانوں کو شکست ہو گئی تو حضرت ابو حذیفہؓ کے غلام حضرت سالمؓ نے کہا کہ ہم لوگ رسول اللہ ﷺ کے ساتھ جا کر تو ایسے نہیں کیا کرتے تھے۔ چنانچہ وہ اپنے لیے ایک گڑھا کھود کر اس میں کھڑے ہو گئے اور اس دن مہاجرین کا جھنڈا ان کے پاس تھا۔ پھر انہوں نے لڑنا شروع کر دیا یہاں تک کہ شہید ہو گئے۔ اللہ ان پر رحم فرمائے۔ ان کی شہادت جنگ یمامہ کے دن ۲۱ھ میں حضرت ابو بکرؓ کے زمانہ خلافت میں ہوئی۔

حضرت ابو سعید خدریؓ فرماتے ہیں کہ حضرت عباد بن بصرہؓ کو یہ فرماتے ہوئے سنا کہ اے ابو سعید! آج رات میں نے خواب میں دیکھا کہ آسمان میرے لیے کھولا گیا۔ میں اس کے اندر داخل ہو گیا پھر وہ آسمان بند کر دیا گیا۔ اس کی تعبیر یہ ہے کہ انشاء اللہ مجھے شہادت نصیب ہوگی۔ میں نے ان سے کہا اللہ کی قسم! تم نے بہت اچھا خواب دیکھا ہے چنانچہ میں نے جنگ یمامہ کے دن دیکھا کہ حضرت عباد بن بصرہؓ کو آواز سے انصار کو کہہ رہے تھے کہ اپنی تلواروں کی میانیں توڑ دو (کیونکہ اب اتنی زوردار لڑائی کرنی ہے جس سے تلواریں ٹوٹ جائیں گی) اور دوسرے لوگوں سے الگ ہو جاؤ۔ تم ہم انصار کو اوروں سے الگ کر دو۔ تم ہم انصار کو اوروں سے الگ کر دو (تاکہ دوسرے لوگ بھی ہماری امتیازی بہادری اور جان دینے کے جذبہ کو دیکھ کر ہمت کریں) چنانچہ انصار کے چار سو آدمی ایک طرف الگ ہو کر جمع ہو گئے اور ان میں اور

۱۔ اخرجه الطبرانی قال الہیثمی (ج ۹ ص ۳۲۲) وبت ثابت بن قیس لم اعر فہا وبقیة رجالہ رجال الصحیح والظاهر ان بنت ثابت بن قیس صحابیة فانہا قالت سمعت ابی انتھی و اخرجه ابن عبد البر فی الاستیعاب (ج ۱ ص ۱۹۴) نحوہ و اخرجه البغوی ایضاً بہذا لا سناد کما فی الاصابۃ (ج ۱ ص ۱۹۶) ۲۔ اخرجه ابن سعد (ج ۳ ص ۸۸)

کوئی بھی نہیں تھا حضرت عباد بن بشر، حضرت ابو دجانہ اور حضرت براء بن مالک ان چار سو کے آگے آگے چل رہے تھے۔ چنانچہ چلتے چلتے یہ اس باغ کے دروازے تک پہنچ گئے۔ (جس کے اندر میلہ کذاب اپنا لشکر لے کر ٹھہرا ہوا تھا) وہاں پہنچ کر ان حضرات نے زبردست جنگ کی اور حضرت عباد بن بشرؓ شہید ہو گئے۔ چنانچہ میں ان کے چہرے سے ان کو نہ پہچان سکا کہ چہرے پر زخم بہت زیادہ تھے البتہ ان کے جسم میں ایک اور نشانی تھی جس سے میں نے ان کو پہچانا۔

حضرت جعفر بن عبد اللہ بن سلم ہمدانیؓ فرماتے ہیں کہ جنگ یمامہ کے دن مسلمانوں میں سب سے پہلے حضرت ابو عقیل انہیؓ زخمی ہوئے ان کو تیر کندھوں اور دل کے درمیان لگا تھا جو لگ کر ٹیڑھا ہو گیا جس سے شہید نہ ہوئے۔ پھر وہ تیر نکالا گیا اور ان کی بائیں جانب اس تیر کے لگنے کی وجہ سے کمزور ہو گئی تھی یہ شروع دن کی بات ہے۔ پھر انہیں اٹھا کر ان کے خیمہ میں لایا گیا۔ جب لڑائی گھمسان کی ہونے لگی اور مسلمانوں کو شکست ہو گئی اور وہ پیچھے ہٹتے ہٹتے اپنی قیام گاہوں سے بھی گزر گئے۔ اور ابو عقیل اپنے زخم کی وجہ سے کمزور پڑے ہوئے تھے۔ انہوں نے حضرت معن بن عدیؓ کی آواز سنی وہ انصار کو بلند آواز سے لڑنے کے لیے ابھار رہے تھے کہ اللہ پر بھروسہ کرو۔ اللہ پر بھروسہ کرو اور اپنے دشمن پر دوبارہ حملہ کرو۔ اور حضرت معن لوگوں کے آگے آگے تیزی سے چل رہے تھے۔ یہ اس وقت کی بات ہے جبکہ انصار کہہ رہے تھے کہ ہم انصار کو دوسروں سے الگ کر دو۔ ہم انصار کو دوسروں سے الگ کر دو۔ چنانچہ ایک ایک کر کے انصار ایک طرف جمع ہو گئے (اور مقصد یہ تھا کہ یہ لوگ جم کر لڑیں گے اور بہادری سے آگے بڑھیں گے اور دشمن پر جا کر حملہ کریں گے۔ اس سے تمام مسلمانوں کے قدم جم جائیں گے اور جو صلے بڑھ جائیں گے) حضرت عبد اللہ بن عمرؓ فرماتے ہیں کہ پھر حضرت ابو عقیل انصار کے پاس جانے کے لیے کھڑے ہوئے۔ میں نے کہا اے ابو عقیل! آپ کیا چاہتے ہیں؟ آپ میں لڑنے کی طاقت تو ہے نہیں۔ انہوں نے کہا کہ اس منادی نے میرا نام لے کر آواز لگائی ہے میں نے کہا وہ تو کہہ رہا ہے اے انصار! لڑنے کے لیے واپس آؤ۔ وہ زخمیوں کو واپس بلانا نہیں چاہتا ہے (وہ تو ان لوگوں کو بلارہا ہے جو لڑنے کے قابل ہوں) حضرت ابو عقیل نے کہا (کہ انہوں نے انصار کو بلایا ہے اور میں چاہے زخمی ہوں لیکن) میں بھی انصار میں سے ہوں اس لیے میں ان کی پکار پر ضرور جاؤں گا چاہے مجھے گھٹنوں کے بل جانا پڑے۔ حضرت

ابن عمر فرماتے ہیں کہ حضرت ابو عقیل نے اپنی کمر باندھی اور اپنے دائیں ہاتھ میں ننگی تلوار لی۔ اور پھر یہ اعلان کرنے لگے کہ اے انصار! جنگ حنین کی طرح دشمن پر دوبارہ حملہ کرو۔ چنانچہ حضرات انصار جمع ہو گئے اللہ ان پر رحم فرمائے اور پھر مسلمانوں سے آگے آگے بڑی بہادری کے ساتھ دشمن کی طرف بڑھے یہاں تک کہ دشمن کو میدان جنگ چھوڑ کر باغ میں گھس جانے پر مجبور کر دیا۔ مسلمان اور دشمن ایک دوسرے میں گھس گئے اور ہمارے اور ان کے درمیان تلواریں چلنے لگیں حضرت ابن عمر فرماتے ہیں کہ میں نے حضرت ابو عقیل کو دیکھا کہ ان کا زخمی ہاتھ کندھے سے کٹ کر زمین پر گر ا ہوا تھا اور ان کے جسم میں چودہ زخم تھے جن میں سے ہر زخم جان لیوا تھا اور اللہ کا دشمن مسلحہ قتل ہو گیا۔ حضرت ابو عقیل زمین پر زخمی پڑے ہوئے تھے اور ان کے آخری سانس تھے۔ میں نے جھک کر ان سے کہا اے ابو عقیل! انہوں نے کہا لیک حاضر ہوں اور لڑکھڑاتی ہوئی زبان سے پوچھا کہ فتح کس کو ہوئی ہے؟ میں نے کہا آپ کو خوشخبری ہو (مسلمانوں کو فتح ہوئی ہے) اور میں نے بلند آواز سے کہا اللہ کا دشمن قتل ہو چکا ہے۔ اس پر انہوں نے اللہ کی حمد بیان کرنے کے لیے آسمان کی طرف انگلی اٹھائی اور انتقال فرما گئے۔ اللہ ان پر رحم فرمائے۔ حضرت ابن عمر فرماتے ہیں کہ مدینہ واپس آنے کے بعد میں نے حضرت عمرؓ کو ان کی ساری کارگزاری سنائی۔ تو حضرت عمر نے فرمایا اللہ ان پر رحم فرمائے۔ وہ ہمیشہ شہادت مانگا کرتے تھے اور جہاں تک مجھے معلوم ہے وہ ہمارے نبی کریم ﷺ کے بہترین صحابہؓ میں سے تھے۔ اور شروع میں اسلام لائے تھے۔

حضرت انسؓ فرماتے ہیں کہ جب جنگ یمامہ کے دن مسلمانوں کو شکست ہو گئی تو میں نے دیکھا کہ حضرت ثابت بن قیسؓ خوشبو لگا کر میدان جنگ میں جانے کے لیے تیار ہو رہے تھے۔ میں نے ان سے کہا اے چچا جان! کیا آپ نہیں دیکھ رہے ہیں (کہ یہ کیا ہو رہا ہے۔ مسلمان شکست کھا کر بھاگ رہے ہیں) انہوں نے کہا ہم حضور ﷺ کے ساتھ جا کر اس طرح جنگ نہیں کیا کرتے تھے۔ تم لوگوں نے (شکست کھا کر) اپنے مقابل دشمن کو بہت بری عادت ڈال دی ہے۔ اے اللہ! ان (مرتدین) نے جو فتنہ کھڑا کیا ہے میں اس سے بھی بری ہوں اور ان (مسلمانوں) نے جو کیا ہے (کہ شکست کھا کر بھاگ رہے ہیں) میں اس سے بھی بری ہوں۔ پھر کافروں سے لڑائی شروع کر دی یہاں تک کہ شہید ہو گئے۔ آگے اور

حدیث بھی ذکر کی ہے۔ فتح الباری میں یہ لکھا ہوا ہے کہ جب جنگ یمامہ کے دن مسلمانوں کو شکست ہو گئی تو حضرت ثابتؓ نے فرمایا کہ میں ان مرتدین سے بیزار ہوں اور یہ جن چیزوں کی عبادت کرتے ہیں ان سے بھی بیزار ہوں اور میں مسلمانوں سے بھی بیزار ہوں اور مسلمان جو کچھ کر رہے ہیں (کہ شکست کھا کر بھاگ رہے ہیں) میں اس سے بھی بیزار ہوں۔ اور ایک آدمی بارغ کی دیوار میں ایک شکاف والی جگہ پر کھڑا ہوا تھا۔ انہوں نے اسے قتل کر دیا اور پھر خود بھی شہید ہو گئے۔ ۱

جنگ یرموک کا دن

حضرت ثابتؓ بنانیؓ فرماتے ہیں کہ حضرت عکرمہ بن ابی جہلؓ جنگ (یعنی جنگ یرموک) کے دن (شہادت کے شوق میں سواری سے اتر کر) پیدل چلنے لگ پڑے تو ان سے حضرت خالد بن ولیدؓ نے فرمایا۔ اے عکرمہ! ایسے نہ کرو۔ کیونکہ تمہارا قتل ہو جانا مسلمانوں پر بڑا شاق ہو گا۔ حضرت عکرمہ نے کہا اے خالد! مجھے چھوڑو۔ اس لیے کہ تمہیں تو حضور ﷺ کے ساتھ اسلام کو پھیلانے کے لیے بہت کچھ کرنے کا موقع ملا ہے اور میں اور میرا باپ ہم دونوں تو حضور ﷺ کے لوگوں میں سب سے زیادہ مخالف تھے اور سب سے زیادہ تکلیفیں پہنچایا کرتے تھے اور یہ کہہ کر حضرت عکرمہ پیدل آگے بڑھے اور شہید ہو گئے۔ ۲

حضرت ابو عثمان غسانیؓ کے والد فرماتے ہیں کہ جنگ یرموک کے دن حضرت عکرمہ بن ابی جہلؓ نے فرمایا کہ میں نے کئی میدانوں میں رسول اللہ ﷺ سے جنگ کی ہے تو کیا میں آج تم لوگوں سے (شکست کھا کر) بھاگ جاؤں گا۔ (ایسا ہرگز نہیں ہو سکتا) پھر بلند آواز سے کہا کہ مرنے پر کون بیعت ہوتا ہے؟ چنانچہ ان کے چچا حضرت حارث بن ہشام اور حضرت ضرار بن ازورؓ نے چار سو مسلمان سرداروں اور شہسواروں سمیت بیعت کی اور انہوں نے حضرت خالدؓ کے خیمے کے سامنے خوب زور دار لڑائی کی اور سارے ہی زخموں سے چور ہو گئے لیکن وہ سارے اپنی جگہ جھے رہے۔ کوئی اپنی جگہ سے ہلا نہیں اور ان میں سے ایک بڑی مخلوق شہید

۱ اخروجه الطبرانی كما في الاصابة (ج ۱ ص ۱۹۵) قال وهو في البخاري مختصراً قال الهيثمي (ج ۹ ص ۳۲۳) رجال رجاله الصحيح اه واخرجه الحاكم (ج ۳ ص ۲۳۵) وصححه علي شرط مسلم ۲ وفي مرسل عكرمة عن ابن سعد با سناد صحيح ابن سعد با سناد صحيح كما في فتح الباري (ج ۶ ص ۴۰۵) واخرجه البيهقي (ج ۹ ص ۴۴) عن انس بمعناه ۳ اخروجه يعقوب بن ابي سفيان وابن عساكر كذا في الكنز (ج ۷ ص ۷۵) واخرجه البيهقي عن ثابت نحوه (ج ۹ ص ۴۴)

ہو گئی جن میں حضرت ضرار بن ازور بھی تھے۔^۱

حضرت سیف کی روایت بھی اس جیسی ہی ہے لیکن اس میں یہ بھی ہے کہ وہ چار سو مسلمان اکثر شہید ہو گئے۔ کچھ ان میں سے بچ گئے۔ جن میں حضرت ضرار بن ازور بھی تھے صبح کو حضرت عکرمہ بن ابی جہل اور ان کے بیٹے حضرت عمرو دونوں حضرت خالدؓ کے پاس لائے گئے۔ یہ دونوں خوب زخمی تھے۔ حضرت خالد نے حضرت عکرمہ کا سر اپنی ران پر اور حضرت عمرو کا سر اپنی پنڈلی پر رکھا اور وہ ان دونوں کے چہرے کو صاف کر رہے تھے اور ان کے حلق میں تھوڑا تھوڑا پانی ڈال رہے تھے اور وہ فرما رہے تھے کہ لئن ھتھمہ (یعنی حضرت عمرؓ) نے کہا تھا کہ ہم لوگ شہید نہیں ہوں گے (لیکن اللہ نے ہمیں شہادت عطا فرمادی)۔^۲

صحابہ کرامؓ کے اللہ کے راستہ میں شوق شہادت کے قصے

حضرت ابو العترؓ اور حضرت میسرہ فرماتے ہیں کہ جنگ صفین کے دن حضرت عمار بن یاسرؓ لڑ رہے تھے لیکن شہید نہیں ہو رہے تھے۔ وہ حضرت علیؓ کی خدمت میں جا کر کہتے اے امیر المؤمنین! یہ فلاں دن ہے (یعنی حضورؐ نے مجھے جس دن شہید ہونے کی خوشخبری دی تھی وہ دن یہی ہے) حضرت علیؓ جواب میں فرماتے، ارے اپنے اس خیال کو جانے دو۔ اس طرح تین مرتبہ ہوا۔ پھر ان کے پاس دودھ لایا گیا جسے انہوں نے پی لیا۔ پھر فرمایا کہ رسول اللہ ﷺ نے فرمایا تھا کہ دودھ ہی وہ چیز ہے جسے میں دنیا سے جاتے وقت سب سے آخر میں پیوں گا۔ پھر کھڑے ہو کر جنگ کی یہاں تک کہ شہید ہو گئے۔^۳

رسول اللہ ﷺ کے صحابی حضرت ابوسنان دوٹی فرماتے ہیں کہ میں نے حضرت عمار بن یاسرؓ کو دیکھا کہ انہوں نے اپنے غلام سے پینے کی کوئی چیز منگوائی۔ وہ ان کے پاس دودھ کا ایک پیالہ لایا۔ چنانچہ انہوں نے وہ دودھ پی اور پھر فرمایا اللہ اور اس کے رسول نے سچ فرمایا آج میں اپنے محبوب دوستوں، حضرت محمد ﷺ اور ان کی جماعت سے (شہید ہو کر) ملوں گا۔ آگے مزید حدیث ذکر کی۔^۴

حضرت ابراہیم بن عبد الرحمن بن عوفؓ فرماتے ہیں کہ میں نے حضرت عمار بن یاسرؓ کو

۱ عند سیف بن عمر عن ابی عثمان الغسانی کذا فی البدایہ (ج ۷ ص ۱۱)

۲ قد اخرجہ الطبری (ج ۴ ص ۳۶) عن السری عن شعيب عن سيف باسنادہ نحوه الا انه قال

۳ اخرجہ الطبرانی وابو یعلی قال الھشمی (ج ۹ ص ۲۹۷) رواہ الطبرانی وابو یعلی

باسنادہ وفي بعضها عطاء بن السائب وقد تغير وبقية رجاله ثقات وبقية الا سانیة ضعيفة انتهى

۴ عند الطبرانی قال الھشمی (ج ۹ ص ۲۹۸) واسنادہ حسن

جنگ صفین کے دن جس دن وہ شہید ہوئے اونچی آواز سے یہ کہتے ہوئے سنا۔ میں جبار یعنی اللہ تعالیٰ سے ملوں گا اور حور عین سے شادی کروں گا۔ آج ہم اپنے محبوب دوستوں، حضرت محمد ﷺ اور ان کی جماعت سے ملیں گے۔ حضورؐ نے مجھ سے فرمایا تھا کہ دنیا میں تمہارا آخری توشہ دودھ کی لسی ہوگی۔ (اور وہ میں پی چکا ہوں اور میں اب دنیا سے جانے والا ہوں۔) ۱۔

حضرت انسؓ فرماتے ہیں کہ میں حضرت براء بن مالکؓ کے پاس آیا وہ کچھ گنگنار ہے تھے۔ میں نے ان سے کہا اللہ نے تمہیں ان اشعار کے بدلہ ان سے بہتر چیز یعنی قرآن عطا فرمایا ہوا ہے (تم قرآن پڑھو) انہوں نے کہا کیا تمہیں اس بات کا ڈر ہے کہ میں اپنے بستر پر مر جاؤں گا؟ نہیں۔ اللہ کی قسم! اللہ مجھے اس (نعمت شہادت) سے محروم نہیں فرمائیں گے میں، کیا سو کافروں کو قتل کر چکا ہوں اور جن کو میں نے دوسروں کے ساتھ مل کر قتل کیا ہے وہ ان کے علاوہ ہیں۔ ۲۔

حاکم نے حضرت انسؓ کی یہ روایت نقل کی ہے کہ جب جنگ عقبہ کے دن فارس میں مسلمان شکست کھا کر ایک کونے میں سمٹ آئے تھے تو حضرت براء بن مالکؓ کھڑے ہو کر اپنے گھوڑے پر سوار ہوئے اور ایک آدمی اسے پیچھے سے ہانک رہا تھا پھر انہوں نے اپنے ساتھیوں سے فرمایا۔ تم نے اپنے مقابلہ والوں کو بری عادت ڈال دی ہے۔ (کہ ہر دفعہ ان سے شکست کھا لیتے ہو) یہ کہہ کر انہوں نے دشمن پر ایسا حملہ کیا کہ اس سے اللہ تعالیٰ نے مسلمانوں کو فتح عطا فرمادی اور وہ خود اس دن شہید ہو گئے۔

حضرت عبید اللہ بن عبد اللہ بن عقبہؓ کہتے ہیں کہ انہیں یہ خبر پہنچی ہے کہ حضرت عمر بن خطابؓ نے فرمایا کہ جب حضرت عثمان بن مظعونؓ کا طبعی موت سے انتقال ہوا اور انہیں شہادت کی موت نہ ملی تو ان کا مقام میری نگاہ میں بہت کم ہو گیا۔ اور میں نے کہا کہ اس آدمی کو دیکھو کہ یہ دنیا سے بہت زیادہ کنارہ کش تھا اور یوں مر گیا ہے اور اسے شہادت نصیب نہیں ہوئی ہے۔ تو ان کا درجہ میری نگاہ میں یوں ہی کم رہا۔ یہاں تک کہ حضور ﷺ کا بھی وصال ہو گیا (اور انہیں شہادت نہ ملی) تو میں نے کہا کہ تیرا اس ہو ہمارے بہترین لوگ یونہی شہادت کے بغیر بوفات پا رہے ہیں۔ پھر حضرت ابو بکرؓ کا بھی یونہی انتقال ہوا۔ تو میں نے کہا

۱ عند الطبرانی قال الہیثمی (ج ۹ ص ۲۹۶) رواہ الطبرانی فی الاوسط والا امام احمد باختصار۔ ورجاله ورجال الصحیح ورواہ البزار بنحوہ باسناد ضعیف وفی روایۃ عبد الامام احمد انہ لما اتی باللبین ضحک انتہی ۲ اخرجه البغوی باسناد صحیح کذا فی الاصابة (ج ۱ ص ۱۴۳) وخرجه الطبرانی بمعناه قال الہیثمی (ج ۹ ص ۳۲۴) ورجاله رجال الصحیح اه وخرجه الحاکم ایضا (ج ۳ ص ۲۹۱) بمعناه وقال هذا حدیث صحیح علی شرط الشیخین ولم یخرجاه وخرجه ابو نعیم فی الحلیة (ج ۱ ص ۳۵۰) نحوہ

کہ تیرا ناس ہو ہمارے بہترین لوگ یونہی وفات پا رہے ہیں۔ چنانچہ حضرت عثمان کا میری نگاہ میں وہی درجہ ہو گیا جو ان کا پہلے تھا۔

حضرات صحابہ کرامؓ کی بہادری

حضرت ابو بکر صدیقؓ کی بہادری

حضرت علیؓ نے فرمایا اے لوگو! مجھے بتاؤ لوگوں میں سب سے زیادہ بہادر کون ہے؟ لوگوں نے کہا اے امیر المؤمنین! آپ ہیں۔ حضرت علیؓ نے فرمایا کہ میں جس دشمن کے مقابلہ کے لیے نکلا ہوں اس سے میں نے اپنا حق پورا لیا ہے (یعنی ہمیشہ اپنے دشمن کو شکست دی ہے میں پورا بہادر نہیں ہوں) لیکن تم مجھے بتاؤ کہ لوگوں میں سب سے زیادہ بہادر کون ہے؟ لوگوں نے کہا کہ پھر ہم تو نہیں جانتے۔ آپ ہی بتائیں کہ کون ہے؟ انہوں نے کہا کہ وہ حضرت ابو بکرؓ ہیں۔ چنانچہ جنگ بدر کے موقع پر جب ہم نے رسول اللہ ﷺ کے لئے چھپر بنا لیا۔ تو ہم نے کہا کہ کون حضورؐ کے ساتھ رہے گا؟ تاکہ کوئی مشرک آپ کی طرف نہ آسکے۔ اللہ کی قسم! اس وقت کوئی بھی حضورؐ کے ساتھ رہنے کی ہمت نہ کر سکا (دشمن کا خوف بہت ہی زیادہ تھا) بس ایک حضرت ابو بکرؓ ہی ایسے تھے جو تلوار سونت کر حضورؐ کے سر ہانے کھڑے ہوئے تھے جب کوئی بھی حضورؐ کی طرف آنے کا ارادہ کرتا حضرت ابو بکرؓ فوراً لپک کر اس کی طرف جاتے۔ یہ (حضرت ابو بکرؓ) ہی تمام لوگوں میں سب سے زیادہ بہادر ہیں آگے اور حدیث بھی ذکر کی ہے۔

حضرت عمر بن خطابؓ کی بہادری

حضرت علی بن ابی طالبؓ نے ایک مرتبہ فرمایا کہ میرے علم کے مطابق ہر ایک نے ہجرت چھپ کر کی۔ صرف حضرت عمر بن خطابؓ ایسے ہیں جنہوں نے علیؓ کو اعلان ہجرت کی۔ چنانچہ جب انہوں نے ہجرت کا ارادہ فرمایا تو اپنی تلوار گلے میں لٹکائی۔ اور اپنی کمان کندھے پر ڈالی۔ اور کچھ تیر (ترکش سے) نکال کر اپنے ہاتھ میں پکڑ لئیے اور بیت اللہ کے پاس آئے وہاں محسن میں قریش کے کچھ سردار بیٹھے ہوئے تھے۔ حضرت عمرؓ نے بیت اللہ کے سات چکر لگائے پھر مقام ابراہیم کے پاس جا کر دو رکعت نماز پڑھی۔ پھر مشرکین کی ایک ایک ٹولی

۱۔ اخراجہ ابن سعد و ابو عبیدہ فی الغریب کذا فی المنتخب (ج ۵ ص ۲۴۰)

۲۔ اخراجہ ابن عساکر کذا فی منتخب کنز العمال (ج ۴ ص ۳۸۷)

کے پاس آئے اور فرمایا یہ تمام چہرے بد شکل ہو جائیں۔ جو آدمی یہ چاہتا ہے کہ اس کی ماں اس سے ہاتھ دھو بیٹھے اور اس کی اولاد یتیم ہو جائے اور اس کی بیوی بیوہ ہو جائے وہ مجھ سے اس وادی کی پرلی جانب آکر ملے۔ (پھر آپ وہاں سے چل پڑے) ایک بھی آپ کے پیچھے نہ جا سکا۔

حضرت علی بن ابی طالبؓ کی بہادری

حضرت جاہلؓ فرماتے ہیں کہ حضرت علیؓ جنگ احد کے دن حضرت فاطمہؓ کے پاس آئے اور یہ شعر پڑھے:

افاطم! ہاںک السیف غیر زہیم فلسنت برعدید ولا بلنیم

اے فاطمہ! یہ تلوار لے لو جس میں کوئی عیب نہیں ہے اور نہ تو (ڈر کی وجہ سے) مجھ پر کپکپی طاری ہوتی ہے۔ اور نہ میں کمینہ ہوں۔

لعمری لقد ابلیت فی نصر احمد ومرضاة رب بالعباد علیم

میری عمر کی قسم! حضرت احمدؓ کی مدد اور اس رب العزت کی خوشنودی کی خاطر میں نے پوری کوشش کی ہے جو بندوں کو اچھی طرح جانتا ہے۔

حضورؐ نے فرمایا کہ اگر تم نے عمدہ طریقہ سے جنگ کی ہے تو حضرت سہل بن حنیف اور حضرت لئن الصمہ نے بھی خوب عمدہ طریقہ سے جنگ کی ہے اور حضورؐ نے ایک اور صحابی کا بھی نام لیا جسے معلیٰ راوی بھول گئے۔ اس پر حضرت جبرائیلؑ نے آکر عرض کیا اے محمدؐ آپ کے والد کی قسم! یہ عنخواری کا موقع ہے۔ اس پر حضورؐ نے فرمایا اے جبرائیلؑ، یہ علیؓ تو مجھ سے ہیں۔ حضرت جبرائیلؑ نے عرض کیا، میں آپ دونوں کا ہوں۔^۱

حضرت لئن عباسؓ فرماتے ہیں کہ جنگ احد کے دن حضرت علیؓ حضرت فاطمہؓ کے پاس گئے اور ان سے کہا یہ تلوار لے لو۔ اس میں کوئی عیب نہیں ہے۔ حضورؐ نے فرمایا اگر تم نے اچھی طرح سے جنگ کی ہے تو حضرت سہل بن حنیفؓ اور حضرت ابود جانہ سماک بن خرشہؓ نے بھی خوب اچھی طرح جنگ کی ہے۔^۲

حضرت عبید اللہ کعب بن مالک انصاریؓ فرماتے ہیں کہ غزوہ خندق کے دن عمرو بن عبدودؓ بہادریوں کی نشانی لگا کر جنگ میں اپنے موجود ہونے کو بتانے کے لیے نکلا۔ جب وہ اور

۱۔ اخرجه البزار قال الہیثمی (ج ۶ ص ۱۲۲) وفیہ معلی بن عبدالرحمن الواسطی وهو

ضعیف جدا وقال ابن عدی ارجوانہ لا یاس بہ انتھی

۲۔ عندالطبرانی قال الہیثمی (ج ۶ ص ۱۲۳) حالہ حال الصحیح النہج

اس کے گھوڑے سوار ساتھی کھڑے ہو گئے تو حضرت علیؓ نے اس سے کہا اے عمرو! تم نے قریش کے لیے اللہ سے عہد کیا تھا کہ جب بھی تمہیں کوئی آدمی دو باتوں کی دعوت دے گا، تم ان دو میں سے ایک کو ضرور اختیار کر لو گے۔ اس نے کہا ہاں (میں نے یہ عہد کیا تھا) حضرت علیؓ نے کہا میں تمہیں اللہ اور اس کے رسول کی اور اسلام کی دعوت دیتا ہوں۔ عمرو نے کہا مجھے اس کی کوئی ضرورت نہیں ہے۔ اس پر حضرت علیؓ نے فرمایا کہ میں مقابلہ کے لیے میدان میں اترنے کی تم کو دعوت دیتا ہوں عمرو نے کہا اے میرے بھتیجے! (مجھے) کیوں (میدان میں مقابلہ کے لیے اترنے کی دعوت دے رہے ہو کیونکہ اللہ کی قسم! میں تمہیں قتل کرنا نہیں چاہتا ہوں۔ حضرت علیؓ نے فرمایا لیکن میں تو تمہیں قتل کرنا چاہتا ہوں۔ یہ سن کر عمرو آگ بجولہ ہو گیا اور حضرت علیؓ کی طرف بڑھا۔ دونوں اپنی سواریوں سے اترے۔ اور دونوں نے میدان کا کچھ چکر لگایا۔ (پھر لڑائی شروع ہو گئی) آخر حضرت علیؓ نے عمرو کو قتل کر دیا۔

لن اسحاق کہتے ہیں کہ عمرو بن عبدود ہتھیاروں سے پوری طرح لیس ہو کر باہر نکلا اور بلند آواز سے پکارا مقابلہ کے لیے کون آتا ہے؟ حضرت علیؓ بن ابی طالبؓ نے کھڑے ہو کر کہا یا نبی اللہ! میں اس کے مقابلہ کے لیے جاتا ہوں آپ نے فرمایا یہ عمرو ہے۔ بیٹھ جاؤ۔ پھر عمرو زور سے پکارا۔ کیا ہے کوئی مرد۔ جو میرے مقابلہ کے لیے میدان میں آئے اور مسلمانوں کو ملامت کرتے ہوئے کہنے لگا، کہاں گئی تمہاری وہ جنت جس کے بارے میں تم لوگ یہ کہتے ہو کہ تم میں سے جو مارا جاتا ہے وہ اس جنت میں داخل ہو جاتا ہے۔ تم لوگ میرے مقابلہ کے لیے ایک آدمی بھی نہیں بھیج سکتے؟ حضرت علیؓ نے پھر کھڑے ہو کر کہا یا رسول اللہ! میں جاتا ہوں۔ آپ نے فرمایا، تم بیٹھ جاؤ۔ عمرو نے تیسری مرتبہ پھر بلند آواز سے مقابلہ کے لیے آنے کی دعوت دی اور راوی نے اس کے اشعار کا بھی تذکرہ کیا۔ پھر حضرت علیؓ نے کھڑے ہو کر کہا یا رسول اللہ! میں جاتا ہوں۔ آپ نے فرمایا یہ عمرو ہے۔ حضرت علیؓ نے کہا چاہے عمرو ہو۔ (میں جانے کو تیار ہوں) چنانچہ حضورؐ نے ان کو اجازت دے دی۔ وہ یہ اشعار پڑھتے ہوئے اس کی طرف چلے۔

لا تعجلن فقد اتاک مجیب صوتک غیر عاجز

ہرگز جلدی نہ کرو کیونکہ تیری آواز کا جواب دینے والا آگیا ہے، جو عاجز نہیں ہے۔

فی نية وبصيرة والصدق منجی کل فانز

یہ آنے والا سوچ سمجھ کر اور پکے ارادے کے ساتھ آیا ہے (یہ بات میں تم سے سچی کہہ رہا

ہوں کیونکہ) سچ ہی ہر کامیاب ہونے والے کے لیے نجات کا ذریعہ ہے۔

انی لارجوان اقیم علیک نالحة الجنانز

مجھے پوری امید ہے کہ مردوں پر نوحہ کرنے والیوں کو میں تیرے اوپر (نوحہ کرنے کے لیے) کھڑا کر دوں گا۔

من ضربہ نجلاء یقی ذکرها عند الہزاهز

میں تجھے (تلوار کی) ایسی لمبی چوڑی ضرب لگاؤں گا جس کا تذکرہ بڑی بڑی لڑائیوں میں بھی باقی رہے گا۔

عمر و نے حضرت علی سے پوچھا تم کون ہو؟ انہوں نے کہا میں علی ہوں عمرو نے کہا کہ کیا تم عبد مناف (یہ ابو طالب کا نام ہے) کے بیٹے ہو؟ انہوں نے کہا (ہاں) میں علی بن ابی طالب ہوں۔ عمرو نے کہا اے میرے بھتیجے! (میں یہ چاہتا ہوں کہ میرے مقابلے کے لیے) تمہاری جگہ تمہارے بچپاؤں میں سے کوئی بچا آئے جو عمر میں تم سے بڑا ہو۔ کیونکہ مجھے تمہارا خون بہانا پسند نہیں ہے۔ حضرت علی نے کہا۔ لیکن اللہ کی قسم! میں تمہارے خون بہانے کو برا نہیں سمجھتا ہوں۔ وہ غضبناک ہو کر اپنے گھوڑے سے نیچے اترا اور اپنی تلوار سونت لی وہ تلوار آگ کے شعلے کی طرح چمکدار تھی۔ پھر وہ غصہ میں بھرا ہوا۔ حضرت علیؑ کی طرف بڑھا۔ حضرت علیؑ کھال والی ڈھال لے کر اس کے سامنے آئے۔ عمرو نے حضرت علیؑ کی ڈھال پر تلوار کا ایسا زور دارواریا کیا کہ تلوار ڈھال کو کاٹ کر ان کے سر تک جا پہنچی جس سے سر زخمی ہو گیا۔ حضرت علیؑ نے اس کے کندھے پر اس زور سے تلوار ماری جس سے وہ زمین پر گر گیا اور (اس کے گرنے سے بہت سا) غبار اڑا۔ اور حضور اقدس ﷺ نے زور سے اللہ اکبر کہنے کی آواز سنی جس سے ہم لوگ سمجھے گئے کہ حضرت علیؑ نے عمرو کو قتل کر دیا ہے اس وقت حضرت علیؑ یہ اشعار پڑھ رہے تھے۔

اعلی تفتحم الفوارس هكذا عنی وعنہم اخر واصحابی

کیا گھوڑے سوار یوں اچانک مجھ پر حملہ کر دیں گے؟ اے میرے ساتھیو! تم سب کو مجھ سے اور مجھ پر اچانک حملہ کرنے والوں سے پیچھے ہٹا دو (میں اکیلا ہی ان سے نمٹ لوں گا)

الیوم یمنعنی الفرار حفیظتی ومصمم فی المراس لیس بنابی

میدان جنگ میں مجھے جو غصہ آتا ہے اس نے آج مجھے بھاگنے سے روکا ہوا ہے اور اس تلوار نے روکا ہے جس کا وار سر کاٹ کر آتا ہے اور خطا نہیں ہوتا ہے پھر یہ اشعار پڑھے:

عبدالحجارة من سفاہة رایہ وعبدت رب محمد بصوابی

اس نے اپنی احمقانہ رائے سے پتھروں کی عبادت کی اور میں نے اپنی درست رائے سے محمد ﷺ کے رب کی عبادت کی۔

فصلدت حین تر کنتہ متجدلا کالجذع بین ذکا دک وروابی
جب میں اس کا کام تمام کر کے واپس آیا تو وہ زمین پر ایسے پڑا ہوا تھا جیسے وہ میرے کپڑے چھین لیتا۔

وعففت عن اثوابہ ولوانی کنت المقطر بزنی اثوابی
میں نے اس کے کپڑے نہیں لیے اور یوں میں پاکدامن رہا اور اگر میں گر جاتا تو وہ میرے کپڑے چھین لیتا۔

لا تحسبن اللہ خاذل دینہ ونبیہ یا معشر الاحزاب
اے (کافروں کی) جماعتو! یہ خیال ہرگز نہ کرنا کہ اللہ تعالیٰ اپنے دین کی اور اپنے نبی ﷺ کی مدد چھوڑ دیں گے۔

پھر حضرت علیؓ کی حضورؐ کی طرف چل پڑے اور ان کا چہرہ خوشی سے دک رہا تھا۔ حضرت عمر بن خطابؓ نے ان سے کہا کہ تم نے اس (عمر بن عبدود) کی زرہ کیوں نہیں لے لی۔ کیونکہ عربوں کے پاس اس زرہ سے بہتر زرہ نہیں ہے۔ حضرت علیؓ نے کہا کہ میں نے اس پر تلوار کا وار کیا۔ اس نے اپنی شرمگاہ کے ذریعہ مجھ سے بچاؤ کیا۔ یعنی اس کی شرمگاہ کھل گئی اس وجہ سے مجھے شرم آئی کہ میں اپنے پچازاد بھائی کی اس حال میں زرہ اتار لوں۔

حضرت سلمہ بن اکوعؓ ایک لمبی حدیث بیان کرتے ہیں جس میں وہ غزوہ فزارہ سے واپسی کا تذکرہ کرتے ہیں اور فرماتے ہیں کہ واپس آکر ابھی ہم لوگ تین دن ٹھہرے ہی تھے کہ ہم لوگ خیبر کی طرف نکل پڑے۔ اور حضرت عامرؓ بھی اس غزوہ میں گئے تھے اور وہ یہ اشعار پڑھتے جاتے تھے۔

واللہ لو لا انت ما ہتدینا ولا تصدقنا ولا صلینا
اللہ کی قسم! اگر آپ نہ ہوتے (یعنی آپ کا فضل نہ ہوتا) تو ہم ہدایت نہ پاتے اور نہ صدقہ کرتے اور نہ نماز پڑھتے۔

ونحن من فضلک ما استغنینا فانزلن سکینۃ علینا

وثبت الاقدام ان لا قینا

ہم تیرے فضل سے بے نیاز نہیں ہیں تو ہم پر سکیں اور اطمینان کو ضرور نازل فرما۔ اور جب ہم دشمن سے مقابلہ کریں تو تو ہمیں ثابت قدم رکھ۔

اس پر حضور ﷺ نے پوچھا کہ ان اشعار کو پڑھنے والا کون ہے؟ لوگوں نے عرض کیا کہ حضرت عامر۔ حضور نے فرمایا (اے عامر) تیرا رب تیری مغفرت فرمائے۔ راوی کہتے ہیں کہ جب بھی حضور نے کسی کو یہ دعادی ہے وہ ضرور شہید ہوا ہے۔ حضرت عمرؓ اونٹ پر سوار تھے (یہ دعاسن کر) انہوں نے کہا آپ نے ہمیں حضرت عامر سے اور فائدہ اٹھانے دیا ہوتا (یعنی آپ یہ دعا حضرت عامر کو نہ دیتے تو وہ اور زندہ رہتے۔ اب تو وہ شہید ہو جائیں گے) پھر ہم لوگ خیر پہنچے۔ تو (یہود کا پہلوان) مرحب اپنی تلوار فخر سے لہراتا ہوا اور یہ شعر پڑھتا ہوا باہر نکلا۔

قد علمت خیبر انی مرحب شاکی السلاح بطل مجرب

اذا الحروب اقبلت تلہب

سارے خیبر کو اچھی طرح معلوم ہے کہ میں مرحب ہوں اور ہتھیاروں سے لیس ہوں اور تجربہ کار بہادر ہوں (میری بہادری اس وقت ظاہر ہوتی ہے) جب کہ شعلہ زن لڑائیاں سامنے آتی ہیں۔

حضرت عامر مرحب کے مقابلے کے لیے یہ اشعار پڑھتے ہوئے میدان میں نکلے۔

قد علمت خیبر انی عامر شاکی السلاح بطل مغامر

سارے خیبر کو اچھی طرح معلوم ہے کہ میں عامر ہوں اور ہتھیاروں سے لیس ہوں اور مملکت مقامات میں گھسنے والا بہادر ہوں۔

ان دونوں کے آپس میں تلوار سے دو دو ہاتھ ہوئے۔ مرحب کی تلوار حضرت عامر کی ڈھال میں گھس گئی۔ حضرت عامر نے مرحب کے نچلے حصہ پر حملہ کیا۔ حضرت عامر کی تلوار آکر خود ان کو ہی لگ گئی جس سے شہ رگ کٹ گئی اور اسی سے یہ شہید ہو گئے حضرت سلمہ فرماتے ہیں کہ میں باہر نکلا تو حضور ﷺ کے چند صحابہ کو میں نے یہ کہتے ہوئے سنا کہ حضرت عامر کا سارا عمل رائیگاں گیا۔ حضور نے پوچھا یہ بات کس نے کہی ہے؟ میں نے کہا آپ کے چند صحابہ نے حضور نے کہا ان لوگوں نے غلط کہا۔ عامر کو تو دو گنا اجر ملے گا۔ حضور نے حضرت علی کو بلانے کے لیے آدمی بھیجا۔ اور ان کی آنکھ دکھ رہی تھی۔ حضور نے فرمایا آج میں جھنڈا ایسے آدمی کو دوں گا جو اللہ اور اس کے رسول سے محبت کرتا ہے۔ میں حضرت علی کا ہاتھ پکڑے ہوئے لے کر آیا۔ آپ نے ان کی آنکھ پر لعاب

مبارک لگایا وہ فوراً ٹھیک ہو گئی۔ حضورؐ نے ان کو جھنڈا دیا۔ مرحب پھر وہی اپنے اشعار پڑھتا ہوا باہر نکلا۔

قد علمت خیر انی مرحب شاکی السلاح بطل معرب

اذا الحروب اقبلت تلہب

اس کے مقابلہ کے لیے حضرت علیؑ یہ اشعار پڑھتے ہوئے نکلے۔

انا الذی سمتنی امی حیدرہ کلیث غابات کرہ المنظرہ

او فیہم بالصاع کیل السندرہ

”میں وہ شخص ہوں کہ جس کی ماں نے اس کا نام حیدر یعنی شیر رکھا۔ میں جنگل کے بھولناک منظر والے شیر کی طرح ہوں میں دشمنوں کو پورا پورا ناپ کر دوں گا جیسے کہ کھلے پیانے میں پورا پورا دیا جاتا ہے۔“ (یعنی میں دشمن میں وسیع پیانے پر خون ریزی کروں گا) چنانچہ حضرت علیؑ نے تلوار کا ایسا وار کیا کہ مرحب کا سر پھاڑ کر اسے قتل کر دیا۔ اور اس طرح خیر فرج ہو گیا۔ اس روایت میں اسی طرح آیا ہے کہ ملعون مرحب یہودی کو حضرت علیؑ نے ہی قتل کیا ہے اور ایسے ہی امام احمد نے حضرت علیؑ سے روایت نقل کی ہے کہ جب میں نے مرحب کو قتل کیا تو میں اس کا سر لے کر حضور ﷺ کی خدمت میں حاضر ہوا۔ لیکن موسیٰ بن عقبہ نے امام زہری سے یہ روایت نقل کی ہے کہ مرحب کو قتل کرنے والے حضرت محمد بن مسلمہؓ ہیں اور اسی طرح محمد بن اسحاق نے اور واقدی نے حضرت جلدو وغیرہ حضرات سے نقل کیا ہے۔^۱

رسول اللہ ﷺ کے آزاد کردہ غلام حضرت ابو رافعؓ فرماتے ہیں کہ ہم لوگ حضرت علیؑ کے ساتھ خیبر کے لیے روانہ ہوئے۔ حضورؐ نے ان کو اپنا جھنڈا دے کر بھیجا تھا۔ جب حضرت علیؑ قلعہ کے قریب پہنچے تو قلعہ والے لڑنے کے لیے قلعہ سے نکل کر باہر آگئے۔ چنانچہ حضرت علیؑ نے ان سے جنگ شروع کر دی۔ ان یہودیوں میں سے ایک آدمی نے حضرت علیؑ پر تلوار کا زور دار حملہ کیا جس سے حضرت علیؑ کے ہاتھ سے ڈھال نیچے گر گئی۔ حضرت علیؑ نے فوراً قلعہ کا دروازہ اکھیڑ کر اسے اپنی ڈھال بنا لیا۔ اور دروازے کو ہاتھ میں پکڑ کر حضرت علیؑ لڑتے رہے یہاں تک کہ اللہ تعالیٰ نے ان کو فتح نصیب فرمائی پھر انہوں نے اس دروازے کو زمین پر ڈال دیا۔ پھر میں نے سات اور آدمیوں کو لے کر کوشش کی کہ اس دروازے کو پلٹ دیں لیکن ہم آٹھ آدمی اسے پلٹ نہ سکے۔^۲

۱۔ اخرجه مسلم والبیہقی واللفظ له کذا فی البدایة (ج ۴ ص ۱۸۷)

۲۔ وفي هذا الخبر جهالة وانقطاع ظاهر.

حضرت جابرؓ فرماتے ہیں کہ حضرت علیؓ نے غزوہ خیبر کے دن (قلعہ کا) دروازہ اٹھالیا۔ مسلمان اس کے اوپر چڑھ کر قلعہ کے اندر چلے گئے۔ اور اس طرح اس کو فتح کر لیا۔ بعد میں لوگوں نے تجربہ کیا تو چالیس آدمی اسے نہ اٹھا سکے۔ لہٰذا حضرت جابرؓ کی ایک روایت میں یہ ہے کہ ستر آدمیوں نے اپنا پورا زور لگایا تب دروازے کو واپس اس کی جگہ لگا سکے۔ لہٰذا حضرت جابر بن سمرہؓ فرماتے ہیں کہ حضرت علیؓ نے غزوہ خیبر کے دن (قلعہ کا) دروازہ اٹھالیا تھا۔ اسی پر چڑھ کر مسلمانوں نے خیبر قلعہ کو فتح کیا تھا، بعد میں تجربہ کیا گیا تو چالیس آدمی ہی اسے اٹھا سکے۔ ۱

حضرت طلحہ بن عبید اللہؓ کی بہادری

حضرت طلحہؓ فرماتے ہیں کہ غزوہ احد کے دن میں یہ رجزیہ اشعار پڑھ رہا تھا۔

نحن حماة غالب ومالك نذب عن رسولنا المبارك

ہم قبیلہ غالب اور قبیلہ مالک کی حفاظت کرنے والے ہیں اور ہم اپنے مبارک رسول کی طرف سے دفاع کر رہے ہیں۔

نضرب عنه القوم فی المعارك ضرب صفاح الکوم فی المبارک

اور میدان جنگ میں ہم دشمنوں کو تلواریں مار مار کر حضورؐ سے پیچھے ہٹا رہے ہیں اور ہم ایسے مار رہے ہیں جیسے کہ اونچے کو بان والی موٹی اونٹنیوں کو بیٹھنے کی جگہ میں کناروں پر مارا جاتا ہے (یعنی جب انہیں ذبح کر کے گوشت بنایا جاتا ہے) حضور ﷺ نے غزوہ احد سے واپس ہوتے ہی حضرت حسانؓ سے فرمایا کہ تم طلحہؓ کی تعریف میں کچھ اشعار کو چنانچہ حضرت حسان نے یہ اشعار کہے۔

وطلحة يوم الشعب آسى محمداً علی ساعة ضاقت علیه وشقت

اور گھاٹی کے دن طلحہؓ نے تنگی اور مشکل کی گھڑی میں حضرت محمد ﷺ کی پوری طرح غم خواری کی اور ان پر جان نثاری کی۔

بقیه بکفیه الرماح واسلمت اشاجعه تحت السیوف فشلت

اپنے دونوں ہاتھوں کے ذریعہ وہ حضورؐ کو نیزوں سے بچاتے رہے۔ اور (حضورؐ کو بچانے کے لیے) انہوں نے اپنے ہاتھوں کے پورے تلواروں کے نیچے کر دیئے جس سے وہ پورے

۱ رواہ الحافظ البیہقی والحاکم من طریق ابی جعفر الباقرؑ وفیه ضعف ایضاً

۲ ہذا روایۃ ضعیفۃ کذا فی البدایۃ (ج ۴ ص ۱۸۹)

۳ قد اخرجہ ابن ابی شیبۃ کذا فی منتخب کنز العمال (ج ۵ ص ۴۴) وقال حسن انتہی.

شل ہو گئے۔

وكان امام الناس الا محمداً اقام رحى الاسلام حتى استقلت
حضرت محمد ﷺ کے علاوہ باقی تمام لوگوں سے آگے تھے اور انہوں نے اسلام کی چمکی کو
ایسا کھڑا کیا کہ وہ مستقل چلنے لگی۔

اور حضرت ابو بکر صدیقؓ نے (حضرت طلحہ کی تعریف میں) یہ اشعار کہے:

حمى نبى الهدى والخيل تبعه حتى اذا ما لقوا حامى عن الدين
طلحہ نے ہدایت والے نبی کی حفاظت کی حالانکہ سوار آپ کا پیچھا کر رہے تھے یہاں تک
کہ جب وہ سوار قریب آجاتے تو یہ دین کی خوب حفاظت کرتے۔

صبراً على الطعن اذولت حما تهم والناس من بين مهدى ومفتون
جب لوگوں کی حفاظت کرنے والے پیٹھ پھیر کر بھاگ رہے تھے اس وقت انہوں نے
نیزوں پر صبر کیا۔ اور اس دن لوگ دو طرح کے تھے ہدایت یافتہ اور فتنہ میں مبتلا کافر۔

يا طلحة بن عبيد الله اقد وجبت لك الجنان وزوجت المهاجرين
اے طلحہ بن عبید اللہ! تمہارے لیے جنت واجب ہو گئی اور خوبصورت اور آہو چشم
حوروں سے تمہاری شادی ہو گئی اور (ان کی تعریف میں) حضرت عمرؓ نے یہ شعر کہا:

حمى نبى الهدى بالسيف منصلتاً لما تولى جميع الناس وانكشفوا
جب تمام لوگوں نے پشت پھری اور شکست کھا گئے اس وقت طلحہ نے ننگی تلوار سے
ہدایت والے نبی کی حفاظت کی۔

اس پر حضور ﷺ نے فرمایا اے عمر! تم نے سچ کہا۔ اور حضرت طلحہ کے جنگ کرنے
کے واقعات صفحہ ۳۰۱ پر گزر چکے ہیں۔

حضرت زبیر بن عوامؓ کی بہادری

حضرت سعید بن مسیبؓ فرماتے ہیں کہ اللہ کی خاطر سب سے پہلے تلوار سونٹنے والے
حضرت زبیر بن عوامؓ ہیں ایک دن وہ دو پہر کو قیلوہ کر رہے تھے (یعنی آرام کر رہے تھے) کہ
اجانک انہوں نے یہ آواز سنی کہ رسول اللہ ﷺ کو قتل کر دیا گیا ہے۔ (یہ سنتے ہی فوراً) سستی ہوئی
ننگی تلوار لے کر باہر نکلے۔ یہ اور حضورؐ دونوں ایک دوسرے کو بالکل آمنے سامنے آکر

۱۔ اخرجه ابن عساکر قال فی منتخب الکنز (ج ۵ ص ۶۸) وفيه سليمان بن ايوب الطلحي اه قال
ابن عدی عامة احاديثه لا يتابع عليها وذكره ابن حبان فی الثقات كما فی اللسان (ج ۳ ص ۷۷)

ملے۔ حضورؐ نے پوچھا اے زبیر! تمہیں کیا ہو گیا؟ انہوں نے عرض کیا میں نے سنا کہ آپ شہید کر دیئے گئے ہیں۔ حضورؐ نے پوچھا پھر تمہارا کیا کرنے کا ارادہ تھا؟ انہوں نے عرض کیا میرا یہ ارادہ تھا کہ میں (آنکھ بند کر کے) مکہ والوں پر ٹوٹ پڑوں۔ حضورؐ نے ان کے لیے دعائے خیر فرمائی۔ انہی کے بارے میں اسدی شاعر نے یہ اشعار کہے ہیں۔

هذاك اول سيف سئل في غضب
لله سيف الزبير المرتضى انفا

حضرت زبیر مرتضیٰ سردار کی تلوار ہی وہ تلوار ہے جو اللہ کی خاطر غصہ کرنے میں سب سے پہلے سوتی گئی ہے۔

حمية سبقت من فضل نجدته قد يحبس النجدات المحبس الارفا

یہ دینی حمیت ہے جو ان کے بہادر ہونے کی وجہ سے ظاہر ہوئی ہے اور کبھی زیادہ سننے والا کئی قسم کی بہادر یوں کو جمع کر لیا کرتا ہے۔

حضرت عروہؓ فرماتے ہیں کہ حضرت زبیر بن عوامؓ نے مسلمان ہونے کے بعد یہ شیطانی آواز سنی کہ حضرت محمد ﷺ کو گرفتار کر لیتے گئے ہیں اس وقت حضرت زبیرؓ کی عمر بارہ سال تھی۔ یہ سنتے ہی انہوں نے اپنی تلوار سونت لی اور (حضورؐ کی تلاش میں) گلیوں میں بھاگنے لگے۔ حضورؐ اس وقت مکہ کے بالائی حصہ میں تھے یہ وہاں ہاتھ میں تلوار لیتے ہوئے حضورؐ کی خدمت میں پہنچ گئے۔ حضورؐ نے ان سے پوچھا تمہیں کیا ہوا؟ انہوں نے کہا کہ میں نے یہ بات سنی کہ آپ کو گرفتار کر لیا گیا ہے حضورؐ نے پوچھا تم کیا کرنے لگے تھے؟ انہوں نے کہا آپ کو گرفتار کرنے والوں کو اپنی اس تلوار سے مارنے لگا تھا اس پر حضور ﷺ نے آپ کے لیے اور آپ کی تلوار کے لیے دعا فرمائی۔ اور ان سے فرمایا کہ واپس لوٹ جاؤ یہ سب سے پہلی تلوار ہے جو اللہ کے راستہ میں سوتی گئی تھی۔

لین اسحاق سے روایت ہے کہ جنگ احد کے دن طلحہ بن ابی طلحہ عبدری مشرکوں کا جھنڈا اٹھائے ہوئے تھا اس نے مسلمانوں کو اپنے مقابلہ پر میدان میں نکلنے کی دعوت دی۔ چنانچہ لوگ ایک دفعہ تو اس کے ڈر کی وجہ سے رک گئے۔ (اس کے مقابلہ کے لیے جانے پر کسی نے ہمت نہ کی) پھر حضرت زبیر بن عوامؓ اس کے مقابلہ کے لیے نکلے اور چھلانگ لگا کر اس کے اونٹ پر اس کے ساتھ جا بیٹھے۔ (اور اونٹ پر ہی لڑائی شروع

۱۔ اخرجه ابن عساكر ۲۔ عند ابن عساكر ايضا وابي نعيم في الحلية (ج ۱ ص ۸۹) كذا في منتخب كنز العمال (ج ۵ ص ۶۹) واخرجه الزبير بن بكار كما في الاصابة (ج ۱ ص ۵۴۵) واخرجه ابو نعيم في الدلائل (ص ۲۲۶) عن سعيد بن المسيب بمعناه

ہو گئی) حضرت زبیر نے طلحہ کو اوپر سے نیچے زمین پر پھینک کر اسے اپنی تلوار سے ذبح کر دیا۔ حضور ﷺ نے ان کی تعریف فرمائی اور فرمایا کہ ہر نبی کا کوئی (جان نثار) حواری ہوا کرتا ہے میرے حواری زبیر ہیں۔ اور فرمایا چونکہ میں نے دیکھا تھا کہ لوگ اس کے مقابلہ میں جانے سے رک گئے تھے اس وجہ سے اگر یہ زبیر اس کے مقابلہ میں نہ جاتے تو میں خود جاتا۔^۱ لکن اسحاق روایت کرتے ہیں کہ نوفل بن عبد اللہ بن غیرہ مخزومی نے غزوہ خندق کے دن دشمن کی صف سے باہر نکل کر مسلمانوں کو اپنے مقابلہ کے لیے نکلنے کی دعوت دی۔ چنانچہ اس کے مقابلہ کے لیے حضرت زبیر بن عوامؓ نکلے اور اس پر تلوار کا ایسا وار کیا کہ اس کے دو ٹکڑے کر دیئے۔ اس کی وجہ سے ان کی تلوار میں دندانے پڑ گئے۔ اور وہ واپس آتے ہوئے یہ شعر پڑھ رہے تھے۔

انی امر و احمی و احمی عن النبی المصطفی الامی

میں ایسا آدمی ہوں کہ (دشمن سے) اپنی بھی حفاظت کرتا ہوں اور نبی امی حضرت مصطفیٰ ﷺ کی بھی حفاظت کرتا ہوں۔^۲

حضرت اسماء بنت ابی بکرؓ فرماتی ہیں کہ ایک مشرک ہتھیار لگائے ہوئے آیا اور ایک اونچی جگہ چڑھ کر کہنے لگا کہ میرے مقابلہ کے لیے کون آئے گا؟ حضورؐ نے لوگوں میں سے ایک آدمی سے کہا کیا تم اس کے مقابلہ کے لیے جاؤ گے؟ اس آدمی نے کہا یا رسول اللہ! اگر آپ کی منشاء ہو تو (میں جانے کے لیے تیار ہوں) حضرت زبیرؓ (حضورؐ کے چہرہ کی طرف) جھانک کر دیکھنے لگے۔ حضورؐ نے ان کی طرف دیکھا اور ان سے فرمایا (میری پھوپھی) صفیہ کے بیٹے، تم (مقابلہ کے لیے) کھڑے ہو جاؤ۔ حضرت زبیر اس کی طرف چل پڑے اور جا کر اس کے برابر کھڑے ہو گئے۔ پھر دونوں ایک دوسرے پر تلوار کے وار کرنے لگے۔ پھر دونوں آپس میں گتھم گتھا ہو گئے۔ پھر دونوں نیچے کو لڑھکنے لگے۔ اس پر حضورؐ نے فرمایا جو بھی گڑھے میں پہلے گرے گا وہی مارا جائے گا۔ چنانچہ حضورؐ نے اور مسلمانوں نے (حضرت زبیر کے لیے) دعا کی۔ چنانچہ وہ کافر (گڑھے میں) پہلے گرا۔ پھر حضرت زبیر اس کے سینے پر جا کرے اور انہوں نے اسے قتل کر دیا۔^۳

حضرت عبد اللہ بن زبیرؓ فرماتے ہیں کہ غزوہ خندق کے دن مجھے عورتوں اور بچوں کے

۱۔ ذکروہ یونس کذا فی البدایة (ج ۴ ص ۲۰)

۲۔ ذکروہ یونس کذا فی البدایة (ج ۴ ص ۱۰۷)

۳۔ قد اخرجہ ابن جریر کذا فی منتخب الکنز (ج ۵ ص ۶۹)

ساتھ قلعہ میں رکھا گیا اور میرے ساتھ عمر بن ابی سلمہ بھی تھے (یہ دونوں بچے تھے) کوہ میرے سامنے جھک کر کھڑے ہو جاتے اور میں ان کی کمر پر چڑھ کر (قلعہ سے باہر لڑائی کا منظر) دیکھنے لگ جاتا۔ چنانچہ میں نے اپنے والد کو دیکھا کہ وہ کبھی یہاں حملہ کرتے اور کبھی وہاں۔ جو چیز بھی ان کے آئی وہ لپک کر اس کی طرف جاتے۔ شام کو جب وہ ہمارے پاس قلعہ میں آئے تو میں نے کہا اے لبا جان آج آپ جو کچھ کرتے رہے میں اسے دیکھتا ہوں انہوں نے کہا اے میرے بیٹے! کیا تم نے مجھے دیکھا؟ میں نے کہا جی ہاں انہوں نے کہا میرے ماں باپ تم پر قربان ہوں۔^۱

حضرت عروہؓ فرماتے ہیں کہ رسول اللہ ﷺ کے صحابہؓ نے غزوہ یرموک کے دن حضرت زبیرؓ سے کہا۔ کیا تم (کافروں پر) حملہ نہیں کرتے ہو تاکہ ہم بھی تمہارے ساتھ حملہ کریں۔ حضرت زبیرؓ نے کہا اگر میں نے حملہ کیا تو تم اپنی بات پوری نہیں کر سکو گے اور میرا ساتھ نہیں دے سکو گے۔ انہوں نے کہا ہم ایسا نہیں کریں گے (بلکہ آپ کا ساتھ دیں گے) چنانچہ حضرت زبیرؓ نے کافروں پر اس زور سے حملہ کیا کہ ان کی صفوں کو چیرتے ہوئے دوسری طرف نکل گئے اور صحابہؓ میں سے کوئی بھی ان کے ساتھ نہیں تھا۔ پھر وہ اسی طرح دشمن کی صفوں کو چیرتے ہوئے واپس آئے تو کافروں نے ان کے گھوڑے کی لگام پکڑ کر ان کے کندھے پر تلوار کے دو وار ایسے کیئے جو ان کو جنگ بدر والے زخم کے دائیں بائیں لگے۔ حضرت عروہؓ فرماتے ہیں کہ میں چھوٹا تھا اور ان زخموں کے نشانات میں انگلیاں دے کر کھیلا کرتا تھا اور (غزوہ یرموک کے) اس دن حضرت عبداللہ بن زبیرؓ بھی ان کے ساتھ تھے اور ان کی عمر اس وقت دس سال تھی اور حضرت زبیرؓ نے ان کو ایک گھوڑے پر سوار کر کے ایک آدمی کے سپرد کر دیا تھا۔ البدلیہ میں اس جیسی روایت ہے جس میں یہ ہے کہ حضرات صحابہؓ دوبارہ وہی درخواست لے کر حضرت زبیرؓ کے پاس آئے تو انہوں نے وہی کارنامہ کر دکھایا جو پہلے دکھایا تھا۔^۲

حضرت سعد بن ابی وقاصؓ کی بہادری

حضرت زہریؒ فرماتے ہیں کہ حضور اقدس ﷺ نے حجاز کے علاقہ رابغ کی جانب ایک جماعت کو بھیجا جس میں حضرت سعد بن ابی وقاصؓ تھے مشرکین مسلمانوں پر ٹوٹ پڑے۔

۱۔ اخرجہ البيهقي كذا في البداية (ج ۴ ص ۱۰۷)

۲۔ ذكره في البداية (ج ۷ ص ۱۱) بمعناه

۳۔ اخرجہ البخاری

اس دن حضرت سعد نے اپنے تیروں سے مسلمانوں کی خوب حفاظت کی اور حضرت سعد سب سے پہلے مسلمان ہیں جنہوں نے اللہ کے راستے میں تیر چلایا اور یہ اسلام کی سب سے پہلی جنگ تھی اور حضرت سعد نے اپنے تیر چلانے کے بارے میں یہ اشعار کہے۔

الاھل اتی رسول اللہ انی حمیت صحابنی بصدور نبلی
ذرا غور سے سنو! کیا حضور ﷺ کو یہ بات پہنچ گئی ہے کہ میں نے اپنے تیروں کی نوک سے اپنے ساتھیوں کی حفاظت کی ہے؟

اذودبھا عدوہم زیاداً بکل حزونۃ وبکل سھل
ہر سخت اور ہر نرم زمین میں، میں نے مسلمانوں کے دشمن کو تیروں کے ذریعہ خوب اچھی طرح بھگا دیا ہے۔

فما یعتد رام فی عدو بسھم یار رسول اللہ قبلی
یار رسول اللہ! کوئی بھی مسلمان مجھ سے پہلے دشمن پر تیر چلانے والا شمار نہیں کیا جاتا (کیونکہ میں نے سب سے پہلے تیر چلایا ہے)۔

حضرت ابن شہاب فرماتے ہیں کہ حضرت سعدؓ نے غزوہ احد کے دن ایک تیر سے تین کافروں کو قتل کیا اور اس کی صورت یہ ہوئی کہ دشمن نے ان کی طرف تیر پھینکا انہوں نے وہ تیر کافروں پر چلایا اور ایک کو قتل کر دیا۔ کافروں نے وہ تیر پھر ان پر چلایا۔ انہوں نے اس تیر کو لے کر کافروں پر دوبارہ چلادیا اور ایک اور کافر کو قتل کر دیا۔ کافروں نے وہ تیر ان پر تیسری مرتبہ چلایا انہوں نے پھر وہ تیر لے کر ان کافروں پر چلایا اور تیسرے کافر کو قتل کر دیا۔ حضرت سعد کے اس کارنامے سے مسلمان بہت خوش ہوئے اور بڑے حیران ہوئے۔ حضرت سعد نے بتایا کہ یہ تیر مجھے حضور ﷺ نے دیا تھا۔ (کافروں کی طرف سے آیا ہوا یہ تیر حضور نے ان کو پکڑ لیا ہو گا) کہتے ہیں کہ (اس دن) حضور نے حضرت سعد سے فرمایا تھا کہ میرے مال باپ تم پر قربان ہوں۔

حضرت ابن مسعود فرماتے ہیں کہ غزوہ بدر کے دن حضرت سعدؓ حضور ﷺ کے ساتھ کبھی سوار ہو کر لڑتے اور کبھی پیادہ یہیہ مطلب ہے کہ وہ تھے تو پیادہ لیکن دوڑتے سوار کی طرح تھے۔

۱۔ اخروہ ابن عساکر کذا فی المنتخب (ج ۵ ص ۷۲) عن ابن عساکر
۲۔ اخروہ ابن عساکر کذا فی المنتخب الکنز (ج ۵ ص ۷۲) ۳۔ اخروہ البزار قال الہیثمی (ج ۶ ص ۸۲) رواہ البزار با سنا دین احدہما متصل والاخر مرسل ورجالہما ثقات انتہی

حضرت حمزہ بن عبدالمطلبؓ کی بہادری

حضرت حارث تمیمیؓ فرماتے ہیں کہ غزوہ بدر کے دن حضرت حمزہ بن عبدالمطلبؓ نے شتر مرغ کے پر کی نشانی لگا رکھی تھی۔ ایک مشرک نے پوچھا کہ یہ شتر مرغ کے پر کی نشانی والا آدمی کون ہے؟ لوگوں نے اسے بتایا کہ یہ حضرت حمزہ بن عبدالمطلبؓ ہیں تو اس مشرک نے کہا یہی تو وہ آدمی ہے جنہوں نے ہمارے خلاف بڑے بڑے کارنامے کیے ہیں۔

حضرت عبد الرحمن بن عوفؓ فرماتے ہیں کہ امیہ بن خلف نے مجھ سے کہا اے اللہ کے بندے! غزوہ بدر کے دن جس آدمی نے اپنے سینے پر شتر مرغ کے پر کا نشان لگا رکھا تھا وہ کون تھا؟ میں نے کہا وہ رسول اللہ ﷺ کے چچا حضرت حمزہ بن عبدالمطلبؓ تھے۔ امیہ نے کہا انہوں نے ہی تو ہمارے خلاف بڑے بڑے کارنامے کر رکھے ہیں۔

حضرت جابر بن عبد اللہؓ فرماتے ہیں کہ جب غزوہ احد کے دن لوگ لڑائی سے واپس آگئے تو حضور ﷺ نے حضرت حمزہؓ کو ان لوگوں میں نہ پایا۔ تو ایک آدمی نے کہا کہ میں نے ان کو اس درخت کے پاس دیکھا تھا۔ وہ یوں کہہ رہے تھے کہ میں اللہ کا شیر ہوں اور اس کے رسول کا شیر ہوں۔ اے اللہ! یہ یوسفیان اور اس کے ساتھی جو کچھ فتنے لے کر آئے ہیں میں تیرے سامنے ان سب سے بری ہونے کا اظہار کرتا ہوں اور مسلمانوں نے جو شکست کھائی ہے میں اس سے بھی بری ہونے کا اظہار کرتا ہوں۔ حضورؐ اس طرف تشریف لے گئے۔ جب (شہادت کی حالت میں) حضورؐ نے ان کی پیشانی دیکھی تو آپ رو پڑے۔ جب آپ نے دیکھا کہ ان کے کان ناک وغیرہ کاٹ دیئے گئے ہیں تو آپ سسکیاں لے کر رونے لگے۔ پھر آپ نے فرمایا کیا کوئی کفن ہے؟ ایک انصاری نے کھڑے ہو کر ایک کپڑا ان پر ڈال دیا حضرت جابرؓ فرماتے ہیں کہ حضور ﷺ نے ارشاد فرمایا کہ قیامت کے دن اللہ تعالیٰ کے نزدیک تمام شہیدوں کے سردار حضرت حمزہؓ ہوں گے۔

حضرت جعفر بن عمر بن امیہ ضمریؓ فرماتے ہیں کہ میں اور حضرت عبید اللہ بن عدی بن خیار حضرت معاویہؓ کے زمانہ خلافت میں باہر نکلے پھر آگے باقی حدیث ذکر کی اور اس میں یہ بھی ہے کہ یہاں تک کہ ہم لوگ حضرت وحشیؓ کے پاس جا بیٹھے اور ہم نے ان سے کہا کہ ہم

۱۔ اخرجه الطبرانی قال الهیثمی (ج ۶ ص ۸۱) واسنادہ منقطع ۲۔ عند البزار قال الهیثمی (ج ۶ ص ۸۱) رواه البزار من طریقین فی احدہما شیخہ علی بن الفضل الکراہیسی ولم اعرفہ وبقیہ رجالہا رجال الصحیح والاخری ضعیفۃ ۳۔ اخرجه الحاکم (ج ۳ ص ۱۹۹) قال الحاکم هذا حدیث صحیح الا سنادو لم یخرجاه وقال الذہبی صحیح

آپ کے پاس اس لیے آئے ہیں تاکہ آپ ہمیں بتائیں کہ آپ نے حضرت حمزہؓ کو کیسے شہید کیا تھا؟ حضرت وحشی نے فرمایا میں تمہیں یہ قصہ اسی طرح سنا دوں گا جیسا کہ میں نے حضور ﷺ کے فرمانے پر حضور کو سنایا تھا۔ میں حضرت جبیر بن مطعم کا غلام تھا۔ ان کا چچا طعیمہ بن عدی غزوہ بدر میں مارا گیا تھا۔ جب قریش جنگ احد کے لیے چلے تو جبیر نے مجھ سے کہا اگر تم میرے چچا کے بدلے میں محمد (ﷺ) کے چچا حضرت حمزہ (رضی اللہ عنہ) کو قتل کر دو گے تو تم آزاد ہو لو اور میں ایک حبشی آدمی تھا حبشیوں کی طرح نیزہ پھینکا کرتا تھا اور میرا نشانہ بہت کم خطا جاتا تھا میں بھی کافروں کے ساتھ اس سفر میں گیا۔ جب دونوں لشکروں میں ٹھہر بھڑ ہوئی تو میں حضرت حمزہ کو دیکھنے کے لیے نکلا۔ اور میں بڑے غور سے انہیں دیکھتا رہا یعنی تلاش کرتا رہا۔ بالآخر میں نے ان کو لشکر کے کنارے پر دیکھ لیا (ان کے جسم پر گرد و غبار خوب پڑا ہوا تھا جس کی وجہ سے وہ خاکستری رنگ کے لونٹ کی طرح نظر آ رہے تھے اور وہ لوگوں کو اپنی تلوار سے اس زور سے ہلاک کر رہے تھے کہ ان کے سامنے کوئی چیز نہیں ٹھہر سکتی تھی۔ اللہ کی قسم! میں ان کے لیے تیار ہو رہا تھا، انہیں قتل کرنا چاہتا تھا اور کسی درخت یا بڑے پتھر کے پیچھے چھپتا پھر رہا تھا تاکہ وہ میرے قریب آجائیں کہ اتنے میں سباع بن عبدالعزیٰ مجھ سے آگے ہو کر ان کی طرف بڑھا۔ جب حضرت حمزہ نے اس کو دیکھا تو اس سے کہا او عورتوں کا ختنہ کرنے والی عورت کے بیٹے! اور یہ کہہ کر اس پر تلوار کا ایسا وار کیا کہ ایک دم سرتن سے جدا کر دیا ایسے نظر آیا کہ بلا ارادہ ہی سر کاٹ دیا۔ پھر میں نے اپنے نیزے کو ہلایا اور جب مجھے اطمینان ہو گیا (کہ نیزہ نشانے پر جا کر لگے گا) تو میں نے ان کی طرف نیزہ پھینکا جو ان کی ناف کے نیچے جا کر اس زور سے لگا کہ دونوں ٹانگوں کے درمیان میں سے پیچھے نکل آیا۔ وہ میری طرف اٹھنے لگے لیکن ان پر بے ہوشی طاری ہو گئی۔ پھر میں نے ان کو اور نیزے کو اسی حال پر چھوڑ دیا یہاں تک کہ ان کا انتقال ہو گیا۔ پھر میں ان کے قریب گیا اور اپنا نیزہ لے لیا اور پھر اپنے لشکر میں واپس آ گیا اور جا کر بیٹھ گیا۔ حضرت حمزہ کو قتل کرنے کے علاوہ مجھے اور کوئی کام نہیں تھا اور میں نے ان کو اس لیے قتل کیا تھا تاکہ میں آزاد ہو جاؤں۔ چنانچہ جب میں مکہ آیا تو میں آزاد ہو گیا۔ پھر میں وہیں ٹھہرا یہاں تک کہ جب حضورؐ نے مکہ کو فتح کر لیا تو میں بھاگ کر طائف چلا گیا اور وہاں جا کر ٹھہر گیا۔ پھر جب طائف کا وفد مسلمان ہونے کے لیے حضور ﷺ کی خدمت میں گیا تو سارے راستے مجھ پر بند ہو گئے اور میں نے کہا کہ شام چلا جاؤں یا یمن یا کسی اور جگہ۔ میں ابھی اسی سوچ میں تھا کہ ایک آدمی نے مجھ سے کہا تیرا بھلا ہو۔ اللہ کی قسم! جو بھی کلمہ شہادت پڑھ کر حضرت محمد ﷺ کے دین

میں داخل ہو جاتا ہے حضرت محمدؐ اسے قتل نہیں کرتے ہیں۔ جب اس آدمی نے یہ بات مجھے بتائی تو میں (طائف سے) چل پڑا یہاں تک کہ میں مدینہ حضورؐ کی خدمت میں پہنچ گیا (حضورؐ کو میرے آنے کا پتہ نہ چلا بلکہ) جب آپ نے مجھے دیکھا تو فرمایا کیا تم وحشی ہو؟ میں نے کہا یا رسول اللہ! جی ہاں۔ آپ نے فرمایا بیٹھ جاؤ اور مجھے تفصیل سے بتاؤ کہ تم نے حضرت حمزہؓ کو کیسے قتل کیا تھا؟ چنانچہ میں نے سارا واقعہ حضورؐ کو اسی طرح سنایا جس طرح میں نے تم دونوں سے بیان کیا۔ جب میں سارا واقعہ بیان کر چکا تو آپ نے مجھ سے فرمایا تیرا بھلا ہو تم اپنا چہرہ مجھ سے چھپالو میں تمہیں آئندہ کبھی نہ دیکھوں (یعنی تم سامنے مت آیا کرو اس سے میرے چچا کے قتل کا غم تازہ ہو جاتا ہے) چنانچہ حضورؐ جہاں ہوا کرتے تھے میں وہاں سے ہٹ جایا کرتا تھا تاکہ حضورؐ کی نظر مجھ پر نہ پڑے اور حضورؐ کی وفات تک میں ایسے ہی کرتا رہا۔ جب مسلمان پیامہ والے مسلمہ کذاب سے مقابلے کے لیے چلے تو میں بھی ان کے ساتھ گیا اور میں نے اپنے جس نیزے سے حضرت حمزہؓ کو شہید کیا تھا اس نیزے کو بھی ساتھ لے لیا۔ جب دونوں لشکروں میں لڑائی شروع ہوئی تو میں نے دیکھا کہ مسلمہ کھڑا ہوا ہے اور اس کے ہاتھ میں تلوار ہے اور میں اس کو پہچانتا نہیں تھا۔ میں اسے مارنے کی تیاری کرنے لگا اور دوسری طرف سے ایک انصاری آدمی بھی اسے مارنے کی تیاری کرنے لگا۔ ہم دونوں اسی کو قتل کرنا چاہتے تھے۔ چنانچہ میں نے اپنے نیزے کو حرکت دی اور جب مجھے پورا اطمینان ہو گیا کہ نیزہ نشانے پر لگے گا تو وہ نیزہ میں نے اس کی طرف پھینکا جو اسے جا کر لگا اور انصاری نے بھی اس پر حملہ کیا اور اس پر تلوار کا بھر پور وار کیا۔ تمہارا رب ہی زیادہ جانتا ہے کہ ہم دونوں میں سے کس نے اسے قتل کیا ہے اگر میں نے اسے قتل کیا ہے تو پھر میں نے ایک تو وہ آدمی قتل کیا ہے جو حضور ﷺ کے بعد تمام لوگوں میں سب سے زیادہ بہترین تھا اور ایک وہ آدمی قتل کیا ہے جو تمام لوگوں میں سب سے زیادہ برا ہے۔ اس جیسی حدیث امام بخاری نے حضرت جعفر بن عمرو سے روایت کی ہے اور اس میں یہ مضمون بھی ہے کہ جب دونوں لشکر جنگ کے لیے صف بنا کر کھڑے ہو گئے تو سباع لشکر سے باہر نکلا اور بلند آواز سے کہا کہ کوئی میرے مقابلہ پر آنے کے لیے تیار ہے؟ چنانچہ اس کے مقابلہ کے لیے حضرت حمزہ بن عبدالمطلبؓ مسلمانوں کے لشکر سے باہر نکلے اور اس سے کہا کہ اے سباع اے عورتوں کا ختنہ کرنے والی عورت ام انمار کے بیٹے! کیا تم اللہ اور اس کے رسول سے جنگ کر رہے ہو؟ پھر حضرت حمزہ نے سباع پر ایک زوردار حملہ کر کے اسے ایسے مٹادیا

جیسے کہ گزرا ہوا دن ہوتا ہے۔

حضرت عباس بن عبدالمطلبؓ کی بہادری

حضرت جلدؓ فرماتے ہیں کہ رسول اللہ ﷺ نے حضرت حظلہ بن ربیعؓ کو غزوہ طائف کے دن طائف والوں کے پاس بھیجا۔ چنانچہ حضرت حظلہ نے ان طائف والوں سے بات کی۔ طائف والے انہیں پکڑ کر اپنے قلعہ میں لے جانے لگے حضورؐ نے فرمایا کون ہے جو ان آدمیوں سے حضرت حظلہ کو چھڑا کر لائے؟ جو چھڑا کر لائے گا اسے ہمارے اس غزوے جیسا پورا اجر ملے گا۔ اس پر صرف حضرت عباس بن عبدالمطلبؓ کھڑے ہوئے اور طائف والے حضرت حظلہ کو لے کر قلعہ میں داخل ہونے والے ہی تھے کہ حضرت عباس ان تک پہنچ گئے۔ حضرت عباس بڑے طاقتور آدمی تھے۔ ان لوگوں سے چھین کر انہوں نے حضرت حظلہ کو گود میں اٹھالیا ان لوگوں نے قلعہ سے حضرت عباس پر پتھروں کی بارش شروع کر دی۔ حضور ﷺ حضرت عباس کے لیے (خیریت سے واپس پہنچ جانے کی) دعا کرنے لگے۔ آخر حضرت عباس حضرت حظلہ کو لے کر حضور تک پہنچ گئے۔

حضرت معاذ بن عمرو بن جموح اور

حضرت معاذ بن عفراءؓ کی بہادری

حضرت عبدالرحمن بن عوفؓ فرماتے ہیں کہ غزوہ بدر کے دن میں (لڑنے والوں کی) صف میں کھڑا تھا۔ میں نے دیکھا کہ میرے دائیں اور بائیں جانب انصار کے دو کم عمر لڑکے کھڑے ہیں مجھے خیال ہوا کہ میں قوی اور مضبوط لوگوں کے درمیان ہوتا تو اچھا تھا (کہ ضرورت کے وقت ایک دوسرے کی مدد کر سکتے میرے دونوں جانب بچے ہیں یہ میری کیا مدد کر سکیں گے) اتنے میں ان دونوں لڑکوں میں سے ایک نے میرا ہاتھ پکڑ کر کہا چچا جان! تم ابو جہل کو بھی جانتے ہو؟ میں نے کہا ہاں پہچانتا ہوں۔ تمہاری کیا غرض ہے؟ اس نے کہا کہ مجھے یہ معلوم ہوا کہ وہ رسول اللہ ﷺ کی شان میں گالیاں بجاتا ہے۔ اس پاک ذات کی قسم! جس کے قبضہ میں میری جان ہے اگر میں اسے دیکھ لوں تو اس وقت تک اس سے جدا نہ ہوں گا جب تک وہ نہ مر جائے یا میں نہ مر جاؤں مجھے اس کے سوال اور جواب پر تعجب ہوا۔ اتنے میں دوسرے نے بھی ہاتھ پکڑ کر یہی سوال کیا اور جو پہلے نے کہا تھا وہی اس نے بھی کہا۔ جس

کے بارے میں تم سوال کر رہے تھے وہ جا رہا ہے۔ دونوں یہ سن کر تلواریں ہاتھ میں لیتے ہوئے ایک دم بھاگے چلے گئے اور جا کر اس پر تلوار چلائی شروع کر دی یہاں تک کہ اسے قتل کر دیا پھر وہ دونوں حضور ﷺ کے پاس واپس آئے اور حضور کو قصہ سنایا۔ حضور نے فرمایا تم دونوں میں سے اسے کس نے قتل کیا ہے؟ دونوں میں سے ہر ایک نے کہا کہ میں نے اسے قتل کیا ہے۔ حضور نے پوچھا کیا تم دونوں نے اپنی تلواریں پونچھ لی ہیں؟ انہوں نے کہا نہیں۔ پھر حضور نے ان دونوں کی تلواریں دیکھیں اور فرمایا کہ تم دونوں نے اسے قتل کیا ہے اور ابو جہل کے سامان کا حضرت معاذ بن عمرو بن جموحؓ کو دینے کا فیصلہ فرمایا اور دوسرے نوجوان حضرت معاذ بن عمروؓ تھے۔

بخاری میں ہے کہ حضرت عبدالرحمنؓ فرماتے ہیں کہ میں غزوہ بدر میں صف میں کھڑا ہوا تھا جب میں نے دیکھا کہ میرے دائیں اور بائیں دونو عمر لڑ کے کھڑے ہوئے ہیں تو میں ان کے یہاں ہونے سے مطمئن نہ ہوا۔ اتنے میں ان دونوں میں سے ایک نے اپنے ساتھی سے چھپ کر مجھ سے کہا۔ اے چچا جان! مجھے ابو جہل دکھا دیں (کہ وہ کہاں ہے؟) میں نے کہا اے میرے بھتیجے تم اس کا کیا کرو گے؟ اس نے کہا میں نے اللہ سے عہد کیا ہوا ہے کہ اگر میں اس کو دیکھ لوں تو میں اسے قتل کر دوں گا یا خود قتل ہو جاؤں گا۔ دوسرے نے بھی اپنے ساتھی سے چھپ کر مجھے وہی بات کہی۔ (میں ان دونوں کی بہادری والی باتوں سے بڑا متاثر ہوا) اور میری یہ تمنا نہ رہی کہ میں ان دونوں کی جائے دو اور مضبوط آدمیوں کے درمیان ہوتا۔ پھر میں نے ان دونوں کو ابو جہل کی طرف اشارہ کر کے بتایا پھر ان دونوں نے شکرے کی طرح ابو جہل پر حملہ کیا اور اس پر تلوار کے وار کیے۔ یہ دونوں عرفاء کے بیٹے (معاذ اور معوذ) تھے (بظاہر ان دونوں کے ساتھ حضرت معاذ بن عمرو بن جموح بھی ابو جہل کے قتل میں شریک ہوئے ہیں)

حضرت ابن عباس اور حضرت عبداللہ بن ابی بکرؓ فرماتے ہیں کہ ابو سلمہ کے حضرت معاذ بن عمرو بن جموح نے فرمایا کہ ابو جہل (غزوہ بدر کے دن) اور خنوں کے جھنڈ جیسے لشکر میں تھا (اس کے چاروں طرف کافر ہی کافر تھے وہ بالکل محفوظ تھا) میں نے لوگوں کو سنا کہ وہ کہہ رہے تھے کہ ابو الحکم (یعنی ابو جہل) تک کوئی آدمی نہیں پہنچ سکتا ہے۔ جب میں نے یہ بات سنی تو اس تک پہنچ کر اسے قتل کرنے کو میں نے اپنا مقصد بنالیا اور میں ابو جہل کے

ارادے سے چل پڑا۔ جب وہ میرے نشانے پر گیا تو میں نے اس پر حملہ کیا اور اسے ایسی تلوار ماری کہ اس کا پاؤں آدھی پنڈلی سے اڑ گیا۔ اللہ کی قسم! وہ پاؤں ایسے اڑ کر گیا جیسے کوٹھے ہوئے پتھر کے نیچے سے گھٹی اڑ کر جاتی ہے۔ ابو جہل کے بیٹے عکرمہ نے میرے کندھے پر تلوار مار کے اسے کاٹ دیا لیکن بازو کھال میں لٹکا ہوا رہ گیا لڑائی کے زور میں مجھے ہاتھ کی یہ تکلیف محسوس نہ ہوئی اور سارا دن میں ہاتھ پیچھے لٹکائے ہوئے لڑتا رہا۔ لیکن جب اس کے لٹکے رہنے سے تکلیف ہونے لگی تو میں نے اس کو پاؤں کے نیچے دبا کر زور سے کھینچا جس سے وہ کھال ٹوٹ گئی جس سے وہ اٹک رہا تھا اور میں نے اس کو پھینک دیا۔^۱

حضرت ابو دجانہ سماک بن خرشہ انصاریؓ کی بہادری

حضرت انسؓ فرماتے ہیں کہ حضور ﷺ نے غزوہ احد کے دن ایک تلوار لے کر فرمایا کہ یہ تلوار کون لے گا؟ کچھ لوگ تلوار لے کر اسے دیکھنے لگے۔ حضورؐ نے فرمایا (دیکھنے کے لیے نہیں دینا چاہتا ہوں بلکہ) تلوار لے کر کون اس کا حق ادا کرے گا؟ یہ سن کر لوگ پیچھے ہٹ گئے۔ حضرت ابو دجانہ سماکؓ نے کہا کہ میں اسے لے کر اس کا حق ادا کروں گا۔ چنانچہ (انہوں نے وہ تلوار لی) اور اس سے مشرکوں کے سر پھاڑنے لگے۔^۲

حضرت زبیر بن عوامؓ فرماتے ہیں کہ غزوہ احد کے دن حضور اقدس ﷺ نے لوگوں کے سامنے ایک تلوار پیش کی اور فرمایا اس تلوار کو لے کر کون اس کا حق ادا کرے گا؟ حضرت ابو دجانہ سماک بن خرشہؓ نے کھڑے ہو کر عرض کیا یا رسول اللہ! میں اسے لے کر اس کا حق ادا کروں گا۔ اس کا حق کیا ہے؟ حضورؐ نے ان کو وہ تلوار دے دی۔ وہ (تلوار لے کر) نکلے تو میں بھی ان کے پیچھے ہولیا۔ چنانچہ وہ جس چیز کے پاس سے گزرتے اسے پھاڑ دیتے اور اسے ہلاک کر دیتے۔ یہاں تک کہ وہ پہاڑ کے دامن میں چند (کافر) عورتوں کے پاس پہنچے۔ ان عورتوں کے ساتھ ہند بھی تھی جو (اپنے مردوں کو لڑائی پر ابھارنے کے لیے) یہ اشعار پڑھ رہی تھی۔

نحن بنات طارق نمشی علی التمارق

ہم طارق کی بیٹیاں ہیں۔ ہم گدوں پر چلتی ہیں۔

والمسک فی المفارق ان تقبلوا نعانق

اور (ہمارے سروں کی) مانگوں میں مشک کی خوشبو لگی ہوئی ہے۔ اگر تم (میدان جنگ

۱۔ عند ابن اسحاق کذا فی البدایة (ج ۳ ص ۲۸۷) لا اخرجه الا امام احمد واخرجه مسلم

کذا فی البدایة (ج ۴ ص ۱۵) وابن سعد (ج ۳ ص ۱۰۱) عن انس بمعناه.

میں آگے بڑھو گے تو ہم تمہیں گلے لگائیں گی۔

اوتد برو انفارق فراق غیر واقع

اور اگر تم (میدان جنگ سے) پیٹھ پھیرو گے تو پھر ہم تمہیں ایسے چھوڑ جائیں گی جیسے محبت نہ کرنے والا چھوڑ جاتا ہے کہ پھر واپس نہیں آتا۔

حضرت ابو جہانہ فرماتے ہیں کہ میں نے ہند پر حملہ کرنا چاہا تو اس نے (اپنی مدد کے لیے) میدان کی طرف زور سے آواز لگائی تو کسی نے اس کا جواب نہ دیا تو میں اسے چھوڑ کر پیچھے ہٹ گیا۔ حضرت زبیر کہتے ہیں کہ میں نے حضرت ابو جہانہ سے کہا میں آپ کے سارے کام دیکھتا رہا ہوں اور مجھے آپ کے سارے کام پسند آئے ہیں لیکن مجھے یہ پسند نہیں آیا کہ آپ نے اس عورت کو قتل نہیں کیا۔ حضرت ابو جہانہ نے کہا اس عورت نے (اپنی مدد کے لیے) آواز لگائی تھی۔ لیکن کوئی اس کی مدد کے لیے نہیں آیا۔ تو مجھے یہ اچھا نہ لگا کہ میں حضور ﷺ کی تلوار سے ایسی عورت کو قتل کروں جس کا کوئی مدد کرنے والا نہ ہو۔

حضرت زبیرؓ فرماتے ہیں کہ حضور اقدس ﷺ نے غزوہ احد کے دن ایک تلوار پیش کی اور فرمایا کہ اس تلوار کو لے کر کون اس کا حق ادا کرے گا؟ میں نے کھڑے ہو کر عرض کیا یا رسول اللہ! میں۔ آپ نے مجھ سے اعراض فرمایا اور پھر فرمایا اس تلوار کو لے کر کون اس کا حق ادا کرے گا؟ میں نے پھر عرض کیا یا رسول اللہ! میں۔ آپ نے پھر مجھ سے اعراض فرمایا اور پھر فرمایا اس تلوار کو لے کر کون اس کا حق ادا کرے گا؟ اس پر حضرت ابو جہانہ سماک بن خرشہؓ نے کھڑے ہو کر کہا یا رسول اللہ! میں اسے لے کر اس کا حق ادا کروں گا۔ لیکن اس کا حق کیا ہے؟ آپ نے فرمایا اس کا حق یہ ہے کہ تم اس سے کسی مسلمان کو قتل نہ کرو اور تم اسے لے کر کسی کافر سے (پیٹھ پھیر کر) نہ بھاگو۔ چنانچہ حضورؐ نے وہ تلوار ان کو دے دی اور حضرت ابو جہانہ جب لڑائی کا ارادہ کر لیتے تو (سرخ) پٹی بطور نشانی کے باندھ لیتے۔ حضرت زبیر فرماتے ہیں کہ میں نے یہ کہا کہ میں آج ابو جہانہ کو ضرور دیکھوں گا کہ وہ کیا کرتے ہیں چنانچہ (میں نے دیکھا کہ) جو چیز بھی ان کے سامنے آئی وہ اسے پھاڑ دیتے اور اسے رسوا کر دیتے۔ آگے مضمون پچھلی حدیث جیسا ہے۔

حضرت زبیرؓ فرماتے ہیں کہ جب میں نے حضور ﷺ سے تلوار مانگی اور آپ نے مجھے نہ دی اور حضرت ابو جہانہؓ کو دے دی۔ تو مجھے اس پر بڑا غصہ آیا اور میں نے اپنے دل میں کہا کہ حضورؐ کی

پھوپھی حضرت صفیہ کا بیٹا ہوں اور (حضور کے قبیلہ) قریش میں سے ہوں اور میں نے ابو دجانہ سے پہلے کھڑے ہو کر حضور سے تلوار مانگی تھی پھر آپ نے ابو دجانہ کو وہ تلوار دے دی اور مجھے ایسے ہی چھوٹھوایا ہے اللہ کی قسم! میں بھی ضرور دیکھوں گا کہ ابو دجانہ (تلوار لے کر) کیا کرتے ہیں۔ چنانچہ میں ان کے پیچھے ہو لیا۔ انہوں نے اپنی سرخ پٹی نکال کر اپنے سر پر باندھ لی۔ اس پر انصار نے کہا کہ ابو دجانہ نے موت کی پٹی نکالی ہے اور حضرت ابو دجانہ جب بھی سرخ پٹی باندھا کرتے تو انصار یونہی کہا کرتے تھے۔ چنانچہ وہ یہ اشعار پڑھتے ہوئے میدان میں نکلے۔

انا الذی عاهدنی خلیلی و نحن بالسفح لدی النخیل
جب ہم پہاڑ کے دامن میں کھجور کے درختوں کے پاس تھے تو مجھ ہی سے میرے خلیل
نے یہ عہد لیا تھا۔

ان لا اقوم الدهر فی الکیول اضرب بسیف اللہ والرسول
کہ میں زندگی میں کبھی بھی میدان جنگ کی آخری صف میں کھڑا نہیں ہوں گا اور اب
میں اللہ اور رسول کی تلوار سے (کافروں کو) خوب ماروں گا۔
جو کافران کو ملتا وہ اس تلوار سے اسے قتل کر دیتے۔ مشرکوں میں ایک آدمی تھا جس کا
کام ہی یہ تھا کہ وہ (تلاش کر کے) ہمارے ہر زخمی کو مار دیتا تھا۔ حضرت ابو دجانہ اور یہ مشرک
ایک دوسرے کے قریب آنے لگے۔ میں نے اللہ سے دعا کی کہ اللہ دونوں کی آپس میں ٹڈ بھیر
کر دے۔ چنانچہ دونوں کا آمننا سامنا ہو گیا اور دونوں نے ایک دوسرے پر تلوار کے وار
کئے۔ اس مشرک نے حضرت ابو دجانہ پر تلوار کا وار کیا جسے انہوں نے اپنی ڈھال پر روکا۔ اور
اپنا چاؤ کر لیا اور اس کی تلوار ڈھال میں گڑ گئی اور نکل نہ سکی۔ پھر حضرت ابو دجانہ نے تلوار کا
وار کر کے اسے قتل کر دیا۔ پھر میں نے دیکھا کہ حضرت ابو دجانہ نے ہندخت عتبہ کے سر کے
اوپر تلوار اٹھا رکھی ہے لیکن پھر تلوار اس سے ہٹائی (اور اسے قتل نہ کیا) حضرت زبیر فرماتے
ہیں کہ (میں نے حضرت ابو دجانہ کی بہادری کے یہ کارنامے دیکھے تو) میں نے کہا اللہ اور اس
کے رسول زیادہ جانتے ہیں (کہ کون اس تلوار کا زیادہ حقدار تھا)۔

موسیٰ بن عتبہ کی روایت میں یہ ہے کہ حضور ﷺ نے جب اس تلوار کو لوگوں کے
سامنے پیش کیا تو حضرت عمرؓ نے حضور ﷺ سے وہ تلوار مانگی۔ حضور نے ان سے اعراض
فرمالیا۔ پھر حضرت زبیرؓ نے وہ تلوار مانگی حضور نے ان سے بھی اعراض فرمالیا تو ان دونوں
حضرات نے اسے محسوس کیا۔ حضور نے تیسری مرتبہ اسی تلوار کو پیش کیا۔ تو حضرت ابو دجانہ

نے حضورؐ سے وہ تلوار مانگی۔ حضورؐ نے ان کو تلوار دے دی۔ انہوں نے تلوار لے کر واقعی اس کا حق ادا کر دیا۔ حضرت کعب بن مالکؓ فرماتے ہیں کہ میں بھی مسلمانوں کے ساتھ اس جنگ میں گیا تھا جب میں نے دیکھا کہ مشرکوں نے مسلمانوں کو قتل کر کے ان کے ناک کان کاٹ ڈالے ہیں تو میں کھڑا ہو گیا اور کچھ دیر کے بعد آگے بڑھا تو میں نے ایک مشرک کو ہتھیار لگائے ہوئے دیکھا کہ وہ مسلمانوں کے پاس سے گزرتے ہوئے کہہ رہا ہے اے مسلمانو! جیسے بحریاں (ذبح ہونے کے لیے) اکٹھی ہو جاتی ہیں تم بھی (قتل ہونے کے لیے) اکٹھے ہو جاؤ۔ ادھر ایک مسلمان ہتھیار لگائے ہوئے اس کافر کا انتظار کر رہا تھا۔ پھر میں وہاں سے چلا اور اس مسلمان کے پیچھے کھڑا ہو گیا اور دیکھ کر اس کافر اور اس مسلمان کا اندازہ لگانے لگا تو یہی نظر لیا کہ کافر کے ہتھیار اور اس کی لڑائی کے لیے تیاری زیادہ ہے۔ میں دونوں کو دیکھتا رہا یہاں تک کہ دونوں کا آمناسا منا ہو گیا اور مسلمان نے اس کافر کے کندھے پر اس زور سے تلوار ماری جو اسے چیرتی ہوئی اس کے سرین تک چلی گئی اور وہ کافر دو ٹکڑے ہو گیا۔ پھر مسلمان نے اپنے چہرے سے (نقاب) ہٹا کر کہا اے کعب! تم نے کیا دیکھا؟ میں ابودجانہ ہوں۔^۱

حضرت قتادہ بن نعمانؓ کی بہادری

حضرت قتادہ بن نعمانؓ فرماتے ہیں کہ حضور ﷺ کو ہدیہ میں ایک کمان ملی آپ نے وہ کمان احد کے دن مجھے دے دی۔ میں اس کمان کو لے کر حضورؐ کے سامنے کھڑے ہو کر خوب تیر چلا تا رہا۔ یہاں تک کہ اس کا سر اٹوٹ گیا میں برابر حضورؐ کے چہرے کے سامنے کھڑا رہا اور میں اپنے چہرے پر تیروں کو لیتا رہا جب بھی کوئی تیر آپ کے چہرے کی طرف مڑ جاتا تو میں اپنے سر گھما کر تیر کے سامنے لے آتا اور حضورؐ کے چہرے کو چالیتا (چونکہ میری کمان ٹوٹ چکی تھی اس لیے) میں تیر تو چلا نہیں سکتا تھا۔ پھر آخر میں مجھے ایک تیر ایسا لگا جس سے میری آنکھ کا ڈیلا ہاتھ پر آگرا۔ میں اسے ہتھیلی پر رکھے ہوئے آپ کی خدمت میں حاضر ہوا جب آپ نے آنکھ کا ڈیلا میری ہتھیلی میں دیکھا تو آپ کی آنکھوں میں آنسو آگئے اور آپ نے یہ دعویٰ اے اللہ! قتادہ نے اپنے چہرے کے ذریعہ آپ کے نبی کے چہرہ کو چھایا ہے لہذا تو اس کی اس آنکھ کو زیادہ خوبصورت اور زیادہ تیز بنا دے۔ چنانچہ ان کی وہ آنکھ دوسری سے زیادہ خوبصورت اور زیادہ تیز نظر والی ہو گئی۔^۲ دوسری روایت میں یہ ہے کہ حضرت قتادہ فرماتے ہیں کہ میں غزوہ

^۱ عند موسیٰ بن عقبہ کما فی البدایہ (ج ۴ ص ۱۷) ۲ اخرجه الطبرانی قال الهیثمی

(ج ۶ ص ۱۱۳) وفيه من لم اعرفه

احد کے دن حضور ﷺ کے سامنے کھڑے ہو کر اپنے چہرہ سے حضور کے چہرہ کی حفاظت کرتا رہا اور حضرت ابو دجانہ سماک بن خرشہؓ اپنی پشت سے حضور کی پشت مبارک کی حفاظت کرتے رہے۔ حتیٰ کہ ان کی پشت تیروں سے بھر گئی اور یہ بھی غزوہ احد کے دن ہوا تھا۔

حضرت سلمہ بن اکوعؓ کی بہادری

حضرت سلمہ بن اکوعؓ فرماتے ہیں کہ ہم صلح حدیبیہ کے زمانے میں حضور ﷺ کے ساتھ مدینہ آئے۔ پھر میں اور حضور ﷺ کے غلام حضرت رباحؓ دونوں حضور کے اونٹوں کو لے کر باہر نکلے اور میں حضرت طلحہ بن عبید اللہؓ کا گھوڑا لے کر نکلا تاکہ اس کو بھی ان اونٹوں کے ساتھ چراگاہوں اور پانی پلاگاہوں ابھی صبح ہو چکی تھی لیکن کچھ اندھیر لباقی تھا کہ عبد الرحمن بن عیینہ نے حضور کے اونٹوں کو (کافروں کے مجمع کے ساتھ) لوٹ لیا اور اونٹوں کے چرواہے کو قتل کر دیا۔ اور اپنے گھوڑے سوار ساتھیوں سمیت ان اونٹوں کو ہانک کر لے گیا۔ میں نے کہا اے رباح! تم اس گھوڑے پر بیٹھ جاؤ اور حضرت طلحہ بن عبید اللہ کو یہ گھوڑا جا کر دے دو اور حضور کو بتادو کہ ان کے اونٹوں کو لوٹ کر لے گئے ہیں۔ میں نے ایک بہاڑی پر چڑھ کر مدینہ کی طرف منہ کیا اور تین مرتبہ زور سے آواز لگائی یا صبا حاہ (اے لوگو! دشمن نے لوٹ لیا ہے۔ مدد کے لیے آؤ) پھر میں اپنی تلوار اور تیر لے کر ان کافروں کا پیچھا کرنے لگا۔ اور تیر چلا کر ان کے سواری کے جانوروں کو مارنے لگا اور مجھے ان پر تیر چلانے کا موقع اس وقت ملتا جب گھنے درخت آجاتے۔ جب کوئی سوار میری طرف واپس ہوتا تو میں کسی درخت کی آڑ میں بیٹھ جاتا اور تیر چلاتا۔ چنانچہ جو سوار بھی میری طرف واپس آیا میں نے اس کے جانور کو ضرور زخمی کیا۔ میں ان کو تیر مارتا جاتا تھا اور یہ شعر پڑھتا جاتا تھا۔

انا ابن الاکوع والیوم یوم الرضع

میں اکوع کا بیٹا (سلمہ) ہوں۔ آج کا دن کمینوں (کی ہلاکت) کا دن ہے۔

پھر میں ان میں سے کسی ایک کے قریب ہو جاتا اور وہ سواری پر ہوتا تو میں اسے تیر مارتا۔ وہ تیر اس آدمی کو لگ جاتا اور میں اس کے کندھے کو تیر سے چھید دیتا اور میں اس سے کہتا۔

خذھا وانا ابن الاکوع والیوم یوم الرضع

اس تیر کو لے۔ میں اکوع کا بیٹا ہوں۔ آج کا دن کمینوں اور کنبوسوں (کی ہلاکت) کا دن

ہے۔ پھر جب میں درختوں کی اوٹ میں ہوتا۔ تو میں تیروں سے ان کو بھون ڈالتا۔ جب کہیں تنگ گھائیاں آتیں تو میں پہاڑ پر چڑھ کر ان پر پتھر برساتا۔ میرا ان کے ساتھ یہی رویہ رہا۔ میں ان کا پیچھا کرتا رہا اور رجزیہ اشعار پڑھتا رہا۔ یہاں تک کہ حضور ﷺ کے تمام اونٹ میں نے ان سے چھڑا لیے اور وہ اونٹ میرے پیچھے رہ گئے۔ پھر میں ان پر تیر چلاتا رہا یہاں تک کہ وہ تیس سے زیادہ چادریں چھوڑ گئے۔ اس طرح وہ اپنا بوجھ ہلکا کرنا چاہتے تھے مجھے ان میں سے جو چیز ملتی تو میں نشانی کے طور پر اس پر کوئی نہ کوئی پتھر رکھ دیتا۔ اور حضور کے راستہ پر ان کو جمع کرتا جاتا۔ یہاں تک کہ جب دھوپ پھیل گئی یا چاشت کا وقت ہو گیا تو کافر اس وقت تنگ گھائی میں تھے کہ عینہ بن بدر فراری ان کافروں کی مدد کے لیے آدمی لے کر آیا۔ پھر میں ایک پہاڑ پر چڑھ گیا اور ان سے اونچا ہو گیا تو عینہ نے کہا یہ آدمی کون دکھائی دے رہا ہے۔ انہوں نے کہا ہمیں ساری تکلیف اس (نو عمر بچے) کے ہاتھوں اٹھانی پڑی ہے۔ اس نے صبح سے اب تک ہمارا پیچھا نہیں چھوڑا ہے اور اس نے ہماری ہر چیز لے لی ہے اور ساری چیزیں اپنے پیچھے رکھ آیا ہے۔ عینہ نے کہا کہ اگر اس کا خیال یہ نہ ہوتا کہ اس کے پیچھے مک (آرہی) ہے تو تمہارا پیچھا چھوڑ جاتا تم میں سے کچھ آدمی کھڑے ہو کر اس کے پاس چلے جائیں۔ چنانچہ چار آدمی کھڑے ہوئے اور پہاڑ پر چھڑھنے لگے جب وہ اتنے قریب آگئے کہ میری آواز ان تک پہنچ سکتی تھی تو میں نے ان سے کہا کیا تم مجھے جانتے ہو؟ انہوں نے کہا تم کون ہو؟ میں نے کہا میں لئن اکوع ہوں۔ اور اس ذات کی قسم جس نے حضرت محمد ﷺ کو عزت عطا فرمائی تم میں سے کوئی بھی مجھے بھاگ کر نہیں پکڑ سکتا اور میں بھاگوں تو تم میں سے کوئی بھی بچ نہیں سکتا ہے ان میں سے ایک آدمی نے کہا کہ میرا یہی گمان ہے، میں اپنی جگہ ایسے ہی بیٹھا رہا یہاں تک کہ میں نے دیکھا کہ حضور ﷺ کے سوار درختوں کے بیچ میں سے چلے آ رہے ہیں اور ان میں سب سے آگے حضرت انرم اسدیؓ تھے ان کے پیچھے حضور کے شہسوار حضرت ابو قتادہؓ اور ان کے پیچھے حضرت مقداد بن اسود کندیؓ تھے۔ وہ (چاروں) مشرک پشت پھیر کر بھاگ گئے اور میں نے پہاڑ سے نیچے اتر کر حضرت انرم کے گھوڑے کی لگام پکڑ لی۔ اور میں نے ان سے کہا ان لوگوں سے بچ کر رہو۔ مجھے خطرہ ہے کہ یہ تمہارے ٹکڑے کر دیں گے۔ اس لیے ذرا انتظار کر لو۔ یہاں تک کہ حضور ﷺ کو آپ کے صحابہ آجائیں۔ حضرت انرم نے کہا اے سلمہ! اگر تم اللہ اور آخرت کے دن پر ایمان رکھتے ہو اور تمہیں یقین ہے کہ جنت حق ہے اور دوزخ کی آگ حق ہے تو میرے اور شہادت کے درمیان رکاوٹ نہ ہو۔ میں نے ان کے گھوڑے کی لگام چھوڑ دی اور وہ عبدالرحمن بن عینہ بر حملہ آور

ہوئے۔ عبدالرحمنؓ نے مڑ کر حملہ کیا دونوں نے ایک دوسرے کو نیزے مارے حضرت
 اخرمؓ نے عبدالرحمنؓ کے گھوڑے کی ٹانگیں کاٹ ڈالیں تو عبدالرحمنؓ نے (گھوڑے سے
 گرتے ہوئے) حضرت اخرمؓ کو نیزہ مار کر شہید کر دیا اور حضرت اخرمؓ کے گھوڑے پر جا
 بیٹھا۔ اتنے میں حضرت ابو قتادہؓ عبدالرحمنؓ کے پاس پہنچ گئے۔ دونوں نے ایک دوسرے کے
 ساتھ نیزے کے دو دو ہاتھ کیئے۔ عبدالرحمنؓ نے حضرت ابو قتادہؓ کے گھوڑے کے پاؤں
 کاٹ ڈالے۔ حضرت ابو قتادہؓ نے عبدالرحمنؓ کو قتل کر دیا اور حضرت اخرمؓ کا گھوڑا اس سے
 لے کر خود اس پر بیٹھ گئے پھر میں ان مشرکوں کے پیچھے دوڑنے لگا (اور دوڑتے دوڑتے اتنا
 آگے نکل گیا) کہ حضور ﷺ کے صحابہ کے چلنے سے اڑنے والا گردو غبار مجھے نظر نہیں آ رہا
 تھا اور وہ لوگ سورج ڈوبنے سے پہلے ایک گھائی میں داخل ہوئے جس میں پانی تھا۔ اس پانی کو
 ذوقاً کر دیا جاتا تھا۔ ان مشرکوں نے اس پانی میں سے پینا چاہا کہ اتنے میں انہوں نے مجھے اپنے
 پیچھے دوڑتے ہوئے دیکھ لیا۔ اس لیے وہ اس پانی کو چھوڑ کر ذی بھر گھائی پر چڑھ گئے اور سورج
 ڈوب گیا۔ میں ایک آدمی کے قریب پہنچ گیا اور اس کو میں نے تیر مارا اور ساتھ یہ رجزیہ شعر
 پڑھا۔

خذھا وانا ابن الاکوع والیوم یوم الرضع

اس آدمی نے کہا ”ہائے اکوع کی ماں کا صبح سویرے اپنے بچے کو گم کرنا۔“ میں نے کہا ہاں
 او اپنی جان کے دشمن! یہ وہی آدمی تھا جسے میں نے صبح تیر مارا تھا اور اب اسے ہی دوسرا مارا تھا
 اور دونوں تیر اس میں پیوست ہو گئے تھے۔ اسی دور ان مشرکوں نے دو گھوڑے پیچھے چھوڑ
 دیئے۔ میں ان دونوں کو ہانکتا ہوا حضورؐ کی خدمت میں لے آیا۔ آپ اس وقت ذی قرد پانی پر
 تشریف فرما تھے جہاں سے میں نے ان مشرکوں کو بھگایا تھا۔ اور حضورؐ کے ساتھ پانچ صحابہؓ
 تھے اور جو اونٹ میں چھوڑ گیا تھا۔ حضرت بلال ان میں سے ایک کو ذبح کر کے ان کی کھجی اور
 کو ہاں حضورؐ کے لیے بھون رہے تھے میں نے حضورؐ کی خدمت میں حاضر ہو کر عرض کیا یا
 رسول اللہ! آپ مجھے اجازت دیں تو میں آپ کے صحابہؓ میں سے سو آدمی چن کر لے جاؤں اور
 جا کر رات کے اندھیرے میں ان کافروں پر حملہ کر دوں اس طرح (وہ سب ختم ہو جائیں
 گے) اور ان کی خبر دینے والا بھی کوئی باقی نہ رہے گا۔ حضورؐ نے فرمایا اے سلمہ! کیا تم ایسا کر
 گزرو گے؟ میں نے کہا جی ہاں۔ اس ذات کی قسم جس نے آپ کو عزت عطا فرمائی ہے۔ اس پر
 آپ اتنے زور سے ہنسے کہ آگ کی روشنی میں آپ کے دانت مجھے نظر آنے لگے پھر آپ نے فرمایا
 اس وقت تو ان کافروں کی قبیلہ بنو عطفان کے علاقے میں مہمانی تیر کی جا رہی ہے۔ چنانچہ

غطفان کے آدمی نے آکر بتایا کہ ان کا فلاں غطفانی آدمی پر گزر ہوا۔ اس نے ان کے لیے اونٹ ذبح کیا لیکن جب وہ لوگ اس کی کھال اتار رہے تھے تو انہوں نے غبار اڑتے ہوئے دیکھا۔ وہ اس اونٹ کو اسی حال میں چھوڑ کر وہاں سے بھاگ گئے۔ اگلے دن صبح کو حضور ﷺ نے فرمایا ہمارے سواروں میں سب سے بہترین حضرت ابو قتادہ ہیں اور ہمارے پیادوں میں سب سے بہترین حضرت سلمہ ہیں۔ چنانچہ حضور نے مجھے (مال غنیمت میں سے) سوار کا حصہ بھی دیا اور پیدل چلنے والے کابھی اور مدینہ واپس جاتے ہوئے حضور نے مجھے عھباء اونٹنی پر اپنے پیچھے بٹھا لیا جب ہمارے اور مدینہ کے درمیان اتنا فاصلہ رہ گیا جو سورج نکلنے سے لے کر چاشت تک کے وقت میں طے ہو سکے۔ تو انصار کے ایک تیز دوڑنے والے ساتھی جن سے کوئی آگے نہیں نکل سکتا تھا۔ انہوں نے دوڑنے کے مقابلہ کی دعوت دی اور بلند آواز سے کہا، ہے کوئی دوڑ میں مقابلہ کرنے والا؟ ہے کوئی آدمی جو مدینہ تک میرے ساتھ دوڑ لگائے؟ اور یہ اعلان انہوں نے کئی بار کیا۔ میں حضور ﷺ کے پیچھے بیٹھا ہوا تھا۔ میں نے اس آدمی سے کہا کیا تم کسی کریم آدمی کا اکرام نہیں کرتے ہو؟ کیا تم شریف آدمی سے ڈرتے نہیں ہو؟ اس آدمی نے کہا رسول اللہ ﷺ کے علاوہ نہ میں کسی کا اکرام کرتا ہوں اور نہ میں کسی سے ڈرتا ہوں۔ میں نے عرض کیا یا رسول اللہ! میرے ماں باپ آپ پر قربان ہوں۔ آپ مجھے اجازت دیں میں اس آدمی سے دوڑ میں مقابلہ کرتا ہوں۔ آپ نے فرمایا اگر تم چاہتے ہو تو ٹھیک ہے۔ میں نے اس آدمی سے کہا میں تمہارے مقابلہ کے لیے آ رہا ہوں۔ وہ آدمی کود کر اپنی سواری سے نیچے آ گیا۔ میں نے بھی پاؤں موڑ کر اونٹنی سے نیچے چھلانگ لگا دی۔ (اور ہم دونوں نے دوڑنا شروع کر دیا) شروع میں ایک دو دوڑوں تک میں نے اپنے آپ کو روک رکھا۔ یعنی زیادہ تیز نہیں دوڑا (جس سے وہ مجھ سے آگے نکلتا جا رہا تھا) پھر میں تیزی سے دوڑا اور اس تک جا پہنچا اور اس کے دونوں کندھوں کے درمیان میں نے اپنے دونوں ہاتھ مارے اور میں نے اس سے کہا اللہ کی قسم! میں تم سے آگے نکل گیا ہوں۔ رلوی کو شک ہے کہ یہی الفاظ کہے تھے یا ان جیسے الفاظ کہے تھے۔ اس پر وہ ہنس پڑا اور کہنے لگا اب میرا یہی خیال ہے۔ پھر ہم دونوں دوڑتے رہے یہاں تک کہ مدینہ پہنچ گئے۔ امام مسلم کی روایت میں یہ مضمون بھی ہے کہ میں اس سے پہلے مدینہ پہنچا اس کے بعد ہم لوگ مدینہ تین دن ہی ٹھہرے تھے کہ غزوہ خیبر کے لیے روانہ ہو گئے۔

حضرت ابو حدردیہ حضرت عبداللہ بن ابی حدردیہ کی بہادری

حضرت ابن ابی حدردیہؓ فرماتے ہیں کہ میں نے اپنی قوم کی عورت سے نکاح کیا اور اس کا مرد سو درہم مقرر کیا پھر حضور ﷺ کی خدمت میں مہر میں امداد لینے کے لیے حاضر ہوا۔ آپ نے فرمایا تم نے کتنا مہر مقرر کیا ہے؟ میں نے کہا دو سو درہم۔ آپ نے (اس مقدار کو میری حیثیت سے زیادہ سمجھتے ہوئے) فرمایا سبحان اللہ! اگر تم وادی کی کسی عورت سے نکاح کرتے تو تمہیں اتنا زیادہ مہر نہ دینا پڑتا (تم نے اپنی قوم میں شادی کی ہے اس لیے اتنا زیادہ مہر دینا پڑ رہا ہے جو تمہاری حیثیت سے زیادہ ہے) اللہ کی قسم! تمہاری مدد کرنے کے لیے اس وقت میرے پاس کچھ نہیں ہے۔ میں چند دن (انتظار میں) ٹھہرا رہا۔ پھر قبیلہ جشم بن معاویہ کا ایک آدمی آیا جس کا نام رفاعہ بن قیس یا قیس بن رفاعہ تھا وہ قبیلہ جشم کے بڑے خاندان کو ساتھ لے کر آیا اور (مدینہ کے قریب) مقام غابہ میں اپنی قوم اور ساتھیوں کو لے کر ٹھہر گیا وہ قبیلہ قیس کو حضور سے لڑنے کے لیے جمع کرنا چاہتا تھا اور قبیلہ جشم میں اس کا بڑا نام اور اونچا مقام تھا۔ حضور ﷺ نے مجھے اور دو اور مسلمانوں کو بلایا اور فرمایا تم لوگ جاؤ اور اس آدمی کے بارے میں پورے حالات معلوم کر کے آؤ۔ حضور نے ہمیں ایک دہلی اور یوڑھی اونٹنی عطا فرمائی۔ ہمارا ایک آدمی اس پر سوار ہوا۔ تو اللہ کی قسم! وہ کمزوری کی وجہ سے اسے لے کر کھڑی نہ ہو سکی تو کچھ آدمیوں نے اسے پیچھے سے سہارا دیا تب وہ کھڑی ہوئی ورنہ خود سے تو کھڑی نہ ہو سکتی تھی۔ اور آپ نے فرمایا اسی پر بٹھ کر تم وہاں پہنچ جاؤ (چنانچہ حضور کے اس ارشاد کی برکت سے ان حضرات نے اسی اونٹنی پر یہ سفر پورا کر لیا۔ اللہ نے اس کمزور اونٹنی کو اتنی طاقت عطا فرمادی) چنانچہ ہم چل پڑے اور ہم نے اپنے ہتھیار تیر اور تلوار وغیرہ ساتھ لے لیے اور عین غروب کے وقت ان لوگوں کی قیام گاہ کے قریب پہنچے۔ میں ایک کونے میں چھپ گیا اور میں نے اپنے دونوں ساتھیوں سے کہا تو وہ بھی ان کی قیام گاہ کے دوسرے کونے میں چھپ گئے اور میں نے ان سے کہا جب تم دونوں سنو کہ میں نے زور سے اللہ اکبر کہہ کر اس لشکر پر حملہ کر دیا ہے تو تم دونوں بھی زور سے اللہ اکبر کہہ کر حملہ کر دینا۔ اللہ کی قسم! ہم اسی طرح چھپے ہوئے انتظار کر رہے تھے کہ کب ہم انہیں غافل یا کراہن پر حملہ کر دیں یا کوئی اور موقع مل جائے۔ رات ہو چکی تھی اور اس کی تاریکی بڑھ چکی تھی۔ اس قبیلہ کا ایک چرواہا صبح سے جانور لے کر گیا ہوا تھا اور ابھی تک واپس نہیں آیا تھا تو انہیں اس کے بارے میں خطرہ ہوا۔ ان کا سردار رفاعہ بن قیس کھڑا ہوا اور تلوار لے کر اپنے گلے میں ڈال لی اور کہا اللہ کی

قسم! میں اپنے چرواہے کے بارے میں کئی بات معلوم کر کے آتا ہوں اسے ضرور کوئی حادثہ پیش کیا ہے۔ اس کے چند ساتھیوں نے کہا آپ نہ جائیں۔ اللہ کی قسم! آپ کی جگہ ہم جائیں گے اس نے کہا نہیں میرے علاوہ اور کوئی نہیں جائے گا۔ ساتھیوں نے کہا ہم آپ کے ساتھ جائیں گے۔ اس نے کہا اللہ کی قسم! تم میں سے کوئی بھی میرے ساتھ نہیں جائے گا اور وہ چل پڑا۔ یہاں تک کہ میرے پاس سے گزرا جب میں نے دیکھا کہ وہ عین میرے نشانے پر آگیا ہے تو میں نے اسے تیر مارا جو اس کے دل کو جا کر لگا اور اللہ کی قسم اس کی زبان سے کوئی بات نہ نکلی میں نے چھلانگ مار کر اس کا سر کاٹ لیا اور میں نے لشکر کے اس کو نے پر اللہ اکبر زور سے کہہ کر حملہ کر دیا اور میرے دونوں ساتھیوں نے بھی زور سے اللہ اکبر کہہ کر لشکر پر حملہ کر دیا۔ اس اچانک حملہ سے وہ لوگ گھبرا گئے اور سب یہی کہنے لگے کہ اپنے آپ کو بچاؤ۔ اپنے آپ کو بچاؤ اور عورتیں اور بچے اور ہلکا پھلکا سامان جو لے جاسکتے تھے وہ لے کر وہ لوگ بھاگ گئے اور بہت سارے اونٹ اور بکریاں ہمارے ہاتھ آئیں جنہیں لے کر ہم لوگ حضور ﷺ کی خدمت میں حاضر ہوئے اور میں نے اس کا سر بھی اپنے ساتھ لا کر حضور کی خدمت میں پیش کر دیا۔ آپ نے مجھے مہر ادا کرنے کے لیے مال غنیمت میں سے تیرہ اونٹ عطا فرمائے۔ اس طرح میں مہر ادا کر کے اپنی بیوی کو اپنے گھر لے آیا۔

حضرت خالد بن ولیدؓ کی بہادری

حضرت خالد بن ولیدؓ فرماتے ہیں کہ غزوہ موتہ کے دن میرے ہاتھ میں نو تلواریں ٹوٹی تھیں اور میرے ہاتھ میں صرف ایک تلوار رہ گئی تھی جو یمن کی بنی ہوئی اور چوڑی تھی۔ حضرت اوس بن حارثہ بن لامؓ فرماتے ہیں کہ ہر مہر سے زیادہ (مسلمان) عربوں کا کوئی دشمن نہیں تھا۔ جب ہم مسلمہ اور اس کے ساتھیوں (کو ختم کرنے) سے فارغ ہوئے تو ہم بصرہ کی طرف روانہ ہوئے تو مقام کاظمہ پر ہمیں ہر مہر ملا جو بہت بڑا لشکر لے کر آیا ہوا تھا۔ حضرت خالدؓ مقابلہ کیلئے میدان میں نکلے اور اسے اپنے مقابلہ کی دعوت دی چنانچہ وہ مقابلہ کے لیے میدان میں آگیا۔ حضرت خالد نے اسے قتل کر دیا۔ یہ خوشخبری حضرت خالد نے حضرت ابو بکر صدیقؓ کو لکھی۔ جواب میں حضرت ابو بکر نے لکھا کہ ہر مہر کا تمام سامان

۱ اسندہ ابن اسحاق کذا فی البدایة (ج ۴ ص ۲۲۳) واخرجه ايضاً الامام احمد وغيره الا ان عنده عبد الله بن ابي حذر د كما في الاصابة (ج ۲ ص ۲۹۵) ۲ اخرجه البخاري واخرجه ابن ابي شيبة كما في الاستيعاب (ج ۱ ص ۴۰۸) والحاكم (ج ۳ ص ۴۲) وابن سعد (ج ۴ ص ۲)

تھیار کپڑے گھوڑا وغیرہ حضرت خالد کو دے دیا جائے۔ چنانچہ ہر مز کے ایک تاج کی قیمت ایک لاکھ درہم تھی۔ کیونکہ اہل فارس جسے اپنا سردار بناتے اسے لاکھ درہم کا تاج پہناتے تھے۔^۱

حضرت ابو الزناد رحمۃ اللہ علیہ فرماتے ہیں کہ جب حضرت خالدؓ کے انتقال کا وقت قریب آیا تو وہ رونے لگے اور فرمایا کہ اتنی اتنی (یعنی بہت زیادہ) جنگوں میں شریک ہوا ہوں اور میرے جسم میں باشت بھر جگہ ایسی نہیں ہوگی جس میں تلوار یا نیزے یا تیر کا زخم نہ ہو اور دیکھو اب میں اپنے بستر پر ایسے مر رہا ہوں جیسے کہ اونٹ مر کر رہا ہے۔ یعنی مجھے شہادت کی موت نصیب نہ ہوئی اللہ کرے بزدلوں کی آنکھوں میں کبھی نیند نہ آئے۔^۲

حضرت براء بن مالکؓ کی بہادری

حضرت انسؓ فرماتے ہیں کہ حضرت خالد بن ولیدؓ نے جنگ یمامہ کے دن حضرت براءؓ سے کہا اے براء! کھڑے ہو جاؤ یہ اپنے گھوڑے پر سوار ہو گئے۔ پھر اللہ کی حمد و ثنایاں کی اس کے بعد فرمایا اے مدینہ والو! آج تمہارا مدینہ سے کوئی تعلق نہ رہے (یعنی مدینہ واپسی کا خیال دل سے نکال دو اور بے جگری سے مر جانے کے ارادے سے آج جنگ کرو) آج تو اللہ وحدہ کی زیارت کرنی ہے اور جنت میں جانا ہے پھر انہوں نے دشمن پر زور سے حملہ کیا اور ان کے ساتھ اسلامی لشکر نے بھی حملہ کیا۔ پھر یمامہ والوں کو شکست ہو گئی۔ حضرت براءؓ کو (مسیلمہ کے لشکر کا سپہ سالار) محکم الیمامہ ملا۔ حضرت براءؓ نے اس پر تلوار کا حملہ کر کے اسے زمین پر گرادیا اور اس کی تلوار لے کر اسے چلانا شروع کیا یہاں تک کہ وہ تلوار ٹوٹ گئی۔^۳

حضرت براءؓ فرماتے ہیں کہ جس دن مسیلمہ سے لڑائی ہوئی اس دن مجھے ایک آدمی ملا جسے یمامہ کا گدھا کہا جاتا تھا وہ بہت موٹا تھا اور اس کے ہاتھ میں سفید تلوار تھی۔ میں نے اس کی ٹانگوں پر تلوار سے وار کیا اور ایسا معلوم ہوا کہ غلطی سے لگ گئی اس کے پاؤں اکھڑ گئے اور وہ گدی کے بل گر گیا میں نے اس کی تلوار لے لی اور اپنی تلوار میان میں رکھ لی اور میں نے اس تلوار سے ایک ہی وار کیا جس سے وہ تلوار ٹوٹ گئی۔^۴

حضرت ابن اسحاق بیان کرتے ہیں کہ جنگ یمامہ کے دن مسلمان آہستہ آہستہ مشرکوں کی طرف بڑھتے رہے۔ یہاں تک کہ ان کو ایک باغ میں پناہ لینے پر مجبور کر دیا اور اسی باغ

۱- اخراجہ الحاکم (ج ۳ ص ۲۹۹) ۲- اخراجہ الواقدی کذا فی البیہاق (ج ۷ ص ۱۱۴)

۳- اخراجہ السراج فی تاریخہ ۴- عند البغوی کذا فی الاصابہ (ج ۱ ص ۱۴۳)

میں اللہ کا دشمن مسلّمہ بھی تھا یہ دیکھ کر حضرت براء نے کہا اے مسلمانو! مجھے اٹھا کر ان دشمنوں پر پھینک دو۔ چنانچہ ان کو اٹھایا گیا۔ جب وہ دیوار پر چڑھ گئے تو انہوں نے اپنے آپ کو اندر گرا دیا اور باغ میں ان سے لڑنے لگے۔ یہاں تک کہ حضرت براء نے مسلمانوں کے لیے اس باغ کا دروازہ کھول دیا اور مسلمان اس باغ میں داخل ہو گئے اور اللہ تعالیٰ نے مسلّمہ کو بھی قتل کرا دیا۔ ۱

حضرت محمد بن سیرین بیان کرتے ہیں کہ جب مسلمان اس باغ تک پہنچے تو دیکھا کہ اس کا دروازہ اندر سے بند کیا جا چکا ہے اور اندر مشرکوں کا لشکر تھا۔ تو حضرت براء ایک ڈھال پر بیٹھ گئے اور فرمایا تم لوگ اپنے نیزوں سے لوپراٹھا کر مجھے ان مشرکوں پر پھینک دو۔ چنانچہ انہوں نے حضرت براء کو اپنے نیزوں پر اٹھا کر باغ کے پیچھے کی طرف سے باغ میں پھینک دیا۔ (باغ کا دروازہ کھل جانے کے بعد) مسلمانوں نے دیکھا کہ حضرت براء مشرکوں میں سے دس آدمی قتل کر چکے ہیں۔ ۲

حضرت لئن سیرین بیان کرتے ہیں کہ حضرت عمر بن خطابؓ نے خط لکھا کہ حضرت براء بن مالکؓ کو مسلمانوں کے کسی لشکر کا ہرگز امیر نہ بنانا۔ کیونکہ یہ ہلاکت ہی ہلاکت ہیں۔ اپنی جان کی بالکل پرواہ نہیں کرتے ہیں۔ امیر بن کر یہ مسلمانوں کو بھی ان جگہوں میں لے جائیں گے جہاں ہلاکت کا خطرہ زیادہ ہو گا۔ ۳

حضرت ابو مجن ثقفیؓ کی بہادری

حضرت لئن سیرین بیان کرتے ہیں کہ حضرت ابو مجن ثقفیؓ کو شراب پینے کی وجہ سے کوزے لگا کرتے تھے۔ جب بہت زیادہ پینے لگے تو مسلمانوں نے انہیں باندھ کر قید کر دیا۔ جب جنگ قادسیہ کے دن یہ مسلمانوں کو دشمن سے لڑتے ہوئے دیکھ رہے تھے۔ تو انہیں یہ محسوس ہوا کہ مشرکوں نے مسلمانوں کو بھاری نقصان پہنچایا ہے تو انہوں نے (مسلمانوں کے امیر) حضرت سعدؓ کی ام ولد یا ان کی بیوی کے پاس پیغام بھیجا کہ ابو مجن یہ کہہ رہا ہے کہ اسے جیل خانہ میں سے رہا کر دو اور اسے یہ گھوڑا اور ہتھیار دے دو وہ جا کر دشمن سے جنگ کرے گا اور پھر وہ تمام مسلمانوں سے پہلے تمہارے پاس واپس آجائے گا۔ تم اسے پھر جیل خانہ میں باندھ دینا۔ ہاں اگر ابو مجن وہاں شہید ہو گیا تو پھر اور بات ہے اور یہ اشعار پڑھنے لگے:

۱ عند ابن عبد البر فی الاستیعاب (ج ۱ ص ۱۳۸) ۲ اخرجه البيهقي (ج ۹ ص ۴۴)

۳ اخرجه ابن سعد كَمَا فِي مَنْتَخَبِ الْكُتُبِ (ج ۵ ص ۱۴۴)

كفى حزنا ان تلتقى الخيل با لقنا
واترك مشدوداً اعلی وثاقياً
رنج و غم کے لیے اتنا کافی ہے کہ سوار تو نیزے لے کر لڑ رہے ہیں اور مجھے بیڑیوں میں
باند کر جیل خانہ میں چھوڑ دیا گیا ہے۔

اذا قمت عنانی الحديد و خلقت
مصارع ذونی قد تصم العنادیا
جب میں کھڑا ہوتا ہوں تو لوہے کی بیڑیاں میرے قدم روک لیتی ہیں اور میرے شہید
ہونے کے تمام دروازے بند کر دیئے گئے ہیں اور میری طرف سے نکلنے والے کو بہرہ کر دیا
گیا ہے۔

اس باندی نے جا کر حضرت سعد کی بیوی کو ساری بات بتائی۔ چنانچہ حضرت سعد کی
بیوی نے ان کی بیڑیاں کھول دیں اور گھر میں ایک گھوڑا تھا وہ ان کو دے دیا اور ہتھیار بھی دے
دیئے۔ تو گھوڑے کو ایڑ لگاتے ہوئے نکلے اور مسلمانوں سے جا ملے وہ جس آدمی پر بھی حملہ
کرتے اسے قتل کر دیتے اور اس کی کمر توڑ دیتے۔ جب حضرت سعد نے ان کو دیکھا تو ان کو
بڑی حیرانی ہوئی اور وہ پوچھنے لگے یہ سوار کون ہے؟ پس تھوڑی ہی دیر میں اللہ تعالیٰ نے
مشرکوں کو شکست دے دی اور حضرت ابو جحش نے واپس آکر ہتھیار واپس کر دیئے اور اپنے
بیروں میں پہلے کی طرح بیڑیاں ڈال لیں۔ جب حضرت سعد اپنی قیام گاہ پر واپس آئے تو ان کی
بیوی یا ان کی ام ولد نے کہا آپ کی لڑائی کیسی رہی؟ حضرت سعد لڑائی کی تفصیل بتانے لگے اور
کہنے لگے ہمیں ایسے ایسے شکست ہونے لگی تھی کہ اللہ تعالیٰ نے ایک سفید سیاہ گھوڑے پر
ایک آدمی کو بھج دیا۔ اگر میں ابو جحش کو بیڑیوں میں بندھا ہوا چھوڑ کر نہ گیا ہوتا تو میں یقین کر لیتا
کہ یہ ابو جحش کا کارنامہ ہے تو انہوں نے کہا اللہ کی قسم! یہ ابو جحش ہی تھے اور پھر ان کا واقعہ
سنایا۔ حضرت سعد نے حضرت ابو جحش کو بلا کر ان کی بیڑیاں کھول دیں اور ان سے فرمایا کہ (تم
نے آج مسلمانوں کی شکست کو فتح میں بدل دیا ہے اس لئے اب آئندہ تمہیں شراب پینے کی
وجہ سے کبھی کوڑے نہیں ماریں گے۔ اس پر حضرت ابو جحش نے کہا اللہ کی قسم! میں بھی اب
آئندہ کبھی شراب نہیں پیوں گا۔ چونکہ آپ مجھے کوڑے مار لیتے تھے اس لیے میں شراب
چھوڑنا پسند نہیں کرتا تھا۔ چنانچہ اس کے بعد حضرت ابو جحش نے کبھی شراب نہ پی۔^۱
حضرت محمد بن سعد کی روایت میں یہ ہے کہ حضرت ابو جحش وہاں سے گئے اور مسلمانوں
کے پاس پہنچ گئے وہ جس طرف بھی حملہ کرتے اللہ تعالیٰ اس طرف والوں کو شکست دے

۱ اخراجہ عبدالرزاق کذا فی الاستیعاب (ج ۴ ص ۱۸۴) و سندہ صحیح کما فی

دیتے لوگ ان کے زور دار حملوں کو دیکھ کر کہنے لگے کہ یہ تو کوئی فرشتہ ہے اور حضرت سعدؓ بھی یہ سارا منظر دیکھ رہے تھے وہ کہنے لگے کہ اس گھوڑے کی چھلانگ تو (میرے گھوڑے) بقاء جیسی ہے اور اس آدمی کے حملہ کرنے کا انداز تو ابو جحش جیسا ہے لیکن ابو جحش تو بیڑیوں میں قید پڑا ہوا ہے۔ جب دشمن کو شکست ہو گئی تو حضرت ابو جحش نے واپس جا کر بیڑیوں میں پاؤں ڈال کر باندھ لیے۔ پھر حضرت عتہ خصفہ نے حضرت سعد کو حضرت ابو جحش کی ساری بات بتائی۔ اس پر حضرت سعد نے فرمایا کہ جس آدمی کی وجہ سے اللہ تعالیٰ نے مسلمانوں کا اکرام فرمایا پس آئندہ اسے کبھی حد شرعی نہیں لگاؤں گا۔ اور یہ کہہ کر انہیں چھوڑ دیا اس پر حضرت ابو جحش نے فرمایا کہ چونکہ مجھ پر حد قائم کی جاتی تھی اور مجھے گناہ سے پاک کر دیا جاتا تھا اس وجہ سے میں شراب پی لیتا تھا اب جبکہ مجھے سزا دینے کا فیصلہ ہو گیا ہے تو اللہ کی قسم! اب میں کبھی شراب نہیں پیوں گا۔ اور اسی واقعہ کو حضرت سیف نے فتوح میں ذکر کیا ہے اور کافی لمبا کر کے بیان کیا ہے اور مزید اشعار بھی ذکر کیے ہیں اور یہ بھی بیان کیا ہے کہ حضرت ابو جحش نے خوب زور دار لڑائی لڑی، وہ زور سے اللہ اکبر کہہ کر حملہ کرتے تو ان کے سامنے کوئی نہ ٹھہر سکتا تھا اور وہ اپنے زور دار حملوں سے دشمن کے آدمیوں کو خوب مارتے چلے جا رہے تھے۔ مسلمان انہیں دیکھ کر بہت حیران ہو رہے تھے لیکن کوئی بھی انہیں پہچان نہ سکا۔ ۱۷

حضرت عمار بن یاسرؓ کی بہادری

حضرت لئن عمرؓ فرماتے ہیں کہ میں نے جنگ یمامہ کے دن حضرت عمار بن یاسرؓ کو ایک چٹان پر دیکھا جس پر کھڑے ہو کر وہ زور زور سے مسلمانوں کو آواز دے رہے تھے اے مسلمانو! کیا تم جنت سے بھاگ رہے ہو؟ میں عمار بن یاسر ہوں، میری طرف آؤ اور میں ان کے کان کو دیکھ رہا تھا کہ وہ کتنا ہوا تھا اور بل رہا تھا اور وہ پورے زور سے جنگ کر رہے تھے (انہیں کان کی تکلیف کا احساس بھی نہیں تھا) ۱۸

حضرت ابو عبد الرحمنؓ سلمیٰ فرماتے ہیں کہ ہم حضرت علیؓ کے ساتھ جنگ صفین میں شریک ہوئے اور ہم نے حضرت علیؓ کی حفاظت کے لیے دو آدمی مقرر کیے تھے جب ساتھیوں میں غفلت اور سستی آجاتی تو حضرت علیؓ مخالفوں پر حملہ کر دیتے تلوار تلوار کو خون

۱۷ اخرجه ايضاً ابو احمد الحاكم واخرجه ايضاً ابن ابي شيبة بهذا السند وفيها انه لم يظنوه ملكاً من الملائكة ومن طريقه اخرجه ابن عبد البر في الاستيعاب (ج ۴ ص ۱۸۷) ۱۸ كذا في الاصابة ۱۹ اخرجه الحاكم (ج ۳ ص ۳۸۵) واخرجه ايضاً ابن سعد (ج ۳ ص ۲۵۴) مثله

میں اچھی طرح رنگ کر ہی واپس آتے اور فرماتے اے مسلمانو! مجھے معذور سمجھو کیونکہ میں اسی وقت واپس آتا ہوں جب میری تلوار کند ہو جاتی ہے (اور مزید کاٹنا چھوڑ دیتی ہے) حضرت ابو عبد الرحمن فرماتے ہیں کہ میں نے حضرت عمار اور حضرت ہاشم بن عقبہؓ کو دیکھا جبکہ حضرت علیؓ دونوں صفوں کے درمیان دوڑ رہے تھے (یہ دیکھ کر) حضرت عمارؓ نے فرمایا اے ہاشم! اللہ کی قسم ان کے حکم کے خلاف ورزی کی جائے گی اور ان کے لشکر کی مدد چھوڑ دی جائے گی۔ پھر کہا اے ہاشم! جنت ان چمکدار تلواروں کے نیچے ہے۔ آج میں اپنے محبوب دوستوں حضرت محمد ﷺ اور ان کی جماعت سے (شہید ہو کر) ملاقات کروں گا۔ اے ہاشم! تو کانائے اور کانے آدمی میں خیر نہیں ہوا کرتی ہے، وہ لڑائی کے میدان پر چھان نہیں سکتا۔ (حضرت عمار کی ترغیب پر حضرت ہاشم جوش میں آگئے) اور انہوں نے جھنڈا اہلایا اور یہ اشعار پڑھے۔

اعور یغی اہلہ محلاً قد عالج الحیاء حتی ملا

لا بد ان یفل او یفلا

یہ کانائے گھر والوں کے لیے رہنے کی جگہ تلاش کرتا رہا ہے۔ اس تلاش میں ساری زندگی گزار ڈالی اور اب وہ اس سے آگیا گیا ہے۔ اب یہ کانایا تو دشمن کو شکست دے گا یا پھر شکست کھائے گا یعنی فیصلہ کن جنگ کرے گا۔ پھر صفین کی ایک وادی میں چلے گئے۔ حضرت ابو عبد الرحمن سلمیٰ راوی کہتے ہیں کہ میں نے حضرت محمد ﷺ کے صحابہؓ کو دیکھا کہ وہ سب حضرت عمار کے پیچھے پیچھے چلتے تھے گویا کہ حضرت عمار ان کے لیے جھنڈا تھے۔^۱ دوسری روایت میں حضرت ابو عبد الرحمن سلمیٰ فرماتے ہیں کہ میں نے دیکھا کہ حضرت عمار صفین کی جس وادی میں جاتے تو وہاں جتنے حضور ﷺ کے صحابہؓ ہوتے وہ سب ان کے پیچھے چل پڑتے اور میں نے یہ بھی دیکھا کہ وہ حضرت ہاشم بن عقبہؓ کے پاس آئے۔ حضرت ہاشم نے حضرت علیؓ کا جھنڈا اٹھا رکھا تھا۔ حضرت عمار نے فرمایا۔ اے ہاشم آگے بڑھو۔ جنت تلواروں کے سائے کے نیچے ہے اور موت نیزوں کے کنارے میں ہے۔ جنت کے دروازے کھولے جا چکے ہیں اور موئی آنکھوں والی خوریں آراستہ ہو چکی ہیں۔ آج میں اپنے محبوب دوستوں حضرت محمد ﷺ اور ان کی جماعت سے ملوں گا۔ پھر حضرت عمار اور حضرت ہاشمؓ دونوں نے زوردار حملہ کیا اور دونوں شہید ہو گئے۔ اللہ دونوں پر رحمت نازل فرمائے اور اس دن حضرت علیؓ اور ان کے ساتھیوں نے ایک آدمی کی طرح اکٹھے حملہ کیا اور

حضرت عمار اور حضرت ہاشم ان تمام لشکر والوں کے لیے گویا جھنڈے کی طرح تھے۔

حضرت عمرو بن معدیکربؓ کی بہادری

حضرت مالک بن عبد اللہؓ فرماتے ہیں کہ میں نے اس آدمی سے زیادہ شرافت والا کوئی آدمی نہیں دیکھا جو جنگ یرموک کے دن (مسلمانوں کی طرف سے) مقابلہ کے لیے میدان میں نکلا ایک بڑا مضبوط جنگی کافران کے مقابلے کے لیے گیا۔ انہوں نے اسے قتل کر دیا۔ پھر کفار شکست کھا کر بھاگ اٹھے۔ انہوں نے ان کافروں کا پچھا کیا اور پھر اپنے ایک بڑے اونٹنی خیمے میں واپس آئے اور اس میں داخل ہو کر (کھانے کے بڑے بڑے پیالے منگوائے اور اس پاس کے تمام لوگوں کو (کھانے کے لیے) بلا لیا۔ یعنی وہ بہادر بھی بہت تھے اور سخی بھی بہت۔ رلوی کہتے ہیں کہ میں نے پوچھا کہ یہ کون تھے؟ حضرت مالک نے فرمایا یہ حضرت عمرو بن معدیکربؓ تھے۔

حضرت قیس بن ابی حازمؓ فرماتے ہیں کہ میں جنگ قادسیہ میں شریک ہوا مسلمانوں کے لشکر کے امیر حضرت سعدؓ تھے۔ حضرت عمرو بن معدیکربؓ صفوں کے سامنے سے گزرتے جاتے تھے اور فرماتے جاتے تھے اے جماعت مجاہدین! زور آور شیر بن جاہل (اور حملہ ایسا کرو کہ مقابل سوار اپنا نیزہ پھینک دے) کیونکہ سوار آدمی جب نیزہ پھینک دیتا ہے تو ناامید ہو جاتا ہے۔ اتنے میں اہل فارس کے ایک سردار نے انہیں تیر مارا جو ان کی کمان کے کنارے پر آگیا۔ حضرت عمرو نے اس پر نیزے کا ایسا وار کیا کہ جس سے اس کی کمر توڑ دی۔ اور نیچے اتر کر اس کا سامان لے لیا۔ لکن عساکر نے اسی واقعہ کو اس سے زیادہ لمبا بیان کیا ہے اور اس کے آخر میں یہ ہے کہ لچانک ایک تیر حضرت عمرو کی زین کے اگلے حصہ کو آگیا۔ انہوں نے تیر پھینکنے والے پر حملہ کیا اور اسے ایسے پکڑ لیا جیسے کسی لڑکی کو پکڑا جاتا ہے اور اسے (مسلمانوں اور کافروں کی) دو صفوں کے بیچ میں رکھ کر اس کا سر کاٹ ڈالا اور اپنے ساتھیوں کو فرمایا ایسے کیا کرو۔ واقعہ نے روایت کی ہے کہ حضرت عیسیٰؑ خیاط فرماتے ہیں کہ جنگ قادسیہ کے دن حضرت عمرو بن معدیکربؓ نے اکیلے ہی دشمن پر حملہ کر دیا اور ان پر خوب تلوار چلائی۔ پھر بعد میں مسلمان بھی ان تک پہنچ گئے۔ تو دیکھا کہ دشمنوں نے حضرت

۱۔ اخرجه ابن جرير ايضاً كما في البداية (ج ۷ ص ۲۷۰) واخرجه ايضاً الطبراني وابو يعلى

بطوله والا امام احمد باختصار قال الهيثمي (ج ۷ ص ۲۴۱) رجال احمد وابو يعلى ثقات

۲۔ اخرجه ابن عثيمين في المغازي.

۳۔ اخرجه ابن ابى شيبه وابن لسكن وسيف بن عمرو الطبراني وغير هم بسند صحيح

عمر و کو چاروں طرف سے گھیر رکھا ہے اور وہ اکیلے ان کافروں پر تلوار چلا رہے ہیں پھر مسلمانوں نے ان کافروں کو حضرت عمرو سے ہٹایا طبرانی نے روایت کی ہے کہ حضرت محمد بن سلام صحیح فرماتے ہیں کہ حضرت عمرؓ نے حضرت سعدؓ کو یہ لکھا کہ میں تمہاری مدد کے لیے دو ہزار آدمی بھیج رہا ہوں۔ ایک حضرت عمرو بن معدیکربؓ اور دوسرے حضرت طلحہ بن خویلدؓ (ان دونوں میں سے ہر ایک ایک ہزار کے برابر ہے)

حضرت ابو صالح بن وحیہؓ فرماتے ہیں کہ سن اکیس ہجری میں جنگ نہاوند میں حضرت نعمان بن مقرنؓ شہید ہوئے تھے۔ پھر مسلمانوں کو شکست ہو گئی تھی۔ پھر حضرت عمرو بن معدیکربؓ ایسے زور سے لڑے کہ شکست فتح میں تبدیل ہو گئی اور خود زخموں سے چور ہو گئے۔ آخر روزہ نامی بستی میں ان کا انتقال ہو گیا۔

حضرت عبداللہ بن زبیرؓ کی بہادری

حضرت عمرو بن زبیرؓ فرماتے ہیں کہ جب حضرت معاویہؓ کا انتقال ہو گیا تو حضرت عبداللہ بن زبیرؓ نے یزید بن معاویہ کی اطاعت سے انکار کر دیا اور یزید کو علی الاعلان برا بھلا کہنے لگے۔ یہ بات یزید کو پہنچی تو اس نے قسم کھائی کہ حضرت عبداللہ بن زبیرؓ کو میرے پاس گلے میں طوق ڈال کر لایا جائے۔ ورنہ میں ان کی طرف لشکر بھیجوں گا۔ حضرت لادن زبیرؓ سے عرض کیا گیا (کہ آپ یزید کی قسم پوری کر دیں اور آپ کے مرتبہ کے مطابق اس کی صورت یہ ہے) کہ ہم آپ کے لیے چاندی کے طوق بنا لیتے ہیں ان کو آپ کے گلے میں ڈال دیں گے۔ اور ان کے اوپر آپ کپڑے پہن لیں۔ اس طرح آپ اس کی قسم پوری کر لیں گے اور پھر آپ کی اس سے صلح ہو جائے گی اور اس سے صلح کر لینا ہی آپ کی شان کے زیادہ مناسب ہے۔ حضرت عبداللہ نے اس کے جواب میں فرمایا اللہ اس کی قسم کبھی پوری نہ کرے اور یہ شعر پڑھا۔

ولا الین لعیبر النحق اسالہ حتی یلین لضرس الماضع الحجر

اور جس ناحق بات کا مجھ سے مطالبہ کیا جا رہا ہے میں اس کے لیے اس وقت تک نرم نہیں ہو سکتا ہوں جب تک چبانے والے کی داڑھ کے لیے تھوڑی نرم نہ ہو جائے یعنی میرا نرم پڑ جانا محال ہے۔

پھر فرمایا کہ اللہ کی قسم! عزت کے ساتھ تلوار کی مار مجھے ذلت کے ساتھ کوڑے کی

مار سے زیادہ پسند ہے۔ پھر انہوں نے مسلمانوں کو اپنی خلافت پر بیعت کرنے کی دعوت دی اور یزید بن معاویہ کی مخالفت کا اظہار کیا۔ اس پر یزید بن معاویہ نے اہل شام کا لشکر دے کر مسلم بن عقبہ مری کو بھیجا اور اسے اہل مدینہ سے جنگ کرنے کا حکم دیا اور یہ بھی کہا کہ مسلم جب اہل مدینہ سے جنگ سے فارغ ہو جائے تو مکہ کی طرف روانہ ہو جائے چنانچہ مسلم بن عقبہ لشکر لے کر مدینہ داخل ہوا اور حضور ﷺ کے جتنے صحابہؓ وہاں باقی تھے وہ سب مدینہ سے چلے گئے۔ مسلم نے مدینہ والوں کی توہین کی اور انہیں خوب قتل کیا۔ وہاں سے مکہ کی طرف روانہ ہوا۔ ابھی راستہ میں ہی تھا کہ مسلم مر گیا۔ مسلم نے حصین بن نمیر کنڈی کو مرنے سے پہلے اپنا نائب مقرر کیا اور کہا اے گدھے کی پالان والے! قریش کی مکاریوں سے بچ کر رہنا اور پہلے ان سے لڑنا اور پھر انہیں چن چن کر قتل کرنا۔ چنانچہ وہاں سے حصین چلا اور مکہ پہنچ گیا اور کئی دن تک حضرت لئن زبیر سے مکہ میں لڑتا رہا۔ آگے مزید حدیث بھی ہے جس میں یہ مضمون بھی ہے کہ حصین بن نمیر کو یزید بن معاویہ کے مرنے کی خبر ملی تو حصین بن نمیر بھاگ گیا۔ جب یزید بن معاویہ کا انتقال ہو گیا تو مروان بن حکم خلیفہ بن گیا اور اس نے لوگوں کو اپنی خلافت کی اور اپنے سے بیعت ہونے کی دعوت دی۔ آگے حدیث اور ہے جس میں یہ مضمون بھی ہے کہ پھر مروان بھی مر گیا اور عبد الملک خلیفہ بن گیا اور اس نے اپنے سے بیعت ہونے کی دعوت دی اس کی دعوت کو شام والوں نے قبول کر لیا اور اس نے منبر پر کھڑے ہو کر خطبہ دیا اور اس نے کہا تم میں سے کون لئن زبیر کو ختم کرنے کے لیے تیار ہے؟ حجاج نے کہا اے امیر المؤمنین! میں عبد الملک نے اسے خاموش کر دیا۔ پھر حجاج کھڑا ہوا۔ تو اسے عبد الملک نے پھر خاموش کر دیا۔ پھر تیسری مرتبہ حجاج نے کھڑے ہو کر کہا اے امیر المؤمنین میں تیار ہوں کیونکہ میں نے خواب میں دیکھا ہے کہ میں نے عبد اللہ بن زبیر سے جبہ چھین کر پہن لیا ہے اس پر عبد الملک نے حجاج کو لشکر کا سپہ سالار مقرر کیا اور اسے لشکر دے کر مکہ بھیجا۔ اس نے مکہ پہنچ کر حضرت عبد اللہ بن زبیر سے جنگ شروع کر دی۔ حضرت لئن زبیر نے مکہ والوں کو ہدایت کی اور ان سے فرمایا کہ ان دو پہاڑوں کو اپنی حفاظت میں رکھو کیونکہ جب تک وہ ان دو پہاڑوں پر چڑھ نہیں جاتے اس وقت تک تم خیریت کے ساتھ غالب رہو گے۔ تھوڑے ہی عرصہ کے بعد حجاج اور اس کے ساتھی ابو قتیس پہاڑ پر چڑھ گئے اور اس پر انہوں نے منجلیق نصب کر دی اور اس سے حضرت لئن زبیر اور ان کے ساتھیوں پر مسجد حرام میں پتھر پھینکنے لگے۔ جس دن حضرت لئن زبیر شہید ہوئے اس دن صبح کو وہ اپنی والدہ حضرت اسماء بنت ابی بکرؓ کے پاس گئے۔ اس وقت حضرت اسماء کی عمر سو سال

تھی۔ لیکن نہ ان کا کوئی دانت گرا تھا اور نہ ان کی نگاہ کمزور ہوئی تھی۔ انہوں نے اپنے بیٹے حضرت لنن زبیر کو یہ نصیحت فرمائی کہ اے عبد اللہ! تمہاری جنگ کا کیا بنا ہے؟ انہوں نے بتایا کہ وہ فلاں فلاں جگہ پہنچ چکے ہیں اور وہ ہنس کر کہنے لگے کہ موت سے راحت ملتی ہے۔ حضرت اسماء نے کہا اے بیٹے ہو سکتا ہے کہ تم میرے لیے موت کی تمنا کر رہے ہو؟ لیکن میں چاہتی ہوں کہ مرنے سے پہلے تمہاری محنت کا نتیجہ دیکھ لوں کہ یا تو تم بادشاہ بن جاؤ اور اس سے میری آنکھیں ٹھنڈی ہوں یا تمہیں قتل کر دیا جائے اور میں اس پر صبر کر کے اللہ سے ثواب کی امید رکھوں۔ پھر حضرت لنن زبیر اپنی والدہ سے رخصت ہونے لگے تو ان کو والدہ نے یہ وصیت کی کہ قتل کے ڈر سے کسی دینی معاملہ کو ہاتھ سے نہ جانے دینا۔ پھر حضرت لنن زبیر مسجد حرام تشریف لے گئے اور منجیق سے چننے کے لیے انہوں نے حجر اسود پر دو کواڑ لگا لیے۔ وہ حجر اسود کے پاس بیٹھے ہوئے تھے کہ کسی نے اگر ان سے عرض کیا کیا ہم آپ کے لیے کعبہ کا دروازہ نہ کھول دیں تاکہ آپ (سبزہ می کے ذریعہ) چڑھ کر اس کے اندر داخل ہو جائیں (اور یوں منجیق کے پتھروں سے بچ جائیں) حضرت لنن زبیر نے اس پر ایک نگاہ ڈال کر فرمایا تم اپنے بھائی کو موت کے علاوہ ہر چیز سے بچا سکتے ہو اگر (اس کی موت کا وقت آگیا ہے تو کعبہ کے اندر بھی آجائے گی) اور کیا کعبہ کی حرمت اس جگہ سے زیادہ ہے؟ (یعنی جب وہ اس جگہ کا احترام نہیں کر رہے ہیں تو کعبہ کے اندر کا احترام بھی نہیں کریں گے) اللہ کی قسم اگر وہ تم کو کعبہ کے پردوں سے چٹا ہوا بھی پائیں گے تو بھی تمہیں ضرور قتل کر دیں گے پھر ان سے عرض کیا گیا، کیا آپ ان سے صلح کے بارے میں گفتگو نہیں فرماتے ہیں؟ انہوں نے فرمایا۔ کیا یہ صلح کی بات کرنے کا وقت ہے؟ اگر تم ان کو کعبہ کے اندر بھی مل گئے تو وہ تم سب کو ذبح کر دیں گے اور پھر یہ شعر پڑھے۔

ولست بمبتاع الحياة بسبة ولا مرقق من خشية الموت سلماً

اور میں کوئی عار والی چیز اختیار کر کے اس کے بدلہ میں زندگی کو خریدنے والا نہیں ہوں اور نہ موت کے ڈر سے کسی سبزہ می پر چڑھنے والا ہوں۔

انا فاس سہما انہ غیر بارح ملاقی العنا یا ای حرف تیمما

مجھے ایسے تیر کا شوق ہے جو اپنی جگہ سے نکل نہ سکے اور کیا موت سے ملاقات کو چاہنے والا کسی اور طرف کا ارادہ کر سکتا ہے؟ اور پھر آل زبیر کی طرف متوجہ ہو کر ان کو نصیحت فرمانے لگے اور کہنے لگے کہ ہر آدمی اپنی تلوار کی ایسی حفاظت کرے جیسے اپنے چہرہ کی حفاظت کرتا ہے کہ کہیں وہ ٹوٹ نہ جائے۔ ورنہ عورت کی طرح ہاتھ سے اپنا چاؤ کرے گا۔ میں نے

ہمیشہ اپنے لشکر کے اگلے حصے میں شامل ہو کر دشمن سے مقابلہ کیا ہے اور مجھے زخم لگنے سے کبھی درد نہیں ہوا۔ اگر ہوا ہے تو زخم پر دو انگانے سے ہوا ہے۔ یہ لوگ آپس میں اس طرح باتیں کر رہے تھے کہ اچانک کچھ لوگ باب بنی نوح سے اندر داخل ہوئے جن میں کالے رنگ کا ایک آدمی تھا۔ حضرت لئن زبیر نے پوچھا یہ لوگ کون ہیں؟ کسی نے کہا یہ حمص والے ہیں اس پر حضرت لئن زبیر نے دو تلواریں لے کر ان پر حملہ کر دیا۔ مقابلہ میں سب سے پہلے وہ کالا آدمی ہی آیا۔ انہوں نے تلوار مار کر اس کی ٹانگ اڑا دی۔ اس نے تکلیف کی شدت کی وجہ سے کہا ہائے اے بدکار عورت کے بیٹے! (نعوذ باللہ من ذالک) حضرت لئن زبیر نے فرمایا دفع ہو۔ اے حام کے بیٹے! (کالے لوگ حضرت نوح علیہ السلام کے بیٹے حام کی نسل میں شمار ہوتے ہیں) کیا حضرت اسماء بدکار ہو سکتی ہیں؟ پھر ان سب کو مسجد سے نکال کر واپس آئے۔ اتنے میں کچھ لوگ باب بنی نوح سے داخل ہوئے۔ انہوں نے پوچھا یہ لوگ کون ہیں؟ کسی نے کہا یہ اردن والے ہیں تو یہ شعر پڑھتے ہوئے ان پر حملہ کیا۔

لا عهد لی بغارة مثل السيل لا ينجلي غبارها حتى الليل

میں نے سیلاب جیسی غارت گری نہیں دیکھی کہ جس کا غبار رات تک صاف نہ ہو اور ان کو مسجد سے نکال دیا اتنے میں کچھ لوگ باب بنی نوح سے داخل ہوئے تو ان پر یہ شعر پڑھتے ہوئے حملہ کیا۔

لو كان قرني واحدا كفيته

اگر میرا مقابل ایک ہوتا تو میں اس سے نمٹنے کے لیے کافی تھا۔

مسجد حرام کی چھت پر ان کے مددگار کھڑے تھے جو (داخل ہونے والے) ان کے دشمن پر لوہے سے اینٹیں وغیرہ پھینک رہے تھے۔ جب حضرت لئن زبیر نے ان داخل ہونے والوں پر حملہ کیا تو ان کے سر کے پچ میں ایک اینٹ آکر لگی جس سے ان کا سر پھٹ گیا تو کھڑے ہو کر یہ شعر پڑھا۔

ولسنا على الا عقاب تدمي كلو منا ولكن على اقدانا تقطر الدما

ہمارے زخموں کا خون ہمارے ایزدوں پر نہیں گرے اگر تاکہ ہمارے قدموں پر گرا کرتا ہے یعنی ہم بہادر ہیں ہمیں جسم کے اگلے حصے پر زخم آتا ہے۔ پچھلے حصے پر نہیں آتا ہے۔

اس کے بعد وہ گر گئے۔ تو ان کے دو غلام ان پر پہنچتے ہوئے جھکے کہ غلام اپنے آقا کی حفاظت کرتا ہے اور اپنی بھی حفاظت کرتا ہے۔ پھر دشمن کے لوگ چل کر ان کے قریب

آگے اور انہوں نے ان کا سر کاٹ لیا۔

حضرت اسحاق بن ابی اسحاق فرماتے ہیں کہ جس دن حضرت لئن زبیرؓ مسجد حرام میں شہید کیئے گئے۔ میں وہاں موجود تھا (میں نے دیکھا کہ لشکر مسجد حرام کے دروازے سے داخل ہونے لگے جب بھی کسی دروازے سے کچھ لوگ داخل ہوتے تو ان پر حضرت لئن زبیر اکیلے حملہ کر کے ان کو مسجد حرام سے نکال دیتے۔ وہ اسی طرح یہادری سے لڑ رہے تھے کہ اتنے میں مسجد کے کنکروں میں سے ایک کنکر ان کے سر پر آگرا جس سے نڈھال ہو کر وہ زمین پر گر پڑے اور وہ یہ اشعار پڑھ رہے تھے۔

اسماء ان قتلت لا تبکینی
لم یبق الا حسبی و دینی

وصارم لانت یہ یمینی

اے میری اماں جان حضرت اسماء! اگر مجھے قتل کر دیا جائے تو آپ مجھے بالکل نہ روئیں کیونکہ میری خاندانی شرافت اور میرا دین محفوظ اور باقی ہے اور وہ کاٹنے والی تلوار باقی رہ گئی ہے جس کو پکڑنے سے میرا دل لیاں ہاتھ کمزور اور نرم پڑتا جا رہا ہے۔

اللہ کے راستے سے بھاگ جانے والے پر نکیر

حضرت ام سلمہؓ نے حضرت سلمہ بن ہشام بن مغیرہ کی بیوی سے کہا کیا ہو حضرت سلمہ حضور ﷺ اور عام مسلمانوں کے ساتھ نماز (باجماعت) میں شریک ہوتے ہوئے مجھے نظر نہیں آتے؟ ان کی بیوی نے کہا کہ اللہ کی قسم! وہ (گھر سے کہاہر نکل نہیں سکتے کیونکہ جب بھی وہ باہر نکلتے ہیں لوگ شور مچادیتے ہیں اے بھگوڑے! کیا تم اللہ عزوجل کے راستے سے بھاگے تھے؟ اس وجہ سے وہ اپنے گھر ہی میں بیٹھ گئے اور باہر نہیں نکلتے تھے اور یہ غزوہ موتہ میں حضرت خالد بن ولیدؓ کے ساتھ شریک ہوئے تھے۔

حضرت ابو ہریرہؓ فرماتے ہیں کہ میرے اور میرے چچا زاد بھائی کے درمیان بات بڑھ

۱۔ اخرجہ الطبرانی قال الہیثمی (ج ۷ ص ۲۵۵) رواہ الطبرانی وفيہ عبدالمملک بن عبدالرحمن الذماری وثقه ابن حبان وغيره وضعفه ابو زرعة وغيره انتهى واخرجه ايضا ابن عبدالبر في الاستيعاب (ج ۲ ص ۳۰۲) مطولا و ابو نعیم في الحلیة (ج ۱ ص ۳۳۱) بنحوه مختصر او الحاكم في المستدرک (ج ۳ ص ۵۵۰) قطعة من اوله ۲۔ اخرجہ ابو نعیم والطبرانی ايضا قال الہیثمی (ج ۷ ص ۲۵۶) رواہ الطبرانی وفيہ جماعت لم اعرفهم ۳۔ اخرجہ الحاكم (ج ۳ ص ۴۲) قال الحاكم ووافقہ الذہبی هذا حدیث صحیح علی شرط مسلم ولم یخرجه ابن اسحاق مثله كما فی البداية (ج ۴ ص ۲۴۹)

گئی اس نے کہا کیا تم غزوہ موتہ میں بھاگے نہیں تھے؟ مجھے کچھ سمجھ نہ آیا کہ میں اسے کیا جواب دوں؟

اللہ کے راستے سے بھاگنے پر ندامت اور گھبراہٹ

حضرت عبد اللہ بن عمرؓ فرماتے ہیں کہ حضور ﷺ نے لڑنے کے لیے ایک جماعت بھیجی۔ میں بھی اس میں تھا۔ کچھ لوگ میدان جنگ سے پیچھے ہٹے۔ میں بھی ان ہٹنے والوں میں تھا (واپسی پر) ہم نے کہا کہ ہمیں کیا کرنا چاہیے؟ ہم تو دشمن کے مقابلہ سے بھاگے ہیں اور اللہ تعالیٰ کی ناراضگی کو لے کر واپس لوٹ رہے ہیں پھر ہم نے کہا کہ ہم لوگ مدینہ جا کر رات گزار لیں گے (پھر اس کے بعد حضورؐ کی خدمت میں حاضر ہوں گے) پھر ہم نے کہا (میں نہیں) ہم سیدھے جا کر حضورؐ کی خدمت میں اپنے آپ کو پیش کر دیں گے اگر ہماری توبہ قبول ہوگئی تو ٹھیک ہے ورنہ ہم (مدینہ چھوڑ کر کہیں اور) چلے جائیں گے۔ ہم فجر کی نماز سے پہلے آپ کی خدمت میں حاضر ہوئے (ہماری خبر ملنے پر) آپ باہر تشریف لائے اور فرمایا یہ لوگ کون ہیں؟ ہم نے کہا کہ ہم تو میدان جنگ کے بھگوڑے ہیں۔ آپ نے فرمایا نہیں بلکہ تم تو پیچھے ہٹ کر دوبارہ حملہ کرنے والوں میں سے ہو۔ میں تمہارا اور مسلمانوں کا مرکز ہوں (تم میرے پاس آگئے ہو اس لیے تم بھگوڑے نہیں ہو) پھر ہم نے آگے بڑھ کر حضورؐ کے دست مبارک کو چوما۔

حضرت عبد اللہ بن عمرؓ فرماتے ہیں کہ حضور ﷺ نے ہمیں ایک سریہ میں بھیجا۔ جب ہمارا دشمن سے مقابلہ ہوا تو ہمیں پہلے ہی حملہ میں شکست ہوگئی تو ہم چند ساتھی رات کے وقت مدینہ آکر چھپ گئے پھر ہم نے کہا بہتر یہ ہے کہ ہم لوگ حضورؐ کی خدمت میں جا کر اپنا عذر پیش کر دیں۔ چنانچہ ہم لوگ حضورؐ کی خدمت میں گئے۔ جب ہماری آپ سے ملاقات ہوئی تو ہم نے عرض کیا یا رسول اللہ! ہم تو میدان جنگ کے بھگوڑے ہیں آپ نے فرمایا نہیں۔ تم تو پیچھے ہٹ کر دوبارہ حملہ کرنے والے ہو اور میں تمہارا مرکز ہوں۔ اسودر اوی نے یہ الفاظ نقل کیے ہیں اور میں ہر مسلمان کا مرکز ہوں۔

یہ ہفتی میں حضرت ابن عمرؓ سے اسی جیسی حدیث مروی ہے اور اس میں یہ مضمون بھی ہے کہ ہم نے کہا یا رسول اللہ! ہم تو میدان جنگ کے بھگوڑے ہیں۔ آپ نے فرمایا نہیں۔ تم

تو پیچھے ہٹ کر دوبارہ حملہ کرنے والے ہو۔ ہم نے کہا یا نبی اللہ! ہم نے تو یہ ارادہ کر لیا تھا کہ ہم مدینہ آئیں بلکہ سمندر کا سفر کر کے کہیں اور چلے جائیں (ہم تو اپنے بھاگنے پر بڑے شرمندہ تھے) آپ نے فرمایا ایسے نہ کرو کیونکہ میں ہر مسلمان کا مرکز ہوں۔^۱

حضرت عائشہؓ فرماتی ہیں کہ حضرت عبداللہ بن زیدؓ جب واپس آئے تو میں نے حضرت عمر بن خطابؓ کو زور سے یہ فرماتے ہوئے سنا اے عبداللہ بن زید! کیا خبر ہے؟ اس وقت حضرت عمر مسجد کے اندر تھے اور حضرت عبداللہ بن زید میرے حجرے کے دروازے کے پاس سے گزر رہے تھے۔ حضرت عمر نے کہا اے عبداللہ بن زید! تمہارے پاس کیا خبر ہے؟ انہوں نے کہا اے امیر المؤمنین! میں خبر لے کر آپ کی خدمت میں حاضر ہو رہا ہوں۔ جب وہ حضرت عمر کے پاس پہنچ گئے تو انہوں نے مسلمانوں کے سارے حالات سنائے۔ میں نے کسی واقعہ کی ان سے زیادہ اچھی اور زیادہ تفصیلی کارگزاری سنانے والا نہیں سنا۔ جب شکست کھائے ہوئے مسلمان آئے اور حضرت عمر نے دیکھا کہ میدان جنگ سے بھاگ آنے کی وجہ سے ہماجرین اور انصار مسلمان گھبرائے ہوئے ہیں تو فرمایا اے مسلمانوں کی جماعت! تم نہ گھبراؤ۔ میں تمہارا مرکز ہوں تم میرے پاس بھاگ کر آئے ہو (یہ میدان جنگ سے بھاگانا نہیں ہے بلکہ یہ توتیاری کر کے دوبارہ میدان جنگ میں جانے کے لیے ہے)۔^۲

حضرت محمد بن عبد الرحمن بن حصین وغیرہ حضرات بیان کرتے ہیں کہ قبیلہ بنو نجار کے حضرت معاذ قاریؓ ان لوگوں میں سے تھے جو جسراہی عبید کی جنگ میں شریک ہوئے تھے۔ جب وہ یہ آیت پڑھا کرتے تو رو پڑتے۔

وَمَنْ يُؤْلِمِهِمْ يَوْمَئِذٍ بُرَّةٌ اَلَا مَتَحَرٌّ فَا لِقِتَالٍ اَوْ مَتَجِيزٍ اِلَىٰ فِتْنَةٍ فَقَدْ بَاءَ

بِغَضَبٍ مِّنَ اللّٰهِ وَمَا وَاوَاهُ جَهَنَّمَ وَبِئْسَ الْمَصِيْرُ

ترجمہ: ”اور جو کوئی ان سے پھیرے پیٹھے اس دن، مگر یہ کہ ہنر کرتا ہو لڑائی کا یا جا ملتا ہو فوج میں، سو وہ پھر اللہ کا غضب لے کر اور اس کا ٹھکانہ دوزخ ہے اور وہ کیا برا ٹھکانہ ہے۔“ حضرت عمرؓ ان سے فرماتے اے معاذ! نہ روؤ۔ میں تمہارا مرکز ہوں۔ تم بھاگ کر میرے پاس آئے ہو۔^۳

۱ اخراجہ البیہقی (ج ۹ ص ۷۷) و اخراجہ ایضاً ابو داؤد و الترمذی و حسنہ و ابن ماجہ بنحو روایۃ الامام احمد کما فی التفسیر لابن کثیر (ج ۲ ص ۲۹۴) و ابن سعد (ج ۴ ص ۱۰۷) بنحو ۲ اخراجہ ابن جریر (ج ۴ ص ۷۰) ۳ اخراجہ ابن جریر ایضاً (ج ۴ ص ۷۰)

حضرت عبدالرحمن بن ابی لیلیٰؓ فرماتے ہیں کہ حضرت سعد بن عبیدہؓ حضور ﷺ کے صحابہؓ میں سے تھے اور جس دن حضرت ابو عبیدہؓ شہید ہوئے تھے اس دن یہ میدان جنگ سے بھاگ گئے تھے اور ان کو قاری کہا جاتا تھا۔ اور حضورؐ کے صحابہؓ میں سے اور کسی کو قاری نہیں کہا جاتا تھا۔ حضرت عمر بن خطابؓ نے حضرت سعد بن عبیدہؓ سے فرمایا کیا آپ شام جانا چاہتے ہیں؟ کیونکہ وہاں مسلمان کمزور ہو گئے ہیں اور دشمن ان پر جری ہو گئے ہیں۔ ہو سکتا ہے کہ آپ شام جا کر اپنے بھاگنے کا گناہ دھولیں۔ حضرت سعد نے کہا نہیں۔ میں تو اسی علاقہ میں جاؤں گا جہاں سے بھاگ کر آیا تھا اور اسی دشمن کے مقابلہ میں جاؤں گا جس نے میرے ساتھ ایسا معاملہ کیا (جس سے میں بھاگنے پر مجبور ہو گیا) چنانچہ حضرت سعد قادیسیہ چلے گئے اور وہاں جا کر شہید ہو گئے)۔

اللہ کے راستے میں جانے والے کو تیار کرنا اور اس کی مدد کرنا

حضرت جبہ بن حارثہؓ فرماتے ہیں کہ جب حضور ﷺ خود غزوہ میں تشریف نہ لے جاتے تو اپنے ہتھیار حضرت علیؓ یا حضرت اسامہؓ کو دے دیتے۔

حضرت انس بن مالکؓ فرماتے ہیں کہ قبیلہ اسلم کے ایک نوجوان نے عرض کیا یا رسول اللہ! میں جہاد میں جانا چاہتا ہوں لیکن تیاری کے لیے میرے پاس مال نہیں ہے۔ آپ نے فرمایا فلاں انصاری کے پاس جاؤ، اس نے جہاد کی تیاری کی ہوئی تھی اب وہ بیسار ہو گئے ہیں۔ اس سے کہنا کہ اللہ کے رسول تمہیں سلام کہہ رہے ہیں اور اس سے یہ بھی کہنا کہ تم نے جہاد کے لیے جو سامان تیار کیا تھا وہ مجھے دے دو۔ چنانچہ وہ نوجوان اس انصاری کے پاس گیا اور ساری بات اس سے کہہ دی تو اس انصاری نے اپنی بیوی سے کہا اے فلائی! تم نے جو سامان میرے لیے تیار کیا تھا وہ ان کو دے دو اور اس سامان میں سے کوئی چیز نہ رکھنا کیونکہ اللہ کی قسم! تم اس میں سے جو چیز بھی رکھو گی اس میں اللہ تعالیٰ برکت نہیں فرمائیں گے۔

حضرت ابو مسعود انصاریؓ فرماتے ہیں کہ ایک آدمی نے حضور ﷺ کی خدمت میں حاضر ہو کر عرض کیا کہ میری سواری ہلاک ہو گئی ہے آپ مجھے سواری دے دیں آپ نے فرمایا اس وقت تو میرے پاس کوئی سواری نہیں ہے۔ اس پر ایک آدمی نے کہا کہ میں انہیں ایسا

۱۔ اخرجه ابن سعد (ج ۳ ص ۳۰۰)

۲۔ اخرجه ابو داؤد و اخرجه مسلم (ج ۲ ص ۱۳۷)

۳۔ البیهقی (ج ۹ ص ۲۸) ایضاً عن انس بنحوہ

آدمی بتاتا ہوں جو ان کو سواری دے دے گا۔ آپ نے فرمایا جو آدمی کسی کو خیر کار استہ بتائے تو بتانے والے کو کرنے والے کے برابر اجر ملے گا۔^۱

حضرت جابر بن عبد اللہؓ فرماتے ہیں کہ حضور ﷺ نے ایک مرتبہ غزوہ میں جانے کا ارادہ فرمایا تو آپ نے فرمایا اے مساجرین اور انصار کی جماعت! تمہارے کچھ بھائی ایسے ہیں جن کے پاس نہ مال ہے اور نہ ان کا کوئی خاندان ہے (جو ان کو مال دے دے) لہذا تم میں سے ہر ایک اپنے ساتھ ایسے دو یا تین آدمیوں کو ملا لے۔ (چنانچہ ہر سواری والے نے اپنے ساتھ ایسے نادار دو، تین ساتھی لے لیے) اور ہم سوار یوں والے بھی انہی کی طرح صرف اپنی باری پر سوار ہوتے (یعنی سواری کے مالک اور دوسروں کے سوار ہونے کی باری برابر ہوتی تھی) حضرت جابر فرماتے ہیں کہ میں نے بھی اپنے ساتھ دو یا تین نادار ساتھی لے لیے اور ان میں سے ہر ایک کے سوار ہونے کی جتنی باری ہوتی تھی میری بھی اتنی ہی ہوتی تھی۔^۲

حضرت وائلہ بن اسحقؓ فرماتے ہیں کہ حضور ﷺ نے غزوہ تبوک کی تیاری کا اعلان فرمایا میں اپنے گھر والوں کے پاس گیا اور وہاں سے واپس آیا تو حضورؐ کے صحابہؓ کی پہلی جماعت جا چکی تھی تو میں مدینہ میں یہ اعلان کرنے لگا کہ ہے کوئی جو ایک آدمی کو سواری دے اور سواری والے کو اس آدمی کے مال غنیمت کا حصہ سارا مل جائے گا۔ تو ایک انصاری بڑے میاں نے کہا کہ ہم اس کے مال غنیمت کا حصہ اس شرط پر لیں گے (کہ اس کو مستقل سواری نہیں دیں گے بلکہ بکباری پر ہم اس کو سوار کریں گے اور وہ کھانا بھی ہمارے ساتھ کھائے گا۔ میں نے کہا ٹھیک ہے۔ اس نے کہا پھر اللہ کا نام لے کر چلو۔ میں اس اچھے ساتھی کے ساتھ چل پڑا۔ جب اللہ تعالیٰ نے ہمیں مال غنیمت دیا تو میرے حصہ میں کچھ جو ان اونٹ آئے۔ میں وہ اونٹ ہانک کر اپنے اس ساتھی کے پاس لے گیا وہ باہر گیا اور ایک اونٹ کے پیچھے کے تھیلے پر بیٹھ گیا اور کہنے لگا ان اونٹوں کو پیچھے لے جاؤ (میں پیچھے لے گیا) پھر اس نے کہا ان کو آگے لے جاؤ (میں ان کو آگے لے گیا) پھر اس نے کہا مجھے تو تمہارے یہ جو ان اونٹ بڑے عمدہ نظر آرہے ہیں۔ میں نے کہا یہی تو وہ مال غنیمت ہے جس کے دینے کا میں نے اعلان کیا اس بڑے میاں نے کہا تم اپنے یہ جو ان اونٹ لے جاؤ اے میرے بھتیجے! ہمارا ارادہ تو تمہارے مال غنیمت کے علاوہ کچھ اور لینے کا تھا۔ امام بیہقی کہتے ہیں اس کا مطلب یہ ہے کہ ہم نے تمہارے ساتھ جو کچھ کیا ہے اس کے بدلہ میں ہم دنیا میں مزدوری لینا نہیں چاہتے بلکہ ہمارا ارادہ تو اجر و ثواب

۱۔ وَاخْرَجَهُ مُسْلِمًا (ج ۲ ص ۱۳۷) وَاخْرَجَهُ الْبَيْهَقِيُّ (ج ۹ ص ۲۸) عَنْ ابْنِ أَبِي مَسْعُودٍ بَنِي حَوْه

۲۔ اَخْرَجَهُ الْبَيْهَقِيُّ (ج ۹ ص ۱۷۲) وَالْحَاكِمُ (ج ۲ ص ۹۰) وَصَحَّحَهُ

میں شریک ہونے کا تھا۔^۱

حضرت عبداللہؓ فرماتے ہیں کہ میں اللہ کے راستہ میں کسی کو کوڑا دوں یہ مجھے ایک حج کے بعد دوسرا حج کرنے سے زیادہ محبوب ہے۔^۲

اجرت لے کر جہاد میں جانا

حضرت عوف بن مالکؓ فرماتے ہیں کہ مجھے حضور ﷺ نے ایک سریہ میں بھیجا۔ ایک آدمی نے کہا کہ میں آپ کے ساتھ اس شرط پر جاتا ہوں کہ آپ میرے لیے مال غنیمت میں سے ایک مقدار مقرر کر دیں پھر وہ کہنے لگا اللہ کی قسم! مجھے پتہ نہیں۔ تمہیں مال غنیمت ملے گا یا نہیں۔ اس لیے آپ میرے حصہ کی مقدار مقرر کر دیں۔ میں نے اس کے لیے تین دینار مقرر کر دیئے۔ ہم غزوہ میں گئے اور ہمیں خوب مال غنیمت ملا۔ میں نے اس آدمی کو دینے کے بارے میں نبی کریم ﷺ سے پوچھا حضورؐ نے اس کے بارے میں فرمایا مجھے تو اسے دنیا و آخرت میں بس یہی تین دینار ملتے ہوئے نظر آ رہے ہیں۔ جو اس نے لے لیے ہیں (اور اسے ثواب نہیں ملے گا)^۳

حضرت عبداللہ بن دہلیؓ سے روایت ہے کہ حضرت یعلیٰ بن مویہؓ نے فرمایا کہ ایک مرتبہ حضور ﷺ نے غزوہ میں جانے کے لیے اعلان فرمایا۔ میں بہت بوڑھا تھا اور میرے پاس کوئی خادم بھی نہیں تھا۔ میں مزدوری پر غزوہ میں جانے والا آدمی تلاش کرنے لگا کہ میں اسے مال غنیمت میں سے اس کا پورا حصہ دوں گا تو مجھے ایک آدمی مل گیا جب غزوہ میں جانے کا وقت قریب آیا تو وہ میرے پاس آکر کہنے لگا کہ پتہ نہیں مال غنیمت کے کتنے حصے ہیں گے اور میرا کتنا حصہ ہو گا اس لیے کچھ مقدار مقرر کر دو۔ پتہ نہیں مال غنیمت ملے گا یا نہیں؟ چنانچہ میں نے اس کے لیے تین دینار مقرر کر دیئے۔ جب مال غنیمت آیا تو میں نے اس کا پورا حصہ دینا چاہا لیکن مجھے وہ (تین) دینار یاد آ گئے۔ چنانچہ میں نبی کریم ﷺ کی خدمت میں حاضر ہوا اور اس آدمی کی ساری بات میں نے آپ کو بتائی۔ آپ نے فرمایا میرے خیال میں تو اسے اس غزوہ کے بدلہ میں دنیا اور آخرت میں صرف وہ دینار ہی ملیں گے جو اس نے مقرر کیئے تھے (نہ ثواب ملے گا اور نہ مال غنیمت کا حصہ)^۴

۱۔ اخراجہ البیہقی ایضاً (ج ۹ ص ۲۸) ۲۔ اخراجہ الطبرانی قالہ الہیثمی (ج ۵ ص ۲۸۴) رواہ

الطبرانی ورجالہ ثقات ۳۔ اخراجہ الطبرانی قالہ الہیثمی (ج ۵ ص ۳۲۳) وفيه بقية وقد صرح

بالسماع. انتہی ۴۔ اخراجہ البیہقی (ج ۶ ص ۳۳۱)

دوسرے کے مال پر غزوہ میں جانے والا

حضرت میمونہ بنت سعدؓ نے عرض کیا یا رسول اللہ! ہمیں اس آدمی کے بارے میں بتائیں جو خود غزوہ میں نہ جائے اور اپنا مال دوسرے کو دے دے تاکہ وہ اس مال کو لے کر غزوہ میں چلا جائے۔ تو اس دینے والے کو ثواب ملے گا یا غزوہ میں جانے والے کو ملے گا؟ آپ نے فرمایا دینے والے کو اس کے مال کا ثواب ملے گا اور جانے والا جیسی نیت کرے گا اسے ویسا ملے گا (اگر ثواب کی نیت کرے گا تو ثواب ملے گا ورنہ صرف مال ملے گا ثواب نہیں ملے گا)۔

اپنے بدلے میں دوسرے کو بھیجنا

حضرت علی بن ربیعہ اسدیؓ فرماتے ہیں کہ ایک آدمی حضرت علی بن ابی طالبؓ کے پاس اپنے بیٹے کو غزوہ میں اپنی جگہ بھیجنے کے لیے لایا تو حضرت علیؓ نے فرمایا کہ بوڑھے کی رائے مجھے جوان کے غزوہ میں جانے سے زیادہ پسند ہے۔

اللہ کے راستے میں نکلنے کے لیے مانگنے پر نکیر

حضرت نافعؓ فرماتے ہیں کہ ایک طاقتور نوجوان مسجد میں آیا اس کے ہاتھ میں لمبے لمبے تیر تھے اور وہ کہہ رہا تھا کہ اللہ کے راستے میں جانے کے لیے کون میری مدد کرے گا؟ حضرت عمر نے اسے بلایا لوگ اسے لے کر حضرت عمرؓ کے پاس آئے۔ آپ نے فرمایا کہ اپنے کھیت میں کام کرانے کے لیے کون اسے مجھ سے مزدوری پر لیتا ہے؟ ایک انصاری نے کہا اے امیر المؤمنین! میں لیتا ہوں۔ آپ نے فرمایا ہر مہینہ اسے کتنی تنخواہ دو گے؟ اس انصاری نے کہا اتنی دوں گا۔ حضرت عمر نے فرمایا لو اسے لے جاؤ۔ چنانچہ اس نوجوان نے اس انصاری کے کھیت میں کئی مہینے کام کیا۔ پھر حضرت عمر نے اس انصاری سے پوچھا کہ ہمارے مزدور کا کیا ہوا؟ اس نے کہا اے امیر المؤمنین! وہ بہت نیک آدمی ہے۔ آپ نے فرمایا کہ اسے بھی میرے پاس لے آؤ اور اس کی جتنی تنخواہ جمع ہو گئی ہے وہ بھی میرے پاس لے آؤ۔ چنانچہ وہ انصاری اس نوجوان کو بھی لائے اور اس کے ساتھ درہنوں کی ایک تھیلی بھی لائے۔ حضرت عمر نے فرمایا لو یہ تھیلی۔ اب اگر تم چاہو تو (ان درہنوں کو لے کر) غزوہ میں چلے جاؤ اور اگر چاہو

۱۔ اخرجه الطبرانی قال الهیثمی (ج ۵ ص ۳۲۳) وفيه من لم اعرفهم

۲۔ اخرجه البيهقي وغيره كذا في الكنز (ج ۳ ص ۱۶۴)

تو (گھر) بیٹھ جاؤ۔

اللہ کے راستے میں جانے کے لیے قرض لینا

حضرت ابن مسعودؓ فرماتے ہیں کہ ایک آدمی نے آکر کہا کیا آپ نے رسول اللہ ﷺ کو گھوڑوں کے بارے میں کچھ فرماتے ہوئے سنا ہے؟ میں نے کہا ہاں۔ میں نے حضورؐ کو فرماتے ہوئے سنا کہ گھوڑوں کی پیشانیوں میں قیامت تک خیر رکھ دی گئی ہے۔ اللہ کے بھروسے پر خریدو اور اللہ کے بھروسے پر قرض لو۔ کسی نے پوچھا یا رسول اللہ! ہم اللہ کے بھروسے پر کیسے خریدیں اور اللہ کے بھروسے پر کیسے ادھار لیں؟ آپ نے فرمایا تم قرض دینے والے سے یہ کہو کہ ہمیں قرض ابھی دے دو جب مال غنیمت میں سے ہمارا حصہ ہمیں ملے گا تو ہم اس وقت قرض ادا کر دیں گے اور بچنے والے سے یہ کہو کہ چیز ہمیں ابھی سچ دو جب اللہ تعالیٰ ہمیں فتح اور مال غنیمت دے دے گا ہم اس وقت قیمت ادا کر دیں گے۔ اور جب تک تمہارا جہاد سر سبز و شاداب رہے گا تم خیر پر رہو گے اور آخر زمانے میں لوگ جہاد میں شک کرنے لگ جائیں گے تو ان کے زمانے میں تم جہاد بھی کرنا اور پھر غزوہ میں اپنی جان بھی پیش کر دینا کیونکہ غزوہ میں جانا اس دن بھی سر سبز ہوگا (اس پر آج کی طرح اللہ کی مدد بھی آئے گی اور مال غنیمت بھی ملے گا۔) ۱

مجاہد فی سبیل اللہ کو رخصت

کرنے کے لیے ساتھ جانا اور اسے الوداع کہنا

حضرت ابن عباسؓ فرماتے ہیں کہ جب حضور ﷺ نے صحابہؓ کو (کعب بن اشرف کو قتل کرنے کے لیے) بھیجا تو (ان کو رخصت کرنے کے لیے) حضور ان کے ساتھ چل کر بیعت غرقہ تک گئے۔ پھر آپ نے فرمایا اللہ کا نام لے کر جاؤ۔ (اور یہ دعائی) اے اللہ ان کی مدد فرما ۲ حضرت محمد بن کعب قرظیؓ فرماتے ہیں کہ ایک مرتبہ حضرت عبد اللہ بن یزیدؓ کو کھانے کے لیے بلایا گیا۔ جب وہ آئے تو انہوں نے کہا کہ حضور ﷺ جب کسی لشکر کو روانہ فرماتے تو

۱۔ اخراجہ البیہقی کذا فی الکنز (ج ۲ ص ۲۱۷) ۲۔ اخراجہ ابو یعلیٰ عن عبید اللہ بن عبد اللہ قال الہیثمی (ج ۵ ص ۲۸۰) وفيه بقية وهو مدلس وبقية رجاله ثقات انتهى

۳۔ اخراجہ الحاکم (ج ۲ ص ۹۸) قال الحاکم صحیح علی شرط مسلم

یہ فرماتے :-

استودع اللہ دینکم واما نکتکم وخوا تيم اعمالکم

ترجمہ :- میں تمہارے دین کو اور تمہاری امانتوں اور تمہارے اعمال کے خاتمہ کو اللہ کے سپرد کرتا ہوں۔^۱

حضرت حسن بصریؒ حضرت اسامہؓ کے لشکر کو روانہ کرنے کی حدیث کو بیان کرتے ہیں جس میں یہ مضمون بھی ہے کہ پھر حضرت ابو بکرؓ تشریف لائے اور اس لشکر کے پاس گئے اور ان کو روانہ فرمایا اور ان کو اس طرح رخصت کیا کہ حضرت ابو بکر خود پیدل چل رہے تھے اور حضرت اسامہؓ سوار تھے اور حضرت عبدالرحمن بن عوفؓ حضرت ابو بکر کی سواری کی لگام پکڑ کر چل رہے تھے۔ تو حضرت اسامہ نے ان سے عرض کیا اے خلیفہ رسول اللہ! یا تو آپ بھی سوار ہو جائیں ورنہ میں بھی سواری سے نیچے اتر آتا ہوں۔ حضرت ابو بکر نے فرمایا اللہ کی قسم! نہ تم اترو گے اور اللہ کی قسم! نہ میں سوار ہوں گا۔ اس میں میرا کیا حرج ہے کہ میں تھوڑی دیر اپنے پاؤں اللہ کے راستہ میں غبار آلود کر لوں کیونکہ غازی جو قدم بھی اٹھاتا ہے اس کے لیے ہر قدم پر سات سونکیاں لکھی جاتی ہیں اور اس کے سات سو درجے بلند کیئے جاتے ہیں اور اس کے سات سو گناہ مٹائے جاتے ہیں۔ جب حضرت ابو بکر ان کو رخصت کر کے واپس آنے لگے تو انہوں نے حضرت اسامہ سے کہا اگر تم مناسب سمجھو تو حضرت عمر کو میری مدد کے لیے یہاں چھوڑ جاؤ۔ چنانچہ حضرت اسامہ نے حضرت عمر کو مدینہ حضرت ابو بکر کے پاس رہ جانے کی اجازت دے دی۔^۲

حضرت یحییٰ بن سعیدؒ فرماتے ہیں کہ حضرت ابو بکر صدیقؓ نے ملک شام (چار) لشکر بھیجے ان میں سے ایک لشکر کے حضرت یزید بن ابی سفیانؓ امیر تھے۔ حضرت ابو بکر حضرت یزید بن ابی سفیان کو رخصت کرنے کے لیے ان کے ساتھ پیدل چلنے لگے۔ حضرت یزید نے حضرت ابو بکر سے کہا یا تو آپ بھی سوار ہو جائیں یا پھر میں بھی سواری سے نیچے اترتا ہوں۔ حضرت ابو بکر نے فرمایا تمہیں نیچے اترنے کی اجازت نہیں اور میں خود سوار نہیں ہوں گا کیونکہ میرے جو قدم اللہ کے راستے میں پڑ رہے ہیں مجھے ان پر اللہ سے ثواب کی امید ہے آگے حدیث اور بھی ہے۔^۳ حضرت جابر رضی اللہ عنہ فرماتے ہیں کہ حضرت ابو بکر صدیقؓ ایک

۱۔ اخراجہ الحاکم ایضاً (ج ۲ ص ۹۷) ۲۔ اخراجہ ابن عساکر من طریق سیف کذا فی کنز العمال (ج ۵ ص ۳۱۴) ۳۔ اخراجہ مالک و اخراجہ البیہقی عن صالح بن کیسان بنحوہ کما فی الکنز (ج ۲ ص ۲۹۵)

لشکر کو رخصت کرنے کے لیے اس کے ساتھ پیدل گئے اور فرمایا تمام تعریفیں اس اللہ کے لیے ہیں جس کے راستے میں ہمارے پاؤں غبار آلود ہوئے۔ حضرت ابو بکر سے کسی نے پوچھا ہمارے پاؤں (اللہ کے راستے میں) کیسے غبار آلود ہو گئے؟ ہم تو ان کو رخصت کرنے آئے ہیں (اللہ کے راستے میں تو نہیں نکلے) حضرت ابو بکر نے فرمایا ہم نے ان کو تیار کیا اور ان کو (یہاں تک) رخصت کرنے آئے اور ان کے لیے دعا کی (لہذا ہمارے یہ قدم بھی اللہ کے راستے میں ہیں)۔
حضرت مجاہدؒ فرماتے ہیں کہ میں ایک غزوہ میں گیا تو حضرت عبد اللہ بن عمرؓ ہمیں رخصت کرنے کے لیے ہمارے ساتھ گئے۔ جب ہمیں رخصت کر کے واپس جانے لگے تو فرمایا آپ دونوں کو دینے کے لیے اس وقت میرے پاس کچھ ہے نہیں لیکن میں نے حضور ﷺ کو یہ فرماتے ہوئے سنا ہے کہ جب کسی چیز کو اللہ کے سپرد کر دیا جائے تو اللہ تعالیٰ اس کی حفاظت فرماتے ہیں اس لیے میں آپ لوگوں کے دین کو اور امانت کو اور آپ لوگوں کے اعمال کے خاتمہ کو اللہ کے سپرد کرتا ہوں۔ ۱۷

جماد سے واپس آنے والے غازیوں کا استقبال کرنا

حضرت سائب بن یزیدؒ فرماتے ہیں کہ جب حضور ﷺ غزوہ تبوک سے واپس مدینہ تشریف لائے تو لوگوں نے آپ کا استقبال کیا اور میں نے بھی بچوں کے ساتھ ٹھیکہ الوداع جا کر حضور کا استقبال کیا۔ ۱۸

حضرت سائبؒ فرماتے ہیں کہ جب حضور ﷺ غزوہ تبوک سے واپس تشریف لائے تو لوگ آپ کا استقبال کرنے کے لیے ٹھیکہ الوداع تک آئے۔ میں نو عمر بچہ تھا۔ میں بھی لوگوں کے ساتھ آیا اور ہم نے آپ کا استقبال کیا۔ ۱۹

رمضان شریف میں اللہ کے راستے میں نکلنا

حضرت عمرؓ فرماتے ہیں کہ ہم نے حضور ﷺ کے ساتھ غزوہ بدر اور فتح مکہ کا سفر رمضان شریف میں کیا۔ ۲۰

۱۷ اخرجہ البيهقي (ج ۹ ص ۱۷۳) واخرجه ابن ابى شيبة بنحوه كما فى الكنز (ج ۲ ص ۲۸۸) واخرجه ابن ابى شيبة عن فيس نحو حديث مالك مختصراً
۱۸ اخرجہ البيهقي (ج ۹ ص ۱۷۳) ۱۹ اخرجہ ابو داؤد. ۲۰ اخرجہ البيهقي (ج ۹ ص ۱۷۵)
۲۱ اخرجہ الترمذى كذا فى الفتح (ج ۴ ص ۱۳۱)

حضرت عمرؓ فرماتے ہیں کہ میں نے دو غزووں کا سفر حضور ﷺ کے ساتھ رمضان شریف میں کیا۔ ایک غزوہ بدر کا اور دوسرے فتح مکہ کا اور ہم نے دونوں میں روزہ نہیں رکھا تھا۔^۱

حضرت لئن عباسؓ فرماتے ہیں کہ غزوہ بدر میں شریک ہونے والے صحابہؓ تین سو تیرہ تھے۔ جن میں مہاجرین چھتر تھے اور کفار کو بدر میں سترہ رمضان کو جمعہ کے دن شکست ہوئی تھی۔^۲ امام ہزار نے بھی یہی روایت ذکر کی ہے لیکن اس میں یہ ہے کہ اہل بدر تین سو دس سے کچھ زیادہ تھے اور ان میں انصار دو سو چھتیس تھے اور اس دن مہاجرین کا جھنڈا حضرت علیؓ کے پاس تھا۔^۳

حضرت لئن عباسؓ فرماتے ہیں کہ حضور ﷺ اپنے سفر میں تشریف لے گئے اور حضرت ابوہریرہؓ، کلثوم بن حصین بن عتبہ بن خلف غفاریؓ، کومدینہ میں اپنا خلیفہ بنا کر گئے اور دس رمضان کو حضورؐ نے یہ سفر شروع فرمایا۔ آپ نے بھی روزہ رکھا ہوا تھا۔ اور آپ کے ساتھ تمام لوگوں نے بھی روزہ رکھا ہوا تھا۔ جب آپ عسفان اور مقام لُح کے درمیان کدید چشمہ پر پہنچے تو آپ نے روزہ افطار فرمادیا۔ پھر وہاں سے چل کر آپ مر الظہران جا کر ٹھہرے آپ کے ساتھ دس ہزار صحابہؓ تھے۔^۴

حضرت لئن عباسؓ فرماتے ہیں کہ حضور ﷺ فتح مکہ کے سال (فتح مکہ کے لیے) رمضان شریف میں تشریف لے گئے اور مقام کدید پہنچنے تک آپ نے روزہ رکھا (اور وہاں پہنچ کر کھول دیا۔^۵

حضرت لئن عباسؓ فرماتے ہیں کہ حضور ﷺ فتح مکہ کے سال رمضان شریف میں تشریف لے گئے اور آپ نے روزہ رکھا ہوا تھا اور راستہ میں ٹھیک دوپہر کے وقت مقام قدید پر آپ کا گزر ہوا۔ لوگوں کو پاس لگ گئی اور لوگ (پانی کی تلاش میں) گردنیں لمبی کرنے لگے اور وہ پانی پینے کے لیے بیتاب ہو گئے۔ اس پر حضورؐ نے پانی کا ایک پیالہ منگوایا اور اپنے ہاتھ میں پکڑ لیا۔ یہاں تک کہ سب لوگوں نے وہ پیالہ دیکھ لیا پھر آپ نے پانی پیا اور باقی سب

۱۔ اخرجه أيضاً ابن سعد والامام احمد وهو حسن كذا في الكنز (ج ۴ ص ۳۲۹)

۲۔ عند الامام احمد كذا في البداية (ج ۳ ص ۲۶۹)

۳۔ قال الهيثمي (ج ۶ ص ۹۳) رواه الطبراني كذلك وفيه الحجاج بن اوطاة وهو مدلس انتهى

۴۔ اخرجه ابن اسحاق وروى البخاري نحوه كذا في البداية (ج ۴ ص ۲۸۵) واخرجه الطبراني

مثله في حديث طويل قال الهيثمي (ج ۶ ص ۱۶۷) رجاله رجال الصحيح انتهى

۵۔ عند عبدالرزاق وابن ابى شيبه

لوگوں نے بھی پانی پیا۔

اللہ کے راستے میں نکلنے والے کا نام لکھنا

بخاری میں روایت ہے کہ حضرت ابن عباسؓ نے حضور ﷺ کو فرماتے ہوئے سنا کہ کوئی مرد (نامحرم) عورت کے ساتھ تنہائی میں ہرگز نہ ملے اور نہ ہی کوئی عورت محرم کے بغیر سفر کرے۔ تو ایک آدمی نے کھڑے ہو کر عرض کیا یا رسول اللہ! فلاں غزوہ میں میرا نام لکھا گیا ہے اور ادھر میری بیوی حج کرنے جا رہی ہے (اب میں کیا کروں جہاد میں جاؤں یا بیوی کے ساتھ حج کرنے جاؤں؟) آپ نے فرمایا اپنی بیوی کے ساتھ حج کرنے جاؤ۔

جہاد سے واپسی پر نماز پڑھنا اور کھانا پکانا

بخاری کی روایت میں ہے کہ حضرت کعبؓ فرماتے ہیں کہ جب حضور ﷺ کسی سفر سے چاشت کے وقت واپس تشریف لاتے تو مسجد میں تشریف لے جاتے اور بیٹھنے سے پہلے دو رکعت نماز پڑھتے۔ بخاری میں دوسری روایت حضرت جابر بن عبد اللہؓ کی ہے کہ وہ فرماتے ہیں کہ میں ایک سفر میں حضور ﷺ کے ساتھ تھا جب ہم مدینہ واپس آئے تو آپ نے مجھ سے فرمایا مسجد میں جا کر دو رکعت نماز پڑھ لو۔

حضرت جابر بن عبد اللہؓ سے بخاری میں ایک اور حدیث ہے کہ حضور ﷺ جب مدینہ تشریف لائے تو آپ نے لونٹ یا گائے ذبح فرمائی معاذ کی روایت میں یہ بھی ہے کہ حضرت جابرؓ کہتے ہیں کہ انہوں نے حضرت جابر بن عبد اللہؓ سے سنا کہ حضور ﷺ نے مجھ سے ایک لونٹ دو لو قہ لور ایک درہم یا دو درہم کے بدلے میں خرید لے جب آپ صرار کنویں پر پہنچے تو آپ کے فرمانے پر ایک گائے ذبح کی گئی اور لوگوں نے اس کا گوشت کھلایا جب آپ مدینہ پہنچ گئے تو مجھے حکم دیا کہ میں مسجد میں جا کر دو رکعت نماز پڑھوں اور آپ نے مجھے لونٹ کی قیمت تول کر دی۔

عورتوں کا جہاد فی سبیل اللہ میں نکلنا

حضرت عائشہؓ فرماتی ہیں کہ جب حضور ﷺ سفر میں جانے کا ارادہ فرماتے تو اپنی ازواج مطہرات کے درمیان قرعہ اندازی فرماتے۔ جس کا نام قرعہ اندازی میں نکل آتا اس کو

حضورؐ اپنے ساتھ لے جاتے۔ جب غزوہ بنی مصطلق پیش آیا تو اپنی عادت شریفہ کے مطابق اپنی ازواج مطہرات کے درمیان قرعہ اندازی فرمائی جس میں حضورؐ کے ساتھ جانے کے لیے میرا نام نکل آیا۔ چنانچہ حضورؐ مجھے ساتھ لے کر اس سفر میں تشریف لے گئے۔ اس زمانے میں عورتیں گزارے کے بھر بہت کم کھایا کرتی تھیں جس کی وجہ سے گوشت کم ہوتا تھا اور جسم بھاری نہیں ہوا کرتا تھا۔ جب لوگ میرے اونٹ پر کجاوہ باندھنے لگتے تو میں اپنے ہودج میں بیٹھ جاتی۔ پھر وہ لوگ آتے جو میرے اونٹ پر کجاوہ باندھتے اور ہودج کو نیچے سے پکڑ کر مجھے اٹھاتے اور اونٹ کی پشت پر رکھ کر اسے رسی سے باندھ دیتے۔ پھر اونٹ کی رسی کو آگے سے پکڑ کر لے چلتے۔ جب حضورؐ کا یہ سفر پورا ہو گیا تو آپ نے واپسی میں مدینہ کے قریب ایک جگہ پڑاؤ ڈالا اور رات کا کچھ حصہ وہاں گزارا۔ پھر منادی نے لوگوں میں وہاں سے کوچ کرنے کا اعلان کیا۔ چنانچہ لوگ وہاں سے چل پڑے۔ میں اس وقت قضاے حاجت کے لیے باہر گئی ہوئی تھی۔ میرے گلے میں ایک ہار تھا جو یمن کے (قبیلہ حمیر کے شہر خلفار کی کوڑیوں کا بنا ہوا تھا۔ جب میں اپنی ضرورت سے فارغ ہو کر اٹھی تو وہ میرے گلے سے گر گیا اور مجھے پتہ نہ چلا۔ جب میں کجاوے کے پاس پہنچی تو میں نے اس ہار کو اپنی گردن میں تلاش کیا تو وہ مجھے نہ ملا اور لوگوں نے وہاں سے چلنا شروع کر دیا۔ میں جس جگہ گئی تھی وہاں جا کر میں نے اسے تلاش کیا۔ مجھے وہاں مل گیا۔ جو لوگ میرے اونٹ کا کجاوہ باندھا کرتے تھے وہ کجاوہ باندھ چکے تھے۔ وہ میرے بعد آئے اور یہ سمجھے کہ میں اپنی عادت کے مطابق ہودج میں ہوں۔ اس لیے انہوں نے ہودج اٹھا کر اونٹ پر باندھ دیا (انہیں ہودج کے ہلکا ہونے کا احساس بھی نہ ہوا۔ کیونکہ میرا جسم بہت ہلکا تھا) اور انہیں میرے اس میں نہ ہونے کا شک بھی نہ گزرا۔ پھر وہ اونٹ کی ٹیل پکڑ کر چلے گئے۔ میں جب لشکر کی جگہ واپس آئی تو وہاں کوئی نہیں تھا، سب لوگ جا چکے تھے۔ میں اپنی چادر میں لپٹ گئی اور اسی جگہ لیٹ گئی اور مجھے یقین تھا کہ میں جب نہیں ملوں گی تو لوگ مجھے تلاش کرنے یہاں واپس آئیں گے۔ اللہ کی قسم! میں وہاں لیٹی ہوئی تھی کہ حضرت صفوان بن معطل سلمیٰؓ میرے پاس سے گزرے۔ وہ اپنی کسی ضرورت سے لشکر سے پیچھے رہ گئے تھے۔ اس لیے انہوں نے یہ رات لوگوں کے ساتھ نہ گزاری۔ انہوں نے جب میرا وجود دیکھا تو اگر میرے پاس کھڑے ہو گئے اور پردہ کا حکم نازل ہونے سے پہلے انہوں نے مجھے دیکھا ہوا تھا۔ اس لیے انہوں نے جب مجھے دیکھا تو (پہچان لیا اور) کہا انا للہ وانا الیہ راجعون۔ یہ تو رسول اللہ ﷺ کی زوجہ محترمہ ہیں۔ حالانکہ میں کہڑوں میں لپٹی ہوئی تھی۔ حضرت صفوان نے کہا اللہ آپ پر رحم فرمائے آپ کیسے پیچھے رہ گئی ہیں؟

فرماتی ہیں میں نے ان کو کوئی جواب نہ دیا۔ پھر انہوں نے اونٹ میرے قریب لا کر کہا اس پر سوار ہو جاؤ اور خود میرے سے دور چلے گئے۔ چنانچہ میں سوار ہو گئی۔ اور انہوں نے اونٹ کی نیل پکڑ کر لوگوں کی تلاش میں تیز تیز چلنا شروع کر دیا۔ صبح تک ہم لوگوں تک نہ پہنچ سکے اور نہ ہی لوگوں کو میرے نہ ہونے کا پتہ چل سکا۔ ان لوگوں نے ایک جگہ پڑاؤ ڈالا۔ جب وہ لوگ وہاں ٹھہر گئے تو اتنے میں یہ (حضرت صفوان) مجھے اونٹ پر بٹھائے، اونٹ کی نیل پکڑے ہوئے وہاں پہنچ گئے۔ اس پر انک والوں نے (تممت باندھنے والوں نے) جو بات بنائی تھی وہ بنا کر کہنی شروع کر دی۔ اور سارے لشکر میں بے چینی کی ایک لہر دوڑ گئی۔ اللہ کی قسم! مجھے کسی بات کی خبر نہیں تھی۔ پھر ہم مدینہ آگئے وہاں پہنچتے ہی میں بہت زیادہ ہمار ہو گئی اور لوگوں میں جو باتیں ہو رہی تھیں ان میں سے کوئی بات بھی مجھ تک نہ پہنچ سکی۔ البتہ حضور ﷺ اور میرے والدین تک ساری بات پہنچ چکی تھی۔ لیکن کسی نے مجھ سے کسی قسم کا تذکرہ نہ کیا۔ ہاں اتنی بات ضرور تھی کہ میں نے حضور کی وہ پہلے والی عنایت نہ دیکھی۔ میں جب بیمار ہو جاتی تھی تو آپ مجھ پر بہت شفقت اور مہربانی فرماتے تھے۔ آپ نے میری اس بیماری میں وہ کچھ بھی نہ کیا۔ مجھے آپ کی اس بات سے کچھ کھٹک محسوس ہوئی۔ آپ جب گھر میں داخل ہوتے اور میرے پاس آتے اور میرے پاس میری والدہ کو تیمارداری میں مشغول دیکھتے تو بس اتنا فرماتے کہ اب اس کا کیا حال ہے؟ اس سے زیادہ کچھ نہ فرماتے۔ آپ کی اس بے رخی کو دیکھ کر مجھے بڑی پریشانی ہوئی اور اس بے رخی کو دیکھ کر میں نے عرض کیا یا رسول اللہ! اگر آپ مجھے اجازت دیں تو میں اپنی والدہ کے پاس چلی جاتی ہوں۔ چنانچہ میں اپنی والدہ کے پاس چلی گئی اور جو کچھ مدینہ میں ہو رہا تھا مجھے اس کی کچھ خبر نہیں تھی۔ بیس دن سے زیادہ گزرنے کے بعد میری صحت ٹھیک ہوئی لیکن ابھی کمزوری باقی تھی اور ہم لوگ اپنے گھروں میں بیت الخلاء نہیں بنایا کرتے تھے جیسے نجی لوگ بناتے تھے بلکہ گھروں میں بیت الخلاء کو برا سمجھتے تھے، قضائے حاجت کے لیے ہم لوگ مدینہ کے صحرا میں جایا کرتے تھے اور عورتیں قضائے حاجت کے لیے رات کو جایا کرتی تھیں۔ ایک رات میں قضائے حاجت کے لیے باہر نکلی اور میرے ساتھ حضرت ام مسطح بنت ابی رہم بن مطلب بھی تھیں اللہ کی قسم! وہ میرے ساتھ جا رہی تھیں کہ ان کا پاؤں چادر میں اٹکا اور وہ گر گئیں تو انہوں نے کہا مسطح برباد ہو۔ میں نے کہا اللہ کی قسم! تم نے برا کیا۔ ایک مہاجر جیو کہ غزوہ بدر میں شریک ہو اس کو تم نے کیا کہہ دیا۔ حضرت ام مسطح نے کہا اے ابو بکر کی بیٹی! کیا ابھی تک تمہیں خبر نہیں پہنچی؟ میں نے کہا کیسی خبر؟ اس پر انہوں نے مجھے اہل انک کی ساری بات بتائی۔ میں نے کہا ایسی بات وہ کہہ چکے

ہیں؟ انہوں نے کہا ہاں۔ اللہ کی قسم! یہ بات انہوں نے کہی ہے۔ حضرت عائشہ فرماتی ہیں اللہ کی قسم! (یہ بات سن کر میری حالت تو ایسی ہو گئی کہ) میں قضائے حاجت پوری نہ کر سکی۔ اور میں واپس آگئی۔ اللہ کی قسم! پھر تو میں روتی رہی اور مجھے ایسا محسوس ہونے لگا کہ زیادہ رونے کی وجہ سے میرا جگر پھٹ جائے گا۔ اور میں نے اپنی والدہ سے کہا اللہ آپ کی مغفرت فرمائے لوگوں نے تو اتنی باتیں بتائیں اور آپ نے مجھے کچھ بھی نہیں بتایا۔ انہوں نے کہا اے میری بیٹی! تم زیادہ پریشان نہ ہو اللہ کی قسم! جب کسی آدمی کی کوئی خوبصورت بیوی ہو اور وہ اس سے محبت بھی کرتا ہو اور اس عورت کی اور سوکن عورتیں بھی ہوں تو یہ سوکن عورتیں اور دوسرے لوگ اس کے عیب کے بارے میں زیادہ باتیں ضرور کریں گے۔ حضورؐ نے کھڑے ہو کر لوگوں میں بیان فرمایا اور مجھے اس بات کا کوئی علم نہ تھا۔ آپ نے اللہ تعالیٰ کی حمد و ثناء کے بعد فرمایا اے لوگو! ان لوگوں کو کیا ہو گیا ہے کہ مجھے میرے گھر والوں کے بارے میں تکلیف پہنچاتے ہیں۔ اور ان پر ناحق الزام لگاتے ہیں؟ اللہ کی قسم! مجھے تو اپنے گھر والوں کے بارے میں ہمیشہ بھلائی ہی نظر آئی ہے۔ اور اللہ کی قسم! جس مرد پر الزام لگا رہے ہیں اس میں ہمیشہ بھلائی ہی نظر آئی ہے۔ جب بھی وہ میرے کسی گھر میں داخل ہوا ہے، وہ میرے ساتھ ہی داخل ہوا ہے۔ اس بہتان کے اٹھانے اور بڑھانے میں سب سے زیادہ حصہ عبد اللہ بن ابی بن سلول منافق نے لیا تھا اور قبیلہ خزرج کے کئی آدمیوں اور حضرت مسطحؓ اور حضرت حمنہ بنت جحشؓ نے بھی اس کا ساتھ دیا تھا۔ حضرت حمنہ کے دلچسپی لینے کی وجہ یہ تھی کہ ان کی بہن حضرت زینب بنت جحشؓ حضورؐ کی زوجہ محترمہ تھیں اور حضور ﷺ کی تمام ازواج مطہرات میں سے حضرت زینب ہی حضورؐ کے ہاں قدر و منزلت میں میری برابر کی کرتی تھیں۔ اللہ تعالیٰ نے تو ان کو ان کی دینداری کی برکت سے محفوظ رکھا۔ اس لیے انہوں نے میرے بارے میں بھلائی کی بات ہی کہی۔ لیکن حضرت حمنہ نے اپنی بہن کی وجہ سے میری ضد میں آکر اس بات کو بہت اچھا لالو اور پھیلایا۔ اس لیے وہ گناہ لے کر بد بخت بنیں۔ جب حضورؐ نے یہ بات فرمائی تو حضرت اسید بن حضیرؓ نے کہا یا رسول اللہ! اگر وہ الزام لگانے والے (ہمارے قبیلہ) اوس میں سے ہیں تو آپ کو کچھ کرنے کی ضرورت نہیں ہے، ہم ان سے نمٹ لیں گے۔ اور اگر وہ ہمارے خزرجی بھائیوں میں سے ہیں تو آپ ان کے بارے میں جو ارشاد فرمائیں ہم ویسے ہی کریں گے۔ اللہ کی قسم! ان کی تو گردن اڑا دینی چاہئے۔ اس پر حضرت سعد بن عبادہؓ کھڑے ہو گئے۔ اور انہیں اس سے پہلے نیک اور بھلا آدمی سمجھا جاتا تھا۔ انہوں نے کہا اللہ کی قسم! تم نے غلط کہا۔ ان لوگوں کی گردن نہیں اڑائی جاسکتی۔ اللہ کی قسم! تم نے یہ

بات صرف اس وجہ سے کہی ہے کہ تمہیں پتہ ہے کہ وہ لوگ خزرج میں سے ہیں۔ اگر وہ تمہاری قوم میں سے ہوتے تو تم یہ بات ہرگز نہ کہتے۔ حضرت اسید بن حفیر نے کہا اللہ کی قسم! تم غلط کہہ رہے ہو۔ تم خود منافق ہو اور منافقوں کی طرف سے لڑ رہے ہو۔ اس پر لوگ ایک دوسرے کے مقابلہ میں کھڑے ہو گئے اور اس و خزرج کے دونوں قبیلوں میں لڑائی ہونے ہی والی تھی۔ (لیکن لوگوں نے سچ سچاؤ کر دیا) حضورؐ منبر سے اتر کر میرے پاس تشریف لائے اور وحی آ نہیں رہی تھی اس لیے آپ نے حضرت علیؓ اور حضرت اسامہؓ کو بلا کر ان سے اپنے گھر والوں کو (یعنی حضرت عائشہ کو) چھوڑنے کے بارے میں مشورہ لیا۔ حضرت اسامہ نے تو حضورؐ کے گھر والوں کے بارے میں تعریف ہی کی اور خیر کی بات ہی کہی پھر کہا یا رسول اللہ! آپ اپنے گھر والوں کو رکھیں کیونکہ ہم نے ان سے ہمیشہ خیر اور بھلائی دیکھا ہے اور یہ بہتان سب جھوٹ اور غلط ہے۔ اور حضرت علیؓ نے کہا یا رسول اللہ! عورتیں بہت ہیں۔ آپ ان کی جگہ کسی اور کو لانے پر قادر ہیں اور آپ باندی سے پوچھ لیں وہ آپ کو ساری سچی بات بتا دے گی۔ چنانچہ حضورؐ نے حضرت بریرہؓ کو پوچھنے کے لئے بلایا، حضرت علیؓ نے کھڑے ہو کر حضرت بریرہؓ کی خوب پٹائی کی اور کہا یا رسول اللہ ﷺ سے سچی بات کہنا۔ تو حضرت بریرہ نے کہا اللہ کی قسم! مجھے ان کے (حضرت عائشہ کے) بارے میں نیکی اور بھلائی کے علاوہ اور کچھ معلوم نہیں ہے۔ اور مجھے ان میں اور کوئی عیب نظر نہیں آتا ہے صرف یہ عیب نظر آتا ہے کہ میں انہیں آٹا گوندھ کر دیتی ہوں اور ان سے کہتی ہوں کہ اس آٹے کو سنبھال کر رکھنا۔ یہ بے خیالی میں سو جاتی ہیں۔ بھری آکر آٹے کو کھا جاتی ہے۔ اس کے بعد ایک مرتبہ پھر حضورؐ میرے پاس تشریف لائے۔ میرے والدین بھی میرے پاس بیٹھے ہوئے تھے اور ایک انصاری عورت بھی بیٹھی ہوئی تھی۔ میں بھی رورہی تھی اور وہ عورت بھی رورہی تھی۔ حضورؐ بیٹھ گئے اور اللہ تعالیٰ کی حمد و ثناء کے بعد فرمایا اے عائشہ! لوگ جو کہہ رہے ہیں وہ بات تم تک پہنچ چکی ہے۔ اس لیے تم اللہ سے ڈرو۔ اور لوگ جو کہہ رہے ہیں اگر واقعی تم سے کوئی برا کام ہو گیا ہے تو تم اللہ سے توبہ کر لو کیونکہ اللہ تعالیٰ اپنے بندوں کی توبہ کو قبول فرماتے ہیں۔ اللہ کی قسم! آپ کے یہ فرماتے ہی میرے آنسو ایک دم رک گئے اس کے بعد ایک قطرہ بھی نہ نکلا۔ میں نے کچھ دیر انتظار کیا کہ میرے والدین میری طرف سے حضورؐ کو جواب دیں لیکن وہ دونوں کچھ نہ بولے۔ اللہ کی قسم! میں اپنا درجہ اتار دیا نہیں سمجھتی تھی کہ میرے بارے میں اللہ تعالیٰ مستقل آیات نازل فرمادیں گے جن کی تلاوت کی جاتی رہے گی اور جن کو نماز میں پڑھا جاتا رہے گا لیکن مجھے اس کی امید تھی کہ حضورؐ کوئی ایسا خواب دیکھیں گے جس سے اللہ تعالیٰ

مجھے اس الزام سے بری کر دیں گے کیونکہ اللہ کو تو معلوم ہے کہ میں اس الزام سے بالکل پاک و صاف اور بری ہوں۔ میرے بارے میں قرآن نازل ہو جائے میں اپنا درجہ اس سے کم سمجھتی تھی۔ جب میں نے دیکھا کہ میرے والدین جو اب دینے کے لیے بول نہیں رہے ہیں تو میں نے ان سے کہا کہ آپ دونوں حضور کو جواب کیوں نہیں دیتے ہیں؟ دونوں نے کہا! اللہ کی قسم ہمیں پتہ نہیں ہے کہ حضور کو کیا جواب دیں۔ حضرت عائشہ فرماتی ہیں مجھے کوئی ایسے گھر والے معلوم نہیں ہیں کہ جن کو اتنی پریشانی آئی ہو جتنی ان دونوں حضرت ابو بکر کے خاندان والوں کو آئی تھی۔ جب میرے والدین نے میرے بارے میں کچھ نہیں کہا تو میرے آنسو نکل آئے اور میں رو پڑی۔ پھر میں نے کہا اللہ کی قسم آپ نے جو فرمایا ہے میں اس سے کبھی توبہ نہیں کروں گی (کیونکہ یہ کام میں نے کیا ہی نہیں ہے) اللہ کی قسم! کیونکہ میں اچھی طرح جانتی ہوں کہ لوگ جو کہہ رہے ہیں اگر میں اس کا اقرار کر لوں حالانکہ اللہ تعالیٰ جانتے ہیں کہ میں اس سے بری ہوں تو میں ایسی بات کا اقرار کروں گی جو ہوئی نہیں ہے۔ اور لوگ جو کہہ رہے ہیں اگر میں اس کا انکار کروں تو آپ لوگ مجھے سچا نہیں مانیں گے۔ پھر میں نے حضرت یعقوبؓ کا نام لینا چاہا لیکن اس وقت مجھے یاد نہ آیا۔ تو میں نے کہا اب میں بھی وہی کہتی ہوں جو حضرت یوسفؑ کے والد نے کہا تھا یعنی:

فَصَبِرْ جَمِيلًا وَاللَّهُ الْمُسْتَعَانُ عَلَىٰ مَا تَصِفُونَ

ترجمہ۔ ”اب صبر ہی بہتر ہے اور اللہ ہی سے مدد مانگتا ہوں اس بات پر جو تم ظاہر کرتے ہو۔“ حضرت عائشہ فرماتی ہیں کہ اللہ کی قسم! حضورؐ اپنی مجلس سے ابھی اٹھے نہیں تھے کہ اللہ کی طرف سے وحی نازل ہونے لگی اور حسب سائلین آپ پر غشی طاری ہو گئی۔ آپ کو آپ کے کپڑے سے ڈھانپ دیا گیا اور چمڑے کا ایک تکیہ آپ کے سر کے نیچے رکھ دیا گیا۔ میں نے جب (وحی نازل ہونے کا) یہ منظر دیکھا تو نہ میں گھبرائی اور نہ میں نے اس کی پرواہ کی کیونکہ مجھے یقین تھا کہ میں بے قصور ہوں اور اللہ تعالیٰ مجھ پر ظلم نہیں فرمائیں گے اور اس ذات کی قسم جس کے قبضہ میں عائشہ کی جان ہے، میرے والدین پر اس وقت سخت پریشانی کی حالت تھی اور ابھی حضورؐ کی وہ حالت دور نہیں ہوئی تھی کہ مجھے یقین ہو گیا کہ اس ڈر سے میرے والدین کی جان نکل جائے گی کہ کہیں اللہ کی طرف سے لوگوں کی بات کی تصدیق نہ آجائے۔ پھر جب آپ کی حالت ٹھیک ہو گئی تو آپ بیٹھ گئے تو حالانکہ سردی کا موسم تھا لیکن آپ کے چہرہ مبارک سے موتیوں کی مانند پسینہ ڈھلک رہا تھا۔ آپ اپنے چہرہ سے پسینہ پونچھتے ہوئے فرمانے لگے۔ اے عائشہ! تمہیں خوشخبری ہو۔ اللہ عزوجل نے تمہاری برائت نازل

فرمادی ہے۔ میں نے کہا الحمد للہ! پھر آپ لوگوں کے پاس باہر تشریف لے گئے اور ان میں بیان فرمایا اور اس بارے میں جو قرآن اللہ تعالیٰ نے نازل فرمایا تھا وہ لوگوں کو پڑھ کر سنایا۔ پھر حضرت مسطح بن اثاثہؓ اور حضرت حسان بن ثابتؓ اور حضرت حمزہ بنت جحشؓ کے بارے میں حکم فرمایا۔ جس پر انہیں حد لگائی گئی۔ ان حضرات نے اس بے حیائی کی بات کے پھیلانے میں حصہ لیا تھا۔

امام احمد نے یہی حدیث بہت لمبی بیان کی ہے اور اس میں یہ بھی ہے کہ (جب حضورؐ نے میری براءت کی آیت سنائی تو) میری والدہ نے مجھ سے کہا کہ کھڑی ہو کر حضورؐ کے پاس جاؤ (اور حضورؐ کا شکر یہ ادا کرو) میں نے کہا اللہ کی قسم! میں کھڑی ہو کر حضورؐ کے پاس نہیں جاؤں گی اور میں تو صرف اللہ عزوجل ہی کی تعریف کروں گی جس نے میری براءت نازل فرمائی اور اللہ تعالیٰ نے:

إِنَّ الَّذِينَ جَاءُوا بِكَ عُصْبَةً مِنْكُمْ

سے دس آیتیں نازل فرمائیں۔ ”ترجمہ۔ جو لوگ لائے ہیں طوفان، تمہیں میں ایک جماعت ہیں۔“ حضرت ابو بکرؓ حضرت مسطحؓ پر رشتہ دار ہونے یا غریب ہونے کی وجہ سے خرچ کیا کرتے تھے۔ جب اللہ تعالیٰ نے میری براءت کے بارے میں یہ آیات نازل فرمائیں تو حضرت ابو بکرؓ نے کہا کہ اللہ کی قسم! جب اس مسطحؓ نے عائشہؓ کے بارے میں اتنی بڑی بات کہہ دی ہے تو لب اس کے بعد میں اس پر کبھی خرچ نہیں کروں گا اس پر اللہ تعالیٰ نے یہ آیت نازل فرمائی:

وَلَا يَأْتِلُ أَوْلُو الْفَضْلِ مِنْكُمْ وَالسَّعَةِ أَنْ يُؤْتُوا أَوْلِيَ الْقُرْبَىٰ وَالْمَسْكِينِ وَالْمُهَاجِرِينَ فِي سَبِيلِ اللَّهِ. وَلِيَعْفُوا لِيَصْفَحُوا أَلَا تَجِبُونَ أَنْ يَعْفَرَ اللَّهُ لَكُمْ وَاللَّهُ عَفُورٌ رَحِيمٌ

ترجمہ: ”اور قسم نہ کھائیں بڑے بڑے درجے والے تم میں سے، اور کشائش والے اس پر کہ دیں قربانیوں کو اور محتاجوں کو اور وطن چھوڑنے والوں کو اللہ کی راہ میں، اور چاہیے کہ معاف کریں اور درگزر کریں۔ کیا تم نہیں چاہتے کہ اللہ تم کو معاف کرے۔ اور اللہ بخشنے والا ہے مہربان۔“ (اس آیت کو سن کر) حضرت ابو بکرؓ نے کہا ہاں۔ اللہ کی قسم! میں چاہتا ہوں کہ اللہ مجھے معاف فرمائے۔ پھر حضرت مسطحؓ کو جو خرچہ دیا کرتے تھے وہ دینا شروع کر دیا اور فرمایا اللہ کی قسم! میں ان کا خرچہ کبھی نہیں روکوں گا۔

۱ اخراجه ابن اسحاق وهذا الحديث منخرج في الصحيحين عن الزهري وهذا السياق فوائد
جمعة كذا في البداية (ج ۴ ص ۱۶۰) ۲ كذا في التفسير لا بن كثير (ج ۳ ص ۲۷۰)
واخرجه أيضاً الطبرانی مطولاً جداً كما في المجموع (ج ۹ ص ۲۳۲)

قبیلہ بنو غفار کی ایک عورت فرماتی ہیں کہ میں بنو غفار کی عورتوں کے ساتھ حضور ﷺ کی خدمت میں حاضر ہوئی۔ آپ غزوہ خیبر میں تشریف لے جا رہے تھے۔ ہم نے عرض کیا یا رسول اللہ! ہم بھی آپ کے ساتھ اس سفر میں جانا چاہتے ہیں۔ ہم زخمیوں کی مرہم پٹی کریں گی اور جتنا ہو سکا ہم مسلمانوں کی مدد کریں گی۔ آپ نے فرمایا اللہ برکت دے چلو۔ ہم بھی آپ کے ساتھ گئیں۔ میں نو عمر لڑکی تھی حضور ﷺ نے اپنے کجاوے کے پیچھے کے تھیلے پر مجھے اپنے پیچھے بٹھالیا۔ اللہ کی قسم! حضور صبح کے قریب نیچے اترے اور اونٹنی بٹھادی تو میں بھی کجاوے کے تھیلے سے اتر گئی۔ تو میں نے دیکھا کہ تھیلے کو میرا خون لگا ہوا ہے اور یہ مجھے پہلا حیض آیا تھا مجھے شرم آگئی میں سمت کر اونٹنی کی طرف چلی گئی۔ جب حضور نے مجھے اس حال میں دیکھا تو آپ نے فرمایا تمہیں کیا ہوا؟ شاید تمہیں حیض آگیا ہے۔ میں نے کہا۔ جی ہاں۔ آپ نے فرمایا اپنی حالت درست کر لو پھر ایک برتن میں پانی لے کر اس میں نمک ڈال لو۔ پھر کجاوے کے تھیلے کو جہاں خون لگا ہوا ہے وہ دھو ڈالو پھر اپنی جگہ جا کر بیٹھ جاؤ۔ پھر اللہ تعالیٰ نے خیبر کو فتح کیا تو حضور نے ہمیں بھی مال غنیمت میں سے کچھ حصہ دیا۔ اور یہ ہار جو تم میرے گلے میں دیکھ رہی ہو یہ حضور ﷺ نے مجھے دیا تھا اور اپنے ہاتھ سے میرے گلے میں ڈالا تھا۔ اللہ کی قسم! یہ ہار کبھی بھی میرے جسم سے الگ نہ ہو گا۔ چنانچہ انتقال تک وہ ہار ان کے گلے میں رہا۔ پھر انہوں نے (موتے وقت) وصیت کی کہ یہ ہار ان کے ساتھ قبر میں دفن کر دیا جائے۔ اور وہ جب بھی حیض سے پاک ہوتیں تو وہ غسل کے پانی میں نمک ضرور ڈالتیں اور مرتے وقت یہ وصیت بھی کی کہ ان کے غسل کے پانی میں نمک ضرور ڈالا جائے۔

حضرت حمید بن ہلال فرماتے ہیں کہ قبیلہ طفاوہ کے ایک شخص جن کی گزر گاہ ہماری طرف تھی (وہ آتے جاتے ہوئے) ہمارے قبیلہ سے ملتے اور ان کو حدیثیں سنایا کرتے تھے۔ انہوں نے ایک مرتبہ کہا کہ میں ایک مرتبہ اپنے تجارتی قافلہ کے ساتھ مدینہ گیا وہاں ہم نے اپنا سامان بیچا۔ پھر میں نے اپنے جی میں کہا کہ میں اس آدمی یعنی حضور ﷺ کے پاس جاتا ہوں اور ان کے حالات لے کر اپنے پیچھے رہ جانے والوں کو جا کر بتاؤں گا۔ جب میں حضور کے پاس پہنچا تو آپ نے مجھے ایک گھر دکھا کر فرمایا اس گھر میں ایک عورت تھی وہ مسلمانوں کے ساتھ ایک سر یہ میں گئی اور وہ گھر میں بارہ بھریاں اور اپنا ایک کپڑا اپنے کاہر ش جس سے وہ کپڑے بنا کر تھی چھوڑ کر گئی تو اس کی ایک بھری اور وہ برش گم ہو گیا۔ وہ عورت کہنے لگی یا

۱۔ اخرجه ابن اسحاق وهكذا رواه الامام احمد وابو داؤد من حديث ابن اسحاق ورواه الواقدي

رب! جو آدمی تیرے راستہ میں نکلے اس کی ہر طرح حفاظت کا تو نے ذمہ لیا ہوا ہے (اور میں تیرے راستہ میں گئی تھی۔ پیچھے) میری بچیوں میں سے ایک بچی اور کپڑا بننے والا برش گم ہو گیا ہے۔ میں تجھے اپنی بچی اور برش کے بارے میں قسم دیتی ہوں (کہ مجھے واپس فرمادے) اور وی کہتے ہیں کہ حضور ﷺ اس طفاوی آدمی کو بتانے لگے کہ اس عورت نے کس طرح اپنے رب سے جوش و خروش سے دعا کی۔ حضور نے فرمایا اس کی وہ بچی اور اس جیسی ایک اور بچی اور اس کا وہ برش اور اس جیسا ایک اور برش اس کو (اللہ کے غیبی خزانہ سے) مل گیا۔ یہ ہے وہ عورت۔ اگر تم چاہو تو جا کر اس سے پوچھ لو۔ اس طفاوی آدمی نے کہا کہ میں نے حضور سے عرض کیا نہیں (مجھے اس عورت سے پوچھنے کی ضرورت نہیں ہے) بلکہ میں آپ سے سن کر اس کی تصدیق کرتا ہوں (مجھے آپ کی بات پر پورا یقین ہے)۔

بخاری میں یہ روایت ہے کہ حضرت انسؓ فرماتے ہیں کہ حضور ﷺ حضرت (ام حرام) بنت ملحان کے گھر تشریف لے گئے اور ان کے ہاں جا کر ٹیک لگا کر سو گئے اور مسکراتے ہوئے اٹھے۔ انہوں نے عرض کیا یا رسول اللہ! آپ کیوں مسکرا رہے ہیں؟ آپ نے فرمایا (میں نے خواب دیکھا ہے) کہ میری امت کے کچھ لوگ اللہ کے راستہ میں سمندر کا سفر کریں گے۔ اور وہ ایسے ہوں گے جیسے بادشاہ تخت پر (بیٹھے) ہوتے ہیں۔ حضرت بنت ملحان نے عرض کیا یا رسول اللہ! اللہ سے دعا فرمادیں کہ اللہ مجھے ان لوگوں میں شامل فرمادے۔ حضور نے دعا فرمائی اے اللہ! اسے ان لوگوں میں شامل فرمادے۔ آپ نے دوبارہ آرام فرمایا اور مسکراتے ہوئے اٹھے۔ حضرت بنت ملحان نے آپ سے پھر وہی کہا۔ آپ نے پھر وہی جواب دیا (کہ اس مرتبہ خواب میں امت کی دوسری جماعت دیکھی ہے) حضرت بنت ملحان نے پھر عرض کیا کہ اللہ سے دعا کریں کہ اللہ تعالیٰ مجھے ان لوگوں میں بھی شامل فرما دے۔ آپ نے فرمایا تم پہلی جماعت میں سے ہو گی دوسری جماعت میں نہیں ہو گی۔ حضرت انس فرماتے ہیں کہ حضرت بنت ملحان نے حضرت عبادہ بن صامتؓ سے شادی کی (اور ان کے ساتھ جماعت میں گئیں) اور (حضرت معاویہؓ کی اہلیہ) حضرت بنت قرظہ کی معیت میں سمندر کا سفر کیا۔ واپسی میں اپنے جانور پر سوار ہونے لگیں۔ وہ جانور بد کا یہ اس سے گر گئیں۔ اور وہاں (جزیرہ قبرص میں) ان کا انتقال ہو گیا۔

اللہ کے راستہ میں نکل کر عورتوں کا خدمت کرنا

حضرت ام سلیمؓ فرماتی ہیں کہ انصار کی عورتیں حضور ﷺ کے ساتھ غزوہ میں جایا کرتی تھیں۔ بیماروں کو پانی پلایا کرتی تھیں اور زخمیوں کی مرہم پٹی کیا کرتی تھیں۔^۱ امام مسلم اور ترمذی نے روایت کی ہے کہ حضرت انسؓ فرماتے ہیں کہ حضور ﷺ حضرت ام سلیم کو اور ان کے ساتھ انصار کی کچھ عورتوں کو غزوہ میں ساتھ لے جاتے تھے۔ یہ عورتیں پانی پلایا کرتی تھیں اور زخمیوں کی مرہم پٹی کیا کرتی تھیں۔ امام ترمذی نے اس حدیث کو صحیح قرار دیا ہے۔

بخاری میں روایت ہے کہ حضرت ربیع بنت معوذہ فرماتی ہیں کہ ہم عورتیں حضور ﷺ کے ساتھ غزوات میں جایا کرتیں، پانی پلایا کرتیں اور زخمیوں کی مرہم پٹی کیا کرتیں اور شہید ہونے والوں کو واپس لاتیں۔ بخاری میں ان ہی سے دوسری روایت میں یہ ہے کہ ہم عورتیں حضور ﷺ کے ساتھ غزوات میں جا کر لوگوں کو پانی پلاتیں اور ان کی خدمت کرتیں اور شہید ہونے والوں کو اور زخمیوں کو مدینہ واپس لاتیں (جب کہ غزوہ مدینہ کے قریب ہوتا) کہ مسند احمد اور مسلم اور ابن ماجہ میں حضرت ام عطیہ انصاریہؓ سے روایت ہے کہ وہ فرماتی ہیں کہ میں سات غزوات میں حضور ﷺ کے ساتھ گئی۔ (یہ حضرات تو میدان جنگ میں چلے جاتے) میں پیچھے ان کی قیام گاہوں میں رہتی اور ان کے لیے کھانا تیار کرتی اور زخمیوں کی دوا دارو کرتی اور مستقل بیماروں کی خدمت کرتی۔^۲

حضرت لیلیٰ غفاریہؓ فرماتی ہیں کہ میں حضور ﷺ کے ساتھ غزوہ میں جا کر زخمیوں کی مرہم پٹی کیا کرتی۔^۳

حضرت انسؓ فرماتے ہیں کہ غزوہ احد کے دن مسلمانوں کو شکست ہو گئی اور وہ حضور ﷺ کے ساتھ نہ رہ سکے۔ میں نے حضرت عائشہ بنت ابی بکرؓ اور حضرت ام سلیمؓ کو دیکھا کہ دونوں نے چادریں اوپر چڑھائی ہوئی ہیں اور مجھے ان کی پندلیوں کے پازیب نظر آرہے تھے۔ وہ مشکیزے لیے ہوئے تیزی سے دوڑتی ہوئی آتیں۔ دوسرے راوی نے یہ مضمون نقل کیا ہے کہ یہ دونوں اپنی کمر پر مشکیزے اٹھا کر لاتیں اور زخمی لوگوں کے منہ میں پانی ڈالتیں پھر واپس

۱۔ اخرجه الطبرانی قال الهیثمی (ج ۵ ص ۳۲۴) رجاله رجال الصحیح

۲۔ اخرجه الامام احمد ایضا كما فی المنتقی ۳۔ كذا فی المنتقی ۴۔ اخرجه الطبرانی قال

الهیثمی (ج ۵ ص ۳۲۴) وفيه القاسم بن محمد بن ابی شیبہ وهو ضعيف. انتهى

چلی جاتیں۔ پھر مشکیزے بھر کر لاتیں اور زخمی لوگوں کے منہ میں پانی ڈالتیں۔^۱
 حضرت ثعلبہ بن ابی مالکؓ فرماتے ہیں کہ حضرت عمر بن خطابؓ نے ایک مرتبہ مدینہ کی عورتوں میں اونی چادریں تقسیم فرمائیں تو ایک چادر چمکی تو ایک آدمی جو آپ کے پاس بیٹھا ہوا تھا اس نے کہا اے امیر المؤمنین! حضور ﷺ کی نواسی جو آپ کے نکاح میں ہے یہ چادر اسے دے دیں یعنی حضرت علیؓ کی صاحبزادی حضرت ام کلثومؓ کو۔ حضرت عمر نے فرمایا کہ حضرت ام سلیطہ اس چادر کی زیادہ حقدار ہیں اور حضرت ام سلیطہ انصار کی ان عورتوں میں سے تھیں جنہوں نے حضور ﷺ سے بیعت کی تھی۔ حضرت عمر نے فرمایا کہ حضرت ام سلیطہ غزوہ احد میں ہمارے لیے مشکیزے لایا کرتی تھیں یا سیا کرتی تھیں۔^۲

ابوداؤد میں یہ روایت ہے کہ حضرت حشر بن زیاد کی دادیؓ فرماتی ہیں کہ عورتیں بھی حضور ﷺ کے ساتھ غزوہ خیبر میں گئی تھیں۔ اس حدیث میں یہ بھی ہے کہ حضور نے عورتوں سے اس غزوہ میں جانے کے بارے میں پوچھا کہ وہ کیوں ساتھ جا رہی ہیں؟ تو ان عورتوں نے کہا ہم اس لیے ساتھ نکلی ہیں کہ ہم بالوں کی رسیاں بنا لیں گی جس سے اللہ کے راستے میں نکلنے میں مدد کریں گی۔ اور ہم زخموں کا علاج کریں گی اور تیر پکڑائیں گی اور ستو گھول کر پلائیں گی۔

حضرت زہریؓ فرماتے ہیں کہ عورتیں بھی حضور ﷺ کے ساتھ غزوات میں جلیا کرتی تھیں لڑنے والوں کو پانی پلایا کرتی تھیں اور زخموں کی مرہم پٹی کیا کرتی تھیں۔^۳

عورتوں کا اللہ کے راستے میں نکل کر لڑائی کرنا

حضرت سعید بن ابی زید انصاریؓ فرماتے ہیں کہ حضرت ام سعد بنت سعد بن ربیعؓ فرمایا کرتی تھیں کہ میں حضرت ام عمارہؓ کے پاس گئی اور میں نے ان سے کہا اے خالہ جان! مجھے اپنی بات بتائیں۔ انہوں نے کہا کہ میں دن کے شروع میں صبح نکل کر دیکھنے لگی کہ مسلمان کیا کر رہے ہیں۔ میرے پاس پانی کا ایک مشکیزہ تھا۔ میں چلتے چلتے حضور ﷺ تک پہنچ گئی۔ آپ اپنے صحابہ کے پیچ میں تھے اس وقت مسلمان غالب آرہے تھے اور ان کے قدم جھے ہوئے تھے پھر جب مسلمانوں کو شکست ہونے لگی تو میں سمٹ کر حضور کے پاس آگئی اور آپ

۱ اخرجه البخاری واخرجه ايضاً مسلم والبيهقي (ج ۹ ص ۳۰) عن انس بنحوه.

۲ اخرجه البخاری واخرجه ايضاً ابو نعیم وابو عبيد كما في الكنز (ج ۷ ص ۹۷)

۳ عند عبدالرزاق كذا في فتح الباری (ج ۶ ص ۵۱)

کے سامنے) کھڑے ہو کر لڑنے لگی اور تلوار کے ذریعے کافروں کو حضورؐ سے دور ہٹانے لگی اور کمان سے تیر بھی چلانے لگی، مجھے بھی بہت زخم لگے۔ حضرت ام سعد فرماتی ہیں کہ میں نے ان کے کندھے پر ایک زخم دیکھا جو اندر سے بہت گہرا تھا۔ میں نے حضرت ام عمارہ سے پوچھا کہ یہ زخم آپ کو کس نے لگایا تھا؟ انہوں نے کہا لہن قمرہ کافر نے۔ اللہ اسے ذلیل کرے اس کی صورت یہ ہوئی کہ جب مسلمان حضورؐ کو چھوڑ کر بھاگنے لگے تو لہن قمرہ یہ کہتا ہوا آگے بڑھا کہ مجھے بتاؤ کہ محمد (ﷺ) کہاں ہیں؟ اگر وہ بچ گئے تو پھر میں نہیں بچ سکتا ہوں (یعنی یا وہ نہیں یا میں نہیں) پھر میں اور حضرت مصعب بن عمیر اور کچھ اور صحابہ جو آپ کے ساتھ تھے ہوئے تھے اس کے سامنے آگئے۔ اس وقت اس نے مجھ پر تلوار کا وار کیا تھا جس سے مجھے یہ زخم آگیا تھا۔ میں نے بھی اس پر تلوار کے کئی وار کئے تھے لیکن اللہ کے دشمن نے دوزر ہیں پھنی ہوئی تھیں۔ ۱۔

حضرت عمارہ بنت غزیہؓ سے روایت ہے کہ ان کی والدہ حضرت ام عمارہ نے غزوہ احد کے دن ایک گھوڑے سوار مشرک کو قتل کیا تھا۔ اور دوسری روایت میں یہ ہے کہ حضرت عمرؓ فرماتے ہیں کہ میں نے حضور ﷺ کو فرماتے ہوئے سنا کہ جنگ احد کے دن دائیں بائیں جس طرف بھی میں منہ کرتا مجھے ام عمارہ بچانے کے لیے اس طرف لڑتی ہوئی نظر آتی۔ ۲۔

حضرت حمزہ بن سعیدؓ فرماتے ہیں کہ حضرت عمر بن خطابؓ کے پاس چند اونٹنی چادریں لائی گئیں۔ ان میں ایک بہت عمدہ اور بڑی چادر تھی۔ کسی نے کہا کہ اس کی قیمت تو اتنی ہوگی یعنی بہت زیادہ قیمت بتائی۔ آپ اسے (اپنے بیٹے) حضرت عبداللہ بن عمرؓ کی بیوی حضرت صفیہ بنت ابی عبیدہؓ کے پاس بھیج دیں۔ ان دنوں حضرت صفیہ نکاح کے بعد حضرت لہن قمرہ کے گھر نئی نئی آئی تھیں (یعنی ابھی رخصتی ہوئی تھی وہ دلہن تھیں) حضرت عمر نے فرمایا کہ میں یہ چادر ایسی عورت کے پاس بھجوں گا جو لہن قمرہ کی بیوی سے زیادہ اس کی حقدار ہے اور وہ ہیں ام عمارہ نسیمہ بنت کعبؓ۔ میں نے حضور ﷺ کو فرماتے ہوئے سنا کہ (جنگ احد کے دن) میں دائیں بائیں جس طرف بھی منہ کرتا مجھے ام عمارہ بچانے کے لیے اس طرف لڑتی ہوئی نظر آتی۔ ۳۔

حضرت ہشام اپنے والد سے نقل کرتے ہیں کہ جنگ احد کے دن جب مسلمانوں کو

۱ ذکرہ ابن ہشام کذا فی البدایة (ج ۴ ص ۳۴) واخرجه ايضا الواقدي من طريق ابن ابي صعصعة عن ام سعد بنت سعد بن الربيع كما في الاصابة (ج ۴ ص ۴۷۹)

۲ اخرجه الواقدي كذا في الاصابة (ج ۴ ص ۴۷۹)

۳ اخرجه ابن سعد من طريق الواقدي كذا في كذا العمال (ج ۷ ص ۹۸)

شکست ہو گئی تو حضرت صفیہؓ آئیں۔ ان کے ہاتھ میں نیزہ تھا جسے وہ مسلمانوں کے چہرے پر مار کر واپس کر رہی تھیں۔ اس پر حضورؐ نے (حضرت صفیہ کے صاحبزادے حضرت زبیر سے) کہا اے زبیر! اس عورت کی حفاظت کرو (یہ تمہاری والدہ ہیں)۔

حضرت عبادؓ فرماتے ہیں کہ (غزوہ خندق کے موقع پر) حضرت صفیہ بنت عبدالمطلب حضرت حسان بن ثابتؓ کے فارغ نامی قلعہ میں تھیں۔ وہ بیان کرتی ہیں کہ حضرت حسان بھی اس قلعے میں ہم عورتوں اور بچوں کے ساتھ تھے ایک یہودی مرد ہمارے پاس سے گزرا اور وہ قلعہ کا چکر لگانے لگا۔ یہ قریطہ یہودیوں نے بھی (حضورؐ سے) جنگ کر رکھی تھی اور حضورؐ سے تعلقات توڑ رکھے تھے ہمارے اور یہودیوں کے درمیان کوئی مسلمان مرد نہیں تھا جو ہمارا دفاع کرتا۔ حضورؐ اور مسلمان دشمن کے سامنے پڑے ہوئے تھے۔ انہیں چھوڑ کر ہمارے پاس نہیں آسکتے تھے۔ اتنے میں ایک یہودی ہماری طرف آیا۔ میں نے کہا اے حسان! جیسے تم دیکھ رہے ہو یہ یہودی قلعہ کا چکر لگا رہا ہے۔ اور اللہ کی قسم! مجھے اس کا خطرہ ہے کہ کہیں یہ ہمارے اندر کے حالات معلوم کر کے ان دوسرے یہودیوں کو متادے جو ہمارے پیچھے ہیں جب کہ حضورؐ اور آپ کے صحابہؓ (کفار سے جنگ میں) مشغول ہیں۔ آپ نیچے اتر کر جاؤ اور اسے قتل کرو حضرت حسان نے کہا اے بنت عبدالمطلب! اللہ آپ کی مغفرت فرمائے۔ اللہ کی قسم! آپ جانتی ہیں کہ میں یہ کام نہیں کر سکتا ہوں۔ جب حضرت حسان نے مجھے یہ جواب دیا اور مجھے ان میں کچھ ہمت نظر نہ آئی تو میں نے اپنی کمر کسی پھر میں نے خیمہ کا ایک بانس لیا۔ پھر میں قلعہ سے اتر کر اس یہودی کی طرف گئی اور وہ بانس مار مار کر اسے قتل کر دیا۔ جب میں اس سے فارغ ہو گئی تو میں واپس آ گئی۔ پھر میں نے کہا اے حسان! نیچے جاؤ اور اس کا سامان اور کپڑے اتار لاؤ۔ چونکہ یہ نہ محرم مرد تھا اس لیے میں نے اس کے کپڑے نہیں اتارے۔ تو حضرت حسان نے کہا اے بنت عبدالمطلب! مجھے اس کے کپڑے وغیرہ اتارنے کی کوئی ضرورت نہیں ہے۔ اے ہشام بن عروہ کی روایت میں یہ ہے حضرت

۱۔ اخرجہ ابن سعد کذا فی الاصابہ (ج ۴ ص ۴۳۹) ۲۔ اخرجہ ابن اسحاق کذا فی البداية (ج ۴ ص ۱۰۸) و اخرجہ البيهقي (ج ۶ ص ۳۰۸) من طريق ابن اسحاق عن يحيى بن عباد بن عبد الله بن الزبير عن ابيه بنحوه ثم اخرج من طريق هشام بن عروة عن ابيه عن صفية مثله وزاد فيه قال هي اول امرأة قتلت رجلا من المشركين و اخرجہ ايضا ابن ابى خيثمة وابن منده من رواية ام عروة بنت جعفر بن الزبير عن ابيها عن جدتها صفية و ابن سعد من طريق هشام عن ابيه كما في الاصابه (ج ۴ ص ۳۴۹) و اخرجہ ابن عساکر من حديث صفية و الزبير بمعناه كما في الكنز (ج ۷ ص ۹۹) و اخرجہ ايضا الطبراني عن عروة و ابو يعلى و البزار عن الزبير و اسنادهما ضعيف كما في مجمع الزوائد (ج ۶ ص ۱۳۳)

صفیہؓ وہ سب سے پہلی مسلمان عورت ہیں جنہوں نے کسی مشرک مرد کو قتل کیا ہے۔
حضرت انسؓ فرماتے ہیں کہ حضرت ابو طلحہؓ غزوہ حنین کے دن حضور ﷺ کو ہنسانے کے لیے آئے اور کہا یا رسول اللہ! کیا آپ نے ام سلیمؓ کو نہیں دیکھا؟ ان کے پاس ایک خنجر ہے حضورؐ نے حضرت ام سلیمؓ سے کہا ام سلیم! تم خنجر سے کیا کرنا چاہتی ہو؟ انہوں نے کہا اگر ان کافروں میں سے کوئی میرے قریب کیا تو میں اسے یہ خنجر مار دوں گی۔ ام سلمہ کی روایت میں حضرت انسؓ فرماتے ہیں کہ حضرت ام سلیمؓ نے ایک خنجر تیار کیا جو ان کے پاس تھا۔ حضرت ابو طلحہؓ نے انہیں دیکھا تو عرض کیا یا رسول اللہ! یہ ام سلیم کے پاس خنجر ہے۔ حضورؐ نے ام سلیمؓ سے پوچھا یہ خنجر کیا ہے؟ انہوں نے کہا میں نے اس لیے لیا ہے کہ اگر کوئی مشرک میرے قریب کیا تو میں یہ خنجر اس کے پیٹ میں گھونپ دوں گی۔ یہ سن کر حضورؐ ہنسنے لگے۔

حضرت مہاجریمان کرتے ہیں کہ حضرت معاذ بن جبلؓ کی چچا ابو بکر حضرت اسماء بنت یزید بن سکنؓ نے خیمے کے بانس سے جنگ یرموک کے دن نورومی کافر قتل کیئے تھے۔

عورتوں کے جہاد میں جانے پر نکیر

قبیلہ بوقضاعہ کے خاندان عذرہ کی حضرت ام کعبہؓ نے عرض کیا یا رسول اللہ! آپ مجھے اجازت دیتے ہیں کہ میں فلاں لشکر میں چلی جاؤں؟ آپ نے فرمایا، نہیں۔ انہوں نے کہا یا رسول اللہ! میرا لڑنے کا ارادہ نہیں ہے میں تو چاہتی ہوں کہ زخمیوں کی مرہم پٹی کروں اور بیساروں کا علاج کروں یا ان کو پانی پلا دوں۔ آپ نے فرمایا اگر مجھے اس بات کا خطرہ نہ ہوتا کہ عورتوں کا جنگ میں جانا مستقل سنت بن جائے گا اور کہا جائے گا کہ فلاں عورت بھی تو گئی تھی (اس لیے ہم بھی جنگ میں جائیں گی حالانکہ ہر عورت کا جہاد میں جانا مناسب نہیں ہے) تو میں تمہیں ضرور اجازت دے دیتا۔ اس لیے تم گھر بیٹھی رہو۔

بزار میں روایت ہے کہ حضرت لئن عباسؓ فرماتے ہیں کہ ایک عورت نے حضور ﷺ کی خدمت میں حاضر ہو کر کہا کہ عورتوں کی طرف سے آپ کی خدمت میں نمائندہ بن

۱۔ اخرجہ ابن ابی شیبہ کذا فی کنز العمال (ج ۵ ص ۳۰۷) و اخرجہ ایضاً ابن سعد بسند صحیح کما فی الاصابہ (ج ۴ ص ۴۶۱) ۲۔ اخرجہ الطبرانی قال الہیثمی (ج ۹ ص ۲۶۰) ورجاله ثقات انتہی۔ ۳۔ اخرجہ الطبرانی قال الہیثمی (ج ۵ ص ۳۲۳) رواۃ الطبرانی فی الکبیر والا وسط ورجا الہمار جال الطحیح انتہی

کرائی ہوں۔ یہ جہاد تو اللہ تعالیٰ نے مردوں پر فرض کیا ہے۔ اگر جہاد کر کے آئیں تو انہیں اجر ملتا ہے اور اگر یہ شہید ہو جائیں تو یہ زندہ ہوتے ہیں اور انہیں ان کے رب کے پاس خوب روزی دی جاتی ہے اور ہم عورتیں ان مردوں کی ساری خدمتیں کرتی ہیں تو ہمیں اس میں کیا ملے گا؟ آپ نے فرمایا کہ جو عورت تمہیں ملے اسے یہ بات پہنچا دینا کہ خاوند کی فرمانبرداری اور اس کے حقوق کو پہنچانا اس کو جہاد کے برابر ثواب دلاتا ہے۔ لیکن تم میں سے بہت تھوڑی عورتیں ایسی ہیں جو اس طرح کرتی ہوں۔ طبرانی نے ایک حدیث نقل کی ہے جس کے آخر میں یہ ہے کہ ایک عورت نے حضور ﷺ کی خدمت میں حاضر ہو کر عرض کیا میں عورتوں کی طرف سے آپ کی خدمت میں قاصد بن کر آئی ہوں۔ جس عورت کو میرے یہاں آنے کی خبر ہے یا نہیں ہر ایک عورت یہ چاہتی ہے کہ میں آپ کی خدمت میں حاضر ہوں۔ اللہ تعالیٰ مردوں اور عورتوں کے رب ہیں اور ان سب کے معبود ہیں اور آپ مردوں اور عورتوں سب کے لیے اللہ کے رسول ہیں۔ اللہ تعالیٰ نے مردوں پر جہاد فرض کیا اگر وہ جہاد کر کے آئیں تو مال غنیمت لے کر آتے ہیں اور اگر وہ شہید ہو جائیں تو وہ اپنے رب کے نزدیک زندہ ہوتے ہیں اور انہیں وہاں خوب روزی دی جاتی ہے۔ تو عورتوں کا کون سا عمل مردوں کے ان اعمال کا ثواب دلا سکتا ہے؟ آپ نے فرمایا خاوندوں کی فرمانبرداری اور ان کے حقوق کو پہنچانا۔ لیکن تم میں سے بہت تھوڑی عورتیں ایسی ہیں جو اس طرح کرتی ہوں۔


بچوں کا اللہ کے راستہ میں نکل کر جنگ کرنا

حضرت شعبیؓ فرماتے ہیں کہ ایک عورت نے جنگ احد کے دن اپنے بیٹے کو ایک تلوار دی جسے وہ اٹھا نہیں سکتا تھا تو اس عورت نے چڑے کے تسمے سے وہ تلوار اس کے بازو کے ساتھ مضبوط باندھ دی۔ پھر اسے لے کر حضورؐ کی خدمت میں حاضر ہو کر عرض کیا یا رسول اللہ! میرا یہ بیٹا آپ کی طرف سے لڑائی کرے گا۔ پھر آپ نے اس بچے سے کہا اے میرے بیٹے! یہاں حملہ کرو۔ اے میرے بیٹے! یہاں حملہ کرو۔ بالآخر وہ زخمی ہو کر گر گیا۔ پھر اسے حضورؐ کی خدمت میں لایا گیا۔ آپ نے فرمایا اے میرے بیٹے! شاید تم بگھرا گئے۔ اس نے عرض کیا یا رسول اللہ! نہیں۔

حضرت سعد بن ابی وقاصؓ فرماتے ہیں کہ حضور ﷺ نے حضرت عمیر بن ابی وقاص کو

چھوٹا سمجھ کر غزوہ بدر میں جانے سے روک دیا۔ تو حضرت عمیرؓ رونے لگے تو حضورؐ نے ان کو اجازت دے دی۔ حضرت سعدؓ فرماتے ہیں کہ میں نے ان کی تلوار کے تسمے میں گرہیں لگائیں اور میں خود بھی جنگ بدر میں شریک ہوا اور اس وقت میرے چہرے پر صرف ایک بال تھا جسے میں ہاتھ میں پکڑ لیا کرتا تھا۔

حضرت سعدؓ فرماتے ہیں کہ میں نے اپنے بھائی حضرت عمیر بن ابی وقاصؓ کو حضور ﷺ کے سامنے پیش ہونے سے پہلے دیکھا کہ وہ چھپتے پھر رہے تھے۔ میں نے کہا اے میرے بھائی تمہیں کیا ہوا؟ کہنے لگے کہ مجھے ڈر ہے کہ حضورؐ مجھے دیکھ لیں گے اور مجھے چھوٹا سمجھ کر واپس فرمادیں گے اور میں اللہ کے راستے میں نکلنا چاہتا ہوں۔ شاید اللہ تعالیٰ مجھے شہادت نصیب فرمادے۔ چنانچہ جب ان کو حضورؐ کے سامنے پیش کیا گیا تو حضورؐ نے ان کو واپس فرمادیا جس پر وہ رونے لگے۔ تو حضورؐ نے ان کو اجازت دے دی۔ حضرت سعدؓ فرمایا کرتے تھے کہ حضرت عمیرؓ چھوٹے تھے اس لیے میں نے ان کی تلوار کے تسمے میں گرہیں باندھی تھیں اور وہ سولہ سال کی عمر میں شہید ہو گئے۔



۱۔ اخرجہ ابن عساکر کذا فی الكنز (ج ۵ ص ۲۷۰) واخرجہ ایضاً الحاکم (ج ۳ ص ۸۸) والبیہقی بمعناه ۲۔ اخرجہ ابن سعد کذا فی الاصابہ (ج ۳ ص ۱۳۵) واخرجہ البزار ورجالہ ثقات کما فی المجمع (ج ۶ ص ۶۹)

خواتین کے لئے دلچسپ لوہائی اور مستند اسلامی کتب

حضرت تھانویؒ	انگریزی	اُردو	تحفہ زوجین بہشتی زیور اسلام خواتین اسلامی شادی پردہ اور حقوق زوجین اسلام کا نظام عفت و عصمت خواتین کے لئے شرعی احکام سیر الصحابیات مع اسوۂ صحابیات چھ گناہ کار عورتیں خواتین کا حج خواتین کا طہرہ نماز ازواج مطہرات ازواج الانساب ازواج صحابہ کرام پہلے نبی کی پیروی صاحبزادیوں نیکیا بیبیاں جنت کی خوشخبری پانے والی خواتین دور نبوت کی برکتیہ خواتین دور تابعین کی نامور خواتین تحفہ خواتین مسلم خواتین کے لئے بیس سبق زبان کی حفاظت شہر کی پردہ میاں بیوی کے حقوق مسلمان بیوی خواتین کی اسلامی زندگی کے سائنسی حقائق خواتین اسلام کا مثالی کردار خواتین کی دلچسپ معلومات و نصائح امر بالمعروف و نہی عن المنکر میں خواتین کی ذمہ داریاں قصص الانبیاء اہمال و تدانی آئینہ عملیات اسلامی وظائف
حضرت تھانویؒ	انگریزی	اُردو	تحفہ زوجین
• • •	• • •	• • •	بہشتی زیور
• • •	• • •	• • •	اسلام خواتین
• • •	• • •	• • •	اسلامی شادی
• • •	• • •	• • •	پردہ اور حقوق زوجین
مفتی خلیفۃ الدین	"	"	اسلام کا نظام عفت و عصمت
حضرت تھانویؒ	"	"	خواتین کے لئے شرعی احکام
ابو ظہیر علی تھانوی	"	"	سیر الصحابیات مع اسوۂ صحابیات
نسیب کیمان ندوی	"	"	چھ گناہ کار عورتیں
مفتی عبدالرؤف صاحب	"	"	خواتین کا حج
• • •	"	"	خواتین کا طہرہ نماز
ڈاکٹر حفصہ انیس	"	"	ازواج مطہرات
احمد حنیف حیدر	"	"	ازواج الانساب
عبدالستار تھانوی	"	"	ازواج صحابہ کرام
ڈاکٹر حفصہ انیس	"	"	پہلے نبی کی پیروی صاحبزادیوں
حضرت میاں امیر حسین صاحب	"	"	نیکیا بیبیاں
احمد حنیف حیدر	"	"	جنت کی خوشخبری پانے والی خواتین
• • •	"	"	دور نبوت کی برکتیہ خواتین
• • •	"	"	دور تابعین کی نامور خواتین
مولانا عاشق الہی رشتی	"	"	تحفہ خواتین
"	"	"	مسلم خواتین کے لئے بیس سبق
"	"	"	زبان کی حفاظت
"	"	"	شہر کی پردہ
مفتی عبدالغنی صاحب	"	"	میاں بیوی کے حقوق
مولانا اوریس صاحب	"	"	مسلمان بیوی
حکیم طارق محمود	"	"	خواتین کی اسلامی زندگی کے سائنسی حقائق
نذیر احمد صاحب	"	"	خواتین اسلام کا مثالی کردار
قاسم عاشور	"	"	خواتین کی دلچسپ معلومات و نصائح
نذیر احمد صاحب	"	"	امر بالمعروف و نہی عن المنکر میں خواتین کی ذمہ داریاں
امام ابن کثیر	"	"	قصص الانبیاء
مولانا اشرف علی تھانوی	"	"	اہمال و تدانی
صوفی حسن رضا خان	"	"	آئینہ عملیات
• • •	"	"	اسلامی وظائف

قرآن و حدیث سے ماخوذ وظائف کا مجموعہ
پیشہ دارالاشاعت اُردو بازار ایم آئی خان روڈ کراچی فون: ۳۶۳۱۸۹۱-۳۶۳۱۸۹۲
۱۱۵

دعوت و تبلیغ اور مطالعہ کے لیے مستند کتب

۳ جلد اردو ترجمہ	مولانا محمد یوسف کاندھلوی	حیاء الصحابہ
۳ جلد انگریزی	مولانا محمد احسان صاحب	حیاء الصحابہ
اردو	شیخ الحدیث حضرت مولانا محمد زکریا	فضائل اعمال
انگریزی	شیخ الحدیث حضرت مولانا محمد زکریا	فضائل اعمال
اردو	شیخ الحدیث حضرت مولانا محمد زکریا	فضائل صدقات مع فضائل حج
انگریزی	شیخ الحدیث حضرت مولانا محمد زکریا	فضائل صدقات
	شیخ الحدیث حضرت مولانا محمد زکریا	فضائل نماز
	شیخ الحدیث حضرت مولانا محمد زکریا	فضائل قرآن
	شیخ الحدیث حضرت مولانا محمد زکریا	فضائل رمضان
	شیخ الحدیث حضرت مولانا محمد زکریا	فضائل حج
	شیخ الحدیث حضرت مولانا محمد زکریا	فضائل تبلیغ
	شیخ الحدیث حضرت مولانا محمد زکریا	فضائل ذکر
	شیخ الحدیث حضرت مولانا محمد زکریا	حکایات صحابہ
	شیخ الحدیث حضرت مولانا محمد زکریا	شمال ترمذی
اردو	مولانا محمد یوسف کاندھلوی	منتخب احادیث
انگریزی	مترجم مولانا محمد سعید غلطہ	منتخب احادیث
	مولانا محمد یوسف کاندھلوی	
	مترجم مولانا محمد سعید غلطہ	

ناشر: دارالانشاء صحیح اردو بازار ایم ایس جناح روڈ
 پاکستان، لاہور
 دیکھو! اس کی کتب دستیاب ہیں انٹرنیٹ پر اور اس کے علاوہ دیگر کتب خانوں میں بھی دستیاب ہیں۔
 (CHITRAJI) پاکستان، لاہور

معیاری اور ارزاں مکتبہ دارالاشاعت کراچی کی مطبوعہ چند درسی کتب و شروحات

حضرت مفتی محمد عاشق الہی البرنیؒ	تسبیح الضروری مسائل القدوری عربی مجلد یکجا
حضرت مفتی کفایت اللہؒ	تعلیم الاسلام مع اضافہ جوامع الکلم کامل مجلد
مولانا محمد میاں صاحبؒ	تاریخ اسلام مع جوامع الکلم
مولانا مفتی محمد عاشق الہیؒ	آسان نماز مع چالیس مسنون دعائیں
حضرت مولانا مفتی محمد شفیعؒ	سیرت خاتم الانبیاء
حضرت شاہ ولی اللہؒ	سیرت الرسول
مولانا سید سلیمان ندویؒ	رحمت عالم
مولانا عبدالغفور قادریؒ	سیرت خلفائے راشدین
حضرت مولانا محمد اشرف علی تھانویؒ (کیپیڈ کتابت)	مدلل بہشتی زیور مجلد اول، دوم، سوم
حضرت مولانا محمد اشرف علی تھانویؒ (کیپیڈ کتابت)	بہشتی گوہر
حضرت مولانا محمد اشرف علی تھانویؒ (کیپیڈ کتابت)	تعلیم الدین
حضرت مولانا محمد اشرف علی تھانویؒ (کیپیڈ کتابت)	مسائل بہشتی زیور
امام نوویؒ	احسن القواعد
مولانا عبدالسلام انصاریؒ	ریاض الصالحین عربی مجلد مکمل
حضرت مولانا ابوالحسن علی ندویؒ	اسوۃ صحابیات مع سیر الصحابیات
ترجمہ و شرح مولانا مفتی عاشق الہیؒ	قصص التینین اردو مکمل مجلد
ڈاکٹر عبداللہ عباس ندویؒ	شرح اربعین نوویؒ اردو
مولانا عبداللہ جاوید غازی پوریؒ (کیپیڈ کتابت)	تفہیم المنطق
مولانا محمد حنیف گنگوہیؒ (کیپیڈ کتابت)	مظاہر حق جدید شرح مشکوٰۃ شریف ۵ جلد اعلیٰ
مولانا محمد حنیف گنگوہیؒ	تظیم الاشاعت شرح مشکوٰۃ اول، دوم، سوم یکجا
مولانا محمد حنیف گنگوہیؒ	اصح الثوری شرح قدوری
مولانا محمد حنیف گنگوہیؒ	معارج الحقائق شرح کنز الدقائق
مولانا محمد حنیف گنگوہیؒ	ظفر مصلحین مع قرۃ العیون (حالات مستقیمین درس نقای)
مولانا محمد حنیف گنگوہیؒ	تحفۃ الادب شرح تھی العرب
مولانا محمد حنیف گنگوہیؒ	نیل الامانی شرح مختصر المعانی
مولانا انوار الحق قاسمی مدظلہؒ (کیپیڈ کتابت)	تسبیح جدید بین الہدایہ مع عنوانات سیر اگر انگلٹ

